



3.4



'RISING SUN' brand Paper

Shree Gopal Industries Limited

SHREE GOPAL

JAGADHRI N. RLY.

"COUNTRY BEFORE SELF"

NOMINAL WEIGHT 4.65 Kgs. Shee.

EXECUTIVE BOOK

**MILL RATE Rs. 42.000 Per M
INCLUDING EXCISE DUTY A.**

**Office : BALLARPUR INDUSTRIES LTD
Distt. Chandrapur, M.S. (I)**

ओम

श्रीगुरुभ्यो नमः । श्रीसरस्वत्यै नमः । अविघ्नम अस्तु ॥

वागीशाद्याः सुमनसः सर्वार्थानाम् उपक्रमे ।
यं नत्वा कृतकृत्याः स्युस्तं नमामि गजाननम् ॥ १ ॥
यस्य निश्चसितं वेदा यो वेदेभ्योखिलं जगत् ।
निर्ममे तम अहं वन्दे विद्यातीर्थमहेश्वरम् ॥ २ ॥
अविद्याभानुसंतप्तो विद्यारण्यम् अहं भजे ।
यदर्ककरतप्तानाम् अरण्यं प्रीतिकारणम् ॥ ३ ॥
तत्कटाक्षेण तद्रूपं दधतो बुद्धभूपतेः ।
अभूद्धरिहरो राजा क्षीराब्धेरिव चन्द्रमाः ॥ ४ ॥
विजितारातिव्रातो वीरश्रीहरिहरक्षमाधीशः ।
धर्मब्रह्माध्वन्यः कलिं स्वचरितेन कृतयुगं कुरुते ॥ ५ ॥
साधयित्वा महीं सर्वां श्रीमान् हरिहरेश्वरः ।
भुङ्क्ते बहुविधान् भोगान् असक्तो रामवत् सुधीः ॥ ६ ॥
विजयी हरिहरभूपः समुद्रहन् सकलभूभारम् ।
षोडश महान्ति दानान्यनिशं सर्वस्य तुष्टये कुर्वन् ॥ ७ ॥
तन्मूलभूतम् आलोच्य वेदम् आथर्वणाभिधम् ।
आदिशत् सायणाचार्यं तदर्थस्य प्रकाशने ॥ ८ ॥
ये पूर्वोत्तरमीमांसे ते व्याख्यायातिसंग्रहात् ।
कृपालुः सायणाचार्यो वेदार्थं वक्तुम् उद्यतः ॥ ९ ॥
व्याख्याय वेदत्रितयम् आमुष्मिकफलप्रदम् ।
ऐहिकामुष्मिकफलं चतुर्थं व्याचिकीर्षयति । इति ॥ गतायुषां पु-
नश्चामेयी । नक्षत्रग्रहोप-

1 अनु "यज्ञं व्याख्यास्यामः । स २ S'Kd ...
S'Kd पोडशि. 2 S'Kd ... या for सं- नचयनम्. We with S'.
यल for

ओम्

श्रीगुरुभ्यो नमः । श्रीसरस्वत्यै नमः । अविघ्नम् अस्तु ॥

वागीशाद्याः सुमनसः सर्वार्थानाम् उपक्रमे ।
 यं नत्वा कृतकृत्याः स्युस्तं नमामि गजाननम् ॥ १ ॥
 यस्य निश्चितं वेदा यो वेदेभ्योखिलं जगत् ।
 निर्ममे तम् अहं वन्दे विद्यातीर्थमहेश्वरम् ॥ २ ॥
 अविद्याभानुसंतप्तो विद्यारण्यम् अहं भजे ।
 यदर्ककरतप्तानाम् अरण्यं प्रीतिकारणम् ॥ ३ ॥
 तत्कटाक्षेण तद्रूपं दधतो बुद्धभूपतेः ।
 अभूद्धरिहरो राजा क्षीराब्धेरिव चन्द्रमाः ॥ ४ ॥
 विजितारातिव्रातो वीरश्रीहरिहरक्षमाधीशः ।
 धर्मब्रह्माध्वन्यः कलिं स्वचरितेन कृतयुगं कुरुते ॥ ५ ॥
 साधयित्वा महीं सर्वा श्रीमान् हरिहरेश्वरः ।
 भुङ्क्ते बहुविधान् भोगान् असक्तो रामवत् सुधीः ॥ ६ ॥
 विजयी हरिहरभूषः समुद्रहन् सकलभूभारम् ।
 षोडश महाति दानान्यनिशं सर्वस्य तुष्टये कुर्वन् ॥ ७ ॥
 तन्मूलभूतम् आलोच्य वेदम् आथर्वणाभिधम् ।
 आदिशत् सायणाचार्यं तदर्थस्य प्रकाशने ॥ ८ ॥
 ये पूर्वोत्तरमीमांसे ते व्याख्यायातिसंग्रहात् ।
 कृपालुः सायणाचार्यो वेदार्थं वक्तुम् उद्यतः ॥ ९ ॥
 व्याख्याय वेदत्रितयम् आमुष्मिकफलप्रदम् ।
 ऐहिकामुष्मिकफलं चतुर्थं व्याचिकीर्षयति । इति ॥ गतायुषां पु-
 नः चाम्नेयी । नक्षत्रग्रहोप-

नु "यज्ञं व्याख्यास्यामः । स ॥ १० ॥
 १६ ॥ १० ॥ १० ॥ १० ॥ १० ॥ १० ॥ १० ॥ १० ॥ १० ॥ १० ॥

१६ ॥ १० ॥ १० ॥ १० ॥ १० ॥ १० ॥ १० ॥ १० ॥ १० ॥ १० ॥

इति स्मरणाद् ऋग्यजुःसाम्नामेव फलवत्कर्मशेषत्वम् अवसीयते । प्रादुर्भावो-
 पि त्रयाणामेव श्रूयते । “त्रयो वेदा अजायन्त ऋग्वेद एवाग्नेरजायत यजुर्वेदो
 वायोः सामवेद आदित्यात्” इति [ऐ० ब्रा० ५. ३२] । “ऋचः सामानि ज-
 ङ्गिरे । यजुस्तस्माद् अजायत” इति [ऋ० १०. ९०. ९] च ॥ संख्यानियमश्च
 श्रूयते । “वेदैरशून्यस्त्रिभिरेति सूर्यः” [तै० ब्रा० ३. १२. ९. १] । “यम् ऋ-
 षयस्त्रयिविदा विदुः । ऋचः सामानि यजूंषि” इति [तै० ब्रा० १. २. १.
 २६] ॥ धर्मविशेषश्रवणाच्च त्रित्वम् अवगम्यते । “उच्चैर्ऋचा क्रियते उपांशु
 यजुषा उच्चैः साम्ना” इति [सत्या० सू० १. १. १] । “यद् वै यज्ञस्य साम्न
 यजुषा क्रियते शिथिलं [तद्] यद् ऋचा तद् दृढम्” इति [तै० सं० ६. ५
 १०. ३] ॥ ते च ऋगादयो विस्तरेण व्याख्याताः । अस्य तु वेदस्य त्रयीव्यति-
 रिक्तत्वेन कर्मशेषत्वाभावाद् न व्याख्यानार्हता । अथोच्येत । ऋग्वेदेन हौ-
 मेव प्रतिपाद्यते यजुषा आध्वर्यवम् साम्ना औज्ञात्रम् इति वेदत्रयस्य प्रतिनि-
 यतप्रयोगप्रतिपादनपरत्वात् अवशिष्टब्रह्मकर्तव्यताप्रतिपादकश्चतुर्थो वेदो व्य-
 ख्येयः । तदभावे यज्ञशरीरस्य अनिष्पत्तेरिति ॥ मैवम् । उक्तैरेव त्रिभिर्वै-
 क्तव्यपेक्षितस्य ब्रह्मकर्तव्यस्यापि सिद्धेः । तथा च ऐतरेयब्राह्मणे । “यद् ऋचै-
 “हौत्रं क्रियते यजुषाध्वर्यवं साम्नोऽङ्गीयं व्याख्या त्रयी विद्या भवति अथ के-
 “ब्रह्मत्वं क्रियत इति त्रया विद्ययेति ब्रूयात्” इति [ऐ० ब्रा० ५. ३३] । स-
 र्यते च । “ऋग्वेदेन होता करोति सामवेदेनोज्ञाता यजुर्वेदेनाध्वर्युः सर्वैर्ब्रह्मा
 इति । अतश्चतुर्णां होत्रादीनाम् ऋत्विजाम् अपेक्षितस्य क्रियाकलापस्य त्रै-
 सिद्धत्वात् न चतुर्थस्य वेदस्याकाङ्क्षास्ति कुतस्तस्य व्याख्यानचिन्तेति ॥

अत्रोच्यते । हौत्रम् आध्वर्यवम् औज्ञात्रमिति संमाख्यया त्रयाणामपि
 प्रतिनियतहोत्रादिकर्तव्यप्रतिपादनपरत्वावगमात् न ब्रह्मकर्तव्यप्रतिपा-
 दने । यथा अन्यपरस्य यजुर्वेदस्य होतृकर्तव्यतायाम् यथा वा त-
 त्रिभिर्वैकृत्ये । एवं त्रयां तत्रतत्र प्रतिपादितं यद् ब्रह्मत्वम्
 त्रिभिर्वैकृत्ये अतात्पर्यविषयत्वात् अकृत्स्नत्वाच्च नादर-

यम् । अकृत्स्नत्वमेव अभिप्रेत्य शाखान्तरोक्तं हौत्रं नानुष्ठेयम् इति आश्वला-
यनेनोक्तम् । “तद्ये केचन छान्दोग्ये वाध्वर्यवे वा हौत्रामर्शाः समान्नाता-
न तान् कुर्याद् अकृत्स्नत्वाद्धौत्रस्य” इति [आश्व० ८. १३] ॥ अत एव वा-
ज्ज्ञानसन्निर्वर्त्यस्य यज्ञशरीरस्य अर्धमेव त्रिभिर्वेदैर्निष्पाद्यते । अर्धान्तरं तु अ-
थर्ववेदेनैवेति श्रूयते । “प्रजापतिर्यज्ञम् अतनुत । स ऋचैव हौत्रम् अकरोद् ।
अजुषाध्वर्यवं साम्नौज्ञात्रम् अथर्वाङ्गिरोभिर्ब्रह्मत्वम्” इति प्रक्रम्य “स वा एष
“त्रिभिर्वेदैर्यज्ञस्यान्यतरः पक्षः संस्क्रियते । मनसैव ब्रह्मा यज्ञस्यान्यतरं पक्षं
“संस्करोति” इति [गो० ब्रा० ३. २] । एतरेयब्राह्मणेपि त्रयीनिष्पाद्य एकः प-
क्षः मनोनिष्पाद्यः परः पक्ष इति श्रुतम् । “अयं वै यज्ञो योयं पवते । तस्य
“वाक् च मनश्च वर्तन्यौ । वाचा च हि मनसा च यज्ञोवर्तत । इयं वै वाग् ।
“अदो मनः । तद् वाचा त्रया विद्ययैकं पक्षं संस्कुर्वन्ति । मनसैव ब्रह्मा संस्क-
“रोति” इति [ऐ० ब्रा० ५. ३३] ॥ एतदेवाभिप्रेत्य गोपथब्राह्मणे पूर्वभागे प्र-
श्नपूर्वकम् अथर्वविद एव ब्रह्मत्वम् आम्नातम् । “अथ [ह] प्रजापतिः सोमेन
“यक्ष्यमाणो वेदान् उवाच । कं वो होतारं वृणीयाम् । कम अध्वर्युम् । कम
उज्ञातारम् । कं ब्रह्माणम् इति । त ऊचुः । ऋग्विदमेव होतारं वृणीष्व । य-
जुर्विदम् अध्वर्युम् । सामविदम् उज्ञातारम् । अथर्वाङ्गिरोविदं ब्रह्माणम् ।
तथा हास्य यज्ञः चतुष्पात् प्रतितिष्ठति” इति [गो० ब्रा० २. २४] ॥ तत्रैव
पक्षबाधश्च श्रुतः । “अथ चेद् नैर्विदं ब्रह्माणं वृणुते दक्षिणत एवैषां यज्ञो
न्यते” इति [गो० ब्रा० २. २४] । “यथैकपात् पुरुषो यन् अनुभयचक्रो
रथो वर्तमानो भ्रेषं न्येति एवमेवास्य यज्ञो भ्रेषं न्येति” इति [गो० ब्रा०
२] च ॥

“स त्रिभिर्वेदैर्विधीयते” इति स्मृतिस्तु उदाहृतश्रुत्यनुसारेण मुख्यम् हि
विदोऽसंभवे तत्तच्छाखासु यावदुक्तब्रह्मत्वमात्रेणापि क्रतुशुभे ॥ ५८ ॥ प्रयो
त्येवमभिप्राया ॥

त्रय्या विद्ययेति ब्रूयांत” इति [ऐ० ब्रा०] । गतायुषां पु-
नरापेक्षत्वाद् अविर्बुद्धा । “अस्य मृतमविविष्यति । इति चाम्नेयी । नक्षत्रग्रहोप-

1 S' Kd होत्रम् for होत्रम्. 2 S' Y' -
 1 S' Kd होत्रम् for होत्रम्. 2 S' Y' -
 1 S' Kd होत्रम् for होत्रम्. 2 S' Y' -

धरोस्थल° for न°

५५. 7 S'Kd ०५५

“ग्वेदो यजुर्वेदः सामवेदोथर्वाङ्गिरसः” इति [वृ० आ० ४. ४. १०] वाजसने-
यकश्रुत्यनुसारेण त्रयाणाम् उत्पत्तिश्रुतिः उपलक्षणतया व्याख्येया ॥

“वेदैरश्रून्यस्त्रिभिरेति सूर्यः” इति च श्रुतिः “ऋग्भिः पूर्वाह्णे” [तै० ब्रा०
३. १२. ९. १] इति प्रकृतकालत्रयाभिप्रायेण । वेदानां चतुष्टयस्य सर्वत्र श्रुत-
त्वात् । तथा चाग्ने तापनीयोपनिषदि आस्तास्यते । “ऋग्यजुःसामाथर्वाणश्च-
त्वारो वेदाः” इति [नृ० पू० ता० १] । मुण्डके च । “तत्रापरा ऋग्वेदो यजु-
र्वेदः सामवेदोथर्ववेदः” इति [मु० १. १] ॥

“यम् ऋषयस्त्रयिविदा विदुः । ऋचः सामानि यजूंषि” इति [तै० ब्रा० १. १. २. १. २६] त्रैविध्यं तु वेदगतमन्त्राभिप्रायम् । तद् उक्तं जैमिनिना । “तै-
जोदकेषु मन्त्राख्या” [जै० २. १. ३२] । “तेषाम् ऋग् यज्ञार्थवशेन पादव्य-
वस्था” [जै० २. १. ३५] । “गीतिषु सामाख्या” [जै० २. १. ३६] । “शेषे
यजुःशब्दः” [जै० २. १. ३७] इति । तद् अस्मिन्नपि वेदे विद्यत इति न च
तुष्ट्वव्याक्रोशः ॥

उच्चैष्ट्यादिधर्मनियमोपि अग्नेर्ऋग्वेदो वायोर्यजुर्वेद आदित्यात् सामवेद इत्यु-
पक्रमवाक्यगतवेदत्रयापेक्ष इति न विरोधः ॥

ननु अस्मिन् वेदे मन्त्राणाम् ऋगाद्युक्तलक्षणयोगात् तदन्यतमव्यपदेशम-
क्तं युक्तम् ॥ नैष दोषः । अथर्वाख्येन ब्रह्मणा दृष्टत्वात् तन्नाम्ना अयं वेदो ब्रह्म-
पदिश्यते । तथा हि । पुरा खलु सृष्ट्यर्थं स्वयंभु ब्रह्म तपस्तेपे । तस्मात् तप-
मानात् सर्वेभ्यो रोमकूपेभ्यः स्वेदधारा अजायन्त । तासु स्वेदजातासु अप्सु स्वां-
द्यायां पश्यतो रेतश्चस्कन्द । तद्रेतःसहिता आपो द्विरूपा अभवन् । तत्रैका तः-
स्थितं रेतो भृज्ज्यमानं सत् भृगुर्नाम महर्षिरभवत् । स एव भृगुः स्वोत्पादक-
लोहितस्य ब्रह्मणो दर्शनाय “अथर्वाग् एनम् एतास्वेवाप्स्वन्विच्छ” इति
[तै० ब्रा० १. १. १. १. १०] अशरीरया वाचोक्तत्वात् अथर्वाख्योप्यभवत् । अवशिष्ट-
रेतो अरूणशब्दवाच्यस्य ब्रह्मणस्तप्तस्य सर्वेभ्योङ्गेभ्यो रसोऽ-
नाम महर्षिरभवत् । ततस्तत्कारणं ब्रह्म तम्
[तै० ब्रा० १. १. १. १. १०] एकर्चद्व्यादिमन्त्रद्रष्टारो विंशति-सं-

ख्याक्ता अथर्वाणोज्झिरसश्चोत्पन्नाः । तेभ्यस्तप्तेभ्य ऋषिभ्यः सकाशात् स्वयंभु
ब्रह्म यान् मन्त्रान् अद्राक्षीत् सोथर्वाङ्गिरःशब्दवाच्यो वेदोऽभवत् । अत एक-
र्चादीनाम् ऋषीणां विंशतिसंख्याकत्वाद् वेदोपि विंशतिकाण्डात्मकः संपन्नः ।
अत एव सर्वसारत्वाद् अयं वेदः श्रेष्ठः ॥ श्रूयते हि । “श्रेष्ठो हि वेदस्तपसोधि
जातो ब्रह्मज्ञानां हृदये संवभूव” इति [गो० ब्रा० १. ९] । तथा “एतद् वै
“भूयिष्ठं ब्रह्म यद् भृग्वज्जिरसः । येज्जिरसः स रसः । येथर्वाणस्तद् भेषजम् । यद्
“भेषजं तद् अमृतम् । यद् अमृतं तद् ब्रह्म” इति [गो० ब्रा० ३. ४] ॥ एवं
सारभूतब्रह्मात्मकत्वाद् ब्रह्मकर्तव्यप्रतिपादनाच्च अयं ब्रह्मवेद इत्यप्याख्यायते ॥

तथा च श्रुतिः । “चत्वारो वा इमे वेदा ऋग्वेदो यजुर्वेदः सामवेदो ब्रह्म-
वेदः” इति [गो० ब्रा० २. १६] । अत एव सारवत्त्वात् सिद्धमन्त्रता समा-
ह्वयते ।

न तिथिर्न च नक्षत्रं न ग्रहो न च चन्द्रमाः ।

अथर्वमन्त्रसंग्राह्या सर्वसिद्धिर्भविष्यति । [प० २. ५]

तथा स्कान्दे कमलालयखण्डे आथर्वणमन्त्राणां जपमात्रेणाभिमतफल-
नत्वम् उक्तम् ।

यस्तत्राथर्वणान् मन्त्रान् जपेच्छ्रद्धासमन्वितः ।

तेषाम् अथोद्भवं कृत्स्नं फलं प्राप्नोति स ध्रुवम् । इति ॥

तस्य वेदस्य सर्पवेदादयः पञ्चोपवेदा अङ्गत्वेन समनन्तरं ब्रह्मणा सृष्टाः ।
तथ च ब्राह्मणम् । “स दिशोन्वैक्षत् प्रार्चीं दक्षिणां प्रतीचीम् उदीचीं ध्रु-
वाम् ऊर्ध्वाम्” इति प्रक्रम्य “पञ्च वेदान् निरमिमीत् सर्पवेदम् पिशाच-
वेदम् सुरवेदम् इतिहासवेदम् पुराणवेदम्” इति [गो० ब्रा० १. १०] । यथा
वम् अमुष्मिकफलेषु दर्शपूर्णमासादिषु अयनान्तेषु त्रयीवि-
ब्रह्मत्वं अनन्यलभ्यत्वाद् अथर्ववेदैकसमधिगम्यम् ।
हिकफानि शान्तिकपौष्टिकानि कर्माणि राज्ञ्यवर्धयति । इति ... । गतायुषां पु-
लापुरुषादिमहादानानि च अथर्ववेद ... चामेयी । नक्षत्रग्रहोप-

1 S'1 पतद्वापि for पतद् वै .. अथवा for सं-चयनम्. We with S'.
स्थलं for

[६]

अथर्वसंहिताभाष्ये

थर्वविदैव कार्यम् । तत्कर्तृकाणां कर्मणां राजाभिवेकादीनां तत्रैव विस्तरेण प्र-
तिपादितत्वात् । तथा च विष्णुपुराणे

“ पौरोहित्यं शान्तिकपौष्टिकानि राज्ञाम् अथर्ववेदेन कारयेद् ब्रह्मत्वं च ”
इति । भट्टाचार्यैरप्युक्तम्

शान्तिपुष्ट्यभिचारार्था एकब्रह्मविगाश्रयाः ।

क्रियन्तेथर्ववेदेन त्रयेवात्मीयगोचराः ।

इति । नीतिशास्त्रेपि

त्रयां च दण्डनीत्यां च कुशलः स्यात् पुरोहितः ।

अथर्वविहितं कर्म कुर्याच्छान्तिकपौष्टिकम् ।

इति । मत्स्यपुराणे

पुरोहितं तथाथर्वमन्त्रब्राह्मणपारगम् ।

इति । मार्कण्डेयपुराणे

अभिषिक्तोथर्वमन्त्रैर्महीं भुङ्क्ते ससागराम् ।

इति । अथर्वपरिशिष्टे

यस्य राज्ञो जनपदे अथर्वा शान्तिपारगः ।

निवसत्यपि तद् राष्ट्रं वर्धते निरुपद्रवम् ॥

तस्माद् राजा विशेषेण अथर्वाणं जितेन्द्रियम् ।

दानसंमानसत्कारैर्नित्यं समभिपूजयेत् [प० ४. ६] । इति ॥

स्याद् एवम् । यद्यस्य अर्थवत्त्वं स्यात् तदास्य व्याख्यानम् उपपन्नं स्यात् ।
न कुत इति चेत् । उच्यते । “ स्वाध्यायोध्येतव्यः ” [तै० आ० २. १५] इ-

विधिना कृत्स्नस्यापि वेदराशेः अर्थावबोधपर्यन्तं तस्य बोधितत्वात् ।

“ स्वाध्यायोध्येतव्यः ” इत्यत्र विध्यविरुद्धा भावना प्रतीयते । सा

अर्थभावना चेति । तद् उक्तम् आचार्यैः । “ इह

गृह्णते प्रतीयते । शब्दभावना अर्थभावना च ”

भाष्या । लिङादिः करणम् । अर्थवा-

दप्रतिपादिता स्तुतिः इतिकर्तव्यता । अर्थभावनायाः स्वर्गादिर्भाव्यः । धात्वर्थः
करणम् । प्रयाजादिः इतिकर्तव्यता ॥ ननु धात्वर्थातिरेकिणीं भावनामेव नो-
पलभामहे कस्या धात्वर्थः करणं स्यात् । कथं वा तस्या विभागः । भाव्यनि-
ष्ठो भावकव्यापारो भावनेति चेत् न । पचियजिगमिभृतिषु धातुषु अधिश्रय-
संकल्पचलनादयो धात्वर्था एवेति अतिरिक्तस्य भावकव्यापारस्य अभावात् ।
प्र- यत्नो भावकव्यापार इति चेत् न । वृक्षश्चलति काष्ठानि पचन्ति नौर्याति इ-
वमादिषु अचेतनकर्तृकव्यापारेषु तदभावात् । स्पन्दः स इति चेत् [न] ।
अ- त्मकर्तृकव्यापारेषु यजतिददातिजुहोतीत्यादिषु तदभावात् । तर्हि उभयानु-
ग- म औदासीन्यप्रच्युतिसामान्यमेव भावकव्यापारो भविष्यतीति चेत् न ।
अ- चेतने शब्दे स्पन्दप्रयत्नयोरभावेन तदुभयसामान्यरूपस्य तस्य अभावात् ॥
स- यम् धात्वर्थाद् अत्यन्तातिरेकिणी भावना नास्तीति । धात्वर्थानामेव पा-
को- यागः प्रयत्नः संकल्पः अधिश्रयणम् विच्छेदनम् अभिधानम् चोदनम् इति
प्रा- तस्विकं धात्वभिधेयम् अक्रियात्मकं सिद्धस्वभावम् एकं रूपम् । सर्वधात्व-
र्था- गतं करोतिप्रत्ययवेद्यं क्रियात्मकं साध्यस्वभावम् अन्योत्पादनानुकूलात्म-
कम् आख्यातप्रत्ययवेद्यम् अपरं रूपम् । तथा हि । यः स्पन्दते यो यजते यश्च-
रति- यो विदधाति ते सर्वे करोतिप्रत्ययम् अनुभवन्ति । स्पन्दते स्पन्दनं करो-
ति- जते यागं करोति इत्येवं सर्वत्र करोत्यर्थस्यानुगतिः । तद् उक्तम् आचार्यैः

सिद्धकर्तृक्रियावाचिन्याख्यातप्रत्यये सति ।

सामानाधिकरण्येन करोत्यर्थोवगम्यते । [मी० भा० वि० २. १. १]

इति ॥ भिन्नेषु विविधधात्वर्थेषु उत्पाद्यवस्त्वन्तरकर्मकम् एतदेवापरं रूपं भू-
विः- त्प्रयोजकव्यापारत्वाद् भावनेत्युच्यते । तच्च यजेत दद्यात् जुहुयात् प्रयो-
ख्यात- योगेष्वेव अवगमात् पाकः त्यागः रागः ईर्ष्यादिषु अन्-
न्वयव्य- तरेकाभ्याम् आख्यातप्रत्ययाभिधेयम् अङ्गीक्रियते । ...पादि-

1 S'1 द भाव्यकव्यापारो. 2 S'Kd प्रकृतिषु for नावेष्यति । इति ... । गतायुषां पु-
इत्यतिरे- 4 S'Kd अचेतनौ. 5 S'Kd चोदयती । नक्षत्रग्रहोप-
if it is n 8 S'Kd इत्यादिष्ववधार्यथा for सं- नचयनम्. We with S'.
विधत्वर्थेषु

अभिधाभावनाम् आहुरन्यामेव लिङादयः ।

अर्थात्मभावना त्वन्या सर्वाख्यातेषु गम्यते । [मी० भा० वि० २, १, १]
इति । ये प्रयत्नं वा स्पन्दं वा उभयं वा भावनाम् अङ्गीकुर्वते तैरपि तेषां सर्व
त्रानुगमाभावात् सर्वधात्वर्थानुगतम् अन्योत्पादानुक्कूलरूपमेव भावनेत्यङ्गी
कर्तव्यम् । एतदप्युक्तम्

सिद्धसाध्यस्वभावाभ्यां धात्वर्थो द्विविधो मतः ।

अन्योत्पादानुक्कूलात्मा भावना साध्यरूपिणी ।

इति । तस्माद् धात्वर्थातिरेकिणी भावनेति सिद्धम् ॥

तथा च अध्ययनविधावपि तव्यप्रत्ययावगताया भावनाया अंशत्रयेण भ-
वितव्यम् । तत्र धात्वर्थः करणत्वेन अन्वेति ॥ भाव्यापेक्षायाम् अत्र तस्यानु-
पात्तत्वात् “स स्वर्गः स्यात् सर्वान् प्रत्यविशिष्टत्वात्” इति [जै० ४, ३, १] ।
विश्वजिन्मयायेन स्वर्ग एव भाव्यतया अन्वेतीति पूर्वः पक्षः । ननु कथं स्वर्गस्य
भाव्यता । समनन्तरपदोपात्तस्य स्वाध्यायस्यैव भाव्यत्वाद् इति चेत् न । त-
स्य अपुरुषार्थत्वेन भाव्यत्वासंभवात् ॥ तर्हि अर्थज्ञानमेव दृष्टप्रयोजनरूपत्वाद्
भाव्यं भवत्विति चेत् न । विधिम् अन्तरेणापि पदपदार्थव्युत्पत्तिमताम् अधी-
तेन स्वाध्यायेन अर्थज्ञानस्य जायमानत्वात् ॥ तर्हि अधीतेनैव स्वाध्यायेन अ-
र्थं जानीयाद् इति अवघातादिवद् नियमार्थो विधिर्भवत्विति चेत् न । अन्त-
रध्याधीतस्य स्वाध्यायविधेः अक्रत्वर्थत्वेन नियमार्थत्वानुपपत्तेः । अवघातादयो-
पि क्रतावेव नियम्यन्ते अवघातनिष्पन्नैरेव तण्डुलैः पुरोडाशादिनिष्पादनद्वारा
दर्शपूर्णमासापूर्वं संपादयेदिति न तण्डुलादिस्वरूपे । प्रमाणान्तरविरोधात् ॥
अतः स्वाध्यायस्य भाव्यता । मा च भूद् अर्थज्ञानस्य । तथापि “यद् ऋ-
तम् कृत्या अस्य पितॄन् स्वधा अभिवहन्ति । यद् यजुंषि धृतस्य
सोम एभ्यः पवते । यद् अथर्वङ्गिरसो मधोः कू-
ट्वासान् पुराणानि कल्पान् गाथा नाराशंसी मेदसः

प्राभाकरास्तु

उपनीय नु यः शिष्यं वेदम् अध्यापयेद् द्विजः ।

सकल्पं सरहस्यं च तम् आचार्यं प्रचक्षते [म० स्मृ० २. १४०]

इति स्मृत्यनुमितेन 'उपनीयाध्यापनेनाचार्यकं संपादयेद्' इत्यनेन विधिना लभानुष्ठानस्य "स्वाध्यायोध्येतव्यः" इत्यस्याध्ययनविधेः अधिकारपरत्वजिज्ञासायां प्रथमप्रतीतेन आचार्यकाधिकारकत्वम् आशङ्क्य अन्तरङ्गत्वाद् अर्थज्ञानाधिकारपरत्वमेव वर्णयन्ति ॥

तद् अयुक्तम् । आचार्यकरणविधेरेव अभावात् ॥ ननूक्तम् । "उपनीय नु यः शिष्यम्" इत्यनया 'स्मृत्या उपनीयाध्यापनेन आचार्यकं भावयेद्' इत्येवं रूप आचार्यकरणविधिरनुमीयत इति । तन्न । एवरूपायाः श्रुतेः अनेवरूपयः स्मृत्या अनुमानम् अशक्यत्वात् । तथा हि । इयं स्मृतिः उपनीयाध्यापयितुं आचार्य इति ब्रवीति । न पुनरध्यापनं विदधाति । तद्विधाने योऽध्यापयितुं तम् आचार्यं प्रचक्षत इत्यंशेन एकवाक्यताविरोधात् ॥ ननु 'उपनीयाध्यापयेद्' इति अध्यापनं विधाय विधिसिद्धम् अर्थ 'यस्तु' इति अनूद्य तस्याचार्यत्वं प्रतिपादयतीति चेत् न । स्वारस्येन विध्यप्रतीतौ तदाश्रयणेन वाक्यभेदकल्पनायां प्रमाणाभावात् । तद् उक्तम् ।

संभवत्येकवाक्यत्वे वाक्यभेदश्च नेष्यते ।

इति ॥ किं च । 'योऽध्यापयेद्' इति यच्छब्दयोगोपि विधिशक्तिम् अपहर्षि "यदाग्नेयोष्ठाकपालः" [तै० सं० २. ६. ३. ३] इत्यादावपि यच्छब्दद्वयविधिशक्तिरपहृष्येतेति चेत् । सत्यम् । तत्रापि यच्छब्दवृत्तस्य विधित्वभावेन "यदाग्नेयोष्ठाकपालोभावास्यायां च पौर्णमास्यां चाच्युतो भवति सुवर्णमभिजित्यै" [तै० सं० २. ६. ३. ३] इत्यर्थवादेन "यत् स्तूयते" इति न्यायेन परिकल्पितस्य अन्यस्यैव विधित्वस्वीकारात् ॥ तस्मात् "यत् स्तूयते" इत्यादिस्मृत्यनुमिता श्रुतिः नाचार्यकरणविधौ

न तम् अध्यापयीत" इत्यत्र नयतेः

“माननोत्सञ्जनाचार्यकरणज्ञानभृतिविगणनव्ययेषु नियः” [पा० १. ३. ३६]
इति आचार्यकरणे आत्मनेपदविधानाद् उपनयने आचार्यकरणविधिरपेक्षित
एव इति चेत् तद् अयुक्तम् ।

षण्णां तु कर्मणाम् अस्य त्रीणि कर्माणि जीविका ।

यज्ञनाध्यापने चैव विशिष्टाच्च प्रतिग्रहः । [म० स्मृ० १०. ७६]

इति द्रव्यार्जनाद्यर्थतयैव प्राप्तस्य अध्यापनस्य विध्यनर्हत्वात् ॥ ननु तथापि
अलौकिकाचार्यकसाधनत्वेन अप्राप्तस्याध्यापनस्य विध्यर्हतेति चेत् न । आचार्य-
कस्य लोकप्रसिद्धत्वाद् अलौकिकत्वानुपपत्तेः ॥

स्याद् एतत् । “उपनयीत” इत्यात्मनेपदात् सनियमकोपनयनशेषित्वप्रतीतेः
आचार्यकम् अलौकिकमिति । न । आचार्यकरणे वर्तमानस्य नयतेः अकर्त्रभि-
प्राये आत्मनेपदविधानाद् उपनयनार्चार्यकयोः परस्परम् अङ्गाङ्गिभावानुपप-
त्तेः । अन्यथा “स्वरितजितः कर्त्रभिप्राये क्रियाफले” [पा० १. ३. ७२] इ-
ति त्रिच्चादेव आत्मनेपदे सिद्धे संमाननादिसूत्रम् अनर्थकं स्यात् ॥

ननु क्रियाफलस्य कर्त्रभिप्रायत्वं नाम न कर्त्रभिलषितत्वं किं नु कर्तृगतत्व-
मेव । अतः उपनयनक्रियाफलस्य माणवकनिष्ठत्वेन अकर्त्रभिप्रायत्वाद् आ-
चार्यकरण एव नयतेः आत्मनेपदं सिध्यतीति चेत् । एवं सति “वसन्ता ब्राह्म-
णोऽग्निम् आदधीत” [तै० ब्रा० १. १. २. ६] इत्याधानफलस्य अग्निस्ंस्कारस्य
अग्निगतत्वेन अकर्त्रभिप्रायत्वात् “स्वरितजितः” इत्यात्मनेपदं न स्यात् । न च
उपनयनक्रियाफलस्य संस्कारस्य माणवकाभिलषितत्वाद् अकर्त्रभिप्रायत्वम्
इति । आचार्यस्यापि अभिलषितम् । आचार्यानभिलषितत्वे तस्य क्रियाफल-
त्वानुपपत्तेः । न हि क्रियाजन्यं यस्य कस्यचिद् अभिलषितं वा क्रियाफलं ति-
तु कर्त्रभिलषितं सत् क्रियाजन्यं क्रियाफलम् । अन्यथा श्रमादिकमुक्तिः १५
जन्यम् अहितस्य यस्य कस्यचिद् अभिलषितं चेति स्वर्गकामे १६ शान्तिः ।
क्रियाफलस्य अकर्त्रभिप्रायत्वेन आत्मनेपदं न स्यात् । १७ तस्मिन्नेन प्रतिपादि-
महाशान्तिः । गतायुषां पु-

1 S'Kd चेत्तयुक्तम्. 2 S'Kd यज्ञनाध्यापनेऽप्यध्यापकमावाप्तये चाग्नेयी । नक्षत्रग्रहोप-
4 S'Kd 'वर्तमानं for 'वर्तमानस्य. 5 S'Kd
and so Vaidikas too. 7 S'Kd न = and om. अग्निचयनम्. We with S'.

णवकसमीहितसाधनत्वेनैव उपनेतुः उपनयनक्रियाफलम् अभिलषितम् इति भवतां मतम् येन क्रियाफलम् अकर्त्रभिप्रायं स्यात् । आचार्यककामस्य अत-
त्साधने माणवकाधिकारे समीहानुपपत्तेः । उपपत्तौ वा माणवकाधिकारस्यैव
अभिलषितस्य प्रयोजकत्वाद् आचार्यकाधिकारस्य प्रयोजकत्वं न स्यात् । त-
स्माद् आत्मनेपदादेव क्रियाफलस्य अकर्त्रभिप्रायत्वावगतेर्माणवकसमीहितसा-
धनत्वेनैव उपनयनस्य प्रतीतिः ॥

न च “उपनीय तु यः शिष्यं वेदम् अध्यापयेद्” इति क्त्वाप्रत्ययेन आचा-
र्यकशेषत्वम् उपनयनस्येति मन्तव्यम् । स्मृतिगतो हि क्त्वाप्रत्ययः “समानकर्तृ-
कयोः पूर्वकाले” [पा० ३. ४. २१] इत्यनुशासनाद् उपनयनाध्यापनयोः स-
मानकर्तृकत्वमेव आचष्टे । तच्च एककर्तृप्रयोज्यत्वम् । तच्च अङ्गाङ्गिभावेनैव उप-
पद्यत इति उपनयनस्य अध्यापनाङ्गत्वप्रतीतिर्विलम्बेन भवति । “वसन्तो ब्राह्म-
णम् उपनयीत” [आप० ध० १. १. १. १९] इति द्वितीयाश्रुतिः प्रत्यक्षश्रुतिग-
ता । तथा द्वितीयाश्रुत्या ईदृशेति उपनयनस्य उपनेयशेषत्वं प्रतीयते । “श्रुतिस्मृ-
त्योर्विरोधे श्रुतिरेव वलीयसी” इत्युपनयनस्य उपनेयशेषत्वमेव अङ्गीकर्तव्यम् ॥

ननु उपनयनम् उपनेयशेषोऽस्तु । तथापि उपनेयस्य आचार्यकशेषत्वात्
तद्वारा उपनयनस्यापि तदङ्गत्वम् इति चेत् न । उपनेयसंस्कारस्य आचार्यक-
शेषत्वे उपनेयशेषत्वे च समयोजनत्वाविशेषेपि पुरुषान्तरगतत्वेन आचार्यकस्य
बहिरङ्गत्वात् एकपुरुषनिष्ठत्वेन अध्ययनस्यान्तरङ्गत्वात् “अन्तरङ्गबहिरङ्गयोर-
न्तरङ्गं वलीयः” इति तस्य अध्ययनाङ्गत्वमेव अङ्गीकर्तव्यम् ॥ यदि समानक-
र्तृकेति^१ विहितस्मार्तक्त्वाप्रत्ययबलादेव अन्तरङ्गत्वं बाध्येत तर्हि भवत्यक्षे अ-
ध्यापनविधिप्रयुक्तस्य अध्ययनविधेः किमधिकारपरत्वम् इति जिज्ञासायाम्
तदा विधीयते “यदाग्नेयोऽध्यापयति” इति स्मार्तक्त्वाप्रत्ययानुरोधेन अन्तरङ्गत्वयुक्तेर्वाधात् अ-
न्तरङ्गत्वमेव परित्यज्य आचार्याधिकारत्वमेव स्यात् । तस्माद् अकर्त्रभि-
प्रायस्यैव “अध्यापयति” इति स्मार्तक्त्वाप्रत्ययानुरोधेन अन्तरङ्गत्वयुक्तेश्च उपनयनम् अध्ययनाङ्गम् इत्याचार्य-
कशेषत्वम् इत्यादिभावाद् नास्य अलौकिकत्वसिद्धिः । तदसिद्धौ

च अन्यतः प्राप्तस्य अध्यापनस्य आचार्यकशेषत्वेन विध्यसिद्धिः ॥

कथं तर्हि “अध्यापयीत” इति विधिः । “एतयान्नाद्यकामं याजयेत्” इतिवत् प्रयोजकव्यापारान्तर्गतोपि विधिः प्रयोज्यव्यापारपर इति ब्रूमः ॥ ननु तत्र कामश्रुतिबलात् कामिन एव विध्यपेक्षायां प्रयोज्यव्यापारपरत्वम् अस्तु । अत्र तु तदभावात् तत्परत्वं नेति चेत् न । “निषादस्यपतिं याजयेत्” इत्यत्र कामश्रुतेरभावेपि द्रव्यार्जनार्थत्वेन अन्यतः प्राप्तं याजनं परित्यज्य प्रयोज्यव्यापारस्यैव अप्राप्तस्य विधेयत्वस्वीकारात् ॥ एतेन

उपनीय गुरुः शिष्यं महाव्याहृतिपूर्वकम् ।

वेदम् अध्यापयेद् एनं शौचाचारांश्च शिक्षयेत् [या० स्मृ० १.२.७]

इत्येतदपि नाध्यापनविधिपरम् इत्यवगन्तव्यम् ।

उपनीय ददद् वेदम् आचार्यः स उदाहृतः [या० स्मृ० १.२.२६]

इत्येतदपि क्रियायोगमेव आचार्यशब्दाभिधेयम् इति व्यक्तम् उपदर्शयति । तस्माद् अध्यापनस्य विधिरेव नास्तीति सिद्धम् ॥ तदभावेन स्वविधिप्रयुक्ततैव अध्ययनस्य । स च अध्ययनसंस्कृतेनैव स्वाध्यायेन अर्थं जानीयाद् इति विधत्त इति कृत्स्नस्यापि वेदराशेर्विवक्षितार्थत्वेन स्वतःप्रामाण्यात् तदन्तर्गतस्य व्याख्यानं कर्तुं युक्तमेवेति सिद्धम् ॥

वेदस्य स्वतःप्रामाण्यं चोदनासूत्रे आचार्यैरेव उपपादितम् । तत्र बहुधा विवदन्ते वादिनः । प्रामाण्यम् अप्रामाण्यं च उभयं स्वत इति सांख्याः । उभयं परत इति तार्किकाः । प्रामाण्यं स्वतः अप्रामाण्यं परत इति मीमांसकाः । अप्रामाण्यं स्वतः प्रामाण्यं परत इति सौगताः ॥

प्रामाण्यस्य स्वतस्त्वं नाम कार्यकारणादेव कार्येण सह उत्पत्तिः । अङ्ग-ख्या एवं प्रतिपादयन्ति । स्वतः असताम् असाध्यत्वाद् उभयं मन्दाशान्तिः । प्रमाणं च यद् असत् तन्न क्रियते यथा शशविषाणम् । स्वतःभेदेन प्रतिपादि-

1 S'Kd व्यापारांगतोपि. 2 S'Kd प्रयोजनव्यापारम्. महाशान्तिः । गतायुषां पु-
ध्यायनस्य. 4 S'Kd सांख्यः. 5 S' om. अज्यकामावाप्तये चाग्नेयी । नक्षत्रग्रहोप-
Kd reads सौगताः प्रामाण्यं स्वतः अप्राम-

24 at page 14. 6 S'Kd तत्र प्र- and om. अग्निचयनम्. We with S'.

कार्यम् असच्चेत् तर्हि न [क्रियेत] क्रियते च । अतः सदेव पूर्वमपि । अपि च कार्यं कारणेन प्राक् संबद्धम् असंबद्धं वा । संबद्धं चेद् असतः संबन्धानुपपत्तेः प्रागपि सदेव कार्यम् । असंबद्धं चेत् इदमेवास्य कारणम् इदमेवास्य कार्यम् इति नियमो न स्यात् असत्ताऽसंबन्धयोरविशेषात् । यथाहुः ।

असत्त्वान्नास्ति संबन्धः कारकैः सत्त्वसङ्गिभिः ।

असंबद्धस्य चोत्पत्तिम् इच्छतो न व्यवस्थितिः । इति ॥

किं च कारणाद् अभिन्नत्वात् कार्यस्य प्रागसत्त्वं नोपपद्यते । तथा हि । तन्तुभ्यः पटो न भिद्यते तत्कार्यत्वात् । यद् यतो भिद्यते न तत् तस्य कार्यम् यथा गौरश्वस्य । तन्तुकार्यं पटः । तस्मात् तन्तोर्न भिद्यते । यद् यतो भिद्यते तस्य तेन सह संयोगः अप्राप्तिर्वा स्यात् यथा कुण्डबदरयोर्मैरुविन्ध्ययोर्वा । न हि पटस्य तन्तुभिः सह तद् उभयम् अस्ति । तस्माद् न तन्तुभ्यो भिद्यते पट इत्यभेदसिद्धेः कार्यं प्रागपि सदेव इति सिद्धम् ॥

अत्र ब्रूमः । न च क्रियमाणत्वं सत्त्वसाधनम् । असत्त्वेपि तस्योपपत्तेः हेतोर्विपक्षाद्व्यावृत्तेः संदिग्धत्वात् । तथा हि । न हि सतो घटादेः क्रियमाणत्वं दृष्टम् कृतकरणव्यापारानुपपत्तेः । नाप्यसतः क्रियमाणत्वम् अनुपपन्नम् इति । प्रागसतोपि घटादेः सामग्र्यां सत्याम् उत्पत्तिदर्शनात् ॥ यदप्युक्तम् कारणेन असंबद्धस्य कार्यस्योत्पत्तौ इदमेवास्य कार्यम् इदमेवास्य कारणम् इति नियमानुपपत्तिरिति तदप्यपेशलम् किंचिदेव कारणं कस्मिंश्चिदेव कार्ये शक्तम् इति शक्तितो नियमनसिद्धेः । न च शक्यव्यतिरेकेण शक्तिरेव नास्तीति वक्तव्यम् । अयम् अग्निः अद्विष्टातीन्द्रियाश्रयः कारणत्वाद् गुरुत्वाश्रयवदिति तत्सिद्धेः ।

तपि शक्तिरपि शक्येन असंबद्धा न कार्यकारणभावस्य नियामिकेति वाच्यम् । न “यदाग्नेयोष्ठाः शक्तेश्च प्रतिनियतशक्त्यानुकूलस्वभावत्वात् । अन्यथा सत्कार्यवाद-भिजित्यै” । दानत्वस्वीकारात् सर्वस्य जगतः सर्वं सर्वस्वरूपेण सर्वत्र सर्वदा नि न्यायेन परिक्ता इदमेवास्य कार्यम् इदमेवास्य कारणम् इति नियमम्” इत्यादि-सत्तात्संयद्धयोरविशेषात्. 3 S' Kd संबद्धः. 4 S' for नियमनसिद्धेः. 6 Kd शक्येन संबद्धा. 7 न तम् अधः Kd सकार्यः. 9 S' Kd दानत्वास्वी.

यमो न स्यात् ॥ ननु सर्वत्र सर्वदा कार्यस्य सत्त्वाविशेषेपि तत्तदभिव्यञ्जकसामर्थ्यनियमात् तत्तदभिव्यक्तिनियमो भविष्यतीति चेत् । एवं तर्हि अस्मत्पक्षेपि तत्तदुत्पादककारणसामर्थ्यनियमात् तत्तदसत्कार्योत्पत्तिनियमसिद्धिः ॥ यत् पुनः कार्यस्य कारणाद् अभेदसाधकम् अनुमानम् तदपि तन्नुपटयोः प्रत्यक्षेण भेदोपलम्भात् प्रत्यक्षविरुद्धकालात्ययापदिष्टम् ॥ अपि च कारकव्यापारात् प्रागपि कारणे कार्यं सत् स्यात् तर्हि कारणे कार्यम् उपलभ्येत । न चोपलभ्यते । तस्माद् असदेव । प्रागपि सदेव कार्यम् अभिव्यक्तेरभावाद् नोपलभ्यत इति चेत् न । किम् इयम् अभिव्यक्तिः प्रागपि सती उत असती । सती चेत् प्रागपि केवलतन्नुष्वपि तथा पटस्योपलब्धिः स्यात् । असती चेद् असत्या एव तस्याः पश्चादुत्पत्तिस्वीकारात् तद्वत् सर्वस्याप्यसतः कार्यस्योत्पत्तिः किं नाङ्गीक्रियते । क्रियेत । इत्यलम् अतिप्रसङ्गेन ॥ तस्मात् सत्कार्यनिषेधात् प्रामाण्याप्रामाण्ययोरुभयोरपि स्वतस्त्वे किञ्चिदेव प्रमाणं प्रमाणमिति व्यवस्थानुपपत्तेश्च नोभयं स्वतः ॥

अपि नु अप्रामाण्यं स्वतः प्रामाण्यं परत इति अपरे मन्यन्ते । तथा हि । यदि प्रामाण्यं स्वतोऽवसीयेत तर्हि एकतरकोटिनिर्धारणात् इदं प्रमाणम् अप्रमाणं वेति^१ न संदिश्येत । अन्यथा सर्वत्र संदेहस्योपरमो न स्यात् । अतः कारणगुणज्ञानाद् अर्थक्रियासंवादाद् वा प्रामाण्यनिश्चयः ॥ ननु आदावेव अर्थतथात्वानिश्चये उत्तरकालीना प्रवृत्तिः कथं जाघटीति तदुत्तरकालीनस्तन्निश्चयो वा कथम् तदभावे कथं प्रामाण्यनिश्चयः इति चेत् न । कृष्यादाविव अर्थसंदेहादपि प्रवृत्त्युपपत्तेः । प्रवृत्तस्य च अर्थक्रियोपलब्धौ पूर्वावगतस्य अर्थक्रियाकारित्वं सत्यं निश्चीयत इति तद्विषयस्य पूर्वज्ञानस्यापि तदर्थसंबन्धित्वेन पश्चात् प्रामाण्यं निश्चीयते । यथोक्तम् ।

तस्मिन् सदपि मानत्वं विनिश्चेतुं न शक्यते ।

उत्तरार्थक्रियाज्ञानात् केवलं तत् तस्मिन् भेदेन प्रतिपादि-

नैवम् अर्थक्रियाज्ञानस्यापि स्वविषयार्थक्रिया^२ महाशान्तिः । गतायुषां पुनश्च कामावाप्तये चाग्नेयी । नक्षत्रग्रहोप-

1 S'Kd कारणव्या०. 2 S'Kd चेति न

3 S'Kd मान्यत्वं.

and om. अग्निचयनम्. We with S'.

नवस्था भवेत् । तस्य फलरूपत्वात् । फलार्थं वा सर्वं करिष्यते न फलम् अन्यार्थमिति । अतः स्फुटाविकल्परूपत्वाच्च अर्थक्रियाज्ञानं स्वत एव स्वविषय-
तथात्वावधारकं प्रमाणं च ॥ न चैवं प्रामाण्यावगमस्य प्रवृत्त्यङ्गत्वात् प्रवृत्त्युत्तर-
कालम् अर्थक्रियार्थनिर्णयो निष्फल इति वाच्यम् । ज्ञानान्तरेषु निःशङ्कप्रवृ-
त्त्यर्थं विसंवादिज्ञानव्यावृत्तप्रमाणप्रतिबन्धरूपविशेषाकलनाय प्रवृत्त्युत्तरकाल-
मपि निर्णयस्योपयोगात् ॥ प्रवृत्तावभ्यासवत्याम् आद्यज्ञाने फलस्याप्रतीतावपि
अर्थक्रियारूपं फलमिति विषयीकुर्वतो विज्ञानान्तराद् विसंवादिभ्यो व्यावृत्तं
वैलक्षण्यं प्रतीयते । यथोक्तम् ।

वृत्तावभ्यासवत्यां तु वैलक्षण्यं प्रतीयते ।

अतद्विषयविज्ञानाद् आद्येऽप्राप्तेऽपि^६ तत्फले । इति ॥

तस्मात् श्रुतिनिःशङ्कप्रवृत्तिरपि तत्र विसंवादिवावृत्तप्रमाणप्रतिबन्धरूपवि-
शेषलिङ्गकाद् अनुमानादेवेति न स्वतः प्रामाण्यावगमः ॥

अत्राभिधीयते । वृत्तेः प्रामाण्यम् अर्थयाचार्थनिश्चयाद् भवतु । तन्निश्चयस्तु
गुणज्ञानात् संवादाद् वा इति यद् उक्तं तन्न मृष्यामहे ॥ प्रमितिसाधकतमत्वं
हि प्रामाण्यम् । प्रमितिश्च अनधिगततथाभूतार्थावधारणम् । नन्वेवम् इन्द्रि-
यादेरेव प्रामाण्यम् न ज्ञानस्य तस्यावधारणरूपत्वेन अवधारणान्तरसाधकत-
मत्वानुपपत्तेरिति चेत् न । द्विविधं हि अवधारणम् ज्ञानरूपं प्राकट्यरूपं चे-
ति । तत्र अनधिगततथाभूतार्थगोचरत्वेन ज्ञानस्य प्रामाण्यम् । तथा च अन-
धिगततथाभूतार्थावधारणं प्रमितिः । तत्साधनं ज्ञानं प्रमाणम् । तज्ज्ञावः प्रा-
माण्यमिति नाशब्दार्थत्वम् । अतः प्रमितिलक्षणवाक्यगतावधारणशब्देन ज्ञा-
नाप्राकट्ययोः कार्यकारणभावेन अदूरविप्रकृष्टयोरेकरूपप्रामाण्यव्युत्पत्त्यर्थं त-
द्विषयप्रमाणम् । शक्ती च प्रमाणाप्रमाणगोचरे प्रामाण्याप्रामाण्ये । ते च त-
न्निमित्तमित्येव इत्येवंरूपात् तथात्वावधारणाद् अतथाभूतोयम् अर्थ इत्येवं-
निमित्तमित्येव इत्येवंरूपात् तथात्वावधारणाद् अतथाभूतोयम् अर्थ इत्येवं-

emendation is conjectural. 2 S'Kd क्रियार्थं निर्णयो.
"इत्येवं" इत्यादि S'Kd om. °ल°. 4 S'Kd प्रवृत्त्यावभ्यासवृत्त्याम्.
S'Kd श्रुतिः. 8 S'Kd वित्तेः. 9 Kd
न तम् अन्तोचरे.

रूपाद् अतथात्वावधारणाच्च चकास्तः । तत्र तथाभूतार्थावधारणम् अर्थक्रिया-
ज्ञानादिलक्षणपरानपेक्षत्वेन ज्ञानस्वरूपमात्राधीनम् । तदवसेयं प्रामाण्यं स्व-
तोवसीयत इत्युच्यते । अतथाभूतावधारणं तु ज्ञानस्वरूपमात्राधीनत्वेपि का-
रणदोषावगमादिलक्षणपरापेक्षम् इति तदवसेयम् अप्रामाण्यं परतोऽवसीयत
इत्युच्यते ॥ न च अतथाभूतावधारणमपि ज्ञानस्वभावाधीनम् । भ्रमबाधयोर-
संभवप्रसङ्गात् । न हि शुक्तौ रजतम् अतथाभूतमिति गोचरयतो ज्ञानस्य भ्र-
मत्वं बाधसंभवो वा । तस्मात् ज्ञानस्वभावाधीनमपि अतथाभूतत्वं कारणदो-
षावगमाद् बाधकप्रत्ययाद् वा परत एव निश्चीयत इति अप्रामाण्यं परत ए-
वेति सिद्धम् ॥

अपरे पुनः एतदप्यसहमाना अप्रामाण्यवत् प्रामाण्यमपि कारणगतगुण-
ज्ञानात् संवादाद् वा परत एव ज्ञायत इति वर्णयन्ति साधयन्ति च ॥ तथा हि ।
प्रामाण्यं परतो ज्ञायते । अनभ्यासदशायां सांशयिकत्वात् अप्रामाण्यवदिति ।
नैतत् साधनम् । अस्मन्मतेपि तथाभूतोयम् अर्थ इत्येवंरूपावधारणात् परत एव
प्रामाण्यं निश्चीयत इति सिद्धसाधनत्वात् ॥ ननु ज्ञप्तावनपेक्षत्वेपि उत्पत्तौ प-
रापेक्षास्ति । तथा हि । यदि ज्ञानहेतुमात्राधीनं प्रामाण्यं भवेत् तर्हि प्रमाण-
परिज्ञानम् अप्रमाणं भवेत् प्रामाण्ये कारणाभावात् । तथा च सति ज्ञानमेव
न स्याद् घटादिवत् ॥ ननु दोषाभावस्य प्रामाण्यकारणत्वात् सति च दोषे त-
दभावाद् नातिप्रसङ्ग इति चेत् तर्हि दोषाभावस्य अधिकम् आसाद्य प्रामाण्य-
मपि जायत इति कथं ज्ञानहेतुमात्रजन्यत्वं तस्य ॥ ननु दोषाभावस्य प्रामाण्य-
हेतुत्वेपि गुणस्य प्रामाण्यं प्रति अहेतुत्वात् तदभावेन वेदानां स्वतः प्रामाण्यं
सिध्यतीति चेत् तर्हि गुणस्य प्रामाण्यहेतुत्वेन दोषाभावस्य तदहेतुत्वात् तज्जा-
वेपि गुणाभावाद् अप्रामाण्यमपि वेदानां प्रसज्येत । न हि गुणदोषयोः प्र-
ामाण्याप्रामाण्ये प्रति अन्वयव्यतिरेकयोर्विशेषम् उपलभामहे । तस्मात्प्रमाण-
मपि परत इति सिद्धम् ॥

अत्राभिधीयते । कार्यशक्तेः असति ॥ १७ ॥ श्री महाशान्तिः । गतायुषां पु-

1 S' Kd °मात्रानधीनत्वेपि. 2 S' Kd क-

4 S' Kd तदभावाभावात्.

त्यत्तिरङ्गीकर्तव्या । अन्यथा वह्निगताया दाहकत्वशक्तेरपि कारणान्तरादेव उत्पत्तिः स्यात् । तथा च उत्पत्तिक्षणे तस्य दाहकत्वं न स्यात् । वह्निश्च स्वाश्रयं दहन्नेव जायते । तत् सिद्धम् एतत् स्वत एव च प्रामाण्यमिति ॥ न च अप्रामाण्यमपि स्वत एवास्त्विति मन्तव्यम् । तस्य दोषान्वयव्यतिरेकानुविधायित्वेन ज्ञानहेतुमात्रजन्यत्वाभावात् ॥ स्याद् एतत् । यदि ज्ञानहेतुमात्राधीनं प्रामाण्यं भवेत् तर्हि स्मृतेरपि प्रामाण्यं स्यात् । तद् न । प्रामाण्यशब्देन तथाभूतार्थावधारकशक्तेरेव विवक्षितत्वात् तस्या एव च ज्ञानहेतुमात्रशब्दाधीनत्वसमर्थनात् । अन्यथा नैयायिकमतेपि अप्रामाण्यस्य दोषाधीनत्वात् तदभावे स्मृतावपि प्रामाण्यसंभवप्रसङ्गात् ॥ यत् पुनः प्रमा ज्ञानहेत्वतिरिक्तेहेत्वधीना कार्यत्वे सति तद्विशेषत्वात् अप्रमावत् इत्यनुमानम् तद् असाधकम् । प्रमा गुणदोषयोरन्यतराधीना न भवति ज्ञानत्वात् अप्रमावत् इत्यनेन अनुमानेन निर्विशेषणहेतुजत्वेन शीघ्रप्रवृत्तेन विशेषविषयत्वेन च प्रबलेन बाधितविषयत्वात् । तस्य च सविशेषणहेतुजत्वेन विलम्बितप्रवृत्तत्वाद् दौर्बल्यम् । तस्माद् उत्पत्तावपि ज्ञानहेतुमात्राधीनत्वेन प्रामाण्यं स्वत एव । अप्रामाण्यं तु दोषाधीनत्वात् परत इति सिद्धम् ॥

ततश्च वेदानामपि अपौरुषेयत्वेन शब्दगतगुणदोषाणां शङ्कितुमपि अशक्यत्वेन सुतरां स्वत एव प्रामाण्यमिति निरवद्यम् ॥

स्याद् एवं यदि वेदानाम् अपौरुषेयत्वं भवेत् । तदेव असिद्धम् । तथा हि । वेदवाक्यानि पौरुषेयाणि । वाक्यत्वात् । यद् उक्तसाधनं तद् उक्तसाध्यम् यथा भारतादिवाक्यम् । उक्तसाधनानि च वेदवाक्यानि । तस्मात् पौरुषेयाणि वेदवाक्यानि । पौरुषेयत्वं नाम स्वतन्त्रपुरुषपूर्वकत्वम् अभिमतम् । अतः क्रमवन्तो न “यदाग्रे” पदम् । क्रमवन्ति च पदानि वाक्यम् । क्रमश्च नित्यवर्णेषु स्वत एवासंभोजित्यैः क्रमक्रमनिबन्धन एव । उच्चारणक्रमश्च पुरुषप्रयत्नसाध्य एवेति वेदनिर्वायेन चैत पुरुषप्रयत्ननिष्पाद्यान्येवेति सिद्धसाध्यत्वं वदताम् अप्रामाण्यम्” इत्यादि ३ S'Kd om

So S'Kd. 4 S'Kd. ० विवर्णेषु. 5 S'Kd
न तम्

परंपरया । नाद्यः । इदानीम् उच्चार्यमाणेषु बाधितविषयत्वात् अनुवक्तृप्रणी-
तास्मदादिवाक्येषु अनैकान्तिकत्वाच्च । नापि द्वितीयः । साक्षात्स्वतन्त्रपुरुष-
प्रणीतेषु अस्मदादिवाक्येषु अनैकान्तिकत्वादिति चेत् मैवम् । साक्षात्परंपरा-
त्वयोः परस्परव्यभिचारेपि साक्षात्परंपरात्वयोरन्यतरस्यैवात्र विवक्षितत्वात् ।
अन्यथा भारतादिवाक्यान्यपि यानि कृष्णद्वैपायनादिना साक्षात् प्रणीतानि न
तानि परंपरया यानि परंपरया न तानि साक्षात् इति उभयानुगतपौरुषेयत्वा-
भावेन अन्यतरस्य अपौरुषेयत्वप्रसङ्गात् । तस्माद् यद् वाक्यं तत् साक्षात् परं-
परया वा स्वतन्त्रपुरुषपूर्वकम् इति साधयतां न कचिद् बाधो न व्यभिचार-
श्चेति सिद्धं वेदाः पौरुषेया इति ॥

तद् इदम् असमञ्जसम् । तथा हि । सर्वत्र वाक्येषु वृद्धव्यवहारावगतपद-
पदार्थसंबन्धस्य चक्षुरादिजन्यतत्त्वपदार्थविशेषविषयपरस्परविलक्षणक्षणिकज्ञा-
नवतः शरीरिण एव स्वतन्त्रकर्तृत्वं दृष्टमिति वाक्यत्वं तादृशकर्तृत्वेन व्याप्तं सत्
स्वव्यापकं पक्षे साधयत् स्वाभिमतम् अशरीरिकर्तृत्वं विरुण्डीति विशेषवि-
रुद्धत्वाद्धेतोः । न चास्योत्तरस्य उत्कर्षसमायाम् अन्तर्भावः । सर्वत्र वाक्यत्वस्य
हेतोः शरीरिकर्तृत्वेन व्याप्ततया दृष्टत्वात् ॥

स्याद् एतत् । अस्तु तर्हि अत्रापि अनित्यज्ञानेच्छादिमतः शरीरिण एव
कर्तृत्वम् । न च योग्यानुपलब्धिबाधः चिरवृत्ते कर्तरि उपलब्धियोग्यत्वस्यैवं
अभावात् इति ॥ एतदपि न चतुरचेतसां चेतसि चमत्कारं प्राञ्चति । अपसि-
द्धान्तापातात् ॥ किं च यदि वेदवाक्यानां शरीरी कर्ता स्यात् तस्य चिरवृत्तत्वेन
उपलब्ध्यभावेपि असौ स्मृतिपथम् अवतरेत् । न च स्मर्यते । तस्मान्नास्येव
कर्तेति निश्चीयते ॥

स्याद् एतत् । केनचिद् अस्मरणं वा हेतुः आहो स्वि सवैरस्मरणम्
नाद्यः । देवदत्तेन अस्मृतस्यापि घटस्य विष्णुमित्रगृहे विद्यमानत्वशान्तिः ।
द्वितीयः । जैमिनीयैरस्मरणेपि कणादासचरणपक्षिलमन्त्रिर्भेदेन प्रतिपादि-
माणत्वाद् इति ॥ न । तदीयैरपि वृद्धव [च] ... महाशान्तिः । गतायुषां पु-

1 Kd उपलब्धः; S' उपलब्धं which may be: सर्वकामावाप्तये चाग्नेयी । नक्षत्रग्रहोप-
उपलब्धभावे.

and om. अग्निचयनम्. We with S'.

षयविलक्षणक्षणिकचक्षुरादिजन्यवेदनस्य मातापितृसंबन्धप्रसूतपार्थिवशरीरस्य कर्तुरस्मरणात् । तदेवं वेदवाक्येषु यादृशस्य स्वतन्त्रपुरुषस्य ते स्मरन्ति तादृशस्य वाक्यत्वम् अस्मत्परिपन्थित्वेन न विरोधकम् । जैमिनीयैस्तु सर्वैः स्मर्तुं योग्यस्यापि अस्मरणाद् योग्यस्मृत्यनुदय एव बाधक इति वाक्यत्वं हेतुः विरुद्धसमस्तसविशेषत्वेन स्वतन्त्रपुरुषपूर्वकत्वमपि साधयितुम् असमर्थ इति सिद्धो विशेषविरोधस्तस्य ॥ स्याद् एतत् ।

“अनन्तरं च वक्त्रेभ्यो वेदास्तस्य विनिःसृताः ।”

“ऋग्वेद एवाग्नेरज्जायत यजुर्वेदो वायोः सामवेद आदित्यात्”
[ऐ० ब्रा० ५. ३२] ।

“तस्माद् यज्ञात् सर्वहुत ऋचः सामानि जज्ञिरे ।

छन्दांसि जज्ञिरे तस्माद् यजुस्तस्माद् अजायत” [ऋ० १०. ९०. ९] ॥

इत्यादयो वेदकारणवादा वेदस्य पौरुषेयत्वे प्रमाणमिति ॥ तद् अयुक्तम् । तेषां परस्परविरुद्धार्थतया प्रमाणान्तरप्रतिहततया च “प्रजापतिरात्मनो वपाम उदक्खिदत्” [तै० सं० २. १. १. ४] इत्यादिवात् अर्थवादत्वेनापि उपपत्तेः स्वार्थे तात्पर्याभावात् । काठकादिसमाख्यापि प्रवचननिबन्धनैव भविष्यति । इति सिद्धं वेदानाम् अपौरुषेयत्वम् ॥

अत एव च नित्यत्वम् । तन्नित्यत्वम् असहमानाः शुष्कतार्किका वैदिकान् प्रति विवदन्ते प्रयुज्जते च शब्दानित्यत्वेऽनुमानम् ॥ शब्दोऽनित्यः कृतकत्वात् यत् कृतकं तद् अनित्यं दृष्टम् यथा घटः तथा चायं कृतकः तस्माद् अनित्य एवेति ॥ एतद् अधीरम् । एतच्च पर्वतादौ धर्मिणि प्रत्यक्षे यथा बह्व्याद्यनुमानं तादृशं तार्किकैरङ्गीकरणीयम् । ततश्च एतदनुमानबलादेव शब्दस्य नित्यत्व-

दोषमिच्छिः । तथा हि । अणवोऽनित्याः मूर्तत्वात् घटवत् इत्यनुमाने यथा धर्मि-
न “यदाभि-
मिजित्य-
नित्येन पा-

“यदाभि-
मिजित्य-
नित्येन पा-

परिपन्थित्वेन निरोधकम्. The emendation is
5 S' Kd अर्थवेद°. 6 S' Kd वेदिकान्.
9 S' Kd धर्मणि. 10 S' Kd अनित्य-
न तम्

तर्हि वक्तव्यं किं धर्मद्वयस्य अभाववान् उत तद्भाववान् । उभयथापि बाधः
 अन्यथा प्रत्यक्षम् अर्थम् अन्यथा साधयतः ॥ ननु वादिवुद्धिविशेषाद् धर्मद्वयम्
 आपतति न तु वस्तुविशेषात् । वस्तुनि द्वैरूप्यायोगात् । ततश्च यस्मिन् वादिवि-
 प्रतिपत्तौ सत्यां धर्मद्वयम् आपतति स शब्दः पक्ष इत्यङ्गीकारे कथं बाधः । ए-
 वम् अनङ्गीकारे सर्वानुमानोच्छेदप्रसङ्गः ॥ अस्त्वेवम् अन्यत्र । शब्दे तु वैषम्यम्
 अस्ति । शब्दः किं धर्मित्वेन प्रतीतः प्रत्यक्षव्याप्तिपक्षधर्मतयोराश्रयः उत्पत्तिः
 उत्तरक्षणेऽपि स एव तिष्ठति वा न वा । यदि न तिष्ठति । आश्रयासिद्ध्यादि-
 दोषः । यदि तिष्ठति तर्हि अनेकक्षणावस्थायित्वात् क्षणिकत्वभङ्गः ॥ अथ च
 शब्दत्वजातिमान् शब्दस्तिष्ठतीति चेत् तत्रापि विचारयत्वायुष्मान् । किं
 जातिस्तिष्ठति उत व्यक्तिरपि । यदि जातिस्तिष्ठति व्यधिकरणासिद्ध्यादि-
 दोषः । न हि शब्दत्वजातिः पक्ष इति भवद्भिरेवोक्तम् । अनित्यव्यक्तेश्चावस्थाने
 पूर्वोक्तदोषावकाशः ॥ अथ च काचन व्यक्तिस्तिष्ठति । तदापि शब्दव्यक्तीनां
 धर्मित्वाङ्गीकाराद् भागासिद्धो हेतुः । न हि भविष्यच्छब्दः इदानीं वर्तमानस्य
 कृतकत्वस्य हेतोरश्रयो भवति ॥ कृतकत्वं नाम करणव्यापारविषयत्वम् । तच्च
 कालत्रयासंस्पृष्टं सर्वशब्देषु वर्तते इति हेतोर्न भागासिद्धिरिति चेत् । अहो
 पाण्डित्यं तार्किकस्य । यत्र कालत्रयसंस्पृष्टशब्दवुद्धिः स्वयं कालत्रयातीतं प्रत्य-
 क्षीकृतवान् इति ॥ ततः प्रत्यक्षाभावे अनुमानमपि दूरापास्तम् ॥ ततः अस्मि-
 न्ननुमाने पर्वतादिवत् स्थायी वर्तमानः शब्दः पक्षत्वेनाङ्गीकरणीयः । तस्य
 धर्मिणः अनित्यत्वसिद्धौ अपरेषां भविष्यदादिशब्दानामपि शब्दत्वेन हेतुना
 अनित्यत्वं साधनीयम् ॥ एवं च महीमहीधरादिकृतकत्वानुमानवत् शब्दकृतक-
 त्वानुमानमपि परास्तं वेदितव्यम् । शब्दग्राहि च प्रमाणं तं कृतकत्वशून्यमेव
 गृह्णातीति महीमहीधरवत् इति धर्मिग्राहकप्रमाणबाधस्त्वदुक्तो हेतुः अन्यत-
 रासिद्धश्च । तस्मान्नित्यः शब्दः ॥

सोपि स्फोट इति शाब्दिकाः शब्दायन्ते । तत्रेमां श्रुतिं प्रमाणाशान्तिः ।
 तत्रेदेन प्रतिपादि-

शब्दब्रह्म यद् एकं यच्चैतन्यं [च] सर्वभूतं महाशान्तिः । गतायुषां पु-

1 S' Kd पतति for आपतति. 2 S' Kd २. स्वकामावाप्तये चाग्नेयी । नक्षत्रग्रहोप-
 शक्तिव्यक्तीनां. 5 S' Kd अन्यतत्त्वं. 6 S' Kd om. अग्निचयनम्. We with S'.

यत्परिणामस्त्रिभुवनम् अखिलम् इदं जयति सा वाणी ।

इति । अस्य अयम् अर्थः । शब्द एव ब्रह्म । तद् एकम् । एकं च स्फोटव्यतिरिक्तम् अन्यन्न संभवति । वर्णानाम् अनेकत्वात् । अत एव न ध्वनयोपि । पदवाक्ययोरेकत्वशङ्कापि नास्त्येव वर्णैर्विरचितत्वात् तेषाम् । ध्वनिवर्णपदवाक्येभ्यो वा नान्यः शब्दः प्रसिद्धोऽस्ति लोकवेदयोः । शब्दब्रह्मेति पठन्ति लौकिका वैदिकाश्च । पदज्ञा अपि एवम् आहुः । “एकम् अक्षरम् एकं^२ पदम् एकं वाक्यम्” इति । उत्पन्नापवर्गिष्वनेकेषु वर्णेषु एकबुद्धेर्विषयः स्फोटः बृहत्त्वाद् ब्रह्मशब्दाभिधेयः । स्फुट्यते अर्थः प्रकाशयते [अनेन] इति स्फोटः ॥

ननु अर्थाभिव्यञ्जकश्चेच्छब्दस्तर्हि वर्णात्मक एव सः । ज्ञातेषु वर्णेषु अर्थो ज्ञायत इति प्रसिद्धिः । नैतत् वर्णात्मकशब्दः अर्थप्रत्यायक इति कोर्यः । एकैको वर्णः अर्थप्रत्यायकः उत अनेक इति । न तावद् एकैकः । अकारादीनां वर्णानां प्रत्येकं वर्णोच्चारणे अर्थप्रतीतिरभावात् । न च अव्ययानां तिरस्काराद्यर्थप्रत्यायकत्वं दृष्टमिति मन्तव्यम् । “अव्ययाद् आप्सुपः” [पा. २. ४. ८२] इति विभक्तौ लुप्तायां तेषाम् अर्थप्रत्यायकत्वात् न तु प्रातिपदिकावस्थायाम् । ततश्च अ इ उ इति वर्णानां तिरस्काराश्चर्यादरार्थानां तेषां पदात्मकत्वेन अनेकवर्णात्मकत्वात् [अर्थप्रत्यायकत्वम्] । न हि अदर्शनमात्रेण विभक्तिवर्णानाम् असत्त्वम् । तथात्वे संबुद्धिप्रातिपदिकार्थयोरेकत्वप्रसङ्गात् । अनिष्टं च तच्छाब्दिकानाम् । तथा च अव्ययानामेव अर्थप्रत्यायकत्वम् न वर्णानाम् एकैकशः ॥ अव्ययानि च पदविशेषा इत्युक्तम् । एतेन उपसर्गादीनि सर्वाणि व्याख्यातानि ॥ ततः अनेके वर्णा अर्थप्रत्यायका इति वक्तव्यम् । अयमपि पक्षो न कक्षीकरणीयः । अपदात्मकस्य कचटतेत्यादिरूपस्य अर्थप्रत्यायकत्वाददर्शनात् । अपदात्मकोऽनेको वर्णः अर्थप्रत्यायक इति सारं स्थितम् । पदं च सुबन्तं तिङन्तं न “यद्”

भिजित्येवाभ्यो for वाक्येभ्यो वा. 2 Kd एके. We with S'. 3 S' Kd वर्णा-

नि न्यायेन भि. 5 The words enclosed in brackets are found in S' Kd,

“यम्” इति. thus : तिरस्कारार्थप्रत्यायकत्वं चर्यादरार्थानां तेषां पदा-

तथाव्याधानामेकार्थं for तथा च अव्ययानामेव अर्थः.

S' Kd दर्शनात्मदात्मको. 10 Kd इति अ-

न तम् confused.

वा । तच्च प्रातिपदिककृत्तद्धितधातुसमासप्रकृतिकम् । तत् सर्वं वर्णस्वरूपमेव ।
न तु ततोतिरिक्तं पदमस्ति । वर्णेभ्योतिरिक्तस्य पदस्य अदर्शनात् ॥

ननु वर्णगतो धर्मः कश्चन पदमिति । यथा व्यक्तिगतो जातिविशेषो गोत्व-
मिति । एवं चेत् एकगोव्यक्तिदर्शने गोत्वप्रतीतिवत् एकैकवर्णदर्शने पदप्रतीतिः
स्यात् ॥ ततो वर्णानां समुदायविशेषः पदमिति वक्तव्यम् । तच्च अर्थप्रत्यायक-
मिति वर्णनीयम् । तेन पदसमुदायविशेषो वाक्यम् इत्युपपादितं भवति । व-
र्णन्यायस्य पदे संचरणात् ॥ ननु अस्त्वेवम् । तावता वर्णा एव शब्द इति भ-
वता युक्तम् पदवाक्यात्मकानां वर्णानाम् अर्थप्रत्यायकत्वकथनेन भावानवबो-
धात् ॥ भावश्चायम् । यदि वर्णा नित्या यदि वा अनित्या उभयथापि तेषां स-
मुदायो नोपपन्नः । नित्यानां तु गुणत्वे सर्वगतद्रव्यत्वे वा पञ्चाशत्संख्याकानां
तेषां मेलनं केन कर्तुं शक्यम् । न चैवं वर्णानां स्थानप्रयत्नवैयर्थ्यप्रसङ्गः । नि-
त्यानामेव तेषां स्थानप्रयत्नाभ्यामेव अभिव्यज्यमानत्वात् । न च अभिव्यक्तेर-
पि समुदायः कर्तुं शक्यः । वर्णाभिव्यक्तेर्ज्ञानरूपत्वात् । ज्ञानानां च क्रमेण
जायमानत्वात् । “युगपज्ज्ञानानुत्पत्तिर्मनसो लिङ्गम्” [गौ० सू० १. १. १६]
इति न्यायात् । क्रमेण जायमानानां क्षणिकानां तेषाम् एकस्मिन् देशे काले
वा मेलनस्य कर्तुम् अशक्यत्वात् । न च मेलनाद् अन्यः समुदायोस्ति । त-
स्माद् वर्णनित्यत्वेपि स्पष्टः समुदायाभावः । कथं वर्णसमुदायः पदं पदसमु-
दायो वाक्यम् अर्थप्रत्यायकं स्यात् । अस्ति तु अर्थप्रत्ययः शब्दात् । ततः श-
ब्दतत्त्वम् अन्यदेव ॥

ननु एतादृशं शब्दतत्त्वं कुतः प्रतीयते ॥ अनित्येभ्यो वर्णेभ्य इति ब्रूमः न च
तत्र उक्तानुपपत्तिः । पूर्वपूर्ववर्णसचिवान्त्यवर्णबुद्धेरिति ब्रूमः । न चैवम् अर्थ-
प्रत्ययोप्येवमस्त्विति वक्तव्यम् । तथात्वे तस्य अशाब्दत्वं स्यात् । अनिष्टं च तत् ।
ततश्च उक्तबुद्धेः प्रतीयमानं शब्दतत्त्वम् एकबुद्धेर्विषयोरर्थप्रत्यायकं नृशान्तिः
तम् । यच्चार्यप्रत्यायकं स स्फोट इत्युक्तम् ॥ तभेदेन प्रतिपादि-

यत् शब्दब्रह्म एकम् एकप्रत्ययविषयः सर्वमृताख्या महाशान्तिः । गतायुषां पु-
चैतन्यम् । तद् उक्तम् “शब्दब्रह्मण्डे सर्वकामावाप्तये चाग्नेयी । नक्षत्रग्रहोप-

चैतन्यविवर्ता इमे नानाविधा भावाः सर्वे सशब्दाः । तत् शब्दतत्त्वं स्यात् । न च अधिष्ठानम् अध्यस्तं भवति इत्यत आह यत्परिणामस्त्रिभुवनम् अखिलम् इदमिति । परिणामोत्र विवर्तोऽभिहितः । ननु परिणामविवर्तयोः को भेदः । अयम् । पूर्वरूपापरित्यागेन असत्यनानाकारप्रतिभासो विवर्तः । यथा शुक्तिकायां रजतस्य सर्परज्ज्वां वा सर्पस्य प्रतीतिः । पूर्वरूपपरित्यागे सति नानाकारप्रतिभासः परिणामः । यथा क्षीरस्य दधिप्रतिभासः ॥ त्रिभुवनं यत्परिणाम इत्युक्ते भौतिका भावाः शब्दब्रह्मणः परिणामाः स्युः । तद्व्युदासाय उक्तम् अखिलम् इदम् इति । इदम् जाड्यप्रत्ययविषयः । चैतन्याद् व्यतिरिक्तं सर्वमित्यर्थः । सा स्फोटरूपा वाणी जयति ॥

तेन एतद् उक्तं भवति । शब्दब्रह्मणि चेतने सर्वप्रपञ्चविवर्ताधारे स्फोटे शब्दे शब्दाभिधेयत्वम् न तु वर्णानाम् । तेषामपि स्फोटे अध्यस्तत्वात् । तस्मात् स्फोट एव शब्दः ॥

इति ये मन्यन्ते तेषां दुरन्तं व्यसनम् आपतितम् ॥ अप्रतीतस्यार्थस्य प्रतीतिः । प्रतीतस्यार्थस्य परित्यागः । तथा हि । वर्णात्मकशब्देभ्यो यथा स्फोटः शब्दः प्रतीयते तथैवार्थः प्रतीयताम् । को दोषः । न च ज्ञानव्यवधाने अशाब्दत्वं तस्यार्थस्य । स्फोटोपि शब्द एव । शब्दश्च ज्ञानकरणम् । प्रत्यक्षव्यतिरिक्तानां करणानां ज्ञानकरणत्वाङ्गीकारात् सर्ववादिभिः । ततश्च यः स्फोटपक्षे परिहारः स एव वर्णपक्षे भविष्यति । तथा हि । पूर्वपूर्ववर्णसंस्कारसचिवोन्यो वर्णो ज्ञातः सन् अर्थं प्रत्याययिष्यति । किम् अन्तर्गडुना स्फोटेन ॥

तस्माद् अपौरुषेयत्वाद् नित्यत्वाद् विवक्षितार्थत्वाच्च कृत्स्नस्यापि वेदराशेस्तदन्तर्गतस्य ब्रह्मवेदस्यापि विवक्षितार्थत्वेन व्याख्येयतासिद्धिः ॥

न तथापि कथमस्य अन्ते व्याख्येयता । वेदानां क्रमेण अभिव्यक्तिप्रतिपादक-
मिजित्युक्ति वूमः ॥ सा च अथर्ववेदस्य पूर्वब्राह्मणे प्रणवप्रशंसावसरे श्रु-
ति न्यायन्यायानां पूर्वे ससृजे । स खलु ब्रह्मा सृष्टश्चिन्ताम् आपे-
तम्" इत्युक्तं । thus : सासान् सर्वाश्च लोकान् सर्वाश्च देवान्
तथाव्याधानां

न तम् 4 S' Kd गलुना. 5 S' Kd ह च

नीति सुखावबोधाय तानीह संगृह्यन्ते ॥ तत्र तावत् कौशिकसूत्रे क्रमेण प्रतिपाद्यान्येतानि कर्माणि ॥

आदौ स्थालीपाकविधानेन दर्शपूर्णमासविधिः । ततो मेधाजननानि । ब्रह्मचारिसांपदानि । ग्रामनगरदुर्गराष्ट्रादिलाभार्थानि । पुत्रपशुधनधान्यप्रजास्त्रीकरितुरगरथान्दोलिकादिसर्वसंपत्साधकानि । जनानाम् एकमत्यसंपादकानि सांमनस्यानि ॥ ततो राजकर्माणि । तानि च शत्रुहस्तित्रासनानि संग्राहकम् आधनानि इषुनिवारणार्थानि खेङ्गादिसर्वशस्त्रनिवारणानि परसेनामोसर्वमित्यथैस्तम्भनोच्चाटनादीनि स्वसेनोत्साहपरिरक्षणाभयार्थानि संग्रामे जयतेन परीक्षार्थानि सेनापत्यादिप्रधानपुरुषजयकर्माणि परसेनासंचरणप्रदेशेशब्दे शब्दन्वितपाशाणि नशुप्रक्षेपणादीनि जयकारस्य राज्ञो गृह्यस्यारोहणमस्मात् स्फोट एव शब्दः ॥

इति ये मन्यन्ते तेषां दुरन्तं व्यसनम् आपतितम् ॥ अप्रतीतस्यार्थस्य प्रतीतिः । प्रतीतस्यार्थस्य परित्यागः । तथा हि । वर्णात्मकशब्देभ्यो यथा स्फोटः शब्दः प्रतीयते तथैवार्थः प्रतीयताम् । को दोषः । न च ज्ञानव्यवधाने अशाब्दत्वं तस्यार्थस्य । स्फोटोपि शब्द एव । शब्दश्च ज्ञानकरणम् । प्रत्यक्षव्यतिरिक्तानां करणानां ज्ञानकरणत्वाङ्गीकारात् सर्ववादिभिः । ततश्च यः स्फोटपक्षे परिहारः स एव वर्णपक्षे भविष्यति । तथा हि । पूर्वपूर्ववर्णसंस्कारसचिवोन्यो वर्णो ज्ञातः सन् अर्थं प्रत्याययिष्यति । किम् अन्तर्गडुना स्फोटेन ॥

तस्माद् अपौरुषेयत्वाद् नित्यत्वाद् विवक्षितार्थत्वाच्च कृत्स्नस्यापि वेदराशेस्तदन्तर्गतस्य ब्रह्मवेदस्यापि विवक्षितार्थत्वेन व्याख्येयतासिद्धिः ॥

न तथापि कथमस्य अन्ते व्याख्येयता । वेदानां क्रमेण अभिव्यक्तिप्रतिपादकमभिजित्यति ब्रूमः ॥ सा च अथर्ववेदस्य पूर्वब्राह्मणे प्रणवप्रशंसावसरे श्रुतिन्यायेन व्याख्येयतां प्राप्तो ससृजे । स खलु ब्रह्मा सृष्टश्चिन्ताम् आपे-
तथाव्याधानां
thus : आसान् सर्वाश्च लोकान् सर्वाश्च देवान्

तम् 4 S' Kd गालुना. 5 S' Kd ह व

दीप्रवाहकरणानि । वृष्टिकर्माणि । अर्थोत्थापनकर्म । द्यूतजयकर्म । गोवत्स-
विरोधनिवारणम् । अश्वशान्तिः । वाणिज्यलाभकर्म । स्त्रियाः पापलक्षणनि-
वारणम् । वास्तुसंस्कारकर्म । गृहप्रवेशकर्म । कपोतवायसाद्युपहतगृहशान्ति-
विधिः । दुष्प्रतिग्रहायाज्ययाजनादिदोषनिवारणम् । दुःस्वप्ननिवारणम् । कु-
मारस्य पापनक्षत्रजननशान्तिः । ऋणापनोदनम् । दुःशकुनशान्तिः ॥ आ-
भिचारिकाणि । परकृताभिचारनिवारणानि ॥ स्वस्वयनानि । आयुष्याणि ।
जातकर्मनामकरणचूडाकरणोपनयनादीनि । एकाग्निसाध्याः काम्या यागाः ब्र-
ह्मौदनस्वर्गौदनाद्या द्वाविंशतिः सवयज्ञाः ॥ ऋग्याच्छमनम् । आवसथ्याधा-
नम् । विवाहः ॥ पैतृमेधिकाणि । पिण्डपितृयज्ञः ॥ मधुपर्कः ॥ पांसुरुधिरा-
दिवर्षणयक्षराक्षसादिदर्शनभूकम्पधूमकेतुचन्द्रार्कोपमवादिवहुविधोत्पातशान्त-
यः ॥ आज्यतन्त्रविधिः । अष्टकाकर्म । इन्द्रमहः । ततोऽध्ययनविधिरिति ॥

तथा वैतानसूत्रे दर्शपूर्णमासादिषु अयनान्तेषु त्रयीविहितकर्मसु ब्रह्मा ब्रा-
ह्मणाच्छंसी आग्नीध्रः पोतेति चतुर्णाम् ऋविजां कर्तव्यं प्रतिपाद्यते । तत्र अ-
नुज्ञानुमन्त्रणादीनि ब्रह्मणः । शस्त्रादीनि ब्राह्मणाच्छंसिनः । आग्नीध्रस्य अ-
न्वाहः ऋष्यपणप्रस्थितयाज्यादीनि । पोतुः प्रस्थितयाज्यादीनि । इति विभागः ॥
तत्र अयं कर्मक्रमः । प्रथमं दर्शपूर्णमासौ । ततोऽग्न्याधानम् । अग्निहोत्रम् ।
आग्रयणेष्टिः । चातुर्मास्यानि । वैश्वदेवरूपप्रधाससाकमेधशुनासीरीयाणि । प-
शुयागः । अग्निष्टोमोक्थ्यषोडश्यतिरात्रात्मकः प्रकृतिभूतश्चतुःसंस्थः सोमयागः ।
वाजपेयः । अग्नोर्यामः । अग्निचयनम् । सौत्रामणी । मैत्रावरुण्यामिक्षेष्टिः ।
गवाम् अयनम् । राजसूयः । अश्वमेधः । पुरुषमेधः । सर्वमेधः । बृहस्पति-
सवगोसवादय एकाहाः सोमयागाः । व्युष्टिद्विरात्रप्रकृतयोऽहीनाः । रात्रिस-
त्राणि । सांवत्सरिकाण्ययनानि । दर्शपूर्णमासायनानीति ॥

नक्षत्रकल्पेपि प्रथमं कृत्तिकादिनक्षत्रपूजाहोमादि । ततोऽङ्गुतमहाशान्तिः ।
नैर्ऋतकर्म । अमृताद्या अभयान्तास्त्रिशन्महाशान्तयो निमित्तभेदेन प्रतिपादि-
ताः । तत्र दिव्यान्तरिक्षभौमेषु उत्पातेषु अमृताख्या महाशान्तिः । गतायुषां पु-
नर्जीवनाय वैश्वदेवी । अग्निभयनिवृत्तये तर्जकामावाप्तये चाम्नेयी । नक्षत्रग्रहोप-

1 S' Kd 'दर्शभू' for दर्शनभू°. 2 Kd om. अग्निचयनम्. We with S'.

सृष्टभयार्तरोगगृहीतानां तच्छान्तये भार्गवी । ब्रह्मवर्चसकामस्य वस्त्रक्षयनाग्नि-
ज्वलने च ब्राह्मी । राज्यश्रीब्रह्मवर्चसकामस्य बार्हस्पत्या । प्रजापश्वन्त्रालाभाय
प्रजाक्षयनिवृत्तये च प्राजापत्या । शुद्धिकामस्य सावित्री । छन्दोब्रह्मवर्चसकाम-
स्य गायत्री । संपत्कामस्य अभिचरतोऽभिचर्यमाणस्य च आङ्गिरसी । विजय-
बलपुष्टिकामस्य परचक्रोद्वेजनकामस्य च ऐन्द्री । अद्भुतविकारनिवृत्ति[कामस्य]
राज्यकामस्य च माहेन्द्री । धनकामस्य धनक्षयनिवृत्तिकामस्य च कौबेरी ।
विद्यातेजोधनायुष्कामस्य आदित्या । अन्नकामस्य वैष्णवी । भूतिकामवास्तुसं-
स्कारकर्मणोर्वास्तोष्पत्या । रोगार्तस्य आपद्रस्तस्य च रौद्री । विजयका नस्य
अपराजिता । यमभये याम्या । जलभये वारुणी । वात्याभये वायव्या । कुलक्षय-
निवृत्तये संतत्याख्या । वस्त्रक्षयनिवृत्तये त्वाष्ट्री । बालस्य व्याधिनिवृत्तये कौ-
मारी । निर्धृतिगृहीतस्य नैर्धृती । बलकामस्य मारुत्तणी । अश्वक्षयनिवृत्तये
गान्धर्वी । गजक्षयशान्तये पारावती । भूमिकामस्य पार्थिवी । भयार्तस्य अ-
भयाख्या महाशान्तिः । आसां तन्त्रभूता महाशान्तिश्चेति ॥

तथा आङ्गिरसकल्पे आभिचारकर्मादौ कर्तृकारयितृसदस्यानां स्वात्मरक्षा-
करणम् । अभिचारोपयुक्तदेशकालमण्डपकर्तृकारयितृदीक्षादिधर्मसमिदाज्या-
दिसंभारनिरूपणादिकम् । ततः आभिचारिककर्माणि । परकृताभिचारनिवार-
णादीन्यन्यन्यपि कर्माणि ॥

शान्तिकल्पेऽपि प्रथमं वैनायकग्रहगृहीतलक्षणानि । तच्छान्तये संभाराहर-
णम् । अभिषेकवैनायकहोमाः । तत्पूजाविधानम् । आदित्यादिनवग्रहयज्ञा-
दिकमिति ॥

एतेषु कल्पेष्वनुक्तानि यानि राजाभिषेकोपयुक्तद्रव्यप्रकृतिद्रव्यपरिग्रहपुरो-
वर्णादीनि परिशिष्टोक्तानि तान्यपि अनुक्रम्यन्ते । प्रथमं राजाभिषेकः ।
न “यदानीं प्रातर्वस्त्रगन्धालंकारसिंहासनाश्वगजान्दोलिकाखड्गध्वजच्छत्रचामरादीनां
तत्तन्मन्त्राभिमन्त्रितानां राज्ञे प्रदानादीनि पुरोहितकर्माणि । सुवर्णधेनुतिल-
भूमिदानादीनि राज्ञः प्रतिदिवसकर्तव्यानि । पूजितपिष्टमय्या सदीपया रात्रि-

1 S' Kd पश्वन्त्रालाभाय. 2 After this Kd adds धनकामस्य च माहेन्द्री. We with
S'. 3 S' Kd कलक्षय°. 4 S' Kd परावती. 5 S' Kd मण्डपकर्तृकादीक्षा°. 6 S' Kd
°चारिकर्माणि. 7 Kd प्रधानादीनि and S' प्रदानादीन्युपहितकर्माणि.

प्रतिमया राज्ञो नीराजनम् । रक्षाकरणं च इत्येवमादीनि पुरोहितस्य रात्रिक-
र्माणि । राज्ञः पुण्याभिवेकः । राज्ञो रात्रौ आरात्रिकविधानम् । प्रातःप्रातर्धृ-
तावेक्षणम् । कपिलादानम् । तिलधेनुदानम् । रसादिधेनवः । कृष्णाजिनदा-
नम् । भूमिदानम् । तुलापुरुषविधिः । आदित्यमण्डलाकारापूपदानम् । हिर-
ण्यगर्भविधिः । हस्तिरथदानम् । कनकाश्वादिदशमहादानानि । अश्वरथदा-
नम् । गोसहस्रविधिः । वृषोत्सर्गः । कोटिहोमः । लक्षहोमः । अयुतहोमः ।
धृतकम्बलविधिः । तटाकप्रतिष्ठा । पाश्रुपतव्रतम् । इत्येवमादीनि ॥ अन्यान्यपि
दानव्रतादीनि ॥

इति सपरिशिष्टपञ्चकल्पप्रतिपाद्यानां कर्मणां दिङ्मात्रेण अयम् अनुक्रमः ।
विशेषस्तु तत्तत्सूक्तविनियोगावसरे वक्ष्यते । एतानि च त्रिविधानि नित्यनैमि-
त्तिककाम्यभेदेन । तत्र जातकर्मादीनि नित्यानि । दुर्दिनाशनिनिवारणाश्चशा-
न्यद्भुतकर्माणि च नैमित्तिकानि । मेधाजननग्रामसांपदादीनि काम्यानि ॥
तत्र नित्यानां नैमित्तिकानां च अवश्यानुष्ठेयता । अकरणे प्रत्यवायस्मरणात् ।
। या हि ।

नित्यनैमित्तिके कुर्यात् प्रत्यवायजिघांसया । इति ॥

काम्यानां तु इच्छातः प्रवृत्तिः ॥

एतेषां ग्रामाद् बहिः प्रागुदग्देशे महानदीतटाकाद्युत्तरकूलेनुष्ठानम् । “पुं-
रस्तादुत्तरतोऽरण्ये कर्मणां प्रयोग उत्तरत उदकान्ते” इति कौशिकसूत्रात्
[कौ० १. ७] ॥ पुंसवनादीनां तु नित्यानां गृह एवेति रुद्रभाष्यकारमतम् ॥
कालस्तु पर्वद्वयं पुण्यनक्षत्रयुक्तं तिथ्यन्तरं वा । अद्भुतकर्मणां तु तत्तन्निमित्ता-
नन्तरमेव । तथा चोक्तम् ।

अमावास्या पौर्णमासी पुण्यनक्षत्रयुक् तिथिः ।

एत एव त्रयः कालाः सर्वेषां कर्मणां स्मृताः ।

अद्भुतानां सदाकालम् आरम्भः सर्वकर्मणाम् । इति ॥

आभिचारिकाणां तु ग्रामाद् दक्षिणदिशि कृष्णपक्षे कृत्तिकानक्षत्रे प्रयोगः ३

1 S' Kd विशेषतस्तु. 2 S' Kd परस्तादुत्तर°. We with Kausika. 3 S' Kd अभिचा-
रिकाणां.

विशेषः । तथा च कौशिकं सूत्रम् । “आभिचारिकेषु दक्षिणतः संभारम् आ-
 हृत्य आङ्गिरसम्” इत्यादि [कौ० ६. १] । अत्र आङ्गिरसमिति आङ्गिरसक-
 ल्योक्तमित्यर्थः । एतेषां कर्मणां प्राच्योदीच्याङ्गानि दर्शपूर्णमासवत् कार्याणि ।
 “इमौ दर्शपूर्णमासौ व्याख्यातौ दर्शपूर्णमासाभ्यां पाकयज्ञाः” इति सूत्रकार-
 वचनात् [कौ० १. ६] । अत्र पाकयज्ञशब्देन सर्वम् आथर्वणं कर्मोच्यते । तच्च
 द्विविधम् । आज्यतन्त्रं पाकतन्त्रं चेति । यत्र प्रधानं हविः आज्यं तद् आज्य-
 तन्त्रम् । यत्र चरुपुरोडाशादिकम् तत् पाकतन्त्रम् ॥ आज्यतन्त्रे अयम् अनु-
 ष्ठानकर्मः । प्रथमम् “अव्यसञ्च” [१९. ६५] इति कर्तुर्जपः बर्हिर्लवनम् वेदिः
 उत्तरवेदिः अग्निप्रणयनम् अग्निप्रतिष्ठापनम् व्रतग्रहणम् पवित्रकरणम् पवि-
 त्रेणेभमप्रोक्षणम् इध्मोपसमाधानम् बर्हिःप्रोक्षणम् ब्रह्मासनम् ब्रह्मस्थापनम्
 स्तरणम् स्तीर्णप्रोक्षणम् आत्मासनम् उदपात्रस्थापनम् आज्यसंस्कारः सुवध्र-
 हणम् ग्रहग्रहणम् पुरस्ताद्धोमाः आज्यभागौ । “सविता प्रसवितानाम् [५. २. ५]
 इति कर्मणि अभितोभ्यातानैराज्यं जुहुयात्” इति [कौ० १४. १] सूत्रकारव-
 चनात् अभ्यातानानि । एतदन्तं पूर्वतन्त्रम् ॥ ततो यथोपदेशं प्रधानहोमः । त
 उत्तरतन्त्रम् । अभ्यातानानि पार्वणहोमः समृद्धिहोमाः संनतिहोमाः स्विष्टकृ-
 द्धोमः सर्वप्रायश्चित्तीयहोमः स्कन्धहोमः “पुनर्मैत्विन्द्रियम्” [७. ६९] इति
 होमः स्कन्नास्मृतिहोमौ संस्थितिहोमाः चतुर्गृहीतहोमः बर्हिर्होमः संस्त्रावहोमः
 विष्णुक्रमाः व्रतविसर्जनम् दक्षिणादानम् ब्रह्मोत्थापनम् इति ॥ पाकतन्त्रे तु
 अभ्यातानाभाव एव विशेषः । अन्यत् सर्वं समानम् । तथा च गोपथब्राह्मणम् ।

आज्यभागान्तं प्राक्तन्त्रम् ऊर्ध्वं स्विष्टकृता सह ।

हवींषि यज्ञ आवापो यथा तन्त्रस्य तन्तवः । इति ॥

वृत्तकर्मणाम् आज्यतन्त्रत्वेपि पाकतन्त्रवद् अभ्यातानाभावः । यद् आह
 नृपः । “पाकतन्त्रेष्वभ्यातानानि न भवन्ति अङ्गुतेषु न भवन्ति अन्यत्र स-
 त्त्वभवन्ति” इति [के० १४. १] ॥

भूति

1 S'Kd अव्यसञ्च. We with *Kausika* (XIV. 3). 2 S'Kd वनग्रहणम्. 3 S'Kd
 स्तीर्ण प्रो. 4 S'Kd प्रसवितानाम्. 5 S'Kd संनति. We with the *Kes'ari* and
Dārila. 6 Kd यज्ञमावापो. We with S'.

शाखायाः शौनकीयायाः पूर्वोक्तेष्वेव कर्मसु ।

विनियोगाभिधानेन संहितार्थः प्रकाश्यते ॥

तत्र प्रथमकाण्डे षड् अनुवाकाः । प्रथमेनुवाके षट् सूक्तानि । तत्र ये त्रिषप्ता इत्येतत् प्रथमं सूक्तम् । अस्य मेधाजननकर्मसु विनियोगः । यद् आह कौशिकः । “पूर्वस्य मेधाजननानि” इति [कौ० २. १.] । अत्र पूर्वशब्देन ये त्रिषप्ता इति सूक्तम् उच्यते । “पूर्वं त्रिषप्तीयम्” इति [कौ० १. ७.] परिभाषणात् ॥ तानि च मेधाजननकर्माणि । उदुम्बरपलाशकर्कन्धूसमिदाधानाः । ब्रीहियवतिलानाम् आवपनम् क्षीरौदनपुरोडाशरसानां भक्षणम् उपाध्यायय भैक्षदानम् सुप्तस्योपाध्यायस्य कर्णानुमन्त्रणम् उपाध्यायोपसदक्तकाले जपः आज्यमिश्रधानाहोमः तिलमिश्रधाना हुत्वा तच्छेषभक्षणम् उपाध्यायाय दण्डाजिनधानाः प्रदातुं धानानुमन्त्रणम् तद्वदेव धानाहोमः शुक्रसारिभारद्वाजानां पक्षिणां जिह्वावन्धनम् तत्प्राशनं च । एतानि कर्माणि अनेन सूक्तेन मेधाकामस्य कार्याणि ॥ तथा च कौशिकं सूत्रम् । “शुक्रशारिकृशानां जिह्वा वभ्रात्याशयत्यौदुम्बरपलाशकर्कन्धूनाम् आदधा-
“त्यावपति भक्षयत्युपाध्यायाय भैक्षं प्रयच्छति सुप्तस्य कर्णम् अनुमन्त्रयत उ-
“पसीदन् जपति धानाः सर्पिर्मिश्राः सर्वहुतास्तिलमिश्रा हुत्वा प्राश्नाति पुर-
“स्तादग्नेः कल्माषं दण्डं निहत्य पश्चादग्नेः कृष्णाजिने धाना अनुमन्त्रयते सू-
“क्तस्य पारं गत्वा प्रयच्छति सकृज्जुहोति दण्डधानाजिनं ददाति” इति [कौ० २. १.] ॥ अस्य अयम् अर्थः । “आश्रयवन्ध्यासवनयानभक्ष्याणि संपातवन्ति” इति [कौ० १. ७.] परिभाषणात् शुक्रादिजिह्वानां संपाताभिहुतानामेव वन्धनं प्राशनं च । “संपातेन होमम् आक्षिपते” इत्यभ्यातानान्ते अनेन सूक्तेन आज्यं हुत्वा संपातानयनम् “सर्वाण्यभिमन्त्र्याणि” इति [कौ० १. ७.] परिभाष-

1 S' Kd क्षीरोदनं. 2 S' धानहोमः. We with Kd. 3 S' Kd om. अनु०. We with Kausika. 4 Kd होमआक्षिपत इत्य०. We with S'. 5 S' Kd संपातानयनम्.

णाद् अनेनैव सूक्तेन अभिमन्त्रणं च ॥ कर्कन्धूर्बृहद्दरी । “समिधम् आद-
धाति” इति [कौ० १. ७.] परिभाषणात् उदुम्बरादीनां समिध इति योज-
नीयम् । हस्तहोमत्वात् तन्त्रविकल्पः । “न दर्विहोमे न हस्तहोमे न पूर्णहोमे
तन्त्रं क्रियेतेत्येके” [कौ० १४. २.] इति सूत्रात् । “आवपति ब्रीहियवति-
लान्” इति [कौ० १. ७.] परिभाषणात् आवपतिचोदनायां ब्रीहियवतिलाः
प्रत्येतव्याः । “सर्वाण्यभिमन्त्र्याणि” इति वचनात् अत्र सर्वे पदार्था अभि-
मन्त्र्य कर्तव्याः । “भक्षयति क्षीरौदनपुरोडाशरसान्” इति [कौ० १. ७.]
वचनाद् भक्षयतिचोदनायां द्रव्यानादेशे क्षीरौदनपुरोडाशरसा बोद्धव्याः ।
अत्र रसशब्देन दधिघृतमधूदकानि उच्यन्ते । यद् असूत्रयत् । “दधि घृतं म-
धूदकमिति रसाः” इति [कौ० १. ८.] । क्षीरौदनादीनां भक्ष्यत्वात् होमसंपा-
ताभिमन्त्रणानि पूर्ववत् कर्तव्यानि । “आश्वयन्ध्यास्रवणयानभक्ष्याणि संपा-
तवन्ति सर्वाण्यभिमन्त्र्याणि” इति वचनस्य दर्शितत्वात् । भैक्षं पक्कम् । पक्कं
वा अभिमन्त्र्य दद्यात् । अनुमन्त्रणं नाम शेषिणो मन्त्रार्थत्वेन अनुसंधानपु-
रःसरं मन्त्रजपः । अभिमन्त्रणस्य तु ईक्षणं विशेषः । उक्तं हि ।

मन्त्रम् उच्चारयन्नेव मन्त्रार्थत्वेन संस्मरेत् ।

शेषिणं तन्मना भूत्वा स्याद् एतद् अनुमन्त्रणम् ।

एतदेवाभिमन्त्रस्य लक्षणं चेक्षणाधिकम् ॥ इति ।

धानानां सर्वहोमस्य हुतशेषप्राशनस्य च कर्मैक्ये विरोधात् प्रयोगभेदः ।
अन्यत् निगदसिद्धम् ॥

एतानि कर्माणि अन्योन्यनैरपेक्ष्येण मेधाजननफलसाधनत्वेन चोदितत्वाद्
विकल्पेन अनुष्ठेयानि । कर्मभूयस्त्वात् फलभूयस्त्वम् इति न्यायात् समुच्चयेन
वा अनुष्ठेयानि । एवम् उत्तरत्रापि द्रष्टव्यम् ॥

उपनयनदिवसेपि मेधाकामस्य ब्रह्मचारिणः अनेन सूक्तेन आज्यहोमः
कार्यः । तथा च उपनयनप्रकरणे सूत्रितम् । “मेधाजनन आयुष्यैर्जुहुयाद्”
इति [कौ० ७. ८.] । अत्र द्रव्यस्य अनादेशेपि आज्यं होमद्रव्यम् । “आज्यं
जुहोति” इति [कौ० १. ७.] जुहोतिचोदनायाम् आज्यस्य द्रव्यत्वपरिभाष-

णात् । तथैव ब्रह्मचारिसंपत्कर्मसु अस्य सूक्तस्य विनियोगः । सूत्रितं हि । “पूर्वस्य ब्रह्मचारिसंपदानि” इति [कौ० २. २.] । तानि च कर्माणि । उदुम्बरपलाशकर्कन्धूसमिधां ब्रह्मचारिगृहोपस्तरणतृणानां च आधानम् । अरण्यपिपीलिकाछिद्रे मेदोमधुश्यामाकेषीकनूलाज्यानि पञ्च द्रव्याणि पृथक् हुत्वा आज्यस्थाल्यां पिपीलिकोद्वापान् ओष्य गृहम् आगत्य अभ्यातानान्ते अनेन सूक्तेन स्थाल्या सकृत् जुहुयात् । अनेन सूक्तेन अन्नम् अभिमन्त्र्य ब्रह्मचारिणो भोजयित्वा धानास्तिलमिश्राः प्रयच्छति । एतैः कर्मभिरनुष्ठितैराचार्यस्य शिष्यसंपत्तिर्भवति । तथा च कौशिकः । “औदुम्बर्यादयो ब्रह्मचार्यावसथादुपस्तरणान्यादधरति” इत्यादि [कौ० २. २.] ॥

तथा ग्रामसंपत्कामस्य तत्साधनेष्वेतेषु उदुम्बरपलाशकर्कन्धूतक्षणाधानसंभोपस्तरणतृणधानाभिमन्त्रितान्नासवप्रदानेषु कर्मसु अस्य सूक्तस्य विनियोगः । तथा च सूत्रम् । “ग्रामसांपदानि विकारस्थूणामूलावतक्षणानि सभानाम् उपस्तरणानि ग्रामीणेभ्योन्नं सुरां सुरापेभ्यः” इति [कौ० २. २.] ॥ अत्र यद्यपि सूक्तविशेषो न श्रूयते तथापि “ग्रहणम् आ ग्रहणात्” इति [कौ० १. ८.] परिभाषणात् “पूर्वस्य” इत्येतदेव त्रिपत्नीयं संवध्यते ॥

तथा सर्वसंपत्कर्मस्वपि अस्य सूक्तस्य विनियोगः । तथा हि । उदुम्बरपलाशकर्कन्धूसमिदाधानम् ब्रीहियवतिलानाम् आवपनम् क्षीरौदनपुरोडाशरसां भक्षणं च इत्येतानि मेधाजननोक्तानि अहनि कालत्रये अग्निप्रज्वालनं तदुपस्थानं च सव्यात् पाणिमध्याद् रुधिरस्य दधिघृतमधूदकमिश्रितस्य संपाताभिमन्त्रितस्य प्राशनम् पृश्निमन्थप्राशनं च इत्येतानि कर्माणि अनेनैव सूक्तेन सर्वसंपत्कामः कुर्यात् । आह च कौशिकः । “औदुम्बर्यादीनि भक्षणात्तानि [सर्वसांपदानि त्रिज्योतिष्कुरुत उपतिष्ठते सव्यात् पाणिहृदयाहो-
“हितं रसमिश्रमश्नाति पृश्निमन्थो जिह्वाया उत्साद्यमक्ष्योः परिस्तरणमस्तु-
“हणं हृदयं दूर्शं उपनह्य तिस्रो रात्रीः पल्पूलने वासयति चूर्णानि करोति
“मैश्रधान्ये मन्थ ओष्य दधिमधुमिश्रमश्नाति” इति कौ० २. २.] ॥

1 S' Kd संपादानीति. We with *Kaus'ika*. 2 S' Kd औदुम्बर्यादिभक्षः. 3 *Kaus'ika*: “कुरुतमुप”. 4 Both the MSS. of *Kaus'ika* read वाचयति for वासयति. But *Dārila* and *Kes'ava* quote and explain वासयति.

[तथा वर्चस्यकर्मणि अनेन सूक्तेन वर्चस्कामः औदुम्बर्यादीनि त्रीणि कुर्यात् । तथा च] वर्चस्कामायाः कुमार्या दक्षिणोरोरभिमन्त्रणम् क्रीतवपाहोमः अद्र्युपस्थानम् इत्येतानि कर्माणि अनेन सूक्तेन तेजस्कामोनुतिष्ठेत् । “पूर्वस्य ममाग्ने वर्च इति वर्चस्यानि” इत्यादि [कौ० २. ३.] सूत्रम् ॥

तथा शत्रुहस्तित्रासनकर्माण्यपि अनेनैव संग्रामजयकामो राजा कारयेत् । तानि च । संपातोपेतरथचक्रस्य शत्रुहस्यभिमुखं प्रवर्तनम् “यानभक्ष्याणि संपातवन्ति” इति [कौ० १. ७.] परिभाषणात् संपाताभिहुतानां स्वकीयहस्यश्वादियानानां शत्रुगजाभिमुखप्रेरणम् पटहभेर्यादिवादित्राणाम् अभिमन्त्र्य ताडनम् इतौ शर्कराः प्रक्षिप्य अभिमन्त्र्य तद्युक्तपुरुषप्रस्थापनम् तथैव चर्मपुटयन्त्रेण शर्कराप्रक्षेपः अभिमन्त्रितवालुकाप्रक्षेपणं च इत्येतानि । अत्र सूत्रम् । “पूर्वस्य हस्तित्रासनानि रथचक्रेण संपातवता प्रतिप्रवर्तयति” इत्यादि [कौ० २. ५.] ॥

तथा पञ्च निर्ऋतिकर्माणि शान्तिकपौष्टिकेषु सर्वत्र अङ्गत्वेन वा पापक्षयार्थं स्वातन्त्र्येण वा कर्तव्यत्वेन सूत्रकारेणोक्तानि । तत्र आद्ययोः कर्मणोः संपातिताभिमन्त्रितभक्तप्राशने आज्यहोमे च एतत् सूक्तं विनियुक्तम् । तथा च सूत्रम् । “पूर्वस्य पूर्वस्यां पौर्णमास्याम् अस्तमित उदकान्ते कृष्णचेलपरिहितो निर्ऋतिकर्माणि प्रयुङ्क्ते” इत्यादि [कौ० ३. १.] ॥

तथा पौष्टिकविशेषे चित्राकर्मणि संपातितसारूपवत्सौदनप्राशनपलाशादिसमिदाधानरूपे अस्य सूक्तस्य विनियोगः । सूत्रितं हि । “पूर्वस्य चित्राकर्म कुलायश्रुतं हरितवर्हिषम् अश्नाति” इत्यादि [कौ० ३. १.] । तत्र “अश्नात्यनादेशे स्थालीपाकः पुष्टिकर्मसु सारूपवत्सः” इति [कौ० १. ७.] परिभाषितत्वात् सारूपवत्साया गोर्दुग्धे श्रुतः स्थालीपाकः । ओदन इति गम्यते ॥

तेजोव्रते च एतत् सूक्तं विनियुक्तम् । “नाव्ययोः सांवैद्ये” इत्यादि [कौ० ३. १.] सूत्रम् ॥

तथा “पुष्टिकर्मणाम् उपधानोपस्थानम्” इति [कौ० ३. ७.] सूत्रात् पौ-

1 S' Kd यानि for यान°. 2 S' Kd सांवैद्य इ°. We with *Kausika* and his two commentators *Dārila* and *Kes'ara*, who both explain the word to mean संगमः.

ष्टिकमन्त्राणाम् उपधानोपस्थानयोर्विनियोगविधानेन तन्मध्यपातिनोस्य सूक्त-
स्य तत्रापि विनियोगः । उपधानं नाम आज्यादित्रयोदशद्रव्यहोमः । “उपद-
“धात्यनादेशे आज्यं समित् पुरोडाशः पयः ओदनं पायसं पशुः व्रीहियवति-
“लधानाः करम्भः शष्कुल्यः एतानि त्रयोदश हवींषि जानीयाद्” इति पै-
ठीनसिपरिभाषणात् ॥

द्विविधा व्याधयः । आहारनिमित्ता अन्यजन्मपापनिमित्ताश्चेति । तत्र आ-
हारनिमित्तानां वैद्यशास्त्रोक्तचिकित्साया उपशमनम् । पापनिमित्तानां तु आ-
थर्वणैर्होमबन्धनपायनादिभिर्मैषज्यकर्मभिरुपशमनम् । “ओषधिवनस्पतीनाम्
अनुक्तान्यप्रतिषिद्धानि भैषज्यानाम् अंहोलिङ्गाभिः” इति [कौ० ४. ८.] सूत्र-
कारेण “स नो मुञ्चत्वंहसः” [४. २३. १.] इति पापनिवृत्तिप्रतिपादनपरा-
णां मन्त्राणां सर्वत्र भैषज्यकर्मणि विनियुक्तत्वात् । तत्र सर्वव्याधिषु अनेन
सूक्तेऽ आज्यं हुत्वा उदपात्रं संपात्य अनेनैव व्याधितशरीरं संमार्जयेत् । तथाह
कौशिकः । “अथ भैषज्यानि” इति प्रक्रम्य “पूर्वस्योदपात्रेण संपातवतान्ते
वलीर्विमार्ष्टि” इति [कौ० ४. १.] । भैषज्योक्तसूक्तैस्तत्रतत्र व्याधौ उपधानो-
पस्थानान्यपि कुर्याद् इति रुद्रभाष्यकारः । उपधानस्वरूपम् उक्तम् ॥

तथा अनेनैव सूक्तेन पुत्रकामायाः स्त्रिया मृतापत्यायाश्च संपातितोदकाव-
सेकम् पुरोडाशभक्षणम् कन्दुकक्रीडनम् अलंकारधारणं वा कारयेत् । “पूर्व-
स्य पुत्रकामावतोक्तयोः” इत्यादि [कौ० ४. ८.] सूत्रम् ॥

तथा उपाकर्मणि माणवकवाचने विनियुक्तम् । “त्रिपरीयं पच्छो वाचये-
त्” इति [कौ० १४. ३.] हि सूत्रितम् ॥

तथा राज्ञः पुष्पाभिषेके ये त्रिपत्ना इत्यृचा शाखादिभूतया पयोहोमः कार्यः ।
तथा च परिशिष्टे पुष्पाभिषेकं प्रक्रम्य उच्यते ।

सप्तरात्रं घृताशी वां ततो होमं प्रयोजयेत् ।

गव्येन पयसा कुर्यात् सौवर्णेन स्रुवेण तु ॥

वेदानाम् आदिमैर्मन्त्रैर्महाव्याहृतिपूर्वकैः इति [प० ५. ३.] ॥

1 S' Kd 'वतोक्तयोरि'. 2 S' Kd चिनयुक्तं. 3 The MSS. of *Kausika* read त्रिपरीयं
च. 4 S' Kd om. वा. We with the *Paris'ishṭa*.

तद् एवम् आथर्वणमन्त्राणां सिद्धमन्त्रत्वेन अपरिमितवीर्यत्वप्रदर्शनार्थम् आदिमसूक्तस्य विस्तरतः सर्वेषु कर्मसु उपलक्षणत्वेन सूत्रकृता विनियोगोभ्यधायि । ततः सर्वेषां मन्त्राणाम् अभिलषितसर्वफलसाधनत्वं प्रत्येतव्यम् ॥ ननु मन्त्राणाम् अनुष्ठेयार्थप्रकाशकत्वस्य “तदर्थशास्त्रात्” [जै० १.२.३१.] इत्यधिकरणेन स्थापितत्वात् तत्तल्लिङ्गानुसारेण विनियोगो वक्तव्यः । इतरथा अग्निना सिञ्चेदितिवत् असमर्थविधानं प्रसज्येत । नायं दोषः । ऐन्द्रा गार्हपत्यम् उपतिष्ठते इतिवद् बलीयस्या श्रुत्या लिङ्गं बाधित्वा गुणकल्पनयापि विनियोगसंभवात् । तत्र हि ऐन्द्रमन्त्रे इन्द्रशब्दस्य गौर्णीं वृत्तिम् आश्रित्य गार्हपत्योपस्थाने विनियोगः कृतः । एवम् अत्रापि गोपथब्राह्मणश्रुत्या उदीरितनिखिलकर्मसु विनियोगः कृत इति तत्तत्कर्मानुसारेण मन्त्रलिङ्गानां गौण्यादिदृष्ट्याश्रयेण विनियोज्यार्थपरता बोद्धव्या ॥

तत्र प्रथमा ॥

ॐ ये त्रिषप्ताः परि॒यन्ति॒ विश्वा॑ रूपाणि॒ विभ्र॑तः ।

वा॒चस्पति॑र्वला॒ तेषां॑ त॒न्वो॑ अ॒द्य द॑धातु मे ॥ १ ॥

ये । त्रि॒ऽसप्ताः । परि॒ऽयन्ति॑ । विश्वा॑ । रूपाणि॑ । विभ्र॑तः ।

वा॒चः । पति॑ः । वला॑ । तेषा॑म् । त॒न्वुः॑ । अ॒द्य । द॒धातु॑ । मे ॥ १ ॥

यच्छब्दोत्र प्रसिद्धार्थवाची । “सर्वनाम प्रसिद्धार्थं प्रसाध्यार्थविधातकृत” इति न्यायात् । ये लोकवेदप्रसिद्धाः त्रिसप्ताः । त्रयो वा सप्त वा भावाः । ॥ संख्ययाव्ययासन्नादूराधिकसंख्याः संख्येये इति अन्यपदार्थे बहुव्रीहिः । अन्यपदार्थश्च अत्र वार्थः । स च विकल्पः संशयो वा संभवति । अत्र तु विकल्प एव विवक्षितः । बहुव्रीहौ संख्येये डजबहुगणात् इति डच् समासान्तः । तस्य सतिशिष्टत्वात् सति शिष्टस्वरो बलीयान् इति न्यायेन बहुव्रीहिस्वरं बाधित्वा चितः इति अन्तोदात्तत्वम् ॥ तद् अयम् अर्थः । पृथिव्यादयस्त्रयो लोकाः । तेषाम् अधिष्ठातारः अग्निवाय्वादित्याः । सत्त्वरजस्तमोगुणाः । ब्रह्मविष्णुमहेश्वराः इत्येवमाद्यास्त्रिसंख्याक्रान्ता ये सन्ति ते सर्वे अत्र त्रिशब्देन विवक्षिताः ।

तथा सप्त ऋषयः । सप्त ग्रहाः । सप्त मरुज्जणा । सप्त लोकाः । सप्त च्छन्दांसि
 इत्याद्या ये सप्तसंख्याक्रान्ताः सन्ति ते सर्वे अत्र सप्तशब्देन अभिमतताः । त्रि-
 संख्याक्रान्ताः सप्तसंख्याक्रान्ता वा इति यावत् ॥ यद्वा । त्रिः सप्त त्रिस-
 भाः । ॥ पूर्ववद् बहुव्रीहिः । अत्र सुजर्थः अन्यपदार्थः । स च क्रियाभ्यावृ-
 त्त्यात्मकः ॥ त्रिरावृत्तसप्तसंख्यायुक्ता इत्यर्थः । ॥ अत्र समासेनैव
 सुजर्थस्य अभिहितत्वात् संख्यावाचिनस्त्रिशब्दस्यैव समासः न तु सुजन्तस्य इति
 सुचः श्रवणाभावः । तद् उक्तं वार्तिककृता सुजभावोभिहितार्थत्वात् समासे इ-
 ति ॥ ते चैवं द्रष्टव्याः प्रसिद्धसूर्याधिष्ठितप्राचीदिग्ब्यतिरिक्ता आरोगा-
 दिभिः सप्तभिः सूर्यैरधिष्ठिताः सप्त दिशः । ते च आरोगादयस्तैत्तिरीयै-
 रान्नायन्ते । “आरोगो भ्राजः पटरः पतङ्गः । स्वर्णरो ज्योतिषीमान् विभा-
 सः” [तै० आ० १. ७. १.] इति । होतृप्रभृतयो वपट्कर्तारः सप्त ऋत्विजः ।
 “मित्रश्च वरुणश्च । धाता चार्यमा च । अंशश्च भगश्च । इन्द्रश्च विवस्वांश्चे-
 त्येते” [तै० आ० १. १३. ३.] इति श्रुत्यन्तरप्रसिद्धा विवस्वद्व्यतिरिक्ताः सप्त-
 आदित्या इति । तथा च मन्त्रवर्णः । “सप्त दिशो नानासूर्याः सप्त होतार
 ऋत्विजः । देवा आदित्या ये सप्त” [ऋ० ९. ११४. ३.] इति । यद्वा । सप्त
 सिन्धवः सप्त लोकाः सप्त दिशः इत्येवं त्रिसप्ताः । श्रूयते हि । “यः सप्त सि-
 न्धून् अदधात् पृथिव्याम् । यः सप्त लोकान् अकृणोद् दिशश्च” [तै० ब्रा० २.
 ८. ३. ८.] इति । सप्त ग्रहाः सप्त ऋषयः सप्त मरुज्जणा इति वा त्रिसप्ताः ॥
 अथ वा त्रिगुणिता सप्तसंख्या येष्विति बहुव्रीहिः । एकविंशतिसंख्याका इ-
 त्यर्थः । ते च “द्वादश मासाः पंचर्तवस्त्रय इमे लोका असावादित्य एकविं-
 शः” [तै० सं० ७. ३. १०. ५.] इति प्रसिद्धाः परिगृह्यन्ते । यद्वा शरीरार-
 भकाणि पञ्च महाभूतानि पञ्च प्राणाः पञ्च ज्ञानेन्द्रियाणि पञ्च कर्मे-
 न्द्रियाणि अन्तःकरणं चेति । एवम् एकविंशतिसंख्याकाः प्रत्येतव्याः । एव-
 म् उक्तलक्षणास्त्रिसप्तसंख्या ये देवाः परियन्ति । प्रतिदिनं प्रतिवत्सरं प्रतिक-
 ल्पं प्रतिशरीरं यथोचितं पर्यावर्तन्ते । ॥ परिपूर्वात् इण् गतौ इत्यस्माह्ल-
 टि अदादिवात् शपो लुक् । इणो यण् इति यणादेशः । यद्वृत्तान्तित्यम् इति निघा-

1 S' Kd °भागे. 2 S' Kd insert दि before °धि. 3 S' Kd अरोगा. 4 S' Kd स्वर्ण
 for स्वर्णरो.

तप्रतिषेधः । उदात्तवता तिङा गतेः समासवचनम् इति परिशब्दस्य तिङन्तेन समासः । तिङि चोदात्तवति इति गतेरनुदात्तत्वम् ॥ किं कुर्वाणाः । विश्वा विश्वानि सर्वाणि रूपाणि प्रतिनियताकारान् जगदनुग्रहार्थं विभ्रतः धारयन्तः । यद्वा रूप्यन्त इति रूपाणि चेतनाचेतनात्मकानि वस्तूनि विभ्रतः अभिमतफलप्रदानेन पोषयन्तः । ॥ विश्वेति । शेश्छन्दसि बहुलम् इति शेलोपे प्रत्ययलक्षणेन नुमि उपधादीर्घत्वे न लोपः प्रातिपदिकान्तस्य इति नलोपः । विश्वशब्दः अशूमुषिलटिकणिखटिविशिभ्यः कन् [उ० १, १४९.] इति कन्प्रत्ययान्तात्वात् स्त्रियादिर्नित्यम् इत्याद्युदात्तः । विभ्रत इति । डुभृज् धारणपोषणयोः इत्यस्माल्लुटः शत्रादेशः । शपः श्रुः । भृजामित् इत्यभ्यासस्य इत्त्वम् । उगिदचां सर्वनामस्थानेऽधातोः इति प्राप्तस्य नुमो नाभ्यस्ताच्छतुः इति प्रतिषेधः । प्रत्ययस्वरेण शतुरुदात्तत्वे प्राप्ते अभ्यस्तानामादिः इति अभ्यस्तस्य आद्युदात्तत्वम् ॥ वाचस्पतिः वाचः वेदात्मिकायाः पतिः पालकः स्वामी । निसर्गसिद्धत्वेन नित्यानामपि वेदानां प्रथमतस्तन्मुखाद् अभिव्यक्तेस्तस्य स्वामित्वव्यपदेशः । पदद्वयमपि परस्परसापेक्षतया एकार्थतावृत्तित्वान्निरूढत्वाच्च ब्रह्मणः संज्ञा । ॥ सावेकाच इति वाच उत्तरस्या विभक्तेरुदात्तत्वम् । षष्ठ्याः पतिपुत्रेति विसर्जनीयस्य सत्वम् ॥ तेषां प्रागुदीरितानां त्रिसप्तानां देवानां बला बलानि । ॥ पूर्ववत् शेश्छन्दसि बहुलम् इति शेलोपः ॥ तत्तदसाधारणसामर्थ्यानि श्रुतधारणादीनि मे मम मेधादिफलार्थिनः । ॥ तेमयावेकवचनस्य इति अस्मच्छब्दस्य षष्ठ्येकवचनान्तस्य मेआदेशः । अनुदात्तं सर्वमपादादौ इत्यधिकारात् सर्वानुदात्तत्वम् ॥ तन्वः तन्वाः शरीरस्य । ॥ अनित्यम् आगमशासनम् इति आडभावः ॥ अद्य इदानीं मेधाजननादिकर्मकाले दधानु विदधानु करोतु । ॥ डुधाज् धारणपोषणयोः । अस्माल्लोटि जुहोत्यादिवात् शपः श्रुः । श्रौ इति द्विर्वचनम् । तिपः पिच्छेन सार्वधानुकमपित् इति तिङ्त्वस्याभावात् श्नाभ्यस्तयोरात् इति आल्लोपस्याभावः । तिङ्ङितिङः इति निघातः ॥ अत्र बलाधानरूपाभिमतफलप्रदातृत्वं वाचस्पतिकर्तृकम् अवगम्यते । तद् अयुक्तम् देवताया विग्रहाद्यभावेन फलदातृत्वायोगात् । लोके हि विग्रहादिमत एव सेवितराजादेः फलप्रदातृत्वं दृश्यते । नायं दोषः । देवताया

विग्रहाद्यभावेन फलदातृत्वासंभवेऽपि तदुद्देशेन क्रियमाणयागहोमादिजनिता-
 पूर्वस्यैव फलप्रदातृत्वाङ्गीकारात् । तथा च नवमे देवताधिकरणे निर्णीतम् ।
 “देवता वा प्रयोजयेदतिथिविज्ञोजनस्य तदर्थत्वात्” [जै० ९. १. ६.] इत्यत्र ।
 तथा हि । “यदाग्नेयोष्टाकपालः” [तै० सं० २. ६. ३. ३.] इत्यत्र देवता प्र-
 तीयते । अपूर्वमपि । तत्र प्राकरणिकानाम् अवघातप्रोक्षणादीनां संनिपत्योप-
 कारकाणां प्रयाजादीनाम् आरादुपकारकाणां च अङ्गानां किम् अग्न्यादिदे-
 वता प्रयोजिका उत अपूर्वम् इति विशये देवतैव प्रयोजिकेति तावत् प्राप्तम् ।
 कुतः । यागेन तोषिताया देवतायाः फलप्रदत्वात् । संभवति हि तस्याः फलप्र-
 दत्वम् । मन्तार्थवादादिभ्यो विग्रहादिपञ्चकावगमात् । विग्रहः हविःस्वीकारः
 तज्ज्ञोजनम् तृप्तिः प्रसादश्च इत्येतत् चेतनस्योचितं पञ्चकम् । “सहस्राक्षो गो-
 त्रभिद्वज्रबाहुः” [तै० सं० २. ३. १४. ४.] इति विग्रहः । “अग्निरिदं हविर-
 जुषत” [तै० ब्रा० ३. ५. १०. २.] इति हविःस्वीकारः । “अङ्घ्रीदिन्द्र प्रस्थिते-
 मा हवींषि” [ऋ० १०. ११-६. ८.] इति हविर्भोजनम् । “तृप्त एवैनमिन्द्रः
 प्रजया पशुभिस्तर्पयति” [तै० सं० २. ५. ४. ३.] इति तृप्तिप्रसादौ । ततः से-
 वितराजादिवत् पूजितदेवतायाः फलप्रदत्वेन प्राधान्यात् सैव धर्माणां प्रयोजि-
 का । तथा सति विकृतिषु सौर्यादिषु प्राकृतानाम् अग्न्यादीनाम् अभावात्
 तत्संबद्धा धर्मा एव तावत् नातिदिश्यन्ते कुतस्तत्र ऊहस्य प्राप्तिरिति प्राप्ते अ-
 भिधीयते । किं देवतायाः फलप्रदातृत्वेन प्राधान्यं शब्दाद् आपाद्यते वस्तुसा-
 मर्थ्याद् वा । नाद्यः । “स्वर्गकामो यजेत” इत्यत्र यजेतेति शब्देन विधेयस्य
 यागस्य फलप्रदत्वावगमात् । द्रव्यदेवते तु सिद्धत्वेन विध्यनर्हं । तत्र यथा द्रव्य-
 स्य विधेयं प्रति गुणत्वम् तथा देवताया अपि । यदा यागस्य कालान्तरभावि
 फलं प्रति व्यवहितत्वम् तदा तत्साधनभूता देवता ततोऽपि व्यवहिता । का तर्हि
 फलस्य गतिः । अपूर्वम् इति वदामः । तच्च श्रुत्या श्रुतार्थापत्त्या वा प्रतीय-
 मानत्वात् शाब्दम् इति तस्य फलप्रदत्वम् उचितम् ॥ नापि वस्तुसामर्थ्याद्
 देवस्य फलप्रदत्वम् । विग्रहादिपञ्चकप्रतिपादकयोर्मन्तार्थवादयोः स्वार्थे तात्प-
 र्याभावात् । अन्यथा “वनस्पतिभ्यः स्वाहा मूलेभ्यः स्वाहा” [तै० सं० ७. ३.

1 S' Kd प्रयोजयेदतिथिवाङ्गो.

२०.] इत्यादिमन्त्रेष्वपि देवत्वं विग्रहादियुक्तं [च] कल्प्येत । तच्च प्रत्यक्षविरुद्धम् । अतो न राजादिवत् फलप्रदत्वम् । किं च । विग्रहादिमद्देवतावाद्यपि न विना कर्मणा फलम् अभ्युपगच्छति । ततः प्राप्ताप्राप्तविवेकेन उभयवादिसिद्धस्य यागस्यैव फलप्रदत्वम् अस्तु । किं च मातापितृगुर्वादिशुश्रूषायाः विनापि देवतां फलप्रदत्वम् उभयवादिसिद्धम् । तस्मात् फलप्रदम् अपूर्वमेव धर्माणां प्रयोजकम् ॥ तथा सति सौर्यादिषु अग्न्यादिदेवताभावेऽपि अपूर्वप्रयुक्तधर्माणाम् अतिदेशाद् अस्ति तत्र ऊहस्यावकाशः । तद् उक्तम् ।
 एवं प्रकृतेऽपि एतत्सूक्तानुष्ठेयाज्यसमिद्धोमादिजनितापूर्वस्यैव अभिमतफलसाधनत्वम् । एवं सति ये त्रिषप्ता इत्यस्य करणमन्त्रत्वात् मन्त्राणां च अनुष्ठेयार्थप्रकाशकत्वात् फलप्रार्थनाव्यपदेशेन कर्मापेक्षितदेवता प्रकाशयते इति अविरोधः ॥ अयं च जैमिनिपक्षोऽनुक्रान्तः । वादरायणस्तु

विरोधे गुणवादः स्याद् अनुवादोऽवधारिते ।

भूतार्थवादस्तद्धानाद् अर्थवादस्त्रिधा मतः ॥

इति प्रमाणान्तराविरुद्धानां मन्त्रार्थवादादीनां स्वार्थेऽपि तात्पर्याङ्गीकारेण देवानां विग्रहादिपञ्चकम् अभ्युपगम्य यागहोमादिक्रियातोषितानां तेषां देवानामेव अभिमतफलप्रदानकर्तृत्वम् अङ्गीचकार । तथा च वैयासिकं सूत्रम् । “फलमत उपपत्तेः” [वा० ३. २. ३८.] इति । श्रुतिरपि आराधितस्य देवस्यैव फलप्रदातृत्वं दर्शयति । “स्त्रीपुंसोर्वा य इह स्थानुम् अपेक्ष्यते [तस्मै] सर्वैश्वर्यं ददाति यत्र कुत्रापि म्रियेत देहान्ते देवः परमं ब्रह्म तारकं व्याचष्टे” इति [नृ० पू० १.] । “एष ह्येव साधु कर्म कारयति तं यम् एभ्यो लोकेभ्य उन्निनीषते एष ह्येवासाधु कर्म कारयति तं यम् अधो निनीषते” [कौ० उ० ३. ८.] इत्यादि ॥

अस्य सूक्तस्य मेधाजनने विनियोगाभिधानात् तस्य च अधीतवेदशास्त्रादिधारणसामर्थ्याधानरूपत्वात् वेदानाम् अधिपतिर्ब्रह्मैव तत् कर्तुं शक्नोतीति ब्रह्मप्रार्थनम् अत्र कृतम् । अनेनैवाभिप्रायेण श्रुतिरपि तद्वाचकशब्दान्तरं परिरिक्त्य वाचस्पतिशब्देन ब्रह्माणं निरदिक्षत् ॥

अत्र विहितानि मेधाजननादीनि कर्माणि फलार्थी स्वयमेव यदि अनु-

तिष्ठेत् तदा मे इति अस्मच्छब्दस्य मुख्य एवार्थः संभवति । [यदा तु] फलभा-
जो यजमानस्य अशक्त्या अनधिकाराद्वा उक्तानि कर्माणि अन्येन कार्यन्ते
तदा किम् अयं मन्त्रः प्रत्यगाशीस्त्रलिङ्गात् “आयुर्दा अग्नेस्यायुर्मे देहि”
[तै० सं० १. ५. ५. ४.] इतिवत् फलभाजा यजमानेन पठितव्यः उत “म-
माम्ने वर्चः” [ऋ० १०. १२८. १.] इतिवत् क्रियाकर्त्रा आचार्येण । द्वितीये
पक्षे मन्त्रोच्चारणकर्तुरेव अस्मच्छब्दाभिधेयत्वात् तस्यैव फलसंबन्धप्रतीतेः कथं
यजमानस्य फलभाक्त्वम् इति चिन्तायाम् उच्यते । “आयुर्दा अग्ने” इत्यादेः
करणतया विधानाभावात् लिङ्गाद् यजमानपठ्यता निर्णीता “मन्त्राश्चाकर्म-
करणास्तद्वत्” [जै० ३. ८. १५.] इत्यस्मिन्नधिकरणे । अस्य तु गोपथब्राह्मणे
मेधाजननादिकर्मसु विनियोगाभिधानात् श्रुत्या लिङ्गं वाधित्वा “ममाम्ने
वर्चः” इतिवत् अस्यापि मन्त्रस्य क्रियाकर्त्रा आचार्येणैव प्रयोक्तव्यता । तथा
च क्रियाकर्तुराचार्यस्य दक्षिण्या क्रीतत्वात् तदतिरिक्तफलसंबन्धानुपपत्तेः फ-
लभाक्त्वं यजमानस्यैव । “शास्त्रफलं प्रयोक्तारि” [जै० ३. ७. १८.] इत्युक्त-
त्वात् । तथा च मे इति संबन्धसामान्ये षष्ठी । मम यो यजमानस्तस्येत्यर्थः ।
तथा च जैमिनीयं सूत्रम् । “करणेष्वर्थवत्त्वात्” [जै० ३. ८. २५.] इति ।
अत्रायं संग्रहश्लोकः ।

ममाम्ने इति कस्यात्र फलं लिङ्गेन कर्तृगम् ।

श्रुत्या स्वामिनि न क्रीते लिङ्गं तत्रोपचर्यताम् । इति ॥

द्वितीया ॥

पुनरेहि वाचस्पते देवेन मनसा सह ।

वसोऽप्यते नि रमय मर्येवास्तु मयि श्रुतम् ॥ २ ॥

पुनः । आ । इहि । वाचः । पते । देवेन । मनसा । सह ।

वसोः । पते । नि । रमय । मयि । एव । अस्तु । मयि । श्रुतम् ॥ २ ॥

हे वाचस्पते वाचः वेदरूपायाः पालयितदेव ।

॥ सुवामन्त्रिते पराङ्ग-
वत् स्वरे इति षष्ठ्यन्तस्य पराङ्गवद्भावात् षष्ठ्यामन्त्रितसमुदायस्य आमन्त्रितस्य च

1 S'Kd प्रत्यगाशीस्त्रलिङ्गात्. The emendation is conjectural.

2 S'Kd °पाठ्यता.

3 S'Kd मन्त्राश्चाकर्म°.

इत्याष्टमिकं सर्वानुदात्तत्वम् ॥ ईदृश हे ब्रह्मन् देवेन द्योतनात्मकेन मनसा अन्तःकरणेन । अनुग्रहबुद्ध्येत्यर्थः । सकलेन्द्रियानुग्राहकत्वात् सत्त्वगुणपरिणामरूपत्वेन स्वच्छत्वाच्च मनसो द्योतनात्मकत्वम् । तादृशेन मनसा सह संगतः सन् पुनरेहि । क्रियाभ्यावृत्त्युपलक्षणार्थोऽयं पुनःशब्दः । अभिमत-फलप्रदानार्थं पुनःपुनर्मत्समीपम् आगच्छेत्यर्थः । ॥ स्वरादिगणे पुनराद्युदात्तः इति पाठात् पुनःशब्द आद्युदात्तः ॥ अत्र वाचस्पतेरागमनं फलप्रदानार्थम् । तच्च फलप्रदानं किं वाचस्पतेरेव उत मनसोपीति विचिकित्सायाम् सहभावश्रवणात् मनसोपीति प्राप्तम् । तच्च अयुक्तम् । “सहैव दशभिः पुत्रैर्भारं वहति गर्दभी” इतिवत् सहशब्दश्रवणेऽपि अप्राधान्याद् मनसः क्रियानन्वयित्वात् । अप्राधान्यं च “सहयुक्तेऽप्रधाने” इति तृतीयाविधानात् । तथा शेषलक्षणे “त्वष्टारं तूपलक्ष्येत् पानात्” [जै. ३. २. ३४.] इत्यधिकरणेऽपि एवमेव निर्णीतम् । तथा हि “अग्ना ३ इ पत्नीवा ३ः सजूर्देवेन त्वष्ट्रा सोमं पिब स्वाहा” [तै. सं. १. ४. २७.] इति पालीवतग्रहहोममन्त्रे त्वष्टुः पत्नीवदग्निसहभावश्रवणेन पानक्रियान्वयाद् देवतात्वात् तद्ग्रहशेषभक्षणमन्त्रेऽपि उपलक्षणीयत्वम् आशङ्क्य राद्धान्तितम् त्वष्टुः अप्रधानविभक्त्यभिहितत्वेन सहभावमात्रप्रतीतेः पानक्रियान्वयित्वाभावाद् अदेवतात्वाद् भक्षणमन्त्रे नोपलक्षणीयत्वमिति ॥ अपि च हे वसोऽप्यते वासकस्य ग्रामपञ्चादिरूपस्य धनस्य स्वामिन् । ॥ अन्तर्भावितण्यर्थाद् वस निवासे इत्यस्मात् शृस्त्वृस्त्रिहित्रप्यसिवसिहनिष्क्रिदिबन्धिमनिभ्यश्च [उ. पा. १. १०.] इति उपत्ययः । अनित्यम् आगमशासनम् इति नुमभावे घेर्ङिति इति गुणे ङसिङसोश्च इति पूर्वरूपता । षष्ठ्याः पतिपुत्रेति विसर्जनीयस्य सत्वम् । पूर्ववत् पराङ्गवज्जावात् षष्ठ्यामन्त्रितसमुदायस्य षाष्ठिकम् आद्युदात्तत्वम् ॥ यद्वा वसोः वासकस्य प्राणस्य पते स्वामिन् प्रजापते निरमय अभिमतग्रामादिलक्षणफलप्रदानेन नितराम् अस्मान् क्रीडय । यत्स्वं वसुपतिः अतस्तव ग्रामादिविविधफलप्रदानशक्तिरस्ति । तस्माद् अस्मदपेक्षितानां विविधफलानां साकल्येन प्रदानात् निरन्तरं सुखयेत्यर्थः ॥ अस्मादेव लिङ्गात् ग्रामसांपदादिषु कर्मसु विनियोग उपपन्नः । ॥ रसु क्रीडायाम् । अस्मात् हेतुमति णिचि उपधावृद्धौ जनीजूष्मसुरज्जोमन्ताश्चेति मिच्छात् मितां

ह्रस्वः इत्युपधाह्रस्वत्वम् ॥ इदानीं ग्रामादिविविधसंपत्त्या सर्वोत्कृष्टताम् आत्मनः प्रार्थयते । मथ्येवास्तु त्वया दत्तं ग्रामादिकम् अनन्यसाधारण्येन मथ्येव वर्तताम् । अन्ययोगव्यवच्छेदार्थोऽयम् एवकारः । यत एवकारस्ततोऽन्यत्रावधारणम् इति न्यायेन अस्मच्छब्दात् परतो वर्तमानेन एवकारेण ग्रामादीनां नियम्यमानत्वात् ॥ मेधाजननस्य प्राधान्यं दर्शयितुं विप्रपरिव्राजकन्यायेन पार्थक्येन निर्दिशति मयि श्रुतमिति । श्रुतम् उपाध्यायाद् विधितोधीतं वेदशास्त्रादिकमपि मथ्येव । अस्तु इत्यनुषङ्गः । सम्यगधीतस्यापि वेदादेः प्रायेण विस्मरणसंभवाद् अधीतस्य धारणार्थं मह्यं मेधां प्रयच्छेत्यर्थः ॥

तृतीया ॥

इहैवाभि वि तनुभे आर्त्ती इव ज्यया ।

वाचस्पतिर्नि यच्छतु मथ्येवास्तु मयि श्रुतम् ॥ ३ ॥

इह । एव । अभि । वि । तनु । उभे इति । आर्त्ती इवेत्यार्त्तीऽइव । ज्यया ।

वाचः । पतिः । नि । यच्छतु । मयि । एव । अस्तु । मयि । श्रुतम् ॥ ३ ॥

हे वाचस्पते इहैव अस्मिन्नेव साधके जने । ॥ इदमो हः इति सप्तम्यर्थे हप्रत्यये इदम् इश् इति इशादेशः ॥ उभे श्रुतधारणलक्षणां मेधां विविधभोगहेतुभूतां ग्रामादिसंपदं च । अनयोः ऐहिकामुष्मिकफलसाधनेन व्यवस्थितत्वात् कोटिद्वयेन निर्देशः । ते उभे अपि फले अभि वि तनु अभितो विस्तीर्णे कुरु । सर्वजनेभ्योऽपि मथ्येव प्रभूते कुर्वित्यर्थः । ॥ तनु विस्तारे । तनादिकृज्ज्य उः इति उप्रत्ययः । उतश्च प्रत्ययादसंयोगपूर्वात् इति हेर्लुक् ॥ तत्र दृष्टान्तः । ज्यया मौर्व्या धनुषि आरोपितया आर्त्ती इव अटन्याविव । ते यथा अभिवितन्येते तथेत्यर्थः । अनेन स्वरसतः अग्रामयोरपि बलात् प्रापणम् उक्तम् इति द्रष्टव्यम् । यद्वा इहैव अभि वि तनु । अभिमतं फलम् इति शेषः । उभे आर्त्ती इवेति उभशब्दस्य उत्तरत्र संबन्धः । ॥ ईदूदेद्विवचनमिति प्रगृह्यसंज्ञा । सुतप्रगृह्या अचि इति प्रकृतिभावः । आर्त्ती इवेति ।

१ A B आर्त्ती. We with D R S P P J S K V.

1 S' Kd 'धारणार्थ इति for 'धारणम् इति.

इवेन विभक्त्यलोपः पूर्वपदप्रकृतिस्वरत्वं च वक्तव्यम् इति समासः ॥ इदानीं प्राप्तस्य फलस्य स्वैर्यं प्रार्थयते । वाचस्पतिः विधाता नि यच्छतु स्वात्मने दत्तं निखिलं फलं नियमयतु । यथा मां न जहाति तथा स्थिरीकरोतु इत्यर्थः । ॥ निपूर्वाद् यमेः शपि इषगमियमां छः इति छत्वम् । तिङ्गितिङः इति सर्वानुदात्तत्वम् ॥ अभिमतस्य फलस्य अयोगव्यवच्छेदम् उक्त्वा अन्ययोगव्यवच्छेदम् आह । मय्येवास्तु मयि श्रुतमिति । व्याख्यातमेतत् ॥

चतुर्थी ॥

उपहूतो वाचस्पतिरुपास्मान् वाचस्पतिर्ह्वयताम् ।

सं श्रुतेन गमेमहि मा श्रुतेन वि राधिषि ॥ ४ ॥ ५२-५२

उपहूतः । वाचः । पतिः । उप । अस्मान् । वाचः । पतिः । ह्वयताम् ।

सम् । श्रुतेन । गमेमहि । मा । श्रुतेन । वि । राधिषि ॥ ४ ॥

वाचस्पतिः वाचः पालयिता देवः उपहूतः समीपम् आहूतः । सत्स्वपि अन्येषु देवेषु असावेव मम अभिलषितफलप्रदातेति अस्माभिः प्रार्थित इत्यर्थः । ॥ उपपूर्वात् ह्वयतेः कर्मणि निष्ठा । वचिस्वपीत्यादिना संप्रसारणम् । गतिरनन्तरः इति गतेः प्रकृतिस्वरत्वम् । उपसर्गाश्चाभिवर्जम् [फि० ४. १३.] इत्युपशब्द आद्युदात्तः ॥ यतो मयोपहूतः ततो हेतोर्वाचस्पतिः स देवः अस्मान् मेधाजननादिफलकामान् उप ह्वयतां तत्तत् फलं प्रदानुं स्वसमीपम् आह्वयतु । यद्वा । तत्तत्फलप्राप्तिम् अभ्यनुजानातु । ॥ उपपूर्वो ह्वयतिः अभ्यनुज्ञानेपि वर्तते । यथा “उपहूत उपह्वयस्व” इति सोमभक्षणानुज्ञानानुज्ञापनमन्त्रे ॥ तेन उपहूताः सन्तो वयं श्रुतेन विधितोधीतेन वेदशास्त्रादिना सं गमेमहि संगच्छेमहि । वाचस्पतिप्रसादप्राप्तया मेधया कृत्स्नं वेदशास्त्रं प्राप्तवामेति भावः । ॥ व्यवहिताश्च इति समः क्रियापदेन संबन्धः । समो गम्यच्छीति गमेरात्मनेपदम् । अस्माद् आशीर्लिङि लिङ्याशिष्यङ् इति अङ् प्रत्ययः शपोपवादः । लिङः सीयुट् इति सीयुट् । छन्दस्युभयथा इति सार्वधानुकसंज्ञायां लिङः सलोपोनन्त्यस्य इति सलोपे गुणे वलि लोपः ॥ अधीतस्य वेदशास्त्रस्य स्वस्मिन् सर्वदावस्थानं प्रार्थयते मा श्रुतेनेति । श्रुतेन उक्तलक्ष-

णेन मा वि राधिषि विराद्धो वियुक्तो मा भूवम् । सर्वदा वेदशास्त्रादिसहितो
भूयासम् इत्यर्थः । ॥ राध साध संसिद्धौ । अस्मात् माङि लुङि व्यत्ययेन
आत्मनेपदम् इडागमश्च ॥

[इति] प्रथमकाण्डे प्रथमेनुवाके प्रथमं सूक्तम् ॥

विज्ञा शरस्येत्याद्यनुवाकशेषस्य उपाकर्मणि जपे विनियोगः । तथा च सू-
त्रम् । “अभिजिति शिष्यानुपनीय” इत्युपाकर्म प्रक्रम्य “त्रिषप्तीयं पच्छो
वाचयेच्छेषमनुवाकस्य जपन्ति” इति [कौ० १४. ३.] । तत्र विज्ञा शरस्येति
प्रथमेन सूक्तेन तस्मिन्नेव उपाकर्मणि आज्यहोमः कर्तव्यः । अपराजितगणे
अस्य पठितत्वात् “अभयैरपराजितैराज्यं जुहुयात्” [कौ० १४. ३.] इत्यादिषु
विनियोगः ॥

एतेनैव संग्रामजयकर्माणि कुर्यात् । तानि च । आज्यहोमः सक्तुहोमः धनु-
रिध्मेज्ञौ धनुःसमिदाधानम् शरेध्मे शरसमिदाधानम् संपातिताभिमन्त्रितध-
नुःप्रदानं च प्रत्येतव्यानि । एतेषु कर्मस्वनुष्ठितेषु संग्रामे दृष्टमात्रेण शत्रवः प-
लायन्ते । तद् उक्तं संहिताविधौ । “विज्ञा शरस्य [१. २.] मा नो विदन्
“[१. १९.] अदारसूत [१. २०.] स्वस्तिदाः [१. २१.] अव मन्युः [६. ६५.]
“निर्हस्तः [६. ६६.] परि वर्त्मानि [६. ६७.] अभिभूः [६. ९७.] इन्द्रो
“जयाति [६. ९८.] अभि तेन्द्र [६. ९९.] इति सांग्रामिकाणि । आज्यसक्तून
“जुहोति” इत्यादि [कौ० २. ५.] । अयमेव अपराजितगण इत्युच्यते । तथा
अनेनैव सूक्तेन संपातयुक्ताभिमन्त्रितदुह्यार्त्तज्यापाशवन्धनं तद्बद्धूर्वादितृणव-
न्धनं च इषुनिवारणकामः कुर्यात् । सूत्रितं हि । “प्रथमस्येषुपर्ययणानि” इ-
त्यादि [कौ० २. ५.] ॥

तथा ज्वरातिसारातिमूत्रनाडीव्रणेषु तदुपशमनकामस्य अनेनैव सूक्तेन सु-
ञ्जशिरोनिर्मितरज्जुबन्धनम् क्षेत्रमृत्तिकाया वल्मीकमृत्तिकाया वा पायनम्
सर्पिलेपनम् चर्मखल्वामुखेन अपानशिश्ननाडीव्रणमुखानां धमनं च कार्यम् ।

1 S' Kd °दृष्टीज्या° for दुह्यार्त्तज्या°. We with *Kaus'ika* and his two commentators.

2 S' Kd चर्मखल्वामुखेन. We with *Kaus'ika's* two commentators, who explain the word
as meaning चर्मदृतिः.

आह च सूत्रकारः । “विज्ञा शरस्य [१.२.] अदो यद् [२.३.] इति मुञ्ज-
शिरोरज्ज्वा बभ्राति” इत्यादि “धमति” इत्यन्तम् [कौ० ४. १.] ॥ “अपरा-
जितां विजयकामस्य” इति [न० क० १७.] विहितायाम् अपराजिताख्यायां
महाशान्तावपि अस्य विनियोगः । तद् उक्तं नक्षत्रकल्पे । “अपराजितगणो-
पराजितायाम्” इति [न० क० १८.] ॥

पुष्पाभिषेकेपि एतत् सूक्तम् । तद् उक्तं परिशिष्टे ।

शर्मवर्मगणश्चैव तथा स्याद् अपराजितः ।

आयुष्यश्चाभयश्चैव तथा स्वस्त्ययनो गणः ॥

एतान् पञ्च गणान् हुत्वा । इति [प० ५. ४.] ॥

तत्र प्रथमा ॥

विज्ञा शरस्य पितरं पर्जन्यं भूरिधायसम् ।

विज्ञो ष्वस्य मातरं पृथिवीं भूरिवर्षसम् ॥ १ ॥

विज्ञ । शरस्य । पितरम् । पर्जन्यम् । भूरिऽधायसम् ।

विज्ञो इति । सु । अस्य । मातरम् । पृथिवीम् । भूरिऽवर्षसम् ॥ १ ॥

संग्रामजये शरस्यैव मुख्यसाधनत्वेन प्रसिद्धत्वात् तज्जयसामर्थ्यं विशिष्टका-
रणजन्यत्वेन उपपादयति । शरस्य हिंसकस्य बाणस्य शत्रुजयार्थं धनुषि संधीय-
मानस्य पितरम् उत्पादकं विज्ञा जानीमः । ॥ विद ज्ञाने । अस्मात् लटि
विदो लटो वा इति मसो मादेशः । अदादिद्वात् शपो लुक् । प्रत्ययस्वरेण अन्तो-
दात्तत्वम् । तिङ्गुतिङः इत्यत्र अनुदात्तं सर्वमपादादौ इत्यधिकारात् अस्य च पादा-
दिद्वात् निघाताभावः । द्यचोतस्तिङः इति सांहितिको दीर्घः ॥ किंसंज्ञ-
कोयं पिता इत्याह पर्जन्यमिति । तर्पयिता चासौ जन्यश्चेति पर्जन्यः । ॥ तृ-
पेर्विचि आद्यन्तयोर्वर्णयोर्विपर्ययः ॥ जनेभ्यो हितो जन्यः । कालेकाले
प्रवर्षणेन तर्पयिता सन् जनानां हितकारी भवतीत्यर्थः । यद्वा काले प्रवर्षणार्थं
रसान् प्रार्जयतीति पर्जन्यः । ॥ तथा च यास्कः । पर्जन्यस्तृपेराद्यन्तविपरी-
तस्य तर्पयिता जन्यः प्रार्जयिता वा रसानाम् इति [नि० १०. १०.] ॥ त-

स्य सर्वस्माद् अतिशयम् आह । भूरिधायसं भूरि बहुलं दधाति प्रवर्षणेन कृत्स्नं जगत् पोषयतीति भूरिधायाः । यद्वा । भूरीणि स्थावरजङ्गमात्मकानि वस्तूनि यथोचितकाले वृष्टिप्रदानेन दधाति धारयतीति भूरिधायाः । कारणस्य अतिशयितवीर्यत्वप्रतिपादनेन तज्जन्यस्यापि शरस्य अमोघवीर्यत्वम् उक्तं वेदितव्यम् । ॥ इधुधाञ् धारणपोषणयोः । वहिहाधाञ्भ्यश्छन्दसि [उ० ४. २२०.] इति कर्तरि असुन । तत्र णिदित्यनुवृत्तेः आतो युक् चिष्कृतोः इति युक् । असुनो निच्चात् तदन्तस्य आद्युदात्तत्वम् । समासेपि गतिकारकोपपदात्कृत इति कृदुत्तरपदप्रकृतिस्वरत्वे प्राप्ते असुनि गतिकारकयोरपि पूर्व[पद]प्रकृतिस्वरत्वं च [उ० ४. २२६.] इति स्मरणात् पूर्वपदप्रकृतिस्वरत्वम् । तच्च अदिशदिभूशुभिभ्यः क्तिन् [उ० ४. ६५.] इति भूरिशब्दस्य क्तिन्प्रत्ययान्तत्वात् क्षित्यादिर्नित्यम् इति आद्युदात्तत्वम् ॥ तथा अस्य शरस्य मातरं जननीम् सु सुष्ठु विशो । उ-

शब्दः एवकारार्थे । विश्वैव तदसाधारणरूपं जानीम एव । ताम् आह । पृथिवीं प्रथितां विस्तीर्णां भूमिम् । श्रूयते हि । “तत् पुष्करपर्णेऽप्रथयत् । यद् अप्रथयत् तत् पृथिव्यै पृथिवित्वम्” [तै० ब्रा० १. १. ३. ७.] इति । ॥ प्रथ विस्तारे । अस्मात् प्रथेः पिवन् संप्रसारणं च [उ० १. १४६.] इति पिवन् प्रत्ययः । तत्संनियोगेन रेफस्य संप्रसारणम् । पित्रौरादिभ्यश्च इति ङीष् । प्रत्ययस्वरेण अन्तोदात्तत्वम् ॥ तां विशिनष्टि । भूरिवर्षसं भूरीणि बहुविधानि वर्षासि । रूपनामैतत् । रूपाणि चराचरात्मकानि यस्यां सा तथोक्ता । जनन्याः सर्वरूपोपादानत्वात् कारणगुणानां कार्ये अनुगमदर्शनात् तज्जन्यः शरोपि नानाकारः सन् साधकाभिमतं फलं साधयितुं शक्नोतीत्यर्थः । ॥ वृङ्-शीङ्भ्यां रूपस्वाङ्गयोः पुक् च [उ० ४. २००.] इति वृङोऽसुन प्रत्ययः तत्संनियोगेन पुगागमश्च । बहुव्रीहौ प्रकृत्या पूर्वपदम् इति प्रकृतिस्वरत्वम् ॥

ननु अत्र शरादिशब्दानाम् अनित्यवाणाद्यर्थविशेषवाचकता प्रतीयते । त-
तश्च अस्य अर्थविशेषस्य अयं वाचकः शब्द इति पदार्थोत्पत्तिसमनन्तरं तद्वाचकं शब्दं निश्चित्य अनन्तरं पदस्य प्रयोक्तव्यत्वाद् वेदस्य पौरुषेयत्वेन अप्रा-
माण्यम् अनित्यत्वं च प्राप्नोतीति ॥ नायं दोषः । शब्दानाम् अनित्यार्थवाच-

कत्वानभ्युपगमात् । तर्हि कोसौ वाच्योर्यः । आकृतिरिति वदामः । यद् अ-
सूत्रयत् जैमिनिः । “आकृतिस्तु क्रियार्थत्वात्” [जै० १. ३. ३३.] इति । तथा
हि व्रीहीन् अवहन्ति पशुम् आलभेत गाम् आनय ब्राह्मणो न हन्तव्यः इत्या-
दिप्रयोगेषु किं व्यक्तिः शब्दार्थः उत आकृतिरिति । व्यक्तिरिति तावत् प्रा-
प्तम् । कुतः । अवहननादिक्रियाभिः व्यक्तेरन्वेतुं योग्यत्वात् । न हि आकृतिः
अवहन्तुम् आलब्धुम् आनेतुम् हन्तुं वा योग्या । ननु आनन्त्यव्यभिचाराभ्यां
न व्यक्तौ व्युत्पत्तिः संभवति । अनन्ता हि गोव्यक्तयः । अतीतानागतानाम्
अनेकदेशवर्तिनां गवाम् इयत्ताया अभावात् । किं च शुक्लव्यक्तौ व्युत्पन्नो गो-
शब्दः कृष्णव्यक्तौ प्रयुज्यमानः स्वार्थं व्यभिचरेत् तत्र कथं व्युत्पत्तिरिति चेत् ।
एवं तर्हि व्युत्पत्तिकाले सा व्यक्तिः आकृत्या उपलक्ष्यताम् इति प्राप्ते

ब्रूमः । अन्वयव्यतिरेकाभ्याम् आकृतेः शक्तिग्रहणनिमित्तत्वात् शब्दार्थत्वं
तस्या एवोचितम् । किं च गोशब्दे उच्चरिते व्यक्तिवादिनः संशयो भवेत् ।
तस्माद् आकृतेरेव अभिधेयत्वम् । यदि आकृतौ अवहननादिक्रिया न पर्य-
वस्येत् तर्हि व्यक्तिस्तत्रोपलक्षणीया । किं च “श्येनचितं चिन्वीत” [तै० सं०
५. ४. ११. १.] इत्यादौ आकृतेरेव सादृश्यप्रतियोगितया कार्यान्वयो दृश्यते ।
तस्माद् आकृतिः शब्दार्थः ॥ एवं प्रकृतेषु शरादिशब्दानां नित्य एव आकृ-
तिलक्षणोर्थो वाच्यः । ततः शब्दार्थतत्संबन्धानां नित्यत्वेन अपौरुषेयत्वात् पु-
रुषबुद्धिप्रभवदोषानुप्रवेशाभावेन वेदानां स्वतःसिद्धं प्रामाण्यं पुरुषप्रयत्नानि-
र्वर्त्यत्वेन नित्यत्वं चेति ॥

द्वितीया ॥

ज्याकिं परि णो न॒माश्मानं त॒न्वम् कृधि ।

वी॒डुर्वरी॒योरा॒तीरप॒ द्वेषा॒स्या कृधि ॥ २ ॥

ज्याकिं । परि । नः । न॒म॒ । अश्मानम् । त॒न्वम् । कृधि ।

वी॒डुः । वरीयः । अरा॒तीः । अप॒ । द्वेषा॒सि । आ । कृधि ॥ २ ॥

हे ज्याके । कुत्सिता ज्या ज्याका । ॥ कुत्सिते इति कुत्सायां कप्रत्य-

यः ॥ स्वस्य उपद्रवहेतुत्वात् ज्यां कुत्सितत्वेन निर्दिशति । यद्वा अज्ञाता
 ज्या ज्याका । ॥ अज्ञातार्थे कप्रत्ययः ॥ शत्रुहस्तगतत्वेन तस्या अ-
 ज्ञातत्वम् । ॥ आमन्त्रितस्य च इति षाष्ठिकम् आद्युदात्तत्वम् ॥ हे
 ईदृशि मौर्वि नः अस्मान् परि णम परिहृत्य प्रह्वीभव । आज्यसक्तुहोमादिभिः
 इन्द्रप्रसादविशिष्टे मयि त्वदीयस्य शरसंधानार्थं नमनस्य निष्फलत्वात् मां
 विहाय अन्यत्र शरं प्रेरयेत्यर्थः ॥ अस्य सूक्तस्य इन्द्रदेवताकत्वात् जयकर्म-
 णः इन्द्रायत्तत्वाच्च अत्र अश्रुतोपि इन्द्र एव संबोध्यः । हे इन्द्र तन्वं तनु-
 म् । ॥ तन्वादीनां छन्दसि बहुलम् इति यण् । उदात्तस्वरितयोर्यणः स्वरि-
 तोनुदात्तस्य इति विभक्तेः स्वरितत्वम् ॥ अस्माकं शरीरम् अश्मानम्
 अश्मवद्बृढावयवं शस्त्राभेद्यं कृधि कुरु ॥

यद्यपि अत्र सामानाधिकरण्येन शरीरस्य अश्मकरणप्रार्थना प्रतीयते त-
 थापि षाट्कोशिकस्य शरीरस्य अत्यन्तविरुद्धपाषाणात्मकत्वानुपपत्त्या “यजमा-
 नः प्रस्तरः” [ऐ० ब्रा० २, ३.] इतिवत् तत्संवद्गुणलक्षणा आश्रीयते । तथा
 हि “यजमानः प्रस्तरः” इत्यस्मिन् वाक्ये उद्भिदा यागेन इतिवत् सामानाधि-
 करण्याद् अन्यतरस्य अन्यत् नाम इत्येकः पूर्वः पक्षः । गुणविधिरेव इत्यपरः ।
 तत्रापि यजमानकार्ये जपादौ प्रस्तरस्य अचेतनस्य सामर्थ्याभावात् प्रस्तरकार्ये
 तु सुगधारणादौ यजमानस्य शक्तत्वात् यजमानरूपो गुणो विधीयते । एवं
 सति पश्चाच्छ्रुतस्य प्रस्तरशब्दस्य कार्यलक्षकत्वेपि प्रथमश्रुतो यजमानशब्दो
 मुख्यवृत्तिर्भविष्यति । न चात्र “पूर्ववन्तो विधानार्थास्तत्सामर्थ्यं समाम्नाये”
 [जै० १, ४, १७.] इति द्वादशकपालन्यायेन स्तुतिः संभवति । अष्टाकपालद्वा-
 दशकपालयोरिव प्रस्तरयजमानयोः अंशांशित्वानुपपत्तेः । तस्मात् नामगुणयो-
 रन्यतरत्वम् इति प्राप्ते अभिधीयते । उद्भिदादिशब्दानां हि अप्रसिद्धार्थत्वाद्
 यजिसामानाधिकरण्येन नामत्वं निर्णीतम् । अत्र तु गोमहिषयोरिव यज-
 मानप्रस्तरशब्दयोः अर्थभेदस्य अत्यन्तप्रसिद्धत्वात् नामत्वं न युक्तम् । गुणवि-
 धिपक्षे तु सूक्तवाकेन प्रस्तरं प्रहरति इत्यग्नौ प्रहरणस्यापि प्रस्तरकार्यत्वाद् य-
 जमाने प्रहृते सति कर्मलोपः स्यात् । तस्माद् विधेयः प्रस्तरो यजमानशब्देन

स्तूयते । यथा सिंहो देवदत्त इत्यत्र सिंहगुणेन शौर्यादिना उपेतो देवदत्तः सिंहशब्देन स्तूयते तथा यजमानः प्रस्तर इत्यत्रापि यजमानगुणेन यागसाधकत्वेन युक्तः प्रस्तरो यजमानशब्देन लक्षणया प्रतिपाद्यते । एवं प्रकृते अश्मशब्दोपि स्वार्थसहचरितान् दृढावयवत्वशस्त्राभेद्यत्वादिगुणान् लक्षयित्वा प्रार्थ्यमानतद्गुणयोगिनि शरीरे वर्तते इति बोद्धव्यम् ॥

मयि त्वदीयं निरवधिकम् अनुग्रहम् अजानानः शत्रुर्मां उद्दिश्य यद्यपि शरं ग्रहिणुयात् तथापि स शरः अस्मच्छरीरं यथा न विदारयति तथा कुर्वित्यर्थः । ॥ इकृञ् करणे । अस्माल्लोटि बहुलं छन्दसीति विकरणस्य लुक् । श्रुशृणुपृकृवृभ्यश्छन्दसि इति हेर्धिरादेशः । तस्य अपित्वेन गुणाभावः ॥ किञ्च हे इन्द्र वीळुः सेनायाः संस्तम्भकस्त्वम् । ॥ वीळयतिश्च व्रीळयतिश्च संस्तम्भकर्माणौ इति हि यास्कः [नि० ५. १६.] ॥ अरातीः अरातीन् अस्मच्छत्रून् द्वेषांसि । ॥ द्विष अग्रीतौ । भावे असुन ॥ तत्कृतान्यप्रियाणि च वरीयः । क्रियाविशेषणम् एतत् । उरुतरम् अपा कृधि अपाकुरु अपगमय । यथा पुनःपुनरागत्य अस्मान् नापकुर्वन्ति तथा प्रक्षीणबलान् कुर्वित्यर्थः । ॥ वरीय इति । उरुशब्दाद् ईयसुनि प्रियस्थिरेत्यादिना उरुशब्दस्य वरादेशः । क्रियाविशेषणानां कर्मत्वं नपुंसकत्वं चेति नपुंसकलिङ्गता । अरातीरिति । रा दाने । क्तिच्क्त्तौ च संज्ञायाम् इति क्तिच्प्रत्ययः । न रातयः अरातयः । अव्ययपूर्वपदप्रकृतिस्वरत्वम् । तस्माच्छसो नः पुंसि इति नत्वाभावश्छान्दसः ॥

तृतीया ॥

वृक्षं यज्ञावः परिषस्वजाना अनुस्फुरं शरमर्चैन्यभुम् ।

शरुमस्मद्यावय दिद्युमिन्द्र ॥ ३ ॥

वृक्षम् । यत् । गावः । परिऽसस्वजानाः । अनुऽस्फुरम् । शरम् ।

अर्चन्ति । ऋभुम् ।

शरुम् । अस्मत् । यवय । दिद्युम् । इन्द्र ॥ ३ ॥

१ A °स्फुरं; B K D V °प्पुरं. We with B R S.

1 S' Kd तथा. 2 S' Kd insert °शब्देन a second time.

वृक्षम् । विकारे प्रकृतिशब्दः । वृक्षविकारं धनुर्दण्डम् । ॥ वृक्षयत
 इति वृक्षः । ओत्रश्चू छेदने इत्यस्मात् वृक्षकृतीत्यादिना [उ० ३. ६६.] कसप्रत्य-
 यः । किञ्चात् ग्रहिज्यादिना संप्रसारणम् । स्कोः संयोगाद्योरिति उपधासकार-
 लोपः । वृक्षभ्रस्जेत्यादिना षत्वे षढोः कः सि इति कत्वम् ॥ गावः । गो-
 विकारत्वाद् वा गमयति इषूनिति वा गावो मौर्व्यः । ॥ आद्ये तद्धितस्य
 लुक् । तद् उक्तं यास्केन । ज्यापि गौरुच्यते गव्या चेत् ताद्धितम् अथ चेन्न गव्या
 गमयतीषूनिति । वृक्षेवृक्षे नियता मीमयज्ञौः । वृक्षेवृक्षे धनुषिधनुषीति [नि० २.
 ६.] ॥ परिष्वजानाः धनुर्दण्डम् आश्लिष्य धनुष्कोटौ आरोपिताः
 सत्य इत्यर्थः । ॥ षञ्ज परिष्वङ्गे । अस्मात् छन्दसि लिट् इति लिट् । लिटः
 कानज्वा इति कानजादेशः । उपधानकारलोपे द्विर्वचनम् । चितः इत्यन्तोदात्त-
 त्वम् ॥ अत्र परिष्वङ्गकथनेन स्त्रीपुंसयोरिव ज्याधनुर्दण्डयोरपि अन्यो-
 न्यसंसक्तयोरेव यथोचितकार्यकरत्वं सूचितम् इति मन्तव्यम् । ईदृश्यो ज्या यद्
 यदा अनुस्फुरं प्रतिस्फुरणम् । ॥ स्फुर संचलने । अस्माद् घञर्थे कविधा-
 नम् । स्थासागापाव्यधिहनिगुध्यर्थम् इति परिगणनस्य उपलक्षणार्थत्वात् कप्र-
 त्ययः ॥ ऋभुम् उरु भासमानम् । शाणोल्लीढत्वात् निशितमित्यर्थः ।
 ईदृशं शरं हिंसकं शरम् अर्चन्ति । अर्चतिः अत्र गतिकर्मा । अस्मान् अभि-
 लक्ष्य प्रेरयन्ति । ॥ शृ हिंसायाम् । शृस्त्वृस्त्रिहित्रप्यसिवसिहनिह्रिदिवन्धि-
 मनिभ्यश्च [उ० १. १०.] इति उप्रत्ययः ॥ तदा हे इन्द्र अस्माभिर्दत्तेन
 हविषा प्रीतस्त्वं दिद्युं द्योतमानं शरं शरम् अस्मन्निकटम् उपसर्पन्तम् अस्मात्
 अस्मत्तः सकाशात् यावय पृथक् कुरु । यथा स शरो मां न स्पृशति तथा अ-
 न्यत्र अपसारयेत्यर्थः ॥ यद्वा शरं हिंसकं दिद्युम् । वज्रनामैतत् । वज्रवज्रासमा-
 नं शस्त्रजातम् । अन्यत् पूर्ववत् ॥ ॥ यावयेति । यु मिश्रणाभिग्रणयोः ।
 अस्मात् णिचि वृद्धिः । पदकारास्तु संज्ञापूर्वको विधिरनित्यः इति वृद्धेरनित्य-
 त्वाद् यवयेति पदं छिन्दन्ति । दिद्युमिति । द्युत दीप्तौ । अस्माद् द्युतिगमिजुहो-
 तीनां द्वे चेति वक्तव्यम् इति क्तिप् प्रत्ययः । तत्संनियोगेन द्विर्वचनम् । द्युतिस्वा-
 प्योः संप्रसारणम् इति अभ्यासस्य संप्रसारणम् । अन्यलोपश्छान्दसः ॥ इन्द्रे-

1 S' Kd लिटीति for लिट् इति. 2 S' Kd om सं०.

ति । इदि परमैश्वर्ये । ऋज्रेन्द्राग्रवज्रविप्रेत्यादिना [उ० २, २८,] इन्द्रशब्दो र-
नप्रत्ययान्तो निपातितः । निच्चाद् आद्युदात्तत्वे प्राप्ते आमन्त्रितत्वाद् आष्टमिकं
सर्वानुदात्तत्वम् । यास्कस्तु बहुधा इन्द्रशब्दं निरवोचत् । इन्द्र इरां वृणातीति वा
इरां ददातीति वा इरां दधातीति वा इरां दारयतीति वा इरां धारयतीति वा इ-
न्द्रवे द्रवत इति वा इन्द्रौ रमत इति वा इन्धे भूतानीति वा तद्यदेनं प्राणैः समै-
न्धंस्तदिन्द्रस्येन्द्रत्वमिति विज्ञायते इदंकरणादित्याग्रायणः इदंदर्शनादित्यौपमन्य-
वः इन्दतेर्वा ऐश्वर्यकर्मणः [नि० १०, ८,] इत्यादि ॥ यद्वा वृक्षं बहु-
च्छायं वटादिकं गावः निदाघपीडिताः पशवः यद् यथा आश्लिष्यन्ति तथा
तत्तदुचितजीविकाप्रदानेन उपकारकं शत्रुं परिष्वजानाः परितः सेवमानाः
तदीया भटाः अनुस्फुरं स्वामिनः हस्तनेत्रादिव्यापारमात्रम् अनुलक्ष्य । शरुम्
अर्चन्तीत्यादि पूर्ववत् ॥

चतुर्थी ॥

यथा द्यां च पृथिवीं चान्तस्तिष्ठति तेजनम् ।

एवा रोगं चास्त्राव चान्तस्तिष्ठतु मुञ्च इत् ॥ ४ ॥

यथा । द्याम् । च । पृथिवीम् । च । अन्तः । तिष्ठति । तेजनम् ।

एव । रोगम् । च । आस्त्रावम् । च । अन्तः । तिष्ठतु । मुञ्चः । इत् ॥ ४ ॥

यथा येन प्रकारेण द्यां दिवम् आकाशं पृथिवीं भुवम् । परस्परसमुच्चया-
र्थौ चकारौ । उभयत्रापि व्यत्ययेन द्वितीया । दिवश्च पृथिव्याश्च अन्तः मध्ये
अवस्थितं तेजनम् तेजनो वेणुः । ॥ लिङ्गव्यत्ययः । वेणुमस्करतेजना इत्य-
भिधानात् ॥ तिष्ठति स्वकीयेन औन्नत्येन ते उभे अपि अधःकृत्य व-
र्तते एव एवम् । ॥ अन्त्यलोपश्छान्दसः । निपातस्य च इति सांहितिको
दीर्घः ॥ रोगं रुज्यते भज्यते पुरुषः अनेनेति रोगः ज्वरातीसारादिरू-
पः । ॥ हलश्च इति करणे घञ् । चजोः कु धिण्यतोः इति कुत्वम् । स्त्रित्यादि-
नित्यम् इत्यादिरुदात्तः ॥ तम् आस्त्रावम् आ समन्तात् स्रवति अङ्गप्रत्य-
ङ्गभ्य इत्यास्त्रावो मूत्रातीसारः । ॥ स्रु गतौ इत्यस्माद् आङ्पूर्वात् श्याद्व-

धासुसंसुइत्यादिना णप्रत्ययः । अचो ङिति इति वृद्धिः । पूर्ववत् पष्ठ्यर्थे द्वितीया ।
 अत्रापि परस्परसमुच्चयार्थौ चकारौ ॥ ज्वरातीसारादिरोगस्य आस्रावस्य
 च अन्तः मध्ये मुञ्ज इत् मुञ्ज एव । मुञ्जेषीकानिर्मिता रज्जुरित्यर्थः । तिष्ठतु ।
 तौ उभावपि रोगौ अधःकृत्य वर्ततामित्यर्थः ॥ यद्यपि अत्र रोगशब्देन व्या-
 धिसामान्यवाचिना आस्रावोपि गृहीतः तथापि एतन्मन्त्रसाध्या क्रिया आ-
 स्रावस्य विशेषतो निर्वर्तितेति दर्शयितुम् आस्रावस्य पृथग्भिधानम् ॥

[इति] प्रथमकाण्डे प्रथमेनुवाके द्वितीयं सूक्तम् ॥

विज्ञा शरस्येति तृतीयसूक्तेन मूत्रपुरीषनिरोधे प्रमेहणसाधनहरीतकीकर्पू-
 रबन्धनम् । मूषिकाभृत्तिकापूतीकतृणदधिमथितजरत्नमन्ददारुतक्षणशकला-
 नाम अन्यतमस्य पायनम् हस्त्यश्वादियानारोहणम् शरविसर्जनम् शरेण मूत्र-
 नालविदारणम् लोहशकलस्य मूत्रद्वारे प्रवेशनम् इत्येवमादीन्यपि सूत्रोक्तप्र-
 कारेण व्याधितस्य कुर्यात् । “विषितं ते वस्तिविलम्” इति ब्रूचेन मूषिका-
 भृत्तिकाद्युक्तद्रव्येषु निरुद्धमूत्रपुरीषं पुरुषम् आस्थापयेत् । “विज्ञा शरस्येति
 प्रमेहणं वध्नाति” इत्यादि “फाण्टं पाययतीत्युदावर्तिने च” इत्येतदन्तं सूत्रं
 द्रष्टव्यम् [कौ० ४. १.] ॥

तत्र प्रथमा ॥

विज्ञा शरस्य पितरं पर्जन्यं शतवृष्ण्यम् ।

तेना ते तन्वे ३ शं करं पृथिव्यां ते निषेचनं बहिष्ठे अस्तु बालिति ॥ १ ॥

विज्ञ । शरस्य । पितरम् । पर्जन्यम् । शतवृष्ण्यम् ।

तेन । ते । तन्वे । शम् । करम् । पृथिव्याम् । ते । निऽसेचनम् । बहिः ।

ते । अस्तु । बाल् । इति ॥ १ ॥

शरस्य हिंसकस्य बाणस्य पितरं पालकम् उत्पादकं वा विज्ञ यथावज्जानी-
 मः । कीदृशम् । शतवृष्ण्यम् अपरिमितवीर्योपेतम् । विचित्रस्य तरुगुल्मादि-
 रूपस्य स्थावरस्य पशुमृगनरादिरूपस्य जङ्गमस्य च उत्पादने पोषणे च सम-
 र्थम् इत्यर्थः । ईदृशं पर्जन्यं वृष्टिप्रदं देवम् । पितृत्वेन जानीम इति पूर्वेण सं-

1 S'Kd विव्याधितस्य. 2 S'Kd वर्तने. We with Kausika.

बन्धः । ॥ वर्षतीति वृषा । वृष सेचने । कनिन् युवृषितक्षीत्यादिना [उ० १. १५४.] कनिन् प्रत्ययः । वृष्णि भवं वृष्ण्यम् । भवे छन्दसि इति यत् । अल्लोपोऽनः इत्युपधालोपः । ये चाभावकर्मणोः इति प्रकृतिभावस्तु व्यत्ययेन न प्रवर्तते । बहुव्रीहौ पूर्वपदप्रकृतिस्वरत्वम् ॥ तेन उक्तलक्षणेन शरेण । ॥ अन्येषामपि दृश्यते इति साहितिको दीर्घः ॥ हे मूत्रनिरोधादिव्याधिग्रस्त ते तव तन्वे । ॥ आडभावश्छान्दसः । षष्ठ्यर्थे चतुर्थी । तनुशब्दात् ऊङ् उतः इत्यूङ् । उदात्तयणो हल्पूर्वात् इति विभक्त्युदात्तत्वस्य नोङ्धात्वोः इति प्रतिषेधे उदात्तस्वरितयोर्यणः स्वरितोनुदात्तस्य इति विभक्तिः स्वर्यते ॥ तन्वाः शरीरस्य शं रोगाणाम् उपशमनम् । ॥ आह च यास्कः । शमनं च रोगाणां यावनं च भयानामिति [नि० ४. २१.] ॥ करं करोमि । ॥ शमिति । शमु उपशमने । अस्मात् भावे विच् । करम् । डुकृञ् करणे । छन्दसि लुङ्लङ्लिटः इति वर्तमाने लुङ् । कृमृह रुहिभ्यश्छन्दसि इति छेरडादेशः । बहुलं छन्दस्यमाङ्योगेऽपि इति अडभावः । आशंसायां भूतवच्च इति प्रार्थनायां वा लुङ् ॥ शमनप्रकारमेव दर्शयति । ते तव मूत्ररोगार्तस्य पृथिव्यां भूमौ । ॥ पृथिवीशब्दो ङीषन्तः अन्तोदात्तः । उदात्तयणो हल्पूर्वात् इति विभक्तेरुदात्तत्वम् ॥ निषेचनं नितरां सेकः प्रस्नावः । अस्त्विति संबन्धः । ॥ निपूर्वात् सिञ्चतेर्भावे ल्युट् । उपसर्गात्सुनोतीत्यादिना षत्वम् । लिति इति प्रत्ययात् पूर्वस्य उदात्तत्वम् । समासेपि कृदुत्तरपदप्रकृतिस्वरत्वेन स एव अवशिष्यते ॥ निषेचनप्रकारम् आह । ते तव शरीरान्तर्निरुद्धं मूत्रं बाल् । अनुकरणशब्दोऽयम् । इति अनेन प्रकारेण शब्दं कुर्वन्त बहिरस्तु बाह्यप्रदेशे भवतु । मन्त्रसामर्थ्याद् विविधं शब्दं कुर्वन्त त्वरया शरीरात् निर्गच्छतु इत्यर्थः । यद्वा बाल् । ॥ बल प्राणने । अस्मात् प्यन्तात् क्तिप् ॥ इतिहेतौ । अस्य रोगार्तस्य जीवनहेतोः मूत्रं बहिरस्त्विति ॥

द्वितीया ॥

विज्ञा शरस्य पितरं मित्रं शतवृष्ण्यम् ।

तेना ते तन्वेऽङ् शं करं पृथिव्यां ते निषेचनं बहिष्टे अस्तु बालिति ॥ २ ॥

वि॒ज्ञा । श॒रस्य॑ । पि॒तर॑म् । मि॒त्रम् । श॒तऽवृ॑ण्यम् ।

तेन॑ । ते । त॒न्वे । श॒म् । क॒र॒म् । पृ॒थि॒व्याम् । ते । नि॒ऽसे॒चन॑म् । ब॒हिः । ते ।

अ॒स्तु । बाल् । इति॑ ॥ २ ॥

अहरभिमानानी देवो मित्रः । स च सर्वेषां प्राणिनां हि मित्रवत् हितकारित्वात् मित्र इत्युच्यते । तैत्तिरीयके मित्रस्य वाक्यम् “सर्वस्य वा अहं मित्रमस्मि” [तै० सं० ६, ४, ८, १.] इति । ॥ यास्कस्तु अन्यथा निरवोचत् । मित्रः प्रमीतेस्त्रायते इति [नि० १०, २१.] ॥ . सोपि वृष्टिहेतुत्वेन शरस्य उत्पादयितृत्वात् पितृत्वेन व्यपदिश्यते । श्रूयते हि । “मैत्रं वा अहः । वारुणी रात्रिः” [तै० ब्रा० १, ७, १०, १.] । “अहोरात्राभ्यां खलु वै पर्जन्यो वर्षति “मित्रावरुणावेव स्वेन भागधेयेनोपधावति तावेवास्मा अहोरात्राभ्यां पर्जन्यं “वर्षयतः” [तै० सं० २, ४, १०, २.] इति ॥ शेषं पूर्ववद् योज्यम् ॥

तृतीया ॥

वि॒ज्ञा श॒रस्य॑ पि॒तर॑म् वरु॑णं श॒तऽवृ॑ण्यम् ।

तेना॑ ते त॒न्वे । शं क॑रं पृ॒थि॒व्यां ते नि॒षे॒चनं॑ ब॒हिष्टे॑ अस्तु बालि॑ति ॥ ३ ॥

वि॒ज्ञा । श॒रस्य॑ । पि॒तर॑म् । वरु॑णम् । श॒तऽवृ॑ण्यम् ।

तेन॑ । ते । त॒न्वे । श॒म् । क॒र॒म् । पृ॒थि॒व्याम् । ते । नि॒ऽसे॒चन॑म् । ब॒हिः । ते ।

अ॒स्तु । बाल् । इति॑ ॥ ३ ॥

वरुणो रात्र्यभिमानानी देवः । वृणोति तमसा पाशैर्वा प्राणिजातम् इति वरुणः । ॥ वरुणो वृणोतीति सत इति यास्कः [नि० १०, ३.] । वृज् वरणे इत्यस्मात् कृपृवृदारिभ्य उनन् [उ० ३, ५३.] इति उनन् प्रत्ययः । जित्यादिर्नि-त्यम् इति आदिरुदात्तः ॥ शेषं पूर्ववद् व्याख्येयम् ॥

चतुर्थी ॥

वि॒ज्ञा श॒रस्य॑ पि॒तर॑म् च॒न्द्रं श॒तऽवृ॑ण्यम् ।

तेना॑ ते त॒न्वे । शं क॑रं पृ॒थि॒व्यां ते नि॒षे॒चनं॑ ब॒हिष्टे॑ अस्तु बालि॑ति ॥ ४ ॥

वि॒ज्ञा । श॒रस्य॑ । पि॒तर॑म् । च॒न्द्रम् । श॒तऽवृ॑ण्यम् ।

तेन । ते । तन्वे । शम् । क॒रम् । पृथि॒व्याम् । ते । नि॒ऽसेच॑नम् । ब॒हिः ।
ते । अ॒स्तु । बाल् । इति ॥ ४ ॥

चन्द्रः । ॥ चदि आह्लादने । स्फायितञ्चीत्यादिना [उ० २. १३.] रक्
प्रत्ययः ॥ आह्लादकारी देवः । ॥ आह च यास्कः । चन्द्रश्चन्दतेः का-
न्तिकर्मण इति [नि० ११. ५.] ॥ अस्य ओषधीशत्वात् शरस्य पितृ-
त्वेन व्यपदेशः ॥

पञ्चमी ॥

वि॒ज्ञा श॒रस्य॑ पि॒तरं॑ सू॒र्यं श॒तवृ॑ष्ण्यम् ।

तेनां ते तन्वे ३ शं करं पृथिव्यां ते निषेचनं बहिष्ठे अस्तु बालिति ॥ ५ ॥

वि॒ज्ञ । श॒रस्य॑ । पि॒तरं॑ । सू॒र्यम् । श॒तवृ॑ष्ण्यम् ।

तेन । ते । तन्वे । शम् । क॒रम् । पृथि॒व्याम् । ते । नि॒ऽसेच॑नम् । ब॒हिः ।

ते । अ॒स्तु । बाल् । इति ॥ ५ ॥

सूर्यः । सरति गच्छतीति वा सुवति प्रेरयति तत्तद्व्यापारेषु कृत्स्नं जगद् इति
वा सूर्यः । यद्वा सुष्ठु ईर्यते प्रकाशप्रवर्षणादिव्यापारेषु जगद् विधात्रा परमे-
श्वरेण प्रेर्यत इति सूर्यः । श्रूयते हि । “भीषास्माद् वातः पवते भीषोदेति
सूर्यः” [ब्रह्मवि० उ० ८.] इति । ॥ तद् एतत् सर्वं यास्केनोक्तम् । सूर्यः
सर्तेर्वा सुवतेर्वा स्वीर्यतेर्वा इति [नि० १२. १४.] ॥ अथ वा शोभनं वी-
र्यम् अस्येति सूर्यः । तथा च तैत्तिरीयकम् । “सुवीर्योमर्या यथा गोपायत
इति । तत् सूर्यस्य सूर्यत्वम्” [तै० ब्रा० २. २. १०. ४.] इति । ॥ पाणि-
निना तु राजसूर्यसूर्येत्यादिना क्यबन्तो निपातितः । क्यपः पिच्चाद् अनुदात्तत्वे
धानुस्वरेण आद्युदात्तत्वम् ॥ अयमपि वृष्टिद्वारा सर्वेषां पोषकत्वात्
पिता । श्रूयते हि । “यदा खलु वा असावादियो न्यङ्गुरश्मिभिः पर्या-
वर्ततेऽथ वर्षति” [तै० सं० २. ४. १०. २.] इति ॥

अनेन सूक्तेन क्रियमाणेषु कर्मसु पर्जन्यमित्रादयो देवतात्वेन मन्त्रवर्णाद्
अवगन्तव्याः । यदाह

* १ S' Kd पर्यावर्तते अथ.

तद्धितेन चतुर्थ्या वा मन्त्रालिङ्गेन वेध्यते ।

देवतासंगतिस्तत्र दुर्बलं तु परं परम् इति ॥

यदि इह कर्मसु विनियुज्यमाना मन्त्रा उच्चारणमात्रेण अदृष्टजनकाः स्युः तदा अनुष्ठेयार्थपरत्वाभावाद् देवतानाम् असिद्धिर्भवेत् । न च तथा । मन्त्राणाम् अनुष्ठेयार्थप्रकाशकत्वस्य प्रमाणलक्षणे “तदर्थशास्त्रात्” [जै० १. २. ३१.] इत्यधिकरणे निर्णीतत्वात् । तथा हि । “उरु प्रथस्व” [तै० सं० १. १. ८. १.] इत्यादिमन्त्रोच्चारणस्य किम् अदृष्टं प्रयोजनम् उत अनुष्ठेयार्थप्रतिपत्तिरिति । अदृष्टमेवेति तावत् प्राप्तम् न तु प्रथनादिलक्षणस्यार्थस्य अवगतिः । तस्य ब्राह्मणवाक्येनापि भासमानत्वात् । “उरु प्रथस्वेति पुरोडाशं प्रथयति” इति हि ब्राह्मणवाक्यम् ॥ नैतद् युक्तम् । अर्थप्रत्यायनस्य दृष्टप्रयोजनस्य संभवे सति केवलाददृष्टस्य कल्पयितुम् अशक्यत्वात् । तस्माद् दृष्टम् अर्थानुस्मरणमेव यागप्रयोगे मन्त्रोच्चारणस्य प्रयोजनम् । ब्राह्मणवाक्येनापि अर्थानुस्मरणसंभवे मन्त्रेणैव अनुस्मरणीयम् इति यो नियमः तस्य दृष्टासंभवात् अदृष्टं प्रयोजनम् अस्तु । यदाहुः

मन्त्रा उरु प्रथस्वेति किम् अदृष्टैकहेतवः ।

यागेषूत पुरोडाशप्रथनाद्यवभासकाः ॥

ब्राह्मणेनापि तज्ज्ञानान्मन्त्राः पुण्यैकहेतवः ।

न तज्ज्ञानस्य दृष्टत्वाद् दृष्टं वरम् अदृष्टतः । इति ॥

पृष्ठी ॥

यदान्त्रेषु गवीन्योर्यद्वस्तावधि संश्रुतम् ।

एवा ते मूत्रं मुच्यतां बहिर्बालिति सर्वकम् ॥ ६ ॥

यत् । आन्त्रेषु । गवीन्योः । यत् । वस्तौ । अधि । समऽश्रुतम् ।

एव । ते । मूत्रम् । मुच्यताम् । बहिः । बाल । इति । सर्वकम् ॥ ६ ॥

१ B K V °धितम्. R °श्रुतम्. We with A B D S J P.

1 S' Kd यदिह for यदि इह. 2 S' Kd उच्चारणमात्रेण.

आन्त्रेषु उदरान्तर्गतेषु पुरीतत्सु । ॥ अधिः सप्तम्यर्थानुवादी ॥ यत्
मूत्रं संश्रितं समवस्थितं रोगवशाद् यथाकालं बहिरनिर्गच्छत् निरुद्धम् अ-
भूत् तथा गवीन्योः । आन्त्रेभ्यो विनिर्गतस्य मूत्रस्य मूत्राशयप्राप्तिसाधने पा-
र्श्वद्वयस्ये नाड्यौ गवीन्यौ इत्युच्यते । तयोरपि यत् मूत्रं संश्रितम् तथा वस्तौ ।
धनुराकारो मूत्राशयो वस्तिरुच्यते । तत्रापि यत् मूत्रं संश्रितम् अस्ति ते तव
उक्तस्थानेषु निरुद्धं तत् मूत्रम् एव एवम् । ॥ अन्त्यलोपशब्दान्दसः । निपा-
तस्य च इति सांहितिको दीर्घः । एवमादीनामन्तः [फि० ४, १४,] इत्यन्तोदात्त-
त्वम् ॥ यथापूर्वं मुच्यतां निर्गच्छतु । निर्गमनप्रकारमेव आह । सर्वकं
सर्वं तत् मूत्रम् । ॥ अव्ययसर्वनाम्नाम् अकच् प्राक् ङेः इति अकच् । चितः
सप्रकृतेर्बह्वकजर्थम् इति सप्रकृतिकस्य प्रत्ययस्य चितः इत्यन्तोदात्तता ॥ तत्
मूत्रं बाल् । अनुकरणशब्दोयम् । इति एवमात्मकं शब्दं कुर्वत् बहिः शरीराद्
बाह्यप्रदेशे । मुच्यताम् इति संबन्धः ॥

सप्तमी ॥

प्र ते भिनश्चि मेहनं वर्त्रं वेशन्त्या इव ।

एवा ते मूत्रं मुच्यतां बहिर्बालिति सर्वकम् ॥ ७ ॥

प्र । ते । भिनश्चि । मेहनम् । वर्त्रम् । वेशन्त्याऽइव ।

एव । ते । मूत्रम् । मुच्यताम् । बहिः । बाल् । इति । सर्वकम् ॥ ७ ॥

हे मूत्रव्याधिपीडित ते तव मेहनम् । मिहति सिञ्चति अनेनेति मेहनं मू-
त्रनालः । ॥ करणे ल्युट् । लिति इति प्रत्ययात् पूर्वस्य उदात्तः ॥ तत्
मेहनं प्र भिनश्चि लोहशलाकया मूत्रनिर्गमनार्थं विदारयामि । ॥ व्य-
हिताश्च इति प्रोपसर्गस्य क्रियापदेन संबन्धः ॥ तत्र दृष्टान्तः । वर्तम् ।
वर्तते प्रवहति जलम् अत्रेति वर्तो मार्गः । ॥ वृत्तु वर्तने । अस्माद् अधि-
करणे घञ् ॥ तं वेशन्त्या इव । विशन्ति तिष्ठन्ति अस्मिन् आप इति
वेशन्तः पल्वलम् । ॥ विश प्रवेशने । जृविशिभ्यां झच् [उ० ३, १२६,]

१ B K V वर्त्रं; B वृत्रं. We with A D R E S J P.

1 So S' Kd. 2 S' Kd एवमात्मिकं. 3 S' Kd तस्मिन्.

इति श्च प्रत्ययः । शोन्तः इति शस्यान्तादेशः ॥ तत्र भवा आपो वेश-
न्याः । ॥ भवे छन्दसि इति यत् ॥ ता यथा सुनिर्गमनमार्गं वि-
दारयन्ति तथेत्यर्थः । एव एवम् इत्थं मूत्रनिरुद्धनिःसरणाय मार्गस्य कृतत्वात्
ते मूत्रं मुच्यताम् इत्यादि पूर्ववद् व्याख्येयम् ॥

अष्टमी ॥

विधितं ते वस्तिविलं समुद्रस्योदधेरिव ।

एवा ते मूत्रं मुच्यतां बहिर्बालिति सर्वकम् ॥ ८ ॥

विऽसितम् । ते । वस्तिऽविलम् । समुद्रस्य । उदधेऽइव ।

एव । ते । मूत्रम् । मुच्यताम् । बहिः । बाल् । इति । सर्वकम् ॥ ८ ॥

हे मूत्ररोगार्तं ते तव वस्तिविलं वस्तिद्वारं व्याधिवशात् निरुद्धं मूत्रवर्त्म
विधितं विमुक्तं मूत्रनिःसरणयोग्यम् अस्तु । ॥ यो अन्तर्कर्मणि । अस्माद्
विपूर्वात् निष्ठा । द्यतिस्यतिमास्थामिति किति इति इत्तम् । उपसर्गात् सुनोती-
त्यादिना षत्वम् ॥ तत्र दृष्टान्तः । समुद्रस्य । समुनक्ति स्वकीयेन जलेन
कृत्स्नं जगत् हृदयतीति समुद्रः । ॥ उन्दी हृदने । स्फायितञ्चिवञ्चिश-
किक्षिपिक्षुदिसृपितृपिहपिवन्द्युन्दीत्यादिना [उ० २. १३.] रक् प्रत्ययः । समुद्रं
यास्कस्तु बहुधा निरवोचत् । समुद्रः कस्मात् । समुद्रवन्त्यस्मादापः समभिद्रवन्त्ये-
नमापः संमोदन्तेस्मिन् भूतानि समुद्रंको भवति समुनक्षीति वेति [नि० २.
१०.] ॥ उदधेः । उदकानि धीयन्ते धार्यन्तेस्मिन्निति उदधिः । अनेन
विलवदवस्थितेषु नदीमुखेषु समुद्रजलस्य निःसरणयोग्यता उक्ता । ॥ दु-
धाञ् धारणपोषणयोः । अस्मात् कर्मण्यधिकरणे च इति किप्रत्ययः । आतो लोप
इटि च इत्याकारलोपः । पेवंवासवाहनधिषु च इत्युदकशब्दस्य उदभावः । गति-
कारकोपपदात् कृत् इति कृदुत्तरपदप्रकृतिस्वरत्वेन अन्तोदात्तता ॥ उद-
कपूर्णसमुद्रस्य नदीमुखलक्षणं जलनिःसरणद्वारं यथा विवृतं भवति एवं व-
स्तिविलमपि विवृतं भवत्वित्यर्थः । एव एवम् । उक्तप्रकारेण । वस्तिविले वि-
धिते सतीत्यर्थः ॥ शेषं पूर्ववद् व्याख्येयम् ॥

1 S' Kd °धृपि° for °धृदि°. 2 S' Kd समुद्रः. 3 S' Kd समुद्रको.

नवमी ॥

यथेषुका परापतदवसृष्टाधि धन्वनः ।

एवा ते मूर्त्रं मुच्यतां बहिर्बालिति सर्वकम् ॥ ९ ॥

यथा । इषुका । पराऽपतत् । अवऽसृष्टा । अधि । धन्वनः ।

एव । ते । मूर्त्रम् । मुच्यताम् । बहिः । बाल् । इति । सर्वकम् ॥ ९ ॥

अज्ञाता इषुः इषुका । ॥ प्रागिवात् कः इति अज्ञातार्थे कप्रत्ययः ॥
 अधि धन्वनः । ॥ अधिः पञ्चम्यर्थानुवादी ॥ आनतज्याद् धनुषः
 सकाशात् अवसृष्टा विमुक्ता सती यथा येन प्रकारेण परापतत् परापतति अ-
 निरुद्धवेगा शीघ्रं लक्ष्योद्देशं गच्छति । ॥ पत गतौ । छन्दसि लुङ्लङ्-
 लिटः इति वर्तमाने लङ् । अवसृष्टेति । अवपूर्वात् सृज विसर्गे इत्यस्मात् कर्मणि
 निष्ठा । ब्रश्चभ्रस्जसृजमृजयजराजभ्राजच्छशां षः इति षत्वे घृत्वम् । गतिरनन्तरः
 इति गतेः प्रकृतिस्वरत्वम् ॥ एव एवम् ॥ शेषं पूर्ववत् ॥

[इति] प्रथमकाण्डे प्रथमेनुवाके तृतीयं सूक्तम् ॥

अम्बयो यन्तीत्यादिसूक्तत्रयेण प्रातरनुवाकानन्तरं होत्रानूच्यमानम् अपो-
 नप्तीयं ब्रह्मा अनुजपति । तद् उक्तं वैताने । “अम्बयो यन्तीति त्रीण्यपोन-
 प्तीयम्” इति [वै० ३. ६.] । तत्र अम्बयो यन्तीत्याद्यं सूक्तं बृहज्जणे पठितम् ।
 तथा च सूत्रम् । “अम्बयो यन्ति [१. ४] शंभुमयोभूः [१. ५, ६] हिरण्य-
 “वर्णाः [१. ३३] निःसालाम् [२. १४] ये अग्नयो [३. २१] ब्रह्मजज्ञानम्
 “इत्येका [४. १. १] उत देवाः [४. १३] मृगारसूक्तानि [४. २३-२९] उक्त-
 “मं वर्जयित्वा अप नः शोशुचदधम् [४. ३३] पुनन्तु मा [६. १९] सस्रुषीः
 “[६. २३] हिमवतः प्रस्रवन्ति [६. २४] वायोः पूतः पवित्रेण [६. ५१] शं
 “च नो मयश्च नः [६. ५७. ३] अनडुच्यस्त्वं प्रथमम् [६. ५९] मह्यमापो
 “[६. ६१] वैश्वानरो रश्मिभिः [६. ६२] यमो मृत्युः [६. ९३] विश्वजित्
 “[६. १०७] संज्ञानं नो [७. ५४] यद्यन्तरिक्षे [७. ६८] पुनर्मैत्रिन्द्रियं

1 S' Kd शंभुमयोभू हिरण्य°. 2 Kd S' उत्तमान्. We with Kausika and his com-
 mentators Dārila and Kes'ava.

“[७. ६९] शिवा नः [७. ७१.] शं नो वातो वातु [७. ७२] अग्निं
 “ब्रूमो वनस्पतीन् [११. ६]” इति [कौ० १. ९.] ॥ लघुगणेपि एतत् सूक्तं
 पठितम् । सूत्रितं हि । “अम्बयो यन्ति [१. ४] शंभुमयोभूः [१. ५, ६]
 “हिरण्यवर्णाः [१. ३३] शंतातीयं [४. १३] यद्यन्तरिक्षे [७. ६६] पुनर्मै-
 “त्विन्द्रियं [७. ६९] शिवा नः [७. ७१.] शं नो वातो वातु [७. ७२]
 “अग्निं ब्रूमो वनस्पतीन् [११. ६]” इति [कौ० १. ९.] । तत्र शन्तातीय-
 मिति आ त्वागमं शंतातिभिरिति शंतातिशब्दयुक्तत्वात् उत देवा [४. १३]
 इति । अयमेव बृहद्गणापेक्षया लघुत्वात् लघुगण इत्युच्यते । तथा शंतातीय-
 सूक्तयोगात् शंतातीयो गण इत्युच्यते । अतः परिशिष्टे “शंतातीयेन तिलान्
 जुहोति” [प० ८. १.] इत्यत्र अयमेव गणः प्रत्येतव्यः ॥ अपां सूक्तेषु च एतत्
 सूक्तं पठितम् । अम्बयो यन्ति [१. ४] शंभुमयोभूः [१. ५, ६] हिरण्यवर्णाः
 [१. ३३] यददः [३. १३] पुनन्तु मा [६. १९] ससुषीः [६. २३] इत्या-
 दीनि अपां सूक्तानि । अतः तेषां गणानां यत्रयत्र विनियोगः तत्र सर्वत्र अस्य
 विनियोगो द्रष्टव्यः ॥

तथा गवां रोगोपशमनपुष्टिप्रजननकर्मसु अनेनैव सूक्तेन अभिमन्त्रितं स-
 लवणं केवलं वा उदकं गाः पाययेत् । तद् उक्तं कौशिकसूत्रे । “अम्बयो य-
 न्ति” इति प्रक्रम्य “गा लवणं पाययत्युपतापिनीः प्रजननकर्माः प्रपाम् अ-
 वरुणद्धि” इति [कौ० ३. २.] ॥

तथा सर्वरोगभैषज्यकर्मणि अनेनैव सूक्तेन आज्यहोमं पलाशोदुम्बरादि-
 शान्तवृक्षसमिदाधानं च कुर्यात् । सूत्रितं च । “अम्बयो यन्ति [१. ४.] वा-
 योः पूतः [६. ५१.] इति च शान्ताः” इति [कौ० ४. १.] ॥

तथा लाभालाभजयपराजयाद्यभिलषितकर्मणां सिद्धयसिद्धिविज्ञानार्थम्
 अनेनैव सूक्तेन पच्यमानक्षीरौदनेध्माधानकुशस्तम्बपाठा अनुमन्त्रयेत् । तत्रौ-

1 S' Kd शंतातीयं च for शंतातीयं. The two MSS. of *Kaus'ika* read शंतातीं च. Is the reading of S' Kd a wrong emendation of a misreading of *Kaus'ika*'s text? If so the mis-emendation must be Śāyaṇa's. 2 S' Kd ०मः for ०माः. We with *Kaus'ika* and *Dārila*. *Keśava* does not explain the term. 3 S' पालाशौदुः; Kd पलाशौदुः. 4 S' Kd ०मन्त्रयेत्तत्रौदनादीनां.

दनादीनां क्रमेण पाके प्रसारणे समसंख्यायां विकासे स्वकार्यसिद्धिं जानीयात्
इतरथा तु असिद्धिम् । तद्वदेव जयपरिज्ञाने संग्रामभूमिवेदिकापरीक्षणं च
अनेनैव कुर्यात् । सूत्रितं च । “अम्बयो यन्तीति क्षीरौदनोत्कुचस्तम्बपाठा-
विज्ञानानि सांग्रामिकं वेदिविज्ञानम्” इति [कौ० ५. १.] ॥

तथा अर्थोत्थापनविघ्नशमनकामः अनेन सूक्तेन मरुद्भ्यो मान्ववर्णिकीभ्यो
देवताभ्यः क्षीरौदनहोमः आज्यहोमः काशदिविधुवकवेतसार्व्या ओषधीरेक-
स्मिन् पात्रे कृत्वा संपात्य अभिमन्त्र्य जलमध्ये अधोमुखं निनयनम् तासामेव
काशादीनां संपातिताभिमन्त्रितानाम् अप्सु स्नावनम् अशिरसो मेषशिरसश्च
अभिमन्त्रितस्य अप्सु प्रक्षेपणम् मानुषकेशजरदुपानहां वंशाग्रे बन्धनम् तुषा-
सहितम् आमपात्रम् अभिमन्त्रितोदकेन संग्रोह्य त्रिपदे शिक्ये निधाय अप्सु
प्रक्षेपणं च इत्येतानि अभिवर्षणकर्माणि संपातिताभिमन्त्रितघटोदकेन आ-
स्नावनम् अवसेचनं च कुर्यात् । अत्र “अर्थम् उत्थास्यन्” इति प्रक्रम्य “अ-
म्बयो यन्ति शंभुमयोभूरित्यादि अभिवर्षणावसेचनानाम्” इत्येतदन्तं सूत्रं द्र-
ष्टव्यम् [कौ० ५. ५.] । अत्र अमूर्या इत्यनया परिहरणानन्तरम् आग्नीध्रीये
उपसाद्यमाना वसतीवरीः अनुमन्त्रयते । तद् उक्तं वैताने । “वसतीवरीः
परिह्रियमाणाः” इत्युपक्रम्य “आग्नीध्रीयेवस्थाप्यमाना उत्तरया अमूर्या इति
च” इति [वै० ३. ६.] ॥

तत्र प्रथमा ॥

अम्बयो यन्त्यर्धभिर्जामयो अध्वरीयताम् ।

पृञ्चतीर्मधुना पर्यः ॥ १ ॥

अम्बयः । यन्ति । अर्धऽभिः । जामयः । अध्वरिऽयताम् ।

पृञ्चतीः । मधुना । पर्यः ॥ १ ॥

अम्बयः । अम्बाशब्दवद् अम्बिशब्दोऽपि मातृवाचित्वेन वेदे प्रसिद्धः । यथा
“अम्बितमे नदीतमे” [ऋ० २. ४१. १६.] इति “अम्बे अम्बाल्यम्बिके”
[तै० सं० ७. ४. १९. १.] इति च । कृत्स्नस्य जगतो मातृभूता आपः । “अ-

1 S' Kd संग्रा०. 2 S' Kd साख्य ओ०. 3 S' Kd वंशांगे. We with Kaus'ika. 4 S' Kd हारणानन्तरम्.

स्वयो यन्त्यध्वभिरित्यापो वा अस्वयः” इति हि कौषीतकिब्राह्मणम् । “इन्द्राय षट् सहस्राण्यपोन्नं प्रजापतिः प्रायच्छत्ता अस्वयः” इति शाठ्यायनकर्म । ता आपः । अध्वरीयताम् । ध्वरो हिंसा न विद्यतेस्मिन्निति अध्वरः ज्योतिष्टोमादिर्यागः । तम् आत्मन इच्छताम्—

ननु ज्योतिष्टोमादौ अग्नीषोमीयसवनीयानुबन्ध्याः पशव आलभ्यन्ते कथं तत्र हिंसाऽभाव इति चेत् मैवम् । नात्र हिंसाया अभावं ब्रूमः । किंतु तज्जनितप्रत्यवायाभावम् । तथा हि । “न हिंस्यात् सर्वभूतानि” इति सामान्यशास्त्रं विशेषशास्त्रकोडीकृतविषयपरिहारेणैव प्रकर्तत इति हि परीक्षकप्रसिद्धिः । “पञ्चदश सामिधेनीरन्वाह” [तै० सं० २. ५. ८. २.] इति सामान्यविहितस्य सामिधेनीपाञ्चदश्यस्य “सप्तदशानुब्रूयाद्वैश्यस्य” [तै० सं० २. ५. १०. २.] इत्येवं विशेषविहितसामिधेनीसाप्तदश्यस्य विषयाननुप्रवेशेनैव प्रवृत्तेः शास्त्रे निर्णीतत्वात् ॥ तथा च “अग्नीषोमीयं पशुम् आलभेत” इति विशेषशास्त्रविहितविषयपरिहारेण “न हिंस्याद्” इति सामान्यशास्त्रं व्यर्थहिंसामेव अवलम्बत इति वैधहिंसाया निषिद्धत्वाभावात् नानर्थहेतुत्वम् । एतदेवाभिप्रेत्य उक्तम् अध्वर इति ॥ ननु “अग्नीषोमीयं पशुम् आलभेत” इत्यादिवत् “श्येननाभिचरन् यजेत” इत्यादौ अभिचारस्यापि विहितत्वात् नानर्थहेतुत्वम् इति चेत् मैवम् । श्येनादियागस्य विहितत्वेपि तत्साध्यहिंसाया अग्नीषोमीयपशुहिंसावद् विधिविषयत्वाभावेन निषेधशास्त्रानुप्रवेशाद् अनर्थत्वात् । तथा च तत्साधनभूतः श्येनयागोपि तद्वारा अनर्थ इति । गुरुमते तु श्येनादेरविधेयत्वम् । तत्र रागत एव प्रवृत्तत्वात् । तथा च श्येनवाक्यस्य अयमर्थः । अभिचारेण शत्रुं यदि जिघांससि तर्हि तव वैदिकोपायः श्येन इति रागप्राप्तायाः शत्रुहिंसायाः साधनमात्रं बोध्यते न तु यागे पुरुषः प्रवर्त्यते श्येनं कुर्विति । तथा चोक्तम् । “साध्यसाधनभावप्रतीतिमात्रपर्यवसितो हि विधिव्यापारो न प्रयोगपर्यवसितः” इति । अतः श्येनयागे विधितः प्रवृत्त्यभावेन “न हिंस्यात् सर्वभूतानि” इति निषेधशास्त्रस्य तत्रानुप्रवेशात् श्येनस्य अनर्थत्वम् ॥ एतद्व्युदासार्थमेव “चोदनालक्षणोर्थो धर्मः” [जै० १. १. २.] इत्यत्र भगवता जैमिनिना अर्थपदेन धर्मो विशेषितः ॥ नन्वेवं श्येनाङ्गभूताग्नीषोमीयपशुहिंसायाम् अपि अनर्थता प्रसज्येतेति । नैतत् । वैषम्यात् । न हि श्येनया-

गवत् तदितिकर्तव्यतायां रागतः प्रवर्तते पुरुषः किं तु विधित एव । तथा चोक्तम् । कामाधिकारे करणांशे रागतः प्रवृत्तिः अङ्गेषु तु वैधी इति । तद् अलम् अतिप्रसङ्गेन । प्रकृतम् अनुसरामः ॥

अध्वरीयताम् अध्वरं सोमयागम् आत्मन इच्छतां यजमानानां जामयो भगिन्यः । क्रियमाणे व्यापारे भगिनीवत् सहायभूता इत्यर्थः । एवंभूता आपः अध्वभिर्मार्गैः चात्वालोत्तरमध्यदेशरूपैः प्रसिद्धैर्वा मार्गैः यन्ति आगच्छन्ति । यागभूमिम इत्यर्थः । ॥ यन्तीति । इण् गतौ । अदादित्वात् शपो लुक् । “इणो यण्” इति यणादेशः । “तिङ्गितिङः” इति सर्वानुदात्तत्वम् ॥ अध्वरीयतामिति । अध्वरशब्दात् “सुप आत्मनः क्यच्” । “न च्छन्दस्य-पुत्रस्य” इत्यत्र “अपुत्रादीनाम् इति वक्तव्यम्” इति स्मरणाद् ईवनिषेधाभावात् “क्यचि च” इति ईत्वम् । “क्यध्वरपृतनस्यर्चिलोपः” इति तु व्यत्ययेन न प्रवर्तते । क्यजन्तात् लट् शत्रादेशः । तत्र शपः पित्वाद् अनुदात्तत्वम् । “अदुपदेशालुसार्वधानुकम्” इति शतुरनुदात्तता । क्यजकारेण सह एकादेशे “एकादेश उदात्तेनोदात्तः” इति शतुरुदात्तत्वात् “शतुरनुमः” इति आम उदात्तत्वम् ॥ किं कुर्वत्यः । मधुना स्वकीयेन माधुर्यरसेन पयः सोमरसादिकं होमद्रव्यं पयोविकारभूतम् आज्यं वा । विकारे प्रकृतिशब्दः । पृञ्चतीः पृञ्चत्यः संयोजयन्त्यः । ॥ पृची संपर्के । अस्मात् लट् । “लक्षणहेत्वोः क्रियायाः” इति हेतौ शतृप्रत्ययः । रुधादित्वात् श्रम् । “श्रसोरल्लोपः” । “उगितश्च” इति ङीप् । “वा छन्दसि” इति पूर्वसवर्णदीर्घः । [“शतुरनुमो नद्यजादी”] इति ङीप् उदात्तत्वम् ॥ संपर्काद्धेतोः यन्तीत्यर्थः ॥

द्वितीया ॥

अमूर्या उप सूर्ये याभिर्वा सूर्यैः सह ।

ता नो हिन्वन्त्वध्वरम् ॥ २ ॥

1 The grammatical note from अध्वरीयतामिति up to पित्वाद् अनुदात्तत्वम् is omitted by S'. We with Kd.

अमूः । याः । उप । सूर्यैः । याभिः । वा । सूर्यैः । सह ।

ताः । नः । हिन्वन्तु । अध्वरम् ॥ २ ॥

अमूः वृष्टिरूपेण द्युलोकाद् आगच्छन्त्यो याः जगत्कारणत्वेन प्रसिद्धा आपः सूर्यैः सूर्यमण्डले उप । ॥ योग्यक्रियाध्याहारः ॥ उपलक्ष्यन्ते । “आपः सूर्ये समाहिताः” [तै० आ० १. ८. १.] इति हि श्रुतिः । अपां प्राधान्याभिप्रायेणोक्तम् । सूर्यस्यापि तद् आह । याभिः मण्डलसमीपस्थाभिरग्निः सह । उक्तवैपरीत्यद्योतनार्थो वाशब्दः । सूर्यो वर्तते । ॥ “सह-युक्तेऽप्रधाने” इति विहितया तृतीयया अपाम् अप्राधान्यं गम्यते ॥ ता उक्तलक्षणा आपः नः अस्माकम् अध्वरं यज्ञं क्रियमाणं कर्म हिन्वन्तु प्रीणयन्तु फलदानसमर्थं कुर्वन्तु । ॥ अध्वरमिति । ध्व हूर्च्यने । “पुंसि संज्ञायाम्” इति घः । न विद्यते ध्वरो यस्मिन्निति बहुव्रीहौ “नञ्सुभ्याम्” इति उत्तरपदान्तोदात्तत्वम् । ध्वरतिर्हिसाकर्मा । तत्प्रतिषेधः [नि० १. ८.] इति हि यास्कः । श्रुतिस्त्वेवं निर्ब्रूते । “अध्वर्तव्या वा इमे देवा अभूवन्निति तदध्वरस्याध्वरत्वम्” [तै० सं० ३. २. २. ३.] इति । हिन्वन्त्विति । हिविः प्रीणनार्थः । इदिच्चात् नुम् ॥

तृतीया ॥

अपो देवीरूपं ह्वये यत्र गावः पिबन्ति नः ।

सिन्धुभ्यः कर्त्तुं हविः ॥ ३ ॥

अपः । देवीः । उप । ह्वये । यत्र । गावः । पिबन्ति । नः ।

सिन्धुभ्यः । कर्त्तुम् । हविः ॥ ३ ॥

देवीः द्योतमानाः देवतारूपा वा अपः उदकानि उप ह्वये समीपम् आह्वयामि । क्रियमाणस्य कर्मणः परिपूर्त्यर्थम् इत्यर्थः । यत्र सजलेषु नदीतटाकादिषु नः अस्माकं गावः पिबन्ति । अप इति शेषः । तेभ्य उपह्वयामि इति पूर्वेण संबन्धः । ॥ अप इति । “ऊडिदम्पदाद्यप्पुमैद्युभ्यः” इति शस उदात्तत्वम् । पिबन्ति । पा पाने । शपि “पाग्रा०” इत्यादिना पिवा-

देशः । “निपातैर्यद्यदिहन्त” इति प्रतिषेधात् “तिङ्गतिङः” इति निघा-
ताभावः ॥ आह्वानस्य प्रयोजनम् आह । सिन्धुभ्यः स्यन्दनशीला-
भ्यः ताभ्यः अद्भेवताभ्यः हविः आज्यादिरूपं कर्त्तुं कर्त्तव्यम् । ॥ “कृ-
त्याथं तवैकेनकेन्यत्वनः” इति करोतेस्त्वन् प्रत्ययः । “ञित्यादिर्नित्यम्”
इति आद्युदात्तत्वम् ॥

चतुर्थी ॥

अप्स्व१ न्तरमृतमप्सु भेषजम् ।

अपामुत प्रशस्तिभिरश्वा भवथ वाजिनो गावो भवथ वाजिनीः ॥ ४ ॥

अप्सु । अन्तः । अमृतम् । अप्सु । भेषजम् ।

अपाम् । उत । प्रशस्तिभिः । अश्वाः । भवथ । वाजिनः । गावः । भवथ ।
वाजिनीः ॥ ४ ॥

अप्सु उदकेषु अन्तः मध्ये अमृतम् अमरणसाधनं देवोपभोग्यं पीयूषम् ।
अस्तीति शेषः । समुद्रमथनेन अमृतस्य उत्पन्नत्वात् । यद्वा अमृतम् अमरण-
साधनम् अन्नम् । श्रूयते हि । “अञ्चो वा अन्नं जायते” [तै० ब्रा० ३. ८.
१७. ५.] इति । अथ वा मूर्द्धितस्य उदकावसेकेन उक्लान्तानामपि प्राणानां
पुनः शरीरे प्रवेशदर्शनात् अप्सु अमृतम् अमरणसाधनम् अस्तीति गम्यते ।
अनेनैवाभिप्रायेण तैत्तिरीयके समाम्नायते । “अमृतं वा आपस्तस्मादद्भिरव-
तान्तमभिषिञ्चन्ति नार्तिमार्च्छति सर्वम् आयुरेति” इति [तै० सं० ५. ६.
२. २.] । ॥ “ऊडिदम्पदाद्यप्सुमैद्युभ्यः” इति अप्शब्दाद् उत्तरस्या
विभक्तैरुदात्तत्वम् । अन्तःशब्दः स्वरादिषु अन्तोदात्तः पठितः । संहितायाम्
“उदात्तस्वरितयोर्यणः स्वरितोऽनुदात्तस्य” इति अन्तरंशब्दाकारस्य स्वरि-
तत्वम् । न विद्यते मृतं मरणं येनेति बहुव्रीहौ “नञ्सुभ्याम्” इ-
त्युत्तरपदान्तोदात्तत्वे प्राप्ते “नञो जरमरमित्रमृताः” इत्युत्तरपदाद्युदात्त-
त्वम् ॥ तथा अप्सु उदकेषु मध्ये भेषजं सर्वरोगनिवारकम् औ-
षधम् । अस्तीति शेषः । उदकरसेन प्रवृद्धानाम् ओषधीनां रसस्यैव रो-

1 S' Kd अप° for आप°. 2 S' अंतरपश°; Kd अंतरश°, which we follow.

गनिवारकत्वात् । ईदृशीनाम् अपाम् उपजीवनेन हे जनाः यूयं सर्वे अ-
मृता अरोगाश्च भवतेत्यर्थः । उत अपि च हे अश्वः अस्मदीयास्तुरगाः
यूयम् अपाम् उदीरितप्रभावोपेतानां प्रशस्तिभिः प्रभाविशेषैः वाजिनः ।
वाज इति बलनाम् । तद्वन्तो भवथ । ॥ वाजशब्दाद् भूम्नि मत्वर्थीय
इतिप्रत्ययः ॥ यद्वा । ॥ वाजी वेजनवान् इति [नि० २. २८.]
यास्केनोक्तत्वात् ॥ वेगयुक्ता भवथेत्यर्थः । तथा हे गावः यूयम-
पि पीतानाम् अपां प्रभावेन वाजिनीः वाजिन्यः बलयुक्ता भवथ । यद्वा
वाजः अन्नं क्षीररूपम् । “अन्नं वै वाजः” [त्रै० सं० १. ७. ४. २.] इति
श्रुतेः । तद्युक्ता भवथ । प्रभूतक्षीरां भवथेत्यर्थः । ॥ वाजिनशब्दात्
“चृन्नेभ्यः” इति डीप् । जसि “वा छन्दसि” इति पूर्वसवर्णदीर्घः ॥

[इति] प्रथमकाण्डे प्रथमेनुवाके चतुर्थं सूक्तम् ॥

“आपो हि छा” इत्यादिसूक्तद्वयस्य ऐन्द्राग्नपशौ वपाहोमानन्तरं मा-
र्जने विनियोगः । उक्तं वैताने । “शंभुमयोभुभ्यां चात्वाले मार्जयन्ति”
[वै० २. ६.] इति ॥

अत्र “आपो हि छा” इति सूक्तम् अग्निचयने उखार्थम् आहृतस्य
मृत्पिण्डस्य पलाशकषायोदकेन संसृज्यमानस्य अनुमन्त्रणे विनियुक्तम् ।
उक्तं वैताने । “आपो हि छेति पलाशफाण्डेनाभिषिच्यमानम्” इति
[वै० ५. १.] ॥

एतदेव वृहज्जणे लघुगणे अपां सूक्तेषु च पठितम् । तेषां यत्रयत्र वि-
नियोगः तत्र सर्वत्र अस्य विनियोगोऽनुसंधेयः ॥

सलिलगणे च एतत् सूक्तं पठितम् । सूत्रितं हि । “शंभुमयोभुभ्याम् [१.
“५, ६] ब्रह्मजज्ञानम् [४. १] अस्य वामस्य [९. ९] यो रोहितः [१३.
“१] उदस्य केतवः [१३. २] मूर्धाहम् [१६. ३] विषासहिम्” [१७. १]
इति [कौ० ३. १.] । अयं सलिलगणः । अतः “सलिलैः क्षीरौदनम्

1 S'Kd °क्षिता. 2 S'Kd ऐन्द्राग्नि°. 3 S'Kd °पांटेना°. 4 So S'Kd, though यो रो-
हितः does not begin the hymn. *Kausika* and his commentators agree with S'Kd.

अश्नाति” [कौ० ३. १] “सलिलैः सर्वकामः” [कौ० ३. ७.] इत्यादौ
अस्य विनियोगः ॥

तथा गवां रोगोपशमनपुष्टिप्रजननकर्मसु अर्थोत्थापनविघ्नशमनकर्मणि च
पूर्वसूक्तवद् विनियोगः ॥

वास्तुसंस्कारकर्मणि च अनेन सूक्तेन उदकुम्भेन गृहभूमिम् आसिञ्चेत् ।
तथा च सूत्रम् । “निवेशनानुचरणानि” इति प्रक्रम्य “शंभुमयोभुभ्यां वि-
प्यन्दयति” इति [कौ० ५. ७.] ॥

तथा “आदित्यां श्रीतेजोधनायुष्कामस्य” इति [न० क० १७.] विहिता-
याम् आदित्याख्यायां महाशान्तौ अस्य विनियोगः । तद् उक्तं नक्षत्रकल्पे ।
“सलिलगण आदित्यायाम्” इति [न० क० १८.] ॥

तत्र प्रथमा ॥

आपो हि ष्ठा मयोभुवस्ता न ऊर्जे दधातन ।

महे रणाय चक्षसे ॥ १ ॥

आपः । हि । स्य । मयः । उभुवः । ताः । नः । ऊर्जे । दधातन ।

महे । रणाय । चक्षसे ॥ १ ॥

हे आपः यूयं हि यस्मात् कारणात् मयोभुवः । मय इति सुखनाम । सुख-
स्य भावयित्र्यः स्य भवथ । “आपोमयः प्राणः” [छा० ६. ५. ४.] इति श्रु-
तेः । अपाम् उपभोगेन प्राणस्यैर्यहेतुत्वात् सुखसाधनभूतविविधान्नाद्युपभोग्य-
पदार्थजनकत्वेन च सुखहेतुत्वम् । ॥ अस्तेर्लटि मध्यमपुरुषवहुवचने अ-
दादित्वात् शपो लुक् । “सार्वधातुकमपित्” इति डित्त्वञ्जावात् “श्रसोरल्लो-
पः” इति अकारलोपः । “हि च” इति निघातप्रतिषेधः । मयोभुव इति ।
मयःशब्दोपपदात् भवतेरन्तर्भावितण्यर्थात् क्तिप् । “ओः सुप्” इति प्रा-
प्तस्य यणो “न भूसुधियोः” इति प्रतिषेधः । “गतिकारकोपपदात् कृत्”
इति कृदुत्तरपदप्रकृतिस्वरत्वम् ॥ तस्मात् ताः तथाविधा यूयं नः अ-

1 S' Kd क्षीरौदनमश्नातीति for क्षीरौदनम् अश्नाति. 2 S' Kd गृहभूमिवासिचेत्. 3 S' Kd चराणीति. 4 S' Kd शृते for श्रीं We with the Nakshatrakalpa.

स्नान अन्नादिजनितसुखकामान् ऊर्जे बलकराय अन्नाय । तदुपभोगजनितसुखायेत्यर्थः । ॥ ऊर्जं बलप्राणनयोः । अस्मात् “क्विप् च” इति क्विप् । तादर्थ्ये चतुर्थी । “सावेकाचस्तृतीयादिर्विभक्तिः” इति विभक्तेरुदात्तत्वम् ॥ । दधातन् धत्त । सुखकरान्नंप्रदानेन अस्मान् पोषयतेत्यर्थः । ॥ डुधाञ् धारणपोषणयोः । अस्माद्धोऽटि “तन्ननन्नयनाश्च” इति तस्य तनवादेशः । तस्य पित्तेन डिच्चाभावात् “श्नाभ्यस्तयोरातः” इति आलोपाभावः । “तिङ्गितङः” इति निघातः ॥ । अपि च महे महते । ॥ अच्छदलोपश्छान्दसः ॥ । यद्वा । ॥ मह पूजायाम् इत्यस्मात् क्विप् ॥ । महनीयाय पूजनीयाय रणाय रमणाय । विविधोपभोग्यपदार्थेषु क्रीडनायेत्यर्थः । ॥ रमतेर्भावे ल्युट् । अन्त्यलोपश्छान्दसः ॥ । तथा चक्षसे दर्शनाय । चिरकालजीवनाभिमतफलसाक्षात्कारायेत्यर्थः । ॥ चष्टिः पश्यतिकर्मा । चक्षेर्वहुलं शिच्चेति [उ० ४. २३२.] भावे असुन् । शिच्चेन सार्वधानुकत्वात् “चक्षिङः ख्याञ्” इति ख्याज्देशाभावः । “ञित्यादिर्नित्यम्” इति आद्युदात्तत्वम् ॥ । यद्वा महते रणाय रमणीयाय चक्षसे । इति सामानाधिकरण्येन संबन्धः । अथ वा रणाय रणनीयाय शब्दनीयाय उपनिषदेकसमधिगम्याय चक्षसे । स्वात्मनो निरतिशयानन्दब्रह्मत्वसाक्षात्कारायेत्यर्थः । ॥ अण रण वण शब्दार्थाः । “वशिरण्योरुपसंख्यानम्” इति अप् । तस्य पित्त्वाद् अनुदात्तत्वे धातुस्वरः शिष्यते । सर्वत्र तादर्थ्ये चतुर्थी ॥ । दधातनेति पूर्वण संबन्धः ॥

द्वितीया ॥

यो वः शिवतमो रसस्तस्य भाजयतेह नः ।

उशतीरिव मातरः ॥ २ ॥

यः । वः । शिवतमः । रसः । तस्य । भाजयत । इह । नः ।

उशतीऽइव । मातरः ॥ २ ॥

हे आपः वः युष्माकं शिवतमः कल्याणतमः प्रसिद्धो [यो] रसः सारभूतः अंशोस्ति । सर्वप्राणिभिः अविसंवादेन उपभोग्यत्वाद् अपां रसस्य

शिवतमत्वम् । श्रूयते हि । “नानामनसः खलु वै पशवो नानाव्रतास्तेऽप
 एवाभि समनसः” [तै० सं० ५. ३. १. ३] इति । तस्य । ॥ “क्रियाग्र-
 हणं कर्तव्यम्” इति कर्मणः संप्रदानत्वाच्चतुर्थ्यै षष्ठी ॥ तं रसम् ।
 यद्वा । ॥ भागव्यतिरेकजनिता षष्ठी ॥ तस्य रसस्य भागम् इ-
 त्यर्थः । इह अस्मिन् लोके हे आपः यूयं नः अस्मान् पुत्रस्थानीयान् भा-
 जयत सेवयत । युष्मदीयरसप्रदानेन अस्मान् पोषयतेत्यर्थः । ॥ भज
 सेवायाम् । “हेतुमति च” इति णिच् । प्रार्थनायां लोट् । शपः पिच्छाद्
 अनुदात्तत्वम् । “अदुपदेशाल्लसार्वधातुकम्” अनुदात्तम् इति तिङोपि
 अनुदात्तत्वम् । तथा च णिचश्चिच्चात् तत्स्वरेण मध्योदात्तत्वे प्राप्तेऽपि “ति-
 ङ्गितिङः” इति सर्वानुदात्तत्वम् ॥ तत्र दृष्टान्तः । उशतीरिव उशत्यः
 कामयमानाः । ॥ वश कान्तौ । कान्तिरभिलाषः । अस्मात् लट्
 शत्रादेशः । अदादिवात् शपो लुक् । “सार्वधातुकम् अपित्” इति शतु-
 र्ङिच्चात् “ग्रहिज्या” आदिना संप्रसारणम् । “उगितश्च” इति ङीप् ।
 शत्रन्तस्य प्रत्ययस्वरेण अन्तोदात्तत्वात् “शतुरनुमो नद्यजादी” इति ङीप्
 उदात्तत्वम् । जसि “वा छन्दसि” इति पूर्वसवर्णदीर्घः । “इवेन विभक्त्य-
 लोपः पूर्वपदप्रकृतिस्वरत्वं च वक्तव्यम्” इति समासः ॥ कामयमाना
 मातरः यथा स्वकीयं पुत्रं स्तन्यरसप्रदानेन पोषयन्ति । तथेत्यर्थः ॥

तृतीया ॥

तस्मा अरं गमाम वो यस्य क्षयाय जिन्वथ ।

आपो जनयथा च नः ॥ ३ ॥

तस्मै । अरम् । गमाम् । वः । यस्य । क्षयाय । जिन्वथ ॥

आपः । जनयथा । च । नः ॥ ३ ॥

तस्मै । ॥ तादर्थ्यं चतुर्थी ॥ उपभोग्यत्वेन प्रसिद्धस्य अन्नस्य प्रा-
 त्यर्थं हे आपः वः युष्मान् अरम् अलं पर्याप्तं गमाम गच्छाम प्राप्नुया-
 म । ॥ अरम् इति । “वालमूललघ्वलमङ्गुलीनां वा लो रत्वम् आपद्यत

इति वक्तव्यम्” इति लत्वविकल्पः । गमामेति । गम्लृ सृप्लृ गतौ । अस्मात्
 प्रार्थनायां लोट् । “आडुत्तमस्य पिच्च” इति आडागमः । “बहुलं छन्द-
 सि” इति शपो लुक् । यद्वा । “छन्दसि लुङ्लङ्लिटः” इति लोट्थे
 लुङ् । लट्दिच्चात् छेः अडादेशः । “बहुलं छन्दस्यमाङ्योगेपि” इति
 अडभावः । व इति । “बहुवचनस्य वस्त्रसौ” इति द्वितीयान्तस्य युष्मदो
 वसादेशः । स च “अनुदात्तं सर्वम् अपादादौ” इत्यनुवृत्तेः सर्वानुदा-
 त्तः ॥ यस्य अन्नस्य क्षयाय निवासाय । अभिवृद्धय इत्यर्थः । ॥ क्षि
 निवासगत्योः । “एरच्” इति भावे अच् । “चितः” इति अन्तोदात्तत्वे
 प्राप्ते “क्षयो निवासे” इति आद्युदात्तत्वम् ॥ हे आपः यूयं जिवन्थ
 तर्पयथ । ब्रीह्यादिसस्यविशेषान् इति शेषः । यूयं वृष्टिरूपेण आगत्य स-
 र्वेषां प्राणिनाम् अन्नाद्युपभोग्यसमृद्धये ओषधीः प्रवर्धयथेत्यर्थः । श्रूयते हि ।
 “ते दिवो वृष्टिम् असृजन्त । यावन्तः स्तोका अवापद्यन्त तावतीरोषधयो-
 ऽजायन्त” [तै० ब्रा० २. १. १. १] इति । तस्मै इति पूर्वेण संबन्धः । ॥ हि-
 वि धिवि दिवि [जिवि] प्रीणनार्थाः । इदिच्चात् नुम् । शपः पिच्चाद्
 अनुदात्तत्वम् । तिङश्च लसार्वधानुकस्वरेण धातुस्वरस्य अवशेषात् पदम्
 आद्युदात्तम् । “यदृत्तान्तित्यम्” इति निघातप्रतिषेधः ॥ अपि च हे
 आपः यूयं नः अस्मान् जनयथ पुत्रपौत्रादिरूपेण उत्पादयथ । स्वात्मन
 एव पुत्रादिरूपेण उत्पत्तेः एवम् उक्तम् । तथा च ऐतरेयके समाम्नातम् ।
 “पतिर्जायां प्रविशति गर्भो भूत्वा स मातरम् । तस्यां पुनर्नवो भूत्वा द-
 शमे मासि जायते । तज्जाया जाया भवति यद् अस्यां जायते पुनः”
 [ऐ० ब्रा० ७. १३] इति । ॥ जनी प्रादुर्भावे । अस्मात् “हेतुमति च”
 इति णिच् । “जनीजृक्षसुरज्जोमन्ताश्च” इति मित्तंज्ञकत्वात् “मितां ह-
 स्वः” इति उपधाह्रस्वत्वम् । शपस्तिङश्च पूर्ववत् अनुदात्तत्वे णित्स्वरः शि-
 ष्यते । तेन णिजकारस्य उदात्तत्वम् । आप इति पूर्वामन्त्रितस्य “आम-
 न्त्रितं पूर्वम् अविद्यमानवत्” इति अविद्यमानवद्भावेन अतिङ् उत्तरत्वा-
 भावात् “तिङ्गितिङः” इति निघाताभावः । “अन्येषामपि दृश्यते” इति
 सांहितिको दीर्घः ॥ ॥

चतुर्थी ॥

ईशाना वार्याणां क्षयन्तीश्चर्षणीनाम् ।

अपो याचामि भेषजम् ॥ ४ ॥

ईशानाः । वार्याणाम् । क्षयन्तीः । चर्षणीनाम् ॥

अपः । याचामि । भेषजम् ॥ ४ ॥

वार्याणां वरणीयानां धनानाम् ईशानाः ईश्वराः स्वामित्वेन नियन्त्रीः सर्वधनमूलभूतस्य हिरण्यस्य मातृभूताभ्यः अश्व्यः उत्पत्तेः श्रवणाद् अपाम् अधिपतित्वम् । तथा हि “आपो वरुणस्य पत्न्य आसन् । [ता] अभिरभ्यध्यायत् । ताः समभवन् । तस्य रेतः परापतत् । तद्धिरण्यम् अभवत्” [तै० ब्रा० १. १. ३. ८] इति । ॥ ईश ऐश्वर्ये । अस्मात् “लक्षणहेत्वोः क्रियायाः” इति हेतौ शानच् प्रत्ययः । अदादित्वात् शपो लुक् । अस्य धातोः अनुदात्तेच्चात् “तास्यनुदात्तेन्डिददुपदेशाद्” इति शानचः अनुदात्तत्वे धातुस्वरेण आदिरुदात्तः । वार्याणाम् इति । वृङ् संभक्तौ । क्यञ्चिधौ हि वृओ ग्रहणं न वृङ् इत्युक्तेः अस्माद्धातोः “ऋहलोर्ण्यत्” इति कर्मणि ण्यत् । “कर्तृकर्मणोः कृति” इति प्राप्तायाः कर्मणिषष्ठ्या “न लोकाव्ययम्” इति प्रतिषेधेपि “अधीगर्थदयेशां कर्मणि” इति कर्मणि षष्ठी । “तित् स्वरितम्” इति स्वरितत्वे प्राप्ते “ईडवन्दवृशंसदुहां ण्यतः” इति आद्युदात्तत्वम् ॥ यत् ईशाना अतो हेतोः चर्षणीनाम् । मनुष्यनामैतत् । मनुष्याणां क्षयन्तीः निवासयित्रीः । अभिमतधनप्रदानेन स्वस्थाने निवेशयन्तीरित्यर्थः । ॥ क्षि निवासगत्योः । अस्माद् अन्तर्भावितण्यर्थात् लट् शत्रादेशः । व्यत्ययेन शप् । “उगितश्च” इति डीप् । “शप्श्यनोर्नित्यम्” इति नित्यं नुमागमः । शपश्च डीपश्च पित्वाद् अनुदात्तत्वम् । “अदुपदेशाल्लसार्वधातुकम्” इति शतुरनुदात्तत्वे धातुस्वरेण आदिरुदात्तः । चर्षणीनाम् इति । “न लोकाव्ययम्” इति कर्मणिषष्ठीप्रतिषेधा-

१ A B S आपो. We with B D K R J P P V R w.

१ S' Kd सर्वधनभूतमूलस्य. २ S' Kd om. तत्. ३ S' Kd अस्माद्धेतोः.

भावश्चान्दसः ॥ यद्वा । ॥ “चतुर्थ्यर्थे बहुलं छन्दसि” इति ता-
दर्थ्ये षष्ठी ॥ मनुष्यार्थं निवसन्तीरित्यर्थः । ॥ “नाम अन्यतर-
स्याम्” इति नाम उदात्तत्वम् ॥ एवंभूता अपः भेषजं व्याध्यादि-
निवर्तकम् औषधं याचामि प्रार्थये । उक्तं हि “अप्स्वन्तरमृतमप्सु भेषजम्”
[१. ४. ४] इति । ॥ “अकथितं च” इति कर्मसंज्ञायाम् अप्शब्दाद्
द्वितीया । “ऊडिदम्” इत्यादिना अप्शब्दाद् उत्तरस्य शस उदात्तत्वम् ।
याचामि । याचु याज्ञायाम् । “तिङ्गितिङः” इति निघातः ॥

[इति] प्रथमकाण्डे प्रथमेनुवाके पञ्चमं सूक्तम् ॥

“शं नो देवीः” इति सूक्तस्य “शंभुमयोभुभ्याम्” इति सहैव सूत्रकृता
निर्दिष्टत्वात् “आपो हि द्या” इति सूक्तवत् सर्वत्र विनियोगः अनुसंधेयः ।
लघुगणे बृहज्जणे च आद्यन्तयोः “शं नो देवीः” इति प्रथमा ऋक् प्रयोक्त-
व्या । “उभयतः सावित्र्युभयतः शंनोदेवी” [कौ० १. ९] इति सूत्रात् ॥

इन्द्रमहाख्यकर्मणि आचमनेपि एषा विनियुक्ता । सूत्रितं हि । “शंनोदेव्याः
पादैरर्धर्चाभ्याम् ऋचा षट्कृत उदकम् आचामतः” इति [कौ० १४. ४] ॥
राज्ञः पुण्याभिषेके कलशाभिमन्त्रणेपि एषा । तथा च परिशिष्टे ॥

हेमरत्नौषधीबिल्वपुष्पगन्धाधिवासितान् ।

आच्छादितान् सितैर्वस्त्रैरभिमन्त्र्य पुरोहितः ।

सावित्र्युभयतः कुर्याच्छंनोदेवीं तथैव च । इति [प० ५. २] ॥

तत्र प्रथमा ॥

शं नो देवीरभिष्टय आपो भवन्तु पीतये ।

शं योरभि स्रवन्तु नः ॥ १ ॥

शम् । नः । देवीः । अभिष्टये । आपः । भवन्तु । पीतये ।

शम् । योः । अभि । स्रवन्तु । नः ॥ १ ॥

देवीः देव्यः द्योतनादिगुणयुक्ताः । ॥ दिवु क्रीडाविजिगीषाव्यवहा-

1 S' Kd ०दिवासितान्. We with the *Paris'ishṭa*. 2 S' Kd देवी. We with the *Pa-
ris'ishṭa*.

रद्युतिस्तुतिमोदमदस्वप्नकान्तिगतिषु । इगुपधलक्षणे के प्राप्ते “देवसेनमेषा-
 दयः पचादिषु द्रष्टव्याः” इति वचनात् “नन्दिग्रहिपचादिभ्यः” इत्यच् । दे-
 वद् इति टिच्चेन पाठात् “ठिङ्गाणञ्” इति डीप् । “यस्य” इति लोपे “अ-
 नुदात्तस्य च यत्रोदात्तलोपः” इति डीप उदात्तत्वम् । जसि “वा छन्दसि”
 इति पूर्वसवर्णदीर्घः । यास्कस्तु देवशब्दं बहुधा निरवोचत् । यज्ञश्च । देवो
 दानाद्वा दीपनाद्वा द्योतनाद्वा द्युस्थानो भवतीति वा इति [नि० ७.
 १५] ॥ । एवमात्मिका आपः नः अस्माकम् अभिष्टये अभियजना-
 य । ॥ यज देवपूजासंगतिकरणदानेषु । अस्माद् अभिपूर्वात् भावे क्ति-
 न् । “ग्रहज्या” आदिना संप्रसारणम् । “व्रश्च” आदिना षत्वे ष्टुत्वम् ।
 “शकन्ध्वादिषु पररूपं वक्तव्यम्” इति पररूपत्वे सवर्णदीर्घाभावः । “तादौ
 च निति कृत्यतौ” इति गतेः प्रकृतिस्वरत्वे एकादेशस्य उदात्तत्वम् । तादर्थ्ये
 चतुर्थी ॥ । अभितः सर्वतो यागार्थं शं सुखं भवन्तु । सुखकारिण्यो
 भवन्तु इत्यर्थः । तथा पीतये पानाय च शं भवन्तु । पीयमाना आपः
 स्वादुतमाः सुखाय भवन्तु इत्यर्थः । ॥ पा पाने । अस्मात् भावे
 क्तिन् । “घुमास्था” इत्यादिना ईत्वम् ॥ । अपि च नः अस्माकं शं
 प्राप्तानां रोगाणां शमनाय योः अप्राप्तानां रोगाणां पृथक्करणाय च ता
 आपः अभि स्रवन्तु अस्मदाभिमुख्येन गच्छन्तु । यद्वा शं योरिति रोगा-
 णां शमनं चोरव्याघ्रादिजनितभयानां पृथक्करणं च यथा भवति तथेत्य-
 र्थः । ॥ तदुक्तं यास्केन । शमनं च रोगाणां यावनं च भयानाम्
 इति [नि० ४. २१] । शमु उपशमने । यु मिश्रणामिश्रणयोः । “अन्ये-
 भ्योपि दृश्यन्ते” इत्यत्र दृशिग्रहणस्य विध्यन्तरोपसंग्रहार्थत्वाद् आभ्यां धा-
 तुभ्यां भावे विच् । योरित्यत्र सलोपाभावश्छान्दसः । यद्वा यौतेरसुनि
 अवादेशाभावश्छान्दसः ॥ ॥

द्वितीया ॥

अप्सु मे सोमो अब्रवीदन्तर्विश्वानि भेषजा ।

अग्निं च विश्वशंभुवम् ॥ २ ॥

1 S' यज्ञस्य देनाद्वा दीपनाद्वा &c. Kd यज्ञस्य देनाद्वा दापनाद्वा दीपनाद्वा &c.

अप्सु । मे । सोमः । अब्रवीत् । अन्तः । विश्वानि । भेषजा ।
अग्निम् । च । विश्वशंभुवम् ॥ २ ॥

मन्त्रद्रष्टा ब्रूते । अप्सु उदकेषु अन्तः मध्ये विश्वानि सर्वाणि [भेषजा] भेषजानि । ॥ “शेम्ब्रन्दसि बहुलम्” इति शेलोपः ॥ । सर्वरोग-निवर्तकानि औषधानि सन्तीति सोमः एतन्नामा देवः मे मह्यं मन्त्रदर्शने अब्रवीत् उपदिष्टवान् । तथा विश्वशंभुवम् विश्वस्य जगतः सुखकरम् । यद्वा विश्वे सर्वे व्यापाराः शंभुवः सुखस्य भावयितारः उत्पादका यस्य स तथोक्तः । ॥ शंशब्दोपपदाद् भवतेरन्तर्णीतण्यर्थात् “क्विप् च” इति क्विप् । “ओः सुप्” इति प्राप्तस्य यणः “न भूसुधियोः” इति प्रतिषेधे उवङ् । तत्पुरुषपक्षे व्यत्ययेन पूर्वपदान्तोदात्तत्वम् । बहुव्रीहिपक्षे तु अग्नि-विशेषस्य इयं संज्ञा । तथा च “बहुव्रीहौ विश्वं संज्ञायाम्” इति पूर्वपदान्तोदात्तत्वम् ॥ । एतन्नामानम् अग्निम् अङ्गनादिगुणयुक्तं देवं च । अप्सु अन्तर्वर्तमानं सोमः अब्रवीदित्यर्थः । उदकमध्ये अग्नेः प्रवेशस्तैत्तिरीयके समान्नातः । “अग्नेस्त्रयो ज्यायांसः” इति प्रक्रम्य “स निलायत सोऽपः प्राविशत्” [तै० सं० २. ६. ६. १] इति । यद्वा । और्ववैद्युतरूपेण अग्नेः अप्सु अवस्थानं द्रष्टव्यम् । अनेन अतिशयितवीर्यवत्त्वस्य प्रख्यापितत्वाद् अपां सर्वार्थसाधनसामर्थ्यम् अस्तीत्युक्तं भवति ॥

तृतीया ॥

आपः पृणीत भेषजं वरूथं तन्वे ३ मम ।

ज्योक् च सूर्यं दृशे ॥ ३ ॥

आपः । पृणीत । भेषजम् । वरूथम् । तन्वे । मम ।

ज्योक् । च । सूर्यम् । दृशे ॥ ३ ॥

हे आपः यूयं मम तन्वे मदीयस्य शरीरस्य । ॥ “षष्ठ्यर्थे चतुर्थी वक्तव्या” इति चतुर्थी । “उदात्तस्वरितयोर्यणः स्वरितोनुदात्तस्य” इति विभक्तिः स्वर्यते । “युष्मदस्मदोर्दसि” इति ममशब्द आद्युदा-

1 S'Kd सप् for सर्वे. 2 S'Kd अर्व° for और्व°. The emendation is conjectural.

तः ॥ वरूथं वारकं ज्वरादिसर्वरोगनिवर्तकम् भेषजम् औषधम्
 पृणीत पूरयत । यथा मम शरीरं व्याधयो न स्पृशन्ति तथा औषधं
 प्रयच्छतेत्यर्थः । ॥ पृ पालनपूरणयोः । अस्मात् लोटि क्र्यादित्वात् आ-
 प्रत्ययः । “ई हत्यघोः” इति ईत्वम् । “प्वादीनां ह्रस्वः” इति धा-
 तोर्ह्रस्वत्वम् । “सतिशिष्टस्वरबलीयस्त्वम् अन्यत्र विकरणेभ्यः” इति प-
 रिभाषया सतिशिष्टस्यापि आप्रत्ययस्वरस्य दुर्बलत्वात् तिङ् एव उदात्तत्व-
 म् । “आमन्त्रितं पूर्वम् अविद्यमानवत्” इति आप इत्यस्य अविद्य-
 मानवत्त्वात् “तिङ्तिङ्” इति निघाताभावः । वरूथम् इति । वृज् व-
 रणे । जृवृज्भ्यामूथन् [उ० २. ६] इति औणादिक ऊथन् प्रत्ययः ।
 “ञित्यादिर्नित्यम्” इत्याद्युदात्तः ॥ किमर्थम् । ज्योक् चिरकालं
 सूर्यं सर्वेषां प्राणप्रदत्तेन प्रेरकम् आदित्यं दृशे द्रष्टुम् । चिरकालं जीवि-
 तुम् इत्यर्थः । अनुक्तसमुच्चयार्थश्चकारः । व्याध्यादिजनितक्लेशापनोदनार्थं
 च इति । ॥ हश्च् प्रेक्षणे । “दृशे विख्ये च” इति तुमर्थे केप्रत्य-
 यान्तो निपातितः । सूर्यम् इति । षू प्रेरणे । “राजसूयसूर्य०” इति क्यबन्तो
 निपातितः । क्यपः पित्वाद् अनुदात्तत्वे धातुस्वरेण आद्युदात्तत्वम् । “कृ-
 न्मेजन्तः” इति दृशे इत्यस्य एजन्तात्वेन अव्ययत्वात् “न लोकाव्यय०” इति
 कर्मणिषष्ठ्याः प्रतिषेधः ॥

चतुर्थी ॥

शं न आपो धन्व॑न्याः३ शमु सन्त॑नू॒प्याः ।

शं नः खनि॑त्रिमा॒ आपः शमु॑ याः कुम्भ॑ आ॒भृताः शिवा॑ नः सन्तु॑ वार्षि॑कीः ॥ ४ ॥

शम॑ । नः । आपः । धन्व॑न्याः । शम॑ । ऊं इति॑ । सन्तु॑ । अ॒नू॒प्याः ।

शम॑ । नः । खनि॑त्रिमाः । आपः । शम॑ । ऊं इति॑ । याः । कुम्भे॑ । आ॒भृताः ।

शिवाः । नः । सन्तु॑ । वार्षि॑कीः ॥ ४ ॥

पूर्वं सामान्येनैव अपां प्रार्थना कृता । अधुना स्थानविशेषिता आपः
 प्रार्थ्यन्ते । नः अस्माकं धन्वन्याः धन्वनि मरुभूमौ भवा आपः शं सन्तु
 सुखकारिण्यो भवन्तु । ॥ रिवि रवि धवि गत्यर्थाः । इदिच्चात् नुम् ।

१ A B धन्व०. We with BKDRSVWR.

कनिन् युवृषितक्षिधन्विराजिद्युप्रतिदिवः [उ० १. १५४] इति कनिन् प्र-
त्ययः । “भवे छन्दसि” इति यत् । “ये चाभावकर्मणोः” इति प्रकृतिभा-
वात् “नस्तद्धिते” इति टिलोपाभावः ॥ तथा अनूपाः अनुगता आपो
यस्मिन् देशे सः अनूपो देशः । ॥ “ऋक्पूरब्धूः” इत्यकारः समासान्तः ।
“ऊद् अनोर्देशे” इति अप्शब्दाकारस्य ऊकारः ॥ तत्र भवा आपः
अनूपाः । ॥ पूर्ववद् यत् ॥ उशब्दः चार्थे । प्रभूतजलप्रदेशस्था
आपश्च शं सन्तु सुखहेतवो भवन्तु । तथा खनित्रिमाः खननेन निर्वृत्ताः
कूपोज्जवा आपः नः अस्माकं शं भवन्तु । ॥ खनु अवदारणे । अस्मा-
च्छान्दसः क्तिप्रत्ययः । “आर्धधानुकस्येड्वलादेः” इति इडागमः । “क्तेर्म-
न्त्रित्यम्” इति मप् ॥ कुम्भे घटे आभूताः नदीतटाकादिभ्यः कुम्भे-
न आनीताः । ॥ हृज् हरणे । अस्मात् कर्मणि निष्ठा । “हृग्रहोर्भः”
इति भत्वम् । “गतिरनन्तरः” इति गतेः प्रकृतिस्वरत्वम् ॥ ईदृश्यो याः
प्रतिगृहं वर्तमानाः प्रसिद्धा आपः ताश्च शं भवन्तु । तथा वार्षिकीः वा-
र्षिक्यः वर्षतौ भवाः । ॥ “छन्दसि ठञ्” इति वर्षाशब्दात् ठञ् प्र-
त्ययः । “टिड्ढाणञ्” इति डीप् । “ञित्यादिर्नित्यम्” इति आद्युदात्त-
त्वम् ॥ वृष्टिसंभूता आपश्च नः अस्माकं शिवाः सुखकारिण्यः सन्तु
भवन्तु । ॥ अस भुवि । अस्मात् लोटि अदादित्वात् शपो लुक् ।
“असोरह्योपः” इत्यकारलोपः ॥

[इति] षष्ठं सूक्तम् ॥

इति अथर्वसंहितायां प्रथमकाण्डे प्रथमोनुवाकः ॥

द्वितीयेनुवाके पञ्च सूक्तानि । तत्र “स्तुवानम्” “इदं हविः” इति
प्रथमद्वितीये सूक्ते चातनगणे पठिते । तथा च कौशिकः । “स्तुवानम्
“[१. ७] इदं हविः [१. ८] निःसालाम् [२. १४] अरायक्षयणम् [२.
“१८. ३-५] शं नो देवी पृश्निपर्णी [२. २५] आ पश्यति [४. २०]
“तान् सत्यौजाः [४. ३६] त्वया पूर्वम् [४. ३७] पुरस्ताद्युक्तः [५. २९]
“रक्षोहणम् इत्यनुवाकः [८. ३, ४] चातनानि” इति [कौ० १. ८] । अतः

1 S'Kd आपःश्च for आपः ताश्च.

अस्य “चातनानाम् अपनोदनेन व्याख्यातम्” [कौ० ४. १] “चातनैर्मा-
तृनामभिर्जुहुयात्” [शा० क० १६] इत्यादिसूत्रेण यत्रयत्र विनियोगः क्रि-
यते तत्रतत्र सर्वत्र अनयोः सूक्तयोरपि विनियोगो द्रष्टव्यः ॥ “अपनो-
दनेन व्याख्यातम्” इति । आविष्टभूतपिशाचाद्युच्चाटनाथं फलीकरणतुषा-
वतक्षणहोमादीनि “आरेसौ” [१. २६] इत्यपनोदनसूक्तकर्तव्यानि अप-
नोदनानि कर्माणि अनेन गणेन कुर्यादित्यर्थः ॥

तत्र प्रथमा ॥

स्तुवानमग्ने आ वह यातुधानं किमीदिनम् ॥

त्वं हि देव वन्दितो हुन्ता दस्योर्वभूविष ॥ १ ॥

स्तुवानम् । अग्ने । आ । वह । यातुऽधानम् । किमीदिनम् ।

त्वम् । हि । देव । वन्दितः । हुन्ता । दस्योः । वभूविष ॥ १ ॥

अङ्गति गच्छति सर्वजाठरवैद्युतादिरूपेण कृत्स्नं जगद् व्याप्नोति इति
अग्निः । ॥ अगि रगि लगि गत्यर्थाः । अङ्गेर्नलोपश्च [उ० ४. ५०]
इति निप्रत्ययः तत्संनियोगेन नलोपश्च ॥ यद्वा । अग्रणीत्वादिगु-
णयोगाद् अग्निः । ॥ आह च यास्कः । अग्निः कस्मात् । अग्र-
णीर्भवति अग्रं यज्ञेषु प्रणीयते अङ्गं नयति संनममानः । अङ्गोपनो भ-
वतीति स्यौलाष्टीविः । न ऋोपयति न स्नेहयति । त्रिभ्य आख्यातेभ्यो
जायत इति शाकपूणिः । स खलु एतेः अकारम् आदत्ते गकारम् अ-
नक्तेर्वा दहतेर्वा नीः पर इति [नि० ७. १४] ॥ ईदृश हे अग्ने
स्तुवानं मया दत्तं हविः प्रशंसन्तम् अस्माभिः स्तूयमानं वा देवम् आ-
वह आनय । मदीयं कर्म प्रापय । ॥ वह प्रापणे । अस्मात् लोटि
“अतो हेः” इति हेर्लुक् । स्तुवानम् इति । घुञ् स्तुतौ । कर्तरि लट्
शानच् आदेशः । कर्मणि लटो वा शानचि यगभावश्चान्दसः । “अचि श्रु-
धातुः” इत्यादिना उवङ् ॥ अग्नेः आवहनकर्तृत्वम् अन्यत्रापि आ-
स्नातम् । “अग्ने देवाँ इहा वह जज्ञानो वृक्तवर्हिषे” [ऋ० १. १२. ३]
इति । “अग्निम् अग्न आवह” [तै० ब्रा० ३. ५. ३. २] इति च । कि-
मीदिनं किम् किम् इदानीं वर्तत इति चरन्तम् । ॥ किमीदिने किम्

इदानीमिति चरते इति यास्कः [नि० ६. ११] ॥ जिघांसया प्र-
च्छन्नचारिणं यातुधानं राक्षसम् । अपसारय इति योग्यक्रियाध्याहा-
रः ॥ यद्वा हे अग्ने स्तुवानम् । विभक्तिव्यत्ययः । स्तूयमानः त्वं कि-
मीदिनं यातुधानं राक्षसम् आ वह प्रतीकारार्थम् अस्मिन् जने आवे-
शय । अथ वा निग्रहार्थं स्वसमीपम् आनयेत्यर्थः ॥ यद्वा हे अग्ने त्व-
त् सकाशाद् भीत्या त्वां स्तुवन्तं तं यातुधानम् इति सामानाधिकरण्येन
संबन्धः ॥ अपि च हे देव दानादिगुणयुक्तं त्वं वन्दितः अस्माभिर्नमस्का-
रादिना प्रार्थितः सन् दस्योः उपक्षयकारिणो राक्षसादेः । ॥ दसु उ-
पक्षये । अस्माद् औणादिको युप्रत्ययः ॥ तस्य हन्ता घातयिता
हि यस्मात् कारणात् वभूविथ भवसि तस्माद् आ वहेति पूर्वेण संब-
न्धः । ॥ भू सत्तायाम् । “छन्दसि लुङ्लङ्लिटः” इति वर्तमा-
नेयं लिट् । “हि च” इति निघातप्रतिषेधः ॥

द्वितीया ॥

आज्यस्य परमेष्ठिन् जातवेदस्तनूवशिन ।

अग्ने तौलस्य प्राशान यातुधानान् वि लापय ॥ २ ॥

आज्यस्य । परमेऽस्थिन् । जातवेदः । तनूवशिन ।

अग्ने । तौलस्य । प्र । अशान् । यातुऽधानान् । वि । लापय ॥ २ ॥

परमे उत्कृष्टस्थाने तिष्ठतीति परमेष्ठी । स्वर्गाद्युत्कृष्टस्थाननिवासि-
न । ॥ तिष्ठतेः औणादिकः किनिप्रत्ययः । “तत्पुरुषे कृति बहुलम्”
इति सप्तम्या अलुक् । “अम्बाम्बगोभूमिः” इत्यादिना षत्वम् । “आम-
न्त्रितस्य च” इति आष्टमिकं सर्वानुदात्तत्वम् ॥ हे जातवेदः जातानां
वेदितः । ॥ जातशब्दोपपदात् विद् ज्ञाने इत्यस्मात् गतिकारकयोरपि
पूर्वपदप्रकृतिस्वरत्वं च [उ० ४. २२६] इति असुन् । अस्य पादादित्वाद्
आष्टमिकनिघाताभावे “आमन्त्रितस्य च” इति षाष्टिकम् आद्युदात्तत्वम् ॥
यास्कस्तु बहुधा निरवोचत् । जातवेदाः कस्मात् । जातानि वेद जाता-

नि वैनं विदुः जातेजाते विद्यत इति वा जातविदो वा जातधनो वा जातविद्यो वा जातप्रज्ञो वा यत्तज्जातः पशून् अविन्दतेति तज्जातवेदसो जातवेदस्त्वमिति हि ब्राह्मणम् इति [नि० ७. १९] ॥ हे तनूवशिन् तनूनां सकलप्राणिशरीराणां जाठराग्निरूपेण वशयितः ईदृशमहिमोपेत हे अग्ने तौलस्य । तुलावत् हूयमानद्रव्यस्य परिच्छेदकत्वात् सुक्सुवादिकम् अत्र तुलाशब्देन उच्यते । तत्र सुवादौ स्थितम् आज्यं तौलम् । ॥ “त-
स्येदम्” इति अण् ॥ यद्वा । ॥ तुल उन्माने । अस्मात् कर्मणि घञ् । तोल्यते उन्मीयते सुवादिना अवदीयत इति तोलम् । स्वार्थिकस्त-
द्धितः राक्षसवायसादिवत् ॥ अवदीयमानस्य आज्यस्य । ॥ “क्रि-
याग्रहणं कर्तव्यम्” इति कर्मणः संप्रदानत्वात् चतुर्थ्यर्थे षष्ठी ॥ आ-
ज्यं प्राशान अद्धि । आज्यस्य भागम् इति भागपदाध्याहारेण वा संब-
न्धः । ॥ अश भोजने । लोणमध्यमैकवचने “हलः श्रः शानज्ज्ञौ”
इति श्राप्रत्ययस्य शानजादेशः । “अतो हेः” इति हेर्लुक् ॥ अ-
स्माभिर्देतं हविः स्वीकृत्य प्राप्तवल् सन् यातुधानान् उपद्रवकारिणो रा-
क्षसान् वि लापय विनाशय । ॥ लीङ् श्लेषणे । अस्मात् “हेतुमति
च” इति णिच् । “विभाषा लीयतेः” इति आत्त्वम् । “अर्तिहीन्” इत्या-
दिना पुगागमः । यद्वा रप लप व्यक्तायां वाचि । अस्मात् णिच् ।
“अत उपधायाः” इति वृद्धिः । वीत्युपसर्गवशाद् अत्र धातुः वचनविशेषं
परिदेवनम् आह । तद् उक्तम् ।

धात्त्वर्थं बाधते कश्चित् कश्चित् तम् अनुवर्तते ।

तमेव विशिनष्ट्येक उपसर्गगतिस्त्रिधा । इति ॥

आर्तस्वरान् कुर्वित्यर्थः ॥

तृतीया ॥

वि लपन्तु यातुधानां अ॒क्षिणो॒ ये कि॒मी॒दिनः ।

अ॒ये॒द॒म॒ग्ने॒ नो॒ ह॒विरिन्द्र॑श्च॒ प्रति॑ ह॒र्य॒त॒म ॥ ३ ॥

वि । ल॒प॒न्तु । या॒तु॒धा॒नाः । अ॒क्षि॒णः । ये । कि॒मी॒दिनः ।

अ॒यं । इ॒द॒म् । अ॒ग्ने॒ । नः । ह॒विः । इन्द्रः । च॒ । प्रति॑ । ह॒र्य॒त॒म ॥ ३ ॥

अक्षिणः अदनशीलाः सर्वेषां भक्षकाः । ॥ अद भक्षणे । अदे-
स्त्रिनिश्च [उ० ४. ६८] इति औणादिकस्त्रिनिप्रत्ययः । प्रत्ययस्वरेण अन्तो-
दात्तत्वम् ॥ । किमीदिनः किं [किम्] इदानीं वर्तत इति स्वप्रवृत्तये
कालान्वेषणं कुर्वन्तः । अथ वा किम् इदं किम् इदम् इति स्वोचितं
पदार्थम् अन्विष्य चरन्तः ये प्रसिद्धा यातुधानाः राक्षसाः सन्ति ते वि-
लपन्तु परिदेवनं कुर्वन्तु । हे अग्ने त्वया पीडिताः सन्तः विनश्यन्तु इ-
त्यर्थः ॥ अथ क्रियमाणयागाद्यन्तरायकारिरक्षोविनाशानन्तरम् हे अग्ने त्वम्
इन्द्रः परमैश्वर्ययुक्तो देवश्च नः अस्मदीयम् इदम् आज्यादिरूपं हविः
प्रति लक्ष्मीकृत्य हर्यतम् आगच्छतम् कामयेथां वा । स्वीकुरुतम् इत्य-
र्थः ॥ ॥ हर्य गतिकान्त्योः । इन्द्र इति । इदि परमैश्वर्ये । ऋज्रे-
न्द्राग्नेत्यादिना [उ० २. २८] रन्प्रत्ययान्तो निपातितः । निच्वाद् आ-
द्युदात्तत्वम् ॥

चतुर्थी ॥

अग्निः पूर्वं आ रभतां मेन्द्रो नुदतु बाहुमान् ।

ब्रवीतु सर्वो यातुमान् अयमस्मीत्येत्य ॥ ४ ॥

अग्निः । पूर्वः । आ । रभताम् । प्र । इन्द्रः । नुदतु । बाहुमान् ।

ब्रवीतु । सर्वः । यातुमान् । अयम् । अस्मि । इति । आऽइत्य ॥ ४ ॥

अग्निः अङ्गनादिगुणयुक्तो देवः पूर्वः सर्वदेवानां पुरोगामी सन् आ रभ-
तां यातुधानान् निग्रहीतुम् उपक्रमताम् । ॥ रभ राभस्ये ॥ । रा-
भस्यं कार्योपक्रमः । “अग्निः खलु वै रक्षोहा” [तै० सं० ६. १. ४.
६] इति हि तैत्तिरीयकम् । अग्नेः प्राथम्यमपि तत्रैव आस्नातम् । “अ-
ग्निरग्ने प्रथमो देवतानाम्” [तै० ब्रा० २. ४. ३. ३] इति ॥ तदनन्तरं
बाहुमान् बलवत्त्वेन प्रशस्तबाहुयुक्तः । ॥ भूमनिन्दाप्रशंसासु इति
प्रशंसायां बाहुशब्दात् मनुप् । “ह्रस्वनुङ्भ्यां मनुप्” इति मनुप उदात्तत्व-
म् ॥ । ईदृश [इन्द्रः] प्र नुदतु यातुधानान् प्रेरयतु अपसारयतु । ॥ नु-
द प्रेरणे । तुदादिवात् शः । शस्य डित्त्वात् लघूपधगुणाभावः । तिपः

1 S' Kd repeat यातुधानाः.

पित्त्वाद् अनुदात्तत्वे विकरणस्य प्रत्ययस्वरेण उदात्तत्वे प्राप्ते “तिङ्ङितिङः” इति सर्वानुदात्तत्वम् । “व्यवहिताश्च” इति उपसर्गस्य व्यवहितप्रयोगः ॥ ४ ॥ इन्द्रेण प्रणुद्यमानो यातुमान् । यातूनि रक्षांसि विद्यन्ते अस्मिन्निति यातुमान् राक्षसाधिपतिः । यद्वा यातवो यातनाः । ॥ यत निकारोपस्करयोः इत्यस्मात् औणादिक उण् ॥ ५ ॥ ता अस्मिन् विद्यन्त इति यातुमान् तादृशः सर्वः निखिलो यातुधानः एतद् इमं देशम् आगत्य अयम् अयम् अस्मि एतन्नामकोहं भवामि इति ब्रवीतु कथयतु । आत्मानं प्रकाशय निर्गच्छतु इत्यर्थः । ॥ एत्येति । आङ्पूर्वाद् इण् गतौ इत्यस्मात् “समासेऽनञ्पूर्वे क्वो ल्यप्” इति क्त्वाप्रत्ययस्य ल्यबादेशः । तस्य पित्त्वात् “ह्रस्वस्य पिति कृति०” इति तुक् । ब्रवीत्विति । ब्रूञ् व्यक्तायां वाचि । अदादित्वाच्छपो लुक् । “ब्रुव ईद्” इति ईडागमः ॥

पञ्चमी ॥

पश्याम ते वीर्यं जातवेदः प्र णो ब्रूहि यातुधानान् नृचक्षः ।

त्वया सर्वे परितप्ताः पुरस्तात् त आ यन्तु प्रब्रुवाणा उपेदम् ॥ ५ ॥

पश्याम । ते । वीर्यम् । जातवेदः । प्र । नः । ब्रूहि । यातुधानान् । नृचक्षः ।

त्वया । सर्वे । परितप्ताः । पुरस्तात् । ते । आ । यन्तु । प्रब्रुवाणाः । उपे ।

इदम् ॥ ५ ॥

हे जातवेदः जातानाम् उत्पन्नानां वेदितरमे ते तव वीर्यं सामर्थ्यं पश्याम द्रक्ष्यामः । ॥ दृशिर् प्रेक्षणे । अस्मात् लोटि उत्तमबहुवचने “आहुत्तमस्य पिच्च” इति आडागमः । “शपि पाघ्रा०” इत्यादिना धातोः पश्यादेशः । मसः पिङ्गवात् शपश्च पित्त्वात् अनुदात्तत्वे धातुस्वरेण आद्युदात्तत्वम् । वीर्यम् इति । बिल्वभक्ष्यवीर्याणि छन्दसि [फि० ४, ९] इति अन्तस्वरितत्वम् ॥ हे नृचक्षः नृन् मनुष्यान् चष्टे पश्यतीति नृचक्षाः । अतिरोहितज्ञानतया सर्वं साक्षात् कर्तुं शक्त इत्यर्थः । यद्वा नृभिर्मनुष्यैः ख्यायते दृश्यते उपास्यत्वेन साक्षात् क्रियत इति नृचक्षाः । ॥ चष्टिः पश्यतिकर्मेति यास्कः [निघ० ३, ११] । चक्षिङ् व्यक्तायां वाचि । नृश-

व्दोपपदाद् अस्मात् कर्तरि कर्मणि वा असुन् । “असनयोश्च प्रतिषेधो वक्तव्यः” इति ख्याजादेशाभावः ॥ हे तथाविध अग्ने नः अस्माकं बाधकान् यातुधानान् राक्षसान् प्र ब्रूहि प्रकथय । यथा अस्मान् पुनः-पुनर्न बाधन्ते तथा यातुधानान् आज्ञापयेत्यर्थः । ॥ ब्रूहि । ब्रूञ् व्यक्तायां वाचि । अदादित्वात् शपो लुक् । “सेर्हपिच्च” इति हेः अपित्वेन डित्वात् “किति च” इति गुणप्रतिषेधः ॥ अपि च त्वया एवम् आज्ञापयता पुरस्तात् पूर्वस्मिन् काले परितप्ताः परितः समन्ताद् दग्धाः ते सर्वे यातुधानाः प्रब्रुवाणाः स्वस्वनामादिकं कथयन्तः प्रलपन्तो वा इदं क्रियमाणं कर्म उप आ यन्तु उप समीपम् आयन्तु आगच्छन्तु । आगत्य विनश्यन्तु इत्यर्थः । ॥ पुरस्तादिति । “पूर्वाधरावराणामसि पुरधवश्चैषाम्” । “अस्ताति” च इति पूर्वशब्दात् अस्तातिप्रत्ययः तत्संनियोगेन पुरादेशश्च । प्रब्रुवाणा इति । प्रपूर्वात् ब्रूजः लटः शानच् । चित्त्वाद् अन्तोदात्तत्वे कृदुत्तरपदप्रकृतिस्वरत्वेनापि स एव शिष्यते ॥

षष्ठी ॥

आ रभस्व जातवेदोस्माकार्थीय जज्ञिषे ।

दूतो नो अग्ने भूत्वा यातुधानान् वि लापय ॥ ६ ॥

आ । रभस्व । जातवेदः । अस्माक । अर्थाय । जज्ञिषे ॥

दूतः । नः । अग्ने । भूत्वा । यातुधानान् । वि । लापय ॥ ६ ॥

हे जातवेदः जातानां वेदितरग्ने आ रभस्व राक्षसापनोदनकर्म कर्तुम् उपक्रमस्व ॥ तत्र कारणम् आह । अस्माक । ॥ अस्मदः षष्ठीबहुवचनस्य “साम आकम्” इति आकम् आदेशः । शेषे लोपे अन्यलोपश्छान्दसः । यदा हि शेषे लोपष्टिलोप इष्यते तदा “अनुदात्तस्य च यत्रोदात्तलोपः” इति आकम् आदेरुदात्तत्वम् । यदा तु अन्यलोपः [तदा] “एकादेश उदात्तेनोदात्तः” इति उदात्तत्वम् ॥ ग्रहरोगादिपीडितानाम् अस्माकम् अर्थाय प्रयोजनाय । प्रेषितं प्रयोजनं संपादयितुम् इत्यर्थः ॥

1 S' Kd लोके for काले.

यद्वा अर्थशब्दो निवृत्तिवचनः । अनर्थनिवृत्तये यतस्त्वं जज्ञिषे जातवान-
 सि । ॥ जनी प्रादुर्भावे । अस्मात् लिटि “असंयोगाल्लिट् कित्”
 इति लिटः कित्त्वे “गमहन” इत्युपधालोपः । तस्य “द्विर्वचनेऽचि” इ-
 ति स्थानिवद्भावात् साचकस्य द्विर्वचनम् । “आर्धधातुकस्येड्वलदेः” इ-
 ति इडागमः ॥ ततः हे अग्ने नः अस्माकं दूतः यथोक्तकर्मकरो
 भूत्वा । अभूततद्भावद्योतकेन भूत्वा इत्यनेन स्वयम् अदूतः सन्नपि दूत-
 वत् संनिहितो भूत्वा मदभिलषितं कुरु इत्युक्तं भवति । यातुधानान् रा-
 क्षसान् वि लापय विनाशय ॥

सप्तमी ॥

त्वमग्ने यातुधानान् उपबद्धाँ इहा वह ।

अथैषामिन्द्रो वज्रेणापि शीर्षाणि वृश्चतु ॥ ७ ॥

त्वम् । अग्ने । यातुऽधानान् । उपऽबद्धान् । इहा । आ । वह ।

अथ । एषाम् । इन्द्रः । वज्रेण । अपि । शीर्षाणि । वृश्चतु ॥ ७ ॥

हे अग्ने त्वं यातुधानान् राक्षसान् उपबद्धान् रज्ज्वादिवद्धहस्तपादाद्य-
 वयवान् कृत्वा इह अस्मिन् देशे आ वह आनय ॥ अथ अनन्तरमेव
 इन्द्रो देवानाम् अधिपतिः एषां यातुधानानां शीर्षाणि शिरांस्यपि वज्रेण
 कुलिशेन वृश्चतु छिनत्तु । ॥ ओषश्चू छेदने । तुदादित्वात् शः । तस्य
 “सार्वधातुकम् अपित्” इति डित्त्वात् “ग्रहिज्या” आदिना संप्रसारणम् ॥

[इति] द्वितीयेनुवाके प्रथमं सूक्तम् ॥

“इदं हविः” इति सूक्तस्य पूर्वसूक्तेन सह उक्तो विनियोगः । सूत्र-
 मपि तत्रैव उदाहृतम् ॥

तत्र प्रथमा ॥

इदं हविर्यातुधानान् नदी फेनमिवा वहत ।

य इदं स्त्री पुमानकरिह स स्तुवतां जनः ॥ १ ॥

इदम् । हविः । यातुऽधानान् । नदी । फेनम्ऽइव । आ । वहत ।

यः । इदम् । स्त्री । पुमान् । अकः । इहा । सः । स्तुवताम् । जनः ।

इदं मया अग्न्यादिदेवेभ्यो दीयमानं हविः आज्यादिरूपं यानुधानान्
 रक्षःपिशाचादीन् आ वहत आसमन्ताद् गमयतु । अस्मात् स्थानात् प्र-
 च्यावयतु इत्यर्थः । ॥ वह प्रापणे । “छन्दसि लुङ्लङ्लिटः” इति
 प्रार्थनायां लङ् ॥ तत्र दृष्टान्तः । नदी तरङ्गिणी फेनमिव ।
 सा यथा स्वकीयेन प्रवाहेण फेनं देशाद् देशान्तरं प्रापयति । तद्वद् इत्य-
 र्थः । ॥ नद ध्वन शब्दे । नदति ध्वनतीति नदी । पचाद्यच् । तत्र
 नदट् इति टित्वेन पाठात् “टिड्ढाणञ्” इति डीप् । “यस्य” इति
 लोपे उदात्तनिवृत्तिस्वरेण डीप उदात्तत्वम् । नदनान्नद्य इति यास्कः
 [नि० २. २४] । मन्त्रवर्णश्च “यददः संप्रयतीरहावनदता हते । तस्मादा
 नद्यो नाम स्थ” [३. १३. १] इति ॥ तदनन्तरम् इदम् अ-
 भिचारकर्म यो जनः स्त्री वा पुमान् वा अकः अकार्षीत् । ॥ हुक्ञ्
 करणे । अस्मात् लुङि “मन्ते घस०” इति हेलुक् । गुणे “हल्ङ्याभ्यः०”
 इति तिलोपः । “यद्वृत्तान्तित्यम्” इति निघातप्रतिषेधः ॥ स जनः
 स्वकीयस्य अभिचारकर्मणो निष्फलत्वेन अनाप्तकामः सन् इह अस्मिन्
 देशे मत्समीपे स्थित्वा स्तुवतां स्तुतिं करोतु । मामेव शरणं प्राप्य सेव-
 ताम् इत्यर्थः ॥ यद्वा यैः स्त्री वा पुमान् वा जनः इदम् उक्तं हविः
 परकृतोपद्रवनिवृत्तये अकः अकार्षीत् हे अग्न्यादिदेव स जनः निवृत्तो-
 पद्रवः सन् स्तुवताम् । तां स्तुत्यादिना परिचरतु इत्यर्थः । ॥ घुञ्
 स्तुतौ । अस्मात् लोटि व्यत्ययेन शः । “तिङ्तिङः” इति निघातः ॥

द्वितीया ॥

अयं स्तुवान् आगमदिमं स्मृतिं हर्यत ।

बृहस्पते वशे लब्ध्वाग्नीषोमा वि विध्यतम् ॥ २ ॥

अयम् । स्तुवानः । आ । अगमत् । इमम् । स्मृतिं । हर्यत ।

बृहस्पते । वशे । लब्ध्वा । अग्नीषोमा । वि । विध्यतम् ॥ २ ॥

बृहस्पत्यादयो वक्ष्यमाणा [हे] देवाः अयं राक्षसपीडितो जनः स्तु-

1 S'Kd स्त्री वा पुमाकार्षीत्. 2 S'Kd insert इति after °लोपः. 3 S'Kd या.

वानः युष्मद्विषया स्तुतिं कुर्वाणः आगमत् आगतवान् । बहुविधोपद्रवनि-
वृत्तये संरक्षकान् युष्मानेव प्राप्त इत्यर्थः । ॥ गम्ल् सृम् गतौ ।
लुङि “पुषादिद्युताद्युदितः परस्मैपदेषु” इति ह्रस्वः अडादेशः । स्तुवान् इति ।
लटः शानच् । अदादित्वात् शपो लुक् । शानचो ङिङ्गङ्गावाद् गुणा-
भावे उवङ् । “चितः” इति अन्तोदात्तत्वम् ॥ यत् एवम् आगमत्
अतो हेतोः इमं युष्मत्समीपं प्राप्तं जनं हे देवाः प्रति हर्यत स्म प्रति-
कामयध्वम् । स्वकीयत्वेन परिगृहीतेत्यर्थः । ॥ हर्य गतिकान्योः ।
“स्मे लोट्” । “अधीष्टे च” इति लोट् ॥ हे बृहस्पते बृहतां महतां
देवानां पालयितर्देव । ॥ “तद्बृहतोः करपत्योश्चोरदेवतयोः” इति सुट्-
लोपौ । “आमन्त्रितस्य च” इति षाष्ठिकम् आद्युदात्तत्वम् ॥ तत्स-
मीपं प्राप्तस्य अस्य उपद्रवकारिणः सर्वान् वशे लब्ध्वा स्वाधीनान् कृत्वा
तिष्ठ । ते यथा इमं जनं नोपसर्पन्ति तथा निरुध्य वर्तस्वेत्यर्थः ॥ अ-
पि च हे अग्नीषोमा अग्नीषोमौ । ॥ अग्निश्च सोमश्चेति द्वन्द्वे “ई-
दग्नेः सोमवरुणयोः” इति पूर्वपदस्य ईत्त्वम् । “अग्नेः स्तुत्स्तोमसोमाः” इति
षत्वम् । “सुपां सुलुक्” इति पूर्वसवर्णदीर्घः । पादादित्वाद् आष्टमिकनिधा-
ताभावे षाष्ठिकम् आमन्त्रिताद्युदात्तत्वम् ॥ युवां वि विध्यतं तान्
उपद्रवकारिणो विविधं ताडयतम् । मारयतम् इत्यर्थः । अग्नीषोमौ हि
राजत्वात् शिक्षाधिकारिणौ इति तयोरेवात्र प्रार्थनम् । राजत्वं च तयो-
स्तैत्तिरीयके समाम्नायते । “राजानौ वा एतौ देवतानां यद् अग्नीषोमौ”
[तै० सं० २. ६. २. १.] इति । ॥ व्यथ ताडने । अस्माद् विपूर्वात्
लोटि दिवादित्वात् श्यन् । तस्य ङिङ्गङ्गावात् “ग्रहिज्या” आदिना सं-
प्रसारणम् ॥ यद्वा अयं यातुधानः युष्मत्तः अत्यर्थं भीतः सन्
स्तुवानः युष्मान् स्तुवन् आगमत् युष्मन्निकटं प्राप्तवान् । इमम् आगतं
यूयं प्रति हर्यत स्म अस्माकं प्रतिकूलम् अवगच्छत । हे बृहस्पते इमं
वशे लब्ध्वा इत्यादि पूर्ववद् योज्यम् ॥

तृतीया ॥

यातुधानस्य सोमप जहि प्रजां नयस्व च ।

निं स्तुवानस्य पातय परमक्षुतावरम् ॥ ३ ॥

यातुऽधानस्य । सोमऽप । जहि । प्रऽजाम् । नयस्व । च ।

निः । स्तुवानस्य । पातय । परम् । अक्षि । उत । अवरम् ॥ ३ ॥

हे सोमप सोमरसस्य पातरग्ने । ॥ “आतोनुपसर्गे कः” इति कर्मणि उपपदे पिबतेः कप्रत्ययः ॥ यातुधानस्य राक्षसस्य प्रजाम पुत्रपौत्रादिलक्षणां संततिं जहि नाशय । ॥ हन हिंसागत्योः । अस्मात् लोटि “सेह्यपिच्च” इति हिरादेशः । “हन्तेर्जः” इति धातोर्जादेशः । तस्य “असिद्धवदत्रा भात्” इति असिद्धत्वाद् “अतो हेः” इति लुगभावः ॥ यद्वा । ॥ यातुधानस्य इति कर्मणि षष्ठी ॥ यातुधानम् अस्मदुपद्रवकारिणं राक्षसं जहि । प्रजाम अस्मदीयां नयस्व च अभिमतफलं प्रापय च । अनिष्टपरिहारम् इष्टप्राप्तिं च कुरु इत्यर्थः ॥ अपि च स्तुवानस्य भीत्या त्वद्विषयां स्तुतिं कुर्वतः शत्रोः परम् उत्कृष्टं दक्षिणम् अक्षि । उतशब्दः अप्यर्थे । अवरम् निकृष्टं वामाक्ष्यपि । उभे अपि चक्षुषी निष्पातय स्वस्थानात् प्रच्यावय । विनाशयेत्यर्थः । “तस्माद् दक्षिणोर्ध आत्मनो वीर्यावत्तरः” [तै० सं० १. ७. ६. ३] इति श्रुत्या पुरुषशरीरे दक्षिणभागस्य अतिशयितवीर्यवत्त्वप्रतिपादनात् तज्जागवर्तिनश्चक्षुषः परत्वम् उक्तम् । तदपेक्षया च इतरस्य अवरत्वम् उन्नेयम् ॥

चतुर्थी ॥

यत्रैषामग्ने जनिमानि वेत्थ गुहां सतामक्षिणां जातवेदः ।

तांस्त्वं ब्रह्मणा वावृधानो जह्येषां शततर्हमग्ने ॥ ४ ॥

यत्र । एषाम् । अग्ने । जनिमानि । वेत्थ । गुहां । सताम् । अक्षिणाम् । जातऽवेदः ।

तान् । त्वम् । ब्रह्मणा । वावृधानः । जहि । एषाम् । शतऽतर्हम् । अग्ने ॥ ४ ॥

हे जातवेदः जातानां वेदितरग्ने गुहा सताम् गुहायां निवसताम् अक्षिणाम् अदनशीलानाम् एषाम् रक्षसां यत्र यस्मिन् स्थानविशेषे विद्यमा-

१ R V निः. We. with A B B D K S R w.

1 S' Kd शालिनाम्.

नानि जनिमानि जन्मानि वेत्थ जानासि । ॥ यत्रेति । “सप्तम्यास्त्रल्” ।
 “प्राग्दिशो विभक्तिः” इति विभक्तिसंज्ञायां “त्यदादीनामः” इति अत्वम् ।
 “लिति” इति प्रत्ययात् पूर्वस्य उदात्तत्वम् । जनिमानीति । जनी प्रादुर्भा-
 वे । अस्माद् भावे औणादिक इमनिनं प्रत्ययः । वेत्थेति । विद ज्ञाने ।
 “विदो लटो वा” इति सिपस्थलादेशः । लिट्स्वरेण आद्युदात्तत्वम् । “नि-
 पातैर्यद्यदिहन्त” इति निघातप्रतिषेधः । सताम् इति । अस्तेर्लटः शत्रादेशः ।
 अदादित्वात् शपो लुक् । “असोरह्योपः” इत्यकारलोपः । अक्षिणाम् इति ।
 अदेस्त्रिनिश्च [उ० ४, ६८] इति त्रिनिप्रत्ययः ॥ अतो हेतोः हे
 अग्ने त्वम् ब्रह्मणा मन्त्रेण वावृधानः वर्धमानः सन् । ॥ वृधु वृद्धौ ।
 अस्मात् लिटः कानच् ॥ तान् तत्र स्वस्थाने वर्तमानान् राक्ष-
 सान् जहि नाशय । तथा एषाम् यातुधानानां शततर्हम् शतप्रकारं बहु-
 विधं हिंसनं च निवर्तय । तत्कृतोपद्रवजातमपि नाशयेत्यर्थः ॥ यद्वा ब्र-
 ह्मणा परिवृढेन अस्माभिर्दत्तेन हविषा वावृधानः वर्धमानः प्रवृद्धबलस्त्वम्
 तान् अत्रिणो राक्षसान् एषाम् रक्षसां त्वया ज्ञातानि पुत्रपौत्रादिरूपाणि
 जन्मानि च शततर्हम् । क्रियाविशेषणम् एतत् । शतशो बहुशस्तर्हणं
 हिंसनं यथा भवति तथा जहि । निरवशेषं नाशयेत्यर्थः ॥ ॥ तृह
 हिसि हिंसायाम् । अस्माद् भावे घञ् ॥

[इति] प्रथमकाण्डे द्वितीयेनुवाके द्वितीयं सूक्तम् ॥

“अस्मिन् वसु” इति सूक्तेन सर्वसंपत्कर्मसु वासितयुग्मकृष्णालमणिवन्ध-
 नम् सारूपवत्सौदने पुरुषाकृतिम् आलिख्य तत्प्राशनं च कुर्यात् । तथा च
 सूत्रम् । “अस्मिन् वसु * * इति युग्मकृष्णालं वासितं बध्नाति सारूपवत्सं
 पुरुषगात्रम्” इत्यादि [कौ० २, २] ॥ अत्र वासितम् इत्यस्य अयम् अर्थः ।
 “त्रयोदश्यादयस्तिष्ठो दधिमधुनि वासयित्वा बध्नात्याशयति” इति [कौ०
 १, ७] परिभाषणात् त्रयोदश्यादिषु दिवसेषु दधिमधुपूर्णे पात्रे मणिं प्र-
 क्षिप्य चतुर्थेहनि तन्मणिवन्धनं तद्दधिमधुप्राशनं [च] कुर्याद् इति ॥

तथा शत्रुणा राष्ट्रात् प्रच्यावितस्य राज्ञः पुनः स्वराष्ट्रप्रवेशार्थं द्वेदन-

प्रदेशात् पुनःप्ररूढैः कर्मपीलकाष्टैः शृतं लूनपुनरुत्थितव्रीहिजम् ओदन-
म् अनेनैव सूक्तेन प्राशयेत् । तथा च संहिताविधौ । “अस्मिन् व-
स्विति राष्ट्रवृगमनम् आनुशूकानां व्रीहीणाम् आत्रस्कजैः कर्मपीलैः शृतं
सारूपवत्सम् आशयति” इति [कौ० २. ७.] ॥

तथा आयुष्कामः युग्मकृष्णलमणिं स्थालीपाके प्रक्षिप्य तन्मणिवन्धनम्
तदोदनप्राशनं च अनेनैव सूक्तेन कुर्यात् । तथा च कौशिकः । “अस्मिन्
वसु * * इति युग्मकृष्णलम् आदिष्टानां स्थालीपाक आधाय वभ्रात्याश-
यति” इति [कौ० ७. ३] ॥

तथा उपनयनकर्मणि माणवकानुमन्त्रणेपि एतत् सूक्तं विनियुक्तम् । “उ-
पनयनम्” प्रक्रम्य सूत्रितम् । “प्राञ्चम् अवस्थाप्य दक्षिणेन पाणिना नाभि-
“देशे संस्तभ्य जर्पति अस्मिन् वसु वसवो धारयन्तु [१. ९] विश्वे देवा
“वसवः [१. ३०] आ यातु मित्रः [३. ८] अमुत्र भूयात् [७. ५५]
“अन्तकाय मृत्यवे [८. १] आ रभस्व [८. २] प्राणाय नमः [११. ४]
“विषासहिम् [१७. १] इत्यनुमन्त्रयते” इति [कौ० ७. ६] ॥

एतेषामेव आयुष्यगणत्वात् “आयुष्यस्वस्वयनैराज्यं जुहुयात्” इति [कौ०
१४. ३] सूत्राद् उपाकर्मादिष्वपि एतत् सूक्तं द्रष्टव्यम् ॥

तथा “ऐरावतीं गजक्षये” इति [न० क० १७] विहितायाम् ऐराव-
त्याख्यायां महाशान्तावपि अस्य विनियोगः । तथा [च] नक्षत्रकल्पे ।
“आयुष्यशान्तिस्वस्तिगण ऐरावत्याम्” इति [न० क० १८] ॥

तथा “बार्हस्पत्यां राज्यश्रीब्रह्मवर्चसकामस्य” [न० क० १७] इत्युक्ता-
याम् “अस्मिन् वस्विति युग्मकृष्णलं बार्हस्पत्यायाम्” [न० क० १९] इ-
त्युक्तत्वाद् बार्हस्पत्याख्यायां महाशान्तौ युग्मकृष्णलमणिवन्धनेपि एतत् सूक्तं
द्रष्टव्यम् ॥

पुण्याभिषेककर्मणि एतत् सूक्तम् । तथा च परिशिष्टे ।

1 S' Kd प्रवेशात्. 2 S' Kd कापील°. 3 S' Kd om. °व°. We with *Kausika*.
4 S' Kd °उपकारणां. We with *Kausika*. 5 S' Kd कपीलैः. We with *Kausika*. 6 S'
Kd जपतीति. We with *Kausika*. 7 So S' Kd. *Kausika* has अभिमन्त्रयते for अनुम-
न्त्रयते. 8 S' Kd आयुष्यः शां°. We with the *Nakshatrakalpa*.

शर्मवर्मगणश्चैव तथा स्याद् अपराजितः ।

आयुष्यश्चाभयश्चैव तथा स्वस्वयनो गणः ।

एतान् पञ्च गणान् हुत्वा वाचयेत् द्विजोत्तमान् । इति [प० ५. ३] ॥

तत्र प्रथमा ॥

अस्मिन् वसु वसवो धारयन्तिन्द्रः पूषा वरुणो मित्रो अग्निः ।

इममादित्या उत विश्वे च देवा उत्तरस्मिन् ज्योतिषि धारयन्तु ॥ १ ॥

अस्मिन् । वसु । वसवः । धारयन्तु । इन्द्रः । पूषा । वरुणः । मित्रः । अग्निः ।

इमम् । आदित्याः । उत । विश्वे । च । देवाः । उत्तरस्मिन् । ज्योतिषि ।

धारयन्तु ॥ १ ॥

अस्मिन् जने सर्वसंपदादिफलकामे वसवः निवासहेतुभूता एतत्संज्ञा देवाः वसु अभिलषितं धनं धारयन्तु स्थापयन्तु । ॥ धृञ् धारणे । अस्मात् णिच् । वसव इति । वस निवासे । शृस्वृस्त्रिहित्रप्यसिबसिहनिह्निदिबन्धिमनिभ्यश्च [उ० १. १०] इति उग्रत्ययः । तत्र धान्ये नित् [उ० १. ९] इत्यनुवृत्तेः “ञित्यादिर्नित्यम्” इति आद्युदात्तत्वम् ॥ न केवलं वसवः अपि तु इन्द्रः परमैश्वर्ययुक्तो देवानाम् अधिपतिर्देवः ॥ ॥ इदि परमैश्वर्ये । ऋज्रेन्द्राग्रेत्यादिना [उ० २. २६] रन्प्रत्ययान्तो निपातितः । निच्वाद् आद्युदात्तत्वम् । यद्वा इदंकारास्पदं विश्वं कारणभूतब्रह्मात्मना अद्राक्षीदिति इन्द्रः । श्रूयते हि ऐतरेयके । “स एतमेव पुरुषं ब्रह्म ततमम् अपश्यद् इदम् अदर्शमितीं ३ तस्माद् इदन्द्रो नाम इदन्द्रो ह वै नाम तम इदन्द्रं सन्तम् इन्द्र इत्याचक्षते परोक्षेण” [ऐ० आ० २. ४. ३] इति ॥ पूषा पोषकः एतन्नामा देवः । “पूष्णः पोषेण मह्यम्” [तै० ब्रा० १. २. १. १९] “पूषापोषयत्” [तै० ब्रा० १. ६. २. २] इत्यादिश्रुतेः । ॥ पुष पुष्टौ । श्वनुक्षन्जित्यादिना [उ० १. १५६.] कनिन्प्रत्ययान्तो निपातितः । प्रत्ययस्वरेण अन्तोदात्तत्वम् ॥ वरुणः वृणोति सर्वं जगत् निग्रहीतुं पाशजालेन व्याप्नोतीति वरुणो राज्यभिमानो देवः । तथा च श्रूयते । “ये ते शतं वरुण ये सहस्रं यज्ञियाः पाशा वितताः पुरु-

1 Kd पूष्णः पूषे पोषेण. We with S'. 2 S' seems to read वितस्ताः. We with Kd.

त्रा” । “उदुत्तमं वरुण पाशम् अस्मद् अवाधमं वि मध्यमं अथाय” [च० १. २४. १५] इति च । ॥ वृज् वरणे । कृपृवृदारिभ्य उनन् [उ० ३. ५३] इति उनन् प्रत्ययः । निच्वाद् आद्युदात्तत्वम् ॥ मित्रः अहरभिमानी देवः । “अहोरात्रे वै मित्रावरुणौ” [तै० सं० २. ४. १०. १] इत्यादिश्रुतेः । सर्वस्य मरणत्रायकत्वेन सर्वजनमित्रत्वात् मित्र इत्युच्यते । “सर्वस्य वा अहं मित्रम् अस्मि” [तै० सं० ६. ४. ८. १] इति हि तैत्तिरीयकम् । ॥ मित्रः प्रमीतेस्त्रायते [नि० १०. २१] इति यास्कः ॥ अग्निः एतेषाम् इन्द्रादीनाम् अग्नीः मुख्यभूतो वा देवः । “अग्निरग्रे प्रथमो देवतानाम्” [तै० ब्रा० २. ४. ३. ३] “अग्निमुखं प्रथमो देवतानाम्” [ऐ० ब्रा० १. ४] इति च श्रुतेः । एतेपि अस्मिन् वसु धारयन्तु इति संबन्धः ॥ उत अपि च आदित्याः । अदितिः अदीना देवमाता तस्याः पुत्रा आदित्याः धात्र्यमादयो देवाः । श्रूयते हि तैत्तिरीयके । “अदितिः पुत्रकामा” इत्यारभ्य “तस्यै धाता चार्यमा चाजायेताम्” [तै० ब्रा० १. १. ९. १] इत्यादि । ॥ “दित्यदित्यादित्यपत्युत्तरपदाण्यः” इति अदितिशब्दात् षष्ठीसमर्थाद् अपत्येभ्ये प्राग्दीव्यतीयो ण्यप्रत्ययः । प्रत्ययस्वरेण अन्तोदात्तत्वम् ॥ विश्वे सर्वे अन्ये देवाश्च । यद्वा विश्वे देवाः एतत्संज्ञका गणदेवाः इमम् पुरुषम् उत्तरस्मिन् उत्कृष्टतरे ज्योतिषि तेजसि धारयन्तु स्थापयन्तु । तेजसा सर्वोत्कृष्टं कुर्वन्तु इत्यर्थः ॥

द्वितीया ॥

अस्य देवाः प्रदिशि ज्योतिरस्तु सूर्यो अग्निरुत वा हिरण्यम् ।

सपत्ना अस्मदधरे भवन्तूत्तमं नाकमधि रोहयेमम् ॥ २ ॥

अस्य देवाः । प्रदिशि । ज्योतिः । अस्तु । सूर्यः । अग्निः । उत । वा । हिरण्यम् ।

सपत्नाः । अस्मत् । अधरे । भवन्तु । उत्तमम् । नाकम् । अधि । रोहय ।

इमम् ॥ २ ॥

हे देवाः इन्द्रादयः युष्मदाज्ञया अस्य ग्रामादिफलकामस्य पुरुषस्य । ॥ कर्तरि कर्मणि वा षष्ठी ॥ प्रदिशि प्रदेशने प्रशासने ।

आज्ञायाम् इत्यर्थः । ज्योतिरस्तु भवतु । किं तज्ज्योतिरिति तद् आह ।
 सूर्यः मार्ताण्डः सर्वस्य प्रकाशको देवः । अग्निः और्वजाठरवैद्युतादिरूपः
 अङ्गनादिगुणयुक्तो देवः । एतत् चन्द्रादीनामपि उपलक्षणम् । उतशब्दः
 अप्यर्थे । वाशब्दः चार्थे । अपि च हिरण्यम् सुवर्णम् । अस्य सितभास्व-
 ररूपत्वात् ज्योतिद्वयम् । श्रुतं च “ज्योतिर्वै हिरण्यं ज्योतिषैव तमोपहते”
 [तै० सं० ५. ७. ५. २] इति । सूर्यादिकं ज्योतिः प्रकाशप्रवर्षणादिना
 अस्य उपकरोतु । निखिलसंपन्नमूलभूतं धनमपि अस्य वशे वर्तताम् इत्य-
 र्थः । ॥ प्रदिशीति । दिश अतिसर्जने । अस्मात् प्रपूर्वात् संपदा-
 दिलक्षणो भावे किप् ॥ यत् एवम् अतः सपत्नाः शत्रवः । सप-
 त्तशब्दः शत्रुपर्यायः अव्युत्पन्नं प्रातिपदिकम् । यद्वा । सपत्नीव सप-
 त्तः । ॥ “व्यन्त्सपत्ने” इति निपातनात् सपत्नीशब्दाद् इवार्थे अ-
 कारप्रत्ययः ॥ अस्मात् अस्मदीयात् पुरुषात् । यद्वा । अस्मात् अ-
 स्मात् । ॥ छान्दसं ह्रस्वत्वम् ॥ अधरे निकृष्टा भवन्तु । उप-
 क्षीणा भवन्तु इत्यर्थः ॥ अपि च न केवलम् ऐहिकमेव आमुष्मिकमपि
 सुखं प्रार्थयते । उत्तमम् उत्कृष्टतमम् । ॥ उपसृष्टाद् उच्छब्दक्रिया-
 वचनाद् आतिशायनिकस्तमप् । “उत्तमशश्वत्तमौ सर्वत्र” इति उञ्छा-
 दिषु पाठाद् “उञ्छादीनां च” इति अन्तोदात्तत्वम् ॥ तादृशं नाक-
 म् । कं सुखम् अकं दुःखम् । न विद्यतेस्मिन् अकम् इति नाकः स्वर्गः ।
 श्रूयते हि । “सुवर्गो वै लोको नाको यस्यैता उपधीयन्ते नास्मा अकं
 भवति” [तै० सं० ५. ३. ७. १] इति । ॥ “नभ्राण्नपाद” इत्या-
 दिना नञः प्रकृतिभावात् नलोपाभावः । “बहुव्रीहौ प्रकृत्या” इति पूर्व-
 पदप्रकृतिस्वरत्वम् । “नञ्सुभ्याम्” इति व्यत्ययेन न प्रवर्तते ॥ दुः-
 खलेशेनापि असंसृष्टं लोकम् इमम् पुरुषम् अधि रोहय । ॥ व्यत्ययेन
 एकवचनम् ॥ हे देवाः अधिरोहयत प्रापयत । ऐहिकम् आमु-
 ष्मिकं च सुखं प्रयच्छतेत्यर्थः ॥

तृतीया ॥

येनेन्द्राय समभरः पर्यास्युत्तमेन ब्रह्मणा जातवेदः ।

तेन त्वमग्न इह वर्धयेमं सजातानां श्रेष्ठ्य आ धेह्येनम् ॥ ३ ॥

येन । इन्द्राय । समऽअभरः । पर्यासि । उत्तमेन । ब्रह्मणा । जातऽवेदः ।

तेन । त्वम् । अग्ने । इह । वर्धय । इमम् । सऽजातानाम् । श्रेष्ठ्ये । आ ।

धेहि । एनम् ॥ ३ ॥

हे जातवेदः जातानां वेदितरग्ने येन अतिशयितवीर्यवता उत्तमेन उत्कृष्टतमेन ब्रह्मणा मन्त्रेण करणभूतेन पर्यासि क्षीराज्यादिरूपाणि हवींषि इन्द्राय देवानाम् अधिपतये समभरः समहरः प्रापितवान् असि । ॥ इह ह्यज्ञ हरणे अस्मात् लङि सिप् । ह्यग्रहोर्भश्छन्दसि इति भत्वम् । “लुङ्लङ्लृङ्-क्ष्वङ् उदात्तः” इति अडागम उदात्तः । “यदृत्तान्नित्यम्” इति निघातप्रतिषेधः । “तिङि चोदात्तवति” इति गतेरनुदात्तत्वम् ॥ हे अग्ने त्वं तेन तथाविधेन ब्रह्मणा इमम् संपदादिफलकामं पुरुषम् इह अस्मिन् लोके स्वकीये अवस्थाने वर्धय समर्धय । अस्य अभिमतफलसमृद्धिं कुर्वित्यर्थः ॥ अपि च । सजातानाम् समानजन्मनां पुरुषाणां मध्ये श्रेष्ठ्ये श्रेष्ठत्वे एनम् पुरुषम् आ धेहि निधेहि स्थापय । ज्ञातीनां मध्ये एनम् उत्कृष्टतमं कुर्वित्यर्थः । ॥ इधुधाञ् धारणपोषणयोः । अस्मात् लोट् । “सेर्ह्यपि-च्च” इति हिरादेशः । “ध्वसोरेच्चावभ्यासलोपश्च” इति एत्वाभ्यासलोपौ । श्रेष्ठ्य इति । प्रशस्यशब्दाद् आतिशायनिक इष्टन् प्रत्ययः । “प्रशस्यस्य अः” इति प्रशस्यशब्दस्य आदेशः । अस्मादेव आदेशविधानसामर्थ्याद् “अजा-दी गुणवचनादेव” इति नियमस्य बाधितत्वाद् अगुणवचनादपि इष्टन् प्रत्ययः । “प्रकृत्यैकाच्” इति प्रकृतिभावात् टिलोपयस्येतिचलोपयोरभावः । श्रेष्ठस्य भावः श्रेष्ठ्यम् ॥ ब्राह्मणादेराकृतिगणत्वाद् “गुणवचनब्राह्मणादिभ्यः कर्मणि च” इति ष्यञ् । न्नित्यादिर्नित्यम् इति आद्युदात्तत्वम् ॥

चतुर्थी ॥

एषां यज्ञमुत वर्चो ददेहं रायस्योर्षमुत चित्तान्यग्ने ।

सपत्ना अस्मदधरे भवन्तूत्तमं नाकमधि रोहयेमम् ॥ ४ ॥

1 S' Kd इह इह. 2 S' Kd एनं श्रेष्ठ्ये श्रेष्ठत्वे एनं पुरुषं.

आ । एषाम् । यज्ञम् । उत । वर्चः । ददे । अहम् । रायः । पोषम् । उत । चि-
त्तानि । अग्ने ।

सपत्नाः । अस्मत् । अधरे । भवन्तु । उतऽतमम् । नाकम् । अधि । रोह्य ।
इमम् ॥ ४ ॥

हे अग्ने त्वत्प्रसादाद् एषाम् शत्रूणां संबन्धिनं यज्ञम् स्वर्गादिसाधनं पुण्य-
कर्म अहम् त्वदुपासकः आ ददे स्वीकरोमि । अपहरामीत्यर्थः । ॥ “आ-
डो दोनास्यविहरणे” इति आत्मने पदम् । “व्यवहिताश्च” इति आडो व्यव-
हितप्रयोगः ॥ उत अपि च वर्चः राज्यादिनिमित्तं शत्रुसंबन्धि तेजः ।
तथा रायः धनस्य पोषम् पुष्टिम् । शत्रूणां संबन्धि समृद्धं धनम् इत्यर्थः ।
उत चित्तानि मनांस्यपि । आ ददे इति प्रत्येकं संबन्धः । शत्रुसंबन्धि ऐहिका-
मुष्मिकसुखोपायभूतं यज्ञधनादिकं तन्निर्वर्तिकां बुद्धिं च स्वात्मसात्करोमी-
त्यर्थः । ॥ रायस्पोषम् इति । “ऊडिदंपदादि” इति रैशब्दात् परस्याः
षष्ठ्या उदात्तत्वम् । “षष्ठ्याः पतिपुत्र” इति विसर्जनीयस्य सत्वम् ॥ यत
एवम् अतः सपत्ना अस्मदधरे भवन्तु इत्यादि पूर्ववद् योज्यम् ॥

[इति] प्रथमकाण्डे द्वितीयेनुवाके तृतीयं सूक्तम् ॥

“अयं देवानाम्” इति सूक्तेन जलोदररोगनिवृत्तये गृहतृणदर्भपिञ्जलीयु-
क्तघटजलेन अभिषेकं कुर्यात् । सूत्रितं हि । “अयं देवानाम् इति एकविंश-
त्या दर्भपिञ्जलीभिर्वलीकैः सार्धम् अधिशिरोऽवसिञ्चति” इति [कौ० ४. १.] ॥

तत्र प्रथमा ॥

अयं देवानामसुरो वि राजति वशा हि सत्या वरुणस्य राज्ञः ।

ततस्परि ब्रह्मणा शाशदान उग्रस्य मन्योरुदिमं नयामि ॥ १ ॥

अयम् । देवानाम् । असुरः । वि । राजति । वशा । हि । सत्या । वरुणस्य ।
राज्ञः ।

ततः । परि । ब्रह्मणा । शाशदानः । उग्रस्य । मन्योः । उत । इमम् । न-
यामि ॥ १ ॥

देवानाम् इन्द्रादीनां मध्ये असुरः क्षेप्ता पापिनां निग्रहीता । ॥ अ-
सु क्षेपणे । असेरुरन् [उ० १. ४२] इति उरन् प्रत्ययः । स्त्रित्यादिर्नि-
त्यम् इति आद्युदात्तत्वम् ॥ ईदृशः अयम् वरुणो वि राजति विशेषेण
दीप्यते । सर्वनियन्तृत्वात् सर्वोत्कृष्टतया वर्तत इत्यर्थः । ॥ राजृ दी-
प्तौ ॥ तत्र हेतुम् आह । हि यस्मात् कारणात् सत्या सत्यानि
सद्रूपं प्राप्तानि पदार्थजातानि । ॥ “शेशछन्दसि बहुलम्” इति शेलो-
पः ॥ राज्ञः राजमानस्य वरुणस्य देवस्य वशा वंशानि स्ववशेन
स्वाधीनानि । नियम्यत्वेन स्वाधीनानि भवन्तीत्यर्थः ॥ यद्वा राज्ञः वरु-
णस्य सत्यानि यथार्थभाषणानि स्ववशानि भवन्ति । सर्वदा सत्यभाषण-
शील इत्यर्थः । आम्नास्यते हि “राज्ञस्त्वा सत्यधर्मणः” [१. १०. ३] इति ॥
ततः तस्मात् कारणात् परि परितः सर्वतः ब्रह्मणा मन्त्रेण वरुणविषयस्तु-
तिरूपेण हविषा वा शाशदानः अत्यर्थं तीक्ष्णः स्तोत्रादिना तोषितस्य व-
रुणस्य अनुग्रहेण प्राप्तबलः । ॥ शदू शातने । अस्मात् यदुगन्ताद् व्यत्य-
येन लटः शानच् । “अभ्यस्तानाम् आदिः” इति आद्युदात्तत्वम् ॥ ई-
दृशोहम् उग्रस्य उज्जूर्णवलस्य दुष्प्रधर्षस्य वरुणस्य मन्योः क्रोधात् अ-
नृतभाषणादिपापजनितात् जलोदररोगहेतुभूतात् इमम् जलोदररोगार्तं पु-
रुषम् उन्नयामि उन्नमयामि । रोगाद् उन्मोचयामीत्यर्थः ॥

द्वितीया ॥

नमस्ते राजन् वरुणास्तु मन्यवे विश्वं ह्युग्रं निचिकेर्षिं द्रुग्धम् ।

सहस्रमन्यान् प्र सुवामि साकं शतं जीवाति शरदस्तवायम् ॥ २ ॥

नमः । ते । राजन् । वरुण । अस्तु । मन्यवे । विश्वम् । हि । उग्र । निऽ-
चिकेर्षि । द्रुग्धम् ।

सहस्रम् । अन्यान् । प्र । सुवामि । साकम् । शतम् । जीवाति । शरदः ।
तव । अयम् ॥ २ ॥

हे राजन् द्योतमान वरुण ते तव मन्यवे क्रोधाय नमः नमस्कारः

1 S' Kd स्ववशनास्वा०. 2 S' Kd तीक्ष्णस्तोत्रा०.

अस्तु भवतु । सर्वत्र हिंसनस्य मन्यपूर्वकत्वाद् अत्र मन्योर्नमस्कार्यतया नि-
 देशः । यथा “नमस्ते रुद्र मन्यवे” [तै० सं० ४. ५. १. १] इति । ॥ “न-
 मःस्वस्तिस्वाहा०” इति मन्युशब्दात् चतुर्थी ॥ तत्र हेतुम् आह ।
 [हि यस्मात् कारणात् त्वं] हे उग्र उद्गूर्णवल वरुण विश्वम् वृत्तं दुग्धम्
 द्रोहम् । ॥ भावे क्तः ॥ समस्तप्राणिकृतम् अपराधं निचिके-
 षि जानासि । अपराधज्ञानात् हि मन्युरुत्पद्यते अतः तदुत्पत्तिर्मा भूद्
 इति मन्योः अत्र नमस्कारः कृत इति द्रष्टव्यम् । यद्वा । उत्तरशेषो-
 यम् । हे वरुण दुग्धम् द्रोहकर्तृ अपकारकम् । ॥ दुह जिघांसा-
 याम् । कर्तरि क्तः । रधादित्वेन विकल्पितेदत्वात् “यस्य विभाषा” इ-
 ति इदप्रतिषेधः । “वा दुहमुहणुहणिहाम्” इति हकारस्य धात्वम्
 “झषस्तथोर्धोऽधः” इति निष्ठातकारस्य धात्वम् । प्रत्ययस्वरेण अन्तोदा-
 त्ता ॥ ईदृशं विश्वम् प्राणिजातं हि यस्मात् निचिकेषि जा-
 नासि । ॥ कित ज्ञाने । अस्मात् लट् । जुहोत्यादित्वात् शप्
 श्चुः ॥ तस्मात् कारणात् सहस्रम् सहस्रसंख्याकान् अन्यान् साप-
 धान् द्वेष्यान् जनान् साकम् सह । युगपदेव इत्यर्थः । प्र सुवामि प्रे-
 रयामि । अस्य प्रतिनिधित्वेन प्रयच्छामीत्यर्थः । वरुणस्य सकाशात् प्र-
 तिनिधिप्रदानेन आत्मनो निष्क्रयणम् ऐतरेयके समाम्नातम् । “ऋषेहं
 ते शतं ददाम्यहम् एषाम् एकेनात्मानं निष्क्रीणै” [ऐ० ब्रा० ७. १५] इ-
 ति । ॥ षू प्रेरणे । नुदादित्वात् शः । तस्य डित्त्वात् गुणप्रतिषेधे
 उवङ् । “तिङ्तिङः” इति निघातः ॥ तस्मात् कारणात् अयम् व्या-
 धिपीडितो जनः तव अनुग्रहात् शतं शरदः शतसंख्याकान् संवत्सरान्
 जीवाति जीवतु । सापराधान् अन्यान् अपरिमितान् जनान् स्वीकृत्य ए-
 नं नीरोगं कृत्वा शतसंवत्सरं जीवयेत्यर्थः । ॥ “कालाध्वनोरत्यन्तसं-
 योगे” इति द्वितीया । जीव प्राणधारणे इत्यस्मात् लेटि आडागमः ॥

तृतीया ॥

यदुवस्थानृतं जिह्वया वृजिनं बहु ।

राज्ञस्त्वा सत्यधर्मणो मुञ्चामि वरुणादहम् ॥ ३ ॥

यत् । उवक्थ । अनृतम् । जिह्वया । वृजिनम् । बहु ।

राज्ञः । त्वा । सत्यधर्मणः । मुञ्चामि । वरुणात् । अहम् ॥ ३ ॥

हे जलोदररोगग्रस्त पुरुष जिह्वया अभिवदनसाधनेन इन्द्रियेण यत् रोगनिदानभूतम् अनृतम् असत्यम् उवक्तुं उवक्थ । अयथार्थकथनं कृतवानसीत्यर्थः । ॥ ब्रूञ् व्यक्तायां वाचि । “ब्रुवो वचिः” इति लिटि वच्चादेशः । “लिट्यभ्यासस्योभयेषाम्” इति अभ्यासस्य संप्रसारणम् । छान्दसो वर्णव्यत्ययः ॥ अनृतस्य रोगहेतुत्वम् उपपादयन् विशिनष्टि । बहु अधिकं वृजिनम् पापम् । हेतुहेतुमतोरभेदेन सामानाधिकरण्यम् । अन्यस्मात् पापकर्मणः अधिकतरपापहेतुः अनृतवदनम् इत्यर्थः । ॥ वृजी वर्जने । तस्माद् औणादिक इनच् प्रत्ययः । “चितः” इति अन्तोदात्तत्वम् ॥ अनृतस्य वृजिनरूपत्वं तैत्तिरीयकेपि आम्नातम् । “वृजिनम् अनृतं दुश्चरितम् । ऋजुकर्म सत्यं सुचरितम्” [तै० ब्रा० ३. ३. ७. १०] इति । यस्माद् अनृतं पापरूपं तस्माद् रोगनिदानम् इत्यर्थः । उक्तं हि ।

जन्मान्तरकृतं पापं व्याधिरूपेण जायते ।

तच्छान्तिरौषधैर्दानैर्जपहोमार्चनादिभिः । इति ॥

यद्यपि अनृतवदनरूपं पापं कृतवान् असि तथापि सत्यधर्मणः सत्यं धर्मो यस्यासौ सत्यधर्मा । ॥ “धर्माद् अनिच् केवलात्” इति अनिच् प्रत्ययः समासान्तः ॥ सत्यभाषणस्वभावात् । विवक्षितविशेषणम् एतत् । यतोयं वरुणः सत्यधर्मा अतः असौ अनृतभाषणं न सहत इत्यर्थः । श्रूयते हि । “अनृते खलु वै क्रियमाणे वरुणो गृह्णाति” [तै० ब्रा० १. ७. २. ६] इति । ईदृशात् राज्ञः राजमानात् नियामकाद् वरुणात् हे रोगग्रस्त [अहं त्वा] त्वां मुञ्चामि मोचयामि । तस्माद् अनृतवदनसंभूतात् जलोदररूपाद् वरुणपाशात् मन्त्रप्रभावेन त्वां वियोजयामीत्यर्थः ॥ ॥ मुञ्च मोक्षणे । नुदादित्वात् शः । “शे मुचादीनाम्” इति नुम् ॥

चतुर्थी ॥

मुञ्चामि त्वा वैश्वानरादर्णवान्महत्स्परि ।

सजातानुग्रेहा वद ब्रह्म चापं चिकीहि नः ॥ ४ ॥

मुञ्चामि । त्वा । वैश्वानरात् । अर्णवात् । महतः । परि ।

सज्जातान् । उग्र । इह । आ । वद । ब्रह्म । च । अप । चिकीहि । नः ॥ ४ ॥

हे रोगग्रस्त त्वा त्वाम् । ॥ “त्वामौ द्वितीयायाः” इति युष्मदस्त्वा-
देशः । “अनुदात्तं सर्वम् अपादादौ” इति अनुवृत्तेः स च अनुदा-
त्तः ॥ वैश्वानरात् विश्वनरहितात् महतः प्रभूताद् अर्णवात् । ॥ अ-
र्ण इत्युदकनाम । तद् अस्मिन् बहुलम् अस्तीत्येतस्मिन् अर्थे “अर्णसो
लोपश्च” इति वग्रत्ययः तत्संनियोगेन सकारलोपश्च ॥ तथाविधात्
समुद्रात् । अनेन च तदभिमानो देवो लक्ष्यते । समुद्राभिमानिनो वरु-
णात् मुञ्चामि । तत्कृतात् जलोदररोगाद् मुञ्चामीत्यर्थः । ॥ परिः पञ्च-
म्यर्थानुवादी ॥ यद्वा वैश्वानरः विश्वनरहितो जाठरान्निः तस्य आव-
रकत्वेन संबन्धी सोऽपि वैश्वानरः । ॥ “तस्येदम्” इत्यण् ॥ तथा-
विधात् महतः अधिकाद् दुश्चिकित्स्याद् अर्णवात् उदकसहितात् जलमपाद्
रोगात् त्वां मुञ्चामि ॥ हे उग्र उद्गूर्णबल वरुण त्वमपि सजातान्
हचारिणः शिक्षकान् भटान् इह अस्मिन् पुरुषविषये आ वद आस्-
मन्तात् कथय । यथा पुनः पुनरागत्य एनं पुरुषं न निघ्नन्ति तथा
कथयेत्यर्थः ॥ तत्र हेतुम् आह । नः अस्मदीयं ब्रह्म हवीरूपम् अ-
न्नम् । यद्वा । ब्रह्म अस्माभिः प्रयुज्यमानां मन्त्ररूपां स्तुतिम् अ-
प । ॥ योग्यक्रियाध्याहारः ॥ अपहाय । अनृतभाषणादिनिमि-
त्तम् अपराधं विस्मृत्येत्यर्थः । चिकीहि जानीहि । अनुक्तसमुच्चयार्थश्च-
कारः । मदीया स्तुत्या परितुष्टः सन् भयादि नाशयेत्यर्थः । ॥ चि-
कीहि । कित ज्ञाने । अस्मात् लोटि जुहोत्यादिवात् शपः श्नुः । छा-
न्दसो दीर्घः ॥

[इति] प्रथमकाण्डे द्वितीयेनुवाके चतुर्थं सूक्तम् ॥

“वषट् ते पूषन्” इति सूक्तेन गर्भिण्याः शिरसि संपाताभिहुतोष्ण-
जलेन आस्त्रावनम् शालाग्रन्थिविमोचनम् योक्त्रबन्धनम् इत्येवमादीनि

1 Kd inserts वेदाह after ब्रह्म. We with S'. 2 S' Kd उक्त° for अनुक्त°.

सुखप्रसवकर्माणि पुत्रजननविज्ञानकर्मान्तानि कुर्यात् । तत्र “वषट् ते पूषन्निति चतुर उदपात्रे संपातान् आनयति” इत्यादि “पुंनामधेये कुमारः” इत्येतदन्तं सूत्रं [कौ० ४. ९] द्रष्टव्यम् ॥

तत्र प्रथमा ॥

वषट् ते पूषन् अस्मिन्सूतावर्यमा होता कृणोतु वेधाः ।

सिस्वतां नार्युतप्रजाता वि पर्वीणि जिहतां सूत्वा उं ॥ १ ॥

वषट् । ते । पूषन् । अस्मिन् । सूतौ । अर्यमा । होता । कृणोतु । वेधाः ।

सिस्वताम् । नारीं । ऋतऽप्रजाता । वि । पर्वीणि । जिहताम् । सूत्वै ।

उं इति ॥ १ ॥

हे पूषन् सकलप्राणिजातस्य पोषक देव । “पूषापोषयत्” [तै० ब्रा० १. ६. २. २] इति श्रुतेः । ते तुभ्यम् । ॥ “नमःस्वस्तिस्वाहास्वधालंवषड्योगाच्च” इति चतुर्थी । “तेमयावेकवचनस्य” इति युष्मदस्ते आदेशः । “अनुदात्तं सर्वम् अपादादौ” इति अनुवृत्तेः स च अनुदात्तः ॥ अस्मिन् सूतौ इदानीं संग्राप्ते सुखप्रसवकर्माणि । ॥ पूङ् प्राणिप्रसवे इत्यस्मात् भावे क्तिन् । अस्मिन्निति । लिङ्गव्यत्ययः ॥ होता देवानाम् आह्वाता ऋत्विक् अर्यमा प्राणिजातस्य प्रेरको देवः आदित्यः तदात्मको भूत्वा वषट् कृणोतु । वषट्कारेण हविः प्रयच्छतु ॥ तथा वेधाः धाता सकलजगतो निर्माता देवः ध्यानविशेषेण तदात्मकश्च भूत्वा वषट् कृणोतु ॥ यद्वा । अर्यमा वेधाश्च होता भूत्वा तुभ्यं वषट् कृणोतु । देवैरेव क्रियमाणम् इदं कर्म सुखप्रसवलक्षणं फलं दातुं शक्नोतीत्यर्थः । ॥ कृवि हिंसाकरणयोश्च । इदित्वात् नुम् । अस्मात् लोटि शपि ग्राप्ते “धिन्वि-कृण्वोर च” इति उपत्ययः तत्संनियोगेन धातन्तस्य अकारादेशश्च । “अतो लोपः” इति तस्य लोपे “अचः परस्मिन् पूर्वविधौ” इति स्थानिवद्भावेन ऋकारस्य उपधात्वविधातात् लघूपधगुणाभावः ॥ हविः-

1 S' Kd चतुर्द° for चतुर उद°, which we read with *Kausika*. 2 So S' Kd. *Kausika*: आनीय. 3 S' Kd °नामधेयः for °नामधेये, which is read by *Kausika*. 4 S' सं-प्राप्त. We with Kd.

स्त्रीकारेण तुष्टस्य पूष्णः प्रसादात् नारी गर्भिणी स्त्री । ॥ “नृनर-
योर्वृद्धिश्च” इति शार्ङ्गरवादिषु पाठात् डीन् प्रत्ययः तत्संनियोगेन वृद्धि-
श्च ॥ ॥ ऋतमजाता सत्यप्रसवा जीवदपत्या सती सिद्धताम् प्रसवज-
नितक्लेशाद् विनिःसृता भवतु । अक्लेशेन प्रसूता भवतु इत्यर्थः । ॥ स
गतौ । अस्मात् लोटि व्यत्ययेन आत्मनेपदम् । जुहोत्यादित्वात् शपः
शुः । “शौ” इति द्विर्वचनम् । “अर्तिपिपत्योश्च” । “बहुलं छन्दसि”
इति अभ्यासस्य इत्त्वम् । “द्विविकरणा अपि धातवो भवन्ति” इति पुनरपि
विकरणः शः । तस्य डित्त्वाद् गुणाभावे यण् । “अभ्यस्तानाम आदिः”
इत्याद्युदात्तत्वम् ॥ ॥ उ अपि च सूतवै सुखप्रसवार्थम् । ॥ षूङ्
प्राणिगर्भविमोचने । “कृत्यार्थे तवैकेनकेन्यत्वनः” इति भावे तवै प्रत्य-
यः ॥ ॥ यद्वा सूतवै प्रसवितुम् । ॥ “तुमर्थे सेसेन” इति तवैप्रत्ययः ।
“अन्तश्च तवै युगपत्” इति आद्यन्तयोर्यौगपद्येन उदात्तत्वम् ॥ ॥ प-
र्वाणि प्रसवनिरोधकाः संधिवन्धाः वि जिहताम् विगच्छन्तु । विश्वथा भ-
वन्तु इत्यर्थः । ॥ ओहाङ् गतौ । लोटि जुहोत्यादित्वात् शपः शुः ।
“शौ” इति द्विर्वचनम् । “भृजामित्” इति अभ्यासस्य इत्त्वम् । “श्वा-
भ्यस्तयोरातः” इति आकारलोपः ॥ ॥

द्वितीया ॥

चतस्रो दिवः प्रदिशश्चतस्रो भूम्या उत ।

देवा गर्भं समैरयन् तं व्यूर्ण्वन्तु सूतवे ॥ २ ॥

चतस्रः । दिवः । प्रदिशः । चतस्रः । भूम्याः । उत ।

देवाः । गर्भम् । सम । ऐरयन् । तम् । वि । व्यूर्ण्वन्तु । सूतवे ॥ २ ॥

दिवः द्युलोकस्य संबन्धिन्यः याश्चतस्रः चतुःसंख्याकाः प्रदिशः प्रकृ-
ष्टा दिशः प्राच्याद्याः प्रधानदिशः सन्ति । उत अपि च भूम्याः भू-
लोकस्य याश्चतस्रः प्रदिशः सन्ति । ॥ चतुर्शब्दस्य जसि “त्रिचतुरोः

१ A समैरयन्तं, changed to समैरयन्तां ; B D K V समैरयन्तां. We with J R B.

1 S' Kd तवेनिति for सेसेनिति. 2 S' Kd संबन्धाः.

स्त्रियां तिसृचतसृ” इति चतस्रादेशः । “अचि र ऋतः” इति रेफादेशः ।
 त्रः संख्यायाः [फि० २, ५] इति चतुर्शब्द आद्युदात्तः । स्थानिवद्भावा-
 त् तदादेशोपि आद्युदात्त एव ॥ ता दिग्देवताः देवाः इन्द्रादयश्च
 गर्भम् पूर्वं समैरयन् संगतम् अकुर्वन् । गर्भम् उदपादयन्नित्यर्थः । इदा-
 नीं ते देवाः सूतवे प्रसवितुं गर्भाशयाद् विनिर्गन्तुं [तम्] उदरस्थं गर्भं
 व्यूर्णवन्तु विगताच्छादनं कुर्वन्तु । जरायोः सकाशाद् विमुक्तं कुर्वन्तु इत्य-
 र्थः । ॥ ऊर्णुञ् आच्छादने । लोटि अदादित्वात् शपो लुक् । छान्द-
 सो गुणः । विः उपसर्गः । उपसर्गाश्चाभिचर्जम् [फि० ४, १३] इति
 उदात्तः । यणादेशे “उदात्तस्वरितयोर्यणः स्वरितोनुदात्तस्य” इति पर
 ऊकारः स्वर्यते ॥

तृतीया ॥

सूषा व्यूर्णोतु वि योनिं हापयामसि ।

अथया सूषणे त्वमव त्वं विष्कले सृज ॥ ३ ॥

सूषा । वि । व्यूर्णोतु । वि । योनिम् । हापयामसि ।

अथय । सूषणे । त्वम् । अव । त्वम् । विष्कले । सृज ॥ ३ ॥

सूषा सवित्री प्रजनयित्री देवता । ॥ षूङ् प्राणिगर्भविमोचने ।
 अस्माद् औणादिकः क्सप्रत्ययः ॥ यद्वा सूः सवनम् उत्प-
 त्तिः । ॥ संपदादिलक्षणो भावे क्तिप् ॥ सुवं सनोति प्रयच्छ-
 तीति सूषा । ॥ षणु दाने । “जनसनखनक्रमगमो विट्” इति वि-
 ट् प्रत्ययः । “विङ्गनोरनुनासिकस्यात्” इति आत्त्वम् । छान्दसः सुलो-
 पः ॥ यद्वा शोभना उषाः सूषा । ॥ “सुपां सुलुक्” इति
 सोडादेशः । भसंज्ञाऽभावेपि डित्करणसामर्थ्यात् टिलोपः ॥ एवंभू-
 ता देवता व्यूर्णोतु गर्भं विगतावरणं करोतु । जरायुवन्धनं विश्लेषयतु
 इत्यर्थः । ॥ ऊर्णुञ् आच्छादने । अस्मात् लोटि अदादित्वात् शपो
 लुक् । “ऊर्णोतेर्विभाषा” इति वृद्धिविकल्पनाद् गुणः ॥ वयमपि
 सुखप्रसवाय योनिम् गर्भनिर्गममार्गं वि हापयामसि विहापयामः । यथा

1 S' Kd तदेवाः for ते देवाः. 2 S' Kd विनिर्गतम्. 3 S' Kd सूषाः.

गर्भः सुखेन निपतति तथा विवृतं कारयाम इत्यर्थः । ॐ ओहाइ गतौ । अस्मात् णिच् । “अर्तिह्रीं” इत्यादिना पुगागमः । “इदन्तो मसिः” ॐ ॥ हे सूषणे । सुवं संनोति प्रयच्छतीति सूषणिः सुखप्रसव-कारिणी देवता । ॐ “छन्दसि वनसनरक्षिमथाम्” इति संनोतेः इन् प्रत्ययः ॐ । तस्याः संबोधनम् । त्वमपि मदीयेन अनेन सुखप्रसव-कर्मणा प्रीता सती अथय योनिं विश्लेषय । यद्वा । अथय गर्भिण्याः संधिवन्धान् विमुञ्च । ॐ सार कृप अथ दौर्बल्ये । चुरादित्वात् स्वा-र्थिको णिच् । अदन्तात्वाद् उपधावृद्ध्यभावः ॐ ॥ तथा हे विष्कले । विष्क इत्यनुकरणशब्दः । तं लाति आदत्ते करोतीति विष्कलिः स्मृति-मारुतः । ॐ ला आदाने । अस्माद् औणादिकः किप्रत्ययः । “आतो लोप इटि च” इति आकारलोपः ॐ । यद्वा । विट् व्याप्ता सती कलयति प्रेरयतीति विष्कला । ॐ विष्ल व्याप्तौ । “क्विप् च” इति कर्तरि क्विप् । कल गतौ इत्यस्मात् पचाद्यच् ॐ । विट् चासौ कला चेति विष्कला । हे तथाविधे देवते त्वम् अव सृज गर्भम् अवाङ्मुखं प्रेरय । ॐ सृज विसर्गे । तुदादित्वात् शः ॐ ॥

चतुर्थी ॥

नेव मांसे न पीवसि नेव मज्जस्वाहतम् ।

अवैतु पृश्नि शेवलं शुने जराय्वत्तवेव जरायु पद्यताम् ॥ ४ ॥

नऽइव । मांसे । न । पीवसि । नऽइव । मज्जऽसु । आऽहतम् ।

अव । एतु । पृश्नि । शेवलम् । शुने । जरायु । अत्तवे । अव । जरायु ।

पद्यताम् ॥ ४ ॥

हे प्रसवित्रि त्वं मांसेन उदरगतेन नेव पीवसि । इवशब्दो भिन्नक-मः । मांसेनेव न पीवसि । यथा मांसेन शरीरगतेन स्थवीयसी भव-

१ B न corrected into न; S न. We with A D E K V. २ A D R S P P J पीव. We with K B.

1 S' Kd प्रसवोति. 2 S' Kd गर्भिगर्भिण्याः. Is it meant for गर्भगर्भिण्योः?

सि न तथा अनेन जरायुणा । किंतु तत् जरायु शल्यकल्पम् । ॥ पी-
व मीव णीव स्थौल्ये इति धातुः ॥ एतत्पतने शरीरबाधो नास्ति
इत्याह । मज्जसु मज्जोपलक्षितेषु धातुषु एतत् जरायु आहतम् आवद्धं
स्नाय्वादिकमिव न भवति । किंतु तदसंबद्धमेव वर्तत इत्यर्थः ॥ यद्वा हे
जरायु त्वं मांसेन शरीरगतेन संबद्धं सत् नेव पीवसि । इवशब्दः अव-
धारणे । नैव प्रवृद्धं भवसि । तथा त्वं मज्जसु नेव आहतम् नैव संबद्धम्
असि । तथा च निगमान्तरम् । “स्ववित्त्यवपद्यस्व न मांसेषु न स्नावसु
न बद्धम् असि मज्जसु” इति ॥ अतः कारणात् शेवलम् जलस्योपरि
स्थितशैवालवत् आन्तरावयवासंबद्धं पृश्नि शुभ्रवर्णं तत् जरायु गर्भवेष्टनम्
अवैतु । अवाक् पततु ॥ तस्य मलवत्याज्यताम् आह । शुने अन्न-
वे । ॥ षष्ठ्यर्थे चतुर्थी । “अयुवमघोनाम् अतद्धिते” इति संप्रसारण-
म् ॥ शुनो भक्षणाय । अव पततु इति संबन्धः । ॥ अद भक्षणे
इत्यस्मात् “तुमर्थे सेसेन” इति तवेन् प्रत्ययः ॥ आदारार्थं पुनस्तदे-
वाह । जरायु अव पद्यताम् अवाग् भूमौ निपततु । ॥ पद गतौ । दिवा-
दिवात् श्यन् । नित्वाद् आद्युदात्तत्वे प्राप्ते “तिङ्तिङः” इति निघातः ॥

पञ्चमी ॥

वि ते भिनश्चि मेहनं वि योनिं वि ग्वीनिके ।

वि मातरं च पुत्रं च वि कुमारं जरायुणाव जरायु पद्यताम् ॥ ५ ॥

वि । ते । भिनश्चि । मेहनम् । वि । योनिम् । वि । ग्वीनिके इति ।

वि । मातरम् । च । पुत्रम् । च । वि । कुमारम् । जरायुणा । अव । ज-
रायु । पद्यताम् ॥ ५ ॥

हे गर्भिणि ते तव मेहनम् मूत्रावसेकद्वारं वि भिनश्चि विदारया-
मि । ॥ भिदिर् विदारणे । रुधादिवात् श्रम् प्रत्ययः ॥ न
केवलं मेहनम् अपि तु तदाधारभूतां योनिं वि भिनश्चि शिशुनिर्गम-

1 S'Kd कितेतज्जरायु, which we conjecturally emend. 2 S'Kd तसंबंधमेव. 3 So
S'Kd. I have not been able to verify the quotation. 4 S'Kd तवेह.

नयोग्यां करोमि ॥ तथा गवीनिके योनेः पार्श्ववर्तिन्यौ निर्गमनप्रतिबन्धिके नाड्यौ वि भिनश्चि ॥ मेहनादिविभेदनस्य प्रयोजनं दर्शयति वि मातरम् इति । मातरम् जननीं पुत्रम् । पुंनान्नो नरकात् त्रायत इति पुत्रः । पुरु बहुलं त्रायत इति [वा] पुत्रः । ॥ तद् उक्तं यास्केन । पुत्रः पुरु त्रायते निपरणाद्वा पुं नरकं ततस्त्रायत इति वा [नि० २, ११] इति । परस्परसमुच्चयार्थौ चकारौ ॥ तौ उभौ वि भिनश्चि विश्लेषयामि । गर्भाशयात् पुत्रं निर्गमयामीत्यर्थः ॥ तथा जरायुणा उल्बेन कुमारम् पुत्रं वि भिनश्चि । जरायुकुमारावपि परस्परं विश्लिष्टौ करोमीत्यर्थः । अनन्तरं जराय्वपि उदरस्थम् उल्बम् अव पद्यताम् अवपततु ॥

षष्ठी ॥

यथा वातो यथा मनो यथा पतन्ति पक्षिणः ।

एवा त्वं दशमास्य साकं जरायुणा पतावं जरायु पद्यताम् ॥ ६ ॥

यथा । वातः । यथा । मनः । यथा । पतन्ति । पक्षिणः ।

एव । त्वम् । दशमास्य । साकम् । जरायुणा । पत । अव । जरायु । पद्यताम् ॥ ६ ॥

गर्भस्य अविलम्बेन निर्गमनं दृष्टान्तैः समर्थयते । यथा येन प्रकारेण वातः वायुः शीघ्रं गच्छति । यथा वा मनः ज्ञानसाधनम् अन्तःकरणम् अप्रतिबन्धं सत् शीघ्रतरं गच्छति । यथा वा पक्षिणः विहगाः सशरीरा अपि अप्रतिबद्धगतयः सन्तः [पतन्ति] आकाशे उड्डीयन्ते । ॥ पतू गतौ । लटि “कर्तरि शप्” इति शप् । “तास्यनुदात्तेन्डिददुपदेशात्” इति लसार्वधातुकस्य अनुदात्तत्वम् । शपश्च पित्वाद् अनुदात्तत्वम् । धातुस्वरेण आदिरुदात्तः । “तिङ्गतिङः” इति निघातस्य “यावद्यथाभ्याम्” इति प्रतिषेधः ॥ एव एवम् । ॥ “निपातस्य च” इति सांहितिको दीर्घः ॥ हे दशमास्य दशसु मासेषु मात्रा पोषित शिशो । ॥ दश मासान् भूत इति विगृह्य “तद्धितार्थोत्तरपदसमाहारे च” इति तद्धितार्थे विषयभूते समासः । “संख्यापूर्वो द्विगुः” इति द्विगुसंज्ञायां “द्विगो-

र्यप्” इति भरणार्थे यप् । “आमन्त्रितस्य च” इति आष्टमिकं सर्वानुदा-
त्तत्वम् ॥ एवंभूत शिशो त्वं जरायुणा गर्भवेष्टनेन साकम् सह पत
गर्भाशयात् शीघ्रं निर्गच्छ ॥ ॥ “सहयुक्तेऽग्रधाने” इति सहार्थेन सा-
कंशब्देन योगे जरायुणा इति अप्राधान्ये तृतीया ॥ अप्राधान्येनोक्तं
जरायुपतनं प्राधान्येनापि निर्दिशति अव जरायु पद्यतामिति । व्याख्यातम् ॥

इति प्रथमकाण्डे द्वितीयेनुवाके पञ्चमं सूक्तम् ॥

इति द्वितीयोनुवाकः समाप्तः ॥

तृतीयेनुवाके पञ्च सूक्तानि । तत्र “जरायुजः” इत्येतत् प्रथमं सूक्त-
म् । तस्य वातपित्तश्लेष्मविकारजेषु रोगेषु यथोचितमेदोमधुसर्पिस्तैलपाय-
नादिकर्मसु विनियोगः । “जरायुज इति मेदो मधु सर्पिस्तैलं पाययति”
इत्यादि सूत्रम् [कौ० ४, २] ॥

तथा दुर्दिननिवारणे अतिवृष्टेर्निवारणे च “जरायुज इति दुर्दिनम्
आयन् प्रत्युत्तिष्ठत्यन्वृचम्” [कौ० ५, २] इत्यादिसूत्रोक्तानि सूर्योपस्थानो-
दकप्रक्षेपादीनि कर्माणि अनेन सूक्तेन कुर्यात् ॥

अस्य “मुञ्च शीर्षत्वाः” इति तृतीयया ऋचा सर्वेषु व्याधिषु संपाता-
भिमन्त्रणसंस्कृतेन उदकघटेन व्याधितम् अभिषिञ्चेत् । “मुञ्चेत्यास्मावय-
ति” इति [कौ० ४, ३] सूत्रात् ॥

तत्र प्रथमा ॥

ज॒रा॒यु॒जः प्र॒थ॒म उ॒स्त्रि॒यो वृ॒षा वा॒त॒भ्र॒जा स्त॒न॒य॒न्नेति वृ॒ष्ट्या ।

स नो॑ मृ॒डाति॑ त॒न्वर्च॑ ऋ॒जु॒गो रु॒जन् य एक॑मोर्ज॒स्त्रेधा॑ वि॒च॒क्रमे ॥ १ ॥

ज॒रा॒यु॒जः । प्र॒थ॒मः । उ॒स्त्रि॒यः । वृ॒षा । वा॒त॒भ्र॒जाः । स्त॒न॒य॒न् । ए॒ति॒ । वृ॒ष्ट्या ।

सः । नः । मृ॒डा॒ति॒ । त॒न्व॒र्च॒ । ऋ॒जु॒गः । रु॒जन् । यः । एक॑म् । ओ॒र्जः । त्रे॒-

धा । वि॒च॒क्रमे ॥ १ ॥

जरायुजः जरायोः सकाशाद् उत्पन्नः । अदितिपुत्रत्वात् जरायुजत्व-

म् । श्रूयते हि । “अदितिः पुत्रकामा साध्येभ्यो देवेभ्यो ब्रह्मौदनम्
 “अपचत् । तस्या उच्छेषणम् अददुः । तत् प्राश्नात् । सा रेतोऽधत्त ।
 “तस्यै चत्वार आदित्या अजायन्त” [तै० सं० ६. ५. ६. १] इति ।
 यद्वा । दिवि जरायुस्थानानि नक्षत्राणि अभिभूय उद्भूतत्वात् जरायु-
 जः । आम्नायते हि । “द्यौर्वशा स्तनयितुर्गर्भो नक्षत्राणि जरायु
 सूर्यो वत्सो वृष्टिः पीयूषः” इति । ॥ जनी प्रादुर्भावे । अस्मा-
 त् “पञ्चम्याम् अजातौ” इति इप्रत्ययः । “टेः” इति टिलोपः । प्र-
 त्ययस्वरेण अन्तोदात्तत्वम् ॥ । प्रथमः सर्वस्मात् जगतः पूर्वम् उद्भू-
 तः । उस्त्रियः । उस्त्राः किरणाः । वसन्ति निवसन्ति एभिर्जना इति
 व्युत्पत्तेः । ॥ वस निवासे इत्यस्मात् स्फायितस्त्रीत्यादिना [उ० २. १३]
 रक् प्रत्ययः । “वचिस्त्रपि” इत्यादिना संप्रसारणम् ॥ । ते अस्य सन्ती-
 त्सुस्त्रियः । ॥ मत्त्वर्थीयो घः ॥ । वृषा वर्षप्रदः सूर्यः । ॥ वृ-
 ष सेचने । कनिन् युवृषितक्षीत्यादिना [उ० १. १५४] कनिन् प्रत्य-
 यः ॥ । वातव्रजाः वातवत् शीघ्रं व्रजति गच्छतीति वातव्रजाः । ॥ व्र-
 ज गतौ । अस्माद् असुन् प्रत्ययः ॥ । यद्वा वातानां व्रजः समूहो
 यस्यासौ वातव्रजाः । प्रयाणसमये बहुतरवायुयुक्तात्वात् । ॥ “सुपां सुपो
 भवन्ति” इति सोर्जसादेशः ॥ । ईदृशः सूर्यः स्तनयन् मेघान् गर्ज-
 यन् वृष्ट्या महत्तरेण प्रवर्षणेन सह एति आगच्छति । ॥ स्तनयन्
 इति । स्तन देवशब्दे । चुरादिः अदन्तोयम् ॥ । श्रूयते हि । “यदा
 खलु वा असावादित्यो न्यङ् रश्मिभिः पर्यावर्ततेथ वर्षति” [तै० सं० २.
 ४. १०. २] इति ।

अग्नौ प्रास्ताहुतिः सम्यग् आदित्यम् उपतिष्ठते ।

आदित्याज्जायते वृष्टिः [म० सू० ३. ७६] ॥

इति स्मृतेश्च ॥ सः आदित्यः नः अस्माकं तन्वे तनूं शरीरम् । ॥ क्रि-
 याग्रहणं कर्तव्यम् इति कर्मणः संप्रदानत्वात् चतुर्थी ॥ । मृडाति मृ-
 डयतु । ॥ मृडाति । मृड सुखने । अस्मात् लेटि आडागमः ॥ । किं

1 S' Kd ब्रह्मौदन°. 2 S' Kd प्रवाण°. 3 S' Kd स्तनयान्. 4 S' Kd मृडयतु.

कुर्वन् । रुजन् त्रिदोषजनितरोगादिकं भञ्जन् निवर्तयन् । ॥ रुजो भङ्गे ।
 तुदादित्वात् शः ॥ तमेव आदित्यं विशिनष्टि । ऋजुगः ऋजु अकु-
 टिलं गच्छतीति ऋजुगः । ॥ “डोन्यत्रापि दृश्यते” इति गमेर्ङप्रत्य-
 यः ॥ यः सूर्यः एकम् अभिन्नम् ओजः आत्मीयं तेजः त्रेधा त्रि-
 प्रकारेण अग्निवायुसूर्यात्मना विचक्रमे विविधम् आक्रान्तवान् । पृथिव्यादि-
 लोकत्रयम् आक्रम्य अधिपतित्वेन स्थितवान् इत्यर्थः । स सूर्यः मृडातीति
 पूर्वेण संबन्धः । ॥ क्रमु पादविक्षेपे । “वेः पादविहरणे” इति आ-
 त्मनेपदम् ॥ यद्वा । यः सूर्यः एकमेव स्वकीयम् ओजः तेजः
 त्रेधा त्रिप्रकारेण वाय्वग्निचन्द्रात्मना विचक्रमे कृत्स्नशरीराणि आक्रम्य व-
 र्तेते । वातपित्तश्लेष्मलक्षणदोषत्रयकारिदेवतात्मना सर्वत्र अयमेव वर्तते इ-
 त्यर्थः ॥ अतः सूर्यप्रार्थनया दोषत्रयोद्भूतस्य रोगजातस्य निवृत्तिरूपपन्ना ॥
 द्वितीया ॥

अङ्गेअङ्गे शोचिषां शिश्रियाणं नमस्यन्तस्त्वा हविषां विधेम ।

अङ्कान्तमङ्कान् हविषां विधेम यो अग्रभीत पर्वस्या ग्रभीता ॥ २ ॥

अङ्गेऽअङ्गे । शोचिषां । शिश्रियाणम् । नमस्यन्तः । त्वा । हविषां । विधेम ।

अङ्कान् । समऽअङ्कान् । हविषां । विधेम । यः । अग्रभीत । पर्व । अस्य ।

ग्रभीता ॥ २ ॥

अङ्गेअङ्गे सर्वेष्वङ्गेषु । ॥ “नित्यवीप्सयोः” इति द्विर्वचनम् । “अङ्ग
 इत्यादौ च” इति प्रकृतिभावात् “एङः पदान्तादति” इति पूर्वरूपत्वाभावः ।
 “तस्य परम् आम्नेडितम्” । “अनुदात्तं च” इति परस्य अङ्गशब्दस्य अ-
 नुदात्तत्वम् ॥ सर्वप्राणिशरीरेषु शोचिषा दीप्त्या शिश्रियाणम् व्याप्य
 वर्तमानम् । प्राणात्मना व्याप्य वर्तमानम् इत्यर्थः । श्रूयते हि । “प्राणः
 प्रजानाम् उदयत्येष सूर्यः” [प्र० उ० १. ८] इति । ॥ श्रिज् सेवयाम् ।
 अस्मात् “छन्दसि लिट्” इति वर्तमाने लिट् । “लिटः कानज्वा” इति
 तस्य कानजादेशः । “अचि श्रुधातुः” इत्यादिना इयङादेशः । “चितः”
 इति अन्तोदात्तत्वम् । न च “अभ्यस्तानामादिः” इति आद्युदात्तत्वं शङ्क-

नीयम् । तस्य सार्वधानुकविषयत्वात् ॥ हे सूर्य ईदृशं त्वा त्वा नम-
 स्यन्तः नमः कुर्वन्तः । स्तुतिनमस्कारादिभिः पूजयन्त इत्यर्थः । हविषा च-
 र्वाज्यसमिदादिना विधेम परिचरेम । ॥ विधतिः परिचरणकर्मा । विध-
 विधाने । तुदादित्वात् शः । शस्य डित्त्वात् लघूपधगुणाभावः । नमस्यन्त
 इति । “नमोवरिवश्चित्रडः क्यच्” इत्यत्र “नमसः पूजायाम्” इति वि-
 शेषितत्वात् पूजार्थे क्यच् । “नः क्ये” इति पदसंज्ञाया नियमितत्वात् अत्र
 पदसंज्ञाया अभावेन रुत्वाद्यभावः । तदन्तात् लटः शत्रादेशः । शपः पि-
 च्चाद् अनुदात्तत्वम् । शतुश्च लसार्वधानुकस्वरेण । अतः चित्स्वरेण क्यज-
 न्तस्य अन्तोदात्तत्वे शबकारेण सह एकादेशस्यापि “एकादेश उदात्तेनोदा-
 त्तः” इति उदात्तत्वम् ॥ तथा अङ्गान् अञ्चनशीलान् गमनशीलान्
 सूर्यस्य अनुचरान् समङ्गान् समञ्चनशीलान् समीपे वर्तमानान् अन्तरङ्गा-
 नपि परिवारभूतान् देवान् हविषा विधेम परिचरेम । ॥ अञ्चु गतिपू-
 जनयोः । अस्मात् “हलश्च” इति कर्तरि बाहुलकाद् घञ् । “चजोः कु
 धिण्यतोः” इति कुत्वम् ॥ हविःप्रदानस्य प्रयोजनम् आह यो अ-
 ग्रभीदिति । ग्रभीता ग्रहीता ग्राहको यः ज्वरादिरूपो रोगः अस्य पुरुषस्या
 पर्व पर्वाणि शरीरावयवसंधीन् अग्रभीत् अग्रहीत् । व्याप्य बाधत इत्य-
 र्थः । तस्य रोगजातस्य निवृत्तये हविषा विधेमेति पूर्वेण संबन्धः । ॥ ग्र-
 ह उपादाने । अस्मात् लुङि “ह्लेः सिच्” । “अतो हलादेः” इति प्रा-
 णाया वृद्धेः “ह्यन्तक्ष्ण” इति प्रतिषेधः । “ह्यग्रहोर्भश्छन्दसि” इति भ-
 त्वम् । “यदृत्तान्नित्यम्” इति निघातप्रतिषेधः ॥

तृतीया ॥

मुञ्च शीर्षिक्त्वा उत कास एनं परुषरुराविवेशा यो अस्य ।

यो अ॒भ्र॒जा वा॒त॒जा यश्च॒ शु॒ष्मो वन॒स्पती॑न्त॒सच॒तां पर्व॑तांश्च ॥ ३ ॥

मु॒ञ्च । शी॒र्षि॒क्त्वा । उ॒त । का॒सः । ए॒नम् । परु॑षः । रु॒रा॒विवे॑श । यः । अ॒स्य ।

यः । अ॒भ्र॒ज॒जाः । वा॒त॒ज॒जाः । यः । च । शु॒ष्मः । वन॒स्पती॑न् । स॒च॒ताम् । पर्व॑-

ता॒न् । च ॥ ३ ॥

हे सूर्य शीर्षत्त्याः शीर्षं शिरः अञ्चति गच्छति व्याप्य बाधत इति शीर्षक्तिः शिरोरोगः । तस्मात् सकाशाद् एनं पुरुषं मुञ्च मोचय । शिरोरोगं निवर्तयेत्यर्थः । उत अपि च यः कासः हृत्कण्ठमध्यवर्ती प्रसिद्धः श्लेष्मरोगविशेषः एनं पुरुषम् आविवेश प्रविष्टवान् । प्रवेशन-प्रकारमेव आह । अस्य पुरुषस्य परुःपरुः सर्वान् संधिवन्धान् आविवेश । ॥ विश प्रवेशने । अस्मात् लिट् ॥ । तथाविधात् कासरोगाद् एनं मोचयेति पूर्वेण संबन्धः । इदानीं वातपित्तश्लेष्मविकारजनितानां सर्वेषामपि व्याधीनाम् अस्मात् पुरुषाद् अन्यत्रावस्थानं प्रार्थयते यो अन्नजा इति । यो रोगः अन्नजाः । अपो विभर्तीत्यन्नं प्रवर्षको मेघसंघः तस्मात् जायते प्रवर्षणोदकसंसर्गेण उत्पद्यत इति अन्नजाः श्लेष्मरोगः । ॥ “जनसनखनक्रमगमो विट्” इति विट् प्रत्ययः । “विङ्नोरनुनासिकस्यात्” इति आत्त्वम् । कृदुत्तरपदप्रकृतिस्वरत्वम् ॥ । तथा यो वातजाः वातात् कौष्ठ्यात् वायोर्जात उत्पन्नो रोगः यश्च शुष्मः शोषकः पित्तविकारजनितो ज्वरादिरोगोस्ति दोषत्रयोद्भूतः स सर्वोपि रोगः एनं पुरुषं विहाय वनस्पतीन् काननस्थान् वृक्षान् पर्वतांश्च मनुष्यसंचाररहितान् शिलोच्चयांश्च सचतां समवैतु । आश्रयतु इत्यर्थः । ॥ षच समवाये । शुष्म इति । शुष शोषणे । अस्मात् अविसिविसिशुषिभ्यः क्ति [उ० १. १४१] इति मन् प्रत्ययः । तस्य किङ्कवात् लघूपधगुणाभावः । निःस्वरेण आद्युदात्तत्वम् । वनस्पतीन् इति । वनानां पतिः वनस्पतिः । “पारस्करप्रभृतीनि च संज्ञायाम्” इति सुडागमः । “उभे वनस्पत्यादिषु युगपत्” इति उभयपदप्रकृतिस्वरत्वम् ॥

चतुर्थी ॥

शं मे परस्मै गात्राय शमस्त्ववराय मे ।

शं मे चतुर्थ्यो अङ्गेभ्यः शमस्तु तन्वेऽ मम ॥ ४ ॥

शम । मे । परस्मै । गात्राय । शम । अस्तु । अवराय । मे ।

शम । मे । चतुःऽभ्यः । अङ्गेभ्यः । शम । अस्तु । तन्वे । मम ॥ ४ ॥

अधुना रोगार्तः स्वस्य आरोग्यं स्वयमेव आशास्ते । मे मम परस्मै
परस्ताद् उपरि वर्तमानाय शिरोरूपाय गात्राय शरीरावयवाय शम् तत्र-
त्यरोगशमनेन सुखम् अस्तु भवतु । तथा मे मम अवराय अवस्ताद्
वर्तमानाय चरणलक्षणाय अङ्गाय शम् सुखम् अस्तु भवतु । तथा मे मम
चतुर्भ्यः द्वौ पादौ द्वौ हस्तौ इति चत्वारि । तेभ्यः अङ्गेभ्यः अवयवेभ्यः
शम् सुखम् अस्तु । ॥ “इत्युपोत्तमम्” इति भ्यसः पूर्वस्य अचः उ-
दात्तत्वम् ॥ । तथा मे मम तन्वे मध्यशरीराय सर्वसमष्टिरूपाय शरी-
राय वा शम् सुखम् अस्तु भवतु । ॥ तनुशब्दाद् “ऊङ् उतः” इति
ऊङ् प्रत्ययः । ततश्चतुर्थ्येकवचने यण् । “उदात्तयणो हल्पूर्वात्” इति
प्राप्तस्य विभक्त्युदात्तत्वस्य “नोङ्धात्वोः” इति प्रतिषेधः । “उदात्तस्वरि-
तयोर्यणः स्वरितोऽनुदात्तस्य” इति विभक्तेः स्वरितत्वम् । “युष्मदस्मदो-
र्हसि” इति ममशब्द आद्युदात्तः ॥

[इति] तृतीयेनुवाके प्रथमं सूक्तम् ॥

“नमस्ते अस्तु विद्युते” इति सूक्तम् अशनिनिवारणकर्मणि अश-
न्युपस्थानादौ सोमदर्भकुष्ठलोष्ठमञ्जिष्ठादिद्रव्याणां गृहक्षेत्रादिषु निखनने च
विनियुक्तम् । उक्तं संहिताविधौ । “नमस्ते अस्तु [१.१३] यस्ते पृथु
“स्तनयितुः [७.११] इत्यशनियुक्तम् उपादाय प्रथमस्य सोमदर्भ”
इत्यादि [कौ० ५.२] ॥

तथा उपाकर्मणि अनेन सूक्तेन आज्यं जुहुयात् । सूत्रितं च । “अ-
भिजिति शिष्यान” इत्युपक्रम्य “नमस्ते अस्तु विद्युते [१.१३] आरे-
सावस्मदस्तु” [१.२६] इति [कौ० १४.३] ॥

तत्र प्रथमा ॥

नमस्ते अस्तु विद्युते नमस्ते स्तनयित्वे ।

नमस्ते अस्त्वश्मने येना दूडाशे अस्यासि ॥ १ ॥

नमः । ते । अस्तु । विद्युते । नमः । ते । स्तनयित्वे ।

नमः । ते । अस्तु । अश्मने । येन । दूऽडाशे । अस्यासि ॥ १ ॥

1 S' Kd अरण° for चरण°. 2 S' Kd अशनियुक्त°. We with Dārila. 3 S' Kd om. इति

हे पर्जन्य ते तव संन्धिन्यै विद्युते विद्योतमानायै सौदामिन्यै नमः
 अस्तु मया क्रियमाणो मस्कारो भवतु । यद्वा । नम इत्यन्नाम । म-
 या हूयमानं हविलक्षणमन्त्रं भवतु । ॥ “नमःस्वस्तिस्वाहास्वधा-
 लंवषड्योगाच्च” इति चर्त्तुः । द्युत दीप्तौ । अस्माद् विपूर्वात् “क्विप्
 च” इति क्विप् ॥ ता ते तव संवन्धिने स्तनयित्तवे स्तनितं ध्वनिं
 कुर्वते अशनये नमः अस् । ॥ स्तन देवशब्दे । अस्मात् चुरादि-
 त्वात् णिच् । अदन्तात् उपधावृद्ध्यभावः । स्तनिह्वषिपुषिगदिमदिभ्योणे-
 रित्लुच् [उ० ३. २९] इति यन्ताद्धातोः इत्लुच् प्रत्ययः । “अयामन्ताल्वा-
 येल्विष्णुषु” इति णेरयादेशः ॥ तथा ते तव संवन्धिने अश्मने ।
 मेघनामैतत् । व्यापनशीलाय मेघाय नमः अस्तु भवतु ॥ कुतो हेतो-
 र्नमस्कार इत्यत आह येनेति । येन कारणेन दूडाशे दुःखेन दाश्य-
 ते दाप्यते इति दूडाशो दुःखः । स्तुतिनमस्कारहविरादीनाम अग्रदाते-
 त्यर्थः । ॥ दाशु दाने । अस्माद् अन्तर्भावितण्यर्थात् कर्मणि घञि
 “दुरो दाशनाशदभ्येविति वक्तव्यम्” इति दुरो रेफस्य उत्तम उत्तर-
 पदादेः घुत्वं च ॥ तादृशे पुरुषे अस्यसि क्षिपसि अशनिं प्रक्षिपसि ।
 अतो हेतोः अशनिभयनिवृत्तये नमस्करोमीत्यर्थः । ॥ असु क्षेपणे ।
 “दिवादिभ्यः श्यन्” इति श्यन् प्रत्ययः । “क्षित्यादिर्नित्यम्” इति आ-
 द्युदात्तत्वम् । “यद्वृत्तान्नित्यम्” इति निघातप्रतिषेधः ॥

द्वितीया ॥

नमस्ते प्रवतो न पाद् यतस्तपः समूहसि ।

मृडया नस्तनूभ्यो न मयस्तोकेभ्यस्कृधि ॥ २ ॥

नमः । ते । प्र॒व॒तः । न॒ पा॒त् । य॒तः । त॒पः । स॒म॒ऽउ॒ह॒सि ।

मृ॒ड॒य॒ । नः । त॒नू॒भ्यः । न॒ म॒यः । त॒ो॒के॒भ्यः । कृ॒धि ॥ २ ॥

न केवलं विद्युदादिभ्यो इनमस्कारः अपि तु पर्जन्यस्यापि नमस्कारः
 क्रियते । हे प्रवतो नपात् नैप्रवतः प्रगतस्य स्वस्मात् प्रच्युतस्य त्वद्विषय-
 स्तुतिनमस्काराद्यकर्तुः पुरुषस्य नपात् न पातः न पालक । असेवकस्य

अशनिभयप्रदातरित्यर्थः । ॐ “उपसर्गाच्छन्दसि धात्वर्थे” इति प्रशब्दा-
 द् गम्यर्थे अभिधेये वतिप्रत्ययः । ननु “वत्यन्ताश्च” इति अव्ययसंज्ञायां कथं
 लिङ्गसंख्याभ्यां योगः । उच्यते । उपसर्गाच्छन्दसि धातौ इत्येव उच्य-
 मानेपि धातोः अभिधेयत्वासंभवेन सामर्थ्यात् धात्वर्थः सेत्स्यति । त-
 थापि क्रियमाणम् अर्थग्रहणम् एतत् ज्ञापयति ससाधने धात्वर्थे अभि-
 धेये उपसर्गाद् वतिर्भवतीति । तथा च साधनस्य लिङ्गसंख्यायोगित्वात्
 तदभिधायिनो वत्यन्तस्यापि लिङ्गसंख्यायोगित्वेन अनव्ययत्वम् । आह च
 महाभाष्यकारः । कः पुनर्धानुकृतोर्थ इति । साधनम् । साधने भवन्
 लिङ्गसंख्याभ्यां योज्यत इति । पा रक्षणे । पातीति पात् । अस्मात्
 लटः शत्रादेशः । नञ्समासे “नलोपो नञः” इति नलोपे प्राप्ते “न-
 भ्राणनपात्” इति नञः प्रकृतिभावः । “सुवामन्त्रिते पराङ्गवत् स्वरे” इति
 षष्ठ्यन्तस्य पराङ्गवद्भावात् षष्ठ्यामन्त्रितसमुदास्य आष्टमिकं सर्वानुदात्त-
 त्वम् ॥ यद्वा । प्रवतः प्रगतस्य भुवः सकाशात् प्रचण्डैः सूर्यकिर-
 नैरुद्धृतस्य उदकस्य नपात् न पातयितः । अकाले उदकं यथा अधो न
 पतति तथा उपरिष्ठात् मेघमण्डले धारयितरित्यर्थः । ॐ पातयतेः क्ति-
 प् ॥ हे ईदृश पर्जन्य ते तुभ्यं नमः नमस्कारः भवतु ॥ तस्य न-
 मस्कार्यत्वम् आह । यतः यस्मात् कारणात् तपः पातकदाहकं तेजः स-
 मूहसि संहतं करोषि । अशनिरूपेण प्रक्षिपसीत्यर्थः । ॐ ऊह वित-
 के । अत्र उपसर्गवशात् संघीकरणम् अर्थः ॥ हे पर्जन्य नः अ-
 स्माकं तनूभ्यः शरीरेभ्यः । ॐ तादर्थ्ये चतुर्थी ॥ मृडय । अ-
 शनिनिवारणेन शरीरस्य सुखं जनयेत्यर्थः ॥ तथा तोकेभ्यः । अपत्यना-
 मैतत् । अस्माकम् अपत्येभ्यः पुत्रपौत्रादिरूपेभ्यः मयः । सुखनामैतत् ।
 सुखं कृधि कुरु । नमस्कारादिना प्रीतः सन् अशनिम् अस्मदीयेभ्यः सर्वेभ्यो
 निवारयेत्यर्थः । ॐ करोतेलोँटि “सेह्यपिच्च” इति हिरादेशः । “बहु-
 लं छन्दसि” इति विकरणस्य लुक् । “श्रुशृणुपृकृवृभ्यश्छन्दसि” इति हे-
 धिरादेशः । “कःकरत्करतिकृधिकृतेष्वनदितेः” इति विसर्जनीयस्य सत्वम् ॥

तृतीया ॥

प्रवतो नपान्नम एवास्तु तुभ्यं नमस्ते हेतये तपुषे च कृष्णः ।

विज्ञ ते धाम परमं गुहा यत् समुद्रे अन्तर्निहितासि नाभिः ॥ ३ ॥

प्रवतः । नपात् । नमः । एव । अस्तु । तुभ्यम् । नमः । ते । हेतये । तपुषे ।

च । कृष्णः ।

विज्ञ । ते । धाम । परमम् । गुहा । यत् । समुद्रे । अन्तः । निहिता । अ-

सि । नाभिः ॥ ३ ॥

हे प्रवतो नपात् । व्याख्यातम् एतत् । ॥ स्वरे तु विशेषः । पादा-
दिवात् षष्ठ्यामन्त्रितसमुदायस्य “आमन्त्रितस्य च” इति षाष्ठिकम् आ-
द्युदात्तत्वम् ॥ हे पर्जन्य तुभ्यं नम एव नमस्कार एव अस्तु भव-
तु । तदतिरिक्तं परिचरणं न कर्तुं प्रभवाम इत्यर्थः ॥ तथा ते तव हे-
तये हन्त्येनेति हेतिः आयुधम् । ॥ “ऊतियूतिजूतिसातिहेतिकीर्तय-
श्च” इति हेतेः क्तिनि अन्तोदात्तो निपात्यते ॥ तामेव विशिनष्टि ।
तपुषे तापकारिण्यै । ॥ तप संतापे । अर्तिपृवपियजितनिधनितपिब-
पिभ्यो नित् [उ० २, ११६] इति उस् प्रत्ययः । तस्य निङ्गङ्गावाद् आ-
द्युदात्तत्वम् ॥ संतापकारिणे अशनिरूपाय आयुधाय च नमः कृ-
ष्णः कुर्मः । ॥ कृवि हिंसाकरणयोश्च । अस्मात् लटि “धिन्विकृष्वोर
च” इति उप्रत्ययः अकारश्चान्तादेशः । तस्य “अतो लोपः” इति लोपे
सति “अचः परस्मिन् पूर्वविधौ” इति स्थानिवङ्गावात् लघूपधगुणाभावः ।
“लोपश्चास्यान्यतरस्यां म्वोः” इति अङ्गान्तस्य उकारस्य लोपः ॥ पर्ज-
न्यस्य निवासस्थानापरिज्ञाने नमस्कारायोगम् आशङ्क्य तदपि जानीम इ-
त्याह । हे पर्जन्य ते तव संबन्धि गुहा गुहायाम् । ॥ “सुपां सुलुक्”
इति सप्तम्या लुक् ॥ गुहावत् परैरगम्ये प्रदेशविशेषे परमम् उत्कृष्टं
यत् प्रसिद्धं धाम निवासस्थानं तद् विज्ञ वयं जानीमः । ॥ विद
ज्ञाने । “विदो लटो वा” इति मसो मादेशः ॥ किं पुनस्तद् इ-
त्याह । समुद्रे । अन्तरिक्षनामैतत् । ॥ समुद्रवन्ति अस्माद् उदकानि
इति समुद्रः । आह च यास्कः । समुद्रः कस्मात् । समुद्रवन्त्यस्मादापः

समभिद्रवन्त्येनमापः संमोदन्तेस्मिन् भूतानि समुदको भवति समुनक्षीति वा [नि० २, १०] इति ॥ ईदृशे अन्तरिक्षे अन्तः मध्ये नाभिः । यथा देहमध्ये नाभिचक्रे सर्वा नाड्यो बद्धा भवन्ति तथा पर्जन्ये कृत्स्नं मेघमण्डलं बद्धं वर्तत इति नाभित्वव्यपदेशः । हे पर्जन्य त्वं तत्र निहिता स्थापिता नाभिः असि भवसि । नाभिचक्रवत् कृत्स्नस्य मेघमण्डलस्य धारकत्वेन अन्तरिक्षमध्ये अवस्थितो भवसीत्यर्थः । ॥ निपूर्वात् धाजः कर्मणि निष्ठा । “दधातेर्हिः” इति हिरादेशः । “गतिरनन्तरः” इति गतेः प्रकृतिस्वरत्वम् । नाभ्यपेक्षया स्त्रीलिङ्गता । णह बन्धने । नहो भश्च [उ० ४, १२५] इति इञ्प्रत्ययान्त आद्युदात्तो नाभिश्चः ॥

चतुर्थी ॥

यां त्वा देवा असृजन्त विश्व इषुं कृण्वाना असनाय धृष्णुम् ।

सा नो मृड विदथे गृणाना तस्यै ते नमो अस्तु देवि ॥ ४ ॥

याम् । त्वा । देवाः । असृजन्त । विश्वे । इषुम् । कृण्वानाः । असनाय । धृष्णुम् ।

सा । नः । मृड । विदथे । गृणाना । तस्यै । ते । नमः । अस्तु । देवि ॥ ४ ॥

पूर्वत्र पर्जन्यस्य प्राधान्येन प्रार्थना कृता । अधुना अशनिमेव प्राधान्येन प्रार्थयते । हे अशने [यां] त्वा त्वां विश्वे सर्वे देवाः दानादिगुणयुक्ता इन्द्रादयः असृजन्त सृष्टवन्तः । किमर्थम् इत्यत आह । असनाय क्षेपणाय अनभिमतेषु पुरुषेषु प्रक्षेप्तुम् । ॥ असु क्षेपणे । भावे ल्युट् ॥ धृष्णुम् धर्षिकां शत्रूणां हिंसने प्रगल्भाम् । ॥ जिघृषा प्रागल्भ्ये । “त्रसिगृ-धिधृषिक्षिपेः क्तुः” इति क्तुप्रत्ययः ॥ इषुम् शरं कृण्वानाः कुर्वाणाः । इषुकरणाद्धेतोः असृजन्तेत्यर्थः । ॥ कृवि हिंसाकरणयोश्च । “लक्षणहे-त्वोः क्रियायाः” इति हेतौ शानच् । “धिन्विकृण्वोर च” इति उग्रप्रत्ययः अकारश्चान्तादेशः ॥ सा तथाविधा त्वं विदथे । यज्ञनामैतत् । विन्दन्ति प्राप्नुवन्ति अनेन फलम् इति विदथो यज्ञः । ॥ विदू ला-भे । रुदिविदिभ्यां कित् [उ० ३, ११५] इति करणे अथग्रप्रत्ययः । कित्त्वात्

लघूपधगुणाभावः । प्रत्ययाद्युदात्तत्वम् ॥ । अधुना मया क्रियमाणे कर्मणीत्यर्थः । गृणाना स्तूयमाना । ॥ गृ शब्दे । कर्मणि लटः शानच् । यकि प्राप्ते व्यत्ययेन आप्रत्ययः । “आभ्यस्तयोरातः” इत्याहोपः । “चितः” इत्यन्तोदात्तत्वम् ॥ । यद्वा । विद्यन्ते ज्ञायन्ते नक्षत्राणि अस्मिन् इति विदथम् अन्तरिक्षम् तस्मिन् गृणाना शब्दायमाना । गर्जन्तीत्यर्थः । नः अस्मान् मृळं मृडय । तन्निमित्तभयनिवारणेन सुखयेत्यर्थः ॥ तत्र हेतुम् आह । हे देवि अन्तरिक्षे विद्योतमाने अशने तस्यै तादृश्यै उक्तमहिमोपेतायै ते तुभ्यं नमः नमस्कारः अस्तु भवतु । ॥ तस्या इति । “सावेकाचः” इति प्राप्तस्य विभक्त्युदात्तत्वस्य “न गो-श्चन्त्साववर्णः” इति प्रतिषेधात् प्रातिपदिकस्वरेण आदिरुदात्तः ॥

[इति] तृतीयेनुवाके द्वितीयं सूक्तम् ॥

“भगम् अस्या वर्चः” इति सूक्तेन स्त्रियाः पुरुषस्य वा दौर्भाग्यकरणे तदुपभुक्तमाल्यकन्दुकदन्तधावनकेशानां सूत्रोक्तप्रकारेण [नि]खननादिकर्माणि कुर्यात् । तथा च कौशिकः । “भगम् अस्या वर्च इति मालानिष्पमन्द-दन्तधावनकेशान् ईशानहतायाः” इत्यादि [कौ० ४. १२] ॥

तत्र प्रथमा ॥

भगमस्या वर्च आदिष्यधि वृक्षादिव स्रजम् ।

महाबुध्न इव पर्वतो ज्योक् पितृष्वास्ताम् ॥ १ ॥

भगम् । अस्याः । वर्चैः । आ । अदिषि । अधि । वृक्षात् ऽइव । स्रजम् ।

महाबुध्नः ऽइव । पर्वतः । ज्योक् । पितृषु । आस्ताम् ॥ १ ॥

अस्याः अनभिमतयाः स्त्रिया भगम् भाग्यं वर्चः तद्धेतुभूतं शारीरम् असाधारणं तेजश्च आदिषि आददे । मन्त्रप्रभावात् स्वीकरोमीत्यर्थः । ॥ इदु-
दाम् दाने । “आडो दोऽनास्यविहरणे” इति आत्मनेपदम् । “छन्दसि लुङ्लङ्लिटः” इति लुङ् । “स्याध्वोरिच्च” इति सिचः कित्त्वम् तत्सं-

1 S' Kd मालाप्रमंद°. We with Kausika. 2 S' Kd हरातायाः. The two commentators of Kausika explain ईशानहतायाः by ज्वरहतायाः. We with Kausika. 3 S' Kd स्त्रियः.

नियोगेन धातोराकारस्य इत्वम् । सिचः कित्वाद् गुणाभावः । भगम् इति । भज सेवायाम् । “पुंसि संज्ञायां घः प्रायेण” इति करणे घः । “चजोः कु घिण्यतोः” इति कुत्वम् । वृषादेः आकृतिगणत्वाद् आद्युदात्तत्वम् । वर्च इति । वर्च दीप्तौ इत्यस्माद् भावे असुन । तस्य निच्वाद् आद्युदात्तत्वम् ॥ । वर्चस आदाने दृष्टान्तः । वृक्षादिव महीरुहादिव । ॥ अधिः पञ्चम्यर्थानुवादी ॥ । पुष्पिताद् वृक्षाद् यथा स्रजं पुष्पनिकरं जना आददते तथेति पूर्वेण संबन्धः । ॥ सृज विसर्गे । “ऋत्विग्दधृक्क्षग्दिगुणिगञ्जुयुजिक्कुञ्चां च” इति क्तिन्नन्तो निपातितः । वृक्षादिवेति । “इवेन विभक्त्यलोपः पूर्वपदप्रकृतिस्वरत्वं च वक्तव्यम्” इति समासः ॥ । एवम् अपहृतवर्चस्का सा स्त्री किं करोतु इत्यत आह । महाबुभ इव महान् दीर्घतरो बुभो मूलं यस्य स महाबुभः । भूम्याम् अधिकतरं निखात इत्यर्थः । ॥ बन्ध बन्धने । बन्धेर्ब्रधिवुधी च [उ० ३. ५] इति नक् प्रत्ययः तत्संनियोगेन धातोर्बुधादेशश्च । “आन्महतः समानाधिकरणजातीययोः” इति महच्छब्दस्य आकारः ॥ । तादृशः पर्वतः पर्ववान् शिलोच्चयः । ॥ पर्ववान् पर्वत इति हि निरुक्तम् [नि० १. २०] ॥ । स यथा स्वस्थानात् न चलति तथा इयमपि दुर्भगा स्त्री ज्योक् चिरकालं पितृषु वक्ष्यमाणेषु पितृमात्रादिगृहेषु आस्तां निवसतु । पित्रादिगृहात् न कदाचित् पत्युर्मुखम् अवलोकयतु इत्यर्थः । ॥ आस उपवेशने । “अनुदात्तङित आत्मनेपदम्” इति तङ् । लोटि अदादित्वात् शपो लुक् । “तिङ्ङितङः” इति सर्वानुदात्तत्वम् ॥ ।

द्वितीया ॥

एषा ते राजन् कन्या वधूर्नि धूयतां यम ।

सा मातुर्बध्यतां गृहेथो भ्रातुरथो पितुः ॥ २ ॥

एषा । ते । राजन् । कन्या । वधूः । नि । धूयताम् । यम् ।

सा । मातुः । बध्यताम् । गृहे । अथो इति । भ्रातुः । अथो इति । पितुः ॥ २ ॥

1 S' Kd निवेसतु.

हे राजन् राजमान सोम । प्रथमातिथित्वेन नियामकत्वात् यमेति तस्यै-
व विशेषणम् । श्रूयते हि । “सोमः प्रथमो विविदे गन्धर्वो विविद उ-
त्तरः । तृतीयो अग्निष्टे पतिस्तुरीयस्ते मनुष्यजाः” [ऋ० १०. ८५. ४०]
इति । हे ईदृश सोम एषा कन्या स्त्री ते तव वधूः जाया । प्रथमतस्त्व-
या परिगृहीतत्वाद् इत्यर्थः । सा वधूः नि धूयताम् । दौर्भाग्येन पतिगृहात्
निःसार्यताम् इत्यर्थः । ॥ धूञ् कम्पने । कर्मणि लोट् ॥ एवं
भवता पतिगृहात् निःसारिता सा वधूः मानुः जनन्या गृहे बध्यताम् ।
बद्धेव तत्रैव चिरं वर्तताम् इत्यर्थः । ॥ बन्ध बन्धने । “अनिदि-
ताम्” इति उपधालोपः ॥ अथो अपि च भ्रातुः सोदरस्य
गृहे बध्यताम् इति संबन्धः ॥ अथो अपि च पितुः जनकस्य गृहे
बध्यताम् । एषा वधूः दुर्भगा सती यावज्जीवं मात्रादिगृहेष्वेव यथेच्छं
वर्ततां न कदाचित् पतिगृहं प्रविशतु इत्यर्थः ॥

तृतीया ॥

एषा ते कुलपा राजन् तामु ते परि ददसि ।

ज्योक् पितृष्वासांता आ शीर्ष्णः संमोष्यात् ॥ ३ ॥

एषा । ते । कुलपाः । राजन् । ताम् । ऊं इति । ते । परि । ददसि ।

ज्योक् । पितृषु । आसातै । आ । शीर्ष्णः । संमोष्यात् ॥ ३ ॥

हे राजन् सोम एषा स्त्री ते तव कुलपा पातिव्रत्येन कुलस्य पाल-
यित्री या । विवाहकाले प्रथमतस्त्वया परिगृहीतत्वात् । ॥ पा रक्षणे ।
“आतोनुपसर्गे कः” इति कर्मण्युपपदे कप्रत्ययः ॥ ताम् स्त्रियम् ।
उशब्दः अवधारणे स च भिन्नक्रमः । ते तुभ्यमेव परि ददसि परिददः ।
रक्षणार्थं दानं परिदानम् । एतावन्तं कालं पतिसमीपे स्थिताम् एनां
रक्षणार्थं पुनस्त्वदायत्तामेव करोमीत्यर्थः । ॥ हुदाञ् दाने । जुहोत्या-

१ BBr आसता. We with DKADR^mSVRw. २ B^hBDKAR^mSVPPJ
and R^w all read शुमोष्यात्, P^h P^h dividing शुमोष्यात्. We with Sāyana.

1 S'Kd नियमक°. 2 S'Kd मात्रामादि°. 3 S'Kd तथेच्छं.

दित्वात् शपः श्चुः । “श्चाभ्यस्तयोरातः” इति आकारलोपः । “इदन्तो मसिः” इति मस इदन्तत्वम् ॥ तस्या निवासस्थानम् आह । ज्योक् चिरकालं पितृषु पित्रादिगृहेषु उक्तेषु आसातै आस्तां निवस-
तु । ॥ आस उपवेशने । अस्मात् लेटि आडागमः । टेः एत्वे
“वैतोन्वत्र” इति ऐकारः ॥ पितृकुलवासस्य अवधिम् आह । शी-
र्णः शिरसः समोप्यात् संवपनात् भूमौ संपतनात् । ॥ आङ् अभि-
विधौ ॥ शिरसो निपातावधीति यावत् । मरणपर्यन्तं पित्रादिगृहेष्वेव
वर्तताम् इत्यर्थः । ॥ समाङ्पूर्वाद् वपेर्भावे छान्दसः क्यप् । “शीर्ष-
श्छन्दसि” इति शिरःशब्दस्य शीर्षेण आदेशः । “अल्लोपोऽनः” इति अ-
कारलोपे “अनुदात्तस्य च यत्रोदात्तलोपः” इति षष्ठ्येकवचनस्य उदात्त-
त्वम् । “आङ् मर्यादावचने” इति आङ् कर्मप्रवचनीयसंज्ञा । “पञ्च-
म्यपाङ्परिभिः” इति समोप्यशब्दात् पञ्चमी ॥

चतुर्थी ॥

असितस्य ते ब्रह्मणा कश्यपस्य गयस्य च ।

अन्तःकोशमिव जामयोपि नह्यामि ते भगम् ॥ ४ ॥

असितस्य । ते । ब्रह्मणा । कश्यपस्य । गयस्य । च ।

अन्तःकोशमऽइव । जामयः । अपि । नह्यामि । ते । भगम् ॥ ४ ॥

हे नारि ते तव भगम् भाग्यम् असितस्य एतन्नाम्न ऋषेः ब्रह्मणा मन्त्रेण अपि नह्यामि । अपि नह्णं पिहितं करोमि । तत् सकाशाद् निवर्त-
यामीत्यर्थः । तथा कश्यपस्य ऋषेः गयस्य च । परस्परसमुच्चयार्थश्चकारः ।
एतयोरपि संबन्धिना ब्रह्मणा मन्त्रेण ते तव भगम् भाग्यम् अपि नह्या-
मि । ॥ णह् वन्धने । दिवादित्वात् श्यन् प्रत्ययः ॥ तत्र दृष्टा-
न्तः । जामयः । जायन्ते आसु अपत्यानीति जामयः स्त्रियः भगिन्या-
दिरूपाः । ॥ तद् उक्तं यास्केन । न जामये भगिन्यै जामिरन्येऽस्यां

१ B B^r अन्तःको^०. We with A B D S K V R w.

1 S' Kd विवास्^०.

जनयन्ति जाम् अपत्यम् इति [नि० ३. ६.] ॥ ताः अन्तः गृहमध्ये अवस्थितं कोशमिव धनवस्त्रादिस्थापनार्थम् आवृतं स्थानमिव । तादृशं स्थानं यथा पिहितं कुर्वन्ति तद्वद् इत्यर्थः । ॥ “इवेन विभक्त्यलोपः पूर्वपदप्रकृतिस्वरत्वं च वक्तव्यम्” इति समासः ॥

[इति] तृतीयं सूक्तम् ॥

“सं सं स्रवन्तु” इति सूक्तं सर्वपुष्टिकर्मणि संपाताभिमन्त्रितमैश्रधान्यचरुप्राशने दधिमधुमिश्रसक्तुमन्थप्राशने च विनियुक्तम् । सूत्रितं हि । “सं सं स्रवन्त्विति नाव्याभ्याम् उदकम् आहरतः सर्वत उपांसिच्य तस्मिन् मैश्रधान्यं शृतम् अश्नाति” इत्यादि [कौ० ३. २] । ब्रीहियवादीनि मिश्रधान्यानि । “ब्रीहियवगोधूमोपवाकतिलप्रियंगुश्यामाका इति मिश्रधान्यानि” इति [कौ० १. ८] परिभाषासूत्रात् ॥

तथा लक्ष्मीकरणे च एतत् सूक्तम् । सूत्रितं हि । “यस्य श्रियं कामयते ततो ब्रीह्याज्यपय आहार्यं क्षीरौदनम् अश्नाति” इत्यादि [कौ. ३. २] ॥

तत्र प्रथमा ॥

सं सं स्रवन्तु सिन्धवः सं वाताः सं पतत्रिणः ।

इमं यज्ञं प्रदिवो मे जुषन्तां संस्राव्येण हविषा जुहोमि ॥ १ ॥

सम् । सम् । स्रवन्तु । सिन्धवः । सम् । वाताः । सम् । पतत्रिणः ।

इमम् । यज्ञम् । प्रदिवः । मे । जुषन्ताम् । सम्स्राव्येण । हविषा ।

जुहोमि ॥ १ ॥

सिन्धवः स्यन्दनशीला नद्यः सं सं स्रवन्तु । सम्यक् अस्मदनुकूलाः प्रवहन्तु । ॥ सू गतौ । लोटि शव्गुणावादेशः । “प्रसमुपोदः पादपूरणे” इति समो द्विर्वचनम् । “तस्य परम् आग्नेडितम्” इति परस्य आग्नेडितसंज्ञा । “अनुदात्तं च” इति तस्य अनुदात्तत्वम् ॥ त-
था वाताः गमनशीला वायवः । ॥ वा गतिगन्धनयोः । हसिमृ-

1 S' Kd वाक्या० for नाव्या०. We with Kaus'ika.

2 S' Kd उपासेचं for उपासिच्य.

3 S' Kd क्षीरोदन०.

ग्रिण्वामिदमिलूपधूर्विभ्यस्तन् [उ० ३. ८६] इति तन् प्रत्ययः । निच्वाद्
 आद्युदात्तत्वम् ॥ तेपि । उपसर्गवशात् स्रवन्तु इति सर्वत्र अनु-
 षज्यते । सं सं स्रवन्तु आनुकूल्येन प्रवर्तन्ताम् ॥ तथा पतत्रिणः । प-
 तत्राणि पक्षा एषां सन्तीति पतत्रिणः । ॥ पतू गतौ । पतेरचन् [उ०
 ३. १०५] इति पतत्रशब्दः अचन्प्रत्ययान्तः । “अत इनिठनौ” इति
 मतर्थीय इनिप्रत्ययः ॥ तदुपलक्षिताः सर्वे प्राणिनः सं सं स्रवन्तु
 सम्यग् अनुकूलाश्चरन्तु ॥ यद्वा एते सिन्धुप्रभृतयः सं स्रवन्तु अस्मदभिल-
 षितं फलं संप्रयच्छन्तु ॥ तथा प्रदिवः । पुराणनामैतत् । पुरातना देवाः
 मे मदीयम् इमं यज्ञम् यागं जुषन्ताम् सेवन्ताम् । अत्र संनिहिता भूत्वा
 हविः स्वीकुर्वन्तु इत्यर्थः । ॥ जुषी प्रीतिसेवनयोः । तुदादित्वात् श-
 प्रत्ययः । तस्य ङित्वात् लघूपधगुणाभावः ॥ अत्र हविषः संज्ञा-
 वम् आह संज्ञाव्येनेति । सम्यक् स्रवणं संज्ञावः । ॥ स्र गतौ । भावे
 यञ् ॥ संज्ञावम् अर्हतीति संज्ञाव्यम् आज्यपयःप्रभृति । ॥ “तद्
 अर्हति” इति यत् प्रत्ययः ॥ यद्वा संज्ञावणीयेन । ॥ संपूर्वा-
 त स्रवतेर्णन्तात् “अचो यत्” इति यत् ॥ तादृशेन हविषा आ-
 ज्यादिना जुहोमि । आज्यादिकं हविः देवान् उद्दिश्य अग्नौ प्रक्षिपामीत्य-
 र्थः । ॥ “तृतीया च होश्छन्दसि” इति हविषा इति कर्मणि तृतीया ॥

द्वितीया ॥

इहैव हवमा यात म इह संज्ञावणा उतेमं वर्धयता गिरः ।

इहैतु सर्वो यः पशुरस्मिन् तिष्ठतु या रयिः ॥ २ ॥

इह । एव । हवम् । आ । यात । मे । इह । समऽज्ञावणाः । उत । इमम् ।
 वर्धयत । गिरः ।

इह । आ । एतु । सर्वैः । यः । पशुः । अस्मिन् । तिष्ठतु । या । रयिः ॥ २ ॥

हे देवाः मे मम संवन्धिनं हवम् आह्वानम् उद्दिश्य इहैव अस्मि-
 न् मत्समीपदेश एव आ यात आगच्छत । अन्यान् सर्वान् परित्यज्य मत्स-

१ P °छवणाः. We with P J K. २ P P J K याः.

1 Kd सर्वान् सर्वान्. We with S'.

मीपमेव आगच्छतेत्यर्थः । ॥ या प्रापणे । लोटि अदादित्वात् शपो
 लुक् ॥ तत्र हेतुरुच्यते । इह अस्मिन् कर्मणि संस्त्रावणाः संस्त्राव-
 णीयाज्यादिसाध्या होमाः । सन्तीति शेषः । ॥ स्त्रवतेर्ण्यन्तात् कर्मणि
 ल्युट् ॥ तद्धविःस्वीकरणार्थम् आ यातेति पूर्वेण संबन्धः ॥ उत अपि
 च गिरः गीर्यन्ते स्तूयन्त इति गिरः । ॥ कर्मणि क्तिप् । “ऋत
 इद्धातोः” इति इत्वम् ॥ हे देवाः स्तूयमाना यूयम् इमम् हविःप्रदं
 यजमानं वर्धयत प्रजापश्वादिभिः समृद्धं कुरुत । ॥ वृधु वृद्धौ । अ-
 स्मात् ण्यन्तात् लोटि मध्यमपुरुषबहुवचनस्य यस्य तादेशः । “ऋचि तु-
 नुधमक्षुतङ्कुत्रोरुप्याणाम्” इति सांहितिको दीर्घः ॥ यद्वा हे देवाः
 यूयं गिरः अस्माभिः क्रियमाणाः स्तुतिरूपा वाचः । प्राप्य इत्यध्याहृत्य
 योज्यम् ॥ हे देवाः युष्मत्प्रसादात् यः लोके प्रसिद्धः गवाश्चमहिषादिरू-
 पः पशुरस्ति स सर्वोपि इह अस्मदीये सदने ऐतु आगच्छतु ॥ तथा
 या प्रसिद्धा धान्यकनकादिरूपा रयिः धनम् अस्ति सा सर्वापि अस्मिन्
 मदीये गृहे तिष्ठतु निवसतु । मम पशुधनादिसर्वसमृद्धिर्भवतु इत्यर्थः ॥

तृतीया ॥

ये नदीनां संस्त्रवन्त्युत्तासः सदमक्षिताः ।

तेभिर्मे सर्वैः संस्त्रावैर्धनं सं स्त्रावयामसि ॥ ३ ॥

ये । नदीनाम् । सम्ऽस्त्रवन्ति । उत्तासः । सदम् । अक्षिताः ।

तेभिः । मे । सर्वैः । सम्ऽस्त्रावैः । धनम् । सम् । स्त्रावयामसि ॥ ३ ॥

नदीनाम् नदनशीलानां गङ्गादीनाम् । ॥ नदनान्नद्य इति या-

1 Both S' and Kd repeat the *rich*, and have another version of the commen-
 tary on the first half of it in addition to that given above. Thus:

तृतीया ॥

ये नदीनां संस्त्रवन्त्युत्तासः सदमक्षिताः ।

तेभिर्मे सर्वैः संस्त्रावैर्धनं संस्त्रावयामसि ॥ ३ ॥

नदीनां नदनशीलानां गङ्गादीनाम् । नदनान्नद्य इति यास्कः । अहायनदता हते तस्माद्वा नद्यो
 नाम स्थेत्यग्रे वक्ष्यते च । नद अव्यक्ते शब्दे । पचाद्यच् । नदद् इति पाठात् टिङ्गाणञ् इति ङीप् । ये
 प्रसिद्धा दृढा उत्तासः उत्ताः गिरिकुहरनिर्गता निर्झराः । आजसेरसुक् । सदं सदा अविच्छेदेन

- स्कः [नि० २, २४.] । तथा च अग्रे निर्वक्ष्यते । “यददः संप्रयतीर-
 हावनदता हते । तस्मादा नद्यो नाम स्थ” [३, १३, १] इति । नद
 अव्यक्ते शब्दे । अस्मात् पचाद्यच् । तत्र गणे नदट् इति पाठात् टि-
 च्चात् डीप् प्रत्ययः । “अनुदात्तस्य च यत्रोदात्तलोपः” इति डीप उ-
 दात्तत्वम् ॥ तासां संबन्धिनो ये प्रसिद्धाः सदम सदा अविच्छेदेन
 वर्तमाना अक्षिताः क्षयरहिता अक्षीयमाणा वा । यद्वा सदम अक्षिताः
 सर्वदा ग्रीष्मादावपि क्षयरहिताः । ॥ क्षि क्षये । अस्माद् भावे कर्म-
 णि वा क्तः । “निष्ठायाम् अण्यदर्थे” इति भावकर्मणोः पर्युदस्तत्वाद्
 दीर्घाभावः । अत एव “क्षियो दीर्घात्” इति विहितस्य निष्ठानत्वस्या-
 पि अभावः ॥ तथाविधा उत्तासः उत्ताः भूमेरुजच्छन्तो जलप्रवा-
 हाः । ॥ “आजसेरसुक्” ॥ संस्रवन्ति संभूय प्रवहन्ति । महान-
 दीनां जलप्रवाहाः सर्वदा क्षयरहिताः प्रवहन्तीत्यर्थः । तेभिः तैः । ॥ “ब-
 हुलं ब्रन्दसि” इति भिसः ऐसभावे “बहुवचने श्ल्येत्” इति एत्त्व-
 म् ॥ सवैः निखिलैः संस्रावैः जलप्रवाहैः । ॥ सु स्रवणे । भावे
 घञ् । “याथघञ्क्ताजवित्रकाणाम्” इति उत्तरपदान्तोदात्तत्वम् ॥ ध-
 नम् गोहिरण्यादिरूपं मे मम संस्रावयामसि संस्रावयामः संप्रवाहयामः ।
 अविच्छिन्नैर्नदीनां प्रवाहैः सस्याद्यभिवृद्धिद्वारा अभिलषितं धनं प्राप्नुया-
 मेत्यर्थः । यद्वा नदीनाम् अविच्छिन्नप्रवाहवत् ममापि धनम् अविच्छेदेन

अक्षिताः क्षयरहिताः अक्षीयमाणा वा । क्षि क्षये । अस्माद् भावे कर्मणि वा क्तः । निष्ठायाम् अण्य-
 दर्थे इति अर्थविशेषे दीर्घस्य पर्युदस्तत्वात् क्षियो दीर्घात् इति विहितस्य गत्वस्यापि अभावः । सं-
 स्रवन्ति सम्यक् प्रवहन्ति । सु गतौ । यद्वृत्ताभित्यम् इति निघातप्रतिषेधः ॥

There is no doubt, the double version is due to the fact that the author, having begun his explanation of the *rich*, explained the first half; then, having left it unfinished for some time, he returned to it; but instead of taking it up where he had left it, he began his Bhāṣya of the *rich* as if he had not begun it at all, and did not revise the whole afterwards; so that we have actually two versions of the same line by the same author. This is clear evidence to show, that Sāyaṇa did not revise his commentary, and that it has not been studied much after his time. We shall notice many proofs of this fact hereafter as we proceed.

समुद्धं भवतु इत्यर्थः । ॥ सु स्रवणे । अस्मात् ण्यन्तात् लटि “इद-
न्तो मसिः” इति मस इदन्तत्वम् ॥

चतुर्थी ॥

ये सर्पिषः संस्रवन्ति क्षीरस्य चोदकस्य च ।

तेभिर्मे सवैः संस्रावैर्धनं सं स्रावयामसि ॥ ४ ॥

ये । सर्पिषः । समऽस्रवन्ति । क्षीरस्य । च । उदकस्य । च ।

तेभिः । मे । सवैः । समऽस्रावैः । धनम् । सम । स्रावयामसि ॥ ४ ॥

सर्पिषः सर्पणशीलस्य आज्यस्य । “यद् असर्पत् तत् सर्पिर्भवत्” [तै०
सं० २. ३. १०. १] इति हि तैत्तिरीयकम् । ये अवयवाः संस्रवन्ति न-
दीरूपेण प्रवहन्ति । यद्वा पूर्वमन्त्रात् उत्तास इति विशेष्यम् अनुषज्य
योजनीयम् । सर्पिषोऽपि द्रवणस्वभावं द्रव्यम् उदाहरति । क्षीरस्य क्षरण-
शीलस्य पयसः ततोऽपि द्रवणशीलस्य उदकस्य । ॥ उदननात् प-
रितो गमनाद् उदकम् । तथा च निगमः । “उदानिषुर्महीरिति तस्मा-
द् उदकम् उच्यते [तै० सं० ५. ६. १. ३]” इति । परस्परसमुच्चयार्थौ च-
कारौ ॥ तयोर्धे उत्ताः संस्रवन्ति तेभिरित्यादि पूर्वं व्याख्यातम् ॥

[इति] चतुर्थं सूक्तम् ॥

“येमावास्यां रात्रिम्” इति सूक्तेन द्वेष्यमरणार्थम् अभिमन्त्रितसीस-
चूर्णमिश्रान्नप्रदानम् तन्नात्रस्थाभरणसंस्पर्शनम् स्वयंछिन्नवेणुयष्ट्या ताडनं च
कुर्यात् । सूत्रं च । “येमावास्यां रात्रिम् इति संनह्य सीसचूर्णानि” इ-
त्यादि [कौ० ६. १] । अत्र सीसशब्देन “सीसनदीसीसे अयोरजांसि कृ-
कलाशशिरः सीसानि” इति [कौ० १. ८] परिभाषासूत्रोक्तानि प्रत्येत-
व्यानि ॥ अत्र नदीसीसम् इति नदीफेनम् उच्यते ॥

तत्र प्रथमा ॥

येमावास्यां ३ रात्रिमुदस्युर्वाजमल्लिणः ।

अमिस्तुरीयो यातुहा सो अस्मभ्यमधि ब्रवत् ॥ १ ॥

ये । अमाऽवास्यामि । रात्रिम् । उत्तऽअस्युः । ब्राजम् । अत्तिणः ।

अग्निः । तुरीयः । यातुऽहा । सः । अस्मभ्यम् । अधि । ब्रवत् ॥ १ ॥

ये प्रसिद्धा अत्तिणः अदनशीला रक्षःपिशाचादयः । ॥ अद भक्षणे इत्यस्माद् अदेस्त्रिनिश्च [उ० ४. ६८] इति औणादिकस्त्रिनिप्रत्ययः ॥ अमावास्याम् । अमा सह वसतः अस्यां तिथौ सूर्याचन्द्रमसौ इति अमावास्या । ॥ वस निवासे । अस्मात् प्यति “अमावस्यद् अन्यतरस्याम्” इति वृद्ध्यभावनिपातनस्य पाक्षिकत्वाद् अत्र वृद्धिः । “तस्येदम्” अर्थे विहितस्य अणः छान्दसो लुक् । “तित् स्वरितम्” इति अन्तस्वरितत्वम् ॥ अमावास्यासंबन्धिनीम् इत्यर्थः । यद्वा । ॥ “सुपां सुपो भवन्ति” इति षष्ठ्या अमादेशः ॥ अमावास्याया इत्यर्थः । रात्रिम् रजनीं भ्राजम् भ्राजमानां तारकाभिर्दीप्यमानाम् । ॥ भ्राजृ दीप्तौ । “भ्राजभास०” इत्यादिना क्तिप् । रात्रिम् इति । “कालाध्वनोरत्यन्तसंयोगे” इति द्वितीया ॥ सर्वस्यां रात्रौ उदस्युः उत्तिष्ठन्ति । मनुष्यान् हिंसितुं रात्रौ संचरन्तीत्यर्थः । यद्वा । भ्राजं भ्राजमानं रोगाद्यभावेन पुष्टाङ्गं पुरुषं हिंसितुम् उदस्युः । अत एव अमावास्यासंबन्धिन्यां रात्रौ रक्षसां संचरणं निमित्तीकृत्य राक्षोभेष्टिर्विहिता । “अग्नये रक्षोभे पुरोडाशम् अष्टाकपालम् अमावास्यायां निशायां निर्वपेत्” इति । तथैव तेषां संचरणमेव निमित्तीकृत्य तस्यां रात्रौ आत्मरक्षा कर्तव्येति तेनैव आपस्तम्बेनोक्तम् । “दिवादित्यः सत्त्वानि गोपायति नक्तं चन्द्रमास्तस्माद् अमावास्यायां निशायां स्वाधीन आत्मनो गुप्तिम् इच्छेत्” इति [आप० ध० १. ३१] । ॥ अस्युरिति । ष्टा गतिनिवृत्तौ । “छन्दसि लुङ्लल्लिटः” इति वर्तमाने लुङ् । अत्र च ऊर्ध्वगमनस्य विवक्षितत्वात् “उदोऽनूर्ध्वकर्मणि” इति ऊर्ध्वकर्मणः पर्युदस्तत्वाद् आत्मनेपदाभावः । “गातिस्था०” इति सिचो लुक् । “आतः” इति श्नेर्जुस् । “उस्यपदान्तात्” इति पररूपत्वम् ॥ यत एवं रक्षांसि अस्याम् उत्तिष्ठन्ति अतः कारणात् तुरीयः चतुर्थः अग्निः । पूर्वं देवानां हव्यवाहकास्त्रयः

1 S' Kd आमा०. 2 See TS. 2,2,2,2. 3 S' Kd रक्षांस्यमुत्ति० for रक्षांसि अस्याम् उत्ति०.

अग्नयो मृताः । तदपेक्षया अस्य वर्तमानस्य अग्नेस्तुरीयत्वम् । श्रूयते हि तैत्तिरीयके । “अग्नेस्त्रयो ज्यायांसो भ्रातर आसन् ते देवेभ्यो हव्यं वहन्तः प्रामीयन्त” [तै० सं० २. ६. ६. १] इति । यद्वा वैतानाग्नयस्त्रयः । तदपेक्षया गाह्योऽग्निश्चतुर्थः । अथ वा वैतानिकः गाह्यः सांग्रामिकश्चेति त्रयः अग्नयः । तदपेक्षया आङ्गिरसोऽग्निश्चतुर्थः । ॥ पूरणेयं “चतुरश्रयतावाद्यक्षरलोपश्च” इति छप्रत्ययः । तत्संनियोगेन चकारस्य लोपः ॥ सोमिः यानुहा यानूनां रक्षसां हन्ता । “अग्निः खलु वै रक्षोहा” [तै० सं० ६. १. ४. ६] इति तैत्तिरीयकम् । ॥ हन हिंसागत्योः । अस्माद् यानुशब्दोपपदात् “बहुलं छन्दसि” इति क्तिप् ॥ स तथाविधोऽग्निः अस्मभ्यम् अस्मदर्थम् अधि ब्रवत् अधिब्रवीतु । अस्मान् स्वकीयत्वेन स्वीकृत्य तेभ्यो रक्षःपिशाचेभ्यः प्राप्तां भीतिं निवर्तयतु इत्यर्थः । ॥ ब्रूञ् व्यक्तायां वाचि । अस्मात् लेटि अडागमः ॥

द्वितीया ॥

सीसायाध्याह वरुणः सीसायाग्निरुपावति ।

सीसं म॒ इन्द्रः प्रायच्छत् तदङ्गं या॒तु॒च्चा॒र्तनम् ॥ २ ॥

सीसाय । अधि । आह । वरुणः । सीसाय । अग्निः । उप । अवति ।

सीसम् । मे । इन्द्रः । प्र । अयच्छत् । तत् । अङ्गं । यातुच्चा॒र्तनम् ॥ २ ॥

अनया प्रयोगसाधनं द्रव्यं स्तूयते । सीसाय प्राक् सूत्रपरिभाषया प्रदर्शिताय नदीफेनादिरूपाय । ॥ तादर्थ्यं चतुर्थी ॥ तदर्थं वरुणः जलाधिपतिर्देवः अध्याह अधिब्रवीति । मदीयम् एतद् इत्यभिमन्यते । अस्य सीसस्य रक्षःपिशाचाद्यनभिमतनिवृत्तिसाधनत्वेन इतरपदार्थेभ्यो विशिष्टत्वात् अत्रैव असाधारण्येन पक्षपातं करोतीत्यर्थः । ॥ आ-हेति । ब्रूञ् व्यक्तायां वाचि “ब्रुवः पञ्चानाम् आदित आहो ब्रुवः” इति तिपो णलादेशः तत्संनियोगेन प्रकृतेः आहादेशश्च ॥ तथा सीसाय उक्तद्रव्यार्थम् अग्निः अङ्गनादिगुणयुक्तो देवः उप अवति उपरक्षति । निरन्तरम् एतत् सीसं समीपे स्थापयित्वा रक्षोनिवर्हणसामर्थ्याधा-

नेन पालयतीत्यर्थः ॥ यद्वा । ॥ सीसायेति । “क्रियाग्रहणं कर्तव्यम्”
 इति कर्मणः संप्रदानत्वात् चतुर्थी ॥ सीसम् उक्तप्रकारेण रक्षती-
 त्यर्थः ॥ उदीरितसामर्थ्योपेतं सीसं मे मह्यं द्वेष्यादिनिरसनकामाये इन्द्रः
 परमैश्वर्ययुक्तो देवानां पतिः प्रायच्छत् प्रादात् । अनेन त्वदभिमतं साध-
 येति प्रदत्तवान् इत्यर्थः । ॥ दाण् दाने । लङि “पाघ्रा” इत्यादि-
 ना यच्छादेशः ॥ सत्सु अन्येषु उत्कृष्टेषु द्रव्येषु किम् अनेन निकृष्टेन
 द्रव्येणेत्याह तदङ्गेति । अङ्ग इति आभिमुख्यकरणे । हे साधक देवदत्त
 तत् खलु उक्तसामर्थ्योपेतं सीसं यातुचातनम् यातूनां रक्षःपिशाचादीनां
 नाशकम् । ॥ चातयतिर्नाशने इति हि यास्कः [नि० ६. ३०] ॥

तृतीया ॥

इदं विष्कन्धं सहत इदं बाधते अत्तिणः ।

अनेन विश्वा ससहे या जातानि पिशाच्याः ॥ ३ ॥

इदम् । विऽस्कन्धम् । सहते । इदम् । बाधते । अत्तिणः ।

अनेन । विश्वा । ससहे । या । जातानि । पिशाच्याः ॥ ३ ॥

अपि च इदम् सीसं विष्कन्धम् गतिप्रतिबन्धकम् । रक्षःपिशाचादिकृतं
 विघ्नजातम् इत्यर्थः । सहते अभिभवति निःसारयति । ॥ षह अ-
 भिभवे इति धातुः । विष्कन्धम् इति । स्कन्दिर्गतिशोषणयोः । भावे
 घञ् । प्रादिसमासे “वेः स्कन्देरनिष्ठायाम्” इति षत्वम् । व्यत्ययेन
 धकारः । अव्ययपूर्वपदप्रकृतिस्वरत्वम् ॥ तथा इदम् सीसम् अत्ति-
 णः अदनशीलान् राक्षसान् बाधते हिनस्ति । न केवलं रक्षःपिशाचा-
 दिकृतं विघ्नं निवर्तयति अपि तु विघ्नोत्पादकान् रक्षःप्रभृतीन्पि विनाश-
 यतीत्यर्थः ॥ यत् एवम् अतः अनेन उक्तप्रभावोपेतेन सीसेन विश्वा वि-
 श्वानि सर्वाणि । ॥ “शेश्छन्दसि बहुलम्” इति शेलोपः ॥ स-
 सहे अभिभवामि । ॥ सह अभिभवे । लटि उत्तमैकवचने “बहुलं
 छन्दसि” इति शपः श्रुः ॥ कानि पुनस्तानि इत्याह । पिशा-
 च्याः पिशिताशिन्या राक्षस्याः अस्याः सकाशात् जातानि उत्पन्नानि या

यानि पीडाकराणि उपद्रवजातानि । सन्तीति शेषः । तानीति पूर्वेण संबन्धः । ॥ पिशितम् अश्नातीति पिशिताशः । “पृषोदरादीनि यथोपदिष्टम्” इत्यत्र गणे पिशाचशब्दस्य पाठात् पिशिताशशब्दस्य पिशाचादेशः । जातिलक्षणो ङीष् ॥

चतुर्थी ॥

यदि नो गां हंसि यद्यश्चं यदि पूरुषम् ।

तं त्वा सीसेन विध्यामो यथा नोसो अवीरहा ॥ ४ ॥

यदि । नः । गाम् । हंसि । यदि । अश्चम् । यदि । पूरुषम् ॥

तम् । त्वा । सीसेन । विध्यामः । यथा । नः । असः । अवीरहा ॥ ४ ॥

हे शत्रो त्वं नः अस्माकं संबन्धिनीं गाम् गोजातं यदि हंसि मारयसि । ॥ हन हिंसागत्योः । लटि शपि अदादित्वात् शपो लुक् ॥ । तथा अश्चं यदि हंसि । पूरुषम् अस्मदीयं भृत्यादिरूपं यदि हंसि । अत्र सर्वत्र यदिशब्दप्रयोगाद् अपकर्तुरेव हिंस्यत्वम् न अनपकर्तुः इति द्योत्यते । तम् तथाविधं मदीयगवाश्चादिहन्नेन अपकर्तारं त्वा त्वां शत्रुभूतम् । ॥ “त्वामौ द्वितीयायाः” इति युष्मदस्वादेशः । “अनुदात्तं सर्वम् अपादादौ” इत्यनुवृत्तेः अनुदात्तत्वम् ॥ । सीसेन उक्तमहिमोपेतेन विध्यामः ताडयामः मारयामः । ॥ व्यध ताडने । दिवादित्वात् श्यन् । “ग्रहिज्यावयिव्यधि” इत्यादिना संप्रसारणम् ॥ । शत्रुणा घातितानां गवादीनां पुनरुद्भवासंभवात् किमिति शत्रुहिंसा क्रियत इत्यत आह यथेति । इतः परमपि यथा येन प्रकारेण हे शत्रो त्वं नः अस्माकम् अवीरहा । वीर्याज्जायन्त इति वीराः पुत्राः तेषां हन्ता वीरहा । न वीरहा अवीरहा । असः भवसि । ॥ अस्तेल्लेति अडागमः ॥ । इतः परमपि अस्मदीयान् पुत्रपश्वादीन् यथा न बाधसे तथा ताडयाम इति पूर्वेण संबन्धः ॥

[इति] पञ्चमं सूक्तम् ॥

[इति] प्रथमकाण्डे तृतीयोनुवाकः ॥

1 S' Kd इत्यत इत्याह for इत्यत आह.

चतुर्थेनुवाके पञ्च सूक्तानि । तत्र “अमूर्याः” इति प्रथमं सूक्तम् । तेन शस्त्रघातादिजरुधिरप्रवाहस्य स्त्रीरजसः अतिवर्तनस्य [च] निवृत्तये पञ्चपर्वणा दण्डेन रुधिरवहनस्थानाभिमन्त्रणम् व्रणमुखे रथ्यापांसुसिकताप्रक्षेपणादिकम् अर्मकपालिकाबन्धनं च इत्येवमादि कुर्यात् । सूत्रं च । “अमूर्या इति पञ्चपर्वणा पांसुसिकताभिः परिकिरत्यर्मकपालिकां बभ्राति पाययति” इत्यादि [कौ० ४, २] ॥ अर्मकपालिका नाम शुष्कपङ्कमृत्तिका केदारमृत्तिका वा ॥

तत्र प्रथमा ॥

अमूर्या यन्ति योषितो हिरा लोहितवाससः ।

अभ्रातर इव जामयस्तिष्ठन्तु हतवर्चसः ॥ १ ॥

अमूः । याः । यन्ति । योषितः । हिराः । लोहितवाससः ।

अभ्रातरः इव । जामयः । तिष्ठन्तु । हतवर्चसः ॥ १ ॥

योषितः स्त्रियाः संबन्धिन्यः अमूः एताः पुरतो दृश्यमानाः लोहितवाससः लोहितवर्णवस्त्राः । लोहितवर्णा इत्यर्थः । यद्वा लोहितस्य रुधिरस्य निवासभूताः । ॥ वस आच्छादने । वस निवासे । इत्यनयोः अन्यतरस्माद् वसेर्णिच् [उ० ४, २१७] इति औणादिकः असुन प्रत्ययः । तस्य णिङ्गज्ञावाद् उपधावृद्धिः ॥ ईदृश्यो या हिराः सिराः रजोवहननाड्यः यन्ति गच्छन्ति । व्याधिवशात् सर्वदा प्रवहन्तीत्यर्थः । ॥ इण् गतौ । “इणो यण्” इति यणादेशः । “यद्वृत्तान्तित्यम्” इति निघातप्रतिषेधः ॥ ताः सिराः क्रियमाणेन अनेन भैषज्यकर्मणा हतवर्चसः हततेजस्काः प्रनष्टरोगवीर्याः सत्यः तिष्ठन्तु स्येयासुः । मा प्रवाक्षुरित्यर्थः । ॥ तिष्ठन्तु । ष्टा गतिनिवृत्तौ । लोटि “पाष्ठा” इत्यादिना तिष्ठादेशः । स च आद्युदात्तो निपातितः । अन्यथा धातुस्वरेण अन्तोदात्तत्वे सति शपा सह एकादेशे “अतो गुणे” [इति] पररूपे “एकादेश उदात्तेनोदात्तः” इति उदात्तत्वे कृते ति-

1 S'Kd पञ्चमपर्वणा. 2 S'Kd कपालिकां. 3 S'Kd वर्णस्यत्यः. 4 S'Kd read एकादेश उदात्तेनोदात्त इति before शपा सह एकादेशे &c.

ष्ठन्ति इति मध्योदात्तं पदं स्यात् । आद्युदात्तं चेथ्यते । तस्माद् आद्यु-
दात्तो निपात्यते । स निपातस्वरो धातुस्वरस्य बाधको यथा स्यात् ।
पादादित्वात् निघाताभावः ॥ तत्र दृष्टान्तः । अभ्रातर इव । न वि-
द्यन्ते भ्रातरो यासां ता अभ्रातरः । ॥ “नद्युतश्च” इति प्राप्तस्य
कपः “ऋतश्छन्दसि” इति निषेधः ॥ यथा अभ्रातृका जाम-
यः भगिन्यः । ॥ आह च यास्कः । न जामये भगिन्यै जामि-
रन्येस्यां जनयन्ति जाम अपत्यम् इति [नि० ३, ६] ॥ ता यत उ-
त्पन्नास्तत्रैव पितृकुले संतानकर्मणे पिण्डदानाय च तिष्ठन्ति तद्वद् इत्यर्थः ॥

द्वितीया ॥

तिष्ठावरे तिष्ठ पर उत त्वं तिष्ठ मध्यमे ।

कनिष्ठिका च तिष्ठति तिष्ठादिद्वमनिर्मही ॥ २ ॥

तिष्ठ । अवरे । तिष्ठ । परे । उत । त्वम् । तिष्ठ । मध्यमे ।

कनिष्ठिका । च । तिष्ठति । तिष्ठात् । इत् । धमनिः । मही ॥ २ ॥

इदानीं धमनीः प्रार्थयते । हे अवरे शरीरस्य अधोभागवर्तिनि सिरे त्वं
तिष्ठ शस्त्राद्यभिघातजनितरुधिरस्रावाद् निवृत्ता भव ॥ तथा हे परे ऊर्ध्वा-
ङ्गवर्तिनि सिरे त्वमपि तिष्ठ । ॥ अवरे इत्यस्य आमन्त्रितस्य “आ-
मन्त्रितं पूर्वम् अविद्यमानवत्” इति अविद्यमानवद्भावेन अतिङ् उत्तर-
त्वाभावात् तिष्ठेत्यस्य निघाताभावः ॥ उत अपि च हे मध्यमे ।
मध्ये भवा मध्यमा । ॥ “मध्यान्मः” इति मप्रत्ययः ॥ श-
रीरस्य मध्यभागवर्तिनि सिरे त्वमपि तिष्ठ ॥ पूर्वार्धे प्रत्यक्षेण धमनी-
नां स्थानभेदभिन्नानां प्रार्थना कृता । अधुना परिमाणतो भिन्नानां ता-
सामेव पारोक्ष्येण प्रार्थना क्रियते । कनिष्ठिका । ॥ अतिशयेन अ-
त्या कनिष्ठा । “युवाल्पयोः कन् अन्यतरस्याम्” इति इष्ठनि अल्पशब्दस्य
कन् आदेशः । स्वार्थिकः कप्रत्ययः । “प्रत्ययस्थात् कात् पूर्वस्यात् इदाप्यसु-
यः” इति इत्वम् ॥ सूक्ष्मतरा च नाडी तिष्ठति । तत्र यत्नविशेषो

न कर्तव्य इत्यर्थः । अस्मिन् पक्षे चकारः त्वर्थे । यद्वा पञ्चमलकारोऽयम् ।
 कनिष्ठिका च तिष्ठतु महती चेति । ॥ परस्परसमुच्चयार्थश्चकारः ।
 “चवायोगे प्रथमा” इति प्रथमा तिङ्विभक्तिर्न निहन्यते ॥ । मही
 महती स्थूलतरा धमनिः सिरा तिष्ठादित् तिष्ठत्वेव । अनेन प्रयोगेण
 निवृत्तरुधिरस्त्रावा अवतिष्ठताम् । ॥ ष्टा गतिनिवृत्तौ । “लेटोडाटौ”
 इत्यडागमः । “इतश्च लोपः परस्मैपदेषु” इति इकारलोपः । पादादिवात्
 निधाताभावः । महीति । महतीशब्दे छान्दसः अच्छब्दलोपः ॥

तृतीया ॥

शतस्य धमनीनां सहस्रस्य हिराणाम् ।

अस्युरिन्मध्यमा इमाः साकमन्ता अरंसत ॥ ३ ॥

शतस्य । धमनीनाम् । सहस्रस्य । हिराणाम् ।

अस्युः । इत् । मध्यमाः । इमाः । साकम् । अन्ताः । अरंसत ॥ ३ ॥

शतस्य शतसंख्यानां धमनीनाम् हृदयगतानां प्रधाननाडीनाम् । तथा
 च मुण्डकोपनिषदि अग्रे समाम्नायते । “शतं चैका च हृदयस्य नाड्य-
 स्तासां मूर्धानम् अभिनिःसृता” [क० उ० ६. १६] इति । तथा सह-
 स्रस्य सहस्रसंख्याकानां हिराणाम् सिराणां शाखानाडीनाम् । सहस्रशब्द-
 स्य अपरिमितपर्यायत्वात् श्रुतिप्रसिद्धानां सर्वासां शाखानाडीनाम् एतद्
 उपलक्षणम् । तथा च प्रश्नोपनिषदि वक्ष्यति । “अत्रैतद् एकशतं नाडी-
 नां तासां द्वासप्ततिद्वासप्ततिं प्रति शाखानाडीसहस्राण्यासु व्यानश्चरति”
 [प्र० उ० ३. ६] इति । आचार्यैरपि प्राधान्यविवक्षया काश्चन नाड्यः
 परिगणिताः ।

मध्यस्थायाः सुषुम्नायाः पर्वपञ्चकसंभवाः ।

शाखोपशाखतां प्राप्ताः सिरा लक्षत्रयात् परम् ।

अर्धलक्षम् इति प्राहुः शरीरार्थविचारकाः । इति ।

तासाम् उभयविधानां नाडीनां मध्यमाः मध्ये भवाः इमाः पूर्वं व्याधि-
 वशात् स्रवन्त्यो नाड्यः अस्युरित् । अच्छब्दः अवधारणे । अतिष्ठन्नेव ।

1 So S'Kd. Sâyana was, of course, quoting from memory.

अधुना मन्त्रप्रभावात् निवृत्तरुधिरस्त्रावा भवन्त्येवेत्यर्थः । अतः परं निवृत्तरुधिरस्त्रावाभिर्नाडीभिः साकम् सार्धम् अन्ताः अन्तिमा अवशिष्टाः सर्वा नाड्यः अरंसत यथापूर्वं रमन्ते स्म । ॥ रमु क्रीडायाम् । अनुदात्तेत्वाद् आत्मनेपदम् । लुङि “हेः सिच्” ॥

चतुर्थी ॥

परि वः सिकतावती धनूर्बृहत्क्रमीत् ।

तिष्ठतेत्यता सु कम् ॥ ४ ॥

परि । वः । सिकताऽवती । धनूः । बृहती । अक्रमीत् ।

तिष्ठत । इत्यत । सु । कम् । ॥ ४ ॥

हे नाड्यः वः युष्मान् । ॥ “बहुवचनस्य वस्त्रसौ” इति द्वितीयान्तस्य युष्मदः वसादेशः ॥ । सिकतावती सिकताः रजांसि तद्वती तदाधारभूता नाडी । यद्वा अश्मर्याख्यो व्याधिविशेषो यस्माद् उत्पद्यते सा नाडी सिकतावती । धनूः धनुर्वद् वक्रो मूत्राशयो नाडीविशेषः । ॥ धन धान्ये । कृषिचमितनिधनिसर्जिखर्जिभ्य ऊः [उ० १. ८१] इति ऊप्रत्ययः ॥ । स्मर्यते हि ।

मूत्राशयो धनुर्वक्रो वस्तिरित्यभिधीयते । इति ॥

तथा बृहती महती । ॥ “वर्तमाने पृषद्बृहन्महज्जगच्छतृवच्च” इति शतृवद्भावाद् “उगितश्च” इति डीप् । “बृहन्महतोरुपसंख्यानम्” इति डीप् उदात्तत्वम् ॥ । उक्ता सा नाडी पर्यक्रमीत् परितो व्याप्नोत् । सर्वान् रुधिरप्रवहणमार्गान् निरुध्य वर्तत इत्यर्थः । ॥ क्रमु पादविक्षेपे । अस्मात् लुङि सिचि “ह्यन्तक्षणश्चसजागृणिश्च्येदिताम्” इति वृद्धिप्रतिषेधः ॥ । अस्माद्धेतोः हे नाड्यः यूयं तिष्ठत निवृत्तरुधिरावा भवत ॥ कम् सुखम् अस्य जनस्य सु सुष्ठु इत्यत प्रेरयत । स्रवव्याधिविनिर्मुक्ताः सुखं प्रयच्छतेत्यर्थः । ॥ इल प्रेरणे इति धातुः ॥

[इति] प्रथमं सूक्तम् ॥

“निर्लक्ष्यम्” इति सूक्तेन मुखहस्तपादाद्यङ्गेषु सामुद्रिकोक्तदुर्लक्षणयुक्तायाः स्त्रियास्तद्दोषनिवृत्तये मुखप्रक्षालनम् अभिषेकः फलीकरणतुषावतक्षणां होमो वा कार्यः । सूत्रितं हि । “निर्लक्ष्यमिति पापलक्षणाया मुखम् उक्ष्यन्वृचं दक्षिणात् केशस्तुकात्” इत्यादि [कौ० ५. ६] ॥
तथा शान्तिकल्पेपि महाशान्तौ एतत् सूक्तम् ॥

तत्र प्रथमा ॥

निर्लक्ष्यं ललाम्यं १ निरातिं सुवामसि ।

अथ या भद्रा तानि नः प्रजाया अरातिं नयामसि ॥ १ ॥

निः । लक्ष्म्यम् । ललाम्यम् । निः । अरातिम् । सुवामसि ।

अथ । या । भद्रा । तानि । नः । प्रजायै । अरातिम् । नयामसि ॥ १ ॥

ललाम्यम् ललामे भवं तिलकस्थानगतम् । ॥ “शरीरावयवाच्च” इति भवार्ये यत् प्रत्ययः । “तित् स्वरितम्” इति स्वरितत्वम् ॥ लक्ष्मम् लक्ष्म असौभाग्यकरं चिह्नम् । ॥ लक्ष दर्शनाङ्कनयोः । बाहुलकाद् औणादिको मक् प्रत्ययः ॥ निः सुवामसि निःसुवामः । अस्माच्छरीराद् निरवशेषम् उत्सारयामः । ॥ षू प्रेरणे । तुदादित्वात् शप्रत्ययः । “अचि श्रुधातु०” इत्यादिना उवङ् । “इदन्तो मसिः” इति मस इदन्तत्वम् । “व्यवहिताश्च” इति निसो व्यवहितप्रयोगः । “तिङ्गितिङः” इति निघातः ॥ अरातिम् । राति ददाति इष्टं वस्त्विति रातिर्मित्रम् न रातिः अरातिः शत्रुः । अरातिवद् अनिष्टकरम् अवयवान्तरगतं दुर्लक्षणं निःसुवामः । ॥ रा दाने । “क्तिचक्त्तौ च संज्ञायाम्” इति क्तिच् । नञ्समासे “तत्पुरुषे नृत्यार्थतृतीयासप्तम्युपमानाव्ययद्वितीयाकृत्याः” इत्यत्र “अव्यये नञ्कुनिपातानाम् इति वक्तव्यम्” इति परिगणनाद् अव्ययपूर्वपदप्रकृतिस्वरत्वम् ॥ दुर्लक्षणनिरसनरूपाम् अनिष्टनिवृत्तिम् अभिधाय सुलक्षणस्थापनरूपाम् इष्टप्राप्ति-

१ A B B D ललाम्यं १. We with K V.

१ S' Kd निर्लक्ष्यमिति. We with Kausika. 2 S' Kd insert अथ before अरातिम्.

म आह अथ येति । अथ दुर्लक्षणनिरसनानन्तरं या यानि सामु-
द्रिकशास्त्रप्रसिद्धानि भद्रा भद्राणि कल्याणानि सौभाग्यकराणि चिह्ना-
नि सन्ति । ॥ भदि कल्याणे सुखे च । इदिच्चाद् नुम् । भन्देर्नलो-
पश्च [उ० ३. १३०] इति रक् प्रत्ययः नलोपश्च । उभयत्रापि “शेश्छन्द-
सि बहुलम्” इति शेलोपः । प्रत्ययलक्षणेन नुमि कृते “सर्वनामस्था-
ने चासंबुद्धौ” इति उपधादीर्घः । “न लोपः प्रातिपदिकान्तस्य” इति
नलोपः ॥ तानि उदीरितानि चिह्नानि नः अस्माकं प्रजायै पु-
त्रपौत्रादिरूपायै । भवन्तु इति शेषः । ॥ प्रकर्षेण जायत इति प्रजा । ज-
नी प्रादुर्भावे । “उपसर्गे च संज्ञायाम्” इति जनेर्ङप्रत्ययः । डित्कर-
णसामर्थ्यात् “टेः” इति टिलोपः । प्रत्ययस्वरेण अन्तोदात्तत्वम् । ततो गति-
समासे कृदुत्तरपदप्रकृतिस्वरत्वेन स एव स्वरः शिष्यते । ततश्चापि कृते
“एकादेश उदात्तेनोदात्तः” इति एकादेश उदात्तः ॥ यानि पूर्वं
निसारितानि असौभाग्यकराणि चिह्नानि सन्ति तेषाम् आश्रयम् आह
अरातिम् इति । उक्तानि दौर्भाग्यकराणि चिह्नानि अरातिम् शत्रुं नयामसि
नयामः प्रापयामः । ॥ णीञ् प्रापणे । पूर्ववद् मस इदन्तत्वम् ॥

द्वितीया ॥

निररणिं सविता साविष्कं पदोर्निर्हस्तयोर्वरुणो मित्रो अर्यमा ।

निरस्मभ्यम् अनुमती रराणा प्रेमां देवा असाविषुः सौभगाय ॥ २ ॥

निः । अरणिम् । सविता । साविष्क् । पदोः । निः । हस्तयोः । वरुणः । मित्रः ।

अर्यमा ।

निः । अस्मभ्यम् । अनुमतिः । रराणा । प्र । इमाम् । देवाः । असाविषुः ।

सौभगाय ॥ २ ॥

सविता सर्वस्य प्रेरको देवः अरणीम् अरमणीम् अलक्ष्मीम् । दौर्भा-
ग्यकरं चिह्नम् इत्यर्थः । ॥ मकारलोपश्छान्दसः ॥ यद्वा । अरणी-

१ AB BDKR P P J V all read निररणिं. २ We read साविष्क् with AB B K DP P J R S and V. Conf. also *Kāṇvasaṁhitā* X. 2. 1, where even Sāyaṇa adopts that reading.

म सर्वदा पर्यटनकारिणीम् आर्तिकरीं वा अलक्ष्मीम् । ॥ अतः औ-
 णादिकः अनिप्रत्ययः । “कृदिकाराद् अक्तिनः” इति डीष् प्रत्ययः ॥ ए-
 वंभूताम् अलक्ष्मीं पदोः पादयोः । वर्तमानाम् इति शेषः । ॥ “प-
 द्नोमास्” इत्यादिना पादशब्दस्य पद् आदेशः । “ऊडिदंपदाद्यप्पुस्रैद्यु-
 भ्यः” इति विभक्तेरुदात्तत्वम् ॥ निः साविषत् निःसुवन्तु निःसारय-
 तु । ॥ षू प्रेरणे । अस्मात् पञ्चमलकारे “लेटोडाटौ” इति अडा-
 गमः । “सिब्वहुलम्” इति सिप् । “स च णिद् वक्तव्यः” इति वच-
 नात् “अचो ङिति” इति वृद्धिः । “आर्धधानुकस्येङ्गलादेः” इति सि-
 प इडागमः ॥ तथा वरुणः वारको देवः । मित्रः सर्वेषां मित्र-
 भूतो देवः । अर्यमा अभिमतफलप्रदाता देवः । “अर्यमेति तम् आहुयों
 ददाति” [तै० ब्रा० १.१.२.४] इति श्रुतेः । एते देवाः प्रत्येकं हस्तयोर्व-
 र्तमानाम् अरणीम् अलक्ष्मीं निःसुवन्तु । हस्तपादयोर्वर्तमानम् असौभा-
 ग्यकरं लक्षणम् एते सर्वे देवा निर्गमयन्तु इत्यर्थः ॥ तथा अनुमतिः स-
 र्वेषाम् अनुमन्त्री देवता अस्मभ्यम् अस्मदर्थं रराणा मा भैषीरिति श-
 व्दायमाना अस्माभिः स्तूयमाना वा । ॥ रै शब्दे । कर्तरि कर्मणि
 वा लिट् । “लिटः कानज्वा” इति कानजादेशः । “चितः” इति अ-
 न्नोदात्तत्वम् ॥ यद्वा । ॥ रा दाने ॥ राति ददाति अभिम-
 तफलम् इति रराणा । ॥ पूर्ववत् कानजादेशः ॥ एवंभूता सती
 देवी सर्वेषु शरीरावयवेषु वर्तमानं दुर्लक्षणं निःसुवन्तु । ॥ निसः श्रव-
 णात् तत्सहचरितसाविषत् इति क्रियापदस्य अनुषङ्गः ॥ सतीचपि
 अन्यासु देवतासु अस्या एव प्रार्थनायां हेतुम् आह प्रेमाम् इति । देवाः
 इन्द्रादयः इमाम् उक्ताम् अनुमतिं सौभगाय सौभाग्याय अस्माकं सौभाग्यं
 दातुं प्रासाविषुः प्रेरितवन्तः । यत एवम् अत इति पूर्वत्र संबन्धः । ॥ षू
 प्रेरणे । अस्मात् लुङि “सिचि वृद्धिः परस्मैपदेषु” इति वृद्धिः । “व्य-
 वहिताश्च” इति प्रोपसर्गस्य व्यवहितप्रयोगः । सौभगायेति । शोभनो
 भगोस्य अस्तीति सुभगः । तस्य भावः सौभगम् । उज्ञात्रादिगणे “सु-
 भग मन्त्रे” इति पाठात् “प्राणभृजातिवयोवचनोज्ञात्रादिभ्योञ्” इति
 अञ् । “क्षित्यादिर्नित्यम्” इति आद्युदात्तत्वम् ॥

तृतीया ॥

यत्तं आत्मनि तन्वां घोरम् अस्ति यद्वा केशेषु प्रतिचक्षणे वा ।

सर्वं तद्वाचापं हन्मो वयं देवस्त्वा सविता सुदयतु ॥ ३ ॥

यत् । ते । आत्मनि । तन्वां । घोरम् । अस्ति । यत् । वा । केशेषु । प्र-
तिचक्षणे । वा ।

सर्वम् । तत् । वाचा । अप । हन्मः । वयम् । देवः । त्वा । सविता । सु-
दयतु ॥ ३ ॥

हे दुर्लक्षमोपेत पुरुष ते तव आत्मनि आत्मीयायां तन्वाम् शरीरे घोरम्
भयंकरं दुर्लक्षणं [यद्] अस्ति । यद्वा । आत्मनि शरीरोपहिते पुरुषे घोरम्
भयंकरं पापं तन्वाम् शरीरे दुर्लक्षणं यद् अस्ति । वा अथ वा केशेषु
शिरोरुहेषु अथ वा प्रतिचक्षणे दर्शनसाधने चक्षुषि यद् घोरम् अ-
स्ति । ॥ चष्टिः पश्यतिकर्मा । करणे ल्युट् । “असेनयोश्च” इति
ख्याजादेशप्रतिषेधः ॥ तद् आभ्यन्तरं बाह्यं च सर्वम् घोरजातं वयम्
प्रयोगकुशलाः वाचा मन्त्ररूपया अप हन्मः हिंसः । ॥ हन हिं-
सागत्योः । अदादित्वात् शपो लुक् । “सावेकाचस्तृतीयादिर्विभक्तिः”
इति वाच उत्तरस्यास्तृतीयाया उदात्तत्वम् ॥ अनिष्टनिवृत्तिं विधाय
इष्टप्राप्तिं प्रार्थयते । देवः द्योतनात्मकः सविता प्रेरको देवः त्वा त्वां
सुदयतु श्रेयसे प्रेरयतु । दूरगतदुर्लक्षणं त्वां श्रेयसा संवद्धं करोतु इत्य-
र्थः । ॥ षूट क्षरणे ॥

चतुर्थी ॥

रिश्यंपदीं वृषदतीं गोषेधां विधुमामुत ।

विलीढ्यं ललाम्यं १ ता अस्मन्नाशयामसि ॥ ४ ॥

१ So we read with DKARSPPJ and Rv. ऋश्यं is what SVB read.
२ BB DARŚ have ललाम्यं. We with KV.

1 S' Kd अशन°. 2 S' Kd दुर्गत°. The emendation is conjectural.

रिश्यंऽपदीम् । वृषंऽदतीम् । गोऽसेधाम् । विऽधुमाम् । उत ।

विऽलीढ्यम् । ललाम्यम् । ताः । अस्मत् । नाशयामसि ॥ ४ ॥

ऋश्यपदीम् ऋश्यस्य सारङ्गस्येव पादौ यस्याः सा ऋश्यपदी ईदृश-
दुर्लक्षणोपेता स्त्री ताम् । ॥ “सप्तम्युपमानपूर्वपदस्य बहुव्रीहिर्वाचो-
त्तरपदलोपश्च” इति बहुव्रीहिसमासे “पादस्य लोपोऽहस्यादिभ्यः” इति
पादशब्दस्य अन्यलोपः । “पादोऽन्यतरस्याम्” इति डीप् । भसंज्ञायां
“पादः पत्” इति पञ्जावः ॥ तथा वृषदतीम् । वृषस्येव दन्ता यस्याः
सा वृषदती स्थूलदन्ता नारी [ताम्] । ॥ पूर्ववद् बहुव्रीहौ “अग्रान्त-
शुद्धशुभ्रवृषवराहेभ्यश्च” इति दन्तशब्दस्य दत् आदेशः । “उगितश्च” इति
डीप् ॥ तथा गोसेधाम् गौरिव सेधति गच्छतीति गोसेधा स्त्री ता-
म् । ॥ विधु गत्याम् । पचाद्यच् ॥ तथा विधमाम् विकृतं ध-
मति शब्दायते इति विधमा [ताम्] । ॥ ध्मा शब्दाग्निकत्तसंयोगयोः ।
अस्मात् “पाघ्राध्माधेऽहशः शः” इति शप्रत्ययः । “पाघ्राध्मास्यान्नादान्
दृश्यति” इत्यादिना धमादेशः ॥ फूत्कारादिविविधशब्दकारिणीम्
इत्यर्थः । यद्वा । ॥ धमतिर्गतिकर्मा इति यास्कः [नि० ६, २] ॥ वि-
कृतगमनाम् । उतशब्दः अप्यर्थे । ताः सर्वा ऋश्यपद्याद्याः अस्मत् अ-
स्मत्तः सकाशात् नाशयामसि नाशयामः । अस्मत्संबन्धिनीनां स्त्रीणा-
म् ऋश्यपदीत्वादिरूपं यद् दुर्लक्षम् तद् मन्त्रप्रभावात् निवर्तयाम् इत्य-
र्थः । ॥ णश अदर्शने । “इदन्तो मसिः” ॥ तथा ललाम्यम्
ललामस्थाने ललाटग्रान्ते भवम् । ॥ “शरीरावयवाच्च” इति यत् ।
“तित् स्वरितः” इति स्वरितत्वम् ॥ तथाविधं विलीढ्यम् विशेषेण
लीढं विलीढम् । ॥ लिह आस्वादने । भावे निष्ठा । “हो ढः” इति
ढत्वम् । “शषस्तथोर्धोऽधः” इति धत्वम् । ततः घृत्वे कृते “ढो ढे लो-
पः” इति ढलोपे “ढ्रलोपे पूर्वस्य दीर्घोऽणः” इति दीर्घः ॥ वि-
लीढे भवं विलीढ्यम् । ॥ “भवे छन्दसि” इति यत् । पूर्ववत् स्व-

1 So S' Kd. Sāyana invariably reads तित् स्वरितः instead of तित् स्वरितम्, which is the general reading. The *Mahābhāṣya* reads तित् स्वरितम्. See the Benares Edition VI. 1. 1, folio 67.

रितत्वम् ॥ । विलीढमिव स्थितं केशानां प्रातिलोम्यरूपं ललाटप्रान्ते वर्तमानं यद् दुर्लक्षम् तदपि नाशयाम इत्यर्थः । अत्र ऋश्यपदीत्वादीनि स्त्रीणामेव दुर्लक्षणानि न पुरुषाणाम् इत्यभिप्रायेण तत्र स्त्रीलिङ्गनिर्देशः । [यद्] विलीढ्यरूपं तद् दुर्लक्षणं स्त्रीपुरुषोभयसाधारणम् इति ततः पार्थक्येन निर्देशः ॥

[इति] चतुर्थेनुवाके द्वितीयं सूक्तम् ॥

मा नो विदन् [१. १९] अदारस्तु [१. २०] स्वस्तिदाः [१. २१] इति सूक्तत्रयस्य अपराजितगणे पाठात् तद्गणसाध्येषु सांग्रामिकादिकर्मसु विद्म शरस्येति प्रथम [१. २] सूक्तवद् विनियोगोनुसंधेयः ॥

अत्र “मा नो विदन्” इति सूक्तस्य ब्राह्मणायुधधारणदेवताप्रतिमानर्तनहसनाद्यद्भुतेषु आज्यहोमे विनियोगः । “अथ यत्रैतद् ब्राह्मणा आयुधिनो भवन्ति” इति [कौ० १३. १२] प्रक्रम्य सूत्रितम् । “मा नो विदन् [१. १९] नमो देववधेभ्यः [६. १३] इत्येताभ्यां सूक्ताभ्यां जुहुयात् । सा तत्र प्रायश्चित्तिः । अर्थं यत्रैतद् दैवतानि नृत्यन्ति” इत्यादि [कौ० १३. १३] ॥

तथा अनङ्गान् यदि धेनोः स्तन्यं पिबेत् तदा एतेन आज्यं जुहुयात् । तथा च कौशिकः । “अथ यत्रैतद् अनङ्गान् धेनुं धयति” इति प्रक्रम्य “मा नो विदन् नमो देववधेभ्यः इत्येताभ्यां जुहुयात्” इति [कौ० १३. २१] ॥

तत्र प्रथमा ॥

मा नो विदन् विव्याधिनो मो अभिव्याधिनो विदन् ।

आराच्छरव्या अस्मद्विषूचीरिन्द्र पातय ॥ १ ॥

मा नः । विदन् । विव्याधिनः । मो इति । अभिव्याधिनः । विदन् ।

आरात् । शरव्याः । अस्तत् । विषूचीः । इन्द्र । पातय ॥ १ ॥

विव्याधिनः विशेषेण अस्त्रादिभिस्ताडनशीलाः शत्रवः नः अस्मान् युध्यमानान् मा विदन् मा लभन्तां मा प्राप्नुवन्तु । ॥ विदू लाभे ।

1 S' Kd तद्गणसाध्येषु. 2 S' Kd अथयत्रैतद्देवतानि नृत्यन्ति. We with *Kausika*, except that he has देवतानि.

अस्मात् माङि लुङि “पुषादिद्युताद्यदितः परस्मैपदेषु” इति ह्येः अङ् आदेशः । “न माङ्योगे” इति अङभावः । विव्याधिन इति । व्य-
ध ताडने । अस्माद् विपूर्वात् “सुप्यजातौ णिनिस्ताच्छीत्ये” इति णि-
निः ॥ तथा अभिव्याधिनः अभिमुखम् आगत्य विध्यन्ति हिंसन्ती-
त्यभिव्याधिनः प्रत्यर्थिनः संनिहिता भटाः । ॥ पूर्ववद् णिनिः ॥ ते-
पि मो विदन् मैव लभन्ताम् । दूरस्थाः संनिहिताश्च भटा न अस्मान्
स्पृशन्तु इत्यर्थः ॥ अधुना शत्रुसंबन्धीनि शस्त्राण्यपि न अस्मात्समीपदेशं
प्राप्नुवन्तु इति प्रार्थयते । हे इन्द्र परमैश्वर्ययुक्त देव शरव्याः शत्रुभिर्ब-
हुशो विनिर्मुक्ताः शरसंहतीः विषूचीः विष्वक् नानामुखम् अञ्जनशीलाः
सतीः अस्मात् आरात् अस्मत्तो दूरदेशे पातय प्रक्षिप । ॥ शरव्या
इति । शृस्वृत्तिहित्रप्यसीत्यादिना [उ० १. १०] औणादिक उग्रप्रत्ययः ।
शरुशब्दात् “उगवादिभ्यो यत्” इति यत् । “ओर्गुणः” इति गुणे
“वान्तो यि प्रत्यये” इति अच् आदेशः । “तित् स्वरितः” इति स्वरित-
त्वम् । “अन्यारादितरते” इति अस्मच्छब्दात् पञ्चमी । विषूचीरिति ।
अञ्चु गतिपूजनयोः । अस्माद् विषुशब्दोपपदात् “ऋत्विग्दधृक्स्त्रिदिगुणि-
गञ्जुयुजिक्नुञ्चाम्” इति क्तिन् । “अनिदिताम्” इति नलोपः । “अ-
ञ्चतेश्चोपसंख्यानम्” इति ङीप् भसंज्ञायाम् “अचः” इत्यकारलोपे
“चौ” इति दीर्घत्वम् ॥

द्वितीया ॥

विष्वञ्चो अस्मच्छरवः पतन्तु ये अस्ता ये चास्याः ।

दैवीर्मनुष्येष्वो ममामित्रान् वि विध्यत ॥ २ ॥

विष्वञ्चः । अस्मात् । शरवः । पतन्तु । ये । अस्ताः । ये । च । आस्याः ।

दैवीः । मनुष्येभ्यः । मम । मित्रान् । वि । विध्यत ॥ २ ॥

शरवः शराः हिंसकाः । ॥ शृ हिंसायाम् । शृस्वृत्तिहिं [उ०
१. १०] इत्यौणादिक उग्रप्रत्ययः । तत्र धान्ये नित् [उ० १. ९] इत्य-

१ So we read with A B D R S P P J V and R w. २ So P P J S.

नुवृत्तेः “ञित्यादिर्नित्यम्” इत्याद्युदात्तत्वम् ॥ । ते अस्मत् अस्मत्तः सकाशात् विष्वञ्चः विविधगमनाः पतन्तु निपतन्तु । अस्मान् परित्यज्य अन्यत्र गच्छन्तु इत्यर्थः । तान् शरान् विशिनष्टि । ये शरा अस्ताः शत्रुभिर्धनुर्यन्त्रेण विनिर्मुक्ताः । ॥ असु क्षेपणे । कर्मणि निष्ठा । “यस्य विभाषा” इति इट्प्रतिषेधः ॥ । तथा ये च शराः आस्याः क्षेमव्याः तूणीरे संगृहीताः । ते सर्वे निपतन्तु इति योजना । ॥ असु क्षेपणे इत्यस्मात् “ऋहलोर्ण्यत्” इति ण्यत् प्रत्ययः ॥ ॥ पूर्वं शत्रुशराणां लक्ष्यवेधलक्षणं वैयर्थ्यं प्रार्थ्य अधुना स्त्रीयानां शराणां शत्रुरूपस्य [लक्ष्यस्य] हिंसकत्वं प्रार्थयते । दैवीः देवसंबन्धिन्यः आग्नेयवारुणादिरूपाणि अस्त्राणि । ॥ देवशब्दात् “तस्येदम्” अर्थे “देवाद् यज्जौ” इति अज् प्रत्ययः । “टिड्ढाणञ्” इत्यादिना डीप् । “[वा] छन्दसि” इति जसि पूर्वसवर्णदीर्घः । “ञित्यादिर्नित्यम्” इति आद्युदात्तत्वम् ॥ । तथा मनुष्येषवः मनुष्याणाम् अस्मदीयानां संबन्धिन्य इषवः शस्त्राणि उभयविधास्तौ इषवः अस्मदीयैर्योद्धृभिः मनुष्यैर्विमुच्यमानाः मम मदीयान् अमित्रान् न विद्यते मित्रम् एषाम् इति अमित्राः शत्रवः । ॥ बहुव्रीहौ “नञ्सुभ्याम्” इति उत्तरपदान्तोदात्तत्वे प्राप्ते “नञो जरमरमित्रमृताः” इति उत्तरपदाद्युदात्तत्वम् ॥ । तान् शत्रून् विविध्यन्तु विविध्यन्तु मारयन्तु । ॥ व्यध ताडने । लोटि दिवादित्वात् श्यन् । तस्य डित्वात् “ग्रहिज्यावयिव्यधिवष्टि” इत्यादिना संप्रसारणम् । “तिङां तिङो भवन्तीति वक्तव्यम्” इति श्लेष्टिप् । “तिङ्गितिङः” इति निघटः ॥ ॥

तृतीया ॥

यो नः स्वो यो अरणः सजात उत निष्ठ्यो यो अस्माँ अभिदासति ।

रुद्रः शरव्ययितान् ममामित्रान् वि विध्यन्तु ॥ ३ ॥

१ A B omit the visarga. We with B D K R S V.

1 S' Kd लक्ष्यवेध०.

यः । नः । स्वः । यः । अरणः । सज्जातः । उत । निष्ठ्यः । यः । अस्मान् ।

अभिदासति ।

रुद्रः । शरव्याया । एतान् । मम । अमित्रान् । वि । विध्यतु ॥ ३ ॥

नः अस्माकं संबन्धी यः स्वः ज्ञातिः अधिकबलः सन् अस्मान् अनपकर्तृन् अभिदासति उपक्षपयति । क्षेत्रधनादिकम् अपहृत्य पीडयतीत्यर्थः । ॥ दसु उपक्षये । अस्मात् प्यन्तात् लट् । शपः “छन्दस्युभयथा” इति आर्धधातुकत्वात् “णेरनिटि” इति णिलोपः । शन्निपोः पित्वाद् अनुदात्तत्वे धातुस्वरः शिष्यते । “यद्वृत्तान्तिर्यम्” इति निघातप्रतिषेधः ॥ तथा अरणः अरणनीयः संभाष्यो न भवतीत्यरणः शत्रुः । ॥ रण शब्दार्थः इत्यस्माद्धातोः “वशिरण्योरप्युपसंख्यानम्” इति कर्मणि अप् । ततो नञ्समासे अव्ययपूर्वपदप्रकृतिस्वरत्वम् ॥ एवम्भूतो यः शत्रुः अस्मान् अभिदासति उपक्षपयति । तथा अन्योपि सजातः समानजन्मा समबलः ज्ञातिः अरातिर्वा । उत अपि च निष्ठ्यः निर्गतवीर्यो निकृष्टबलो यः शत्रुः अस्मान् अभिदासति क्षुद्रोपद्रवैः पीडयति । ॥ सजात इति । जनेः कर्तरि निष्ठा । “श्वीदितो निष्ठायाम्” इति इट्प्रतिषेधः । “जनसनखनां सन्झलोः” इति आत्वम् । ततः समानशब्देन समासे “समानस्य छन्दस्यमूर्धमभृत्युदर्केषु” इति समानशब्दस्य सभावः । निष्ठ्य इति । “अव्ययात् त्यप्” इत्यत्र “निसो गते” इति वचनात् निसशब्दात् त्यप् प्रत्ययः । “ह्रस्वात् तादौ तद्धिते” इति सकारस्य मूर्धन्यादेशः ॥ एतान् ज्ञातिप्रभृतीन् मम मदीयान् अमित्रान् शत्रून् रुद्रः । रोदयति सर्वम् अन्तकाले इति रुद्रः संहर्ता देवः । ॥ रुदिर् अश्रुविमोचने । अस्मात् प्यन्तात् “रोदेर्णि-लुक् च [उ० २, २२] इति रक् प्रत्ययः ॥ शरव्याया शरूणां हिंसकानाम् आयुधानां संहतिः शरव्या । ॥ “पाशादिभ्यो यः” इति समूहेयं यप्रत्ययः । “ओर्गुणः” इति गुणे “वान्तो यि प्रत्यये” इति

१ P J शरव्याया. We with P.

1 S' Kd अनपकर्तृन्. 2 S' Kd अनीयः for अरणनीयः. 3 S' Kd उपक्षयति.

अव् आदेशः ॥ । तथा वि विध्यतु विनिहन्तु । ॥ व्यध ताडने ।
श्यनि “ग्रहिज्या” आदिना संप्रसारणम् ॥

चतुर्थी ॥

यः सपत्नो योसपत्नो यश्च द्विषन्छपाति नः ।

देवास्तं सर्वे धूर्वन्तु ब्रह्म वर्म ममान्तरम् ॥ ४ ॥

यः । सपत्नः । यः । असपत्नः । यः । च । द्विषन् । शपाति । नः ।

देवाः । तम् । सर्वे । धूर्वन्तु । ब्रह्म । वर्म । मम । अन्तरम् ॥ ४ ॥

यः सपत्नः ज्ञातिरूपः शत्रुः यः असपत्नः ज्ञातिव्यतिरिक्तः शत्रुः अ-
स्मान् बाधते । तथा यश्च शत्रुः द्विषन् द्वेषं कुर्वन् । ॥ द्विष अग्नी-
तौ । “द्विषोऽग्नित्रे” इति शतृप्रत्ययः ॥ । नः अस्मान् अनागतः
शपाति शपेत् । निग्रहरूपया वाचा नाशयेत् । ॥ शप आक्रोशे । अ-
स्मात् लेटि आडागमः । “यद्वृत्तान्नित्यम्” इति निघातप्रतिषेधः ॥ । तं
सर्वं पूर्वोक्तं शत्रुं सर्वे निखिला देवाः इन्द्रादयो धूर्वन्तु हिंसन्तु । ॥ धु-
र्वी हिंसायाम् ॥ । शत्रुकृतशापस्य असंस्पर्शनोपायम् आह ब्रह्मे-
ति । मम मन्त्रप्रयोक्तुः ब्रह्म प्रयुज्यमानं मन्त्रजालम् अन्तरम् व्यवधायकं
वर्म कवचं भवतु । यथा शत्रुकृता वाक्शस्त्रादयः अस्मान् न स्पृशन्ति
तथा अयं मन्त्रः अस्मान् छादयतु इत्यर्थः ॥

[इति] तृतीयं सूक्तम् ॥

“अदारसूत” इत्यस्य उक्तः पूर्वसूक्तेन विनियोगः ॥

तस्य आद्याया दर्शपूर्णमासयोः शृतहविर्निरीक्षणे विनियोगः । “अ-
दारसूदित्यवेक्षते” इति [कौ० १. २] हि सूत्रम् ॥

तत्र प्रथमा ॥

अदारसूद् भवतु देव सोमास्मिन् यज्ञे मरुतो मृडता नः ।

मा नो विददभिभा मो अशस्तिर्मा नो विदद् वृजिना द्वेष्या या ॥ १ ॥

१ B R द्विषं. We with A S D V.

1 S' Kd जाति°. 2 S' Kd छदय°.

अदारऽसृत् । भवतु । देव । सोम । अस्मिन् । यज्ञे । मरुतः । मृडत । नः ।
मा । नः । विदत् । अभिऽभाः । मो इति । अशस्तिः । मा । नः । विद-
त् । वृजिना । द्वेभ्या । या ॥ १ ॥

हे देव द्योतनात्मक सोम अस्मदीयः शत्रुः अदारसृत् भवतु । दार-
यन्ति पुरुषहृदयं विदारयन्तीति दाराः स्त्रियः । ॥ दृ विदारणे । “दा-
रजारौ कर्तरि णिलुक् च” इति ण्यन्तात् कर्तरि घञ् ॥ दारान् स-
रति गच्छतीति दारसृत् । ॥ सृ गतौ । “क्विप् च” इति क्विप् । न
दारसृत् अदारसृत् इति नञ्समासे “अव्यये नञ्कुनिपातानाम् इति वक्त-
व्यम्” इति अव्ययपूर्वपदप्रकृतिस्वरत्वम् ॥ मदीयः शत्रुः स्वस्थानात्
प्रच्युतः सन् न कदाचिदपि स्वस्त्रीसमीपं प्राप्नोतु इत्यर्थः ॥ हे मरुतः स-
भगणात्मका एकोनपञ्चाशत्संख्याका देवाः । ॥ “आमन्त्रितस्य च”
इति आष्टमिकं सर्वानुदात्तत्वम् ॥ अस्मिन् मया अनुष्ठीयमाने यज्ञे
दर्शपूर्णमासात्मके संग्रामरूपे वा नः अस्मान् मृडत मृडयत । ॥ एष्टफल-
प्रापणेन जयप्रदानेन च सुखयतेत्यर्थः । ॥ मृड सुखने । तुद, दिवा
त् शप्रत्ययः । अस्मिन्निति । इदमः त्यदाद्यत्वे “हलि लोपः” । “ऊ-
डिदंपदाद्यप्पुमैद्युभ्यः” इति विभक्तैरुदात्तत्वम् । यज्ञ इति । यज देवपू-
जासंगतिकरणदानेषु । “यजयाचयतविच्छ्रमच्छ्रक्षो नङ्” इति नङ् प्रत्य-
यः । चुत्वेन अकारः । प्रत्ययस्वरेण अन्तोदात्तत्वम् ॥ अपि च
अभिभाः आभिमुख्येन प्रवर्तमानं शात्रवं तेजः । यद्वा आभिमुख्येन भाति
रणरङ्गे दीप्यत इति अभिभाः शत्रुः । ॥ भा दीप्तौ । अस्मात् “क्विप्
च” इति क्विप् ॥ स च नः अस्मान् मा विदत् मा लब्ध । मा
प्राप्नोतु इत्यर्थः । ॥ विदू लाभे । अस्मात् माङि लुङि “पुषादिद्यु-
ताद्युदितः” इति ह्येः अङ् आदेशः ॥ तथा अशस्तिः अकीर्तिः । मो
मैव विदत् । ॥ शंसु स्तुतौ । भावे क्तिन् । “अनिदिताम्” इति
नलोपः । “तितुत्र” इत्यादिना इट्प्रतिषेधः । नञ्समासे अव्ययपूर्वप-
दप्रकृतिस्वरत्वम् ॥ तथा द्वेभ्या द्वेभ्याणि द्वेषणीयानि । ॥ द्विष

अप्रीतौ । “ऋहलोर्ण्यत्” इति कर्मणि ण्यत् ॥ या यानि वृजि-
ना वृजिनानि पापानि पराजयनिमित्तानि अभिमतफलप्रतिबन्धकानि स-
न्ति । ॥ सर्वत्र “शेष्ठन्दसि बहुलम्” इति शेलोपः ॥ तानि
नः अस्मान् मो विदत् । ॥ व्यत्ययेन एकवचनम् ॥ मा विद-
न् मा प्राप्नुवन्तु ॥ यद्वा । वृजिना वृजिनं पापम् अस्याम् अस्तीति वृजि-
ना । ॥ अर्शआदिवाद् अच् ॥ हिंसादिपापोपेता अत एव द्वेष्णा
अस्माभिर्द्वेषणीया [या] शात्रवी सेनास्ति सापि नः अस्मान् मा विदत् ॥

द्वितीया ॥

यो अद्य सेन्यो वधोऽघायूनामुदीरते ।

युवं तं मित्रावरुणावस्मद्यावयत् परिं ॥ २ ॥

यः । अद्य । सेन्यः । वधः । अघऽयूनाम् । उतऽईरते ।

युवम् । तम् । मित्रावरुणौ । अस्मत् । यवयत्तम् । परिं ॥ २ ॥

अद्य इदानीं युद्धकाले सेन्यः सेनायां भवः । ॥ “भवे छन्दसि” इति
सेनाशब्दाद् यत् प्रत्ययः । “यतोऽनावः” इति आद्युदात्तत्वम् ॥ तथा-
विधः । अघायूनाम् । अघम् हिंसालक्षणं पापं परेषाम् इच्छन्तीति अघायवः
शत्रवः । ॥ “छन्दसि परेच्छायामपि” इति अघशब्दात् क्यच् ।
“अश्वाघस्यात्” इति आत्वम् । “क्याच्छन्दसि” इति उग्रप्रत्ययः ।
प्रत्ययस्वरेण अन्तोदात्तत्वे “नाम् अन्यतरस्याम्” इति नाम उदात्तत्व-
म् ॥ तेषां शत्रूणां संबन्धी यो वधः हननम् तेन तत्साधनम् आयुधं
लक्ष्यते । ॥ हन हिंसागत्योः । “हनश्च वधः” इति भावे अप्
प्रत्ययः तत्संनियोगेन हन्तेर्वधादेशश्च । स च अन्तोदात्तः । अतो लोपे
“अनुदात्तस्य च यत्रोदात्तलोपः” इति अप उदात्तत्वम् ॥ तथा-
विधम् आयुधजालम् उदीरते उद्गच्छति अस्मदभिमुखं प्राप्नोति । ॥ ईर
गतौ । “बहुलं छन्दसि” इति शपो लुगभावः । “यद्वृत्तान्नित्यम्”

१ A D R ३ सेन्यो omitting the sign of accent. We with B B K V.

1 S' Kd “फलप्रबंध”.

इति निघातप्रतिषेधः । शपः पित्त्वाद् अनुदात्तत्वम् । “अदुपदेशाल्ल-
सार्वधातुकम्” [इति] अनुदात्तत्वे धातुस्वरः शिष्यते । “तिङि चोदात्तवति”
इति गतेर्निघातः ॥ मित्रावरुणौ मित्रश्च वरुणश्च । ॥ “देव-
ताद्वन्द्वे च” इति पूर्वपदस्य आनङ् आदेशः । “देवताद्वन्द्वे च” इति उ-
भयपदप्रकृतिस्वरत्वे प्राप्ते “आमन्त्रितस्य च” इति आष्टमिकं सर्वानु-
दात्तत्वम् ॥ हे देवौ युवम् युवाम् । ॥ “प्रथमायाश्च द्विवचने
भाषायाम्” इति आत्वस्य भाषाविषयत्वाद् अत्र अभावः ॥ तम्
शत्रुभिर्विनिर्मुक्तं वधम् अस्मात् अस्मत्तः सकाशात् परि परितः यावय-
तम् वियोजयतम् । अस्मान् यथा न स्पृशति तथा कुरुतम् इत्यर्थः । ॥ यु-
मिश्रणामिश्रणयोः । अस्मात् ण्यन्तात् लोटि रूपम् । “छन्दसि परे-
पि” इति परेः परप्रयोगः । “तिङ्तिङः” इति निघातः । “उपस-
र्गाश्चाभिवर्जम् [फि० ४. १३] इति परेः आद्युदात्तत्वम् ॥

तृतीया ॥

इतश्च यदमुतश्च यद् वधं वरुण यावय ।

वि महच्छर्मं यच्छ वरीयो यावया वधम् ॥ ३ ॥

इतः । च । यत् । अमुतः । च । यत् । वधम् । वरुण । यवय ।

वि । महत् । शर्म । यच्छ । वरीयः । यवय । वधम् ॥ ३ ॥

अनया वरुणम् अवयुत्य प्रार्थयते ॥ इतः अस्मात् संनिहितात् शत्रोः
सकाशाद् [यद् वधम्] हननसाधनम् आयुधं माम् उद्दिश्य प्राप्नो-
ति । ॥ इदमः “पञ्चम्यास्तसिल्” इति तसिल् प्रत्ययः । तसिलः
“प्राग् दिशो विभक्तिः” इति विभक्तिसंज्ञा । “इदम् इश्” इति इश्
आदेशः । “लिति” इति प्रत्ययात् पूर्वस्य उदात्तत्वे प्राप्ते “ऊडिदंपदा-
द्यप्पुमैद्युभ्यः” इति विभक्तिसंज्ञकत्वात् तसिल उदात्तत्वम् ॥ तथा
अमतः अमुष्मात् दूरे दृश्यमानात् शत्रोः सकाशाद् यद् आयुधं प्राप्नो-
ति । ॥ अदः शब्दात् पूर्ववत् तसिल् । तस्य विभक्तिसंज्ञकत्वात् “त्यदा-
दीनाम् अः” इति अत्वम् । “अदसोऽसेर्दाद् उ दो मः” इति उत्तमत्वे ।

“लिति” इति प्रत्ययात् पूर्वस्य उदात्तत्वम् ॥ तत् सर्वं वधम् शत्रु-
भिर्विनिर्मुक्तं हननसाधनम् आयुधम् । ॥ हन्तेर्व्यत्ययेन “हनश्च वधः”
इति करणे अप् । यस्तु करणाधिकरणयोः स तु त्रिलिङ्गः इति न्याया-
त् नपुंसकत्वम् ॥ तद् आयुधम् हे वरुण त्वं यावय अस्मत्तो वि-
योजय । ॥ यु मिश्रणामिश्रणयोः ॥ न केवलम् अनिष्टनिवृत्तिः
इष्टप्राप्तिरपि मे स्याद् इत्याह । हे वरुण महत् अधिकम् अस्मद्व्यैर-
लभ्यं शर्म सुखं वि यच्छ विशेषेण प्रयच्छ । ॥ दाण् दाने । शपि
“पाघ्ना” इत्यादिना यच्छादेशः । “तिङ्तिङः” इति निघातः । उप-
सर्गस्य “व्यवहिताश्च” इति व्यवहितप्रयोगः ॥ अपि च वरीयः
उत्तरं मन्त्रप्रयोगादिना प्रवृद्धं दुष्परिहरं वधम् हननसाधनं शस्त्रास्त्रजा-
लम् हे वरुण त्वं यवय वियोजय । ॥ वरीय इति । उरुशब्दाद् ईय-
सुनि “प्रियस्थिरस्फिरोरुवहुल” इत्यादिना वर् आदेशः । “ञित्यादि-
नित्यम्” इति आद्युदात्तत्वम् । यवया वधम् इति । “अन्येषामपि ह-
श्यते” इति सांहितिको दीर्घः ॥

चतुर्थी ॥

शास इत्था महौ अस्यमित्रसाहो अस्तृतः ।

न यस्य हन्यते सखा न जीयते कदा चन ॥ ४ ॥

शासः । इत्था । महान् । असि । अमित्रऽसहः । अस्तृतः ।

न । यस्य । हन्यते । सखा । न । जीयते । कदा । चन ॥ ४ ॥

हे इन्द्र त्वं शासः शासको नियन्ता । ॥ शासु अनुशिष्टौ ।
पचाद्यच् ॥ [इत्था] इत्थम् अनेन प्रकारेण महान् महत्त्वगुणोपे-
तः सर्वोत्कृष्टः असि भवसि । ॥ इदमशब्दात् “था हेतौ च च्छ-
न्दसि” इति प्रकारेण था प्रत्ययः । “एतेतौ रथोः” इति इदम् इत्
आदेशः । प्रत्ययस्वरेण अन्तोदात्तता । महौ असीत्यत्र संहितायां “दीर्घा-
द् अटि समानपादे” इति नकारस्य रुत्वम् । “आतोऽटि नित्यम्” इ-
ति आकारस्य अनुनासिकादेशः । “भोभगोअघोअपूर्वस्य योऽशि” इति

रोर्यत्वम् । तस्य “लोपः शाकल्यस्य” इति लोपः । “पूर्वत्रासिद्धम्”
 इति असिद्धवद्भावात् सवर्णदीर्घाभावः ॥ तमेव इन्द्रं विशिनष्टि ।
 अमित्रसाहः अमित्राणां शत्रूणां सोढा अभिभविता । ऋषह अ-
 भिभवे । पचाद्यच् । “चितः” इति अन्तोदात्तत्वम् । समासेपि कृ-
 दुत्तरपदप्रकृतिस्वरत्वेन तदेव शिष्यते ॥ तथा अस्तृतः शत्रुभिरहिं-
 सितः । ॥ स्तृञ् हिंसायाम् । कर्मणि निष्ठा । नञ्समासे अव्य-
 यपूर्वपदप्रकृतिस्वरत्वम् ॥ अहिंसितत्वं कैमुतिकन्यायेनापि आह न
 यस्येति । यस्य उक्तमहिमोपेतस्य इन्द्रस्य सखा शरणागतो मित्रत्वं प्रा-
 नः पुरुषो न हन्यते शत्रुभिर्न हिंस्यते । हिंस्यत्वं तस्य दूरापास्तं प-
 राजयोपि नास्तीत्याह । चनशब्दः अप्यर्थे । कदा चन कदाचिदपि न
 जीयते शत्रुभिर्नाभिभूयते । इन्द्रस्य सख्युरपि एवं किल किमु वक्तव्यम्
 इन्द्रस्य अस्तृतत्वम् इति पूर्वेण संबन्धः । एवम् अतिशयितमहिमोपेतस्य
 इन्द्रस्य प्रसादाद् वयमपि शत्रून् जयेम इति वाक्यशेषः । ॥ हन्या
 इति । हन हिंसागत्योः । “सार्वधातुके यक्” । “०अदुपदेशाल्लसार्व-
 धातुक०” [इति] अनुदात्तत्वे यक्स्वरः शिष्यते । “यङ्ङतान्नित्यम्” इति
 निघातप्रतिषेधः । जीयत इति । जि जये । पूर्ववद् यक् । “अकृत्सार्व-
 धातुकयोः” इति दीर्घः । यच्छब्दस्य अत्रापि संबन्धात् पूर्ववद् निघा-
 ताभावः । कदेति । किंशब्दात् “सर्वैकान्यकिंयत्तदः काले दा” इति दा
 प्रत्ययः । “प्राग् दिशो विभक्तिः” इति विभक्तिसंज्ञायां “किमः कः”
 इति कादेशः ॥

[इति] चतुर्थेनुवाके चतुर्थं सूक्तम् ॥

“स्वस्तिदाः” इत्यस्य अपराजितगणे पाठात् सांग्रामिकादिकर्मसु गण-
 प्रयुक्तो विनियोग उक्तः ॥

तथा ग्रामगमनादिषु स्वस्त्ययनकामः एतेन सूक्तेन प्रथमं दक्षिणपाद-
 प्रक्रमणम् शर्करातृणप्रक्षेपणम् इन्द्रोपस्थानं च कुर्यात् । सूत्रितं हि ।
 “स्वस्तिदाः [१, २१] ये ते पन्थानः [७, ५७, २] इत्यध्वानं दक्षिणेन प्र-
 क्रामत्यसंख्याताः शर्करास्तृणानि क्षिप्वोपतिष्ठते” इति [कौ० ७, १] ॥

एवं पिशाचादिनिवारणकर्मणि उद्भेगविनाशने च एतत् सूक्तम् । “स्व-
स्याद्यं कुरुते” [कौ० ४. १] इति सूत्रकृता अतिदिष्टत्वात् ॥

तथा वेदिकरणस्यादावपि एतत् सूक्तं जपेत् ॥

“वि न इन्द्र” [१. २१. २] इत्यनया पुरीषच्छन्तां चितिं ब्रह्मा अ-
नुमन्तयते । तद् उक्तं वैताने । “वि न इन्द्र [१. २१. २] मृगो न
“भीमः [७. ८९. ३] वैश्वानरो न जतये [६. ३५] इति चितिं पुरीषच्छ-
“न्नाम्” इति [वै० ५. २] ॥

तत्र प्रथमा ॥

स्वस्ति॒दा वि॒शां पति॑र्दृ॒त्रहा वि॒मृधो व॒शी ।

वृषे॑न्द्रः पुर ए॒तु नः सोम॑पा अ॒भय॑ङ्करः ॥ १ ॥

स्वस्ति॒ऽदाः । वि॒शाम् । पतिः॑ । वृ॒त्रऽहा- । वि॒ऽमृधः । व॒शी ।

वृषा॑ । इन्द्रः॑ । पुरः॑ । ए॒तु । नः॑ । सोम॑ऽपाः । अ॒भय॑म॒ङ्करः॑ ॥ १ ॥

स्वस्ति इति अविनाशि नाम । विनाशरहितं शोभनं फलं ददाति
प्रयच्छतीति स्वस्तिदाः । ॥ स्वस्तीत्यविनाशिनाम् । सु अस्तीति यास्कः
[नि० ३. २१] । इदाञ् दाने । “क्विप् च” इति क्विप् । “समास-
स्य” इति अन्तोदात्तत्वम् ॥ विशाम् सर्वासां प्रजानां पतिः पा-
लयिता । ॥ “सावेकाच०” इति विश्वब्दाद् उत्तरस्य आम उदा-
त्तत्वम् ॥ वृत्रहा । वृत्रो नाम जलाधारभूतो मेघः । तं मेघं वृष्ट्य-
र्थं हतवान् वृत्रहा ॥ यद्वा वृत्रो नाम त्वष्ट्रा उत्पादितः असुरः । तं हत-
वान् । ॥ आह च यास्कः । तत् को वृत्रः । मेघ इति नैरुक्तास्त्राष्ट्रो-
सुर इत्यैतिहासिकाः [नि० २. १६] इति । तन्नामनिर्वचनं श्रुत्यैव द्वेधा दर्शि-
तम् । “यद् अवर्तयत् तद् वृत्रस्य वृत्रत्वम्” [तै० सं० २. ५. २. १] इति
“यद् इमांल्लोकान् अवृणोत् तद् वृत्रस्य वृत्रत्वम्” [तै० सं० २. ५. २. २]
इति च । हन हिंसागत्योः । वृत्रशब्दोपपदाद् अस्माद् भूते काले

1 So S'Kd. 2 So S'Kd. The *Vaitāna* has: इति चितिचिति पुरीषाच्छन्ताम्. The
commentator Somāditya adopts and explains the same reading in his *Ākṣhepa*. See
also Dr. Garbe's *Vaitāna*, in *Loc.*

“ब्रह्मभूणवृत्रेषु क्तिप्” इति क्तिप् । उपपदसमासे “गतिकारकोपपंदात् कृत्” इति उत्तरपदप्रकृतिस्वरत्वम् ॥ । विमृधः विशेषेण मर्धयिता शत्रूणाम् । ॥ मृध हिंसायाम् । “इगुपधज्ञाप्तीकिरः कः” इति कप्रत्ययः ॥ । वशी सर्वस्य प्राणिजातस्य वशयिता । ॥ वश कान्तौ । “वशिरण्योरप्युपसंख्यानम्” इति भावे अप् ॥ । वशोस्यास्तीति वशी । ॥ “अत इनिठनौ” इति मत्वर्थीय इनिः ॥ । वृषा कामानां वर्षिता । ॥ वृषु सेचने इत्यस्मात् कनिन् गुवृषितक्षीत्यादिना [उ० १. १५४] औणादिकः कनिन् प्रत्ययः । “ञित्यादिर्नित्यम्” इति आद्युदात्तत्वम् ॥ । सोमपाः सोमस्य पाता । ॥ पा पाने । अस्मात् सोमशब्दोपपदात् “आतो मनिन्कनिन्वनिपश्च” इति विच् ॥ । एवम् उक्तमहिमोपेत इन्द्रः अभयंकरः भयराहित्यस्य कर्ता सन् नः अस्माकं संग्रामादौ पुरः पुरस्तात् पूर्वभागे एतु गच्छतु । ॥ अभयंकर इति । “उपपदविधौ भयाढ्यादिग्रहणं तदन्तविधिं प्रयोजयति” इति वचनात् “मेघर्तिभयेषु कृजः” इति अभयशब्दोपपदादपि करोतेः खच् प्रत्ययः । “अरुद्धिषदजन्तस्य मुम्” इति पूर्वपदस्य मुम् आगमः । “चितः” इति अन्तोदात्तत्वम् । उपपदसमासे कृदुत्तरपदप्रकृतिस्वरत्वेन तदेव शिष्यते । पुर इति । “पूर्वाधरावराणाम् असि पुरधवश्चैषाम्” इति पूर्वशब्दात् असिप्रत्ययः प्रकृतेः पुर् आदेशश्च ॥ ॥

द्वितीया ॥

वि न इन्द्र मृधो जहि नीचा यच्छ पृतन्यतः ।

अधमं गमया तसो यो अस्माँ अभिदासति ॥ २ ॥

वि । नः । इन्द्र । मृधः । जहि । नीचा । यच्छ । पृतन्यतः ।

अधमम् । गमय । तमः । यः । अस्मान् । अभिऽदासति ॥ २ ॥

हे इन्द्र परमैश्वर्ययुक्त देव नः अस्मभ्यम् । ॥ “बहुवचनस्य वस्त्रसौ” इति अस्मदश्चतुर्थ्यन्तस्य नस् आदेशः । तादर्थ्यं चतुर्थी ॥ । अस्मदर्थं मृधः । संग्रामनामैतत् । संग्रामान् । ॥ मृधेः संपदादिलक्षणः क्तिप् ॥ । वि जहि विनाशय । अस्मद्विजयार्थं संग्रामकारिणः

शत्रून् मारयेत्यर्थः । ॥ हन हिंसागत्योः । लोटि “सेर्धपिच्च” इति हिः आदेशः । “हन्तेर्जः” इति जादेशः । तस्य “असिद्धवद् अत्रा भात्” इति असिद्धत्वात् “अतो हेः” इति लुगभावः ॥ तथा पृतन्यतः पृतनां सेनाम् आत्मन इच्छतः युद्धोद्योगकारिणः शत्रून् नीचा नीचैः यच्छ नियमय । युद्धार्थं संधीभावत्यागेन न्यग्भूतान् कुर्वित्यर्थः । ॥ पृतन्यतः । पृतनाशब्दात् “सुप आत्मनः क्यच्” इति क्यच् । “कव्यध्वरपृतनस्यर्धि लोपः” इति आकारलोपः । तदन्तस्य धातुसंज्ञायां लटः शत्रादेशः । क्यजकारेण उदात्तेन सह शपः शतुश्चैकादेशे “एकादेश उदात्तेनोदात्तः” इति शतुरुदात्तत्वात् “शतुरनुमो नद्यजादी” इति अजादिविभक्तेः उदात्तत्वम् । नीचैःशब्दाद् उत्तरस्य सुपः “सुपां सुलुक्” इत्यादिना डादेशः । डित्करणसामर्थ्यात् टिलोपः ॥ अपि च यः शत्रुः अस्मान् अभिदासति क्षेत्रधनाद्यपहारेण उपक्षपयति । ॥ दसु उपक्षये ॥ तं शत्रुम् अधमम् पुनरुत्थानशून्यं निकृष्टं तमः मरणात्मकं गमय प्रापय । ॥ गमू स्रूपू गतौ । अस्मात् णिजन्तात् “जनीजूषक्तसुरज्जोऽमन्ताश्च” इति मित्संज्ञायां “मितां ह्रस्वः” इति उपधाह्रस्वत्वम् । “अन्येषामपि दृश्यते” इति सांहितिको दीर्घः ॥

तृतीया ॥

वि रक्षो वि मृधो जहि वि वृत्रस्य हनू रुज ।

वि मन्युमिन्द्र वृत्रहन्मित्रस्याभिदासतः ॥ ३ ॥

वि । रक्षः । वि । मृधः । जहि । वि । वृत्रस्य । हनू इति । रुज ।

वि । मन्युम् । इन्द्र । वृत्रहन् । अमित्रस्य । अभिदासतः ॥ ३ ॥

हे वृत्रहन् वृत्रस्य हन्तरिन्द्र त्वं रक्षः । जातावेकवचनम् । बाधकानि रक्षांसि । ॥ वीत्युपसर्गश्रवणात् जहीति क्रिया अत्रापि संबध्यते ॥ वि जहि विनाशय । ॥ रक्षणीयः अस्मात् सर्वो जन इत्यपादानेर्धे औणादिकः असुन् प्रत्ययः । “ञित्यादिर्नित्यम्” इति आद्युदात्तत्वम् । रक्षो रक्षितव्यम् अस्मात् इति यास्कोपि [नि० ४. १८] ॥ तथा मृधः संग्रामान् वि जहि ॥ तथा वृत्रस्य वृत्रवत् प्रबलस्य शत्रोः हनू कपोलौ

वि रुज विभङ्गि । विदारयेत्यर्थः । ॥ रुजो भङ्गे । तुदादित्वात् श-
प्रत्ययः । “अतो हेः” इति हेर्लुक् ॥ । अभिदासतः अभितः अ-
स्मान् उपक्षपयतः अमित्रस्य शत्रोर्मन्युम् क्रोधमपि । ॥ अत्रापि उप-
सर्गश्रवणात् जहीति संबध्यते ॥ । वि जहि । स्वस्थानस्थितोपि यथा
मद्विषये मन्युं न करोति तथा कुर्वित्यर्थः । ॥ मन ज्ञाने । यजिम-
निशुन्धिदसिजनिभ्यो युच् [उ० ३. २०] इति औणादिको युच् प्रत्ययः ।
यास्कोप्याहं । मन्युर्मन्यतेः कान्तिकर्मणः [नि० १०. २९] इति ॥

चतुर्थी ॥

अपेन्द्र द्विषतो मनोप जिज्यासतो वधम् ।

वि महच्छर्मे यच्छ वरीयो यावया वधम् ॥ ४ ॥

अपे । इन्द्र । द्विषतः । मनः । अपे । जिज्यासतः । वधम् ।

वि । महत् । शर्मे । यच्छ । वरीयः । यवय । वधम् ॥ ४ ॥

हे इन्द्र परमैश्वर्ययुक्त देव द्विषतः शत्रोर्मनः हिंसकं क्रूरं मानस-
म् । ॥ अपेत्युपसर्गश्रवणात् योग्या प्रकृता जहीति क्रिया संबध-
ते ॥ । अप जहि अपहतं कुरु । ॥ द्विष अप्रीतौ । अस्मात्
लटः शत्रादेशः । “अदिप्रभृतिभ्यः शपः” इति शपो लुक् । “शतुरनुमो
नद्यजादी” इति ङस उदात्तत्वम् ॥ । तथा जिज्यासतः वयोहानिं
तदुपलक्षितं मरणं कर्तुम् इच्छतः शत्रोः संबन्धिनं वधम् हननसाधनम्
आयुधम् । पूर्ववत् क्रियाध्याहारः । अप जहि । ॥ ज्या वयोहानौ ।
“धातोः कर्मणः समानकर्तृकाद् इच्छायां वा” इति सन् प्रत्ययः । “स-
न्यङोः” इति द्विवचने हलादिः शेषे ह्रस्वे च कृते “सन्यतः” इति अ-
भ्यासाकारस्य इत्वम् । सन्नन्तस्य धातुसंज्ञायां लटः शत्रादेशः । शपः
पित्वाद् अनुदात्तत्वे शतुर्लसार्वधातुकस्वरेण ङसश्च सुप्त्वाद् अनुदात्तत्वे
“न्तित्यादिर्नित्यम्” इति सन्नन्तस्य यद् आद्युदात्तत्वं तदेव शिष्य-
ते ॥ । उत्तरोर्ध्वो व्याख्यातः ॥

[इति] पञ्चमं सूक्तम् ॥

[इति] प्रथमकाण्डे चतुर्थोऽनुवाकः ॥

पञ्चमेनुवाके सप्त सूक्तानि । तत्र “अनु सूर्यम्” इत्येतत् प्रथमं सूक्तम् । तेन हृद्रोगकामिलादिरोगोपशान्तये रक्तवृषभरोममिश्रोदकं पाययेत् । तथा तेनैव रक्तगोचर्मच्छिद्रमणिं गोक्षीरे प्रक्षिप्य संपात्य अभिमन्त्र्य तन्मणिवन्धनम् तत्क्षीरपानं च कारयेत् । तथा रोहिणं हरिद्रौदनं भोजयित्वा तदुच्छिष्टानुच्छिष्टेन आप्रपदं प्रलिप्य खट्वायाम् उपवेश्य तदधः शुक्काष्टशुक्गोपीतनकास्थानां त्रयाणां पक्षिणां सव्यजङ्घायां हरितसूत्रेण आबन्धनम् इत्येवमादिकं सूत्रोक्तं कुर्यात् । सूत्रं च । “अनु सूर्यमिति मन्त्रोक्तस्य लोममिश्रम् आचामयति०” इत्यादि “जातरूपेणापिधाय वभ्राति” इत्यन्तम् [कौ० ४. २] ॥

तत्र प्रथमा ॥

अनु सूर्यमुदयतां हृद्योतो हरिमां च ते ।

गो रोहितस्य वर्णेन तेन त्वा परिं दध्मसि ॥ १ ॥

अनु । सूर्यम् । उत । अयताम् । हृतऽद्योतः । हरिमा । च । ते ।

गोः । रोहितस्य । वर्णेन । तेन । त्वा । परिं । दध्मसि ॥ १ ॥

हे व्याधित पुरुष ते तव हृद्योतः । हृदयं द्योतयति दीपयति संतापयतीति हृद्योतः हृद्रोगः । ॥ द्युत दीप्तौ । अस्मात् हृच्छब्दोपपदात् “कर्मण्यण्” इति अण् प्रत्ययः । उपपदसमासे कृदुत्तरपदप्रकृतिस्वरत्वम् ॥ । यद्वा हृद्रोगजनितः संतापो हृद्योतः । ॥ द्युतेर्भावे घञ् ॥ । तथा हरिमा कामिलादिरोगजनितः शारीरो हरिद्वर्णः । ॥ हरिच्छब्दात् “वर्णदृढादिभ्यः ष्यञ् च” इति चकाराद् भावे इमनिच् प्रत्ययः । “यचि भम्” इति भसंज्ञायाम् “टेः” इति टिलोपः । “चितः” इति अन्तोदात्तत्वम् ॥ । व्याधिद्वयमपि सूर्यम् गच्छन्तं भानुम् अनुलक्षीकृत्य उदयताम् उज्जच्छतु । उक्तः संतापो हरिद्वर्णश्च अस्माच्छरीराद् उक्तस्य संतापकं हरिद्वर्णं सूर्यमेव प्राप्नोतु इत्यर्थः । ॥ सरतेः सुवतेर्वा क्यपि “राजसूर्यसूर्य” इत्यादिना निपा-

त्यते । क्यपः पित्त्वाद् अनुदात्तत्वे धातुस्वरेण आद्युदात्तत्वम् । “अ-
नुर्लक्षणे” इति लक्षणेयं अनोः कर्मप्रवचनीयत्वम् । “कर्मप्रवचनीय-
युक्ते द्वितीया” इति सूर्यशब्दाद् द्वितीया । अयताम इति । अय प-
य गतौ । अनुदात्तेत्त्वाद् आत्मनेपदम् ॥ अनभिमतारोगजनित-
वर्णापगमानन्तरम् इष्टवर्णसंयोजनम् आह गोरिति । रोहितस्य लोहि-
तवर्णस्य गोः गोजातीयस्य वर्णेन लौहित्येन तेन प्रसिद्धेन तस्मात् पृथ-
कृतेन हे रुग्ण त्वा त्वां परि दध्मसि परिदध्मः आच्छादयामः । तव
शरीरं प्रकृष्टवर्णोपेतं कुर्म इत्यर्थः । ॥ परिपूर्वो दधातिः आच्छादने
वर्तते । तथा च निगमः । “परिधत्त धत्त वाससैनम्” इति । “जरां
गच्छासि परिधत्स्व वासः” [हिर० स० १९. १. ४] इति च । “इदन्तो
मसिः” इति मस इदन्तत्वम् । “तिङ्गितिङ्” इति निघातः ॥

द्वितीया ॥

परि त्वा रोहितैर्वर्णैर्दीर्घायुत्वाय दध्मसि ।

यथायमरपा असदथो अहरितो भुवत् ॥ २ ॥

परि । त्वा । रोहितैः । वर्णैः । दीर्घायुत्वाय । दध्मसि ।

यथा । अयम् । अरपाः । असत् । अथो इति । अहरितः । भुवत् ॥ २ ॥

उक्तमेव लोहितवर्णपरिधानफलप्रकटनार्थं पुनराह । हे व्याधित,
त्वां रोहितैः लोहितैः वर्णैः प्रागुक्तैर्गोसंवन्धिभिः परि दध्मसि परि-
दध्मः । ॥ “व्यवहिताश्च” इति परेरुपसर्गस्य व्यवहितः प्रयोगः ॥ कि-
मर्थम् इति तदाह । दीर्घायुत्वाय दीर्घं शतसंवत्सरपरिमितम् आयुर्जीव-
नकालो यस्यासौ दीर्घायुः । तस्य भावस्तत्त्वम् । ॥ सकारलोपशङ्का-
न्दसः । तादर्थ्यं चतुर्थी । सति शिष्टत्वात् समासस्वरत्वं बाधित्वा त्व-
प्रत्ययस्वरेण अन्तोदात्तत्वम् ॥ तदेव कथम् इत्यत आह । यथा
येन प्रकारेण अयम् चिकित्सितः पुरुषः अरपाः । रप इति पाप ना-
म । ॥ रपो रिप्म इति पापनामनी भवतः [नि० ४. २१] इति हि
यास्कः ॥ न विद्यते रपः पापं यस्यासौ अरपाः । ॥ बहु-

ब्रीहौ “नञ्सुभ्याम्” इति उत्तरपदान्तोदात्तत्वम् ॥ । अपगतपापः
 असत् भवेत् । ॥ अस्तेलेटि अडागमः ॥ । अथो पापक्षयान-
 न्तरमेव अहरितः कामिलादिरोगजनितहरिद्वर्णरहितः भुवत् भवेत् । रो-
 गनिदानभूतपापक्षये सति तच्छ्रान्तौ सत्याम् यथा दीर्घायुर्भवति तथा प-
 रिदध्म इति वाक्यार्थः । ॥ भू सत्तायाम् । अस्मात् लेटि अडाग-
 मः । “इतश्च लोपः परस्मैपदेषु” इति इकारलोपः । “बहुलं छन्द-
 सि” इति शपो लुक् । “भूसुवोस्तिङि” इति गुणप्रतिषेधे उवङ् ॥

तृतीया ॥

या रोहिणीदेवत्या ३ गावो या उत रोहिणीः ।

रूपंरूपं वयोवयस्ताभिष्टा परि दध्मसि ॥ ३ ॥

याः । रोहिणीः । देवत्याः । गावः । याः । उत । रोहिणीः ।

रूपमऽरूपम् । वयःऽवयः । ताभिः । त्वा । परि । दध्मसि ॥ ३ ॥

देवत्याः देवतासु भवाः । ॥ “भवे छन्दसि” इति यत् प्रत्ययः ॥ । दे-
 वसंबन्धिन्यो रोहिणीः रोहिण्यः लोहितवर्णाः । ॥ रुह बीजजन्मनि
 प्रादुर्भावे [च] इत्यस्मात् रुहे रश्च लो वा [उ० ३. ९४] इति औणा-
 दिक इतन् प्रत्ययः । नित्त्वाद् आयुदात्तत्वम् । ततो “वर्णाद् अनुदा-
 त्तात् तोपधात् तो नः” इति डीप् । तत्संनियोगेन तकारस्य नकारः । डी-
 यः पित्त्वाद् अनुदात्तत्वे नित्स्वर एव शिष्यते । जसि “वा छन्दसि” इ-
 ति पूर्वसवर्णदीर्घः ॥ । उक्तवर्णा याः कामधेन्वादयो गावः सन्ति । उत
 अपि च याः मनुष्यसंबन्धिन्यो रोहिणीः रोहिण्यः लोहितवर्णा गावः
 सन्ति ताभिः उभयविधाभिर्गोभिः रूपंरूपम् सर्वगोव्यक्तिगतं कृत्स्नम् अ-
 रुणरूपं तथा वयोवयः सर्वव्यक्तिगतं कृत्स्नं यौवनम् । ॥ उभयत्र
 “नित्यवीप्सयोः” इति द्विर्वचनम् । “तस्य परम् आग्नेडितम्” इति प-
 रस्य आग्नेडितसंज्ञायाम् “अनुदात्तं च” इति अनुदात्तत्वम् ॥ । त-
 त् सर्वम् आहृत्य हे रुण त्वा त्वां परि दध्मसि परिदध्मः । गोगत-
 वर्णवद् उज्ज्वलैर्वर्णवयोविशेषैस्त्वदीयं शरीरं संयोजयाम इत्यर्थः ॥ यद्वा ।

ताभिः उक्तवर्णोपेताभिर्गोभिः हे रुग्ण त्वां परि दध्मसि । परिधान-
प्रकारमेव आह । रूपंरूपम् रोगविशेषेण दूषितं सर्वशरीरगतं रूपं व-
योवयः उक्तप्रकारं वयश्च परि दध्मसि । ॥ ताभिद्वेति । “त्वामौ
द्वितीयायाः” इति युष्मदस्त्रादेशः । “युष्मत्तत्तत्क्षुब्धन्तः पादम्” इति
सकारस्य षत्वम् ॥

चतुर्थी ॥

सुक्तेषु ते हरिमाणं रोपणाकासु दध्मसि ।

अथो हारिद्रवेषु ते हरिमाणं नि दध्मसि ॥ ४ ॥

सुक्तेषु । ते । हरिमाणम् । रोपणाकासु । दध्मसि ।

अथो इति । हारिद्रवेषु । ते । हरिमाणम् । नि । दध्मसि ॥ ४ ॥

पूर्वं गवादिगतस्य उज्ज्वलस्य रक्तवर्णस्य रुग्णशरीरे प्रवेशोभिहितः ।
तच्छरीरे पूर्वम् अवस्थितस्य रोगजनितस्य हरिद्वर्णस्य का तर्हि गति-
रिति तद् उच्यते । हे रोगार्त ते तव शरीरगतं हरिमाणम् रोगज-
नितं हरिद्वर्णम् । ॥ “वर्णदृढादिभ्यः षञ् च” इति हरिच्छब्दा-
द् भावेयं इमनिच् । “यचि भम्” इति भसंज्ञायाम् “टेः” इति टि-
लोपः । “चितः” इत्यन्तोदात्तत्वम् ॥ तद्वर्णं सुक्तेषु कीरेषु त-
था रोपणाकासु काष्ठशुकाख्येषु हरिद्वर्णेषु पक्षिषु नि दध्मसि निदध्मः ।
वर्णतः समानाकृतिषु पक्षिविशेषेषु स्थापयाम् इत्यर्थः । ॥ “इदन्तो
मंसिः” इति मस इदन्तत्वम् ॥ अथो अपि च हारिद्रवेषु गो-
पीतनकाख्येषु हरिद्वर्णेषु पक्षिविशेषेषु ते त्वदीयं हरिमाणम् हरिद्वर्णं नि
दध्मसि निदध्मः स्थापयामः ॥

[इति] पञ्चमेनुवाके प्रथमं सूक्तम् ॥

“नक्तंजाता” “सुपर्णो जातः” इति सूक्तद्वयेन श्वेतकुष्ठापनोदनाय भृ-
ङ्गराजहरिद्रेन्द्रवारुणीनीलिकाः पिष्ट्वा शुष्कगोमयेन श्वित्रप्रदेशम् आलोहि-

१ KVS सुक्तेषु. We with ABB BDRS. २ So PPJ. KV recite शु°.

1 Here S' Kd read इदन्तो मसीति.

तदर्शनं प्रघृष्य लेपयेत् ॥ पलितनाशनेपि पलितानि आच्छिद्य सूक्तद्वये-
न पूर्ववद् विलिम्पेत् ॥ उक्तरोगद्वयशान्तये अनेनैव सूक्तद्वयेन आज्यहो-
मादीनि मारुतकर्माणि च वृष्टिकर्मोक्तवत् कुर्यात् ॥ सूत्रितं च । “न-
क्तंजाता[१. २३] सुपर्णो जातः[१. २४] इति मन्त्रोक्तं शकृता आलो-
हितं प्रघृष्य आलिम्पति पलितान्याच्छिद्य मारुतान्यपिहितः” इति
[कौ० ४. २] ॥

तत्र प्रथमा ॥

नक्तंजातास्योषधे रामे कृष्णे असिक्नि च ।

इदं रजनि रजय किलासं पलितं च यत् ॥ १ ॥

नक्तमऽजाता । असि । ओषधे । रामे । कृष्णे । असिक्नि । च ।

इदम् । रजनि । रजय । किलासम् । पलितम् । च । यत् ॥ १ ॥

हे ओषधे । ओषः फलपाकः अस्यां धीयत इति ओषधिः । ॥ दु-
धाञ् धारणपोषणयोः । तस्मात् “कर्मण्यधिकरणे च” इति अधिकरणे
किप्रत्ययः । ततस्तत्पुरुषसमासे कृदुत्तरपदप्रकृतिस्वरेण अन्तोदात्तत्वे प्राप्ते
दासीभारादिषु पाठात् पूर्वपदप्रकृतिस्वरत्वम् । पूर्वपदं च घञन्तात्वाद् आ-
द्युदात्तम् । अत्र तु संबुद्ध्यन्तात्वाद् “आमन्त्रितस्य च” इति आष्टमिकं
सर्वानुदात्तत्वमेव ॥ हे ओषधे हरिद्राख्ये त्वं नक्तं रात्रौ जाता उ-
त्पन्ना असि भवसि । अतस्त्वं श्रैत्यनिवर्तनेन काण्ठ्यम् आपादयितुं शक्ता
भवसीत्यर्थः ॥ तथा हे रामे । ॥ व्याधितो जनः अनया ओषध्या
रमत इति रामा भृङ्गराजाख्या ओषधिः । रमु क्रीडायाम् । अस्मात्
करणे घञ् । “कर्षात्ततो घञोन्त उदात्तः” इत्यन्तोदात्तत्वे प्राप्ते अस्य
आमन्त्रितस्य पादादित्वेन आष्टमिकस्य सर्वानुदात्तस्य अप्राप्तेः “आमन्त्रि-
तस्य च” इति षाष्ठिकम् आद्युदात्तत्वम् ॥ तथा हे कृष्णे कृष्ण-
वर्णे कृष्णवर्णापादिके वा इन्द्रवारुणि हे असिक्नि असितवर्णे असितवर्णापा-
दिके वा नीलि । ॥ सर्वसमुच्चयार्थश्चकारः । असितशब्दात् “वर्णाद्
अनुदात्तात् तोपधात् तो नः” इति प्राप्तयोर्डीव्णकारयोः “असितपलितयोः

प्रतिषेधो वक्तव्यः” इति प्रतिषेधे “छन्दसि क्लृप्तम् एक इच्छन्ति” इति वचनात् डीप् । तत्संनियोगेन तकारस्य क्लादेशः । कृष्णे असिक्लि इत्यनयोः “आमन्त्रितं पूर्वम् अविद्यमानवत्” इति पूर्वपूर्वामन्त्रितस्य अविद्यमानवज्ज्ञावेन पादादित्वात् षाष्टिकम् आयुदात्तत्वमेव । न च “नामन्त्रिते समानाधिकरणे सामान्यवचनम्” इति अविद्यमानवज्ज्ञावनिषेधः । भिन्नार्थवृत्तित्वेन व्याख्यातत्वात् ॥ । पूर्वम् ओषधिशब्देन निर्दिष्टाया हरिद्राया जननक्रियासंबन्धित्वेन कुण्ठितशक्तित्वात् रञ्जनक्रियायामपि संबन्धं दर्शयितुं पुनराह रजनीति । यद्वा । अत्र निर्दिष्टानां रामादीनां चतसृणाम् ओषधीनामपि उत्पत्तिरुच्यते नक्तंजातास्योषध इति । हे ओषधे रामादिरूपे त्वं नक्तंजातासि । इत्यतो न पुनरुक्तिशङ्कावकाशः । हे रजनि रञ्जयति स्वसंसृष्टं वस्त्रादिकम् अर्थम् इति रजनी । ॥ रञ्ज रागे कर्तरि ल्युट् । “रजकरजनरजःसूपसंख्यानम्” इति उपधानकारलोपः टित्वात् डीप् । पदात् परत्वाद् “आमन्त्रितस्य च” इति आष्टमिकं सर्वानुदात्तत्वम् ॥ । हे रामाद्योषधे त्वम् इदम् वक्ष्यमाणम् अङ्गं रजय श्वित्रादिदोषनिवर्हणेन स्वकीयं रागं संश्लेषय । ॥ अत्र रागापादिकानाम् ओषधीनां बहुत्वेपि प्रत्येकापेक्षया एकवचनम् । रञ्ज रागे । अस्मात् णिचि “रञ्जेणौ मृगरमण उपसंख्यानम्” इति विहितो नलोपश्छान्दसत्वाद् अत्रापि भवति । “आमन्त्रितं पूर्वम् अविद्यमानवत्” इति रजनिशब्दस्य अविद्यमानवज्ज्ञावेपि इदंशब्दापेक्षया “तिङ्गितिङः” इति निघातः ॥ । तदेवाङ्गम् आह । किलासः कुष्ठरोगः । तद्युक्तम् अङ्गम् तथा पलितम् जरावस्याग्राप्तं केशानां शौक्यं तद्युक्तम् अङ्गं च । ॥ उभयत्रापि अर्शआदित्वाद् अच् ॥ । ईदृशं यद् अङ्गम् अस्ति इदम् इति पूर्वेण संबन्धः ॥

द्वितीया ॥

किलासं च पलितं च निरितो नाशया पृषत् ।

आ त्वा खो विशतां वर्णः परां शुक्लानि पातय ॥ २ ॥

१ B K S V पृथक्. B once read पृथक्. We with A B B^r D R S P P^j J and R.w.

कि॒लास॑म् । च॒ । प॒लि॒तम् । च॒ । निः । इ॒तः । ना॒श॒य॒ । पृ॑ष॒त॒ ।

आ । त्वा । स्वः । वि॒श॒ताम् । वर्णः । परा । शु॒क्लानि॑ । पा॒त॒य॒ ॥ २ ॥

किलासम् पलितम् उक्तलक्षणम् । परस्परसमुच्चयार्थं चकारौ । इतः अस्मात् व्याधिदूषितात् शरीरात् पृथक् पृथकृत्य हे ओषधे त्वं निर्णाशय निरवशेषं घातय । ॥ “व्यवहिताश्च” इति निसो व्यवहितक्रियया संबन्धः ॥ अनन्तरम् हे रुग्ण त्वा त्वां स्वः स्वकीयः प्राग् अवस्थितो वर्णः लौहित्यादिरूपः आ विशताम् प्रविशताम् ॥ शौक्यस्य पुनरुद्भवपरिहाराय आह । शुक्लानि शरीरकेशगतशुक्लरूपाणि परा पातय पराचीनं दूरं प्रेरय । यथा पुनरेनं पुरुषं न स्पृशन्ति तथा कुरु इत्यर्थः ॥

तृतीया ॥

असितं ते प्र॒लय॑नमा॒स्थान॑म॒सितं॑ तव ।

असि॑न्नयस्योषधे॒ निरि॑तो ना॒श॒या॒ पृ॑ष॒त॒ ॥ ३ ॥

असितम् । ते । प्र॒ऽल॒य॑नम् । आ॒ऽस्थान॑म् । असितम् । तव ।

असि॑न्नी । अ॒सि॒ । ओ॒ष॒धे॒ । निः । इ॒तः । ना॒श॒य॒ । पृ॑ष॒त॒ ॥ ३ ॥

अनया नीलीमेव अवयुत्य प्रार्थयते । हे नीलिं ते तव प्रलयनम् । प्रक्षेपेण लीयते संक्षिप्यते अत्रेति प्रलयनम् उत्पत्तिस्थानम् । असितम् कृष्णवर्णं भवति ॥ तथा तव आस्थानम् । पुरुषैः आनीता आ समन्तात् तिष्ठत्यत्रेति आस्थानम् प्रक्षेपणभाजनादिरूपम् । असितम् कृष्णं भवति । ॥ प्रपूर्वात् लीङ् श्लेषणे इत्यस्मात् आङ्पूर्वात् तिष्ठतेश्च “करणाधिकरणयोश्च” इति अधिकरणे ल्युटि “लिति” इति प्रत्ययात् पूर्वस्य उदात्तत्वम् ॥ कुत एतद् इत्यत आह । हे ओषधे नीलि त्वम् असिन्नी असितवर्णा असि भवसि । यतस्तव अयं स्वभावः अतः इतः अस्मात् श्वित्रादिरोगदूषिताद् अङ्गात् आलेपादिना त्वत्संबद्धात् पृथक् कि॒लासं॑ प॒लितं॑ च पृथक्कृत्य निर्णाशय निःशेषेण विनष्टं कुरु ॥

१ See foot-note १ on the previous page. २ So P P J.

1 S' Kd नीलमेव. 2 S' Kd नील. 3 S' Kd त्वत्संबन्धात्. 4 S' Kd निर्णाशय.

चतुर्थी ॥

अस्थिजस्य किलासस्य तनूजस्य च यत् त्वचि ।

दूष्या कृतस्य ब्रह्मणा लक्ष्मं श्वेतमनीनशम् ॥ ४ ॥

अस्थिजस्य । किलासस्य । तनूजस्य । च । यत् । त्वचि ।

दूष्या । कृतस्य । ब्रह्मणा । लक्ष्मं । श्वेतम् । अनीनशम् ॥ ४ ॥

अनया अस्थादिधानुगतस्य उत्साद्यस्य किलासस्यैव निवृत्तिम् आह ।
 अस्थिजस्य तथा तनूजस्य । अत्र तनूशब्देन त्वगश्चोर्मध्यवर्ती मांसधानुः
 उच्यते । तस्माद् यजातं तस्य । ऋजनी प्रादुर्भावे । अस्माद् अ-
 स्थिशब्दोपपदात् तनूशब्दोपपदाच्च “पञ्चम्याम् अजातौ” इति डप्रत्ययः ।
 “टेः” इति टिलोपः । कृदुत्तरपदप्रकृतिस्वरेण अन्तोदात्तत्वम् ।
 तथा त्वचि त्वग्धातौ यद् वर्तमानं तस्य सर्वस्य किलासस्य कुष्ठव्याधेः त-
 था दूष्या । दूषयति प्राणिनं हिनस्तीति दूषिः शत्रूत्यादिता कृत्या । तय
 कृतस्य उत्पादितस्य च किलासस्य [लक्ष्म] लक्ष्मभूतं चिह्नं श्वेतम् श-
 रीरावयवगतं श्वेतम् । ब्रह्मणा अनेन प्रयुज्यमानेन मन्त्रेण अनीनशम्
 नाशितवान् अस्मि । ऋजः अदर्शने । अस्मात् ण्यन्तात् लुङि “णि-
 श्रिदुस्तुभ्यः कर्तरि चङ्” इति ह्येचञ् । “चङि” इति द्विर्वचने “सन्व-
 लघुनि चङ्परेऽनगलोपे” इति सन्वङ्गावः । “सन्वतः” इति अभ्यास-
 स्य इत्वम् । “दीर्घो लघोः” इति दीर्घः । “तिङ्तिङः” इति निघातः ॥

[इति] पञ्चमेनुवाके द्वितीयं सूक्तम् ॥

“सुपर्णो जातः” इति सूक्तस्य पूर्वसूक्तेन सह उक्तो विनियोगः ॥

तत्र प्रथमा ॥

सुपर्णो जातः प्रथमस्तस्य त्वं पित्तम् आसिथ ।

तद् आसुरी युधा जिता रूपं चक्रे वनस्पतीन् ॥ १ ॥

सुऽपर्णः । जातः । प्रथमः । तस्य । त्वम् । पित्तम् । आसिथ ।

1 S' Kd उत्साद्यस्य. The emendation is conjectural.

तत् । आसुरी । युधा । जिता । रूपम् । चक्रे । वनस्पतीन् ॥ १ ॥

अस्य औषधस्य वीर्यातिशयं प्रकटयितुम् आख्यायिकया उत्पत्तिम् आह । सुपर्णः शोभनपक्षोपेतो गरुत्मान् । ॥ बहुव्रीहौ समासे “नञ्सुभ्याम्” इति उत्तरपदान्तोदात्तत्वम् ॥ प्रथमः आदिभूतः सन् जातः उत्पन्नः ॥ हे नील्याद्यौषधे त्वं तस्य गरुत्मतः पित्तम् शरीरगतः पित्ताख्यो दोषः आसिथ पूर्वं बभूविथ । ॥ अस्तेर्लिटि “छन्दसुभयथा” इति लिटः सार्वधानुकसंज्ञायाम् “अस्तेर्भूः” इति भूभावाभावः । आर्धधानुकसंज्ञाया अपि सञ्ज्ञावाद् इडागमश्च ॥ तत् तथाविधं पित्तम् आसुरी असुराणां माया काचन स्त्री । ॥ “मायायाम् अण्” इति अण् प्रत्ययः । “टिड्ढाणञ्” इति डीप् ॥ सा युधा युद्धेन । ॥ युध संप्रहारे । “क्विप् च” इति क्विप् ॥ सुपर्णेन सह संग्रामं कृत्वा जिता जितवती । ॥ जि जये । अस्मात् कर्तरि क्तः ॥ जन लब्धं तत् पित्तं रूपं चक्रे । औषध्यात्मना सेव्यम् आकारम् अकार्षीत् । तदेव रूपम् आह । वनस्पतीन् नील्यादीन् ॥ एतेषां नील्यादीनां सुपर्णपित्तकार्यत्वरूपप्रतिपादनेन अमोघवीर्यत्वम् उक्तं भवति ॥

द्वितीया ॥

आसुरी चक्रे प्रथमेदं किलासभेषजम् इदं किलासनाशनम् ।

अनीनशत् किलासं सरूपाम् अकरोत् त्वचम् ॥ २ ॥

आसुरी । चक्रे । प्रथमा । इदम् । किलासऽभेषजम् । इदम् । किलासऽनाशनम् ।

अनीनशत् । किलासम् । सरूपाम् । अकरोत् । त्वचम् ॥ २ ॥

आसुरी पूर्वमन्त्रोक्ता असुरमायारूपा स्त्री प्रथमा श्वित्रचिकित्सकानाम् आदिभूता सती इदम् सुपर्णपित्तेन निर्मितं नील्यादिकं किलासभेषजम् किलासस्य श्वित्रस्य निवर्तकम् औषधं चक्रे कृतवती ॥ अतः इदम् नील्यादि-

१ P J चक्रे. We with P K.

1 S' Kd श्वित्रसचिकि°.

कम् इदानीमपि लोके किलासनाशनम् किलासस्य रोगस्य निवर्तकं भव-
ति । ॥ नश अदर्शने । “कृत्यल्युटो बहुलम्” इति कर्तरि ल्यु-
ट् ॥ तद् नील्याद्यौषधं प्रयुज्यमानं सत् किलासम् श्वित्ररोगम् अनी-
नशत् नाशयति स्म । ॥ नशेर्ण्यन्तात् लुङि चङि रूपम् ॥ तथा
त्वचम् त्वग्धानुं श्वित्रदूषितं सरूपाम् समानरूपाम् । ॥ “ज्योतिर्जनप-
दं” इत्यादिना समानशब्दस्य सभावः ॥ श्वित्ररहितत्वचा समानव-
र्णाम् अकरोत् अकार्षीत् । ॥ डुकृञ् करणे । अस्मात् लुङि “कृमृडरुहि-
भ्यश्छन्दसि” इति छेः अङ् आदेशः । “ऋदृशोऽङि गुणः” इति गुणः ॥

तृतीया ॥

सरूपा नाम ते माता सरूपो नाम ते पिता ।

सरूपकृत् त्वमोषधे सा सरूपमिदं कृधि ॥ ३ ॥

सऽरूपा । नाम । ते । माता । सऽरूपः । नाम । ते । पिता ।

सरूपऽकृत् । त्वम् । ओषधे । सा । सऽरूपम् । इदम् । कृधि ॥ ३ ॥

हे ओषधे ते तव माता जननी भूमिः सरूपा त्वया समानरूपा कृ-
ष्णवर्णैव ॥ तथा ते तव पिता द्यौः । “द्यौः पिता पृथिवी माता”
[तै० ब्रा० ३, ७, ५, ४] इति हि निगमः । बीजविशेषो वा पितृशब्देन वि-
वक्षितः । सोऽपि सरूपः समानवर्णः ॥ उभयत्रापि नामशब्दः प्रसिद्धपरः ॥
हे ओषधे नील्यादिरूपे त्वम् सरूपकृत् । स्वसंसृष्टं पदार्थम् आत्मना स-
मानवर्णं करोति सा सरूपकृत् । तादृश्यसि । ॥ करोते: “क्विप् च”
इति क्विप् ॥ सा समानरूपमातापितृजाता त्वम् इदम् श्वित्ररो-
गदूषितम् अङ्गं सरूपं कृधि त्वया समानवर्णं कुरु । ॥ करोते-
लोटि “श्रुशृणुपृकृवृभ्यश्छन्दसि” इति हेर्धिरादेशः ॥

चतुर्थी ॥

श्यामा सरूपंकरणी पृथिव्या अध्युद्भूता ।

१ BDKRP P JV श्यामा. We with A S. २ S अध्युद्भूता. We with A BDKR
P P JV.

इदम् षु प्र साधय पुनः रूपाणि कल्पय ॥ ४ ॥

श्यामा । सरूपमऽकरणी । पृथिव्याः । अधि । उत्तऽभृता ।

इदम् । ऊं इति । सु । प्र । साधय । पुनः । रूपाणि । कल्पय ॥ ४ ॥

श्यामा श्यामवर्णा सरूपंकरणी । असरूपं सरूपं क्रियते अनये-
ति विगृह्य उपपदान्तरेपि “आढ्यसुभगं” इत्यादिना व्यत्ययेन कृजः क-
रणे ख्युन । “खित्यनव्ययस्य” इति पूर्वपदस्य सुम् आगमः । यद्वा । सरूपं
क्रियते अनयेति “करणाधिकरणयोश्च” इति कृजः करणे त्युट् । पूर्वपदे
सुपो लुगभावश्चान्दसः । उभयत्रापि “टिङ्ढाणञ्” इति डीप् ॥ ता-
दृशी त्वम् पृथिव्या अधि भूमेरुपरि उद्भूता आसुर्या मायया उत्पादिता ॥
अतः कारणात् हे ओषधे त्वम् इदम् किलासाक्रान्तम् अङ्गं सु प्र सा-
धय सुष्ठु रोगविनिर्मुक्तं कुरु । उशब्दः पादपूरणः । पदपूरणास्ते
मिताक्षरेष्वनर्थकाः कमीमिदु इति हे यास्कः [नि. १. ९] ॥ तथा
रूपाणि व्याधिसंभवात् पूर्वम् अवस्थितानि पुनः व्याधिनिवर्हणानन्तरमपि
कल्पय संपादय । कृपू सामर्थ्ये । अस्माद् णिच् । “कृपो रो
लः” इति लत्वम् । पुनरिति । रेफस्य “रो रि” इति लोपे कृते
“दूलोपे पूर्वस्य दीर्घोऽणः” इति दीर्घः ॥

[इति] पञ्चमेनुवाके तृतीयं सूक्तम् ॥

ऐकाहिकादिशीतज्वरसंततज्वरवेलाज्वरादिशान्तये “यदग्निरापः” इति
सूक्तं जपेत् । लोहकुठारम् अग्नौ संताप्य उष्णोदकमध्ये स्थापयित्वा ते-
नोदकेन व्याधितम् अभिषिञ्चेत् । तथा च कौशिकः । “यदग्निरिति ज-
पति परशुं तापयति द्वाधयत्यवसिञ्चति” इति [कौ० ४. २] ॥

तत्र प्रथमा ॥

यदग्निरापो अर्दहन् प्रविश्य यत्राकृण्वन् धर्मधृतो नमोसि ।

तत्र त आहुः परमं जनित्रं स नः संविद्वान् परि वृद्धिं तक्वन् ॥ १ ॥

यत् । अग्निः । आपः । अदहत् । प्रविश्य । यत्र । अकृण्वन् । धर्मधृतः ।
नमांसि ।

तत्र । ते । आहुः । परमम् । जनित्रम् । सः । नः । समविद्वान् । परि ।
वृद्धिः । त्वमन् ॥ १ ॥

अग्निः अङ्गनादिगुणयुक्तो देवः आपः अपः । व्यत्ययेन ज-
स् ॥ उदकानि प्रविश्य तप्तपरशुद्वारा अन्तरनुप्रविश्य अदहत् का-
यम् अकार्षीत् । दह भस्मीकरणे । “निपातैर्यद्यदिहन्त०” इति
निघातप्रतिषेधः ॥ ततः उदकेषु औष्ण्यगुणविशिष्टोऽग्निर्वर्तत इत्यर्थः ।
अग्निविशिष्टेन उष्णोदकेन ज्वरितः अवसिच्यते इति यत् तस्मात् कार-
णात् हे त्वमन् कृच्छ्रजीवनकारिन् । तकि कृच्छ्रजीवने । अस्मा-
द् औणादिको मनिन् प्रत्ययः ॥ तथाविध ज्वर संविद्वान् सम्य-
क् स्वकारणम् अग्निं जानन् । विद् ज्ञाने इत्यस्मात् लटः शत्रा-
देशः । “विदेः शतुर्वसुः” इति वस्वादेशः ॥ स त्वं नः अस्मान्
उष्णोदकसिक्ताग्रात्रान् परि वृद्धिं परिवर्जय । अस्मच्छरीरं विहाय स्वका-
रणभूतेन अग्निना सह निर्गच्छेत्यर्थः । वृजी वर्जने । अस्मात् लो-
टि “हुङ्लभ्यो हेर्धिः” इति हेर्धिरादेशः । रुधादिवात् श्रम् । “चोः
कुः” इति कुत्वम् । “असोरलोपः” इति अकारलोपे अनुस्वारपरसव-
णौ ॥ अग्नेः कारणत्वे भवेद् एवम् तदेव कुत इत्यत आह यत्रेति ।
धर्मधृतः । धर्मशब्देन अत्र यागदानादिरुच्यते । तं धारयन्ति अनुति-
ष्ठन्तीति धर्मधृतः । धृञ् धारणे । अस्माद् धर्मशब्दोपपदात् “क्वि-
प् च” इति क्विप् । उपपदसमासे कृदुत्तरपदप्रकृतिस्वरत्वेन धातुस्वर एव
शिष्यते ॥ तथाविधा यजमाना यत्र यस्मिन्नग्नौ नमांसि । अन्न-
नामैतत् । हविलक्षणाणि अन्नानि । नमं प्रह्वत्वे । अस्मात्
औणादिकः असुन् प्रत्ययः । “ञित्यादिर्नित्यम्” इति आद्युदात्तत्व-
म् ॥ अकृण्वन् अकुर्वन् अयंजन अजुहवुर्वा । कृवि हिंसाकरण-
योश्च । इदित्वाद् नुम् । लङि “धिन्विकृण्व्योर च” इति उप्रत्ययः तत्सं-

1 S' Kd नमग्रह for नम प्रह्वत्वे. 2 S' Kd अपतन् for अयंजन which is my conjecture.

नियोगेन अकारश्च अन्तादेशः । तस्य अन्यलोपे स्थानिवज्जावात् लघूपध-
गुणाभावः । “लुङ्लङ्लङ्स्वडुदात्तः” इति अडागम उदात्तः । “निपातै-
र्यद्यदिहन्तकुविन्नेच्चेच्चण्कच्चिद्यत्रयुक्तम्” इति निघातप्रतिषेधः ॥ तत्र
तथाविधे अग्नौ हे ज्वर ते तव परमम् उत्कृष्टं जनित्रम् जन्म आहुः
कथयन्ति । दोषवशाज्जाठराग्नेरेवायं ज्वरो विकार इति हि चिकित्सकानां
प्रसिद्धिः । ॥ ब्रूञ् व्यक्तायां वाचि । “ब्रुवः पञ्चानाम् आदित
आहो ब्रुवः” इति ज्ञेः उस् आदेशः प्रकृतेः आहादेशश्च । जनित्र-
म् इति । जनी प्रादुर्भावे । अस्माद् भावे औणादिक इत्रप्रत्ययः ।
प्रत्ययाद्युदात्तत्वम् ॥ यद्वा हे तक्मन् सेकसाधनभूता अपः प्रविश्य
अग्निस्त्वाम् अदहत् धक्ष्यतीति यत् । ॥ “छन्दसि लुङ्लङ्लिटः”
इति भविष्यदर्थे लङ् ॥ अतो हेतोः अस्मान् परित्यज्य सेकोदकग-
ताग्निना स्वकारणभूतेन सह निर्गच्छेत्यर्थः ॥ अन्यत् पूर्ववद् योज्यम् ॥
द्वितीया ॥

यद्यर्चिर्यदि वासि शोचिः शकत्येषि यदि वा ते जनित्रम् ।

हूङ्हुर्नामासि हरितस्य देव स नः संविद्वान् परि वृद्धि तक्मन् ॥ २ ॥

यदि । अर्चिः । यदि । वा । असि । शोचिः । शकत्यऽएषि । यदि । वा ।
ते । जनित्रम् ।

हूङ्हुः । नाम । असि । हरितस्य । देव । सः । नः । समऽविद्वान् । परि ।
वृद्धि । तक्मन् ॥ २ ॥

हे तक्मन् कृच्छ्रजीवनकारिन् ज्वर त्वं यदि अर्चिः अर्चिष्मान् औ-
ष्ण्यगुणयुक्तोसि भवसि । यदि वा शोचिः शोचकः शरीरसंतापकोसि ।
यदि वा ते तव जनित्रम् जन्म शकत्येषि । शकलानां समूहः शक-
त्यः । ॥ समूहार्थे यप्रत्ययः ॥ शकत्यं दाह्यं काष्ठसमूहम् इ-

१ Ṣ हूङ्हु°. Br हूङ्हु° or रुङ्हु°. VS रुङ्हु°. We with ABBDKRRw. २ Ṣ हूङ्हुः;
Ṣ J हूङ्हुः which we adopt.

1 S' Kd ज्वरि for ज्वर.

च्छतीति शक्येद् अग्निः । ॥ इषु इच्छायाम् । अस्मात् “अये-
भ्योपि दृश्यन्ते” इति विच् प्रत्ययः ॥ अग्नौ । तव जन्मेत्यर्थः ।
तथापि हे देव दीप्यमान ज्वर त्वं हरितस्य पीतवर्णस्य रूढुः रोहकः
पुरुषशरीरे उत्पादकः । ॥ रुह बीजजन्मनि प्रादुर्भावे[च] । अस्माद्
औणादिकस्तुन प्रत्ययः । “हो ढः” इति ढत्वम् । “झषस्तथोर्धोऽधः”
इति तकारस्य धत्वम् । ततष्टुत्वे ढो ढे लोपे च कृते “ढ्रलोपे पूर्वस्य
दीर्घोऽणः” इति धातोरुकारस्य दीर्घः ॥ नामशब्दः प्रसिद्धौ । रू-
ढुः इति प्रसिद्धः असि भवसि । यद्यपि ते बहूनि नामानि सन्ति त-
थापि इदमेव नाम प्रसिद्धम् इत्यर्थः ॥ व्याख्यातम् अन्यत् ॥

तृतीया ॥

यदि शोको यदि वाभिःशोको यदि वा राज्ञो वरुणस्यासि पुत्रः ।
हूँडुर्नामासि हरितस्य देव स नः संविद्वान् परि वृद्धि तक्मन् ॥ ३ ॥
यदि । शोकः । यदि । वा । अभिःशोकः । यदि । वा । राज्ञः । वरुण-
स्य । असि । पुत्रः ।
हूँडुः । नाम । असि । हरितस्य । देव । सः । नः । समऽविद्वान् । परि ।
वृद्धि । तक्मन् ॥ ३ ॥

हे तक्मन् शीतज्वर त्वं यदि शोकः शरीरस्यान्तःशोचकः । यदि श-
ब्दयोगात् असीति क्रिया अत्रापि संबध्यते । तापकोसि भवसि । यदि
वा अभिशोकः अभितः सर्वतः कृत्स्नस्य शरीरस्य शोचकोसि । ॥ शु-
च शोके । बाहुलकात् कर्तरि घञ् । “चजोः कुघिण्यतोः” इति कु-
त्वम् ॥ यदि वा राज्ञः राजमानस्य वरुणस्य पापकारिणां शि-
क्षकस्य । “अनृते खलु वै क्रियमाणे[वरुणो] गृभ्णाति” [तै० ब्रा० १.
७.२.६] इति हि श्रुतिः । तथाविधस्य देवस्य पुत्रः असि भवसि ।
अनेन शीतज्वरस्य उत्पत्तिरुक्ता ॥ अन्यत् पूर्ववद् योज्यम् ॥

१ See footnote १ to previous *rich*. २ See footnote २ to previous *rich*.

१ S' Kd °जन्मप्रादुर्भावे.

चतुर्थी ॥

नमः शीताय तक्मने नमो रूराय शोचिषे कृणोमि ।

यो अन्येद्युर्भयद्युरभ्येति तृतीयकाय नमो अस्तु तक्मने ॥ ४ ॥

नमः । शीताय । तक्मने । नमः । रूराय । शोचिषे । कृणोमि ।

यः । अन्येद्युः । उभयऽद्युः । अभिऽएति । तृतीयकाय । नमः । अस्तु ।
तक्मने ॥ ४ ॥शीताय शीतजनकाय तक्मने कृच्छ्रजीवनकारिणे रोगाय नमः नमस्कारं
कृणोमि । ॥ “नमःस्वस्तिस्वाहास्वधालं वषड्योगाच्च” इति चतु-र्थी ॥ तथा रूराय शीतानन्तरभाविने ज्वराय शोचिषे शोचकाय
नमस्कृणोमि करोमि । ॥ कृवि हिंसाकरणयोश्च ॥ शीतरूरौशाखान्तरे स्पष्टम् आम्नायेते । “स इन्द्र आत्मनः शीतरूरावजनयत्
तच्छीतरूरयोर्जन्म” [तै० सं० २. ५. २. ३] इति ॥ शीतज्वरविशेषान्आह । अन्येद्युः अन्यस्मिन् परदिने यः शीतज्वरः अभ्येति आगच्छ-
ति । ॥ “यद्वृत्तान्तिन्यम्” इति तिङो निघाताभावः ॥ तथाउभयद्युः उभयस्मिन् द्वितीयेहनि यः शीतज्वर आयाति । ॥ “स-
द्यः परुपरारि०” इत्यादिना अन्येद्युः उभयेद्युः इति शब्दौ निपातितौ ।उभयद्युः इत्यत्र एवाभावश्छान्दसः ॥ तस्मै एकाहिकाय द्वाहिका-
य च ज्वराय तृतीयकाय तृतीयदिवसे आगच्छते त्र्याहिकाय ज्वराय ।चानुर्थिकादीनामपि उपलक्षणम् एतत् । सर्वस्मै तक्मने शीतज्वराय नमः
अस्तु नमस्कारो भवतु ॥ एवं नमस्कारेण प्रीतः सन् सर्वो ज्वरः अ-
स्मान् परिवर्जयतु इत्यर्थः ॥

[इति] पञ्चमेनुवाके चतुर्थं सूक्तम् ॥

“आरेसौ” इति सूक्तेन खड्गादिसर्वशस्त्रनिवारणकर्मणि फलीकरणतु-
पावतक्षणानां होमः कार्यः ॥

तथैव प्रहरणोद्यतं शत्रुं दृष्ट्वा एतत् सूक्तं जपेत् । सूत्रं च । “आरेसा-

“वित्यपनोदंनानि फलीकरणतुष[बुसा]वतक्षणानि” इत्यादि [कौ० २. ५] ॥

तथा दुःशकुनदर्शनकाकमैथुनादिविरुद्धदर्शने अद्भुतादिदर्शने च एतत् सूक्तं जपेत् । सूत्रितं च । “अपनोदनापाघाभ्याम् [१. २६, ४. ३३] अन्वीक्षन् प्रतिजपति” इति [कौ० ५. ६] ॥ अत्र अपनोदनशब्देन अपनोदनकर्मसाधनत्वात् “आरेसौ” इति सूक्तम् उच्यते ॥

तथा विजयस्वस्वयनकर्मणि अनेन सूक्तेन आज्यं हुत्वा खड्गादि शस्त्रं संपात्य अभिमन्त्र्य प्रयच्छेत् ॥

तथैव स्वस्वयनकामो रात्रौ शयनकाले एतत् सूक्तं जपित्वा प्रादेशेन मुखं प्रमाय स्वप्यात् ॥

तथैव सुप्तोत्थितः स्वस्वयनार्थम् एतेन सूक्तेन त्रीणि पदानि तिस्रो दिष्टीर्वा प्रमाय उत्तिष्ठेत् ॥

सूत्रं च । “आरे[१. २६] अमूः पारे[१. २७] पातं नः[६. ३] “य एनं परिषीदन्ति[६. ७६] इति यद् आयुधं दण्डेन व्याख्यातं दिनं “ष्ट्या मुखं विमाय संविशति त्रीणि पदानि प्रमाय उत्तिष्ठति तिस्रो “दिष्टीः” इति [कौ० ७. १] ॥ दिष्टिः प्रादेश इत्यर्थः ॥

तथैव उपाकर्मणि एतत् सूक्तम् आज्यहोमे विनियुक्तम् । “आरे सावस्मदस्तु[१. २६] यस्ते पृथु स्तनयितुः[७. १२]” इति हि सूत्रम् [कौ० १४. ३] ॥

तत्र प्रथमा ॥

आरेऽसावस्मदस्तु हेतिर्देवासो असत् ।

आरे अश्मा यमस्यथ ॥ १ ॥

आरे । असौ । अस्मत् । अस्तु । हेतिः । देवासः । असत् ।

आरे । अश्मा । यम् । अस्यथ ॥ १ ॥

हे देवासः देवाः । ॥ “आज्जसेरसुक्” इति असुक् आगमः ॥ ॥ युष्मत्प्रसादात् असौ दूरे परिदृश्यमाना हेतिः हननसाधनं

शत्रुभिः प्रयुक्तं खङ्गाद्यायुधम् । ॥ “ऊतियूतिजूतिसातिहेतिकीर्त-
यश्च” इति क्तिनि एत्वम् उदात्तत्वं च निपात्यते ॥ तद् आयुधम्
अस्मत् अस्मत्तः सकाशात् आरे दूरे अस्तु भवतु । अस्मान् अस्पृष्टैव
दूरे निपततु इत्यर्थः ॥ तथा हे शत्रवः यूयं यम् अश्मानम् अस्यथ
अस्मद्वननाय क्षिपथ । ॥ असु क्षेपणे । दिवादित्वात् श्यन् । “ञि-
त्यादिर्नित्यम्” इति आद्युदात्तत्वम् । “यदृत्तान्नित्यम्” इति निघात-
प्रतिषेधः ॥ [सः] अश्मा यन्त्रादिविनिर्मुक्तः पाषाणः । आरे अ-
स्मद्वरदेशे असत् भवतु । ॥ अस्तेल्लेष्टि अडागमः ॥

द्वितीया ॥

सखासावस्मभ्यमस्तु रातिः सखेन्द्रो भगः सविता चित्रराधाः ॥ २ ॥
सखा । असौ । अस्मभ्यम् । अस्तु । रातिः । सखा । इन्द्रः । भगः ।
सविता । चित्रराधाः ॥ २ ॥

पूर्वत्र शस्त्रनिवारकत्वेन देवाः प्रार्थिताः । तत्सिद्ध्यर्थं तेषां नामग्रह-
णपूर्वकं सखित्वं प्रार्थ्यते ॥ असौ दिवि दृश्यमानो रातिः मित्रः सूर्यः
अस्मभ्यम् अस्मात्कार्यसिद्धये सखा समानख्यानो मित्रम् अस्तु भव-
तु । ॥ “अनङ् सौ” इति सखिशब्दस्य अनङ् आदेशः । राति-
रिति । रा दाने । “क्तिच्क्तौ च संज्ञायाम्” इति कर्तरि क्तिच् ।
“चितः” इत्यन्तोदात्तत्वम् ॥ तथा इन्द्रः परमैश्वर्ययुक्तो देवानाम्
अधिपतिः भगः भजनीयः भाग्यस्य प्रदाता देवः । “भगो ह दाता भ-
ग इत् प्रदाता” [तै० ब्रा० ३. १. १. ८] इति हि श्रुतिः । सविता स-
र्वस्य प्राणिजातस्य प्रेरको देवः । यद्वा अभिमतसाधनस्य प्रदाता । श्रूयते
हि । “सवितारमेव स्वेन भागधेयेनोपधावति स एवास्मै सनिं प्रसुवति”
[तै० सं० २. १. ६. ३] इति ॥ तमेव विशिनष्टि । चित्रराधाः । ॥ राध
इति धननाम राधुवन्यनेन इति यास्कः [नि० ४. ४] ॥ चित्रं व-

१ We omit to show सविता चित्रराधाः as a separate pāda on the authority of A B
B D K R S V.

हुविधं राधो धनं यस्य स तथोक्तः । ॐ राध साध संसिद्धौ । अस्मात् करणे असुन् प्रत्ययः । “बहुव्रीहौ प्रकृत्या०” इति पूर्वपदप्रकृतिस्वरत्वम् ॥ [स च सखा अस्तु] ॥ एते सर्वे देवाः अस्माकं सखायो भूत्वा शात्रवं शस्त्रनिकरं निवारयन्तु इत्यर्थः ॥

तृतीया ॥

यूयं नः प्रवतो नपा॒न्मरु॑तः सूर्य॑त्वचसः ।

शर्म॑ यच्छा॒थ स॒प्रथाः॑ ॥ ३ ॥

यूयम् । नः । प्र॒ऽव॒तः । न॒पा॒त् । मरु॑तः । सूर्य॑ऽत्वचसः ।

शर्म॑ । य॒च्छा॒थ । स॒प्र॒थाः॑ ॥ ३ ॥

हे प्रवतो नपात् । प्रव[तः प्रग]तस्य भुवः सकाशात् प्रचण्डैः सूर्यकिरणैः उद्धृतस्य उदकस्य नपात् न पातयितः अकाले उदकं यथा अधो न पतति तथा उपरिष्ठाद् मेघमण्डले धारयितः पर्जन्य । ॐ “उपसर्गाच्छन्दसि धात्वर्थे” इति प्रोपसर्गाद् गमिधात्वर्थे वतिप्रत्ययः । “वत्यन्ताश्च” इत्यव्ययत्वेपि लिङ्गसंख्याभ्यां योगः पूर्वत्र समर्थितः । नञ्पूर्वात् पातयतेः क्तिप् । “नभ्राणनपात्०” इत्यादिना नञः प्रकृतिभावः । “सुवामन्त्रिते पराङ्गवत् स्वरे” इति षष्ठ्यन्तस्य पराङ्गवद्भावात् षष्ठ्यामन्त्रितसमुदायस्य “आमन्त्रितस्य च” इत्याष्टमिकं सर्वानुदात्तत्वम् ॥ हे मरुतः एतत्संज्ञकाः सप्तगणात्मका देवाः । ॐ पादादित्वाद् आष्टमिकनिघाताभावे षाष्ठिकम् “आमन्त्रितस्य च” इत्याद्युदात्तत्वम् ॥ तान् विशिनष्टि । सूर्यत्वचसः । सूर्यस्य त्वगिव त्वग् येषां ते तथोक्ताः । सूर्यसमानतेजस्का इत्यर्थः । ते सर्वे यूयं नः अस्मभ्यं सप्रथः प्रथसा विस्तारेण सहितं शर्म । गृहनामैतत् । शरणं गृहं सुखं वा यच्छात यच्छत । ॐ दाण् दाने । अस्मात् लेटि आडागमः । शपि “पाघ्रा०” इत्यादिना यच्छादेशः । “तिङ्कृतिङः” इति निघातः ॥

१ So we with **ABBDKRSPJ V**. The MSS. of **Rw** also appear to have read with our MSS.

चतुर्थी ॥

सुषूदतं मृडतं मृडयां नस्तनूभ्यो मयस्तोकेभ्यस्कृधि ॥ ४ ॥

सुसूदतं । मृडतं । मृडयं । नः । तनूभ्यः । मयः । तोकेभ्यः । कृधि ॥ ४ ॥

हे इन्द्रादयो देवाः यूयं सुषूदतं सूदयत शत्रुमुक्तानि आयुधानि अस्मत्तो न्यत्र प्रेरयत । ॥ षूद क्षरणे । अस्माद् ण्यन्तात् लोटि शप् । “छन्दस्युभयथा” इति शप आर्धधातुकत्वात् “णेरनिटि” इति णिलोपः ॥ तथा मृडतं सुखयत । ॥ मृड सुखने ॥ सर्वापेक्षया बहुवद् उक्त्वा प्रत्येकं कर्तव्यतां दर्शयितुम् एकवद् आह । हे इन्द्रादिदेव त्वं नः अस्मान् मृडय सुखय । अनिष्टविनिवर्हणेन प्रीतिं जनयेत्यर्थः ॥ तथा अस्माकं तनूभ्यः शरीरेभ्यः तोकेभ्यः । अपत्यनामैतत् । पुत्रेभ्यश्च मयः । सुखनामैतत् । सुखं कृधि कुरु । ॥ डुकृञ्करणे । लोटि “श्रुशृणुपृकृवृभ्यश्छन्दसि” इति हेर्धिरादेशः “अतः कृकमिकंसकुम्भपात्रकुशाकर्णीध्वनव्ययस्य” इति विसर्जनीयस्य सत्वम् ॥

[इति] पञ्चमेनुवाके पञ्चमं सूक्तम् ॥

“अमूः पारे” इति सूक्तेन विजयार्थायुधप्रदानादीनि स्वस्त्ययनानि पूर्वसूक्तवत् कुर्यात् । सूत्रं तु पूर्वसूक्तोदाहृतं द्रष्टव्यम् ॥

“प्रेतं पादौ” इति ऋचा मार्गस्वस्त्ययने पादौ अभिमन्त्र्य दद्यात् ॥

तत्र प्रथमा ॥

अमूः पारे पृदाक्त्रिषप्ता निर्जरायवः ।

तासौ जरायुर्भिव्यमस्या इवपि व्ययामस्यघायोः परिपन्थिनः ॥ १ ॥

अमूः । पारे । पृदाक्त्रिः । त्रिऽसप्ताः । निऽजरायवः ।

१ We नस्तनूभ्यो मयं° with A B B^r B^d K K^r R S^v.

1 S' Kd insert स्वस्त्ययनादीनि before स्वस्त्ययनानि. 2 S' Kd read the words सूत्रं तु पूर्वसूक्तोदाहृतं द्रष्टव्यम् after अभिमन्त्र्य दद्यात् in the next line. 3 S' Kd पाप° for पाद°. 4 The Sūtra applicable here is that which follows the portion quoted on the previous Sūkte. That is, the sentence beginning with प्रेतं पादाचित्° &c.

तासाम् । जरायुऽभिः । वयम् । अक्ष्यौ । अपि । व्ययामसि । अघऽयोः ।
परिऽपन्थिनः ॥ १ ॥

अमूः परिदृश्यमानाः पृदाक्कः सर्पजातयः त्रिषप्ताः त्रिगुणितसप्तसंख्या-
काः “ये त्रिषप्ताः” इत्यत्रोक्ताः निर्जरा इव जराया निर्गताः । ॥ “नि-
रादयः क्रान्ताद्यर्थे पञ्चम्या” इति गतिसमासः । अव्ययपूर्वपदप्रकृतिस्वर-
त्वम् । “इवेन विभक्त्यलोपः पूर्वपदप्रकृतिस्वरत्वं च” इति इवशब्दस्य
समासः ॥ जरारहिता देवा इव पारे भूम्याः पारदेशे नागलोके ।
वर्तन्त इति शेषः ॥ तासाम् पृदाकूनां जरायुभिः । जरायुवत् शरीरस्य वे-
ष्टकास्त्वचो जरायवः सर्पकङ्कुकाः । तैः साधनैः अघायोः । अघं हिंसनं
परेषाम् इच्छतीति अघायुः । ॥ “छन्दसि परेच्छायामपि” इति
अघशब्दात् कर्मणः क्यच् । “अश्वाघस्यात्” इति आत्वम् । “क्याच्छन्द-
सि” इति उग्रप्रत्ययः । प्रत्ययस्वरेण अन्तोदात्तत्वम् ॥ तथाविधस्य
परिपन्थिनः युद्धादौ प्रत्यवस्थातुः शत्रोः । ॥ “छन्दसि परिपन्थिपरि-
परिणौ पर्यवस्थातरि” इति निपात्यते ॥ तस्य अक्ष्यौ अक्षि ।
[वयम्] अपि व्ययामसि अपिव्ययामः अपिनिह्यामः । यथा युद्धादौ श-
त्रुरस्मान् हिंसितुं न पश्यति तथा तस्य चक्षुषी महासर्पनिर्मोकैः आ-
च्छादयाम् इत्यर्थः । ॥ व्येज् संवरणे । “इदन्तो मसि” इति मस
इदन्तत्वम् । “तिङ्कतिङः” इति निघातः ॥

द्वितीया ॥

विषूच्येतु कृन्तती पिनाकमिव विभ्रती ।

विष्वक् पुनर्भुवा मनोसमृद्धा अघायवः ॥ २ ॥

विषूची । एतु । कृन्तती । पिनाकमऽइव । विभ्रती ।

विष्वक् । पुनःऽभुवाः । मनः । असंसमृद्धाः । अघायवः ॥ २ ॥

१ S D भवा. We with A B K K̄ R Š P P̄ J V and Rw. २ So P P̄ J.

1 S' Kd पाठः. 2 S' Kd चेच्च.

पिनाकमिव । ऐश्वरं धनुः पिनाकम् । तद्वत् शत्रुनिहननक्षमम् आयुधं विभ्रती धारयन्ती । ॥ दुभृज् धारणपोषणयोः । अस्मात् लटः शत्रादेशः । जुहोत्यादित्वात् शपः श्रुः । “भृजाम् इत्” इत्यभ्यासस्य इत्वम् । “उगितश्च” इति डीप् । “अभ्यस्तानाम् आदिः” इत्याद्युदात्तत्वम् ॥ अत एव कृन्तती छिन्दती खङ्गाद्यायुधैः शत्रून् विदारयन्ती । ॥ कृती छेदने । अस्मात् लटः शत्रादेशः । “नुदादिभ्यः शः” इति शप्रत्ययः । “शे मुचादीनाम्” इति नुम् । “उगितश्च” इति डीप् । “०अदुपदेशल्लसार्वधानुकम् अनुदात्तम्” इति शतुरनुदात्तत्वे विकरणस्य प्रत्ययस्वरेण उदात्तत्वम् । “अतो गुणे” इति शत्रा सह एकादेशे “एकादेश उदात्तेनोदात्तः” इति एकादेशस्य उदात्तता । “शतुरनुमो नद्यजादी” इत्यन्तोदात्तात् शत्रन्ताद् उत्तरस्य डीप् उदात्तत्वम् ॥ ईदृशी शात्रवी सेना विषूची विषु नाना अञ्चन्ती गच्छन्ती विप्रकीर्णा एतु गच्छतु । नानामुखं वित्रस्ता धावतु इत्यर्थः । ॥ विषुशब्दोपपदाद् अञ्चतेः “ऋत्विग्” इत्यादिना क्तिन् । “अनिदिताम्” इति नलोभ्यः । “अञ्चतेश्चोपसंख्यानम्” इति डीप् । भसंज्ञायाम् “अचः” इत्यकारलोपे “चौ” इति दीर्घत्वम् ॥ तथाविधा सेना यदि पुनर्भवा पुनः संघीभूता भवेत् तर्हि मनः तत्सेनासंबन्धि मानसं विष्वक् नानामुखम् अनवस्थितं भवतु । पुनः संघश आगतानां शत्रुसेनाभटानां मनांसि कार्याकार्यविचारशून्यानि संभ्रान्तानि भवन्तु इत्यर्थः । ॥ भू सत्तायाम् । अस्मात् “ऋदोरप्” इति अप् प्रत्ययः । ततः पुनःशब्देन बहुव्रीहिः । यद्वा कर्तरि पचाद्यच् ॥ यद्वा पुनर्भवायाः सेनायाः संबन्धि मन इति योजना । ॥ “सुपां सुलुक्” इति पष्ठ्येकवचनस्य सुः आदेशः ॥ एवं सेनायां संभ्रान्तायां तदधिष्ठातारः अघायवः अघं परेषाम् इच्छन्तः शत्रवः असमृद्धाः समृद्धिरहिताः राष्ट्रकोशादिभ्रष्टाः । भवन्तु इति शेषः ॥

1 S'Kd ईदृशी यात्रवी शात्रवी for ईदृशी शात्रवी. 2 S'Kd अञ्चन्ती. 3 S'Kd तर्हि त्वं मनः for तर्हि मनः.

तृतीया ॥

न ब॒हवः॑ सम॑श॒कन् ना॒र्भ॒का अ॒भि दा॑धृषुः ।

वे॒णो॒र॒ज्ञा इ॒वा॒भि॒तो॒स॒मृ॒द्धा अ॒घा॒यवः॑ ॥ ३ ॥

न । ब॒हवः॑ । सम॑ । अ॒श॒कन् । न । अ॒र्भ॒काः । अ॒भि । द॒धृषुः॑ ।

वे॒णोः । अ॒ज्ञाःऽइ॒व । अ॒भि॒तः । अस॑मऽमृ॒द्धाः । अ॒घा॒यवः॑ ॥ ३ ॥

बहवः हस्त्यश्वरथपदातियुक्ता बहुलाः शत्रवः न सम अशकन् न संश-
कुवन्तु । बहवोपि युद्धरङ्गे अस्मान् जेतुम् अशक्ताः पराजिता भवन्तु इ-
त्यर्थः । ॥ शकू शक्तौ । अस्मात् “छन्दसि लुङ्लङ्लिटः” इति
प्रार्थनायां लुङ् । “पुषादिद्युताद्युदितः” इति ह्येः अङ् आदेशः ॥ त-
था अ॒र्भ॒काः अल्पाः । ॥ द॒भ्र॒म अ॒र्भ॒क॒म इत्य॒ल्पस्य॑ इति यास्कः [नि०
३.२०] ॥ परिमिताः शत्रवः न अभि दादृशुः आभिमुख्येन अ-
स्मान् न पश्यन्तु । युद्धार्थम् अस्मान् द्रष्टुमपि असमर्था दूरत एव पला-
यन्ताम् इत्यर्थः । ॥ दृ॒शिर् प्रेक्ष॑णे । अस्मात् पूर्वोक्तसूत्रेण लिट् । तु-
जादि॒त्वाद् अ॒भ्या॒सदी॒र्घत्व॑म् ॥ पराजितानां शत्रूणाम् अवस्थान-
प्रकारम् आह उत्तरार्धेन । वेणोः वंशकाण्डस्य पैरितः परितो वर्तमाना
उ॒ज्ञा इ॒व । उ॒ज्ञ॒च्छ॒न्ती॒ति उ॒ज्ञाः शाखाः । ॥ “डोन्यत्रापि दृश्यते” इति
उदुपसृष्टाद् गमेर्ङप्रत्ययः । “टेः” इति टिलोपः ॥ तथाविधाः
शाखा इव अघायवः शत्रवः असमृद्धाः समृद्धिरहिता भवन्तु । यथा प-
रितो वर्तमाना वेणुशाखा असंहताः कृशाश्च दृश्यन्ते तथा युद्धभूमौ प-
राजिताः शत्रवः सेनादिरहिता राज्यभ्रष्टास्तुच्छा भवन्तु इत्यर्थः । ॥ ऋ-
धु वृद्धौ । “क्तोधिकरणे च भ्रौव्यगतिप्रत्यवसानार्थेभ्यः” इति कर्तरि
क्तप्रत्ययः । “यस्य विभाषा” इति इट्प्रतिषेधः । ततो नञ्समासे अ-
व्ययपूर्वपदप्रकृतिस्वरत्वम् ॥

चतुर्थी ॥

मेतं पादौ प्र स्फुरतं वहतं पृणतो गृहान् ।

1 S' Kd तथा.

इन्द्राण्येतु प्रथमाजीतामुषिता पुरः ॥ ४ ॥

प्र । इतम् । पादौ । प्र । स्फुरतम् । वहतम् । पृणतः । गृहान् ।
इन्द्राणी । एतु । प्रथमा । अजीता । अमुषिता । पुरः ॥ ४ ॥

हे पादौ जिगमिषतो जनस्य संवन्धिनौ युवां प्रेतम् प्रकर्षेण गच्छत-
म् । ॥ इण् गतौ । लोटि थसस्तम् आदेशः ॥ तदर्थं प्र स्फुरत-
म् । पुनःपुनः शीघ्रचलनेन गमनं निष्पादयतम् इत्यर्थः ॥ गमनस्य अवधिम्
आह । पृणतः इष्टफलदानेन अस्मान् प्रीणयतः गन्तव्यत्वेन उद्दिष्टपुरुष-
स्य गृहान् वहतम् प्रापयतम् ॥ यद्वा पृणतः पालकस्य परराष्ट्राधीशस्य
शत्रोः गृहान् वहतम् अस्मदीयां सेनां प्रापयतम् । ॥ पृ पृ पालनपू-
रणयोः । अस्मात् लटः शत्रादेशः । ऋादिवात् श्राप्रत्ययः । “ज्वादी-
नां ह्रस्वः” इति ह्रस्वत्वम् । “श्राभ्यस्तयोरातः” इति आह्लोपः । “श-
नुरनुम०” इति विभक्तेरुदात्तत्वम् ॥ गन्तृजनरक्षार्थं पुरः पुरस्तात् पू-
र्वभागे । ॥ “पूर्वाधरावराणाम् असि पुरधवश्चैषाम्” इति असिप्रत्ययः
“पूर्वशब्दस्य पुरादेशश्च ॥ इन्द्राणी इन्द्रस्य पत्नी । ॥ “इन्द्र-
वरुणभवशर्व०” इत्यादिना ङीष् प्रत्ययः आनुगागमश्च । प्रत्ययस्वरेण अ-
न्तोदात्तत्वम् । ततो यणादेशे “उदात्तस्वरितयोर्यणः स्वरितोनुदात्तस्य”
इति परोनुदात्तः स्वर्यते ॥ [एतु गच्छतु] । तामेव विशिनष्टि ।
प्रथमा प्रथमभाविनी अजिता केनचिदपि अनिर्जिता । तथा अमुषिता
अनपहृता । सेनाभिमानिदेवतात्वेन सर्वैरनभिभाव्येत्यर्थः । श्रूयते हि ।
“इन्द्राणी वै सेनायै देवता” [तै० सं० २, २, ८, १] इति । पुरोगामिन्या
सेनाभिमानिन्या इन्द्राण्या देवतया अनुगृहीता अस्मदीया सेना शत्रून्
निर्जित्य तद्गृहानपि आक्रामतु इत्यर्थः ॥

[इति] पञ्चमेनुवाके षष्ठं सूक्तम् ।

“उप प्रागात्” इति सूक्तेन उद्विग्नस्य उद्वेगानिवृत्तये शुक्लवीरिणेष्वाका-

1 S' Kd सर्वैरनभिहिताव्येत्यर्थः. 2 S' Kd शुक्लवीरिणे०. We with the two MSS. of
Kaus'ika and his two commentators.

कृतमणिवन्धनम् उल्मुकद्वयघर्षणं च कुर्यात् । सूत्रं च । “उप प्रागा-
“दित्युद्विजमानस्य शुक्रप्रसूतस्य वीरिणस्य चतसृणाम् इषीकाणाम् उभय-
“तः” इत्यादि [कौ० ४. २] ॥

तत्र प्रथमा ॥

उप प्रागाद्देवो अग्नी रक्षोहामीवचातनः ।

दहन्प द्वयाविनो यातुधानान् किमीदिनः ॥ १ ॥

उप । प्र । अगात् । देवः । अग्निः । रक्षः ऽहा । अमीवऽचातनः ।

दहन् । अप । द्वयाविनः । यातुऽधानान् । किमीदिनः ॥ १ ॥

देवः द्योतमानः दानादिगुणयुक्तो वा । ॐ आह च यास्कः । देवो
दानाद् वा दीपनाद् वा द्योतनाद् वा द्युस्थानो भवतीति वा [नि० ७. १५]
इति ॐ । तथाविधः अग्निः अङ्गनादिगुणयुक्तः उप प्रागात् उद्विज-
मानं पुरुषम् उपागमत् । उद्वेगकारिणो रक्षःप्रभृतीन् विनाशयितुं प्राप्त
इत्यर्थः । ॐ इण् गतौ । “इणो गा लुङि” इति गादेशः । “गा-
तिस्था०” इति सिचो लुक् ॐ । तस्य तथाविधं सामर्थ्यं कुत इत्यत
आह । रक्षोहा रक्षसां हिंसकानां पिशाचादीनां हन्ता । ॐ रक्षो
रक्षितव्यम् अस्मात् इति यास्कः [नि० ४. १८] । रक्ष पालने इत्यस्माद्
अपादाने असुन् प्रत्ययः । रक्षःशब्दोपपदात् “हन्तेर्वहुलं छन्दसि” इति
क्विप् । कृदुत्तरपदप्रकृतिस्वरत्वम् । अग्निः खलु वै रक्षोहा [तै० सं० ६.
१. ४. ६] इति हि तैत्तिरीयकम् ॐ । तथा अमीवचातनः अमी-
वानां रोगाणां चातयिता नाशयिता । ॐ चातयतिर्नाशने इति हि
यास्कः [नि० ६. ३०] ॐ । उपागतस्य अग्नेः उद्वेगकारिणां रक्षसां
नाशने कालव्यवायाभावम् आह दहन्निति । द्वयाविनः द्वयं वाचिकं क्रौर्यं
कायिकं हिंसनं च येषाम् अस्तीति द्वयाविनः । यद्वा मायामयं सौम्यरूपं
स्वाभाविकं हिंस्ररूपं च द्वयम् एषाम् अस्तीति द्वयाविनः । ॐ “बहुलं

१ D उपप्रा०. We with ABBKRSPJ V.

1 S' Kd असुनस्य. We with Kausika.

छन्दसि” इत्यत्र विनिप्रकरणे “अष्ट्रामेखलाद्वयोभयरुजाहृदयानां दीर्घश्च”
 इति वचनाद् विनिप्रत्ययः तत्संनियोगेन दीर्घश्च ॥ किमीदिनः
 किम् इदानीं किम् इदानीं वर्तते इति रन्ध्रान्वेषणबुद्ध्या चरणशीला-
 न् । ॥ किमीदिने किम् इदानीम् इति चरते इति यास्कः [नि०
 ६. ११] ॥ यातुधानान् । यातवो यातनाः पीडाविशेषाः धीयन्ते
 विधीयन्ते क्रियन्त एभिरिति यातुधानाः । ॥ यत निकारोपस्कर-
 योः । अस्मात् ण्यन्ताद् औणादिके उग्रप्रत्यये यातुशब्दः । डुधाञ् धा-
 रणे इत्यस्मात् “कृत्यल्युटो बहुलम्” इति कर्तरि ल्युट् । “लिति”
 इति प्रत्ययात् पूर्वस्य उदात्तत्वम् । ततः समासे कृदुत्तरपदप्रकृतिस्वरत्वे-
 न स एव शिष्यते ॥ एवंभूतान् राक्षसान् अप दहन अपकर्षन्
 दहन भस्मसात् कुर्वन् । उपागात् इति पूर्वेण संबन्धः । यद्वा । ॥ दह
 भस्मीकरणे इत्यस्मात् “लक्षणहेत्वोः क्रियायाः” इति हेतौ शतृप्रत्य-
 यः ॥ यातुधानानां दहनाद्धेतोरुपागाद् इत्यर्थः ॥

द्वितीया ॥

प्रति दह यातुधानान् प्रति देव किमीदिनः ।

प्रतीचीः कृष्णवर्तने सं दह यातुधान्युः ॥ २ ॥

प्रति । दह । यातुधानान् । प्रति । देव । किमीदिनः ।

प्रतीचीः । कृष्णवर्तने । सम् । दह । यातुधान्युः ॥ २ ॥

पूर्वस्याम् ऋचि दहन्नुपागाद् इति आगमनशेषत्वेन दहनम् अभि-
 हितम् । अनया तु राक्षसां दहनमेव प्राधान्येन अभिधीयते । हे अ-
 ग्ने यातुधानान् यातूनां यातनानां विधातृन् राक्षसान् प्रति दह प्रत्येकं
 प्रतिमुखं [वा] भस्मसात् कुरु ॥ तथा हे देव द्योतनात्मक अग्ने किमी-
 दिनः किम् [इदानीं किम्] इदानीम् इति चरणशीलान् रन्ध्रान्वेषणप-
 रान् पिशाचविशेषान् । प्रति इत्युपसर्गश्रवणाद् अत्रापि दहेत्यनुपङ्गः ॥

१ BSV कृष्णवर्तने. We with ADKRSPJ and Rw.

1 Kd omits the second किम् इदानीं. We with S'. 2 S' Kd भावस्मसात्.

१९

कृष्णवर्त्मने हे कृष्णवर्त्मन अग्ने प्रतीचीः प्राणिजातस्य प्रतिकूलम् अञ्च-
 न्नीः । ॥ प्रतिपूर्वाद् अञ्चतेः “ऋत्विग्” इत्यादिना किन् । “अ-
 निदिताम्” इति नलोपः । “अञ्चतेश्चोपसंख्यानम्” इति डीप् ।
 ततो भसंज्ञायाम् “अचः” इत्यकारलोपः । “चौ” इति दीर्घत्वम् ।
 “अनिगन्तोञ्चतावप्रत्यये” इति प्रतेरिगन्तात्वेन पर्युदस्तात्वात् “चौ” इति
 पूर्वपदस्यान्तोदात्तत्वम् ॥ तादृशीः यातुधान्यः यातुधानीः । ॥ या-
 तुधानशब्दात् “पुंयोगाद् आख्यायाम्” इति डीष् । शसि “वा छन्दसि”
 इति पूर्वसवर्णदीर्घाभावे यण् ॥ ताश्च सं दह सम्यक् निरवशे-
 षं दह ॥

तृतीया ॥

या शशाप शपनेन याघं मूरमादधे ।

या रसस्य हरणाय जातमारेभे तोकमन्तु सा ॥ ३ ॥

या । शशाप । शपनेन । या । अघम् । मूरम् । आदधे ।

या । रसस्य । हरणाय । जातम् । आरेभे । तोकम् । अन्तु । सा ॥ ३ ॥

सं दह यातुधान्य इति पूर्वत्र सामान्येन उक्ता एव राक्षस्यः अत्र वि-
 शेषतो निर्दिश्यन्ते । या यातुधानी शपनेन आक्रोशेन । ॥ शप
 आक्रोशे । करणे ल्युट् ॥ नाशहेतुभूतेन परुषवाक्येन शशाप शापं
 कृतवती । ॥ शप आक्रोशे इत्यस्मादेव लिटि तिपो णल् आदेशः ।
 “लिति” इति प्रत्ययात् पूर्वस्योदात्तत्वम् । “यद्वृत्तान्नित्यम्” इति
 निघातप्रतिषेधः ॥ तथा या अन्या यातुधानी मूरम् मूल-
 म् । ॥ “वारमूरध्वरमुसराङ्गुरीणां वा रो लम् आपद्यते” इति
 लत्वस्य विकल्पितत्वाद् अत्राभावः ॥ सर्वेषां दुरितानाम् आदिभूतम्
 अघम् हिंसारूपं पापम् आददे परिजग्राह । कृतवतीत्यर्थः । ॥ दु-
 दाग् दाने । “आडो दोऽनास्यविहरणे” इत्यात्मनेपदम् । लिटि “लि-

१ KSV °द्वे. We with A B Br R S P P J and R.w.

1 S' Kd गताश्च for ताश्च. 2 S' Kd पुरुष°. 3 S' Kd संकृत°. Meant for स्वीकृत°?

टस्तश्चयोरेश् इरेच्” इति तशब्दस्य एश् आदेशः । प्रत्ययस्वरेण अन्तो-
दात्तत्वम् । पूर्ववद् निघातप्रतिषेधः ॥ यद्वा मूरम् मूर्द्धाकरम् अ-
घम् । ॥ मुर्द्धा मोहसमुच्छ्राययोः । “क्विप् च” इति क्विप् ।
“राल्लोपः” इति छकारस्य लोपः ॥ तथा या अपरा यातुधानी
जातम् अपत्यम् उद्दिश्य रसस्य असृगादिरूपस्य शरीरगतस्य हरणाय
अपहरणाय पानाय आरेभे उपचक्रमे । ॥ रभ राभस्ये । लिटि
“अत एकहल्मध्ये” इति एत्वाभ्यासलोपौ । पूर्वस्वरः । निघातप्रति-
षेधः ॥ तासां सर्वासां हिंस्यं दर्शयति । सा । प्रत्येकापेक्षया समु-
दायापेक्षया वा एकवचनम् । सा सर्वा यातुधानी तोकम् । अपत्यनामै-
तत् । स्वकीयम् अपत्यम् अस्मच्छत्रुसंवन्धि वा अत्रु भक्षयतु । ॥ अ-
द भक्षणे ॥

चतुर्थी ॥

पुत्रमत्रु यातुधानीः स्वसारमुत नस्यम् ॥

अधा मिथो विकेश्यो ३ वि भ्रतां यातुधान्यो ३ वि तृह्यन्तामराय्यः ॥ ४ ॥

पुत्रम् । अत्रु । यातुधानीः । स्वसारम् । उत । नस्यम् ।

अध । मिथः । विकेश्यः । वि । भ्रताम् । यातुधान्यः । वि । तृह्यन्ताम् ।

अराय्यः ॥ ४ ॥

सपुत्रवान्धवानां यातुधानीनां नाशम् आह । यातुधानी काचन उ-
दीरितलक्षणा राक्षसी पुत्रम् स्वकीयमेव तनयम् अत्रु भक्षयतु ॥ तथा
स्वसारम् भगिनीम् । अत्रु इत्यनुषङ्गः । ॥ सुपूर्वाद असु क्षेपणे इत्य-
स्मात् सावसेर्च्च्न् [उ० २. ९५] इति औणादिकः ऋन् प्रत्ययः । “ऋ-
न्नेभ्यः” इति प्राप्तस्य ङीपो “न षट्स्वादिभ्यः” इति प्रतिषेधः ।
“झित्यादिर्नित्यम्” इत्याद्युदात्तत्वम् ॥ उत अपि च नस्यम् न-
र्त्री पौत्रस्य अपत्यरूपां संततिम् अत्रु । ॥ नमृशब्दात् “ऋन्ने-

१ A विकेश्यो ३ and ०धान्यो ३. We with B D K S R V.

1 So S'Kd.

भ्यः०” इति डीप् । द्वितीयैकवचने “वा छन्दसि” इति पूर्वरूपस्य विकल्पितत्वाद् यणादेशः । रेफलोपश्छान्दसः ॥ अथ स्वस्वपुत्रादि-
हननानन्तरं यातुधान्यः राक्षस्यः विकेश्यः परस्परताडनेन विकीर्णाः के-
शा यासां तास्तथोक्ताः । ॥ “स्वाङ्गाच्चोपसर्जनाद् असंयोगोपधात्”
इति डीष् ॥ । तथाभूताः सत्यः मिथः परस्परं वि घ्नताम् विशे-
षेण घ्नन्तु । परस्परताडनेन म्रियन्ताम् इत्यर्थः । ॥ हन हिंसागत्योः ।
लोऽटि बहुवचने अदादिवात् शपो लुक् । “गमहन०” इत्युपधालोपः ।
“हो हन्तेर्जिन्नेषु” इति कुत्वम् ॥ । तथा अराय्यः अदायि-
न्यः । ॥ रा दाने । अस्माद् भावे घञ् । “आतो युक् चिष्कृ-
तोः” इति युक् । ततो नञा बहुव्रीहिः । “पुंयोगाद् आख्यायाम्” इति
डीष् ॥ । दानप्रतिबन्धिकाः पिशाच्यश्च मिथो वि तृह्यन्ताम् । वि-
विधं हिंस्यन्ताम् । ॥ तृह हिंसि हिंसायाम् । कर्मणि लोट् ॥

सप्तमं सूक्तम् ॥

इति सायणाचार्यविरचिते अथर्वसंहिताभाष्ये प्रथमकाण्डे

पञ्चमोनुवाकः ॥

षष्ठेनुवाके सप्त सूक्तानि । तत्र “अभीवर्तेन” इति प्रथमं सूक्तम् ।
अस्य आद्याभिश्चतसृभिर्ऋग्भिः शत्रुमर्दितराष्ट्राभिवृद्धये रथचक्रनेमिमणिं
सूत्रोक्तलक्षणं कृत्वा संपात्य अभिमन्य “उदसौ सूर्यः” [१.२९.५, ६]
इति उक्तमाभ्यां बध्नीयात् । तथा च कौशिकः । “अभीवर्तेनेति रथने-
“मिमणिम् अयःसीसलोहरजतताम्रवेष्टितं हेमनाभिं वासितं बध्नाति सूत्रोक्तं
“बर्हिषि कृत्वा संपातवन्तं प्रत्युचर्म अभीवर्तोत्तमाभ्याम् आचृतति” इति
[कौ० २.७] ॥

“माहेन्द्रो राज्यकामस्य अद्भुतोत्पत्तिविकारेषु च” इति [न० क० १७]
विहितायां माहेन्द्र्यां महाशान्तौ रथनेमिमणिवन्धने एतत् सूक्तम् । तथा

1 S' Kd बर्हिषदं कृत्वा. We with *Kausika*. 2 *Kausika* inserts भृष्टीः after प्रत्युचं, which *Dārila* explains by चात्त्यः. 3 S' Kd अभीवर्तोत्तमाभ्यां चचृतीति. 4 S' Kd माहेन्द्रो for माहेन्द्रीम्. 5 S' Kd बहितायां.

च नक्षत्रकल्पे । “अभीवर्तेनेति रथनेमिमणिं माहेन्द्र्याम्” इति [न० क० १९] ॥

तत्र प्रथमा ॥

अभीवर्तेन मणिना येनेन्द्रो अभिवावृधे ।

तेनास्मान् ब्रह्मणस्पतेभि राष्ट्राय वर्धय ॥ १ ॥

अभिऽवर्तेन । मणिना । येन । इन्द्रः । अभिऽवृधे ।

तेन । अस्मान् । ब्रह्मणः । पते । अभि । राष्ट्राय । वर्धय ॥ १ ॥

येन समृद्धिसाधनत्वेन प्रसिद्धेन अभीवर्तेन । अभितो वर्तते चक्रम् अनेनेति अभीवर्तो नेमिः । ॥ वृत्तु वर्तने । अस्मात् “अकर्तरि च कारके संज्ञायाम्” इति करणे घञ् । “उपसर्गस्य घञ्यमनुष्ये बहुलम्” इति दीर्घः । “याथघञ्क्ताजवित्रकाणाम्” इति उत्तरपदान्तोदात्तत्वम् ॥ अत्र कार्ये कारणशब्दः । चक्रनेमिनिर्मितो मणिः । यद्वा अभितः सर्वतः परराष्ट्रादौ अग्रतिहतगतिर्वर्तते अनेन पुरुष इति अभीवर्तो मणिः । तेन [येन] मणिना धृतेन इन्द्रः देवानाम् अधिपतिर्देवः अभिवावृधे अभितः सर्वतः प्रवृद्धोभूत् । परमैश्वर्योपेतस्त्रिलोकीपतिर्वभूवेत्यर्थः । ॥ वृधु वृद्धौ । अस्मात् लिटि “तुजादीनां दीर्घोभ्यासस्य” इत्यभ्यासस्य दीर्घः । प्रत्ययस्वरेण अन्तोदात्तत्वम् । “यद्वृत्तान्नित्यम्” इति निघातप्रतिषेधः ॥ [हे] ब्रह्मणस्पते वेदराशेरधिपते । ॥ “षष्ठ्याः पतिपुत्र०” इति विसर्जनीयस्य सत्वम् । “सुवामन्त्रिते पराङ्गवत् स्वरे” इति षष्ठ्यन्तस्य पराङ्गवद्भावात् षष्ठ्यामन्त्रितसमुदायस्य “आमन्त्रितस्य च” इति आष्टमिकं सर्वानुदात्तत्वम् ॥ एतत्संज्ञकं देवं तेन प्रागुदीरितमहिमोपेतेन मणिना अस्मान् शत्रुभिः पीडितान् राष्ट्राय । ॥ तादर्थ्यं चतुर्थी ॥ स्वराष्ट्राभिवृद्धयर्थम् अभि वर्धय करितुरगधनादिभिः समृद्धान् कुरु । त्वत्प्रसादात् समृद्धैरस्माभी रक्षितं राष्ट्रं शत्रुभयरहितं य-

१ B ब्रह्म०. We with A B D K R S V and R w.

1 S' Kd णतेन for तेन [येन]. 2 S' Kd देवेन for देव तेन.

था अभिवृद्धं भवति तथा कुरु इत्यर्थः ॥

द्वितीया ॥

अभिवृत्त्यं सपत्नानभि या नो अरातयः ।

अभि पृतन्यन्तं तिष्ठाभि यो नो दुरस्यति ॥ २ ॥

अभिवृत्त्यं । सपत्नान् । अभि । याः । नः । अरातयः ।

अभि । पृतन्यन्तम् । तिष्ठ । अभि । यः । नः । दुरस्यति ॥ २ ॥

हे अभीवर्त मणे त्वं सपत्नान् । सपत्नीव सपत्नाः सहजशत्रवः । अस्मदीयांस्तान् शत्रून् अभिवृत्त्य अभिमुखं पर्यावृत्त्य । तिष्ठेति वक्ष्यमाणक्रिया अत्रापि संबध्यते । त्वमेव प्रतिपक्षी भूत्वा तान् पराकुरु इत्यर्थः ॥ तथा या नः अस्माकम् अरातयः अदातारः अस्मदीयं राष्ट्रधनादिकम् अपहृत्य शात्रवं कुर्वाणा बाह्याः शत्रवः तानपि । अभि इत्युपसर्गश्रवणात् तिष्ठेति संबन्धः । अभिमुखं तिष्ठ ॥ तथा पृतन्यन्तम् युद्धार्थं पृतनां सेनाम् आत्मन इच्छन्तम् । ॥ पृतनाशब्दात् “सुप आत्मनः क्यच्” इति क्यच् । “कव्यध्वरपृतनस्यर्चि लोपः” इत्याकारलोपः ॥ युद्धोन्मुखमपि शत्रुम् अभि तिष्ठ ॥ तथा यः शत्रुः नः अस्माकं दुरस्यति दुष्टम् अभिचारादिरूपं क्षुद्रं कर्म कर्तुम् इच्छति । ॥ “दुरस्युर्द्रविणस्युर्वृषण्यति रिषण्यति” इति क्यचि दुष्टशब्दस्य दुरस्भावो निपात्यते ॥ तथाविधमपि शत्रुम् अभि तिष्ठ । ॥ शस्त्रिपोः पित्त्वाद् अनुदात्तत्वे क्यच्स्वरेण मध्योदात्तत्वम् । “यद्वृत्तान्नित्यम्” इति निघातप्रतिषेधः ॥

तृतीया ॥

अभि त्वा देवः सविताभि सोमो अवीवृधत् ।

अभि त्वा विश्वा भूतान्यभीवर्तो यथासंसि ॥ ३ ॥

अभि । त्वा । देवः । सविता । अभि । सोमः । अवीवृधत् ।

अभि । त्वा । विश्वा । भूतानि । अभिवर्तः । यथा । असंसि ॥ ३ ॥

हे मणे त्वा त्वां देवः द्योतनात्मकः सविता सर्वस्य प्राणिजातस्य प्रेरकः एतत्संज्ञको देवः । अभि इत्युपसर्गश्रवणाद् अवीवृधत् इति क्रिया अत्रापि संबध्यते । अभ्यवीवृधत् अभितः समृद्धम् अकार्षीत् । ॥ वृधु वृद्धौ । अस्मात् ण्यन्तात् लुङि चङि गुणे प्राप्ते “नित्यं छन्दसि” इति उपधाच्छृवर्णस्य ऋकारादेशः ॥ तथा सोमो देवः अभ्यवीवृधत् । ॥ “व्यवहिताश्च” इति उपसर्गस्य व्यवहितप्रयोगः ॥ तथा हे मणे त्वा त्वां विश्वा विश्वानि निखिलानि । ॥ “शेशछन्दसि बहुलम्” इति शेलोपः ॥ भूतानि । सत्तां लभन्त इति भूतानि चराचरात्मकानि । ॥ “क्तोधिकरणे च भौव्यगतिप्रत्यवसानार्थेभ्यः” इति भवतेः कर्तरि क्तप्रत्ययः । उपसर्गश्रवणाद् अत्रापि प्रकृतक्रियासंबन्धः ॥ अभ्यवीवृधन् । अभिवर्धनावधिम आह । यथा येन प्रकारेण हे मणे त्वम् अभीवर्तः त्वद्धारयितुः पुरुषस्य अभितः स्वराष्ट्रपरराष्ट्रादौ वर्तनसाधनभूतः अससि भवसि तथा त्वाम् अवीवृधन् इति पूर्वैण संबन्धः । ॥ अस भुवि । “बहुलं छन्दसि” इति शपो लुगभावः । “यावद्यथाभ्याम्” इति निघातप्रतिषेधः ॥

चतुर्थी ॥

अभीवर्तो अभिभवः सपत्नक्षयणो मणिः ।

राष्ट्राय मह्यं वध्यतां सपत्नेभ्यः पराभुवे ॥ ४ ॥

अभिऽवर्तः । अभिऽभवः । सपत्नऽक्षयणः । मणिः ।

राष्ट्राय । मह्यम् । वध्यताम् । सपत्नेभ्यः । पराऽभुवे ॥ ४ ॥

अभीवर्तः अभिवर्तनसाधनभूतः । तत्र हेतुम् आह । अभिभवः शत्रूणाम् अभिभविता । अभिभवनं विशिनष्टि । सपत्नक्षयणः सपत्नानां भ्रातृव्याणां क्षयकरः । यत एवम् अतः अभीवर्त इत्यर्थः । तादृशो मणिः मह्यम् । ॥ पष्ठ्यर्थे चतुर्थी । “ङयि च” इत्याद्युदात्तत्वम् ॥ मम् वध्यताम् । ॥ वन्ध वन्धने । कर्मणि लोट् ॥ म-

णिवन्धनप्रयोजनम् आह । राष्ट्राय राष्ट्राभिवृद्धये । तथा सपत्नेभ्यः । ॥ पू-
र्ववत् षष्ठ्यर्थे चतुर्थी ॥ । भ्रातृव्याणां पराभुवे पराभवनाय । ॥ प-
रापूर्वाद् भवतेः संपदादिलक्षणो भावे क्तिप् ॥ । वध्यमानोयं मणिः
पूर्वं शत्रुभिः पीडितस्य स्वराष्ट्रस्य अभिवृद्धिं बाधकानां शत्रूणां नाशनं
च करोतु इत्यर्थः ॥

पञ्चमी ॥

उदसौ सूर्यो अगादुदिदं मामकं वचः ।

यथाहं शत्रुहोसान्यसपत्नः सपत्नहा ॥ ५ ॥

उत् । असौ । सूर्यः । अगात् । उत् । इदम् । मामकम् । वचः ।

यथा । अहम् । शत्रुऽहः । असानि । असपत्नः । सपत्नऽहा ॥ ५ ॥

असौ नभोमण्डले परिदृश्यमानः सूर्यः सर्वस्य प्राणिजातस्य प्रेरको
देवः । ॥ “राजसूर्यसूर्यः” इत्यादिना क्यपि निपात्यते ॥ । उ-
दगात् उदितवान् । ॥ इण् गतौ । “इणो गा लुङि” इति गावे
शः । “गातिस्था” इति सिचो लुक् ॥ । किं च मामकम् मदी-
यम् इदम् अधुनोच्चार्यमाणं वचः आत्मनो जयाशंसात्मकं शत्रूणाम् अ-
भिभवप्रतिपादकं च वाक्यम् । यद्वा । जयोद्देशेन प्रयुज्यमानं मन्त्रा-
त्मकं वाक्यम् । उत् इति उपसर्गश्रवणात् प्रकृतक्रियासंबन्धः । उदगा-
त् । ॥ मामकम् इति । अस्मच्छब्दात् “तस्येदम्” इत्यण् । “तवकमम-
कावेकवचने” इत्यस्मदो ममकादेशः ॥ । सूर्योदयस्य वाग्व्यवहारस्य च
प्रतिदिनं सत्त्वेपि विशेषतस्तत्कथनस्य प्रयोजनम् आह । अहम् अभीवर्त-
मणिधारकः यथा येन प्रकारेण शत्रुहः शत्रूणां हन्ता असानि भवा-
नि । ॥ हन हिंसागत्योः । “आशिषि हनः” इति इप्रत्ययः ।
अस्तेल्लोँटि “आहुत्तमस्य पिच्च” इति आडागमः । “यावद्यथाभ्याम्”
इति निघातप्रतिषेधः । मिपि पित्त्वाद् अनुदात्तत्वे “आगमा अनुदात्ताः”
इति आटोपि अनुदात्तत्वे धातुस्वरेण आद्युदात्तत्वम् ॥ । यथाहम्

एवं भवानि तथा उदगाद् इति पूर्वेण संबन्धः ॥ मणिप्रभावात् अद्यतन-
सूर्योदयः अधुना प्रयुज्यमानवचश्च शत्रुहननानुकूलम् अभूद् इत्यर्थः ॥ य-
त एवम् अतः अहम् असपत्नः शत्रुरहित एव । यदि च सपत्ना भवे-
युस्तरहि सपत्नहा सपत्नानां शत्रूणां हन्ता अस्मि । ॥ हन्तेः “क्वि-
प् च” इति क्विप् ॥

षष्ठी ॥

सपत्नक्षयणो वृषाभिराष्ट्रो विषासहिः ।

यथाहमेषां वीराणां विराजानि जनस्य च ॥ ६ ॥

सपत्नक्षयणः । वृषा । अभिराष्ट्रः । विऽसहिः ।

यथा । अहम् । एषाम् । वीराणाम् । विऽराजानि । जनस्य । च ॥ ६ ॥

उत्तरवाक्ये यथेति श्रवणात् पूर्ववाक्येऽपि अर्थात् तथेत्यध्याह्रियते ।
सपत्नक्षयणः सपत्नानां शत्रूणां नाशकः । ॥ क्षि क्षये । “नन्दिग्रहि-
पचादिभ्यः” इति कर्तरि ल्युप्रत्ययः ॥ अतः वृषा प्रजानाम् इष्टफ-
लस्य वर्षकः । ॥ वृष सेचने । कनिन् युवृषीत्यादिना [उ० १. १५४]
कनिन् प्रत्ययः ॥ अत एव अभिराष्ट्रः स्वराष्ट्रं परराष्ट्रं च अभिग-
तः अधिपतित्वेन प्राप्तः । ॥ “अत्यादयः क्रान्ताद्यर्थे द्वितीयया”
इति प्रादिसमासः ॥ अतो विषासहिः विविधं पुनःपुनः परेषां
सोढा अभिभविता । ॥ षह अभिभवे । अस्माद् यङन्तात् “स-
हिवहिचलिपतिभ्यो यङन्तेभ्यः किकिनौ वक्तव्यौ” इति क्विप्रत्ययः । अ-
तोलोपयलोपौ ॥ मणिप्रभावाद् एवंगुणविशिष्टः तथा भूयासम् ।
कथम् इत्यत आह । अहम् मणिधारकः यथा येन प्रकारेण एषाम् श-
त्रुसंबन्धिनानां पूर्वम् आत्मनो बाधकानां वीराणाम् शत्रुभटानां जनस्य
स्वकीयस्य परकीयस्य प्राणिजातस्य च विराजानि । ॥ राजतिरैश्वर्य-
कर्मा ॥ नियन्ता भवानि । तथेति पूर्वेण संबन्धः ॥ उदीरितगुणो-
पेतः सन् मणिप्रभावात् शत्रुप्रभृतीनां सर्वेषां शासिता भवामीति भा-

1 S'Kd अतएवम्. 2 S'Kd यथे°. 3 S'Kd. आत्मने.

वः । यद्वा । उक्तगुणोपेतः सन् अहं वीराणां जनस्य च यथा विराजानि हे मणे त्वत्प्रभावात् तथा । भूयासम् इति शेषः ॥

[इति] षष्ठेनुवाके प्रथमं सूक्तम् ॥

“विश्वे देवाः” इति सूक्तेन आयुष्यकर्मणि स्थालीपाके घृतपिण्डत्रयं निक्षिप्य संपात्य अभिमन्य तद् घृतं स्थालीपाकं च अश्नीयात् । सूत्रं च । “विश्वे देवा इत्यायुष्याणि स्थालीपाके घृतपिण्डान् प्रतिनीयाश्नाति” इति [कौ० ७. ३] ॥

उपनयनकर्मणि एतत् सूक्तं माणवकस्य नाभिदेशे संस्तभ्य जपेत् । [तथा च सूत्रम्] । “बाहुगृहीतं प्राञ्चम् अवस्थाप्य दक्षिणेन पाणिना “नाभिदेशे संस्तभ्य जपति अस्मिन् वसु वसवो धारयन्तु [१. ९] विश्वे “देवा वसवः [१. ३०]” इति [कौ० ७. ६] ॥

आयुष्कामस्य वैश्वदेवयागे तदुपस्थाने च एतत् सूक्तम् । सूत्रितम् । “विश्वे देवा इति विश्वान् देवान् आयुष्कामो यजत उपतिष्ठते” इति [कौ० ७. १०] ॥

अध्यायोत्सर्जनकर्मणि अस्य सूक्तस्य आज्यहोमे विनियोगः । “द्वयान् रसान् उपसादयति विश्वे देवाः [१. ३०] अहं रुद्रेभिः [४. ३०]” इति हि सूत्रम् [कौ० १४. ३] ॥

अथ अस्य सूक्तस्य आयुष्यगणे पाठात् “मेधाजननायुषैर्जुहुयात्” [कौ० ७. ८] “आयुषैः स्वस्त्ययनैराज्यं जुहुयात्” इति च [कौ० १४. ३] सूत्राद् उपनयनोपाकर्मणोरपि आज्यहोमे अस्य विनियोगः ॥

“ऐरावतीं गजक्षये” [न० क० १७] इति नक्षत्रकल्पविहितायाम् ऐरावत्याख्यायां महाशान्तौ “आयुष्यशान्तिस्वस्तिगण ऐरावत्याम्” इति [न० क० १८] आयुष्यगणस्य विधानात् तद्गणप्रयुक्तोऽस्य विनियोगः ॥

तथा “वैश्वदेवीं गतायुषाम्” इति [न० क० १७] विहितायां वैश्वदे-

1 S'Kd बहु°. 2 S'Kd यद्वायान् for द्वयान्. 3 So S'Kd. Kaus'ika: मेधाजनन
आ°. 4 S'Kd आयुष्यः शा°. We with the Nakshatrakalpa.

व्याख्यायां महाशान्तावपि एतद् विनियुक्तम् । नक्षत्रकल्पे “विश्वे देवा इति वैश्वदेव्याम्” इति [न० क० १८] ॥

आयुष्यश्चाभयश्चैव तथा स्वस्वयनो गणः ।

एतान् पञ्च गणान् हुत्वा [प० ५. ४]

इति परिशिष्टोक्ते पुण्याभिषेकेषु अस्य गणप्रयुक्तो विनियोगः ॥

“ये देवा दिवि” [१. ३०. ३] इत्येषा दर्शपूर्णमासयोर्वषट्कारानुमन्त्रणे विनियुक्ता । उक्तं वैताने । “ये देवा दिवि धेत्यनुवषट्कारम्” इति [वै० १. ४] ॥

तत्र प्रथमा ॥

विश्वे देवा वसवो रक्षतेममुतादित्या जागृत यूयमस्मिन् ।

मेमं सनाभिरुत वान्यनाभिर्मेमं प्रापत् पौरुषेयो वधो यः ॥ १ ॥

विश्वे । देवाः । वसवः । रक्षत । इमम् । उत । आदित्याः । जागृत । यूयम् । अस्मिन् ।

मा । इमम् । सनाभिः । उत । वा । अन्यनाभिः । मा । इमम् । प्र ।

आपत् । पौरुषेयः । वधः । यः ॥ १ ॥

विश्वे सर्वे हे देवाः इन्द्राद्याः । यद्वा विश्वेदेवाख्या गणदेवाः । ॥ “आमन्त्रितस्य च” इति विश्वशब्दस्य षाष्टिकम् आद्युदात्तत्वम् । तस्य “विभाषितं विशेषवचने बहुवचनम्” इति विकल्पेन अविद्यमानवज्रावनिषेधात् ततः परस्य देवशब्दस्य “आमन्त्रितस्य च” इत्याष्टमिकं सर्वानुदात्तत्वम् ॥ । तथा हे वसवः एतत्संज्ञा देवाः । ॥ अत्र “आमन्त्रितं पूर्वम् अविद्यमानवत्” इति पूर्वामन्त्रितद्वयस्य अविद्यमानवज्रावेन पदात् परत्वाभावाद् “आमन्त्रितस्य च” इति षाष्टिकम् आद्युदात्तत्वम् ॥ । ते सर्वे यूयम् इमम् आयुष्कामं पुरुषं रक्षत पालयत । ॥ रक्ष पालने । “अदुपदेशाल्लसार्वधानुकम् अनुदात्तम्” इति तिङ्भिक्तेरनुदात्तत्वम् । शपश्च पित्रादेव अनुदात्तत्वम् । ततो धानुस्वरेण

आद्युदात्तता । “आमन्त्रितं पूर्वम् अविद्यमानवत्” इति आमन्त्रितत्रय-
स्यापि अविद्यमानवज्जवेन पदात्परत्वाभावात् “तिङ्गुतिङः” इति निघा-
ताभावः ॥ उत अपि च हे आदित्याः अदितेः पुत्रा धात्र्यमाद-
यो देवाः । ॥ “दित्यदित्यादित्यपत्युत्तरपदाण्यः” इति अदितिशब्दाद्
अपत्यार्थे प्राग्दीव्यतीयो ण्यप्रत्ययः ॥ यूयमपि अस्मिन् आयुष्काम-
पुरुषविषये जागृत रक्षणार्थम् अवहिताः संनद्धा भवत । ॥ जागृ
निद्राक्षये । अदादिन्वात् शपो लुक् । “जाग्रोऽविचिण्णलुङित्तु” इति
ङितः पर्युदासाद् गुणाभावः ॥ आदित्यकर्तृकस्य जागरणस्य प्रयोज-
नम् आह । इमम् आयुष्कामं पुरुषं सनाभिः समानो नाभिः गर्भाश-
यो यस्यासौ सनाभिर्ज्ञातिः । ॥ ~~णह~~ बन्धने । नहो भश्च [उ० ४.
१२५] इति औणादिक इज् प्रत्ययः । तत्संनियोगेन हकारस्य भका-
रादेशः । ततः समानशब्देन बहुव्रीहौ “ज्योतिर्जनपद०” इत्यादिना स-
मानशब्दस्य सभावः । “बहुव्रीहौ प्रकृत्या पूर्वपदम्” इति स एव भ-
वति ॥ उत वा अपि वा अन्यनाभिः असमानजन्मा ज्ञातिरूपः
अज्ञातिरूपः इति द्विविधोऽपि शत्रुः । ॥ अत्र माङ्श्रवणाद् भाविनी
क्रिया संबध्यते ॥ मा प्रापत् हिंसितुं मैव प्राप्नोतु ॥ तथा यः पौरु-
षेयः पुरुषकृतः । ॥ “पुरुषाद् वधविकार०” इति ढञ् प्रत्ययः ॥ त-
थाविधो वधः हिंसनम् । ॥ “हनश्च वधः” इति भावे हन्तेरप्
प्रत्ययः धातोर्वधादेशश्च ॥ सोऽपि इमम् आयुष्कामं पुरुषं मा प्रा-
पत् । ॥ आपू व्याप्तौ । लुङि “पुषादिद्युताद्युदितः०” इति ह्येः
अङ् आदेशः ॥ उक्ताभिर्देवताभिः परिरक्षितः सन् सर्वबाधावि-
निर्मुक्तश्चिरं जीवतु इत्यर्थः ॥

द्वितीया ॥

ये वो देवाः पित्रो ये च पुत्राः सचेतसो मे शृणुतेदमुक्तम् ।

सर्वेभ्यो वः परि ददाम्येतं स्वख्येनं जरसे वहाथ ॥ २ ॥

1 S' Kd समाननाभिः for समानो नाभिः. 2 S' Kd हिंसहनश्च for हिंसनम् । हनश्च.

ये । वः । देवाः । पितरः । ये । च । पुत्राः । सचेतसः । मे । शृणुत ।
इदम् । उक्तम् ।

सर्वेभ्यः । वः । परि । ददामि । एतम् । स्वस्ति । एनम् । जरसे । व-
हाय ॥ २ ॥

हे देवाः दानादिगुणयुक्ताः प्रागुदीरिताः वः युष्माकं ये पितरः ये
च पुत्राः सन्ति ते सर्वे यूयं सचेतसः अस्मिन्नायुष्कामपुरुषविषये समा-
नमनस्काः सन्तः । ॥ “समानस्य च्छन्दसि” इति समानशब्दस्य
सभावः ॥ मे मदीयम् इदम् वक्ष्यमाणम् उक्त्यैव वाक्यम् । ॥ वच
परिभाषणे । अस्माद् औणादिको भावे कथन् प्रत्ययः । “वचिस्वपि०”
इत्यादिना संप्रसारणम् ॥ तद् वचनं शृणुत उक्तप्रकारेण कर्तुम्
आकर्णयत । ॥ श्रु श्रवणे । “श्रुवः शृ च” इति श्रुप्रत्ययः धातोः
शृभावश्च ॥ किं तद् वाक्यम् इत्यत आह । हे देवाः सर्वेभ्यो
वः । ॥ “बहुवचनस्य वस्त्रसौ” इति चतुर्थीबहुवचनान्तस्य युष्मदो
वस् आदेशः ॥ युष्मभ्यम् एतम् आयुष्कामं पुरुषं परि ददामि ।
रक्षणार्थं दानं परिदानम् । रक्षितुं प्रयच्छामि ॥ अतो यूयम् एनम् रक्षार्थं
दत्तं पुरुषं स्वस्ति आध्यात्मिकादिदुःखपरिहाण्या जरसे जरायै । ॥ “ज-
राया जरस् अन्यतरस्याम्” इति जरस् आदेशः ॥ जराप्राप्तिपर्यन्तं
वहाय प्रापयत । ॥ वह प्रापणे । लेटि आडागमः ॥ ॥ जरो-
पलक्षितं शतसंवत्सरपरिमितं दीर्घम् आयुः अस्मै प्रयच्छतेत्यर्थः ॥

तृतीया ॥

ये देवा दिवि ४ ये पृथिव्यां ये अन्तरिक्षे ओषधीषु पशुष्वप्सु १ न्तः ।
ते कृणुत जरसमायुरस्मै शतमन्यान् परि वृणक्तु मृत्यून ॥ ३ ॥
ये । देवाः । दिवि । स्थ । ये । पृथिव्याम् । ये । अन्तरिक्षे । ओषधीषु ।
पशुषु । अप्सु । अन्तः ।

१ B B D R S have ३ for १. We with K V.

ते । कृणुत । जरसम् । आयुः । अस्मै । शतम् । अन्यान् । परि । वृ-
णक्तु । मृत्यून ॥ ३ ॥

हे देवाः अग्निवायुसूर्यप्रभृतयः देवताकाण्डे समाम्नाताः । द्युपृथिव्या-
दिस्थानभेदेषु विभज्य वक्ष्यमाणानां सर्वेषां देवानां साधारणोयं निर्दे-
शः । ॥ “आमन्त्रितस्य च” इत्याष्टमिकं सर्वानुदात्तत्वम् ॥ ये
सूर्यादयो यूयं दिवि द्युलोके स्थ भवथ जगदनुग्रहार्थं निवसथ । ॥ “ऊ-
डिदंपदाद्यप्सुस्रैद्युभ्यः” इति दिव उत्तरस्याः सप्तम्या उदात्तत्वम् । अस्ते-
र्लट् । मध्यमबहुवचने अदादित्वात् शपो लुक् । “असोरल्लोपः” इति
अकारलोपः । “यदृत्तान्नित्यम्” इति निघातप्रतिषेधः ॥ तथा दे-
अग्न्यादयो देवाः यूयं पृथिव्याम् भूमौ । समनन्तरक्रियानुषङ्गः । स्थ भ-
वथ । तथा ये वाय्वादयो यूयम् अन्तरिक्षे अन्तरिक्षलोके स्थ । प्रकाशप्रव-
र्धणपचनाद्युपकारनिमित्तत्वेन त्रिषु लोकेषु वर्तध्वम् इत्यर्थः । यद्वा “ये दे-
वा दिव्येकादश स्थ पृथिव्याम् अध्येकादश स्थ । अप्सुषदो महिनैकादश स्थ”
[तै० सं० १.४.१०.१] इति मन्त्रप्रसिद्धाः स्थानत्रये वर्तमानास्त्रयस्त्रिंशद्देवा
अत्र संबोध्यन्ते । तथा ओषधीषु व्रीहियवादिषु पशुषु गवादिषु अप्सु
उदकेषु अन्तः मध्ये तत्तदभिमानित्वेन वर्तमाना ये यूयं स्थ । ॥ “ऊ-
डिदम्” इत्यादिना अपशब्दात् परस्य सुप उदात्तत्वम् । अन्तरशब्दः
स्वरादिष्वन्तोदात्तः पठितः । संहितायां यणादेशे “उदात्तस्वरितयोर्यणः स्व-
रितोनुदात्तस्य” इत्यन्तरशब्दाकारः स्वर्यते ॥ ते सर्वे देवा यूय-
म् अस्मै आयुष्कामाय पुरुषाय जरसम् जराम् । जरापर्यन्तम् इत्य-
र्थः । ॥ “जराया जरस् अन्यतरस्याम्” इति जरस् आदेशः ॥ त-
थाविधम् आयुः जीवनं कृणुत कुरुत ॥ भवत्प्रसादाद् असौ शतसंवत्सर-
परिमितम् आयुर्जीवतु इत्यर्थः ॥ तदर्थम् अन्यान् कालमृत्युव्यतिरिक्तान्
शतम् । अपरिमितनामैतत् । अपरिमितान् मृत्यून मरणहेतुभूतान् ज्वरा-
दिरूपान् । “ये ते सहस्रम् अयुतं पाशा मृत्यो मर्त्याय हन्तवे” [तै० ब्रा०
३.१०.८.२] इत्यादिमन्त्रप्रसिद्धान् अपमृत्युविशेषान् परि वृणक्तु परिवर्ज-

यत् । परमायुर्भङ्गकरान् अपमृत्यून निवारयतेत्यर्थः । ॥ वृजी वर्जने ।
लोपमध्यमबहुवचनादेशस्य तशब्दस्य “तप्तनप्तनथनाश्च” इति तप् आ-
देशः । तस्य पित्त्वेन डित्त्वाभावात् अस्य लोपाभावः ॥ यद्वा शत-
मिति आयुःशब्देन संबध्यते । शतसंवत्सरपरिमितम् आयुः कुस्तेत्यर्थः ॥

चतुर्थी ॥

येषां प्रयाजा उत वानुयाजा हुतभागा अहुतादश्च देवाः ॥

येषां वः पञ्च प्रदिशो विभक्तास्तान् वो अस्मै सत्रसदः कृणोमि ॥ ४ ॥

येषाम् । प्रयाजाः । उत । वा । अनुयाजाः । हुतभागाः । अहुतसदः ।

च । देवाः ।

येषाम् । वः । पञ्च । प्रदिशः । विभक्ताः । तान् । वः । अस्मै । सत्रस-
दः । कृणोमि ॥ ४ ॥

प्रयाजाः । प्रधानयागात् प्रथमभाविनः समित्तनूनपादादयः पञ्च या-
गाः प्रयाजाः । ते येषां देवानां स्वभूताः । “अथ किं देवताः प्रया-
जानुयाजाः” इति प्रक्रम्य “आग्नेया इति तु स्थितिर्भक्तिमात्रम् इतरत्”
[नि० ८, २२] इत्यनेन यास्केन प्रपञ्चिताः प्रयाजदेवाः । ते चात्र ये-
षाम् इति सर्वनाम्ना विवक्ष्यन्ते । “प्रयाजान् मे अनुयाजांश्च केवलान्
जर्जस्वन्तं हविषो दत्त भागम्” [ऋ० १०, ५१, ८] इति मन्त्रप्रसिद्धो-
न्निरेव वा विवक्षितः । अस्मिन् पक्षे येषाम् इति बहुवचनं पूजार्थ-
म् । ॥ येषाम् इत्यत्र “सावेकाचः” इति प्राप्तस्य विभक्त्युदात्त-
त्वस्य “न गोश्चनस्ताववर्णः” इति प्रतिषेधः । प्रपूर्वाद् यजतेः “अक-
र्तरि च कारके संज्ञायाम्” इति घञ् । “प्रयाजानुयाजौ यज्ञाङ्गे” इति
कुत्वाभावो निपात्यते । “थाथघञ्क्ताजवित्रकाणाम्” इत्युत्तरपदान्तोदा-
त्तत्वम् ॥ उत वा अपि वा अनुयाजाः । अनु पश्चात् प्रधा-

१ ऽ आहुता०. We with A B B̄ D R P P̄ J V. २ P देवाः. We with P̄ J. ३ P अ-
स्मै. We with P̄ J.

1 S' Kd समित्तनूनपातादयः.

नयागानन्तरभाविनस्त्रयो यागा अनुयाजाः । ते च येषां देवानां स्व-
भूताः । ॥ प्रयाजशब्दवत् अनुयाजशब्दस्यापि पदस्वरप्रक्रिये वेदित-
व्ये ॥ ये च अन्ये देवा हुतभागाः । हुतम् अग्नौ प्रास्तं चरु-
पुरोडाशादिकं हविः भागो येषां देवानां ते हुतभागा इन्द्रादयः । तथा
ये च देवा अहुतादः । न हुतम् अहुतम् अग्नेरन्यत्र क्षिप्यमाणं हविर-
दन्ति भक्षयन्तीति अहुतादः बलिहरणादिदेवाः । ॥ अद भक्षणे । इ-
त्यस्माद् “अदोऽनन्ते” इति विट् प्रत्ययः ॥ हे इन्द्रादयो देवाः ये-
षाम् प्रसिद्धानां वः युष्माकं पञ्च पञ्चसंख्याकाः प्रदिशः प्रधानभूताः
प्राच्याद्या दिशः विभक्ताः ईशितव्यत्वेन विभज्य स्थिताः । यद्वा “प-
थ्यां स्वस्तिम् अयजन् प्राचीमेव तथा दिशं प्राजानन्” [तै० सं० ६. १.
५. २] इत्यादिश्रुतिप्रसिद्धाः पथ्या स्वस्तिः अग्निः सोमः सविता दि-
तिः इत्येतन्नामानो देवाः येषाम् इति यच्छब्देन विवक्षिताः । हे दे-
वाः तान् उक्तान् सर्वान् वः युष्मान् अस्मै आयुष्कामस्य पुरुषस्य
आयुर्वर्धनाद्युपकाराय सत्रसदः । सीदन्यस्मिन्निति सत्तम् सदनम् । त-
स्मिन् सीदतः संनिहितान् कृणोमि करोमि । ॥ षट् विशरणगाय
वसादनेषु इत्यस्माद् अधिकरणे औणादिकस्त्रन् प्रत्ययः । तस्मिन्नुपपदे
‘तस्मादेव धातोः “सत्सूद्विष०” इत्यादिना कर्तरि क्तिप् ॥

[इति] द्वितीयं सूक्तम् ॥

अत्र नित्यनैमित्तिककाम्यभेदेन द्वाविंशतिः सवयज्ञा विहिताः । ते च
ब्रह्मौदनस्वर्गौदनचतुःशरावसवौदनसवशतौदनद्वयाजौदनपञ्चौदनब्रह्मास्यौदन-
मृत्युसवान्दुत्सवद्वयकर्कषृश्रिद्वयपौनर्शल्लपवित्रोर्वराच्छृषभवशाशालावृहस्पति-
सवाख्याः । तत्र चतुःशरावौदनसवे “आशानाम्” इति सूक्तं विनियुक्त-
म् । तत्र तेन निरुप्तहविरभिमर्शनम् संपातम् दातृवाचनम् दानं च
कुर्यात् । यद् आह कौशिकः । “आशानाम् इति चतुःशरावम्” इति
[कौ० ८. ५] । “निरुप्तं सूक्तेनाभिमृशति” इति [कौ० ८. ९] । “सूक्तेन

1 S'Kd सीधंत्य०. 2 S'Kd पौनसिद्ध०. We with *Kausika*. The two MSS. of *Kausika*, and the *Kesari* have पौन०, and not पौनः०. 3 S'Kd मृशत इति. We with *Kausika*.

पूर्वं संपातवन्तं करोति” [कौ० ८. ४] । “तस्मिन्नन्वारब्धं दातारं वाचय-
ति तन्त्रसूक्तं पच्छः” इति [कौ० ८. ९] “सूक्तेनाभिमन्य दद्यात्” [कौ०
८. ४] इति च ॥

तथा अनेनैव सूक्तेन धूमकेतुरूपाद्भुतदर्शने दिग्देवताकस्य बहुरूपस्य
अजस्य अवदानानि तद्देवताकं चरुं च प्रयुचं जुहुयात् । तथा च सूत्र-
म् । “अथ यत्रैतद् धूमकेतुः सप्तचृपीन् उपधूपयति तद् अयोगक्षेमा-
शङ्कम् इत्युक्तं पञ्च पशवस्तायन्ते” इति प्रक्रम्य “आशानामिति दैशस्य”
इति [कौ० १३. ३५] ॥

तद्वदेव ग्रामनगरदेशप्राकाराद्यवदरणे “अश्रामस्त्रा” इति तृतीयावर्जम्
अनेन सूक्तेन पुरोडाशानां पाषाणानां च निखननं कुर्यात् । “आशापा-
लीयं तृतीयावर्जम्” इति प्रक्रम्य “पुरोडाशान् अशमोक्षरान् अन्तःसक्ति-
षु निदधात्युभयान् संपातवतः” इति हि सूत्रितम् [कौ० ५. २] ॥

अस्य प्रथमयर्चा सर्वरोगभैषज्ये आत्मावनावसेचनपायनादिकं कुर्यात् ।
सूत्रं च । “ओषधिवनस्पतीनाम् अनुक्तान्यप्रतिषिद्धानि भैषज्यानाम् अं-
होलिङ्गाभिः” इति [कौ० ४. ८] ॥ अत्र अंहोलिङ्गाभिरिति “आशाना-
म् आशापालेभ्यः” इत्येका [१. ३१. १] “अग्नेर्मन्वे” इति [४. २३-२९]
सप्त सूक्तानि “या ओषधयः सोमराज्ञीः” इत्येका [६. ९६. १] “वै-
श्वानरो न आगमत्” इत्येका [६. ३५. २] “शुम्भनी द्यावापृथिवी”
इत्येका [७. ११७. १] “यदर्वाचीनम्” इत्येका [१०. ५. २२] “मुञ्चन्तु
मा” [११. ६. ७] “भवाशर्वाविदम्” [११. ६. ९] “या देवीः पञ्च”
[११. ६. २२] “यन्मातली रथम्” [११. ६. २३] इत्येताभिश्चतसृभिर्वर्जि-
तम् “अग्निं ब्रूमः” [११. ६] इत्यर्थसूक्तम् । अयं सप्तप्रतीकः अंहोलि-
ङ्गगणो विवक्षितः ॥

अश्वमेधे उत्सृष्टम् अश्वम् “आशानाम्” इति सूक्तेन ब्रह्मा अनुम-

1 So S'Kd. The MSS. of *Kausika* read दिशश्च. 2 S'Kd पापाणिनां. We with *Kausika*. 3 S'Kd सर्वरोगभैषज्यो. 4 S'Kd वनस्पतीनामुक्तान्य°. We with *Kausika* and the *Kes'ari*.

न्रयते । उक्तं वैताने । “आशापालीयेनोत्सृष्टं संवत्सरम्” इति [वै० ७. १] ॥

तथा “अंहोलिङ्गानाम आपोभोजनहवीषि” [कौ० ७. ९] इत्यादावपि एतद् द्रष्टव्यम् ॥

अद्भुतमहाशान्तौ दिग्देवताक आद्यो मन्त्रः । उक्तं नक्षत्रकल्पे । “अथातोद्भुतमहाशान्तौ दिशो यजते विदिशो यजते” इत्यारभ्य “आशानाम्” इति [न० क० १४] ॥

“स्वस्ति मात्रे” [१. ३१. ४] इत्यन्त्यया ऋचा सर्वस्वस्वयनकामः रात्रौ उपस्थानं कुर्यात् । “स्वस्ति मात्र इति निश्युपतिष्ठते” इति सूत्रम् [कौ० ७. १] ॥

तत्र प्रथमा ॥

आशानामाशापालेभ्यश्चतुर्भ्यो अमृतेभ्यः ।

इदं भूतस्यार्धक्षेभ्यो विधेम हविषा वयम् ॥ १ ॥

आशानाम् । आशाऽपालेभ्यः । चतुःर्भ्यः । अमृतेभ्यः ।

इदम् । भूतस्य । अर्धिऽअक्षेभ्यः । विधेम । हविषा । वयम् ॥ १ ॥

आशानाम् प्राच्यादिदिशाम् । ॥ आशाया अदिगाख्या चेत् [फि० १. १९] इति अन्तोदात्तत्वस्य पर्युदासाद् आद्युदात्तता ॥ [आशा]-पालेभ्यः । आशाः पालयन्ति रक्षयन्तीति आशापालाः । ॥ “कर्मण्यण्” इति अण् प्रत्ययः । कृदुत्तरपदप्रकृतिस्वरत्वेन अन्तोदात्तता ॥ अत्र आशापालेभ्य इति समस्तेन पदेन स्वामित्वमात्रं विवक्षितम् । आशानाम् इति षष्ठ्यन्तेन ईशितव्यस्य बहुत्वम् अभिधीयत इति न पौनरुक्त्यम् । तेभ्यश्चतुर्भ्यः चतुःसंख्याकेभ्यः इन्द्रयमादिभ्यः । ॥ “श्ल्युपोत्तमम्” इति उपोत्तमस्य अच उदात्तत्वम् ॥ अमृतेभ्यः । मृतं मरणम् । ॥ भावे निष्ठा ॥ तद् न विद्यते येषां ते तथोक्तास्तेभ्यः । ॥ “न-

1 S' Kd आशानामाशापालीयेन. We with the *Vaitāna* and its commentary *Ākshepā-nuvīdhi*. 2 S' Kd देवताकल्याद्यो for देवताक आद्यो. 3 S' Kd त्यंतयचा for त्यन्त्यया ऋचा. 4 S' Kd पादेन.

ओ जरमरमित्रमृताः” इत्युत्तरपदाद्युदात्तत्वम् ॥ भूतस्य सत्तां प्रा-
प्तस्य स्थावरजङ्गमात्मकस्य जगतः अध्यक्षेभ्यः अधिपतिभ्यः इन्द्रादिभ्यः इ-
दम् इदानीं चतुःशरावसवयागकाले हविषा ओदनेन मन्त्रसंस्कृतेन वि-
धेम परिचरेम । ॥ विधतिः परिचरणकर्मा[निघ० ३.५] । विध
विधाने इति तुदादौ च पठ्यते । विकरणस्वरेण मध्योदात्तत्वम् । पादा-
दिवाद् निघाताभावः ॥

द्वितीया ॥

य आशानामाशापालाश्चत्वारः स्थनं देवाः ।

ते नो निर्ऋत्याः पाशेभ्यो मुञ्चतांहंसोअंहसः ॥ २ ॥

ये । आशानाम् । आशाऽपालाः । चत्वारः । स्थनं । देवाः ।

ते । नः । निःऽऋत्याः । पाशेभ्यः । मुञ्चत । अंहसःऽअंहसः ॥ २ ॥

हे देवाः इन्द्रादयः चत्वारः चतुःसंख्याका ये प्रसिद्धा यूयम् आशा-
नाम् दिशाम् आशापालाः अधिपतयः स्तनं भवत । ॥ अस भुवि
इत्यस्मात् लोणमध्यमपुरुषबहुवचनादेशस्य तशब्दस्य “तप्तनप्तनथनाश्च”
इति तनादेशः । “असोरह्लोपः” इत्यकारलोपः ॥ ते यूयं नः
अस्मान् हविषा युष्मान् प्रीणयितुं निर्ऋत्याः । निर्ऋतिः आर्तिकरी पा-
पदेवता । तस्याः संबन्धिभ्यः पाशेभ्यः मरणहेतुभ्यः । तथा अंहसोअंहसः
निर्ऋतिपाशव्यतिरिक्ताद् मरणहेतुभूताद् अन्यस्मात् सर्वस्मात् पापात् मु-
ञ्चत मोचयत । ॥ मुञ्च मोक्षणे । “शे मुचादीनाम्” इति नुम् ॥

तृतीया ॥

अस्नामस्त्वा हविषा यजाम्यश्नोणस्त्वा घृतेन जुहोमि ।

य आशानामाशापालस्तुरीयो देवः स नः सुभूतमेह वक्षत ॥ ३ ॥

अस्नामः । त्वा । हविषा । यजामि । अश्नोणः । त्वा । घृतेन । जुहोमि ।

१ KBRSSV अश्नाम०. We with AB DP P J. २ V °श्नोण०. We with AB B
DKRSP P J.

यः । आशानाम् । आशाऽपालः । तुरीयः । देवः । सः । नः । सुऽभूतम् ।

आ । इह । वक्षत ॥ ३ ॥

अत्र उत्तरार्धे वक्ष्यमाणो देवः संबोधनीयः । हे धनद त्वा त्वाम् अभिमतधनादिसिद्ध्यर्थम् अश्रामः । अश्रमः । ॥ अमु तपसि खेदे च । अस्माद् घञि “अत उपधायाः” इति प्राप्ताया वृद्धेः “नोदात्तोपदेशस्य मान्तस्यानाचमेः” इति निषेधाभावश्छान्दसः ॥ अमर-हितः शरीरप्रयासम् अननुसंदधानः सन् हविषा चर्वादिरूपेण यजामि पूजयामि ॥ तथा हे देव त्वा त्वाम् उद्दिश्य अश्रोणैः श्रोणाख्यव्याधिविशेषरहितः सन् घृतेन आज्येन जुहोमि । ॥ घृतेनेति । “तृतीया च होश्छन्दसि” इति तृतीया ॥ तम् अभिमतं देवं दर्शयति आशानाम् दिशाम् आशापालः स्वामी तुरीयः पूर्वोदीरितेन्द्रादिदिक्पालापेक्षया चतुर्थः । ॥ “चतुरश्रयतावाद्यक्षरलोपश्च” इति छप्रत्ययः तत्संनियोगेन चकारलोपश्च । “आयन्तादिषु उपदेशिवद्वचनं स्वरसिद्ध्यर्थम्” इति वचनात् प्रत्ययस्वरेण ईकार उदात्तः ॥ एवंभूतो यः प्रसिद्धो देवः धनदाख्यदेवोस्ति स देवः नः अस्माकं सुभूतम् सुष्ठु प्रभूतं सुवर्णरजतादिरूपं धनम् इह अस्मिन् कर्मणि संनिहितः गृहे वा आवक्षत आवहतु प्रापयतु । मया दत्तेन हविराज्यादिना प्रीतः सन् मह्यं यथेष्टं धनम् आहृत्य प्रयच्छतु इत्यर्थः । ॥ वह प्रापणे । अस्मात् लेटि अडागमः । “सिन्वहुलं लेटि” इति सिप् । ततः “हो ढः” इति ढत्वम् । “षढोः कः सि” इति कत्वम् । “तिङ्तिङः” इति निघातः ॥

चतुर्थी ॥

स्वस्ति मात्र उत पित्रे नो अस्तु स्वस्ति गोभ्यो जगते पुरुषेभ्यः ।

विश्वं सुभूतं सुविदत्रं नो अस्तु ज्योगेव हंशेम् सूर्यम् ॥ ४ ॥

स्वस्ति । मात्रे । उत । पित्रे । नः । अस्तु । स्वस्ति । गोभ्यः । जगते । पुरुषेभ्यः ।

१ A R S B जो. We with D K S V.

1 S' Kd अनुसंदधानः for अननुसंदधानः.

विश्वम् । सुऽभूतम् । सुऽविदत्रम् । नः । अस्तु । ज्योक् । एव । ह॒शेम् ।
सूर्यम् ॥ ४ ॥

आत्मनोभिलषितं धनादिकं संप्रार्थ्य स्वकीयानां मात्रादीनां कुशलम् आशास्ते । “एभ्यो माता गरीयसी” इति स्मरणात् पित्रादिभ्यः श्रेष्ठ्यम् अभिप्रेत्य मातुः प्रथमतो निर्देशः । मात्रे स्वकीयायै जनन्यै । ॥ “ऋ-
न्नेभ्यः” इति प्राप्तस्य डीपो “न षट्स्वस्त्रादिभ्यः” इति प्रतिषेधः । “न-
मःस्वस्तिस्वाहा” इति चतुर्थी । “उदात्तयणो हल्पूर्वात्” इति विभ-
क्तेरुदात्तत्वम् ॥ स्वस्ति क्षेमः अस्तु । ॥ स्वस्तीत्यविनाशिनाम् ।
अस्तिरभिपूजितः सु अस्तीति हि यास्कः [नि. ३. २१] ॥ [उ-
त अपि च] नः अस्माकं पित्रे जनकाय स्वस्यस्तु भवतु । उपलक्षण-
म् एतद् अन्येषामपि पुत्रपत्न्यादीनाम् । तथा गोभ्यः पशुभ्यः स्वस्य-
स्तु । ॥ “सावेकाचस्तृतीयादि” इति प्राप्तस्य विभक्त्युदात्तत्वस्य “न
गोश्चन्ताववर्ण” इति प्रतिषेधः ॥ तथा पुरुषेभ्यः स्वकीयेभ्यो भृ-
त्यादिभ्यः स्वस्यस्तु । किं बहुना जगते सर्वस्मै लोकाय स्वस्यस्तु ॥ मा-
त्रादीनां स्वस्यस्तु इत्युक्तम् तदेव विशिनष्टि । नः अस्माकं संवन्धि
विश्वम् सर्वम् उक्तं मात्रादिकं सुभूतम् शोभनधनोपेतं सुविदत्रम् शो-
भनज्ञानयुक्तं च अस्तु भवतु । ॥ सुविदत्रः कल्याणविद्य इति
हि यास्कः [नि. ६. १४] ॥ यद्वा सुभूतम् सु शोभनं भूतं भवनं
यस्य तत् तथोक्तम् । सुविदत्रम् । विद्यते लभ्यत इति विदत्रम् धन-
म् । ॥ विदू लाभे विद ज्ञाने इत्यस्माद् वा सुविदेः कत्रन् [उ०
३. १०८] इति कत्रन् प्रात्ययः ॥ शोभनं विदत्रं धनं यस्य तत्
तथोक्तम् । यद्वा सुभूतम् सुसमृद्धं विश्वम् सर्वं सुविदत्रम् धनं नो-
स्तु । ॥ सुविदत्रशब्दं यास्कस्तु द्वेधा व्युत्पादयामास । सुविदत्रं धनं
भवति विन्दतेर्वा एकोपसर्गाद् ददातेर्वा स्याद् ह्युपसर्गात् [नि० ७. ९]
इति ॥ तथा उक्तमात्रादिसहितस्य आत्मनश्च दीर्घम् आयुः प्रा-
र्यते । ज्योगेव चिरकालमेव शतसंवत्सरपर्यन्तं सूर्यम् आदित्यं हशेम

पश्येम । ॐ हशिर् प्रेक्षणे । “लिङ्याशिष्यङ्” इत्यस्य स्थाने “ह-
शेरग्वक्तव्यः” इति अक् प्रत्ययः । किञ्चात् लघूपधगुणाभावः ॐ ॥

[इति] षष्ठेनुवाके तृतीयं सूक्तम् ॥

“इदं जनासः” इति सूक्तेन वन्ध्यायाः पुत्रप्रजननकर्मणि तस्याः
शान्तौषधिसहितोदकाभिषेकम् पुरोडाशकर्तुं कालंकारप्रदानं च कुर्यात् ।
सूत्रितं हि । “इदं जनास इत्यस्यै शिंशपाशाखासु उदकान्ते शान्ता अ-
धिशिरोवसिञ्चति [आव्रजितायै]” इति [कौ० ४. १०] ॥

तथा अनेन सूक्तेन पुष्टिकामः संपत्कामो वा द्यावापृथिव्योर्यागम् उ-
पस्थानं वा कुर्यात् । आह कौशिकः । “इदं जनास इति द्यावापृथि-
व्यौ पुष्टिकामः संपत्कामः” इति [कौ० ७. १०] ॥

अत्र आद्या दर्शपूर्णमासयोः पत्न्यञ्जलौ उदपात्रनिनयने विनियुक्ता ।
सूत्रं च । “वर्हिषि पत्न्यञ्जलौ निनयति समुद्रं वः प्र हिणोमि इति
[१०. ५. २३] इदं जनासः [१. ३२. १] इति वा” इति [कौ० १. ६] ॥

तत्र प्रथमा ॥

इदं जनासो विदथं महद् ब्रह्म वदिष्यति ।

न तत् पृथिव्यां नो दिवि येन प्राणन्ति वीरुधः ॥ १ ॥

इदम् । जनासः । विदथं । महत् । ब्रह्म । वदिष्यति ।

न । तत् । पृथिव्याम् । नो इति । दिवि । येन । प्राणन्ति । वीरुधः ॥ १ ॥

जनासः हे जनाः । ॐ “आजसेरसुक्” ॐ । ज्ञातुकामा यू-
यम् इदम् वक्ष्यमाणं वस्तु विदथ जानीथ । ॐ विद ज्ञाने । लटि
मध्यमबहुवचने व्यत्ययेन शः ॐ ॥ किं तद् इत्यत आह । मन्त्रद्रष्टा
ऋषिः महत् महत्त्वगुणयुक्तं व्यापकं ब्रह्म ब्रह्मणः प्रथमकार्यम् । श्रूयते
हि । “आपो वा इदम् अग्रे सलिलम् आसीत्” [तै० सं० ७. १. ५. १]
इति । स्मर्यते च ।

1 S' Kd संलोपधि०. We with Kaus'ika. 2 S' Kd पुरोडाशकर्तुं कालंकारप्रदानं. On
Kaus'ika. IV. 8 (which see) Dārila says: भक्षणक्रीडनभूषणार्थम्. 3 S' Kd लिटि.

अप एव ससर्जादौ तासु वीर्यम् अपाकिरत् इति [म० स्मृ० १. ८] ।
 तादृशं ब्रह्म वदिष्यति कथयिष्यति ॥ तस्योदकस्य प्रतिनियतं निवासस्थानं
 वक्तुं लोकप्रतीतिसिद्धं स्थानम् अपवदति । तत् उदकात्मकं ब्रह्म पृथि-
 व्याम् भूमौ न । तिष्ठतीति शेषः । वृष्ट्यूर्ध्वभाविनो जलस्यैव भूमौ अ-
 वस्थानम् । ननु लोकप्रतीतिसिद्धं द्युलोक एवेत्यत आह । नो नैव दि-
 वि द्युलोके । तिष्ठतीति शेषः ॥ तर्हि संभावित्वा लोकद्वये अविद्यमान-
 स्य तस्य खपुष्पकल्पनेत्यत आह । येन उक्तेन उदकेन वीरुधः विरोह-
 णशीलाश्च कौशिकेनोक्ताश्चित्याद्या अन्याश्चौषधयः प्राणन्ति जीवन्ति ।
 उदकम् अन्तरेण अनुपपद्यमानं वीरुधां जीवनं तत्सत्तायाः कल्पकम् इति
 तस्य नासत्त्वम् इत्यर्थः । ॥ अथस प्राणने । अन च । अदादित्वा-
 त् शपो लुक् । “अनितेः” इति णत्वम् । “यद्वृत्तान्नित्यम्” इति नि-
 घातप्रतिषेधः ॥

द्वितीया ॥

अन्तरिक्ष आसां स्थाम् आन्तःसदामिव ।

आस्थानमस्य भूतस्य विदुष्टद् वेधसो न वा ॥ २ ॥

अन्तरिक्षे । आसाम् । स्थाम् । आन्तःसदामऽइव ।

आऽस्थानम् । अस्य । भूतस्य । विदुः । तत् । वेधसः । न । वा ॥ २ ॥

पूर्वं प्रतिपादितप्रकारेण उदकसत्ताया अवश्यभावात् लब्धसत्ताकस्य च
 वस्तुनः क्वचिद् अवस्थाननियमात् अस्यापि केनचिद् निवासस्थानेन भ-
 वितव्यम् इत्याशङ्क्य विवक्षितम् असाधारणं स्थानं दर्शयति अन्तरिक्ष
 इति । आसाम् वीरुधां स्थाम् स्थानं स्थितिहेतुभूतम् उदकम् अन्तरिक्षे
 द्यावापृथिव्योर्मध्यवर्तिनि लोके । वर्तत इति शेषः । ॥ स्थामेति ।
 ष्टा गतिनिवृत्तौ । अस्माद् मनिन् प्रत्ययः ॥ यद्वा । आसाम्
 वीरुजीवनहेतुभूतानाम् अपां स्थाम् स्थानम् अन्तरिक्षे अन्तरिक्षलोके ।

१ B B V °मस्य°. We with A D K R S P P J.

1 S' Kd नवास°. 2 S' Kd नहुं for ननु. 3 S' Kd संभावितो.

आह च भगवान् पतञ्जलिर्महाभाष्ये । “अन्तरिक्षे महत् समुद्रं विततम् अस्ति” इति । श्रूयते च । “अस्मिन् महत्यर्णवेन्तरिक्षे” [तै० सं० ४. ५. ११. १] इति । तत्र दृष्टान्तः । आन्तसदामिव । तपसा कृच्छ्रा-
न्द्रायणादिना आन्ताः सन्तः सीदन्ति निवसन्ति सुखोपभोगार्थम् इति
आन्तसदः यक्षगन्धर्वादयः । ॥ षट् विशरणगत्यवसादनेषु । अस्मात्
“सत्सूद्विष०” इत्यादिना किप् ॥ तेषां यथा अन्तरिक्षं स्थानम् ।
“यक्षगन्धर्वाप्सरोगणसेवितम् अन्तरिक्षम्” [नृ० पू० ता० १] इति श्रुतेः ।
तथेति पूर्वेण संबन्धः । ॥ “इवेन विभक्त्यलोपः पूर्वपदप्रकृतिस्वरत्वं
च वक्तव्यम्” इति समासः ॥ लोकान्तरगतत्वेन तद् उदकं भू-
लोकनिवासिनाम् अनुपकारकम् इत्याशङ्क्य आह आस्थानम् इति । अस्य
अस्मिन् लोके परिदृश्यमानस्य भूतस्य लब्धसत्ताकस्य स्थावरजङ्गमात्मकस्य
जगतः आस्थानम् । आ समन्तात् तिष्ठन्ति जीवन्ति अनेनेति आस्था-
नम् । ॥ करणे ल्युट् ॥ वृष्टिद्वारा जगज्जीवनकारणम् इत्य-
र्थः ॥ तस्य दुर्ज्ञानत्वम् आह । तत् कारणभूतम् उदकं वेधसः विधा-
तारो मन्वादयः विदुः जानन्ति न वा विदुः न वा जानन्ति । सर्व-
स्रष्टृणां तेषामपि संदिग्धं किल तत् किमु वक्तव्यम् अर्वाचीनानां मनु-
ष्याणां दुर्ज्ञेयमिति इत्यर्थः । ॥ विदुष्टद् इति । “युष्मत्तत्तत्क्षुष्व-
न्तःपादम्” इति विसर्जनीयस्य षत्वम् ॥

तृतीया ॥

यद् रोदसी रेजमाने भूमिश्च निरतक्षतम् ।

आर्द्रं तदद्य सर्वदा समुद्रस्यैव स्रोत्याः ॥ ३ ॥

यत् । रोदसी इति । रेजमाने इति । भूमिः । च । निःऽअतक्षतम् ।

आर्द्रम् । तत् । अद्य । सर्वदा । समुद्रस्यैव । स्रोत्याः ॥ ३ ॥

तस्योदकस्य उत्पत्तिप्रकारम् आह । रोदसी हे* द्यावापृथिव्यौ रेज-
माने कम्पमाने जलम् उत्पादयितुं व्याप्रियमाणे । ॥ रेजृ कम्पने

1 S' Kd दुर्ज्ञेयत्वमित्यर्थः for दुर्ज्ञेयत्वमिति इत्यर्थः.

इति धातुः । भ्यसते रेजत इति भयवेपनयोः इति यास्कः [नि० ३, २१] ॥ भूमिः चकारात् द्यौश्च युवां यत् प्रागुदीरितम् उदकं निरतक्षतम् उदपादयतम् । सृष्टस्योदकस्य सर्वदा धारणात् प्राधान्यं सूचयितुं भूमेः अवयुत्यापि निर्देशः । ॥ तद्धू त्वद्धू तनूकरणे । अस्मात् लङि मध्यमद्विवचने रूपम् । “यद्वृत्तान्नित्यम्” इति निघातप्रतिषेधः ॥ तत् उदकम् अद्य इदानीं वर्तमानकाले सर्वदा सर्वस्मिन् काले आर्द्रम् आर्द्रगुणयुक्तं शोषरहितम् । वर्तत इति शेषः । वृष्टिद्वारा उदके निर्गतेपि पुनरपि अन्तरिक्षगतम् उदकम् अनुपक्षीणं वर्तत इत्यर्थः । तत्र दृष्टान्तः । समुद्रस्येव स्रोत्याः । यथा समुद्रगामिन्यो नद्यः अक्षीणोदका वर्तन्ते तद्वद् इत्यर्थः । ॥ “स्रोतसो विभाषा व्यङ्ग्यौ” इति व्यग्रप्रत्ययः । डित्वात् टिलोपः ॥

चतुर्थी ॥

विश्वमन्यामभीवारं तदन्यस्यामधिश्चितम् ।

दिवे च विश्ववेदसे पृथिव्यै चाकारं नमः ॥ ४ ॥

विश्वम् । अन्याम् । अभिऽवारं । तत् । अन्यस्याम् । अधि । श्रितम् ।

दिवे । च । विश्वऽवेदसे । पृथिव्यै । च । अकारम् । नमः ॥ ४ ॥

विशिष्टकारणजन्यत्वेन आप्यं श्रेष्ठ्यं सूचयितुं कारणत्वेन उक्ते द्यावापृथिव्यौ प्रशंसति । विश्वम् । ॥ कर्मणि षष्ठ्यभावश्छान्दसः ॥ विश्वस्य अन्याम् । ॥ “सुपां सुपो भवन्ति” इति सोः अम आदेशः ॥ अन्या द्यौः अभीवारः अभितो वरणं द्यादनम् । भवतीति शेषः । ॥ वृज् वरणे । “वृणो[तेराच्छादने]” इति अ[भिपूर्वा]दपि व्यत्ययेन घञ् । “उपसर्गस्य घञ्यमनुष्ये बहुलम्” इति पूर्वपदस्य दीर्घः ॥ अथ वा विश्वम् कृत्स्नं जगत् अन्याम् अन्यया दिवा । ॥ व्यत्ययेन द्वितीया ॥ अभीवारः अभिवृतम् । ॥ क-

१ ABB^r BDK^r R^r S^r P^r J and V all have “भीवारतद्” and not भीवारस्तद्.

२ So P^r J

र्मणि घञ् ॥ आच्छन्नम इत्यर्थः । ॥ लिङ्गव्यत्ययः ॥ य-
द्वा । विश्वम् कर्तुभूतं जगत् अन्याम् दिवम् उद्दिश्य अभीवारः । अ-
भितः संभजनयुक्तं वृष्टिविषयप्रार्थनायुक्तम् अभूत् । ॥ वृङ् संभ-
क्तौ । भावे घञ् ॥ तत् उक्तं विश्वम् अन्यस्याम् पृथिव्याम् अधि-
श्रितम् आश्रितं वर्तते ॥ दिवे उक्तलक्षणाय द्युलोकाय विश्ववेदसे । वेद
इति धननाम । विश्वस्य जगतो धनभूताय । वृष्टिप्रदानेन सर्वधनहेतुत्वाद्
धनात्मकत्वम् । यद्वा वेद इति ज्ञाननाम । विश्वं विश्वविषयं ज्ञानं य-
स्याः सा तथोक्ता तस्यै । तथा पृथिव्यै विश्वाधारभूतायै । परस्परसमु-
च्चयार्थौ चकारौ । नमः । अन्ननामैतत् । हविलक्षणम् अन्नं नमस्कारं
वा अकरम् करोमि । ॥ “छन्दसि लुङ्लल्लिटः” इति करोतेर्व
र्तमाने लुङ् । “कृमृदृरुहिभ्यश्छन्दसि” इति ह्रैः अङ् आदेशः । “ति-
ङ्तिङः” इति निघातः ॥

[इति] षष्ठेनुवाके चतुर्थं सूक्तम् ॥

“हिरण्यवर्णाः” इति सूक्तस्य बृहज्जणे लघुगणे अपां सूक्तेषु च पा-
ठात् तेषां यत्रयत्र विनियोगस्तत्र अस्य सूक्तस्य विनियोगोनुसंधेयः ॥
गणस्वरूपसूत्रं पूर्वमेव उदाहृतम् [१.४] ॥

तथा अनेन सूक्तेन अर्थोत्थापनकर्मणि “अम्बयो यन्ति” [१.४] इति
सूक्तोक्तानि कर्माणि कुर्यात् ॥

तथा गोदानाख्ये संस्कारकर्मणि वपनानन्तरम् अनेन सूक्तेन माणव-
कं स्नापयेत् । सूत्र्यते हि । “अथैनम् उप्तकेशश्मश्रुं कृत्तनखम् आस्ना-
वयति हिरण्यवर्णाः इत्येतेन सूक्तेन” इति [कौ० ७.५] ॥

तथैव मधुपर्के पाद्योदकाभिमन्त्रणे च एतत् सूक्तम् । “अथोदकम्
आहारयति पाद्यं भो इति हिरण्यवर्णाभिः [१.३३] प्रतिमन्त्र्य” इति
सूत्रितम् [कौ० १२.१] ॥

तद्वदेव अनुदकदेश उदकप्रादुर्भावलक्षणे अङ्गुते अनेन सूक्तेन आ-
ज्यहोमः कार्यः । सूत्रितं हि । “अथ यत्रैतद् अनुदक उदकोन्मी-

1 S'Kd यस्य स for यस्याः सा. 2 S'Kd 'इमथुनिवृत्तनख'. 3 S'Kd अनुदककेश.

“लो भवति हिरण्यवर्णा इत्यपां सूक्तैर्जुहुयात् सा तत्र प्रायश्चित्तिः” इति [कौ० १३. २९] ॥

उदकपूर्णकलशभङ्गे नवकलशम् आहृत्य तत्र अनेन सूक्तेन उदकम् अभिमन्त्र्य पूरयेत् । “अथ यत्रैतत् कुम्भ उदधानः सक्तुधानी वा उखा वा अनिङ्गिता विकसति” इति प्रक्रम्य सूत्रितम् “अन्यं कृत्वा भुवाभ्यां दृंहयित्वा तत्र हिरण्यवर्णा इत्युदकम् आसेचयेत्” इति [कौ० १३. ४४] ॥

पुष्पाभिषेके कलशाभिमन्त्रणेऽपि एतत् सूक्तम् । तद् उक्तं परिशिष्टे ।

सावित्र्युभयतः कुर्यात् शं-नो-देवी तथैव च ।

हिरण्यवर्णाः सूक्तं चानुवाक्याद्यमेव च इति [प० ५. २] ॥

तत्र प्रथमा ॥

हिरण्यवर्णाः शुचयः पावका यासु जातः सविता यास्वग्निः ।

या अग्निं गर्भं दधिरे सुवर्णास्ता न आपः शं स्योना भवन्तु ॥ १ ॥

हिरण्यवर्णाः । शुचयः । पावकाः । यासु । जातः । सविता । यासु । अग्निः ।

याः । अग्निम् । गर्भम् । दधिरे । सुवर्णाः । ताः । नः । आपः । शम् ।

स्योनाः । भवन्तु ॥ १ ॥

हिरण्यवर्णाः हितरमणीयवर्णाः हिरण्यसदृशवर्णा वा हिरण्यस्य वर्ण इव वर्णो यासां तास्तथोक्ताः । १ “सप्तम्युपमानम्” इत्यादिना बहुव्रीहिः । “बहुव्रीहौ प्रकृत्या पूर्वपदम्” इति पूर्वपदप्रकृतिस्वरत्वेन आद्युदात्तत्वम् २ । शुचयः शुद्धाः अत एव पावकाः अन्येषां स्नानपानादिना शोधयित्र्यः । ३ “प्रत्ययस्थात् कात् पूर्वस्य” इत्यादिना प्राप्तस्य इत्वस्य “पावकादीनाम् छन्दस्युपसंख्यानम्” इति प्रतिषेधः ४ । अपां स्वरूपपर्यालोचनया शुद्धिहेतुताम् अभिधाय शोधकानां सवित्रादीनां ज-

१ P J K स्योना for स्योनाः which we read with P.

1 S'Kd सूक्ताधानीबोखावांनंगता. 2 S'Kd पादादिना. 3 S'Kd लोचनायाशुद्धिहेतुकाता.

नहेतुत्वेनापि तां समर्थयते यास्विति । यासु अप्सु सविता सर्वस्य प्रा-
णिजातस्य प्रेरक आदित्यो जातः प्रादुर्भूतः । प्रत्यहं हि समुद्रात् सूर्य
उद्यन् दृश्यते तदपेक्षोऽयं निर्देशः । ॥ जनी प्रादुर्भावे । “श्रीदितो
निष्ठायाम्” इति इट्प्रतिषेधः । “जनसनखनां सन्श्लोः” इति आत्व-
मः ॥ तथा यासु अप्सु मेघस्थासु सामुद्रीषु च अग्निः वैद्युत-
वाडवरूपेण जात इति संबन्धः । गर्भरूपेण शुचिना अग्निना नित्यसंब-
न्धादपि अपां पूतताम् आह या अग्निम् इति । याः सुवर्णाः शोभनव-
र्णा आपः अग्निम् अङ्गनादिगुणयुक्तं देवं गर्भं दधिरे गर्भत्वेन धारयन्ति ।
तथा च निगमः । “अग्ने गर्भो अपाम् असि” [तै० सं० ४. २. ३. ३]
इति । ॥ दुधाञ् धारणपोषणयोः । “छन्दसि लुङ्लङ्लिटः” इति
वर्तमाने लिट् । बहुवचने आलोपे कृते तस्य “द्विर्वचनेचि” इति स्था
निवत्त्वाद् द्विर्वचनम् । इरेचश्चिच्चाद् अन्तोदात्तत्वम् । “यद्वृत्तान्नित्यम्”
इति निघातप्रतिषेधः ॥ ता उदीरितलक्षणाः सर्वा आपः नः अ-
स्माकम् अवसेकादिना कर्मणा शम् रोगादिशमनहेतवः स्योनाः । सुख-
नामैतत् । सुखकारिण्यश्च भवन्तु ॥

द्वितीया ॥

यासा राजा वरुणो याति मध्ये सत्यानृते अवपश्यन् जनानाम् ।
या अग्निं गर्भं दधिरे सुवर्णास्ता न आपः शं स्योना भवन्तु ॥ २ ॥
यासाम् । राजा । वरुणः । याति । मध्ये । सत्यानृते इति सत्यऽअनृते ।
अवऽपश्यन् । जनानाम् ।
याः । अग्निम् । गर्भम् । दधिरे । सुवर्णाः । ताः । नः । आपः । शम् ।
स्योनाः । भवन्तु ॥ २ ॥

१ R अवपश्यन् ज°. We with B B K D R § V. २ P J K स्योना for स्योनाः which we read with P.

1 S' Kd रूपेणाशुचिना. 2 S' Kd अवर्णाः शोभनवर्णा वा आपः for सुवर्णाः शोभनवर्णा आपः. 3 S' Kd सेकानाकर्मणा.

आप एव स्तूयन्ते । राजा राजमानो वरुणः एतत्संज्ञः पापिना नि-
ग्रहकर्ता देवः यासाम् अपां मध्ये मध्यभागे । समुद्रमध्य इति यावत् ।
तत्र स्थित्वा [जनानां] सत्यानृते । सत्यं यथार्थभाषणम् तद्विपरीतम् अनृ-
तम् । उभे अवपश्यन् तत्कर्तुर्निग्रहार्थम् अवयुत्य परस्परसांकर्यपरिहारेण
जानन् याति गच्छति पाशहस्तस्तत्रतत्र संनिधत्ते ॥ तथा च तैत्तिरीयक-
म् । “अनृते खलु वै क्रियमाणे वरुणो गृह्णाति” [तै० ब्रा० १. ७. २.
६] इति ॥ अन्यद् व्याख्यातम् ॥

तृतीया ॥

यासां देवा दिवि कृण्वन्ति भक्षं या अन्तरिक्षे बहुधा भवन्ति ।

या अग्निं गर्भं दधिरे सुवर्णास्ता न आपः शं स्योना भवन्तु ॥ ३ ॥

यासां । देवाः । दिवि । कृण्वन्ति । भक्षम् । याः । अन्तरिक्षे । बहुधा ।
भवन्ति ।

याः । अग्निम् । गर्भम् । दधिरे । सुवर्णाः । ताः । नः । आपः । शम् ।
स्योनाः । भवन्तु ॥ ३ ॥

देवाः इन्द्राद्याः यासाम् अपां सारभूतम् अमृतं सोमं वा दिवि द्यु-
लोके भक्षम् उपभोग्यम् । ॥ भक्ष् अदने । कर्मणि घञ् । “णेर-
निटि” इति णिलोपः । “एरजण्यन्तानाम्” इति अचो न प्रसङ्गः ।
भक्ष् मन्थ भोग देह इति उञ्छादिषु पाठाद् अन्तोदात्तता ॥ । कृ-
ण्वन्ति कुर्वन्ति । ॥ कृवि हिंसाकरणयोश्च । इदित्वाद् नुम् । “धि-
न्विकृण्वोर च” इति उप्रत्ययः तत्संनियोगेन अकारश्चान्तादेशः । अतो
लोपे तस्य स्थानिवद्भावात् लघूपधगुणाभावं । “सतिशिष्टस्वरवलीयस्त्वम्
अन्यत्र विकरणेभ्यः” इति उप्रत्ययस्वरं बाधित्वा तिङः प्रत्ययस्वरेण आद्यु-
दात्तत्वम् ॥ । तथा या आपः अन्तरिक्षे अन्तरिक्षलोके बहुधा व-
हुप्रकारेण । ॥ “बहुगणवतुडति संख्या” इति “संख्याया विधायं

१ D भवन्ति. We with A B B^r B K R S. २ See footnote २ on the previous page.

धा” इति धा प्रत्ययः ॥ वृष्ट्यादिरूपेण नाना भवन्ति ॥ व्याख्या-
तम् अन्यत् ॥

चतुर्थी ॥

शिवेन मा चक्षुषा पश्यतापः शिवया तन्वोप स्पृशत् त्वचं मे ।
घृतश्चुतः शुचयो याः पावकास्ता न आपः शं स्योना भवन्तु ॥ ४ ॥
शिवेन । मा । चक्षुषा । पश्यत् । आपः । शिवया । तन्वा । उप ।
स्पृशत् । त्वचम् । मे ।
घृतश्चुतः । शुचयः । याः । पावकाः । ताः । नः । आपः । शम् ।
स्योनाः । भवन्तु ॥ ४ ॥

हे आपः । ॥ “आमन्त्रितस्य च” इत्याष्टमिकं सर्वानुदात्तत्व-
म् ॥ अवभिमानिन्यो देवताः यूयं शिवेन अक्रूरेण सुखकरेण च-
क्षुषा लोचनेन मा मां सेकादिना अनिष्टपरिहारेष्टप्राप्तिकामं पश्यत अ-
वलोकयत । ॥ “त्वामौ द्वितीयायाः” इत्यस्मदो द्वितीयान्तस्य मादे-
शः ॥ तथा शिवया कल्याण्या इष्टप्राप्तिहेतुभूतया तन्वा युष्मदी-
येन शरीरेण मे मम युष्मदनुग्रहाकाङ्क्षिणः त्वचम् त्वधातुम् उप स्पृशत
संमृशत ॥ परोक्षवद् आह । घृतश्चुतः घृतं क्षरणशीलं दीप्यमानं वा
अमृतं श्रोतन्ति क्षरन्तीति घृतश्चुतः अमृतस्राविण्य आपः । ॥ श्रुतिर्
क्षरणे । “किप् च” इति किप् ॥ अन्यद् व्याख्यातम् ॥

इति पञ्चमं सूक्तम् ॥

परिषज्यकर्मणि सभाप्रवेशात् पूर्वम् “इयं वीरुत्” इति सूक्तेन म-
धुकाख्यां वीरुधं भक्षयेत् । सूत्रितं हि । “इयं वीरुद् इति मधुकं खादन्
अपराजितात् परिषदम् आव्रजति” इति [कौ० ५. २] ॥

विवाहकर्मण्यपि एतेन सूक्तेन मधुकर्मणि रक्तसूत्रेण बद्धा अङ्गुल्यां
बधीयात् । सूत्रितं च । “इयं वीरुद् इति मधुकर्मणि लाक्षारक्तेन सूत्रेण

१ P J K स्योना for स्योनाः. We with P.

विग्रथं अनामिकायां वभ्राति” इति [कौ० १०. २] ॥

विवाह एव चतुर्थिकाकर्मणि शयनकाले मधुकर्मणि पिष्ट्वा औक्षे^१
प्रक्षिप्य अनेन सूक्तेन अभिमन्त्र्य बधूवरौ परस्परं संगच्छेयाताम् । “म-
धुकर्मणिम औक्षेऽपनीय इयं वीरुत् [१. ३४] अमोहम् [१४. २. ७१, ७२]
“इति संस्पृशतः” इति [कौ० १०. ५] सूत्रितत्वात् ॥

अश्वमेधे ब्रह्मोद्यवदनेपि एतत् सूक्तम् ॥

तत्र प्रथमा ॥

इयं वीरुन्मधुजाता मधुना त्वा खनामसि ।

मधोरधि प्रजातासि सा नो मधुमतस्कृधि ॥ १ ॥

इयम् । वीरुत् । मधुऽजाता । मधुना । त्वा । खनामसि ।

मधोः । अधि । प्रजाता । असि । सा । नः । मधुऽमतः । कृधि ॥ १ ॥

इयम् पुरोवर्तिनी सभाजयादिकर्मसु विनियुज्यमाना वीरुत् विरोहणशी-
ला लता मधुकाख्या मधुजाता मधुनि मधुररसोपेते भूतले जाता उत्पन्ना ।
यद्वा मधुने मध्वर्थम् उपभोक्तृणां वचसि माधुर्यसंपादनाय जाता उत्पन्ना ।
अथवा मधुना क्षौद्ररसेन जाता उत्पन्ना । तस्या उत्पन्नौ क्षौद्ररस एव
जलवत् कारणम् इत्यर्थः । ॥ जनी प्रादुर्भावे । कर्तरि निष्ठा ॥ हे
वीरुत् त्वा त्वाम् स्वभावतो मधुरां वयमपि मधुना मधुरूपेण खनित्रा-
दिना खनामसि खनामः अवदारयामः । ॥ खनु अवदारणे । “इ-
दन्तो मसिः” इति मस इदन्तत्वम् ॥ यद्वा मधुना । ॥ इ-
त्थंभावे तृतीया ॥ मधुरेण प्रकारेण खनामः । माधुर्यरसोपेतामेव
त्वां खनामि न तु केवलाम् इत्यर्थः ॥ तथा त्वं मधोः मधुनः । ॥ लि-
ङ्गव्यत्ययः । “जनिकर्तुः प्रकृतिः” इति पञ्चमी ॥ मधुरूपाद् उ-

1 S'Kd विकृष्यानामिकया. We with *Kausika*. 2 S'Kd चतुर्थिका°. We with *Kau-
sika*. 3 S'Kd मधुक°. 4 On औक्ष see the couplet quoted by Śāyana in his com-
mentary on II. 36. 7 from the *Paiṭhina* as given by Keśava (X. 5.) 5 S'Kd
मधिकमणि°. 6 So S'Kd. The *Vaidāna* does not include this hymn among those
used in the *Asvamedha*. *Vaidāna* VII. 1, 2. 7 S'Kd करण°. 8 S'Kd मधुरेणाप्रकारेण.

पादानकारणात् । ॥ अधिः पञ्चम्यर्थानुवादी ॥ प्रजाता प्रक-
 षेण जाता असि भवसि ॥ या त्वम् उक्तप्रकारेण आश्रयतः स्वभा-
 वतः उपादानतश्च मधुमयी भवसि सा त्वं नः अस्मान् मधुमतः म-
 धुररसोपेतान् कृधि कुरु । कायिकवाचिकमानसरूपः अस्मदीयः सक-
 लो व्यापारः मधुररसोपेतः सन् सर्वैरुपादेयो भवतु इत्यर्थः । ॥ दु-
 कृञ् करणे । मध्यमैकवचने छान्दसो विकरणस्य लुक् । “श्रुशृणुपृ-
 कृवृभ्यश्छन्दसि” इति हेर्धिरादेशः । “कःकरत्करतिकृधिकृतेष्वनदितेः”
 इति विसर्जनीयस्य सत्वम् ॥

द्वितीया ॥

जिह्वाया अग्रे मधु मे जिह्वामूले मधूलकम् ।

ममेदह कृतावसो मम चित्तमुपायसि ॥ २ ॥

जिह्वायाः । अग्रे । मधु । मे । जिह्वाऽमूले । मधूलकम् ।

मम । इत् । अह । कृतौ । असः । मम । चित्तम् । उपऽआयसि ॥ २ ॥

[हे] मधुकलते त्वं [मे] जिह्वायाः रसनाया अग्रे अग्रभागे मधु क्षौद्रं
 यथा भवति तथा वर्तस्व ॥ तथा जिह्वामूले रसनाया मूलभागे मधू-
 लकम् मधुररसबहुलं जलमधूलकवृक्षपुष्पं यथा भवति तथा तदात्मिका
 वा वर्तस्व । जिह्वायां मध्वादिसंनिधानेन तन्निर्वर्त्या वागपि मधुरा स-
 र्वेषां सुश्रवा भवतु इत्यर्थः ॥ तथा हे लते त्वं मम । इत् इति अहेति
 च निपातौ अवधारणार्थौ । उभाभ्याम् अन्ययोगायोगव्यवच्छेदौ क्रिये-
 ते । ममैव नान्यस्येत्यर्थः । कृतौ कर्मणि शारीरे व्यापारे असः भ-
 व । ॥ अस भुवि । लेटि अडागमः ॥ तथा मम चित्तम्
 अन्तःकरणम् उपायसि उपागच्छ । मदीयः शारीरो मानसो व्यापारश्च
 त्वत्संनिधानात् माधुर्यरसोपेतः सर्वश्चाद्यो भवतु इत्यर्थः ॥

१ A B कृता°. We with D K R S V.

1 S' Kd °दानकरणात्. 2 S' Kd मूललकं for मधूलकम्. 3 S' Kd जलमधूकवृक्ष°. 4 S' Kd सर्वेषां सुश्रवा.

तृतीया ॥

मधुमन्त्रे नि॒क्रम॑णं मधुमन्त्रे प॒राय॑णम् ।

वा॒चा व॑दामि मधुमद् भूयासं मधुसं॒दृशः ॥ ३ ॥

मधु॑ऽमत् । मे । नि॒ऽक्र॑मणम् । मधु॑ऽमत् । मे । प॒रा॑ऽअय॑णम् ।

वा॒चा । व॑दामि । मधु॑ऽमत् । भूया॑सम् । मधु॑ऽसं॒दृशः ॥ ३ ॥

हे मधुकलते त्वद्धारणेन मे मम नि॒क्रम॑णम् नि॒कट॑गमनं संनिहि-
तार्थेषु प्रवर्तनं मधुमत् मधुयुक्तं स्वस्य परेषां च प्रीतिकरम् । भवतु
इति शेषः ॥ तथा मे मम परायणम् परागमनं दूरगमनं मधुमत् भ-
वतु ॥ तथा वाचा वागिन्द्रियेण यद् वदामि कथयामि तत् सर्वं म-
धुमत् भवतु ॥ इत्थं स्वकीयानां सर्वेषां व्यापाराणां मधुमयत्वात् तथा-
विधव्यापारयुक्तः अहमपि सं॒दृशः सं॒द्रष्टुः सर्व॑स्य पुरुषस्य मधुं मधुमत्
प्रीतिविषयो भूयासम् । ॥ संपूर्वाद् दृशेः “क्विप् च” इति क्विप् ॥

चतुर्थी ॥

मधो॑रसि मधु॒तरो म॒दुघा॑न्मधुमत्तरः ।

मा॒मि॒त् किल॒ त्वं व॒नाः शा॒खां मधु॑मतीमिव ॥ ४ ॥

मधोः । अ॒सि॒ । मधु॑ऽतरः । म॒दुघा॑त् । मधु॑मत्तरः ।

मा॒म । इ॒त् । किल॑ । त्वम् । व॒नाः । शा॒खाम् । मधु॑मतीम॒ऽइव ॥ ४ ॥

हे मधुकलते त्वत्संनिधानात् मधोः मधुनः क्षौद्रात् । ॥ लि-
ङ्गव्यत्ययः ॥ । मधुतरः अतिशयेन मधुररसोपेतः असि भवा-
मि । ॥ मधुशब्दात् तरप् ॥ । म॒दुघा॑त् मधुदुघात् । ॥ दु-
ह प्रपूरणे । मधुशब्दोपपदाद् अस्माद् “दुहः क्व घञ्च” इति कप्
प्रत्ययः तत्संनियोगेन घत्वं च । मधुशब्दे धुलोपशब्दान्दसः ॥ । म-
धुस्त्राविणः पदार्थविशेषात् मधुमत्तरः अतिशयेन मधुमान् असि । ॥ म-
धुशब्दाद् मनुप् । तदन्तात् “द्विवचनविभज्योपपदे तरवीयसुनौ” इति

तरप् ॥ स्वस्य अतिशयेन मधुमत्त्वे हेतुम् आह मामित् इति । हे मधुकलते त्वं मामित् । इच्छब्दः अवधारणे । किलशब्दः प्रसिद्धौ । मामेव खलु वनाः संभजेः । यतस्त्वं मय्येव संनिहिता अतोहं सर्वस्माद् मधुतर इत्यर्थः । ॥ वन षण संभक्तौ । अस्मात् लेटि मध्यमे “लेटोडाटौ” इत्याडागमः ॥ तत्र दृष्टान्तः । मधुमतीमिव मधुयुक्तां शाखाम वृक्षसंबन्धिनीं यथा जनः सेवते तद्वद् इत्यर्थः ॥

पञ्चमी ॥

परिं त्वा परितलुनेक्षुणागामविद्विषे ।

यथा मां कामिन्यसौ यथा मन्नापंगा असः ॥ ५ ॥

परिं । त्वा । परिऽतलुना । इक्षुणा । अगामः । अविऽद्विषे ।

यथा । माम् । कामिनीं । असः । यथा । मत् । न । अपंगः ।

असः ॥ ५ ॥

हे जाये त्वा त्वां परितलुना परिततेन सर्वतो व्याप्तेन । ॥ त-
नु विस्तारे । “तनिपत्योश्छन्दसि” इति उपधालोपः ॥ तथावि-
धेन इक्षुणा इक्षुवद् अतिशयितमाधुर्यरसोपेतेन मधुकेन अविद्विषे आ-
वयोः परस्परं विद्वेषणाभावाय पर्यगाम् परितः प्राप्तवान् अस्मि । ॥ इ-
ण् गतौ । “इणो गा लुङि” इति गादेशः । “व्यवहिताश्च” इति
परैर्व्यवहितप्रयोगः ॥ परिगमनस्य न केवलम् अविद्वेषमात्रं फ-
लम् अपि तु यथा येन प्रकारेण हे जाये त्वं माम् पतिं कामिनी
कामयमाना असः भवेः । ॥ अस्तेल्लेटि अडागमः ॥ यथा
च मत् मत्तः सकाशात् । ॥ “एकवचनस्य च” इति अस्मद
उत्तरस्य डसेः अत् आदेशः । “त्वमावेकवचने” इति मपर्यन्तस्य मादे-
शे “शेषे लोपः” इति लोपः ॥ अपगाः अपहाय गच्छन्ती
नासः न भवेः । ॥ गाङ् गतौ । अस्माद् अपपूर्वाद् “आतो
मनिन्क्कनिव्वनिपश्च” इति विच् प्रत्ययः ॥ तथा त्वां पर्यगाम्

इति पूर्वेण संबन्धः ॥

इति प्रथमकाण्डे षष्ठेनुवाके षष्ठं सूक्तम् ॥

“यदावध्न” इति सूक्तेन सर्वसंपत्कर्मसु वासितयुग्मकृष्णलमणिवन्धनम् सारूपवत्तौदने पुरुषाकृतिम् आलिख्य तत्प्राशनं च कुर्यात् । तथा च सूत्रम् । “यदावध्न[न० १.३५ नव प्राणान् ५.२६ इति युग्मकृष्णलं “वासितं वध्नाति सारूपवत्सं पुरुषगात्रं द्वादशरात्रं संपातवन्तं कृत्वाऽन- “भिमुखम् अश्नाति” इति । कौ० २.२ ॥

तथा आयुष्कामः हिरण्यमणिं युग्मकृष्णलं संपात्य अभिमन्त्य स्थालीपाकं च संपात्य अभिमन्त्य तन्मणिवन्धनं तदोदनप्राशनं च अनेनैव सूक्तेन कुर्यात् । तथा च सूत्रम् । “यदावध्न[१.३५] नव प्राणान्[५. २६] इति युग्मकृष्णलम् आदिष्टानां स्थालीपाक आधाय वध्नात्याशयति” इति [कौ० ७.३] ॥

उपनयनकर्मण्यपि आयुष्कामस्य ब्रह्मचारिण आज्यहोमे विनियुक्तम् । तथा च सूत्रम् । “मेधाजननार्युष्यैर्जुहुयात्” इति [कौ० ७.६] ॥

तथा “आदित्यां श्रुततेजोधनायुष्कामस्य” इति [न० क० १७] विहिताग्राम आदित्याख्यायां महाशान्तौ युग्मकृष्णलमणिवन्धनेपि एतत् सूक्तम् । तद् उक्तं नक्षत्रकल्पे । “यदावधन्निति युग्मकृष्णलम् आदित्यायाम्” इति [न० क० १९] ॥

तथा प्रातःप्रातः अनेन सूक्तेन अलंकारान् अभिमन्त्य पुरोहितो राज्ञे प्रयच्छेत् । तथा च परिशिष्टे “अथ पुरोहितकर्माणि राज्ञः प्रातरुत्थितस्य कृतस्वस्वयनस्य” इति प्रक्रम्य उक्तम् । “परिधत्त[२.१३. “२, ३] इति द्वाभ्यां राज्ञे वस्त्रम् अभिमन्त्य प्रयच्छेत् यदावधन्नित्यलं- “कारान्” इति [प० ४.१] ॥

हिरण्यगर्भाख्ये महादानेपि अनेन सूक्तेन हिरण्यस्रजं यजमानस्य व-

1 Both S' and Kd are defective in this part of the introduction, omitting all the portion which I have enclosed within brackets, and confounding two rites enjoined in two different parts of the Sūtra. The restoration is based upon *Kausika* and the *Kesari*. 2 For “जननायुष्ये” *Kausika* has: “जनन आयुष्ये”.

धीयात् । तद् उक्तं तत्रैव । अग्नेः प्रजातं परि यद्धिरण्यम् [१९. २६]
 “यदावभन् [१. ३५] इति हिरण्यस्रजम् आग्रथ्य” इति [५० १३. १] ॥

तत्र प्रथमा ॥

यदावभन् दाक्षायणा हिरण्यं शतानीकाय सुमनस्यमानाः ।

तत् ते वभ्राम्यायुषे वर्चसे वलाय दीर्घायुत्वाय शतशारदाय ॥ १ ॥

यत् । आऽअवभन् । दाक्षायणाः । हिरण्यम् । शतऽअनीकाय । सुऽसु-
 नस्यमानाः ।

तत् । ते । वभ्रामि । आयुषे । वर्चसे । वलाय । दीर्घायुऽत्वाय । शतऽशार-
 दाय ॥ १ ॥

दाक्षायणाः दक्षस्य अपत्यं दाक्षिः । ॥ “अत इज्” इति इव
 प्रत्ययः ॥ । दाक्षेरपत्यं दक्षस्य गोत्रम् । ॥ तत्र “यजिजोश्च”
 इति फक् । “आयनेयीनीयियः फढखच्छ्यां प्रत्ययादीनाम्” इति फस्य
 आयन् आदेशः । [“ञित्यादिर्नित्यम्”] इत्यन्तोदात्तत्वम् ॥ । द-
 क्षापत्यभूता महर्षयः सुमनस्यमानाः । शोभनं मनो येषां ते सुमनसः ।
 सुमनस इव आचरन्तः सुमनस्यमानाः । ॥ सुमनसश्शब्दात् “कर्तुः
 क्यङ् सलोपश्च” इति क्यङ् । सलोपस्य विकल्पितत्वाद् अत्र अभावः ।
 यद्वा प्राग् असुमनसः सुमनसो भवन्तीति च्यर्थविवक्षायां “भृशदिभ्यो
 भुव्यच्चेर्लोपश्च हलः” इति क्यङ् । अन्यहलो लोपाभावश्छान्दसः ।
 तदन्तात् लटः शानच् । “कर्तरि शप्” इति शप् प्रत्ययः । तस्य पि-
 च्वाद् अनुदात्तत्वम् । “० अदुपदेशालुसार्वधानुकम्” इति शानचोनुदा-
 त्तत्वम् । क्यङः प्रत्ययस्वरेण उदात्तता ॥ । सौमनस्यं कुर्वाणाः स-
 न्तः शतानीकाय । शतम् अनीकानि यस्यासौ शतानीकः । ॥ “दि-
 क्संख्ये संज्ञायाम्” इति समासः ॥ । “शतानीकं सात्राजितम् अ-
 भिषिषेच” इति [ऐ० ब्रा० ८. २१] श्रुतिप्रसिद्धाय राज्ञे यत् प्रसिद्धं कृष्ण-
 लादिरूपं हिरण्यम् हितरमणीयरूपं सुवर्णम् । ॥ हिरण्यशब्दं बहु-

धा यास्को निरवोचत् । हितरमणं भवतीति वा हृदयरमणं भवतीति वा हर्यतेर्वा स्यात् कान्तिकर्मणः इति [नि० २. १०] । हर्य गतिकान्त्योः । हर्यतेः कन्यन् हिर च इति [उ० ५. ४४] कन्यन् प्रत्ययः । “ञित्यादि-
नित्यम्” इत्याद्युदात्तत्वम् ॥ । आवध्नन् बन्धनं कृतवन्तः । ॥ बन्धं
बन्धने । अस्मात् लङि आग्रत्ययः । “आभ्यस्तयोरात्ः” इत्याकारलो-
पः । “लुङ्लङ्लङ्स्वडुदात्तः” इति अट उदात्तत्वम् । “यङ्ङात्तान्नित्य-
म्” इति निघातप्रतिषेधः ॥ । तत् तथाविधं हिरण्यम् हे आयुरा-
दिफलकाम ते तव वभामि बन्धनं करोमि । तद्वन्धनस्य फलम् आह ।
आयुषे आयुरभिवृद्धये वर्चसे तेजसे बलाय बलप्राप्तये । आयुष इत्युक्तं
तदेव विवृणोति । दीर्घायुत्वाय दीर्घायुद्वाय । ॥ छान्दसः सलो-
पः ॥ । चिरकालजीवनाय । कियत्परिमितम् आयुषो दैर्घ्यम् इति
तद् आह । शतशारदाय । शरदतोः संवन्धिनः तद्विशिष्टाः संवत्सराः
शारदाः । शतं शारदाः समाहृता यस्मिन् जीवने तत् शतशारदम् ।
तस्मै । शतसंवत्सरजीवनायेत्यर्थः । आयुर्दैर्घ्यपरिच्छेदस्तु मनुष्याणां पर-
मायुर्विवक्षयेति द्रष्टव्यम् । तथा च श्रुत्यन्तरम् । “शतायुः पुरुषः शते-
न्द्रियः” [तै० सं० २. ३. ११. ५] इति ॥

द्वितीया ॥

नैनं रक्षांसि न पिशाचाः संहन्ते देवानामोजः प्रथमजं ह्येदं तत् ।
यो विभर्ति दाक्षायणं हिरण्यं स जीवेषु कृणुते दीर्घमायुः ॥ २ ॥
न । ए॒न॒म् । रक्षांसि । न । पि॒शा॒चाः । स॒ह॒न्ते । दे॒वा॒ना॒म् । ओजः । प्र-
थ॒म॒ज॒म् । हि । ए॒त॒त् ।
यः । वि॒भ॒र्ति । दा॒क्षा॒य॒ण॒म् । हि॒र॒ण्य॒म् । सः । जी॒वेषु । कृ॒णु॒ते । दी॒र्घ॒म् ।
आयुः ॥ २ ॥

१ AKV हो१.

1 S' Kd वध for बन्ध.

एनम् आवद्धहिरण्यं पुरुषं रक्षांसि राक्षसाः । ॐ रक्षो रक्षितव्य-
म् अस्मात् इति हि यास्कः [नि० ४. १८] ॐ । न सहन्ते नाभि-
भवन्ति । ज्वराद्युपद्रवकारणेन न बाधन्त इत्यर्थः । ॐ षह अभिभवे
इति धातुः ॐ ॥ तथा पिशाचाः पिशिताशिनो भूतविशेषाः न सह-
न्ते ॥ धृतहिरण्यस्य ईदृशं सामर्थ्यं कुत इत्यत आह देवानाम् इति । एतत्
सुवर्णं देवानाम् इन्द्रादीनां प्रथमजम् प्रथमत उत्पन्नम् । ॐ जनी
प्रादुर्भावे । “अन्येषामपि दृश्यते” इति डप्रत्ययः ॐ । ओजो हि ।
[ओजः] शरीरधारको बलहेतुः अष्टमो धातुविशेषः । यद् आहुराचार्याः ।

ओजो नामाष्टमी दशा ।

क्षेत्रज्ञस्य तद् ओजस्तु केवलाश्रय इष्यते । इति ।

यद्वा देवानाम् । आदरार्थं बहुवचनम् । देवस्य अग्नेः एतत् हिरण्यं प्र-
थमजम् ओजः प्रथमोत्पन्नं रेतोरूपं तेजो हि ॥ यस्मात् कारणाद् रक्ष-
सां हन्तुरग्नेस्तेजो हिरण्यम् “अग्निः खलु वै रक्षोहा” [तै० सं० ६. १. ४.
६] इति श्रुतेः तस्मात् हिरण्यं रक्षोनिवर्तकम् इत्यर्थः ॥ हिरण्यस्य
अग्निरेतस्त्वं तैत्तिरीयके श्रूयते । “आपो वरुणस्य पत्न्य आसन् । ता
“अग्निरभ्यध्यायत् । ताः समभवन् । तस्य रेतः परापतत् । तद्धिरण्यम्
“अभवत्” [तै० ब्रा० १. १. ३. ८] इति । यतो हिरण्यं रक्षोघ्नम् अतस्तद्
दाक्षायणम् । दाक्षायणैः शतानीकस्य प्रथमम् आवद्धत्वात् हिरण्यमपि
दाक्षायणम् उच्यते । तथाविधं हिरण्यं यः पुरुषो रक्षोवर्धकामो वि-
भर्ति । ॐ जुधाब् धारणपोषणयोः । जुहोत्यादित्वात् शपः श्रुः ।
“क्षौ” इति द्विर्वचने “भृजाम् इत्” इत्यभ्यासस्य इत्वम् । “भीही-
भृहुमदजनधनदरिद्राजागरां प्रत्ययात् पूर्वं पिति” इति प्रत्ययात् पूर्वस्यो-
दात्तत्वम् । “यदृत्तान्तित्यम्” इति निघातप्रतिषेधः ॐ । स पुरुषः
जीवेषु प्राणिषु मध्ये दीर्घम् शतसंवत्सरपरिमितम् आयुः जीवनकालं कृ-
णुते करोति । रक्षाकरहिरण्यधारणात् निरामयः सन् शतसंवत्सरं जी-

1 S' Kd °द्रवकारणेन. 2 S' Kd सामर्थ्यमिति कुत इत्य०. 3 S' Kd परापतद्धिरण्य° for प-
रापतत्. तद्धिरण्य°. 4 S' Kd यतः for अतः. 5 S' Kd om. °वध°. 6 S' Kd सचः for स.

वतीत्यर्थः । ॥ इकृञ् करणे । व्यत्ययेन श्रुः ॥

तृतीया ॥

अपां तेजो ज्योतिरोजो बलं च वनस्पतीनामुत वीर्याणि ।

इन्द्र इवेन्द्रियाण्यधि धारयामो अस्मिन् तद् दक्षमाणो विभरद्विर-
ण्यम् ॥ ३ ॥

अपाम् । तेजः । ज्योतिः । ओजः । बलम् । च । वनस्पतीनाम् । उत ।
वीर्याणि ।

इन्द्रेऽइव । इन्द्रियाणि । अधि । धारयामः । अस्मिन् । तत् । दक्षमाणः ।
विभरत् । हिरण्यम् ॥ ३ ॥

अपाम् उदकानां संबन्धि यत् तेजः स्नानपानादिना नैर्मल्यकरं साम-
र्थ्यम् । अपां तेजः वनस्पतीनाम् वीर्याणि इत्याद्यन्तयोर्गुणानां गुणिविशे-
षसंबन्धश्रवणात् मध्येपि ज्योतिरादीनां यथायोगं गुणिविशेषसंबन्धानामेव
अत्र ग्रहणं द्रष्टव्यम् । तथा च ज्योतिष्मतां सूर्यचन्द्रादीनां संबन्धि यत्
ज्योतिः ओजस्विनाम् इन्द्रादीनां संबन्धि यद् ओजः बलहेतुभूतो धातु-
विशेषः । इन्द्रस्य ओजस्वित्वं यजुर्मन्त्रवर्णे प्रसिद्धम् । “इन्द्रौजस्विनो ज-
स्वी त्वं देवेषु भूयाः” [तै० सं० ३. ३. १. १] इति । बलवतां पुरुषाणां
यद् बलम् शरीरसामर्थ्यम् । उक्तसर्वसमुच्चयार्थश्चकारः । उतशब्दः अप्य-
र्थे । वनस्पतीनाम् वृक्षविशेषाणां वीर्याणि उपकारजननसामर्थ्यान्यपि यानि
सन्ति । वनानां पतयो वनस्पतयः । ॥ “पारस्करप्रभृतीनि च संज्ञा-
याम्” इति सुडागमः । “उभे वनस्पत्यादिषु युगपत्” इति पूर्वोत्तर-
पदयोर्युगपत् प्रकृतिस्वरत्नेन आद्युदात्तत्वम् ॥ तानि सर्वाणि अस्मि-
न् उक्तहिरण्यधारके पुरुषे । ॥ अधिः सप्तम्यर्थानुवादी ॥ धा-
रयामः स्थापयामः । तत्र दृष्टान्तः । इन्द्रियाणि इन्द्रस्य असाधारणचि-
ह्नानि । ॥ “इन्द्रियम् इन्द्रलिङ्गम् इन्द्रदृष्टम् इन्द्रसृष्टम् इन्द्रजुष्टम्
इन्द्रदत्तम् इति वा” इति निपात्यते ॥ तानि इन्द्र इव । यथा

तानि इन्द्र एव असाधारण्येन वर्तन्ते तद्वद् अस्मिन्निति संबन्धः । यस्मात् तेजःप्रभृतीनि धारयामः तत् तस्मात् कारणाद् दक्षमाणः वर्धमानः असौ पुरुषः । ॥ दक्ष वृद्धौ इति धातुः ॥ हिरण्यम् तेजःप्रभृतीनां प्रापकं कृष्णालादिमणिरूपं विभरत् विभर्तु । ॥ दुभृज् धारणपोषणयोः । लेटि अडागमः । “इतश्च लोपः परस्मैपदेषु” इति इकारलोपः । जुहोत्यादित्वात् शपः श्चुः । “द्यौ” इति द्विर्वचने “भृजाम् इत्” इत्यभ्यासस्य इत्वम् ॥

चतुर्थी ॥

समानां मासामृतुभिर्द्वा वयं संवत्सरस्य पर्यसा पिपर्मि ।

इन्द्राग्नी विश्वे देवास्तेन मन्यन्तामहृणीयमानाः ॥ ४ ॥

समानाम् । मासाम् । ऋतुभिः । त्वा । वयम् । समऽवत्सरस्य । पर्यसा । पिपर्मि ।

इन्द्राग्नी इति । विश्वे । देवाः । ते । अनु । मन्यन्ताम् । अहृणीयमानाः ॥ ४ ॥

हे सर्वसंपदादिफलकाम त्वा त्वां समानाम् संवत्सराणां मासाम् मासानाम् । ॥ “पद्मोमास्” इति मासशब्दस्य मासभावः । “ऊडिदंपदाद्” इति विभक्तेरुदात्तत्वम् । व्यधिकरणे षष्ठ्यौ ॥ संवत्सरसंबन्धिनां चैत्रादिमासानां संबन्धिभिर्ऋतुभिः वसन्ताद्यैः । समाशब्दो यद्यपि नित्यबहुवचनान्तः तथाप्यत्र अर्थबहुत्व एव बहुवचनं विवक्षितम् । तत्सामर्थ्येन पुरुषायुषसंबन्धिशतसंवत्सरावयवभूतमासारवैर्ऋतुभिरित्यर्थः संपद्यते । तथाविधैः ऋतुभिः वयम् । ॥ व्यत्ययेन बहुवचनम् ॥ अहं पिपर्मि पूरयामि । एतत्सुवर्णधारणेन एनं पुरुषं शतसंवत्सरपर्यन्तं जीवयामीत्यर्थः । ॥ पृ पालनपूरणयोः । जुहोत्यादित्वात् शपः श्चुः । “अर्तिपितृयोश्च” इत्यभ्यासस्य इत्वम् ॥ यद्वा समानाम् आरम्भकैः ऋतुभिः । ऋतुसमुदायो हि संवत्सरः । तथा

1 S' Kd इन्द्र इवासा° . 2 S' Kd चैत्रमासानां.

मासाम् मासानां कार्यभूतैः ऋतुभिः इति षष्ठीद्वयस्य ऋतुशब्देनैव संबन्धः ॥
 दरिद्रस्य दीर्घमपि आयुर्निरर्थकम् इत्यत आह संवत्सरस्येति । संवत्सरस्य
 संवत्सरकालसंबन्धिना । संवत्सरव्यापिनेत्यर्थः । तादृशेन पयसा क्षीरेण ।
 एतद् अन्येषामपि फलानाम् उपलक्षणम् । गोधनधान्यादिरूपेण च
 पिपिर्मि पूरयामि । एतत्सुवर्णधारकस्य पुरुषस्य आयुर्मध्ये यथा एक-
 मपि दिनम् उक्तफलरहितं न भवति तथा करोमीत्यर्थः ॥ क्रियमा-
 णेयं देवानाम् अनुमतिं प्रार्थयते । इन्द्राग्नी इन्द्रश्च अग्निश्च । ॥ “दे-
 वताङ्गन्धे च” इति प्राप्तस्य उभयपदप्रकृतिस्वरत्वस्य “नोत्तरपदेनुदात्ता-
 दौ०” इति प्रतिषेधे “समासस्य” इत्यन्तोदात्तत्वम् ॥ तथा विश्वे
 सर्वे अन्येपि देवाः ये सन्ति ते सर्वे अदृणीयमानाः । ॥ दृणी-
 यतिः क्रुध्यतिकर्मा ॥ अक्रुध्यन्तः क्रियमाणकर्मणि संभवद्वैकल्यनि-
 मिहं क्रोधम् अकुर्वन्तः अनु मन्यन्ताम् अनुजानन्तु । सुवर्णधारणादि-
 क्रियाजनितम् आयुरादि फलम् अङ्गीकुर्वन्तु इत्यर्थः । ॥ दृणीङ् इति
 कण्ठादिषु पाठात् “कण्ठादिभ्यो यक्” । तस्य डित्वाद् आत्मनेपदम् ।
 नञ्समासे अव्ययपूर्वपदप्रकृतिस्वरत्वम् ॥ ॥

इति प्रथमकाण्डे षष्ठोऽनुवाकः ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद् विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरश्रीवीरहरिहरमहाराजधुरंधरेण सायणा-
 चार्येण विरचिते अथर्वसंहिताभाष्ये प्रथमकाण्डः समाप्तः ॥

श्रीगणेशाय नमः ॥

वागीशाद्याः सुमनसः सर्वार्थानाम् उपक्रमे ।

यं नत्वा कृतकृत्याः स्युस्तं नमामि गजाननम् ॥ १ ॥

यस्य निश्चसितं वेदा यो वेदेभ्योखिलं जगत् ।

निर्ममे तम् अहं वन्दे विद्यातीर्थमहेश्वरम् ॥ २ ॥

द्वितीये काण्डे षड् अनुवाकाः । तत्र प्रथमेनुवाके पञ्च सूक्तानि । तत्र “वेनस्तत्” इति प्रथमं सूक्तम् । तस्य अभिमतफलसिद्धिसिद्धिविज्ञानकर्मसु विनियोगः । तानि च । पञ्चपर्वयुतवेणुदण्डं काम्पीलवृक्षशाखां युगं वा अभिमन्य अभिमतकार्यं संचिनत्य समे देशे ऊर्ध्वं धारयेत् । यदि दण्डादयश्चिन्तितदिशि निपतेयुः तदा कार्यसिद्धिं जानीयात् विपर्यये तु असिद्धिम् ॥

तद्वदेव इषुं संधाय अनेन सूक्तेन अभिमन्य विसृजेत् । निर्दिष्टलक्ष्यपतनेन अर्थसिद्धिः ॥

तथैव उदकपूर्णे कुम्भे कमण्डलौ वा दुग्धं प्रक्षिप्य आयाचेत् । अनेन अधिकेन वा यथासंकल्पम् अर्थसिद्धिः ॥

तथैव दर्भस्तम्बम् अनेन अभिमन्य कार्यं चिन्तयित्वा गणयेत् । समसंख्यायाम् अभिमतसिद्धिः ॥

एवम् इध्मम् अभिमन्य अग्नौ प्रक्षिपेत् । प्रदक्षिणज्वलनेन इष्टसिद्धिः ॥

तथैव अक्षान् अनेन अभिमन्य प्रक्षिपेत् । इष्टसंख्यापतनेन कार्यसिद्धिः ॥

एवं हस्तयोरङ्गुलिद्वयम् अनेन अभिमन्य चिन्तयेत् । उद्दिष्टाङ्गुलिस्पर्शनेन अभिलषितसिद्धिः ॥

1 S'Kd °सिद्धिसिद्धिविज्ञान°. 2 S'Kd °वेणुदण्डकां°. 3 S'Kd तथैवोत्पादक° for तथैव उदक°. 4 So S'Kd. आयाचेत् is Kēśava's reading also. 5 S'Kd प्रदक्षिणज्वाला°.

तथैव एकविंशतिसंख्याकाः शर्करा अभिमन्य ततो गृहीत्वा विभजे-
त् । यथोद्देशं समविषमभावेन अर्थसिद्धिः ॥

तथा नष्टद्रव्यविज्ञानार्थम् उदकुम्भम् हलम् अक्षान् वा नववस्त्रेण आ-
वेष्ट्य संपात्य अभिमन्य अरजोवित्ते कुमार्यौ हरतम् इति ब्रूयात् । ते
च येन दिग्भागेन हरेतां ततो नष्टम् इति जानीयात् ॥

तथैव विवाहात् प्राक् कुमार्याः सौभाग्यादिलक्षणविज्ञानकर्मण्यपि आ-
कृतिलोष्टवल्मीकलोष्टचतुष्पथलोष्टश्मशानलोष्टरूपाश्चतस्रो मृत्तिका अनेनैव
सूक्तेन अभिमन्य आसाम् अन्यतमां गृहाणेति कुमार्यौ ब्रूयात् । तत्र
आकृतिलोष्टवल्मीकलोष्टयोः स्पर्शने कल्याणं भवति । आकृतिलोष्टः क्षे-
त्रमृत्तिकेति पूर्वम् उक्तम् । चतुष्पथलोष्टस्पर्शनेन मरिष्यतीति जानीयात् ॥

तथा कुमर्या अञ्जलौ उदकम् आपूर्य अभिमन्य प्रक्षिपेति तां ब्रूय-
त् । यदि प्राचीं दिशं प्रति निनयेत् तदा कल्याणं प्रतीयात् ॥

अत्र सूत्रम् । “वेनस्तद् इति पञ्चपर्वेषुकुम्भकमण्डलुस्तम्बकाम्पीलशा-
खायुगेध्माक्षेषु पाण्योरेकविंशत्या शर्कराः” इत्यादि “उदकाञ्जलिं निनये-
त्याह प्राचीनम् अपक्षिपन्त्यां कल्याणम्” इत्यन्तं द्रष्टव्यम् [कौ० ५, १] ॥

अत्र “स नः पिता जनिता” [२, १, ३] इत्यस्या ऋचः अग्नि-
यने षोडशगृहीतोत्तरार्धाज्येन वैश्वकर्मणहोमे विनियोगः । उक्तं वैताने ।
“यो विश्वचर्षणिः [१३, २, २६] इत्यौपवसथ्ये षोडशगृहीतार्धस्य स नः
पिता जनिता [२, १, ३] इत्युत्तरार्धस्य” इति [वै० ५, २] ॥

तत्र प्रथमा ॥

वेनस्तत् पश्यत् परम् गुहा यद् यत्र विश्वं भवत्येकरूपम् ।

इदं पृश्निरदुहुज्जार्यमानाः स्वर्विदो अभ्यनूषत् वाः ॥ १ ॥

वेनः । तत् । पश्यत् । परम् । गुहा । यत् । यत्र । विश्वम् । भवति ।
एकरूपम् ।

1 S' Kd अजान् for अक्षान्. 2 S' Kd कुमार्याञ्जलौ. 3 S' Kd शर्करा इत्या०. *Kausika*:
शर्कराः स्वीक्षते (for °रास्वीक्षते = °रासु ईक्षते?). 4 S' Kd इत्युप०.

इदम् । पृश्निः । अदुहत् । जायमानाः । स्वऽविदः । अभि । अनूपत ।

ब्राः ॥ १ ॥

वेनतेः कान्तिकर्मसु पाठाद् दीप्यमान आदित्यो वेन इत्युच्यते । ॥ वे-
नो वेनतेः कान्तिकर्मण इति हि यास्कः [नि० १०. ३८] ॥ गु-
हा गुहायाम् । ॥ “सुपां सुलुक्” इति सप्तम्या लुक् ॥ गु-
हारूपे सर्वप्राणिहृदये यत् श्रुत्यन्तरप्रसिद्धं सत्यज्ञानादिलक्षणं परमम् ब्र-
ह्म । यत्र यस्मिन् अधिष्ठानरूपे ब्रह्मणि विश्वम् आरोपितं कृत्स्नं ज-
गत् एकरूपम् एकाकारं भवति आरोपितस्य अधिष्ठानव्यतिरेकेण स-
त्त्वाभावात् । आह स्म भगवान् वादरायणः । “तदनन्यत्वम् आरम्भण-
शब्दादिभ्यः” इति [वा० २. १. १४] । ॥ भवतीति । शंभिपोः पि-
त्वाद् अनुदात्तत्वे धानुस्वरेण आद्युदात्तत्वम् । “तिङ्गितङः” इति नि-
धातस्य च “निपातैर्यद्यदिहन्त” इति प्रतिषेधः ॥ तत् उक्तल-
क्षणं ब्रह्म वेनः पश्यत् अपश्यत् । स्वानन्यत्वेन साक्षात्कृतवान् इत्य-
र्थः । ॥ इहेर्लुङि “बहुलं छन्दस्यमाङ्योगेपि” इति अडभावः ॥ पृ-
श्निः । दिवश्च आदित्यस्य च साधारणनामैतत् । प्राप्नोञ्ज्वलवर्ण आदि-
त्यः । ॥ आह च यास्कः । पृश्निरादित्यो भवति प्राश्रुत एनं वर्णं
इति नैरुक्ताः [नि० २. १४] इति ॥ इदम् भूतभौतिकप्रपञ्चजातम्
अदुहत् । अनुद्धूतनामरूपात्मकं जगत् ब्रह्मानन्यत्वेन सर्वशक्तित्वाद् उद्धू-
तनामरूपत्वेन व्यक्तम् अकार्षीद् इत्यर्थः । ॥ दुहेर्लुङि छान्दसः अ-
ङ् ॥ जायमानाः उत्पद्यमाना [ब्राः] । त्रियन्त इति ब्राः । ॥ य-
अर्थे कविधानम् “स्थास्नागापाव्यधिहनिष्युध्यर्थम्” इति परिगणनस्य उ-
पलक्षणार्थत्वात् वृज् वरणे इत्यस्मात् कप्रत्ययः ॥ आवृतात्मानः
प्रजाः स्वर्विदः । स्वःशब्दाभिधेयम् आदित्यं स्वोत्पादकं विदन्ति जान-
न्तीति स्वर्विदः । ॥ स्वरवादित्यो भवति सु अरणः सु ईरण इति
हि निरुक्तम् [नि० २. १४] ॥ अभ्यनूपत आभिमुख्येन तम् आ-
दित्यं स्तुवन्ति । ॥ णू स्तवने । “छन्दसि लुङ्लङ्लिटः” इति

वर्तमाने लुङ् । व्यत्ययेन आत्मनेपदम् । कुटादित्वेन सिचो ङित्वाद्
 गुणाभावः । “अनित्यम् आगमशासनम्” इति इडभावः ॥ य-
 द्वा । वेनः पर्जन्यात्मा मध्यमस्थानो देवः । “वायुः वरुणः” इति प्रक-
 म्य “वेनः असुनीतिः” इति [निघ० ५. ४] मध्यमस्थानदेवगणे पाठात् ।
 तत् आदित्यमण्डलस्यम् उदकं पश्यति । तदेव विशिनष्टि । परमम्
 उत्कृष्टं गुहारूपे आदित्यमण्डले यद् उदकम् अस्ति । यत्र च उदके
 विश्वम् जगत् एकरूपम् नैमित्तिकप्रलये उदकात्मकं भवति । ॥ “आ-
 पो वा इदम् अग्रे सलिलम् आसीत्” [तै० सं० ७. १. ५. १] इति “आ-
 पो वा इदं सर्वं विश्वा भूतान्यापः” [तै० आ० १०. २२] इति च श्रु-
 तेः ॥ अथ वा यत्र यस्मिन्नुदके विषये विश्वम् एकरूपम् उपजी-
 व्यत्वेन एकाकारबुद्धिमद् भवति । ॥ श्रूयते हि । “नानामनसः
 खलु वै पशवो नानाव्रतास्तेष एवाभि समनसः” [तै० सं० ५. ३. १. ३]
 इति ॥ तत् पश्यतीति संबन्धः ॥ इदम् । उदकनामैतत् । उ-
 दकम् उक्तम् उदकं पृश्निः आदित्यः तद्रश्मिसमूहो वा अदुहत् वर्ष-
 ति । ॥ “यदां खलु वा असावादित्यो न्यङ् रश्मिभिः पर्यावर्ततेष
 वर्षति” इति [तै० सं० २. ४. १०. २] “याभिरादित्यस्तपति रश्मिभिस्ता-
 भिः पर्जन्यो वर्षति” [तै० आ० १०. ६३] इति तैत्तिरीयकश्रुतेः ।

आदित्याज्जायते वृष्टिर्वृष्टेरन्नं ततः प्रजाः ।

इति [म० सू० ३. ७६] स्मृतेश्च ॥ जायमानाः पृश्नेरुपद्यमानाः स्वर्विदः
 सुखस्य लम्भयित्रीः प्राः त्रियमाणाः संभज्यमानाः स्वीक्रियमाणा अपः
 सर्वे जना अभ्यनूषत अभिष्टुवन्ति ॥ एवम् उक्तलक्षणः सर्वज्ञ आदित्यः
 शुभाशुभविज्ञानं करोतु इति विज्ञानकर्मणा संबन्धः ॥

द्वितीया ॥

प्र तद् वोचेद् अमृतस्य विद्वान् गन्धर्वो धाम परमं गुहा यत् ।

1 S' Kd °बुद्धिः. 2 S' Kd असौखलुवाआदित्यो. 3 S' Kd लम्भयित्रीप्राः. 4 S' Kd °कर्मणसं.

त्रीणि पदानि निहिता गुहास्य यस्तानि वेद स पितृष्यितासत् ॥ २ ॥

प्र । तत् । वोचेत् । अमृतस्य । विद्वान् । गन्धर्वः । धाम । परमम् । गु-
हा । यत् ।

त्रीणि । पदानि । निऽहिता । गुहा । अ॒स्य । यः । तानि । वेद । सः ।
पितुः । पिता । अ॒सत् ॥ २ ॥

अमृतस्य अविनाशिनो ब्रह्मणो विद्वान् जानन् । ॥ “क्रियाग्रह-
णं कर्तव्यम्” इति कर्मणः संप्रदानत्वात् “चतुर्थ्ये बहुलं छन्दसि”
इति षष्ठी । न तत्र “कर्तृकर्मणोः कृति” इति कर्मणि षष्ठी । “न
लोकाव्ययनिष्ठा” इति तस्याः प्रतिषेधविधानात् । स्वरूपपदाध्याहारेण
वा संबन्धः अमृतस्य स्वरूपं विद्वान् इति । न विद्यते मृतं यस्येति
बहुव्रीहौ समासे “नञ्सुभ्याम्” इत्युत्तरपदान्तोदात्तत्वे प्राप्ते “नञो ज-
रमरमित्रमृताः” इत्युत्तरपदाद्युदात्तत्वम् ॥ गन्धर्वः । गावो र-
श्मयः । तान् धारयतीति गन्धर्व आदित्यः । ॥ “सूर्यो गन्धर्व-
स्तस्य मरीचयोप्सरसः” [तै० सं० ३. ४. ७. १] इति श्रुतेः । गां वेदल-
क्षणां वाचं वा धारयतीति गन्धर्वः । “ऋग्भिः पूर्वाह्णे दिवि देव ईय-
ते” [तै० ब्रा० ३. १२. ९. १] इत्यादिश्रुतेः । “गवि गन् धृजो वः” इति
गोशब्दोपपदाद् धृजो वप्रत्ययः । गोशब्दस्य गन् आदेशः ॥ तत्
उक्तलक्षणं ब्रह्म प्र वोचेत् प्रब्रवीतु । उपासकेभ्य इति शेषः । ॥ “व्य-
वहिताश्च” इति प्रोपसर्गस्य व्यवहितक्रियया संबन्धः । ब्रूज आशीर्लिङि
वच्यादेशे “लिङ्याशिष्यङ्” इति अङ् प्रत्ययः । “वच उम्” इति
उम् आगमः ॥ किं तद् इति तद् आह । परमम् क्रियाफल-
भूतविनश्वरैस्वर्गाद्यपेक्षया उत्कृष्टं धाम पुनरावृत्तिरहितं स्थानम् । उक्तं हि
भगवता

१ A R पितुः पिता०. We with B B D S V.

१ S' Kd गन्तदेशः. २ S' Kd ०विनश्वरः.

न तद् भासयते सूर्यो न शशाङ्को न पावकः ।

यद् गत्वा न निवर्तन्ते तद् धाम परमं मम । इति [भ०गी० १५, ६] ।

गुहा गुहायां हृद्गुपायां स्थितं यत् तत्त्वं तद् बोचेत् इति संबन्धः ॥ हृदयस्थस्य नित्यापरोक्षस्य परतत्त्वस्य उपदेश्यत्वम् अनुपपन्नम् इत्यत आह त्रीणि पदानि । अस्य परमात्मनस्त्रीणि पदानि गुहा गुहायां निहिता निहितानि । यद्यपि अत्र निरुपाधिकस्य ब्रह्मणो निरवयवत्वात् पादकल्पना नोपपद्यते तथापि भूतभौतिकप्रपञ्चजातात् तदुपादानस्य आत्मनो निरतिशयमहत्त्वं प्रतिपादयितुं त्रिपादत्वम् उक्तम् इति अविरोधः । यथा छान्दोग्ये । “पादोस्य सर्वा भूतानि त्रिपाद् अस्यामृतं दिवि” [छा० उ० ३, १२, ६] इति । गुहानिहितपदार्थवत् अज्ञातम् अपरिच्छिन्नं ब्रह्म उपदेशैकसमधिगम्यम् अस्तीति तात्पर्यार्थः । ॥ निहितेति । निपूर्वाद् धाजः कर्मणि निष्ठा । “दधातेर्हिः” इति हिरादेशः । “शेशछन्दसि बहुलम्” इति शेलोपः । “गतिरनन्तरः” इति गतेः प्रकृतिस्वरत्वम् ॥ यद्वा अस्य पूर्वोक्तस्य परब्रह्मणः त्रीणि पदानि । पद्यन्ते गम्यन्ते मुमुक्षुभिः प्राप्यन्त इति पदशब्देन अंशीभूता विराड्विरण्यगर्भेश्वरा उच्यन्ते । गुहा । गूहयति संवृणोति परिच्छिनत्ति परमात्मानम् इति गुहा माया । तत्र निहितानि समष्टिरूपेण उपहितानि ॥ गुरुपदेशजनितब्रह्मावबोधस्य प्रयोजनम् आह । यः शमदमादिसंपन्नोऽधिकारी तानि तत् पादत्रयोपलक्षितं निष्कलं ब्रह्म वेद जीवेश्वरोपाधिपरित्यागेन साक्षात्करोति । ॥ वेत्तेः “विदो लटो वा” इति तिपो णल् आदेशः । “लिति” इति प्रत्ययात् पूर्वस्य उदात्तत्वम् । “यद्वृत्तान्नित्यम्” इति निघातप्रतिषेधः ॥ स विद्वान् पितुः स्वजनकस्यापि पिता कारणभूतः असत् भवति । ॥ अस्तेल्लेष्टि अडागमः ॥ सर्वजगदधिष्ठानभूतब्रह्मीभावेन स्वस्यापि सर्वजगत्कारणत्वोपपत्तेः । तद् उक्तं सामब्राह्मणे । “शिशुर्वा अङ्गिरसो मन्त्रकृतां मन्त्रकृद् आसीत् स पितृन् पुत्रका इत्यामन्त्रयत्” इत्यादि । स्मर्यते च ।

1 S' Kd शब्दजग° for सर्वजग°. 2 S' Kd अंगिरसो.

अध्यापयामास पितृन् शिशुराङ्गिरसः कविः ।

पुत्रका इति होवाच ज्ञानेन परिगृह्य तान् ॥ २. १५१

ते तम् अर्थम् अपृच्छन्त देवान् आगतमन्यवः ।

देवाश्चैनान् समेत्योचुर्याथ वः शिशुरुक्तवान् ॥ २. १५२

इति [म० सू०] । अथ वा तानि विराङ्गिरण्यगर्भेश्वरतत्त्वानि वेद प्रणवावयवैः
अकारादिभिः व्यष्टिरूपाणां विश्वतैजसप्राज्ञानां समष्टिरूपविराडादितादात्म्य-
ज्ञानपुरःसरं तुरीयं वस्तु यो वेद स पितुः पिता असद् इति पूर्ववत् ॥

तृतीया ॥

स नः पिता जनिता स उत बन्धुर्धामानि वेद भुवनानि विश्वा ।

यो देवानां नामधेय एक एव तं समग्रं भुवना यन्ति सर्वा ॥ ३ ॥

सः । नः । पिता । जनिता । सः । उत । बन्धुः । धामानि । वेद । भुव-
नानि । विश्वा ।

यः । देवानाम् । नामधेयः । एकः । एव । तम् । समग्रम् । भुवना ।
यन्ति । सर्वा ॥ ३ ॥

स सूर्यात्मकः परमात्मा नः अस्माकं पिता पालयिता ॥ न केवलं
पालकः किंतु जनिता जनयिता उत्पादकः । ॥ “जनिता मन्त्रे”

इति निपातनात् णिलोपः ॥ उत अपि च सः उक्त एव बन्धुः

भ्रात्रादिरूपो बन्धुवर्गः । पुत्रादीनां चेतनानां तद्व्यतिरेकेण अभावात् त-

त्तन्नामभिः स एवाभिधीयत इत्यर्थः । ॥ बन्धुः । बन्ध बन्धने ।

शृस्वृक्षिहित्रप्यसिबसिहनिह्निदिवन्धिमनिभ्यश्च [उ० १. १०] इति उपत्ययः ।

धान्ये नित् [उ० १. ९] इत्यतो नित् इत्यनुवृत्तेः “क्षित्यादिर्नित्यम्” इ-

त्याद्युदात्तत्वम् ॥ इदानीं तस्य सर्वज्ञताम् आह । धामानि कर्म-

फलभूतस्वर्गादिस्थानानि । ॥ धामानि त्रयाणि भवन्ति । स्थानानि

१. We read नामधेय for नामधा with A B D R S. नामधा is the reading of K S B V.

२ So P P J. K नामधाः.

नामानि जन्मानीति । इति हि निरुक्तम् [नि० ९. २८] ॥ तत्र स्थितानि विश्वा विश्वानि सर्वाणि भवन्ति सत्तां लभन्ते उत्पद्यन्ते इति भुवनानि भूतजातानि च वेद । स्वाध्यस्तं कृत्स्नप्रपञ्चं स्वाभिन्नं जानातीत्यर्थः ॥ तथा य उक्तः परमात्मा एक एव देवानाम् इन्द्रादीनां स्वसृष्टानां नामधैः । इन्द्रमित्रादीनि नामानि दधाति विदधाति करोतीति नामधाः । श्रूयते हि । “सर्वाणि रूपाणि विचित्य धीरः नामानि कृत्वाभिवदन् यदास्ते” [तै० आ० ३. १२. ७] इति । यद्वा इन्द्राभ्यादिदेवतात्मकः सन् तत्तन्नामानि स्वयमेव धत्ते इति नामधाः । तथा चान्नायते । “तदेवाग्निस्तद् वायुस्तत् सूर्यस्तद् चन्द्रमाः तदेव शुक्रं तद् ब्रह्म तद् आपस्तत् प्रजापतिः” [तै० आ० १०. १. २] इति । “इन्द्रं मित्रं वरुणम् अग्निम् आहुरथो दिव्यः स सुपर्णो गरुत्मान् । एकं सद् विप्रा बहुधा वदन्त्यग्निं यमं मातरिश्वानम् आहुः” [ऋ० १. १६४. ४६] इति । ॥ नामोपपदात् दधातेः “आतो मनिन्कनिव्वनिपश्च” इति चकाराद् विच् प्रत्ययः । “गतिकारकोपपदात् कृत्” [इति] उत्तरपदप्रकृतिस्वरत्वम् ॥ तम् उक्तलक्षणम् आत्मानं विषयीकृत्य सर्वा सर्वाणि [भुवना] भुवनानि भूतजातानि । ॥ उभयत्र “शेश्वन्दसि” इति शेलोपः ॥ संप्रश्नम् । किंविधोयम् आत्मा इति संभूय क्रियमाणः प्रश्नः संप्रश्नः । तं यन्ति प्राप्नुवन्ति । “यतो वाचो निवर्तन्ते” [तै० आ० ८. ९] इत्यादिश्रुत्या परतत्त्वस्य अवाङ्मनसगोचरत्वात् तत्स्वरूपं निश्चेतुम् असमर्थाः सन्तो जिज्ञासवः किम् अयम् आत्मा ज्ञानादिगुणकः उत निर्गुणः परिच्छिन्नः अपरिच्छिन्नो वा जगतः किं निमित्तकारणमेव उत उपादानकारणमपि इत्येवमादिसंशयम् आपद्यन्त इत्यर्थः ॥ अथ वा संप्रश्नम् । क्रियाविशेषणम् एतत् । संगतः प्रश्नः संप्रश्नः । तत्पूर्वकं गुरुशास्त्रोपदेशतस्तमेव परमात्मानं यन्ति । तदैक्यं लभन्त इत्यर्थः । “ब्रह्मैव सन् ब्रह्माप्येति” [तै० आ० २. २] “ब्रह्मविद् आप्नोति परम्” [तै० आ० ८. १] “ब्रह्म वेद ब्रह्मैव भवति” इत्यादिश्रुतिभ्यः ॥ विश्वं कृत्स्नं जगत् कर्म कर्तव्यं यस्येति व्युत्पत्त्या विश्वकर्मशब्देन परमात्मैवोच्यते इ-

ति वैश्वकर्मणहोमेपि अस्या ऋचो विनियोग उपपन्नः । ॥ संप्रश्न
इति । प्रच्छ झीप्सायाम् इत्यस्मात् संपूर्वात् “यजयाच०” इत्यादिना न-
ङ् । “प्रश्ने चासन्नकाले” इति निपातनात् संप्रसारणाभावः । कृदुत्तर-
पदप्रकृतिस्वरत्वम् । यन्तीति । इण् गतौ । “इणो यण्” इति यण् आ-
देशः ॥

चतुर्थी ॥

परि द्यावापृथिवी सद्य आयमुपातिष्ठे^१ प्रथमजामृतस्य ।

वार्चमिव वृक्तरि भुवनेष्ठा धास्युरेष नन्वेऽपो अग्निः ॥ ४ ॥

परि । द्यावापृथिवी इति । सद्यः । आयम् । उप । आऽतिष्ठे । प्रथ-
मजाम् । ऋतस्य ।

वार्चमऽइव । वृक्तरि । भुवनेऽस्थाः । धास्युः । एषः । ननु । एषः ।
अग्निः ॥ ४ ॥

ज्ञानोत्तरकालं तत्त्वविद् ब्रूते । द्यावापृथिवी द्यौश्च पृथिवी च द्यावा-
पृथिव्यौ । ॥ “दिवो द्यावा” इति द्यावादेशः आद्युदात्तः । “वा
छन्दसि” इति पूर्वसवर्णदीर्घः । “देवताब्रह्मे च” इत्युभयपदप्रकृतिस्व-
रत्वम् ॥ । तदुपलक्षितं कृत्स्नं जगत् सद्यः तदानीं तत्त्वज्ञानसमका-
लमेव पर्यायम् परितः प्राप्तवान् अस्मि । स्वाभेदेन अवगतस्य ब्रह्मणः स-
र्वात्मकत्वाद् इति भावः । तथा च श्रुत्यन्तरे । “अहं मनुरभवं सूर्यश्च”
इति [ऋ० ४. २६. १] । ॥ इण् गतौ । लङि उक्तमैकवचने गुणा-
यादेशयोः आडागमः ॥ ॥ ऋतस्य सत्यस्य सत्याद् ब्रह्मणः । ॥ सं-
वन्धसामान्ये षष्ठी ॥ । प्रथमजाः भूतभौतिकप्रपञ्चजातात् पूर्वम् उत्प-
न्नः सूत्रात्मा । श्रूयते हि । “हिरण्यगर्भः समवर्तताग्रे भूतस्य जातः पति-
रेक आसीत्” इति [ऋ० १०. १२१. १] । उपातिष्ठेत् । स यथा समष्टिरू-
पेण कृत्स्नं जगद् व्याप्य अवतिष्ठते तद्वद् अहम् अस्मीत्यर्थः । ॥ प्र-

१ B K S V °तिष्ठेत्. We read °तिष्ठे with A B D R P P J २ We read प्रथमजाम्
with A B B B r D R S P P J. V S have प्रथमजा ऋ.

यमं जायत इति प्रथमर्जाः । जनी प्रादुर्भावे इत्यस्मात् “जनसनखनक्त-
मगमो विट्” । “विद्वनोरनुनासिकस्यात्” इति आत्वम् ॥ सद्यः-
प्राप्तिं दृष्टान्तेन उपपादयति वाचमिवेति । वक्तुरि प्रयोक्तुरि स्थितां वाचं नि-
कटस्थिता बोद्धारो यथा प्रयोगसमकाल एव अवगच्छन्ति तथेत्यर्थः । यद्वा
ज्ञानिना प्राप्यस्य तत्त्वस्य सर्वात्मकताम् आह वाचमिवेति । ॥ प्रथमा-
र्थे द्वितीया । “सुपां सुपो भवन्तीति वक्तव्यम्” इति वचनात् ॥ वा-
क् रवात्मकं विततं शब्दब्रह्म वक्तुरि पुरुषे परिच्छिन्नं सत् यथा आविर्भ-
वति । यथाहुराचार्याः ।

स रवः श्रुतिसंपन्नैः शब्दब्रह्मेति कथ्यते ।

स तु सर्वत्र संस्यूतो जाते भूताकरे पुनः ॥

आविर्भवति देहेषु प्राणिनाम् अर्थविस्तृतः । इति ।

एवं परमात्मा भुवनेष्टाः । मायातत्कार्यात्मके भुवने भूतजाते तिष्ठति उ-
पहितः सन् वर्तत इति भुवनेष्टाः । ॥ तिष्ठतेर्विचि “तत्पुरुषे कृति
बहुलम्” इति सप्तम्या अलुक् । सुषामादित्वात् षत्वम् ॥ एष प-
रमात्मा धास्युः पोषणेच्छावान् । हेतुगर्भविशेषणम् एतत् । पोषणाद्धेतोस्त-
त्रतत्र भूतेषु वर्तत इत्यर्थः । ॥ दुधाञ् धारणपोषणयोः इत्यस्मात् स-
र्वधानुभ्योऽसुन् [उ० ४. १८८] इति भावे असुन् प्रत्यये धा इति रूपम् ।
धाः धारणं पोषणं जगत इच्छतीति “छन्दसि परेच्छायामपि” इति
क्यच् । “क्याच्छन्दसि” इति उप्रत्ययः ॥ यद्वा धासिरित्यन्तनाम ।
तदुपलक्षितं भोग्यजातम् आत्मन इच्छतीति धास्युः । ॥ धाञ् औ-
णादिकः सिप्रत्ययः । ततः क्यचि अन्यलोपश्छान्दसः ॥ निष्क्रि-
यस्य सतः कथं पोषकत्वं भोक्तृत्वं चेति तत्राह नन्वेषो अभिरिति ।
एष परमात्मा अभिर्ननु वैश्वानरात्मना पोषको भोक्ता खलु । श्रूयते हि
वाजसनेयके । “एतावद् वा इदम् अन्नं चैवान्नादश्च सोम एवान्नम् अ-
भिरन्नादः” इति । भगवताप्युक्तम् ।

अहं वैश्वानरो भूत्वा प्राणिनां देहम् आश्रितः ।

प्राणापानसमायुक्तः पचाम्यन्नं चतुर्विधम् इति [भ० गी० १५. १४] ॥

पञ्चमी ॥

परि विश्वा भुवनान्यायमृतस्य तन्तुं विततं दृशे कम ।

यत्र देवा अमृतमानशानाः समाने योनावधैरयन्त ॥ ५ ॥

परि । विश्वा । भुवनानि । आयम् । ऋतस्य । तन्तुम् । विस्तृतम् । दृशे ।
कम् ।

यत्र । देवाः । अमृतम् । आनशानाः । समाने । योनौ । अधि । ऐरयन्त ॥ ५ ॥

विश्वा विश्वानि भुवनानि पृथिव्यादीन् कर्मफलभूतान् लोकान् पर्यायम्
ज्ञानोत्पत्तेः प्राक् खलु परितः प्राप्नवम् । परितो गमनस्य प्रयोजनम्
आह । ऋतस्य सत्यस्य ब्रह्मणः तन्तुम् पटस्य तन्तुवत् जगतः कारणभूतं
विततम् व्याप्तं स्वरूपं दृशे द्रष्टुम् । पर्यायम् इति संबन्धः । ॥ कम
इति पदपूरणः । तथा च यास्कः । पदपूरणास्ते मिताक्षरेष्वनर्थकाः क-
मीमिद्विति इति [नि० १. ९] ॥ यद्वा । ऋतस्य पुण्यापुण्यलक्षण-
कर्मणः कारणभूतं तन्तुम् तन्तुवद् बन्धनहेतुं मूलाज्ञानं विततम् अना-
दित्वेन विस्तीर्णम् । “ऋतस्य तन्तुं विततं विचृत्य” इति [तै० आ० १०.
१. ४] श्रुत्यन्तराद् अत्रापि छित्तेत्यध्याहारः । कम सुखात्मकं ब्रह्म ।
“कं ब्रह्म खं ब्रह्म” [छा० उ० ४. १०. ५] इति श्रुतेः । दृशे द्रष्टुं पर्यायम्
इति योजना । ॥ “दृशे विख्ये च” इति दृशेस्तुमर्थे केप्रत्ययान्तो
निपातितः ॥ द्रष्टव्यं ब्रह्मैव विशिनष्टि यत्र देवा इत्यर्थर्चेन । यत्र
यस्मिन् ब्रह्मणि देवाः इन्द्राद्या अमृतम् अविनश्वरं परमानन्दम् आन-
शानाः अश्रुवानाः प्राप्नुवन्तः समाने योनौ एकस्मिन्नेव कारणभूते ब्रह्म-
णि । ॥ अधिः सप्तम्यर्थानुवादी आधिक्यार्थो वा ॥ ऐरयन्त
स्वात्मानम् अगमयन् । तदेकीभूता इत्यर्थः ॥ अथ वा तत्त्ववित् स्वानु-
भवम् आविष्करोति । यत्र ब्रह्मणि मनोवृत्तिभिः साक्षात्कृते अमृतम् अ-
नश्वरनिरतिशयानन्दम् आनशानाः प्राप्नुवन्तो देवा इन्द्रियाणि समाने
योनौ साधारणे कारणभूते ब्रह्मणि अधैरयन्त प्राप्नुवन्ति । लीना भव-
न्तीत्यर्थः । अर्थद्वयेपि तद् ब्रह्म द्रष्टुम् इति संबन्धः । ॥ आनशा-

नाः । अश्रोतेश्चान्दसे लिटि “लिटः कानज्वा” इति कानजादेशः ।
 “अश्रोतेश्च” इति नुडागमः । “चितः” इत्यन्तोदात्तत्वम् ॥

[इति] द्वितीयकाण्डे प्रथमेनुवाके प्रथमं सूक्तम् ॥

“दिव्यो गन्धर्वः” इत्येतत् सूक्तं मातृनामगणे पठितम् । सूत्रितं हि ।
 “दिव्यो गन्धर्वः[२, २] इमं मे अग्ने[६, १११] यौ ते माता[८, ६]
 इति मातृनामानि” इति [कौ० १, ८] ॥

अस्य सूक्तस्य गन्धर्वराक्षसाप्सरोभूतग्रहादिशान्तये घृताक्तसर्वौषधिहोमे
 चतुष्पथे ग्रहगृहीतशिरःस्थितमृन्मयकपालाग्निहोमादौ च विनियोगः । “मा-
 तृनाम्नोः सर्वसुरभिचूर्णान्यन्वक्तानि हुत्वा शेषेण प्रलिम्पति चतुष्पथे च
 “शिरसि दर्भेण्ड्वेऽङ्गारकपालेन्वक्तानि” इत्यादि “मौञ्जे त्रिपादे वयोनिवे-
 शने प्रवध्नाति” इत्यन्तं [कौ० ४, २] सूत्रम् अत्र द्रष्टव्यम् ॥

तथा घृतमांसमधुहिरण्यपांस्वादिघोरवर्षणाद्भुते मर्कटश्चापदारूपयक्षा-
 द्भुते गोमायुनामकमण्डूकवदनादिषु अद्भुतेषु [च] अनेन सूक्तेन आज्यं जु-
 हुयात् । “अथ यत्रैतानि वर्षाणि वर्षन्ति घृतं मांसं मधु च यद्विरण्य-
 म्” इति प्रक्रम्य “दिव्यो गन्धर्व इति मातृनामभिर्जुहुयात् सा तत्र प्रा-
 यश्चित्तिः” इति तत्रतत्रोदाहृतं सूत्रं [कौ० १३, २] द्रष्टव्यम् ॥

तथा ग्रहयज्ञे प्रधानहोमानन्तरं शान्त्यर्थम् अनेन सूक्तेन आज्यं जु-
 हुयात् । तद् उक्तं शान्तिकल्पे । ग्रहयज्ञं प्रक्रम्य “अथ शान्तिः कृत्यादूष-
 “णैः[२, ११; ४, ४०; ४, १७; ४, १८; ४, १९; ५, १४; ५, ३१; ८, ५;
 “१०, १] चातनैः[१, ७; १, ८; २, १४; २, १८, ३-५; २, २५; ४, २०;
 “४, ३६; ४, ३७; ५, २९; ८, ३, ४] मातृनामभिः[२, २; ६, १११; ८, ६]
 “वास्तोष्पत्यैः[३, १२; ६, ७३; ६, ९३; १२, १] आज्यं जुहुयात्” इति
 [शा० क० १६] ॥

तथा प्राग् उदीरितानां त्रिंशच्छान्तीनां तन्त्रभूतायां महाशान्तौ अनेन
 सूक्तेन आज्यं हुत्वा कुम्भे संपातान् आनयेत् । उक्तं हि नक्षत्रकल्पे ।

1 S' Kd °सुरभिश्च°. We with Kaus'ika. 2 S' Kd °भेदुकेणा°. We with Kaus'ika.
 3 S' Kd °यज्या° for °यक्षा°.

संपातान् आनयेत् कुम्भे जुह्वन्मन्त्रैरथोत्तरैः

इत्यारभ्य

चातनो मातृनामा च वास्तोष्पत्योथ पाप्महा [न० क० २३] इति ॥

तथा यत्रयत्र महाशान्त्यादौ मातृनामगणस्य विनियोगस्तत्रतत्रैतत् सूक्तं द्रष्टव्यम् ॥

तथा अश्वमेधे “दिव्यो गन्धर्वः” इत्यनया ऋचा ब्रह्मा संवत्सरान्ते युज्यमानम् अश्वम् अनुमन्त्रयेत् । “दिव्यो गन्धर्व इत्येतया कौशिकः” इति हि वैतानं सूत्रम् [वै० ७. १] ॥

तत्र प्रथमा ॥

दिव्यो गन्धर्वो भुवनस्य यस्यतिरेक एव नमस्यो विध्वीड्यः ।

तं त्वा यौमि ब्रह्मणा दिव्य देव नमस्ते अस्तु दिवि ते सधस्यम् ॥ १ ॥

दिव्यः । गन्धर्वः । भुवनस्य । यः । पतिः । एकः । एव । नमस्यः । विष्णु । ईड्यः ।

तम् । त्वा । यौमि । ब्रह्मणा । दिव्य । देव । नमः । ते । अस्तु । दिवि । ते । सधस्यम् ॥ १ ॥

दिवम् अर्हतीति दिव्यः । द्युस्थान इत्यर्थः । ॥ “छन्दसि च”

इति यः । प्रत्ययस्वरेण अन्तोदात्तः ॥ गाः रश्मीन् उदकं वा

धारयतीति गन्धर्वः सूर्यः भुवनस्य पृथिव्यादिलोकस्य वृष्ट्यादिना पतिः

पोषकः । श्रूयते हि । “यदा खलु वा असावादित्यो न्यङ् रश्मिभिः

पर्यावर्ततेथ वर्षति” [तै० सं० २. ४. १०. २] इत्यादि । अथ वा भुवनस्य

प्राणिजातस्य पतिः प्राणरूपेण पालकः । तथा च आष्वर्षणोपनिषदि आ-

स्नायते । “सहस्ररश्मिः शतधा वर्तमानः प्राणः प्रजानाम् उदयत्येष सूर्यः”

[प्र० उ० १. ८] इति । “योसौ तपन्नुदेति स सर्वेषां भूतानां प्रा-

णान् आदायोदेति” इति हि तैत्तिरीयके [तै० आ० १. १४. १] । विष्णु

प्रजासु एक एव नमस्यः नमस्कार्यः ईड्यः स्तुत्यश्च । ॥ नमःशब्दात्

“नमोवरिवश्चित्रडः क्यच्” इति पूजायां क्यच् । तदन्ताद् “अचो य-

त” । अतोलोपयलोपौ ॥ यद्वा नमस्कारार्हः । ॥ “तद् अ-
 र्हति” इति छान्दसो यत् । “तित् स्वरितः” इति स्वरितत्वम् । विक्षु ।
 “सावेकाचः” इति विभक्तेरुदात्तत्वम् । ईड्यः । ईड स्तुतौ इत्यस्मात्
 “ऋहलोर्ण्यत्” । “ईडवन्दवृशंसदुहां ण्यतः” इत्याद्युदात्तत्वम् ॥ ई-
 दशो यो गन्धर्वः तं त्वा त्वां ब्रह्मणा परमात्मना यौमि संयोजयामि ।
 तद्रूपेण भावयामीत्यर्थः ॥ यद्वा ब्रह्मणा स्तुतिलक्षणेन मन्त्रेण हविलक्षणे-
 न अन्त्रेण वा यौमि संयोजयामि । ॥ यु मिश्रणे । “उतो वृद्धिर्लु-
 कि हलि” इति वृद्धिः ॥ हे दिव्य दिवि भव हे देव द्योतनादि-
 गुणविशिष्ट । ॥ दीव्यतेः इगुपधलक्षणे के प्राप्ते “देवसेनमेवादयः पं-
 चादिषु द्रष्टव्याः” इति अच् प्रत्ययः ॥ किं च ते नुभ्यं नमोस्तु
 मया क्रियमाणो नमस्कारो भवतु । ॥ “नमः स्वस्ति” इति यु-
 ष्मदश्चतुर्थी । “तेमयावेकवचनस्य” इति तेआदेशः । “अनुदात्तं सर्वम्
 अपादादौ” इत्यनुदात्तः ॥ नमस्कार्यत्वमेव उपपादयति । दिवि
 द्युलोके खलु ते तव सधस्यम् सहस्थानम् । आवासस्थानम् इत्य-
 र्थः । ॥ दिवि । “ऊडिदम्” इत्यादिना विभक्तेरुदात्तता । सह
 तिष्ठन्त्यत्रेति “घञर्थे कविधानं स्यात्सागापाव्यधिहनिगुध्यर्थम्” इत्यधिक-
 रणे कप्रत्ययः । “सध मादस्ययोश्छन्दसि” इति सहस्य सधादेशः । “अ-
 द्रिसधोरन्तोदात्तत्वनिपातनं कृत्स्वरनिवृत्त्यर्थम्” इत्यत्र सध्निग्रहणस्य स-
 हादेशोपलक्षणार्थत्वात् सधशब्दस्य अन्तोदात्तता ॥ अस्या ऋचः
 अश्वमेधे बध्यमानाश्चानुमन्त्रणे विनियोगस्य दर्शितत्वात् तदनुसारेण अथो
 नेयः । गन्धर्वः गन्धर्वकुलजातोश्च इत्यर्थः । “उषा वा अश्वस्य मेध्यस्य”
 [वृ० आ० १. १. १] । इत्यादिना अश्वमेधाङ्गस्य अश्वस्य बृहदारण्यके
 विराडात्मना उपास्यत्वदर्शनात् सर्वाणि विशेषणानि अश्वपक्षेऽपि युज्यन्ते ॥

द्वितीया ॥

दिवि स्पृष्टो यजतः सूर्यत्वगवयाता हरसो दैव्यस्य ।

मृडाद् गन्धर्वो भुवनस्य यस्पतिरेक एव नमस्युः सुशेवाः ॥ २ ॥

1 S'Kd om. सं०. 2 S'Kd इगुपधगुणे for इगुपधलक्षणे. 3 वध्य° for वध्य°.

दिवि । स्पृष्टः । यजतः । सूर्यत्वक् । अवय्याता । हरसः । दैव्यस्य ।
 मृडात् । गन्धर्वः । भुवनस्य । यः । पतिः । एकः । एव । नमस्यः ।
 सुशेवाः ॥ २ ॥

दिवि द्युस्थाने स्पृष्टः स्मृष्टः । तत्र स्थित इत्यर्थः । ॥ स्पृश सं-
 स्पर्शने इत्यस्मात् कर्तरि क्तः ॥ यजतः यष्टव्यः । ॥ भृमृदृशिय-
 जिपत्यमिनमिहनिभ्योऽतच् [उ० ३. ११४] इति अतच् प्रत्ययः । चित्वाद्
 अन्तोदात्तः ॥ सूर्यस्य त्वगिव त्वग् यस्य स सूर्यत्वक् । सूर्यसमानव-
 र्ग इत्यर्थः । ॥ “राजसूर्यसूर्य” इत्यादिना सुवतेः सरतेर्वा क्यबन्तो
 निपातितः । बहुव्रीहौ पूर्वपदप्रकृतिस्वरत्वम् ॥ दैव्यस्य देवसंबन्धि-
 नो हरसः । क्रोधनामैतत् । क्रोधस्य अवयाता अपगमयिता । ॥ “दे-
 वाद् यजजौ” इति प्राग्दीव्यतीयेषु अर्थेषु यज् । “ञित्यादिर्नित्यम्”
 इत्याद्युदात्तः ॥ न केवलं दैव्यस्य क्रोधस्य निवारकः अपि तु सु-
 खप्रदोपि अयमेव इत्याह । मृडात् मृडयतु । ॥ मृड सुखने इत्य-
 स्मात् लेटि आडागमः । “इतश्च लोपः परस्मैपदेषु” इति इकारलो-
 पः ॥ गन्धर्व इत्यादि पूर्ववत् । सुशेवाः । शेवम् इति सुखनाम ।
 शोभनं सुखं यस्य स तथोक्तः । ॥ व्यत्ययेन बहुवचनम् । इण्-
 शीङ्भ्यां वन् [उ० १. १५०] इति वन् प्रत्ययः । “आद्युदात्तं द्व्यच् छ-
 न्दसि” इति बहुव्रीहौ उत्तरपदाद्युदात्तत्वम् ॥ यद्वा । ॥ एव
 शेव् केव् सेवने तालव्यादिः पठ्यते । अस्माद् भावे असुनि शोभनं शेवः
 शेवनं यस्येति बहुव्रीहौ “सोर्मनसी अलोमोषसी” इत्युत्तरपदाद्युदात्तत्व-
 म् ॥ अनायासेन सेव्य इत्यर्थः ॥

तृतीया ॥

अनवद्याभिः समु जग्म आभिरप्सरास्वपि गन्धर्व आसीत् ।
 समुद्र आसां सदनं म आहुर्यतः सद्य आ च परां च यन्ति ॥ ३ ॥

अनवद्याभिः । सम । जुं इति । जग्मे । आभिः । अप्सरासु । अपि ।
गन्धर्वः । आसीत् ।

समुद्रे । आसाम् । सदनम् । मे । आहुः । यतः । सद्यः । आ । च ।
परा । च । यन्ति ॥ ३ ॥

अनवद्याभिः अंगर्द्धाभिः । प्रशस्तरूपाभिरित्यर्थः । ॥ “अवद्यप-
प्यवर्या गर्ह्यपणितव्यानिरोधेषु” इति गर्ह्यार्थे अवद्यशब्दो यत्प्रत्ययान्तो नि-
पातितः । बहुव्रीहौ “नञ्सुभ्याम्” इत्युत्तरपदान्तोदात्तत्वम् ॥ आ-
भिरप्सरोभिः मरीचिरूपाभिः । “सूर्यो गन्धर्वस्तस्य मरीचयोप्सरसः”
[तै० सं० ३. ४. ७. १] इति श्रुतेः । सूर्यरूपो गन्धर्वः सं जग्मे संगत-
वान् । उशब्दः पदपूरणार्थः प्रसिद्धयर्थो वा । ॥ “समो गम्य-
च्छि०” इत्यादिना अकर्मकाद् गमेरात्मनेपदम् । “गमहन०” इत्युपधा-
लोपः ॥ अप्सरासु अप्सरःस्वपि गन्धर्वः सूर्यनामा आसीत् संग-
तोभवत् । गन्धर्वाप्सरसां परस्परसाहित्यप्रतिपादनेन तेषाम् अविनाभाव-
स्य सिद्धत्वात् सहैव तेषां पूजाहोमादिकं कार्यम् इति तात्पर्यार्थः । अ-
त एव तैत्तिरीयके । “गन्धर्वाप्सरसो वा एतम् उन्मादयन्ति य उन्मा-
दयति” इति प्रक्रम्य “तस्यै स्वाहा ताभ्यः स्वाहेति जुहोति तेनैवैना-
न् समर्धयति” [तै० सं० ३. ४. ८. ४] इति होमसाहित्यम् आम्नात-
म् । ॥ अप्सरास्त्विति । आप इत्यन्तरिक्षनाम । उदकं वा । तत्र च-
रतीत्यप्सरा । बाहुलकाद् अच् । यद्वा अप्स इति रूपनाम । रो मत्व-
र्थीयः । उभयत्र टाप् । अथ वा अप्सु सरतीति अप्शब्दोपपदात् स-
तैः असुन् । अप्सुशब्दोपपदात् ला आदाने इत्यस्माद् वा रत्वे असुन् ।
रा दाने इत्यस्माद् वा असुन् । तथा च सकारान्तोप्सरःशब्दः । तस्यैव
व्यत्ययेन सकारस्य आत्वम् । एतत् सर्वं यास्केनोक्तम् । अप्सरा अप्सा-
रिण्यपि वा अप्स इति रूपनाम अप्सातेरप्सानीयं भवति । आदर्शनीयं
व्यापनीयं वेति । तद्वा भवति रूपवती तद् अनयात्तम् इति वा तद् अ-

स्यै दत्तम् इति वा इति च [नि. ५. १३] । अत एव व्युत्पत्त्यनवधार-
णात् पदकारा नावगृह्यते ॥ अप्सरसां स्थानम् आह समुद्र इति ।
आसाम् अप्सरसां मरीचिरूपाणां सदनम् । ॥ सीदन्यस्मिन्निति स-
दनम् आवासस्थानम् । अधिकरणे ल्युट् ॥ समुद्रे समुद्रवन्ति अ-
स्माद् आप इति वा संमोदन्तेस्मिन् भूतानीति वा समुद्रशब्देन आ-
दित्य उच्यते । तत्र इति मे मम आहुः कथयन्ति अभिज्ञाः । इति
मन्त्रद्रष्टुर्वचनम् एतत् । तदेव उपपादयति । यतः यस्माद् आदित्यात् स-
द्यः सूर्योदयसमकालमेव आ यन्ति च आगच्छन्ति च परा यन्ति च अ-
स्मात् स्थानात् तत् पुनः परागच्छन्ति च । अस्तमयकाले तदेव प्रविशन्ती-
त्यर्थः ॥ अथ वा गन्धर्वशब्दः प्रसिद्धगन्धर्वजातिवाचकः । अप्सरःशब्दो-
पि प्रसिद्धाप्सररजातिवाची । समु जग्मं इति परस्परानुरागविशेषेण स्त्री-
पुंसात्मकानां तेषां गतिरुक्ता । समुद्रशब्देन अन्तरिक्षलोक उच्यते । य-
तः यस्माद् अन्तरिक्षलोकाद् आयन्ति प्रजापीडार्थम् आविर्भवन्ति पुन-
स्तत्रैव परा यन्ति । तिरोभवन्तीत्यर्थः । अन्यत् पूर्ववद् योज्यम् ॥

चतुर्थी ॥

अग्निये दिद्युन्नक्षत्रिये या विश्वावसुं गन्धर्वं सचध्वे ।

ताभ्यो वो देवीर्नम इत् कृणोमि ॥ ४ ॥

अग्निये । दिद्युत् । नक्षत्रिये । याः । विश्वऽवसुम् । गन्धर्वम् । सचध्वे ।

ताभ्यः । वः । देवीः । नमः । इत् । कृणोमि ॥ ४ ॥

हे अग्निये । अग्नेषु भवा अग्निया । ॥ “समुद्राभ्रातः” इति
भवार्थे घप्रत्ययः । घस्य इय् आदेशः ॥ हे दिद्युत् द्योतनस्वभा-
वे । ॥ द्युत् दीप्तौ इत्यस्मात् “द्युतिगमिजुहोतीनां द्वे च” इति क्विपि
द्विवचने “द्युतिस्वाप्योः संप्रसारणम्” इत्यभ्यासस्य संप्रसारणम् ॥ हे
नक्षत्रिये नक्षत्ररूपिणि । ॥ “नक्षत्राद् घः” इति स्वार्थे घप्रत्ययः ।

1 S' Kd प्रसिद्धः गन्धर्वः. 2 S' Kd जग्मुः इति for जग्म इति. 3 S' Kd 'विर्भवति.
4 S' Kd पारयन्त्विति तिरो° for परा यन्ति । तिरो°.

“चन्द्रमा गन्धर्वस्तस्य नक्षत्राण्यप्सरसः” [तै० सं० ३.४.७.१] इति श्रुते-
 नक्षत्राणाम् अप्सरस्त्वम् ॥ यद्वा अग्निye । अभ्रम् अन्तरिक्षम् । तत्र
 भवः अग्नियो मेघः । तस्मिन् । दिद्युत् । ॥ व्यत्ययेनैकवचन-
 म् ॥ द्योतमाना या अप्सरसः । “पर्जन्यो गन्धर्वस्तस्य विद्युतो-
 प्सरसः” [तै० सं० ३.४.७.२] इति श्रुतेः । नक्षत्रिये । जातावेकवचनम् ।
 सुकृतफलोपभोगायतनानि नक्षत्राणि । “देवगृहा वै नक्षत्राणि” [तै०
 ब्रा० १.५.२.६] इति श्रुतेः । तेषु च या अप्सरसः या यूयं विश्वावसुम् ।
 विश्वं वसु यस्मिन् स विश्वावसुः । ॥ “विश्वस्य वसुराटोः” इति
 पूर्वपदस्य दीर्घः । “बहुव्रीहौ विश्वं संज्ञायाम्” इति पूर्वपदान्तोदात्तत्व-
 म् ॥ एतन्नामानं गन्धर्वं सचध्वे संगता भवथ । ॥ षच समवा-
 ये ॥ हे देवीः देव्यो द्योतमानाः । ॥ “वा छन्दसि” इति पूर्व-
 सवर्णदीर्घः ॥ ताभ्यः उक्तरूपाभ्यो वः युष्मभ्यम् । ॥ “बहुवचनस्य
 वत्तसौ” इति चतुर्थीबहुवचनान्तस्य युष्मदो वस् आदेशः ॥ न-
 मः । अन्ननामैतत् । हविल्क्षणम् अन्नं नमस्कारं वा । इच्छद्दः अव-
 धारणे । कृणोमि करोमि । ॥ कृवि हिंसाकरणयोश्च । “धिन्विकृ-
 ण्वोर च” इति उग्रत्ययः ॥

पञ्चमी ॥

याः कृन्दास्तमिषीचयोक्षकामा मनोमुहः ।

ताभ्यो गन्धर्वपत्नीभ्योप्सराभ्योकरं नमः ॥ ५ ॥

याः । कृन्दाः । तमिषीचयः । अक्षकामाः । मनःऽमुहः ।

ताभ्यः । गन्धर्वपत्नीभ्यः । अप्सराभ्यः । अकरम् । नमः ॥ ५ ॥

कृन्दाः कृन्दयित्र्यो मनुष्यान् आविश्य उपद्रवकरणेन रोदयि-
 ज्यः । ॥ कदि ऋदि कृदि आह्वाने रोदने च इत्यत्र कृन्देर्ण्यन्तात्
 पचाद्यच् ॥ तमिषीचयः । तविषीति बलनाम । तद् अञ्चन्ति प्रामु-
 वन्ति चिन्वन्ति वेति तविषीचयः । बलवत्य इत्यर्थः । ॥ तवेवृद्ध्यर्थात्
 तवेर्णिङ्गा [उ० १.४६] इति टिष्ठच् प्रत्ययः । टित्ताद् डीप् । वर्णव्यत्यय-

श्छान्दसः । ततः अञ्चतेश्चिनोतेर्वा किनि पृषोदरादिवाद् रूपसिद्धिः । तमु ग्लानौ । इत्यस्माद् वा बाहुलकात् टिषच् प्रत्ययः ॥ तमि-
षीं ग्लानिं परेषाम् आविष्टानाम् उपचिन्वन्तीति तमिषीचयः । अक्ष-
कामाः अक्षाणि इन्द्रियाणि तानि नाशयितुं कामयमानाः । ॥ क-
मेर्णिच् । “कर्मण्यण्” इति अणि प्राप्ते “शीलिकामिभस्याचरिभ्यो णः”
इति णप्रत्ययः ॥ मनोमुहः मनसो मोहयित्र्यः । उन्मादकारिण्य
इत्यर्थः । श्रूयते हि तैत्तिरीयके । “गन्धर्वाप्सरसो वा एतम् उन्मादयन्ति
य उन्माद्यति” [तै० सं० ३. ४. ८. ४] इति । एवंविधा या अप्सरसस्ताभ्यो
गन्धर्वपत्नीभ्यः गन्धर्वाः पतयो यासाम् । ॥ “विभाषा सपूर्वस्य”
इति डीनकारौ ॥ अप्सराभ्यः अप्सरोभ्यः नमः हविर्लक्षणम् अन्नं
नमस्कारं वा अकरम् करोमि । ॥ “छन्दसि लुङ्लङ्लिटः” इति
करोतेश्छान्दसे लुङि “कृमृदुरुहिभ्यश्छन्दसि” इति ह्रैः अङ् आदेशः ।
“ऋदृशोङि गुणः” इति गुणः ॥

इति द्वितीये काण्डे प्रथमेनुवाके द्वितीयं सूक्तम् ॥

“अदो यत्” इति सूक्तेन ज्वरातीसारातिमूत्रनाडीव्रणेषु तदुपशान्तये
मुञ्जशिरोनिर्मितरज्जुबन्धनम् क्षेत्रमृत्तिकाया वा पायनम् सर्पिलेपनम् च-
र्महतिमुखेन अपानशिश्ननाडीव्रणमुखानां धमनं च कार्यम् । “विज्ञा
शरस्य [१. २] अदो यत् [२. ३] इति मुञ्जशिरोरज्ज्वा वभाति” इ-
त्यादि [कौ० ४. १] सूत्रं द्रष्टव्यम् ॥

तत्र प्रथमा ॥

अदो यद्वधावत्यवत्कमधि पर्वतात् ।

तत् ते कृणोमि भेषजं सुभेषजं यथासंसि ॥ १ ॥

अदः । यत् । अवध्वावति । अवत्कम् । अधि । पर्वतात् ।

तत् । ते । कृणोमि । भेषजम् । सुभेषजम् । यथा । असंसि ॥ १ ॥

1 S'Kd चर्मइति०. We with the *Kestari* which explains the phrase to mean चर्म-
सत्वामुखन &c. See also Sāyana's introduction to I. 2, and our foot-note 2 at page 15.

पर्वतात् । अत्र पर्वतशब्देन मुञ्जवान् नाम पर्वतो विवक्षितः । “मु-
ञ्जशिरोरज्ज्वा बध्नाति” इति विनियुक्तस्य मुख्यमुञ्जस्य तत्रैवोत्पत्तेः । त-
स्मात् । ॥ अधिः पञ्चम्यर्थानुवादी । “अधिपरी अनर्थकौ” इति
स्मरणात् ॥ । अदः विप्रकृष्टं यत् प्रसिद्धम् अवत्कम् व्याधिपरिहारे-
ण रक्षकं मुञ्जशिरः अवधावति अवरुह्य भूमौ धावति । व्याप्य वर्तत
इत्यर्थः । ॥ “पाघ्राध्मा” इत्यादिना सत्तैर्वैगितायां गतौ धाव् आदे-
शः । “यद्वृत्तान्नित्यम्” इति निघातप्रतिषेधे “तिङि चोदात्तवति” इ-
ति गतेरनुदात्तत्वम् ॥ । हे मुञ्ज ते तव त्वदीयं तत् अग्रम् । य-
द्वा । ॥ कर्मणि षष्ठी ॥ । तत् तथाविधं ते त्वां भेषजं कृणो-
मि व्याधिनिवृत्त्यर्थम् औषधं करोमि । यथा येन प्रकारेण सुभेषजम्
व्याधिनिवर्तनक्षमम् अतिशयितवीर्ययुक्तम् अससि । तथा कृणोमीति संब-
न्धः । ॥ सुभेषजम् । “स्वती पूजायाम्” इति प्रादिसमासः । अ-
व्ययपूर्वपदप्रकृतिस्वरत्वम् । अससि । अस्तेः “बहुलं छन्दसि” इति श-
पो लुगभावः । “यावद्यथाभ्याम्” इति निघातप्रतिषेधः ॥ ॥

द्वितीया ॥

आदङ्गा कुविदङ्गा शतं या भेषजानि ते ।

तेषामसि त्वमुत्तममर्नान्नावमरोगणम् ॥ २ ॥

आत् । अङ्ग । कुवित् । अङ्ग । शतम् । या । भेषजानि । ते ।

तेषाम् । असि । त्वम् । उत्तमम् । अन्नान्नावम् । अरोगणम् ॥ २ ॥

अङ्गेत्याभिमुख्यकरणे । हे ओषधे आत् प्रयोगसमनन्तरमेव । रोगं
निवर्तयेत्यध्याहारः ॥ तथा अङ्ग कुवित् । बहुनामैतत् । बहुधा उत्पन्ना-
न् अतीसारादीन् रोगान् । विनाशयेति शेषः । ॥ अङ्ग इत्युभयत्र
“निपातस्य च” इति सांहितिको दीर्घः ॥ । तदेव प्रशंसति । हे
ओषधे ते तव संबन्धीनि सजातीयानि शतम् अपरिमितानि या या-
नि । ॥ “शेषछन्दसि बहुलम्” इति लोपः ॥ । भेषजानि
सन्ति तेषाम् भेषजानां मध्ये त्वम् उत्तमम् उत्कृष्टतमम् असि भव-

सि । ॥ उत्कृष्टार्थवाचिन उच्छब्दाद् अतिशयने तमप् । “उत्त-
मशश्वत्तमौ सर्वत्र” इति उञ्छादिषु पाठात् अन्तोदात्तः ॥ । उत्तमात्वं
समर्थयते । अनास्रावम् । आस्रावन्तीति आस्रावाः अतीसारातिमूत्रनाडी-
व्रणादयः । तेषां निवर्तकम् । ॥ आङ्गूपात् स्रवते: “श्याद्वधासु”
इत्यादिना णः ॥ । अरोगणम् तन्मूलरोगनिवर्तकम् । ॥ रुजो
भङ्गे इत्यस्माद् भावे ल्युट् । छान्दसं कुत्वम् ॥ ॥

तृतीया ॥

नीचैः खनन्त्यसुरा अरुस्त्राणमिदं महत् ।

तदास्रावस्य भेषजं तदु रोगमनीनशत् ॥ ३ ॥

नीचैः । खनन्ति । असुराः । अरुःऽस्त्राणम् । इदम् । महत् ।

तत् । आऽस्रावस्य । भेषजम् । तत् । ऊं इति । रोगम् । अनी-

नशत् ॥ ३ ॥

असुराः । असून् प्राणान् लान्ति आददते अपहरन्तीत्यसुराः । ॥ “आ-
तोनुपसर्गे कः” इति कप्रत्ययः ॥ । अस्यन्ति शरीरं क्षिपन्ति पात-
यन्तीति असुराः व्याधयो राक्षसा वा । ॥ असेरुर्न [उ० १. ४२]
इति उरन् प्रत्ययः ॥ । इदम् परिदृश्यमानं महत् उल्वणम् अरुः-
स्त्राणम् अरुषो व्रणस्य पाकस्थानम् । व्रणमुखम् इत्यर्थः । ॥ ३ ॥
पाके इत्यस्माद् अधिकरणे ल्युट् ॥ । नीचैः खनन्ति अन्तरन्तः अव-
दारयन्ति । अभ्यन्तरं व्याप्नुवन्तीत्यर्थः । यद्वा असुराः असुः प्राणः । ॥ रो-
मावर्णीयः ॥ । प्राणवन्तः । बलवन्त इत्यर्थः । अरुःस्त्राणम् । अरुः स्त्राय-
ति पक्वं भवति उपशमनोन्मुखं भवति अनेनेति अरुःस्त्राणम् । ॥ क-
रणे ल्युट् ॥ । इदम् महत् औषधं नीचैः खनन्ति समूलम् उद्धर-
न्ति ॥ तत् उक्तम् औषधम् आस्रावस्य उक्तलक्षणस्य रोगस्य भेषजम्

१ So we with A B Br B D K S, none of which have अरुः स्त्रा° or अरुःस्त्रा°. R V have अरुःस्त्रा°.

1 S' Kd क्षिपन्तीति पातयन्तीति. 2 S' Kd अरुस्त्राणं. 3 S' Kd अरुः.

निवर्तकम् । तदु तदेव रोगम् अतीसारादिकम् अशीशमत् समूलं नाश-
यति । ॥ शमेर्ण्यन्तात् लुङि चङि रूपम् ॥

चतुर्थी ॥

उपजीका उच्चरन्ति समुद्रादधि भेषजम् ।

तदास्त्रावस्य भेषजं तदु रोगमशीशमत् ॥ ४ ॥

उपजीकाः । उत् । भ्रन्ति । समुद्रात् । अधि । भेषजम् ।

तत् । आस्त्रावस्य । भेषजम् । तत् । ऊं इति । रोगम् । अशीश-
मत् ॥ ४ ॥

उपजीका वल्मीकनिष्पादिका वस्यः समुद्रात् पृथिव्या अधोवस्थिता-
त् जलराशेः । [अधिः] पञ्चम्यर्थानुवादी । भेषजम् रोगनिवारकम् औ-
षधम् [उच्चरन्ति] उच्चरन्ति । पृथिव्या उर्ध्वं हरन्ति । ॥ “हग्रहो-
र्भश्छन्दसि” इति भावम् ॥ तत् वल्मीकमृत्तिकारूपम् औषधम्
आस्त्रावस्येत्यादि पूर्ववत् ॥

पञ्चमी ॥

अरुस्त्राणमिदं महत् पृथिव्या अध्युद्धृतम् ।

तदास्त्रावस्य भेषजं तदु रोगमनीनशत् ॥ ५ ॥

अरुःस्त्राणम् । इदम् । महत् । पृथिव्याः । अधि । उत्तुद्धृतम् ।

तत् । आस्त्रावस्य । भेषजम् । तत् । ऊं इति । रोगम् । अनीनशत् ॥ ५ ॥

अरुःस्त्राणम् अरुषो व्रणस्य पाचनं पृथिव्याः केदारादिक्षेत्ररूपायाः
सकाशात् । अधिः पञ्चम्यर्थानुवादी । उद्धृतम् उद्धृतम् । ॥ “गति-
रनन्तरः” इति गतेः प्रकृतिस्वरत्वम् ॥ यद् इदं महत् औषधं क्षे-
त्रमृत्तिकारूपम् तत् आस्त्रावस्येत्यादि पूर्ववत् । ॥ अनीनशत् इति ।
णशेर्ण्यन्तात् लुङि चङि रूपम् ॥

१ So we with ABB¹ BD². R K V have अरुःस्त्रा°.

1 S' Kd °निष्पादका°.

षष्ठी ॥

शं नो भवन्त्वप ओषधयः शिवाः ।

इन्द्रस्य वज्रो अप हन्तु रक्षसं आराद् विसृष्टा इषवः पतन्तु
रक्षसाम् ॥ ६ ॥

शम् । नः । भवन्तु । अपः । ओषधयः । शिवाः ।

इन्द्रस्य । वज्रः । अपः । हन्तु । रक्षसः । आरात् । विसृष्टाः । इषवः ।
पतन्तु । रक्षसाम् ॥ ६ ॥

औषधार्थं प्रयुज्यमाना आपः ओषधयश्च शिवाः सुखहेतवः सत्यः नः
अस्माकं शम् रोगाणां शमनाय भवन्तु ॥ रक्षसः राक्षसान् रोगोत्पाद-
कान् इन्द्रस्य वज्रः अप हन्तु हिनस्तु । ॥ रक्षत्यस्माद् इति “भी-
मादयोपादाने” इत्युपादाने रक्षतेः असिप्रत्ययः । रक्षो रक्षितव्यम् अ-
स्मात् इति यास्कः [नि० ४, १८] । प्रत्ययाद्युदात्तत्वम् ॥ ॥ विसृष्टा
मनुष्याणां पीडनाय प्रयुक्ता रक्षसाम् इषवः रोगादिरूपा आरात् अस-
तो दूरे पतन्तु ॥

[इति] द्वितीये काण्डे प्रथमेनुवाके तृतीयं सूक्तम् ॥

“दीर्घायुत्वाय” इति सूक्तेन कृत्यादूषणार्थम् आत्मरक्षार्थम् विघ्नशमनार्थं
च जङ्गिडाख्यवृक्षविशेषमणिं शणसूत्रप्रोतं कृत्वा संपात्य अभिमन्य वध्नी-
यात् । “दीर्घायुत्वायेति मन्त्रोक्तं वध्नाति” इति सूत्रम् [कौ० ५, ६] ॥

तत्र प्रथमा ॥

दीर्घायुत्वाय बृहते रणायारिष्यन्तो दक्षमाणाः सदैव ।

मणिं विष्कन्धदूषणं जङ्गिडं विभृमो वयम् ॥ १ ॥

दीर्घायुत्वाय । बृहते । रणाय । अरिष्यन्तः । दक्षमाणाः । सदा । एव ।

मणिम् । विस्कन्धदूषणम् । जङ्गिडम् । विभृमः । वयम् ॥ १ ॥

१ So we with A B B K D R S P P J, none of which read भवन्त्याप.
२७

दीर्घायुत्वाय चिरकालजीवनाय । ॥ छन्दसीणः [उ० १. २] इति एतेः उण् प्रत्ययः ॥ यद्वा दीर्घायुद्वाय । ॥ एतेर्णिच् [उ० २. ११७.] इति उसिप्रत्ययः । सकारलोपश्छान्दसः । बहुव्रीहेर्भावे त्वप्रत्ययः ॥ दीर्घम आयुः अस्माकं यथा स्याद् इत्येवमर्थं बृहते महते रणाय रमणीयाय प्रशस्याय कर्मणे । अभिलषितकर्मानुष्ठानविघ्नशान्त्य इत्यर्थः । ॥ “वृहन्महतीरुपसंख्यानम्” इति विभक्तैरुदात्तत्वम् । “वशिरण्योरप्युपसंख्यानम्” इति रणतेः शब्दार्थात् कर्मणि अप् प्रत्ययः ॥ अरिष्यन्तः अविनश्यन्तः । अहिंसनाद्धेतोरित्यर्थः । ॥ रुष रिष हिंसायाम् । “लक्षणहेत्वोः क्रियायाः” इति हेतौ शतृप्रत्ययः । नञ्समासे अव्ययपूर्वपदप्रकृतिस्वरत्वम् ॥ सदैव सर्वदैव रक्षमाणाः आत्मानं पालयमानाः । ॥ रक्ष पालने इत्यस्माद् व्यत्ययेन आत्मनेपदम् । हेतौ शानच् ॥ आत्मरक्षणाद्धेतोरित्यर्थः । विस्कन्धदूषणम् । विस्कन्धः रक्षः पिशाचादिकृतगतिप्रतिबन्धात्मकः शरीरशोषणरूपो वा विघ्नः तस्य निवारकम् । ॥ विपूर्वात् स्कन्देर्धञि धत्वं छान्दसम् । दुष वैकृत्ये । अस्माद् ण्यन्तात् करणे ल्युट् । “दोषो णौ” इति ज्ञत्वम् ॥ जङ्गिडम् । जङ्गिडः वृक्षविशेषो वाराणस्यां प्रसिद्धः । तेन साधितं मणिं विभृमो धारयामः । ॥ डुभृञ् धारणपोषणयोः । शौ “भृजाम् इत्” इत्यभ्यासस्य इत्वम् ॥

द्वितीया ॥

जङ्गिडो जम्भाद् विश्राद् विष्कन्धाद् अभिशोचनात् ।

मणिः सहस्रवीर्यः परि णः पातु विश्वतः ॥ २ ॥

जङ्गिडः । जम्भात् । विऽश्रात् । विऽस्कन्धात् । अभिऽशोचनात् ।

मणिः । सहस्रऽवीर्यः । परि । नः । पातु । विश्वतः ॥ २ ॥

जम्भात् हिंसकात् कृत्यादेः । यद्वा जम्भ इति दन्तविशेषस्य आ-

1 S' Kd लक्षणाद्धेतोः. 2 S' Kd विस्कन्धोस्कन्धरक्षः° for विस्कन्धः रक्षः°. 3 S' Kd °क-शरीर°.

ख्या । राक्षसदन्तविशेषकृतात् खादनाद् इत्यर्थः । विशरात् शरीरविशर-
णात् । ॥ शृ हिंसायाम् इत्यस्मात् “ऋदोरप्” ॥ । विस्कन्धात्
विघ्नात् रक्षःपिशाचादिकृताद् रोगादिरूपात् [अभिशोचनात् कृत्याकृता-
च्छोकात्] सहस्रवीर्यः अपरिमितसामर्थ्यो जङ्घिडः [जङ्घिड] वृक्षविकारो म-
णिः नः अस्मान् विश्वतः विश्वस्माद् उदीरिताज्जम्भादेः परि पातु परि-
रक्षतु । ॥ “उपसर्गाद् बहुलम्” [इति] नसोपि णत्वम् । विश्वत
इति । विश्वशब्दात् “पञ्चम्यास्तसिल्” । “लिति” इति प्रत्ययात् पूर्वस्य
उदात्तत्वम् ॥

तृतीया ॥

अयं विष्कन्धं सहतेयं बाधते अत्तिणः ।

अयं नो विश्वभेषजो जङ्घिडः पातंहंसः ॥ ३ ॥

अयम् । विऽस्कन्धम् । सहते । अयम् । बाधते । अत्तिणः ।

अयम् । नः । विश्वभेषजः । जङ्घिडः । पातु । अंहंसः ॥ ३ ॥

अयं जङ्घिडो मणिः विस्कन्धम् परकृतं सहते । अभिभवतीत्यर्थः ॥
अयम् उक्तो मणिः अत्तिणः अतृन् भक्षकान् कृत्यादीन् बाधते नाश-
यति । ॥ अद भक्षणे इत्यस्माद् अदेस्त्रिणिश्च [उ० ४. ६८] इति त्रि-
निप्रत्ययः ॥ अयं मणिः नः अस्माकं विश्वभेषजः विश्वेषां रोगा-
दीनां निवर्तकः । यद्वा विश्वं कृत्स्नं भेषजं यस्मिन् । सकलौषधात्मक इ-
त्यर्थः । ॥ “बहुव्रीहौ विश्वं संज्ञायाम्” इति पूर्वपदान्तोदात्तत्व-
म् ॥ जङ्घिडो मणिः अंहंसः पापात् पातु रक्षतु ॥

चतुर्थी ॥

देवैर्दत्तेन मणिना जङ्घिडेन मयोभुवा ।

विष्कन्धं सर्वा रक्षांसि व्यायामे संहामहे ॥ ४ ॥

देवैः । दत्तेन । मणिना । जङ्घिडेन । मयःभुवा ।

विऽस्कन्धम् । सर्वा । रक्षांसि । विऽआयामे । संहामहे ॥ ४ ॥

देवैः अग्न्यादिभिर्दत्तेन । अनेन अमोघवीर्यत्वम् अस्योक्तम् । मयोभु-
 वा । मय इति सुखनाम । तद् भवत्यस्माद् इति मयोभूः । ॥ “किप्
 च” इति किप् ॥ यद्वा मयसः सुखस्य भावयिता उत्पादयि-
 ता । ॥ अन्तर्णीतण्यर्थाद् भवतेः किप् ॥ तेन जङ्घिडेन उ-
 क्तेन मणिना । ॥ करणे तृतीया ॥ विस्कन्धम् विभ्रं [तथा]
 तद्धेतुभूतानि सर्वा सर्वाणि रक्षांसि रक्षःशब्दोपलक्षितान् भूतप्रेतपिशाचा-
 दीन् व्यायामे संचरणे । निमित्तभूते सतीत्यर्थः । ॥ व्याङ्पूर्वाद् य-
 मेर्भावे घञ् । “नोदात्तोपदेशस्य मान्तस्य०” इति वृद्धिप्रतिषेधो न भ-
 वति । अस्य अनुदात्तोपदेशत्वात् ॥ यद्वा । ॥ व्यायच्छन्ति
 संचरन्ति अस्मिन्निति । अधिकरणे घञ् ॥ संचरणप्रदेशे सहामहे
 अभिभवामः ॥

पञ्चमी ॥

शणश्च मा जङ्घिडश्च विष्कन्धादभि रक्षताम् ।

अरण्यादन्य आभृतः कृष्या अन्यो रसेभ्यः ॥ ५ ॥

शणः । च । मा । जङ्घिडः । च । विऽस्कन्धात् । अभि । रक्षताम् ।

अरण्यात् । अन्यः । आऽभृतः । कृष्याः । अन्यः । रसेभ्यः ॥ ५ ॥

शणः प्रसिद्धः मणिवन्धनसूत्रप्रकृतिभूतः । जङ्घिड उक्तः । चशब्दौ
 परस्परसमुच्चयार्थौ । तावुभौ विस्कन्धात् उक्ताद् मा माम् अभि रक्ष-
 ताम् अभितः सर्वतः पालयताम् । तावेव दर्शयति । अन्यः तयोरेकः ।
 जङ्घिड इत्यर्थः । अरण्यात् वनाद् आभृतः आहृतः । ॥ “ह्यग्रहो-
 र्भश्छन्दसि” इति भत्वम् ॥ अन्यः एकः शणः कृष्याः । कृषिः
 कर्षकव्यापारविशेषः । तस्मात् रसेभ्यः ओषधिसारभूतकाष्ठेभ्यः । आभृत
 इति संबन्धः । एवम् आनीतौ शणजङ्घिडौ विस्कन्धाद् रक्षताम् इति
 संबन्धः ॥

षष्ठी ॥

कृत्यादूर्ध्विरयं मणिरथो अरातिदूर्धिः ।

अथो सहस्वान् जङ्गिडः प्र ण आयूषि तारिषत् ॥ ६ ॥

कृत्याऽदूषिः । अयम् । मणिः । अथो इति । अरातिऽदूषिः ।

अथो इति । सहस्वान् । जङ्गिडः । प्र । नः । आयूषि । तारिषत् ॥ ६ ॥

मणेः प्रशंसापूर्वकम् अभिलषितफलसाधनत्वं प्रदर्श्यते । अयम् उक्तो मणिः कृत्यादूषिः । परकृताभिचारक्रियाजन्या पीडाकरी काचिच्छक्तिः कृत्या । तस्या निवारकः । ॥ दुषेर्णन्ताद् अच इः [उ० ४. १३८] इति इकारप्रत्ययः ॥ अथो अपि च अरातिदूषिः । अरातयः शत्रवः । तेषां दूषकः ॥ अथो अपि च सहस्वान् सहः अभिभवनसाधनं बलम् अभिभवनं वा तद्वान् । ॥ “तसौ मत्वर्थे” इति सकारान्तस्य भवेन पदत्वाभावाद् रुत्वाभावः ॥ एवंगुणविशिष्टो जङ्गिडः नः अस्माकम् आयूषि प्र तारिषत् । ॥ प्रपूर्वस्तरतिवृद्ध्यर्थः ॥ प्रवर्धयतु । ॥ प्र ण इति । “उपसर्गाद् बहुलम्” इति णत्वम् । तारिषदिति । तरतेः पञ्चमलकारे “सिब्वहुलं लेटि” इति सिप् । “सिब्वहुलं छन्दसि णिद् वक्तव्यः” इति सिपो णिङ्गज्ञावाद् वृद्धिः । “लेटोडाटौ” इत्यडागमः । “इतश्च लोपः परस्मैपदेषु” इति इकारलोपः ॥

इति द्वितीयकाण्डे प्रथमेनुवाके चतुर्थं सूक्तम् ॥

“इन्द्र जुषस्व” इति सूक्तेन बलकामः इन्द्रं यजते उपतिष्ठते वा । यद् आह कौशिकः । “इन्द्र जुषस्वेतीन्द्रं बलकामः” इति [कौ० ७. १०] ॥

सोमाभिषवकाले अभिषवहोमेषु च अस्य विनियोगः । उक्तं वैताने । “इन्द्र जुषस्वेति राश्यभिषूयमाणेभिषवणहोमान् जुहोति” इति [वै० ३. ६] ॥

तथा षोडशिग्रहे इन्द्रोपस्थानेपि एतत् सूक्तम् । [उक्तं] वैताने । “पोडशिग्रहेष्विन्द्र जुषस्वेतीन्द्रम्” इति [वै० ४. १] ॥

तथा “ऐन्द्रीं विजयबलपुष्टिपशुकामस्य परचक्रागमे च” इति [न० क० १७] विहितायां महाशान्तौ एतत् सूक्तं योजयेत् । उक्तं नक्षत्रकल्पे ।

“अथावापिकाः शान्तयः” इति प्रक्रम्य “इन्द्र जुषस्वेत्यैन्द्रायाम्” इति
[न० क० १६] ॥

तत्र प्रथमा ॥

इन्द्रं जुषस्व प्र वह्वा याहि शूर हरिभ्याम् ।

पिबा सुतस्य मतेरिह मधोश्चकानश्चारुर्मदाय ॥ १ ॥

इन्द्रं । जुषस्व । प्र । वह् । आ । याहि । शूर । हरिभ्याम् ।

पिब । सुतस्य । मतेः । इह । मधोः । चकानः । चारुः । मदाय ॥ १ ॥

हे इन्द्र परमैश्वर्ययुक्त जुषस्व प्रीयस्व । ॥ जुषी प्रीतिसेवनयोः ॥ प्र वह प्रकृष्टम् अभिलषितं फलं प्रापय ॥ हे शूर शौर्ययुक्त हरिभ्याम् एतन्नामकाभ्याम् अश्वाभ्याम् । ॥ हरी इन्द्रस्य इति हि यास्कः [निघ० १. १५] ॥ । ताभ्याम् आ याहि अस्मदीयं यज्ञं प्रति आगच्छ ॥ आगत्य इह अस्मिन् यज्ञे सुतस्य अभिषुतस्य मतेः । ॥ कर्मणि क्तिन् ॥ । मननीयस्य । प्रशस्यस्येत्यर्थः । यद्वा । मतिरिति मेधाविनाम । तत्संबन्धिन इत्यर्थः । मधोः मधुररसस्य सोमस्य । भागम् इति शेषः । यद्वा ॥ “क्रियाग्रहणं कर्तव्यम्” इति कर्मणः संप्रदानसंज्ञायां “चतुर्थ्यर्थे बहुलं छन्दसि” इति षष्ठी ॥ । उक्तविधं सोमं पिब । ॥ “द्व्यचोतस्तिङः” इति सांहितिको दीर्घः ॥ । एवं पीतः सोमः चकानः । ॥ चक वृष्टौ इति धातोः शानच् । छान्दसः शपो लुक् ॥ । तर्पयन्तित्यर्थः । यद्वा । ॥ कै गै रै शब्दे इत्यस्मात् कर्मणि लिटः कानच् ॥ । स्तूयमानः चारुः दशापवित्रेण शोधितवान्निर्मलः मदाय मदोत्पत्तये । भवतु इति शेषः । ॥ “मदोऽनुपसर्गे” इति भावे अप् प्रत्ययः ॥ ॥

द्वितीया ॥

इन्द्रं जठरं नव्यो न पूणस्व मधोर्दिवो न ।

अस्य सुतस्य स्वर्णोपं त्वा मदाः सुवाचो अगुः ॥ २ ॥

इन्द्रं । जठरम् । नव्यः । न । पूणस्व । मधोः । दिवः । न ।

अस्य । सुतस्य । स्वर्णः । न । उपं । त्वा । मदाः । सुवाचः । अगुः ॥ २ ॥

हे इन्द्र नव्यो न नूतन इव । ॥ “वस्वस्वौककविक्षेमवर्चोनिष्के-
वलोक्यजनपूर्वनवसूरमर्तयविष्टेभ्यो यत्” इति नवशब्दात् स्वार्थे यत् प्र-
त्ययः । उपमानोत्तरस्यो नञ् उपमार्थे वर्तते । दुर्मदासो न सुरायाम्
[च० ८. २. १२] इत्युपमार्थीय उपरिष्ठाद् उपचारस्तस्य येनोपमिमीते इति
[नि० १. ४] यास्कवचनात् ॥ अनेन आदरातिशय उक्तः । मधोः
मधुरसस्य सोमस्य भागेन जठरम् खोदरकुहरं पूणस्व पूरय । ॥ पू-
ण ग्रीणने । तौदादिकः । अत्र पूरणकर्मा ॥ तत्र दृष्टान्तः । दि-
वो न दिवः स्वर्गस्य संबन्धिना अमृतेनेव ॥ ततश्च सुतस्य अभिषुतस्य
अस्य सोमस्य सुवाचः स्तुतिरूपा मन्त्रात्मिकाः शोभना वाचो येषां त-
थाविधा मदाः मदकरा रसाः स्वर्णं स्वर्गे यथा तथा अत्रापि त्वा त्वाम्
उपागुः उपगच्छन्तु । ॥ एतेश्चान्दसे लुङि “इणो गा लुङि” इति
गादेशः ॥

तृतीया ॥

इन्द्रं स्तुराषाणिमृत्रो वृत्रं यो जघान यतीर्न ।

विभेदं वलं भृगुर्न ससहे शत्रून् मदे सोमस्य ॥ ३ ॥

इन्द्रः । तुराषाट् । मित्रः । वृत्रम् । यः । जघान् । यतीः । न ।

विभेदं । वलम् । भृगुः । न । ससहे । शत्रून् । मदे । सोमस्य ॥ ३ ॥

तुराषाट् [तुरं] तूष्णीं सहते अभिभवति शत्रून् इति तुराषाट् । ॥ “छ-
न्दसि सहः” इति सहेर्ण्विप्रत्ययः । “सहेः साडः सः” इति पत्व-
म् ॥ मित्रः सर्वप्राणिमित्रभूतो य इन्द्रः वृत्रम् एतन्नामानं त्वाष्ट्रम्

१ DR § नोपं. We with ABB B K V. २ R वलं. We with A B D K § V.

1 S' Kd वस्वस्वौककविक्षेमवर्चोनिष्केवलोक्यजन°.

असुरम् आवारकं मेघं वा जघान हतवान् । ॥ उक्तं हि यास्केन ।
 तत् को वृत्रो मेघ इति नैरुक्तास्त्राष्ट्रोसुर इत्यैतिहासिकाः [नि० २. १६]
 इति ॥ तत्र दृष्टान्तः । यतीर्न यतयो नाम नियमनशीला आसु-
 र्यः प्रजाः । ता इव । यद्वा अत्र यतिशब्देन वेदान्तार्थविचारशून्याः प-
 रित्राजका विवक्षिताः । तानिव । तथा च कौषीतकोपनिषदि इन्द्रवा-
 क्यम् । “ त्रिशीर्षाणं त्वाष्ट्रम् अहनम् अरुन्मुखान् यतीन् सालावृकेभ्यः
 प्रायच्छम् ” इति [कौ० उ० ३. १] । तथा भृगुर्न भृगुरिव वैलम् अङ्गि-
 रसां सत्तम् आसीनानां यज्ञसाधनभूता गा अपहृत्य स्थितं वैलनामा-
 नम् असुरं बिभेद विदारितवान् ॥ एतत् सर्वं सामर्थ्यं सोमपानप्रभावजि-
 वन्धनम् इत्याह ससहे शत्रून् इति । सोमस्य पीतस्य मदे सति शत्रून्
 उदीरितान् ससहे अभिभूतवान् । ॥ एताभ्यासलोपाभावश्छान्दसः ॥

चतुर्थी ॥

आ त्वा विशन्तु सुतासं इन्द्र पृणस्व कुक्षी विद्धि शक्र धियेद्या नः ।
 श्रुधी हवं गिरों मे जुषस्वेन्द्र स्वयुग्भिर्मत्स्वेह महे रणाय ॥ ४ ॥

आ । त्वा । विशन्तु । सुतासं । इन्द्र । पृणस्व । कुक्षी इति । विद्धि । श-
 क्र । धिया । आ । इहि । आ । नः ।

श्रुधि । हवम् । गिरं । मे । जुषस्व । आ । इन्द्र । स्वयुक्भिः । मत्स्व ।
 इह । महे । रणाय ॥ ४ ॥

हे इन्द्र सुतासः सुता अभिषुताः सोमाः । ॥ “ आज्ञासेरसु-
 क् ” ॥ त्वा त्वाम् आ विशन्तु प्रविशन्तु ॥ तैराविष्टैः सोमैः कुक्षी
 दक्षिणोत्तरकुक्षिद्वयं पृणस्व पूरय ॥ वृद्धिं वर्धय च । ॥ वृहेवृद्धयर्थात्
 लोटि छान्दसः शपो लुक् । हेर्धादेशे ढत्वप्लवजशत्वानि ॥ हे शक्र

१ ABBDRऽPPJ. विद्धि.

1 S'Kd यथा for तथा. 2 So S'Kd. 3 So S'Kd. The sentence which began with
 य इन्द्रः being incomplete, we should read स for तथा, or read इन्द्रः before तुरापाद् and
 सर्वप्राणिभूतश्च भवति । for सर्वप्राणिभूतो. 4 S'Kd बल०.

नः अस्माकं धिया । धीरिति कर्मनाम । कर्मणा आवाहनस्तुत्यादिरूपेण
 एहि आगच्छ । यद्वा धिया अनुग्रहबुद्ध्या नः अस्मान् अभिलक्ष्य आ-
 गच्छ ॥ हवम् अस्मदीयम् आह्वानं श्रुधि शृणु । ॥ हेजो “भावे-
 नुपसर्गस्य” इति अप् संप्रसारणं च । श्रुधीति । श्रु श्रवणे । विकर-
 णप्रत्ययस्य लुक् । “श्रुशृणुपृकृवृभ्यश्छन्दसि” इति हेर्धिरादेशः । “अ-
 न्येषाम् अपि दृश्यते” इति सांहितिको दीर्घः ॥ तथा मे मदीया
 गिरः स्तुतिरूपा वाचः जुषस्व सेवस्व । स्वीकुर्वित्यर्थः । यद्वा मम गिरः
 श्रुत्वा प्रीतो भव ॥ ततः हे इन्द्र इह अस्मिन् यज्ञे स्वयुग्भिः स्वसखि-
 भूतैर्मरुदादिभिर्देवैः सह मत्स्व सोमपानेन वृत्तो भव । ॥ मदी हवै ।
 व्यत्ययेन आत्मनेपदम् । छान्दसो विकरणस्य लुक् ॥ किमर्थम् ।
 महे महते रणाय रमणीयाय कर्मणे । कर्मफलसिद्धय इत्यर्थः ॥

पञ्चमी ॥

इन्द्रस्य नु प्रां वोचं वीर्याणि यानि चकार प्रथमानि वज्री ।

अहन् अहिमन्वपस्तर्दं प्र वक्षणां अभिनत् पर्वतानाम् ॥ ५ ॥

इन्द्रस्य । नु । प्र । वोचम् । वीर्याणि । यानि । चकार । प्रथमानि । वज्री ।

अहन् । अहिम् । अनु । अपः । तर्दं । प्र । वक्षणाः । अभिनत् । पर्व-

तानाम् ॥ ५ ॥

इन्द्रस्य वीर्याणि वीरकर्माणि नु क्षिप्रं प्रा वोचम् ब्रवीमि । ॥ छा-
 न्दसो लुङ् । “अस्यतिवक्तिख्यातिभ्योङ्” इति ह्रैः अङ् आदेशः ॥ व-
 ज्री वज्रवान् प्रथमानि आदिभूतानि प्रथितानि वा । ॥ प्रथ प्रख्याने
 इत्यस्मात् प्रथेरमच् [उ० ५. ६८] इति अमच् प्रत्ययः ॥ यानि
 वीर्याणि चकार कृतवान् । ॥ “यद्वृत्तान्नित्यम्” इति निघातप्रतिषेधे
 “लिति” इति प्रत्ययात् पूर्वस्य उदात्तत्वम् ॥ कानि पुनस्तानीति
 तत्राह । अहिम् । आहननात् अहिः वृत्रोसुरो मेघो वा । ॥ आङि

१ A B D R S K S V have प्रा, and not प्र.

१ S' Kd °पूर्वपदस्यो° for °पूर्वस्य उ°.

अिहनिभ्यां ह्रस्वश्च [उ० ४. १३७] इति डित् इण् प्रत्ययः ॥ तम्
 अहन् हतवान् । ॥ हन्तेर्लङि शपो लुकि “हल्ङ्यादि०”-लोपे रू-
 पम् । पादादित्वान्निघाताभावाद् अडागमस्य उदात्तत्वम् ॥ अनु
 तदनन्तरम् अपः तेन वृत्रेण निरुद्धानि उदकानि ततर्द जिहिंस विदा-
 रितवान् । मार्गप्रदानेन निःसारितवान् इत्यर्थः । ॥ उत्तदिर् हिंसा-
 नादरयोः इति धातुः । अप इति । “ऊडिदम्” इत्यादिना शस उ-
 दात्तत्वम् ॥ पर्वतानाम् शिलोच्चयानां संवन्धिनीः वक्षणाः । नदी-
 नामैतत् । वहन्ति कूलानीति वक्षणा नद्यः । ताः प्राभिनत् विदारितवान् ॥

षष्ठी ॥

अहन्निहिं पर्वते शिश्रियाणं त्वष्टास्मै वज्रं स्वर्यं ततक्ष ।

वाश्रा इव धेनवः स्यन्दमाना अञ्जः समुद्रमव जग्मुरापः ॥ ६ ॥

अहन् । अहिम् । पर्वते । शिश्रियाणम् । त्वष्टा । अस्मै । वज्रम् । स्वर्यम् ।
 ततक्ष ।

वाश्राऽइव । धेनवः । स्यन्दमानाः । अञ्जः । समुद्रम् । अव । जग्मुः ।
 आपः ॥ ६ ॥

पर्वते शिलोच्चये पर्ववान् पर्वतो मेघस्तस्मिन् वा शिश्रियाणम् श्रित-
 म् । ॥ अयतेः कानच् । चित्वाद् अन्तोदात्तत्वम् ॥ अहिम् वृत्रं
 मेघम् असुरं वा अहन् जघान ॥ त्वष्टा वृत्रस्य पिता अस्मै इन्द्राय स्वर्यम्
 सुष्ठु भेरणीयम् उपतापकरणं वा वज्रम् आयुधं ततक्ष तीक्ष्णं चका-
 र । ॥ तक्षू तक्षू तनूकरणे ॥ “तस्मै त्वष्टा वज्रम् असिञ्चत्” इत्या-
 दि तैत्तिरीयकम् [तै० सं० २. ४. १२. २] । यद्वा अस्मै वृत्राय । ॥ “क्रि-
 याथोपपदस्य [च] कर्मणि स्थानिनः” इति कर्मणि चतुर्थी ॥ वृत्रं
 हन्तुम् इत्यर्थः । ॥ स्वर्यम् इति । सुपूर्वाद् अतैः स्तृ शब्दोपतापयोः
 इत्यस्माद् वा “ऋहलोर्ण्यत्” । “संज्ञापूर्वको विधिरनित्यः” इति वृद्ध्य-
 भावः । अत एव व्युत्पत्त्यनवधारणाद् अनवग्रहः ॥ वाश्राः श-
 व्दायमाना धेनव इव । ॥ वाशृ शब्दे इत्यस्मात् स्फायितञ्चीत्यादि-
 ना [उ० २. १३.] रक् ॥ स्यन्दमानाः प्रवहन्त्यः । ॥ स्यन्दू

प्रसवणे । अस्मात् लटः शानच् । “अदुपदेशालुसार्वधातुक०” [इति] अनुदात्तत्वे धातुस्वरः ॥ तथाविधा आपः अञ्जः अञ्जसा अन्यैर-
निरुद्धाः समुद्रम् सरित्पतिम् अव जग्मुः अवाङ्मुखाः सत्यः प्रापुः ॥

सप्तमी ॥

वृषायमाणो अद्वृणीत सोमं त्रिकद्रुकेष्वपिवत्सुतस्य ।

आ सायकं मधवाद्दत्त वज्रमहन्नेनं प्रथमजामहीनाम् ॥ ७ ॥

वृषऽयमानः । अवृणीत । सोमम् । त्रिकद्रुकेषु । अपिवत् । सुतस्य ।

आ । सायकम् । मधवा । अदत्त । वज्रम् । अहन् । एनम् । प्रथ-
मजाम् । अहीनाम् ॥ ७ ॥

वृषायमाणः वृषेव आचरन्निन्द्रः सोमम् सोमात्मकं प्रशस्तम् अन्न-
म् अवृणीत । ॥ वृङ् संभक्तौ ॥ । प्रजापतेः स्रष्टुः सकाशाद्
वृतवान् । ॥ वृषशब्दात् “कर्तुः क्यङ् सलोपश्च” इति आचारार्थे
क्यङ् । “अकृत्सार्वधातुकयोः” इति दीर्घः ॥ अनन्तरं त्रिकद्रु-
केषु पूर्वम् अभिसवन्नहं त्रिकद्रुकशब्देन उच्यते । तद् उक्तम् आपस्त-
म्बेन “ज्योतिर्गौरायुरिति त्रिकद्रुकाः” इति । त्रयः सन्तः कद्रवन्ति कु-
टिलम् आवर्तन्ते संवत्सरसत्त इति त्रिकद्रुकाः । तेषु सोमयागेषु सुत-
स्य । ॥ कर्मणि षष्ठी ॥ । अभिषुतं सोमम् अपिवत् ॥ पीत्वा
लब्धवलः सन् मधवा इन्द्रः सायकम् । ॥ षो अन्तकर्मणि । अ-
स्मात् ण्वुल् ॥ । शत्रूणां घातकं वज्रम् आदत्त अगृह्णात् । ॥ “आ-
ङो दोऽनास्यविहरणे” इत्यात्मनेपदम् ॥ । ततः अहीनाम् आहन्तृणा-
म् असुराणां प्रथमजाम् प्रथमजातम् एनम् वृज्रम् अहन् हतवान् । ॥ ए-
नम् इति । अन्वादेशे एनादेशोऽनुदात्तः । प्रथमजाम् इति । प्रथमं जा-
यत इति प्रथमजाः । “जनसनखनक्रमगमो विट्” इति विट् । “वि-
ङ्नोरनुनासिकस्यात्” इत्यात्वम् ॥

इति प्रथमेनुवाके पञ्चमं सूक्तम् ॥

इति सायणाचार्यविरचिते अथर्वसंहिताभाष्ये

द्वितीयकाण्डे प्रथमोनुवाकः ।

द्वितीयेनुवाके पञ्च सूक्तानि । तत्र “समास्त्राम्ने” इति प्रथमं सूक्त-
म । अनेन संपत्कामः अग्नेर्यागम् उपस्थानं वा कुर्यात् । “समास्त्राम्ने
[२. ६] अभ्यर्चत [७. ८२] इत्यग्निं संपत्कामः” इति [कौ० ७. १०] कौ-
शिकसूत्रात् ॥

तथा भूतरोगचोरादिभयेन दारुणे संवत्सरे सति तच्छान्तये अनेन सू-
क्तेन आज्यं जुहुयात् । तथा च सूत्रम् । “अथ यत्रैतत् समा दारुणा
भवन्ति” इति प्रक्रम्य “समास्त्राम्ने इत्येतेन सूक्तेन जुहुयात् सा तत्र प्रा-
यश्चित्तिः” इति [कौ० १३. १०] ॥

तथा अग्निचयने प्राजापत्ये पशौ सामिधेनीकाले ब्रह्मा एतत् सूक्तं
जपेत् । “समास्त्राम्ने इति जपति” इति [वै० ५. १] वैतानसूत्रात् ॥

तथा “आग्नेयीम् अग्निभये सर्वकामस्य च” इति [न० क० १७] वि-
हितायाम् आग्नेयां महाशान्तौ एतत् सूक्तं योजयेत् । तद् उक्तं नक्षत्रक-
ल्पे । “समास्त्राम्नेभ्यर्चतेत्याग्नेय्याम्” इति [न० क० १८] ॥

राज्ञो रात्रौ आरात्रिकविधाने “अति निहः” [२. ६. ५] इत्यनया
दीपं प्रज्वालयेत् । उक्तं परिशिष्टे ।

कृत्वा पिष्टमयं दीपं सुवर्तित्वेहसंभवम् ।

अति निहः प्रान्यान् इति द्वाभ्यामेनं^३ प्रदीपयेत् । इति [प० ७. २] ॥

तत्र प्रथमा ॥

समास्त्राम्ने ऋतवो वर्धयन्तु संवत्सरा ऋषयो यानि सत्या ।

सं दिव्येन दीदिहि रोचनेन विश्वा आ भाहि प्रदिशश्चतस्रः ॥ १ ॥

समाः । त्वा । अग्ने । ऋतवः । वर्धयन्तु । समऽवत्सराः । ऋषयः । या-
नि । सत्या ।

1 S' Kd भवेति. 2 S' Kd प्राच्यानिति for प्रान्यान् इति. 3 S' Kd भवे.

सम् । दिव्येन । दीदिहि । रोचनेन । विश्वाः । आ । भाहि । प्रदिशः ।
चतस्रः ॥ १ ॥

हे अग्ने समाः संवत्सरास्त्वा त्वां वर्धयन्तु । ऋतवश्च त्वां वर्धयन्तु ।
पुनः संवत्सरशब्देन मासार्धमासदिवसरूपाः तदवयवाश्च त्वां वर्धयन्तु ।
ऋषयः प्रसिद्धा वसिष्ठप्रभृतयः । यानि अन्यानि च सत्या सत्यानि पृ-
थिव्यादीनि तानि च त्वां वर्धयन्तु । ॥ “शेशछन्दसि बहुलम्” इ-
ति शेलोपः ॥ स त्वं तैर्वर्धितो दिव्येन द्युलोकार्हेण आत्मीये-
न । ॥ “छन्दसि च” इति यः ॥ रोचनेन रोचमानेन व-
पुषा । ॥ रुच दीप्तौ इत्यस्माद् “अनुदात्तेतश्च हलादेः” इति यु-
च् ॥ सं दीदिहि सम्यग् दीव्य दीप्यस्व वा । ॥ दीव्यतेः “ब-
हुलं छन्दसि” इति शपः श्रुः । “तुजादीनाम्” इत्यभ्यासस्य दीर्घ-
त्वम् । “लोपो व्योर्वलि” इति लोपः । धात्वन्तरं वा दीदेतिञ्छान्द-
सो दीप्तिकर्मा ॥ तथा दीप्तश्च त्वं विश्वाः सर्वाश्चतस्रः प्रदिशः
प्रकृष्टाः प्राच्याद्या महादिशः आ भाहि प्रकाशय । प्रदिशां प्रकाशने
किं पुनर्विदिशाम् इत्यष्टानामपि दिशां प्रकाशलाभः ॥

द्वितीया ॥

सं चेध्यस्वाग्ने प्र च वर्धयेममुच्चं तिष्ठ महते सौभगाय ।

मा ते रिषन्तुपसत्तारो अग्ने ब्रह्माणस्ते यशसः सन्तु मान्ये ॥ २ ॥

सम् । च । इध्यस्व । अग्ने । प्र । च । वर्धय । इमम् । उत । च । तिष्ठ ।

महते । सौभगाय ।

मा । ते । रिषन् । उपसत्तारः । अग्ने । ब्रह्माणः । ते । यशसः । सन्तु ।

मा । अन्ये ॥ २ ॥

हे अग्ने समिध्यस्व च स्वयमेव समिद्धो भव । ॥ इन्धी दीप्तौ ।
कर्मकर्तारि यकि “अनिदिताम्” इति नलोपः ॥ इमम् यजमा-
नं [प्र] वर्धय च समृद्धकामं कुरु । ॥ “चवायोगे प्रथमा” इति इ-

ध्यस्वेति प्रथमा तिङ् विभक्तिर्न निहन्यते ॥ उत्तिष्ठ च उत्साहवान् भव । ॥ “उदोनूर्ध्वकर्मणि” इत्यात्मनेपदं व्यत्ययेन न प्रवर्तते । “उद ईहायाम्” इति वचनाद् अनीहाविषयो वा द्रष्टव्यः ॥ यद्वा ऊर्ध्व उच्छ्रितो भव । ॥ ततश्च ऊर्ध्वकर्मत्वाद् आत्मनेपदाभावः ॥ किमर्थम् । महते सौभगाय सुश्रीकत्वाय । यजमानस्येति शेषः । ॥ “बृहन्महतोरुपसंख्यानम्” इति महतो विभक्तेरुदात्तत्वम् । उज्जात्रादिषु “सुभग मन्त्रे” इति पाठाद् अञ् । “सुभगस्य मन्त्र उत्तरपदवृद्धिर्नैष्यते” इति भगान्तलक्षणवृद्धयभावः ॥ हे अग्ने ईदं चाप्यस्तु । [ते] तव उपसत्तारः उपसदनकर्तारः परिचारकां ऋत्विग्यजमाना मा रिषन् मा विनश्यन्तु सम्यक् कर्मणि वर्तन्ताम् । ॥ रिष हिंसायाम् । अस्माद् व्यत्ययेन ह्येः अङ् आदेशः । सदेस्तृचि कृदुत्तरपदप्रकृतिस्वरत्वम् ॥ अपि च ब्राह्मणः ब्राह्मणाः ते त्वदीया ऋत्विग्यजमानाः त्वत्परिचरणे वर्तमाना यशसः सन्तु यशस्विनो भवन्तु । अन्ये ये त्वत्परिचरणपराङ्मुखास्त्वदीया न भवन्ति ते मा भूवन् । यशस्विन इत्यनुपङ्गः । ॥ यशःशब्दात् “तत्करोति” इति णिच् । तदन्ताद् असुनि णिलोपे उदात्तनिवृत्तिस्वरेण असुन उदात्तत्वम् ॥

तृतीया ॥

त्वामग्ने वृणते ब्राह्मणा इमे शिवो अग्ने संवरणे भवानः ।

सपत्नहाग्ने अभिमातिजिद् भव स्वे गये जागृह्यप्रयुच्छन् ॥ ३ ॥

त्वाम् । अग्ने । वृणते । ब्राह्मणाः । इमे । शिवः । अग्ने । समऽवरणे ।

भव । नः ।

सपत्नऽहा । अग्ने । अभिमातिजिद् । भव । स्वे । गये । जागृहि । अग्र-

युच्छन् ॥ ३ ॥

हे अग्ने इमे ब्राह्मणाः ऋत्विग्यजमानास्त्वां वृणते संभजन्ते आराधयन्ति ॥ तस्मात् नः अस्माकं संभाव्यमानप्रसादानां शिवः शान्तो भूत्वा

संवरणे भव विद्यमानस्यापि प्रमादस्य संज्ञादने वर्तस्व । मा तत्प्रकाश-
नेन क्रोधं कार्षीरित्यर्थः । ॥ “द्व्यचोतस्तिडः” इति भवशब्दस्य सां-
हितिको दीर्घः ॥ किं च हे अग्ने सपत्नहा अस्मदीयानां शत्रूणां
हन्ता अभिमातिजित् । अभिमातिः पाप्मा । श्रूयते हि । “पाप्मा वा
अभिमातिः” इति [तै० सं० २, १, ३, ५] । तस्य जेता भव ॥ स्वे आ-
त्मीये [गये] । गृहनामैतत् । गृहे अप्रयुच्छन् अप्रमाद्यन् । ॥ यु-
द्ध प्रमादे ॥ जागृहि प्रबुध्यस्व । आदरवान् वर्तस्व ॥

चतुर्थी ॥

क्षत्रेणाग्ने स्वेन सं रभस्व मित्रेणाग्ने मित्रधा यतस्व ।

सजातानां मध्यमेष्टा राज्ञामग्ने विहव्यो दीदिहि ॥ ४ ॥

क्षत्रेण । अग्ने । स्वेन । सम् । रभस्व । मित्रेण । अग्ने । मित्रधा । यतस्व ।

सजातानाम् । मध्यमेऽस्थाः । राज्ञाम् । अग्ने । विहव्यः । दीदिहि ।

इह ॥ ४ ॥

हे अग्ने स्वेन आत्मीयेन क्षत्रेण । बलनामैतत् । बलेन सं रभस्व सं-
रब्धो भव । संगतो भवेत्यर्थः । ॥ रभ रभस्ये ॥ किं च
हे अग्ने मित्रधाः मित्राणां पोषकः । ॥ मित्रशब्दोपपदाद् धाजो
विचि रूपम् ॥ मित्रेण मित्रभावेन यतस्व उपकरोमीत्येव वर्तस्व
मा उदासिष्टाः । ॥ यती प्रयत्ने ॥ अपि च सजातानाम् स-
मानं जातानां ब्राह्मणानाम् । प्रजापतिमुखाद् उत्पन्नत्वाद् अग्नेर्ब्राह्मणानां
च सजातत्वम् । मध्यमेष्टाः । मध्यमेव मध्यमम् । ॥ स्वार्थे “मध्या-
न्मः” ॥ तत्र स्थाता । यद्वा सजातानां मध्ये भवो मध्यमः य-
जमानः । तेषाम् उपजीव्यः । तत्र सदा स्थाता । ॥ तिष्ठतेर्विच् ।
“तत्पुरुषे कृति बहुलम्” इत्यलुक् । सुषामादित्वात् पत्वम् ॥ रा-
ज्ञाम् क्षत्रियाणामपि विहव्यः विहवेषु भवः । विविधं हूयन्ते आहूयन्ते दे-
वा एष्विति विहवा यज्ञाः । ॥ “ह्वः संप्रसारणं च न्यभ्युपविषु” इ-
ति अप् संप्रसारणं च । ततो “भवे छन्दसि” इति यत् ॥ यद्वा वि-

विधानि हव्यानि चरुपुरोडाशादीनि हवींषि यस्य स तथोक्तः । ॥ अ-
स्मिन् पक्षे छान्दसम् अन्तस्वरितत्वम् ॥ । हे अग्ने एवंभूतस्त्वम् इह
अस्मिन् कर्मणि दीदिहि दीप्यस्व । ॥ दीदेतिव्याख्यातम् ॥ ।

पञ्चमी ॥

अति निहो अति संधोत्यचिन्तीरति द्विषः ।

विश्वा ह्यग्निं दुरिता तरे त्वमथास्मभ्यं सहवीरं रयिं दाः ॥ ५ ॥

अति । निहः । अति । संधः । अति । अचिन्तीः । अति । द्विषः ।

विश्वा । हि । अग्ने । दुःऽइता । तरे । त्वम् । अथ । अस्मभ्यम् । सहऽवी-
रम् । रयिम् । दाः ॥ ५ ॥

निहः निहन्तृन् विषयजान् दोषान् । ॥ हन्तेः किपि टिलोपश्छा-
न्दसः ॥ । यद्वा निकृष्टा गतीः श्वशूकरादियोनिग्रामिरूपाः । ॥ ओ-
हाङ् गतौ । किवन्तात् शसि “आतो धातोः” इत्याकारलोपः । उ-
दात्तनिवृत्तिस्वरो व्यत्ययेन न प्रवर्तते ॥ । तान् अति । तरेति संब-
न्धः । ॥ स चान्तर्णीतण्यर्थः ॥ । अतितारय । तद्धेतुभूतपापजा-
लविनाशनेन तदपि विनाशयेत्यर्थः । [स्त्रिधः ।] ॥ स्नेधतिः शोषण-
कर्मा छान्दसः । ततः किप् ॥ । देहशोषकान् रोगान् अतितारय ।
अचिन्तीः अशोभनबुद्धीः पापप्रवणा अतितारय । द्विषः द्वेष्टृन् शत्रूंश्च
अतितारय । हिशब्दः समुच्चयार्थः । किं बहुना । हे अग्ने त्वं विश्वा वि-
श्वान्यपि [दुरिता] दुरितानि दुर्गतानि अति तर अतितारय ॥ अथ अनन्त-
रम् अस्मभ्यं सहवीरम् पुत्रपौत्रादिसहितं रयिम् धनं दाः देहि । ॥ छा-
न्दसे लुङि “गातिस्थाघुपा” इति सिचो लुक् । “बहुलं छन्दस्यमाङ्ग्यो-
गेपि” इति अडभावः । “तेन सहेति तुल्ययोगे” इति तुल्यक्रियायोगे
बहुव्रीहौ “वोपसर्जनस्य” इति सहस्य सभावो विकल्पितत्वात् न प्रवर्त-

१ B P J V क्षिप्रः. We with A D K R S P. २ B K V तर. We with A D R S P
P J. ३ J P क्षिप्रः. We with P K. ४ P P J K विश्वाः. We with Sâyana. ५ So
we with P P J.

ते । “एवमादीनाम् अन्तः” [फि० ४, १४] इति सहशब्दः अन्तोदात्तः ॥

[इति] द्वितीयेनुवाके प्रथमं सूक्तम् ॥

“अघद्विष्टा” इति सूक्तेन लौकिकवैदिकाक्रोशयोर्ब्राह्मणशापे क्रूरचक्षुः-
पुरुषदृष्टिनिपाते पिशाचयक्षादिभ्ये च यवमणिं संपात्य अभिमन्त्र्य वध्नीया-
त् । सूत्रितं हि । “अघद्विष्टा [२, ७] शं नो देवी [२, २५] वरणः
[६, ८५]” इति प्रक्रम्य “प्रथमेन मन्त्रोक्तं वधाति” इति [कौ० ४, २] ॥

“भार्गवीं नक्षत्रग्रहोपसृष्टभयार्तरोगगृहीतानाम्” इति [न० क० १७]
विहितायां भार्गव्यां महाशान्तौ सहस्रकाण्डमणिवन्धनेपि एतत् सूक्तम् ।
उक्तं नक्षत्रकल्पे “अघद्विष्टा देवजातेति सहस्रकाण्डं भार्गव्याम्” इति
[न० क० १९] ॥

तत्र प्रथमा ॥

अघद्विष्टा देवजाता वीरुच्छपथयोपनी ।

आपो मलमिव प्राणैक्षीत् सर्वान् मच्छपथाँ अधि ॥ १ ॥

अघऽद्विष्टा । देवऽजाता । वीरुत् । शपथऽयोपनी ।

आपः । मलमऽइव । प्र । अनैक्षीत् । सर्वान् । मत् । शपथान् । अधि ॥ १ ॥

अघद्विष्टा अघस्य पिशाचरक्षःप्रभृतिजनितस्य पापस्य द्वेषिणी विनाश-
यित्री । ॥ द्विष अप्रीतौ इत्यस्मात् कर्तरि क्तः ॥ । देवजाता
देवैर्निर्मिता देवार्थं वा उत्पन्ना शपथयोपनी लौकिकस्य वैदिकस्य च ब्रा-
ह्मणादिकृतस्य शापस्य विमोहनी निवारयित्री । ॥ युप रूप विमोह-
ने । अस्मात् करणे ल्युट् ॥ । एवंविधा वीरुत् विरोधनशीला दूर्वा
यवो वा । सर्वान् उक्तविधान् [शपथान्] शापान् मत् मत्तः । ॥ अ-
धिः पञ्चम्यर्थानुवादी । “अधिपरी अनर्थकौ” इत्यनर्थको वा ॥ । प्रा-
णैक्षीत् प्रकर्षेण प्रक्षालयतु । तज्जनितम् अरिष्टम् अस्मत्तो निःशेषं वि-
योजयतु इत्यर्थः । ॥ णिजिर् शौचपोषणयोः । अस्माच्छान्दसे लुङि
“इरितो वा” इत्यङ्भावे सिचि रूपम् । “उपसर्गाद् असमासेपि णो-

1 S' Kd शीलाः दुर्वा for शीला दूर्वा. The emendation is conjectural.

पदेशस्य” इति णत्वम् ॥ तत्र दृष्टान्तः । आपो मलमिव । यथा आपः शरीरादिगतं मलं स्वेदपङ्कादिरूपं प्रक्षालयन्ति ॥

द्वितीया ॥

यश्च सापलः शपथो जाम्याः शपथश्च यः ।

ब्रह्मा यन्मन्युतः शपात् सर्वं तन्नो अधःस्पदम् ॥ २ ॥

यः । च । सापलः । शपथः । जाम्याः । शपथः । च । यः ।

ब्रह्मा । यत् । मन्युतः । शपात् । सर्वम् । तत् । नः । अधःस्पदम् ॥ २ ॥

उक्तान् शपथान् विशेषतो दर्शयति । सापलः सपत्नो द्वेष्टो द्वेष्टा च । ॥ “व्यन्तसपत्ने” इति सूत्रेणुवादात् । सपत्नीव सपत्न इति इ-
वार्ये अकारप्रत्ययान्तो निपातितः ॥ तत्संबन्धी यश्च आक्रोशादिरू-
पः शपथः । जाम्याः जामिः सहोत्पन्ना भगिनी । ॥ न जामये
भगिन्यै जामिरन्येस्यां जनयन्तीति हि यास्कः [नि० ३. ६] ॥ तस्या-
श्च यः शपथः । जामिशब्दः सहजातानाम् उपलक्षणम् । ॥ “उदा-
त्तयणो हल्पूर्वात्” इति जामिशब्दात् षष्ठ्या उदात्तत्वम् ॥ ब्रह्मा
ब्राह्मणः मन्युतः क्रोधात् यत् शपात् शपेत् । ॥ यद् इति । क्रियाविशे-
षणत्वान्नपुंसकत्वम् । शप आक्रोशे । “लेटोडाटौ” इत्याडागमः ॥ स-
र्वम् तत् उक्तं त्रिविधं शपथजातं नः अस्माकम् अधःस्पदम् पादस्याध-
स्तात् । अस्मदसंस्पृष्टं भवतु इत्यर्थः । ॥ “अधःशिरसी पदे” इति
विसर्जनीयस्य सत्वम् ॥

तृतीया ॥

दिवो मूलमवततं पृथिव्या अध्युत्ततम् ।

तेन सहस्रकाण्डेन परि णः पाहि विश्वतः ॥ ३ ॥

दिवः । मूलम् । अवत्ततम् । पृथिव्याः । अधि । उत्ततम् ।

तेन । सहस्रकाण्डेन । परि । नः । पाहि । विश्वतः ॥ ३ ॥

दिवः द्युलोकात् अवततम् अवाङ्मुखं प्रसृतं मूलम् मूलवद् अवस्थितम् ।
 पृथिव्याः । अधिरुपर्यर्थः । पृथिव्या उपरि उन्नतम् ऊर्ध्वम् उन्नतं वा
 विस्तृतम् । लोकद्वयं व्याप्य वर्तमानम् इत्यर्थः ॥ तेन उक्तलक्षणेन स-
 हस्रकाण्डेन । सहस्रशब्दः अपरिमितवचनः । अनेकपर्वात्मना । ॥ इ-
 त्थंभावे तृतीया ॥ हे मणे नः अस्मान् विश्वतः सर्वस्मात् शापात्
 परि पाहि परितः सर्वतः पालय । इह परिशब्दः पालनकार्त्तर्यम् आ-
 ह । ॥ विश्वत इति । “भीत्रार्थानां भयहेतुः” इत्यपादानसंज्ञायां
 पञ्चम्यास्तसिलं ॥

चतुर्थी ॥

परि मां परि मे प्रजां परि णः पाहि यद् धनम् ।

अरातिर्नो मा तारीन्मा नस्तारिषुरभिमातयः ॥ ४ ॥

परि । माम् । परि । मे । प्रजाम् । परि । नः । पाहि । यत् । धनम् ।

अरातिः । नः । मा । तारीत् । मा । नः । तारिषुः । अभिमातयः ॥ ४ ॥

हे मणे मां परि पाहि ॥ मे मदीयां प्रजाम् प्रजायत इति प्रजा ता
 पुत्रपौत्रादिरूपां परि पाहि ॥ नः अस्माकं यद् धनम् अस्ति तदपि प-
 रि पाहि । ब्राह्मणाद्याक्रोशेन आत्मपुत्रपौत्रधनादिनाशो भवतीति तदभावः
 प्रार्थ्यते ॥ शत्रुकृतपीडाभावम् अभ्यर्थ्य तत्कर्तृणां शत्रूणाम् अभावः प्रा-
 र्थ्यते । नः अस्मान् अरातिः शत्रुर्मा तारीत् मातिक्कामनु ॥ अभिमात-
 यः हन्तुम् अभिमन्यमानाः पिशाचयक्षादिरूपाः शत्रवो नः अस्मान् मा
 तारिषुः मातिक्कामनु मा हिंसन्तु । ॥ तरतेर्माङ्कि लुङि “न मा-
 ङ्योगे” इत्यङभावः ॥

पञ्चमी ॥

शभारमेतु शपथो यः सुहार्त तेन नः सह ।

१ This is the reading of ABBB^rDKRS^rPP^rJV. See R^w. २ R^w णो. We with ABB^rDKS^rV. ३ For सुहार्त तेन S^r सुहात्तेन and PP^rJ सुहात् तेन । We with ABB^rB^rDKR^rV.

चक्षुर्मन्त्रस्य दुर्हार्दः पृष्टीरपि शृणीमसि ॥ ५ ॥

शप्नारम् । एतु । शपथः । यः । सुहार्त । तेन । नः । सह ।

चक्षुःऽमन्त्रस्य । दुःऽहार्दः । पृष्टीः । अपि । शृणीमसि ॥ ५ ॥

अन्यकृतस्य शपथस्य आत्मसंबन्धं परिहृत्य ब्राह्मणाद्याक्रोशस्य अमोघ-
त्वात् शप्नैव विषयो भवतु इत्याह । शप्नारम् शापकर्तारं पुरुषं शपथः त-
त्कृतः शापः प्रतिनिवृत्त्य एतु प्राप्नोतु ॥ यः पुरुषः सुहार्त शोभनहार्दः
सुमनस्कः । अनुकूलकारीत्यर्थः । हृदये भवं हार्दम् । ॥ हृदयश-
ब्दात् प्राग्दीव्यतीये अणि “हृदयस्य हृल्लेखयदण्लासेषु” इति ह्रज्जावे अ-
न्यलोपश्छान्दसः । यद्वा हार्दम् आनुकूल्यं करोति हार्दयति । हार्दयतेः
क्वपि णिलोपे रूपम् ॥ तेन सुहृदयेन मित्रेण सह नः अस्माकम् ।
सुखं भवतु इति शेषः ॥ मन्त्रस्य गुप्तं भाषमाणस्य पिशुनस्य । ॥ म-
न्त्रि गुप्तभाषणे इत्यस्मात् पचाद्यच् ॥ अत एव दुर्हार्दः दुष्टहृदय-
स्य । सुहार्तशब्दवद् व्युत्पत्तिः । एतादृशस्य क्रूरस्य चक्षुः सदोषम् अक्षि
पृष्टीः । पृष्टयः पर्शवः पार्श्वास्थीनि । अनेन सर्वे अवयवा उपलक्ष्यन्ते ।
तान् अपि शृणीमसि शृणीमः हिंस्रः । समन्त्रकमणिवन्धनप्रभावाद् वयं
लौकिकवैदिकाक्रोशब्राह्मणशापक्रूरचक्षुर्दर्शनादिकृतान् दोषान् विनाशयाम
इत्यर्थः । ॥ शृ हिंसायाम् । प्वादित्वात् ह्रस्वत्वम् । “इदन्तो मसिः” ॥

इति द्वितीयकाण्डे द्वितीयेनुवाके द्वितीयं सूक्तम् ॥

“उदगातां भगवती” इति सूक्तेन कुलागतकुष्ठक्षयग्रहण्यादिरोगशान्त-
ये उदकघटं संपात्य अभिमन्त्र्य गृहाद् बहिर्व्याधितम् अवसिञ्चेत् ॥

अत्र “अपेयम्” इति द्वितीयया ऋचा उक्तव्याधिशान्तये व्युष्टायां रा-
त्रौ उक्तप्रकारेणैव अवसेकं कुर्यात् ॥

“बभ्रोः” इति तृतीयया अर्जुनकाष्ठयवबुसतिलपिञ्जिकाः एकीकृत्य अ-
भिमन्त्र्य बभ्रीयात् ॥

१ So all our authorities. The word चक्षुर्मन्त्रस्य has to be taken as qualifying दुर्हार्दः. Also see XIX. 45. 9. २ A B K R S V पृष्टी. B पृष्टि. We with D S. ३ P P J सुहार्त. K सुहार्त. We with the Sañhita. ४ So P P J K V, and rightly.

तथा अनयैव ऋचा आकृतिलोष्टं वल्मीकमृत्तिकां वा जीवपशुचर्मणा आवेष्ट्य पूर्ववद् बध्नीयात् ॥

“नमस्ते लाङ्गलेभ्यः” इति चतुर्थ्या उदकघटम् अभिमन्त्र्य वृषभयुक्तस्य हलस्य अधस्ताद् व्याधितम् अवस्थाप्य तेनोदकेन अवसिञ्चेत् ॥

“नमः सनिस्त्रसाक्षेभ्यः” इति पञ्चम्या शून्यगृहे उदकघटं संपात्य जरङ्गतं च अन्ते संपात्य तद्गतं शालातृणानि आस्तीर्य तत्र व्याधितं स्थापयित्वा तेन घटोदकेन आचामयेत् अवसिञ्चेच्च ॥

सूत्रितं हि । “उदगाताम् [२. ८] इत्याप्सावयति बहिः अपेयम् [२] इति “व्युच्छन्त्याम् वध्नोः [३] इति मन्त्रोक्तम् आकृतिलोष्टवल्मीकौ परिलिख्य जी-
“वकोषण्यामुत्तीर्य वध्नाति । नमस्ते लाङ्गलेभ्यः [४] इति सीरयोगम् अधि-
“शिरोवसिञ्चति । नमः सनिस्त्रसाक्षेभ्यः [५] इति शून्यशालायाम् अप्सु संपा-
“तान् आनयत्युत्तरं जरन्खाते सशालातृणे तस्मिन्नाचामयत्याप्सावयति” इति [कौ० ४. ३] ॥ एवं सूक्तेन ऋग्भिश्च क्रियमाणानि कर्माणि उक्तक्षेत्रियव्या-
धौ विकल्पेन कुर्यात् । अवसेकबन्धनाप्सावनादीनां सूत्रकृता पृथङ्निर्दिष्टत्वात् ॥

तत्र प्रथमा ॥

उदगातां भगवती विचृतौ नाम तारके ॥

वि क्षेत्रियस्य मुञ्चतामधमं पाशमुत्तमम् ॥ १ ॥

उत् । अगाताम् । भगवती इति भगवती । विचृतौ । नाम । तारके इति ।

वि । क्षेत्रियस्य । मुञ्चताम् । अधमम् । पाशम् । उत्तमम् ॥ १ ॥

भगवती तेजस्विन्यौ विचृततः विमोचयतः बन्धम् इति विचृतौ । १ चृ-
ती हिंसाग्रन्थनयोः इत्यस्माद् विपूर्वात् क्षिप् । कृदुत्तरपदप्रकृतिस्वरत्व-
म् १ । एतन्नाम्न्यौ तारके मूलनक्षत्रम् । तदधिष्ठानमण्डलापेक्षया द्वि-
वचननिर्देशः । १ तथा च तैत्तिरीयकम् [तै० आ० २. ६. १] ।

अमी ये सुभगे दिवि विचृतौ नाम तारके ।

1 S' Kd परिदिश्य. We with Kausika. 2 S' Kd om. 'मुत्तीर्य. We with Kausika.
3 S' Kd 'त्युत्तमः. We with Kausika and his commentators.

प्रेहामृतस्य यच्छताम एतद् बद्धकमोचनम् इति ।

विचृच्छद्स्य मूलनक्षत्रपर्यायत्वं तत्रैव आम्नातम् । “विचृतौ नक्षत्रम् पितरो देवताषाढा नक्षत्रम् आपो देवता” [तै० सं० ४. ४. १०. २] इति ॥ तथाविधे नक्षत्रे उदगाताम् उदिते भवतः । ॥ “इणो गा लुङि” इति गादेशः ॥ ते नक्षत्रे क्षेत्रियस्य । क्षेत्रे परक्षेत्रे पुत्रपौत्रादिशरीरे चिकित्स्यः क्षयकुष्ठादिदोषदूषितपितृमात्रादिशरीरावयवेभ्य आगतैः क्षयकुष्ठापस्मारादिरोगः क्षेत्रिय इत्युच्यते । ॥ “क्षेत्रियश्च परक्षेत्रे चिकित्स्यः” इति क्षेत्रियशब्दो निपात्यते ॥ तस्य क्षेत्रियरोगस्य अधमम् अधरकायाश्रितम् उत्तमम् ऊर्ध्वकायाश्रितं च पाशम् पाशवद् बन्धकं रोगबीजं वि मुञ्चताम् विमोचयताम् । ॥ मुचेलोऽङ्गि “शे मुचादीनाम्” इति नुम् ॥

द्वितीया ॥

अपेयं रात्र्युच्छ्रितपोच्छ्रित्वंभिकृत्वरीः ।

वीरुत् क्षेत्रियनाशन्यपं क्षेत्रियमुच्छ्रतु ॥ २ ॥

अपं । इयम् । रात्री । उच्छ्रतु । अपं । उच्छ्रन्तु । अभिकृत्वरीः ।

वीरुत् । क्षेत्रियऽनाशनी । अपं । क्षेत्रियम् । उच्छ्रतु ॥ २ ॥

इयम् उपःकालीना रात्री रात्रिः । ॥ “रात्रेश्चाजसौ” इति डीप् ॥ अपोच्छ्रतु विवासयतु । ॥ उच्छ्री विवासे ॥ यथा व्युच्छन्ती रात्रिस्तमो नाशयति एवं तमोवत् आवरकं क्षेत्रियव्याधिम् अपगमयतु इत्यर्थः । अनेन एतद्रोगचिकित्साकर्मणः कालः सूचितः ॥ अभिकृत्वरीः अभिकृत्वर्यः अभितः रोगशान्तिं कुर्वाणाः आदित्यादिदेवता अपोच्छ्रन्तु प्रकृतं व्याधिम् अपगमयन्तु । ॥ अभिपूर्वात् करोतेः “अन्येभ्योपि दृश्यन्ते” इति क्निप् । ततस्तुगागमः । “वनो र च” इति डीवरेफौ । “वा छन्दसि” इति जसः पूर्वसवर्णदीर्घत्वम् ॥ य-

१ B °पोच्छ्रत्वमि°. We with A B D R S V.

1 S' Kd °मोचकम्. 2 S' Kd. नक्षेत्रे. 3 S' Kd °गतक्षय°. 4 S' Kd °वारकं.

द्वा. अभिकृत्वरीः कर्तनशीलाः अपस्मारादिरोगकारिण्यः पिशाच्यः अपो-
च्छन्तु अपगच्छन्तु ॥ किं च । क्षेत्रियनाशनी क्षेत्रियव्याधेर्विनाशयित्री
वीरुत या तत्तद्भोगभैषज्यप्रस्तावोक्ता ओषधिरस्ति सापि क्षेत्रियम् उक्तं रो-
गम् अपोच्छतु अपगमयतु ॥

तृतीया ॥

वभ्रोर्जुनकाण्डस्य यवस्य ते पलात्या तिलस्य तिलपिच्छ्या ।

वीरुत क्षेत्रियनाशन्यपं क्षेत्रियमुच्छतु ॥ ३ ॥

वभ्रोः । अर्जुनकाण्डस्य । यवस्य । ते । पलात्या । तिलस्य । तिलपिच्छ्या ।

वीरुत । क्षेत्रियनाशनी । अपं । क्षेत्रियम् । उच्छतु ॥ ३ ॥

वभ्रोः कपिलवर्णस्य अर्जुनकाण्डस्य अर्जुनाख्यवृक्षविशेषकाष्ठस्य । श-
कलेनेति शेषः । यवस्य । यवः प्रसिद्धः । तस्य पलात्या तुपेण तिल-
स्य तिलसंबन्धिन्या तिलपिच्छ्या तिलसहितमज्जर्या च कृतो मणिः हे रु-
ग्ण ते तव रोगम् अपोच्छतु ॥ वीरुदित्यादि व्याख्यातम् ॥

चतुर्थी ॥

नमस्ते लाङ्गलेभ्यो नम ईषायुगेभ्यः ।

वीरुत क्षेत्रियनाशन्यपं क्षेत्रियमुच्छतु ॥ ४ ॥

नमः । ते । लाङ्गलेभ्यः । नमः । ईषायुगेभ्यः ।

वीरुत । क्षेत्रियनाशनी । अपं । क्षेत्रियम् । उच्छतु ॥ ४ ॥

हे रुग्ण ते त्वद्भोगशमनाय लाङ्गलेभ्यः वृषभयुक्तसीरेभ्यो नमः ॥ ई-
षायुगेभ्यः ईषाश्च युगानि च तेभ्यश्च हलावयवेभ्यो नमः । उभयत्रापि
पूजायां बहुवचनम् । पीडाकररोगनिवर्तकत्वेन पूज्यत्वम् आरोप्य नमस्का-
रः कृतः । यद्वा हलादीनाम् अचेतनत्वेपि तदभिमानिदेवताभिप्रायेण न-
मस्कारः । तत्सद्भावश्च भगवता वादरायणेन सूत्रितः । “अभिमानि-
व्यपदेशस्तु विशेषानुगतिभ्याम्” इति [वा० २. १. ५] ॥ वीरुदित्यादि
गतम् ॥

पञ्चमी ॥

नमः सनिस्रसाक्षेभ्यो नमः संदेश्येभ्यः ।

नमः क्षेत्रस्य पतये वीरुक्षेत्रियनाशन्यप क्षेत्रियमुच्छतु ॥ ५ ॥

नमः । सनिस्रस्रस्रअक्षेभ्यः । नमः । समऽदेश्येभ्यः ।

नमः । क्षेत्रस्य । पतये । वीरुत् । क्षेत्रियऽनाशनी । अप । क्षेत्रियम् । उ-

च्छतु ॥ ५ ॥

सनिस्रसाक्षेभ्यः सनीस्रस्यमानानि अतिशयेन विस्रंसमानानि विशीर्य-
माणानि अक्षाणि गवाक्षादिद्वाराणि येषां ते सनिस्रसाक्षाः । शून्यगृहा
इत्यर्थः । ॥ संसु गतौ इत्यस्मात् यङन्ताद् घञि अतोलोपयलोपौ ।
“नीग्वञ्चुसंसु” इत्यभ्यासस्य नीग् आगमः । छान्दसं ह्रस्वत्वम् ॥ ते-
भ्यः शून्यगृहेभ्यो नमः नमस्कारो भवतु ॥ संदेश्येभ्यः संदिश्यन्ते त्यज्यन्ते
तद्गतमृदादानेनेति संदेशाः जरङ्गताः । तेभ्यो नमः ॥ क्षेत्रस्य पतये शून्य-
गृहादिरूपस्य क्षेत्रस्याधिपतये एतन्नाम्ने देवाय नमः । ॥ “षष्ठीयुक्ते-
श्चन्दसि वा” इति पतिशब्दस्य घिसंज्ञायां “घेर्ङिति” इति गुणः ॥ यु-
ष्मत्प्रसादाद् रोगशान्तिर्भवतु इति नमस्काराभिप्रायः ॥ वीरुत् क्षेत्रियना-
शनीत्यादि शिष्टं गतम् ॥

इति द्वितीयकाण्डे द्वितीयेनुवाके तृतीयं सूक्तम् ॥

“दशवृक्ष” इति सूक्तेन ब्रह्मग्रहशान्तये पलाशौदुम्बरजम्बूकाम्पीलादि-
षु सूत्रोक्तेषु इच्छया दशवृक्षशकलानि गृहीत्वा तैर्लाक्षाहिरण्येन वेष्टितं म-
णिं कृत्वा संपात्य अभिमन्त्र्य बध्नीयात् ॥

तथैव एतत् सूक्तं दश ब्राह्मणाः ब्रह्मग्रहगृहीतं स्पृशन्तो जपेयुः ॥

तद् उक्तं संहिताविधौ । “दशवृक्षेति शाकलो दश सुहृदो जपन्तो-
भिमृशन्ति” इति [कौ० ४. ३] ॥

१ So we divide the *rich* with A B D K R S. See R. w. २ So we with A B B^r
B D R S V. See R. w. ३ P P J have पतये ॥ for पतये ।

तत्र प्रथमा ॥

दशवृक्ष मुञ्चेमं रक्षसो ग्राह्या अधि यैनं जग्राह पर्वसु ।

अथो एनं वनस्पते जीवानां लोकमुन्नय ॥ १ ॥

दशवृक्ष । मुञ्च । इमम् । रक्षसः । ग्राह्याः । अधि । या । एनम् । जग्राह । पर्वसु ।

अथो इति । एनम् । वनस्पते । जीवानाम् । लोकम् । उत । नय ॥ १ ॥

हे दशवृक्ष पलाशौदुम्बरादिदशवृक्षशकलनिर्मित मणे रक्षसः ब्रह्मराक्षसात् ग्राह्याः गृह्णातीति ग्राहिः राक्षसी । ॥ ग्रहेर्णिन् प्रत्यय औणादिकः ॥ । तस्याश्च । ॥ अधिः पञ्चम्यर्थानुवादी ॥ । इमम् गृहीतं पुरुषं मुञ्च मोचय । ॥ दशवृक्षेति । “आमन्त्रितस्य च” इति षाष्टिकम् आद्युदात्तत्वम् । “आमन्त्रितं पूर्वम् अविद्यमानवत्” इति तस्य अविद्यमानवद्भावात् पदपरत्वस्य अभावात् मुञ्चेत्यस्य “तिङ्-तिङः” इति निघाताभावे विकरणस्वरेण अन्तोदात्तत्वम् ॥ । या ग्राहिर्ब्रह्मराक्षसी पर्वसु शरीरसंबन्धिषु अमावास्यादिपर्वसु वा एनम् पुरुषं जग्राह गृहीतवती । तस्याः सकाशान्मोचयेति पूर्वेण संबन्धः । अमावास्यायां रक्षसाम् उत्थानं च “येमावास्यां रात्रिम् उदस्युर्भ्राजम् अक्षिणः” इति [१. १६. १] प्राग् आम्नातम् ॥ अथो अपि च हे वनस्पते वनानां पतिर्वनस्पतिः । ॥ पारस्करादित्वात् सुडागमः ॥ । वनस्पतिविकार मणे एनम् गृहीतं पुरुषं जीवानाम् जीवतां प्राणिनां लोकम् स्थानं भूलोकम् उन्नय उद्धृत्य प्रापय । ग्रहावेशेन मृतप्रायं पुनर्जीवनयुक्तं कुरु इति भावः । ॥ “नीवहोर्हरतेश्च” इति स्मरणाद् नयतिर्द्विकर्मकः ॥ ॥

द्वितीया ॥

आगादुदगादयं जीवानां व्रातमप्यगात् ।

अभूदु पुत्राणां पिता नृणां च भगवत्तमः ॥ २ ॥

आ । अगात् । उत । अगात् । अयम् । जीवानाम् । व्रातम् । अपि । अगात् ।

अभूत् । ऊं इति । पुत्राणाम् । पिता । नृणाम् । च । भगवत्तमः ॥ २ ॥

मणिप्रभावं वक्तुं मणिवन्धनसमनन्तरमेव अभिमतफलसिद्धिं दर्शयति । हे मणे त्वत्प्रसादाद् अयम् ग्रहाद् विनिर्मुक्तो लब्धजीवनः आगात् इमं लोकम् आगतम् ॥ उदंगात् उदस्थात् । संचारक्षमोभूदित्यर्थः ॥ न केवलम् उत्थानम् जीवानाम् जीवतां जनानां व्रातम् समूहमपि अगात् प्राप्तम् । बन्धुजनैः सह व्यवहारम् अकार्षीदित्यर्थः ॥ उ अपि च पुत्राणाम् आत्मीयानां सुतानां पिता जनकोभूत् । मृतप्रायस्य आत्मनो गतं पितृत्वं पुनर्जीवनेन आगतम् इत्यर्थः । यद्वा जनिष्यमाणानां पुत्राणाम् उत्पादकोभूदित्यर्थः ॥ किं च नृणाम् मनुष्याणां मध्ये भगवत्तमः अतिशयितभाग्ययुक्तः संपन्नः । ॐ “नृ च” इति “नामि”-दीर्घाभावः । “नाम् अन्यतरस्याम्” इति नाम उदात्तत्वम् । मणिवन्धनसमनन्तरमेव फलसिद्धिर्भवतीति अद्यतनभूतार्थवाचिनो लुङ्ः सर्वत्र प्रयोगः । यद्वा “छन्दसि लुङ्लङ्लिट्” इति प्रार्थनायां लुङ् ॥ आगाद् आगच्छतु इत्येवमादि योज्यम् ॥

तृतीया ॥

अधीतीरध्यगाद्यमधि जीवपुरा अगन् ।

शतं ह्यस्य मिषजः सहस्रमुत वीरुधः ॥ ३ ॥

अधिऽइतीः । अधि । अगात् । अयम् । अधि । जीवऽपुराः । अगन् ।

शतम् । हि । अस्य । मिषजः । सहस्रम् । उत । वीरुधः ॥ ३ ॥

अयम् ब्रह्मग्रहाद् विमुक्तः पुरुषः अधीतीः अधीयन्त इत्यधीतयः । ॐ इङ् अध्ययने इक् स्मरणे इत्यस्माद् वा कर्मणि क्तिन् ॥ प्राग् अधीतान् वेदान् स्मर्तव्यान् पदार्थान् वा अध्यगात् अस्मार्षीत् स्मरन्तु वा । ॐ इक् स्मरणे इत्यस्मात् लुङि “इण्वदिक इति वक्तव्यम्” इति “इणो गा लुङि” इति गादेशः । इङ्स्वात्मनेपदित्वाद् नैतद् रूपम् । “इङ्कावध्युपसर्गं न व्यभिचरतः” इति अथेः प्रयोगः ॥ तथा जीवपुराः जीवानां पुरः भोगायतनानि शरीराणि आवासस्थानानि

ग्रामजनपदादीनि वा जीवपुराः । ॥ “ऋक्पूरव्यूः पथाम आनक्षे”
 इत्यकारः समासान्तः ॥ ताः अध्यगन् अध्यगमत् अज्ञासीत् जा-
 नानु वा । ॥ गमेर्लुङि “मन्त्रे घसह्वरणश” इति हेलुङि संयो-
 गान्तलोपे “मो नो धातोः” इति नत्वम् ॥ उक्ताया अवि-
 लम्बितफलसिद्धेर्हेतुम् आह । हि यस्मात् कारणात् अस्य ग्रहगृहीतस्य
 शतम् अपरिमिता भिषजः । भिषज्यन्ति चिकित्सां कुर्वन्ति इति भिषजो
 वैद्याः । बहुभिर्वैद्यैः क्रियमाणम् एकम् औषधं फलभेदाय न कल्पत
 इति औषधानामपि आनन्त्यम् आह सहस्रम् इति । सहस्रम् अपरि-
 मिता वीरुधः । विरुन्धन्ति विनाशयन्ति रोगान् इति वीरुधः औषधा-
 नि । बहुभिर्वैद्यैरौषधैश्च यत् फलं भवति तद् एतत्सूक्ताभिमन्त्रितमणिव-
 न्धनसामर्थ्येन भवतीति भावः ॥

चतुर्थी ॥

देवास्ते चीतिर्मविदन् ब्रह्माणं उत वीरुधः ।

चीतिं ते विश्वे देवा अविदन् भूम्यामधि ॥ ४ ॥

इ-

देवाः । ते । चीतिम् । अविदन् । ब्रह्माणः । उत
 चीतिम् । ते । विश्वे । देवाः । अविदन् । भूमात् क्षयकुष्ठादेः मुञ्चा-

वध्यमानमणेरुक्तं सामर्थ्यं देवादिप्रसिद्धम् इत्यान्तिः श्रुत्यन्तरे श्रूयते ।
 चीतिम् ग्रहविकाराद् रोगिण आदानं ग्रहादेः संव” [आश्व० गृ० १. १५.
 वा देवाः इन्द्राद्या अविदन् विदन्ति जानन्ति । पापदेवतायाः सकाशात्
 वरणयोः । अस्माद् भावे क्तिनि “तितुत्र” तदुपलक्षिता बन्धवो जा-
 चीतिः इति रूपम् । वेत्तेश्चान्दसे लुङि व्यत्याञ्जोशजनितात् पापात् द्रु-
 था ब्रह्माणः ब्राह्मणाः । उतशब्दः अप्यर्थे । वी पापिनां निग्राहकात् । त्वा
 तिम् अविदन्निति संबन्धः ॥ विश्वे देवाः एनां महारोगनिदानत्वात् तद्-
 णदेवाः भूम्यां भूलोके । अधिः सप्तम्यर्थान्तरम् उक्तम् ॥ अपि च । त्वा
 विदन् ॥ यद्वा अत्र रुग्ण एव संबोध्यः हेतुं कृणोमि करोमि । न तत्

चीतिम् संज्ञानम् । ॥ चिती संज्ञाने इत्यस्माद् औणादिके किप्रत्य-
ये उपधादीर्घश्छान्दसः ॥ ॥ भूम्याम् अधि भूलोके देवा अविदन्
लम्भयन्तु प्रापयन्तु । ॥ विदू लाभे । अस्माद् अन्तर्णीतण्यर्थात् छा-
न्दसे लुङि लृदिवाद् अङ् ॥ ॥ एवं ब्रह्माण इत्यादि योज्यम् । भू-
म्याम् अधीति सर्वशेषः ॥

पञ्चमी ॥

यश्चकार स निष्करत् स एव सुभिषक्तमः ।

स एव तुभ्यं भेषजानि कृण्वद् भिषजा शुचिः ॥ ५ ॥

यः । चकार । सः । निः । कर्त्त । सः । एव । सुभिषक्त्तमः ।

सः । एव । तुभ्यम् । भेषजानि । कृण्वत् । भिषजा । शुचिः ॥ ५ ॥

यः पुरुषो विधानज्ञः अथर्वाख्यो महर्षिर्वा चकार एतन्मणिवन्धनं कृ-
त्वान् स निष्करत् निष्कृतिं ग्रहविकारस्य शमनं करोतु । मणिवन्धन-
र्ता चिकित्सको मन्त्रसिद्धान् पुरातनान् वैद्यांश्चिन्तयेदिति भावः । ॥ क-

ञ्चमलकारे “लेटोडाटौ” इत्यङागमः । “कःकरत्करति” इति

यद्वा । यः परमेश्वरश्चकार इदं सर्वं जगत् सृ-

रत् ग्रहविकारस्य निष्कृतिं करोतु । स एव उक्त

ज्ञानज्ञानपूर्वकं चिकित्सकाः सुभिषजः तेभ्योयम् उ-

च्यते हि । “अध्यवोचद् अधिवक्ता प्रथमो दैव्यो

१. २] इति । “भिषक्तमं त्वा भिषजां शृणोमि”

च । स एव ईश्वर एवं हे रुग्ण तुभ्यं भिषजा

॥ इत्थंभावे तृतीया ॥ । भेषजानि कृण-

लज्ञानवान् स इति संबन्धः ॥ यद्वा तृतीया-

ने योज्यम् । ॥ तुभ्यम् इति । युष्मदस्स-

दात्तत्वम् । कृवि हिंसाकरणयोश्च इत्यस्मात्

च” इति उग्रत्ययः अकारश्चान्तादेशः ।

for सु.

इति द्वितीयकाण्डे द्वितीयेनुवाके चतुर्थं सूक्तम् ॥

“क्षेत्रियात् त्वा” इति सूक्तेन पूर्वोक्तक्षेत्रियरोगशान्तये चतुष्यथे उद-
कघटं संपात्य अभिमन्य व्याधितपर्वसु काम्पीलशकलानि वद्धा कूर्चैः
सह तेनोदकेन आसावयेद् अवसिञ्चेत् । सूत्रितं हि । “क्षेत्रियात् त्वेति
चतुष्यथे काम्पीलशकलैः पर्वसु वद्धा पिञ्जलीभिरासावयत्यवसिञ्चति” इ-
ति [कौ० ४. ३.] ॥

तत्र प्रथमा ।

क्षेत्रियात् त्वा निर्ऋत्या जामिशंसाद् द्रुहो मुञ्चामि वरुणस्य पाशात् ।

अनागसं ब्रह्मणा त्वा कृणोमि शिवे ते द्यावापृथिवी उभे स्ताम् ॥ १ ॥

क्षेत्रियात् । त्वा । निःऽऋत्याः । जामिऽशंसात् । द्रुहः । मुञ्चामि । वरुणस्य ।
पाशात् ।

अनागसम् । ब्रह्मणा । त्वा । कृणोमि । शिवे इति । ते । द्यावापृथिवी इ-
ति । उभे इति । स्ताम् ॥ १ ॥

हे क्षेत्रियव्याधिपीडित पुरुष त्वा त्वां क्षेत्रियात् क्षयकुष्ठादिदोषदूषितपि-
तृमात्रादिशरीरावयवेभ्य आगतात् पुत्रादिशरीरसंक्रान्तात् क्षयकुष्ठादेः मुञ्चा-
मि मोचयामि । पुत्रशरीरे पित्रादिशरीरावयवसंक्रान्तिः श्रुत्यन्तरे श्रूयते ।
“अङ्गाद् अङ्गात् संभवसि हृदयाद् अधि जायसे” [आश्व० गृ० १. १५.
११] इति ॥ तथा निर्ऋत्याः रोगनिदानभूतायाः पापदेवतायाः सकाशात्
जामिशंसात् । सह जायत इति जामिर्भगिनी तदुपलक्षिता बन्धवो जा-
मयः । अग्राम्नाभिलषितानां तेषां शंसनात् आक्रोशजनितात् पापात् द्रु-
हः गुरुदेवतादिद्रोहात् वरुणस्य देवस्य पाशात् पापिनां निग्राहकात् । त्वा
मुञ्चामि इति सर्वत्र संबन्धः ॥ निर्ऋत्यादीनां महारोगनिदानत्वात् तद-
निवृत्तौ रोगनिवृत्तेरसंभवात् ततोपि सोऽनम उक्तम् ॥ अपि च । त्वा
त्वां ब्रह्मणा मन्त्रेण अनागसम् अपराधरहितं कृणोमि करोमि । न तत्

1 S' Kd महोगनिदा०. 2 S' Kd तदनुवृत्तौ. 3 S' Kd मुक्तम् for मोचनम् उक्तम्.

सर्वं मत्सामर्थ्येन करोमि अपि तु मन्त्रप्रभावेनेति तात्पर्यार्थः ॥ ततः हे व्याधित द्यावापृथिवी द्यावापृथिव्यौ उभे ते तव शिवे कल्याणकारिण्यौ [स्ताम्] भवताम् । ॥ अस्तेलोटि तसस्ताम् । “असोरल्लोपः” इत्यकारलोपः ॥ सत्स्वपि देवतान्तरेषु द्यावापृथिव्योरेव प्रार्थनम् भौमदिव्यापराधजनितत्वात् सर्वरोगाणाम् “द्यौः पिता पृथिवी माता” इति [तै० ब्रा० ३. ७. ५. ५] श्रुतेः तयोरेव सर्वजगन्मातापितृत्वेन सर्वदेवान्तर्भावात् तत्प्रसादेन सर्वरोगशान्तिः सर्वदेवताप्रीतिश्च भवतीत्येवमर्थं कृतम् ॥

द्वितीया ॥

शं ते अग्निः सहाज्जिरस्तु शं सोमः सहौषधीभिः ।

एवमहं त्वां क्षेत्रियादित्या जामिशंसाद् द्रुहो मुञ्चामि वरुणस्य पाशात् ।

अनागसं ब्रह्मणा त्वा कृणोमि शिवे ते द्यावापृथिवी उभे स्ताम् ॥ २ ॥

शम् । ते । अग्निः । सह । अतऽभिः । अस्तु । शम् । सोमः । सह । ओषधीभिः ।

एव । अहम् । त्वाम् । क्षेत्रियात् । निऽञ्चत्याः । जामिऽशंसात् । द्रुहः । मुञ्चामि । वरुणस्य । पाशात् ।

अनागसम् । ब्रह्मणा । त्वा । कृणोमि । शिवे इति । ते । द्यावापृथिवी इति । उभे इति । स्ताम् ॥ २ ॥

हे रुण ते तव अग्निः अयं चतुष्पथे ह्यमानः पृथिवीस्थानः अग्निः अभिमन्त्रितोदकाभिमानिदेवताभिः सह समस्तव्याध्युपशमनेन [शम्] सुखकरो भवतु ॥ सोमः ओषधीनां राजा ओषधीभिः ओषध्युपलक्षितैः काम्पीलादिविभौषधगणैः सह शम् सुखकरो भवतु । ॥ “ओषधेश्च विभक्तावप्रथमायाम्” इति सांहितिको दीर्घः ॥ एव एवम् अहं प्रयोक्ता त्वा त्वाम् ॥ क्षेत्रियादित्यादि पूर्ववद् योज्यम् ॥

1 S' Kd भौम्य०. 2 S' Kd तत् omitted.

तृतीया ॥

शं ते वातो अन्तरिक्षे वयो धाच्छं ते भवन्तु प्रदिशश्चतस्रः ।
 एवाहं त्वं क्षेत्रियान्निर्ऋत्या जामिशंसाद् द्रुहो मुञ्चामि वरुणस्य पाशात् ।
 अनागसं ब्रह्मणा त्वा कृणोमि शिवे ते द्यावापृथिवी उभे स्ताम ॥ ३ ॥
 शम् । ते । वातः । अन्तरिक्षे । वयः । धात् । शम् । ते । भवन्तु । प्रदिशः ।
 चतस्रः ।

एव । अहम् । त्वाम् । क्षेत्रियात् । निःऽऋत्याः । जामिऽशंसात् । द्रुहः ।
 मुञ्चामि । वरुणस्य । पाशात् ।
 अनागसम् । ब्रह्मणा । त्वा । कृणोमि । शिवे इति । ते । द्यावापृथिवी
 इति । उभे इति । स्ताम ॥ ३ ॥

हे रुण ते तव अन्तरिक्षे अन्तरा क्षान्ते द्यावापृथिव्योर्मध्ये वर्तमाने वा । ॥ अन्तरा क्षान्तं भवत्यन्तरेमे इति वा इत्यादि निरुक्तम् [नि० २, १०] ॥ तस्मिन् स्वस्थाने वयोधाः वयसां पक्षिणां धाता धारयिता वयसाम् अन्नेन पोषयिता वा वातः अन्तरिक्षाधिपतिर्वायुः शम् सुखकरो भवतु ॥ तथा चतस्रः प्रदिशः प्रकृष्टा दिशः प्राच्याद्या महादिशः ते तव शं भवन्तु सुखकरो भवन्तु ॥ एवाहम् इत्यादि गतम् ॥

चतुर्थी ॥

इमा या देवीः प्रदिशश्चतस्रो वातपत्नीरभि सूर्यो विचष्टे ।
 एवाहं त्वं क्षेत्रियान्निर्ऋत्या जामिशंसाद् द्रुहो मुञ्चामि वरुणस्य पाशात् ।
 अनागसं ब्रह्मणा त्वा कृणोमि शिवे ते द्यावापृथिवी उभे स्ताम ॥ ४ ॥
 इमाः । याः । देवीः । प्रदिशः । चतस्रः । वातऽपत्नीः । अभि । सूर्यः ।
 विऽचष्टे ।

एव । अहम् । त्वाम् । क्षेत्रियात् । निःऽऋत्याः । जामिऽशंसात् । द्रुहः ।
 मुञ्चामि । वरुणस्य । पाशात् ।

अ॒ना॒ग॒स॒म । ब्र॒ह्म॒णा । त्वा । कृ॒णो॒मि । शि॒वे इति । ते । द्या॒वा॒पृ॒थि॒वी इ॒ति । उ॒भे इति । स्ता॒म ॥ ४ ॥

इ॒माः परि॒दृश्य॑मा॒ना दे॒वीः द्योत॑मा॒नाः वा॒तप॒त्नीः वा॒तः पति॑र्यासा॒म । ॥ “वि॒भाषा स॒पूर्व॑स्य” इति डी॒न॒कारौ ॥ दि॒क्षु वा॒योः संचा॑रात् तत्प॒तित्वो॑पचारः । एवंभू॒ता याश्च॑तस्रः प्र॒दिशः सूर्यः सर्व॑स्य प्रे॒रयि॑ता द्यु॒स्थाना॑धिपतिः स॒विता अ॒भि अ॒भितः सर्व॑तो वि॒चष्टे । पश्य॑ति॒कर्मा॑यम् । वि॒पश्य॑ति । स्व॒किरण॑प्रसारणेन प्र॒काश॑यतीत्यर्थः । ॥ च॒तस्र॑ इति । “च॒तस॑र्याद्यु॒दात्तत्वा॑निपातनम्” इति वचनात् “च॒तुरः श॑सि” इति अ॒न्तोदा॑त्तत्वाभावः । चष्ट॑ इति । चक्षि॑ङ् व्य॒क्तायां॑ वाचि । अ॒दा॒दि॒त्वात् श॑पो लुक् । “स्कोः सं॒योगा॑द्यो॒रन्ते च” इति क॒लोपः ॥ ता॒भिः सह॑ सूर्यः शं भवतु इत्यनुषङ्गः ॥ ए॒वाह॑म इत्यादि गतम् ॥

पञ्चमी ॥

तासु॑ त्वा॒न्तर्ज॑रस्या द॒धामि॒ प्र यक्ष॑म॒ एतु॑ निः॒र्हतिः॑ प॒राचैः॑ ।
ए॒वाहं॑ त्वां क्षे॒त्रिया॑न्निर्ह॒त्या जा॑मिशं॒साद् द्रु॒हो मु॒ञ्चामि॑ वरु॒णस्य॑ पाशात् ।
अ॒ना॒ग॒स॒म ब्र॒ह्म॒णा त्वा कृ॒णो॒मि शि॒वे ते द्या॒वा॒पृ॒थि॒वी उ॒भे स्ता॒म ॥ ५ ॥
तासु॑ । त्वा । अ॒न्तः । ज॒रसि॑ । आ । द॒धामि॑ । प्र । यक्ष॑मः । एतु॑ । निः॒र्ह॒तिः । प॒राचैः ।
ए॒व । अ॒हम् । त्वा॒म । क्षे॒त्रिया॑त् । निः॒र्ह॒त्याः । जा॒मि॒शं॒सात् । द्रु॒हः । मु॒ञ्चामि॑ । वरु॒णस्य॑ पाशात् ।
अ॒ना॒ग॒स॒म । ब्र॒ह्म॒णा । त्वा । कृ॒णो॒मि । शि॒वे इति । ते । द्या॒वा॒पृ॒थि॒वी इति ।
उ॒भे इति । स्ता॒म ॥ ५ ॥

याः पूर्॒वम॑न्तोक्ता दि॒शः तासु॑ अ॒न्तः मध्ये॑ हे रु॒ग्ण त्वा त्वां ज॑रसि
ज॒रायाम्॑ आ द॒धामि॑ । ज॒रापर्य॑न्तं रोगादिपरि॒हारेण॑ जी॒वय॑न् श॒तायु॑षं क॒रोमी॑त्यर्थः । ॥ “ज॒राया ज॑रस् अ॒न्यतर॑स्याम्” इति ज॑रस् आदे॒शः ॥ यक्ष॑मः त्वदी॒यो राज॑यक्षमादिः क्षे॒त्रियः प्रैतु॑ प्रगच्छतु त्वां वि॒-

मुञ्चतु ॥ निर्ऋतिः तद्रोगनिदानभूता पापदेवता पराचैः पराङ्मुखी प्रेतु ।
प्रतिनिवृत्य अनवलोकयन्ती दूरं गच्छतु इत्यर्थः ॥ एवाहं त्वेत्यादि गतम् ॥

षष्ठी ॥

अमुक्या यस्माद् दुरितादवद्याद् द्रुहः पाशाद् ग्राह्याश्चोदमुक्याः ।
एवाहं त्वं क्षेत्रियान्निर्ऋत्या जामिशंसाद् द्रुहो मुञ्चामि वरुणस्य पाशात् ।
अनागसं ब्रह्मणा त्वा कृणोमि शिवे ते द्यावापृथिवी उभे स्ताम् ॥ ६ ॥
अमुक्याः । यस्मात् । दुःइतात् । अवद्यात् । द्रुहः । पाशात् । ग्राह्याः ।
च । उत । अमुक्याः ।
एव । अहम् । ताम् । क्षेत्रियात् । निःऽऋत्याः । जामिऽशंसात् । द्रुहः ।
मुञ्चामि । वरुणस्य । पाशात् ।
अनागसम् । ब्रह्मणा । त्वा । कृणोमि । शिवे इति । ते । द्यावापृथिवी इति ।
उभे इति । स्ताम् ॥ ६ ॥

हे रुण त्वं यस्मात् क्षेत्रियव्याधेः अमुक्याः मुक्तोसि । मा संशयं
कार्षीरित्यर्थः । ॥ मुचू मोक्षणे । अस्मात् कर्मणि लुङि मध्यमैकव-
चने “श्लो शलि” इति सिचो लोपः ॥ तथा दुरितात् दुर्ग-
तात् रोगनिदानभूतात् पापात् अवद्यात् जाम्याद्यभिशंसनरूपाद् निन्दना-
त् । ॥ “अवद्यपण्यवर्या गर्ह्यपणितव्यानिरोधेषु” इति यत्प्रत्ययान्तो
निपातितः ॥ द्रुहः देवताद्रोहात् । पाशात् पापिनो निग्रहकाद्
वरुणपाशात् ग्राह्याः ब्रह्मराक्षस्यादिरूपायाः पिशाच्याश्च उदमुक्याः उन्मु-
क्तो भवसि ॥ एवाहम् इत्यादि पूर्ववत् ॥

सप्तमी ॥

अहा अरातिमविदः स्योनमर्षभूर्भद्रे सुकृतस्य लोके ।

एवाहं त्वं क्षेत्रियान्निर्ऋत्या जामिशंसाद् द्रुहो मुञ्चामि वरुणस्य पाशात् ।

१ A B D S V K omit the visarga. We with R.

अ॒ना॒गसं॑ ब्रह्म॑णा त्वा कृ॒णोमि॑ शि॒वे ते॒ द्यावा॑पृथि॒वी उ॒भे स्ताम॑ ॥ ७ ॥
 अहाः । अ॒रा॒तिम् । अ॒वि॒दः । स्यो॒नम् । अ॒पि । अ॒भूः । भ॒द्रे । सु॒ऽकृत॑-
 स्य । लो॒के ।

ए॒व । अ॒हम् । त्वा॒म् । क्षे॒त्रि॒यात् । निः॒ऽऋ॒त्याः । जा॒मि॒ऽशं॑सात् । द्रुहः ।
 मु॒ञ्चामि॑ । वरु॑णस्य । पाशा॑त् ।

अ॒ना॒गस॑म् । ब्रह्म॑णा । त्वा । कृ॒णोमि॑ । शि॒वे इति॑ । ते । द्यावा॑पृथि॒वी इति॑ ।
 उ॒भे इति॑ । स्ता॒म् ॥ ७ ॥

हे व्याधित अरातिम् शत्रुवद्वाधकं रोगं शत्रुमेव वा अहाः अहासीः
 अत्याक्षीः । ॥ ओहाक् त्यागे । लुङि “मन्त्रे घसह्वरणशवृदहाद्”
 इति हेलुक् ॥ ॥ स्योनम् । सुखनामैतत् । सुखम् अविदः लब्धवान्
 असि । ॥ विद् लामे इत्यस्मात् लुङि लृदिवाद् अङ् ॥ ॥ भद्रे
 भन्दनीये कल्याणे सुकृतस्य सुष्ठु कृतस्य पुण्यस्य फलभूतेऽस्मिन् भूलोके
 अण्यभूत् । ॥ “अपिः पदार्थसंभावनान्ववसर्गः” इति कस्यचित् प-
 दस्यार्थे अपिशब्दस्य कर्मप्रवचनीयसंज्ञाविधानाद् अत्र अन्वेतुं योग्ये जी-
 वननिवासादिपदार्थे अपिशब्दो वर्तते ॥ ॥ भूलोके चिरकालनिवासे
 दीर्घजीवनं वा तव अभूद् इत्यर्थः ॥ एवाहम् इत्यादि गतम् ॥

अष्टमी ॥

सूर्य॑मृतं तम॑सो ग्राह्या॑ अधि॑ दे॒वा मु॒ञ्चन्तो॑ अ॒सृज॒न्निरेण॑सः ।

ए॒वाहं॑ त्वां क्षे॒त्रि॒यान्नि॒ऽऋ॒त्या जा॒मि॒शं॑साद् द्रुहो॑ मु॒ञ्चामि॑ वरु॑णस्य पाशा॑त् ।

अ॒ना॒गसं॑ ब्रह्म॑णा त्वा कृ॒णोमि॑ शि॒वे ते॒ द्यावा॑पृथि॒वी उ॒भे स्ताम॑ ॥ ८ ॥

सूर्य॑म् । ऋ॒तम् । तम॑सः । ग्राह्याः । अधि॑ । दे॒वाः । मु॒ञ्चन्तः॑ । अ॒सृज॒न् ।
 निः । ए॒नसः॑ ।

ए॒व । अ॒हम् । त्वा॒म् । क्षे॒त्रि॒यात् । निः॒ऽऋ॒त्याः । जा॒मि॒ऽशं॑सात् । द्रुहः । मु॒-
 ञ्चामि॑ । वरु॑णस्य । पाशा॑त् ।

१ So we with A B B D K R S V. See R w.

अनागसम् । ब्रह्मणा । त्वा । कृणोमि । शिवे इति । ते । द्यावापृथिवी इति ।
उभे इति । स्ताम् ॥ ८ ॥

ऋतम् सत्यभूतं सूर्यं तमसः स्वर्भानुरूपाद् ग्राह्याः ग्रहात् । ॥ अ-
धिः पञ्चम्यर्थानुवादी ॥ । मुञ्चन्तः मोचयन्तो देवाः इन्द्रादयः एनसः
तद्धेतुभूतात् पापाद् निरसृजन् निरगमयन् । ॥ सृज विसर्गे । “सुव-
र्भानुरासुरः सूर्यं तमसाविध्यत् तस्मै देवाः प्रायश्चित्तिम् ऐच्छन्” [तै० सं०
२. १. २. २] इत्यादि तैत्तिरीयकम् ॥ । यथा देवाः सूर्यं राहुग्रहाद्
अमोचयन् एवम् अहमपि त्वां मन्त्रप्रभावेन क्षेत्रियरोगात् तन्निदानभूत-
पापादिभ्यश्च मोचयामीत्यर्थः ॥

इति द्वितीयेनुवाके पञ्चमं सूक्तम् ।

[इति] द्वितीयोनुवाकः ॥

तृतीयेनुवाके सप्त सूक्तानि । तत्र “दूष्या दूषिरसि” इति प्रथमं सू-
क्तम् । स्त्रीशूद्रराजब्राह्मणकापालिकान्यजशाकिन्यादिकृताभिचारे स्वात्मर-
क्षार्थम् कृत्याप्रतिहरणार्थं च अनेन सूक्तेन तिलकमणिं संपात्य अभिम-
न्य वधीयात् । तथा च सूत्रम् । “दूष्या दूषिरसीति स्वात्न्यं वधाति”
इति [कौ० ५. ३] ॥ स्रक्तिस्तिलकवृक्षः । स्रक्तिस्तिलक इति भाष्यकारः ॥

तथा अस्य सूक्तस्य कृत्याप्रतिहरणगणे पाठात् कृत्यानिर्हरणार्थं शान्त्यु-
दकेपि एतत् सूक्तम् आवपनीयम् । यद् आह कौशिकः । “दूष्या दू-
षिरसि [२. ११] ये पुरस्तात् [४. ४०] ईशानां त्वा [४. १७] समं ज्यो-
तिः [४. १८] उतो अस्यबन्धुकृत [४. १९] सुपर्णस्त्वा [५. १४] यां ते
“चक्रुः [५. ३१] अयं प्रतिसरः [८. ५] यां कल्पयन्ति [१०. १] इति
“महाशान्तिम् आवपते” इति [कौ० ५. ३] ॥ अयमेव कृत्याप्रतिहरणगणः ॥

तथा नक्षत्रकल्पे “कृत्यादूषण एव च । चातनो मातृनामा च” [न०
क० २३] इत्यत्र शान्तिकल्पे “अथ शान्तैः कृत्यादूषणैश्चातनैः” [शा०

1 Dārila's note on *Kaus'ika* V. 3 is स्रक्त्यस्तिलकः where स्रक्त्य° seems to be a mistake for स्रक्ति°. 2 S'Kd शान्तिः. The *Nakshatrakalpa* MS. reads शान्तैः. शान्तिः is a probable slip for शान्तैः, which we have accordingly conjectured.

क० १६] इत्यत्र च अस्य सूक्तस्य गणप्रयुक्तो विनियोगोवगन्तव्यः ॥

एवं “बार्हस्पत्यां राज्यश्रीब्रह्मवर्चसकामस्याभिचरतोभिचर्यमाणस्य च” इति [न० क० १७] विहितायां बार्हस्पत्याख्यायां महाशान्तौ स्नात्त्वमणिबन्धनेपि एतत् सूक्तम् । तद् उक्तं नक्षत्रकल्पे । “बार्हस्पत्यायां दूष्या दूषिरसीति स्नात्त्वम् अभिचरतोभिचर्यमाणस्य च” इति [न० क० १९] ॥

कृत्याप्रतिहरणकर्मण्येव आद्ययर्चा कृत्याया गुल्फं सूत्रोक्तद्रव्येण परिषिञ्चेत् । सूत्रं च । “दूष्या दूषिरसीति दर्व्या त्रिः सारूपवत्सेनापोदकेन मथितेन गुल्फान् परिषिञ्चति” इति [कौ० ५. ३] ॥

तत्र प्रथमा ॥

दूष्या दूषिरसि हेत्या हेतिरसि मेन्या मेनिरसि ।

आमुहि श्रेयांसमति समं क्राम ॥ १ ॥

दूष्याः । दूषिः । असि । हेत्याः । हेतिः । असि । मेन्याः । मेनिः । असि ।

आमुहि । श्रेयांसम् । अति । समम् । क्राम ॥ १ ॥

हे तिलकमणे त्वं दूष्याः । दूषयति विनाशयतीति दूषिः कृत्या । ॥ दुषेर्ण्यन्ताद् औणादिक इप्रत्ययः ॥ तस्याः परकृतायाः दूषिरसि दूषकः निवारकोसि ॥ हेत्याः । आयुधनामैतत् । हन्ति अनयेति प्रहीयते प्रक्षिप्यत इति वा हेतिः आयुधम् । ॥ “ऊतियूतिजूतिसातिहेतिकीर्तयश्च” इति हन्तोर्हिनोतेर्वा क्तिन्प्रत्ययान्तो निपातितः ॥ तस्याः परप्रेरितायास्त्वं हेतिः प्रतिहननसाधनम् असि ॥ मेन्याः । वज्रनामैतत् । मीनाति हिनस्तीति मेनिः मर्मभेदि मन्त्रात्मकं वाग्वज्रम् । तस्य परोच्चारितस्य मेनिरसि निवारकः प्रतिवाग्वज्रोसि । ॥ मीज् हिंसायाम् इत्यस्माद् औणादिको निप्रत्ययः ॥ यद्यपि हेतिमेनी द्वे अपि आयुधनामनी तथापि अत्र समन्तकामन्तकास्त्रशस्त्रभेदेन तयोर्भेदोवगन्तव्यः ॥ यतस्त्वं शत्रुकृताभिचारादिजनितसर्वारिष्टनिवारकोसि अतः श्रेयांसम् प्रशस्यतमम् अधिकवलम् अस्मदीयं शत्रुम् आमुहि हन्तुं व्यामुहि । निरुध्य

1 The *Nakshatrakalpa* reads: राज्यार्थं श्रीब्रह्म°. 2 S' Kd छ°. 3 S' Kd मन्त्रात्मकवाग्व°.

तं जहीत्यर्थः ॥ समम् समबलं शत्रुम् अति क्राम अतिक्रम्य गच्छ ।
अप्रयत्नेन निवारयेत्यर्थः । न्यूनबलस्तु मन्त्रप्रभावम् अन्तरेण स्वेनैव जित
इति तस्य अनुपन्यासः । तथा च तैत्तिरीयके समास्नातम् । “प्र श्रेयांसं
भ्रातृव्यं नुदतेति सदृशं क्रामति नैनं पापीयान् आप्नोति” [तै० सं० २.
४. १. ४] इति । ॥ क्रामेति । क्रमु पादविक्षेपे । अस्मात् लोटि
शपि “क्रमः परस्मैपदेषु इति दीर्घः ॥

द्वितीया ॥

स्रक्त्योसि प्रतिसरोसि प्रत्यभिचरणोसि ।

आमुहि श्रेयांसमति समं क्राम ॥ २ ॥

स्रक्त्यः । असि । प्रतिऽस्रः । असि । प्रतिऽअभिचरणः । असि ।

आमुहि । श्रेयांसम् । अति । समम् । क्राम ॥ २ ॥

हे मणे स्रक्त्यः । स्रक्तिर्स्तिलकवृक्षः तत्र भवः स्रक्त्यः । ॥ “भ-
वे छन्दसि” इति यत् ॥ तिलकवृक्षनिर्मितोसि ॥ प्रतिसरः । ह-
न्तुम् अभिमुखाः कृत्यादयः प्रतिसार्यन्ते प्रतिमुखं निवर्त्यन्ते अनेन इति
प्रतिसरः । अभिमन्त्रितं रक्षासूत्रम् असि । ॥ प्रतिपूर्वात् सारयतेः
“पुंसि संज्ञायां घः” । उपधाह्रस्वश्छान्दसः ॥ अत एव म-
हाशान्तिषु मणिवन्धनस्थाने प्रतिसरबन्धनम् उक्तं नक्षत्रकल्पे । “प्रतिस-
रं वा सर्वत्र” इति [न० क० १९] ॥ प्रत्यभिचरणः प्रत्यभिचर्यते नि-
वार्यते परकृताभिचारजनिता कृत्या अनेन इति प्रत्यभिचरणः । तथावि-
धोसि ॥ आमुहीत्यादि व्याख्यातम् ॥

तृतीया ॥

प्रति तमभि चर योऽस्मान् द्वेष्टि यं वयं द्विष्मः ।

आमुहि श्रेयांसमति समं क्राम ॥ ३ ॥

१ A ३१ for ३. We with B D K R V.

1 S' Kd नुदते अति. 2 S' Kd स्रक्तिलकः.

प्रति । तम् । अ॒भि । च॒र । यः । अ॒स्मान् । द्वेष्टि॑ । यम् । व॒यम् । द्वि॒ष्मः ।
आ॒मुहि । श्रेयाँस॒म् । अ॒ति । स॒मम् । क्राम॑ ॥ ३ ॥

यः शत्रुः अस्मान् सपुत्रपशुबान्धवान् द्वेष्टि जिघांसति वयं च यम्
शत्रुं द्विष्मः नाशयितुम् इच्छामः । ॥ द्विष अप्रीतौ । अदादिवात्
शपो लुक् ॥ तम् उभयविधं द्वेष्टारं द्वेष्ट्यं च शत्रुं हे मणे प्रत्यभि
चर शत्रुकृतां कृत्यां प्रतिनिवर्त्य तमेपि नाशयेत्यर्थः ॥ आमुहीत्यादि गतम् ॥

चतुर्थी ॥

सूरि॑रसि वचो॑धा असि॑ तनू॒पानो॑सि ।

आ॒मुहि श्रेयाँस॒मति॑ स॒मं क्राम॑ ॥ ४ ॥

सूरिः । अ॒सि । व॒चः॑ऽधाः । अ॒सि । त॒नू॒ऽपानः॑ । अ॒सि ।

आ॒मुहि । श्रेयाँस॒म् । अ॒ति । स॒मम् । क्राम॑ ॥ ४ ॥

हे मणे सूरिः अभिज्ञोसि । शत्रुकृताभिचारनिवर्तनज्ञानवान् असीत्यर्थः ॥ वचोधाः वर्चसः तेजसो धाता विधाता असि धारयितृणाम् ॥
तथा तनूपानोसि तनूनाम् अस्मत्संबन्धिनां शरीराणां परकृताभिचारात्
पालयितासि । आमुहीत्यादि पूर्ववत् ॥

पञ्चमी ॥

शु॒क्रो॑सि भ्रा॒जो॑सि स्व॒रसि॑ ज्योति॑रसि ।

आ॒मुहि श्रेयाँस॒मति॑ स॒मं क्राम॑ ॥ ५ ॥

शु॒क्रः । अ॒सि । भ्रा॒जः । अ॒सि । स्व॒रः । अ॒सि । ज्योति॑ः । अ॒सि ।

आ॒मुहि । श्रेयाँस॒म् । अ॒ति । स॒मम् । क्राम॑ ॥ ५ ॥

हे मणे शुक्रः शोचकः शत्रूणां शोचयितासि ॥ भ्राजोसि दीप्यमानः
तेजस्वी भवसि ॥ स्वः ज्वरादिरोगोत्पादनेन तापकोसि । ॥ स्वृ श-

१ B 'ज्यो' corrected from 'जो'. We with A D K B R S V.

1 S' Kd तवमपि for तमपि.

दोषतापयोः । अस्मात् छान्दसो विच् ॥ यद्वा स्वः । दिवश्च आ-
दित्यस्य च साधारणं नामैतत् । आदित्योसि आदित्यवत् कृत्यादीनाम्
अभिभविता असि भवसि ॥ तथा ज्योतिः अग्न्यादिज्योतिरिव असंस्पृ-
श्योसि । शत्रुकृताभिचारादिभिः अनाधर्षणीयोसीत्यर्थः ॥ आमुहीत्यादि
व्याख्यातम् ॥

[इति] द्वितीयकाण्डे तृतीयेनुवाके प्रथमं सूक्तम् ॥

“द्यावापृथिवी उरु” इति सूक्तेन अभिचारकर्मणि दीक्षार्थं वेणुदण्डं
वृश्चति । [सूत्रितं हि । “भरद्वाजप्रवस्केनाङ्गिरसं दण्डं वृश्चति” इति कौ०
६. १ ॥ तत्र “द्यावापृथिवी उर्वन्तरिक्षम्” इति सूक्तं भरद्वाजप्रवस्कम् ॥]

तथा अनेनैव सूक्तेन द्वेष्टनिषूदनकर्मणि दक्षिणाभिमुखं धावतः शत्रोः
पदेषु वृक्षपत्राणि प्रक्षिप्य परशुना छित्त्वा सपांसून् पर्णच्छेदान् वधक-
पात्रे प्रक्षिप्य आनीय भ्राष्ट्रे भर्जयेत् । [कौ० ६. १] ॥

तत्र प्रथमा ॥

द्यावापृथिवी उर्वन्तरिक्षं क्षेत्रस्य पत्युरुगायोद्भुतः ।

उतान्तरिक्षमुरु वार्तगोपं त इह तप्यन्तां मयि तप्यमाने ॥ १ ॥

द्यावापृथिवी इति । उरु । अन्तरिक्षम् । क्षेत्रस्य । पत्नी । उरुङ्गायः ।

अद्भुतः ।

उत । अन्तरिक्षम् । उरु । वार्तङ्गोपम् । ते । इह । तप्यन्ताम् । मयि ।

तप्यमाने ॥ १ ॥

द्यौश्च पृथिवी च द्यावापृथिव्यौ । ॥ “[दिवो] द्यावा” इति द्या-
वादेशः । “वा छन्दसि” इति पूर्वसवर्णदीर्घः । “देवताद्वन्द्वे च” इ-
ति उभयपदप्रकृतिस्वरत्वम् ॥ उरु विस्तीर्णम् अन्तरिक्षम् तयोर्मध्ये

१ B D तप्यन्तां. We with A B K R S P P J V. २ So P P J K, and not पत्नी इति.
३ P P J K तप्यमाने इति.

1 S' Kd पर्णच्छदान्. 2 Kd भर्जयेत्या for भर्जयेत्. We with S'.

वर्तमानोत्तरिक्षलोकः । क्षेत्रस्य । क्षियन्ति निवसन्ति अस्मिन्निति क्षेत्रम्
 उक्तं लोकत्रयम् । तस्य पत्नी अधिपतिः देवता क्रमेण अग्निवायुसूर्या-
 त्तिका । ॥ छान्दसौ डीम्नकारौ ॥ । अद्भुतः त्रिविक्रमरूपत्वेन
 सर्वलोकव्यापनाद् आश्चर्यभूतः उरुगायः उरुभिर्महानुभावैर्वहुभिर्वा गी-
 यमानः स्तूयमानः लोकानां पालको विष्णुः । ॥ तथा च अन्य-
 त्र आम्नातम् । “त्रेधा विष्णुरुगायो विचक्रमे” [तै० ब्रा० ३. १. २.
 ६] इति । कै गै रै शब्दे । कर्मणि घञ् । “थाथघञ्क्ताजवित्रका-
 णाम्” इत्यन्तोदात्तत्वम् ॥ । उत अपि च वातगोपम् । वातो वा-
 युः सूत्रात्मा गोपाः गोपायिता यस्य यद्वा वातेन गोप्यमानं धार्यमाणं
 वातगोपम् । ॥ तथा च वाजसनेयकम् । “वायुर्वै गौतम तत् सूत्रं
 वायुना वै गौतम सूत्रेणायं च लोकः परश्च लोकः सर्वाणि च भूतानि”
 [बृ० आ० ५. ७. २] ॥ । उरु विस्तीर्णं ब्रह्माण्डान्तर्व्यापि अन्तरिक्षम्
 महाकाशम् । एवं ये लोकास्तदधिपतयश्च सन्ति ते सर्वे इह अस्मिन् अ-
 भिचारकर्मणि मयि अभिचारके तप्यमाने दीक्षानियमेन उपवासादिना
 क्षिश्यमाने सति तप्यन्ताम् संतप्ता भवन्तु । अहं यथा द्वेष्यं नाशयितुम्
 उद्युक्तोऽस्मि एवं भवन्तोऽपि शत्रोः स्थानाद्यप्रदानेन हिंसका भवन्तु इत्यर्थः ॥

द्वितीया ॥

इदं देवाः शृणुत ये यज्ञियाः स्थ भूरुद्वाजो मह्यमुक्थानि शंसति ।
 पाशे स बद्धो दुरिते नि युज्यतां यो अस्माकं मन इदं हिनस्ति ॥२॥
 इदम् । देवाः । शृणुत । ये । यज्ञियाः । स्थ । भूरुद्वाजः । मह्यम् ।
 उक्थानि । शंसति ।
 पाशे । सः । बद्धः । दुरिते । नि । युज्यताम् । यः । अस्माकम् । म-
 नः । इदम् । हिनस्ति ॥ २ ॥

हे देवाः इदम् वक्ष्यमाणं मह्यक्यं शृणुत । ये यूयं यज्ञियाः यज्ञार्हाः
 स्थ भवथ । ॥ “यज्ञार्तिभ्यां घखजौ” इति घप्रत्ययः ॥ । किं

तद् इति तद् आह । भरद्वाजः भरत् देवानां पोषकं वाजो हविलक्ष-
णम् अन्नं यस्य सोयं भरद्वाजः वषट्कारेण देवानां हविषः प्रदाता एत-
न्नामको महर्षिः मह्यम् मदर्थं मदभिलषितसिद्धये उक्थानि शस्त्राणि शं-
सति पठति । यद्वा उक्थशब्दः स्तावकमन्त्रमात्रोपलक्षणपरः । अभिचा-
रकर्मोचितदेवतास्तुतिपरान् मन्त्रान् प्रयुङ्क्त इत्यर्थः ॥ यः शत्रुः अस्माकम्
इदम् पूर्वं सन्मार्गप्रवृत्तं मनः मानसं हिनस्ति बाधते । ॥ हिंसि हिं-
सायाम् । इदित्वाद् नुम् । रुधादित्वात् श्रम् । “श्रान्नलोपः” इति न-
कारलोपः । “यद्गुत्तान्नित्यम्” इति निघातप्रतिषेधः ॥ । अनभिम-
तकार्यकरणेन इष्टविघातेन च यो विक्षिप्तं करोति स शत्रुः पाशे पाशेन
माकृताभिचारकर्मरूपेण बद्धः निरुद्धगतिः सन् दुरिते दुर्गते मरणरूपे नि-
युज्यतां नियुक्तो भवतु । अनेन कर्मणा मृतिं प्राप्नोतु इत्येतत् शृणुतेति
पूर्वेण संबन्धः ॥

तृतीया ॥

इदमिन्द्र शृणुहि सोमप यत् त्वां हृदा शोचता जोहवीमि ।

वृश्चामि तं कुलिशेनेव वृक्षं यो अस्माकं मन इदं हिनस्ति ॥ ३ ॥

इदम् । इन्द्र । शृणुहि । सोमऽप । यत् । त्वा । हृदा । शोचता । जो-
हवीमि ।

वृश्चामि । तम् । कुलिशेनऽइव । वृक्षम् । यः । अस्माकम् । मनः । इ-
दम् । हिनस्ति ॥ ३ ॥

[पूर्वं] देवाः सामान्येन प्रार्थिताः । इदानीं तत्प्रधानभूत इन्द्रः प्रा-
र्थ्यते । हे सोमप । सोमं पिबतीति सोमपः । ॥ “आतोनुपसर्गे
कः” । तस्य संबुद्धिः ॥ । सोमपानेन सर्वदा संतुष्टमानस हे इन्द्र
इदम् वक्ष्यमाणं मदीयं वाक्यं शृणुहि शृणु । ॥ “उतश्च प्रत्यया-
च्छन्दसि वा वचनम्” इति हेर्लुगभावः ॥ । तदेव दर्शयति यद्
इति । शोचता द्वेष्यकृतापकारैः शोकार्तेन हृदा मनसा त्वा त्वां जोह-

वीमि पुनःपुनराह्वयामि । आर्तस्य अनन्यगतिकस्य मम वचनं मा उपेक्षिष्ठा इति क्रियासमभिहारेण सूचितम् । ॥ ह्यतेर्यङुगन्तात् लङुक्तमैकवचने “हः संप्रसारणम्” “अभ्यस्तस्य च” इति संप्रसारणम् ॥ जोहवीमीति यत् तद् इदम् इति संबन्धः । तं शत्रुं वृश्चामि छिनत्ति । ॥ ओत्रश्चू छेदने । तुदादिवात् शः । “ग्रहिज्या” इत्यादिना संप्रसारणम् । पादादिवाद् अनिघातः ॥ किमिव कुलिशेन वज्रसदृशेन परशुना वृक्षम् इव ॥ अत्र ब्रश्चनलिङ्गाद् दीक्षादण्डच्छेदने शत्रुपदप्रक्षिप्तपर्णच्छेदने च विनियोग उपपन्नः ॥ यो अस्माकम् इत्यादि व्याख्यातम् ॥

चतुर्थी ॥

अशीतिभिस्तिष्ठभिः सामगेभिरादित्येभिर्वसुभिरङ्गिरोभिः ।

इष्टापूर्तमवतु नः पितृणामासुं ददे हरसा दैव्येन ॥ ४ ॥

अशीतिऽभिः । तिष्ठऽभिः । सामऽगेभिः । आदित्येभिः । वसुऽभिः ।

अङ्गिरऽभिः ।

इष्टापूर्तम् । अवतु । नः । पितृणाम् । आ । अमुम् । ददे । हरसा ।

दैव्येन ॥ ४ ॥

तिष्ठभिः त्रिसंख्याकाभिः अशीतिभिः तृचाशीतिभिः । ताश्च अशीतय ऐतरेयके महाव्रतक्रतौ बृहदुक्थे समाम्नायन्ते । “गायत्री तृचाशीतिः औष्णिही तृचाशीतिः बार्हती तृचाशीतिः” [ऐ० आ० १. ४. ३] । ताभिस्तत्संख्याक्रान्तैस्तृचैः तत्प्रतिपाद्येन्द्रदेवतया वा सामगेभिः सामगैरुक्तात्रादिभिः तत्प्रयुक्तैः स्तोत्रैर्वा आदित्येभिः आदित्यैर्द्वादशभिः वसुभिः अष्टभिः अङ्गिरोभिः प्रसिद्धैः दीर्घसत्त्वानुष्ठातृभिर्महर्षिभिः । वस्वादित्यसमभिव्याहाराद् अङ्गनाद् व्यापनाद् रुद्रा वा अङ्गिरःशब्देन प्रत्येतव्याः । तैः सह । ॥ सहयोगे तृतीया ॥ पितृणाम् असत्पूर्वपुरुषाणाम् इष्टापूर्तम् । इष्टं श्रुतिविहितं यागादि । पूर्तं स्मृत्युक्तं कूपारामतटाकादि ।

1 S' Kd सूचितः. 2 S' Kd तद्वमिति for तद् इदम् इति. 3 S' Kd °पाचेंद्रा°.

तदुभयजनितं सुकृतं नः अस्मान् अवतु शत्रोः सकाशाद् रक्षतु । य-
द्वा । ॥ करणे तृतीया ॥ स्तुतशस्त्रैर्वसुरुद्रादित्यरूपाभिः सव-
नदेवताभिश्च निष्पादितं पितृणाम् इष्टापूर्तम् अस्मान् अवतु इति ॥ र-
क्षाप्रार्थनायाः प्रयोजनम् आह । अमुम् अपकर्तारम् अमुकनामानं शत्रुं
दैव्येन देवसंबन्धिना । मत्कृताभिचारजनितकृत्यारूपदेवताकृतेनेत्यर्थः । ह-
रसा । क्रोधनामैतत् । क्रोधेन आ ददे स्वीकरोमि । निगृह्यामीत्य-
र्थः । ॥ “आडो दोऽनास्यविहरणे” इत्यात्मनेपदम् ॥

पञ्चमी ॥

द्यावापृथिवी अनु मा दीधीयां विश्वे देवासो अनु मा रभध्वम् ।

अङ्गिरसः पितरः सोम्यासः पापमाङ्गैर्वपकामस्य कर्ता ॥ ५ ॥

द्यावापृथिवी इति । अनु । मा । आ । दीधीयां । विश्वे । देवासः । अ-
नु । मा । आ । रभध्वम् ।

अङ्गिरसः । पितरः । सोम्यासः । पापम् । आ । ऋच्छतु । अपऽकामस्य ।
कर्ता ॥ ५ ॥

द्यावापृथिवी हे द्यावापृथिव्यौ मा शत्रुनिरसनार्थं दीप्तं माम् अनु यु-
वामपि आ दीधीयाम् आदीप्ते भवतम् । शत्रुजयार्थम् आनुकूल्यं कुरुत-
म् इत्यर्थः । ॥ “अनुर्लक्षणे” इति अनोः कर्मप्रवचनीयसंज्ञायां “क-
र्मप्रवचनीययुक्ते द्वितीया” इति अस्मच्छब्दाद् द्वितीया । दीधीङ् दीप्ति-
देवनयोः इत्यस्मात् लोटि अदादित्वात् शपो लुक् ॥ विश्वे देवासः
हे विश्वे देवाः एतन्नामानो गणदेवाः मा शत्रुजयार्थम् उद्युक्तं माम्
अनु [आ रभध्वम् शत्रुं निग्रहीतुम् उद्युक्ता भवत । तथा हे सोम्यासः
सोमार्हा अङ्गिरसः हे तथाविधाः पितरः एतन्नामानो देवाः ।] यूयमपि
आ रभध्वम् इति पूर्वेण संबन्धः ॥ प्रार्थनायाः प्रयोजनं दर्शयति । अ-
पकामस्य अनभिमतस्य कार्यस्य द्रोहस्य कर्ता शत्रुः पापं मृतिलक्षणम्

आर्च्छतु प्राप्नोतु । ॥ ऋच्छ गतौ । “उपसर्गाद् ऋति धातौ”
इति गुणापवादो वृद्धिः ॥

षष्ठी ॥

अतीव यो मरुतो मन्यते नो ब्रह्म वा यो निन्दिषत् क्रियमाणम् ।

तपूषि तस्मै वृजिनानि सन्तु ब्रह्मद्विषं द्यौरभिसंतप्राति ॥ ६ ॥

अतिऽइव । यः । मरुतः । मन्यते । नः । ब्रह्म । वा । यः । निन्दिषत् ।
क्रियमाणम् ।

तपूषि । तस्मै । वृजिनानि । सन्तु । ब्रह्मद्विषम् । द्यौः । अभिऽसंतप्राति ॥ ६ ॥

हे मरुतः एकोनपञ्चाशत्संख्याका गणदेवाः यः शत्रुः नः अस्मान् अ-
तीव अतिक्रान्त इव मन्यते आत्मानं जानाति । ॥ मन ज्ञाने ।
“दिवादिभ्यः श्यन्” । “यद्वृत्तान्तित्यम्” इति निघातप्रतिषेधः ॥ य-
श्च शत्रुः । वाशब्दः चार्थे । क्रियमाणम् अस्माभिरनुष्ठीयमानं ब्रह्म मन्त्र-
साध्यं कर्म निन्दिषत् निन्देत् । ॥ णिदि कुत्सायाम् । इदिच्चातु-
म् । “लेटोडाटौ” इत्यडागमः । “सिब्वहुलम्” इति सिप् ॥ त-
स्मै उभयविधाय शत्रवे तपूषि तापकानि तेजांसि आयुधानि वा वृजि-
नानि वर्जकानि बाधकानि सन्तु । ॥ तप संतापे इत्यस्माद् जनेरु-
सिः [उ० २. ११४] इत्यनुवृत्तौ अतिपूवपियजितनिधनितपित्रपिभ्यो नित्
[उ० २. ११६] इत्युसिप्रत्ययः । निच्चाद् आद्युदात्तः । वृजी वर्जने । [वृ-
जेः] किच्च [उ० २. ४७] इति इनच् प्रत्ययः । कित्त्वाद् गुणाभावः ।
चित्त्वाद् अन्तोदात्तः ॥ द्यौः आदित्यः । द्युस्थानत्वात् । ब्रह्मद्विषम्
मदीयं कर्म द्विषन्तं शत्रुम् अभिसंतप्राति अभितः संतपतु । ॥ त-
पतेः पञ्चमलकारे “लेटोडाटौ” इत्याडागमः ॥

सप्तमी ॥

सप्त प्राणानद्यौ मेन्यस्तांस्तै वृश्चामि ब्रह्मणा ।

१ ष निदिषत्. We with P.J. २ A B D R S P मृद्. We with K P J B V.

अयां यमस्य सादनमग्निदूतो अरंकृतः ॥ ७ ॥

सप्त । प्राणान् । अष्टौ । मन्यः । तान् । ते । वृश्चामि । ब्रह्मणा ।

अयाः । यमस्य । सदनम् । अग्निदूतः । अरमऽकृतः ॥ ७ ॥

सप्त सप्तसंख्याकान् प्राणान् शीर्षण्यान् चक्षुरादीन्द्रियाणि । छिद्रापेक्षया सप्तसंख्या । “सप्त वै शीर्षण्याः प्राणाः” इति [तै० ब्रा० १. २. ३. ३] श्रुतेः । अष्टौ मन्यः धमन्यः कण्ठगता नाडीविशेषाः । तान् अष्टौ अष्टसंख्याकान् प्रधानभूतांश्च वृश्चामीत्यन्वयः । ते तव संवन्धिनस्तान् प्रसिद्धान् अवशिष्टावयवान् ब्रह्मणा मन्त्रेण तत्साध्याभिचारकर्मणा वा वृश्चामि छिनमि ॥ एवं मन्त्रप्रभावेन छिन्नसर्वाङ्गस्त्वं यमस्य अन्तकस्य सदनम् गृहम् अयाः याहि गच्छ । ॥ यातेश्चान्दसे लुङि “मन्त्रे घस” इति हेलुक् ॥ गमनप्रकारम् आह । अग्निदूतः अग्निदूतः अनुचरो यस्य स तथोक्तः दाहार्यं तस्यैव आनीयमानत्वात् । ॥ बहुव्रीहौ पूर्वपदप्रकृतिस्वरत्वम् ॥ अरंकृतः अलंकृतः शवालंकारेण विभूषितः । ॥ “वालमूललघ्वलमङ्गुलीनाम्” इति रत्वविकल्पः । “भूषणेल्म्” इति [गति]संज्ञायां “गतिरनन्तरः” इति गतेः प्रकृतिस्वरत्वम् ॥

अष्टमी ॥

आ दधामि ते पदं समिद्धे जातवेदसि ।

अग्निः शरीरं वेवेष्टुं वागपि गच्छतु ॥ ८ ॥

आ । दधामि । ते । पदम् । समऽद्धे । जातऽवेदसि ।

अग्निः । शरीरम् । वेवेष्टु । असुम् । वाक् । अपि । गच्छतु ॥ ८ ॥

समिद्धे सम्यग्दीप्ते ज्वलिते जातवेदसि अग्नौ । जातानि जनिमन्ति भूतानि वेत्ति तैर्विद्यते ज्ञायते इति वा जातेषु सर्वेषु भूतेषु वैश्वानररूपेण विद्यते सत्तां लभत इति वा जातवेदाः । ॥ यद् उक्तं यास्के-

न । जातवेदाः कस्मात् । जातानि वेद जातानि वै न विदुर्जातेजाते वि-
द्यत इति वा” [नि० ७. १९] इत्यादिः ॥ तस्मिन्नग्नौ हे शत्रो ते
तव पदम् छिन्नपर्णसहितं पदपांसुम् आ दधामि प्रक्षिपामि । भ्राष्ट्रेऽग्नि-
संतप्ते भर्जयामीत्यर्थः ॥ अग्निः शरीरं त्वदीयं वेवेष्टु पदपांसुद्वारा पादं
प्रविश्य कृत्स्नम् अङ्गं व्यामोतु । दहन्तु इत्यर्थः । ॥ विषू व्यामौ ।
जुहोत्यादित्वात् शपः श्रुः । “निजां त्रयाणां गुणः श्रौ” इत्यभ्यासस्य
गुणः ॥ वागपि वागिन्द्रियं च असुम् प्राणं गच्छतु प्राप्नोतु ।
उपलक्षणम् एतत् । सर्वेन्द्रियव्यवहारशून्यो भवतु इत्यर्थः ॥

इति द्वितीयकाण्डे तृतीयेनुवाके द्वितीयं सूक्तम् ॥

“आयुर्दाः” इति सूक्तं गोदानाख्ये संस्कारकर्मणि शान्त्युदके अनु-
योजयेत् । तत्रैव कर्मणि अनेनैव सूक्तेन आज्यं हुत्वा ब्रह्मचारिणो मूर्ध्नि
संपातान् आनयेत् । “आयुर्दा इति गोदानं कारयिष्यन्” इति प्रक्रम्य
सूत्रितम् । “शान्त्युदकं करोति तत्रैतत् सूक्तम् अनुयोजयति” इति [कौ०
७. ४] “आयुर्दा इत्येतेन सूक्तेन आज्यं जुह्वन् मूर्ध्नि संपातान् आनय-
ति” इति च [कौ० ७. ४] ॥

तत्रैव कर्मणि “परि धत्त” [२, ३] इति द्वाभ्यां नवं वासः प्रयच्छेत् ॥

“एह्यश्मानम्” [४] इत्यनया दक्षिणेन पादेन अश्मानम् आस्थापयेत् ॥

“यस्य ते वासः” [५] इत्यनया पूर्वपरिहितं वासः कर्ता गृहीयात् ॥

“अथैनम् अहतेन वसनेन परिधापयति परिधत्तेति द्वाभ्याम् एह्यश्मा-
नम्” इत्यादि [कौ० ७. ५] सूत्रम् अत्र द्रष्टव्यम् ॥

तथा “परि धत्त” [२, ३] इति द्व्युचेन पुरोहितः प्रातःप्रातर्वस्त्रम्
अभिमन्त्र्य राज्ञे दद्यात् । उक्तं परिशिष्टे । “अथ पुरोहितकर्माणि”
इति प्रक्रम्य “परि धत्तेति [द्वाभ्यां] राज्ञो वस्त्रम् अभिमन्त्र्य प्रयच्छेत्”
इति [अ० ५० ४. १] ॥

तथा आरात्रिकविधाने चतस्रः शर्कराः प्रतिदिशं क्षिप्त्वा पञ्चमीम्

1 S' Kd पाद° for पद°. 2 S' Kd आनयंतीति for आनयति इति. We with *Kausika*.

“एह्यश्मानम्” [४] इत्यनया राजानम् आस्थापयेत् । उक्तं परिशिष्टे ।
 “एह्यश्मानम् आतिष्ठेति पञ्चमीम् अधिष्ठापयेत्” इति [अ० प० ४. ४] ॥

तत्र प्रथमा ॥

आयुर्दा अग्ने जरसं वृणानो घृतप्रतीको घृतपृष्ठो अग्ने ।
 घृतं पीत्वा मधु चारुं गव्यं पितेव पुत्रानभि रक्षतादिमम् ॥ १ ॥
 आयुऽदाः । अग्ने । जरसम् । वृणानः । घृतऽप्रतीकः । घृतऽपृष्ठः । अग्ने ।
 घृतम् । पीत्वा । मधु । चारुं । गव्यम् । पिताऽइव । पुत्रान् । अभि ।
 रक्षतात् । इमम् ॥ १ ॥

हे अग्ने आयुर्दाः आयुषो दाता । माणवकस्य भवेति शेषः । किय-
 त्पर्यन्तं तद् आयुरिति तत्राह । जरसम् जरां वृणानः संभजमानः । ज-
 रापर्यन्तं शतसंवत्सरपरिमितं दीर्घम् आयुः प्रयच्छेत्यर्थः ॥ हे अग्ने त्वं
 घृतप्रतीकः घृताहुतिभिः उद्भूतज्वालारूपावयवः घृतपृष्ठः घृतमेव पृष्ठं पृष्ठ-
 वंशवत् सर्वावयवाधारभूतं गात्रं यस्य स तथोक्तः । घृतोपादानकशरीर
 इत्यर्थः ॥ यत एवम् अतो हेतोः मधु मधुरं चारु निर्मलं मन्त्रसिद्धं ग-
 व्यम् गवि भवम् । ॥ “सर्वत्र गोरजादिप्रत्ययप्रसङ्गे यद् वक्तव्यः”
 इति यत् । “यतोऽनावः” इत्याद्युदात्तत्वम् ॥ एवंगुणविशिष्टं घृ-
 तम् अस्माभिर्हुतं पीत्वा यथेच्छं स्वीकृत्य तुष्टः सन् पिता जनकः पु-
 त्रान् आत्मीयानिव इमम् माणवकम् अभि रक्षतात् अभिरक्ष । पिता
 यथा सापराधानपि पुत्रान् पालयति एवं त्वम् एनं पाहीत्यर्थः । ॥ र-
 क्ष पालने । लोणमध्यमैकवचने हेस्तातङ् आदेशः ॥

द्वितीया ॥

परिं धत्त धत्त नो वर्चसेमं जरामृत्युं कृणुत दीर्घमायुः ।
 बृहस्पतिः प्रार्यच्छद् वासं एतत् सोमाय राज्ञे परिधातवा उ ॥ २ ॥
 परिं । धत्त । धत्त । नः । वर्चसा । इमम् । जराऽमृत्युम् । कृणुत ।
 दीर्घम् । आयुः ।

बृहस्पतिः । प्र । अयच्छत् । वासः । एतत् । सोमाय । राज्ञे । परिधा-
तवै । जुं इति ॥ २ ॥

वाससः सर्वदेवत्यत्वात् तदभिमानिदेवानामेव संबोध्यत्वम् । तथात्वं च
वाससः तैत्तिरीयके समाम्नायते । “अग्नेस्तूषाधानम्” इति प्रक्रम्य “त-
द् वा एतत् सर्वदेवत्यं यद् वासः” [तै० सं० ६. १. १. ३] इति । हे देवाः
परि धत्त । ॥ अन्तर्भावितण्यर्थः ॥ । इमम् माणवकं वासः
परिधापयत । नः अस्मदीयम् इमं वर्चसा तेजसा धत्त पोषयत । ते-
जस्विनं कुरुतेत्यर्थः ॥ किं च । इममेव माणवकं जरामृत्युम् । जरयै-
व मृत्युर्मृतिर्यस्य स तथोक्तः । तथाविधं [कृणुत] कुरुत । अकालमृति-
र्मा भूद् इत्यर्थः । एतदेव आह दीर्घम् इति । अस्य माणवकस्य दीर्घं
शतपरिमितम् आयुरस्तु ॥ तदेव वासः प्रशंसति । बृहस्पतिः बृहताम्
इन्द्रादीनां पतिः एतन्नामा देवः । ॥ “तद्वृहतोः करपत्योः” इति
सुटतलोपौ । “पत्यावैश्वर्ये” इति पूर्वपदप्रकृतिस्वरत्वे ग्राप्ते “उभे वनस्प-
त्यादिषु युगपत्” इत्युभयपदप्रकृतिस्वरत्वम् ॥ । एतन्नामा देवः एत-
त् प्रकृतं वासः सोमाय राज्ञे ब्राह्मणानां स्वामिने । “सोमोस्माकं ब्रा-
ह्मणानां राजा” [तै० सं० १. ८. १०. २] इति श्रुतेः । परिधातवै परि-
धानुम् । ॥ “तुमर्थे सेसेन्” इति तवैप्रत्ययः । “तवै चान्तश्च यु-
गपत्” इति उभयपदप्रकृतिस्वरत्वम् ॥ । प्रायच्छत् अददात् । ॥ [दा-
ण्] दाने इत्यस्मात् लङि “पात्रा०” इत्यादिना यच्छादेशः । उ इति
पदपूरणः ॥ । अनेन वस्त्राणां सोमदेवताकत्वं सूचितम् । तथा च
श्रुत्यन्तरम् । “सौम्यं वै वासः । स्वयैवैनद् देवतया प्रतिगृह्णाति” [तै०
ब्रा० २. २. ५. २] इति ॥

तृतीया ॥

परीदं वासो अधिधाः स्वस्त्येभूर्गृष्टीनामभिशस्तिपा उ ।

शतं च जीवं शरदः पुरूची रायश्च पोषमुपसंव्ययस्व ॥ ३ ॥

1 S' Kt स्वयैवेन देयतया.

परि॑ । इ॒दम् । वा॒सः । अ॒धि॒थाः । स्व॒स्तये॑ । अ॒भूः । गृ॒ष्टी॒नाम् । अ॒भि॒-
श॒स्ति॒ऽपाः । अ॒ं इति॑ ।

श॒तम् । च॒ । जी॒व । श॒रदः॑ । पु॒रु॒चीः । रा॒यः । च॒ । पो॒षम् । उ॒प॒ऽसं॒-
व्य॑यस्व ॥ ३ ॥

हे माणवक इदम् उक्तं वासः वस्त्रं स्वस्तये क्षेमाय पर्यधियाः परि-
हितवानसि । ॥ [परि]पूर्वाद् धाञो लुङि “स्याध्वोरिच्च” इति इ-
त्वक्लिप्ते । “ह्रस्वाद् अङ्गात्” इति सिज्जलोपः ॥ तेन परिधानेन
गृष्टीनाम् गवाम् अभिशस्तिपाः । अभिशस्तिः अभितो विशसनं हिंसा ।
तन्निमित्ताद् भयात् पालकोभूः । पुरा खलु देवा मनुष्याणां दृढतरां त्वचं
छित्त्वा क्षीरप्रदानक्षेत्रकर्षणभारोद्धहनादिवहुविधोपकारकारिषु गोषु न्यदधुः ।
ते च तथा त्वचा संवीतगात्राः शीतवातातपादिसहनशीला बभूवुः । अ-
त एव कारणाद् नम्रं पुरुषं दृष्ट्वा स्वकीयां त्वचम् अस्मासु स्थिताम् अ-
सां ग्रहीतुम् आगच्छतीति विभ्यति । तस्माद् गोसमीपं विवसनो न ग-
च्छेद् इति । तथा च शतपथब्राह्मणे तृतीयकाण्डे दीक्षाप्रकरणे समाम्ना-
यते । “अथ वासः परिधत्ते । सर्वत्रायैव स्वामेवास्मिन्नेतत् त्वचं दधाति ।
“या ह वा इयं गोस्त्वक् पुरुषे हैध्याग्र आस । ते देवा अब्रुवन् । गौर्वा
“इदं सर्वं विभर्ति । हन्त येयं पुरुषे त्वक् गव्येतां दधाम । तयैषा वर्षन्तं
“तया हिमं तथा घृणिं तितिक्षिष्यत इति । तेर्वच्छाय पुरुषं गव्येतां त्वचम्
“अदधुः । तयैषा वर्षन्तं तथा हिमं तथा घृणिं तितिक्षते अवच्छितो ह वै
“पुरुषः । तस्माद् अस्य यत्रैव क्व च कुशो वान्यद् वा विकृन्तति तत्
“एव लोहितम् उत्पद्यते तद् एतां ह्यस्मिन्स्त्वचम् अदधुर्वास एव । तस्मा-
“न्नान्यः पुरुषाद् वासो विभर्ति । तस्माद् सुर्वासा एव बुभूषेत् । नो
“हान्ते गोर्नम्रः स्यात् । वेद हि गौरहम् अस्य त्वचं विभर्मीति । सा
“विभ्यती व्रसति त्वचं म आदीस्यते” इति [श० ब्रा० ३. १. २. १३] ।

1 S' Kd कर्षभा०. 2 S' Kd सर्वत्रा०. 3 S' Kd हैध्याग्र आस. 4 S' Kd हिंसतया for हिमं तया. 5 S' Kd तेच for तेष०. 6 S' Kd हिंसतया for हिमं तया. 7 S' Kd कुतो for कुशो. 8 S' Kd सुवात्सीयवबुभूषेत्. 9 S' Kd गोर्न०. 10 S' Kd आदास्यतीति.

एषैव त्वगादानभीतिः अत्र अभिशस्तिशब्देन विवक्षितां । तस्या अभिश-
स्तेर्वासःपरिधानेन [ता] निवर्तयेत्यभिप्रायः ॥ किं च पुरुचीः बहुकाल-
म् अञ्चन्तीः बहुविधान् पुत्रपौत्रादीन् वा व्याप्नुवतीः । ॐ पुरुपूर्वाद्
अञ्चतेः “ऋत्विग्” इत्यादिना क्तिन् । “अनिदिताम्” इति नलोपः ।
“अञ्चतेश्चोपसंख्यानम्” इति डीप् । “अचः” इत्यकारलोपे “चौ”
इति दीर्घः ॥ शतम् शतसंख्याकाः शरदः संवत्सरान् जीव ॥ अ-
पि च रायः धनस्य पोषम् पुष्टिं समृद्धिम् उपसंव्ययस्व परिधत्स्व । ए-
तद्वासःपरिधानेन धनादिसमृद्धिर्भवतीति भावः ॥

चतुर्थी ॥

एह्यश्मानमा तिष्ठाश्मा भवतु ते तनूः ।

कृण्वन्तु विश्वे देवा आयुष्टे शरदः शतम् ॥ ४ ॥

आ । इहि । अश्मानम् । आ । तिष्ठ । अश्मा । भवतु । ते । तनूः ।
कृण्वन्तु । विश्वे । देवाः । आयुः । ते । शरदः । शतम् ॥ ४ ॥

हे माणवक एहि आगच्छ ॥ अश्मानम् आ तिष्ठ दक्षिणेन पादेन
आक्रम ॥ ते तव तनूः शरीरम् अश्मा भवतु । अश्मवद् रोगादिविनि-
र्मुक्तं दृढं भवतु ॥ विश्वे देवाश्च ते तव शतसंवत्सरपरिमितम् आयुः कृ-
ण्वन्तु कुर्वन्तु । ॐ “युष्मत्तत्तक्षुण्वन्तःपादम्” इति सकारस्य षत्वम् ॥

पञ्चमी ॥

यस्य ते वासः प्रथमवास्यं हरांमस्तं त्वा विश्वेवन्तु देवाः ।

तं त्वा भ्रातरः सुवृधा वर्धमानमनु जायन्तां बहवः सुजातम् ॥ ५ ॥

यस्य । ते । वासः । प्रथमवास्यम् । हरांमः । तम् । त्वा । विश्वे ।
अवन्तु । देवाः ।

तम् । त्वा । भ्रातरः । सुवृधा । वर्धमानम् । अनु । जायन्ताम् । बह-
वः । सुजातम् ॥ ५ ॥

हे माणवक यस्य परिहितवस्त्रस्य ते तव प्रथमवास्यम् पूर्वं परि-

हितं वासः वस्त्रं हरामः स्त्रीकुर्मः । ॥ वस आच्छादने इत्यस्मात्
 “ऋहलोर्ण्यत्” इति कर्मणि ण्यत् । “तित् स्वरितः” इति स्वरितत्व-
 म् ॥ तम् तादृशं त्वा त्वां विश्वे सर्वे देवा अवन्तु रक्षन्तु ॥ त-
 म् उक्तरूपं सुवृधा शोभनया वृद्ध्या वर्धमानम् पशुपुत्रधनादिभिरुपचीय-
 मानं सुजातम् संस्कारविशेषेण शोभनजन्मयुक्तं [त्वा] त्वाम् अनु बहवो
 भ्रातरो जायन्ताम् उत्पद्यन्ताम् ॥

इति द्वितीयकाण्डे तृतीयेनुवाके तृतीयं सूक्तम् ॥

“निःसालाम्” इति सूक्तेन मृतापत्यायाः स्त्रिया अपत्यनाशपरिहा-
 राय त्रिषु मण्डपेषु एकैकस्मिन्नुदपात्रे सीसेषु च संपातानयनम् सीसोप-
 रि स्थितायास्तस्याः संपातितोदकेन आस्पावनं च कृत्वा स्वगृहम् आनीय
 शान्त्युदकेन अभिषिच्य तस्यै पुरोडाशकन्दुकालङ्कारान् अभिमन्त्र्य दद्यात् ॥

अथ वा एकस्मिन्नेव मण्डपे अनेन सूक्तेन औदुम्बरीः समिधस्तया
 आधाप्य पूर्ववत् शान्त्युदकाभिषेकादिकं कुर्यात् ॥

सूत्रितं हि । “निःसालाम् इत्यवतोकायै कृष्णवसनायै त्रिषु विमितेषु” इ-
 त्यादि “औदुम्बरीराधापयत्युक्तम् आब्रजितायै” इत्यन्तम् [कौ० ४.१०] ॥

यस्य गृहे गवादिर्वन्ध्या भवति तद् गृहं दैवहतं भवति तद्गोपनिवृत्तये त-
 यैव वश्या यागः कार्यः । तत्र अनेन सूक्तेन तस्याः पर्यङ्गिकरणं कुर्या-
 त् । “य आत्मदा इति वशाशमनम्” इति प्रक्रम्य सूत्रितम् । “निः-
 सालाम् इत्युल्मुकेन त्रिः प्रसव्यं परिहरति” इति [कौ० ५.८] ॥

आवसस्थाधाने ऋग्व्यादाग्निनिर्हरणानन्तरं शालाप्रोक्षणेपि एतत् सूक्तं
 विनियुक्तम् । “एकाग्निम् आधास्यन्” [कौ० ९.१] इति प्रक्रम्य सू-
 त्रितम् । “निःसालाम् [२.१४] इति शालानिवेशनं प्रोक्षति ऊर्जं विभ्रत्
 [७.६२] इति प्रपादयति” इति [कौ० ९.४] ॥

एतत् सूक्तं चातनगणेपि पठितम् । अतः “चातनानाम् अपनोदनेन
 व्याख्यातम्” [कौ० ४.१] । “चातनो मातृनामा च” [न०क० २३] “चात-

नैर्मातृनामभिः” [शा०क० १५] इत्यादिप्रदेशेष्वपि एतत् सूक्तं द्रष्टव्यम् ॥

तत्र प्रथमा ॥

निःसालां धृष्णुं धिषणमेकवाद्यां जिघत्स्वमि ।

सर्वाश्चण्डस्य नस्यो नाशयामः सदान्वाः ॥ १ ॥

निःसालाम् । धृष्णुम् । धिषणम् । एकवाद्याम् । जिघत्स्वमि ।

सर्वाः । चण्डस्य । नस्यः । नाशयामः । सदान्वाः ॥ १ ॥

निःसालाम् । ऋषल गतौ । निःसालयति निर्गमयति अपसारयतीति निःसाला एतन्नामधेया पिशाची । यद्वा सालो वृक्षविशेषः । ततो निर्गता निःसाला । ततोपि उन्नतगात्रीत्यर्थः । तां धृष्णुम् धर्षणशीलां भयस्य जनयित्रीम् एतन्नामिकां पिशाचीम् । “त्रसि-
गृधिधृषिक्षिपेः क्लुः” । धिषणम् । धृष्णोति अभिभवतीति धिष-
णः । धृषेर्धिष च संज्ञायाम् इति [उ० २. ८२] क्युः । एत-
न्नामानं पापग्रहम् । एकवाद्याम् एकम् एकप्रकारं परुषरूपं वाद्यं व-
चनं यस्याः सा तथोक्ता । यद्वा एकवारमेव वाद्यं वचनं यस्याः सा ।
सकृद्भाषिणीत्यर्थः । ताम् एतन्नामिकां जिघत्स्वम् जिघत्सुं भक्षणेच्छुम् ।
सर्वदा भक्षणशीलाम् इत्यर्थः । अदेः सनि घस्लादेशे “सस्या-
र्धधानुके” इति तत्वम् । “सनाशंसभिक्ष उः” इति उपत्ययः । “वा
छन्दसि” इति अमि-पूर्वत्वस्य विकल्पनाद् यण् आदेशः । तां
च । नाशयाम इति सर्वत्र संबन्धः ॥ तथा चण्डस्य क्रुद्धस्य एतन्नामकस्य
पापग्रहस्य नस्यः नप्तीः अपत्यभूताः सर्वाः निखिलाः सदान्वाः सदा
नोनूयमानाः आक्रोशकारिणीः पिशाचीश्च नाशयामः । उक्तं यास्के-
न । सदान्वे । सदानोनुवे शब्दकारिके [नि० ६. ३०] इति । नौ-
तेः शब्दकर्मणो यङुगन्तात् पचाद्यचि “द्विर्वचनप्रकरणे छन्दसि वेति व-

१ Our manuscript and other authorities निःसा^० and not निस्सा^०. २ So P P J K.

1 S' Kd सालावृक्षः. 2 S' Kd पुरुषः.

क्तव्यम्” इति वचनाद् द्विर्वचनाभावः । “न धातुलोप आर्धधातुके”
इति गुणप्रतिषेधे छान्दसो यण् आदेशः ॥

द्वितीया ॥

निर्वो गोष्ठादजामसि निरक्षान्निरुपानसात् ।

निर्वो मगुन्द्या दुहितरो गृहेभ्यश्चातयामहे ॥ २ ॥

निः । वः । गोऽस्यात् । अजामसि । निः । अक्षात् । निः । उपऽआनसात् ।

निः । वः । मगुन्द्याः । दुहितरः । गृहेभ्यः । चातयामहे ॥ २ ॥

हे मगुन्द्या दुहितरः मगुन्दी नाम काचन पिशाची तस्याः पुत्र्यः
वः युष्मान् गोष्ठात् । गावस्तिष्ठन्त्यस्मिन्निति गोष्ठं गोशाला । ॥ “घ-
अर्थे कविधानम्” इति कः । “अम्वास्वगोभूमि०” इत्यादिना पत्व-
मः ॥ तस्माद् गोष्ठात् निरजामसि निरजामः निःसारयामः । ॥ अ-
ज गतिक्षेपणयोः । “इदन्तो मसिः” ॥ तथा अक्षात् अक्षक्रीडा-
स्थानाद् द्यूतशालायाः सकाशाद् निरजामः ॥ एवम् उपानसात् । अनसः
समीपम् उपानसं धान्यगृहम् । तस्माद् निरजामः । ॥ “अव्ययीभावे
शरत्प्रभृतिभ्यः” इति शरत्प्रभृतिषु अनःशब्दस्य पाठात् टच् समासा-
न्तः ॥ यद्वा उपगतं च तद् अनश्च उपानसं धान्यपूर्णं शकट-
म् । ॥ “अनोश्मायःसरसां जातिसंज्ञयोः” इति तत्पुरुषे टच् समा-
सान्तः ॥ तथा गृहेभ्यः आवासमन्दिरेभ्यो वः युष्मान् निश्चातयामहे
निःसार्य निःशेषेण वा विनाशयामः । ॥ चातयतिर्नाशने इति यास्कः
[नि० ६. ३०] ॥

तृतीया ॥

असौ यो अधराद् गृहस्तत्र सन्तराय्यः ।

तत्र सेदिर्न्युच्यतु सर्वाश्च यातुधान्यः ॥ ३ ॥

असौ । यः । अधरात् । गृहः । तत्र । सन्तु । अराय्यः ।

तत्र । सेदिः । नि । उच्यतु । सर्वाः । च । यातुऽधान्यः ॥ ३ ॥

१ P P J गुन्द्या । We with Śāyana. २ Our MSS सेदिर्न्यु०.

असौ विप्रकृष्टो यः प्रसिद्धः अधरात् अधरः अस्माल्लोकाद् अध-
रभूतः अधस्तादेशे वा वर्तमानो गृहः गृहवन्निवासभूतः पाताललोको-
स्ति । ॥ “उत्तराधरदक्षिणाद् आतिः” इति आतिप्रत्ययः ॥ त-
त्र लोके अरायः अदायिन्यः दानोपलक्षितनिखिलश्रेयोविघ्नकारिण्यः एत-
त्तंज्ञिकाः पिशाच्यः सन्तु । इमं लोकं विसृज्य अत्यन्तविप्रकृष्टं पातालं
गच्छन्तु इत्यर्थः । ॥ रा दाने इत्यस्मात् नञ्युपपदे “सुप्यजातौ णि-
निस्ताच्छीत्ये” इति णिनिः । छान्दसोन्यलोपः ॥ यद्वा रायते
दीयत इति रायो धनम् । ॥ कर्मणि घञ् ॥ न रायः अ-
रायः अधनम् आसाम् अस्तीत्यरायः अलक्ष्यः । ॥ “छन्दसीव-
निपौ” इति मत्वर्थीय ईकारः ॥ “अरायि काणे विकटे गिरिं
गच्छ सदान्वे” इति हि श्रुत्यन्तरम् [च. १०. १५५. १] ॥ सादयति
नाशयतीति सेदिर्निर्घृतिः । “जहामि सेदिम् अनिराम् अमीवाम्” [तै.
सं. ४. २. ७. २] इति श्रुत्यन्तरात् । ॥ “उत्सर्गश्छन्दसि सदादिभ्यो
दर्शनात्” इति सदेः किप्रत्ययः । तस्य लिङ्ङावाद् द्विर्वचने एत्वाभ्या-
सलोपौ ॥ सापि तत्र पाताले न्युच्यतु । नीचीना समवैतु । इ-
मं लोकं विहाय पूर्वोक्ताभिः सह निवसतु इत्यर्थः । ॥ उच समवाये
दिवादिः ॥ किं च सर्वाः निखिला यातुधान्यः यातवो यातनाः
पीडास्ताः प्राणिभ्यो धीयन्ते क्रियन्त आभिरिति यातुधान्यः उक्ताभ्योन्याः
पिशाच्यः । ॥ करणे ल्युट् ॥ तत्र न्युच्यन्तु इति वचनविप-
रिणामेन संबन्धः ॥

चतुर्थी ॥

भूतपतिर्निरञ्जत्विन्द्रश्चेतः सदान्वाः ।

गृहस्य बुभ आसीनास्ता इन्द्रो वज्रेणाधि तिष्ठतु ॥ ४ ॥

भूतपतिः । निः । अजतु । इन्द्रः । च । इतः । सदान्वाः ।

गृहस्य । बुभे । आसीनाः । ताः । इन्द्रः । वज्रेण । अधि । तिष्ठतु ॥ ४ ॥

भूतपतिः भूतानां पालको रुद्रः सदान्वाः सदा नोनूयमाना आक्रो-
शकारिणीः पिशाचीः इतः अस्माद् मदीयात् स्थानात् निरजतु निःसा-

रयतु ॥ इन्द्रश्च ता निरजतु ॥ गृहस्य मदीयस्य बुभे मूले अधःप्रदेशे ।
 ॥ वन्धेर्वधिवुधी च [उ० ३. ५] इति नक् प्रत्ययः ॥ आ-
 सीनास्ताः पिशाचीः इन्द्रः इराया भूमेर्दारको देवः । ॥ इन्द्र इ-
 रां हणातीति वा इरां दारयतीति वा इति हि निरुक्तम् [नि० १०.
 ८] ॥ वज्रेण आयुधेन अधि तिष्ठतु । यथा पुनर्नोत्तिष्ठन्ति तथा
 आक्रम्य तिष्ठतु इत्यर्थः ॥

पञ्चमी ॥

यदि स्थ क्षेत्रियाणां यदि वा पुरुषेषिताः ।

यदि स्थ दस्युभ्यो जाता नश्यतेतः सदान्वाः ॥ ५ ॥

यदि । स्थ । क्षेत्रियाणाम् । यदि । वा । पुरुषेऽषिताः ।

यदि । स्थ । दस्युभ्यः । जाताः । नश्यत । इतः । सदान्वाः ॥ ५ ॥

हे सदान्वाः । पिशाच्य इति शेषः । यूयं क्षेत्रियाणाम् क्षेत्रात् परक्षेत्रा-
 त् मातापितृशरीराद् आगतानां कुष्ठापस्मारग्रहण्यादिदोगाणां निदानभूता
 यदि स्थ भवथ । यदि वा पुरुषेषिताः पुरुषैः शत्रुभिः प्रेषिता भव-
 थ । ॥ इष गतौ इत्यस्मात् कर्मणि निष्ठा । “तीषसहलुभरुपरिपः”
 इत्यत्र इषु इच्छायाम् इत्यस्यैव ग्रहणात् “यस्य विभाषा” इति तस्यैव
 निष्ठायाम् इत्प्रतिषेधो न तु इष गतौ इत्यस्य इति निष्ठायाम् इत् भ-
 वति । “तृतीया कर्मणि” इति पूर्वपदप्रकृतिस्वरत्वम् ॥ दस्युभ्यः
 उपक्षयकारिभ्यश्चोरादिभ्यः । ॥ दसु उपक्षये । यजिमनिशुन्धिदसिज-
 निभ्यो युच् [उ३. २०] इति युच् प्रत्ययः ॥ तेभ्यः सकाशात्
 यदि जाताः प्रादुर्भूता भवथ । एवं बहुविधम् आगता यूयम् इतः अ-
 स्मात् स्थानात् निर्गताः सत्यो नश्यत विनष्टा भवत ॥

१ So ABĒDRĪPĪJKV. २ P omits the visarga. J removes an existing one. We with P̄. ३ So PĪJ here and in the following Mantras.

1 So S'Kd. 2 S'Kd पिशाचीति. 3 S'Kd भवथ.

षष्ठी ॥

परि धामान्यासामाशुर्गोष्ठांमिवासरन् ।

अजैषं सर्वान् आजीन् वो नश्यतेतः सदान्वाः ॥ ६ ॥

परि । धामानि । आसाम् । आशुः । गोष्ठांम्ऽइव । असरन् ।

अजैषम् । सर्वान् । आजीन् । वः । नश्यत । इतः । सदान्वाः ॥ ६ ॥

आसाम् पिशाचीनां धामानि निवासस्थानानि पर्यसरन् परितः सर्व-
त आक्रमिषम् । तत्र दृष्टान्तः । आशुः । अश्वनामैतत् । शीघ्रगामी अ-
श्वः ग्लोष्ठांमिव । परिधावनेन ग्लानः सन् यत्र तिष्ठति सा ग्लोष्ठा गन्त-
व्यावधिः आज्यन्तः काष्ठापरपर्यायः । तामिव । ॥ असरम् इति । सृ-
गतौ इत्यस्मात् लुङि “सर्तिशास्वर्तिभ्यश्च” इति ह्रस्वः अङ् । “ऋदृशो-
ङि गुणः” ॥ हे सदान्वाः वः युष्माकं सर्वान् आजीन् संग्रामान्
अजैषम् जितवान् असि ॥ इतः अस्मात् कारणात् भवदीयस्य निखिल-
स्य वासस्थानस्य अस्माभिराक्रान्तत्वाद् निराश्रयाः सत्यो यूयं नश्यत ॥

[इति] द्वितीये काण्डे तृतीयेनुवाके चतुर्थे सूक्तम् ॥

“यथा द्यौः” इति सूक्तेन आयुष्कामः स्थालीपाकम् ओदनं शान्त्यु-
दकेन संग्रोह्य अभिमन्य प्राश्नीयात् । सूत्रितं हि । “यथा द्यौः [२.
“१५] मनसे चेतसे धिये [६. ४१] इति महाव्रीहीणां स्थालीपाकं अ-
प-
“यित्वा शान्त्युदकेन उपसिच्य अभिमन्य प्राशयति” इति [कौ० ७. ५] ॥

तत्र प्रथमा ॥

यथा द्यौश्च पृथिवी च न विभीतो न रिप्यतः ।

एवा मे प्राण मा विभेः ॥ १ ॥

यथा । द्यौः । च । पृथिवी । च । न । विभीतः । न । रिप्यतः ।

एव । मे । प्राण । मा । विभेः ॥ १ ॥

१ So ABBDKRSPJ V. २ So ABBDKRSPJ K V. ३ So PPJ.

४ So all our manuscript and other authorities.

1 S' Kd वासस्थानस्याभिरा०. 2 S' Kd उदकेनोपरिचिच्य.

द्यौः द्युलोको देवाद्याश्रयभूतः पृथिवी भूलोको मनुष्यादिभिराश्रितः ।
 परस्परसमुच्चयार्थं चकारौ । तावुभौ लोकौ यथा येन प्रकारेण देवम-
 नुष्यादिभिः सर्वैरुपजीव्यत्वाद् उपजीव्यविघातकस्य कस्यचिदपि असंभवाद्
 न विभीतः भयशङ्कां न प्राप्नुतः । ॥ जिभी भये ॥ । यथा
 च न रिष्यतः न विनश्यतः । ॥ रिष हिंसायाम् । दैवादिकः ।
 “यावद्यथाभ्याम्” इति आख्यातस्य निघातप्रतिषेधः ॥ । एव
 एवम् । ॥ “निपातस्य च” इति सांहितिको दीर्घः ॥ । मे
 मदीय हे प्राण त्वं मा विभेः शत्रुग्रहरोगादिभ्यो भयशङ्कां मरणशङ्कां च
 मा कार्षीः । अनेन मन्त्रसामर्थ्येन द्यावापृथिवीवत् चिरकालावस्थानयुक्तो
 भवेत्यर्थः । ॥ विभेरिति । माङि लुङि प्राप्ते छान्दसो लङ् ॥

द्वितीया ॥

यथाहंश्च रात्रीं च न विभीतो न रिष्यतः ।

एवा मे प्राण मा विभेः ॥ २ ॥

यथा । अहः । च । रात्रीं । च । न । विभीतः । न । रिष्यतः ।

एव । मे । प्राण । मा । विभेः ॥ २ ॥

अहश्च रात्री च अहोरात्रौ कल्पान्तस्थायित्वाद् यथा न विभीतः न रि-
 ष्यतः । एवा म इत्यादि पूर्ववत् । एवं सर्वेष्वपि पर्यायेषु योज्यम् । ॥ रा-
 त्रीति । “रात्रेश्चाजसौ” इति ङीप् ॥

तृतीया ॥

यथा सूर्यश्च चन्द्रश्च न विभीतो न रिष्यतः ।

एवा मे प्राण मा विभेः ॥ ३ ॥

यथा । सूर्यः । च । चन्द्रः । च । न । विभीतः । न । रिष्यतः ॥

एव । मे । प्राण । मा । विभेः ॥ ३ ॥

स्पष्टोर्थः ॥

चतुर्थी ॥

यथा ब्रह्मं च क्षत्रं च न विभीतो न रिष्यतः ।

एवा मे प्राण मा विभेः ॥ ४ ॥

यथा । ब्रह्म । च । क्षत्रम् । च । न । विभीतः । न । रिष्यतः ।

एव । मे । प्राण । मा । विभेः ॥ ४ ॥

ब्रह्म ब्राह्मणजातिः क्षत्रम् क्षत्रियजातिः । जातेर्नित्यत्वाभ्युपगमात् भी-
त्याद्यभावः ॥

पञ्चमी ॥

यथा सत्यं चानृतं च न विभीतो न रिष्यतः ।

एवा मे प्राण मा विभेः ॥ ५ ॥

यथा । सत्यम् । च । अनृतम् । च । न । विभीतः । न । रिष्यतः ।

एव । मे । प्राण । मा । विभेः ॥ ५ ॥

सत्यम् यथार्थभाषणम् । अनृतम् मिथ्याभाषणम् । लोकव्यवहारस्य प्रवा-
हनित्यत्वात् सत्यानृतयोरपि भीत्याद्यभावः । तदभिमानिदेवतापेक्षया वा ॥

षष्ठी ॥

यथा भूतं च भव्यं च न विभीतो न रिष्यतः ।

एवा मे प्राण मा विभेः ॥ ६ ॥

यथा । भूतम् । च । भव्यम् । च । न । विभीतः । न । रिष्यतः ।

एव । मे । प्राण । मा । विभेः ॥ ६ ॥

भूतम् सत्तां प्राप्तं वस्तुजातम् । भव्यम् भविष्यत् उत्पत्त्यमानं वस्तुजातम् ।
पूर्ववद् अनयोरपि प्रवाहनित्यत्वेन भीत्याद्यभावः । ॥ “भव्यगेयं”
इत्यादिना भवतेः कर्तरि यत्प्रत्ययान्तो निपातितः ॥

इति द्वितीये काण्डे तृतीयेनुवाके पञ्चमं सूक्तम् ॥

1 S' Kd insert यद्गार्थो after कर्तरि and before यत्प्र°.

“प्राणापानौ” इति सूक्तेन आज्यसमित्युरोडाशपयओदनपायसपशुवी-
हियवतिलधानाकरम्भशङ्कुत्याख्यानि त्रयोदश द्रव्याणि आयुष्कामो जुहु-
यात् । सूत्रितं हि । “प्राणापानौ[२. १६] ओजोसि[२. १७] इत्यु-
पदधीत” इति [कौ० ७. ५] ॥ उपदधीतेत्यत्र “उक्तैस्त्रयोदशभिर्द्रव्यैर्होम
इति जानीयात्” इति पैठीनसिपरिभाषा त्रिषप्तीयसूक्त एवोदाहृता ॥

अत्र “द्यावापृथिवी उपश्रुत्या” [२] इति मन्त्रेण आग्रयणेष्टौ ब्रह्मा
द्यावापृथिव्यं हविरनुमन्त्रयेत् । तद् उक्तं वैताने । “ओषधीषु पक्वास्वाग्रय-
णेष्टिः” इत्युपक्रम्य “यद् विद्वांसः[६. ११५] द्यावापृथिवी उपश्रुत्या[२.
१६. २] सोमो वीरुधाम[५. ४. ७] इति वैश्वदेवद्यावापृथिव्यसौम्यान्”
इति [वै० २. ४] ॥

तत्र प्रथमा ॥

प्राणापानौ मृत्योर्मां पातं स्वाहा ॥ १ ॥

प्राणापानौ । मृत्योः । मा । पातम् । स्वाहा ॥ १ ॥

हे प्राणापानौ । प्राक् ऊर्ध्वमुखः अनिति चेष्टत इति प्राणः । अप
अनिति अवाङ्मुखश्चेष्टत इत्यपानः । तदभिमानिनौ हे देवौ मृत्योः स-
काशात् मा मां पातम् रक्षतम् । स्वाहा युक्ताभ्याम् इदं हविः स्वा-
हुतम् अस्तु । मरणस्य प्राणापानवियोगरूपत्वाद् मदीयहविःस्वीकारेण
नुष्टयोर्युवयोरश्विरकालावस्थानेन अहं दीर्घायुर्भूयासम् इति प्रार्थनाभिप्रा-
यः ॥ ॥ स्वाहा इति देवानां हविर्दाने । “स्वाहाकारेण वा वषट्कारेण
वा देवेभ्योन्नं प्रदीयते” इति श्रुतेः । कौशिकेनाप्युक्तम् । “स्वाहाकारव-
षट्कारप्रदाना देवाः स्वधाकारनमस्कारप्रदानाः पितरः” इति [कौ० १.
१] । अक्षरार्थस्तु यास्केनोक्तः । स्वाहेत्येतत् सु आहेति वा स्वा वागा-
हेति वा स्वं प्राहेति वा स्वाहुतं हविर्जुहोतीति वा [नि० ८. २०] इति ।
अत्र स्वा वागाहेत्ययम् अर्थस्तैत्तिरीयके स्पष्टम् आम्नातः । “स्वैव ते
वागित्यब्रवीत् । सोऽजुहोत् स्वाहेति । तत् स्वाहाकारस्य जन्म” [तै० ब्रा०
२. १. २. ३] इति ॥

द्वितीया ॥

द्यावापृथिवी उपश्रुत्या मा पातुं स्वाहा ॥ २ ॥

द्याव्यापृथिवी इति । उपश्रुत्या । मा । पातुम् । स्वाहा ॥ २ ॥

“तान् वरिष्ठः प्राण उवाच । मा मोहम् आपद्यथ । अहमेवैतत् पञ्चधा-
त्मानं प्रविभज्यैतद् वाणम् अवष्टभ्य विधारयामि” [प्र० उ० २.३] इत्यादिना
प्रश्नोपनिषदि महता प्रपञ्चेन इतरेन्द्रियापेक्षया प्राणस्य श्रेष्ठ्यं प्रतिपादितम् ।
इति प्रथमतः प्राणप्रार्थनां कृत्वा तदुपजीविनां श्रोत्रादीन्द्रियाणाम् एत-
दाद्यैर्मन्त्रैः स्वैर्यं प्रार्थ्यते । द्यावापृथिवी । अत्र द्यावापृथिवीशब्देन तद-
न्तरालवर्तिन्यो दिशो विवक्षिताः । हे द्यावापृथिव्यौ उपश्रुत्या समीपश्रवण-
करणेन श्रोत्रेन्द्रियेण शब्दश्रवणशक्तिप्रदानेन । मा पातुम् इत्यादि पूर्ववत् ॥

तृतीया ॥

सूर्यं चक्षुषा मा पाहि स्वाहा ॥ ३ ॥

सूर्यं । चक्षुषा । मा । पाहि । स्वाहा ॥ ३ ॥

सूर्यश्चक्षुरभिमानो देवः । “आदित्यश्चक्षुर्भूत्वाक्षिणी प्राविशत्” [ऐ० उ०
१.२] इति श्रुतेः । [हे सूर्यं] त्वं चक्षुषा चक्षुरिन्द्रियेण रूपदर्शनश-
क्त्या । गतम् अन्यत् ॥

चतुर्थी ॥

अग्ने वैश्वानरं विश्वैर्मा देवैः पाहि स्वाहा ॥ ४ ॥

अग्ने । वैश्वानर । विश्वैः । मा । देवैः । पाहि । स्वाहा ॥ ४ ॥

हे वैश्वानर विश्वान् नरान् ऐहिकामुष्मिकलक्षणं तत्तत् कर्मफलं नयती-
ति वा विश्वैर्नरैस्तत्तद्यागादिकर्मसिद्धये नीयते प्रणीयत इति वा वैश्वान-
रः । ॥ विश्वानरशब्दानेतृत्वेन नीयमानत्वेन वा संबन्धीति “तस्येदम्”
इति अण् । “अन्येषाम् अपि दृश्यते” इति पूर्वपदस्य दीर्घः ॥ यद्वा

१ B corrects into °अ०. VK सूर्यश्च. PP सूर्यः. We with ABDRS J. २ B cor-
rects into °नर. B corrects °नर into °नर. We with ADKRSP J V.

विश्वान् जन्तून् अरः प्रतिगतः प्रविष्ट इति विश्वानरः । सामर्थ्यात् प्राणाख्यो वायुः । ॥ ऋ गतौ इत्यस्माद् भूते छान्दसः पचाद्यच् । उपपदविभक्तेश्च अलुक् ॥ । तेन जन्यमानत्वाद् अयम् अग्निर्वैश्वानरः । ॥ पूर्ववद् अण् ॥ । [यद्वा] विश्वे नरा यस्य पोष्यत्वेन स विश्वानरः । स विश्वानरः वैद्युतोग्निः आदित्यश्च । ॥ “नरे संज्ञायाम्” इति पूर्वपदस्य दीर्घः ॥ । ताभ्यां जायमानत्वाद् अयं पार्थिवोऽग्निर्वैश्वानरः । ॥ [तथा च यास्कः । अयमेवाग्निर्वैश्वानरः] इति शाकपूणिः । विश्वानरावप्येते उत्तरे ज्योतिषी वैश्वानरोयं यत् ताभ्यां जायते [नि० ७. २३] इति च ॥ । तथाविध हे वैश्वानराग्ने सर्वदेवतात्मक । यद्वा अभ्युपलक्षिततत्तदिन्द्रियाधिष्ठायक देव विश्वैः सर्वैर्देवैः देवनसाधनैर्वागादीन्द्रियैः तत्तदिन्द्रियसामर्थ्यप्रदानेन । माँ पाहीत्यादि गतम् ॥

पञ्चमी ॥

विश्वम्भर विश्वेन मा भरसा पाहि स्वाहा ॥ ५ ॥

विश्वम्भर । विश्वेन । मा । भरसा । पाहि । स्वाहा ॥ ५ ॥

हे विश्वम्भर । विश्वं सर्वं प्राणिजातं विभर्ति अनुप्रविश्य अशितपीतादिपचनेन पोषयतीति विश्वम्भरो जाठराग्निः । ॥ “संज्ञायां भृवृजि०” इत्यादिना खच् । “अरुर्द्विषदजन्तस्य मुम” इति मुम ॥ । तादृशत्वं विश्वेन कृत्स्नेन भरसा पोषणशक्त्या । ॥ इभृज् धारणपोषणयोः इत्यस्मात् “सर्वधानुभ्योसुन्” [उ० ४. १८८] इति असुन् ॥ । विश्वम्भरशब्दस्य अग्निवाचकत्वं बृहदारण्यके समाम्नातम् । “यथा क्षुरः क्षुरधानेवहितः स्याद् विश्वम्भरो वा विश्वम्भरकुलाये” [बृ० आ० १. ४. ७] इति । यातम् अन्यत् ॥

इति द्वितीयकाण्डे तृतीयेनुवाके षष्ठं सूक्तम् ॥

“ओजोसि” इत्यनेन आयुष्कामः पूर्वम् उक्तप्रकारेण त्रयोदश द्रव्याणि जुहुयात् । सूत्रं तु तत्रैवोदाहृतम् ॥

तत्र प्रथमा ॥

ओजोस्योजो मे दाः स्वाहा ॥ १ ॥

ओजः । अ॒सि । ओजः । मे । दाः । स्वाहा ॥ १ ॥

अत्र सूक्ते देवताविशेषस्य अश्रवणात् होमाधारभूतोग्निः संबोध्यः हू-
यमानद्रव्यं वा । हे अग्ने हूयमानद्रव्यं वा त्वम् ओजः आत्मनः । ओ-
जः शरीरस्थितिकारणम् अष्टमो धातुः । तद् उक्तम् आचार्यैः ॥

ओजो नामाष्टमी दशा ।

क्षेत्रज्ञस्य तद् ओजस्तु केवलाश्रय इष्यते ।

यथा स्नेहः प्रदीपस्य यथाऽभ्रम् अशनित्विषः इति ।

तथाविधम् ओजः त्वम् असि । तद्धेतुत्वात् ताच्छब्दमम् । “आयुर्वै घृतम्”
[तै० सं० २, ३, ११, ५] इति वत् । अतो मे मह्यम् ओजः उक्तलक्षणं
दाः देहि । स्वाहा स्वाहुतम् इदम् अस्तु । ॥ ओज इति । उज्ज
आर्जवे । उज्जे[र्वले बलोपश्च इति उ० ४, १९१ असुन् बलोपश्च] ॥

द्वितीया ॥

सहोसि सहो मे दाः स्वाहा ॥ २ ॥

सहः । अ॒सि । सहः । मे । दाः । स्वाहा ॥ २ ॥

सहः शत्रूणाम् अभिभवनसमर्थं तेजोसि । ॥ सहतेरभिभवार्थाद्
असुन् ॥ । अन्यत् पूर्ववत् ॥

तृतीया ॥

बलमसि बलं मे दाः स्वाहा ॥ ३ ॥

बलम् । अ॒सि । बलम् । मे । दाः । स्वाहा ॥ ३ ॥

स्पष्टार्थः ॥

१ BKS omit the visarga after दा here and in the following mantras of this
hymn as well as in those of the next one. We with ASRV.

1 S' omits आत्मनः । ओजः.

चतुर्थी ॥

आयुर्स्यायुर्मे दाः स्वाहा ॥ ४ ॥

आयुः । अ॒सि । आयुः । मे । दाः । स्वाहा ॥ ४ ॥

आयुश्चिरकालजीवनम् असि । अतः शतसंवत्सरपरिमितम् आयुर्मे देहि ॥

पञ्चमी ॥

ओत्रमसि ओत्रं मे दाः स्वाहा ॥ ५ ॥

ओत्रम् । अ॒सि । ओत्रम् । मे । दाः । स्वाहा ॥ ५ ॥

षष्ठी ॥

चक्षुरसि चक्षुर्मे दाः स्वाहा ॥ ६ ॥

चक्षुः । अ॒सि । चक्षुः । मे । दाः । स्वाहा ॥ ६ ॥

पञ्चमीषष्ठ्यौ निगदसिद्धे ॥

सप्तमी ॥

परिपाणमसि परिपाणं मे दाः स्वाहा ॥ ७ ॥

परि॒ऽपानम् । अ॒सि । परि॒ऽपानम् । मे । दाः । स्वाहा ॥ ७ ॥

परिपाणम् परितः पालनम् । तद्धेतुत्वात् ताच्छब्दस्य । परिपालक इत्यर्थः । अतः परिपाणम् परितः सर्वतः आयुर्भङ्गनिमित्तभूतेभ्यः पालनं देहि । ॥ परिपूर्वात् पातेर्भावे ल्युट् । “कृत्यचः” इति नस्य णत्वम् ॥

इति द्वितीये काण्डे तृतीयेनुवाके सप्तमं सूक्तम् ॥

[इति] तृतीयोनुवाकः समाप्तः ॥

चतुर्थेनुवाके नव सूक्तानि । तत्र “भ्रातृव्यक्षयणम्” इति प्रथमसूक्तेन अभिचारकर्मणि शरसमिदाधानम् कृष्णव्रीहियवतिलाद्यावपनं च कुर्यात् । [कौ० ६, २] ॥

अत्र अरायक्षयणम् [३-५] इत्याद्यास्तिस्रः चातनगणे [कौ० १, ८] प-

ठिताः । अतस्तस्य गणस्य यत्रयत्र विनियोगस्तत्रतत्र आसा विनियोगो
द्रष्टव्यः ॥

तत्र प्रथमा ॥

भ्रातृव्यक्षयणमसि भ्रातृव्यचातनं मे दाः स्वाहा ॥ १ ॥

भ्रातृव्यक्षयणम् । असि । भ्रातृव्यक्षायणम् । मे । दाः । स्वाहा ॥ १ ॥

अत्रापि होमाधारोभिः संबोध्यः होमद्रव्यं वा । हे अग्ने त्वं भ्रातृ-
व्यक्षयणम् असि । भ्रातृव्यः शत्रुः । ॥ भ्रातृशब्दाद् “व्यन्तसपत्ने”
इति व्यन् प्रत्ययः ॥ । तस्य क्षयणं विनाशनम् असि । ॥ क्षि
क्षये इत्यस्माद् भावे करणे वा ल्युट् ॥ । अतो मे मह्यं भ्रातृव्य-
चातनम् भ्रातृव्यनाशनम् । चातयतिर्नाशनकर्मा इत्युक्तम् । दाः देहि ।
स्वाहेति पूर्ववद् योज्यम् ॥

द्वितीया ॥

सपत्नक्षयणमसि सपत्नचातनं मे दाः स्वाहा ॥ २ ॥

सपत्नक्षयणम् । असि । सपत्नक्षायणम् । मे । दाः । स्वाहा ॥ २ ॥

सपत्नशब्दः शत्रुपर्यायः । ॥ “व्यन्तसपत्ने” इति सूत्रे सपत्नश-
ब्दः सपत्नीव सपत्न इति इवार्थे अकारप्रत्ययान्तो व्याख्यातः ॥ । य-
द्यपि भ्रातृव्यसपत्नशब्दौ पर्यायौ तथाप्यत्र उभयोरपि पृथगुपादानाद् आ-
त्मीयानात्मीयरूपेण भेदो द्रष्टव्यः । गतम् अन्यत् ॥

तृतीया ॥

अरायक्षयणमस्यरायचातनं मे दाः स्वाहा ॥ ३ ॥

अरायक्षयणम् । असि । अरायक्षायणम् । मे । दाः । स्वाहा ॥ ३ ॥

अरायक्षयणम् अरायाः अदायिनः दानोपलक्षितनिखिलश्रेयोविघ्नकारि-
णः । तेषां क्षयणम् । ॥ रा दाने इत्यस्य घञन्तस्य नञा बहुव्री-
हिः ॥ । अन्यत् पूर्ववत् ॥

चतुर्थी ॥

पिशाचक्षयणमसि पिशाचचातनं मे दाः स्वाहा ॥ ४ ॥

पिशाचऽक्षयणम् । अ॒सि । पि॒शाचऽचा॒तन॒म् । मे । दाः । स्वाहा ॥ ४ ॥

पिशाचाः पिशिताशिनो भूतविशेषाः । ॥ पिशितं मांसम् अश्व-
नीति “कर्मण्यण्” । पृषोदरादिषु पाठात् पिशिताशशब्दयोः पिशाचौ
आदेशौ । गतम् अन्यत् ॥

पञ्चमी ॥

स॒दान्वा॒क्षय॑णमसि स॒दान्वा॒चा॒तनं॑ मे दाः स्वाहा ॥ ५ ॥

स॒दान्वा॒क्षय॑णम् । अ॒सि । स॒दान्वा॒चा॒तन॒म् । मे । दाः । स्वाहा ॥ ५ ॥

सदान्वाक्षयणम् सदा नोनूयमाना आक्रोशकारिण्यः पिशाच्यः । सदा-
न्वा इति निःसालसूक्ते [२. १४] व्याख्यातम् ॥

इति द्वितीयकाण्डे चतुर्थेनुवाके प्रथमं सूक्तम् ॥

“अग्ने यत् ते” इत्यादिभिः पञ्चभिः सूक्तैरभिचारकर्मणि पुरस्ताद्धो-
मान् आज्येन जुहुयात् । [कौ० ६. १] ॥

तत्र प्रथमा ॥

अग्ने॑ यत् ते॒ तप॑स्तेन॒ तं प्रति॑ तप॒ योऽस्मान्॑ द्वेष्टि॒ यं वयं॑ द्वि॒ष्मः ॥ १ ॥

अग्ने॑ । यत् । ते । तपः । तेन । तम् । प्रति । तप । यः । अस्मान् । द्वेष्टि ।

यम् । वयम् । द्विष्मः ॥ १ ॥

हे अग्ने पृथिवीस्थान ते त्वदीयं यत् तपः संतापनशक्तिः तेन तपसा
तम् शत्रुं प्रति लक्षीकृत्य तप प्रज्वलितो भव । ॥ “लक्षणेत्थंभूता-
ख्यानः” इत्यादिना प्रतेः कर्मप्रवचनीयसंज्ञा । “कर्मप्रवचनीययुक्ते” इति
द्वितीया ॥ यद्वा । ॥ कर्मणि द्वितीया ॥ तं शत्रुं प्रति
तप । प्रतिकूलं प्रतिमुखं प्रत्यवयवं वा तपेत्यर्थः । यः शत्रुरस्मान् द्वेष्टि
द्वेषं करोति यं च शत्रुं वयं द्विष्मः अप्रियं कुर्मः । तम् इति पूर्वेषां

१ A B K S V. That is, तप योऽस्मान् here and throughout. D omits to put any
kampa throughout. We with B R.

1 So S' Kd. 2 S' Kd आज्येना. 3 S' Kd repeat the word अप्रियम्.

संवन्धः ॥ अनेन व्यतिहारनिर्देशेन अभिचारप्रत्यभिचारयोरुभयत्रापि अस्य मन्त्रस्य सामर्थ्यं दर्शितं भवति ॥

द्वितीया ॥

अग्ने॒ यत् ते॒ हर॒स्तेन॒ तं प्रति॒ हर॒ योऽस्मान् द्वेष्टि॒ यं व॒यं द्विष्मः॑ ॥ २ ॥
अग्ने॑ । यत् । ते । हरः । तेन । तम् । प्रति । हर । यः । अस्मान् । द्वे-
ष्टि । यम् । वयम् । द्विष्मः ॥ २ ॥

हरतीति हरः संहरणसामर्थ्यम् । क्रोधनामसु पाठात् क्रोधो वा । ॐ ह-
रतेरसुनः । तेन हरसा तम् शत्रुं प्रति हर संहर । गतम् अन्यत् ॥

तृतीया ॥

अग्ने॒ यत् ते॒र्चिस्तेन॒ तं प्रत्यर्च॑ योऽस्मान् द्वेष्टि॒ यं व॒यं द्विष्मः॑ ॥ ३ ॥
अग्ने॑ । यत् । ते । अर्चिः । तेन । तम् । प्रति । अर्च । यः । अस्मान् ।
द्वेष्टि । यम् । वयम् । द्विष्मः ॥ ३ ॥

ॐ अर्चतिरत्र धातूनाम् अनेकार्थत्वाद् दीप्त्यर्थः । तेन अर्चिषा
तं प्रत्यर्चं प्रतिदग्धुं दीप्तो भव । उक्तम् अन्यत् ॥

चतुर्थी ॥

अग्ने॒ यत् ते॒ शोचि॑स्तेन॒ तं प्रति॒ शोच॑ योऽस्मान् द्वेष्टि॒ यं व॒यं द्विष्मः॑ ॥ ४ ॥
अग्ने॑ । यत् । ते । शोचिः । तेन । तम् । प्रति । शोच । यः । अस्मान् । द्वे-
ष्टि । यम् । वयम् । द्विष्मः ॥ ४ ॥

शोचिः शोकजननसामर्थ्यम् । ॐ शुच शोके इत्यस्मात् अर्चिशुचिहु-
सृपिष्ठादिर्द्धिभ्य इतिः [उ० २, १०७] इति करणे इतिप्रत्ययः । ते-
न शोचिषा तं प्रति शोच शोकयुक्तं कुरु ॥

पञ्चमी ॥

अग्ने॒ यत् ते॒ तेज॑स्तेन॒ तमतेज॑सं कृणु॒ योऽस्मान् द्वेष्टि॒ यं व॒यं द्विष्मः॑ ॥ ५ ॥

1 S' Kd शुच for शुच. 2 S' Kd °छादिहृदि° for °छादिर्द्धि°.

अग्ने । यत् । ते । तेजः । तेन । तम् । अ॒तेजस॑म् । कृणु । यः । अ॒स्मान् । द्वे-
ष्टि । यम् । व॒यम् । द्वि॒प्सः ॥ ५ ॥

तेजः तीक्ष्णं पराभिभवनसामर्थ्यम् । ॐ तिज निशाने इत्यस्माद्
असुन ॐ । तेन तेजसा तम् शत्रुम् अतेजसं निस्तेजस्कं कृणु कुरु ॥
गतम् अन्यत् ॥ यद्यप्यत्र सूक्ते क्रमेण निर्दिष्टास्तपोहरोर्चिःशोचिस्तेजःश-
ब्दाः पञ्चापि यास्केन ज्वलन्नामसु पठितास्तथापि सर्वेषाम् अत्रोपादा-
नाद् उक्तप्रकारेण धात्वर्थभेदाद् भेदोवगन्तव्यः ॥

इति चतुर्थेनुवाके द्वितीयं सूक्तम् ॥

इत उत्तराणि “वायो यत्” [२. २०] “सूर्य यत्” [२. २१] “च-
न्द्र यत्” [२. २२] “आपो यत्” [२. २३] इति चत्वारि सूक्तानि “अ-
ग्ने यत्” [२. १९] इति पूर्वसूक्तवद् व्याख्येयानि । तेषु वाय्वादिदेवतासं-
बोधनमेव विशेषः । “आपो यद् वः” इत्यत्र अपां नित्यबहुत्वाद् व-
हुवचननिर्देशः ॥

तत्र प्रथमा ॥

वा॒यो॒ यत् ते॒ तप॑स्तेन॒ तं प्र॑ति॒ तप॑ यो॒ऽस्मान् द्वेष्टि॑ यं व॒यं द्वि॒प्सः ॥ १ ॥
वा॒यो॒ इति॑ । यत् । ते । तपः । तेन । तम् । प्र॒ति । तप॑ । यः । अ॒स्मान् । द्वे-
ष्टि । यम् । व॒यम् । द्वि॒प्सः ॥ १ ॥

द्वितीया ॥

वा॒यो॒ यत् ते॒ हर॑स्तेन॒ तं प्र॑ति॒ हर॑ यो॒ऽस्मान् द्वेष्टि॑ यं व॒यं द्वि॒प्सः ॥ २ ॥
वा॒यो॒ इति॑ । यत् । ते । हरः । तेन । तम् । प्र॒ति । हर॑ । यः । अ॒स्मान् । द्वे-
ष्टि । यम् । व॒यम् । द्वि॒प्सः ॥ २ ॥

तृतीया ॥

वा॒यो॒ यत् ते॒र्चिस्तेन॒ तं प्र॑त्य॒र्च॑ यो॒ऽस्मान् द्वेष्टि॑ यं व॒यं द्वि॒प्सः ॥ ३ ॥
वा॒यो॒ इति॑ । यत् । ते । अ॒र्चिः । तेन । तम् । प्र॒ति । अ॒र्च॑ । यः । अ॒स्मान् ।
द्वेष्टि॑ । यम् । व॒यम् । द्वि॒प्सः ॥ ३ ॥

चतुर्थी ॥

वायो यत् ते शोचिस्तेन तं प्रति शोच योऽस्मान् द्वेष्टि यं वयं द्विष्मः ॥ ४ ॥
 वायो इति । यत् । ते । शोचिः । तेन । तम् । प्रति । शोच । यः । अस्मान् ।
 द्वेष्टि । यम् । वयम् । द्विष्मः ॥ ४ ॥

पञ्चमी ॥

वायो यत् ते तेजस्तेन तमतेजसं कृणु योऽस्मान् द्वेष्टि यं वयं द्विष्मः ॥ ५ ॥
 वायो इति । यत् । ते । तेजः । तेन । तम् । अतेजसम् । कृणु । यः । अस्मा-
 न् । द्वेष्टि । यम् । वयम् । द्विष्मः ॥ ५ ॥

[इति चतुर्थेनुवाके तृतीयं सूक्तम् ॥]

तत्र प्रथमा ॥

सूर्य यत् ते तपस्तेन तं प्रति तप योऽस्मान् द्वेष्टि यं वयं द्विष्मः ॥ १ ॥
 सूर्य । यत् । ते । तपः । तेन । तम् । प्रति । तप । यः । अस्मान् । द्वेष्टि । य-
 म् । वयम् । द्विष्मः ॥ १ ॥

द्वितीया ॥

सूर्य यत् ते हरस्तेन तं प्रति हर योऽस्मान् द्वेष्टि यं वयं द्विष्मः ॥ २ ॥
 सूर्य । यत् । ते । हरः । तेन । तम् । प्रति । हर । यः । अस्मान् । द्वेष्टि । य-
 म् । वयम् । द्विष्मः ॥ २ ॥

तृतीया ॥

सूर्य यत् ते र्विस्तेन तं प्रत्यर्वं योऽस्मान् द्वेष्टि यं वयं द्विष्मः ॥ ३ ॥
 सूर्य । यत् । ते । अर्विः । तेन । तम् । प्रति । अर्वं । यः । अस्मान् । द्वेष्टि ।
 यम् । वयम् । द्विष्मः ॥ ३ ॥

चतुर्थी ॥

सूर्य यत् ते शोचिस्तेन तं प्रति शोच योऽस्मान् द्वेष्टि यं वयं द्विष्मः ॥ ४ ॥
 सूर्य । यत् । ते । शोचिः । तेन । तम् । प्रति । शोच । यः । अस्मान् । द्वे-
 ष्टि । यम् । वयम् । द्विष्मः ॥ ४ ॥

पञ्चमी ॥

सूर्यं यत् ते तेजस्तेन तमतेजसं कृणु योऽस्मान् द्वेष्टि यं वयं द्विष्मः ॥ ५ ॥
 सूर्यं । यत् । ते । तेजः । तेन । तम् । अतेजसम् । कृणु । यः । अस्मान् । द्वे-
 ष्टि । यम् । वयम् । द्विष्मः ॥ ५ ॥

[इति चतुर्थेनुवाके चतुर्थं सूक्तम् ॥]

तत्र प्रथमा ॥

चन्द्रं यत् ते तपस्तेन तं प्रति तप योऽस्मान् द्वेष्टि यं वयं द्विष्मः ॥ १ ॥
 चन्द्रं । यत् । ते । तपः । तेन । तम् । प्रति । तप । यः । अस्मान् । द्वेष्टि ।
 यम् । वयम् । द्विष्मः ॥ १ ॥

द्वितीया ॥

चन्द्रं यत् ते हरस्तेन तं प्रति हर योऽस्मान् द्वेष्टि यं वयं द्विष्मः ॥ २ ॥
 चन्द्रं । यत् । ते । हरः । तेन । तम् । प्रति । हर । यः । अस्मान् । द्वेष्टि ।
 यम् । वयम् । द्विष्मः ॥ २ ॥

तृतीया ॥

चन्द्रं यत् तेर्चिस्तेन तं प्रत्यर्च योऽस्मान् द्वेष्टि यं वयं द्विष्मः ॥ ३ ॥
 चन्द्रं । यत् । ते । अर्चिः । तेन । तम् । प्रति । अर्च । यः । अस्मान् । द्वेष्टि ।
 यम् । वयम् । द्विष्मः ॥ ३ ॥

चतुर्थी ॥

चन्द्रं यत् ते शोचिस्तेन तं प्रति शोच योऽस्मान् द्वेष्टि यं वयं द्विष्मः ॥ ४ ॥
 चन्द्रं । यत् । ते । शोचिः । तेन । तम् । प्रति । शोच । यः । अस्मान् । द्वे-
 ष्टि । यम् । वयम् । द्विष्मः ॥ ४ ॥

पञ्चमी ॥

चन्द्रं यत् ते तेजस्तेन तमतेजसं कृणु योऽस्मान् द्वेष्टि यं वयं द्विष्मः ॥ ५ ॥

चन्द्र । यत् ते । तेजः । तेन । तम् । अ॒तेज॒सम् । कृणु । यः । अ॒स्मान् । द्वे-
ष्टि । यम् । व॒यम् । द्वि॒ष्मः ॥ ५ ॥

[इति चतुर्थेनुवाके पञ्चमं सूक्तम् ॥]

तत्र प्रथमा ॥

आपो॑ यद् व॒स्तप॒स्तेन॑ तं प्रति॑ तपत् यो॑ऽस्मान् द्वेष्टि॑ यं व॒यं द्वि॒ष्मः ॥ १ ॥
आपः । यत् । वः । तपः । तेन । तम् । प्रति । त॒पत् । यः । अ॒स्मान् । द्वेष्टि ।
यम् । व॒यम् । द्वि॒ष्मः ॥ १ ॥

द्वितीया ॥

आपो॑ यद् वो॒ हर॒स्तेन॑ तं प्रति॑ हरत् यो॑ऽस्मान् द्वेष्टि॑ यं व॒यं द्वि॒ष्मः ॥ २ ॥
आपः । यत् । वः । हरः । तेन । तम् । प्रति । ह॒रत् । यः । अ॒स्मान् । द्वे-
ष्टि । यम् । व॒यम् । द्वि॒ष्मः ॥ २ ॥

तृतीया ॥

आपो॑ यद् वो॒र्चिस्तेन॑ तं प्रत्य॑र्चत् यो॑ऽस्मान् द्वेष्टि॑ यं व॒यं द्वि॒ष्मः ॥ ३ ॥
आपः । यत् । वः । अ॒र्चिः । तेन । तम् । प्रति । अ॒र्चत् । यः । अ॒स्मान् ।
द्वेष्टि । यम् । व॒यम् । द्वि॒ष्मः ॥ ३ ॥

चतुर्थी ॥

आपो॑ यद् वः शो॒चिस्तेन॑ तं प्रति॑ शोचत् यो॑ऽस्मान् द्वेष्टि॑ यं व॒यं द्वि॒ष्मः ॥ ४ ॥
आपः । यत् । वः । शो॒चिः । तेन । तम् । प्रति । शो॒चत् । यः । अ॒स्मान् ।
द्वेष्टि । यम् । व॒यम् । द्वि॒ष्मः ॥ ४ ॥

पञ्चमी ॥

आपो॑ यद् व॒स्तेज॒स्तेन॑ तम॑तेजसं कृणु॑त् यो॑ऽस्मान् द्वेष्टि॑ यं व॒यं द्वि॒ष्मः ॥ ५ ॥
आपः । यत् । वः । तेजः । तेन । तम् । अ॒तेज॒सम् । कृणु॑त् । यः । अ॒स्मान् ।
द्वेष्टि । यम् । व॒यम् । द्वि॒ष्मः ॥ ५ ॥

इति द्वितीयकाण्डे चतुर्थेनुवाके तृतीयचतुर्थपञ्चमषष्ठसूक्तानि ॥

“शेरभक” इति सप्तमसूक्तेन अलक्ष्मीविनाशकर्मणि समुद्रमध्ये शा-
पेटस्थेऽग्नौ हुत्वा चरुं संपात्य अभिमन्त्र्य प्राश्नीयात् ॥

तथा तस्मिन्नेव कर्मणि “शेरभक” इत्यनेनैव सूक्तेन खण्डितयवानां
सक्तुं रक्तवर्णाया अजाया दध्युदके क्षिप्त्वा आज्येन हुत्वा संपात्य अ-
भिमन्त्र्य अश्नीयात् ॥

तथैव तस्मिन्नेव कर्मणि अनेन सूक्तेन तृणग्रन्थीन कृत्वा उदपात्रे प्र-
त्युनं विस्त्रस्य तेनोदकेन आस्मावनं मुखमार्जनं च कुर्यात् ॥

उक्तं हि सूत्रे । “शेरभकेति सामुद्रम् अप्सु कर्म व्याख्यातम् अप-
हतधाना लोहिताजाया द्रप्सेन संनीयाश्नाति” इत्यादि [कौ० ३. २] ॥

तत्र प्रथमा ॥

शेरभक॒ शेरभ॒ पुनर्वो॑ यन्तु या॒तवः॒ पुनर्हे॑तिः किमीदिनः ।

यस्य॒ स्थ तम॑त्त॒ यो वः॒ प्राहे॑त् तम॑त्त॒ स्वा मां॑सान्यत्त ॥ १ ॥

शेरभक । शेरभ । पुनः । वः । यन्तु । यातवः । पुनः । हेतिः । किमीदिनः ।

यस्य । स्थ । तम् । अत्त । यः । वः । प्रऽअहेत् । तम् । अत्त । स्वा । मां-

सानि । अत्त ॥ १ ॥

हे शेरभक स्वाश्रितानां सुखस्य प्रापक । शेरभवत् सर्वेषां हिंसको
वा शेरभः यातुधानाधिपतिः । असौ ग्रामणीः प्रधानभूतो यस्य तत्स-
चिवादेः स शेरभकः । ॥ “स एषां ग्रामणीः” इति कन् प्रत्य-
यः ॥ हे शेरभ यातुधानाधिपते हे शेरभक तत्स्वामिक सचिवादे
वः युष्मदीया अलक्ष्मीकरा युष्माभिः अस्मदभिमुखं प्रेरिता यातवः रा-
क्षसाः पुनर्यन्तु अस्मत्तः प्रतिनिवर्तन्ताम् ॥ तथा हेतिः हननसाधनं यु-
ष्मदीयम् आयुधजातं प्रतिनिवर्तताम् । किमीदिनः किम् इदानीं [किम्
इदानीं] वर्तते किम् इदं किम् इदम् इति वा पेशुन्याये चरन्तीति किमी-
दिनश्चोराः । ॥ आह च यास्कः । किमीदिने किम् इदानीम् इति

1 S'Kd श्वापेट°. We with Kausika. 2 So S'Kd. Kausika: अन्तपहत°. 3 S'Kd
समुद्र°. We with Kausika. 4 S'Kd रक्षसाः. 5 S'Kd पेशु°. We with Kausika.

चरते किम् इदं किम् इदम् इति वा पिशुनाय चरते [नि० ६. ११]
इति ॥ युष्मदीयास्तथाविधा अनुचराश्च । पुनर्यन्तु इति संबन्धः ॥
प्रतिनिवृत्तानां तेषां कर्तव्यम् आह । हे शेरभादयः सपरिकरा राक्षसाः
यूयं यस्य स्य यस्य अस्मद्विरोधिनः समीपे भवथ तम् अत्त भक्षयत ॥
यः प्रयोक्ता वः युष्मान् [प्राहैत्] प्राहैषीत् अस्मात्सकाशं प्रेषितवान् त-
म् अत्त तमपि भक्षयत । ॥ हि गतौ । लुङि सिचि वृद्धौ “व-
हुलं छन्दसि” इति अपृक्तप्रत्ययस्य ईडभावे “स्कोः संयोगाद्योः” इति
सलोपः ॥ अदने रुचिम् उत्पादयति सैत्यादिना । साँ । ॥ “सु-
पां सुलुक्” इति षष्ठ्याः सुः । लिङ्गव्यत्ययः ॥ तस्य शत्रोः मां-
सान्यत्त । यद्वा साँ हेतिः यूयं च शत्रोर्मांसानि भक्षयत । प्रेरकजीवने
प्रतिनिवृत्तानामपि रक्षसां पुनःपुनःप्रेषणसंभवात् तत्प्रेरकनाशनकथनेन ते-
षां पुनरागमनं निरस्तम् इति भावः ॥

द्वितीया ॥

शेवृधक शेवृध पुनर्वो यन्तु यातवः पुनर्हेतिः किमीदिनः ।

यस्य स्य तमत्त यो वः प्राहैत् तमत्त स्वा मांसान्यत्त ॥ २ ॥

शेवृधक । शेवृध । पुनः । वः । यन्तु । यातवः । पुनः । हेतिः । किमीदिनः ।

यस्य । स्य । तम् । अत्त । यः । वः । प्रहैत् । तम् । अत्त । स्वा । मां-
सानि । अत्त ॥ २ ॥

हे शेवृधक स्वाश्रितानां सुखस्य वर्धक । ॥ वृधेरन्तर्णीतण्यर्थाद्
इगुपधलक्षणः कः ॥ शेवृधो ग्रामणीर्यस्य सचिवादेः स शेवृधकः ।
अन्यत् पूर्ववत् ॥

तृतीया ॥

ओकानुओक पुनर्वो यन्तु यातवः पुनर्हेतिः किमीदिनः ।

यस्य स्य तमत्त यो वः प्राहैत् तमत्त स्वा मांसान्यत्त ॥ ३ ॥

ओक । अनुओक । पुनः । वः । यन्तु । यातवः । पुनः । हेतिः । किमीदिनः ।

यस्य । स्य । तम् । अ॒त्त । यः । वः । प्र॒ऽअ॒हैत् । तम् । अ॒त्त । स्वा ।
मां॒सानि । अ॒त्त ॥ ३ ॥

हे श्लोक श्लोचति धनादिकम् अपहृत्य छन्नः सन् गच्छतीति श्लोकः ।
श्लोकम् अनुसृत्य गच्छतीति अनुश्लोकः । ॥ मृचु म्लुचु गतौ ।
“पुंसि संज्ञायां घः प्रायेण” इति व्यत्ययेन कर्तरि घः । “चजोः कु-
घिण्यतोः” इति कुत्वम् ॥

चतुर्थी ॥

सर्पानु॒सर्प पुन॑र्वो यन्तु या॒तवः पुन॑र्हेतिः किमीदिनः ।

यस्य स्य तम॑त्त यो वः प्रा॒हैत् तम॑त्त स्वा मां॒सान्य॑त्त ॥ ४ ॥

सर्प । अनु॒ऽसर्प । पुनः । वः । यन्तु । या॒तवः । पुनः । हेतिः । किमीदिनः ।

यस्य । स्य । तम् । अ॒त्त । यः । वः । प्र॒ऽअ॒हैत् । तम् । अ॒त्त । स्वा ।

मां॒सानि । अ॒त्त ॥ ४ ॥

हे सर्प । सर्पति कुटिलं गच्छतीति सर्पः एतत्संज्ञो यानुधानाधिपतिः ।
तम् अनुसृत्य गच्छतीति अनुसर्पः । ॥ सृपू गतौ इत्यस्मात् पचाद्य-
च् ॥ गतम् अन्यत् ॥

पञ्चमी ॥

जू॒र्णि पुन॑र्वो यन्तु या॒तवः पुन॑र्हेतिः किमीदिनीः ।

यस्य स्य तम॑त्त यो वः प्रा॒हैत् तम॑त्त स्वा मां॒सान्य॑त्त ॥ ५ ॥

जू॒र्णि । पुनः । वः । यन्तु । या॒तवः । पुनः । हेतिः । किमीदिनीः ।

यस्य । स्य । तम् । अ॒त्त । यः । वः । प्र॒ऽअ॒हैत् । तम् । अ॒त्त । स्वा ।

मां॒सानि । अ॒त्त ॥ ५ ॥

जीर्येति जीर्णं भवति प्राणिशरीरम् अनयेति जू॒र्णिः एतत्संज्ञा राक्षसी
तस्याः संबुद्धिः । ॥ जृ वयोहानौ इत्यस्मात् करणे क्तिन् । “बहुलं

छन्दसि” इति अनोष्ठ्यपूर्वस्यापि उत्वम् । “ऋकारत्वादिभ्यः क्तिन् नि-
ष्ठावद् भवतीति वक्तव्यम्” इति निष्ठावज्ञावाद् नत्वम् । यद्वा ज्वरति
अनयेति करणे क्तिन् । “ज्वरत्वर०” इत्यादिना वकारोपधयोरुद् । छा-
न्दसं नत्वम् संबुद्धिगुणाभावश्च । यद्वा “वीज्याज्वरिभ्यो निः” इति [उ०
४.४८] औणादिको निप्रत्ययः । पूर्ववद् ऊद् । “कृदिकाराद् अक्तिनः”
इति ङीषि “अम्बार्थनद्योर्ह्रस्वः” इति ह्रस्वत्वम् ॥ जूणैः स्त्रीत्वा-
द् यातवोत्र यातुधान्यः । किम् इदानीं किम् इदानीम् इति चरन्त्यो रा-
क्षस्यः किमीदिन्यः । ॥ जसि “वा छन्दसि” इति पूर्वसवर्णदी-
र्घः ॥ अन्यत् समानम् ॥

षष्ठी ॥

उप॒न्दे पुन॑र्वो यन्तु या॒तवः पुन॑र्हेतिः कि॒मीदि॒नीः ।

यस्य॒ स्य तम॑त्त॒ यो वः प्रा॒हेत् तम॑त्त॒ स्वा मा॑सान्य॒त्त ॥ ६ ॥

उप॒न्दे । पुन॑ः । वः । यन्तु । या॒तवः । पुन॑ः । हेतिः । कि॒मीदि॒नीः ।

यस्य॒ । स्य । तम॑ । अ॒त्त । यः । वः । प्र॒ऽअ॒हेत् । तम॑ । अ॒त्त । स्वा ।

मा॑सानि । अ॒त्त ॥ ६ ॥

हे उप॒न्दे कूर॑शब्दकारिणि । ॥ उप॒पूर्वाद् वद॑तेः शब्दनार्थात् प-
द्यतेर्वा वद॒ स्वैर्य॑ इत्यस्माद् वा इन् सर्वधातुभ्यः [उ० ४.११७] इति इ-
न् । ष्टोदरादिवाद् रूपसिद्धिः ॥ गतम् अन्यत् ॥

सप्तमी ॥

अर्जु॑नि पुन॑र्वो यन्तु या॒तवः पुन॑र्हेतिः कि॒मीदि॒नीः ।

यस्य॒ स्य तम॑त्त॒ यो वः प्रा॒हेत् तम॑त्त॒ स्वा मा॑सान्य॒त्त ॥ ७ ॥

अर्जु॑नि । पुन॑ः । वः । यन्तु । या॒तवः । पुन॑ः । हेतिः । कि॒मीदि॒नीः ।

यस्य॒ । स्य । तम॑ । अ॒त्त । यः । वः । प्र॒ऽअ॒हेत् । तम॑ । अ॒त्त । स्वा ।

मा॑सानि । अ॒त्त ॥ ७ ॥

हे अर्जु॑नि अर्जुनशीले अर्जुनवर्णे वा ॥

अष्टमी ॥

भरुजि पुनर्वो यन्तु यातवः पुनर्हेतिः किमीदिनीः ।

यस्य स्थ तमत्त यो वः प्राहेत तमत्त स्वा मांसान्यत्त ॥ ८ ॥

भरुजि । पुनः । वः । यन्तु । यातवः । पुनः । हेतिः । किमीदिनीः ।

यस्य । स्थ । तम् । अत्त । यः । वः । प्रऽअहेत । तम् । अत्त । स्वा ।

मांसानि । अत्त ॥ ८ ॥

हे भरुचिं भ्रियते पोष्यत इति भरुः शरीरम् । तद् अपहर्तुम् अञ्चति गच्छतीति भरुची । ॥ डुभृज् धारणपोषणयोः इत्यस्मात् भृमृशी० [च० १. ७] इत्यादिना उग्रत्यये भरुः । तस्मिन्नुपपदे “चृत्विक्” इत्यादिना अञ्चतेः क्तिन् । “अञ्चतेश्चोपसंख्यानम्” इति डीप् । “अचः” इत्यकारलोपे “चौ” इति दीर्घः ॥ उक्तम् अन्यत् ॥

इति द्वितीये काण्डे चतुर्थेनुवाके सप्तमं सूक्तम् ॥

“शं नो देवी पृश्निपर्णी” इति सूक्तस्य चातनगणे पाठात् शान्त्युदकादौ अस्य विनियोगोवगन्तव्यः ॥

तथा कुष्ठादिसर्वरोगभैषज्यकर्मणि अनेन सूक्तेन पृश्निपर्णीं पेययित्वा लेपयेत् । सूत्रितं हि । “अघद्विष्टा[२. ७] शं नो देवी[२. २५] वरणः [६. ८५] पिप्पली” [६. १०९] इति प्रक्रम्य “द्वितीयेन मन्त्रोक्तस्य संपातवतावसिञ्चत्यनुलिम्पति” इति [कौ० ४. २] ॥

तत्र प्रथमा ॥

शं नो देवी पृश्निपर्ण्यशं निःकृत्या अकः ।

उग्रा हि कण्वजम्भेनी तामभक्षि सहस्वतीम् ॥ १ ॥

शम् । नः । देवी । पृश्निऽपर्णी । अशम् । निःकृत्यै । अकः ।

उग्रा । हि । कण्वऽजम्भेनी । ताम् । अभक्षि । सहस्वतीम् ॥ १ ॥

१ K भरुचि. We with AB BDR S P P V.

1 S' Kd °दशि° for °शी°. 2 S' Kd °यित्वात्वाले°. 3 S' Kd पिप्पलीम्. 4 S' Kd om. °वसिञ्चत्य°.

देवी द्योतमाना पृश्निपर्णी चित्रपर्णी ओषधिः नः अस्माकं शम कु-
ष्ठादिरोगशमनेन सुखम् अकः अकार्षीत् करोतु । ॥ “छन्दसि लु-
ङ्लङ्लिटः” इति लोट्यै लुङ् । “मन्ते घस०” इत्यादिना हेलुक् ।
गुणे “हलङ्याभ्यः०” इति तिलोपः ॥ निर्ऋत्यै । ॥ षष्ठ्यर्थे
चतुर्थी ॥ निर्ऋत्याः रोगनिदानभूतायाः अशम दुःखम् अकः क-
रोतु ॥ हि यस्मात् उग्रा उद्धूर्णवला सती कण्वजम्भनी कण्वस्य पापस्य
नाशयित्री ॥ अतः सहस्वतीम् रोगाभिभवनसामर्थ्ययुक्तां ताम् पृश्निपर्णी-
म् अभक्षि अहं भक्षे अनुलेपादिना सेवे । ॥ भक्षेलुङि आत्मनेप-
दोत्तमैकवचने रूपम् । सहस्वतीम् इति । “तसौ मत्वर्थे” इति भवेन
अपदानाद् रुढाभावः ॥

द्वितीया ॥

सहमानेयं प्रथमा पृश्निपर्णजायत ।

तयाहं दुर्णान् शिरो वृश्मामि शकुनेरिव ॥ २ ॥

सहमाना । इयम् । प्रथमा । पृश्निपर्णी । अजायत ।

तया । अहम् । दुःस्नान्नाम् । शिरः । वृश्मामि । शकुनेऽइव ॥ २ ॥

सहमाना रोगान् अभिभवन्ती इयं पृश्निपर्णी प्रथमा प्रथिता ओष-
धीनां मुख्या आदिभूता वा अजायत उत्पन्ना । ॥ जनी प्रादुर्भावे ।
“ज्ञानोर्जा” इति जादेशः ॥ तया उक्तलक्षणया पृश्निपर्ण्या दु-
र्णान्नाम् ददुविसर्पकश्चिन्नादिकुष्ठरोगविशेषाणां शिरः शिरोवत्प्रधानभूतं रोग-
निदानम् अहं वृश्मामि छिनत्ति नाशयामि । तत्र दृष्टान्तः । शकुने-
रिव यथा पक्षिणः शिरः खड्गादिप्रहरणसाधनम् अनपेक्ष्य अनायासेन
छिद्यते एवं पृश्निपर्णीलेपनमात्रेण समूलम् उन्मूलयामीत्यर्थः ॥

तृतीया ॥

अरार्यमसृक्पावानं यश्च स्फूर्तिं जिहीर्षति ।

१ DR P J जिहीरिषति.

१ S' Kd डेड्यै. २ S' Kd मत्वेन पद०.

गर्भादं कण्वं नाशय पृश्निपर्णि सहस्व च ॥ ३ ॥

अरायम् । असृक्पावानम् । यः । च । स्फातिम् । जिहीर्षति ।

गर्भेऽदम् । कण्वम् । नाशय । पृश्निपर्णि । सहस्व । च ॥ ३ ॥

असृक्पावानम् शरीरगतरक्तस्य पातारम् अरायम् अरातिं कुष्ठादिरो-
गात्मकम् । नाशयेति संबन्धः । कुष्ठादिरोगेण शरीरपोषकशुद्धरक्तस्याप-
गमात् पानव्यपदेशः । ॥ पिबते: “आतो मनिनृक्निव्वनिपश्च” इ-
ति वनिप् प्रत्ययः ॥ किं च यः रोगो ग्रहण्यादिरूपः स्फातिम्
शरीरवृद्धिं जिहीर्षति हर्तुम् इच्छति नाशयितुम् उपक्रमते । तं नाशयेति
संबन्धः । ॥ स्फायी वृद्धौ । क्तिनि “तितुच्” इति इट्प्रतिषेधे व-
लि लोपः । हरतेः सनि “अज्ज्ञनगमां सनि” इति दीर्घे “ऋत इ-
द्धातोः” इति इत्वम् । यद्वृत्तयोगेन निघातप्रतिषेधे निच्चाद् आद्युदात्तत्व-
म् ॥ तथा हे पृश्निपर्णि गर्भादम् गर्भस्य भक्षकं कण्वम् रोग-
निदानपार्थ नाशय सहस्व च गर्भध्वंसकान् शत्रूंश्च अभिभव । ॥ ग-
र्भादम् इति । अद भक्षणे । अस्माद् गर्भोपपदाद् “अदोनन्ने” इति
विट् प्रत्ययः ॥

चतुर्थी ॥

गिरिमेनाँ आ वेशय कण्वान् जीवितयोपनान् ।

तांस्त्वं देवि पृश्निपर्ण्यग्निरिवानुदहन्निहि ॥ ४ ॥

गिरिम् । एनान् । आ । वेशय । कण्वान् । जीवितयोपनान् ।

तान् । त्वम् । देवि । पृश्निपर्णि । अग्निःऽइव । अनुदहन् । इहि ॥ ४ ॥

हे पृश्निपर्णि जीवितयोपनान् प्राणस्य मोहकान् । ॥ शुप रूप लु-
प विमोहने । “कृत्यल्युटो बहुलम्” इति कर्तरि ल्युट् ॥ एना-
न् उक्तविधान् कण्वान् कुष्ठादिरोगनिदानभूतान् पाप्मनः गिरिम् पर्वतं
स्वसंचाररहितम् आ वेशय प्रवेशय । ॥ “गतिबुद्धिप्रत्यवसानार्थं”

१ B corrects into कण्वौ. We with A B D K R S V. २ P J जिहीर्षति. We with P.

1 S' Kd विनि for वनिप्.

इति विशतेर्गत्यर्थाद् अणिकर्तुः पाप्मनः कर्मत्वम् ॥ हे देवि द्यो-
तमाने हे पृश्निपर्णि त्वं तान् गिरौ आवेशितान् कण्वान् अनुदहन अ-
ग्निरिव अरण्यस्थितान् सर्पमृगादीन् अनुगम्य दहन दावाग्निरिव अनुद-
हन्ती इहि गच्छ । ॥ अनुदहन्निति । अनुदहनलक्षणस्य साधारण-
धर्मस्य उपमानोपमेयनिष्ठत्वाद् उपमानापेक्षया पुलिङ्गता । इहीति । इ-
प् गतौ । लोटि अदादित्वात् शपो लुक् ॥

पञ्चमी ॥

पराच एनान् प्र णुद् कण्वान् जीवित्योपनान् ।

तमांसि यत्र गच्छन्ति तत् क्रव्यादौ अजीगमम् ॥ ५ ॥

पराचः । एनान् । प्र । णुद् । कण्वान् । जीवित् ऽ योपनान् ।

तमांसि । यत्र । गच्छन्ति । तत् । क्रव्य ऽ अदः । अजीगमम् ॥ ५ ॥

हे पृश्निपर्णि जीवित्योपनान् एनान् अन्वादिष्टान् कण्वान् पराचः प्र
णुद् पराङ्मुखान् प्रेरय अपसारय । ॥ परापूर्वाद् अञ्चतेः किनि शसि
अकारलोपे “अनिगन्तोञ्चतावप्रत्यये” इति पूर्वपदप्रकृतिस्वरत्वम् ॥ त-
मांसि सूर्योदयानन्तरं यत्र सूर्यरश्मिसंचाररहितं यं प्रदेशं गच्छन्ति त-
त् तथाविधं निःसूर्यं स्थानं क्रव्यादः पिशितादिधानुभक्षकान् कुष्ठादिरो-
गान् अजीगमम् त्वल्लेपनेन अहमपि प्रापयामि । ॥ क्रव्यशब्दोपप-
दाद् अन्तेः “क्रव्ये च” इति विट् प्रत्ययः । गमेर्ण्यन्तात् लुङि चङि
रूपम् ॥

इति चतुर्थेनुवाकेऽष्टमं सूक्तम् ॥

“एह यन्तु पशवः” इति सूक्तेन गोपुष्टिकामः अभिनवं पयः वत्स-
लालामिश्रितं संपात्य अभिमन्य अश्रीयत् ॥

तथा अनेन सूक्तेन गाम् अभिमन्य दद्यात् ॥

तथैव अनेन उदपात्रम् अभिमन्य गोष्ठमध्ये निनयेत् ॥

1 S'Kd omit the visarga. 2 S'Kd गा अग्निः. We with Kausika.

एवं सारूपवत्सौदने गुग्गुलुलवणशकृत्पिण्डान् प्रक्षिप्य पश्चाद् अग्नेस्त्रिरात्रं निखाय चतुर्थेऽहनि उद्धृत्य अनेन संपात्य अभिमन्त्र्य अश्रीयात् ॥

अत्रोक्तं कौशिकेन । “एह यन्तु पशवः [२. २६] सं वो गोष्ठेन [३. १४]” इति प्रक्रम्य “गृष्टेः पीयूषं श्लेष्ममिश्रम् अश्नाति गां ददात्युदपात्रं निनयति” इत्यादि [कौ० ३. २] ॥

तत्र प्रथमा ॥

एह यन्तु पशवो ये परेयुर्वायुयेषां सहचारं जुजोष ।

त्वष्टा येषां रूपधेयानि वेदास्मिन् तान् गोष्ठे सविता नि यच्छतु ॥ १ ॥

आ । इह । यन्तु । पशवः । ये । पराऽईयुः । वायुः । येषाम् । सहऽहचारम् । जुजोष ।

त्वष्टा । येषाम् । रूपधेयानि । वेद । अस्मिन् । तान् । गोऽस्ये । सविता । नि । यच्छतु ॥ १ ॥

ये पशवः परेयुः परागताः पराङ्मुखाः पुनरावृत्तिरहिता अगमन् ते सर्वे इह अस्मिन् गोष्ठे आ यन्तु पुनरागच्छन्तु । ॥ इण् गतौ । “इणो यण्” इति यण् आदेशः । ईयुरिति । अस्मादेव धातोर्लिटि उसि पूर्ववद् यणि कृते “द्विर्वचनेचि” इति स्थानिवद्भावाद् द्विर्वचनम् । “दीर्घ इणः किति” इत्यभ्यासस्य दीर्घः ॥ येषाम् पशूनां वायुः सहचारम् सहसंचरणं जुजोष सेवते तद्रक्षणार्थं सह वर्तन्ते । ॥ जुषेर्ब्यत्ययेन परस्मैपदम् ॥ गोष्ठाद् विनिर्गतानां गवां वायुरेव रक्षक इत्ययम् अर्थस्तैत्तिरीयके स्पष्टम् आम्नायते । “वायवः स्येत्याह । वायुर्वा अन्तरिक्षस्याध्यक्षाः । अन्तरिक्षदेवत्याः खलु वै पशवः । वायव “एवैतान् परिददाति” इति [तै० ब्रा० ३. २. १. ४] । येषाम् पशूनां त्वष्टा एतन्नामको देवः रूपधेयानि । ॥ “भागरूपनामभ्यो धेयः” इति स्वायें धेयप्रत्ययः ॥ गर्भगतवत्सरूपाणि वेद कर्तुं जानाति । करोतीत्यर्थः । “यावच्छो वै रेतसः सिक्तस्य त्वष्टा रूपाणि विकरोति तावच्छो

“वै तत् प्रजायते” [तै० सं० १. ५. ९. १] “त्वष्टा वै पशूनां मिथुनानां रूपकृत [तै० ब्रा० ३. ६. ११. २] इत्यादिश्रुतेः । यद्वा रूपधेयानि रूपाणि धेयानि विधातव्यानि वेद । ॥ धाञः कर्मणि यत् । “ईद्यति” इति ईत्वम् ॥ । तान् उक्तान् सर्वान् पशून् अस्मिन् गोष्ठे । गावस्तिष्ठन्त्यस्मिन्निति गोष्ठम् । तस्मिन् । सविता सर्वमेरको देवो नि यच्छतु नियमयतु । यथा पुनर्न गच्छन्ति तथा स्थापयतु इत्यर्थः । ॥ निपूर्वाद् यमेः शपि “इषुगमियमां ह्यः” इति छत्वम् ॥

द्वितीया ॥

इमं गोष्ठं पशवः सं स्रवन्तु बृहस्पतिरा नयतु प्रजानन् ।

सिनीवाली नयत्वाग्रमेधामाजग्मुषो अनुमते नि यच्छ ॥ २ ॥

इमम् । गोऽस्यम् । पशवः । सम् । स्रवन्तु । बृहस्पतिः । आ । नयतु । प्रऽजानन् ।

सिनीवाली । नयतु । आ । अग्रम् । एषाम् । आऽजग्मुषः । अनुऽमते । नि । यच्छ ॥ २ ॥

पशवः गवाद्या इमम् असदीयं गोष्ठं सं स्रवन्तु संग्रामुवन्तु ॥ बृहस्पतिर्देवः प्रजानन् आनयन्प्रकारं विद्वान् आ नयतु गोष्ठं प्रापयतु ॥ तथा सिनीवाली एतन्नामिका देवपत्नी दृष्टेन्दुकलामावास्यादेवता वा । एषाम् । ॥ कर्मणि षष्ठी ॥ । इमान् पशून् अग्रम् पुरोदेशम् आ नयतु । ॥ सिनीवालीशब्दो यास्केन बहुधा व्याख्यातः । सिनीवाली कुहूरिति देवपत्न्याविति नैरुक्ताः । अमावास्ये इति याज्ञिकाः । [या पूर्वामावास्या सा सिनीवाली । योत्तरा सा कुहूरिति विज्ञायते] । सिनीवाली । सिनम् अन्नं भवति । सिनाति भूतानि । वालं पर्व वृणोतेस्तस्मिन्नन्नवती वालिनी वा वालेनैवास्याम् अणुवाचन्द्रमाः सेवितव्यो भवतीति वा [नि० ११. ३१] इति ॥ । आजग्मुषः आगता-

१ This is the reading of ABB^rBDKR^sSP^pJV. अनुमते is supported by none of our authorities. २ ई यच्छत्. We with ABB^rDKR^sSP^pJV.

न पशून् अनुगते हे अनुगमनकारिणि हे देवपत्नि पूर्वपौर्णमास्यभिमा-
निदेवते वा त्वं नि यच्छ गोष्ठे नियमय । ॥ आजग्मुष इति ।
आङ्पूर्वाद् गमेः क्सुः । शसि “वसोः संप्रसारणम्” इति संप्रसार-
णम् ॥

तृतीया ॥

सं सं स्रवन्तु पशवः समश्वाः समु पुरुषाः ।

सं धान्यस्य या स्फातिः संस्त्राव्येण हविषा जुहोमि ॥ ३ ॥

सम । सम । स्रवन्तु । पशवः । सम । अश्वाः । सम । ऊं इति । पुरुषाः ।

सम । धान्यस्य । या । स्फातिः । समऽस्त्राव्येण । हविषा । जुहोमि ॥ ३ ॥

पशवः गवाद्याः सं सं स्रवन्तु सम्यग् आगच्छन्तु । ॥ “प्रसमु-
पोदः पादपूरणे” इति समो द्विर्वचनम् ॥ तथा अश्वाः । सम
इत्युपसर्गश्रवणात् सर्वत्र स्रवन्तु इति संबन्धः ॥ तथा पुरुषाश्च सेवका-
द्याः ॥ धान्यस्य व्रीहियवादेर्या स्फातिः अभिवृद्धिः सापि [सं] स्रवन्तु ॥
अहमपि तत्सिद्धये संस्त्राव्येण संस्त्रावणाह्णेन आज्येन हविषा जुहोमि ॥

चतुर्थी ॥

सं सिञ्चामि गवां क्षीरं समाज्येन बलं रसम् ।

संसिक्ता अस्माकं वीरा भ्रुवा गावो मयि गोपतौ ॥ ४ ॥

सम । सिञ्चामि । गवां । क्षीरम् । सम । आज्येन । बलम् । रसम् ।

समऽसिक्ताः । अस्माकम् । वीराः । भ्रुवाः । गावः । मयि । गोऽपतौ ॥ ४ ॥

गवाम् । अत्र गोशब्देन गृष्टयो विवक्षिताः । गृष्टीनां क्षीरम् अ-
भिनवं पयः आज्येन सं सिञ्चामि गवां क्षीरं सम आज्येन संपातया-
मि । ॥ गवाम् इति । “[न] गोश्चन्त्साववर्णः” इति विभक्त्युदात्त-
त्वप्रतिषेधः ॥ तथा आज्येन बलम् बलकरम् अन्नं रसम् उद-
कं च बलकरं रसमेव वा । सं सिञ्चामीति संबन्धः ॥ अस्माकं वी-

1 S' Kd repeat पशवः. 2 S' Kd चक्षुः for रसः.

राः पुत्राद्याः संसिक्ताः घृतादिना संसिक्तशरीराः दृढगात्राः । भवन्तु इ-
ति शेषः ॥ तदर्थं गोपतौ गोस्वामिनि मयि गावः भुवाः स्थिरा भ-
वन्तु । ॥ गोपताविति । “पत्यावैश्वर्ये” इति पूर्वपदप्रकृतिस्वरत्नम् ॥

पञ्चमी ॥

आ हरामि गवां क्षीरमाहर्षि धान्यं^१ रसम् ।

आहृता अस्माकं वीरा आ पत्नीरिदमस्तकम् ॥ ५ ॥

आ । ह॒रामि । गवां॑ । क्षी॒रम् । आ । अ॒हार्प॑म् । धान्य॑म् । रस॑म् ।

आऽहृ॒ताः । अ॒स्माक॑म् । वी॒राः । आ । पत्नीः॑ । इ॒दम् । अस्त॑कम् ॥ ५ ॥

गवां क्षीरम् उक्तप्रयोगेण आ हरामि आनयामि । गोसंपत्त्या बहु-
तरं क्षीरसंपन्नो भवामीत्यर्थः ॥ तथा धान्यं रसं च आहार्यम् आहृत-
वान् अस्मि ॥ तथा अस्माकं वीराः पुत्राद्या आहृताः आनीताः प्रा-
प्ताः । पत्नीः पत्यश्च । आ इत्युपसर्गश्रवणात् हृता इति संबन्धः ॥
उक्तानां सर्वेषां किं प्रति आहरणम् इति तद् आह । इदम् संनिहितम्
अस्मत्संबन्धि अस्तकम् । ॥ अस्तम् इति गृहनाम । स्वार्थे कः ॥ गृ-
हम् । गोधान्यपुत्रादिभिरस्मद्गृहं सर्वतः पूर्णं भवतु इति भावः ॥

इति द्वितीये काण्डे चतुर्थेनुवाके नवमं सूक्तम् ॥

समाप्तश्चतुर्थोनुवाकः ॥

पञ्चमेनुवाके पञ्च सूक्तानि । तत्र “नेच्छन्तुः” इति प्रथमेन सूक्तेन
विवादजयकर्मणि पाठामूलम् अभिमन्य खादन् अपराजिताद् देशात् स-
भास्थानं प्रविशेत् ॥

तथा अनेन अभिमन्त्रितां पाठां खादन् प्रतिवादिनं ब्रूयात् ॥

एवं पाठामूलं संपात्य अनेनाभिमन्य वक्षीयात् ॥

एवमेव अनेनाभिमन्त्रितां पाठामालां सप्तभिः पत्रैर्विरचितां शिरसि
धारयेत् ॥

१ B B R S धान्यं^१. D has no kampa.

सूत्रितं हि । “नेच्छन्नुरिति पाठामूलं प्रतिप्राशितम् अन्वाह वध्नाति
मालां सप्तपलार्शीं धारयति” इति [कौ० ५. २] ॥

तथा “अपराजितां विजयकामस्य” इति [न० क० १७] विहितायाम् अ-
पराजिताख्यायां महाशान्तौ पाठामूलमणिवन्धनेपि एतत् सूक्तम् । उक्तं न-
क्षत्रकल्पे । “नेच्छन्नुरिति पाठामूलम् अपराजितायाम्” इति [न० क० १९] ॥

तत्र प्रथमा ॥

नेच्छन्नुरः प्राशं जयाति सहमानाभिभूरसि ।

प्राशं प्रतिप्राशो जह्यरसान कृण्वोषधे ॥ १ ॥

न । इत् । शत्रुः । प्राशम् । जयाति । सहमाना । अभिभूः । असि ।
प्राशम् । प्रतिप्राशः । जहि । अरसान् । कृणु । ओषधे ॥ १ ॥

हे पाठाख्ये ओषधे शत्रुः प्रतिवादी प्राशम् प्रष्टारं वादिनं त्वत्सेवकं
मां नेत् जयाति । इदिति अवधारणे । नैव जयतु । ॥ प्राशम् इति ।
प्रच्छ शीप्तायाम् इत्यस्मात् “क्विन्वचि०” इत्यादिना क्तिप् तत्संनियोगेन
दीर्घः संप्रसारणाभावश्च । “च्छ्रोः शूडनुनासिके च” इति सनुक्कस्य छ-
कारस्य शकारः । जयातीति । जयतेल्लेटि आडागमः ॥ यतस्त्वं
सहमाना शत्रुसहनस्वभावा अतः अभिभूरसि प्रतिवादिनः शत्रोरभिभवि-
त्री भवसि । एवम् अतिशयितवीर्ययुक्तायास्तव सेवया मां शत्रुर्न जयतु
इत्यर्थः । अस्याः सहनशीलत्वं श्रुत्यन्तरे सिद्धवद् आम्नातम् । “उत्ता-
नपर्णे सुभगे सहमाने सहस्वति” । “उप तेषां सहमानाम्” इति
च [ऋ० १०. १४५. ६] ॥ प्राशम् प्रष्टारं वादिनं माम् उद्दिश्य प्रतिप्रा-
शः प्रतिकूलप्रश्नकर्तृन् प्रतिवादिनो जहि पराजितान् कुरु । ॥ “ह-
न्तेर्जः” इति जादेशः । “असिद्धवद् अत्रा भात्” इति तस्यासिद्धत्वात्
हेर्लुगभावः ॥ यद्वा । ॥ प्रतिप्राश इति षष्ठी ॥ प्रति-
वादिनः प्राशम् प्रश्नं जहीत्यर्थः । ॥ प्रतिपूर्वात् प्रच्छेः पूर्ववत् प्र-
क्रिया ॥ पराजयप्रकारमेवाह । हे ओषधे प्रतिवादिवाक्यजनित-

तापापहर्त्रि । ॥ ओषः पाकोस्यां धीयत इति “कर्मण्यधिकरणे च” इति दधातेरधिकरणे किप्रत्ययः ॥ । यद्वा ओषे दाहके ज्वरादौ एनां पाठादिरूपां वैद्योपदेशप्रकारेण धयन्ति पिबन्ति आनुरा इति ओषधिः । अपि वा दोषं वातपित्तादिकं धयति पिबति विनाशयतीति ओषधिः । ॥ पृषोदरादित्वाद् आदिवर्णलोपः । पक्षद्वयेपि धेटः अनुपसर्गे सुबन्तमात्र उपपदे व्यत्ययेन किप्रत्ययः । अत्र यास्कः । ओषधय ओषधयन्तीति वा ओषत्येना धयन्तीति वा दोषं धयन्तीति वा इति [नि० ९, २७] ॥ । हे तथाविधौषधे प्रतिवादिनः अरसान् नीरसान् शुष्ककण्ठान् वक्तुम् असमर्थान् कृणु कुरु । यद्वा अरसान् रसरहितवाक्यान् । असंगतप्रलापिनः कुरु इत्यर्थः ॥

द्वितीया ॥

सुपर्णस्त्वान्वविन्दत् सूकरस्त्वाखनन् नसा ।

प्राशं प्रतिप्राशो जह्यरसान् कृण्वोषधे ॥ २ ॥

सुपर्णः । त्वा । अनु । अविन्दत् । सूकरः । त्वा । अखनत् । नसा ।

प्राशम् । प्रतिप्राशः । जहि । अरसान् । कृणु । ओषधे ॥ २ ॥

सुपर्णः शोभनपक्षो वैनतेयस्त्वा त्वाम् अन्वविन्दत् विषाद्यपहरणाय अन्विष्य अलभत । ॥ विदू लाभे । “शे मुचादीनाम्” इति नुम् ॥ । सूकरः आदिवराहस्त्वा त्वां नसा नासिकया तत्सहितया दंष्ट्रया अखनत् विदारितवान् । भूम्या अन्तरवस्थितां त्वां लोकोपकारार्थम् उदहाशीद् इत्यर्थः । अनेन अस्या अमोघवीर्यत्वम् उक्तम् ॥ प्राशं प्रतिप्राशम् इत्यादि गतम् ॥

तृतीया ॥

इन्द्रो ह चक्रे त्वा वाहावसुरेभ्य स्तरीतवे ।

प्राशं प्रतिप्राशो जह्यरसान् कृण्वोषधे ॥ ३ ॥

इन्द्रः । हु । चक्रे । त्वा । वाहौ । असुरेभ्यः । स्तरीतवे ।

1 S/Kd ओषधय०.

प्राशम् । प्रतिऽप्राशः । ज॒हि । अ॒र॒सान् । कृ॒णु । ओष॒धे ॥ ३ ॥

हे पाठे त्वाम् इन्द्रस्त्रिलोकीपतिः असुरेभ्यः असुरान् तंरीतवे स्तरीनु-
म् । हिंसितुम् इत्यर्थः । बाहौ दक्षिणभुजे चक्रे कृतवान् धृतवान् ॥ त-
था अहमपि प्रतिवादिविजयार्थं त्वाम् ॥ गतम् अन्यत् । ॥ असुरेभ्य
इति । “क्रियाग्रहणं कर्तव्यम्” इति कर्मणः संप्रदानत्वात् चतुर्थी । “तु-
मर्थेसेसेनसे” इत्यादिना तवेप्रत्ययः । “वृत्तो वा” इति इटो दीर्घः ॥

चतुर्थी ॥

पा॒टामिन्द्रो व्या॒श्नादसुरेभ्य॒ स्तरी॑तवे ।

प्राशं॒ प्रति॑प्राशो जह्य॒र॒सान् कृ॒ण्वोष॑धे ॥ ४ ॥

पा॒टाम् । इन्द्रः॑ । वि । आ॒श्नात् । अ॒सुरेभ्यः॑ । स्तरी॑तवे ।

प्राशम् । प्रतिऽप्राशः । ज॒हि । अ॒र॒सान् । कृ॒णु । ओष॒धे ॥ ४ ॥

पाठाँम् उक्तप्रभावाम् ओषधिम असुरांस्तरीनुम् इन्द्रो व्याश्नात् । अ-
भक्षयत् । ॥ अश भोजने । न्यादिवात् श्नाप्रत्ययः ॥ गतम् अन्यत् ॥

पञ्चमी ॥

तया॒हं शत्रून्त॑साक्षे इन्द्रः॑ सा॒लावृ॑काँ इव ।

प्राशं॒ प्रति॑प्राशो जह्य॒र॒सान् कृ॒ण्वोष॑धे ॥ ५ ॥

तया॑ । अ॒हम् । शत्रून् । सा॒क्षे । इन्द्रः॑ । सा॒लावृ॑कान्ऽइव ।

प्राशम् । प्रतिऽप्राशः । ज॒हि । अ॒र॒सान् । कृ॒णु । ओष॒धे ॥ ५ ॥

या उदीरितप्रभावा पाठाँ तयाहं धारणभक्षणादिना शत्रून् प्रतिवादिनः
साक्षे अभिभवामि । निरुत्तरान् असत्प्रायान् करोमीत्यर्थः । ॥ सह-
तेरभिभवार्थात् लेटि उत्तमे “सिब्वहुलं लेटि” इति सिप् । “सिब्वहुलं
छन्दसि णिद् वक्तव्यः” इति सिपो णिब्वद्भावाद् वृद्धिः ॥ तत्र

१ R °वृक्. We with ABB. BDKSV.

1 S' Kd शत्रून् तरी° distinctly. 2 S' निरुत्तरोनसत्प्रायान्. Kd निरुत्तरोनसत्प्रायान्.

दृष्टान्तः । इन्द्रो देवः सालावृकान् । अरण्यश्वानः सालावृकाः । तद्रू-
पान् असुरान् यथा विगीर्णवान् ॥ अयमेवार्थो दाशतय्या स्पष्टम् आ-
स्नातः । “त्वमिन्द्र सालावृकान्तसहस्रम् आसन् दधिषे” इति । [च. १०. ७३. ३] ॥

षष्ठी ॥

~~रुद्र~~ जलाषभेषज् नीलशिखण्ड कर्मकृत ।

प्राशं प्रतिप्राशो जह्वरसान् कृण्वोषधे ॥ ६ ॥

रुद्र । जलाषभेषज । नीलशिखण्ड । कर्मकृत ।

प्राशम् । प्रतिप्राशः । जहि । अरसान् । कृणु । ओषधे ॥ ६ ॥

रौति शब्दायते तारकं ब्रह्म उपदिशतीति रुद्रः । तथा च जाबालश्रु-
तिः । “अत्र हि जन्तोः प्राणेषूक्तममाणेषु रुद्रस्तारकं ब्रह्म व्याचष्टे”
इति [जा० उ० १] । शब्दब्रह्मात्मना रोरूपमाणो द्रवति सर्वप्राणिहृदये
वर्तत इति वा अस्त्रेण छिन्नशिरसं शोचन्तं प्रजापतिम् अनु स्वयमपि शो-
कवशाद् अरोदीद् इति वा उत्पत्तिकाले स्वयम् अरुदद् इति वा रोदय-
ति सर्वम् अन्तकाल इति वा रुद्रः । तद् उक्तं यास्केन । रुद्रो रौतीति
सतो रोरूपमाणो द्रवतीति वा रोदयतेर्वा । यद् अरुदत् तद् रुद्रस्य
रुद्रत्वम् इति विज्ञायते । यद् अरुदत् तद् रुद्रस्य रुद्रत्वम् इति काठ-
कम् यद् अरोदीत् तद् रुद्रस्य रुद्रत्वम् इति हारिद्रवकम् [नि० १०. ५]
इति । तथा महोपनिषदि । “तस्य ध्यानान्तस्थस्य ललाटात् त्र्यक्षः शू-
लपाणिः पुरुषोजायत विभ्रच्छ्रियं सत्यम्” इति [महोप० १] । अथर्व-
शिरस्यपि । “संयुगस्यान्तकाले संहृत्य विश्वा भुवनानि गोप्ता तस्माद्
उच्यत एको रुद्रः” इति [अ० शि० उ० ४] । अथवा रुद्रो रोदनकरं सां-
सारिकं दुःखं तद्धेतुभूताम् अविद्यां वा द्रावयति विनाशयतीति रुद्रः ।
तद् उक्तं वायवीयसंहितायाम् ।

रुद्र दुःखं दुःखहेतुर्वा तद् द्रावयति नः प्रभुः ।

1 S' Kd. ० पूरकमणेषु. 2 So S' Kd. 3 S' Kd. त्र्यक्षशूलपाणिपुरुः.

रुद्र इत्युच्यते तस्मात् शिवः परमकारणम् ।

इति । हे उक्तमहिमोपेत रुद्र जलाषभेषज । जलाषम् इति सुखनाम । जा-
यन्त इति जाः जनाः । ॥ “डोन्यत्रापि दृश्यते” इति जनेः केवला-
दपि डः ॥ तैर्लप्यते वाञ्छयत इति जलाषं सुखम् । ॥ जशब्दे
उपपदे लषेः कर्मणि घञ् ॥ जलाषं सुखकरं भेषजं यस्य । यद्वा
उदकनामैतत् । जलाषम् उदकमात्रं यस्य स्मरणेन भेषजं भवति स त-
थोक्तः । तस्य ध्येयम् आकारं दर्शयति । नीलशिखण्ड नीलवर्णकपदो-
पेत । अनेन नित्यतारुण्यम् उक्तम् । हे कर्मकृत् स्वोपासकानां दुष्क-
र्माणि कृन्ततीति कर्मकृत् । अथवा साध्वसाधुरूपाणि कर्माणि कारयतीति
कर्मकृत् । ॥ करोतेरन्तर्भावितण्यर्थात् क्तिप् ॥ “एष ह्येव सा-
धु कर्म कारयति” [कौ० ब्रा० ३, ८] इत्यादिश्रुतेः । यद्वा सृष्ट्यादीनि
पञ्च कृत्यानि करोतीति कर्मकृत् । उक्तं हि ।

पञ्चविधं तत् कृत्यं सृष्टिः स्थितिसंहती तिरोभावः ।

तद्वद् अनुग्रहकरणं प्रोक्तं सततोदितस्यास्य ।

इति । एवंमहानुभाव रुद्र मया सेव्यमानात् इमां पाठाख्याम् ओषधिं
प्रतिवादितिरस्करणसमर्थी कुरु इति शेषः ॥ एवं रुद्रानुगृहीते पाठाख्ये
ओषधे । प्राशं प्रतिप्राशो जहीत्यादि पूर्ववत् ॥

सप्तमी ॥

तस्य प्राशं त्वं जहि यो न इन्द्राभिदासति ।

अधि नो ब्रूहि शक्तिभिः प्राशिं मामुत्तरं कृधि ॥ ७ ॥

तस्य । प्राशम् । त्वम् । जहि । यः । नः । इन्द्र । अभिऽदासति ।

अधि । नः । ब्रूहि । शक्तिभिः । प्राशिं । माम् । उत्तरम् । कृधि ॥ ७ ॥

हे इन्द्र यः प्रतिवादी नः अस्मान् अभिदासति उपक्षपयति युक्ति-
भिस्तिरस्करोति । ॥ दसु उपक्षये इत्यस्माद् ण्यन्तात् परस्य श-
पः “छन्दस्युभयथा” इति आर्धधातुकत्वात् “जेरनिटि” इति णिलो-

पः ॥ तस्य उपक्षपयितुः प्राशम् प्रतिकूलप्रश्नरूपं वाक्यं त्वं जहि ना-
शय ॥ तथा शक्तिभिः त्वदीयैः सामर्थ्यविशेषैः नः अस्मान् अधि ब्रूहि अ-
धिकवचनयुक्तान् ग्राह्यवाचः कुरु । फलितम् आह । प्राशम् प्रष्टारं वादिनं
माम् उत्तरम् प्रतिवादिनोप्युत्कृष्टतरं कृधि कुरु । “श्रुशृणुपृकृवृभ्यश्छन्द-
सि” इति हेर्धिरादेशः ॥

इति पञ्चमेनुवाके प्रथमं सूक्तम् ॥

“तुभ्यमेव जरिमन्” इति सूक्तेन गोदानचौलकर्मणोर्मातापितरौ पर-
स्परं पुत्रं त्रिः प्रत्यर्पयतः ॥

तथा तत्रैव कर्मणि अनेन सूक्तेन त्रीन् घृतपिण्डान् संपात्य अभिमन्त्र्य
पुत्रं प्राशयतः ॥

सूत्रितं हि । “तुभ्यमेव जरिमन्निति कुमारं मातापितरौ त्रिः प्रय-
च्छेते घृतपिण्डान् आशयतः” इति [कौ० ७. ५] ॥

तत्र प्रथमा ॥

तुभ्यमेव जरिमन् वर्धतामयं मेममन्ये मृत्यवो हिंसिषुः शतं ये ।

मातेव पुत्रं प्रमना उपस्थे मित्र एनं मित्रियात् पातंहसः ॥ १ ॥

तुभ्यम् । एव । जरिमन् । वर्धताम् । अयम् । मा । इमम् । अन्ये । मृ-
त्यवः । हिंसिषुः । शतम् । ये ।

माताऽइव । पुत्रम् । प्रमनाः । उपस्थे । मित्रः । एनम् । मित्रियात् ।
पातु । अंहसः ॥ १ ॥

जरिमन् जरतिः स्तुतिकर्मा । ॥ जरा स्तुतिर्जरते स्तुतिकर्मण इति
यास्कः [नि. १०. ८] । तस्मात् कर्मणि औणादिक इमनिच् ॥ हे
स्तूयमान अग्ने तुभ्यमेव त्वत्परिचरणार्थमेव अयम् कुमारो वर्धतां रोगा-
दिरहितः सन् अभिवृद्धो भवतु । यद्वा जरिमन् । जरैव जरिमा । हे जरे
तुभ्यं त्वदर्थं त्वदागमनपर्यन्तं चिरकालम् अयं वर्धताम् ॥ किं च । शतम्
शतसंख्योपलक्षिता अपरिमिता अन्ये त्वद्यतिरिक्ता ये मृत्यवः हिंसका र-
क्षः पिशाचादिरोगाद्याः सन्ति ते सर्वेपि इमं बालकं मा हिंसिषुः मा

हिंसन्तु ॥ तथा प्रमनाः प्रमुदितमना मित्रः एतन्नामा देवः मातेव पुत्रम्
माता पुत्रमिव एनम् बालकम् उपस्थे उत्सङ्गे निकटप्रदेशे कृत्वा मित्रि-
यात् मित्रसंबन्धिनः अंहसः द्रोहजनितात् पापात् पानु रक्षतु ॥

द्वितीया ॥

मित्र एनं वरुणो वा रिशादा जरामृत्युं कृणुतां संविदानौ ।

तदग्निहोता वयुनानि विद्वान् विश्वा देवानां जनिमा विवक्ति ॥ २ ॥

मित्रः । एनम् । वरुणः । वा । रिशादाः । जरामृत्युम् । कृणुताम् ।
समऽविदानौ ।

तत् । अग्निः । होता । वयुनानि । विद्वान् । विश्वा । देवानाम् । ज-
निम् । विवक्ति ॥ २ ॥

मित्रः अहरभिमानी देवः वरुणः रात्र्यभिमानी । “मैत्रं वा अहः
वारुणी रात्रिः” इति [तै० ब्रा० १. ७. १०. १] श्रुत्यन्तरात् । स च वरु-
णो रिशादाः रिशानां हिंसकानाम् अन्ता । ॥ रिश हिंसायाम् इत्य-
स्मात् इगुपधलक्षणः कः । अद् भक्षणे इत्यस्माद् असुन् ॥ वाश-
ब्दः चार्थे । तावुभौ संविदानौ ऐकमत्यं प्राप्तौ । ॥ संपूर्वाद् वेत्तेरक-
र्मकात् “समो गम्यच्छि०” इत्यात्मनेपदम् । लटः शानच् ॥ ए-
नम् माणवकं जरामृत्युम् जरयैव मृत्युर्मरणं यस्य तथाविधं कृणुताम्
कुरुताम् । अहोरात्रयोरेव मरणसंभवात् तन्निवारणाय तदभिमानिदेवयो-
र्मित्रावरुणयोः प्रार्थनेति भावः ॥ होता देवानाम् आह्वाता वयुनानि ।
प्रज्ञानामैतत् । इह तु सामर्थ्यात् प्रज्ञातव्यानि विद्वान् जानन् अग्निः
देवानां विश्वा विश्वानि सर्वाणि [जनिमां] जनिमानि जन्मानि प्रादु-
र्भावस्थानानि । प्राप्येति शेषः । तत् प्रार्थितं दीर्घम् आयुः विवक्ति
ब्रवीतु । अग्निप्रमुखाः सर्वे देवाश्चास्य दीर्घम् आयुः कुर्वन्तु इत्यभिप्रा-
यः । ॥ विवक्तीति । वचेः पञ्चमलकारे छान्दसः शपः श्नुः । “व-

१ K P P J रिशादां, omitting the visarga. We with S.

1 S' Kd ततः for तत्.

हुलं ह्यन्दसि” इत्यभ्यासस्य इत्वम् । जनिमेति । जनिमृद्भ्याम् इमनिन्
[उ० ४. १४६] इति इमनिन् ॥

तृतीया ॥

त्वमीशिषे पशूनां पार्थिवानां ये जाता उत वा ये जनित्राः ।

मेमं प्राणो हासीन्मो अपानो मेमं मित्रा वधिषुर्मो अमित्राः ॥ ३ ॥

त्वम् । ईशिषे । पशूनाम् । पार्थिवानाम् । ये । जाताः । उत । वा । ये ।
जनित्राः ।

मा । इमम् । प्राणः । हासीत् । मो इति । अपानः । मा । इमम् । मि-
त्राः । वधिषुः । मो इति । अमित्राः ॥ ३ ॥

हे अग्ने त्वं पार्थिवानाम् पृथिव्याम् उत्पन्नानाम् । ॥ “पृथिव्या
आजौ” इत्यञ् प्रत्ययः । भित्त्वाद् आद्युदात्तत्वम् ॥ पशूनाम् द्वि-
पाच्चतुष्पाद्रूपाणां प्राणिनाम् । ॥ “अधीगर्थदयेशां कर्मणि” इति ष-
ष्ठी ॥ ईशिषे अधिपतिरसि । ॥ ईश ऐश्वर्ये । “यासः से” ।
अदादित्वात् शपो लुक् । “ईशः से” इति इडागमः ॥ तानेव
पशून् विशिनष्टि । ये जाताः पूर्वम् उत्पन्नाः उत वा । उतशब्दः अप्यर्थे ।
अपि वा ये जनित्राः जनिष्यमाणाः । तेषाम् इति संबन्धः । ॥ जने-
रौणादिक इन्नप्रत्ययः ॥ अतस्त्वत्प्रसादाद् इमम् माणवकं प्राणः ऊ-
र्ध्वकायस्थो वायुः मा हासीत् मा त्याक्षीत् । अपानः अधरकायस्थो वायुः
मो मैव हासीत् । ॥ ओहाक् त्यागे । “यमरमनमातां सक् च”
इति सगिटौ ॥ तथा मित्राः । लिङ्गव्यत्ययः । मित्रभूता जनाः
इमं कुमारं मा वधिषुः मा हिंसिषुः । अमित्राः शत्रवश्च मो मैव वधि-
षुः । ॥ हन्तेः “लुङि च” इति वधादेशः । तस्य अदन्तत्वेन अ-
नेकाच्चाद् एकाज्लक्षणेऽप्रतिषेधाभावात् सिच इट् । अलोपस्य स्थानि-

१ This is the reading of ABB^r BDKR^r S^r P^r J V. जनित्राः is read by R^w, but not on the authority of any manuscripts. Sāyana follows the reading of our MSS., and the proposed emendation requires a further change, viz. of accent.

1 S' Kd जनिहृद्भ्याम्.

वत्त्वाद् “अतो हलादेर्लघोः” इति वृद्धेरप्रसङ्गः ॥

चतुर्थी ॥

द्यौर्वा पिता पृथिवी माता जरामृत्युं कृणुतां संविदाने ।

यथा जीवा अदितेरुपस्थे प्राणापानाभ्यां गुपितः शतं हिमाः ॥ ४ ॥

द्यौः । त्वा । पिता । पृथिवी । माता । जराऽमृत्युम् । कृणुताम् । संवि-
दाने इति समऽविदाने ।

यथा । जीवाः । अदितेः । उपऽस्थे । प्राणापानाभ्याम् । गुपितः । शतम् ।
हिमाः ॥ ४ ॥

हे माणवक त्वा त्वां पिता पितृभूतो द्यौः द्युलोकः माता मातृभूता
पृथिवी च संविदाने अन्योन्यम् ऐकमत्यम् आपन्ने जरामृत्युम् दीर्घायुष
कृणुताम् कुरुताम् । आयुषः परिमाणं दर्शयति । अदितेः अखण्डनी-
यायाः पृथिव्या उपस्थे उत्तङ्गे प्राणापानाभ्याम् उक्तलक्षणाभ्यां गुपितः
रक्षितः । ॥ गुपू रक्षणे इत्यस्माद् निष्ठायां “यस्य विभाषा” इति इट्
प्रतिषेधो व्यत्ययेन [न] प्रवर्तते ॥ । शतं हिमाः शतसंख्याकान् हेम-
न्तान् । संवत्सरान् इत्यर्थः । ॥ “कालाध्वनोरत्यन्तसंयोगे” इति द्वि-
तीया ॥ । हिमशब्दस्य हेमन्तपरत्वं तैत्तिरीयके समाम्नायते । “शतं
हिमा इत्याह । शतं त्वा हेमन्तान् इन्धिषीयेति वावैतद् आह” इति [तै०
सं० १. ५. ८. ५] । यथा येन प्रकारेण त्वं जीवाः जीवेः । ॥ जीव
प्राणधारणे इत्यस्मात् लेटि आडागमः ॥ । तथा जरामृत्युं कृणुताम्
इति पूर्वत्र संबन्धः ॥

पञ्चमी ॥

इममस्म आयुषे वर्चसे नय प्रियं रेतो वरुण मित्रराजन् ।

मातेवास्मा अदिते शर्म यच्छ विश्वे देवा जरदष्टिर्यथासत् ॥ ५ ॥

इमम् । अस्मे । आयुषे । वर्चसे । नय । प्रियम् । रेतः । वरुण । मित्रऽ-
राजन् ।

माताऽइव । अस्मै । अदिते । शर्म । यच्छ । विश्वे । देवाः । जरतऽअष्टिः ।
यथा । असत् ॥ ५ ॥

हे अग्ने इमम् माणवकम् आयुषे शतसंवत्सरजीवनाय वर्चसे तेज-
से । ॥ “क्रियाग्रहणं कर्तव्यम्” इति कर्मणः संप्रदानत्वाद् उभयत्र
चतुर्थी ॥ तद् उभयं नय प्रापय ॥ हे वरुण मित्रं राजन् राज-
मान । उभयोर्योर्विशेषणम् एतत् । अत एव दाशतरयाम् आम्नायते । “रा-
जाना मित्रावरुणा सुपाणी” इति [ऋ० सं० १. ७१. ९] । हे युवां प्रि-
यम् पुत्रादिजनकत्वेन अभिमतम् । ॥ प्रीङ् प्रीतौ इत्यस्मात् “इ-
गुपधज्ञाप्रीकिरः कः” इति कः । यद्यपि वृत्तौ “इगुपधज्ञा०” इत्य-
त्र प्रीणातेरेव ग्रहणं कृतं तथापि आत्रेयधातुवृत्त्यनुसारेण अस्मादपि को
द्रष्टव्यः । “अचि श्रुधातु०” इत्यादिना इयङ् ॥ तथाभूतं रेतः
इमं माणवकं नयतम् । पुत्रादिजननसमर्थं कुरुतम् इत्यर्थः ॥ हे अदिते
देवमातस्त्वं मातेव जननीव अस्मै माणवकाय शर्म सुखं यच्छ । हे विश्वे
देवाः यूयमपि अयं माणवको जरदष्टिः जरापर्यन्तजीवनस्य अष्टिर्व्यामिर्य-
स्य स तथोक्तः । ॥ “जीर्यतेरतुन्” । व्यत्ययेन भावे कर्तृप्रत्य-
यः ॥ यद्वा जरतो जीर्यतोपि अष्टिः सर्वव्यापारविषया व्यामिर्यस्य
तादृशो यथा असत् भवेत् । तथा दीर्घायुषं कुरुतेति शेषः । ॥ अ-
स्तेल्लेष्टि अडागमः ॥

इति द्वितीयकाण्डे पञ्चमेनुवाके द्वितीयं सूक्तम् ॥

“पार्थिवस्य” इति सूक्तेन तृषार्तभैषज्यकर्मणि सूर्योदयकाले सूत्रोक्तप्र-
कारेण व्याधितम् उपवेश्य मथितं सक्तूदकम् अभिमन्त्र्य पाययेत् ॥

अनेनैव सूक्तेन नद्यादिषु उदकम् अभिमन्त्र्य उद्धृत्य “सर्वासिनौ”
[६] इत्यर्धेन व्याधिताव्याधितौ एकासनस्थौ एकवस्त्रपरिहितौ कृत्वा उ-
भावपि मन्त्रं पाययेत् प्रयोक्ता ॥

अत्र सूत्रम् । “पार्थिवस्येत्युद्यति पृष्ठसंहतावुपवेशयति प्राङ्मुखं व्याधितं

1 S' Kd उभये. 2 S' Kd विषयः. 3 S' Kd पासंवा° for सवा°. 4 S' Kd परिमितौ.
5 S' Kd संहिता°.

“प्रत्यङ्मुखम् अव्याधितं शाखासूपवेश्य वैतसे चमसे उपमन्यनीभ्यां तृणा-
 “गृहीतस्य शिरसि मन्यम् उपमथ्य अतृषिताय प्रयच्छति तस्मिन् तृणां संन-
 “यत्युद्धृतम् उदकं पाययति सवासिनाविति मन्त्रोक्तम्” इति [कौ० ४. ३] ॥

“पार्थिवस्य” [१, २] इति द्वाभ्यां गोदानचौलकर्मणोः कुमारस्य मूर्ध्नि
 ब्रीहियवशमीरभिमन्य प्रक्षिपेत् । सूत्रितं हि । “शिवे ते स्ताम् [८.
 “२. १४, १५] इति परिदानान्तानि पार्थिवस्य [२. २९. १, २] मा प्र गा-
 “म [१३. १. ५९, ६०] इति चतस्रः” इति [कौ० ७. ५] ॥

आशीर्णं ऊर्जम् [३] इति तृतीयया तृतीयसवने पूतभृति आसिच्यमा-
 नम् आशिरम् अनुमन्त्रयते । उक्तं वैताने । “आशिरं पूतभृत्यासिच्यमा-
 नम् आशीर्णं ऊर्जम् इत्यनुमन्त्रयते” इति [वै० ३. १२] ॥

तत्र प्रथमा ॥

पार्थिवस्य रसे देवा भगस्य तन्वो३ वले ।

आयुष्यमिस्मा अग्निः सूर्यो वर्च आ धाद् बृहस्पतिः ॥ १ ॥

पार्थिवस्य । रसे । देवाः । भगस्य । तन्वुः । वले ।

आयुष्यम् । अस्मै । अग्निः । सूर्यः । वर्चः । आ । धात् । बृहस्पतिः ॥ १ ॥

पार्थिवस्य पृथिव्याः संबन्धिनः । ॥ पूर्ववत् पृथिव्या अञ् ॥ म-
 थ्यमानसक्तादिकस्य रसे सारभूते मन्योदके तृषारोगार्तपुरुषेण पीते सति
 देवाः इन्द्राद्या भगस्य भजनीयस्य एतन्नाम्नो देवस्य तन्वः शरीरस्य सं-
 बन्धिनि वले वीर्ये । योजयन्तु इति शेषः । भगसदृशवल्युक्तं कुर्वन्तु
 इत्यर्थः । भगदेवताया अतिशयितवलात् तैत्तिरीयके समान्नातम् ।

१ So ABB^r BDKRŠPĠJ. Sāyana would read देवा, i.e. as a nominative.
 २ KV आयुष्यं. We with ABB^r BDKRŠPĠJ. ३ So PĠJK. P once read
 देवाः. ४ K आयुष्यम्. P आयुष्यम्. We with P̄.

1 S'Kd वैतसे. 2 S'Kd मन्थनाभ्यां. Dārila explains: “वैतसीभ्यां शाखाभ्याम्.”
 Kesava: “वैतसशलाकाभ्याम्.” Sāyana refers to these explanations when he says at
 the end of couplet 6: वैतसशलाकाभ्यां मथितं सकृदकम् &c. 3 S'Kd तृषिताय for अतृ-
 षिताय. We with Kausika. 4 S'Kd प्रक्षिपेत्. 5 S'Kd आसीन for आशीर्ण. 6 S'Kd
 प्रीते. 7 S'Kd कुर्वित्यर्थः.

श्रेष्ठो देवानां भगवो भगासि
तत् त्वा विदुः फल्गुनीस्तस्य विज्ञात् ।

अस्मभ्यं क्षत्रम् अजरं सुवीर्यं

गोमद् अश्ववद् उपसन्नुदेह [तै० ब्रा० ३. १, १. ८] ।

इति । ॐ भगस्येति । भज सेवायाम् इत्यस्मात् “पुंसि संज्ञाया घः प्रायेण” इति घः । “चजोः कु घिण्यतोः” इति कुत्वम् ॐ ॥ यद्वा देवाः इन्द्राद्याः पार्थिवस्य व्रीहियवादिलक्षणस्य रसे सारांशे उक्तलक्षणे वले च इमं पुरुषम् । योजयन्तु इति वाक्यशेषः ॥ अपि च अस्मै पुरुषाय अग्निः आयुष्यम् शतसंवत्सरलक्षणम् आ धात् आदधातु करोतु ॥ तथा सूर्यः सर्वस्य प्रेरक आदित्यः बृहस्पतिः बृहतां मन्त्राणां पालको देवश्च अस्मै वर्चः शरीरकान्ति श्रुताध्ययनजन्यं तेजश्च यथोचितम् आदधातु ॥

द्वितीया ॥

आयुरस्मै धेहि जातवेदः प्रजां त्वष्टरधिनिधेह्यस्मै ।

रायस्योषं सवितरा सुवास्मै शतं जीवाति शरदस्तवायम् ॥ २ ॥

आयुः । अस्मै । धेहि । जातवेदः । प्रजाम् । त्वष्टः । अधिनिधेहि । अस्मै ।

रायः । पोषम् । सवितः । आ । सुव । अस्मै । शतम् । जीवाति । शरदः ।

तव । अयम् ॥ २ ॥

हे [जातवेदः] जातानां वेदितरमे अस्मै आयुः शतसंवत्सरसंमितं धेहि प्रयच्छ । अग्नेरायुषो दातृत्वम् “आयुर्दा अग्ने” [२. १३. १] इत्यादिमन्त्रसिद्धम् ॥ तथा हे त्वष्टः अस्मै प्रजाम् पुत्रपौत्रादिलक्षणाम् अधिनिधेहि अधिकं स्थापय । “यावच्छो वै रेतसः सिक्तस्य त्वष्टा रूपाणि विकरोति तावच्छो वै तत् प्रजायते” [तै० सं० १. ५. ९. १] इत्यादिश्रुतौ त्वष्टुः प्रजानां बहुधोत्पादकत्वं प्रसिद्धम् ॥ तथा हे सवितः सर्वस्य प्रेरक देव अस्मै रायः धनस्य गवादिलक्षणस्य पोषम् पुष्टिं समृद्धिम् आ सुव अभिमुखं प्रेरय । ॐ षू प्रेरणे । तौदादिकः । रायः । “ऊडिदम्” इत्यादि-

ना विभक्तैरुदात्तत्वम् । “षष्ठ्याः पतिपुत्रपृष्ठपारपदपयस्योषेषु” इति विस-
 र्जनीयस्य सत्वम् ॥ सवितुर्धनप्रदात्वम् “स हि रत्नानि दाशुषे सु-
 वाति सविता भगः” [ऋ० ५. ८२. ३] इत्यादिश्रुतिप्रसिद्धम् । हे अग्न्या-
 दिदेवाः तव । प्रत्येकापेक्षया एकवचनम् । युष्मदनुगृहीतः सन् [अयं] शतं
 शरदः जीवाति जीवतु । ॥ जीव प्राणधारणे । लेटि आडागमः ॥

तृतीया ॥

आशीर्णं ऊर्जमुत सौम्रजास्त्वं दक्षं धत्तं द्रविणं सचेतसौ ।

जयं क्षेत्राणि सहसायमिन्द्र कृण्वानो अन्यानधरान्त्सपत्नान् ॥ ३ ॥

आऽशीः । नः । ऊर्जम् । उत । सौम्रजाऽत्वम् । दक्षम् । धत्तम् । द्रवि-
 णम् । सऽचेतसौ ।

जयम् । क्षेत्राणि । सहसा । अयम् । इन्द्र । कृण्वानः । अन्यान् ।
 अधरान् । सऽपत्नान् ॥ ३ ॥

नः अस्माकम् आशीः आशिषम् आशास्यमानां धनधान्यादिसंपत्तिं
 धत्तम् इति संबन्धः । ॥ “सुपां सुलुक्” इति द्वितीयैकवचनस्य
 सुः ॥ यद्वा आशीः फलप्रार्थना । सत्या भवतु इति शेषः । ॥ आ-
 ङः शासु इच्छायाम् इत्यस्मात् कर्मणि भावे वा क्तिप् । “आशासः
 क्वावित्वम्” इति वचनाद् उपधाया इत्वम् ॥ तथा ऊर्जम् अन्नं हे
 द्यावापृथिव्यौ धत्तम् ॥ उत अपि च सौम्रजास्त्वम् । सुम्रजसो भावः
 [सौम्रजास्त्वम्] । शोभनापत्यत्वं कुरुतम् । ॥ “नित्यम् असिच् प्र-
 जामेधयोः” इत्यसिच् समासान्तः । छान्दसौ वृद्धिदीर्घौ ॥ सचे-
 तसौ समानमनसौ युवां दक्षम् । बलनामैतत् । बलं द्रविणम् धनं च
 धत्तम् प्रयच्छतम् ॥ यद्वा आशीरिति रेफान्तोयम् । तृतीयसवने सोमा-
 वसेकार्थस्य पयसो वाचकः । तत् आशीरास्त्वं द्रव्यं पूतभृति आसिच्यमानं
 नः अस्मभ्यम् ऊर्जं शोभनापत्यत्वं च । करोतु इति शेषः । ॥ “अ-
 पस्पृथेयाम्” इत्यत्र “आतांश्रितमाशीराशीर्ताः” इति आङ्पूर्वात् श्रीञ्

पाके इत्यस्मात् किपि शिरादेशो निपातितः ॥ हे इन्द्र त्वत्प्रसादाद् अयं पुरुषः सहसा अभिभवनसाधनेन बलेन शत्रूणां जयं क्षेत्राणि च कृण्वानः आत्मसात् कुर्वाणः अन्यानपि सपत्नान् शत्रून् अधरान् अधःकृतान् पराजितान् । करोतु इत्यर्थः ॥

चतुर्थी ॥

इन्द्रेण दत्तो वरुणेन शिष्टो मरुद्भिरुग्रः प्रहितो न आगन् ।

एष वां द्यावापृथिवी उपस्थे मा क्षुधन्मा तृषत् ॥ ४ ॥

इन्द्रेण । दत्तः । वरुणेन । शिष्टः । मरुत्भिरुभिः । उग्रः । प्रहितः ।

नः । आ । अगन् ।

एषः । वाम् । द्यावापृथिवी इति । उपस्थे । मा । क्षुधन् । मा । तृषत् ॥ ४ ॥

तृष्णागृहीतः पुरुषः इन्द्रेण देवेन दत्तः लब्धजीवनः । ॥ “दो दद् घोः” इति दङ्मावः ॥ वरुणेन अरिष्टनिवारकेण देवेन शिष्टः अनुज्ञातः । ॥ “शास इदङ्गहलोः” इत्युपधाया इत्वम् । “शासिवसिघसीनां च” इति षत्वम् ॥ मरुद्भिः मरुद्गणैः उग्रः उद्गूर्णवलः सन् प्रहितः प्रेषितः । ॥ हि गतौ इत्यस्मात् कर्मणि निष्ठा ॥ [नः] अस्मान् आगन् आगमत् । ॥ गमेर्लुङि “मन्त्रे घस” इति हेलुक् । “मो नो धातोः” इति नत्वम् ॥ ॥ एवम् आगत एषः द्यावापृथिवी हे द्यावापृथिव्यौ वाम युवयोरुपस्थे उत्तङ्गे वर्तमानो मा क्षुधत क्षुत्पीडां मा प्रापत् । मा तृषत् तृषाति मा गमत् । ॥ क्षुध बुभुक्षायाम् जितृष पिपासायाम् । उभयोर्माङि लुङि पुषादित्वाद् अङ् ॥

पञ्चमी ॥

ऊर्जमस्मा ऊर्जस्वती धत्तं पयो अस्मै पयस्वती धत्तम् ।

ऊर्जमस्मै द्यावापृथिवी अधातां विश्वे देवा मरुत् ऊर्जमापः ॥ ५ ॥

१ ABB¹ BDKRŠ² P³ J V all have द्यावापृथिवी (P³ JK द्यावापृथिवी !). P alone reads द्यावापृथिवी. We with R⁴ w and Sāyana. २ B¹ देवा corrected from देवा. A B D K R Š P P J V देवा (P P J देवाः). We with R⁴ w and Sāyana.

ऊर्जम् । अस्मै । ऊर्जस्वती इति । धत्तम् । पयः । अस्मै । पयस्वती इति । धत्तम् ।

ऊर्जम् । अस्मै । द्यावापृथिवी इति । अधाताम् । विश्वे । देवाः । मरुतः । ऊर्जम् । आपः ॥ ५ ॥

ऊर्जस्वती हे ऊर्जस्वत्यौ बलवत्यौ द्यावापृथिव्यौ । ॥ ऊर्ज बल-
प्राणनयोः इत्यस्माद् असुन् । “तसौ मत्वर्थे” इति भत्वाद् रुताभा-
वः ॥ । अस्मै तृषिताय ऊर्जम् बलं बलकरम् अन्नं वा धत्तम् प्र-
यच्छतम् ॥ तथा पयस्वती हे पयस्वत्यौ अस्मै पयः उदकं धत्तम् ॥
प्रार्थितं फलं लब्धम् इति सहसा रोगनिवृत्तये सिद्धवद् अनुवदति ऊ-
र्जम् इत्यर्धचेन । द्यावापृथिवी उक्तलक्षणे ते द्यावापृथिव्यौ अस्मै ऊर्जम्
प्रार्थितम् अन्नं बलं वा अधाताम् दत्तवत्यौ । तथा विश्वे देवाः मरु-
तः आपः अव्यवताश्च ऊर्जम् । अधुः इति वचनविपरिणामेन संबन्धः ॥

षष्ठी ॥

शिवाभिष्टे हृदयं तर्पयाम्यनमीवो मोदिषीष्ठाः सुवर्चाः ।

सवांसिनौ पिवतां मन्थमेतमश्विनो रूपं परिधाय मायाम् ॥ ६ ॥

शिवाभिः । ते । हृदयम् । तर्पयामि । अनमीवः । मोदिषीष्ठाः । सुवर्चाः ।

सवांसिनौ । पिवताम् । मन्थम् । एतम् । अश्विनोः । रूपम् । परि-
धाय । मायाम् ॥ ६ ॥

हे तृषार्त ते तव हृदयं नीरसं शिवाभिः सुखकरीभिरङ्गिस्तर्पया-
मि । ॥ “युष्मत्तत्तत्तत्तुःष्वन्तःपादम्” इति भिसो विसर्जनीयस्य पत्व-
म् ॥ । अनन्तरं त्वम् अनमीवः तृषारोगरहितः सुवर्चाः शोभनते-
जोयुक्तः सन् मोदिषीष्ठाः मोदस्व । ॥ मुद हर्षे इत्यस्माद् आशिषि
लिङ् । अनमीव इति । बहुव्रीहौ “नञ्सुभ्याम्” इति उत्तरपदान्तो-

१ See footnote १ on the previous page.

२ See footnote २ on the previous page.

३ B P J म्थ०. We with A B D K R S P V. ४ P J म्थम्. We with P K.

दात्तत्वम् । सुवर्चा इति । बहुव्रीहौ “सोर्मनसी अलोमोषसी” इत्युत्तरपदाद्युदात्तत्वम् ॥ सवासिनौ समानम् एकं वस्त्रं वसानौ समानम् एकत्र वसन्तौ वा । ॥ वस आच्छादने इत्यस्माद् वस निवासे इत्यस्माद् वा समानशब्दोपपदाद् “व्रते” इति णिनिप्रत्ययः । तत्र सूत्रे व्रतशब्देन शास्त्रीयो नियम उक्तः । “समानस्य च्छन्दसि” इत्यादिना समानशब्दस्य सभावः ॥ व्याधिताव्याधितौ तौ अश्विनोः देवभिषजो रूपं मायाम् मायामयं परिधाय धृत्वा एतं मन्यं पिबताम् पीतं कुरुताम् । यद्यपि सक्तूदकं द्विशलाकया समिधा मथितं मन्य उच्यते तथापि अत्र सूत्रे विशेषविधानाद् वैतसे चमसे वैतसशलाकाभ्यां मथितं सक्तूदकं मन्यशब्देन विवक्षितम् ॥

सप्तमी ॥

इन्द्रं एतां ससृजे विद्धो अग्रं ऊर्जं स्वधामजरां सा त एषा ।

तया त्वं जीव शरदः सुवर्चा मा त आ सुस्रोद् भिषजस्ते अक्रन् ॥ ७ ॥

इन्द्रः । एताम् । ससृजे । विद्धः । अग्रे । ऊर्जाम् । स्वधाम् । अजराम् ।

सा । ते । एषा ।

तया । त्वम् । जीव । शरदः । सुवर्चाः । मा । ते । आ । सुस्रोत । भि-

षजः । ते । अक्रन् ॥ ७ ॥

अग्रे पुरा विद्धः वृत्राद्यसुरैस्ताडित इन्द्रः तृषार्तः सन् तन्निवृत्तये ऊर्जम् बलकर्त्री स्वधाम् । अन्ननामैतत् । अन्नवत्पुष्टिकरीम् अजराम् जराया निवर्तयित्रीम् एताम् मन्यलक्षणाम् ऊर्जं ससृजे सृष्टवान् ॥ हे व्याधित ते तुभ्यं [सा] एषा दीयमाना । सेवकबलकरत्वाद्युक्तगुणसञ्जावप्रतिपादनाय तत्तादान्म्यव्यपदेशः ॥ ॥ विद्ध इति । व्यध ताडने इत्यस्माद् निष्ठायां “ग्रहिज्या” इत्यादिना संप्रसारणम् । ऊर्जम् इति । ऊर्जं बलप्राणनयोः । अस्माद् भावे क्तिप् । ऊर्गं बलं तद्वन्तं करोतीति णिचिं “विन्म-

१ R ऊर्जा. We with ABB^r BDK^s PP^j.

1 See note 3, page 301. 2 S' Kd repeat ऊर्जम्. 3 S' Kd omit “क”.

तोर्लुक्” । ततः कर्तरि क्तिप् । यद्वा ऊर्ज्यते प्राण्यते अनयेति अण्य-
न्तादेव वा करणे क्तिप् । स्वधेति । स्वभ्यो धीयते स्वस्मिन् वा धीयत
इति स्वधा । “घञर्थे कविधानम्” इति कः । स्वम् आत्मानं भोक्तृश-
रीरं दधाति पुष्पातीति वा स्वधा । “आतोनुपसर्गे कः” ॥ तथा
ऊर्जा सुवर्चाः सन् त्वं शरदः शतसंख्याका जीव ॥ पीतो मन्थस्ते तव
शरीरात् मा आ सुक्षोत् प्रच्युतो मा भूत् । शरीरे स्थित्वा बलादिकं
करोतु इत्यर्थः ॥ भिषजः आदिवैद्यास्ते तव अक्रन् इदं भैषज्यम् अका-
र्षुः । ॥ सु गतौ । लङि ह्यान्दसः शपः श्लुः । अक्रन् । करोतेः
“मन्त्रे घस०” इति छेर्लुक् ॥

इति पञ्चमेनुवाके तृतीयं सूक्तम् ॥

“यथेदं भूम्याम्” इति सूक्तेन स्त्रीवशीकरणकर्मणि वृक्षत्वक्शरखण्ड-
तगराञ्जनकुष्ठादिद्रव्याणि पेययित्वा आज्येन आलोड्य स्त्रिया अङ्गम् अ-
नुलिम्पेत् । “यथेदं भूम्याम् अधि [२. ३०] यथा वृक्षम् [६. ८]” इति
प्रक्रम्य सूत्रितम् । “संस्पृष्टयोर्वृक्षलिबुजयोः शर्कलावन्तरेषुतगराञ्जनकुष्ठ-
[मदुधरेष्ममथित]तृणम् आज्येन संनीय संस्पृशति” इति [कौ० ४. ११] ॥

तत्र प्रथमा ॥

यथेदं भूम्या अधि तृणं वातौ मथायति ।

एवा मशामि ते मनो यथा मां कामिन्यसो यथा मन्त्रार्पणा असः ॥ १ ॥

यथा । इदम् । भूम्याः । अधि । तृणम् । वातः । मथायति ।

एव । मशामि । ते । मनः । यथा । माम् । कामिनी । असः ।

यथा । मत् । न । अपर्गणाः । असः ॥ १ ॥

भूम्याम् पृथिव्याम् । अधिः उपर्यर्थः । भूम्या उपरि इदम् परिदृश्य-
मानं तृणं वातः वात्यालक्षणो वायुः यथा येन प्रकारेण मथायति म-

१ P P J अपर्गणा १, omitting the visarga. We with K who adopts S.

१ S' Kd °लिब्जयोः for °लिबुजयोः. २ S' Kd शर्कलावन्तरेषुतगराञ्जनकुष्ठं तृण°. We with Kausika. ३ S' Kd मथायति.

ज्ञाति अनवस्थितं कृत्वा भ्रामयति । ॥ “छन्दसि शायजपि” इत्यत्र “शायच् छन्दसि सर्वत्र” इति वचनाद् अहावपि श्रः शायजादेशः । शायच्चश्चिच्चाद् अन्तोदात्तत्वम् । “यावद्यथाभ्याम्” इति निघातप्रतिषेधः ॥ हे स्त्रि एव एवं ते मनः मञ्जामि आलोडयामि । यथा येन प्रकारेण मां कामयमानं कामिनी काङ्क्षिष्यन्ती असः भवेः । यथा येन प्रकारेण मत् मत्तः सकाशाद् अपगाः अपसृत्य अन्यत्र गन्ती नासः न भवेः । तथा मञ्जामीति पूर्वत्र संबन्धः । ॥ कामिनीति । कमेर्णिङन्ताद् औणादिक इनिप्रत्ययः । तस्य “भविष्यति गम्यादयः” इति भविष्यदर्थात्त्वम् । ततो ङीप् । “अकेनोर्भविष्यदाधमर्ण्ययोः” इति कर्मणि षष्ठीप्रतिषेधः । तस्माद् माम् इति द्वितीया । अपगा इति । “जनसनखनक्रमगमो विट्” इति गमेर्विट् प्रत्ययः । “विद्वनोरनुनासिकस्यात्” इति आत्वम् ॥

द्वितीया ॥

सं चेन्नयाथो अश्विना कामिना सं च वक्ष्यथः ।

सं वां भर्गासो अगमत सं चित्तानि समु व्रता ॥ २ ॥

सम् । च । इत् । नयाथः । अश्विना । कामिना । सम् । च । वक्ष्यथः ।

सम् । वाम् । भर्गासः । अगमत । सम् । चित्तानि । सम् । जुं इति ।

व्रता ॥ २ ॥

अश्विना हे अश्विनौ कामनाविषयभूतां स्त्रियम् । इत् इत्यवधारणे । सं नयाथः मत्समीपं प्रापयतम् । ॥ नयतेर्लेटि आडागमः । “चवायोगे प्रथमा” इति प्रथमा तिङ्भिक्तिर्न निह्न्यते ॥ आनीय च कामिना मया सं वक्ष्यथः संयोजयतम् । ॥ वहेर्लेटि अडागमः । “सिन्वहुलम्” इति सिप् । परस्परसमुच्चयार्थौ चकारौ ॥ वाम युवयोर्भर्गासः भगाः भाग्यानि । ॥ “आज्जेसरसुक्” ॥ सम् अगमत संगच्छन्ताम् । मयेति शेषः । ॥ “समो गम्यच्छि” इत्यात्मने-

1 S' Kd न्यामिति for तस्माद् माम् इति.

पदम् । छान्दसे लुङि हेलुक् । “गमहन०” इत्युपधालोपः ॥ त-
था चित्तानि ज्ञानानि । समग्मतेत्यनुषङ्गः ॥ एवं व्रता व्रतानि । कर्म-
नामैतत् । उशब्दः अप्यर्थे । विविधानि कर्माण्यपि समग्मतेति संबन्धः ॥

तृतीया ॥

यत् सुप॒र्णा वि॒वक्ष॑वो॒ अन॒मी॒वा वि॒वक्ष॑वः ।

तत्र॑ मे गच्छ॒ता॒द्ध॒वं श॒ल्य ई॒वं कु॒ल॒म॒लं यथा॑ ॥ ३ ॥

यत् । सु॒ऽप॒र्णाः । वि॒वक्ष॑वः । अ॒न॒मी॒वाः । वि॒वक्ष॑वः ।

तत्र॑ । मे । गच्छ॒ता॒त् । ह॒व॒म् । श॒ल्यः॒ऽई॒व । कु॒ल॒म॒लम् । यथा॑ ॥ ३ ॥

सुप॒र्णाः शोभ॑नपक्षाः पारावतादयः पक्षिणः यत् स्त्रीविषयं वाक्यं वि-
वक्षवः वक्तुम् इच्छवो भवन्ति अनमीवाः अरोगिणो दृग्माः कामिजनाश्च
यद् विवक्षवो भवन्ति तत्र विषये क्रियमाणं मे मम संबन्धिनं हवम्
आह्वानं कुलमलं यथा कुत्सितमलोपेतं मृदुलं शरीरावयवविशेषमिव सा
कामिनी शल्यः बाण इव गच्छतात् प्राप्नोतु । मद्वाक्यं श्रुत्वा मत्परव-
शा भवतु इत्यर्थः । ॥ विवक्षवः । ब्रुवः सनि वच्चादेशे “सनाशं-
समिक्ष उः” इति उग्रत्ययः । “न लोकाव्ययनिष्ठा०” इति षष्ठीप्रतिपेधे
यत् इति द्वितीया । सुप॒र्णाः अन॒मी॒वा इत्युभयत्र “नञ्सुभ्याम्” इत्यु-
त्तरपदान्तोदात्तत्वम् । यथेति पादान्ते [फि० ४. १७] इति यथाशब्दो नि-
हन्यते ॥

चतुर्थी ॥

यदन्तरं॑ तद् बाह्यं॑ यद् बाह्यं॑ तदन्तरम् ।

क॒न्या॒निं वि॒श्वरू॑पाणां॑ मनो॑ गृ॒भायौष॑धे ॥ ४ ॥

यत् । अन्तर॑म् । तत् । बाह्य॑म् । यत् । बाह्य॑म् । तत् । अन्तर॑म् ।

क॒न्या॒नि॒म् । वि॒श्वऽरू॑पाणाम् । मनः॑ । गृ॒भा॒य॒ । औष॑धे ॥ ४ ॥

यत् अर्थजातम् अन्तरम् अभ्यन्तरं मनः विषयीकरोति तदेव बाह्यम्

१ ई॒वा. We with ABBP BDKRV. २ P गच्छ॒ता॒म्. We with P J.

वहिष्ठं वाग्विषयो भवति । यद् वाह्यम् उक्तलक्षणं च तत् एव अन्तरं मानसं भवति । अनेन वाङ्मनसयोः परस्परं विसंवादो निरस्तः । ॥ बाह्यम् इति । “वहिष्ठिलोपो” यञ् च” इति यञ् प्रत्ययः लोपश्च ॥ एवं निर्दुष्टं विश्वरूपाणाम् अनवद्यसंपूर्णावयवानां कन्यानाम् अभुक्तपूर्वाणां मनः हे ओषधे तृणादिरूपे गृभाय गृहाण । त्वदनुलेपनेन तां मदनुरक्तचित्तां कुर्वित्यर्थः । ॥ कन्यानाम् इति । तित्यैशिक्यमर्त्यकार्प्यैर्यधान्यकन्याराजन्यमनुष्याणाम् अन्तः [फि० ४. ८] इति अन्तस्वरितत्वम् । गृभाय । ग्रहेलोटि “छन्दसि शायजपि” इति श्रः शायजादेशः । “ह-ग्रहोर्भश्छन्दसि” इति भत्वम् ॥

पञ्चमी ॥

एयमगन् पतिकामा जनिकामोहमार्गमम् ।

अश्वः कनिक्रदद् यथा भगेन सह आगमम् ॥ ५ ॥

आ । इयम् । अगन् । पतिऽकामा । जनिऽकामः । अहम् । आ । अगमम् ।

अश्वः । कनिक्रदत् । यथा । भगेन । अहम् । सह । आ । अगमम् ॥ ५ ॥

इयम् काम्यमाना स्त्री पतिकामा पतिं भर्तारम् अभिलष्यन्ती आगन् मत्समीपम् आगमत् । ॥ गमेर्लुङि तिपि ह्येर्लुकि “मो नो धातोः” इति नत्वम् । पतिकामेति । “शीलिकामिभक्ष्याचरिभ्यो णः” इति णप्रत्ययान्तात्वात् ङीप् न भवति ॥ अहमपि जनिकामः जनिर्जाया तां कामयमानः सन् आगमम् तां प्राप्तवान् अस्मि ॥ किं च कनिक्रदत् भृशं हेषाशब्दं कुर्वन् अश्वः यथा वडवया संगच्छते तथा अहं भगेन सह आगमम् । ॥ कनिक्रदत् इति । क्रन्देराह्वानार्थाद् “दाधर्ति” इत्यादिसूत्रे इतिशब्दस्य प्रकारवाचित्वात् कनिक्रदच्छब्दोपि शत्रन्तो निपातितो द्रष्टव्यः ॥

इति पञ्चमेनुवाके चतुर्थं सूक्तम् ॥

1 S' Kd अंतरमान°. 2 S' Kd °लोपश्चेति ण्यप्रत्ययः for °लोपो यञ् च इति यञ् प्रत्ययः.
3 S' Kd °तित्यैशिक्यमर्त्यकार्प्यैर्यधान्य°. 4 S' Kd °भिदया°. 5 S' Kd दाधर्त्यादिसूत्रे.

“इन्द्रस्य या मही” इति सूक्तेन शरीरगतविविधकिमिरोगेषु तच्छा-
न्तये घृतमिश्रान् कृष्णचणकान् जुहुयात् ॥

तथा गोवालवेष्टितं शरकाण्डं संभिद्य अग्नौ प्रताप्य आदध्यात् ॥

एवमेव रथ्यापांसुं सव्यहस्तेनादाय दक्षिणहस्तेन संमृज्य दक्षिणामुखः
एतत् सूक्तं जपन् व्याधितस्योपरि किरति ॥

तथैव एतत् सूक्तं जपन् व्याधितो हस्ताभ्यां पांसुं मर्दयेत् ॥

तथा अनेन सूक्तेन पलाशोदुम्बराद्याः समिध आदध्यात् ॥

तद् उक्तं कौशिकेन । “इन्द्रस्य या महीति खल्वाङ्गान् अल्गण्डुहन्-
“नान् घृतमिश्रान् जुहोति । बालान् असितकाण्डे सव्यं परिवेष्ट्य सं-
“भिनन्ति प्रतपत्यादधाति सव्येन दक्षिणामुखः पांसुम् उपमथ्य परिकि-
“रति संमृद्वात्यादधाति” इति [कौ० ४. ३] ॥

तत्र प्रथमा ॥

इन्द्रस्य या मही दृषत् किमेर्विश्वस्य तर्हणी ।

तया पिनप्मि सं किमीन् दृषदा खल्वी इव ॥ १ ॥

इन्द्रस्य । या । मही । दृषत् । किमेः । विश्वस्य । तर्हणी ।

तया । पिन्प्मि । सम् । किमीन् । दृषदा । खल्वान् इव ॥ १ ॥

इन्द्रस्य देवस्य संबन्धिनी या मही महती । अच्छब्दलोपञ्चा-
न्दसः ॥ दृषत् शिलास्ति । तामेव विशिनष्टि । विश्वस्य सर्वस्य

किमेस्तर्हणी हन्त्री । तृहेर्हिसार्थात् करणे ल्युट् । डीप् ॥ तया
उक्तप्रभावया दृषदा किमीन् शरीरान्तर्गतान् सर्वान् क्षुद्रजन्तून् सं पि-

१ S घृषत्. We with ABB BDR P P J V. २ AKV कृमे. We with B D
R S P P J. ३ A B D K S V कृमीन्. We with R P P J. ४ D पल्वी.

1 S' Kd दक्षिणमुखः. 2 S' Kd पलाशोदुम्बराद्याः is the reading of Kes'a-
va. 3 S' Kd खल्वङ्गानलङ्गङ्गहन्तान्. The MSS. of *Kausika* have: खल्वङ्गानलङ्गङ्गहन्त-
नादृत, where Dārila explains, “खल्वङ्गाः कृष्णचणकाः । तानान्यमिश्रान् जुहोति । अलङ्ग-
वः किमिधिशेषः” । 4 S' Kd बालकमसिकाण्डे. The MSS. of *Kausika*: बालान्कल्माषे
काण्डे, where Dārila explains: किमीणां बालान् गृहीत्या । कल्माषवर्णं शरं.

नयि संचूर्णयामि । ॥ पिषू संचूर्णने । रुधादित्वात् श्रमः ॥ । तत्र
दृष्टान्तः । दृषदा पेपण्या खल्वान् चणकानिव ॥

द्वितीया ॥

दृष्टमदृष्टमवृहमथो कुरूरुमवृहम् ।

अल्गण्डून् सर्वान् शलुनान् क्रिमीन् वचसां जम्भयामसि ॥ २ ॥

दृष्टम् । अदृष्टम् । अतृहम् । अथो इति । कुरूरुम् । अतृहम् ।

अल्गण्डून् । सर्वान् । शलुनान् । क्रिमीन् । वचसा । जम्भयामसि ॥ २ ॥

दृष्टम् चक्षुर्गोचरम् अदृष्टम् तदगोचरम् अन्तरवस्थितं क्रिमिजातम् अवृहम् तृणेल्लि हन्मि । ॥ तृह हिंसायाम् । छान्दसे लुङि व्यत्ययेन छेरङ् ॥ । अथो अपि च कुरीरम् । कुरीरं जालम् । तद्वद् अन्तरवस्थितं क्रिमिकुलम् अवृहम् । नाशयामीत्यर्थः ॥ तानेव विशेषतो दर्शयति अल्गण्डून् इति । एतन्नाम्नः क्रिमिविशेषान् शलुगान् एतन्नाम्नश्च सर्वान् अन्यानपि क्रिमीन् वचसा मन्त्रेण [जम्भयामसि] जम्भयामः नाशयामः । ॥ जम्भेणौ “रधिजभोरचि” इति नुम् ॥

तृतीया ॥

अल्गण्डून् हन्मि महता वधेन दूना अदूना अरसा अभूवन् ।

शिष्टानशिष्टान् नि तिरामि वाचा यथा क्रिमीणां नकिरुच्छिषातै ॥ ३ ॥

अल्गण्डून् । हन्मि । महता । वधेन । दूनाः । अदूनाः । अरसाः । अभूवन् ।

१ KVS कुरीरं. २ J कुरूरं. We with ABB^r BDRP^p. ३ B^s मवृहम्. We with ADRK. ४ R^w read अल्गण्डून्. We with ABB^r BDKR^s P^p J V, Sāyana, Dārila and Kes'ava. ५ K °सर्वान् शः; R °सर्वी छः. We with A B D S^s V. ५ B B^r वचसा. We with A B D K R^s P^p J V. ६ KS कुरीरम्. We with P^p J. ७ See note १. ८ The MSS. vary in the spelling of the word क्रिमि in this and in the following hymns, some writing कृ°, and others कि°, and that too indiscriminately:

1 S' Kd अंतरमस्थि°.

शिष्टान् । अशिष्टान् । नि । तिरामि । वाचा । यथा । क्रिमीणाम् । न-
किः । उत्तऽशिषातै ॥ ३ ॥

अल्पाण्डून् शोणितमांसदूषकान् जन्तून् महता प्रभूतेन वधेन हनन-
साधनेन मन्त्रौषधादिना हन्मि । ॥ वधेनेति । “हनश्च वधः” इ-
ति करणे अप् वधादेशश्च । अल्लोपे उदात्तनिवृत्तिस्वरेण अन्तोदात्तत्व-
म् ॥ ते च दूनाः मत्कृतौषधादिना परितप्ताः अदूनाः अपरित-
प्ताश्च ये सन्ति ते सर्वे अरसाः शुष्का निर्जीवा अभूवन् । ॥ दू-
ना इति । टुदु उपतापे । तस्मान्निष्ठा । “दुग्बोर्दीर्घश्च” इति दीर्घो
निष्ठानत्वम् च । दूङ् परितापे इत्यस्मादेव वा । “स्वादय ओदितः” इति
ओदित्वातिदेशाद् “ओदितश्च” इति निष्ठानत्वम् ॥ तथा शिष्टान्-
न् । कान् । अशिष्टान् प्राग् अहतान् क्रिमिविशेषान् वाचा मन्त्रेण नि
तिरामि निहन्मि । ॥ निपूर्वस्तिरतिर्हिसने ॥ यथा येन प्रकारेण
क्रिमीणां नानाविधानां मध्ये कश्चिदपि नकिः उच्छिषातै नैवोच्छिष्या-
त् । तथा नि तिरामीति संबन्धः । ॥ नकिनैत्यर्थे । नकीम् न-
किः आकृतम् इति नवोत्तराणि पदानि [निघ० ३. १२] इत्युक्तत्वात् ।
उच्छिषातै । शिषू विशेषेण इत्यस्मात् उत्पूर्वात् लेटि आडागमः । व्यत्य-
येन आत्मनेपदम् । टेरेत्वे कृते “वैतोन्वत्र” इति ऐत्वम् । छान्दसो
विकरणस्य लुक् ॥

चतुर्थी ॥

अन्वान्त्यं शीर्षण्यमथो पाठैयं क्रिमीन् ।

अवस्कवं व्यध्वरं क्रिमीन् वचसा जम्भयामसि ॥ ४ ॥

अनुऽआन्त्यम् । शीर्षण्यम् । अथो इति । पाठैयम् । क्रिमीन् ।

अवस्कवम् । विऽअध्वरम् । क्रिमीन् । वचसा । जम्भयामसि ॥ ४ ॥

अन्वान्त्यम् अनुक्रमेण आन्तेषु भवं क्रिमिजातं शीर्षण्यम् शिरसि भ-

१ BKS पाठैयं. We with ABB DRSP PJV. २ A SP J KB V क्रिमिम्.
R क्रिमिन्. We with SDP. ३ PJ आन्त्यम्. We with P.

वं च । ॥ उभयत्र “शरीरावयवाच्च” इति यत् । “ये च तद्धि-
ते” इति शिरःशब्दस्य शीर्षन् आदेशः । “ये चाभावकर्मणोः” इति
प्रकृतिभावः । “तित् स्वरितः” इत्युभयत्र स्वरितत्वम् ॥ अथो अ-
पि च पाण्येयम् पाणिभवं क्रिमिम् । ॥ शरीरावयववाचिनः पाणि-
शब्दाद् व्यत्ययेन ढञ् ॥ एतान् उक्तान् क्रिमीन् । जम्भयामसीत्यु-
त्तरत्र संबन्धः ॥ अवस्कवम् अवाग्गमनस्वभावम् । अन्तरन्तः प्रविश्य
वर्तमानम् इत्यर्थः । ॥ स्कुञ् आप्रवणे । अस्माद् अवपूर्वात् पचा-
द्यच् ॥ व्यध्वरम् विविधमागोपेतम् । नानाद्वाराणि कृत्वा तत्र ग-
च्छन्तम् इत्यर्थः । ॥ विविधोद्धा व्यध्वम् । “उपसर्गाद् अध्वनः”
इत्यच् प्रत्ययः समासान्तः । रो मत्वर्थीयः ॥ यद्वा ध्वरो हिंसा ।
विविधैरौषधादिभिरपि न विद्यते ध्वरो यस्य स तथोक्तः । एवं नाना-
जातीयान् सर्वान् क्रिमीन् वचसा मन्त्रेण जम्भयामसि जम्भयामः ॥

पञ्चमी ॥

ये क्रिमयः पर्वतेषु वनेष्वोषधीषु पशुष्वप्स्वन्तः ।

ये अस्माकं तन्वमिविविशुः सर्वं तद्धन्मि जनिम् क्रिमीणाम् ॥ ५ ॥

ये । क्रिमयः । पर्वतेषु । वनेषु । ओषधीषु । पशुषु । अप्सु । अन्तः ।

ये । अस्माकम् । तन्वम् । आविविशुः । सर्वम् । तत् । हन्मि । जनि-

म । क्रिमीणाम् ॥ ५ ॥

पर्वतादिषु अन्तः मध्ये ये क्रिमयः स्थिताः ते अस्माकं तन्वः तनूः
शरीराणि आविविशुः व्रणमुखेन अन्नपानादिद्वारेण वा प्रविष्टाः । सर्वम्
निरवशेषं तत् उक्तविधं क्रिमीणां जनिम् जन्म उत्पत्तिमेव हन्मि नाशयामि ॥

इति द्वितीयकाण्डे पञ्चमेनुवाके पञ्चमं सूक्तम् ॥

[इति पञ्चमोनुवाकः] ॥

१ KS ते. We with ABB^r BDR^s SP^r J V. २ SKV तन्वं आ^०. We with A
BB^r BDR^s SP^r J.

षष्ठेनुवाके पञ्च सूक्तानि । तत्र “उद्यन्नादित्यः” इति प्रथमसूक्तेन गोक्त्रिमिषैषज्यकर्मणि संध्यात्रयेपि क्रिमियुतव्रणमुखं दर्भैस्ताडयेत् ॥

तथा अनेन सूक्तेन साज्यकृष्णचणकहोमादिकं पूर्वसूक्तोक्तप्रकारेणैव कुर्यात् ॥ सूत्रितं हि । “उद्यन्नादित्य इत्युद्यति गोनामेत्याह असाविति । सू-
“क्तान्ते ते हता इति दर्भैरभ्यस्यति मध्यंदिने च प्रतीचीम् अपराह्णे वा-
“ल्लस्तुकाम आच्छिद्य खल्वादीनि” इति [कौ० ४. ३] ॥

तत्र प्रथमा ॥

उद्यन्नादित्यः क्रिमीन् हन्तु निम्नोचन् हन्तु रश्मिभिः ।

ये अन्तः क्रिमयो गर्वि ॥ १ ॥

उत्तऽयन् । आदित्यः । क्रिमीन् । हन्तु । निम्नोचन् । हन्तु । रश्मिभिः ।

ये । अन्तः । क्रिमयः । गर्वि ॥ १ ॥

आदित्यः उद्यन् उदयं प्राप्नुवन् रश्मिभिर्व्यापनशीलैः स्वकिरणैः क्रि-
मीन् हन्तु हिनस्तु । निम्नोचन् अस्तं गच्छंश्च रश्मिभिः क्रिमीन् ह-
न्तु । ॥ रश्मिभिरिति । अशे रश च [उ० ४. ४६] इति मिप्रत्ययो
रशादेशश्च ॥ कुत्रत्यान् क्रिमीन् इति तत्राह । ये क्रिमयः ग-
र्वि । जातावेकवचनम् । गोशरीरेषु अन्तः मध्ये सन्ति । तान् क्रिमीन्
इति पूर्वत्र संबन्धः ॥

द्वितीया ॥

विश्वरूपं चतुरक्षं क्रिमिं सारङ्गमर्जुनम् ।

शृणाम्यस्य पृष्टीरपि वृश्चामि यच्छिरः ॥ २ ॥

विश्वरूपम् । चतुःऽक्षम् । क्रिमिम् । सारङ्गम् । अर्जुनम् ।

शृणामि । अस्य । पृष्टीः । अपि । वृश्चामि । यत् । शिरः ॥ २ ॥

१ A J K पृष्टी०. We with B B D R S P P V.

1 S' Kd सूत्रोक्त०. 2 S' Kd रश्मिभ्यश्च for रभ्यस्यति, which we with Kausika, Kes'ava and Dārila. Kes'ava: दर्भैराहन्ति क्रिमीणां मुखम्. 3 S' Kd बाल० for बाल० which we with Kausika. Dārila: बालस्तुका बालजटा. 4 S' Kd खल्वादीनिति for ख-
ल्वादीनि इति. We with Kausika, Dārila and Kes'ava.

विश्वरूपम् नानाकारं चतुरक्षम् चतुर्नेत्रम् । ॐ “बहुव्रीहौ स-
 कथ्यक्ष्णोः स्वाङ्गात् षच्” इति षच् समासान्तः ॥ सारङ्गम् श-
 वलवर्णम् अर्जुनम् शुभ्रवर्णम् एवम् अनेकाकारं किमिं शृणामि ह-
 न्मि । ॐ शृ हिंसायाम् । “ष्वादीनां ह्रस्वः” ॥ अस्य उ-
 क्तलक्षणस्य क्रिमेः पृष्टीः पार्श्वावयवानपि यच्छिरः शरीरान्तर्गतमांसादि-
 भक्षकं प्रधानम् अङ्गं तदपि वृश्चामि छिनक्षि ॥

तृतीया ॥

अ॒त्ति॒वद् वः॑ क्रि॒मयो॑ ह॒न्मि क॒ण्व॒वर्ज॑म॒दग्नि॒वत् ।

अ॒ग॒स्त्य॑स्य॒ ब्रह्म॑णा॒ सं पि॒नप्मि॒हं क्रि॒मीन् ॥ ३ ॥

अ॒त्ति॒ऽवत् । वः॑ । क्रि॒मयः॑ । ह॒न्मि । क॒ण्व॒ऽवत् । ज॒म॒दग्नि॒ऽवत् ।

अ॒ग॒स्त्य॑स्य । ब्रह्म॑णा । स॒म । पि॒नप्मि॒ । अ॒हम् । क्रि॒मीन् ॥ ३ ॥

हे क्रिमयः वः युष्मान् अत्तिवत् कण्ववत् जमदग्निवत् । ॐ सर्वत्र
 प्रथमार्थे वतिः ॥ ते यथा मन्त्रसामर्थ्यात् क्रिमीन् निघ्नन्ति एवम्
 अहम् अपि हन्मि ॥ तथा अगस्त्यस्य महर्षेर्ब्रह्मणा मन्त्रेण अहं क्रिमी-
 न् सर्वान् सं पिनप्मि पुनरुद्भवो यथा न भवति तथा नाशयामि ।
 एतेषां क्रिमिनिवारकत्वं श्रुत्यन्तरे प्रसिद्धम् । “अत्तिणा त्वा क्रिमे हन्मि
 कण्वेन जमदग्निना विश्वासोर्ब्रह्मणा हतः” इति ॥

चतुर्थी ॥

ह॒तो राजा॑ क्रि॒मीणामु॒तैषां॑ स्था॒पति॑र्ह॒तः ।

ह॒तो ह॒तमा॑ता॒ क्रि॒मिर्ह॒तभ्रा॑ता ह॒तस्व॑सा ॥ ४ ॥

ह॒तः । राजा॑ । क्रि॒मीणाम् । उ॒त । ए॒षाम् । स्था॒पतिः॑ । ह॒तः ।

ह॒तः । ह॒तऽमा॑ता । क्रि॒मिः । ह॒तऽभ्रा॑ता । ह॒तऽस्व॑सा ॥ ४ ॥

क्रिमीणां राजा हतः अस्मत्प्रयुक्तमन्त्रौषधादिना नष्टः ॥ उत अपि
 च एषां क्रिमीणां स्थापतिः सचिवो [हतः] ॥ एवं हतमाता नष्टमा-

1 S' Kd प्यादिना. 2 S' Kd पृष्टीः.

तृकः हतभ्राता हतभ्रातृकः हतस्वसा नष्टभगिनीकश्च क्रिमिर्हतः नष्टः ॥
 सस्वामिकं सामान्यं सवान्धवं कृत्स्नं क्रिमिकुलं निरवशेषं नष्टम् इत्य-
 र्थः । ॥ हतमातेत्यादिषु “नद्युतश्च” इति नित्यं प्राप्तस्य कपः “ऋ-
 तश्छन्दसि” इति प्रतिषेधः ॥

पञ्चमी ॥

हतासो अस्य वेशसो हतासः परिवेशसः ।

अथो ये क्षुलुका इव सर्वे ते* क्रिमयो हताः ॥ ५ ॥

हतासः । अस्य । वेशसः । हतासः । परिवेशसः ।

अथो इति । ये । क्षुलुकाः ऽइव । सर्वे । *ते* । क्रिमयः । हताः ॥ ५ ॥

अस्य क्रिमिकुलस्य वेशसः निवेशनस्थानानि मुख्यगृहा हतासः हताः ।
 एवं परिवेशसः परितः स्थिताः समीपगृहाश्च हतासः हताः । ॥ वे-
 शसः । विशतेरधिकरणे औणादिकः असिप्रत्ययः ॥ अथो अपि च
 ये क्षुलुका इव बीजावस्थाः सूक्ष्मरूपा दुर्लक्ष्याः क्रिमयः सन्ति ते सर्वेपि
 क्रिमयः हताः नाशिताः ॥

षष्ठी ॥

प्र ते शृणामि शृङ्गे याभ्यां वितुदायसि ।

भिन्नशि ते कुषुम्भं यस्ते विषधानः ॥ ६ ॥

प्र । ते । शृणा॒मि । शृ॒ङ्गे इति । याभ्या॑म् । वि॒तु॒दाय॑सि ।

भि॒न्नशि॑ । ते । कुषु॒म्भम् । यः । ते । वि॒ष॒ऽधा॑नः ॥ ६ ॥

हे क्रिमे ते त्वदीये शृङ्गे विषाणे प्र शृणामि प्रभिन्नशि याभ्यां शृ-
 ङ्गाभ्यां वितुदायसि विशेषेण तुदसि व्यथयसे । ते इति संबन्धः । ॥ तु-
 द व्यथने इत्यस्मात् परस्य शस्यापि व्यथयेन शायजादेशः ॥ ते

१ सर्वे ते क्रिमयो is the reading of ABB^r BDKR^{ss}PP^jJV. We with Sāyana.
 २ PP^jJ ते. We with Sāyana. ३ S युक्तुम्; K युक्तुम्; B^jJ कुपुम्; D कुपुम्. We
 with AR^{ss}PP^jV.

1 S'Kd स्वस्वामिकं सामान्यं. 2 S'Kd दुर्लक्षाः. 3 S'Kd व्यथयतेइतिसं०.

तव षुक्लम्भम् अवयवविशेषं भिनन्ति विदारयामि । तमेवावयवं विशिनष्टि । ते तव संबन्धी यः अवयवः विषधानः । विषं धीयतेस्मिन्निति विषधानः विषस्थानम् । तम् इति पूर्वत्र संबन्धः । ॐ “करणाधिकरणयोश्च” इत्यधिकरणे ल्युट् ॥

इति षष्ठेनुवाके प्रथमं सूक्तम् ॥

“अक्षीभ्याम्” इति सूक्तेन अक्षिनासाकर्णशिरोजिह्वाग्रीवादिसर्वावयव-जरोगभैषज्यकर्मणि बाह्यादिपर्वसु बद्धं व्याधितं संपातितोदकेन पर्वग्रन्थीन् विमुञ्च्य अवसिञ्चेत् । सूत्रितं हि । “अक्षीभ्यां त इति विवर्हम् उदपात्रेण संपातवतावसिञ्चति” इति [कौ० ४. ३] ॥

तथा अस्य सूक्तस्य अंहोलिङ्गगणे पाठात् तस्य गणस्य यत्रयत्र सर्वरोगभैषज्यादिषु विनियोग उक्तस्तत्र सर्वत्र अस्य विनियोगोनुसंधेयः । सूत्रितं हि । “ओषधिवनस्पतीनाम् अनुक्तान्यप्रतिषिद्धानि भैषज्यानाम् अंहोलिङ्गाभिः” इति [कौ० ४. ८] ॥ अत्र अक्षीभ्यां ते [२. ३३] मुञ्चामि त्वा [३. ११] उत देवाः [४. १३] आवतस्ते [५. ३०] शीर्षक्तिम् [९. ८] इति पञ्चप्रतीको गणो विवक्षितः ॥

तथैव अश्वमेधादिषु दीक्षावतो यजमानस्य भैषज्यकर्मणि एतत् सूक्तं विनियुक्तं वैताने । “अथ भैषज्याय यजमानम् अक्षीभ्यां ते मुञ्चामि त्वा” इति [वै० ७. ३] ॥

तत्र प्रथमा ॥

अक्षीभ्यां ते नासिकाभ्यां कर्णीभ्यां छुबुक्तादधि ।

यक्ष्मं शीर्षण्युं मस्तिष्काजिह्वाया वि वृहामि ते ॥ १ ॥

अक्षीभ्याम् । ते । नासिकाभ्याम् । कर्णीभ्याम् । छुबुक्तात् । अधि ।

यक्ष्मम् । शीर्षण्युम् । मस्तिष्कात् । जिह्वायाः । वि । वृहामि । ते ॥ १ ॥

हे यक्ष्मगृहीत ते तव अक्षीभ्याम् चक्षुभ्यां यक्ष्मम् रोगं वि वृहामि

१ B alters छु° to चु°. S K चु°. We with ADRSPPJ V.

१ S' Kd °स्थाने. २ S' Kd विमुच्यविमुच्य. ३ So S' Kd, Kausika: °वर्ह°.

उद्धरामि । विशेषयामीत्यर्थः । ॥ “ई च द्विवचने” इति अक्षिश-
ब्दस्य ईकारान्तादेशः स चोदाहृतः ॥ तथा नासिकाभ्याम् घ्राणे-
न्द्रियाधिष्ठानाभ्यां कर्णाभ्याम् श्रोत्राभ्यां च चुंबुकाद् ओष्ठस्याधःप्रदेशाच्च ।
अधिः अनर्थकः ॥ अपि च शीर्षण्यम् शिरसि भवो रोगः शीर्ष-
ण्यः । ॥ “शरीरावयवाच्च” इति यत् । “ये च तद्धिते” इति शिरसः
शीर्षन् आदेशः । “ये चाभावकर्मणोः” इति [प्रकृति]भावः ॥ ईह-
शं यद्मं रोगं ते तव मस्तिष्कात् । शिरसोन्तरवस्थितो मांसविशेषो म-
स्तिष्कः । तस्मात् जिह्वाया रसनायाश्च सकाशाद् वि बृहामि उद्धरामि ।
पृथक्करोमीत्यर्थः । ॥ बृह उद्यमने इति धातुः ॥

द्वितीया ॥

ग्रीवाभ्यस्त उणिहाभ्यः कीकसाभ्यो अनुक्याति ।

यद्मं दोषण्यं संसाभ्यां बाहुभ्यां वि बृहामि ते ॥ २ ॥

ग्रीवाभ्यः । ते । उणिहाभ्यः । कीकसाभ्यः । अनुक्याति ।

यद्मम् । दोषण्यम् । अंसाभ्याम् । बाहुभ्याम् । वि । बृहामि । ते ॥ २ ॥

हे व्याधिगृहीत ते तव ग्रीवाभ्यः । अत्र ग्रीवाशब्देन तदवयवभूतानि
चतुर्दश सूक्ष्माण्यस्थीनि उच्यन्ते बहुवचननिर्देशात् । तद् उक्तं शतपथे
ब्राह्मणे । “ग्रीवाः पञ्चदशः । चतुर्दश वा एतासां करूकराणि वीर्यं पञ्च-
दशम् । तस्माद् एताभिरण्वीभिः सतीभिर्गुरुं भारं हरति” [श० ब्रा० १२.
२. ४. १०] इति । ताभ्यो यद्मं वि बृहामीति उत्तरत्र संबन्धः । तथा
उणिहाभ्यः ऊर्ध्वं स्निग्धाभ्यः रक्तादिना उत्स्नाताभ्यो वा नाडीभ्यः । त-
द् उक्तं यास्केन । उणिग् उत्स्नाता भवति स्निह्यतेर्वा स्यात् कान्तिकर्म-
णः इति [नि० ७. १२] । उणिगेव उणिहा । ॥ “टापं चापि हल-
न्तानाम्” इति टापः स्मरणात् ॥ तथा चापि अन्यत्र श्रूयते ।
“उणिहा छन्दः” इति [तै० सं० ४. ३. ५. १] । “सयुग्वोणिहया सविता

१ B B^r B D^r दोषण्यं ३. We with A K V. २ P दोषण्यम्. We with P J.

१ S' Kd गुरुः. २ S' Kd बृहति (?= वहति).

“सं वभूव” [ऋ० १०. १३०. ४] इति च । अत्र प्रकरणाद् व्युत्पत्ति-
सामान्येन उणिहाशब्दो धमनीवाचकः । तथा कीकसाभ्यः जनुर्वक्षोगता-
स्थिभ्यः । अनूक्यात् अनुक्रमेण उच्यन्ति समवयन्ति अस्थीनि अस्मि-
न्निति अनूक्यम् तत्संधिः । तस्मात् । तथा च वाजसनेयकम् । “अनूकं
त्रयस्त्रिंशः । द्वात्रिंशद् वा एतस्य करूकराण्यनूकं त्रयस्त्रिंशम्” इति [शं०
ब्रा० १२. २. ४. १४] । ॥ अनुपूर्वाद् उच समवाये इत्यस्मात् “कृत्य-
त्युटो बहुलम्” इति अधिकरणे ण्यत् । “तित् स्वरितः” इति स्व-
रितत्वम् ॥ वि वृहामीति सर्वत्र संबन्धः ॥ तथा दोषण्यम् दो-
ष्णोर्भवम् । ॥ पूर्ववद् यति “पद्मः०” इत्यादिना दोषन् आदे-
शः ॥ तथाविधं ते त्वदीयं यक्षम् रोगम् अंसाभ्यां बाहुशिरोभ्यां
बाहुभ्यां हस्ताभ्यां वि वृहामि उन्मूलयामि ॥

तृतीया ॥

हृदयात् ते परि ह्रोन्नो हलीक्ष्णात् पार्श्वाभ्याम् ।

यक्षं मतस्त्राभ्यां मीहो यक्तस्ते वि वृहामसि ॥ ३ ॥

हृदयात् । ते । परि । ह्रोन्नः । हलीक्ष्णात् । पार्श्वाभ्याम् ।

यक्षम् । मतस्त्राभ्याम् । मीहः । यक्तः । ते । वि । वृहामसि ॥ ३ ॥

हे रुग्ण ते तव हृदयात् हृदयपुण्डरीकाद् यक्षं वि वृहामसीति उ-
त्तरत्र संबन्धः ॥ तथा परि ह्रोन्नः । हृदयसमीपस्थो मांसपिण्डविशेषः
ह्रोमा । तस्मात् । हलीक्ष्णात् एतत्संज्ञकात् तत्संबन्धाद् मांसपिण्डवि-
शेषात् पार्श्वाभ्याम् दक्षिणोत्तराभ्यां मतस्त्राभ्याम् उभयपार्श्वसंबन्धाभ्यां वृ-
क्याभ्यां तत्समीपस्थपित्ताधारपात्राभ्यां वा मीहः उदरपार्श्वस्थितात् श्ये-
नपत्राकाराद् मांसपिण्डात् यक्तः हृदयसमीपस्थाद् एतत्संज्ञकात् कालख-
ण्डात् । ॥ “पद्मः०” इत्यादिना यकृच्छब्दस्य यक्नादेशः । उ-
दात्तनिवृत्तिस्वरेण मीहः यक्तः इत्युभयत्र विभक्त्युदात्तत्वम् ॥ हे

१ B यक्षः. We with A B D K R S P J V.

1 S' Kd जनुवक्षा. 2 S' Kd तस्य. 3 S' Kd राण्यनेकं.

रुग्ण ते त्वदीयं यक्षं तेभ्योवयवेभ्यो वि वृहामसि विवृहामः । ३३-
दन्तो मसिः ॥

चतुर्थी ॥

आन्तेभ्यस्ते गुदाभ्यो वनिष्ठोरुदरादधि ।

यक्षं कुक्षिभ्यां साशेर्नाभ्या वि वृहामि ते ॥ ४ ॥

आन्तेभ्यः । ते । गुदाभ्यः । वनिष्ठोः । उदरात् । अधि ।

यक्षमम् । कुक्षिभ्याम् । साशेः । नाभ्याः । वि । वृहामि । ते ॥ ४ ॥

हे यक्षगृहीतं ते तव आन्तेभ्यः पुरीतज्यः गुदाभ्यः एतत्संज्ञकाभ्यः
आन्तसमीपस्थेभ्यो मलमूत्रप्रवहणमार्गैभ्यः वनिष्ठोः स्थविरान्तात् उदरात्
एतत्सर्वाधारभूताज्जठरात् । अधिः अनर्थकः । यक्षं वि वृहामीति संब-
न्धः ॥ तथा कुक्षिभ्याम् दक्षिणोत्तराभ्याम् उदरभागाभ्यां साशेः बहुच्छि-
द्रात् मलपात्रात् नाभ्याः नाभिमण्डलाच्च ते त्वदीयं यक्षं वि वृहामि
नाशयामि । एतन्मन्त्रद्वयप्रतिपादितानाम् अवयवानां विभागो माध्यंदि-
नब्राह्मणे सौत्रामण्यां यज्ञाङ्गैः पुरोडाशादिभिः संस्कार्यत्वेन स्पष्टम् आ-
न्तातः । “हृदयमेवास्यैन्द्रः पुरोडाशः । यकृतं सावित्रः । ह्योमा वारुणः । म-
“तस्ते एवास्याश्वत्थं च पात्रम् औदुम्बरं च । पित्तं नैयग्रोधम् । आन्ताणि
“स्थाल्यः । गुदा उपशयानि । श्येनपत्रे मीहासन्दी । नाभिः कुम्भः ।
“वनिष्ठुः साशिः शतातृण्णा तद् यत् सा बहुधा वितृण्णा भवति तस्मात्
“साशिर्वहुधा विकृतः” इति [श० ब्रा० १२. ९. १. ३] ॥

पञ्चमी ॥

ऊरुभ्यां ते अष्टीवज्यां पाणिभ्यां प्रपदाभ्याम् ।

यक्षं भंसद्यं ओणिभ्यां भासदं भंससो वि वृहामि ते ॥ ५ ॥

ऊरुभ्याम् । ते । अष्टीवत्तुभ्याम् । पाणिभ्याम् । प्रपदाभ्याम् ।

यक्षमम् । भंसद्यम् । ओणिभ्याम् । भासदम् । भंससः । वि । वृहा-

मि । ते ॥ ५ ॥

हे रोगार्त ते तव ऊरुभ्याम् अष्टीवद्भ्याम् जानुभ्याम् । ॥ “आ-
सन्दीवद् अष्टीवत्” इत्यादिना अस्थिशब्दस्य मनुषि अष्टीभावो निपा-
तितः ॥ । पाणिभ्याम् पादयोरपरभागाभ्यां प्रपदाभ्याम् पादाग्राभ्यां
यक्ष्मम् । वि वृहामीति सर्वत्र संबन्धः ॥ तथा भसद्यम् भसत् कटिप्रदेशः
तत्र भवं यक्ष्मम् रोगं श्रोणिभ्याम् कव्योरधरभागाभ्यां वि वृहामि ।
एवं ते त्वदीयं भासदम् गुह्यप्रदेशभवं रोगं भंसंसः भासमानाद् गुह्य-
स्थानाद् वि वृहामि ॥

षष्ठी ॥

अस्थिभ्यस्ते मज्जभ्यः स्नावभ्यो धमनिभ्यः ।

यक्ष्मं पाणिभ्यामङ्गुलिभ्यो नखेभ्यो वि वृहामि ते ॥ ६ ॥

अस्थिभ्यः । ते । मज्जभ्यः । स्नावभ्यः । धमनिभ्यः ।

यक्ष्मम् । पाणिभ्याम् । अङ्गुलिभ्यः । नखेभ्यः । वि । वृहामि । ते ॥ ६ ॥

अस्थिमज्जशब्दौ सर्वधातूपलक्षकौ । सूक्ष्माः सिराः स्नावशब्देन उच्य-
न्ते । धमनिशब्देन स्थूलाः । शिष्टं निगदसिद्धम् ॥

सप्तमी ॥

अङ्गेअङ्गे लोन्निलोन्नि यस्ते पर्वणिपर्वणि ।

यक्ष्मं त्वचस्यं ते वयं कश्यपस्य धीवर्हेण विष्वञ्चं वि वृहामसि ॥ ७ ॥

अङ्गेअङ्गे । लोन्निडलोन्नि । यः । ते । पर्वणिडपर्वणि ।

यक्ष्मम् । त्वचस्यम् । ते । वयम् । कश्यपस्य । विडवर्हेण । विष्वञ्चम् । वि ।

वृहामसि ॥ ७ ॥

इत्थं प्रसिद्धावयवेभ्यो रोगस्यापनोदनं [प्रतिपाद्य अप्रसिद्धावयवेभ्योपि
अपनोदनं] प्रतिपाद्यते । हे रुग्ण ते तव अङ्गेअङ्गे अनुक्तेषु सर्वेष्ववयवे-

१ A B D K S omit the visarga. We with R V. २ S K V वि° for वी°. We with
A B B' B D R S, and Kaus'ika.

1 S' Kd द्वीभावो. 2 S' Kd भससो भा° for भंसंसः भा°.

षु लोन्त्रिलोन्त्रि सर्वेषु रोमकूपेषु पर्वणिपर्वणि सर्वेषु संधिषु यो यक्ष्मो जातः । ॥ “नित्यवीप्सयोः” इति सर्वत्र द्विवचनम् ॥ तं यक्ष्मं वि वृहामसीत्युत्तरत्र संबन्धः ॥ तथा ते तव त्वचस्यम् त्वचि भवं यक्ष्मम् । ॥ त्वच संवरणे इत्यस्माद् असुन् । पूर्ववद् यत् । “यचि भम्” इति भत्वेन पदत्वाभावाद् रुत्वाभावः ॥ वयं वि वृहामः । सूक्तार्थम् उपसंहरति । विष्वञ्चम् चक्षुरादिसर्वावयवव्याप्तं रोगजातं कश्यपस्य महर्षेर्विवर्हेण । विवृहत्यनेनेति विवर्हं सूक्तम् । तेन वयं वि वृहामसि विवृहामः । मन्त्रद्रष्टुर्महर्षेः संकीर्तनेन इदानीं प्रयुज्यमानस्यापि मन्त्रस्य अमोघवीर्यत्वं सूचितं भवति ॥

इति षष्ठेनुवाके द्वितीयं सूक्तम् ॥

“य ईशे पशुपतिः” इति सूक्तेन वशाशमनकर्मणि आज्यं जुहुयात् । तद् उक्तं सूत्रे । “य ईशे पशुपतिः पशूनाम् इति हुत्वा वशाम अनक्ति” इति [कौ० ५. ८] ॥

तथा सर्वलोकाधिपत्यकामः अनेन सूक्तेन इन्द्राद्योर्यागम् उपस्थानं वा कुर्यात् ॥

तथैव अनेन सूक्तेन इष्टम् अन्नम् अभिमन्त्र्य ब्राह्मणेभ्यो दद्यात् ॥

सूत्रितं हि । “य ईशे [२. ३४] ये भक्षयन्तः [२. ३५] इति इन्द्राग्नी लोककामोऽन्नं ददाति” इति [कौ० ७. १०] ॥

तथैव अनेन पशुयागे संज्ञपनार्थं यूपात् प्रमुच्यमानं पशुम् अनुमन्त्रयेत् । उक्तं वैताने । “अथ पशुवैष्णवं पूर्णहोमम् उरु विष्णो” इति प्रक्रम्य “य ईश इति प्रमुच्यमानम् अनुमन्त्रयते” इति [वै० २. ६] ॥

अत्र प्रजानन्तः [५] इत्यनया वशाख्यपशोः संज्ञपनं कुर्यात् । अत्र सूत्रम् । “अथ प्राणान् आस्थापयति प्रजानन्त इति” [कौ० ५. ८] इति ॥

तत्र प्रथमा ॥

य ईशे पशुपतिः पशूनां चतुष्पदामुत यो द्विपदाम् ।

1 So S' Kd. 2 S' Kd विष्णोरिति. We with *Kausika* and with *Sāyana* on VII. 26. 3. For the mantra उरु विष्णो &c see *Āśvalāy. Śr. Sū. V. 19. 3.*

निष्क्रीतः स यज्ञियं भागमेतु रायस्योषा यजमानं सचन्ताम् ॥ १ ॥

यः । ईशे । पशुपतिः । पशूनाम् । चतुःपदाम् । उत । यः । द्विप-
दाम् ।

निःस्क्रीतः । सः । यज्ञियम् । भागम् । एतु । रायः । पोषाः । यजमान-
म् । सचन्ताम् ॥ १ ॥

यः पशुपतिः पशूनां पालयिता रुद्रः चतुष्पदाम् गवादीनां पशूनाम्
ईशे ईष्टे नियन्ता भवति । उत अपि च यः पशुपतिर्द्विपदाम् मनुष्या-
दीनां च ईष्टे । ॐ ईश ऐश्वर्ये । “लोपस्त आत्मनेपदेषु” इति
तलोपः । अनुदात्तेच्चात् लसार्वधातुकानुदात्तत्वे धातुस्वरः । “अधीगर्थदये-
शां कर्मणि” इति कर्मणि षष्ठी । चतुष्पदां द्विपदाम् इत्युभयत्र “संख्या-
सुपूर्वस्य” इति पादशब्दस्य अन्यलोपः समासान्तः । “द्वित्रिभ्यां पाह-
न्” इति द्विपदाम् इत्यस्य उत्तरपदान्तोदात्तत्वम् ॐ । तस्मात् पशुपतेः
सकाशाद् निष्क्रीतः [सः] निष्कृष्य स्वाधीनीकृतोयं वशारूपः पशुः यज्ञि-
यम् यज्ञार्हं भागम् एतु गच्छतु यज्ञभागतां प्रतिपद्यताम् । ॐ “य-
ज्ञत्रिभ्यां घत्वञौ” इति घः ॐ ॥ किं च रायः धनस्य पशुहिरण्या-
दिलक्षणस्य पोषाः समृद्धयः यजमानं सचन्ताम् समवयन्तु । ॐ “ऊ-
डिदम्” इति रायः षष्ठ्या उदात्तत्वम् । “षष्ठ्याः पतिपुत्रम्” इति स-
त्वम् ॐ ॥

द्वितीया ॥

प्रमुञ्चन्तो भुवनस्य रेतो गातुं धत्त यजमानाय देवाः ।

उपाकृतं शशमानं यदस्यात् प्रियं देवानामप्येतु पार्थः ॥ २ ॥

प्रमुञ्चन्तः । भुवनस्य । रेतः । गातुम् । धत्त । यजमानाय । देवाः ।

उपऽआकृतम् । शशमानम् । यत् । अस्यात् । प्रियम् । देवानाम् । अ-

पि । एतु । पार्थः ॥ २ ॥

प्रमुञ्चन्तः इमं हन्यमानं पशुं त्यक्त्वा गच्छन्तो हे देवाः चक्षुराद्याः

प्राणा यूयम् । कीदृशं पशुम् । भुवनस्य भूतजातस्य रेतः कारणं या-
गद्वारेण उत्पत्तिहेतुम् । यजमानाय अस्मै गातुम् गतिं धत्त पुण्यलोका-
न गन्तुं मार्गं कुरुत ॥ किं च उपाकृतम् उपाकरणेन संस्कृतं शशमा-
नम् शाम्यन्तम् । संज्ञप्यमानम् इत्यर्थः । ॥ शाम्यतेस्ताच्छीलिकश्चा-
नश् । छान्दसः शपः श्लुः ॥ यद्वा शशमानम् अस्मात् लोकाद्
उत्पुत्य गच्छन्तम् । ॥ शश सुतगतौ । उदात्तेत् । पूर्ववत् चानश् ।
अत एव लसार्वाधातुकानुदात्तत्वाभावः ॥ एतादृशं पशुम् । व्या-
प्येति क्रियाधाहारः । यत् मांसलक्षणं पाथः अन्नम् अस्थात् तिष्ठति तद्
देवानां प्रियं पाथः मांसलक्षणम् अन्नम् अयम् उपाकृतः पशुः अप्येतु
अपिगच्छतु । देवोपभोग्यान्नभावं प्रतिपद्यताम् इत्यर्थः । “विश्वेषां देवा-
नां प्रियं पाथो अपीहि” [तै० सं० ३. ३. ३. ३] इत्यादौ यथा अनभि-
षुतस्य सोमस्य कर्तृत्वम् पाथसः कर्मत्वम् एवम् अत्रापि पशोरन्नकर्तृ-
त्वम् । अत एव याज्ञिका द्विवहुपशुकेषु कर्मसु अपीताम् अपि यन्तु इति
ऊहं कुर्वन्ति ॥ यद्वा देवा इति अभ्यादय एव संबोध्याः । तथा हि । हे
देवा अभ्यादयः यूयम् भुवनस्य कृत्स्नस्य भूतजातस्य रेतः उत्पत्तिकारणं
पुंष्टिरूपम् उदकं प्रमुञ्चन्तः विसृजन्तः । अन्यत् समानम् ॥

तृतीया ॥

ये ब्रध्मानमनु दीध्याना अन्वैक्षन्त मनसा चक्षुषा च ।

अग्निष्ठानग्रे प्र मुमोक्तु देवो विश्वकर्मा प्रजया संरराणः ॥ ३ ॥

ये । ब्रध्मानम् । अनु । दीध्यानाः । अनुऽपेक्षन्त । मनसा । चक्षुषा । च ।

अग्निः । तान् । अग्रे । प्र । मुमोक्तु । देवः । विश्वऽकर्मा । प्रजया । समऽ-

रराणः ॥ ३ ॥

ये सयूथ्याः पशवः ब्रध्मानम् इमं पशुम् अनुदीध्यानाः अनुदी-
प्यमाना अनुतप्ताः सन्तो मनसा चक्षुषा च स्नेहवशाद् अन्वैक्षन्त अनु-
पश्यन्ति न जहति स्नेहात् कारुण्याद् वा । ॥ ईक्ष दर्शने । छान्दसो

लङ् । “यदृत्तान्नित्यम्” इति निघातप्रतिषेधः ॥ तान् सर्वान् स-
यूथान् पशून् अग्निदेवः अग्रे प्रथमं प्र मुमोक्तु स्नेहपाशं प्रमोचयतु ॥
विश्वकर्मा विश्वं कर्म कर्तव्यं यस्य सः प्रजया स्वसृष्टया संरराणः सह श-
व्दायमानः । दानार्थम् ऐकमत्यं प्राप्त इत्यर्थः । सोऽपि प्र मुमोक्तु । ॥ मु-
ञ्चतेश्छान्दसः शपः श्रुः । रै शब्दे इत्यस्मात् लिटः कानच् । “युष्म-
त्तत्तक्षुःष्वन्तःपादम्” इति अग्निष्ठान् इत्यत्र षत्वम् ॥

चतुर्थी ॥

ये ग्राम्याः पशवो विश्वरूपा विरूपाः सन्तो बहुधैकरूपाः ।
वायुष्ठानग्रे प्र मुमोक्तु देवः प्रजापतिः प्रजया संरराणः ॥ ४ ॥
ये । ग्राम्याः । पशवः । विश्वरूपाः । विरूपाः । सन्तः । बहुधा ।
एकरूपाः ।
वायुः । तान् । अग्रे । प्र । मुमोक्तु । देवः । प्रजापतिः । प्रजया ।
समसंरराणः ॥ ४ ॥

ग्राम्याः ग्रामे भवा गवाद्या ये पशवो विश्वरूपाः सर्वरूपान्विता वि-
रूपाः विविधरूपा एवं बहुधा सन्तोऽपि एकरूपाः संज्ञप्यमानं पशुं प्रति
एकस्वभावाः सन्ति तान् सर्वान् वायुः [अग्रे प्र मुमोक्तु] प्रथमं प्रमोचयतु ।
प्रजापतिश्च स्वकीयया प्रजया ऐकमत्यं गच्छन् पश्चात् प्रमोचयतु ॥

पञ्चमी ॥

प्रजानन्तः प्रति गृह्णन्तु पूर्वं प्राणमङ्गेभ्यः पर्याचरन्तम् ।
दिवं गच्छ प्रति तिष्ठ शरीरैः स्वर्गं याहि पृथिभिर्देवयानैः ॥ ५ ॥
प्रजानन्तः । प्रति । गृह्णन्तु । पूर्वं । प्राणम् । अङ्गेभ्यः । परि । आ-
चरन्तम् ।
दिवम् । गच्छ । प्रति । तिष्ठ । शरीरैः । स्वर्गम् । याहि । पृथिभिः ।
देवयानैः ॥ ५ ॥

प्रजानन्तः इह यागे उपयुक्तस्य तव माहात्म्यं प्रकर्षेण जानन्तः [पूर्वं]

पूर्वमेवान्तरिक्षे स्थिता देवाः तव अङ्गेभ्यः शरीरावयवेभ्यः पर्याचरन्तम् प-
रितः सर्वतो निष्क्रम्य अभिमुख्येन आगच्छन्तं तव प्राणम् तत्सहितम् आ-
त्मानं प्रति गृह्णन्तु ॥ ततस्त्वं देवैः परिगृहीतो दिवम् अन्तरिक्षं गच्छ ॥
तत्र च शरीरैः दिव्यभोगाहैः [प्रति तिष्ठ] प्रतिष्ठितो भव । ॥ “द्व-
चोतस्तिष्ठः” इति दीर्घत्वम् ॥ ततो देवयानैः देवा यैर्यान्ति तैः
पथिभिः मार्गैः स्वर्गम् अभिलष्यमाणसुखोपभोगस्थानं याहि गच्छ ॥

इति द्वितीयकाण्डे षष्ठेनुवाके द्वितीयं सूक्तम् ॥

“ये भक्षयन्तः” इति सूक्तेन बहुजनमध्ये भुञ्जानो दृष्टिदोषनिवार-
णाय अन्नम् अभिमन्य भुञ्जीत । अत्र सूत्रम् । “ये भक्षयन्त इति प-
रिषद्येकभक्तम् अन्वीक्षमाणो भुङ्क्ते” इति । [कौ० ५. २] ॥

तथा सर्वलोकाधिपत्यकामः इन्द्राभ्योर्यागम् उपस्थानम् अन्नदानं वा
अनेन सूक्तेन कुर्यात् । सूत्रं तु पूर्वसूक्त एवोदाहृतम् ॥

तथा सर्वेषु सवयज्ञेषु अनेन सूक्तेन पुरस्ताद्धोमान जुहुयात् । सू-
त्रितं हि । “य ईशे [२. ३४] ये भक्षयन्तः [२. ३५]” इति प्रक्रम्य
“प्रथमं पशूपाकरण उत्तरेण सवपुरस्ताद्धोमान्” इति [कौ. ७. १०] ॥

साकमेधाख्यपर्वणि “ये भक्षयन्तः” इत्यनेन वैश्वकर्मणयागानुमन्त्रणं कु-
र्यात् । उक्तं वैताने । “कार्तिक्यां साकमेधाः” इति प्रक्रम्य “वैश्वकर्मणं
ये भक्षयन्त इति” इति [वै० २. ५] ॥

तथा अग्निचयने वैश्वकर्मणहोमानुमन्त्रणे अस्य विनियोगः । उक्तं वै-
ताने । “ये^१ भक्षयन्तः [२. ३५] एतं सधस्थाः [६. १२३] इति द्वे ये-
ना सहस्रम् [९. ५. १७] इति वैश्वकर्मणहोमान्” इति [वै० ५. २] ॥

यज्ञस्य चक्षुरित्येषा दर्शपूर्णमासयोः पुरस्ताद्धोमे विनियुक्ता । “अग्नाव-
“ग्निः [४. ३९. ९] हृदा पूतम् [४. ३९. १०] पुरस्ताद् युक्तः [५. २९. १]
“यज्ञस्य चक्षुः [२. ३५. ५] इति जुहोति” इत्यादिसूत्रात् [कौ. १. ३] ॥

तत्र प्रथमा ॥

ये भक्षयन्तो न वसून् यान् धुर्यान् अन्नयोः अन्वतप्यन्तु धिष्ण्याः ।

1 S' Kd अन्नमभिपत्तिः. 2 So S' Kd. Kaus'ika aliter. 3 S' Kd सूक्तं ये.

या तेषामवया दुरिष्टिः स्विष्टिं नृत्तां कृणवद् विश्वकर्मा ॥ १ ॥

ये । भक्षयन्तः । न । वसूनि । आनृधुः । यान् । अग्नयः । अनुऽअत-
प्यन्त । धिष्ण्याः ।

या । तेषाम् । अवऽय्योः । दुःऽइष्टिः । सुऽइष्टिम । नः । ताम् । कृणव-
त् । विश्वऽकर्मा ॥ १ ॥

ये वयं भक्षयन्तो न भक्षयन्त इव अदन्त इव वसूनि धनानि आ-
नृधुः । पुरुषव्यत्ययः । वर्धितवन्तः [स्मः । यद्वा न भक्षयन्तः नादन्तः]
अपि तु पृथिव्यां धनानि निक्षिप्तवन्तः । यद्वा वसूनि भक्षयन्तः अयागा-
थेन व्ययेन नाशयन्तः नानृधुः समृद्धा नाभूम । ॥ च्छु वृद्धौ ।
अस्मात् लिटि द्विर्वचने “अत आदेः” इत्यभ्यासदीर्घत्वे “तस्मानुद् द्वि-
हलः” इत्यत्र ऋकारैकदेशस्य रेफस्य हल्ग्रहणेन ग्रहणाद् द्विहलत्वेन नु-
डागमः ॥ [धिष्ण्याः] धिष्ण्येषु स्थानेषु स्थिता अग्नयः आहव-
नीयाद्याः यान् उद्दिश्य अन्वतप्यन्त अस्मद्विषयम् अनुतापं धृतवन्तः ।
यागादौ दक्षिणाद्यप्रदानेन यागवैकल्यात् तेषां धनवतां जन्म व्यर्थम् अहो
शोच्या एत इति । एवम् अयष्टारो दुर्यष्टारश्च । तेषाम् द्विविधानाम्
अस्माकं या अवयाः अवयजनं यागाननुष्ठानं दुरिष्टिः दुर्यागश्चास्ति ताम्
अनिष्टिदुरिष्टिदोषपरिहारार्थं कृतां स्विष्टिम शोभनाम् इष्टिं नः अस्माकं
कृणवत् करोतु विश्वकर्मा विश्वकृद् देवः । अनिष्टिदुरिष्टिनिवारणसामर्थ्यं
शोभनत्वम् इष्टेः । ॥ अवया इति । “अवे यजः” इति ण्विनि कृते
“अवयाः श्वेतवाः” इति निपातितः । दुरिष्टिरिति । प्रत्ययान्तविशेषणत्वे
दुरो गतित्वाभावाद् अव्ययपूर्वपदप्रकृतिस्वरत्वम् । धात्वर्थविशेषणत्वे गतित्वात्
“तादौ च निति” इति प्रकृतिस्वरत्वम् । स्विष्टिशब्देऽप्येवम् । सोः प्रकृतिस्व-
रत्वे “उदात्तस्वरितयोर्यणः” इति संहितायां ततः पर इकारः स्वर्यते ॥

१ B K S omit the visarga. We with A D R V. २ A B B P B D R S P P J V K
all read तान्. We with Sâyana. ३ P P J. omit the visarga in अवयाः We with
Sâyana. ४ P P J तान्. We with Sâyana.

1 S' Kd व्यत्ययेन. 2 S' Kd अनिष्टिदुरिष्टिदौ. 3 S' Kd अनिष्टिदुः. 4 So S' Kd.

द्वितीया ॥

यज्ञपतिमृषय एनसाहुर्निर्भक्तं प्रजा अनुत्प्यमानम् ।

मथ्यव्यान्तिस्तोकानप यान् रराध सं नष्टेभिः सृजतु विश्वकर्मा ॥ २ ॥

यज्ञपतिम् । ऋषयः । एनसा । आहुः । निःश्रुतम् । प्रजाः । अनुत्प्यमानम् ।

मथ्यव्यान् । स्तोकान् । अप । यान् । रराध । सम । नः । तेभिः । सृजतु । विश्वकर्मा ॥ २ ॥

ऋषयः अतीन्द्रियार्थदर्शिनः यज्ञपतिम् यजमानम् एनसा । ॥ इत्यंभावे तृतीया ॥ [युक्तम्] एनस्विनम् आहुः । कथंभूतम् । निर्भक्तम् निर्भागं दौर्गत्ययुक्तम् प्रजाः अस्य यागवैकल्यनिमित्तेन एनसा परितप्यमानाः प्रजा अनु स्वयं तप्यमानम् एवंभूतं यज्ञपतिम् एनसा युक्तम् आहुः ॥ किं च मथ्यवान् । मधुररसः सोमो मधुः । तद्विकारभूतान् यान् स्तोकान् विन्दून् अप रराध अपराधवान् । अन्तरितान् कृतवान् इत्यर्थः । तेभिस्तैः स्तोकैः नः अस्मदीयं यज्ञपतिं सं सृजतु संयोजयतु [विश्वकर्मा] विश्वं कर्म करणीयं यस्य स प्रजापतिः । ॥ यज्ञपतिम् । “पत्यावैश्वर्ये” इति पूर्वपदप्रकृतिस्वरत्नम् । मथ्यवान् इति । “मये च” “मधोः” इति विकारे यप्रत्ययः ॥

तृतीया ॥

अदान्यान्तोमपान् मन्यमानो यज्ञस्य विद्वान्तमये न धीरः ।

यदेनश्चकृवान् बद्ध एष तं विश्वकर्मेन प्र मुञ्चा स्वस्त्ये ॥ ३ ॥

अदान्यान् । सोमपान् । मन्यमानः । यज्ञस्य । विद्वान् । समऽअये । न । धीरः ।

१ SKV मथ्यवान्. We with ABDDRSPPJ. २ So we read with ABBrB DKRSV. Rw have नस्तेभिः. ३ K मथ्य. We with PPJ. ४ BBr एषस्त. We with ABDKRSV.

1 S'Kd कारभूतांस्तोकानद्यान् for कारभूतान् यान् स्तोकान्. 2 So S'Kd.

यत् । एनः । चकृऽवान् । वृद्धः । एषः । तम् । विश्वऽकर्मन् । प्र । मु-
ञ्च । स्वस्तये ॥ ३ ॥

यज्ञस्य वैदिकस्य क्रियाकलापस्य । ॥ “क्रियाग्रहणं कर्तव्यम्”
इति कर्मणः संप्रदानत्वात् चतुर्थ्यर्थे षष्ठी ॥ यज्ञम् विद्वान् जानन् ।
यद्वा यज्ञस्य स्वरूपं विद्वान् विद्वान् अहमेवेति विद्यामदेन मोहितः सो-
मपात् । ॥ “गापोष्ठक्” इति टक् ॥ स्वव्यतिरिक्तान् कृत-
सोमयागान् पण्डितानपि अदान्यान् अज्ञत्वारोपेण दानानर्हान् मन्यमा-
नः । ॥ “छन्दसि च” इति यः ॥ तत्र दृष्टान्तः । समये न
धीरः समयन्ति संगच्छन्ते योद्धारोत्रेति समयः संग्रामः तत्र धीर इ-
व । स यथा स्वभुजबलाभिमानेन प्रतिभटान् तिरस्कार्यान् मनुते एवम्
अहंकारेण वृद्ध एषः यद् एनश्चकृवान् तिरस्कारलक्षणं यत् पापं कृतवा-
न् । ॥ करोतेर्लिटः कसुः ॥ हे विश्वकर्मन् देव तम् एनोयुक्तं
स्वस्तये अविनाशाय प्र मुञ्च तस्मात् पापात् प्रमोचय ॥

चतुर्थी ॥

घोरा ऋषयो नमो अस्त्रेभ्यश्चक्षुर्यदेवां मनसश्च सत्यम् ।

वृहस्पतये महिष द्युमन्त्रमो विश्वकर्मन् नमस्ते पांहा^१स्मान् ॥ ४ ॥

घोराः । ऋषयः । नमः । अस्तु । एभ्यः । चक्षुः । यत् । एषाम् । मन-
सः । च । सत्यम् ।

वृहस्पतये । महिष । द्युऽमत् । नमः । विश्वऽकर्मन् । नमः । ते । पा-
हि । अस्मान् ॥ ४ ॥

ये घोराः क्रूरा ऋषयः प्राणाश्चक्षुराद्याः । श्रूयते हि । “के ते ऋ-
षय इति । प्राणा वा ऋषयः” इति । एभ्यः प्राणेभ्यो नमोस्तु ॥
एषां प्राणानां मनसः अन्तःकरणस्य च मध्ये यत् सत्यम् यथार्थदर्शि
चक्षुः तस्मा अपि नमोस्तु । अत्र ऋषिशब्देन सामान्येन उपात्तस्यापि

१ ऽ पांहास्मान्. We with D.

1 So S'Kd. See Pān. V. 1. 67.

चक्षुषः पृथग् उपदेशः प्राधान्यद्योतनाय । अत एव दृष्टिदोषनिवारणक-
र्मणि अस्य विनियोग उपपन्नः ॥ तथा बृहस्पतये बृहतां देवानां पत्ये
देवाय महि महत् प्रभूतं सत् शोभनं द्युमत दीप्तिमत । अनेन विशे-
षणत्रयेण करणत्रयस्यापि तदेकतानत्वम् उक्तम् । उक्तलक्षणं नमोस्तु ॥
तथा हे विश्वकर्मन् ते तुभ्यं नमोस्तु । क्रूरचक्षुर्जन्यदोषादिपरिहारेण अ-
स्मान् पाहि पालय ॥ यद्वा नम इत्यन्ननाम । भुज्यमानम् अन्नम् इ-
न्द्रियाधिष्ठातृदेवेभ्योस्तु । बृहताम् उक्तानाम् इन्द्रियाणां पतिः पालको
नियन्ता अन्तरात्मा बृहस्पतिः । तस्मै महत्त्वाद्युक्तगुणविशिष्टं नमोस्तु ॥
तथा [हे विश्वकर्मन्] विश्वं कर्म करणीयं यस्य स तादृग्रूप परमात्मन्
ते नमोस्तु । अनेन बहुजनदृष्ट्युपहतस्यापि अन्नस्य उक्तप्रकारेण देवतार्थ-
त्वाद् भोक्तुस्तज्जोजननिमित्तदृष्टिदोषादिकं न भवतीत्यर्थः ॥

पञ्चमी ॥

यज्ञस्य चक्षुः प्रभृतिर्मुखं च वाचा श्रोत्रेण मनसा जुहोमि ।
इमं यज्ञं विततं विश्वकर्मणा देवा यन्तु सुमनस्यमानाः ॥ ५ ॥
यज्ञस्य । चक्षुः । प्रऽभृतिः । मुखम् । च । वाचा । श्रोत्रेण । मनसा ।
जुहोमि ।
इमम् । यज्ञम् । विऽततम् । विश्वऽकर्मणा । आ । देवाः । यन्तु । सुऽ-
मनस्यमानाः ॥ ५ ॥

यज्ञस्य यागस्य चक्षुः चक्षुरिन्द्रियवत् प्रदर्शकः । तदधीनत्वाद् यज्ञसि-
द्धेः । यद्वा यज्ञाधिदेवतायाश्चक्षुरिन्द्रियम् अयम् अग्निः । तथा च म-
न्त्रवर्णः । “अग्निना यज्ञश्चक्षुष्मान्” इति । तथा प्रभृतिः यज्ञस्य आ-
दिभूतः । अग्निस्थापनपूर्वकत्वात् सर्वयज्ञानाम् । मुखं च आस्यमपि अ-
ग्निरेव । तथा च दाशतय्याम् आम्नायते । “त्वामग्न आदित्यास आस्यं
त्वां जिह्वां शुचयश्चक्रिरे कवे” इति [ऋ० २. १. १३] । यद्वा मुखम्

१ DKB 'कर्मणा. We with ABRŠVPJ.

1 S'Kd नियन्तरात्मा for नियन्ता अन्तरात्मा. 2 S'Kd 'सिद्धिः.

मुखमिव मुख्यः सर्वदेवतानां प्रयाजादिषु प्रथमयष्टव्यत्वात् । “अग्निर्मुखं प्रथमो देवतानाम्” [ऐ० ब्रा० १. ४] इत्यादिश्रुतेः ॥ यद्वा आज्यम् उच्यते यज्ञस्य चक्षुः । चक्षुःसंस्तुताज्यभागनिष्पादकत्वात् । प्रभृतिः आदिभूतं प्रथमं हूयमानत्वात् । मुखं च मुखवत् प्रधानभूतं मुख्यद्रव्यम् । “तं देवा अब्रुवन् । एष वाव यज्ञो यद् आज्यमप्येव नोत्रास्तु” [तै० सं० २. ६. ३. १] इत्यादिश्रुतेः । एवंलक्षणम् आज्यं वाचा मन्त्रेण श्रोत्रेण श्रोत्रवता । ॥ मतवर्तीयः अकारः ॥ उपलक्षणम् एतत् सर्वेन्द्रियाणाम् । अनन्यव्यापारश्रोत्रादियुक्तेन मनसा अन्तःकरणेन यष्टव्यदेवतां ध्यायन् जुहोमि अग्नौ प्रक्षिपामि । “यस्यै देवतायै हविर्गृहीतं स्यात् तां ध्यायेद् वषट्कारिष्यन्” [ऐ० ब्रा० ३. ८] इति श्रुतेः । अग्निपक्षे उक्तगुणविशिष्टम् अग्निम् उद्दिश्य जुहोमि । आज्यम् इति सामर्थ्यात् लभ्यते । ततः विश्वकर्मणा देवेन व्रित्ततम् विस्तृतम् उत्पादितम् इमम् अनुष्ठीयमानं यज्ञं देवाः इन्द्राद्या यष्टव्यदेवताः सुमनस्यमानाः सुमनस इव आचरन्तः अनुग्रहबुद्ध्युपेताः सन्तः आ यन्तु आगच्छन्तु । ॥ सुमनःशब्दात् “कर्तुः क्यङ् सलोपश्च” इति क्यङ् । तत्र वाग्रहणस्य अनुवृत्तस्य सलोपेन अभिसंबन्धात् तस्य च व्यवस्थितविभाषात्वाद् अत्र सलोपाभावः ॥

[इति] षष्ठेनुवाके चतुर्थं सूक्तम् ॥

“आ नो अग्ने” इति सूक्तेन पतिलाभकर्मणि आगमकृत्सरं संपात्य कुमारीम् आशयेत् ॥

तथा तस्मिन्नेव कर्मणि तस्या एव अलंकारगुग्गुल्वौक्षाणां संपात्तिनां क्रमेण बन्धनं धूपनं प्रलेपनं च कुर्यात् । औक्षशब्दः अग्ने व्याख्यास्यते ॥

तथैव अनेन सूक्तेन रात्रौ व्रीहीन् हुत्वा कुमारीं दक्षिणेन प्रक्रामयेत् ॥ एवम् अनेनैव सूक्तेन संपातवर्ती नावं कन्यकाम् आरोप्य “भगस्य नावम्” इति पञ्चम्यर्चा ताम् उत्तारयेत् ॥

1 So S'Kd. *Kausika* and his commentators: कृशर. 2 S'Kd अक्ष०.

तथा पतिलाभविज्ञानकर्मणि सप्तदामतन्त्र्यां संपातवत्या सप्त वत्सान्
बन्धयित्वा कुमार्या मोचयेत् । सा यदि प्रदक्षिणं मुञ्चेत् तर्हि पतिलाभं
जानीयात् ॥

तथा अनेनैव सूक्तेन अहतवस्त्रेण वेष्टितम् ऋषभं संपात्य विसर्जयेत् ॥

अत्र “पतिवेदनान्या नो अग्न इत्यागमकृसरम् आशयति मृगाखराद्
वेद्यां मन्त्रोक्तानि संपातवन्ति” इत्यादि [कौ० ४. १०] सूत्रं द्रष्टव्यम् ॥

तथा अनेनैव सूक्तेन विवाहकर्मणि आगमकृसरं संपात्य अभिमन्त्र्य
कन्यकां प्राशयेत् । तद् उक्तं सूत्रकृता । “अथ विवाहः” इति प्र-
क्रम्य “पूर्वापरम् [७. ८६] इत्युपदधीत । पतिवेदनं [२. ३६] च” इति
[कौ० १०. १] । अत्र पतिवेदनशब्देन पतिलाभसाधनत्वाद् इदमेव सूक्तं
विवक्षितम् ॥

तत्र प्रथमा ॥

आ नो अग्ने सुमतिं संभलो गमेदिमां कुमारीं सह नो भगेन ।

जुष्टा वरेषु समनेषु वल्गुरोषं पत्या सौभगमस्त्वस्यै ॥ १ ॥

आ । नः । अग्ने । सु॒म॒ति॒म् । सम॒ऽभ॒लः । ग॒मे॒त् । इ॒माम् । कु॒मा॒-
री॒म् । सह । नः । भगे॑न ।

जु॒ष्टा । व॒रेषु॑ । सम॒नेषु॑ । व॒ल्गुः । ओ॒षम् । प॒त्या । सौ॒भ॒ग॒म् । अ॒स्तु ।
अ॒स्यै ॥ १ ॥

हे अग्ने संभलः संभाषकः समादाता वा कन्यार्थी पुरुषः नः अ-
स्माकं कन्यावतां सुमतिम् शोभनां बुद्धिम् आ गमेत् आगच्छतु अस्म-
द्बुद्धयनुसारेण सर्वलक्षणसंपूर्णः अभिलषितो वरः प्राप्नोतु । यद्वा संभ-
लो हिंसकः पूर्वम् अभिलाषविधाती कन्याम् अनिच्छन् पुरुषः सुमतिम्
एतत्कामनायुक्तां कन्यार्थीं बुद्धिं प्राप्य नः अस्मान् आ गमेत् । कन्यां
वरयितुम् इति शेषः । ॥ भल भल्ल परिभाषणहिंसादानेषु । अस्मा-
त् संपूर्वात् पचाद्यच् । गमेदिति । “लिङ्याशिष्यङ्” इति अङ् प्र-

1 S'Kd वेदनाया for वेदनान्या. 2 S'Kd अपलपितो for अभिलपितो.

त्ययः ॥ आगत्य च भगेन भाग्येन सह नः अस्मदीयाम् इमां
 कुमारीम् । आ गमेत् इत्यनुषङ्गः । ॥ कुमारशब्दाद् “वयसि प्रथ-
 मे” इति ङीप् ॥ ततः समनेषु समानमनस्केषु । ॥ सलो-
 पश्छान्दसः ॥ यद्वा समानं मन्यमानेषु सहृदयेषु । ॥ मन्यतेः
 पचाद्यच् ॥ वरेषु वरयितृषु कन्यावरणार्थम् आगतेषु वरपक्षीयेषु ।
 उक्तं हि वरप्रेषणम् आपस्तम्बेन । “सुहृदः समवेतान् मन्त्रवतो वरा-
 न् ग्रहिणुयात्” इति [आप० गृ० १. ४] । तेषु जुष्टा प्रीता वरयितृपु-
 रुषसंमता संती वल्गुः रुचिरा प्रीतिजननी स्यात् । ॥ “जुष्टार्पिते
 च छन्दसि” “नित्यं मन्त्रे” इति जुष्टशब्द आद्युदात्तः ॥ ॥ ऊषम्
 ऊषति रुजति अपनुदति दुःखजातम् इति ऊषम् सुखकरम् । ॥ ऊ-
 ष रुजायाम् इति धातोश्च । यद्वा वस निवासे इत्यस्माद् “घञर्थे क-
 विधानम्” इति करणे कप्रत्ययः । यजादिवात् संप्रसारणे “कृजादीनां
 के द्वे भवतः” इति द्विर्वचने सवर्णदीर्घे “शासिवसिघसीनाम्” इति
 षत्वे च रूपम् ॥ पत्या सह निवाससाधनं सौभगम् सौभाग्यम्
 अस्यै अस्याः कुमार्यै [कुमार्याः] अस्तु भवतु । ॥ षष्ठ्यर्थे चतुर्थी ।
 सौभगशब्दस्य अञ् प्रत्ययः उत्तरपदवृद्ध्यभावाच्च प्राग् उक्तः ॥

द्वितीया ॥

सोमजुष्टं ब्रह्मजुष्टमर्यम्णा संभृतं भगम् ।

धातुर्देवस्य सत्येन कृणोमि पतिर्वेदनम् ॥ २ ॥

सोमऽजुष्टम् । ब्रह्मऽजुष्टम् । अर्यम्णा । समऽभृतम् । भगम् ।

धातुः । देवस्य । सत्येन । कृणोमि । पतिर्वेदनम् ॥ २ ॥

सोमजुष्टम् सोमदेवेन सेवितं ब्रह्मजुष्टम् ब्रह्मणा परिवृढेन गन्धर्वेण च
 जुष्टम् । अर्यम्णा । अत्र अर्यमशब्देन विवाहाग्निरुच्यते । “अर्यमणं नु
 देवं कन्या अग्निम् अयक्षत्” इति [आश्व० गृ० १. ७. १३] मन्त्रवर्णात् ।
 तेन च संभृतम् स्वीकृतं भगम् कन्यारूपं भागधेयं धातुः “धाता गर्भं द-

1 Kd सतीवयल्गुः उत् चिरा. S' सतीवयल्गुः वय्वचिरा. 2 S' Kd अस्याकु° for अस्याः कु°.

“धातु ते” इति [ऋ० १०. १८४. १] प्रसिद्धस्य देवस्य सत्येन अनुज्ञारूपेण यथार्थवचनेन पतिवेदनम् देवताव्यतिरिक्तस्य मनुष्यरूपस्य पत्युर्लम्भकं कृणोमि करोमि । सोमादिदेवतात्रयोपभोगानन्तरं कन्याया मानुषपतिसंबन्धः श्रुत्यन्तरे समाप्तायते । “सोमः प्रथमो विविदे गन्धर्वो विविद उत्तरः । तृतीयो अग्निष्टे पतिस्तुरीयस्ते मनुष्यजाः” [ऋ० १०. ८५. ४०] इति ॥

तृतीया ॥

इयमग्ने नारीं पतिं विदेष्टु सोमो हि राजा सुभगां कृणोति ।

सुवाना पुत्रान् महिषी भवति गत्वा पतिं सुभगा वि राजतु ॥ ३ ॥

इयम् । अग्ने । नारीं । पतिम् । विदेष्टु । सोमः । हि । राजा । सुभगां । कृणोति ।

सुवाना । पुत्रान् । महिषी । भवति । गत्वा । पतिम् । सुभगां । वि ।

राजतु ॥ ३ ॥

हे अग्ने इयम् अस्मदीया नारी कुमारी पतिं विदेष्टु विन्दतां लभताम् ! ॥ विदू लाभे इत्यस्माद् आशिषि लिङि “लिङ्याशिष्यङ्” । “छन्दस्युभयथा” इति लिङः सार्वधातुकत्वात् सीयुटः सलोपः । “सुट् तिथोः” इति सुडागमः ॥ हि यस्मात् सोमो राजा सुभगाम् सौभाग्ययुक्तां कृणोति करोति । ॥ सुभगाम् इति । “आद्युदात्तं द्यच् छन्दसि” इत्युत्तरपदाद्युदात्तत्वम् ॥ पतिलाभानन्तरं पुत्रान् सुवाना जनयन्ती । ॥ पूङ् प्राणिगर्भविमोचने । आदादिकः ॥ महिषी महनीया श्रेष्ठा भार्या भवति भवतु । ॥ महिषीति । मह पूजायाम् । अविमह्योष्टिषच् [उ० १. ४५] । टित्वा-न्डीप् ॥ इत्थं पतिं गत्वा लब्ध्वा सुभगा सौभाग्ययुक्ता सती वि राजतु विशेषेण तेजस्विनी भवतु ॥

१ B नारि. D नारी. We with AKRSPJ V.

1 S'Kd युक्तं.

चतुर्थी ॥

यथाखरो मर्धवश्चारुः प्रियो मृगाणां सुषदा बभूव ।
 एवा भगस्य जुष्टेयमस्तु नारी संप्रिया पत्याविरोधयन्ती ॥ ४ ॥
 यथा । आऽखरः । मऽघऽवन् । चारुः । एषः । प्रियः । मृगाणाम् । सुऽ-
 सदाः । बभूव ।
 एव । भगस्य । जुष्टा । इयम् । अस्तु । नारी । सम्प्रिया । पत्या । अ-
 विरोधयन्ती ॥ ४ ॥

मयवान् मंहनीयभोग्यपदार्थयुक्तः चारुः शोभनः मृगाणाम् आखरः
 निजावासप्रदेशः । ॥ खनु अवदारणे इत्यस्माद् आङ्पूर्वात् “डरो
 वक्तव्यः” इति डरः । टिलोपः ॥ स प्रदेशः प्रियः सन् यथा
 येन प्रकारेण सुषदाः सुखेन स्थातुं योग्यो बभूव भवति । ॥ छा-
 न्दसो लिट् । सुपूर्वात् सदेरसुनि रूपम् ॥ एव एवम् इयं नारी
 भगस्य भाग्येन जुष्टास्तु । किं कुर्वती । पत्या भर्त्रा सह संप्रिया सं-
 प्रियाणि सम्यक्प्रीतिकराणि भोग्यानि वस्तूनि अभिराधयन्ती अभिवर्ध-
 यन्ती । यद्वा पत्या सह संप्रिया संप्रीयमाणा अभिराधयन्ती पुत्रपश्वा-
 दिभिः समृद्धा भवन्ती ॥

पञ्चमी ॥

भगस्य नावमा रोह पूर्णामनुपदस्वतीम् ।
 तयोपप्रतारय यो वरः प्रतिकाभ्यः ॥ ५ ॥
 भगस्य । नावम् । आ । रोह । पूर्णाम् । अनुपदस्वतीम् ।
 तया । उपप्रतारय । यः । वरः । प्रतिकाभ्यः ॥ ५ ॥

भगस्य भाग्यस्य प्राप्तिसाधनभूतां पूर्णाम् अभिमतफलैः परिपूरिताम्

१ K मयवां चारुः; ABB BDRSV read मयवश्चारुः, which we adhere to. २ A
 BR ऐः प्रि°. We with DKS. ३ We read पत्यावि° with ABB BDRSPJ
 V. Sāyana and K पत्याभिराध°. ४ So We with PPJ. ५ So We with PPJ. See
 Sāyana.

अनुपदस्वतीम् क्षयरहितां नावम् हे कन्ये त्वम् आ रोह ॥ तथा उक्त-
लक्षणया नावा उपं अभिलष्यमाणपतिसमीपं प्रतारय आत्मानं प्रापय ।
प्रतिकाम्यः अयमेव मे भर्ता स्याद् इति प्रतिनियतं काम्यमानो यो व-
रः पतिस्तस्य समीपम् इति पूर्वत्र संबन्धः ॥

षष्ठी ॥

आ क्रन्दय धनपते वरमामनसं कृणु ।

सर्वं प्रदक्षिणं कृणु यो वरः प्रतिकाम्यः ॥ ६ ॥

आ । क्रन्दय । धनपते । वरम् । आमनसम् । कृणु ।

सर्वम् । प्रदक्षिणम् । कृणु । यः । वरः । प्रतिकाम्यः ॥ ६ ॥

हे धनपते वैश्रवण वरम् वरयितारं पतिम् आ क्रन्दय एषा कन्या मे
जाया भूयाद् इति संततम् उद्धोषय । अभिधापयेत्यर्थः । ॥ “आङः
क्रन्द सातये” इति णिच् ॥ यद्वा वरम् आ क्रन्दय एतत्कन्याभि-
मुखम् आह्वय । ॥ “अदि आह्वाने” ॥ तथा आमनसम् अ-
भिमुखमनस्कं कृणु कुरु ॥ किं च सर्वम् प्राणिजातं प्रदक्षिणम् प्रदक्षि-
णाचारं विवाहानुकूलव्यापारं कृणु कुरु । यो वरः प्रतिकाम्यः । उक्तो-
र्थः । तस्मै सर्वं प्रदक्षिणं कुरु इति संबन्धः ॥

सप्तमी ॥

इदं हिरण्यं गुल्गुल्वयमौक्षो अथो भर्गः ।

एते पतिभ्यस्त्वामदुः प्रतिकामाय वेत्तवे ॥ ७ ॥

इदम् । हिरण्यम् । गुल्गुलु । अयम् । औक्षः । अथो इति । भर्गः ।

एते । पतिभ्यः । त्वाम् । अदुः । प्रतिकामाय । वेत्तवे ॥ ७ ॥

इदं हिरण्यम् हिरण्यमालंकारः गुल्गुलु धूपनद्रव्यविशेषः प्रसिद्धः ।
अयम् औक्षः प्रलेपनद्रव्यम् । तत्स्वरूपं च कौशिकसूत्रभाष्यकारैर्दर्शितम् ।

आवपेतं सुरभीन् गन्धान् क्षीरं सर्पिस्तथोदके ।

१ A B K R P J V गुग्गुं. We with D S P. २ P P J गुग्गुलु.

1 S' Kd omit शेषः. 2 S' Kd आवयेत्.

एतद् आयनम् इत्याहुरौक्षं नु मधुना सह ।
 इति [के० ४.१०, १०.५] । अथो अपि च तेषाम् अलंकारादीनाम् अधिष्ठाता [भगः] एतन्नामा देवः एते सर्वे धारणधूपनलेपनैः हे कुमारि त्वां पतिभ्यः सोमगन्धर्वाग्निभ्यः प्रतिकामाय प्रतिनियतम् एनां कन्यां कामयमानं मानुषं पतिं वेत्तवे वेत्तुं लब्धुम् अदुः दत्तवन्तः । ॐ दाओ लुङि “गातिस्या०” इति सिचो लुक् । प्रतिकामाय । “क्रियाग्रहणं कर्तव्यम्” इति कर्मणः संप्रदानत्वात् चतुर्थी । वेत्तवे इति । “नुमर्थे सेसेनसे” इत्यादिना विदेर्लाभार्थात् तवेप्रत्ययः ॐ ॥

अष्टमी ॥

आ ते नयतु सविता नयतु पतिर्यः प्रतिकाम्यः ।

त्वमस्यै धेह्योषधे ॥ ८ ॥

आ । ते । नयतु । सविता । नयतु । पतिः । यः । प्रति०काम्यः ।

त्वम् । अस्यै । धेहि । ओषधे ॥ ८ ॥

हे कन्ये ते त्वाम् अभिलक्ष्य सविता सर्वस्य प्रेरको देवः आ नयतु वरम् आगमयतु । यः प्रतिकाम्यः । उक्तोर्थः । पतिः सोपि नयतु उपयम्य त्वां स्वगृहं प्रापयतु ॥ तथा हे ओषधे व्रीह्यात्मके त्वम् अस्यै कुमार्यै धेहि पतिं विधेहि । प्रयच्छेत्यर्थः । ॐ “ध्वसोरेद्वावभ्यासलोपश्च” इति एत्वाभ्यासलोपौ ॐ ॥

द्वितीये काण्डे षष्ठेनुवाके पञ्चमं सूक्तम् ॥

समाप्तश्च षष्ठेनुवाकः ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद् विद्यातीर्थमहेश्वरः ॥

इति श्रीमद्राजाधिराजराजपरमेश्वरश्रीवीरप्रतापहरिहरमहाराजसाम्राज्यधुरंधरेण सायणार्येण विरचिते माधवीये अथर्ववेदार्थप्रकाशके द्वितीये काण्डे षष्ठेनुवाकः ॥

समाप्तं द्वितीयं काण्डम् ॥

श्रीगणाधिपतये नमः ॥

यस्य निश्चसितं वेदा यो वेदेभ्योखिलं जगत् ।
निर्ममे तम् अहं वन्दे विद्यातीर्थमहेश्वरम् ॥ १ ॥

तृतीयकाण्डे षडनुवाकाः । तत्र प्रथमेनुवाके पञ्च सूक्तानि । तत्र
“अग्निर्नः शत्रून्” इति प्रथमं सूक्तम् । तस्य परसेनामोहनकर्मणि फ-
लीकरणमिश्रितस्य वा कणिकिकामिश्रितस्य वा ओदनपिण्डस्य सांग्रा-
मिकाम्नौ उलूखलेन होमे विनियोगः ॥

तथा अस्मिन्नेव कर्मणि एकविंशतिं शर्कराः शूर्पे कृत्वा परसेनां प्रति
निष्पुनीयात् ॥

तथैव अप्वाख्यायै देवतायै अनेन सूक्तेन चरुं जुहुयात् ॥

तद् उक्तं कौशिकेन । “अग्निर्नः शत्रून्[३.१] अग्निर्नो दूतः[३.२]
“इति मोहनान्योदनेनोपयस्य फलीकरणान् उलूखलेन जुहोत्येवमनून् ए-
“कविंशत्या शर्कराभिः प्रतिनिष्पुनात्यप्वां यजते” इति [कौ० २. ५] ॥

तत्र प्रथमा ॥

अग्निर्नः शत्रून् प्रत्येनु विद्वान् प्रतिदहन्भिर्शस्तिमरातिम् ।

स सेनां मोहयतु परेषां निर्हस्तांश्च कृण्वज्जातवेदाः ॥ १ ॥

अग्निः । नः । शत्रून् । प्रति । एतु । विद्वान् । प्रतिदहन् । अभिःश-
स्तिम् । अरातिम् ।

सः । सेनाम् । मोहयतु । परेषाम् । निःहस्ताम् । च । कृण्वत् । जा-
तवेदाः ॥ १ ॥

अङ्गति गच्छति सर्वं व्याप्नोतीति अग्निः । अगिर्गत्यर्थः । अ-

१ Śāyana's text: अग्निर्नः. २ P कृण्वत् ; P' कृण्वत्. We with J.

1 So S' Kd. Dārila : कणिकिका; Kes'ava : कणिका.

स्माद् अङ्गेर्नलोपश्च [उ० ४. ५०] इति निप्रत्ययः । “नेङ्गशि कृति”
 इति इट्प्रतिषेधः । नैरुक्तास्तु अग्निशब्दम् अक्षरसाम्येन बहुधा व्युत्पा-
 दयन्ति । तथा हि । अग्निरग्रणीः सर्वदेवतानां प्रधानभूतः “अग्निरग्रे प्र-
 थमो देवतानाम्” [तै० ब्रा० २. ४. ३. ३] इति श्रुतेः । देवासुरसंग्रामे
 देवसेनाया अग्रे नयनाद् वा अग्रणीरग्निः । सेनानीरित्यर्थः । “अ-
 ग्निर्देवानां सेनानीः” इति हि ब्राह्मणम् । यद्वा अग्रं प्रथमं यज्ञेषु कर्त-
 व्येषु तादर्थ्येन प्रणीयत इत्यग्निः । सर्वत्र अग्रशब्दोपपदान्नयतेः “सत्सू-
 द्विष०” इत्यादिना कर्तरि कर्मणि वा क्तिप् । पृषोदरादित्वाद् रूपसि-
 द्धिः । यद्वा अङ्गं शत्रुसेनारूपं नयति दाहेन आत्मसात् करोति [इति]
 वा अग्निः । अङ्गशब्दोपपदान्नयतेर्नमतेर्वा रूपसिद्धिः । अथ वा न क्लो-
 पयति स्वसंबद्धपदार्थजातम् अनाद्रे करोतीति वा अग्निः । क्लूयी शब्दे
 उन्दे च । अस्मान्नञ्पूर्वाद् रूपम् ॥ अपि वा अयनेन आहवनीयादि-
 स्थानगमनेन अभिव्यक्तः प्रज्वलितः नयति हवींषि देवान् प्रापयतीति ।
 अयनेन हविषः स्वात्मप्राप्तिमात्रेण तद्धविर्दग्धं कुर्वन् देवान् नयतीति वा
 अग्निः । अस्मिन् पक्षे एतेः अज्जेर्दहतेर्वा नयतेश्च यथाक्रमम् अकारार्दी-
 स्त्रीन् वर्णान् उद्धृत्य अग्निः शब्दो व्युत्पाद्यः । एतत् सर्वं यास्केनो-
 क्तम् । अग्निः कस्मात् । अग्रणीर्भवति । अग्रं यज्ञेषु प्रणीयते । अङ्गं
 नयति संनममानः । अक्लोपनो भवतीति स्यौलाष्टीविः । न क्लोपयति
 न स्नेहयति । त्रिभ्य आख्यातेभ्यो जायत इति शाकपूणिः । इतात्
 अक्ताद् दग्धाद्वा नीतात् । स खल्वेतेः अकारम् आदत्ते गकारम् अ-
 नक्तेर्वा दहतेर्वा नीः परः इति [नि. ७. १४] ॥ स च “इन्द्रो
 मन्थतु” [कौ० २. ७] इत्यादिसूत्रोक्तप्रकारेण मन्थनादिसंस्कारसंस्कृतः
 सेनाग्निरत्र विवक्षितः । सोयम् अग्निः विद्वान् जयोपायं जानन् नः अ-
 स्माकं शत्रून् शातयितुन् द्वेष्यान् प्रत्येतु प्रतिमुखं गच्छतु । प्रतिमुखो
 भवतु इत्यर्थः । किं कुर्वन् । अभिशक्तिम् आभिमुख्येन अभितो वा
 हिंसकम् । ॥ शसु हिंसायाम् । अस्मात् कर्तरि क्तिच् । छान्दसं
 पूर्वपदप्रकृतिस्वरत्वम् । क्तिन्नन्तेन वा बहुव्रीहिः ॥ अरातिम् रा-

1 S' Kd नप्रत्ययः. 2 S' Kd कर्मनेन. 3 S' Kd अयथाक्रमं. 4 S' Kd मथं.

तिर्दानम् तेन च श्रेयोमात्रम् उपलक्ष्यते । अस्मच्छ्रेयोविघातिनं शत्रुं प्रति-
 दहनं प्रातिकूल्येन प्रत्यङ्गं प्रतिपुरुषं वा भस्मसात् कुर्वन् । यद्वा । ॥ प्र-
 तिदहनं इति “लक्षणहेत्वोः क्रियायाः” इति हेतौ शत्रुप्रत्ययः ॥ । प्र-
 तिदहनाद्धेतोः शत्रून् प्रत्येतु इति संबन्धः ॥ अपि च सः अग्निः परे-
 षाम् शत्रूणां सेनाम् इनेन अधिपतिना सह वर्तमानां शत्रुहननाय सं-
 भूय गमनयुक्तां वा । यथाहुः । सेनां सेश्वरा समानगतिर्वा [नि० २.
 ११] इति । तां चतुरङ्गवलरूपिणीं मोहयतु व्याकुलचित्तां करोतु । यु-
 द्धविषयकार्याकार्यविभागज्ञानशून्यां करोतु इत्यर्थः । ॥ मुहं वैचि-
 त्ये ॥ किं च जातवेदाः जातानां प्राणिनां वेदिता सर्वज्ञोयम्
 अग्निः शत्रून् निर्हस्तान् हस्तव्यापारशून्यान् आयुधग्रहणासमर्थान् कृण-
 वत् कुर्यात् । ॥ कृवि हिंसाकरणयोश्च । अस्मात् लिङ्ये लेटि अडा-
 गमः । “धिविकृण्वोर च” इति उप्रत्ययः । तत्संनियोगेन अकारो-
 न्तादेशः । तस्य स्थानिवद्भावात् लघूपधगुणाभावः । जातवेदा इति । ग-
 तिकारकयोरपि पूर्वपदप्रकृतिस्वरत्वं च इति [उ० ४. २२६] असुन् पूर्व-
 पदप्रकृतिस्वरत्वं च ॥

द्वितीया ॥

यूयमुग्रा मरुत ईदृशे स्थाभि प्रेत मृणत सहध्वम् ।

असीमृणन् वसवो नाथिता इमे अग्निर्होषा दूतः प्रत्येतुं विद्वान् ॥ २ ॥

यूयम् । उग्राः । मरुतः । ईदृशे । स्थ । अभि । प्र । इत । मृणत । सहध्वम् ।

असीमृणन् । वसवः । नाथिताः । इमे । अग्निः । हि । एषाम् । दूतः ।

प्रतिऽएतुं । विद्वान् ॥ २ ॥

हे* उग्राः उज्जूर्णवलाः हे मरुतः एतन्नामानो गणदेवाः यूयम् ईदृशे
 अग्रधृष्ये संग्रामलक्षणे कर्मणि स्य मत्सहायाः सन्तः संनिहिता भव-

१ K V मृणतः. We with A B B D R K S P P J. K V's reading represents the adoption of Sāyana's reading without regard to the question of accent. २ Such is the accent read by A B B R B D K K R S P P J V.

1 S' Kd आडागमः.

य । ॐ ईदृशे इति । इदमशब्दोपपदात् “त्यदादिषु दृशोनालोचने कञ् च” इति कञ् प्रत्ययः । “इदंकिमोरीश् की” इति इदम ईश् आदेशः ॥ ततः अभि प्रेत आभिमुख्येन शत्रून् प्रहरणाय गच्छ-
त ॥ अनन्तरं मृणतैः हिंसतः युध्यमानान् शत्रून् सहध्वम अभिभव-
त । ॐ मृण हिंसायाम् । तुदादित्वात् शः ॥ तथा इमे वसवः
वस्वाख्या गणदेवा नाथिताः जयार्थं प्रार्थिताः सन्तः अमीमृणन् शत्रून्
अस्माकम् अभिघातयन्तु । ॐ मृणतेर्ण्यन्ताच्छान्दसे लुङि चङि “उ-
र्चतृ” “नित्यं छन्दसि” इति ऋदादेशः ॥ हिशब्दः चार्थे । एषाम्
वसूनां दूतः दूतवद् अग्रेसरः प्रधानभूतः । “अग्निः प्रथमो वसुभिर्नो अ-
व्यात्” [तै० सं० २. १. ११. २] इति हि मन्त्रवर्णः । तथाविधः विद्वान् जा-
नन्नभिश्च प्रत्येतु शत्रून् प्रतिगच्छतु । यद्वा हि यस्माद् एषां वसूनां दूतः
अनुचरः । “अग्निं दूतं वृणीमहे” [ऋ० १. १२. १] इत्यादिश्रुतेः ।
अतः सोपि तन्नेरितः प्रत्येतु इति ॥

तृतीया ॥

अमित्रसेनां मघवन्त्सान् छत्रूयतीमभि ।

युवं तानिन्द्र वृत्रहन्भिश्च दहतं प्रति ॥ ३ ॥

अमित्रसेनाम् । मघवन् । अस्मान् । शत्रुयतीम् । अभि ।

युवम् । तान् । इन्द्र । वृत्रहन् । अग्निः । च । दहतम् । प्रति ॥ ३ ॥

हे मघवन धनवन्निन्द्र अस्मान् तत्परिचरणकर्तृन् निरपराधानपि श-
त्रूयतीम् शत्रूनिव आचरन्तीम् अमित्रसेनाम् शत्रुसेनाम् अभि । गच्छेति
योग्यक्रियाध्याहारः । ॐ शत्रूयतीम् इति । शत्रुशब्दात् “उपमानाद् आ-
चारे” इति क्यच् । “अकृत्सार्वधातुकयोः” इति दीर्घः । तदन्तात्
शतरि “उगितश्च” इति डीप् । “अनित्यम् आगमशासनम्” इति नु-
मभावः । “शतुरनुमः” इति डीप् उदात्तत्वम् । ननु शत्रूयतीम् इति
शत्रुलक्षणस्य कर्मणः क्यजन्तधात्वर्थेन्तर्भावात् जीवति रोदिति इत्यादिवद्

१ K K V अमित्रसेनां मघ०. We with A B B r B D R S P P J. २ R °स्मां छ०. We
with A B B r B D K S V.

अकर्मकेण भवितव्यम् । सत्यम् । उपमानकर्मणोन्तर्भावेऽपि उपमेयकर्मणः
 अनभिधानात् तदपेक्षया सकर्मकात्वाद् अस्मान् इति कर्मणि द्वितीया ।
 तद् उक्तं भगवता पतञ्जलिना “सुप आत्मनः क्यच्” इत्यत्र । “पुत्री-
 यति माणवकम्” इति प्रस्तुत्य “द्वे ह्यत्र कर्मणी उपमानकर्म च उप-
 “मेयकर्म च । उपमानकर्म अन्तर्भूतम् । उपमेयकर्मणा सकर्मको भव-
 “ति” इति ॥ हे वृत्रहन् वृत्रस्यासुरस्य घातक इन्द्र त्वम् अग्निश्च
 युवम् युवां ताम् उक्तां शत्रुसेनां प्रति दहतम् प्रातिकूल्येन भस्मीकुरुतम् ॥
 चतुर्थी ॥

प्रसूत इन्द्र प्रवता हरिभ्यां प्र ते वज्रः प्रमृणन्तेतु शत्रून् ।

जहि प्रतीचो अनूचः पराचो विष्वक् सत्यं कृणुहि चित्तमेवाम् ॥ ४ ॥

प्रसूतः । इन्द्र । प्रवता । हरिभ्याम् । प्र । ते । वज्रः । प्रमृणन् ।

एतु । शत्रून् ।

जहि । प्रतीचः । अनूचः । पराचः । विष्वक् । सत्यम् । कृणुहि । चि-
 त्तम् । एवाम् ॥ ४ ॥

हे इन्द्र ते* तव रथः प्रवता प्रवणवता मार्गेण । इन्द्रस्थानापेक्षया
 शत्रुसेनाप्रदेशः प्रवणः । अनेन अध्वनि रथस्य गतिप्रतिबन्धाभाव उ-
 क्तः । ॥ “उपसर्गाच्छन्दसि धात्वर्थे” इति वतिः । अत्र अर्थग्र-
 हणसामर्थ्यात् वत्यन्तस्यापि अनव्ययत्वम् ॥ हरिभ्याम् एतन्नामका-
 भ्याम् अश्वाभ्यां युक्तः सन् सुं सुष्टु प्र एतु शत्रुसेनां प्राप्नोतु ॥ ततस्ते त्व-
 दीयो वज्रः प्रमृणन् प्रकर्षेण हिंसन् शत्रून् असदरातीन् प्रैतु प्रगच्छतु ॥
 त्वं च प्रतीचः प्रतिमुखम् आगच्छतः अनूचः अनु पश्चाद् आगच्छतः
 पराचः पराङ्मुखं गच्छतश्च शत्रून् जहि विनाशय । ॥ “हन्तेर्जः”
 इति हौ जादेशः । “असिद्धवद् अत्रा भात्” इति तस्यासिद्धत्वात् “अतो
 हेः” इति हेर्लुगभावः । प्रतीच इत्यादिषु प्रत्याद्युपसर्ग उपपदे “च-
 त्विग्” इत्यादिना अञ्चतेः क्तिन् । “अनिदिताम्” इति नलोपः । श-
 सि “अचः” इत्यकारलोपे “चौ” इति दीर्घत्वम् । प्रतीचः अनूचः इ-

त्यत्र उदात्तनिवृत्तिस्वरेण शस उदात्तत्वम् । “चौ” इति पूर्वपदान्तोदात्तस्य तदपवादत्वेपि व्यत्ययेनात्र न प्रवृत्तिः । पराच इत्यत्र उदात्तनिवृत्तिस्वरापवादत्वेन च चुस्वरे प्राप्ते परत्वाद् “अनिगन्तोच्चतावप्रत्यये” इति गतेः प्रकृतिस्वरत्वम् ॥ किं च एषाम् शत्रूणां सत्यम् व्यवस्थितं शत्रुहननलक्षणेककार्योद्यतं चित्तम् अन्तःकरणं विष्वक् सर्वतः अञ्जनशीलम् अव्यवस्थितं कार्याकार्यविभागज्ञानशून्यं कृणुहि कुरु । ॥ “उतश्च प्रत्याच्छन्दसि वा वचनम्” इति हेर्लुगभावः ॥

पञ्चमी ॥

इन्द्र॒ सेनां॑ मोहया॒मित्रा॑णाम् ।

अग्ने॒र्वात॑स्य॒ ध्राज्या॑ तान् विषू॒चो वि ना॑शय ॥ ५ ॥

इन्द्र॑ । सेना॑म् । मो॒हय॑ । अ॒मित्रा॑णाम् ।

अग्नेः॑ । वा॒तस्य॑ । ध्राज्या॑ । तान् । विषू॒चः । वि । ना॒शय॑ ॥ ५ ॥

हे इन्द्र अमित्राणाम् शत्रूणां सेनाम् स्वकीयया मायया मोहय मूढा विचिन्तां [विगतोक्तव्यताचितसं] कुरु । इन्द्रस्य मायासंबन्धः श्रुत्यन्तरे प्रसिद्धः । “मायाभिरिन्द्र मायिनम्” [ऋ० १. ११. ७] इति ॥ ततः अग्नेः वातस्य वायोश्च मिलितयोस्तयोः [ध्राज्या] ध्राजिः दहनविषये या वेगिता गतिस्तथाविधया वेगगत्या तयोरेव वा गत्या तान् सेनागतान् शत्रून् विषूचः सर्वतः पलायमानान् कृत्वा वि नाशय । ॥ ध्राज्येति । भज गतौ इत्यस्मात् वसिवपियजिरजिब्रजिभ्रजीत्यादिना [उ० ४. १२४] औणादिक इज् प्रत्ययः ॥

षष्ठी ॥

इन्द्र॑ः सेनां॑ मोहयतु म॒रुतो॑ घ्नन्त्वो॒जसा॑ ।

चक्षू॑ष्य॒ग्निरा द॑त्तां पुनरेतु॒ परा॑जिता ॥ ६ ॥

इन्द्रः॑ । सेना॑म् । मो॒हय॑तु । म॒रुतः॑ । घ्नन्तु॑ । ओज॑सा ।

१ The visarga is omitted by ABB^r B^r D^r K^r S^r P^r J^r V. We with Sáyana. २ This is the reading of ABB^r B^r D^r K^r R^r S^r P^r J^r V.

चक्षूषि । अग्निः । आ । दत्ताम् । पुनः । एतु । परांजिता ॥ ६ ॥

इन्द्रः देवानाम् अधिपतिः सेनाम् शत्रुसंबन्धिनीं मोहयतु ॥ तथा तत्सखिभूता मरुतश्च तां सेनाम् ओजसा बलेन घ्नन्तु । ॥ हन्तेल्लोडि “गमहन०” इत्युपधालोपे “हो हन्तेः०” इति घत्वम् ॥ अग्नि-
देवः चक्षूषि शत्रूणाम् अक्षीणि आ धत्ताम् स्वयं स्वीकरोतु । अपहरतु
इत्यर्थः ॥ एवं मोहनादिना पराजिता पराभूता पुनरेतु प्रतिनिवर्तताम् ॥

[इति] तृतीयकाण्डे प्रथमेनुवाके प्रथमं सूक्तम् ॥

“अग्निर्णो दूतः” इति द्वितीयसूक्तेन परसेनामोहनकर्मणि पूर्वसूक्तो-
क्तानि कर्माणि कुर्यात् । सूत्रं तु तत्रैवोदाहृतम् ॥

तत्र प्रथमा ॥

अग्निर्णो दूतः प्रत्येतु विद्वान् प्रतिदहन्मिशस्तिमरातिम् ।

स चित्तानि मोहयतु परेषां निर्हस्तांश्च कृणवज्जातवेदाः ॥ १ ॥

अग्निः । नः । दूतः । प्रतिऽएतु । विद्वान् । प्रतिऽदहन् । अभिऽशस्तिम् ।
अरातिम् ।

सः । चित्तानि । मोहयतु । परेषाम् । निऽहस्तां । च । कृणवत् । जा-
तवेदाः ॥ १ ॥

अग्निः अङ्गनादिगुणयुक्तो दूतः देवानां दूतवद् अग्रेसरः विद्वान् नः
अस्माकम् । शत्रून् इति शेषः । अन्यत् पूर्वसूक्ते व्याख्यातम् । सेनापद-
स्थाने चित्तानीति विशेषः ॥

द्वितीया ॥

अयमग्निर्मूमुहुद् यानि चित्तानि वो हृदि ।

वि वो^३ धमत्वोक्तसः प्र वो^३ धमतु सर्वतः ॥ २ ॥

१ Sâyana's text: अग्निर्णो. २ Such is the accent read by ABB^r BDK^r KR^{ss} P^r JV, with doubtful correctness. R^w read प्रत्येतु correctly, but against their MSS. which like ours read प्रत्येतु. ३ B in both places miscorrects वो into वो, obviously with a view to restore a word बोध !

अयम् । अग्निः । अमूमुहत् । यानि । चित्तानि । वः । हृदि ।
वि । वः । धमतु । ओकसः । प्र । वः । धमतु । सर्वतः ॥ २ ॥

हे शत्रवः वः युष्माकं हृदि हृदये यानि चित्तानि अस्मदाक्रमणवि-
षयज्ञानानि सन्ति तानि सर्वाणि अयं हूयमानोऽग्निः अङ्गनादिगुणयुक्तः
अमूमुहत् मोहयतु । ॐ मुहेर्ण्यन्ताद् लुङि चङि रूपम् ॥ त-
तो वः युष्मान् ओकसः स्वस्वनिवासस्थानाद् वि धमतु विशेषेण निः-
सारयतु । स्थानभ्रष्टान् करोतु इत्यर्थः ॥ अपि च सर्वतः सर्वस्मादपि
स्थानाद् वः युष्मान् प्र धमतु प्रकर्षेण गमयतु । स्थानशून्यान् करोतु
इत्यर्थः । ॐ आ शब्दाग्निसंयोगयोः । अस्मात् लोटि शपि “पा-
प्राध्मा०” इत्यादिना धमादेशः ॥

तृतीया ॥

इन्द्रं चित्तानि मोहयन्त्वाङ्काकूत्या च

अग्नेर्वातस्य भ्राज्या तान् विषूचो वि नाशय ॥ ३ ॥

इन्द्रं । चित्तानि । मोहयन् । अवाङ् । आङ्कूत्या । चर ।

अग्नेः । वातस्य । भ्राज्या । तान् । विषूचः । वि । नाशय ॥ ३ ॥

हे इन्द्र चित्तानि शत्रूणां मनांसि मोहयन् आकूत्या अस्मच्छत्रुसंहरण-
बुद्ध्या सहितः सन् अवाङ् शत्रुसेनाभिमुखश्चर गच्छ ॥ अन्यद् व्या-
ख्यातम् ॥

चतुर्थी ॥

व्याकृतय एषामिताथो चित्तानि मुह्यत ।

अथो यदद्यैषां हृदि तदैषां परि निर्जहि ॥ ४ ॥

वि । आङ्कूतयः । एषाम् । इत् । अथो इति । चित्तानि । मुह्यत ।

अथो इति । यत् । अद्य । एषाम् । हृदि । तत् । एषाम् । परि । निः ।
जहि ॥ ४ ॥

१ Such is the accent read by ABB BDK KR SP JV. २ P इत्. We with P.J.

हे व्याकृतयः विरुद्धाः संकल्पाः यूयम् एषाम् शत्रूणां मनांसि इत
 प्रामुत ॥ अथो अपि च हे* चित्तानि शत्रुसंबन्धीनि मनांसि यूयमपि मु-
 ह्यत मौढ्यं प्रामुत । यद्वा हे देवाः यूयम् एषाम् शत्रूणां व्याकृतयः वि-
 विधाकृत्युत्पादकाः सन्तः इत तान् गच्छत ॥ अथो अपि च तदीयानि
 चित्तानि मुह्यत मोहयत । ॥ मुह्यतिरत्र अन्तर्णीतण्यर्थः ॥ ॥ अ-
 थो अपि च हे इन्द्र एषाम् संग्रामार्थं प्रवृत्तानां शत्रूणां हृदि हृदये
 अद्य इदानीं यत् चिकीर्षितं कार्यजातम् अस्ति एषां संबन्धि तत् सर्वं प-
 रि निर्जहि परितः सर्वतो नाशय ॥

पञ्चमी ॥

अमीषां चित्तानि प्रतिमोहयन्ती गृहाणाङ्गान्यप्ये परेहि ।

अभि प्रेहि निर्देह ह्यसु शोकैर्ग्राह्यामित्रांस्तमसा विध्य शत्रून् ॥ ५ ॥

अमीषाम् । चित्तानि । प्रतिमोहयन्ती । गृहाण । अङ्गानि । अप्ये । परां ।
 इहि ।

अभि । प्र । इहि । निः । दुह । ह्यसु । शोकैः । ग्राह्यां । अमित्रान् ।
 तमसा । विध्य । शत्रून् ॥ ५ ॥

हे अप्ये अपवाययति अपगमयति सुखं प्राणांश्चेति अप्वा पापदेव-
 ता । ॥ अपपूर्वाद् वेतेर्वीर्यतेर्वा “डोन्यत्रापि दृश्यते” इति उप्रत्यये
 उपसर्गस्यान्यलोपश्छान्दसः । यास्कस्त्वाह । अप्वा यद् एनया विद्धोऽप्येवी-
 यते व्याधिर्वा भयं वा [नि० ६. १२] इति ॥ हे तथाविधे पापदेवते
 अमीषाम् अस्मच्छत्रूणां चित्तानि मनांसि प्रतिमोहयन्ती प्रत्येकं मौढ्यं
 गमयन्ती । ॥ हेतौ शत्रुप्रत्ययः ॥ प्रतिमोहनाद्धेतोः [अङ्गानि
 गृहाण] । ॥ गृहाणेति । प्राप्तकाले लोट् ॥ हे अप्ये तत्कर्तृ-
 कस्य शत्रुग्रहणस्यायं प्राप्तः कालः तदर्थं परेहि अस्मत्तः पराङ्मुखी सती
 शत्रून् गच्छ ॥ गत्वा च अभि प्रेहि अभितः सर्वतः शत्रुशरीरं प्रसर्प ।

१ B B^r B^r D R have १ after °प्ये, and S^r °न्यप्ये ३ परे^२. We with K K^r V.

1 S' Kd अवाययति अपवाययति अपगमयति सुखं. 2 S' Kd °वायतेर्वा. 3 S' Kd विद्धो-
 पमीयते.

प्रविशेत्यर्थः ॥ प्रविश्य च हस्तु हृदयेषु स्थिता सती शोकैः रोगभया-
दिजनैर्मिर्दह ॥ ततः तमसा तमोरूपया ग्राह्या पिशाच्या शत्रून् शात-
यितृन् अमित्रान् द्वेष्यान् विध्य ताडय । मारयेत्यर्थः । ॥ व्यध ता-
डने । “ग्रहिज्या” इत्यादिना संप्रसारणम् ॥

षष्ठी ॥

असौ या सेना मरुतः परेषामस्मानैत्यभ्योर्जसा स्पर्धमाना ।
तां विध्यत तमसापव्रतेन यथैषामन्यो अन्यं न जानात् ॥ ६ ॥
असौ । या । सेना । मरुतः । परेषाम् । अस्मान् । आऽएति । अभि ।
ओर्जसा । स्पर्धमाना ।
ताम् । विध्यत । तमसा । अपव्रतेन । यथा । एषाम् । अन्यः । अ-
न्यम् । न । जानात् ॥ ६ ॥

हे मरुतः असौ परिदृश्यमाना परेषाम् शत्रूणां या सेना ओजसा
स्वकीयेन बलातिशयेन स्पर्धमाना अस्माभिः सह संघर्षं युद्धोद्यमं कुर्वाणा
सती अस्मान् अभि ऐति अस्मदभिमुखम् आगच्छति । ॥ स्पर्ध सं-
घर्षे । लटः शानच् । “तास्यनुदात्ते” इति लसार्वधातुकानुदात्तत्वे श-
पः पित्वाद् अनुदात्तत्वे धातुस्वरः ॥ ताम् तथाविधां शत्रुसेनाम्
अपव्रतेन । व्रतम् इति कर्मनाम । अपगतकर्मणा सर्वव्यापारविघातकेन
तमसा भवद्भिः प्रेरितेन मायामयेन अन्धकारेण विध्यत ताडयत ॥ त-
त्प्रकारं दर्शयति । एषाम् शत्रूणां मध्ये अन्यः कश्चित् पुरुषः अन्य-
म् स्वव्यतिरिक्तं पुरुषं यथा येन प्रकारेण न जानात् न जानीयात् ।
तथा विध्यतेति संबन्धः । परस्परवार्तानभिज्ञानं कृत्वा विनाशयतेत्य-
र्थः । ॥ जानात् इति । ज्ञा अवबोधने । लेटि “इतश्च लोपः”
इति इकारलोपः । “ज्ञाजनोर्जा” इति जादेशः ॥

[इति] तृतीये काण्डे प्रथमेनुवाके द्वितीयं सूक्तम् ॥

“अचिक्रदत्” इति सूक्तेन शत्रूत्सादितस्य राज्ञः पुनः स्वराष्ट्रप्रवेशा-
र्थं शत्रुसेनाकारं पुरोडाशम् उदकेषु दर्भान् संस्तीर्य तत्र निनयेत् । त-

तो निमज्जनार्थं तं पुरोडाशं लोष्टेन पूरयेत् ॥

तथा अनेन सूक्तेन स्वराष्ट्रप्रवेशार्थं क्षीरौदनं संपात्य अभिमन्त्र्य राजानम् आशयेत् ॥

अत्र सूत्रम् । “अचिक्रदत्[३.३] आ त्वा गन्[३.४] इति य-
“स्माद् राष्ट्राद् अवरुद्धस्तस्याशायां सेनाविधं पुरोडाशं दधेष्पूदके निनय-
“ति” इत्यादि [कौ० २.७] ॥

अत्र “अचिक्रदत्” इत्यस्य साकमेधाख्यपर्वणि पूर्वेषुः क्रियमाणायाम्
आग्नेय्याम् इष्ट्यां प्रधानयागानुमन्त्रणे विनियोगः । उक्तं वैताने । “का-
तिक्यां साकमेधाः । पूर्वेषुरिष्ट्याम् अग्नेरनीकवतोचिक्रदत्” इति [वै० २.५] ॥

तत्र प्रथमा ॥

अचिक्रदत् स्वपा इह भुवदग्ने व्यचिस्व रोदसी उरुची ।

युञ्जन्तु त्वा मरुतो विश्ववेदस आमुं नय नमस्ता रातहव्यम् ॥ १ ॥

अचिक्रदत् । स्वऽपाः । इह । भुवत् । अग्ने । वि । अचिस्व । रोदसी इ-
ति । उरुची इति ।

युञ्जन्तु । त्वा । मरुतः । विश्ववेदसः । आ । अमुम् । नय । नमस्ता ।
रातहव्यम् ॥ १ ॥

हे अग्ने असौ स्वराष्ट्रात् प्रच्युतो राजा अचिक्रदत् पुनः स्वराष्ट्रप्रवे-
शाय त्वाम् आह्वयति । प्रार्थयत इत्यर्थः । ॥ कदि कदि ह्रदि आ-
ह्वाने रोदने च । अस्माद् ण्यन्तात् लुङि चङि रूपम् । “अनित्यम्
आगमशासनम्” इति नुमभावः ॥ स त्वदनुग्रहात् इह स्वराष्ट्रे
स्वपाः स्वकीयानां प्रजानां पालकः सुकर्मा वा भुवत् भवतु । ॥ भ-
वतेर्लेटि अडागमः । छान्दसः शपो लुक् । “भूसुवोस्तिङि” इति गु-
णप्रतिषेधे उवङ् ॥ तद्रक्षणार्थं त्वं च उरुची उरुच्यौ उर्वञ्चने ।
व्यापनशीले इत्यर्थः । ॥ उरुपूर्वाद् [अञ्चतेः] “अञ्चतेश्चोपसंख्यान-

१ So P P J K, and not व्यचस्व or व्यचिस्व.

1 So S' Kd. *Kausika*: शयनविधिं. But Kes'ava has सेनाविधिं. 2 S' Kd अग्नेरनीक०

म” इति डीप् । उदात्त[निवृत्ति]स्वरेण डीप् उदात्तत्वम् ॥ ई-
दृशौ रोदसी रोदस्यौ द्यावापृथिव्यौ व्यंचस्व व्यामुहि । ॥ व्यचति-
व्याप्तिकर्मा ॥ अपि च विश्ववेदसः सर्वविषयज्ञानयुक्ता मरुतः ए-
तन्नामान एकोनपञ्चाशत्संख्याका देवाः हे अग्ने त्वा त्वां युञ्जन्तु प्राप्नु-
वन्तु । तत्सहाया भवन्तु इत्यर्थः । ॥ विश्ववेदस इति । विद ज्ञाने
इत्यस्माद् भावे असुन् । “बहुव्रीहौ विश्वं संज्ञायाम्” इति पूर्वपदान्तो-
दात्तत्वम् ॥ [नमसा] नमस्कारेण युक्तं रातहव्यम् दत्तहविष्कम्
अमुम् उक्तलक्षणं राजानम् आ नय पुनः स्वराष्ट्रं प्रापय ॥

द्वितीया ॥

दूरे चित् सन्तमरुषास इन्द्रमा च्यावयन्तु सख्याय विप्रम् ।

यद् गायत्रीं बृहतीमर्कमस्यै सौत्रामण्या दधृषन्त देवाः ॥ २ ॥

दूरे । चित् । सन्तम् । अरुषासः । इन्द्रम् । आ । च्यावयन्तु । सख्याय ।
विप्रम् ।

यत् । गायत्रीम् । बृहतीम् । अर्कम् । अस्यै । सौत्रामण्या । दधृषन्त ।
देवाः ॥ २ ॥

अरुषासः आरोचमानाः दीप्यमानाः । ॥ अरुषं आरोचनाद् इति
यास्कः [नि. १२. ७] ॥ ऋत्विजः दूरे चित् सन्तम् । चित् शब्दः
अप्यर्थे । स्वर्गे वसन्तं विद्यमानमपि विप्रम् । मेधाविनामैतत् । मेधावि-
नम् इन्द्रं सख्याय अस्य राज्ञः सखिकर्मणे साहाय्याचरणाय । ॥ “स-
ख्युर्यः” इति यः ॥ आ च्यावयन्तु आगमयन्तु ॥ आनेतव्यस्येन्द्र-
स्य आधिक्यं दर्शयति । यत् यस्मात् कारणाद् देवाः प्रसिद्धाः अस्मा इ-
न्द्राय गायत्रीम् सोमाहरणादिना प्रख्यातवीर्यं गायत्र्याख्यं छन्दः बृहतीम्
अस्मान्पूनाधिकाक्षराणाम् अन्येषां छन्दसां प्रधानभूताम् । बृहत्याः प्राधा-

१ BBB BDRPJ सख्याय. We with K K S P V. २ JP सख्याय. We with
P K.

1 S' Kd तत्तद्वि^३ for दत्तहवि^३. 2 So S' Kd. 3 S' Kd बृहतः.

न्यं च अन्यत्र श्रूयते । “यानि च छन्दांस्यत्यरिच्यन्त यानि च नोदभवन
 “तानि निर्वीर्याणि हीनान्यमन्यन्त । साव्रवीद् बृहती । मामेव भूत्वा
 “माम् उपसंश्रयतेति” [तै० ब्रा० १. ५. १२. ३] “बृहती छन्दसां स्वारा-
 ज्यं परीयाय” इति । अर्कम् अर्चनसाधनभूतं मन्त्रात्मकं बृहदुक्त्यात्मकं
 शस्त्रम् सौत्रामण्या । सुष्ठु त्रायत इति सुत्रामा इन्द्रः । तद्देवत्यया क्रि-
 यया दधृषन्त आधारयन् । गायत्र्यादिभिरिन्द्रम् अतिशयितवीर्यम् अकुर्व-
 न्नित्यर्थः । यद्वा गायत्र्यादिकम् अस्मा इन्द्राय । प्रायच्छन् इति शेषः ॥
 तथा सौत्रामण्या एतन्नामकेन हविर्यज्ञेन देवा दधृषन्त । पूर्वं विस्रस्ताव-
 यवम् इन्द्रं पुनः सर्वावयवोपेतम् अकुर्वन्नित्यर्थः । श्रूयते हि । “इन्द्रस्य
 सुष्ठुवाणस्य दशधेन्द्रियं वीर्यं परापतत् । तद् देवाः सौत्रामण्या समभ-
 रन्” [तै० सं० ५. ६. ३. ४] इति । तस्माद् अतिशयितवीर्ययोगात् तमेव
 आ च्यावयन्तु इति संबन्धः ॥

तृतीया ॥

अ॒ञ्च॒स्त्वा॒ राजा॒ वरु॑णो ह॒यतु॑ सोम॒स्त्वा ह॒यतु॑ पर्व॒तेभ्यः॑ ।

इन्द्र॒स्त्वा ह॒यतु॑ वि॒द्भ्य आ॑भ्यः श्ये॒नो भू॒त्वा वि॒श आ॑ प॒तेमाः॑ ॥ ३ ॥

अ॒त॒ऽभ्यः । त्वा । राजा । वरु॑णः । ह॒यतु॑ । सोमः । त्वा । ह॒यतु॑ । प-
 र्व॒तेभ्यः ।

इन्द्रः । त्वा । ह॒यतु॑ । वि॒द्भ्यः । आ॒भ्यः । श्ये॒नः । भू॒त्वा । वि॒शः । आ ।

प॒त । इ॒माः ॥ ३ ॥

हे परैरवरुद्धराष्ट्र राजन् त्वा त्वां वरुणो राजा अञ्चः स्वसंवन्धि-
 नीभ्यः सकाशाद् हयतु आकारयतु । ॥ अञ्च इति । “अपो भि”
 इति तकारः ॥ तथा सोमः लतारूपेणावस्थितः पर्वतेभ्यः स्वनि-
 वासस्थानेभ्यः त्वा त्वां हयतु ॥ इन्द्रश्च विट्पतिः । “स्वस्तिदा विशां प-
 तिर्वृत्रहा विमृधो वशी । वृषेन्द्रः” [ऋ० १०. १५२. २] इति श्रूयते ।

१ B omits the visarga after अञ्चः.

1 S'Kd दशधेन्द्रियं. 2 S'Kd read this word after तकारः. 3 So S'Kd.

आभ्यः यासु प्रजासु त्वम् इदानीं निवससि आभ्यो विद्भ्यः प्रजाभ्यः सकाशात् त्वा त्वां ह्वयतु । राज्यभ्रष्टस्य राज्ञः त्रीणि निवासस्थानानि संभावितानि । समुद्रमध्यम् पर्वताः देशान्तरं वा । तेभ्यः सर्वेभ्यः स्वकीयेभ्यो वरुणादयस्त्वाम् आह्वयन्तु । पुनः स्वराज्यप्रवेशायेत्यर्थः ॥ एवं तैर्देवैराहूतस्त्वम् इमाः स्वकीयाः पूर्वं पालिता विशः प्रजाः श्येनो भूत्वा । श्येनः पक्षिविशेषः । स इव शीघ्रगतिः परैरनाधर्षितश्च भूत्वा आपत आगच्छ । ॥ पतू गतौ । लोटि “अतो हेः” इति हेर्लुक् ॥

चतुर्थी ॥

श्येनो ह्वयं नयत्वा परस्मादन्यक्षेत्रे अपरुद्धं चरन्तम् ।

अश्विना पन्थां कृणुतां सुगं तं इमं सजाता अभिसंविशध्वम् ॥ ४ ॥

श्येनः । ह्वयम् । नयतु । आ । परस्मात् । अन्यऽक्षेत्रे । अपरुद्धम् । चरन्तम् ।

अश्विना । पन्थाम् । कृणुताम् । सुऽगम् । ते । इमम् । सऽजाताः । अभिऽसंविशध्वम् ॥ ४ ॥

श्येनः शंसनीयगतिः द्युस्थानो देवः अन्यक्षेत्रे परराष्ट्रे अपरुद्धम् शत्रुभिर्निरुद्धं चरन्तम् वर्तमानम् अत एव ह्वयम् ह्वातव्यम् । ॥ “वहुलं छन्दसि” इति ह्रस्वः संप्रसारणम् ॥ । ईदृशं तं राजानं परस्मात् परराष्ट्राद् आ नयतु स्वदेशं प्रति प्रापयतु ॥ तथा हे राजन् ते तव अश्विना अश्विनौ देवौ । ॥ “सुपां सुलुक्” इत्याकारः ॥ । पन्थाम् पन्थानम् । ॥ छान्दसम् आत्वं नलोपो वा ॥ । आगमनमार्गं सुगम् सुखेन गन्तुं योग्यं निरोधकशत्रुशून्यं कृणुताम् कुरुताम् । ॥ सुगम् इति । “सुदुरोरधिकरणे” इति डः ॥ । हे सजाताः समानजन्मानो बन्धवः यूयम् इमम् पुनः स्व-

१ SKV अपरुद्धं. We with ABBPBDKRSPPJ. V too, who recognises अप° as a various reading. २ BSS पन्थां. We with ADKKEPJPJV. ३ SK अव°. We with PJPJ.

राष्ट्रं प्रविष्टं राजानम् अभिसंविशध्वम् अभितः सर्वतः प्रविश्य संविश-
ध्वम् उपविश्य सेवध्वम् । ॥ विशेष्यत्ययेन आत्मनेपदम् ॥

पञ्चमी ॥

ह्यन्तुं त्वा प्रतिजनाः प्रति मित्रा अवृषत ।

इन्द्राग्नी विश्वे देवास्ते विशि क्षेममदीधरन् ॥ ५ ॥

ह्यन्तु । त्वा । प्रतिजनाः । प्रति । मित्राः । अवृषत ।

इन्द्राग्नी इति । विश्वे । देवाः । ते । विशि । क्षेमम् । अदीधरन् ॥ ५ ॥

प्रतिजनाः हे राजन् त्वा त्वां वयन्तु सांतत्येन सेवन्ताम् । ॥ वे-
ज् तन्तुसंताने इत्यस्मात् लोट् । कर्तरि शप् ॥ तथा प्रतिमित्राः
प्रतिकूलानि मित्राणि अवृषत विरोधं परित्यज्य संभजन्ताम् । ॥ वृ-
ड् संभक्तौ इत्यस्मात् छान्दसे लुङि “लिङ्गिचोरात्मनेपदेषु” इति पक्षे
इडभावः । “उश्च” इति सिचः कित्वाद् गुणाभावः ॥ इन्द्रा-
ग्नी विश्वे देवाश्च विशि । जातावेकवचनम् । विश्वु प्रजासु ते तव क्षे-
मम् रक्षणम् अदीधरन् धारयन्तु कुर्वन्तु । ॥ धारयतेर्ण्यन्तात् लुङि
चङि रूपम् ॥

षष्ठी ॥

यस्ते हवँ विवर्दत सजातो यश्च निष्ठयः ।

अपाञ्चमिन्द्र तं कृत्वाथेममिहावँ गमय ॥ ६ ॥

यः । ते । हवँम् । विवर्दत । सजातः । यः । च । निष्ठयः ।

अपाञ्चम् । इन्द्र । तम् । कृत्वा । अथ । इमम् । इह । अवँ । गमय ॥ ६ ॥

हे राजन् ते तव हवम् स्वराष्ट्रप्रवेशविषयं पुनराह्वानं यः सजातः
समानजन्मा । समबल इत्यर्थः । यश्च निष्ठयः नीचः । निकृष्टबल इ-

१ SKV वयन्तु. We with ABB^r BDK^rRS^rPP^rJ. २ K^rK^rV °जानाः. We with ABB^r BDR^rSP^rPP^rJ. ३ DP अवृषत्. We with ABK^rK^rRS^rPP^rJV. ४ Sāyana would read देवास्ते. B seems to have देवास्ते. We with ABB^r DK^rK^rRS^rPP^rJV.
५ So PP^rJ. K has वयन्तु with Sāyana.

त्यर्थः । ॥ “अव्ययात् त्यप्” इत्यत्र “निसो गते” इति वचनात्
 त्यप् । “ह्रस्वात् तादौ तद्धिते” इति सकारस्य मूर्धन्यः ॥ । अनं-
 योरन्यतरः कश्चिद् विवदत् विवदेत् नानुमन्येत । ॥ विपूर्वाद् वदे-
 लेंटि अडागमः ॥ । हे इन्द्र तम् उभयविधं शत्रुम् अपाञ्चम अप-
 गतं वहिष्कृतं कृत्वा अथ अनन्तरम् इमम् प्रकृतं राजानम् इह अस्मिन्
 राष्ट्रे अव गमय बोधय । अस्य राष्ट्रस्य अयमेव राजेति प्रख्यापयेत्यर्थः ॥

इति प्रथमेनुवाके तृतीयं सूक्तम् ॥

“आ त्वा गन्” इति सूक्तेन स्वराष्ट्रप्रवेशकर्मण्येव पूर्वसूक्तोक्तानि क-
 र्माणि कुर्यात् । सूत्रं तु तत्रैवोदाहृतम् ॥

अत्र “पथ्या रेवतीः” [७] इत्येषा प्रायणीयेष्ट्यां पथ्यास्वस्तियागानुमन्तणे
 विनियुक्ता । “दीक्षान्ते प्रायणीयायाम्” इति प्रक्रम्य “पथ्या रेवतीः [७]
 वेदः स्वस्तिः” [७.२९.१] इति हि वैतानं सूत्रम् [३.३] ॥

तत्र प्रथमा ॥

आ त्वा गन् राष्ट्रं सह वर्चसोर्दिहि प्राङ् विशां पतिरेकुराट् त्वं वि राज ।
 सर्वास्त्वा राजन् प्रदिशो ह्ययन्तूपसद्यो नमस्यो भवेह ॥ १ ॥
 आ । त्वा । गन् । राष्ट्रम् । सह । वर्चसा । उत् । इहि । प्राङ् । विशाम् ।
 पतिः । एकुराट् । त्वम् । वि । राज ।
 सर्वाः । त्वा । राजन् । प्रदिशः । ह्ययन्तु । उपसद्यः । नमस्यः । भ-
 व । इह ॥ १ ॥

हे राजन् त्वा त्वां राष्ट्रम् शत्रुभिराक्रान्तं स्वकीयं राज्यम् आ गन्
 पुनरागमत् । ॥ गमेर्लुङि “मन्ते घस” इति छेर्लुक् । “मो नो
 धातोः” इति नत्वम् ॥ । ततस्त्वं वर्चसा वलेन सह उदिहि उदि-

१ B पुति°. We with ABB DK KR ŠPŠ JV.

1 S' Kd विविदत् विवदेत्. Sāyana's text of the original also has विविदत्. But both
 his explanation of the word, (विवदेत् नानुमन्येत), and his grammatical note विपूर्वाद्
 वदेर्लेंटि &c. show that he really meant to read and explain विवदत् and not विविदत्.

2 S' Kd पूर्वसूक्तानि. 3 S' Kd प्रायणीयाम् for प्रायणीयायाम्.

तः प्रख्यातो भव । ॥ इणो लोट् ॥ अनन्तरं प्राक् पूर्वं विशाम् प्रजानां सर्वासां पतिः पालकः सन् एकराट् निःसपत्नो मुख्यो राजा भूत्वा त्वं वि राज विशेषेण दीप्यस्व । ॥ एकराडिति । एकशब्दोपपदाद् राजतेः “सत्सूद्विष्” इति क्तिप् । “ब्रश्च०” इत्यादिना षत्वम् । जश्त्वचत्वे ॥ हे राजन् त्वा त्वां सर्वाः प्रदिशः प्रकृष्टा दिशः प्राच्याद्याः तदभिमानिन्यो देवताः तत्रस्था जना वा ह्वयन्तु स्वामित्वेन अनुजानन्तु ॥ इह अस्मिन् स्वकीये राष्ट्रे उपसद्यः सर्वैरुपसदनीयः सेव्यः । ॥ व्यत्ययेन यत् ॥ नमस्यः नमस्कार्यश्च भव । ॥ “नमोवरिवश्चित्रडः क्यच्” इति क्यच् । तदन्ताद् “अचो यत्” इति कर्मणि यत् । अतोलोपयलोपौ । “तित् स्वरितः” ॥ यद्वा नमस्यः नमस्कारार्हः । ॥ “छन्दसि च” इति यः । छान्दसम् अन्तस्वरितत्वम् ॥

द्वितीया ॥

त्वां विशो वृणतां राज्यायि त्वामिमाः प्रदिशः पञ्च देवीः ।
वर्षेन् राष्ट्रस्य ककुदिं अयस्व ततो न उग्रो वि भञ्जा वसूनि ॥ २ ॥
त्वाम् । विशः । वृणताम् । राज्यायि । त्वाम् । इमाः । प्रदिशः । पञ्च । देवीः ।
वर्षेन् । राष्ट्रस्य । ककुदिं । अयस्व । ततः । नः । उग्रः । वि । भञ्ज ।
वसूनि ॥ २ ॥

हे राजन् त्वां विशः प्रजा राज्याय । ॥ राज्ञो भावः कर्म वा राज्यम् । “पत्यन्तपुरोहितादिभ्यो यक्” इत्यत्र पुरोहितादिषु “राजा-उसे” इति पाठाद् यक् ॥ राजभावाय राजकर्मणे वा वृणताम् संभजताम् ॥ तथा इमाः परिदृश्यमानाः प्रदिशः प्राच्याद्याः पञ्च मध्यदिशा सह पञ्चसंख्याका देवीः देव्यो द्योतमानाः । वृणताम् इति सं-

१ ३ K K V वृणतां राज्याय । We with ABB. B D P P J R.

१ पूर्वमिच्छां for पूर्व विशां. २ S' Kd ब्रश्चादिना for ब्रश्च इत्यादिना.

बन्धः ॥ ततः राष्ट्रस्य वर्ष्मन् वर्ष्मणि शरीरे । ॥ सप्तम्या लुक् ।
 “न डिसंबुद्धोः” इति नलोपप्रतिषेधः ॥ । स्वपालनीयभूशरीर इ-
 त्यर्थः । तत्रापि ककुदि ककुदीवोन्नते स्थाने प्रशस्ते वा सिंहासने अय-
 स्व आस्व ॥ ततः उपवेशानन्तरम् उग्रः उद्गूर्णबलः शत्रुभिरनभिभा-
 व्यः सन् वसूनि धनानि नः अस्माकं सेवकानां वि भज यथायोग्यं प्र-
 यच्छ । ॥ “द्व्यचोऽतस्तिडः” इति सांहितिको दीर्घः ॥

तृतीया ॥

अच्छ त्वा यन्तु हविर्नः सजाता अग्निर्दूतो अजिरः सं चरातै ।

जायाः पुत्राः सुमनसो भवन्तु बहुं बलिं प्रति पश्यासा उग्रः ॥ ३ ॥

अच्छ । त्वा । यन्तु । हविर्नः । सजाताः । अग्निः । दूतः । अजिरः ।

सम । चरातै ।

जायाः । पुत्राः । सुमनसः । भवन्तु । बहुम् । बलिम् । प्रति । पश्या-
 सै । उग्रः ॥ ३ ॥

हे राजन् त्वा त्वां सजाताः समानजन्मानः अन्ये राजानो हविर्नः ।
 हवम् आह्वानम् आज्ञारूपम् एषाम् अस्तीति हविर्नः तादृशाः सन्तः ।
 अच्छ इत्याभिमुख्ये । [यन्तु] अभिगच्छन्तु । सर्वे राजानस्त्वदाज्ञावशवर्तिनो
 भवन्तु इत्यर्थः ॥ [तथा] अजिरः त्वया प्रेरितः गमनशीलो वा दूतस्त्व-
 दीयो भटः अग्निः । लुप्तोपमम् एतत् । अग्निरिव अप्रधृष्यः सं चरातै
 संचरतु । ॥ संपूर्वाच्चरतेलेंटि आडागमः । “वैतोन्वत्र” इति ऐ-
 कारः । अजिर इति । अज गतिक्षेपणयोः इत्यस्मात् अजिरशिशिरशि-
 थिल° [उ१. ५३] इत्यादिना किरजन्तो निपातितः ॥ अपि च
 जायाः भार्याः पुत्राश्च तदुपलक्षिताः सर्वे बान्धवाः सुमनसः पुनःस्व-
 राष्ट्रप्राप्त्या सौमनस्ययुक्ता भवन्तु । ॥ “सोर्मनसी अलोमोषसी” इ-
 त्युत्तरपदाद्युदात्तत्वम् ॥ उग्रः उद्गूर्णबलस्त्वं बहुम् अधिकं बहुवि-

1 S' Kd ककुदिचो. 2 S' has the words from °वर्त्तिनो up to अजि° at the end of a top line on a leaf, and they are much effaced. The restoration is, however certain. Kd, which is the daughter of S', omits the letters altogether, leaving a gap to indicate the omission.

धं वा वलिम् उपायनं करं वा प्रति पश्यासै प्रतिमुखम् आगतं पश्य । ॥ प्रतिपूर्वाद् दृशेल्लेति व्यत्ययेन आत्मनेपदम् । अडैत्वे पूर्ववत् ॥

चतुर्थी ॥

अश्विना त्वाग्ने मित्रावरुणोभा विश्वे देवा मरुतस्त्वा ह्वयन्तु ।

अधा मनो वसुदेयाय कृणुष्व ततो न उग्रो वि भञ्ज वसूनि ॥ ४ ॥

अश्विना । त्वा । अग्ने । मित्रावरुणा । उभा । विश्वे । देवाः । मरुतः ।

त्वा । ह्वयन्तु ।

अध । मनः । वसुदेयाय । कृणुष्व । ततः । नः । उग्रः । वि । भञ्ज ।

वसूनि ॥ ४ ॥

हे राजन् त्वा त्वाम अग्ने प्रथमम् अश्विना अश्विनौ देवौ उभा उभौ मित्रावरुणा मित्रावरुणौ च । ह्वयन्तु इति संबन्धः ॥ तथा त्वा त्वा विश्वे देवाः मरुतश्च ह्वयन्तु राज्यप्रवेशं कारयन्तु ॥ अध अथ राज्यप्रवेशानन्तरम् । ॥ “निपातस्य च” इति सांहितिको दीर्घः ॥ हे राजन् मनः त्वदीयं वसुदेयाय अर्थिभ्यो धनप्रदानाय कृणुष्व कुरु । ॥ कृ- वि हिंसाकरणयोश्च । व्यत्ययेन आत्मनेपदम् । वसुदेयायेति । “अचो यत्” इति भावे यत् । “ईद्यति” इति ईकारान्तादेशः । “यतोऽनावः” इत्याद्युदात्तत्वम् । समासे कृदुत्तरपदप्रकृतिस्वरत्वम् ॥ ततो न इत्यादि व्याख्यातम् ॥

पञ्चमी ॥

आ प्र द्रव परमस्याः परावतः शिवे ते द्यावापृथिवी उभे स्ताम् ।

तदयं राजा वरुणस्तथाह स त्वायमह्वत् स उपेदमेहि ॥ ५ ॥

आ । प्र । द्रव । परमस्याः । परावतः । शिवे इति । ते । द्यावापृथिवी इति । उभे इति । स्ताम् ।

तत् । अयम् । राजा । वरुणः । तथा । आँह । सः । त्वा । अयम् ।
अह्णत् । सः । उप । इदम् । आ । इहि ॥ ५ ॥

हे दूरदेशस्थित राजन् परावतः । दूरनामैतत् । परमस्याः परावतः
अत्यन्तदूरदेशात् आं प्र द्रव स्वराष्ट्राभिमुखं शीघ्रम् आगच्छ । ॥ ५ ॥
रमस्या इति । व्यत्ययेन स्याडागमः । [परावत इति ।] “उपसर्गाच्छन्द-
सि धात्वर्थे” इति वतिः । अत्र अर्थग्रहणसामर्थ्यात् लिङ्गसंख्यायोगः स-
मर्थितः ॥ स्वराष्ट्रं प्रविशतः ते तव उभे द्यावापृथिवी द्यावापृथि-
व्यौ शिवे मङ्गलकारिण्यौ स्ताम् भवताम् । ॥ अस्तेलोटि तसस्ताम् ।
“असोरहोपः” इति अकारलोपः ॥ तत् तस्मिन् त्वदागमनविषये
अयं वरुणो राजा तथा यथा प्रागुक्तं तथा तेनैव प्रकारेण आह ब्रूते ।
सोयम् उक्तो वरुणस्त्वा त्वाम् आह्णत् आह्वयति । ॥ ह्वयतेश्चान्दसे
लुङि “लिपिसिचिह्नश्च” इति अङ् । “आतो लोप इटि च” इति
आकारलोपः ॥ स वरुणेनाहूतस्त्वम् इदम् स्वराष्ट्रम् उपैहि उ-
पागच्छ ॥

षष्ठी ॥

इन्द्रेन्द्र मनुष्याः परेहि सं ह्यज्ञास्या वरुणैः संविदानः ।

स त्वायमह्णत् स्वे सधस्ये स देवान् यक्षत् स उ कल्पयाद् विशः ॥ ६ ॥

इन्द्रेन्द्र । मनुष्याः । परा । इहि । सम् । हि । अज्ञास्याः । वरुणैः ।

समं विदानः ।

सः । त्वा । अयम् । अह्णत् । स्वे । सधस्ये । सः । देवान् । यक्षत् । सः ।

उं इति । कल्पयात् । विशः ॥ ६ ॥

इन्द्रेन्द्र । आदरार्थं पुनर्वचनम् । हे इन्द्र परमैश्वर्ययुक्त मनुष्याः म-
नुष्यान् अस्मान् । ॥ शसो नत्वाभावश्चान्दसः ॥ यद्वा मनो-
रपत्यभूताः प्रजाः प्रति परेहि आगच्छ । हि यस्मात् कारणात् हे इ-

१ P¹ J K अह् ! We with the Sāṃhitā and Śāyana.

१ S' Kd तदागमः. २ S' Kd उज्जो for उक्तो.

न्द्र त्वं वरुणैः वरुणेन संविदानः ऐकमत्यं प्राप्तः । पूजायां बहुवचन-
म् । सम् अज्ञास्थाः एतदाह्वानविषये समानज्ञानवान् असि । तस्माद्
आगच्छेति संबन्धः । ॥ ज्ञा अवबोधने । अस्मात् लुङि “संप्रति-
भ्याम् अनाध्याने” इत्यात्मनेपदम् ॥ सोयं वरुणेन ऐकमत्यं प्राप्त
इन्द्रः हे राजन् त्वा त्वाम् अह्वत आह्वयति । ततः स्वराष्ट्रं प्रविशेति
शेषः ॥ प्रविश्य च स्वे स्वकीये सधस्ये सहस्याने स्वराष्ट्रे । ॥ स-
हस्रब्दोपपदात् तिष्ठतेरधिकरणे कः । “सध मादस्ययोश्छन्दसि” इति
सहस्य सधादेशः ॥ तत्र वर्तमानः स राजा देवान् इन्द्रादीन्
यक्षत् यजतु । ॥ यजेलेंटि अडागमः । “सिब्वहुलम्” इति
सिप् ॥ स उ स एव राजा विशः प्रजाः कल्पयात् स्वस्वव्या-
पारेषु कल्पयतु नियुङ्क्षाम । ॥ कल्पयतेलेंटि आडागमः ॥

सप्तमी ॥

पथ्या रेवतीर्बहुधा विरूपाः सर्वाः संगत्य वरीयस्ते अक्रन् ।

तास्ता सर्वाः संविदाना ह्वयन्तु दशमीमुग्रः सुमना वशेह ॥ ७ ॥

पथ्याः । रेवतीः । बहुधा । विरूपाः । सर्वाः । समङ्गत्य । वरीयः ।
ते । अक्रन् ।

ताः । ता । सर्वाः । समङ्गविदानाः । ह्वयन्तु । दशमीम् । उग्रः । सु-
मनाः । वशे । इह ॥ ७ ॥

रेवतीः रैमत्यः धनवत्यः । ॥ “छन्दसीरः” इति मनुषो बल-
म् । “रयेर्मतौ बहुलम्” इति संप्रसारणम् । पररूपत्वम् । गुणः ।
“रेशब्दान्मनुष उदात्तत्वं वक्तव्यम्” इति मनुष उदात्तत्वम् । “वा छ-
न्दसि” इति पूर्वसवर्णदीर्घः ॥ पथ्याः पथोऽनपेताः मार्गहितका-
रिण्यः एतत्संज्ञा देवताः । ॥ “धर्मपथर्थन्यायाद् अनपेते” इति य-
त् ॥ यद्वा पथ्याः पथि साधवः । ॥ छान्दसो यत् ॥ रेवतीः

१ V K वनेह, though both recognise वशेह as a variant. २ K वसु. We with P P J.

१ S' K परपर्यन्तं.

आपः । तदभिमानिन्यो देवताः । “आपो वै रेवतीः” [तै० ब्रा० ३.२.८.२]
 इति श्रुतेः । ता विशेष्यन्ते । बहुधा बहुप्रकारं वर्तमाना विरूपाः वि-
 विधाकाराः एवंविधा याः सन्ति ताः सर्वाः संगत्य संभूय हे राजन् ते
 तव वरीयः उरुतरं श्रेयः अक्रन् कुर्वन्तु । ॥ वरीय इति । उरुश-
 व्वाद् ईयसुनि “प्रियस्थिर०” इत्यादिना वरादेशः । अक्रन्निति । करो-
 तेर्लुङि “मन्त्रे घस०” इति हेर्लुक् ॥ हे राजन् ताः सर्वा देव-
 ताः संविदानाः ऐकमत्यं प्राप्ताः सत्यः [त्वा] ह्यन्तु त्वां राष्ट्रप्रवेशार्थम्
 आह्वयन्तु । ताभिराहूतः इह अस्मिन् राष्ट्रे उग्रः उद्गूर्णबलस्त्वं सुमनाः
 संतुष्टमनाः सन् दशमीम् नवतिसंवत्सरोर्ध्वभाविनीं वर्षदशकात्मिकां चर-
 मावस्थाम् । ॥ अत्यन्तसंयोगे द्वितीया ॥ तावत्पर्यन्तं वसं नि-
 वसं । जरापर्यन्तं स्वकीयं राज्यं निष्कण्टकं भुङ्क्ष्वेत्यर्थः ॥

इति तृतीयकाण्डे प्रथमेनुवाके चतुर्थं सूक्तम् ॥

“आयमगन् पर्णमणिः” इत्यनेन सूक्तेन तेजोबलायुर्धनादिपुष्टये प-
 लाशवृक्षमणिं वासितं कृत्वा संपात्य अभिमन्य बभूयात् । तथा च सू-
 त्रम् । “आयमगन् [३.५] अयं प्रतिसरः [८.५] अयं मे वरणः
 [१०.३] अरातीयोः [१०.६] इति मन्त्रोक्तान् वासितान् बभूवति” इ-
 ति [कौ० ३.२] ॥ उक्तो^१ वासितशब्दार्थः ॥

तथा “आङ्गिरसीं संपत्कामस्य” इति [न० क० १७] विहितायां म-
 हाशान्तौ पलाशमणिवन्धनेपि एतत् सूक्तम् । उक्तं नक्षत्रकल्पे । “आय-
 मगन्निति मन्त्रोक्तम् आङ्गिरस्याम्” इति [न० क० १९] ॥

तत्र प्रथमा ॥

आयमगन् पर्णमणिर्वली बलेन प्रमृणन्सपत्नान् ।

ओजो देवानां पय ओषधीनां वर्चसा मा जिन्वत्वप्रयावन् ॥ १ ॥

आ । अयम् । अगन् । पर्णमणिः । वली । बलेन । प्रमृणन् । सप-
 तनान् ।

1 S'Kd वास. 2 See Sâyana's preface to I. 9.

ओजः । देवानाम् । पयः । ओषधीनाम् । वर्चसा । मा । जिन्वतु ।
अप्रयावन् ॥ १ ॥

अयम् अस्मदादिभिः संपदर्थं ध्रियमाणः पर्णमणिः । पर्णः पलाशवृक्षः
सोमपर्णोद्भूतत्वात् “सोयं पर्णः सोमपर्णाद्धि जातः” [तै० ब्रा० १. २.
१. ६] इति श्रुतेः । आगन् आगच्छतु । किंविधः । बली अतिशयि-
तबलवान् । अभिमतफलं दातुं समर्थ इत्यर्थः । अत एव बलेन स्वकीयेन
सामर्थ्यातिशयेन सपत्नान् शत्रून् प्रमृणन् प्रकर्षेण हिंसन् । आगच्छतु
इति संबन्धः । पुनस्तमेव विशिनष्टि । देवानाम् इन्द्रादीनाम् ओजः
वलरूपः तथा ओषधीनाम् सर्वासां पयः सारभूतः । ओषधिसारसोम-
जन्यत्वात् । एवंलक्षणः पर्णमणिः अप्रयावन् अप्रयावा मां विहाय अन-
पगन्ता सन् [मा] मां वर्चसा तेजसा जिन्वतु प्रीणयतु । तेजस्विनं करोतु
इत्यर्थः । ॥ हिवि दिवि धिवि [जिवि] प्रीणनार्थाः । इदित्वाद्
नुम् । अप्रयावन्निति । यातेवैनिप् । “सुपां सुलुक्” इति सोर्लुक् ।
नलोपाभावश्चान्दसः ॥ यद्वा हे अप्रयावन् अप्रयातः सर्वदा धा-
र्यमाण । ॥ “न डिसंबुद्धयोः” इति नलोपाभावः ॥ हे म-
णे मा मां तेजसा जिन्वतु । ॥ पुरुषव्यत्ययः ॥ जिन्वेत्यर्थः ॥

द्वितीया ॥

मयि क्षत्रं पर्णमणे मयि धारयताद् रयिम् ।

अहं राष्ट्रस्याभीवर्गे निजो भूयासमुत्तमः ॥ २ ॥

मयि । क्षत्रम् । पर्णमणे । मयि । धारयतात् । रयिम् ।

अहम् । राष्ट्रस्य । अभिऽवर्गे । निऽजः । भूयासम् । उत्तमः ॥ २ ॥

हे पर्णमणे पलाशनिर्मितमणे क्षत्रम् । बलनामैतत् । बलं क्षत्रियजातिं
वा मयि मणिधारके धारयतात् धारय स्थापय ॥ तथा रयिम् धनं च
[मयि] धारयतात् । ॥ धारयतेहंस्तातइ आदेशः ॥ अहं च
त्वद्धारणाद् राष्ट्रस्य राज्यस्य अभीवर्गे और्वर्जने स्वाधीनीकरणे निजः अ-

1 S'Kd पलाशः. 2 S'Kd जातिर्वा. 3 S'Kd मायर्जने for आवर्जने.

नन्यसहायः उत्तमः उत्कृष्टतमो भूयासम् । स्वबाहुबलेनैव सर्वं राष्ट्रं वशी-
कृत्य सर्वश्रेष्ठो भवानीत्यर्थः । ॥ अभीवर्गे इति । अभिपूर्वाद् वृजे-
र्भावे घञ् । “उपसर्गस्य घञ्यमनुष्ये बहुलम्” इति दीर्घः । उत्तम
इति । “उत्तमशश्वत्तमौ सर्वत्र” इति उञ्च्वादिषु पाठाद् अन्तोदात्तः ॥

तृतीया ॥

यं निदधुर्वनस्पतौ गुह्यं देवाः प्रियं मणिम् ।

तमस्मभ्यं सहायुषा देवा ददतु भर्तवे ॥ ३ ॥

यम् । निदधुः । वनस्पतौ । गुह्यम् । देवाः । प्रियम् । मणिम् ।

तम् । अस्मभ्यम् । सह । आयुषा । देवाः । ददतु । भर्तवे ॥ ३ ॥

देवाः इन्द्राद्या यम् अभीष्टफलदत्वेन प्रसिद्धम् अत एव प्रियम्
प्रियंकरं गुह्यम् गोपनीयं मणिं वनस्पतौ पलाशवृक्षे निदधुः निहितव-
न्तः । ॥ वनानां पतिर्वनस्पतिः । पारस्करादित्वात् सुट् । “उभे व-
नस्पत्यादिषु युगपत्” इत्युभयपदप्रकृतिस्वरत्वम् । गुह्यम् इति । गुह्यं सं-
वरणे इत्यस्मात् “शंसिगुहिदुहिभ्यो वेति वक्तव्यम्” इति क्यप् ॥ त-
म् तथाविधं मणिम् अस्मभ्यं भर्तवे भरणाय । ॥ तुमर्थे तवेन प्रत्य-
यः ॥ आयुषा सह देवाः ददतु प्रयच्छन्तु । ॥ हुदाब् दाने इ-
त्यस्मात् “अदभ्यस्तात्” इति शस्य अदादेशः ॥

चतुर्थी ॥

सोमस्य पर्णः सह उग्रमागन्निर्द्रेण दत्तो वरुणेन शिष्टः ।

तं प्रियासं बहु रोचमानो दीर्घायुत्वाय शतशारदाय ॥ ४ ॥

सोमस्य । पर्णः । सहः । उग्रम् । आ । अग्न । इन्द्रेण । दत्तः । वरु-
णेन । शिष्टः ।

तम् । प्रियासम् । बहु । रोचमानः । दीर्घायुत्वाय । शतशारदाय ॥ ४ ॥

सोमस्य द्युलोकस्थायाः सोमलतायाः पर्णः आहरणसमये भूमौ पतित-
पर्णाद् उद्भूतः । श्रूयते हि “तृतीयस्याम् इतो दिवि सोम आसीत् । तं

“गायत्र्याहरत् । तस्य पर्णम् अच्छिद्यत् । तत् पर्णोभवत् । तत् पर्णस्य “पर्णत्वम्” [तै० सं० ३. ५. ७. १] इति । उग्रम् उज्जूर्णं प्रभूतं सहः पराभिभवनक्षमं बलम् उक्तलक्षणबलरूपः एवंलक्षणो मणिः आगन् माम् आगच्छतु । कथंभूतः । इन्द्रेण देवेन दत्तः वरुणेन शिष्टः अनुशिष्टः अनुज्ञातः । तम् उक्तलक्षणं पर्णमणिम् बहु बहुविधं रोचमानः रोचमानम् । ॥ द्वितीयायाः “सुपां सुलुक्” इति सुः ॥ । मणिं प्रियासम् भ्रियासं धारयेयम् । किमर्थम् । शतशारदाय शतसंवत्सरपरिमिताय दीर्घायुत्वाय चिरकालजीवनाय । ॥ दीर्घायुत्वायेति पदम् “दीर्घायुत्वाय बृहते रणाय” [२. ४. १] इत्यत्र व्याख्यातम् । शरदेव शारदम् । प्रज्ञादेराकृतिगणत्वात् स्वार्थिकः अण् । यद्वा शरदः ऋतोः संवन्धी शारदः संवत्सरः । “तस्येदम्” इति अण् । उभयत्र बहुव्रीहौ पूर्वपदप्रकृतिस्वरत्वम् ॥

पञ्चमी ॥

आ मारुक्षत् पर्णमणिर्मद्या अरिष्टतातये ।

यथाहमुत्तरोसान्यर्यम्ण उत संविदः ॥ ५ ॥

आ । मा । अरुक्षत् । पर्णमणिः । मद्यै । अरिष्टतातये ।

यथा । अहम् । उत्तरः । असानि । अर्यम्णः । उत । समऽविदः ॥ ५ ॥

अयं पर्णमणिः मद्यै महत्यै अरिष्टतातये । रिष्टं हिंसनम् तदभावः अरिष्टम् । तत्क्रियायै । ॥ “शिवशमरिष्टस्य करे” इति अरिष्टशब्दात् करोत्यर्थे तातिल् प्रत्ययः । “लिति” इति प्रत्ययात् पूर्वस्य उदात्तत्वम् ॥ । मा माम् आरुक्षत् आरोहन्तु मयि चिरं वर्तताम् । ॥ रुहेश्छान्दसे लुङि “शल इगुपधाद् अनिटः क्सः” इति क्सप्रत्ययः ॥ । अर्यम्णः । अरीन् यमयतीति अर्यमा अधिकबलः पुरुषदाता च । अर्यमा अधिकधनः । “यः खलु वै ददाति सोर्यमा” [तै० सं० २. ३. ४. १] इति श्रुतेः । तस्माद् अधिकात् उत अपि च संविदः समानज्ञानात् । समबलाद् इत्यर्थः । तस्माद् यथा येन प्रकारेण अहम् मणि-

1 So S'Kd. The vaidika reading is गायत्रिया०.

धारकः उत्तरः उत्कृष्टतरः असानि भवानि । तथा आरुक्षत इति सं-
वन्धः । ॥ अस्तेलोटि “आहुत्तमस्य पिच्च” इति आडागमः । अर्यम्ण
इति । “अहोपोऽनः” इत्यकारलोपे उदात्तनिवृत्तिस्वरेण विभक्तेरुदात्तत्वम् ॥

षष्ठी ॥

ये धीवानो रथकाराः कर्मा॒रा ये मनी॒षिणः ।

उ॒प॒स्तीन् पर्णं॑ म॒ह्यं त्वं॑ सर्वा॒न् कृ॒ण्व॒भितो॑ जना॒न् ॥ ६ ॥

ये । धी॒वानः । र॒थऽका॒राः । क॒र्मा॒राः । ये । म॒नी॒षिणः ।

उ॒प॒स्तीन् । पर्णं॑ । म॒ह्यम् । त्वम् । सर्वा॒न् । कृ॒णु । अ॒भितः॑ । जना॒न् ॥ ६ ॥

ये धीवानः धीवराः मात्स्यिकाः । ॥ दधातेः क्निपि “धुमा-
स्था” इत्यादिना ईत्वम् ॥ ये च रथकाराः रथनिर्मातारो जाति-
विशेषाः । उक्तं हि ।

रथकारस्तु माहिष्यात् करण्यां यस्य संभवः

इति [अमरः] । वैश्यायां क्षत्रियाद् उत्पन्नो माहिष्यः । शूद्रायां वैश्याद्
उत्पन्ना करणी । ये कर्मा॒राः अयस्कारप्रभृतयः ये च मनी॒षिणः मनस ई-
शितारो बुद्धिविशेषोपजीविनः । हे पर्णं॑ तद्विकार मणे त्वम् । ॥ वि-
कारे प्रकृतिशब्दः ॥ सर्वा॒न् उक्तोपलक्षितान् जना॒न् म॒ह्यम् । ॥ ष-
ष्ठ्यर्थे चतुर्थी ॥ मम अभितः सर्वतः उपस्तीन् सेवार्थं समीपे
विद्यमानान् उपासीनान् वा कृणु कुरु । ॥ उपपूर्वाद् अस्तेः कर्तरि
क्तिच् । “छन्दस्युभयथा” इति सार्वधानुक्तत्वाद् भूभावाभावः । अहो-
पश्च । आसेर्वा । आदिलोपश्छान्दसः ॥

सप्तमी ॥

ये राजानो राज॒कृतः॑ सू॒ता ग्रा॒म॒ण्यश्च॑ ये ।

उ॒प॒स्तीन् पर्णं॑ म॒ह्यं त्वं॑ सर्वा॒न् कृ॒ण्व॒भितो॑ जना॒न् ॥ ७ ॥

ये । राजा॒नः । राज॒ऽकृतः॑ । सू॒ताः । ग्रा॒म॒ण्यः । च॒ । ये ।

१ BBr रथकारा कर्मा॒रा. We with A B D K K R S P P J V.

१ S'Kd मात्स्यिकाः. २ S'Kd उत्पन्ना माहिष्या for उत्पन्नो माहिष्यः.

उप॒स्तीन् । पर्ण॑ । म॒ह्यम् । त्वम् । सर्वो॑न् । कृणु । अ॒भितः । जना॑न् ॥ ७ ॥

ये राजानः अन्यदेशाधिपा राजकृतः राजानं कुर्वन्ति राज्ये अभि-
षिञ्चन्तीति राजकृतः सचिवाः सूताः । ब्राह्मण्यां क्षत्रियाद् उत्पन्नः सू-
तः । तज्जातीयाः सारथ्योपजीविनो वा । ये [च] ग्रामण्यः ग्रामस्य
नेतारः । ॥ “सत्सूद्विष०” इति क्तिप् । “एरनेकाचः०” इति
यण् ॥ उप॒स्तीन् इत्यादि पूर्ववद् योज्यम् ॥

अष्टमी ॥

पर्णो॑सि तनू॒पान् स॒योनिर्वी॑रो वी॒रेण॑ मया ।

सं॒वत्स॒रस्य॑ तेज॒सा तेन॑ व॒भ्रामि॑ त्वा म॒णे ॥ ८ ॥

पर्णः । अ॒सि । त॒नू॒पानः । स॒योनिः । वी॒रः । वी॒रेण॑ । मया ।

स॒म॒वत्स॒रस्य॑ । तेज॒सा । तेन॑ । व॒भ्रामि॑ । त्वा । म॒णे ॥ ८ ॥

हे मणे त्वं पर्णोसि अमृतमयस्य सोमस्य पर्णविकारोसि ॥ अत एव
तनूपानः तन्वाः शरीरस्य पाता रक्षितासि ॥ वीरः वीरस्त्वं वीरेण वीर्य-
वता मया सयोनिः वीर्यवत्त्वकारणेन समानजन्मासि ॥ तेन उक्तेन कार-
णेन संवत्सरस्य एतदुपलक्षितकालभेदनिर्वाहकस्य आदित्यस्य तेजसा युक्तं
त्वा त्वां वभ्रामि धारयामि त्वदीयतेजोवाप्तये धारयामि ॥

इति तृतीयकाण्डे प्रथमानुवाके पञ्चमं सूक्तम् ॥

[इति] प्रथमोनुवाकः ॥

द्वितीयेनुवाके पञ्च सूक्तानि । “तत्र पुमान् पुंसः” इति प्रथमं सूक्तम् ।
तेन अभिचारकर्मणि खदिरोत्थाश्वत्थमणि संपात्य अभिमन्त्र्य वधीयात् ॥

तथा अनेन सूक्तेन पाशान् इङ्गिडालंकृतान् संपात्य अभिमन्त्र्य शत्रु-
मर्मणि निखनेत् ॥

तथैव अनेन सूक्तेन पूर्ववत् पाशान् अभिमन्त्र्य “तेधराञ्चः [७]”
इत्युच्चा नदीप्रवाहे प्रक्षिपेत् ॥

एवमेव पूर्ववद् अभिमन्त्रितान् पाशान् “प्रैणानुदे” [८] इति ऋचा अश्वत्थशाखया प्रणुदेत् ॥

[सूत्रितं हि । “पुमान् पुंस इति मन्त्रोक्तम् अभिहुतालंकृतं वभाति “यावन्तः सपत्नास्तावन्तः पाशान् इङ्गिडालंकृतान् संपातवतो नूक्तान् ससू-
“त्रांश्चस्वा मर्मणि निखनति नावि ‘प्रैणान्’ ८ ‘नुदस्व काम’ ९. २. ४
“इति मन्त्रोक्तं शाखया प्रणुदति ‘तेधराञ्चः’ ७ इति प्रसावयति”
इति । कौ० ६. २]

तथा “अभिचरतः अभिचर्यमाणस्य च” इति [न० क० १७] विहितायां महाशान्तौ मणिवन्धनेपि एतत् सूक्तम् । तद् उक्तं नक्षत्रकल्पे । “आ-
ङ्गिरस्यां पुमान् पुंस इति मन्त्रोक्तम् अभिचरतोभिचर्यमाणस्य च” इति [न० क० १९] ॥

तत्र प्रथमा ॥

पुमान् पुंसः परिजातोऽश्वत्थः खदिरादधि ।

स हन्तु शत्रून् मामकान् यानहं द्वेप्सि ये च माम् ॥ १ ॥

पुमान् । पुंसः । परिजातः । अश्वत्थः । खदिरात् । अधि ।

सः । हन्तु । शत्रून् । मामकान् । यान् । अहम् । द्वेप्सि । ये । च ।

माम् ॥ १ ॥

पुमान् पुंस्त्वोपेतो वीर्यातिशययुक्तो वृक्षः पुंसः तादृशाद् वृक्षात् परि-
जातः प्रादुर्भूतः । एतदेव विशिनष्टि । अश्वत्थः अश्वरूपः सन् अग्नि-
स्तिष्ठत्यत्रेति अश्वत्थः । श्रूयते हि । “अग्निर्देवेभ्यो निरायत । अश्वो
रूपं कृत्वा सोऽश्वत्थे संवत्सरम् अतिष्ठत् । तद् अश्वत्थस्याश्वत्थत्वम्” [तै०
ब्रा० १. १. ३. ९] इति । अस्मादेव अग्निसंबन्धाद् अश्वत्थस्य शत्रुहननस-
मर्थत्वेन पुंस्त्वव्यपदेशः । खदिराद् अधि । अधिः पञ्चम्यर्थानुवादी । ख-
दिरवृक्षाद् उद्भूतः । इतरवृक्षेभ्यः खदिरस्य अतिशयितसारवत्त्वेन पुंस्त्वनि-
र्देशः । तथात्वं च गायत्रीसारजत्वात् । श्रूयते हि । “वषट्कारो वै गा-

1 So S'Kd., Kausika, Kesava, and Dārila. 2 So S'Kd. The vaidika reading is निलायत.

“यत्रै शिरोच्छिनत् । तस्यै रसः परापतत् । स पृथिवीं प्राविशत् । स ख-
 “दिरोभवत्” [तै० सं० ३. ५. ७. १] इति । स खदिरोत्पन्नोऽश्वत्थो मणिरू-
 पेण धार्यमाणः मामकान् मदीयान् शत्रून् शातयितृन् हन्तुं हिनस्तु ।
 तानेव शत्रून् विशिनष्टि । अहं यान् शत्रून् द्वेषि अपकारकारिणो द्वे-
 षि ये च शत्रवो माम् । द्विषन्तीति विपरिणामेन संबन्धः । तान् उभ-
 यविधान् हन्तु इति संबन्धः ॥

द्वितीया ॥

तान्श्चत्थ निः शृणीहि शत्रून् वैवाधदोधतः ।

इन्द्रेण वृत्रघ्ना मेदी मित्रेण वरुणेन च ॥ २ ॥

तान् । अश्चत्थ । निः । शृणीहि । शत्रून् । वैवाधदोधतः ।

इन्द्रेण । वृत्रघ्ना । मेदी । मित्रेण । वरुणेन । च ॥ २ ॥

हे वैवाध । विविधं बाधते कण्टकैरिति विबाधः खदिरः । तत्रोत्पन्नो
 वैवाधः । ॥ “तत्र जातः” इत्यण् ॥ । तादृश अश्चत्थ तद्वि-
 कारमणे । ॥ विकारे प्रकृतिशब्दः ॥ । दोधतः भृशं कम्पयि-
 तृन् । ॥ धूजो यदुगन्तात् शतरि अन्यलोपश्चान्दसः । “अभ्यस्ता-
 नाम आदिः” इत्याद्युदात्तत्वम् ॥ । ईदृशान् तान् उक्तान् विवि-
 धान् शत्रून् निः शृणीहि निःशेषं घातय । ॥ शृ हिंसायाम् । त्र्या-
 दिः । प्वादित्वात् ह्रस्वत्वम् ॥ ॥ मणेः शत्रुहननसामर्थ्यं दर्शयति इ-
 न्द्रेणेत्यादिना । वृत्रघ्ना वृत्राख्यम् असुरं हतवता । ॥ हन्तेः “ब्रह्मभू-
 णवृत्रेषु क्षिप्” इति भूते काले क्षिप् । कृदुत्तरपदप्रकृतिस्वरत्वे अहोपे
 “अनुदात्तस्य च यत्रोदात्तलोपः” इति विभक्तैरुदात्तत्वम् ॥ । तादृ-
 शेन इन्द्रेण मित्रेण वरुणेन च मेदी स्नेही । इन्द्रादिभिः शत्रुहननसाम-
 र्थ्यं सारम् आपादितोयम् आश्चत्थो मणिरित्यर्थः । ॥ जिमिदा स्ने-
 हे । ग्रहादित्वाद् णिनिः । घञन्ताद् वा मत्वर्थीय इनिः ॥

१ B छणीहि. We with A B D K K R S P P J V. २ So P P J and K.

1 So S' Kd. The vaidika reading is गायत्रियै.

तृतीया ॥

यथाश्चत्थ निरभनोन्तमैहृत्त्यर्णवे ।

एवा तान्तस्वर्वाभिर्भिक्षि यानहं द्वेष्मि ये च माम् ॥ ३ ॥

यथा । अश्चत्थ । निःऽअभनः । अन्तः । महति । अर्णवे ।

एव । तान् । सर्वान् । निः । भिक्षि । यान् । अहम् । द्वेष्मि । ये । च ।

माम् ॥ ३ ॥

हे अश्चत्थ मण्युपादानभूत वृक्ष महति विस्तीर्णे अर्णवे अन्तरिक्षे । “अस्मिन् महत्यर्णवेन्तरिक्षे” [तै० सं० ४. ५. ११. १] इति लिङ्गाद् महार्णवः अन्तरिक्षम् । तत्र अन्तः मध्ये अन्तःखदिरकोटरे यथा येन प्रकारेण निरभिनः निर्भिद्य उत्पन्नोति । ॥ भिदिर् विदारणे । अस्मात् लङि हल्ङ्यादिना सिपो लोपे “दश्च” इति रुत्वम् ॥ एव एवं तान् वक्ष्यमाणान् उभयविधान् सर्वान् शत्रून् निर्भिन्धि निःशेषेण विदारय । ॥ भिदेलोङि “हुश्चलभ्यः” इति हेर्धिरादेशः । “शसोरह्लोपः” इत्यकारलोपः । “शरो शरि सवर्णे” इति दकारलोपः ॥ यान् अहम् इत्यादि गतम् ॥

चतुर्थी ॥

यः सहमानश्चरसि सासहान इव ऋषभः ।

तेनाश्चत्थ त्वया वयं सपत्नान्तहिषीमहि ॥ ४ ॥

यः । सहमानः । चरसि । ससहानऽइव । ऋषभः ।

तेन । अश्चत्थ । त्वया । वयम् । सपत्नान् । सहिषीमहि ॥ ४ ॥

यः अश्चत्थः सहमानः परान् अभिभवन् चरति वर्तते । किमिव । सासहानः स्वकीयेन दर्पेण सजातीयान् अन्यान् अत्यर्थम् अभिभवन् ऋ-

१ KB निरभिन्नो (!). We with ABBDKRSPJPV. २ ADK महत्यर्णवे; P J महति. We with BRSPV. ३ D निर्भिन्धि; KV निर्भिन्धि; ABKRSPJP निर्भिन्धि. ४ K निःअभिन्नः We with PPJ. ५ PJ महति. ६ PPJ भिक्षि. ७ KV चरति. We with ABBDKRSPJP. ८ K चरति.

षम इव । ॥ सहैर्युगन्तात् लटः शानच् ॥ हे अश्वत्थ तेन
उक्तलक्षणेन त्वया वयम् त्वद्विकारभूतमणिधारकाः सपत्नान् शत्रून् सहि-
षीमहि सहामहै । नाशयाम इत्यर्थः । ॥ सहैराशीर्लिङि रूपम् ॥

पञ्चमी ॥

सिनात्वेनान् निर्वृतिर्मृत्योः पाशैरमोक्यैः ।

अश्वत्थ शत्रून् मामकान् यानहं द्वेष्मि ये च माम् ॥ ५ ॥

सिनात् । एनान् । निःसृतिः । मृत्योः । पाशैः । अमोक्यैः ।

अश्वत्थ । शत्रून् । मामकान् । यान् । अहम् । द्वेष्मि । ये । च ।

माम् ॥ ५ ॥

निर्वृतिः पापदेवता अमोक्यैः सर्वथा मोक्तुम् अशक्यैः । ॥ “कृ-
त्याश्च” “शक्ति लिङ् च” इति शक्यार्थे मुचेर्ण्यत् प्रत्ययः । “चजोः कु
षिण्यतोः” इति कुत्वम् ॥ तथाविधैर्मृत्योः पाशैः प्राणापहर्तृभिर्दा-
मभिः [एनान् उक्तान् शत्रून्] सिनात् वभ्रात् । ॥ षिञ् बन्धने ।
ऋषादिः ॥ अश्वत्थ शत्रून् इत्यादि व्याख्यातम् ॥

षष्ठी ॥

यथाश्वत्थ वानस्पत्यानारोहन् कृणुषेधरान् ।

एवा मे शत्रोर्मूर्धानं विष्वक् भिन्धि सहस्व च ॥ ६ ॥

यथा । अश्वत्थ । वानस्पत्यान् । आरोहन् । कृणुषे । अधरान् ।

एव । मे । शत्रोः । मूर्धानम् । विष्वक् । भिन्धि । सहस्व । च ॥ ६ ॥

हे अश्वत्थ [यथा] त्वं वानस्पत्यान् । अत्र वनस्पतिप्ररोहाहो देशो
वनस्पतिशब्देनोच्यते । तत्र भवा वानस्पत्याः । ॥ “दित्यदित्यादित्य”
इति भवार्थे ण्यः । यद्वा समूहार्थे ण्यः ॥ तान् वृक्षान् आरोहन्
अधरान् नीचान् कृणुषे करोषि । एव एवं मे मदीयस्य शत्रोर्मूर्धानं शि-
रो विष्वक् सर्वतो भिन्धि विदारय । तथा सहस्व च अभिभव । वि-
नाशयेत्यर्थः ॥

सप्तमी ॥

तेधराञ्चः प्र सवन्तां छिन्ना नौरिव बन्धनात् ।

न वैवाधप्रणुत्तानां पुनरस्ति निवर्तनम् ॥ ७ ॥

ते । अधराञ्चः । प्र । सवन्ताम् । छिन्ना । नौःऽइव । बन्धनात् ।

न । वैवाधऽप्रणुत्तानाम् । पुनः । अस्ति । निऽवर्तनम् ॥ ७ ॥

ते पूर्वोक्ता द्विविधाः शत्रवः अधराञ्चः अधोमुखम् अञ्चन्तो गच्छन्तः प्र सवन्ताम् नदीप्रवाहस्य उपर्येव गच्छन्तु । न कदाचित् पारं प्राप्नुवन्तु इत्यर्थः । ॥ अधरशब्दोपपदाद् अञ्चतेः किन् । सवन्ताम् इति । च्युङ् मुङ् गतौ । भ्वादिः ॥ तत्र दृष्टान्तः । बन्धनात् । बध्यते-स्मिन्निति बन्धनं तीरवृक्षादिकम् बध्नात्यनेन नावम् इति [वा] बन्धनं रज्जुः । ततश्छिन्ना वियुक्ता नौरिव । सा यथा तीरम् अप्राप्ता नदी-प्रवाहेण अधो नीयते तद्वत् ॥ अश्वत्थस्य महिमप्रख्यापनार्थं पारप्राप्ति-शङ्कां वारयति नेति । वैवाधप्रणुत्तानाम् वैवाधः खदिरोत्पन्नोऽश्वत्थः तेन प्रणुत्तानां प्रणुत्तानाम् अवाङ्मुखं प्रेरितानां शत्रूणां पुनर्निवर्तनम् पुन-रागमनं नास्ति । ॥ “नुदविदोन्दन्नाग्राहीभ्योन्यतरस्याम्” इति वि-कल्यानाद् निष्ठानत्वाभावः ॥

अष्टमी ॥

प्रेणान् नुदे मनसा प्र चित्तेनोत ब्रह्मणा ।

प्रेणान् वृक्षस्य शाखयाऽश्वत्थस्य नुदामहे ॥ ८ ॥

प्र । एनान् । नुदे । मनसा । प्र । चित्तेन । उत । ब्रह्मणा ।

प्र । एनान् । वृक्षस्य । शाखया । अश्वत्थस्य । नुदामहे ॥ ८ ॥

एनान् प्रागुक्तान् शत्रून् मनसा शत्रुनिरसनविषयज्ञानवता अन्तःकर-णेन प्र नुदे स्थानाद् उच्चाटयामि ॥ चित्तेन मन्त्रार्थचिन्तनपरेण मनो-वृत्तिविशेषेण प्र नुदे ॥ उत अपि च ब्रह्मणा मन्त्रेण अभिमन्त्रितया

१ B तेभ्य changed to तेभ्य; AR तेभ्य°. We with DKKSSV. २ B चित्तेनो°.

1 S' Kd insert तव before अधर°. 2 S' Kd °प्रवाहेवाधो for °प्रवाहेण अधो.

अन्वत्थस्य वृक्षस्य शत्रुवश्चनसाधनस्य शाखया एनान् शत्रून् प्र णुदाम-
हे । ॥ नुद प्रेरणे । नुदादिः । स्वरितेच्चाद् आत्मनेपदम् ॥

इति तृतीयकाण्डे द्वितीयेनुवाके प्रथमं सूक्तम् ॥

“हरिणस्य” इति सूक्तेन क्षेत्रियव्याधिभैषज्ये हरिणशृङ्गमणेर्वन्धनम् त-
च्छृङ्गसहितोदकपायनम् हरिणचर्मणः शङ्कुच्छिद्रभागं प्रज्वात्य उदके प्र-
क्षिप्य तेनोदकेन उषःकाले व्याधितस्यावसेचनम् यवहोमम् अभिमन्त्रित-
भक्तभक्षणं च कुर्यात् । तद् उक्तं संहिताविधौ । “हरिणस्येति बन्धनपा-
यनाचर्मनानि शङ्कुध्यानज्वालेनार्पनक्षत्रेवसिञ्चति” इत्यादि [कौ० ४, ३] ।
अपनक्षत्रे उषःकाले इत्यर्थः ॥

“कौमारीं व्याधितस्य बालस्य” इति [न० क० १७] विहितायां कौ-
मार्याख्यायां महाशान्तौ हरिणविषाणाग्रे मणिबन्धनेपि एतत् सूक्तम् ।
[तद् उक्तं] नक्षत्रकल्पे । “हरिणस्येति विषाणाग्रं कौमार्याम्” इति
[न० क० १९] ॥

तत्र प्रथमा ॥

हरिणस्य रघुष्यदोधि शीर्षणि भेषजम् ।

स क्षेत्रियं विषाणया विपूचीनमनीनशत् ॥ १ ॥

हरिणस्य । रघुऽस्यदः । अधि । शीर्षणि । भेषजम् ।

सः । क्षेत्रियम् । विऽसानया । विपूचीनम् । अनीनशत् ॥ १ ॥

रघुष्यदः रघु लघु शीघ्रं स्यन्दते गच्छतीति रघुष्यत् । ॥ स्यन्देः
क्विप् । “अनिदिताम” इति नलोपः । “बालमूल” इत्यादिना रघोर्ल-
त्वविकल्पः ॥ तथाविधस्य हरिणस्य कृष्णमृगस्य अधि शीर्षणि शि-
रसि । अधिः सप्तम्यर्थानुवादी । ॥ “शीर्षश्छन्दसि” इति सप्तम्यां
शीर्षन्नादेशः ॥ भेषजम् रोगनिवर्तकं शृङ्गरूपम् औषधम् अस्ति ।
सः हरिणः विषाणया स्वशृङ्गेण क्षेत्रियम् परक्षेत्रे चिकित्स्यं मातापितृशरी-
राद् आगतं क्षयकुष्ठापस्मारादिकं विपूचीनम् विष्वक् सर्वतः अनीनशत्

1 S'Kd °कालो. 2 So S'Kd. *Kausika* and his commentator Dārila (and Kesava too?) °पायनाचमनशङ्कुः. 3 S'Kd °धीनज्वा. 4 *Kausika*: °नाघनक्षत्रे.

नाशयतु । ॥ विषुपूर्वाद् अञ्चतेः किन् । “अनिदिताम्” इति न-
लोपः । “विभाषाञ्चेरदिक् स्त्रियाम्” इति स्वार्थिकः स्वः । “अचः”
इत्यकारलोपे “चौ” इति दीर्घः ॥

द्वितीया ॥

अनु त्वा हरिणो वृषा पञ्चिश्चतुर्भिरक्रमीत् ।

विषाणे वि ष्य गुर्षितं यदस्य क्षेत्रियं हृदि ॥ २ ॥

अनु । त्वा । हरिणः । वृषा । पतुऽभिः । चतुऽभिः । अक्रमीत् ॥

विऽसनि । वि । स्य । गुर्षितम् । यत् । अस्य । क्षेत्रियम् । हृदि ॥ २ ॥

हे विषाणे क्षेत्रियरोगविनाशनाय मणिरूपेण धृतां त्वा त्वाम् अनु वृषा
सेचनसमर्थो युवा हरिणः मृगः चतुर्भिः पञ्चिः पादैः अक्रमीत् आक्रा-
न्तवान् । क्षेत्रियरोगं पादप्रहारैः पीडितवान् इत्यर्थः ॥ त्वं च अस्य रु-
ग्णस्य हृदि हृदये गुर्षितम् गुल्फवद् ग्रथितं यत् क्षेत्रियम् रोगजातम्
अस्ति तद् वि ष्य विनाशय । ॥ षो अन्तकर्मणि । अस्मात् लोटि
“ओतः श्यनि” इति ओकारलोपः ॥

तृतीया ॥

अदो यदवरोचते चतुष्पक्षमिव छदिः ।

तेन ते सर्वे क्षेत्रियमङ्गेभ्यो नाशयामसि ॥ ३ ॥

अदः । यत् । अवरोचते । चतुष्पक्षमऽइव । छदिः ।

तेन । ते । सर्वम् । क्षेत्रियम् । अङ्गेभ्यः । नाशयामसि ॥ ३ ॥

अदः चन्द्रमण्डलस्य विप्रकृष्टं यत् हरिणरूपं वस्तु अवरोचते अवभास-
ते । यद्वा अदः परिदृश्यमानं यद् भूमौ आस्तृतं हारिणं चर्म अवरोचते ।
किमिव । चतुष्पक्षम् चतुष्कोणं छदिरिव । छाद्यते अनेन गृहम् इति
छदिस्तृणकटः स इव । ॥ छद अपवारणे इत्यस्माद् ण्यन्तात् अर्चि-

१ V K गुल्फितं, though they recognise गुर्षितं as a variant. We with A B P B B D
K R S P P J. २ So We with P P J. ३ R w तेनन्ते. We with A B B P B D K K R S V.

1 S' Kd read this स्वा after विषाणे and before क्षेत्रियम्.

शुचिहुसृपिष्ठादिद्विर्दिभ्य इतिः [उ० २. १०७] इति इसिप्रत्ययः । “इ-
स्मन्तन्किषु च” इत्युपधाह्रस्वत्वम् ॥ तेन चन्द्रमण्डलस्थहरिणात्मकेन
पुरोवर्तिना वा चर्मणा हे रुग्ण ते तव सर्वम् क्षयकुष्ठादिरूपेण बहुवि-
धं क्षेत्रियम् रोगम् अङ्गेभ्यः कृत्स्नावयवेभ्यो नाशयामसि नाशयामः ॥

चतुर्थी ॥

अमू ये दिवि सुभगे विचृतौ नाम तारके ।

वि क्षेत्रियस्य मुञ्चतामधमं पाशमुत्तमम् ॥ ४ ॥

अमू इति । ये इति । दिवि । सुभगे इति सुभगे । विचृतौ । नाम ।
तारके इति ।

वि । क्षेत्रियस्य । मुञ्चताम् । अधमम् । पाशम् । उत्तमम् ॥ ४ ॥

दिवि द्युलोके अमू परिदृश्यमाने सुभगे शोभनभाग्ययुक्ते ये प्रसिद्धे ।
विचृतौ नाम तारके इत्यादि शिष्टम् “उदगातां भगवती” इत्यत्र [२.
८. १] विस्तरेण व्याख्यातम् ॥

पञ्चमी ॥

आप इद् वा उं भेषजीरापो अमीवचातनीः ।

आपो विश्वस्य भेषजीस्तास्ता मुञ्चन्तु क्षेत्रियात् ॥ ५ ॥

आपः । इत् । वै । उं इति । भेषजीः । आपः । अमीवचातनीः ।

आपः । विश्वस्य । भेषजीः । ताः । त्वा । मुञ्चन्तु । क्षेत्रियात् ॥ ५ ॥

आप इद्वै । इदित्यवधारणे । उः पूरणः । आप एव खलु भेषजीः
भेषजभूताः अभिषेकपानादिना रोगापनोदनेन सुखहेतवः । ॥ “केव-
लमामकं” इत्यादिना भेषजशब्दाद् डीप् । उदात्तनिवृत्तिस्वरेण डीप् उ-
दात्तत्वम् । “वा छन्दसि” इति जसि पूर्वसवर्णदीर्घत्वम् ॥ तथा
आप एव ओषधिरूपेण परिणताः अमीवचातनीः अमीवचातन्यः रोगाणां

१ A S P विचृतौ. We with B D K K B P J V.

१ S' Kd छदिभ्यइति. २ S' Kd अप° for आप°.

नाशयिष्यः । ॥ चातयतिर्नाशने इत्युक्तम् ॥ आप एव विश्वस्य सर्वस्य रोगस्य भेषजीः । औषधान्तरवद् न कस्यचिदेव रोगस्य भेषजं किं तु सर्वेषामपीत्यर्थः । अपां भेषजरूपत्वम् अन्यत्र स्पष्टम् आम्नातम् । “अप्सु मे सोमो अब्रवीद् अन्तर्विश्वानि भेषजा” [ऋ० १. २३. २०] इति । ताः एवम् उक्तसामर्थ्योपेता आपः हे व्याधिगृहीत त्वा त्वां क्षेत्रियात् रोगाद् मुञ्चन्तु वियोजयन्तु ॥

षष्ठी ॥

यदासुतेः क्रियमाणायाः क्षेत्रियं त्वां व्यानशे ।

वेदाहं तस्य भेषजं क्षेत्रियं नाशयामि त्वत् ॥ ६ ॥

यत् । आऽसुतेः । क्रियमाणायाः । क्षेत्रियम् । त्वा । विऽआनशे ।

वेदं । अहम् । तस्य । भेषजम् । क्षेत्रियम् । नाशयामि । त्वत् ॥ ६ ॥

हे रुग्ण त्वा त्वां क्रियमाणायाः स्वीक्रियमाणाया आसुतेः । आसूय-
ते आसिच्यते इत्यासुतिर्द्रवीभूतम् अन्नम् । [तस्मात् औषधोपयुज्यमा-
नाद् अन्नाद् यत् क्षेत्रियं कुष्ठादिरूपं व्यानशे व्याप्नोत् । ॥ अशू-
व्याप्तौ । लिटि “अश्नोतेश्च” इति दीर्घीभूताद् अभ्यासाद् उत्तरस्य
नुद् ॥ तस्य उक्तलक्षणस्य रोगस्य भेषजम् निवर्तकम् औषधं यवा-
दिरूपम् अहम् चिकित्सको वेद जानामि । ॥ “विदो लटो वा”
इति उक्तमे णलि रूपम् ॥ अतः त्वत् त्वत्तः सकाशात् क्षेत्रियं ना-
शयामि । ॥ त्वद् इति । “पञ्चम्या अत्” [“एकवचनस्य च”] इति
युष्मदुत्तरस्य डसेरदादेशः ॥

सप्तमी ॥

अपवासे नक्षत्राणामपवास उषसांमुत् ।

अपास्वत् सर्वं दुर्भूतमपं क्षेत्रियमुच्छतु ॥ ७ ॥

अपऽवासे । नक्षत्राणाम् । अपऽवासे । उषसांम् । उत् ।

अपं । अस्वत् । सर्वम् । दुर्भूतम् । अपं । क्षेत्रियम् । उच्छतु ॥ ७ ॥

१ J दुः । भूतम् । We with P P though P once read like J.

नक्षत्राणाम् तारकाणाम् । ॥ नक्षत्राणि नक्षतेर्गतिकर्मणः इति हि यास्कः [नि० ३. २०] । अमिनक्षि० [उ० ३. १०५] इत्यादिना नक्ष गतौ इत्यस्माद् अन्न प्रत्ययः ॥ । तेषाम् अपवासे अपगमनकाले उपसः प्रारम्भे । उतशब्दो विकल्पार्थे । अथ वा उपसाम् । प्रतिदिवसम् आवृत्त्यपेक्षया उपसाम् इति बहुवचननिर्देशः । तासाम् अपवासे अपगमने । प्रभातकाले इत्यर्थः । तस्मिन् क्रियमाणेन अभिषेकादिना सर्वम् निखिलं दुर्भूतम् रोगनिदानभूतं दुष्कृतम् अस्मत् अस्मत्तः अप उच्छत्तिति संबन्धः । अपगच्छतु इत्यर्थः । ततः क्षेत्रियम् कुष्ठापस्मारादिरूपम् अप उच्छतु अस्मत्तः अपगच्छतु । सकारणं रोगजातं निवर्तताम् इत्यर्थः । ॥ उच्छी विवासे ॥

[इति] तृतीयकाण्डे द्वितीयेनुवाके द्वितीयं सूक्तम् ॥

“आ यातु मित्रः” इति सूक्तेन उपनयनकर्मणि माणवकं नाभिदेशे संस्पृश्य अनुमन्त्रयेत् । सूत्रितं हि । “दक्षिणेन पाणिना [नाभिदेशे] “संस्तभ्य जपति ‘अस्मिन् वसु वसवो धारयन्तु’ [१. ९] ‘विश्वे देवा ‘वसवः’ [१. ३०] ‘आ यातु मित्रः’ [३. ८] ‘अमुत्र भूयात्’ [७. ५५]” इत्यादि [कौ० ७. ६] ॥

अस्य सूक्तस्य आयुष्यगणे पाठात् “मेधाजननायुष्यैर्जुहुयात्” [कौ० ७. ८] इत्यादिष्वपि विनियोगो द्रष्टव्यः ॥

एवमेव नक्षत्रकल्पेपि “आयुष्यैः शान्तिः स्वस्तिगण ऐरावत्याम्” [न० क० १८] इत्यादिष्वपि अस्य विनियोगः ॥

परिशिष्टेपि ।

आयुष्यश्चाभयश्चैव तथा स्वस्वयनो गणः [प० ५. ३]

इत्यादिषु च ॥

“इहेदसाय” [४] इत्यनया विवाहे शुल्कद्रव्यं पृथक्कृत्य इदं द्रव्यं तव इदं ममेति द्वाभ्यां निवर्तयेत् । सूत्रितं हि । “इहेदसायेत्येतया शु-

1 S' Kd इत्यन्न for इत्यस्माद् अन्न. 2 S' Kd अवगमने. 3 So S' Kd. The Nakshatrakalpa: आयुष्यशान्तिस्वस्तिगणः.

“लक्ष्म अपाकृत्य द्वाभ्यां निर्वर्तयतीह तव राध्यताम् अत्र ममेति यथा
“वा मन्यन्ते” इति [कौ० १०. ५] ॥

“सं वो मनांसि” [५, ६] इति द्वाभ्यां सांमनस्यकर्मणि ग्राममध्ये
संपातितोदकुम्भनिनयनम् त्रिवर्षवत्सिकाया गोः पिशितानां प्राशनम् संपा-
तितान्नप्राशनम् संपातितसुरायाः पायनम् तथाविधप्रपोदकपायनं च
कुर्यात् । तथा च सूत्रम् । “सं वो मनांसि [५] संज्ञानं नः [७. ५४]
“इति सांमनस्यान्युदकुलिजं संपातवन्तं ग्रामं परिहृत्य मध्ये निनयत्येवं
“सुराकुलिजं त्रिहायण्या वत्सतर्याः शुक्लानि पिशितान्याशयति भक्तं सुरां
“प्रपां संपातवत् करोति” इति [कौ० २. ३] ॥

तत्र प्रथमा ॥

आ यातु मित्र ऋतुभिः कल्पमानः संवेश्यन् पृथिवीमुन्निर्याभिः ।

अथास्मभ्यं वरुणो वायुरग्निर्वृहद् राष्ट्रं संवेश्यं दधातु ॥ १ ॥

आ । यातु । मित्रः । ऋतुभिः । कल्पमानः । समऽवेश्यन् । पृथिवीम् ।
उन्निर्याभिः ।

अथ । अस्मभ्यम् । वरुणः । वायुः । अग्निः । बृहत् । राष्ट्रम् । समऽवे-
श्यम् । दधातु ॥ १ ॥

मित्रः । मीतेर्मरणात् त्रायते इति मित्रः एतन्नामको देवः । ॥ मि-
त्रः प्रमीतेस्त्रायते इति हि निरुक्तम् [नि० १०. २१] ॥ यद्वा स-
र्वेषां मित्रवद् उपकारकः । “मित्रं देवाः” इति प्रक्रम्य आस्नातम् ।
“सर्वस्य वा अहं मित्रम् अस्मि” [तै० सं० ६. ४. ८. १] इति । स मित्रः
आ यातु अस्मद्रक्षणार्थम् आगच्छतु । कीदृशः । ऋतुभिः वसन्ताद्यैः क-
ल्पमानः । ऋतुसांतयेन दीर्घम् आयुः कर्तुं समर्थो भवन्नित्यर्थः । ॥ कृ-
पू सामर्थ्ये । लटः शानच् । शपि “कृपो रो लः” इति लत्वम् ।
“अदुपदेशाल्लसार्वधातुकम्” [इति] अनुदात्तत्वे शपः पित्वाद् अनुदात्तत्वे च

१ B K ० मानः. We with A B K R S P P J V.

1 So S'Kd. One of the MSS. of *Kausika* has निर्वर्त; the other निर्वर्त corrected into निवर्त. Kes'ava also निवर्त. 2 S'Kd निनयत्येव. 3 S'Kd शुक्लानि.

धातुस्वरेण आद्युदात्तत्वम् ॥ किं कुर्वन् । उस्त्रियाभिः गोभिः । किरणैरित्यर्थः । पृथिवीम् विस्तीर्णां भूमिं संवेशयन् व्यामुवन् ॥ अथ मित्रागमनानन्तरं वरुणः वायुः अग्निश्च अस्मभ्यं वृहत् महत् राष्ट्रम् राज्यं संवेशयम् संवेशार्हम् अवस्थानयोग्यं दधातु विदधातु प्रकरोतु । प्रत्येकापेक्षया एकवचनम् । ॥ संपूर्वाद् विशेः अर्हाथे यत् प्रत्ययः ॥

द्वितीया ॥

धाता रातिः संवितेदं जुषन्तामिन्द्रस्त्वष्टा प्रति हर्यन्तु मे वचः ।
हुवे देवीमर्दिति शूरपुत्रां सज्जातानां मध्यमेष्टा यथासानि ॥ २ ॥
धाता । रातिः । सविता । इदम् । जुषन्ताम् । इन्द्रः । त्वष्टा । प्रति । हर्यन्तु । मे । वचः ।
हुवे । देवीम् । अर्दितिम् । शूरपुत्राम् । सज्जातानाम् । मध्यमेष्टाः । यथा । असानि ॥ २ ॥

धाता सर्वस्य विधाता एतन्नामा देवः रातिः दानशीलोर्यमा । “यः खलु वै ददाति सोर्यमा” [तै० सं० २. ३. ४. १] इति श्रुतेः । ॥ रा दाने इत्यस्मात् कर्तरि क्तिच् ॥ सविता सर्वस्य प्रेरको देवश्च इदम् मदीयं हविः जुषन्ताम् सेवन्ताम् । ॥ जुषी प्रीतिसेवनयोः ॥ एते धात्रादयः इन्द्रस्त्वष्टा च मे मदीयं वक्ष्यमाणं वचः वाक्यं स्तुतिलक्षणं वा प्रति हर्यन्तु आभिमुख्येन कामयन्ताम् । सादरं शृण्वन्तु इत्यर्थः । ॥ हर्य गतिकान्योः ॥ शूरपुत्राम् शूरा विक्रान्ताः शौर्योपेताः पुत्रा मित्रवरुणादयो यस्याः सा तथोक्ता तां देवीम् दानादिगुणयुक्ताम् अर्दितिम् अदीनां देवमातरं हुवे आह्वयामि । ॥ हे-ओ “बहुलं छन्दसि” इति संप्रसारणम् ॥ किमर्थम् । सज्जातानाम् समानं जातानां बन्धूनां मध्यमेष्टाः मध्यमेव मध्यमम् । मध्ये वर्तमानो यथा असानि भवानि । समृद्धकामः सन् स्वसमानैः सेव्यो यथा भवानि तथा कुर्वन्तु इत्यर्थः । ॥ मध्यमपूर्वात् तिष्ठतेर्विच् ।

१ B ०सामि. We with A B D K K R S P P J V.

४८

सुषामादित्वात् पत्वम् । “तत्पुरुषे कृति बहुलम्” इति सप्तम्या अलुक् ।
असानि । असेलौटि “आहुत्तमस्य पिच्च” इत्याडागमः ॥

तृतीया ॥

हुवे सोमं सवितारं नमोभिर्विश्वानादित्याँ अहुमुत्तरत्वे ।

अयमग्निर्दीदायद् दीर्घमेव सजातैरिद्धोऽप्रतिब्रुवद्भिः ॥ ३ ॥

हुवे । सोमम् । सवितारम् । नमःऽभिः । विश्वान् । आदित्यान् । अ-
हम् । उत्तरत्वे ।

अयम् । अग्निः । दीदयत् । दीर्घम् । एव । सऽजातैः । इद्धः । अप्रति-
ब्रुवत्ऽभिः ॥ ३ ॥

सोमं सवितारं विश्वान् सर्वान् आदित्यान् अदितेः पुत्रान् अन्यांश्च न-
मोभिः नमस्कारोपलक्षितैः स्तावकैर्मन्त्रैः अहं प्रयोक्ता उत्तरत्वे यजमानस्य
श्रेष्ठ्ये । ॥ निमित्तसप्तम्येषा ॥ । श्रेष्ठ्यार्थं हुवे आह्वयामि ॥
तथा अयम् आहुत्याधारभूतः अग्निर्दीदयत् दीप्यताम् । ॥ दीदेतिश्चा-
न्दसो दीप्तिकर्मा । अस्मात् लेटि अडागमः ॥ । अप्रतिब्रुवद्भिः अप्र-
तिकूलवादिभिः अनुकूलं वदद्भिः सजातैः समानजन्मभिः पुरुषैः दीर्घमेव
चिरकालमेव इद्धः समिद्धः तैरभिवर्धितः । यथाहम् असानि इति वा-
क्यशेषः । तथा दीप्यताम् इति संबन्धः । ॥ इद्ध इति । जिहन्धी
दीप्तौ । अस्माद् निष्ठायाम् इदमप्रतिषेधः । “अनिदिताम्” इति नलोपः ॥

चतुर्थी ॥

इहेदसाथ न पुरो गमाथेयो गोपाः पुष्टपतिर्व आजत् ।

अस्मै कामायोप कामिनीर्विश्वे वो देवा उपस्यन्तु ॥ ४ ॥

इह । इत् । असाथ । न । पुरः । गमाथ । इथैः । गोपाः । पुष्टऽपतिः ।

वः । आ । अजत् ।

अस्मै । कामाय । उप । कामिनीः । विश्वे । वः । देवाः । उपऽस्यन्तु ॥ ४ ॥

१ Śāyana's text has दीदयत् and not दीदायत्, and it also reads “रिद्धो अप्रति” for “रिद्धोऽप्रति”.

हे कामिन्यः यूयम् इहेत् । ॥ इत् इत्यवधारणे ॥ इहैव क-
न्यासमीपदेश एव असाथ भवत वर्तध्वम् । ॥ अस्तेलेंटि आडाग-
मः ॥ ॥ पुरः पुरस्ताद् न गमाथ । अनेतृकाः सत्यो न गच्छ-
त । ॥ पुर इति । “पूर्वाधरावराणां असि पुरधवश्चैषाम्” इति
असिप्रत्ययः तत्संनियोगेन पूर्वशब्दस्य पुरादेशश्च । गमाथ । गमेलेंटि
आडागमः । छान्दसः शपो लुक् ॥ ॥ *ईर्यः^१ मार्गप्रेरको गोपाः
गोपायिता पालयिता पुष्टपतिः । पुष्टं पोषः । तस्य पतिः पोषयिता ।
पूषा देव इत्यर्थः । “पूषापोषयत्” [तै० ब्रा० १. ६. २. २] इति हि
श्रुतिः । ईदृशो देवो वः युष्मान् आजत् प्रेरयतु । ॥ अज गतिदे-
पणयोः । *ईर्यः^२ इति । ईर गतौ । अस्माद् ण्यन्ताद् “अचो यत्” इ-
ति व्यत्ययेन कर्तरि यत् । गोपाः । गुपू रक्षणे । “गुपूधूपविच्छि०”
इति आयप्रत्ययः । तदन्तात् किप् । अतो लोपे “वेरपृक्तलोपाद् व-
लिलोपो बलीयान्” इति यलोपः ॥ ॥ तथा कामाय कामयमा-
नाय । ॥ कामयतेः पचाद्यच् ॥ ॥ अस्मै वराय । यद्वा कामः
कामना । ॥ भावे घञ् । अस्मै इति षष्ठ्यर्थे चतुर्थी ॥ ॥ अ-
स्य वरस्य कामाय उप तत्समीपे कामिनीः कामः काम्यमानं फलम्
तद् आसु विद्यत इति कामिन्यः स्त्रियो गावः । ॥ मतर्थीय इ-
निः ॥ ॥ यद्वा कामयमानाः । ॥ ग्रहादित्वाद् णिनिः ॥ ॥ ई-
दृशीः वः युष्मान् विश्वे देवा उपसंयन्तु उपगमयन्तु । ॥ इण् ग-
तौ । अस्मात् लोटि “इणो यण्” इति यण् ॥ ॥

पञ्चमी ॥

सं वो मनी॑सि सं व्र॒ता समाकू॑तीर्नमाम॑सि ।

अ॒मी ये विव्र॑ता स्थन् तान् वः सं नम॑याम॑सि ॥ ५ ॥

सम् । वः । मनी॑सि । सम् । व्र॒ता । सम् । आकू॑तीः । न॒माम॑सि ।

अ॒मी इति॑ । ये । वि॒व्र॑ताः । स्थन् । तान् । वः । सम् । न॒म॒याम॑सि ॥ ५ ॥

१ P स्थनः. We with P.J.

1 S' Kd अडा०. 2 S' Kd ईर्यः for ईर्यः. 3 So S' Kd.

हे विमनस्का जनाः वः युष्माकं मनांसि परस्परविरुद्धानि सं नमामसि । सम इति एकीभावे । एकविषयग्रहाणि अविसंवादीनि कुर्मः ॥ तथा व्रता व्रतानि । कर्मनामैतत् । वचनादानादिकर्माणि सं नमयामः ॥ एवम् आकूतीः संकल्पान् सं नमयामः । ॥ नमेर्ण्यन्तात् लटि शपः “छन्दस्युभयथा” इत्यार्धधानुकत्वात् णिलोपः । “इदन्तो मसिः” ॥ ये अमी यूयं पूर्वं विव्रताः विरुद्धकर्माणः स्तैन भवथ । ॥ अस्तेलोटि तशब्दस्य “तप्तनप्तनयनाश्च” इति तनादेशः । “श्रसोरल्लोपः” इत्यकारलोपः ॥ तान् विमनस्कान् वः युष्मान् सं नमयामसि संनमयामः । ॥ नमेर्ण्यन्तात् लटि “ज्वलह्वलल्ललनमाम अनुपसर्गाद् वा” इति मिच्चविकल्पस्य अनुपसर्गविषयत्वात् सोपसर्गस्य तु अमन्तात्वेन प्राप्तं मिच्चं नित्यम् इति “मितां ह्रस्वः” इति उपधाह्रस्वत्वम् ॥

षष्ठी ॥

अहं गृह्णामि मनसा मनसि मम चित्तमनु चित्तेभिरेत ।
मम वशेषु हृदयानि वः कृणोमि मम यातमनुवर्त्मान एत ॥ ६ ॥
अहम् । गृह्णामि । मनसा । मनसि । मम । चित्तम् । अनु । चित्तेभिः । आ । इत् ।
मम । वशेषु । हृदयानि । वः । कृणोमि । मम । यातम् । अनुवर्त्मानः । आ । इत् ॥ ६ ॥

हे विमनस्काः युष्मदीयानि विप्रतिपन्नानि मनांसि मनसा मदीयेन अहं गृह्णामि स्वाधीनीकरोमि ॥ तथा यूयमपि मम चित्तम् अनुचित्तेभिः अनुसारिभिर्युष्मदीयैश्चित्तैः एत आगच्छत ॥ मम वशेषु वशे इच्छामात्रे । ॥ व्यत्ययेन बहुवचनम् ॥ यद्वा वशेषु वशीकृतेषु

१ KPV गृह्णामि. B corrects गृह्णामि into गृह्णामि. We with ABBP D K S P J R.
२ K कृणोतु. We with A B B D K R P P J V. ३ B D S R रेत for एत. We with A K K P P J V. ४ So We with P P J K.

स्वाधीनेष्वर्थेषु । ॥ वश कान्तौ । इत्यस्माद् “वशिरण्योरुपसंख्या-
नम्” इति भावे कर्मणि वा अप् ॥ वः युष्मदीयानि हृदयानि
कृणोतु भवन्तः कुर्वन्तु । प्रत्येकविवक्षया एकवचनम् ॥ एवं मम यातम्
गमनं यूयमपि अनुवर्तमानः अनुसृतमार्गाः सन्तः ऐतं आगच्छत ॥

इति तृतीयकाण्डे द्वितीयेनुवाके तृतीयं सूक्तम् ॥

“कर्शफस्य” इति सूक्तेन विघ्नशमनकर्मणि स्पर्धारूपविघ्नविनाशार्थम्
अरलुमणिवन्धनम् सर्पशृङ्गिदंष्ट्रादिविघ्नशमनार्थं संपातयुक्तवेषुदण्डधारणम्
संग्रामे^१ शत्रुकृतमायादिरूपविघ्ननिवारणार्थं संपातयुक्तायुधधारणम् सर्वा-
रम्भविघ्नशमनार्थं फलीकरणैर्धूपनं च कुर्यात् । सूत्रितं हि । “कर्शफस्येति
पिशङ्गसूत्रम् अरलुदण्डं यद् आयुधं फलीकरणैर्धूपयति” इति [कौ० ५.७] ॥

तत्र प्रथमा ॥

कर्शफस्य विशफस्य द्यौः पिता पृथिवी माता ।

यथाभिचक्र देवास्तथाप कृणुता पुनः ॥ १ ॥

कर्शफस्य । विशफस्य । द्यौः । पिता । पृथिवी । माता ।

यथा । अभिचक्र । देवाः । तथा । अप । कृणुता । पुनः ॥ १ ॥

कर्शफस्य [करशफस्य] कृशशफस्य वा श्वापदस्य व्याघ्रादेः विशफस्य
विगतशफस्य स्पर्धमानपुरुषकालसर्पादेः विस्पष्टशफस्य वा क्रूरगोमहिषादेः
तस्य उभयविधस्य बहुविधविघ्नकारिणः द्यौः द्युलोकः पिता वृष्ट्यादिद्वारा
उत्पादकः । पृथिवी माता स्वावयवावष्टम्भेन आधारत्वेन च मातृवज्ज-
नयित्री । अनेन विघ्नहेतूनाम् एतेषां दृढमूलत्वात् तन्निवारणम् अल्पप्र-
याससाध्यं न भवतीति सूचितम् । अथ वा पितृमातृभूतद्यावापृथिवीसं-
कीर्तनेन विघ्नोत्पादनाभावाय तेषां स्तुतिः कृता । एवं विघ्नकारिणां स्तु-
तिः श्रुत्यन्तरेपि दृश्यते । “द्यौर्वः पिता पृथिवी माता सोमो भ्राता-
दितिः स्वसा” इति [ऋ० १.१९१.६] । “नमो अस्तु सर्पेभ्यो ये के

१ SK K V द्यौःपिता. We with A B D R S.

१ S' Kd °ताशाथर्मरलमणि°. २ S' Kd संग्रामशत्रु°. ३ S' Kd °सूत्रमरल°.

च पृथिवीम् अनु” [तै० सं० ४. २. ८. ३] इति च ॥ तेषां विघ्नहेतूनाम्
अपनोदनाय तत्प्रेरका देवाः प्रार्थ्यन्ते यथेत्यादिना । हे देवाः यूयं यथा
येन प्रकारेण अभिचक्र उक्तान् विघ्नहेतून् पूर्वम् अस्मदभिमुखान् कृत-
वन्तः स्य । ॥ करोतेः परोक्षे लिटि मध्यमबहुवचने रूपम् “या-
वद्यथाभ्याम्” इति निघातप्रतिषेधः ॥ तथा तेनैव प्रकारेण पुनः
अप कृणुत अस्मत्तः अपगतान् कुरुत । निवर्तयतेत्यर्थः । ॥ कृवि
हिंसाकरणयोश्च । “धिन्विकृण्व्योर च” इति उग्रप्रत्ययः ॥

द्वितीया ॥

अ॒श्रेष्ठा॒णो॑ अ॒धार॒यन् तथा तन्मनु॑ना कृतम् ।

कृ॒णोमि॑ व॒ध्नि वि॒ष्कन्धं॑ मु॒ष्काव॒हो॑ ग॒वा॒मिव ॥ २ ॥

अ॒श्रेष्ठा॒णः । अ॒धा॒र॒यन् । तथा । तत् । मनु॑ना । कृतम् ।

कृ॒णोमि॑ । व॒ध्नि । वि॒ष्कन्धम् । मु॒ष्कं ऽआ॒व॒हः । ग॒वा॒म् ऽइव ॥ २ ॥

अश्रेष्ठाणः अक्षिष्टाः विघ्नैरभिमतकार्यसंप्राप्तिशून्या जनाः । ॥ श्लि-
ष आलिङ्गने इत्यस्मात् श्लिष श्लेषणे इत्यस्मात् चौरादिकाद् वा औणा-
दिको मनिन् ॥ यद्वा श्लेषमोपलक्षितत्रिदोषदूषितशरीररहिताः दि-
व्यदेहा देवाः आधारयन् । विघ्नशमनाय अरलुवृक्षविकारमणिं दण्डादिकं
च धृतवन्तः ॥ तथा तद्वदेव तत् मण्यादिधारणं मनुना मनुष्यसृष्टेः क-
र्त्रा स्वायंभुवेन कृतम् अनुष्ठितम् ॥ एवम् अहमपि मण्यादिधारणेन वि-
ष्कन्धम् कार्यप्रवृत्तिप्रतिबन्धकं विघ्नजातं वध्नि । शुष्कचर्ममयी रज्जुर्वध्नी ।
[वध्नी] वरत्रा स्यात् इत्यभिधानात् [अ० को० २. १०. ३१] । तद्युक्तम्
उन्मूलनपाशयुक्तं कृणोमि । पाशेनाकृष्य उन्मूलयामीत्यर्थः । ॥ वध्नी-
शब्दाद् व्रीह्यादेराकृतिगणत्वाद् मत्वर्थीय इतिः ॥ यद्वा वध्नः पण्डः ।

निसर्गपण्डो वध्नश्च पक्षपण्डस्तथैव च ।

इत्यादिस्मरणात् । अत्र वध्नशब्दो निर्वीर्यत्वरूपधर्मपरः । सोऽस्यास्तीति वध्नि

१ K K V अ॒श्रेष्ठा॒णो॑. We with A B B D R S P P J V. २ So we with P P J. K
follows Sāyana. ३ P मु॒ष्काव॒हो॑.

1 S' Kd निर्वीर्यत्वं रूपं धर्मं. 2 S' Kd वध्न for वध्नि.

निर्वीर्यं कार्याक्षमं करोमि । यद्वा वधिं वध्यं विनष्टं करोमि । ॥ अ-
दिशदिभूशुभिभ्यः क्तिन् [उ० ४, ६५] इति बाहुलकाद् वधेर्हिसार्थादपि
भवति ॥ तत्र दृष्टान्तः । मुष्कावर्हो गवामिव गवाम् पुंगवाना
मुष्कावर्हः । मुष्कम् आवृहति उन्मूलयतीति मुष्कावर्हः । ॥ कर्म-
ण्यण् ॥ यद्वा आवर्हणम् आवर्हः । ॥ भावे घञ् ॥ मु-
ष्कस्यावर्हो मुष्कावर्हः । स यथा तान् निर्वीर्यान् प्रजननाशक्तान् क-
रोति तद्वत् ॥

तृतीया ॥

पिशङ्गे सूत्रे खृगलं तदा वधन्ति वेधसः ।

अवस्यं शुष्मं काववं वधिं कृण्वन्तु वन्धुरः ॥ ३ ॥

पिशङ्गे । सूत्रे । खृगलम् । तत् । आ । वधन्ति । वेधसः ।

अवस्यम् । शुष्मम् । काववम् । वधिम । कृण्वन्तु । वन्धुरः ॥ ३ ॥

पिशङ्गे पिशङ्गवर्णे सूत्रे । प्रोतम् इति शेषः । खृगलम् तनुत्राणम् ।
“खृगलेव विस्रसः पातम् अस्मान्” [च० २, ३९, ४] इत्यत्र मन्त्रे खृ-
गलं तनुत्राणम् इति भरतस्वामिना व्याख्यातम् । कवचवत् परकृतवि-
ज्ञापनोदनेन रक्षकं तत् तम् उक्तगुणम् अरलुमणिं वेधसः विधातारः
साधकाः आ वधन्ति शरीरे धारयन्ति ॥ वन्धुरः । ॥ वन्धेरौणादि-
क उरच् प्रत्ययः ॥ अस्माभिरपि वद्धः स मणिः अवस्यम् । अव
इत्यन्नाम । बालरूपम् अन्नम् अर्हतीति अवस्यः । ॥ “छन्द-
सि च” इति यत् प्रत्ययः ॥ तं शुष्मम् शोषकम् । ॥ शु-
ष शोषणे । अविसिविसिशुषिभ्यः क्ति [उ० १, १४१] इति मन् प्रत्य-
यः ॥ काववम् । कवुः कर्बुरवर्णः क्रूरः प्राणी । तत्तंवन्धी विघ्नः
काववः । ॥ कवृ वर्णे इत्यस्माद् औणादिक उप्रत्ययः । “तस्येदम्”

१ KV शृगलं. We with ABB^r BDK^rRP^rJ. २ VPK अवस्यं. We with A
BB^r BDK^rRS^rP^rJ. ३ So we with P^rJ. K follows Sāyana. ४ P अवस्यम्. We
with P^rJK.

1 S' Kd वधि.

इत्यर्थे अण् ॥ ईदृशं विघ्नजातं वध्निम् निर्वीर्यं वध्यं वा कृण्वन्तु करोतु । ॥ व्यत्ययेन बहुवचनम् ॥ यद्वा बन्धुरः । ॥ जसः स्थाने “सुपां सुलुक्” इति सुः ॥ बन्धुराः अस्माभिर्धार्यमाणाः मणिदण्डादयः श्रवस्याद्युक्तलक्षणं विघ्नं वध्नि कृण्वन्तु ॥

चतुर्थी ॥

येनां श्रवस्यवश्चरथ देवा इवासुरमायया ।

शुनां कपिरिव दूषणो बन्धुरा काववस्य च ॥ ४ ॥

येन । श्रवस्यवः । चरथ । देवाः ऽइव । असुरऽमायया ।

शुनाम् । कपिः ऽइव । दूषणः । बन्धुरा । काववस्य । च ॥ ४ ॥

हे जनाः श्रवस्यवः । श्रवः अन्नं यशो वा । तत् शत्रुजयेन आत्मन इच्छन्तः । ॥ “क्याच्छन्दसि” इति उग्रत्ययः ॥ तादृशायुं येन परकृतमायारूपविघ्नेन मोहिताः सन्तश्चरथ संग्रामे वर्तध्वे । तत्र दृष्टान्तः । असुरमायया असुरसंबन्धिन्या मायया मोहिता देवा इव । तथाविधानां भवतां संबन्धिनो मायारूपविघ्नस्य काववस्य प्रागुक्तलक्षणस्य विघ्नविशेषस्य च बन्धुरा संबद्धा धृता खड्गादिरूपा हेतिः दूषयित्री भवतु । किमिव । शुनां कपिर्यथा दूषणः । उपमानापेक्षया पुंलिङ्गता । ॥ शुनाम् इति । “श्रयुवमघोनाम् अतद्धिते” इति संप्रसारणम् । “न गोश्चन्ताववर्ण” इति विभक्त्युदात्तत्वप्रतिषेधः । दूषणः । दुष वैकृत्ये । इत्यस्मात् “कृत्यल्युटो बहुलम्” इति कर्तरि ल्युट् । “दोषो णौ” इति जत्वम् ॥

पञ्चमी ॥

दुष्ट्यै हि त्वां भत्स्यामि दूषयिष्यामि काववम् ।

उदाशवो रथा इव शपथेभिः संरिष्यथ ॥ ५ ॥

१ KBBKRP P J V भत्स्यामि. We with ASSDV. २ KV भिश्चरिष्यथ. We with ABBDKRSP P J V.

1 S' Kd संरिष्यथ.

दुष्ट्यै । हि । त्वा । भत्स्यामि । दूषयिष्यामि । काववम् ।

उत् । आश्वः । रथाऽइव । शपथेभिः । संरिष्यथ ॥ ५ ॥

हे मणे त्वा त्वां हि यस्मात् दुष्ट्यै परकृतविघ्नदूषणाय भत्स्यामि व-
भामि । ॥ बन्धेर्लटि “एकाच उपदेशेनुदात्तात्” इति इट्प्रतिषेधः ।
नलोपश्चान्दसः ॥ यद्वा विघ्नगृहीतः संबोध्यः । हे विघ्नगृहीत स-
र्वारम्भविघ्ननिवारणाय त्वां भत्स्यामि दीपयामि । फलीकरणैर्धूपयामीत्य-
र्थः । ॥ भस भर्त्सनदीप्त्योः । छान्दस इडभावः । “सस्यार्धधानु-
के” इति तत्वम् ॥ तस्मात् काववम् उक्तलक्षणं विघ्नविशेषं दूषयि-
ष्यामि नाशयिष्यामि । “एकशतं विष्कन्धानि” इति वक्ष्यति । तेषु प्र-
धानत्वात् काववस्य पुनःपुनरुपादानम् ॥ ततश्च उदाश्वः । आशुरश्वः ।
गमनोन्मुखैर्वेगवद्भिः अश्वैर्युक्ता रथा इव हे जना यूयं शपथेभिः शपथैः
परकृतैर्विघ्ननिमित्तैराक्रोशैः । वियुक्ताः सन्त इति शेषः । व्यापारेषु अनि-
रुद्धगतयः चरिष्यथ यथेष्टं संचरत । ॥ शपथेभिरिति । “बहुलं छ-
न्दसि” इति भिस ऐसभावः ॥

षष्ठी ॥

एकशतं विष्कन्धानि विष्टिता पृथिवीमनु ।

तेषां त्वामग्र उज्जहुरुर्मणिं विष्कन्धदूषणम् ॥ ६ ॥

एकशतम् । विऽस्कन्धानि । विऽस्थिता । पृथिवीम् । अनु ।

तेषाम् । त्वाम् । अग्रैः । उत् । जहुरुः । मणिम् । विऽस्कन्धदूषणम् ॥ ६ ॥

एकशतम् एकं च शतं च एकशतम् । ॥ “संख्या” इति सूत्रेण
पूर्वपदप्रकृतिस्वरत्वम् । एकशब्दोपि कन्प्रत्ययान्तत्वेन आद्युदात्तः ॥ ए-
कोत्तरशतसंख्यानि विष्कन्धानि विघ्नाः पृथिवीम् अनु पृथिव्यां विष्टिता
विष्टितानि विविधम् अवस्थितानि । ॥ विपूर्वात् तिष्ठतेः कर्तरि नि-

१ P P J भत्स्यामि. २ K चरिष्यथ. We with P P J. ३ So we with A B B¹ B D K
K R S V. Sāyana's reading is उज्जहुरुः, though his text has उज्जहुरः. ४ P जहुरुः. We
with K P J.

ष्टा । “द्यतिस्यतिमास्याम् इत् ति किति” [इति] इत्त्वम् । “उपसर्गात् सुनोति” इत्यादिना षत्वम् । शेलोपः । “अनुर्लक्षणे” इत्यनोः कर्मप्रवचनीयत्वात् “कर्मप्रवचनीययुक्ते द्वितीया” इति पृथिवीम् इति द्वितीया ४ । तेषां विद्वानां निवृत्तये हे मणे त्वाम् अग्रे पूर्वम् उज्ज-
हुः देवा उद्धृतवन्तः । अतः विष्कन्धदूषणं मणिम् इमम् अरल्लुबुक्षवि-
कारं मणिम् । अहमपि धारयामीति वाक्यशेषः ॥

इति तृतीये काण्डे द्वितीयेनुवाके चतुर्थं सूक्तम् ॥

“प्रथमा ह व्युवास” इति सूक्तेन सर्वेण पुष्ट्यर्थे अष्टकाकर्मणि आ-
ज्यमांसस्थालीपाकान् प्रत्येकं त्रिस्त्रिर्जुहोति । नवकृतः सूक्तावृत्तिः । माघ-
कृष्णाष्टमी अष्टकेत्युच्यते । यथाहुः । “या माघ्याः पौर्णमास्या उपरिष्ठाद्
द्व्यष्टका तस्याम् अष्टमी ज्येष्ठया संपद्यते ताम् एकाष्टकेत्याचक्षते” इति
[आप० गृ० २१] । तस्यां तत् कर्म कार्यम् । तत्र धानाकरम्भशङ्कुलीपुरोडा-
शोदौर्दनक्षीरौदनतिलौदनान् अधिश्रयणपर्यभिकरणादिभिः संस्कृत्य आज्येन
संमिश्र्य विंशतिसंख्याकान् पिण्डान् कृत्वा पशोर्दक्षिणं बाहुं निर्लोमसचर्म-
खुरं प्रक्षाल्य निधाय अनेन सूक्तेन दर्व्या प्रत्यृचं हुत्वा अन्ते सदर्वीम् ए-
कविंशीम् आहुतिं जुहुयात् । अयम् अत्र क्रमः । “प्रथमा ह व्युवास”
[१-५] इत्याद्याः पञ्च । “आयमगन्तं वत्सरः” [८, ९] इति द्वे । “इ-
ड्या जुह्वतो वयम्” [११, १२] इति द्वे । इति नवभिर्नव पिण्डान् हु-
त्वा “ऋतुभ्यद्वा” [१०] इत्यस्याम् ऋचि ऋतुभ्यद्वा यजे स्वाहा आर्त-
वेभ्यस्त्वा यजे स्वाहा इत्येवं सानुषङ्गैरष्टधा विभक्तैर्मन्त्रैः अष्टौ पिण्डान्
हुत्वा “इन्द्रपुत्रे सोमपुत्रे” [१३] इत्यन्तिमया अष्टादर्शीं जुहुयात् “अ-
होरात्राभ्यां त्वा यजे स्वाहा” [कौ० १४, २] इति सौत्रमन्त्रेण एकोन-
विंशीं हुत्वा “इडायास्पदम्” [६] इत्येका “आ मा पुष्टे च” [७]
इत्येकावसाना द्वितीया । एताभ्याम् ऋग्भ्यां पशोर्दक्षिणं बाहुं विंशीं जु-
हुयात् । तदलाभे आज्यं जुहुयात् । “पूर्णा दर्वि” [७] इति अवसानद्व-

1 S' Kd अरल्लुबुक्ष°. 2 S' Kd om. अहम्, reading मणिमपि. 3 S' Kd तस्य for तस्याम्.
4 S' Kd ततः for तत्र. 5 S' Kd °डाशादौदन° for °डाशोदौदन°. 6 S' Kd °तिलोदनान्.
7 S' Kd इडाया. 8 S' Kd इत्येवसाजु°.

येन सदर्वीं पिण्डीम् एकविंशीं जुहोति । ततः धानाकरम्भादीनि हविरु-
च्छिष्टानि आज्यमिश्राणि कृत्वा “प्रथमा ह व्युवास” इति सर्वेण सूक्तेन
तिस्र आहुतीर्जुहोति । इति पुष्ट्यर्थे अष्टकाकर्मण्ययं क्रमः । तद् उक्तं
संहिताविधौ । “प्रथमा ह व्युवास सेत्यष्टक्याया [वपां] सर्वेण सूक्तेन
“तिस्र आहुतीर्जुहोति । समवज्ञानां स्थालीपाकस्य सहहुतान् आज्यमि-
“श्रान् हुत्वा पश्चाद् अग्नेर्वाग्यतः संविशति । महाभूतानां कीर्तयन् सं-
“जिहीते” इति [कौ० ३. २] ॥

नित्येऽष्टकाकर्मणि आद्यन्तयोरुक्तं सूक्तहोमं विहाय ऋग्भिरुक्तप्रकारेण
एकविंशतिम् आहुतीर्जुहुयात् । तद् उक्तं कौशिकेन । “अष्टकायाम् अ-
“ष्टकाहोमान् जुहुयात् । तस्या हवींषि धानाः करम्भः शष्कुल्यः पुरो-
“डाश उदौदनः क्षीरौदनस्त्रिलौदनो यथोर्षपादे पशुः । सर्वेषां हविषां
“समुद्धृत्य दर्व्या जुहुयात् प्रथमा ह व्युवास सेति पञ्चभिः” इत्यादि
[कौ० १४. २] ॥

अस्य दर्विहोमत्वात् तन्त्रविकल्पे प्राप्ते नित्यमेव तन्त्रम् इति इषुफा-
लिमाठरयोर्मतम् । [तथा च कौशिकः] “न दर्विहोमे न हस्तहोमे
न पूर्णहोमे तन्त्रं क्रियेतेत्येके” अष्टकायां क्रियेतेतीषुफालिमाठरौ” इति
[कौ० १४. २] ॥

सोमयागे सोमक्रयणीपदहोमानुमन्त्रणे “इडायास्पदम्” [६] इत्येषा
विनियुक्ता । [तद्] उक्तं वैतानसूत्रे । “सोमक्रयणीं प्रपाद्यमानाम्”
इति प्रक्रम्य “पदामिहोमम् इडायास्पदम्” इति [वै० ३. ३] ॥

चानुर्मास्येषु साकमेधे पूर्णदर्विहोमे “पूर्णा दर्वि” [७] इत्येषा ।
तद् उक्तं वैताने । “कार्त्तिक्यां साकमेधाः” इति प्रक्रम्य “श्वो भूते
पूर्णदर्व्यं पूर्णा दर्वे” इति [वै० २. ५] ॥

1 S'Kd अष्टकायां. We with *Kaus'ika* and his two commentators. 2 So S'Kd. *Kaus'ika*, जिहुहोति for तिस्र आहुतीः. 3 S'Kd सहाहुतान्. We with *Kaus'ika* and his two commentators. 4 S'Kd उदौदनः. 5 S'Kd क्षीरोदः. 6 S'Kd तिलोदः. 7 So S'Kd and the *Kes'ari* too. 8 S'Kd सुपाठि° for इषुफालि°. We with *Kaus'ika* and *Kes'ari*. 9 S'Kd लेकाष्टः. 10 S'Kd क्रियेतेति सुपाठिमाठराविति for क्रियेतेतीषुफालिमाठरौ इति. We with *Kaus'ika* and *Kes'ari*. 11 S'Kd निहोमः. 12 S'Kd पूर्ण-दर्व्या पूर्णा दर्वीति. We with the *Vaitāna*.

राज्ञो रात्रौ आरात्रिकविधाने “यां देवाः प्रतिनन्दन्ति” [२] इत्येषा रात्रिदेवतावाहने विनियुक्ता । “संवत्सरस्य प्रतिमाम्” [३] इत्येषा च पिष्टमय्या रात्रिप्रतिकृतेरुपवेशने विनियुक्ता । तद् उक्तं परिशिष्टे । “अथातः पिष्टरात्र्याः कल्पं व्याख्यास्यामः” इति प्रक्रम्य “यां देवाः प्रतिनन्दन्तीति रात्रिम् आवाहयेत् । संवत्सरस्य प्रतिमाम् इति “पिष्टमयीं प्रतिकृतिं कृतोदङ्मुखीम् उपवेशयेत्” [प० ६. १] इति ॥

तत्रैव रात्र्युपस्थाने “आ मा पुष्टे च पोषे च” इत्येता विनियुक्ताः । तद् उक्तं तत्रैव । “आ मा पुष्टे च पोषेत्येताभिरुपस्थाय” इति [प० ६. १] ॥

तत्र प्रथमा ॥

प्रथमा ह व्युवास सा धेनुरभ्वद् यमे ।

सा नः पर्यस्वती दुहामुत्तरामुत्तरां समां ॥ १ ॥

प्रथमा । ह । वि । उवास । सा । धेनुः । अभवत् । यमे ।

सा । नः । पर्यस्वती । दुहाम् । उत्तराम् उत्तराम् । समां ॥ १ ॥

प्रथमा ह सृष्ट्यादौ उत्पन्ना खल्वेषा एकाष्टकासंवन्धिनी आद्या उषाः व्युवास तमोव्युदसनं कृतवती । ॥ विपूर्वो वसिर्वर्जने वर्तते ॥ सृष्टेः प्राक् अहोरात्रविभागशून्यं कालं तद्युक्तम् अकरोद् इत्यर्थः । तथा च श्रुत्यन्तरे । “न वा इदं दिवा न नक्तम् आसीद् अ- “व्यावृत्तम् । ते देवा एता व्युष्टीरपश्यन् । ता उपादधत् । ततो वा इदं “व्यौच्छत्” [तै० सं० ५. ३. ४. ७] इति । यद्वा हशब्दः श्रुत्यन्तरप्रसिद्धौ । तथा हि । “इयमेव सा या प्रथमा व्यौच्छत्” [तै० सं० ४. ३. ११. १] इति प्रक्रम्य “प्रजाम् एका रक्षत्यूर्जम् एका” [तै० सं० ४. ३. ११. १] इत्यादिना प्रजारक्षणादिव्यापारपञ्चकविधानेन “ऋतस्य गर्भः प्रथमा व्यु- पुषी” [तै० सं० ४. ३. ११. ५] इति मन्त्रोक्तव्यापारपञ्चकभेदेन वा “पञ्च व्युष्टीरनु पञ्च दोहाः” [तै० सं० ४. ३. ११. ४] इति पञ्चसंख्यानिर्दिष्टे नन्दादितिथ्यपेक्षया वा पञ्चोषसः प्रतिपादिताः । एतमेव भेदम् अपेक्ष्य

“आखितरासु चरति प्रविष्टा” [४] इत्यग्रे समाम्नास्यते । तासां मध्ये एकाष्टकासंबन्धिन्युषाः प्रथमा सर्वत्रानुगमनात् प्रधानभूता सा व्युवासेति । सा तादृगुषोयुक्ता एकाष्टका यमे पितृणाम् अधिपतौ विषये धेनुः प्रीणयित्री अभवत् । अत्र एकाष्टकातिथेः पितृकर्मणि अक्षयफलसाधनत्वेन धेनुत्वव्यपदेशः । अत एव अन्यत्राम्नायते । “एकाष्टकां पश्यत दोहमानाम् अन्नं मांसवद् धृतवत् स्वधावत्” इति । सा एकाष्टका धेनुः नः अस्माकं पयस्वती पयउपलक्षितभोग्यवस्तुयुक्ता सती उत्तरामुत्तरां समाम् । ॥ अत्यन्तसंयोगे द्वितीया ॥ उपर्युपरिभाविषु सर्वेषु वत्सरेषु दुहाम् अभिमतफलं दुग्धाम् । ॥ उत्तरामुत्तराम् इति । “नित्यवीप्सयोः” इति द्विर्वचनम् । “अनुदात्तं च” इति आग्नेडितानुदात्तत्वम् । दुहाम् इति । दुह प्रपूरणे । स्वरितेच्चाद् आत्मनेपदम् । “लोढि लोपस्त आत्मनेपदेषु” इति तलोपः ॥

० द्वितीया ॥

यां देवाः प्रतिनन्दन्ति रात्रिं धेनुमुपायतीम् ।

संवत्सरस्य या पत्नी सा नो अस्तु सुमङ्गली ॥ २ ॥

याम् । देवाः । प्रतिनन्दन्ति । रात्रिम् । धेनुम् । उपऽआयतीम् ।

समऽवत्सरस्य । या । पत्नी । सा । नः । अस्तु । सुमङ्गली ॥ २ ॥

याम् एकाष्टकासंबन्धिनीं रात्रिम् । ॥ “रात्रेश्चाजसौ” इति डीवभावश्छान्दसः ॥ धेनुम् उक्तप्रकारेण धेनुरूपाम् उपायतीम् समीपम् आगच्छन्तीं दृष्ट्वा देवाः हविर्भुजः प्रतिनन्दन्ति प्रशंसन्ति । ॥ उपायतीम् इति । उपाङ्पूर्वाद् एतेर्लटः शत्रादेशः । “इणो यण्” इति यण् । “उगितश्च” इति डीप् । “शतुरनुमो नद्यजादी” इति नद्या उदात्तत्वम् ॥ या एकाष्टका संवत्सरस्य तदात्मकस्य कालस्य पत्नी जाया । तथा च श्रुत्यन्तरम् । “एषा वै संवत्सरस्य पत्नी यद् एकाष्टका । एतस्यां वा एष एतां रात्रिं वसति” [तै० सं० ७. ४. ८. १] इ-

१ B °नन्दन्ति.

1 S' Kd insert another या after कालस्य.

ति । सा एकाष्टका नः अस्मान् उद्दिश्य सुमङ्गली शोभनमङ्गलयुक्ता
अस्तु भवतु । ॥ शोभनं मङ्गलं यस्या इति बहुव्रीहौ “नञ्सुभ्याम्”
इत्युत्तरपदान्तोदात्तत्वम् । “सुमङ्गलभेषजाच्च” इति विहितस्य डीपः उ-
दात्तनिवृत्तिस्वरेण उदात्तत्वम् ॥

तृतीया ॥

संवत्सरस्य प्रतिमां यां त्वां रात्र्युपास्महे ।

सा न आयुष्मतीं प्रजां रायस्योषेण सं सृज ॥ ३ ॥

समऽवत्सरस्य । प्रतिऽमाम् । याम् । त्वा । रात्रि । उपऽआस्महे ।

सा । नः । आयुष्मतीम् । प्रऽजाम् । रायः । पोषेण । सम । सृज ॥ ३ ॥

हे रात्रि संवत्सरस्य प्रतिमाम् प्रतिकृतिरूपाम् प्रतिनिधित्वेन निर्मीयत
इति प्रतिमा । ॥ “आतश्चोपसर्गे” इत्यङ् ॥ । यां त्वा त्वाम्
उपास्महे सेवामहे । ॥ आस उपवेशने । अदादित्वात् शपो लु-
क् ॥ । सा त्वम् नः अस्माकं प्रजाम् पुत्रपौत्रादिरूपाम् आयुष्म-
तीम् चिरकालजीवनवतीं कुर्वती सती रायः धनस्य गवादिलक्षणस्य पोषे-
ण पुष्ट्या सं सृज संयोजय । ॥ “षष्ठ्याः पतिपुत्र” इति रायो
विसर्जनीयस्य सत्वम् ॥

चतुर्थी ॥

इयमेव सा या प्रथमा व्यौच्छदास्वितरासु चरति प्रविष्टा ।

महान्तो अस्यां महिमानो अन्तर्बधूजिगाय नवगजनित्री ॥ ४ ॥

इयम् । एव । सा । या । प्रथमा । विऽऔच्छत् । आसु । इतरासु । च-
रति । प्रऽविष्टा ।

महान्तः । अस्याम् । महिमानः । अन्तः । बधूः । जिगाय । नवऽगत् ।
जनित्री ॥ ४ ॥

इयमेव अद्यतनी एकाष्टकालक्षणा सा प्रथमम् उत्पन्ना उपाः । अ-
नेन तादात्म्यप्रतिपादनेन अस्या अतिशयितमहत्त्वम् उक्तं भवति । त-

च्छब्दार्थम् आह । या उषाः प्रथमा प्रागुक्तप्रकारेण सृष्ट्यादौ उत्पन्ना सती व्यौच्छत् तमोनिरसनं कृतवती । ॥ उच्छी विवासे ॥ । से-
यम् एकाष्टका उषाः आसु परिदृश्यमानासु [इतरासु] अन्यासु उषःसु प्रविष्टा अनुगता सती चरति वर्तते उदेति । श्रूयते हि । “एका सती बहुधोषो व्युच्छसि” [तै० सं० ४. ३. ११. ५] इति । ॥ प्रपूर्वाद् विशेषः कर्तरि निष्ठा । व्यत्ययेन अव्ययपूर्वपदप्रकृतिस्वरत्वम् ॥ । यद्वा प्रविष्टा सूर्येणानुप्रविष्टा । ॥ कर्मणि क्तः । “गतिरनन्तरः” इति ग-
तेः प्रकृतिस्वरत्वम् ॥ ॥ अस्याम् उक्तलक्षणायां उषसि अन्तः मध्ये महान्तः अपरिमिताः महिमानः माहात्म्यविशेषाः । वर्तन्त इति शेषः । यद्वा महिमानः महत्त्वोपेताः महान्तः मुख्याः सूर्यसोमाग्नयः अस्याम् अ-
न्तर्वर्तन्ते । सूर्यादय एतदधीनाः प्रकाशन्त इत्यर्थः । “त्रय एनां महि-
मानः सचन्ते” [तै० सं० ४. ३. ११. १] इति श्रुतेः ॥ वधूः सूर्यस्य जा-
या उषाः । “सूर्यपत्नी विचरातः प्रजावती” इति [तै० सं० ४. ३. ११. १] श्रुत्यन्तरात् । नवगत् नवम् अभिनवं प्रतिदिवसम् उद्यन्तं सूर्यं तदविना-
भावेन गच्छतीति नवम् अभिनवम् उत्पद्यमानं प्राणिजातं गच्छति व्या-
प्नोतीति वा नवगत् । यद्वा प्रतिदिनम् उत्पद्यमानमपि नवम् अभिन-
वम् उत्कृष्टम् एकविधं रूपं गच्छतीति नवगत् । तथा च मन्त्रवर्णः ।
“पुनःपुनर्जायमाना पुराणी समानं वर्णम् अभि शुम्भमाना” [ऋ० १.
९२. १०] इति । अथवा नवधा विभक्तान् अहर्भागान् प्रातरादीन् ग-
च्छतीति नवगत् । ते च भागाः प्रातःसंगवमध्याह्नापराह्णसायाह्नाख्याः
पञ्च तदन्तरालकालाश्च चत्वारः । श्रूयते हि तैत्तिरीयके प्रातरादीन् प्र-
स्तुत्य “समानस्याहः पञ्च पुण्यानि नक्षत्राणि । चत्वार्यक्षीलानि । तानि
नव” [तै० ब्रा० १. ५. ३. ४] इति । स्मर्यते च ।

प्रातरातः संगवश्च रुग्णो मध्याह्नसंतपौ ।

अपराह्णं खनिः सायं नवधा भिद्यते तवहः ।

इति । ॥ नवपूर्वाद् गमेः क्तिप् । “गमः कौ” इत्यनुनासिकलोपः ।
“ह्रस्वस्य पिति कृतिः” इति तुक् । कृदुत्तरपदप्रकृतिस्वरत्वम् ॥ । ए-

वंभूता उषाः जनित्री जनानां प्रकाशप्रदानेन साधु जनयित्री सती जि-
गाय जयति सर्वोत्कर्षेण वर्तते । ॥ जयतेर्लिटि “सन्लिटोर्जेः” इ-
त्यभ्यासाद् उत्तरस्य कुत्वम् । जनित्रीति । जनेर्ण्यन्तात् साधुकारिणि तृ-
न् । “बहुलम् अन्यत्रापि” इति णिलोपः ॥

पञ्चमी ॥

वानस्पत्या ग्रावाणो घोषमकृत हविष्कृण्वन्तः परिवत्सरीणम् ।

एकाष्टके सुप्रजसः सुवीरा वयं स्याम पतयो रयीणाम् ॥ ५ ॥

वानस्पत्याः । ग्रावाणः । घोषम् । अकृत । हविः । कृण्वन्तः । परिवत्स-
त्सरीणम् ।

एकऽअष्टके । सुऽप्रजसः । सुऽवीराः । वयम् । स्याम । पतयः । रयी-
णाम् ॥ ५ ॥

हे एकाष्टके त्वदर्थं वानस्पत्याः वनस्मृतिविकाराः उलूखलमुसलाद-
यः । ॥ “पत्युत्तरपदाण्यः” ॥ । ग्रावाणः दृषदुपलादयः परि-
वत्सरीणम् संवत्सरेण निर्वृत्तम् । ॥ “संपरिपूर्वात् ख च” इति नि-
र्वृत्तार्थे खप्रत्ययः ॥ । ईदृशं हविः धानाकरम्भचरुपुरोडाशादिकं कृ-
ण्वन्तः अवहननपेषणादिद्वारा उत्पादयन्तः घोषम् प्रीतिकरं शब्दम् अ-
कृत अकृपत । ॥ कृजो लुङि आत्मनेपदे “मन्ते घस” इति ह्ये-
र्लुक् ॥ । हे एकाष्टके एका चासावष्टका एकाष्टका । ॥ “दिक्संख्ये सं-
ज्ञायाम्” इति समासः । “अष्टका पितृदेवत्ये” इति इत्वाभावः ॥ । त्व-
दनुग्रहाद् वयं सुप्रजसः शोभनपुत्रपौत्रादियुक्ताः । ॥ “नित्यम् अ-
सिच् प्रजामेधयोः” इत्यसिच् समासान्तः ॥ । सुवीराः । ॥ वि-
विधम् ईरयन्ति शत्रून् इति वीरा भृत्याः । वीरो वीरयत्यभिन्नान् [नि०
१. ७] इति निरुक्तम् । वीर विक्रान्तौ । इत्यस्माद् वा पचाद्यच् । बहु-
व्रीहौ “वीरवीर्यौ च” इत्युत्तरपदाद्युदात्तत्वम् ॥ । सुभृत्याः सन्तो
रयीणाम् धनानां पतयः स्वामिनः स्याम भवेम । ॥ “नाम अन्य-
तरस्याम्” इति नाम उदात्तत्वम् ॥ ॥

१ B³ हविः कृ०. We with DK² RV.

षष्ठी ॥

इडायास्पदं घृतवत् सरीसृपं जातवेदः प्रति हव्या गृभाय ।

ये ग्राम्याः पशवो विश्वरूपास्तेषां सप्तानां मयि रन्तिरस्तु ॥ ६ ॥

इडायाः । पदम् । घृतवत् । सरीसृपम् । जातवेदः । प्रति । हव्या । गृभाय ।

ये । ग्राम्याः । पशवः । विश्वरूपाः । तेषाम् । सप्तानाम् । मयि । रन्तिः ।

अस्तु ॥ ६ ॥

इलायाः । गोनामैतत् । “इला धेनुः सहवत्सा न आगात्” इत्यादिश्रुतेः । ॥ “इलाया वा” इति विसर्जनीयस्य सत्वम् ॥ । त-

स्याः पदम् पादः घृतवत् घृतोपेतम् । “सा यत्रयत्र न्यक्रामत् ततो घृतम् अपीड्यत्” [तै० सं० २, ६, ७, १] इति श्रुतेः । सरीसृपम् अत्यर्थं सर्पत् । ॥ सृपेर्यङुगन्तात् पचाद्यच् । “न धातुलोप आर्धधातुके” इति लघूपधगुणप्रतिषेधः ॥ । ० इडापदात्मना भावितं पशोर्दक्षिणं पादम्

हव्या हव्यानि धानाकरम्भादीनि हवींषि च । ॥ शेलोपः ॥ । हे जातवेदः जातानां वेदितरमे प्रति गृभाय प्रतिगृहाण । ॥ “हलः

श्रः शानज्ज्ञौ” [“छन्दसि शायजपि”] इति श्रः शायजादेशः । “ह-ग्रहोर्भः” इति भः ॥ । गृहीतहविषस्तव प्रसादाद् ग्राम्याः ग्रामे

भवा गोश्वाजाविपुरुषगर्दभोष्ट्राख्या विश्वरूपाः नानाकारा ये पशवः सन्ति तेषाम् उक्तानां सप्तानां पशूनां रन्तिः प्रीतिः मयि चास्तु । ततः समृद्धि-

र्भवतु इत्यर्थः । ॥ रमेः क्तिनि अनुनासिकलोपाभावश्चान्दसः ॥ ।

सप्तमी ॥

आ मां पुष्टे च पोषे च रात्रि देवानां सुमत्तौ स्याम ।

पूर्णां दद्वे परां पत सुपूर्णां पुनरा पत ।

सर्वान् यज्ञान्संभुज्जतीषमूर्जं न आ भर ॥ ७ ॥

१ So we with ABB BDKKRSPPJV. २ This is the reading of ABD RSPPJ. B corrects to दद्वि. K दद्वि, but recognises दद्वे as a variant. V दद्वि. The *Vaitāna*: दद्वे (II. 5). ३ KKV यज्ञात्सं०. We with BSSPPJS.

आ । मा । पुष्टे । च । पोषे । च । रात्रि । देवानाम् । सुडम॒तौ । स्याम॒ ।
 पूर्णा । द॒र्वे । परा । प॒त । सुडपूर्णा । पुनः । आ । प॒त ।
 सर्वान् । य॒ज्ञान् । सम॑डभुञ्ज॒ती । इष॑म् । ऊर्ज॑म् । नः । आ । भ॒र ॥ ७ ॥

हे रात्रि मा मां पुष्टे समृद्धे धने पोषे पुत्रपौत्रादिसमृद्धौ । ॥ प-
 रस्परसमुच्चयार्थौ चकारौ । आ [इति] उपसर्गश्रुतेर्योग्यक्रियाध्याहा-
 रः ॥ आ स्थापय ॥ त्वत्प्रसादाद् वयं च देवानाम् इन्द्रादीनां
 सुमतौ कल्याण्यां बुद्धौ स्याम भवेम ॥ हे दर्वि* होमसाधनभूते त्वं पू-
 र्णा हविर्भिः पूरिता सती परा पत परागच्छ । यष्ट्व्यान् देवान् प्रति
 गच्छ ॥ ततः सुपूर्णा अभिमतफलैः परिपूर्णा सती पुनरा पत अस्मान्
 आगच्छ । ॥ पतू गतौ । पूर्णेति । पृ पालनपूरणयोः इत्यस्मात्
 ण्यन्तात् “वा दान्तशान्तपूर्णदस्त[स्पष्ट]च्छन्नज्ञप्ताः” इति इडभावो णि-
 लुक् च निपात्यते । “उदोष्ठ्यपूर्वस्य” इत्युत्वम् । “रदाभ्याम्”
 इति नत्वम् । सुपूर्णेति । “गतिरनन्तरः” इति गतेः प्रकृतिस्वर-
 त्वम् ॥ सर्वान् यज्ञान् यष्ट्व्यान् । ॥ “यजयाच” इत्यादिना
 कर्मणि नङ् प्रत्ययः ॥ संभुञ्जती हविषा सम्यक् पालयन्ती ग्रीण-
 यन्ती । ॥ भुजेः पालनार्थाद् आत्मनेपदाभावे शतृप्रत्ययः । “शतुर-
 नुमः” इति डीप उदात्तत्वम् ॥ ईदृशी सती देवेभ्यः सकाशाद्
 इषम् अन्नम् ऊर्जम् बलं च नः असभ्यम् आ भर आहर ॥ पूर्णा
 दर्वीति पृथग्रहणात् “ग्रहणम् आ ग्रहणाद्” [कौ० १. ८] इति न्या-
 यात् विनियोगविषये “आ मा पुष्टे च” इत्येकावसाना ऋक् । पञ्च-
 पटलिकायां नु त्र्यवसाना एकैव ऋग् इत्युक्तम् ॥

अष्टमी ॥

आयम॑गन्त॒वंत॒स्तरः॑ पति॒रेकाष्टके॑ तव ।

सा न॒ आयु॑ष्म॒तीं प्र॒जां रा॒यसो॑पे॒ण सं सृ॑ज ॥ ८ ॥

१ So we with P P J. K adopts Śāyana's version.

1 S' Kd पृथक् for पृथग्रहणात्. The पृथग्रहणम् referred to is in the Śātra quoted in the introduction to this hymn.

आ । अयम् । अग्न । समऽवत्सरः । पतिः । एकऽअष्टके । तव ।

सा । नः । आयुष्मतीम् । प्रऽजाम् । रायः । पोषेण । सम । सृज ॥ ८ ॥

हे एकाष्टके तव पतिः अयं संवत्सरः आगन् आगतः । संवत्सरस्य पतित्वं प्राग् उक्तम् ॥ सा त्वं पत्या सहिता नः अस्माकं प्रजाम् पुत्रपौत्रादिलक्षणाम् आयुष्मतीं कुर्वती रायः धनस्य पोषेण सं सृज संयोजय ॥

नवमी ॥

ऋतून् यज ऋतुपतीनार्तवानुत हायनान् ।

समाः संवत्सरान् मासान् भूतस्य पतये यजे ॥ ९ ॥

ऋतून् । यजे । ऋतुऽपतीन् । आर्तवान् । उत । हायनान् ।

समाः । समऽवत्सरान् । मासान् । भूतस्य । पतये । यजे ॥ ९ ॥

ऋतून् वसन्तादीन् यजे हविषा प्रीणयामि ॥ ऋतुपतीन् तेषाम् ऋतूनाम् अधिष्ठातृन् अग्न्यादीन् देवांश्च । यजे इति सर्वत्र संबन्धः ॥ आर्तवान् ऋत्वयवान् अन्यान् अनुक्तान् कलाकाष्ठादीन् कालविशेषान् । ॥ “ऋतोरण्” इति अण् प्रत्ययः ॥ उत अपि च हायनान् समाः संवत्सरान् । इत्येते शब्दा यद्यपि समानार्थास्तथापि अत्र हायनशब्देन संवत्सरसंबन्धिनः अहोरात्रा लक्ष्यन्ते । ॥ जहति जिहते वा भावान् इति हायनाः । “हश्च ग्रीहिकालयोः” इति ल्युट् ॥ समाशब्देन समप्रविभक्ताश्चतुर्विंशतिसंख्याका अर्धमासाः । तान् संवत्सरान् द्वादशमासात्मकान् मासान् चैत्राद्यान् द्वादशसंख्याकान् यज इति संबन्धः ॥ भूतस्य सद्भावं प्राप्तस्य चराचरात्मकस्य जगतः पतये यः पतिरन्तर्यामी अनवच्छिन्नकालात्मकः तस्मै । ॥ “क्रियाग्रहणं कर्तव्यम्” इति कर्मणः सम्प्रदानत्वाच्चतुर्थी ॥ तं भूतपतिं च यजे हविषा प्रीणयामि । यद्वा । ॥ भूतस्य पतय इति तादर्थ्ये चतुर्थी ॥ भूतपतिप्रीणनाय ऋत्वादीन् यज इति संबन्धः ॥

1 S' Kd यजत इति for यज इति.

दशमी ॥

ऋतुभ्यर्ध्वार्तवेभ्यो माञ्चः संवत्सरेभ्यः ।

धात्रे विधात्रे समृधे भूतस्य पतये यजे ॥ १० ॥

ऋतुऽभ्यः । त्वा । आर्तवेभ्यः । मात्तऽभ्यः । समऽवत्सरेभ्यः ।

धात्रे । विऽधात्रे । समऽऋधे । भूतस्य । पतये । यजे ॥ १० ॥

हे एकाष्टके त्वा त्वाम् ऋतुभ्यः वसन्तादिभ्यः तत्प्रीत्यर्थम् । यजे इत्यनुषङ्गः । एवम् आर्तवेभ्यः ऋतुसंवन्धिभ्यः अहोरात्रादिभ्यः । त्वा यजे इति सर्वमन्त्रेषु अनुषङ्गः । माञ्चः मासेभ्यः । ॥ “पद्मोमास्” इत्यादिना मासशब्दस्य मास् इत्यादेशः । “स्ववस्त्वतवस्मासुषसा च त इष्यते छन्दसि” इति सकारस्य तत्वम् ॥ संवसन्यस्मिन्निति संवत्सरः । ॥ संपूर्वाद् वसेरौणादिकः सरप्रत्ययः । “सस्यार्धधातुके” इति तत्वम् ॥ तेभ्यः [धात्रे] धात्ता धारयिता एतन्नामको देवः तस्मै विधात्रे सर्वस्य निर्मात्रे देवाय समृधे समर्थयित्रे एतन्नाम्ने देवाय । ॥ वृधु वृद्धौ । संपूर्वाद् अस्मात् क्तिप् ॥ भूतस्य पतये उक्तलक्षणाय देवाय । ॥ “षष्ठीयुक्तश्छन्दसि वा” इति पतिशब्दस्य धिसंज्ञायां “घेडिति” इति गुणः ॥ [यजे हविषा प्रीणयामि] ॥

एकादशी ॥

इडया जुह्वतो वयं देवान् घृतवता यजे ।

गृहानलुभ्यतो वयं सं विशेमोप गोमंतः ॥ ११ ॥

इडया । जुह्वतः । वयम् । देवान् । घृतऽवता । यजे ।

गृहान् । अलुभ्यतः । वयम् । सम् । विशेम । उप । गोऽमंतः ॥ ११ ॥

इडया । गोनामैतत् । तदुपलक्षितेन मांसादिरूपेण हविषा घृतवता उपस्तरणाभिधारणार्थघृतयुक्तेन जुह्वतः होमं कुर्वन्तः अग्नौ हविः प्रक्षिपन्तः । ॥ “तृतीया च होश्छन्दसि” इति कर्मणि तृतीया ॥ त-

१ So all our MSS. and Vaidikas.

1 S' Kd °मास्तोपसां च. 2 S' Kd omit धि°. 3 S' Kd तदुक्तलक्षि°.

याविधा वयं देवान् यजे । ॥ व्यत्ययेन एकवचनम् ॥ । य-
जामहे प्रीणयामः । ॥ जुह्वत इति । जुहोतेर्लटः शत्रादेशे “ना-
भ्यस्ताच्छतुः” इति नुम्प्रतिषेधः । “अभ्यस्तानाम् आदिः” इत्याद्युदात्त-
त्वम् ॥ । तेषां देवानाम् अनुग्रहाद् वयम् अलुभ्यतः गार्ध्यम् अ-
कुर्वाणाः संपूर्णाः संतः । ॥ लुभ गार्ध्यं । दिवादित्वात् श्यन् ।
“अनित्यम् आगमशासनम्” इति नुमभावः ॥ । यद्वा गृहविशेष-
णम् । अलुभ्यतः गार्ध्यरहितान् । काम्यमानसकलवस्तुसमेतान् इत्यर्थः ।
गोमतः । ॥ भूञ्चि मनुप् ॥ । बहुभिर्गोभिर्युक्तान् [गृहान्] उ-
प । ॥ क्रियाध्याहारः ॥ । उपेत्य सं विशेषेण सुखेन निवसेम ॥

द्वादशी ॥

एकाष्टका तपसा तप्यमाना जजान गर्भं महिमानमिन्द्रम् ।

तेन देवा असहन्त शत्रून् हुन्ता दस्यूनामभवच्छचीपतिः ॥ १२ ॥

एकाष्टका । तपसा । तप्यमाना । जजान । गर्भम् । महिमानम् । इन्द्रम् ।
तेन । देवाः । वि । असहन्त । शत्रून् । हुन्ता । दस्यूनाम् । अभवत् । श-
चीऽपतिः ॥ १२ ॥

एकाष्टका माघकृष्णाष्टमीत्युक्तम् । सा देवतात्वेन स्तूयते । तपसा त-
प्यमाना । ॥ व्यत्ययेन कर्मणि तृतीया । “तपस्तपःकर्मकस्यैव” इति
कर्मवज्ज्ञावाद् यगात्मनेपदे । “अदुपदेशाल्लसार्वधानुक्तं” [इति] अनुदात्त-
त्वेन यक उदात्तत्वे प्राप्ते व्यत्ययेन धातुस्वरः ॥ । यद्वा । ॥ तप ऐश्वर्यं ।
दिवादिः आत्मनेपदी । श्यनो नित्वाद् आद्युदात्तत्वम् ॥ । सर्वस्य
ईशाना एकाष्टका तपसा संतापकरेण पुत्रार्थेन कर्मणा गर्भम् गर्भभूतं
महिमानम् महत्त्वोपेतम् इन्द्रं जजान जनयामास । यद्वा गर्भं गरणीयं
स्तुत्यं वन्दनीयम् । ॥ गृ शब्दे । अतिगृभ्यां भन् [उ० ३. १५२]
इति भन् प्रत्ययः ॥ । गर्भस्यैवद् अदृश्यं वा । ॥ गृ निगरणे ।

१ B K A S V व्यंहन्त. We with K D R. २ P एका०. We with P J K.

1 S'Kd संतस्तान् for सन्तः. 2 S'Kd गृ for गृ.

अस्माद् वा भन् ॥ । एवंभूतम् इन्द्रम् ईशितारम् आदित्यं ज-
जान जनयामास प्राकाशयत् ॥ तेन उक्तलक्षणेन इन्द्रेण देवाः शत्रून्
शातयितृन् असुरान् व्यसहन्त विशेषेण अभ्यभवन् ॥ स च इन्द्रः शचीप-
तिः शच्या देव्याः पतिः । यद्वा शचीति कर्मनाम् । शचीनां कर्मणां पतिः
स्वामी दस्यूनाम् उपक्षपयितृणां हन्ता अभवत् घातको भवतु । ॥ श-
चीपतिरिति । वनस्पत्यादिवाद् उभयपदप्रकृतिस्वरत्वम् ॥

त्रयोदशी ॥

इन्द्रपुत्रे सोमपुत्रे दुहितासि प्रजापतेः ।

कामानस्माकं पूरय प्रति गृहाहि नो हविः ॥ १३ ॥

इन्द्रऽपुत्रे । सोमऽपुत्रे । दुहिता । अ॒सि । प्र॒जाऽप॑तेः ।

कामान् । अ॒स्माक॑म् । पू॒रय॑ । प्र॒ति । गृ॒हाहि॑ । नः । ह॒विः ॥ १३ ॥

हे इन्द्रपुत्रे उक्तरीत्या इन्द्रः पुत्रो यस्यास्तादृशि हे सोमपुत्रे सोमः
पुत्रो यस्यास्तथाविधे । “यां देवाः प्रतिनन्दन्ति रात्रिम्” [२] इति रात्र्ये-
काष्टकयोरभेदव्यवहाराद् रात्रौ चन्द्रस्य प्रकाशस्य उपलब्धेश्च पुत्रत्वोपचा-
रः । यद्वा गवामयनाख्ये संवत्सरसत्त्वे एकाष्टकाया सोमस्य क्रयणात् पु-
त्रत्वोपचारः । श्रूयते हि । गवामयनदीक्षां प्रस्तुत्य “तेषाम् एकाष्टका-
यां क्रयः संपद्यते” [तै०सं० ७. ४. ८. २] इति । ईदृशि हे एकाष्टके
त्वं प्रजापतेः प्रजानां देवानां मनुष्यादीनां स्रष्टुः दुहितासि पुत्री भवसि ॥
तथाविधा त्वम् अस्माकं कामान् काम्यमानान् प्रजापश्चादीन् अर्थान् पू-
रय समृद्धान् कुरु । तदर्थं नः अस्मदीयं हविः प्रति गृहाहि प्रतिगृहा-
ण स्वीकुरु । ॥ ग्रहेर्लोष्टि सिपो हिरादेशः । “हलः श्रः शान-
ज्झौ” इति शानजादेशो व्यत्ययेन न प्रवर्तते । “वा छन्दसि” इति
हेः पिच्चेन ङित्स्य निवर्तनात् “ई हत्यघोः” इति ईत्वमपि न
भवति ॥

इति द्वितीयेनुवाके पञ्चमं सूक्तम् ॥

द्वितीयोनुवाकः समाप्तः ॥

तृतीयेनुवाके पञ्च सूक्तानि । तत्र “मुञ्चामि त्वा” इति प्रथमसूक्ते-
न बालग्रहरोगे निरन्तरस्त्रीसंगतिजनितयक्ष्मणि च पूतिगन्धमत्स्यसहितम्
ओदनम् अभिमन्य भोजनकाले व्याधितम् आशयेत् ॥

तथा अनेन सूक्तेन अरण्यतिलैधज्वालितोदपात्रेण उषःकाले [अरण्ये]
गृहे वा व्याधितम् अवसिञ्चेत् मार्जयेत् आचामयेच्च ॥

तथा अरण्यशणारण्यगोमयचित्पादिशान्तौषधिभिः प्रत्येकं प्रज्वालितेनो-
दकेन उषःकाले व्याधितस्य अवसेकमार्जनाचमनानि कुर्यात् ॥

तथा सर्वव्याधिनिवृत्तये च अनेन सूक्तेन व्याधितम् उपस्पृश्य अभि-
मन्त्रयेत् ॥

सूत्रितं हि । “मुञ्चामि त्वेति [ग्राम्ये] पूतिशफरीभिरोदनम् अरण्ये
तिलशणगोमयशान्ताज्वालेनावनक्षत्रेवसिञ्चति” [कौ० ४. ३] इति ॥ शा-
न्ता ओषधयश्चित्तिः प्रायश्चित्तिरित्येवमाद्याः सूत्रकृतोक्ताः [कौ० १. ८] ॥

अस्य सूक्तस्य अंहोलिङ्गगणे प्राठात् तस्य गणस्य “ओषधिवनस्पतीनाम्
अनुक्तान्यप्रतिषिद्धानि भैषज्यानाम् अंहोलिङ्गाभिः” [कौ० ४. ८] इत्यादि-
ना यत्रयत्र सूत्रकृता विनियोग उक्तस्तत्र सर्वत्र अस्य विनियोगो द्रष्टव्यः ॥

तथा क्रतुमध्ये व्याधितस्य यजमानस्य भैषज्येऽपि एतत् सूक्तम् । तथा
च वैताने । “अथ भैषज्याय यजमानम् ‘अक्षीभ्यां ते’ [२. ३३] ‘मुञ्चा-
मि त्वा’ [३. ११] ‘उत देवाः’” [४. १३] इति [वै० ७. ३] ॥

तत्र प्रथमा ॥

मुञ्चामि त्वा हविषा जीवनाय कर्मज्ञातयक्ष्मादुत राजयक्ष्मात् ।

ग्राहिर्जग्राह यद्येतदेनं तस्या इन्द्राग्नी प्र मुमुक्तमेनम् ॥ १ ॥

मुञ्चामि । त्वा । हविषा । जीवनाय । कर्म । अज्ञातयक्ष्मात् । उत ।

राजयक्ष्मात् ।

ग्राहिः । जग्राह । यदि । एतत् । एनम् । तस्याः । इन्द्राग्नी इति । प्र ।

मुमुक्तम् । एनम् ॥ १ ॥

. 1 S' Kd °चमयेत्. 2 S' अरण्ये corrected into अरण्य°; Kd अरण्य°. We with Kausika.

हे व्याधिग्रस्त त्वा त्वां हविषा अन्नेन अज्ञातयक्ष्मात् । अयम् एत-
त्संज्ञक इति अग्रज्ञातः शरीरगतो रोगः अज्ञातयक्ष्मः । यद्वा राजय-
क्ष्मव्यतिरिक्तः सर्वोपि रोगः अज्ञातयक्ष्मशब्दवाच्यः । तादृशाद् रोगाद्
मुञ्चामि विक्षेपयामि । ॥ यज पूजायाम् इत्यस्मात् अर्तिस्तुमुहुसृष्टृक्षि-
क्षुभायावपदियक्षिनीभ्यो मन् [उ० १. १३७.] इति मन्प्रत्ययान्तो यक्ष्मश-
ब्दः ॥ उत अपि च राजयक्ष्मात् यक्ष्माणां रोगाणां राजा क्षयरो-
गो राजयक्ष्मः । ॥ राजदन्तादिवाद् उपसर्जनस्य परनिपातः ॥ य-
द्वा राजा सोमः तं प्रथमं यो यक्ष्मो गृहीतवान् स राजयक्ष्मः । “रा-
जानं यक्ष्म आरद् इति तद् राजयक्ष्मस्य जन्म” [तै० सं० २. ५. ६.
५] इति श्रुतेः । तस्मादपि त्वा मुञ्चामि । किमर्थम् । जीवनाय जीवना-
र्थम् । इह लोके चिरकालावस्थानार्थम् इत्यर्थः । कैम् इति पूरणः ॥ तथा
ग्राहिः ग्रहणशीला पिशाची [यदि] एतत् इदानीम् एनम् बालकं ज-
ग्राह गृहीतवती तस्याः सकाशात् हे इन्द्राग्नी युवाम् एनं प्र मुमुक्तम्
प्रमोचयतम् । ॥ मुचेच्छान्दसो विकरणस्य श्लुः ॥

द्वितीया ॥

यदि क्षितायुर्यदि वा परेतो यदि मृत्योरन्तिकं नीत एव ।

तमा हरामि निर्वृतेरुपस्थादस्योर्शमेनं शतशारदाय ॥ २ ॥

यदि । क्षितऽआयुः । यदि । वा । पराऽइतः । यदि । मृत्योः । अन्ति-
कम् । निऽइतः । एव ।

तम् । आ । हरामि । निऽऽकृतेः । उपऽस्थात् । अस्योर्शम् । एनम् ।
शतऽशारदाय ॥ २ ॥

यदि अयं व्याधिग्रस्तः क्षितायुः रोगेण क्षपितायुर्भवेत् । ॥ क्षि क्षये
इत्यस्मात् कर्मणि निष्ठा । “निष्ठायाम् अप्यदर्थे” इति पर्युदस्तत्वाद् दीर्घा-

१ D निर्वृते उप०. २ KS °स्पर्धमे०. We with ABB B D K R S P P J V. ३ So
we with P P J.

1 S' Kd व्याधितग्रस्त. 2 S' Kd om. वा. 3 S' Kd किमिति.

भावः ॥ । यदि वा परेतः अस्माल्लोकात् परागतो भवेत् । यदि च मृत्योः वैवस्वतस्य अन्तिकं नीतः नितरां प्राप्त एव भवति । ॥ उपायान्तरेण अशक्यानेयत्वम् एवकारेण द्योत्यते । परेतो नीत इत्युभयत्र एतेः कर्मणि निष्ठा । “गतिरनन्तरः” इति गतेः प्रकृतिस्वरत्वम् । नीत इति । “स्वरितो वानुदात्ते पदादौ” इत्येकादेशः स्वर्थे ॥ । एवंभूतमपि तम् पुरुषं निर्ऋतेः मृत्योः उपस्थात् उपस्थानात् समीपात् आ हरामि इमं लोकम् आनयामि ॥ आहृत्य च एनं शतशारदाय शतसंवत्सरजीवनार्थम् अस्पर्षम् प्रवलं करोमि । ॥ स्युः प्रीतिवलनयोः । छान्दसो लुङ् । पादादित्वात् “तिङ्तिङः” इति निघाताभावः ॥

तृतीया ॥

सहस्राक्षेण शतवीर्येण शतायुषा हविषाहार्पमेनम् ।

इन्द्रो यथैनं शरदो नयात्यति विश्वस्य दुरितस्य पारम् ॥ ३ ॥

सहस्रऽअक्षेण । शतऽवीर्येण । शतऽआयुषा । हविषा । आ । अहार्पम् । एनम् ।

इन्द्रः । यथा । एनम् । शरदः । नयाति । अति । विश्वस्य । दुःऽइतस्य ।

पारम् ॥ ३ ॥

सहस्राक्षेण । सहस्रम् इति बहुनाम् । सहस्रम् अक्षीणि चक्षूषि दर्शन-
शक्तयो यस्य हविषः फलत्वेन विद्यन्ते तत् सहस्राक्षम् । ॥ “बहुव्रीहौ
सकथ्यक्ष्णोः” इति षच् समासान्तः ॥ । तेन शतवीर्येण । शत-
शब्दः अपरिमितवाची । शतसंख्याकानि श्रोत्रादीन्द्रियसंबन्धीनि वीर्याणि
श्रवणादिशक्तयः फलत्वेन यस्य सन्ति तादृशेन शतायुषा शतसंवत्सरपरि-
मितम् आयुर्जीवनं फलभूतं यस्य तादृशेन हविषा अन्नादिना एनम्
व्याधिगृहीतं [मृत्योः सकाशाद् आहार्पम् आनैषम् । यथा इन्द्रः एनं
पुरुषं] शरदः शतसंख्याकान् संवत्सरान् । ॥ “अत्यन्तसंयोगे” द्वि-
तीया ॥ । तावत्कालपर्यन्तं विश्वस्य कृत्स्नस्य दुरितस्य आयुर्भङ्गनि-
मित्तस्य पापस्य पारम् अवसानम् अति नयाति अतिनयेत् अतिक्राम-

येत् । तथा तम् इन्द्रं हविषा प्रीणयामि इति शेषः । ॥ नयातीति ।
नयतेल्लेटि आडागमः ॥

चतुर्थी ॥

शतं जीव शरदो वर्धमानः शतं हेमन्तान्छतमु वसन्तान् ।
शतं त इन्द्रो अग्निः सविता बृहस्पतिः शतायुषा हविषाहार्षमेनम् ॥ ४ ॥
शतम् । जीव । शरदः । वर्धमानः । शतम् । हेमन्तान् । शतम् । ऊं इति ।
वसन्तान् ॥
शतम् । ते । इन्द्रः । अग्निः । सविता । बृहस्पतिः । शतऽआयुषा । हवि-
षा । आ । अहार्षम् । एनम् ॥ ४ ॥

हे रोगाद् विमुक्त त्वं वर्धमानः अहरहरभिवृद्धिं प्राप्नुवन् शतं शरदः
शतसंख्याकान् शरदतून जीव प्राणान् धारय ॥ तथा शतं हेमन्तान् हे-
मन्ततून । ॥ उशब्दः समुच्चये ॥ शतं वसन्तांश्च वर्धमानः । जीव
इत्युभयत्र अनुषङ्गः । ॥ सर्वत्र “अत्यन्तसंयोगे” द्वितीया ॥ य-
द्यपि शतं शरद इत्यनेनैव शतसंवत्सरपरिमितम् आयुर्लब्धम् तथापि हेम-
न्तवसन्तयोः पृथगुपादानं शीतोष्णवर्षत्वेन संवत्सरस्य त्रैविध्यप्रदर्शनार्थम् ।
अनेन आजीवनं तत्तदनुप्रयुक्तशीतोष्णादिकृतदुःखजातं मा भूद् इत्युक्तं
भवति । अत एव वर्धमान इति विशेषितम् ॥ तथा इन्द्रः अग्निः स-
विता सर्वस्य प्रेरकः बृहस्पतिश्च ते तव शतम् शतसंवत्सरपरिमितम् ।
आयुः कुर्वन्तु इति शेषः । शतायुषेत्यादि पूर्ववत् ॥

पञ्चमी ॥

प्र विशतं प्राणापानावनङ्गाहाविव व्रजम् ।

अन्ये यन्तु मृत्यवो यानाहुरितरान्छतम् ॥ ५ ॥

१ DR K हेमन्तान्छतम्. We with A B K S V. २ B B अन्ये. We with A D K K R
S V. ३ A B अहुरितम्. We with B D K K R S P P J V. ४ So we with A B D K
K S V. R reads रान्छतम्.

1 So S' Kd distinctly. 2 S' Kd अहृतसुखदुःखजातम्.

प्र । वि॒श॒त॒म् । प्रा॒णा॒पा॒नौ । अ॒न॒द्वा॒हौ॑ऽइ॒व । ब्र॒ज॒म् ।

वि । अ॒न्ये । य॒न्तु । मृ॒त्य॒वः । या॒न् । आ॒हुः । इ॒तरा॒न् । श॒त॒म् ॥ ५ ॥

हे प्राणापानौ शरीरधारकौ युवां प्र विशतम् । यक्ष्मगृहीतस्य शरीरम् इति शेषः । मन्त्रसामर्थ्येन निर्गतयोरपि पुनःप्रवेशाभिधानेन अनिर्गतयोस्तयोः कैमुतिकन्यायेन स्वैर्यं प्रार्थितं भवति । तत्र दृष्टान्तः । अनद्वाहौ अनसः शकटस्य घोढारौ वलीवदौ ब्रजम् स्वनिवासस्थानं गोष्ठमिव । ॥ “अनसि वहेः क्विवनसो डश्च” इति क्तिप् । “चतुरनडुहोराम उदात्तः” इत्यागमस्य आम उदात्तत्वम् । ब्रजम् इति । ब्रजगतौ इत्यस्माद् “गोचरसंचरवहब्रज०” इत्यादिना “हलश्च” इति प्राप्तास्य घञोपवादत्वेन घप्रत्ययान्तो [ब्रजशब्दो] निपातितः । “अजिब्रज्योश्च” इति कुत्वाभावः ॥ ॥ अन्ये राजयक्ष्मव्यतिरिक्ता मृत्यवः मृतिहेतवो रोगादयः वि यन्तु विमुक्ता गच्छन्तु । तानेवाह । या॒न् इ॒तरा॒न् अ॒न्या॒न् मृ॒त्यून् श॒त॒म् श॒तसं॒ख्या॒कान् आ॒हुः कथ॑यन्ति अभिज्ञाः । श॒त॒म् इति अपरिमितनाम । तथैव प्राग् आश्नातम् । “मेमम् अन्ये मृत्यवो हिंसिषुः शतं ये” [२. २८. १] इति । शाखान्तरेपि “ये ते सहस्रम् अयुतं पाशा मृत्यो मर्त्याय हन्तवे” [तै० ब्रा० ३. १०. ८. २] इति । ॥ व्यन्य इति । संहितायाम् “उदात्तस्वरितयोर्यणः स्वरितोनुदात्तस्य” इति अन्यशब्दस्य अकारः स्वर्यते ॥

षष्ठी ॥

इ॒है॒व स्तौ॑ प्रा॒णा॒पा॒नौ मा॒पं गा॒त॒मि॒तो यु॒व॒म् ।

शरी॑रम॒स्याङ्गानि॑ ज॒रसे॑ व॒हतं॑ पु॒नः ॥ ६ ॥

इ॒ह । ए॒व । स्त॒म् । प्रा॒णा॒पा॒नौ । मा । अ॒पं । गा॒त॒म् । इ॒तः । यु॒व॒म् ।

शरी॑रम् । अ॒स्य॒ । अ॒ङ्गानि॑ । ज॒रसे॑ । व॒हत॒म् । पु॒नः ॥ ६ ॥

हे प्राणापानौ युवाम् इहैव अस्मिन्नेव शरीरे [स्तम्] भवतम् । ॥ अ-

१ V K जुवम्, recognising युवम् as a variant. We with A B D K R S P P J V.

२ So we with P P J. K with S.

स्तेल्लोति तसस्तम् । “असोरहोपः” इत्यकारलोपः ॥ इतः अ-
स्माच्छरीरात् ज्वं शीघ्रम् अकाले माप गातम् मापगच्छतम् । ॥ ए-
तेर्माडि लुङि “इणो गा लुङि” इति गादेशः ॥ पुनःशब्दः त्व-
र्थे । किं नु अस्य व्याधितस्य शरीरम् अङ्गानि हस्तपादादीनि च जर-
से जरार्थम् । जरापर्यन्तम् इत्यर्थः । बहूतम् धारयतम् । ॥ जरस
इति । “जराया जरस् अन्यतरस्याम्” इति जरसादेशः ॥

सप्तमी ॥

जरायै त्वा परि ददामि जरायै नि धुवामि त्वा ।

जरा त्वा भद्रा नेष्ट व्यन्ये यन्तु मृत्यवो यानाहुरितैरान्ध्रतम् ॥ ७ ॥

जरायै । त्वा । परि । ददामि । जरायै । नि । धुवामि । त्वा ।

जरा । त्वा । भद्रा । नेष्ट । वि । व्यन्ये । यन्तु । मृत्यवः । यान् । आहुः ।

इतरान् । शतम् ॥ ७ ॥

हे व्याधिविनिर्मुक्त त्वा त्वां जरायै परि ददामि । रक्षणार्थं दानं प-
रिदानम् । जरा अवसानपर्यन्तं त्वां यथा रक्षति तथा ददामीत्यर्थः ।
जीर्यन्ति अङ्गानि अस्याम् अवस्थायाम् इति जरा । ॥ जृष् वयोहा-
नौ । “षिद्धिदादिभ्योङ्” इति अङ् प्रत्ययः ॥ तथा त्वा त्वां ज-
रायै नि धुवामि जरापर्यन्तं नितरां प्रेरयामि । तावत्पर्यन्तं रोगादिभ्यः
पालयामि इत्यर्थः । ॥ धू विधूनने । जुदादित्वात् शः । तस्य डित्वा-
द् गुणाभावः ॥ सा जरा त्वा त्वां भद्रा भन्दनीयानि कल्याणा-
नि । ॥ शेलोपः ॥ नेष्ट नयतु प्रापयतु । ॥ छान्दसो
लुङ् । “बहुलं छन्दस्यमाङ्योगेपि” इत्यङभावः ॥ व्यन्य इत्यादि
व्याख्यातम् ॥

अष्टमी ॥

अभि त्वा जरिमाहितं गामुक्षणमिव रज्ज्वा ।

१ B B व्यन्ये. We with A D K K R S V. २ D °हुरित°. ३ R °राष्ट्र°. We with
A B D K K S V.

यस्तां मृत्युरभ्यधत्त जायमानं सुपाशया ।

तं ते सत्यस्य हस्ताभ्यामुदमुञ्चत् बृहस्पतिः ॥ ८ ॥

अभि । त्वा । जरिमा । अहित । गाम् । उक्षणमऽइव । रज्ज्वा ।

यः । त्वा । मृत्युः । अभिऽअधत्त । जायमानम् । सुपाशया ।

तम् । ते । सत्यस्य । हस्ताभ्याम् । उत । अमुञ्चत् । बृहस्पतिः ॥ ८ ॥

हे व्याधिविनिर्मुक्त जरिमा जरा त्वा त्वाम् अभ्यहित वद्धं करो-
तु । ॥ अभिपूर्वो दधातिर्वन्धने वर्तते । “अश्वाभिधानीम् आद-
त्ते” [तै० सं० ५. १. २. १] इतिवत् । दधातेर्लुङ् । “स्याध्वोरिच्च” इति
इच्चकिञ्चे ॥ किमिव । उक्षणम् उक्षाणम् । ॥ “वा षपूर्वस्य
निगमे” इति दीर्घाभावः ॥ सेचनसमर्थं गां रज्ज्वेव । यो मृत्युः
त्वा त्वां जायमानम् उत्पद्यमानमेव अकाले सुपाशया शोभनः पाशो य-
स्याः सा । पाशशब्दो ग्रन्थिविशेषोपेतवल्याकाररज्ज्वग्रे प्रसिद्धः । यद्
आह आपस्तम्बः । “मौञ्जेन दास्त्रान्यतरतः पाशेन” [आप० सू० २. ५. ४]
इति । तथाविधया रज्ज्वा अभ्यधत्त अवभात् ते तव संबन्धिनं तम् मृत्युपा-
शं सत्यस्य अविनाशिनो ब्रह्मणो हस्ताभ्यां बृहस्पतिः उदमुञ्चत् उन्मोचयतु ॥

इति तृतीयकाण्डे तृतीयेनुवाके प्रथमं सूक्तम् ॥

“इहैव भुवाम्” इति प्रथमं सूक्तं वास्तोष्पत्यगणे पठितम् । सूत्रितं
हि । “इहैव भुवाम् [३. १२] एह यातु [६. ७३] यमो मृत्युः [६.
९३] सत्यं बृहत् [१२. १] इत्यनुवाको वास्तोष्पतीयानि” इति [कौ० १.
८] । तेन गणेन नवशालावास्तुसंस्कारार्थं शालाभूमिं हलेन कर्षेत ॥

तथा यत्रयत्र चतुर्गणी महाशान्तिः शान्त्युदकादौ प्रयुज्यते तत्र सर्वत्र
अस्य विनियोगः ॥

तस्यामेव नवशालायां गतेषु उच्छ्रीयमाणस्यूणा अनेन सूक्तेन अभि-
मन्त्रयेत् ॥

तथा तत्रैव कर्मणि “इहैव भुवाम्” [१, २] इति डाभ्याम् ऋग्भ्यां

१ P अमुञ्चत्. We with P J.

शालाभूमिं दृढां घट्टयेत् ॥

“ऋतेन स्थूणाम्” [६] इत्यनया ऋचा उच्छ्रितासु स्थूणासु घृताक्तं वं-
शम् आरोपयेत् ॥

नवगृहप्रवेशकाले “पूर्णं नारि” [८] इति ऋचा उदकुम्भसहिता
पर्त्नी गृहं प्रथमं प्रवेशयेत् ॥

तद् उक्तं संहिताविधौ । “वास्तोष्पतीयैः कुलिजकृष्टे दक्षिणतोमेः
“संभारम् आहरति । वास्तोष्पत्यादीनि महाशान्तिम् आवपते” इति प्र-
क्रम्य “इहैव ध्रुवाम् इति नीर्यमानाम् उच्छ्रीयमाणाम् अनुमन्त्रयते ।
“अभ्यज्य । ऋतेनेति मन्त्रोक्तम् । पूर्णं नारीत्युदकुम्भम् अग्निम् आदाय
“प्रपद्यन्ते । ध्रुवाभ्यां दृंहयति” इति [कौ० ५. ७] ॥

तत्र प्रथमा ॥

इहैव ध्रुवां नि मिनोमि शालां क्षेमे तिष्ठाति घृतमुक्षमाणा ।

तां त्वा शाले सर्व्वीराः सुवीरा अरिष्टवीरा उप सं चरेम ॥ १ ॥

इह । एव । ध्रुवाम् । नि । मिनोमि । शालाम् । क्षेमे । तिष्ठाति । घृ-
तम् । उक्षमाणा ।

ताम् । त्वा । शाले । सर्व्वीराः । सुवीराः । अरिष्टवीराः । उप ।

सम् । चरेम् ॥ १ ॥

इहैव अस्मिन्नेव प्रदेशे गृहे [शालां] ध्रुवाम् स्थिरां नि मिनोमि
प्रक्षिपामि । स्थूणानिखननादिना करोमीत्यर्थः । ॥ दुमिञ् प्रक्षेप-
णे ॥ सा निमिता शाला घृतम् एतदुपलक्षितम् अभिमतफलम्
उक्षमाणा सिञ्चन्ती प्रयच्छन्ती क्षेमे क्षेमेण । ॥ तृतीयार्थे सप्त-
मी ॥ अग्न्यादिवाधराहित्येन तिष्ठाति तिष्ठतु । ॥ लेटि आ-
डागमः ॥ हे शाले ताम् तादृशीं त्वा त्वां सर्व्वीराः अनेकपु-
त्राद्युपेताः सुवीराः शोभनगुणपुत्राद्युपेताः अरिष्टवीराः न रिष्टा अरि-

1 S' Kd वास्तोष्पत्यैः. 2 S' Kd "कृष्टीदक्षि" for "कृष्टे । दक्षि". 3 S' Kd आवपतेति for
आवपत इति. 4 S' Kd मीर्यमाना. 5 S' Kd "माणा नुमन्त्रय".

ष्टा रोगादिरहिताः तादृशपुत्रादिसमेताः । अत्र बाहुल्यशोभनगुणत्वहिंसा-
राहित्यलक्षणगुणविशेषसंबन्धाय वीरशब्दस्य त्रिरावृत्तिः । एवंभूताः सन्तो
वयम् उप सं चरेम व्यवहरेम ॥ ५ सर्ववीरा इति । “बहुव्रीहौ
प्रकृत्या” इति पूर्वपदप्रकृतिस्वरत्वम् । “प्रत्ययलक्षणेनाप्ययं स्वर इष्यते”
इति वचनात् सर्वशब्दः “सर्वस्य सुपि” इत्याद्युदात्तः । सुवीरा इ-
ति । “वीरवीर्यौ च” इत्युत्तरपदाद्युदात्तत्वम् । अरिष्टवीरा इति । “व-
हुव्रीहौ प्रकृत्या” इति पूर्वपदप्रकृतिस्वरत्वे अरिष्टशब्दः “अव्यये नञ्-
कुनिपातानाम्” इति अव्ययपूर्वपदप्रकृतिस्वरेण आद्युदात्तः ॥

द्वितीया ॥

इहैव भुवा प्रति तिष्ठ शालेश्चावती गोमती सूनृतावती ।

ऊर्जस्वती घृतवती पर्यस्वत्युच्छ्रयस्व महते सौभगाय ॥ २ ॥

इह । एव । भुवा । प्रति । तिष्ठ । शाले । अश्च । ऽवती । गोऽमती । सूनृताऽवती ।

ऊर्जस्वती । घृतऽवती । पर्यस्वती । उत् । अयस्व । महते । सौभगाय ॥ २ ॥

हे शाले इहैव अस्मिन् देशे भुवा स्थिरा सती प्रति तिष्ठ वर्तस्व ।
कथंभूता । अश्चावती बहुभिरश्वैरुपेता । ५ “मादुपधाया” इति
मनुषो वत्वम् । “मन्त्रे सोमाश्चेन्द्रिय” इत्यादिना अश्वशब्दस्य दी-
र्घः ॥ गोमती बहुभिर्गोभिर्युक्ता सूनृतावती बहुभिः प्रियसत्व-
वाग्भिर्वालादीनां वाणीभिर्युक्ता ऊर्जस्वती प्रभूतान्वती । ५ ऊर्जस्व-
तीति । ऊर्ज बलप्राणनयोः इत्यस्माद् असुन ॥ तदन्ताद् मनुप् । “त-
सौ मत्वर्थे” इति भत्वेन पदत्वाभावाद् रुत्वाद्यभावः ॥ घृतवती
बहुघृतयुक्ता पर्यस्वती बहुक्षीरा । ५ सर्वत्र “भूमनिन्दाप्रशंसासु” इति
भून्ति मनुप् ॥ एवं बहुगुणा त्वम् अस्माकं महते प्रभूताय सौभगा-
य सुभगत्वाय उच्छ्रयस्व [उज्जता] भव । उत्कृष्टा भवेत्यर्थः । ५ “सु-
भग मन्त्रे” इति उज्जात्रादिषु पाठाद् अञ् । “सर्वे विधयश्छन्दसि वि-
कल्पन्ते” इति उत्तरपदवृद्धयभावः ॥

1 S' Kd बाहुल्यशोभनगुणत्वहिंसाराहित्यलक्षणगुणविशेषसंबन्धीयवीरः. 2 S' Kd सर्वशब्दः.

तृतीया ॥

धरुण्यसि शाले बृहच्छन्दाः पूतिधान्या ।

आ त्वा वत्सो गमेदा कुमार आ धेनवः सायमास्यन्दमानाः ॥ ३ ॥

धरुणी । असि । शाले । बृहत्छन्दाः । पूतिऽधान्या ।

आ । त्वा । वत्सः । गमेत् । आ । कुमारः । आ । धेनवः । सायम् ।

आऽस्यन्दमानाः ॥ ३ ॥

हे शाले त्वं धरुणी भोगजातस्य धारयित्री असि भवसि । ॥ “धारिणीलुक् च” इति उनन् प्रत्ययः । ततो डीप् ॥ यद्वा धरुणा धारकाः स्तम्भाः । प्रशस्तैः स्तम्भैरुपेता । ॥ “छन्दसीवनिषौ” इति मतवीर्य ईकारः । छान्दसः सोर्लुक् ॥ तथा बृहच्छन्दाः प्रभूताच्छादना महद्भिश्छन्दोभिर्वैदैरुपेता वा पूतिधान्या पूतिगन्धोपेतजीर्णधान्ययुक्ता । बहुविधभोगदानादिनापि अक्षय्यधान्ययुक्ता इत्यर्थः । एवंभूतां त्वा त्वां वत्सः । ॥ जातावेकवचनम् ॥ आ गमेत् आगच्छतु । ॥ “लिङ्याशिष्यङ्” ॥ एवं कुमारः पुत्रादिः आ गमेत् । अस्यां शालायां गावः स्त्रियश्च वत्सपुत्रादिसमेता भवन्तु इत्यर्थः ॥ तथा धेनवः दोग्ध्यो गावः सायम् सायंकाले आस्यन्दमानाः प्रसृतं पय आस्रवन्त्यः आगच्छन्तु त्वाम् इति ॥

चतुर्थी ॥

इमां शालां सविता वायुरिन्द्रो बृहस्पतिर्नि मिनोतु प्रजानन् ।

उक्षन्तूद्गां मरुतो घृतेन भगो नो राजा नि कृषिं तनोतु ॥ ४ ॥

इमाम् । शालाम् । सविता । वायुः । इन्द्रः । बृहस्पतिः । नि । मिनोतु । प्रजानन् ॥

१ K K V °स्यन्दमानाः. We with A B D R S P P J. २ So we with P P J. Sāyana has आस्यन्द°. ३ A B B P B D R K S P P J उच्छ°. We with S K V. ४ B °न्ता (=जा?); A D K R S P J V °त्ता; °न्ता B P. We with K J V. ५ J इमाम् changed to इमम्; P इमम् changed to इमाम्; P इमम्.

1 S' Kd धरुण्या. 2 S' Kd om. प्र°. 3 S' प्रसृतं; Kd प्रस्तुतं.

उक्षन्तु । उद्गां । मरुतः । घृतेन । भगः । नः । राजा । नि । कृषिम् ।
तनोतु ॥ ४ ॥

सविता सर्वस्य प्रेरको देवः प्रजानन् वायुः इन्द्रः बृहस्पतिश्च प्रजानन् । ॥ प्रत्येकविवक्षया एकवचनम् ॥ । शालानिर्माणप्रकारं प्रकर्षेण जानन् इमां शालां नि मिनोतु स्तम्भादिस्थापनेन करोतु । ॥ दुमिञ् प्रक्षेपणे ॥ । मरुतश्च घृतेन क्षरणशीलेन उद्गा उदकेन उक्षन्तु शालाभूमिं सिञ्चन्तु । ॥ “पदन्तोमास्” इत्यादिना उदकशब्दस्य उदन आदेशः । भसंज्ञायाम् अलोपे उदात्तनिवृत्तिस्वरेण विभक्तेरुदात्तत्वम् ॥ । ततो नः अस्माकं राजा राजमानो भगः एतत्संज्ञो देवः कृषिम् शालाभूमेः कर्षणं नि तनोतु नितरां करोतु । ॥ कृष विलेखने । इगुपधात् कित् [उ० ४. ११९] इति भावे इप्रत्ययः ॥

पञ्चमी ॥

मानस्य पत्नि शरणा स्योना देवी देवेभिर्निर्मितास्यग्रे ।

तृणं वसाना सुमना असस्त्रमथास्त्रभ्यं सहवीरं रयिं दाः ॥ ५ ॥

मानस्य । पत्नि । शरणा । स्योना । देवी । देवेभिः । निर्मिता । अस्ति । अग्रे ।

तृणम् । वसाना । सुमनाः । असः । त्वम् । अथ । अस्त्रभ्यम् । सहवीरम् । रयिम् । दाः ॥ ५ ॥

हे मानस्य पत्नि । ॥ मान पूजायाम् । कर्मणि घञ् ॥ । माननीयस्य वास्तुपतेः पत्नि जायाभूते शाले । यद्वा मीर्यमानं धान्यादिकं मानम् तस्य पत्नि पालयित्रि शाले त्वं शरणा रक्षित्री स्योना सुखकरी ईदृशी देवी द्योतमाना अग्रे सृष्ट्यादौ देवेभिः देवैः निर्मितासि प्राण्युपभोगाय सृष्टा भवसि ॥ सा त्वं तृणं वसाना आच्छादयन्ती । ॥ वस आच्छादने इत्यस्मात् लटः शानच् ॥ । सुमनाः शोभनमनस्का अ-

१ P P J उद्धतुं. We with S. २ P उद्धा; P J उद्धा. We with S.

1 S' Kd नियमानं. 2 Kd त्वमग्रे; S' त्वमग्रे which seems corrected into अग्रे.

सः भव । ॥ अस्तेलेंटि अडागमः ॥ अथ अनन्तरम् अस्म्यं त्वयि निवसन्नः सहवीरम् वीरैः पुत्रादिभिः सहितम् । ॥ “वोपसर्जनस्य” इति विकल्पनात् सहस्य सत्त्वाभावः ॥ तादृशं रयिम धनं दाः धेहि । ॥ ददातेश्छान्दसो लुङ् ॥

षष्ठी ॥

ऋतेन स्थूणामधि रोह वंशोग्रो विराजन्तप वृद्ध शत्रून् ।

मा ते रिषन्तुपसत्तारो गृहाणां शाले शतं जीवेम शरदः सर्ववीराः ॥ ६ ॥

ऋतेन । स्थूणाम् । अधि । रोह । वंश । उग्रः । विराजन् । अप । वृद्ध । शत्रून् ।

मा । ते । रिषन् । उपसत्तारः । गृहाणाम् । शाले । शतम् । जीवेम । शरदः । सर्ववीराः ॥ ६ ॥

हे वंश त्वम् ऋतेन अवाध्येन रूपेण सह स्थूणाम् शालामध्यस्तम्भम् अधि रोह अधि तिष्ठ । ततः उग्रः उद्गूर्णवलो विराजन् विशेषेण दीप्यमानः सन् शत्रून् अस्त्रेभ्यस्तान् अप वृद्ध अपवर्जय । ॥ वृज्जी वर्जने । रुधादिः ॥ हे शाले ते तव संबन्धिनां गृहाणाम् उपसत्तारः उपसदनकर्तारः । निवसन्त इत्यर्थः । मार्षन् आर्ता हिंसिता मा भूवन् । त्वयि निवसन्तो वयं सर्ववीराः अभिलषितसर्वपुत्रपौत्रादिसमेताः शतं शरदः जीवेम ॥

सप्तमी ॥

एमां कुमारस्तरुण आ वृत्तो जगता सह ।

एमां परिऽसुतः कुम्भ आ दुभः कलशैरगुः ॥ ७ ॥

आ । इमाम् । कुमारः । तरुणः । आ । वृत्तः । जगता । सह ।

आ । इमाम् । परिऽसुतः । कुम्भः । आ । दुभः । कलशैः । अगुः ॥ ७ ॥

१ B पश्य. २ So ABBDKKRSPPJV. ३ APJ °श्रुतः; B corrects into °श्रुतः; KK °श्रुतः. We with DRSPV. ४ ABBPDRPPJ कलशैरगुः. We with B and with B (as corrected from कलशैरगुः) and with KK. ५ KPJ °श्रुतः. We with P. ६ P J कलशैः. We with P J.

इमां शालां तरुणः युवा कुमारः पुत्र आ गच्छतु ॥ तथा जग-
ता गमनशीलेन गवादिना सह । ॥ गमेः क्विपि “द्युतिगमिजुहो-
तीनां द्वे च” इति द्विर्वचनम् ॥ । वत्सः । ॥ जातावेकव-
चनम् ॥ । आ गच्छतु ॥ तथा [इमां] परिस्रुतः परिस्रवणशीलस्य
मधुनः कुम्भाः आगुः आगच्छन्तु ॥ दध्नः कलशीः दधिपूर्णा घट्यः आ-
गुः । ॥ एतेश्चान्दसो लुङ् ॥

अष्टमी ॥

पूर्णं नारि प्र भर कुम्भमेतं घृतस्य धाराममृतेन संभृताम् ।

इमां पातूनमृतेना समञ्ज्नीष्टापूर्तमभि रक्षात्येनाम् ॥ ८ ॥

पूर्णम् । नारि । प्र । भर । कुम्भम् । एतम् । घृतस्य । धाराम् । अमृ-
तेन । समऽभृताम् ।

इमाम् । पातून् । अमृतेन । सम । अञ्जि । इष्टापूर्तम् । अभि । रक्षा-
ति । एनाम् ॥ ८ ॥

हे नारि पूर्णम् उदकेन पूरितम् एतं कुम्भं प्र भर ग्रहर शालां न-
य । कथंभूतम् । अमृतेन सुधामयोदकेन संभृताम् संपादितां घृतस्य क्ष-
रणशीलस्य मधुघृतादेः धाराम् । कुर्वन्तम् इति शेषः ॥ इमां पात्रीम्
कलशीम् अमृतेन सुधारूपेण उदकेन समिन्धिं सम्यगिद्धां संदीप्तां कु-
रु । ॥ अिन्धी दीप्तौ । लोटि व्यत्ययेन परस्मैपदम् । “हुश्चत्स्यो
हेर्धिः” इति हेर्धित्वे “श्चान्नलोपः” इति नलोपः ॥ । एनाम् प्र-
विश्यमानां शालाम् इष्टापूर्तम् तत्र क्रियमाणं श्रौतं स्मार्तं च कर्म अभि
रक्षति अभितः चोराग्न्यादिभयाद् रक्षतु ॥

१ A B B^p B D K R S P P J all read: इमां पातूनमृतेना समञ्ज्नी^०, and not पात्रीम् nor इमान् nor समिन्धि. पात्रीम् would be wrongly accented. इमाम् obviously refers to शालाम्. K and V have blindly adopted the reading of Sāyana without regard to the accent of पात्रीम्, which they accent पात्रीम् like पातून् the older reading. २ So P P J K इमाम् । पातून् । distinctly. ३ P P J अञ्जि.

1 S' Kd परिस्रुतः which is the reading in Sāyana's text also. 2 Kd समत्समिन्धां; S' मत्समिन्धां. The emendation is conjectural.

नवमी ॥

इ॒मा आपः॒ प्र भ॑रा॒म्यय॒क्ष्मा य॑क्ष्म॒नाश॑नीः ।

गृ॒हानु॒प॒ प्र सी॑दा॒म्यमृ॒तेन॑ स॒हामि॑ना ॥ ९ ॥

इ॒माः । आपः॒ । प्र । भ॑रा॒मि । अ॒य॒क्ष्माः । य॑क्ष्म॒ऽनाश॑नीः ।

गृ॒हान् । उ॒प॒ । प्र । सी॑दा॒मि । अ॒मृ॒तेन॑ । स॒ह । अ॒मि॑ना ॥ ९ ॥

इ॒माः कल॑शस्या आपः । ॐ श॒सः स्था॒ने जस् ॐ । प्र भ॑-
रा॒मि प्र॑हरा॒मि प्र॑कर्षेण शालां नयामि । कीदृशीः । अय॒क्ष्माः य॑क्ष्म-
रहिताः यक्ष्मनाशनीः तत्सेवकानां यक्ष्मनाशिनीः ॥ अहमपि गृहान्
उप प्र सीदामि । कीदृशः सन् । अमृतेन अविनाशिना अग्निना सह
सहितः सन् ॥

[इति] तृतीयेनुवाके द्वितीयं सूक्तम् ॥

“यददः संप्रयतीः” इति सूक्तं स्वाभिमतप्रदेशे नदीप्रवाहकरणे वि-
नियुक्तम् । तत्रायं क्रमः । येन मार्गेण प्रवाहं निनीषति तं देशं प्र-
थमं खात्वा तत्र अनेन सूक्तेन उदकं प्रसिञ्चन् व्रजेत् ॥ तथा अनेन
सूक्तेन काशशैवालपटेरैकवेतसशाखाः प्रत्येकम् अभिमन्त्र्य तत्र खाते^१ नि-
खनेत् । “इदं व आपः” [७] इत्यस्या ऋचः प्रथमेन पादेन हिरण्यं खाते
निदध्यात् । “अयं वात्सः” इति द्वितीयपादेन इषीकाञ्जिमण्डूकं नील-
लोहितवर्णाभ्यां सूत्राभ्यां बद्ध्वा अभिमन्त्र्य खाते निदध्यात् । तस्य मण्डू-
कस्योपरि “इहेन्थम्” इति तृतीयपादेन अवकाम् अभिमन्त्र्य प्रक्षिपेत् ।
“यत्रेदम्” इति चतुर्थपादेन मण्डूकस्योपरि उदकं निनयेत् ॥

तथा ग्रामनगरादिकस्य नवोदकप्रवाहाद् भये संजाते नदीप्रवाहकरणे
च कृष्णव्रीहिमयचरुम् कृष्णाया गोः क्षीरम् आज्यं च वैतसेन सुवेण वरु-
णाय त्रिर्जुहुयात् । तथा वैतसचमसे वैतसीभ्याम् उपमन्थनीभ्यां दधिसक्तु-
मन्थम् उपमथ्य अनेन बलिहरणं कुर्यात् । ततोनेन सूक्तेन वेतसशाखाम्

१ S' Kd त्यत्सेव°. २ S' Kd नाशिन्यः. ३ So S' Kd, Kaus'ika and the Kes'ari.
४ S' Kd खाते. ५ S' Kd इषीकायांमण्डूकं. We with Kaus'ika. ६ S' Kd चेत°. ७ Kd
अप°.

अभिमन्युः तथा पाणिना वा मन्त्रितोदकेन नदीप्रवाहं सिञ्चन् व्रजेत् ॥
 दूरगताया नद्याः पुनर्निवृत्तौ एतत् सूक्तं जपित्वा नदीप्रवेशमार्गे शयीत् ॥
 एवम् उक्तानि प्रसेचनकर्म हिरण्यकर्म मण्डूककर्म पाणिकर्म इत्ये-
 तानि समुच्चयेन कार्याणीति भाष्यकारस्य दारिलस्य मतम् । विकल्पेने-
 त्यपरेषाम् ॥

अत्र कौशिकः । “यददः संप्रयतीरिति येनेच्छेन्नदी प्रतिपद्येतेति प्रसि-
 “ञ्चन् व्रजति । काशदिविधुवकवेतसान् निमिनोति । इदं व आप इति
 “हिरण्यम् अधिदधाति अयं वत्स इतीषीकाञ्जिमण्डूकं नीललोहिताभ्यां
 “सूत्राभ्यां सकक्षं बद्ध्वा । इहेत्थम् इत्यवकया प्रच्छादयति । यत्रेदम् इति
 “निनयति । मारुतं क्षीरौदनं मारुतं शृतं मारुतैः परिस्तीर्य मारुतेन
 “स्रुवेण मारुतेनाज्येन वरुणाय त्रिर्जुहोति । उक्तम् उपमन्यन् [दधिमन्यं]
 “वलिं हत्वा संप्रोक्षणीभ्यां प्रसिञ्चन् व्रजति । पाणिना वेत्रेण वा प्र-
 “त्याहृत्योपरि निपद्यते” इति. [कौ० ५. ४] ॥

तथा अनेनैव सूक्तेन मरुद्भ्यो मान्त्वर्णिकीभ्यो वा देवताभ्य आज्यहो-
 मम् काशदिविधुवकवेतसाख्यान् ओषधिविशेषान् एकस्मिन् पात्रे प्रक्षिप्य
 संपात्य अभिमन्युः अप्सु मध्येऽधोमुखं निनयनम् तेषामेव काशादीनां सं-
 पातिताभिमन्त्रितानाम् अप्सु विस्मावनम् अशिरसो मेघशिरसश्च अभिम-
 न्त्रितस्य अप्सु प्रक्षेपणम् मानुषकेशजरदुपानहं वंशाग्रे प्रवन्धनम् नृपस-
 हितम् आमपात्रम् अभिमन्त्रितोदकेन प्रोक्ष्य त्रिपादे शिष्ये निधाय उद-
 कमध्ये निधानं चेत्येतान्यभिवर्षणकर्माणि वृष्टिकामः कुर्यात् ॥

तथा अथोत्थापनविघ्नशमनकर्मणि अनेनैव सूक्तेन आज्यहोमं संपा-
 तिताभिमन्त्रितघटोदकेन आस्मावनम् अवसेकं च कुर्यात् ॥

सूत्रितं हि । “अर्थम् उत्थास्यन्नुपदधीत्” इति प्रक्रम्य “अम्बयो
 “यन्ति [१. ४] शंभुमयोभू [१. ५. ६] हिरण्यवर्णाः [१. ३३] यददः [३.
 “१३]” इत्यादिना “अभिवर्षणावसेचनानाम्” इत्यन्तेन [कौ० ५. ५] ॥

1 S' Kd omit 'कर्म. 2 S' Kd येनेच्छेन्नदीप्रपद्येतेति. We with Kausika. 3 S' Kd
 'दिविधुक'. 4 S' Kd इतीषीकायांमण्डूक. We with Kausika. Dārila: इतीषीका रेखा यस्य
 स इतीषीकाञ्जिः.

तत्र प्रथमा ॥

यद्दः संप्रयतीरहावनदता हुते ।

तस्मादा नद्योऽ नामं स्य ता वो नामानि सिन्धवः ॥ १ ॥

यत् । अदः । समप्रयतीः । अहौ । अनदत । हुते ।

तस्मात् । आ । नद्योः । नामं । स्य । ता । वो । नामानि । सिन्धवः ॥ १ ॥

अदः अमुष्मिन् । ॥ “सुपां सुलुक्” इति सप्तम्या लुक् ॥ अ-
हौ आहन्त्ये मेघे हुते ताडिते हे आपः यूयं यत् यस्मात् संप्रयतीः सं-
भूय इतस्ततश्च प्रयान्त्यः अनदत शब्दं कृतवत्यः स्य । ॥ नद अ-
व्यक्ते शब्दे । अस्मात् लङि मध्यमबहुवचने रूपम् । “निपातैर्यद्यदिह-
न्ता” इति निघातप्रतिषेधः । “अन्येषामपि दृश्यते” [इति] सांहिति-
को दीर्घः । संप्रयतीरिति । संप्रपूर्वाद् एतेः शतरि इणो यणि “वा
छन्दसि” इति पूर्वसवर्णदीर्घत्वम् । “शगुरनुमः” इति नद्या उदात्त-
त्वम् ॥ तस्मात् कारणाद् यूयम् आ आभिमुख्येन अव्यवधानेनैव
नद्यो नाम [स्य] भवथ । ॥ अनेन नदनान्नद्य इति निर्वचनं
कृतं भवति । पचादिषु नदट् इति पाठात् “टिङ्माणञ्” इत्यादिना
ङीप् । “यस्येति” लोपे उदात्तनिवृत्तिस्वरेण ङीप् उदात्तत्वम् । “उदा-
त्तस्वरितयोः” इति विभक्तिः स्वर्यते ॥ हे सिन्धवः स्यन्दनशीला
आपः वः युष्माकं नामानि आपः उदकम् इत्यादीनि । अन्यान्यपि स-
र्वाणि [ता] तानि तादृशानि । अन्वर्थानीत्यर्थः । ॥ ता इति ।
“शेछन्दसि” इति शेलोपः ॥

द्वितीया ॥

यत् प्रेषिता वरुणेनाच्छीमं समवलगत ।

तदामोदिन्द्रो वो यतीस्तस्मादापोऽनुं छन ॥ २ ॥

यत् । प्रऽइषिताः । वरुणेन । आत् । शीर्षम् । समऽअवलगत ।

१ D⁸ १ for १. We with A B B^r B K K R V. २ P नद्यः. We with P J. ३ P P
J K ताः. We with S.

तत् । आ॒मोत् । इन्द्रः । वः । य॒तीः । तस्मात् । आ॒पः । अनु॑ । स्य॒न् ॥ २ ॥

आप इति नाम व्युत्पादयति । यत् यदा वरुणेन राज्ञा आदित्येन वा प्रेषिताः प्रेरिता यूयम् आत् अनन्तरं शीभम् । क्षिप्रनामैतत् । शीघ्रं समवल्गात् संभूय नृत्यन्त्य इव वेष्टितवत्यः । ॥ वल्गतिर्गत्यर्थो भौवादिकः । यद्योगेन निघातप्रतिषेधे “तिङि चोदात्तवति” इति गते-रनुदात्तत्वम् ॥ तत् तदानीं यतीः गच्छन्तीः वः युष्मान् इन्द्रः आमोत् । तस्मात् कारणात् अनु अनन्तरं ततः प्रभृति आपः स्तन अपशब्दवाच्या भवत । यद्वा आप इति नाम अनु टन अनुभव-त । ॥ अःस्तेः कर्मणि क्तिपि आमोतेर्ह्रस्वश्च [उ० २. ५८] इति ह्रस्वत्वे “अपृत्नृत्स्वसृन्मृनेष्टृ” इत्यादिना सर्वनामस्थाने दीर्घः । स्तने-ति । अस्तेर्लोपमध्यमबहुवचनस्य तनादेशः । “उपसर्गप्रादुर्भ्याम् अस्तिर्य-च्परः” इति षत्वस्याप्रसङ्गात् सुषामादित्वेन षत्वं वेदितव्यम् ॥

तृतीया ॥

अ॒प॒कामं॑ स्यन्द॑माना॒ अवी॑वरत वो हि क॑म् ।

इन्द्रो॑ वः शक्ति॑भिर्दे॒वीस्तस्माद् वा॑र्नाम॑ वो हि॑तम् ॥ ३ ॥

अ॒प॒कामम् । स्यन्द॑मानाः । अवी॑वरत । वः । हि । क॑म् ।

इन्द्रः । वः । शक्तिऽभिः । दे॒वीः । तस्मात् । वा॑र्नाम॑ । वः । हि॑तम् ॥ ३ ॥

वार् इति नाम प्रदर्शयति । अपकामम् विनैव कामेन स्यन्दमानाः सदा स्यन्दनं कुर्वाणाः वः युष्मान् इन्द्रः वः युष्माकं शक्तिभिः हेतुभिः अवीवरत वृतवान् युष्मान् स्वात्मसात् कर्तुम् ऐच्छत् । ॥ वर ई-प्तायाम् । चुरादिरदन्तः । व्यत्ययेन सन्वद्भावः । वृणोतेर्वा स्वार्थिको णिच् ॥ हि॑कम् इति हिशब्दार्थे । ॥ हि॑कम् नुकम् इति नवो-त्तराणि पदानि [निघ० ३. १२] इति यास्केन परिपठितत्वात् ॥ हे

१ So we with ABBDKRSV. २ SKV हि॑कम्. We with ABBBDDKR
SPPJV. ३ K वः (!).

1 S'Kd ऐच्छत्.

देवीः देव्यो देवनशीलाः तस्मात् कारणाद् वः युष्माकं वार् इति नाम
हिक्म प्रसिद्धम् । ॥ वृणोतेर्ण्यन्तात् कर्मणि क्तिप् ॥

चतुर्थी ॥

एको वो देवोऽप्यतिष्ठत् स्यन्दमाना यथावशम् ।

उदानिषुर्महीरिति तस्मादुदकमुच्यते ॥ ४ ॥

एकः । वः । देवः । अपि । अतिष्ठत् । स्यन्दमानाः । यथाऽवशम् ।

उत् । अानिषुः । महीः । इति । तस्मात् । उदकम् । उच्यते ॥ ४ ॥

उदकशब्दं निर्वक्ति । एकः असहायो देवः इन्द्रो यथावशम् यथा-
कामं स्यन्दमानाः इतस्ततश्च स्यन्दनशीला वः युष्मान् अप्यतिष्ठत् [अ-
ध्यतिष्ठत्] । अपिशब्दः अध्यर्थे । तेन इन्द्रबहुमानेन आपो वयं महीः
महत्यो जाता इति उदानिषुः उच्छ्वसितवत्यः । ॥ अन प्राणेने ।
लुङि रूपम् ॥ तस्मात् कारणाद् उदकम् इति अपां नाम उच्यते
निरुच्यते उदननात् । ॥ उदकम् इति । उत्पूर्वाद् अनितेरौणादिकः
कप्रत्ययो नकारलोपश्च ॥

पञ्चमी ॥

आपो भद्रा घृतमिदापं आसन्नग्नीषोमौ विभ्रत्याप इत् ताः ।

तीव्रो रसो मधुपृच्चांमरंगम् आ मा प्राणेन सह वर्चसा गमेत् ॥ ५ ॥

आपः । भद्राः । घृतम् । इत् । आपः । आसन् । अग्नीषोमौ । विभ्र-
ति । आपः । इत् । ताः ।

तीव्रः । रसः । मधुपृच्चांम् । अरमऽगम् । आ । मा । प्राणेन । सह ।
वर्चसा । गमेत् ॥ ५ ॥

आपः भद्राः भन्दनीयाः । ता एव घृतम् आज्यम् आसन् । तृणा-
दिनिष्पादनेन घृतात्मिका भवन्ति । यद्वा घृतमित् अग्नौ हुतम् आज्यमे-
व आप आसन् ।

१ P अानिषुः. We with P J K.

अग्नौ प्रास्ताहुतिः सम्यग् आदित्यम् उपतिष्ठते ।

आदित्याज्जायते वृष्टिः

इति [म० सू० ३. ७६] स्मरणात् ॥ किं च ता एव आपः अग्नीषो-
मौ विभ्रति धारयन्ति । अन्नादिहविर्निष्पत्त्या अग्निम् रश्मिवृद्ध्या सो-
मम् । ॥ “ईदग्नेः” इति ईत्वम् । “अग्नेः स्तुन्स्तोमसोमाः”
इति षत्वम् । “देवताञ्च न्वे च” इति पूर्वोत्तरपदयोर्युगपत्प्रकृतिस्वर-
त्वम् ॥ तादृशीनाम् अपां [मधुपृचाम्] मधुना रसेन संपृक्तानां
तीव्रः उद्भूतो रसः अरंगमः पर्याप्तगमनः न कदाचिदपि क्षीणः प्राणेन
चक्षुरादिना वर्चसा बलेन च सह मा माम् आगन् आगच्छतु । तद-
धीनत्वात् प्राणादिस्थितेः । ॥ गमेश्चान्दसे लुङि “मन्त्रे घस”
इति ह्लेरुक् । “मो नो धातोः” इति नत्वम् ॥

षष्ठी ॥

आदित् पश्याम्युत वा शृणोम्या मा घोषो गच्छति वाङ् मांसांम् ।

मन्ये भेजानो अमृतस्य तर्हि हिरण्यवर्णा अतृपं यदा वः ॥ ६ ॥

आत् । इत् । पश्यामि । उत । वा । शृणोमि । आ । मा । घोषः । ग-
च्छति । वाक् । मा । आसांम् ।

मन्ये । भेजानः । अमृतस्य । तर्हि । हिरण्यवर्णाः । अतृपम् । यदा । वः ॥ ६ ॥

रसः प्राणेन सह आगच्छतु इत्युक्तम् । तद् इदानीं समर्थयते । आ-
दित् अनन्तरमेव अहं पश्यामि । उत वा अपि च शृणोमि ॥ घोषः
शब्दः उच्चार्यमाणश्च मा माम् आ गच्छति ॥ तथा वाक् वागिन्द्रियम् ।
कर्मेन्द्रियोपलक्षणम् एतत् । तच्च आसांम् अपां युष्माकं रसागमनेन मा
माम् । आ गच्छतीत्यनुषङ्गः । ॥ वाग्मेति । संहितायां “यरोनुना-
[सिकेनुना]सिको वा” इति विकल्पेन अनुनासिकादेशाभावः ॥ किं
बहुना । तर्हि तदानीम् अमृतस्य भेजानः अमृतमेव भजन् अहं मन्ये
तर्कयामि । ॥ पूर्ववत् कर्मणः संप्रदानत्वात् चतुर्थ्यर्थे षष्ठी । भे-
जान इति । भजेश्चान्दसे लिटि “तृ[फल]भजत्रपश्च” इत्येवाभ्यासलो-

पौ ॥ । कदा एवं वितर्क्यत इति चेत् । उच्यते । यदा हे हिरण्यवर्णाः हितरमणीयवर्णयुक्ता आपः वः युष्माकं युष्मत्सेवनेन अतृपम सुहितोभवम् । ॥ तृप तृप् तृप् । तौदादिकः । लङि उत्तमैकवचने रूपम् । सुहितार्थयोगेन षष्ठी ॥

सप्तमी ॥

इदं व आपो हृदयमयं वत्स ऋतावरीः ।

इहेत्थमेतं शक्नीर्यन्त्रेदं वेश्यामि वः ॥ ७ ॥

इदम् । वः । आपः । हृदयम् । अयम् । वत्सः । ऋतुऽवरीः ।

इह । इत्थम् । आ । इत् । शक्नीः । यत्र । इदम् । वेश्यामि । वः ॥ ७ ॥

हे आपः वः युष्माकम् इदम् हिरण्यं खाते प्रक्षिप्यमाणं हृदयं हृदयस्थानीयम् । अपां रेतोरूपत्वात् हिरण्यस्य हृदयरूपता । श्रूयते हि । “आपो वरुणस्य पत्न्य आसन्न । ता अग्निरभ्यर्ध्वायत् । ताः समभवत् । तस्य रेतः परापतत् । तद्विरण्यम् अभवत्” इति [तै० ब्रा० १.१.३.८] । यद्वा हृदयम् अन्तःकरणम् । यथा लोके हृदयं विहाय क्षणमपि शरीरं नावतिष्ठते किं तु सहैव वर्तते तथा यूयमपि हृदयरूपं हिरण्यं प्रति [एत] । आगच्छतेत्यर्थः ॥ तथा हे ऋतावरीः ऋतवर्ग्यः । ऋतं सत्यं यज्ञो वा यासां तास्तथोक्ताः । ॥ ऋतशब्दात् “छन्दसीवनिपौ” इति मत्वर्थीयो वनिप् । “वनो र च” इति डीब्रिफौ । “अन्येषामपि दृश्यते” इति ऋतशब्दस्य सांहितिको दीर्घः । “वा छन्दसि” इति शसः पूर्वसवर्णदीर्घत्वम् ॥ सत्योपेताः हे आपः अयम् खाते प्रक्षिप्यमाणो मण्डूकः वत्सः युष्माकं वत्सस्थानीयः । यथा लोके गावो वर्त्तन्ते अनुधावन्ति एवं यूयमपि वत्सस्तुतमण्डूकम् अनुधावतेति भावः ॥ हे शक्नीः शर्क्यः शक्ताः अभिमतफलप्रदानसमर्था आपः । ॥ शक् शक्तौ इत्यस्माद् “अन्येभ्योपि दृश्यन्ते” इति वनिप् । पूर्ववद् डीब्रिफपूर्वसवर्णदीर्घाः ॥ इह अस्मिन् खातदेशे इत्थम् अनेन प्रकारेण । य-

1 S' Kd युष्मत् — नेन for युष्मत्सेवनेन. 2 S' Kd °स्थानंयम् for °स्थानीयम्. 3 S' and Kd °अप्यथायन्. 4 S' Kd यथामनु for वत्सम् अनु.

यात्र मण्डूकस्योपरि प्रक्षिप्यमाणा अवका रूढमूला भवन्ति तथा एत आगच्छत स्थिरप्रवाहा भवत ॥ यत्र यस्मिन् खातदेशे इदम् इदानीं वः युष्मान् वेशयामि प्रवेशयामि निनयामि । यद्वा इदम् इति उदकनाम । वः युष्माकम् अंशभूतम् इदम् उदकं यत्र अवकाछन्ने मण्डूके वेशयामि । इहेति पूर्वत्र संबन्धः ॥

इति तृतीयेनुवाके तृतीयं सूक्तम् ॥

“सं वो गोष्ठेन” इति सूक्तेन गोपुष्टिकामः अभिनवं [पयो गृष्टेः श्लेषमिश्रितं कृत्वा संपात्य अभिमन्त्य अश्नाति ॥

तथा अनेन सूक्तेन गाम् अभिमन्त्य ददाति गोपुष्टिकाम एव ॥

एवम् अनेन सूक्तेन उदपात्रम् अभिमन्त्य गोवाटे निनयति ॥

अपि च करीषं सव्येन हस्तेन आक्रम्य दक्षिणेन अर्धं विक्षिपति गोवाटे गोपुष्टिकामः ॥

तथैव अनेन सूक्तेन सारूपवत्से ओदने शकृत्पिण्डान् गुग्गुलुलवणे च एकीकृत्य पश्चाद् अग्नेर्निखनति त्रिरात्रं यावत् । चतुर्थेहनि प्रातः संपात्य अभिमन्त्य अश्नाति । अविकृतश्चेत् स ओदनः । विकृते तु सति अनशनम् । अनशितेषु च फलं संपन्नम् इति मन्तव्यम् ॥

उक्तं हि कौशिकेन । “सं वो गोष्ठेन ३. १४ प्रजावतीः ७. ७९ प्रजापतिः ९. ७ इति गोष्ठकर्माणि । गृष्टेः पीयूषं श्लेषमिश्रम् अश्नाति । “गां ददाति । उदपात्रं निनयति । समुद्य सव्येनाधिष्ठायार्धं दक्षिणेन “विक्षिपति । सारूपवत्से शकृत्पिण्डान् गुग्गुलुलवणे प्रतिनीय पश्चाद् “अग्नेर्निखनति” । तिसृणां प्रातरश्नाति” । [कौ० ३. २] इति ॥

तत्र प्रथमा ॥

सं वो गोष्ठेन सुषदा सं रय्या सं सुभूत्या ।

अहर्जातस्य यन्नाम तेना वः सं सृजामसि ॥ १ ॥

1 S'Kd omit all that part of the introduction which we have enclosed in brackets. The restoration is based upon *Kausika* and his two commentators *Dārila* and *Kes'ava*.

सम । वः । गोऽस्येन । सुऽसदा । सम । रथा । सम । सुऽभूत्या ।
अहःऽजातस्य । यत् । नाम । तेन । वः । सम । सृजामसि ॥ १ ॥

हे गावः वः युष्मान् सुषदा । सुखेन सीदन्ति निवसन्ति गावोत्रेति
सुषत् । ॥ सदेरधिकरणे क्तिप् ॥ सुखनिवासेन गोष्ठेन गोशालया । सं सृजामसि इति व्यवहितक्रियापदेन सर्वत्र संबन्धः । संसृजामः ।
तथा रथा आहारादिरूपेण धनेन संसृजामः ॥ सुभूत्या समृद्ध्या च सं-
सृजामः ॥ तथा अहर्जातस्य । अहन्यहनि जायत इत्यहर्जातः प्राणिविशेषः ।
तस्य यन्नाम अहर्जात इति तेन नाम्ना वः युष्मान् सं सृजामसि
संसृजामः । एतन्नामयोगेन गवां पुत्रपौत्रादिरूपेण अहरहरूपत्तिरुक्ता ॥

द्वितीया ॥

सं वः सृजत्वर्यमा सं पूषा सं बृहस्पतिः ।

समिन्द्रो यो धनंजयो मयि पुष्यतु यद् वसु ॥ २ ॥

सम । वः । सृजतु । अर्यमा । सम । पूषा । सम । बृहस्पतिः ।

सम । इन्द्रः । यः । धनमऽजयः । मयि । पुष्यतु । यत् । वसु ॥ २ ॥

[हे गावः अर्यमा एतन्नामको देवः वः युष्मान् सं सृजतु] उत्पाद-
यतु । पूषा पोषकः समृद्धिकरो देवः [सं] सृजतु । बृहस्पतिर्देवः सं
सृजतु । य इन्द्रः धनंजयः । [धनानि] शत्रुसंबन्धीनि जयति अपह-
रतीति धनंजयः । ॥ “संज्ञायां भृतृवृजिधारिःसहि” इत्यादिना
खच् । “अरुर्विषदजन्तस्य मुम्” इति पूर्वपदस्य मुम् आगमः । चि-
त्स्वरेण अन्तोदात्तः ॥ स इन्द्रः सं सृजतु । एवम् अर्यमादिभि-
रुपाद्य संवर्धिता हे गावः यूयं यद् वसु क्षीरघृतादिकं धनम् अस्ति
तद् मयि साधके पुष्यत पोषयत । ॥ पुष पुष्टौ । दैवादिकः । “यु-
ष्मदस्मदोर्दसि” “इयि च” इति अस्मद आद्युदात्तत्वम् ॥

तृतीया ॥

संजग्माना अविभ्युषीरस्मिन् गोष्ठे करीषिणीः ।

1 S' Kd भूत्या for सुभूत्या. Sāyana's text: संभूत्या. 2 So S' Kd. 3 S' Kd उदात्तत्वम्.

विभ्रतीः सोम्यं मध्वनमीवा उपेतन ॥ ३ ॥

समऽजग्मानाः । अविभ्युषीः । अस्मिन् । गोऽस्ये । करीषिणीः ।

विभ्रतीः । सोम्यम् । मधु । अनमीवाः । उपऽएतन ॥ ३ ॥

अस्मिन् मदीये गोष्ठे संजग्मानाः पुत्रपौत्रादिभिः संगच्छमानाः । ॥ सं-
पूर्वाद् गमेरकर्मकात् छान्दसो लिट् । “समो गम्यच्छि” इत्यात्मने-
पदविधानात् कानच् ॥ । अविभ्युषीः चोरव्याघ्रादिभ्यः अविभ्य-
त्यः । ॥ जिभी भये इत्यस्मात् छान्दसे लिटि क्सुः । उगिच्चाद्
डीप् । “वसोः संप्रसारणम्” । छान्दसो जसः पूर्वसवर्णदीर्घः । अव्यय-
पूर्वपदप्रकृतिस्वरत्वम् ॥ । तथा करीषिणीः । करीषं शकृत् । ॥ भू-
न्नि मत्वर्थीय इनिः ॥ । चिरकालजीवनेन प्रभूतकरीषयुक्ता इत्यर्थः ।
अनमीवाः अमीवो रोगस्तद्रहिताः । सोम्यम् सोममयम् । “सोमः खलु [वै]
सांनान्यम्” [तै० ब्रा० ३. २. ३. ११] इति श्रुतेः । सोमार्हं वा । ॥ “सो-
मम् अर्हति यः” “मये च” इति सोमशब्दाद् यप्रत्ययः ॥ । त-
थाविधं मधु मधुरसं क्षीरं विभ्रतीः धारयन्त्यः पीनोभ्यः सत्यः उपेतन
उपेत उपगच्छत । ॥ “तप्तनप्तनथनाश्च” इति तस्य तनादेशः ॥ ।

चतुर्थी ॥

इहैव गाव एतनेहो शकेव पुष्यत ।

इहैवोत प्र जायध्वं मयि संज्ञानमस्तु वः ॥ ४ ॥

इह । एव । गावः । आ । इतन् । इहो इति । शकाऽइव । पुष्यत ।

इह । एव । उत । प्र । जायध्वम् । मयि । समऽज्ञानम् । अस्तु । वः ॥ ४ ॥

हे गावः यूयम् इहैव मदीये गोष्ठे एव एतन् आगच्छत । इहो इह
उ । उशब्दः अवधारणे । इहैव शकेव शका मक्षिका सा यथा क्षणेनै-
व समृद्धा असंख्याता भवति तथा यूयं पुष्यत भूयस्यो भवत ॥ उत अपि
च इहैव गोष्ठे प्र जायध्वम् पुत्रपौत्रादिरूपेण प्रजाता भवत । ॥ “ज्ञा-

१ So our MSS. and Vaidikas. २ A गाव ए०. ३ P P J गावः. We with the Saṁhitā.

1 S' Kd उगितत्वाः. 2 S' Kd इह for इहैव. 3 S' Kd क्षणेनैव.

जनोर्जा” इति जादेशः ॥ मयि साधके वः युष्माकं समृद्धाना सं-
ज्ञानम् संग्रीतिरस्तु । मां विहाय न गच्छतेति भावः ॥

पञ्चमी ॥

शिवो वो गोष्ठो भवतु शारिशाकेव पुष्यत ।

इहैवोतं प्र जायध्वं मया वः सं सृजामसि ॥ ५ ॥

शिवः । वः । गोऽस्यः । भवतु । शारिशाकाऽइव । पुष्यत ॥

इह । एव । उत । प्र । जायध्वम् । मया । वः । सम् । सृजामसि ॥ ५ ॥

हे गावः वः युष्माकं गोष्ठः वासस्थानं शिवः सुखकरो भवतु ॥ यू-
यं शारिशाकेव । क्षणेन सहस्रशोऽभिवर्धमानाः प्राणिविशेषाः शारिशा-
काः । तद्वत् पुष्यत समृद्धा भवत ॥ इहैवोतेति निगदसिद्धोर्यः ॥

षष्ठी ॥

मया गावो गोपतिना सचध्वमयं वो गोष्ठ इह पोषयिष्णुः ।

रायस्योषेण बहुला भवन्तीर्जीवा जीवन्तीरुप वः सदेम ॥ ६ ॥

मया । गावः । गोऽपतिना । सचध्वम् । अयम् । वः । गोऽस्यः । इह ।

पोषयिष्णुः ।

रायः । पोषेण । बहुलाः । भवन्तीः । जीवाः । जीवन्तीः । उप । वः ।

सदेम ॥ ६ ॥

हे गावः यूयं गोपतिना गोस्वामिना मया सचध्वम् समवेता भव-
त । ॥ पच समवाये । भौवादिकः । गोपतिना । गवां पतिः गो-
पतिः । “पत्यावैश्वर्ये” इति पूर्वपदप्रकृतिस्वरत्वम् ॥ इह मदीये
गृहे अयं गोष्ठः वः युष्मान् पोषयिष्णुः पोषकः । ॥ पोषयतेः “णे-
श्छन्दसि” इति इष्णुच् प्रत्ययः । “न लोकाव्ययम्” इति षष्ठीनिषे-
धाद् व इति द्वितीया ॥ रायः धनस्य पोषेण । ॥ “प-
ष्ठ्याः पतिपुत्रम्” इति विसर्जनीयस्य सत्वम् ॥ धनसमृद्ध्या बहु-

१ B D इहैवोतं प्र०. २ P गावः; P गार्धः corrected to गावः. We with J K.

१ S' Kd विशेषः. २ S' Kd गोस्वामिना गोस्वामिना.

लाः असंख्याता भवन्तीः जीवन्तीः चिरकालजीवनोपेता वः युष्मान् जी-
वाः चिरजीविनो वयम् उप सदेम उपगच्छेम । ॥ सदेराशीर्लिङि
“लिङ्याशिष्यङ्” इति अङ् प्रत्ययः ॥

इति तृतीयेनुवाके चतुर्थं सूक्तम् ॥

“इन्द्रम् अहं वणिजम्” इति वाणिज्यलाभार्थं [विनियुज्यते । विक्र-
यार्थं पण्यानि विपणिं नयन् वणिक् कर्म वाणिज्यलाभार्थं कुर्यात् । तद्
यथा । “इन्द्रम् अहम्” इति सूक्तेन वस्त्रं वस्त्रं वा पूगीफलं वा अश्वान्
वा हस्तिनो वा रत्नादि वा संपात्य अभिमन्य तत् उत्थापयति । सूत्रितं
हि । “इन्द्रम् अहम् इति पण्यं संपातवद् उत्थापयति” इति कौ० ७. १] ॥

[तथा अनेनैव सूक्तेन पण्यकामः इन्द्रं यजते उपतिष्ठते वा । सूत्रि-
तम् । “इन्द्रम् अहम् इति पण्यकामः” इति कौ० ७. १०] ॥

[तथा ऋग्व्याच्छमने कर्मणि “विश्वाहा ते” ८ इति ऋचा पूर्णाहुतिं
जुहोति । सूत्रितं च । “विश्वाहा ते” इति पूर्णाहुतिं जुहोति” इति
कौ० ९. २] ॥

तत्र प्रथमा ॥

इन्द्रम् अहं वणिजं चोदयामि स न ऐतु पुरेता नो अस्तु ।

नुदन्नातिं परिपन्थिनं मृगं स ईशानो धनुदा अस्तु मह्यम् ॥ १ ॥

इन्द्रम् । अहम् । वणिजम् । चोदयामि । सः । नः । आ । एतु । पु-
रः । एता । नः । अस्तु ।

नुदन् । अरातिम् । परिपन्थिनम् । मृगम् । सः । ईशानः । धनु-
दाः । अस्तु । मह्यम् ॥ १ ॥

अहम् व्यवहर्ता इन्द्रम् परमैश्वर्योपेतं देवं वणिजम् वाणिज्यकर्तारं चो-
दयामि प्रेरयामि प्रवर्तयामि । ॥ णुद प्रेरणे ॥ सः वणिक्तेन
प्रेरित इन्द्रो नः अस्मान् ऐतु आगच्छतु । आगत्य च नः अस्माकं पु-
रेता पुरतो गन्ता अस्तु भवतु । ॥ “पूर्वाधरावराणाम् असि पु-
रधवश्चैषाम्” इति पूर्वशब्दाद् असिप्रत्ययः तत्संनियोगेन पुरादेशश्च ।

शत्रन्तेन समासे कृदुत्तरपदप्रकृतिस्वरत्वम् ॥ किं कुर्वन् । अरातिम्
वाणिज्यविघातकं शत्रुं परिपन्थिनम् पर्यवस्थातारं मार्गनिरोधकं चो-
रम् । ॥ “छन्दसि परिपन्थिपरिपरिणौ पर्यवस्थातरि” इति इनि-
प्रत्ययान्तो निपातितः ॥ मृगम् व्याघ्रादिकं च नुदन् हिंसन् ईशा-
नः ईश्वरो नियन्ता स इन्द्रः मह्यम् वणिजे धनदाः वाणिज्यलाभरूपध-
नप्रदाता अस्तु भवतु । ॥ ईशान इति । ईश ऐश्वर्ये । अदादिवात्
शपो लुक् । अनुदात्तेत्वात् “०लसार्वधातुक०” [इति] अनुदात्तत्वे धा-
तुस्वरः । धनदाः । ददातेः “आतो मनिन्” इति विच् प्रत्ययः ॥

द्वितीया ॥

ये पन्थानो बहवो देवयानां अन्तरा द्यावापृथिवी संचरन्ति ।

ते मां जुषन्तां पर्यसा घृतेन यथा क्रीत्वा धनमाहराणि ॥ २ ॥

ये । पन्थानः । बहवः । देवयानाः । अन्तरा । द्यावापृथिवी इति ।
समऽचरन्ति ।

ते । मा । जुषन्ताम् । पर्यसा । घृतेन । यथा । क्रीत्वा । धनम् । आऽ-
हराणि ॥ २ ॥

ते' प्रसिद्धा देवयानाः देवा यान्ति येष्विति देवयानाः । ॥ अधि-
करणे ल्युट् ॥ देवानुकूल्ययुक्ता इत्यर्थः । यद्वा दीव्यन्ति व्यवहर-
न्तीति देवा वणिजः । ते यत्र यान्ति ते देवयानाः । प्रहता इत्यर्थः ।
ईदृशा बहवः बहुदेशसंवन्धिनो ये पन्थानः मार्गाः द्यावापृथिवी अन्तरा
द्यावापृथिव्योर्मध्ये संचरन्ति वर्तन्ते । ॥ द्यौश्च पृथिवी च द्यावापृथि-
व्यौ । “दिवो द्यावा” इति द्यावादेशः । “वा छन्दसि” इति पूर्वसव-
र्णदीर्घः । “नोत्तरपदेनुदात्तादौ” इति प्रतिषेधस्य “०अपृथिवीरुद्रपूषम-
न्थिषु” इति पर्युदस्तात्वाद् “देवताद्वन्द्वे च” इत्युभयपदप्रकृतिस्वरत्वम् ।
“अन्तरान्तरेण युक्ते” इति द्वितीया ॥ ते मार्गाः पर्यसा घृतेन च
मा मां जुषन्ताम् सेवन्ताम् । मार्गश्चमनिवर्तकक्षीरघृतोपलक्षितान्नपानोपेता

1 So S'Kd. Śaṅkara's reading appears from his commentary to be ये ते पन्थानो
for ये पन्थानो. His text also has: ये ते पन्थानो. 2 S'Kd देवानु०.

भवन्तु इत्यर्थः । यथा येन प्रकारेण अहं क्रीत्वा पण्यं विक्रीय धनम् लाभसहितं मूल्यधनम् आहराणि स्वगृहं प्रापयाणि । तथा जुपन्ताम् इति संबन्धः । ॥ हरतेः प्रार्थनायां लोट् ॥

तृतीया ॥

इध्मेनांम् इच्छमानो घृतेन जुहोमि हव्यं तरसे वलाय ।

यावदीशे ब्रह्मणा वन्दमान इमां धियं शतसेयाय देवीम् ॥ ३ ॥

इध्मेन । अग्ने । इच्छमानः । घृतेन । जुहोमि । हव्यम् । तरसे । वलाय ॥

यावत् । ईशे । ब्रह्मणा । वन्दमानः । इमाम् । धियम् । शतसेयाय ।

देवीम् ॥ ३ ॥

हे अग्ने इच्छमानः वाणिज्यलाभं कामयमानः । ॥ इषु इच्छायाम् । व्यत्ययेन शानच् । “इषुगमियमां छः” इति छादेशः । “अदुपदेशाल्लसार्वधातुक” [इति] अनुदात्तत्वे शप्रत्ययेस्वरः ॥ सोहम् इध्मेन इन्धनसाधनेन समित्समूहेन घृतेन आज्येन च सह हव्यम् हविः जुहोमि । किमर्थम् । तरसे वेगाय शीघ्रगमनाय वलाय शरीरसामर्थ्याय च । ब्रह्मणा मन्त्रेण स्तोत्ररूपेण वन्दमानः त्वां स्तुवन् देवीम् द्योतमानां व्यवहारकुशलाम् इमाम् मदीयां धियम् बुद्धिं शतसेयाय । शतम् इति अपरिमितनाम । असंख्यातधनलाभाय यावद् अहम् ईशे शक्नोमि लब्धुम् । तावज्जुहोमीति संबन्धः । यद्वा यावद् अहम् ईशे ईश्वरो धनाढ्यो भवामि तावत् स्तोत्रेण स्तुवन् द्योतमानाम् इमां धियम् । धीरिति कर्मनाम । इदम् वाणिज्यलाभनिमित्तं होमलक्षणं कर्म । करोमीति शेषः । ॥ ईश इति । ईश ऐश्वर्ये । लटि उत्तमैकवचने अनुदात्तेत्वात् “लसार्वधातुक” [इति] अनुदात्तत्वे धातुस्वरः । “यावद्यथाभ्याम्” इति निघातप्रतिषेधः । शतसेयायेति । षणु दाने । व्यत्ययेन यत्प्रत्यये “[ये] विभाषा” इत्यात्वे “ईद्यति” इति ईत्वे गुणः । “यतोऽनावः” इत्याद्यु-

१ Such is the accent read by our MSS. and Vaidikas. The *Rigveda* has: जुहोमि.

1 S' Kd शप्रत्ययः. 2 S' Kd शतसहस्रम् for शतम्.

दात्तत्वे धातुस्वरः । समासे कृदुत्तरपदप्रकृतिस्वरत्वम् । यद्वा धातूनाम्
अनेकार्थत्वात् षो अन्तकर्मणीत्यस्मादेव यत् प्रत्ययः ॥

इमामग्ने शरणिं मीमृषो नो यमध्वानमगाम दूरम् ।

शुनं नो अस्तु प्रपणो विक्रयश्च प्रतिपणः फलिर्न मा कृणोतु ।

इदं हव्यं सविदानौ जुषेथां शुनं नो अस्तु चरितमुत्थितं च ॥ ४ ॥

इमाम् । अग्ने । शरणिम् । मीमृषः । नः । यम् । अध्वानम् । अगाम । दूरम् ।

शुनम् । नः । अस्तु । प्रऽपणः । विऽक्रयः । च । प्रतिऽपणः । फलिर्नम् ।

मा । कृणोतु ।

इदम् । हव्यम् । समऽविदानौ । जुषेथाम् । शुनम् । नः । अस्तु । चरि-
तम् । उत्थितम् । च ॥ ४ ॥

येन धनेन प्रपणं चरामि धनेन देवा धनमिच्छमानः ।

तन्मे भूयो भवतु मा कर्णीये सातग्नो देवान् हविषा नि षेध ॥ ५ ॥

येन । धनेन । प्रऽपणम् । चरामि । धनेन । देवाः । धनम् । इच्छमानः ॥

तत् । मे । भूयः । भवतु । मा । कर्णीयः । अग्ने । सातऽग्नः । देवान् । ह-
विषा । नि । षेध ॥ ५ ॥

येन धनेन प्रपणं चरामि धनेन देवा धनमिच्छमानः ।

तस्मिन् मे इन्द्रो रुचिमा दधातु प्रजापतिः सविता सोमो अग्निः ॥ ६ ॥

येन । धनेन । प्रऽपणम् । चरामि । धनेन । देवाः । धनम् । इच्छमानः ।

तस्मिन् । मे । इन्द्रः । रुचिम् । आ । दधातु । प्रजाऽपतिः । सविता ।
सोमः । अग्निः ॥ ६ ॥

चतुर्थी । हे अग्ने नः अस्माकम् इमां शरणिम् प्रवासनिबन्धनां ब्र-
तलोपलक्षणां हिंसां मीमृषः क्षमस्व । ॥ मृष तितिक्षायाम् । स्वा-
र्थिको णिच् । ब्रान्दसो लुङ् ॥ यम् अध्वानम् मार्गं दूरम् अ-
गाम गतवन्तः स्मः । तदध्वगमनजनिताम् इमां शरणिम् इति पूर्व-

1 S' Kd दूरमागवतवन्तस्म for दूरम् अगाम गतवन्तः स्मः.

त्रान्वयः । ॥ इण् गतौ । लुङि “इणो गा लुङि” इति गादेशः ॥ यद्वा यम् अध्वानं दूरम् अगाम इमां शरणम् । ॥ वर्णव्यत्ययः ॥ इमम् अध्वानम् नः अस्मान् मीमृषः मर्षय तितिक्ष्य । तज्जनितदुःखनिवर्तने सद्यं कुर्वित्यर्थः ॥ प्रपणः व्यवहर्तुं पण्यद्रव्यस्य परिमाणकल्पनम् । विक्रयः तस्यैव सलाभमूल्यस्वीकारेण परेषां प्रदानम् । तद् उभयमपि नः अस्माकं शुनम् सुखं यथा भवति तथा अस्तु भवतु । ॥ विक्रय इति । क्रीणातेः “एरच्” इति अच् प्रत्ययः ॥ तथा प्रतिपणः । प्रत्यानेतुं परद्रव्यस्य परिमाणकल्पनं प्रतिपण इत्युच्यते । सोपि मा माम् । ॥ प्रपणः । पण व्यवहारे इत्यस्मात् “नित्यं पणः परिमाणे” इति अच् प्रत्ययः ॥ फलिनम् प्रभूतलाभोपेतं कृणोतु करोतु ॥

पञ्चमी । इन्द्राभ्योः प्रकृतत्वात् तावेवात्र प्रयुक्तौ प्रार्थ्येते । हे इन्द्राग्नी युवां संविदानौ संजानानौ ऐकमन्यं गतौ । ॥ संपूर्वाद् वेत्तेरकर्मकात् “समो गम्यृच्छि” इत्यात्मनेपदम् । अदादित्वात् शपो लुक् ॥ इदम् मया हूयमानं हव्यम् हविः जुपेयां सेवेयाम् ॥ युवयोः प्रसादात् नः अस्माकं चरितम् आचरितं विक्रयादिकम् उत्थितम् तस्माद् व्यवहाराद् उत्पन्नं लाभयुक्तं धनं च शुनम् सुखम् अस्तु ॥ हे देवाः धनेन मूल्यधनेन धनम् वृद्धियुक्तं धनम् इच्छमानः कामयमानोहं येन धनेन प्रपणम् व्यवहर्तुं परिमाणकल्पनं चरामि करोमि । तदपि शुनम् अस्तु इति पूर्वेण संबन्धः ॥

षष्ठी । हे अग्ने सातम्नः सातं लाभः । ॥ षणु दाने इत्यस्माद्भावे निष्ठा । “जनसनखनां सन्झलोः” इति आत्वम् ॥ सातं लाभं झन्तीति सातम्नः । ॥ “बहुलं छन्दसि” इति हन्तेः क्तिप् । शसि “गर्महन” इत्युपधालोपः । “हो हन्तेः” इति घत्वम् ॥ लाभप्रतिबन्धकान् देवान् हविषा हूयमानेन नि वेध परितोष्य निवार-

1 S'Kd तितिक्ष्य. 2 S'Kd read इत्युच्यते after प्रपणः in the grammatical note following. 3 Sáyana takes the mantra as consisting of two lines only (द्रव्ययसाना). 4 Kd विधियुक्तं, S' विद्धियुक्तं 5 S'Kd परिमाणं कल्पने. 6 So S'Kd.

य । ॥ ऋषिधु गत्याम् । भौवादिकः । “उपसर्गात् सुनोति” इत्यादिना षष्ठम् ॥ येन धनेनेत्यादि पूर्ववत् । हे देवाः युष्मत्प्रसादात् तन्मे मदीयं धनं भूयः बहुतरं भवतु । कनीयः अल्पतरं मा भवतु । ॥ भूय इति । बहुशब्दाद् ईयसुनि “बहोर्लोपो भू च बहोः” इति ईयस आदेर्लोपः बहोर्भूभावश्च । कनीय इति । “युवाल्पयोः कन् अन्यतरस्याम्” इति अल्पशब्दस्य कन् आदेशः ॥

सप्तमी । येनेति यत् प्रकृतं धनं तस्मिन् मे मदीये धने रुचिम् सर्वजनप्रीतिं धनप्रदानेन आदानेच्छाम इन्द्र आ दधानु स्थापयतु ॥ तथा प्रजापत्यादयश्च रुचिं कुर्वन्तु ॥

उप त्वा नमसा वयं होतवैश्वानर स्तुमः ।

स नः प्रजास्वात्मसु गोषु प्राणेषु जागृहि ॥ ७ ॥

उप । त्वा । नमसा । वयम् । होतः । वैश्वानर । स्तुमः ।

सः । नः । प्रजासु । आत्मसु । गोषु । प्राणेषु । जागृहि ॥ ७ ॥

अष्टमी । हे होतः देवानाम् आह्वातः वैश्वानर विश्वनरहित अग्ने त्वा त्वां वयं नमसा हविर्लक्षणेन अन्नेन सह उप स्तुमः उपेत्य स्तोत्रं कुर्मः ॥ स स्तुतस्त्वं नः अस्माकं प्रजासु पुत्रपौत्रादिलक्षणासु आत्मसु अस्मासु गोषु अस्मदीयेषु पशुषु प्राणेषु च जागृहि बुध्यस्व । प्रजादिषु दुःखलेशोपि यथा न प्राप्नोति तथा रक्षन् अवहितो वर्तस्वेत्यर्थः ॥

विश्वाहा ते सदमिङ्गरेमाश्वायेव तिष्ठते जातवेदः ।

रायस्योषेण समिषा मर्दन्तो मा ते अग्ने प्रतिवेशा रिषाम ॥ ८ ॥

विश्वाहा । ते । सदम् । इत् । भरेम् । अश्वायऽइव । तिष्ठते । जातऽवेदः ।

रायः । पोषेण । सम । इषा । मर्दन्तः । मा । ते । अग्ने । प्रतिवेशाः ।

रिषाम् ॥ ८ ॥

नवमी । हे जातवेदः जातानां वेदितरग्ने तिष्ठते स्वगृहे नित्यं वर्तमानाय ते तुभ्यं विश्वाहा सर्वाण्यहानि । ॥ “अत्यन्तसंयोगे” द्वितीया ॥ सदमित् सदैव भरेम हरेम । हविरिति शेषः । तत्र दृष्टान्तः । अश्वायेव ।

स्वगृहे वर्तमानाय अश्वाय कालेकाले यथा घासः प्रदीयते तद्वत् ॥ हे
अग्ने ते तव प्रतिवेशाः परिचरणादिना प्रत्यासन्ना वयं रायः धनस्य पो-
षेण समृद्ध्या इषा इष्यमाणेन अन्नेन च सं मदन्तः संमाद्यन्तो ह-
ष्यन्तः । ॥ व्यत्ययेन शप् ॥ । मा रिषाम विनष्टा मा भू-
म । ॥ रूप रिष हिंसायाम् । पुषादित्वात् छेरङादेशः ॥

इति तृतीयकाण्डे तृतीयेनुवाके पञ्चमं सूक्तम् ॥

समाप्तश्च तृतीयोनुवाकः ॥

चतुर्थेनुवाके पञ्च सूक्तानि । तत्र “प्रातरग्निम्” इति प्रथमं सूक्तम् ।
तेन मेधाकामः सुस्वोत्थाय मुखप्रक्षालनं हस्तेन कुर्यात् । तद् उक्तं कौ-
शिकेन । “पूर्वस्य मेधाजननानि” इति प्रक्रम्य “प्रातरग्निम्[३.१६]
“गिरावरगराटेषु[६.६९] दिवस्पृथिव्याः[९.१] इति सहाय मुखं वि-
“मार्ष्टि” इति [कौ० २.१] ॥

तथा अनेन सूक्तेन दधिमधुनौ संपात्य अभिमन्त्य वर्चस्कामं ब्राह्मणम्
आशयेत् । क्षत्रियं तु दधिमधुमिश्रम् अन्नम् आशयेत् । वैश्यादिकं तु
केवलभक्तम् आशयेत् । तथा च कौशिकः । “ममाग्ने वर्चः[५.३] इति
वर्चस्यानि” इति प्रक्रम्य “प्रातरग्निम्[३.१६] गिरावरगराटेषु[६.६९]
“दिवस्पृथिव्याः[९.१] इति दधिमध्वाशयति कीलालमिश्रं क्षत्रियं की-
“लालम् इतरान्” इति [कौ० २.३] ॥

तथा वर्चस्यकर्मणि स्नातकसिंहव्याघ्रादीनां सप्तानाम् अन्यतमस्य नाभिलो-
ममणिं लाक्षाहिरण्येन वेष्टयित्वा अनेन सूक्तेन संपात्य अभिमन्त्य वधीयात् ॥

तथा वर्चस्कामानां क्षत्रियादीनां स्नातकादिसप्तमर्माणि प्रच्छिद्य स्था-
लीपाके प्रक्षिप्य अनेन सूक्तेन संपात्य अभिमन्त्य स्थालीपाकेन सह प्राश-
नम् संपातिताभिमन्त्रितजलेनास्नावनम् अवसेचनं [च] वर्चस्कामस्य कार्यम् ॥

सूत्रितं हि । “स्नातकसिंहव्याघ्रवस्तवृष्णिवृषभराज्ञां नाभिलोमानि”
इति प्रक्रम्य [“प्रातरग्निम् ३.१६] गिरावरगराटेषु [६.६९] दिवस्पृथिव्याः
“[९.१] इति सप्तमर्माणि स्थालीपाके पृक्तान्यश्नात्यकुशलं यो ब्राह्मणो

“लोहितम् अश्रीयाद् इति गार्ग्य उक्तो लोममणिः सर्वैरास्मावयत्यवसि-
ञ्चति” इति [कौ० २. ४] ॥

तत्र प्रथमा ॥

प्रातरग्निं प्रातरिन्द्रं हवामहे प्रातर्मित्रावरुणा प्रातरश्विना ।

प्रातर्भगं पूषणं ब्रह्मणस्पतिं प्रातः सोममुत रुद्रं हवामहे ॥ १ ॥

प्रातः । अग्निम् । प्रातः । इन्द्रम् । हवामहे । प्रातः । मित्रावरुणा ।

प्रातः । अश्विना ॥

प्रातः । भगम् । पूषणम् । ब्रह्मणः । पतिम् । प्रातः । सोमम् । उत ।

रुद्रम् । हवामहे ॥ १ ॥

अभ्यादयः प्रसिद्धा देवाः । तान् [प्रातः] प्रातःकाले वर्चसे फलाय
मेधाजननफलाय च हवामहे । ॥ क्रियाफलस्य कर्तृगामित्वात् “स्व-
रितजितः” इत्यात्मनेपदम् । “बहुलं चन्दसि” इति ह्रः संमसार-
णम् । मित्रावरुणा । मित्रश्च वरुणश्च मित्रावरुणौ । “देवताद्वन्द्वे च”
इति पूर्वपदस्य आनङ् आदेशः । “सुपां सुलुक्” इति पूर्वसवर्णदीर्घः ।
“देवताद्वन्द्वे च” इत्युभयपदप्रकृतिस्वरत्वम् । पूषणम् । “इन्हन्पूषार्यम्णां
शौ” इति नियमात् “सर्वनामस्थाने चासंबुद्धौ” इति अमि प्राप्नस्य
दीर्घस्य निवृत्तिः । ब्रह्मणस्पतिम् । “षष्ठ्याः पतिपुत्र” इति विसर्जनी-
यस्य सत्वम् ॥ उतशब्दः अप्यर्थे ॥

द्वितीया ॥

प्रातर्जितं भगमुग्रं हवामहे वयं पुत्रमर्दितेयों विधर्ता ।

आध्रश्चिद् यं मन्यमानस्तुरश्चिद् राजा चिद् यं भगं भक्षित्याह ॥ २ ॥

प्रातःऽजितम् । भगम् । उग्रम् । हवामहे । वयम् । पुत्रम् । अर्दितेः ।

यः । विऽधर्ता ॥

आध्रः । चित् । यम् । मन्यमानः । तुरः । चित् । राजा । चित् । यम् ।

भगम् । भक्षि । इति । आह ॥ २ ॥

प्रातर्जितम् । प्रातःकाले जयति स्वाभिमतं साधयतीति प्रातर्जितम् । ॥ “सत्सुद्विष” इत्यादिना किप् ॥ । उग्रम् उद्गूर्णवलम् अनभिभवनीयम् । अदितेः । अदितिरदीना देवमाता । तस्याः पुत्रं भगं वयं वर्चःप्रभृतिफलकामा हवामहे आह्वयामः । स एव विशेष्यते । य आदित्यो भगः विधर्ता सर्वस्य विधारयिता वृष्ट्यादिप्रदानेन पोषकः आभः आधारयितव्यो दरिद्रः । चिच्छब्दः अप्यर्थे । दरिद्रोऽपि तुरश्चित् त्वरमाणः समृद्धोऽपि मन्यमानः स्वाभिमतफलसाधनं जानानः यं भगं देवं भक्षि भजयेत्याह ब्रूते । राजा चित् राजापि यं भगं देवं भजेयेत्याह । सर्व एव यस्य भक्तताम् आशासत इत्यर्थः । तं भगम् इति पूर्वत्रान्वयः । ॥ तुरः । तुर त्वरणे इत्यस्माद् इगुपधलक्षणः कः । भक्षीति । भजेश्चान्दसो लिङ्गर्थे लुङ् । उत्तमैकवचने “बहुलं छन्दस्यमाङ्गयोगेऽपि” इत्यङ्भावः । यच्छब्दस्य आहेत्यनेन संबन्धात् भक्षीत्यस्य निघातः ॥ । यद्वा उक्तः सर्वोऽपि जनः यं भगं देवं मन्यमानः स्तुवन् । मन्यतिः स्तुतिकर्मा । भगम् । धननामैतत् । भगं भजनीयं धनं भक्षि भज विभज प्रयच्छ मह्यम् इति यं देवम् आह इति प्रार्थयते । तम् आह्वयाम इति संबन्धः । ॥ भक्षि । लोटि भजेश्चान्दसः शपो लुक् ह्यादेशाभावश्च ॥

तृतीया ॥

भग॒ प्रणे॑त॒र्भग॒ सत्य॑राधो॒ भगे॒मां धिय॑मु॒दवा॒ दद॑न्नः ।

भग॒ प्र णो॑ जनय॒ गोभि॑र॒श्चैर्भग॒ प्र नृभि॑र्नृ॒वन्तः॑ स्याम ॥ ३ ॥

भगं । प्रऽनेतः । भगं । सत्यंराधः । भगं । इमाम् । धियम् । उत् ।

अव॒ । दद॑त् । नः ।

भगं । प्र । नः । जनय॒ । गोभिः । अश्चैः । भगं । प्र । नृऽभिः । नृऽवन्तः । स्याम् ॥ ३ ॥

हे भग प्रणेताः प्रकर्षेण सर्वस्य जगतो नेताः । विशेषणान्तरसंबन्धाय

1 S' Kd चर्मप्रभृ०. 2 S' Kd भक्षयेत्याह for भजेयेत्याह.

पुनःपुनर्भोगेत्यामन्त्रणम् । हे सत्यराधः सत्यम् अनश्वरं राधो धनं यस्य स तथोक्तः । ॥ राध इति धननाम । राधुवन्यनेन इति यास्कः [नि० ४. ४] । “आमन्त्रितं पूर्वम् अविद्यमानवत्” इति भोगेत्यामन्त्रितस्य अविद्यमानवत्त्वात् “आमन्त्रितस्य च” इति प्रणेतारित्यस्य षाष्टिकम् आद्युदात्तत्वम् । न च “नामन्त्रिते समानाधिकरणे सामान्यवचनम्” इत्यविद्यमानवत्त्वनिषेधः । भोगेत्यस्य विशेषवचनत्वात् । प्रणयनात् प्रणेतैति प्रणेतृत्वस्य साधारणत्वेन तद्वाचिनः सामान्यवचनत्वम् तद्वैशिष्ट्येन भोगेत्यस्य विशेषवचनत्वम् । प्रणेतारित्यस्य विधेयविशेषणत्वेन प्रणेतृन् अस्मान् कुरु इति पृथग्वाक्यत्वेन पर्यवसानात् “समानवाक्ये निघातयुष्मदस्मदादेशा वक्तव्याः” इति वचनात् भग सत्यराध इत्यादेर्वाक्यान्तरत्वेन पूर्वपदापेक्षया निघाताप्रसङ्गः ॥ । हे भग इमाम् अस्मदीयां धियम् स्तुतिम् उदव उद्रक्ष सफलां कुरु । ॥ “द्व्यचोतस्तिष्ठः” इति सांहितिको दीर्घः ॥ किं कुर्वन् । नः अस्मभ्यं ददत् प्रयच्छन् मेधाजननादिफलम् । ॥ ददातेः शतरि “नाभ्यस्ताच्छतुः” इति नुमप्रतिषेधः । “अभ्यस्तानाम् आदिः” इत्याद्युदात्तत्वम् ॥ । हे भग नः अस्मान् गोभिरश्वैश्च प्र जनय प्रभूतान् कुरु ॥ हे भग नृभिः पुत्रपौत्रादिभिर्भृत्यादिभिश्च वयं नृवन्तः तद्युक्ताः प्र स्याम प्रभवेम ॥ नृभिर्नृवन्त इति “गवाम् असि गोपतिः” [ऋ० ७. ९८. ६] इतिवत् वृत्त्यवृत्तिभ्यां स्वामित्वं बहुत्वं च विवक्ष्यते । ॥ नृभिरिति । “नृ चान्यतरस्याम्” इति हलादिविभक्तिर्नोदात्ता । नृवन्त इति । छान्दसं मनुपो वत्वम् । “ह्रस्वनुङ्भ्याम्” इति मनुप उदात्तत्वम् ॥

चतुर्थी ॥

उ॒ते॒दा॒नीं॑ भ॒ग॒व॒न्तः॑ स्या॒मो॒त प्र॑पि॒त्व उ॒त मध्ये॑ अ॒ह्ना॒म ।

उ॒तो॒र्दि॒तौ॑ म॒घ॒व॒न्सूर्य॑स्य व॒यं दे॒वानां॑ सु॒म॒तौ स्या॑म ॥ ४ ॥

उ॒त । इ॒दा॒नी॒म । भ॒ग॒व॒न्तः । स्या॒म । उ॒त । प्र॒पि॒त्वे । उ॒त । मध्ये॑ । अ॒ह्ना॒म ।

उ॒त । उ॒त॒इ॒तौ । म॒घ॒व॒न् । सूर्य॑स्य । व॒यम् । दे॒वाना॑म् । सु॒म॒तौ । स्या॑म ॥ ४ ॥

1 S' Kd यथोक्तः. 2 S' Kd °मानत्वनि°. 3 S' Kd प्रभूतान्.

उत अपि च इदानीम् अस्मिन् कर्मानुष्ठानसमये वयं भगवन्तः भगेन देवेन युक्ताः तत्स्वामिकाः भगेन धनेन सौभाग्येन वा युक्ताः स्याम भवेम ॥ उत अपि च प्रपित्वे सायाह्ने अह्नां मध्ये मध्याह्नेपि [उत अपि च उदितौ उदयकाले] हे मघवन् । मघम् इति धननाम । [वयं सूर्यस्य तथा देवानाम् आभ्यादीनां सुमतौ शोभनायाम् अनुग्रहात्मिकायां बुद्धौ स्याम भवेम । देवा अपि अस्मान् अनुगृहीयुरित्यर्थः ॥

पञ्चमी ॥

भग एव भगवौ अस्तु देवस्तेना वयं भगवन्तः स्याम ।

तं त्वा भग सर्वं इज्जोहवीमि स नो भग पुरएता भवेह ॥ ५ ॥

भगः । एव । भगवन् । अस्तु । देवः । तेन । वयम् । भगवन्तः । स्याम ।

तम् । त्वा । भग । सर्वः । इत् । जोहवीमि । सः । नः । भग । पुरः । ए-

ता । भव । इह ॥ ५ ॥

भग एव देवो भगवान् धनवान् अस्तु । तेन तदीयेन धनेन वयं भगवन्तः धनवन्तः स्याम भवेम । हे भग तम् तादृशं त्वा त्वां सर्वं इत् सर्वं एव जनः जोहवीमि जोहवीति पुनःपुनराह्वयति । ॥ “तिङां तिङो भवन्ति” इति तिपः स्थाने मिप् ॥ हे भग स त्वम् इह अस्मिन् व्यापारे नः अस्माकं पुरएता पुरतो गन्ता भव ॥

षष्ठी ॥

समध्वरायोषसौ नमन्त दधिक्षावेव शुचये पदार्थ ।

अर्वाचीनं वसुविदं भगं मे रथमिवाश्वा वाजिन आ वहन्तु ॥ ६ ॥

सम् । अध्वराय । उषसः । नमन्तु । दधिक्षावा इव । शुचये । पदार्थ ।

अर्वाचीनम् । वसुविदम् । भगम् । मे । रथम् इव । अश्वाः । वाजि-

नः । आ । वहन्तु ॥ ६ ॥

उषसः उषोदेवताः अध्वराय यज्ञार्थं सं नमन्त । ॥ लोडये लङ् ॥ संनमन्ताम् । संगच्छन्ताम् इत्यर्थः ॥ दधिक्षावेव । अश्व-

नामैतत् । दधिः धारयिता सन् क्रामतीति दधिक्तावा अश्वः । दधत् क्रामतीति वा दधत् क्रन्दतीति वा [नि० २, २७] इत्यादि निरुक्तम् । ॥ दधाते: “आह्वगमहनजन०” इत्यादिना किप्रत्ययो लिङ्वच्चावश्च । तस्मिन्नुपपदे “अन्येभ्योपि दृश्यन्ते” इति क्रमेः कनिष् । “विद्वनोरनुनासिकस्यात्” इति आत्वम् ॥ स यथा शुचये [पदाय] शुद्धाय गमनाय संनद्धो भवति एवं संनता उषोदेवताः वसुविदम् धनानां लम्भकं भगं देवं मे मम अर्वाचीनम् अभिमुखम् आ वहन्तु आगमयन्तु । तत्र दृष्टान्तः । वाजिनः वेगवन्तः अश्वाः रथमिव ॥

सप्तमी ॥

अश्वावतीर्गोमतीर्न उषासो वीरवतीः सदमुच्छन्तु भद्राः ।

घृतं दुहाना विश्वतः प्रपीता यूयं पात स्वस्तिभिः सदा नः ॥ ७ ॥

अश्वोऽवतीः । गोऽमतीः । नः । उषसः । वीरऽवतीः । सदम् । उच्छन्तु । भद्राः ।

घृतम् । दुहानाः । विश्वतः । प्रऽपीताः । यूयम् । पात । स्वस्तिभिः । सदा । नः ॥ ७ ॥

उषासः उषोदेवताः अश्वावतीः बहुभिरश्वैरुपेताः । ॥ “मन्त्रे सोमाश्वेन्द्रिय०” इति मतौ परतो दीर्घः ॥ गोमतीः गोमत्यो वीरवतीः वीरवत्यः पुत्रादिभिरुपेताः । ॥ “वा छन्दसि” इति सर्वत्र पूर्वसवर्णदीर्घः ॥ भद्राः शिवंकर्यश्च सत्यः नः अस्मभ्यं सदम् सदा सर्वदा उच्छन्तु व्युष्टा भवन्तु ॥ घृतम् उदकं दुहानाः विश्वतः सर्वैर्गुणैः प्रपीताः आप्यायिता यूयम् उषसः स्वस्तिभिः अविनाशैः सदा सर्वदा नः अस्मान् पात रक्षत ॥

[इति] चतुर्थेनुवाके प्रथमं सूक्तम् ॥

“सीरा युञ्जन्ति” इति द्वितीयसूक्तेन कृषिनिष्पत्तिकर्मणि क्षेत्रं गत्वा युगलाङ्गलं वभ्राति । अनेनैव सूक्तेन दक्षिणम् अनङ्गाहं युगे युनक्ति । ततः कर्ता अनेन सूक्तेन प्राचीनं कृषन् सूक्तसमाप्त्यनन्तरं हालिकाय

हलं प्रयच्छेत् । तेन तिसृषु सीतासु कृष्टासु उत्तरसीतान्ते अग्निम् उप-
समाधाय अनेन सूक्तेन पुरोडाशेन इन्द्रम् स्थालीपाकेन अश्विनौ च य-
जन् उत्तरस्यां सीतायां संपातान् आनयेत् ॥

तथा वृषलाभकर्मणि सारूपवत्से ओदने शकृत्पिण्डगुग्गुलुलवणानि प्र-
क्षिप्य अनेन सूक्तेन संपात्य अभिमन्त्र्य अश्नाति ॥

“सीते वन्दामहे” [८] इत्यृचा हालिकेन कृष्यमाणास्त्रिभ्यः सीताः कर्ता
प्रत्येकम् अनुमन्त्रयते । अत्र “सीरा युञ्जन्तीति युगलाङ्गलं प्रतनोति
दक्षिणम् उष्टारं प्रथमं युनक्ति” इत्यादि “अनडुत्तांपदम्” इत्यन्तं कौ-
शिकसूत्रं द्रष्टव्यम् [कौ० ३. ३] ॥

तथा अङ्गुतशान्तौ सीतामध्ये लाङ्गलसंसर्गे पुच्छसंसर्गे वा एतत् सूत्रं
शान्त्युदके अनुयोजनीयम् । “अथ यत्रैतल्लाङ्गले संसृजतः” इत्यादि
कौशिकसूत्रम् “शुनासीराण्यनुयोजयेत्” इत्यन्तम् [कौ० १३. १४] ॥

यज्ञवास्तुसंस्कारकर्मणि “इन्द्रः सीतां नि गृह्णातु” [४] इति नवा-
ग्निस्थापनदेशे उल्लेखनं कार्यम् । तत्प्रकारश्च कौशिकेन दर्शितः । “य-
था वितानं यज्ञवास्तुध्वस्येत्” इति प्रक्रम्य “देवस्य त्वा सविनुः [१९.
“५१. २] इति विमानकाष्ठं गृह्णाति । [यत्राग्निं निर्धास्यन् भवति तत्र
“लक्षणं करोति] । इन्द्रः सीतां निगृह्णात्विति दक्षिणत आरभ्योत्तरत
“आलिखति” इत्यादिना [कौ० १४. १] ॥

अग्निचयनकर्मणि अग्निक्षेत्रकर्षणाय युज्यमानं सीरं “सीरा युञ्जन्ति”
इति ब्रह्मा अनुमन्त्रयते । “लाङ्गलं पवीरवत्” [३] इति कर्षणावस्यस्य
लाङ्गलस्यानुमन्त्रणम् । “कृते योनौ” [२] इति तस्मिन् कृष्टक्षेत्रे ओ-
षधीरावपन्तम् अध्वर्युम् अनुमन्त्रयेत् । तथा च वैतानं सूत्रम् । “सीरा
युञ्जन्तीति सीरं युज्यमानम्” इत्यादि [वै० ५. १] ॥

तत्र प्रथमा ॥

सीरा युञ्जन्ति कृव्यो युगा वि तन्वते पृथक् ।

धीरा देवेषु सुहृदो ॥ १ ॥

1 S' Kd शांत्युदकेनयोज०. 2 S' Kd अथ यत्रैतल्लाङ्गले संसृजेत्यादि. 3 S' Kd उल्लेखनकार्य०.
4 So S' Kd. Kaus'ika लेखनमादाय for विमानकाष्ठं गृह्णाति. 5 Kaus'ika: निर्धास्यन्.

सीरा । युञ्जन्ति । कवयः । युगा । वि । तन्वते । पृथक् ।
धीराः । देवेषु । सुम्नस्यौ ॥ १ ॥

कवयः । मेधाविनामैतत् । मेधाविनो जनाः सीरा सीराणि लाङ्गलानि । ॥ “शेखन्दसि” इति शैलौपः ॥ युञ्जन्ति कर्षणार्थं योजयन्ति । धीराः धीमन्तस्ते [युगा] युगानि च पृथक् वि तन्वते बलीवर्दानां स्कन्धेषु प्रसारयन्ति । किमर्थम् । देवेषु देवविषये सुम्नस्यौ सुखकरयज्ञेच्छौ सति । यजमाने इत्यर्थः । “यज्ञो वै सुम्नं धीरा देवेषु यज्ञं तन्वानाः” इति वाजसनेयकम् [श० ब्रा० ७. २. २. ४] । ॥ “छन्दसि परेच्छायाम्” इति सुम्नशब्दात् क्यच् । “न छन्दस्यपुत्रस्य” इति ईत्वदी-
र्थयोर्निषेधः । “क्याच्छन्दसि” इति उग्रप्रत्ययः ॥ यद्वा देवविषये सुम्नं सुखकरं हविर्लक्षणम् अन्नं यातः प्रापयत इति सुम्नस्यौ बलीवर्दा । तौ च युञ्जन्तीति संबन्धः । ॥ यातेः “आतो मनिन्” इति विच् ॥

द्वितीया ॥

युनक्त सीरा वि युगा तनोत कृते योनौ वपतेह बीजम् ।

विराजः श्रुष्टिः सभरा असन्नो नेदीय इत् सृण्यः पक्वमा यवन् ॥ २ ॥

युनक्त । सीरा । वि । युगा । तनोत । कृते । योनौ । वपत । इह । बीजम् ।

विराजः । श्रुष्टिः । सभराः । असत् । नः । नेदीयः । इत् । सृण्यः ।

पक्वम् । आ । यवन् ॥ २ ॥

हे कृषी[बलाः सीरा युनक्त सीराणि लाङ्गलानि युगैः सह योजयत ॥ तथा युगा वि तनोत युगानि बलीवर्दानां स्कन्धेषु प्रसारयत ॥ अपि च] योनौ अङ्कुरोत्पत्तियोग्ये इह अस्मिन् कृते कृष्टक्षेत्रे बीजम् ब्रीहियवादिकं वपत ॥ विराजः अन्नस्य ब्रीहियवादिरूपस्य । “अन्नं वै विराट्” [तै०

१ B विराजः श्रुष्टिः सभरा असन्नो; K विराजः श्रुष्टिः सभरा असन्नो; S R B विराजः श्रुष्टिः सभरा असन्नो; P विराजः । श्रुष्टिः । सभराः । असत् । नः । J विराजः । श्रुष्टिः । सभराः । असत् । नः । We with A P D K V. २ S K B B D इच्छुष्यः; A इच्छुष्यः. We with R K V. ३ This is the reading of all our MSS. and Vaidikas.

1 S' Kd सुम्नधीरा देवेषु यज्ञं तन्वा इति. 2 S' Kd कृष्टक्षेत्रे for कृते कृष्टक्षेत्रे.

ब्रा० ३. ८. १०. ४] इति श्रुतेः । श्रुष्टिः आशुप्रापकः स्तम्बः सभराः फलभारसहितः नः अस्माकम् असत् भवतु । ॥ अस्तेलेंटि अडाग-
मः ॥ सफलं व्रीह्यादिकं नेदीय [इत्] अन्तिकतमम् अल्पेनैव कालेन
पक्वम् परिणतफलोपेतं सत् सृण्यः । ॥ द्वितीयार्थे पष्ठी ॥ सृणिम्
अङ्कुशं लवनसाधनं दात्रादिकम् आ यवम् आयौनु प्रामोतु । ॥ यौ-
तेश्छान्दसे लङि “तिङां तिङो भवन्ति” इति तिपो मिप् ॥ “य-
दा [वा] अन्नं पच्यतेथ तत्सृण्योपचरन्ति” [श० ब्रा० ७. २. २. ५] इति
वाजसनेयकम् ॥

तृतीया ॥

लाङ्गलं पवीरवत् सुशीमं सोमसत्सरु ।
उदिद् वपतु गामर्विं प्रस्थावद् रथवाहनं पीवरीं च प्रफर्व्यम् ॥ ३ ॥
लाङ्गलम् । पवीरवत् । सुशीमम् । सोमसत्सरु ।
उत् । इत् । वपतु । गाम् । अर्विन् । प्रस्थावत् । रथवाहनम् । पी-
वरीम् । च । प्रफर्व्यम् ॥ ३ ॥

पवीरवत् पवीरं पविर्वज्रम् । ॥ स्वार्थिको रप्रत्ययः ॥ यद्
वज्रमिव निशितधारं लाङ्गलाग्रे प्रोतं सदयोमयं शल्यं भूमिं विपाट-
यति तत्सहितम् । ॥ पविशब्दात् “कृदिकाराद् अक्तिनः” इति
डीष् ॥ सुशीमम् कर्षकस्य सुखकरं सोमसत्सरु व्रीह्यादिसंपादनद्वारा
सोमयागनिष्पादकः तैरुः भूमौ प्रच्छन्नगमनम् कर्षकहस्तग्राह्योवयववि-
शेषो वा यस्य तत् तथोक्तम् । ॥ त्तर छद्मगतौ इत्यस्मात् भृमृशी-
तृचरित्तरीत्यादिना [उ० १. ७] उप्रत्ययः ॥ एवंगुणविशिष्टं ला-
ङ्गलम् उदिद् वपतु । इत् इत्यवधारणे । उद्धरतु । संपादयतु इत्यर्थः ।
किं तद् इत्याह । गाम् अर्विं च प्रस्थावत् प्रस्थानयुक्तं गमनसम-
र्थम् । ॥ प्रपूर्वात् तिष्ठतेः “आतश्चोपसर्गे” इति भावे अङ् ॥ र-
थवाहनम् रथवाहनसमर्थम् अश्वबलीवर्दादिकं पीवरीम् स्थूलां सर्वकाम-
समर्थी प्रफर्व्यम् । प्रथमवयाः कन्या प्रफर्वी । ताम् । ॥ “वा छ-

न्दसि” इति अमिपूर्वत्वस्य विकल्पनाद् यण् ॥ कर्षणेन धान्या-
दिसमृद्धौ सत्याम् एतन्नवादिसमृद्धिर्भवतीति भावः ॥

चतुर्थी ॥

इन्द्रः सीतां नि गृह्णातु तां पूषाभि रक्षतु ।

सा नः पर्यस्वती दुहामुत्तरामुत्तरां समाम् ॥ ४ ॥

इन्द्रः । सीताम् । नि । गृह्णातु । ताम् । पूषा । अभि । रक्षतु ।

सा । नः । पर्यस्वती । दुहाम् । उत्तराम् । उत्तराम् । समाम् ॥ ४ ॥

इन्द्रो देवः सीताम् लाङ्गलपद्धतिं नि गृह्णातु नीचीनं गृह्णातु । तां
पूषा पोषको देवः अभि रक्षतु सर्वतः पालयतु । सा सीता नः अ-
स्मभ्यं पर्यस्वती । पय इत्युपलक्षितम् अभिमतफलम् । तद्युक्ता सती
उत्तरामुत्तरां समाम् उत्तरोत्तरं संवत्सरम् । ॥ “अत्यन्तसंयोगे” द्वि-
तीया ॥ सर्वेष्वपि कालेषु इत्यर्थः । दुहाम् दुग्धाम् । अभिमतफलम्
इति शेषः । यद्वा पर्यस्वती उदकवती सती दुहाम् व्रीहियवादिसस्यानि
दुग्धाम् उत्तरोत्तरं संवत्सरम् इति द्विकर्मकः । ॥ “अकथितं च”
इति कर्मसंज्ञा । दुहाम् इति । “लोपस्त आत्मनेपदेषु” इति तलोपः ॥

पञ्चमी ॥

शुनं सुफाला वि तुदन्तु भूमिं शुनं कीनाशां अनु यन्तु वाहान ।

शुनासीरा हविषा तोशमाना सुपिण्डला ओषधीः कर्तमस्यै ॥ ५ ॥

शुनम् । सुफालाः । वि । तुदन्तु । भूमिम् । शुनम् । कीनाशाः । अनु ।

यन्तु । वाहान ।

शुनासीरा । हविषा । तोशमाना । सुपिण्डलाः । ओषधीः । कर्तम् । अस्यै ॥ ५ ॥

सुफालाः शोभनानि लाङ्गलमुखानि अस्माकं शुनम् सुखं यथा भ-
वति तथा भूमिं वि तुदन्तु विकृषन्तु ॥ कीनाशाः कर्षकाः शुनं यथा

१ BB पूषा अभि. We with AKK D S R V. २ S कीनाशाः. ३ So our MSS. K follows Sayana. 4 B Br B K P V सुपिण्डला. We with A D R S P J K V. 5 P सुपिण्डलाः. We with P J K.

भवति तथा वाहान् बलीवर्दान् अनु यन्तु अनुगच्छन्तु । ॥ वाह-
न्त इति वाहाः । कर्मणि घञ् । “कर्षात्ततो घञोन्त उदात्तः” इति
अन्तोदात्तत्वम् ॥ शुनासीरा हे शुनासीरौ वाय्वादित्यौ । ॥ शु-
नो वायुः सीर आदित्यः इति हि यास्कः [नि० ९. ४०] ॥ यद्वा
शुनः सुखकरो देवः । सीरो लाङ्गलाभिमानी देवः । तौ युवां हविषा
अस्मदीयेन तोषमाणा तोषमाणौ तुष्यन्तौ अस्मै यजमानाय ओषधीः
ब्रीहियवाद्याः सुपिप्पलाः शोभनफलोपेताः कर्तम कुरुतम् ॥

षष्ठी ॥

शुनं वाहाः शुनं नरः शुनं कृषतु लाङ्गलम् ।

शुनं वरत्रा वध्यन्तां शुनमष्ट्रमुदिङ्गय ॥ ६ ॥

शुनम् । वाहाः । शुनम् । नरः । शुनम् । कृषतु । लाङ्गलम् ।

शुनम् । वरत्राः । वध्यन्ताम् । शुनम् । अष्ट्रम् । उत । इङ्गय ॥ ६ ॥

वाहाः बलीवर्दाः शुनम् सुखं कुर्वन्तु । नरः कर्षकाः शुनम् सुखं
कृषन्तु । लाङ्गलम् हलं [शुनं] यथा भवति तथा कृषतु । ॥ कृष वि-
लेखने । तौदादिकः ॥ वरत्राः रज्जवः शुनम् सुखं वध्यन्ताम् ॥
अष्ट्रम् प्रतोदं शुनम् सुखार्थम् उदिङ्गय प्रेरय । अत्र शुनासीरयोर्मध्ये
शुनः संबोध्यः ॥

सप्तमी ॥

शुनासीरेह स्म मे जुषेथाम् ।

यद् दिवि चक्रयुः पयस्तेनेमामुप सिञ्चतम् ॥ ७ ॥

शुनासीरा । इह । स्म । मे । जुषेथाम् ।

यत् । दिवि । चक्रयुः । पयः । तेन । इमाम् । उप । सिञ्चतम् ॥ ७ ॥

शुनासीरा शुनासीरौ देवौ इह स्म इह खलु अस्मिन् क्षेत्रे मे मदीयं
हविः जुषेतांम् सेवेताम् । यत् तौ देवौ दिवि आकाशे पयः उदकं च-
क्रतुः कृतवन्तौ तेन वृष्टिजलेन इमाम् कृष्यमाणां भूमिम् उप सिञ्चतांम्
आर्द्रीकुरुताम् ॥

अष्टमी ॥

सीते वन्दामहे त्वावाचीं सुभगे भव ।

यथा नः सुमना असौ यथा नः सुफला भुवः ॥ ८ ॥

सीते । वन्दामहे । त्वा । अवाचीं । सुभगे । भव ।

यथा । नः । सुमनाः । असः । यथा । नः । सुफला । भुवः ॥ ८ ॥

हे सीते त्वा त्वां वन्दामहे नमस्कुर्मः । हे सुभगे सुभाग्ये सीता-
भिमानिदेवते त्वम अवाची अस्मदभिमुखी भव । यथा येन प्रकारेण नः
अस्माकं सुमनाः शोभनमनस्का असः स्याः । यथा येन प्रकारेण नः अ-
स्माकं सुफला शोभनफलोपेता भुवः भवेः । तथा अवाची भवेति संब-
न्धः । ॥ अस्तेर्भवतेश्च लेटि अडागमः । शब्लुकि “भूसुवोस्तिडि”
इति गुणप्रतिषेधे उवङ् ॥

नवमी ॥

घृतेन सीता मधुना समक्ता विश्वैर्देवैरनुमता मरुद्भिः ।

सा नः सीते पर्यसाभ्याववृत्स्वोर्जस्वती घृतवत् पिन्वमाना ॥ ९ ॥

घृतेन । सीता । मधुना । समऽक्ता । विश्वैः । देवैः । अनुऽमता ।

मरुतऽभिः ।

सा । नः । सीते । पर्यसा । अभिऽआववृत्स्व । ऊर्जस्वती । घृतवत् ।

पिन्वमाना ॥ ९ ॥

घृतेन उदकेन मधुना मधुररसेन समक्ता सम्यग् अक्ता सिक्ता । ॥ “ग-
तिरनन्तरः” इति गतेः प्रकृतिस्वरत्वम् ॥ सा सीता विश्वैर्देवैः म-
रुद्भिश्च अनुमता अङ्गीकृता । हे सीते सा त्वं पर्यसा उदकेन नः अ-
स्मान् अभ्याववृत्स्व अभिमुखम् आवर्तस्व । ॥ “बहुलं छन्दसि”
इति वृतेः शपः श्रुः ॥ कथंभूता । ऊर्जस्वती वलोपेता घृतवत् घृ-
तयुक्तम् अन्नं पिन्वमाना सिञ्चन्ती । ॥ पिवि सेचने । व्यत्ययेन

१ B B वन्दामहे. २ P P J K सुफलाः. We with Sāyana.

आत्मनेपदम् । “अदुपदेशाल्लसार्वधानुक” [इति] अनुदात्तत्वे धातुस्वरः ॥

[इति] चतुर्थेनुवाके द्वितीयं सूक्तम् ॥

“इमां खनामि” इति तृतीयसूक्तेन सपत्नीजयकर्मणि वाणापर्णीपत्र-
चूर्णं लोहितवर्णाजाया दध्युदकेन संमिश्र्य अभिमन्य सपत्नीशयने परि-
किरेत् । “अभि तेधाम्” इति पादेन तत्पत्राण्यभिमन्य शयनस्याध-
स्तात् प्रक्षिपेत् । “उप तेधाम्” इति पादेन तत्पत्राण्यभिमन्य शयन-
स्योपरि प्रक्षिपेत् । तद् उक्तं कौशिकेन । “इमां खनामीति वाणापर्णीं
लोहिताजाया द्रप्सेन संनीय शयनम् अनु परिकिरति” [कौ० ४. १२]
इत्यादि ॥

विवादजयकर्मणि “अहम् अस्मि सहमाना” इत्यादिसूक्तशेषं जपन्
ऐशान्या दिशः सभास्थलं व्रजेत् । “अहम् अस्मीत्यपराजितात् परिपदम्
आव्रजति” इत्यादि कौशिकसूत्रम् [कौ० ५. २] ॥

तत्र प्रथमा ॥

इमां खनाम्योषधिं वीरुधां बलवत्तमाम् ।

यया सपत्नीं बाधते यया संविन्दते पतिम् ॥ १ ॥

इमाम् । खनामि । ओषधिम् । वीरुधाम् । बलवत्तमाम् ।

यया । सपत्नीम् । बाधते । यया । सम्विन्दते । पतिम् ॥ १ ॥

इमाम् पाठाख्याम् ओषधीं^१ वीरुधाम् । विरोहन्तीति वीरुधः लतारू-
पा ओषधयः । तासां मध्ये बलवत्तमाम् स्वकार्यकरणे अतिशयेन बल-
वतीं खनामि खननेन संपादयामि । यया ओषध्या सपत्नीम् । समा-
नः एकः पतिर्यस्याः सा सपत्नी । ॥ “नित्यं सपत्न्यादिषु” इति
ङीप् नकारान्तादेशश्च ॥ तादृशीं बाधते हिनस्ति । ॥ “यद्व-
त्तान्नित्यम्” इति निघातप्रतिषेधः ॥ यया च ओषध्या पतिम् भ-
र्तारं संविन्दते सम्यक् असाधारण्येन लभते ताम् इमाम् ओषधीम् इति
संबन्धः ॥

१ So S' Kd, ओषधी, and Śāyana's text also has ओषधी. २ S' Kd अ० omitted.

द्वितीया ॥

उत्तानपणं सुभगे देवजूते सहस्वति ।

सपत्नीं मे परां नुद पतिं मे केवलं कृधि ॥ २ ॥

उत्तानऽपणं । सुऽभगे । देवऽजूते । सहस्वति ।

सऽपत्नीम् । मे । परां । नुद । पतिम् । मे । केवलम् । कृधि ॥ २ ॥

हे उत्तानपणं उत्तानानि ऊर्ध्वमुखानि पर्णानि पत्राणि यस्यास्तादृशि हे सुभगे सौभाग्यहेतुभूते हे देवजूते देवेन स्रष्टा प्रेरिते । यद्वा देवेन इन्द्रादिना प्राप्ते । “पाठाम् इन्द्रो व्याश्नाद् असुरेभ्यस्तरितवे” [२. २७. ४] इति हि निगमः । हे सहस्वति अभिभवनपति ईदृशे हे पाठे मे मम सपत्नीं परां नुद पराङ्मुखीं प्रेरय । पत्युः सकाशाद् दूरं गमयेत्यर्थः । ततश्च मे मम पतिं केवलम् असाधारणं कृधि कुरु । ॥ “श्रुशृणुपृकृवृभ्यश्छन्दसि” इति हेर्धिरादेशः ॥

तृतीया ॥

नहि ते नाम जग्राह नो अस्मिन् रमसे पतौ ।

परामेव परावतं सपत्नीं गमयामसि ॥ ३ ॥

नहि । ते । नाम । जग्राह । नो इति । अस्मिन् । रमसे । पतौ ।

पराम् । एव । पराऽवतम् । सऽपत्नीम् । गमयामसि ॥ ३ ॥

हे सपत्नि ते तव नाम नामधेयमपि अहं नहि जग्राह न गृह्णामि । ॥ जग्राहेति । ग्रहेः उत्तमे णलि रूपम् ॥ । अस्मिन् संनिहिते मदीये पतौ पत्यौ नो रमसे नैव रमस्व । ॥ पताविति । “षष्ठीयुक्तश्छन्दसि वा” इति षष्ठीयोगाभावेपि छान्दसी धिसंज्ञा ॥ अपि च तां सपत्नीं परां परावतमेव । परावत इति दूरनाम । अतिशयितदूरदेशमेव गमयामसि गमयामः प्रापयामः ॥

चतुर्थी ॥

उत्तराहमुत्तर उत्तरेदुत्तराभ्यः ।

१ DK बुद्ध.

अधः सपत्नी या ममाधरा साधराभ्यः ॥ ४ ॥

उत्तॄरा । अहम् । उत्तॄरे । उत्तॄरा । इत् । उत्तॄराभ्यः ।

अधः । सपत्नी । या । मम । अधरा । सा । अधराभ्यः ॥ ४ ॥

हे उत्तरे उत्कृष्टतरे पाठे त्वत्प्रसादाद् अहम् उत्तरा उत्कृष्टतरा भूया-
सम् ॥ अपि च उत्तराभ्यः लोके या उत्कृष्टतराः सन्ति ताभ्योऽप्यहम्
उत्तरेत् । इच्छद्भ्यः अवधारणे । उत्कृष्टतरैव भवेयम् ॥ अर्थं अनन्तरं मम
या सपत्नी विद्यते सा अधराभ्यः निकृष्टाभ्योऽपि अधरा निकृष्टतरा भवतु ॥

पञ्चमी ॥

अहमस्मि सहमानाथो त्वमसि सासहिः ।

उभे सहस्वती भूत्वा सपत्नीं मे सहावहै ॥ ५ ॥

अहम् । अस्मि । सहमाना । अथो इति । त्वम् । असि । ससहिः ॥

उभे इति । सहस्वती इति । भूत्वा । सपत्नीम् । मे । सहावहै ॥ ५ ॥

हे पाठाख्ये ओषधि अहं त्वत्प्रसादात् सहमाना अस्मि सपत्न्या अ-
भिभवित्री भवामि ॥ अथो अपि च त्वमपि सासहिरसि शत्रूणाम् अ-
भिभवित्री भवसि ॥ ततश्च आवाम् उभे अपि सहस्वती अभिभवनवत्यौ
भूत्वा मे मम सपत्नीं सहावहै अभिभवाव ॥ “अहमस्मि” इत्यादि-
सूक्तशेषस्य विवादजयकर्मणि विनियोगस्य दर्शितत्वात् तदनुसारेण सपत्नी-
शब्दस्य विपरिणामेन सपत्न्यपरतयापि योज्यम् ॥

षष्ठी ॥

अभि तेषां सहमानामुप तेषां सहीयसीम् ।

मामनु प्र ते मनो वत्सं गौरिव धावतु पथा वारिव धावतु ॥ ६ ॥

अभि । ते । अधाम् । सहमानाम् । उप । ते । अधाम् । सहीयसीम् ॥

माम् । अनु । प्र । ते । मनः । वत्सम् । गौः । ऽइव । धावतु । पथा । वाः । ऽ-

इव । धावतु ॥ ६ ॥

सहमानाम् अभिभवनशीलाम् इमां पाठाख्याम् ओषधिं हे सपत्नि ते तव शयनस्थानम् अभि अधाम् अभितः सर्वतः शयनस्य अधःप्रदेशे धारयामि ॥ तथा सहीयसीम् सोढृतमाम् अतिशयेनाभिभवित्रीम् इमाम् ओषधिं ते शयनस्थानम् उप अधाम् शयनस्योपरिदेशे धारयामि ॥ हे सपत्नि ते त्वदीयम् ओषधिप्रभावेन वशीकृतं मनः मामनु प्र धावतु अनुसृत्य प्रवर्तताम् ॥ तत्र वत्सं गौरिवेत्यादि दृष्टान्तद्वयम् । यथा गौः प्रस्रुतस्तनी स्वकीयं वत्सम् इतस्ततो धावन्तं स्नेहवशाद् अनुधावति यथा च वाः वारि उदकं पथा निम्नेन मार्गेण स्वभावतोनुधावति तथा । सपत्नी सर्वथा मदधीनचित्ता भवतु इत्यर्थः ॥

[इति] चतुर्थेनुवाके तृतीयं सूक्तम् ॥

“संशितं मे” इति चतुर्थसूक्तेन परसेनोद्वेजनकर्मणि आज्यं हुत्वा सितपदीम् अजाम् अविं वा संपात्य अभिमन्त्र्य शत्रुसेनां प्रति विसर्जयेत् ॥

तथा संग्रामजयार्थम् अनेन सूक्तेन आज्यहोमम् सक्तुहोमम् धनुरिध्माधानम् इषुसमिदाधानम् राज्ञे अभिमन्त्रितधनुःप्रदानं च कुर्यात् । “संशितं म इति सितपदीं संपातवतीम् अवसृजति” इत्यादि “प्रदानान्तानि” इत्यन्तं कौशिकसूत्रम् [कौ० २. ५] ॥

तथा अग्निचयने उन्नीयमानम् उख्यम् अग्निं “संशितं मे” इति ब्रह्मा अनुमन्त्रयेत् । उक्तं वैताने “संशितं म इत्युख्यम् उन्नीयमानम्” इति [वै० ५. १] ॥

महाव्रते आजिधावने “अवसृष्टा परा पत” [८] इत्यनया अवसृष्टवाणानुमन्त्रणम् । तथा च वैतानसूत्रे । “अवसृष्टा परा पतेति चतुर्थीम् इषुम् अवसृष्टाम्” [वै० ६. ४] इति ॥

तत्र प्रथमा ॥

संशितं म इदं ब्रह्म संशितं वीर्यं वलम् ।

संशितं क्षत्रमजरमस्तु जिष्णुर्गेषामस्मि पुरोहितः ॥ १ ॥

समऽशितम् । मे । इदम् । ब्रह्म । समऽशितम् । वीर्यम् । बलम् ।

समऽशितम् । क्षत्रम् । अजरम् । अस्तु । जिष्णुः । येषाम् । अस्मि ।

पुरऽहितः ॥ १ ॥

मे मदीयम् इदं ब्रह्म ब्राह्मणत्वं संशितम् जातिभ्रंशकरदोषपरिहारेण सम्यक् तीक्ष्णीकृतं भवतु । तीक्ष्णीकृते हि ब्राह्मणत्वे स्वेन क्रियमाणं शान्तिकपौष्टिकादि कर्म समृद्धफलं भवतीति आदौ तत्प्रार्थना । यद्वा ब्रह्मशब्दो वेदवाची । प्रयुज्यमानमन्त्रात्मकम् इदं ब्रह्म तीक्ष्णीकृतम् । अमोघफलं भवतु इत्यर्थः । ॥ शो तनूकरणे इत्यस्मात् कर्मणि निष्ठा । “शाच्छोरन्यतरस्याम्” इति इत्त्वम् । “गतिरनन्तरः” इति गतेः प्रकृतिस्वरत्वम् ॥ । तथा मदीयं वीर्यम् मन्त्रप्रभावजनितं सामर्थ्यं शारीरं बलं च संशितम् सम्यक् तीक्ष्णीकृतम् अस्तु । तथा मदीयं क्षत्रम् क्षत्रियजातिः संशितम् मन्त्रप्रभावेन तीक्ष्णीकृतं सत् अजरम् जरारहितम् । अत्र शरीरावयवानां सेनावयवहस्त्यश्वदीनां च क्षयो जराशब्देन विवक्षितः । तद्रहितं जिष्णुं जयशीलम् अस्तु । ॥ अजरम् इति । न विद्यते जरा यस्येति नञो बहुव्रीहौ “नञो जरमरमित्रमृताः” इति उत्तरपदाद्युदात्तत्वम् । जि जये इत्यस्मात् “ग्लानिस्थश्च ग्लुः” इति ग्लुप्रत्ययान्तो जिष्णुशब्दः ॥ । कस्माद् एवम् अन्यगतं फलं प्रार्थ्यत इति तत्राह । येषाम् इति । पूजार्थं बहुवचनम् । यस्य क्षत्रियस्य अहं पुरोहितः ऐहिकामुष्मिकसकलश्रेयोविषये पुरस्ताद् निहितः अस्मि भवामि । यस्माद् एवं पौरोहित्ये वृत्तोस्मि अतो मदीयस्य राज्ञो जयार्थम् एवं प्रार्थ्यत इत्यर्थः । ॥ दधातेः कर्मणि निष्ठा । “पूर्वाधरावराणाम्” इति अस्मिप्रत्ययान्तः पुरःशब्दः । तस्य च “पुरोव्ययम्” इति गतित्वाद् “गतिरनन्तरः” इति पूर्वपदप्रकृतिस्वरत्वम् ॥ ॥

द्वितीया ॥

समहमेषां राष्ट्रं स्यामि समोजो वीर्यं बलम् ।

१ D S B K ३ for ३.

1 S' Kd ममदीयं (? for मे मदीयं?). 2 S' Kd योत्र for क्षयो.

वृश्चामि शत्रूणां बाहून्नेन हविषाहम् ॥ २ ॥

सम । अहम् । एषाम् । राष्ट्रम् । स्यामि । सम । ओजः । वीर्यम् । बलम् ।

वृश्चामि । शत्रूणाम् । बाहून् । अनेन । हविषा । अहम् ॥ २ ॥

पूर्वत्र येषाम् इति यच्छब्दनिर्दिष्टोर्थः एषाम् इति इदमा परामृश्यते । येषां राज्ञां देशे अहं निवसामि एषां राष्ट्रम् जनपदं सं श्यामि सम्यक् तीक्ष्णीकरोमि । धनकनकसमुद्धं करोमीत्यर्थः । ॥ शो छेदने । “ओतः श्यनि” इति ओकारलोपः ॥ ओजः । बलनामैतत् । ॥ “उज्जेर्वले बलोपश्च [उ० ४. १९१] इति असुन्प्रत्ययस्मरणात् ॥ येन बलेन क्षेत्रज्ञस्य शरीरे अवस्थितिर्भवति तद् ओजः-शब्दवाच्यम् । उक्तं हि आचार्यैः ।

क्षेत्रज्ञस्य तद् ओजस्तु केवलाश्रय इष्यते ।

यथा स्नेहः प्रदीपस्य यथाभ्रम् अशनित्विषः । इति ॥

तादृशं शरीरदार्ढ्यनिमित्तम् ओजः-तज्जनितं वीर्यम् पराभिभवसामर्थ्यम् अन्यदपि हस्यश्वादिलक्षणं बलं च । सं श्यामीति संबन्धः । मन्त्रसामर्थ्येन हठीकरोमीत्यर्थः ॥ तथा [अहं] मदीयस्य राज्ञः शत्रूणां बाहून् अनेन हूयमानेन आज्यसक्तादिरूपेण हविषा वृश्चामि छिनत्ति । आयुधग्रहणासमर्थान् भ्रष्टवीर्यान् करोमीत्यर्थः । ॥ ओजश्चू छेदने । तुदादित्वात् शंः । तस्य डित्वात् “ग्रहिज्या०” इत्यादिना संप्रसारणम् । विकरणस्वरेण मध्योदात्तः । पादादित्वाद् अनिघातः ॥

तृतीया ॥

नीचैः पद्यन्तामधरे भवन्तु ये नः सूरि मघवानं पृतन्यान् ।

क्षिणामि ब्रह्मणामित्रानुन्नयामि स्वानहम् ॥ ३ ॥

नीचैः । पद्यन्ताम् । अधरे । भवन्तु । ये । नः । सूरिम् । मघवानम् । पृतन्यान् ।

१ K °न्यम्. K V °न्यान् as a variant. We with AR K S P P J V. २ So P P J distinctly.

1 So S' Kd. 2 शः omitted by S' Kd.

क्षिणामि । ब्रह्मणा । अमित्रान् । उत । नयामि । स्वान् । अहम् ॥ ३ ॥

मदीयाः शत्रवः नीचैः पद्यन्ताम् अवाञ्छुःखाः पतन्तु । ततश्च अध-
रे निकृष्टाः पादाक्रान्ता भवन्तु । कीदृशास्ते शत्रव इति उच्यते । नः
अस्मदीयं सूरिम कार्याकार्यविभागज्ञं मघवानम् । मघम् इति धननाम ।
प्रभूतधनयुक्तं राजानं जेतुं ये शत्रवः पृतन्यान् पृतन्यन्ति पृतनां सेनाम्
आत्मन इच्छन्ति । ते नीचैः पद्यन्ताम् इति संबन्धः । ॥ पृतना-
शब्दात् “सुप आत्मनः क्यच्” । “क्यध्वरपृतनस्यर्चि लोपः” इति
क्यचि परतोन्त्यलोपः । तदन्तात् लेटि आडागमः ॥ उक्तप्रयोजन-
सिद्धये ब्रह्मणा परिवृढेन अमोघवीर्येण मन्त्रेण अमित्रान् शत्रून् अहं क्षि-
णौमि हिनसि । ॥ रि क्षि हिंसायाम् । स्वादिवात् श्रुः ॥ न
केवलं शत्रूणां हिंसनम् अपि तु स्वान् स्वकीयान् राज्ञः उन्नयामि ।
उत्कृष्टं जयं प्रापयामीत्यर्थः ॥

चतुर्थी ॥

तीक्ष्णीयांसः परशोरभ्रेस्तीक्ष्णतरा उत ।

इन्द्रस्य वज्रात् तीक्ष्णीयांसो येषामस्मि पुरोहितः ॥ ४ ॥

तीक्ष्णीयांसः । परशोः । अभ्रेः । तीक्ष्णतराः । उत ।

इन्द्रस्य । वज्रात् । तीक्ष्णीयांसः । येषाम् । अस्मि । पुरोहितः ॥ ४ ॥

येषां राज्ञाम् अहं पुरोहितः अस्मि ते राजानः परशोः वृक्षच्छे-
दनसमर्थात् निशितधारात् तीक्ष्णीयांसः अतिशयेन तीक्ष्णाः शत्रुवलच्छे-
दनसमर्था भवन्तु ॥ तथा अभ्रेः विश्वदहनसमर्थादपि तीक्ष्णतराः अति-
शयेन तीक्ष्णाः । क्षणमात्रेण कृत्स्नं शत्रुवलं दग्धुं समर्था भवन्तु इत्य-
र्थः । उतशब्दः अप्यर्थे । स च भिन्नक्रमो योजितः ॥ तथा इन्द्रस्य
वज्रात् । स खलु वृत्रासुरादिहनने शिलोच्चयपक्षच्छेदनादौ च अकुण्ठ-

1 S' Kd युक्तराजानः जेतुं ये शत्रवः पृतन्यं for युक्तं राजानं जेतुं ये शत्रवः पृतन्यान् पृत-
न्यन्ति. This incorrect version of the *Bhāṣya* as well as Sāyaṇa's reading पृतन्यं for
पृतन्यान् in his text is the origin of the reading पृतन्यम् promulgated by Gaṇeśha-
bhaṭṭa Dādā and adopted by his nephews K and V. 2 S' Kd अडागमः.

तशक्तित्वेन प्रसिद्धः । ततोपि तीक्ष्णीयांसः अतिशयेन तीक्ष्णा निशि-
ताः । अग्रतिहतगतयो भवन्तु इत्यर्थः ॥

पञ्चमी ॥

एषामहमायुधा सं स्याम्येषां राष्ट्रं सुवीरं वर्धयामि ।

एषां क्षत्रमजरमस्तु जिष्ण्वेषां चित्तं विश्वेवन्तु देवाः ॥ ५ ॥

एषाम् । अहम् । आयुधा । सम् । स्यामि । एषाम् । राष्ट्रम् । सुवी-
रम् । वर्धयामि ।

एषाम् । क्षत्रम् । अजरम् । अस्तु । जिष्णु । एषाम् । चित्तम् । विश्वे ।
अवन्तु । देवाः ॥ ५ ॥

[अहम्] एषाम् अस्मदीयानां राज्ञाम् आयुधा आयुधानि बाणखड्गकु-
न्तादीनि सं श्यामि सम्यक् तीक्ष्णीकरोमि ॥ एषां राष्ट्रम् राज्यं सुवीरम्
शोभनवीरोपेतं वर्धयामि समृद्धं करोमि । ॥ सुवीरम् इति “वीरवीर्यौ
च” इति उत्तरपदाद्युदात्तत्वम् ॥ अपि च एषां राज्ञां क्षत्रं क्षतात्
त्रायकं बलं क्षत्रियत्वं वा अजरम् जरारहितं जिष्णु जयशीलं चास्तु ॥
तथा एषां चित्तम् युद्धोन्मुखं मनः विश्वे सर्वे देवाः अवन्तु रक्षन्तु ॥

उद्धर्षन्तां मघवन् वाजिनान्युद् वीराणां जयतामेतु घोषः ।

पृथग् घोषा उल्लुल्यः केतुमन्त उदीरताम् ।

देवा इन्द्रज्येष्ठा मरुतो यन्तु सेनया ॥ ६ ॥

उत् । हर्षन्ताम् । मघवन् । वाजिनानि । उत् । वीराणाम् । जय-
ताम् । एतु । घोषः ।

पृथक् । घोषाः । उल्लुल्यः । केतुमन्तः । उत् । ईरताम् ।

देवाः । इन्द्रज्येष्ठाः । मरुतः । यन्तु । सेनया ॥ ६ ॥

१ Such is the accent of **ABĀDKRŚJ**. P changes सुवीरं to सुवीरम्. P can-
cels the ¯ from वी but does not accent it otherwise. **K V** सुवीरं (pada: सुवीरम्).
२ R. (and P P J) उल्लुल्यः. We with **ABĀDKRŚV**.

1 S' Kd क्षतात्रायकं for क्षतात् त्रायकम्.

प्रेता जयता नर उग्रा वः सन्तु वाहवः ।

तीक्ष्णेष्वोवलधन्वनो हतोऽग्रायुधा अवलानुग्रवाहवः ॥ ७ ॥

प्र । इत् । जयत । नरः । उग्राः । वः । सन्तु । वाहवः ।

तीक्ष्णऽईषवः । अवलऽधन्वनः । हत । उग्रऽआयुधाः । अवलान् ।

उग्रऽवाहवः ॥ ७ ॥

षष्ठी । हे मघवन् धनवन्निन्द्र त्वत्प्रसादाद् वाजिनानि वलानि हस्य-
श्चरथादीनि युद्धविषये उद्धर्षन्ताम् उक्कृष्टहर्षयुक्तानि भवन्तु ॥ तथा जय-
ताम् जयं प्राप्नुवताम् अस्मदीयानां वीराणाम् शूराणां जयप्रयुक्तो घोषः
सिंहनादाख्यः उदेतु उज्जच्छतु । परश्रोत्राण्यभिभूय वर्तताम् इत्यर्थः ।
एतदेव विव्रियते पृथग् इति । उल्लुल्य इति । अनुकरणशब्दोयम् । उ-
ल्लुलु इत्येवमात्मकाः केतुमन्तः प्रज्ञानवन्तः सर्वैः प्रज्ञायमाना जयप्रयुक्ता
घोषाः पृथक् इतस्ततः उत् ईरताम् उज्जच्छन्तु । ॥ ईर गतौ ।
लोटी अदादिवात् शपो लुक् ॥

सप्तमी । इन्द्रज्येष्ठाः इन्द्रो ज्येष्ठः श्रेष्ठः स्वामी येषां तथाविधा मरुतो
देवा युद्धेषु अस्माकं साहायकम् आचरितुं [सेनया] स्वस्वसेनया सार्धं
यन्तु प्राप्नुवन्तु ॥ हे नरः नेतारः अस्मदीया भटाः प्रेत प्रक्रम्य युद्धभूमिं
गच्छत । ततो देवैरनुगृहीताः शत्रून् जयत ॥ वः युष्माकं तीक्ष्णेष्वः
निश्चितवाणाद्यायुधोपेता वाहवः उग्राः उज्जूर्णवलाः शत्रुग्रहरणसमर्थाः स-
न्तु भवन्तु ॥ ततो यूयम् उग्रायुधाः निश्चितनिश्चितशवाणाद्यायुधोपेताः
अत एव उग्रवाहवः उज्जूर्णहस्ताः सन्तः अवलधन्वनः वलरहितधनुरा-
द्यायुधोपेतान् अत एव अवलान् बलशून्यान् हत हिंस्त । पञ्चत्वं प्राप-
यतेत्यर्थः । ॥ हन्तेर्लोप्मध्यमबहुवचने अदादिवात् शपो लुक् । “अ-
नुदात्तोपदेशः” इत्यादिना अनुनासिकलोपः ॥

अष्टमी ॥

अवसृष्टा परा पत शरब्धे ब्रह्मसंशिते ।

१ B D S शरब्धेऽध०. We with A K B R K V.

1 S' Kd तीक्ष्णेश्वः. 2 S' Kd निहितनि०.

जयामित्रान् प्र पद्यस्व जह्येषां वरंवरं मामीषां मोचि कश्चन ॥ ८ ॥
 अवसृष्टा । परा । पत । शरव्ये । ब्रह्मसंशिते ।
 जय । अमित्रान् । प्र । पद्यस्व । जहि । एषाम् । वरमवरम् । मा ।
 अमीषाम् । मोचि । कः । चन ॥ ८ ॥

हे ब्रह्मसंशिते ब्रह्मणा मन्त्रेण तीक्ष्णीकृते [शरव्ये हिंसाकुशले इषो
 त्वम्] अवसृष्टा अस्माभिर्धनुषो विनिर्मुक्ता परा पत परागच्छ शत्रुसे-
 नाभिमुखं गच्छ । गत्वा च तान् अमित्रान् शत्रून् जय ॥ तत्प्रकारम्
 आह प्र पद्यस्वेत्यादिना । प्रथमं शत्रून् प्र पद्यस्व प्रविश ॥ एषां मध्ये
 वरंवरम् श्रेष्ठं हस्त्यश्वपदातिर्लक्षणं बलं जहि मारय । ॥ “हन्तेर्जः”
 इति जादेशः । तस्य “असिद्धवद् अत्रा भात्” इति असिद्धत्वात् हेर्लुग-
 भावः ॥ अमीषाम् दूरे दृश्यमानानां शत्रूणां मध्ये कश्चन कोपि
 वीरो मा मोचि मुक्तो मा भूत् । सुर्वोपि त्वया हन्तव्य इत्यर्थः । ॥ मो-
 चीति । मुचू मोक्षणे इत्यस्मात् कर्मणि माङि लुङि रूपम् । अमीषाम्
 इति । “एत ईद्वहुवचने” इति ईत्वमत्वे ॥

[इति] तृतीयकाण्डे चतुर्थेनुवाके चतुर्थं सूक्तम् ॥

“अयं ते योनिः” इति सूक्तेन निर्ऋतिकर्मणि शर्करामित्रान् ब्री-
 हीन् जुहुयात् । “अयं ते योनिरिति [जीर्णकोष्ठाद्] ब्रीहीन् शर्करामि-
 त्रान्” [कौ० ३. १] इत्यादि कौशिकसूत्रम् ॥

तथा अथोत्थापनविघ्नशमनकर्मणि अनेन सूक्तेन आज्यसमिदादिभि-
 स्त्रयोदशभिर्द्रव्यैर्जुहुयात् । तस्मिन्नेव कर्मणि अस्य सूक्तस्य जपं वा कुर्यात् ॥

तथा च कौशिकः । “अयं ते योनिः [३. २०] आ नो भर [५. ७]
 धीती वा [७. १] इत्यर्थम् उत्थास्यन्नुपदधीत जपति” इति [कौ० ५. ५] ॥

“अयं ते योनिः” इत्यनया अरण्योरात्मनि वा अग्नेः समारोपणं
 कुर्यात् । सूत्रितं हि । “अयं ते योनिरित्यरण्योरग्निं समारोपयत्यात्मनि
 वा” इति [कौ० ५. ४] ॥

1 B'Kl °पदादिलक्ष०.

सवयज्ञेषु “सोमं राजानम्” [४] इत्यनया भृग्वङ्गिरोविदश्चतुर आ-
र्षेयान् आह्वयेत् ॥

अग्निचयने अनयैव गार्हपत्येष्टकाम् उपधीयमानाम् अनुमन्त्रयेत् । त-
था च वैतानम् । “अयं ते योनिरिति गार्हपत्येष्टकां निधीयमानाम्”
इति [वै० ५. १] ॥

अग्निचयने औदुम्बरसमिदाधानानन्तरम् “अग्ने अच्छा वदेह नः”
इति तिस्रः “अर्यमणं बृहस्पतिम्” इति द्वे जपेत् । “वाजस्य नु प्रस-
वे” इत्यनया वाजप्रसवीयहोमानुमन्त्रणम् । तथा च वैतानं सूत्रम् ।
“उद् एनम् उत्तरं नय[६. ५] इति समिध आधीयमानाः” [इति प्रक-
म्य.] “चत्वारि शृङ्गा[ऋ० ४. ५८. ३] अभ्यर्चत[७. ८७] इति जपति ।
“अग्ने अच्छ इति तिस्रः[२-४] अर्यमणं बृहस्पतिम्[७, ८] इति द्वे
“वाजस्य नु प्रसवे[८] इति वाजप्रसवीयहोमान्” इति [वै० ५. २] ॥

तत्र प्रथमा ॥

अयं ते योनिर्ऋत्वियो यतो जातो अरोचथाः ।

तं जानन्नग्निं आ रोहार्धा नो वर्धया रयिम् ॥ १ ॥

अयम् । ते । योनिः । ऋत्वियः । यतः । जातः । अरोचथाः ।

तम् । जानन् । अग्ने । आ । रोह । अर्ध । नः । वर्धय । रयिम् ॥ १ ॥

हे अग्ने ते तव अयम् अरणिर्यजमानो वा ऋत्वियः ऋतौ गर्भग्रह-
णकाले भवो योनिः उत्पत्तिकारणम् । ॥ ऋतुशब्दाद् भवार्थे “छ-
न्दसि घस्” । “सिति च” इति पदसंज्ञया भसंज्ञाया बाधनात् ओ-
र्गुणाभावे यण् ॥ यतः यस्मात् योनेः जातः उत्पन्नः सन् अरोचथाः
दीप्यसे । ॥ छान्दसो लङ् ॥ तम् तादृशं योनिं जानन्
ममेदम् उत्पन्नौ कारणम् इत्यवगच्छन् आ रोहं प्रविश । मा प-
रित्याक्षीः ॥ अथ अनन्तरम् नः अस्माकं रयिम् धनं वर्धय समृद्धं
कुरु । ॥ “निपातस्य च” इति अर्थशब्दस्य सांहितिको दीर्घः ।
“अन्येषाम् अपि दृश्यते” इति वर्धयेत्यस्य दीर्घः ॥

१ V (with S) रोहार्था. We with A B D K K R S P P J V.

द्वितीया ॥

अग्ने अच्छा वदेह नः प्रत्यङ् नः सुमना भव ।

प्र णो यच्छ विशां पते धनदा असि नस्त्वम ॥ २ ॥

अग्ने । अच्छ । वद् । इह । नः । प्रत्यङ् । नः । सु॒मनाः । भव ।

प्र । नः । यच्छ । विशाम् । पते । धन॒दाः । अ॒सि । नः । त्वम ॥ २ ॥

हे अग्ने इह अस्मिन् फले प्राप्तव्ये नः अस्मान् अच्छ वद । ॥ “नि-
पातस्य च” इति सांहितिको दीर्घः ॥ आभिमुख्येन प्रियं ब्रूहि ॥
तथा प्रत्यङ् अस्मान् प्रत्यञ्चन अस्मदभिमुखं गच्छन् नः अस्माकं सुम-
नाः शोभनमनस्को भव ॥ हे विशां पते सर्वासां प्रजानां वैश्वानरात्म-
ना पालक । ॥ “सुवामन्त्रिते पराङ्गवत् स्वरे” इति षष्ठ्यन्तस्य आ-
मन्त्रितानुप्रवेशाद् “आमन्त्रितस्य च” इति षष्ठ्यामन्त्रितसमुदायस्य आ-
ष्टमिकम् अनुदात्तत्वम् ॥ हे तादृश अग्ने नः अस्मभ्यं प्र यच्छ ।
धनदा इति विशेष्यमाणत्वाद् अर्थाद् अत्र धनानीति संबध्यते । अस्म-
दपेक्षितानि धनानि प्रदेहि इत्यर्थः । यतस्त्वं नः अस्माकं धनदा असि
धनानां दाता भवसि । धनानि दातुं समर्थस्त्वमेवासीत्यर्थः ॥

तृतीया ॥

प्र णो यच्छत्वर्यमा प्र भगुः प्र बृहस्पतिः ।

प्र देवीः प्रोत सूनृतां रयि देवी दधातु मे ॥ ३ ॥

प्र । नः । यच्छतु । अ॒र्य॒मा । प्र । भगः । प्र । बृहस्पतिः ।

प्र । देवीः । प्र । उ॒त । सूनृतां । र॒यि॒म । दे॒वी । द॒धातु । मे ॥ ३ ॥

नः अस्मभ्यम् अर्यमा देवः प्र यच्छतु यद् दातव्यं धनं तत् सर्वं द-
दातु । ॥ दाण् दाने । शपि “पाप्रा” इत्यादिना यच्छादेशः ॥ भ-
गश्च बृहस्पतिश्च इमावपि देवौ अस्मभ्यं धनं प्र यच्छताम् । ॥ बृ-
हता देवानां पतिः बृहस्पतिः । “तद्बृहतोः करपत्योः” इति पारस्क-
रादिषु पाठात् सुदत्तलोपौ । “उभे वनस्पत्यादिषु” इति उभयपदप्रकृति-

स्वरत्वम् ॥ । देवीः देव्यः इन्द्राणीप्रभृतयः धनम् अस्मभ्यं प्र यच्छ-
न्तु । ॥ जसि “वा छन्दसि” इति पूर्वसवर्णदीर्घः ॥ । उत
अपि च सूनृता प्रियवागात्मिका देवी सरस्वती रयिम् धनं मे मह्यं [प्र
दधानु] प्रयच्छतु । ॥ शोभना चासौ ऋता चेति सूनृता । पृषो-
दरादिवाद् रूपसिद्धिः ॥ ॥

चतुर्थी ॥

सोमं राजानमवसेभिर्गीर्भिर्हवामहे ।

आदित्यं विष्णुं सूर्यं ब्रह्माणं च बृहस्पतिम् ॥ ४ ॥

सोमम् । राजानम् । अवसे । अग्निम् । गीःऽभिः । हवामहे ।

आदित्यम् । विष्णुम् । सूर्यम् । ब्रह्माणम् । च । बृहस्पतिम् ॥ ४ ॥

राजानम् राजमानम् । यद्वा ईश्वरम् । “सोमोऽसाकं ब्राह्मणानां रा-
जा” [तै० सं० १, ८, १०, २] इति-श्रुतेः । तादृशं सोमम् अग्निं च
अवसे अभिमतफलप्रदानेन रक्षणाय गीर्भिः स्तुतिरूपाभिर्वाग्भिः हवामहे
आह्वयामः । तथा आदित्यम् अदितेः पुत्रम् । “मित्रश्च वरुणश्च”
[तै० आ० १, १३, ३] इत्यादिश्रुत्यन्तरप्रसिद्धं देवं विष्णुम् त्रैविक्रमं रूपम्
आस्थाय सर्वव्यापिनं देवं सूर्यम् सर्वस्य प्रेरकं मण्डलान्तरवर्तिहिरण्य-
पुरुषरूपं देवं ब्रह्माणम् एषां देवानां स्रष्टारं प्रजापतिं बृहस्पतिम् एषां
हितकरणे अवस्थितम् एतत्संज्ञं च । तान् एतान् आदित्यादीन् देवान्
उक्तप्रयोजनसिद्धये हवामहे इति संबन्धः ॥

पञ्चमी ॥

त्वं नो अग्ने अग्निभिर्ब्रह्मं यज्ञं च वर्धय ।

त्वं नो देव दातवे रयिं दानाय चोदय ॥ ५ ॥

त्वम् । नः । अग्ने । अग्निऽभिः । ब्रह्मं । यज्ञम् । च । वर्धय ।

त्वम् । नः । देव । दातवे । रयिम् । दानाय । चोदय ॥ ५ ॥

1 S' Kd omit च. 2 S' Kd इत्यादीन् for आदित्यादीन्.

हे अग्ने त्वम् अग्निभिः त्वद्विभूतिरूपैरन्यैरग्निभिः सार्धं नः अस्माकं ब्रह्म मन्त्रमयं स्तोत्रं तत्साध्यं यज्ञं च वर्धय फलसमृद्धं कुरु ॥ हे देव त्वं दानंवे चरुपुरोडाशादिहवींषि दत्तवते [नः] यजमानाय रयिम् धनं दानाय दानार्थं नोदय प्रेरय ॥

षष्ठी ॥

इन्द्रवायू उभाविह सुहवेह हवामहे ।

यथा नः सर्व इज्जन्ः संगत्यां सुमना असद् दानकामश्च नो भुवत् ॥ ६ ॥

इन्द्रवायू इति । उभौ । इह । सुहवा । इह । हवामहे ।

यथा । नः । सर्वैः । इत् । जनः । समङ्गत्याम् । सुडमनाः । असत् । दानकामः । च । नः । भुवत् ॥ ६ ॥

इन्द्रश्च वायुश्च इन्द्रवायू । ॥ “देवताद्वन्द्वे च” इति प्राप्तस्य आनङः “उभयत्र वायोः प्रतिषेधो वक्तव्यः” इति प्रतिषेधः । “देवताद्वन्द्वे च” इति उभयपदप्रकृतिस्वरत्वस्य “नोत्तरपदेनुदात्तादौ” इति प्रतिषेधः । “समासस्य” इति अन्तोदात्तत्वम् ॥ । एतत्संज्ञाबुभौ देवौ इह अस्मिन् कर्मणि हवामहे आह्वयामः । एतयोरेवाह्वाने किं निमित्तम् इति तद् आह सुहवेति । इह अस्मिन् फलविषये देवेषु मध्ये एतौ देवौ सुहवा सुहवौ सुह्वानौ सुखेन ह्वातुं शक्यौ । ॥ ह्वयतेः “वहुलं छन्दसि” इति अनैमित्तिके संप्रसारणे कृते सुपूर्वाद् अस्मात् “ईषहुःसुषु” इति खल् । “लिति” इति प्रत्ययात्पूर्वस्योदात्तत्वम् । “सुपां सुलुक्” इति पूर्वसवर्णदीर्घः ॥ । यस्माद् एवं सुह्वानौ तस्माद् आह्वयाम इत्यर्थः ॥ यथा नः अस्माकं सर्व इत् सर्व एव जनः संगत्याम् संगमने प्राप्तौ सुमना असत् शोभनमनस्को भवेत् । न केवलं सौमनस्यमेव प्रार्थ्यते अपि तु सर्वो जनः नः अस्मभ्यं दानकामश्च दानाभिलाषयुक्तश्च यथा भुवत् भवेत् । तथा आह्वयाम इति संबन्धः । ॥ अस्तेर्भवतेश्च लेटि अडागमः । “भूसुबोस्तिडि” इति गुणाभावः ॥

1 Śāyaṇa's text also has नोदय. 2 S'Kd देवौ अतः for देवौ. 3 S'Kd भवत्, though Śāyaṇa's text has: भुवत्.

सप्तमी ॥

अ॒र्य॒म॒णं॒ वृ॒ह॒स्प॒ति॒मिन्द्रं॒ दाना॒य चोद॑य ।

वा॒तं वि॒ष्णुं॒ सर॑स्वतीं॒ सवि॒तारं॑ च वा॒जिन॑म् ॥ ७ ॥

अ॒र्य॒म॒णम् । वृ॒ह॒स्प॒ति॒म् । इन्द्र॑म् । दाना॒य । चोद॑य ॥

वा॒तम् । वि॒ष्णुम् । सर॑स्वतीम् । सवि॒तार॑म् । च । वा॒जिन॑म् ॥ ७ ॥

हे स्तोतः अर्यमादीन् देवान् अस्मभ्यम् [दानाय] अभिमतफलदानाय चोदय स्तुत्या प्रेरय । यथा ते नुष्टाः अस्मभ्यं धनं प्रयच्छन्ति तथा स्तुतिवाक्यैस्तोषयेत्यर्थः ॥ तत्र वाचम् इति सरस्वतीविशेषणम् वाग्रूपा या सरस्वतीति । एतच्च नदीरूपायास्तस्या निवृत्त्यर्थम् । वाजिनम् इति सवितृविशेषणम् । वाजः अन्नं वेगो वा तद्वन्तं सवितारम् इति ॥

अष्टमी ॥

वा॒जस्य॒ नु प्र॑सवे सं व॒भूवि॒मे॒मा च॒ विश्वा॒ भुव॑नान्यन्तः ।

उ॒तादि॑त्सन्तं दापयतु प्र॒जान॑न् र॒यिं च॒ नः॒ सर्व॑वीरं॒ नि य॑च्छ ॥ ८ ॥

वा॒जस्य॒ । नु । प्र॒सवे॒ । सम॒ । व॒भूवि॑म् । इ॒मा । च॒ । विश्वा॑ । भुव॑ना-

नि । अ॒न्तः ।

उ॒त । अदि॑त्सन्तम् । दा॒पय॑तु । प्र॒जान॑न् । र॒यिम् । च॒ । नः॒ । सर्व॑ऽ-

वीर॑म् । नि । य॑च्छ ॥ ८ ॥

वाजस्य अन्नस्य प्रसवे उत्पत्तौ तद्धेतुभूते कर्मणि वा नु क्षिप्रं वयं सं वभूविम संप्राप्ता अभूम । यद्वा वृष्ट्यादिद्वारेण अन्नस्योत्पादको देवो वाजस्य प्रसवः । ॥ “सवजवौ छन्दसि वक्तव्यौ” इति अजन्तः सव-शब्दः । “थाय” इत्यादिना उत्तरपदान्तोदात्तत्वम् ॥ तस्य संप्राप्तव्यताम उपपादयति इमा चेति । इमा इमानि परिदृश्यमानानि विश्वा विश्वानि सर्वाणि भुवनानि भूतजातानि अन्तः वाजप्रसवस्य मध्ये वर्तन्ते । “अन्नाद् भूतानि जायन्ते । जातान्यन्नेन वर्धन्ते” [तै० आ० ८. २] इत्यादिश्रुतेः ॥ स च वाजप्रसवः उक्तलक्षणः प्रजानन् सर्वप्राणिहृदयग-

तम् अभिप्रायविशेषं जानन् उत अदित्सन्तम् दातुम् अनिच्छन्तमपि पुरुषं दापयतु बुद्धिप्रेरणेन अस्मभ्यं दाने प्रवर्तयतु । ॥ अदित्सन्तम् इति । “सनि मीमाधुरभलभम्” इत्यादिना इसादेशः । “सस्यार्धधातुके” इति तत्वम् । “अत्र लोपोभ्यासस्य” इति अभ्यासलोपः । नञ्समासे अव्ययपूर्वपदप्रकृतिस्वरत्वम् ॥ तथा नः अस्माकं रयिम् विद्यमानं धनं च सर्ववीरम् । वीर्याज्जायन्ते इति वीराः पुत्रादयः । सर्ववीरपुरुषैरुपेतं नि यच्छातं नियच्छतु नियमयतु सुचिरं स्थापयतु । ॥ यमे-लेंटि आडागमः । “इषुगमियमां छः” इति छत्वम् ॥

नवमी ॥

दुहां मे पञ्च प्रदिशौ दुहामुर्वीर्यथावलम् ।

प्रापेयं सर्वा आकूतीर्मनसा हृदयेन च ॥ ९ ॥

दुहाम् । मे । पञ्च । प्रदिशः । दुहाम् । उर्वीः । यथाऽवलम् ।

प्र । आपेयम् । सर्वाः । आऽकूतीः । मनसा । हृदयेन । च ॥ ९ ॥

[पञ्च] पञ्चसंख्याकाः प्रदिशः प्राच्याद्याश्चतस्रः मध्यं चेति महादिशः मे मह्यं दुहाम् अभिमतफलं दुहताम् । ॥ “बहुलं छन्दसि” इति दुहेः परस्य ज्ञादेशस्य अतो रुडागमः । “लोपस्त आत्मनेपदेषु” इति तशब्दस्य लोपः ॥ तथा उर्वीः उर्व्यः षट्संख्याकाः मन्त्रान्तरे प्रसिद्धाः । “षण्मोर्वीरंहसस्पान्तु द्यौश्च पृथिवी चाहश्च रात्रिश्चापश्चौषधयश्च” [आश्व० १. २] इति । ता द्युपृथिव्याद्याः षड् उर्व्यः यथावलम् यथाशक्ति अस्मदपेक्षितं धनं दुहाम् दुहतां प्रयच्छन्तु । दिशाम् उर्वीणां च स्त्रीत्वाद् धेनुत्वारोपेण दुहेः प्रयोगः ॥ ततश्च अहं सर्वा आकूतीः संकल्पान् प्रापेयम् प्राप्तवानि । ॥ आपू व्याप्तौ इत्यस्माद् आशिषि लिङि “लिङ्याशिष्यङ्” इति अङ् प्रत्ययः ॥ केन साधनेनेति उच्यते । मनसा संकल्पविकल्पहेतुभूतया अन्तःकरणवृत्त्या हृदयेन हृदयोपलक्षितान्तःकरणेन च । यद्यत् फलजातं संकल्पयामि तत् सर्वं फलं मनोव्यापारमात्रेण प्राप्नुयाम् इत्याशासे इत्यर्थः ॥

१ P P J अपेयम्. We with Sâyana.

दशमी ॥

गोसनिं वाचमुदेयं वर्चसा माभ्युदिहि ।

आ रुन्धां सर्वतो वायुस्त्वष्टा पोषं दधानु मे ॥ १० ॥

गोऽसनिम् । वाचम् । उदेयम् । वर्चसा । मा । अभिऽउदिहि ।

आ । रुन्धाम् । सर्वतः । वायुः । त्वष्टा । पोषम् । दधानु । मे ॥ १० ॥

गां सनोति प्रयच्छतीति गोसनिः । ॥ “छन्दसि वनसनरक्षि-
थाम्” इति इन् प्रत्ययः ॥ गवोपलक्षितसर्वधनप्रदां वाचम् अ-
हम् उदेयम् उद्यासम् उच्यासम् । ॥ वद व्यक्तायां वाचि । “लि-
ज्याशिष्यङ्” इति अङ् प्रत्ययः ॥ हे वाग्देवते त्वं वर्चसा ते-
जसा मा माम् अभ्युदिहि अभ्युन्नच्छ । अभिमत्फलं दानुं मां प्रा-
मुहीत्यर्थः ॥ “सैषानस्तमिता देवता यद् वायुः” इति श्रुत्यन्तरप्रसिद्धः
सूत्रात्मा वायुः सर्वतः सर्वाभ्यो दिभ्यः आ रुन्धाम् प्राणात्मना आवृणो-
तु ॥ त्वष्टा देवः मे मम पोषम् शरीरादेः पुष्टिं दधानु धारयतु । प्रय-
च्छतु इत्यर्थः ॥

[इति] तृतीयकाण्डे चतुर्थेनुवाके पञ्चमं सूक्तम् ॥

समाप्तश्चतुर्थोनुवाकः ॥

पञ्चमेनुवाके पञ्च सूक्तानि । तत्र “ये अग्नयः” इति प्रथमं सूक्तम् ।
तत्र आद्याभिः सप्तभिः ऋव्यादोपहतगृहगोष्ठक्षेत्रादिशान्त्यर्थं मणिधारण-
होमादिकर्माणि कुर्यात् । तानि च संपातितपालाशवृक्षमणिवन्धनम् आ-
ज्यहोमः पालाशसमिदाधानम् पालाशेन उदञ्चनेन उदकहोमः पाला-
श्याम् उदपात्र्यां यवान् प्रक्षिप्य उदकसहितयवहोमः ॥

तथा अनेन दशर्चेन सर्वेण सूक्तेन ऋव्याच्छमने सकूदकं काम्पीलस-
मिद्वयेन मथित्वा तं मन्थं पालाश्या दर्व्या प्रतृचं जुहुयात् ॥

तथा वशाशमनकर्मणि अनेन सूक्तेन वशाम् अभिमन्त्र्य ब्राह्मणाय
दद्यात् ॥

तथा च कौशिकः । “ये अग्नय इति क्रव्यादोपहते पालाशं वध्नाति । “जुहोति । आदधाति । उदञ्चनेन उदपात्र्यां यवान् अङ्गिरानीयोऽल्लोपम् । “ये अग्नय इति पालाश्या दर्व्या मन्यम् उपमथ्य काम्पीलीभ्याम् उ- “पमन्थनीभ्याम् । शमनं च ।” [कौ० ५. ७.] इति ॥

तथा वपां वा हवींषि वा काकोलूकैश्चमानुषादयो गृहीत्वा गच्छेयुः तत्प्रायश्चित्तार्थम् अनेन दशर्चेन सूक्तेन आज्यं जुहुयात् । तथा च सू- त्रम् । “अथ यत्रैतद् वपां [वा] हवींषि वा वयांसि द्विपदचतुष्पदं वा- भिमृश्यावगच्छेयुः ये अग्नयः [३. २१] नमो देववधेभ्यः [६. १३]” इ- त्यादि [कौ० १३. ३१.] ॥

तथा बृहज्जनेपि आद्याः सप्तर्चः परिगणिताः । ततस्तस्य गणस्य य- त्रयत्र विनियोगस्तत्र सर्वत्र आसां विनियोगो द्रष्टव्यः ॥

तथा सोमस्कन्दने “ये अग्नयः” इति सप्तभिर्ब्रह्मा जुहुयात् । उ- क्तं वैताने । “यत्र विजानाति ब्रह्मन् सोमोस्कन्” इति प्रक्रम्य “ये [अग्नयो] अप्सवन्तरिति सप्तभिरभिजुहोति” [वै० ३. ६] इति ॥

आवसथ्याधाने क्रव्याच्छमनानन्तरं गृहम् आगत्य “ये अग्नयः” इ- ति सप्तभिराज्यं जुहुयात् । सूत्रितं हि । “अन्तर्धिः [१२. २. ४४] प्र- त्यञ्चम् अर्कम् [१२. २. ५५] ये अग्नयः [३. २१] नमो देववधेभ्यः” [६. १३] इति [कौ० ९. ४] ॥

तत्रैव क्रव्यादाग्नेः शमने “हिरण्यपाणिम्” इत्यादिभिरन्याभिस्त्रिसृभिः क्रव्यादग्नौ सक्तुमन्यं जुहुयात् । सूत्रितं हि । “व्याकरोमि [१२. २. ३२] इति गार्हपत्यक्रव्यादौ समीक्षते” [कौ० ९. २] इति प्रक्रम्य “अन्येभ्यस्तत्ता [१२. २. १६] हिरण्यपाणिम् [८-१०] इति शमयति” [कौ० ९. ३] इति ॥

चातुर्मास्ये साकमेधपर्वणि आतिथ्येष्ट्यनन्तरं “दिवं पृथिवीम्” [७] इत्यनया अभ्युपस्थानं कार्यम् । उक्तं वैताने । “उदस्य केतवः [१३. २]

1 So S' Kd. *Kaus'ika*: क्रव्यादनुपहत इति पालाशं, which Dārila explains thus: यदि जानीयात् क्रव्यादनुपहतः विनाशयेति. Kes'ava has: क्रव्यादोपहतगृहे क्षेत्रे वान्यत्र गोष्ठे वा यत्र क्वचित् तत्र शान्तिरुच्यते. 2 S' Kd °नीयोऽल्लोमं for °नीयोऽल्लोपं which we with *Kaus'ika*. 3 S' Kd °लूकाश्च°. 4 S' Kd द्विपदचतुष्पदं वाभिमृश्याभिगच्छे°. We with *Kaus'ika*. 5 S' Kd सप्तभिर्ब्रह्माणि जुहु°. 6 S' Kd ब्रह्मस्तोम्येस्कंददिति. We with the *Vaitāna*. 7 S' Kd समीक्षित इति. We with *Kaus'ika*.

“इत्यादित्यम् उपतिष्ठन्ते । दक्षिणाञ्चो दिवं पृथिवीम् इत्यग्नीन्” इति
[वै० २. ५] ॥

तत्र प्रथमा ॥

ये अग्नयो अस्त्व॑न्त॒र्ये वृ॒त्रे ये पुरु॑षे ये अश्म॑सु ।

य आवि॑वेशो॒षधी॒र्यो वन॒स्पती॑स्तेभ्यो॒ अग्नि॑भ्यो हुत॑मस्त्वेतत् ॥ १ ॥

ये । अ॒ग्नयः । अ॒प्सु । अ॒न्तः । ये । वृ॒त्रे । ये । पुरु॑षे । ये । अश्म॑सु ।

यः । आ॒ऽवि॒वेश । ओष॑धीः । यः । वन॒स्पती॑न् । तेभ्यः । अ॒ग्नि॒भ्यः ।

हुत॑म् । अ॒स्तु । ए॒तत् ॥ १ ॥

अप्सु उदकेषु अन्तः मध्ये ये अग्नयः वाडवाद्याः सन्ति ये वा अग्नयो वृत्रे आवरणस्वभावे मेघे वैद्युतादिरूपेण विद्यन्ते । तत् को वृत्रः मेघ इति नैरुक्ताः इति [नि० २. १६] यास्कवचनाद् वृत्रशब्दो मेघवाची । यद्वा वृत्रे वृत्रासुरशरीरे अन्तरवस्थिता ये अग्नयः सन्ति तथा पुरुषे मानुषशरीरे अशितपीतृपरिणामहेतुत्वेन ये अग्नयो वैश्वानरात्मना वर्तन्ते ये वा अग्नयः अश्मसु सूर्यकान्तादिशिलासु अन्तर्वर्तन्ते तथा योग्निः ओषधीः ब्रीहियवादिरूपाः फलपरिपाकार्थम् आविवेश यश्च वनस्पतीन् वृक्षान् आविवेश तेभ्यः सर्वजगदनुग्राहकेभ्यः अग्निभ्यः एतत् प्रदीयमानं हविः हुतम् अस्तु दत्तं भवतु ॥ एक एवाग्निः स्वविभूतिरूपैरन्यैरग्निभिः कृत्स्नं जगद् अनुप्रविश्य पोषयतीति तस्य बहुत्वेन स्तुतिः । अत एव अग्नीनां प्रधानभूताग्निशाखात्वं दाशतय्याम् आञ्जातम् । “वया इद् अग्ने अग्नयस्ते अन्ये” [ऋ० १. ५९. १] इति ॥

द्वितीया ॥

यः सोमे॑ अ॒न्तर्यो॑ गोष्व॒न्तर्य॑ आवि॑ष्टो वयः॑सु यो मृ॒गेषु॑ ।

य आवि॑वेश द्वि॒पदो॑ यश्चतु॑र्णद॒स्तेभ्यो॒ अग्नि॑भ्यो हुत॑मस्त्वेतत् ॥ २ ॥

१ A B K K V °विवेशोषधी°. We with B D R S̄. २ B S̄ आविष्टो. We with A B D K K R P P J V.

1 S' Kd उपतिष्ठन्ते. We with the Vaitāna. 2 S' Kd °मित्यग्निम्. We with the Vaitāna. 3 S' Kd °पीतेपरि°.

यः । सोमे । अ॒न्तः । यः । गोषु । अ॒न्तः । यः । आऽविष्टः । वयःऽसु ।

यः । मृ॒गेषु ।

यः । आऽवि॒वेश । द्वि॒ऽपदः । यः । चतुः॒ऽपदः । तेभ्यः । अ॒ग्नि॒ऽभ्यः ।

हुत॑म् । अ॒स्तु । ए॒तत् ॥ २ ॥

सोमे लतारूपे अमृतमथरसपरिपाकाय योमिः अन्तराविष्टः प्रविष्टः यश्च गोषु । उपलक्षणम् एतत् । गोमहिषादिषु ग्राम्यपशुषु योमिः अन्तः प्रविष्टः पक्वं पयः करोति । ॐ गोष्विति । “सावेकाच०” इति ग्रामस्य विभक्त्युदात्तत्वस्य “न गोश्चन०” इति प्रतिषेधः ॐ । तथा वयःसु पक्षिषु यः अग्निः अनुप्रविष्टः तथा [यो] मृगेषु हरिणादिषु अनुप्रविष्टः । किं बहुना । योमिः द्विपदः पादद्वयोपेतान् मनुष्यादीन् [योमिः] चतुष्पदः पादचतुष्टयोपेतान् अन्यानपि प्राणिनः जाठरात्मना आविवेश । उक्तं हि भगवता ॥

अहं वैश्वानरो भूत्वा प्राणिनां देहम् आश्रितः ।

प्राणापानसमायुक्तः पचाम्यन्नं चतुर्विधम् ।

इति [भ० गी० १५. १४] ॥ ॐ द्विपद इति । द्वौ पादावस्येति विगृह्य समासे “संख्यासुपूर्वस्य” इति पादशब्दान्त्यलोपः समासान्तः । ततः शसि “पादः पत्” इति पञ्जावः । “द्वित्रिभ्यां पादन्मूर्धसु बहुव्रीहौ” इति उत्तरपदान्तोदात्तत्वम् । एवं चतुष्पद इत्यत्रापि एवमेव रूपसिद्धिः । बहुव्रीहौ पूर्वपदप्रकृतिस्वरत्वम् ॐ । तेभ्य इत्यादि पूर्ववत् ॥

तृतीया ॥

य इन्द्रेण स॒रथं॑ या॒ति दे॒वो वै॒श्वान॒र उ॒त वि॒श्व॒दाव्युः॑ ।

यं जो॒हवी॒मि पृ॒तना॒सु सा॒सहिं॑ तेभ्यो॑ अ॒ग्निभ्यो॑ हु॒तम॑स्त्वे॒तत् ॥ ३ ॥

यः । इन्द्रेण । स॒ऽऽरथम् । या॒ति । दे॒वः । वै॒श्वान॒रः । उ॒त । वि॒श्व॒ऽदाव्युः ।

यम् । जो॒हवी॒मि । पृ॒तना॒सु । स॒सहिम् । तेभ्यः । अ॒ग्नि॒ऽभ्यः । हु॒तम् ।

अ॒स्तु । ए॒तत् ॥ ३ ॥

१ J मृगेषु. We with P P.

यो देवः दानादिगुणयुक्तोऽग्निः इन्द्रेण सरथम् समानरथम् एकं रथम् आरुह्य याति गच्छति । अनयोः समानरथत्वं च “य इन्द्राग्नी चित्रतमो रथो वाम” इति [ऋ० १. १०६. १] मन्त्रान्तरे स्पष्टम् अवगतम् । यश्चाग्निः वैश्वानरः विश्वनरहितः उत अपि च विश्वदाव्यः विश्वदावसंवन्धी विश्वस्य दाहको दावाग्निः तथा पृतनासु संग्रामेषु सासहिम् अत्यर्थम् अभिभवितारं यम् आथर्वणप्रसिद्धं सांग्रामिकम् अग्निं जोहवीमि जयार्थं चोदितैर्हविर्भिः पुनःपुनर्जुहोमि यद्वा युद्धसाहाय्यार्थं पुनःपुनराह्वयामि । ॥ “ह्यः संप्रसारणम्” “अभ्यस्तस्य च” इति ह्यतेः संप्रसारणम् । “गुणो यद्भुकोः” इति अभ्यासस्य गुणः । “अनुदात्ते च” इति अभ्यस्ताद्युदात्तत्वम् ॥ “जेतारम् अग्निं पृतनासु सासहिम्” [तै० सं० ४. १. १०. २] इति मन्त्रान्तरम् । तेभ्य इत्यादि गतम् ॥

चतुर्थी ॥

यो देवो विश्वाद् यमु कामभाहुर्यं दातारं प्रतिगृह्णन्तमाहुः ।

यो धीरः शक्रः परिभूरदाभ्यस्तेभ्यो अग्निभ्यो हुतमस्त्वेतत् ॥ ४ ॥

यः । देवः । विश्वऽअत् । यम् । जुं इति । कामम् । आहुः । यम् ।

दातारम् । प्रतिगृह्णन्तम् । आहुः ॥

यः । धीरः । शक्रः । परिभूः । अदाभ्यः । तेभ्यः । अग्निभ्यः । हुतम् ।

अस्तु । एतत् ॥ ४ ॥

यो देवः दानादिगुणयुक्तः अग्निः विश्वात् विश्वं सर्वम् अस्ति भक्षयतीति विश्वात् । ॥ “अदोनत्ने” इति विट् प्रत्ययः ॥ यम् उ ।

उशब्दः अवधारणे । यमेवाग्निं कामम् कामयितारं काम्यमानफलात्मकं वा आहुः कथयन्ति तथा यम् अग्निं दातारम् इष्टफलस्य प्रदातारं प्रतिगृह्णन्तम् प्रतिग्रहीतारं च आहुः कथयन्ति यश्चाग्निः धीरः धीमान् शक्रः सर्वकार्येषु शक्तः । ॥ शकू शक्तौ इत्यस्मात् स्फायितञ्जीत्यादिना [उ०

१ P आहुः. We with P J.

1 S' Kd यदिन्द्रा° for य इन्द्रा°. 2 S' Kd °सहायार्थ.

२. १३] रक् ॥ परिभूः शत्रूणां परिभविता अदाभ्यः केनचिदपि
अहिंस्यः । तेभ्य इत्यादि गतम् ॥

पञ्चमी ॥

यं त्वा होतारं मनसाभि संविदुस्त्रयोदश भौवनाः पञ्च मानवाः ।
वर्चोऽधसे यशसे सूनृतावते तेभ्यो अग्निभ्यो हुतमस्त्रेतत् ॥ ५ ॥

यम् । त्वा । होतारम् । मनसा । अभि । सम्ऽविदुः । त्रयःऽदश । भौ-
वनाः । पञ्च । मानवाः ॥

वर्चःऽधसे । यशसे । सूनृताऽवते । तेभ्यः । अग्निभ्यः । हुतम् । अस्तु ।
एतत् ॥ ५ ॥

हे अग्ने यं त्वा त्वां होतारम् देवानाम् आह्वातारं मनसा बुद्ध्या
अभि संविदुः अभिमुख्येन संविदन्ति सम्यग् जानन्ति । ॥ “विदो
लटो वा” इति श्नेरुसादेशः ॥ । “कै पुनस्ते इत्याह । त्रयोदश ।
त्रयश्च दश च त्रयोदश । ॥ “त्रेस्त्रयः” इति त्रिशब्दस्य पूर्वपदस्य
त्रयस् आदेशः । “संख्या” इति पूर्वपदप्रकृतिस्वरत्वम् ॥ । त्रयोदश-
संख्याका भौवनाः । भवन्ति सत्तां लभन्ते अस्मिन् भूतजातानीति भुवनः
संवत्सरः । ॥ भवतेरौणादिकः क्युन् प्रत्ययः ॥ । तत्संवन्धिनश्चै-
त्राद्या मासा भौवनाः । ते हि संसर्पाहस्पत्याख्येन अधिमासेन सह त्र-
योदश भवन्ति । “अस्ति त्रयोदशो मास इत्याहुः” [तै० सं० ६. ५. ३.
४] इति हि ब्राह्मणम् । तथा मानवाः मनुना सृष्ट्यादौ कल्पिता व-
सन्ताद्याः पञ्चर्तवः । हेमन्तशिशिरयोः समासाभिप्रायम् एतत् । ॥ प-
ञ्चर्तवः संवत्सरस्येति हि ब्राह्मणम् इति यास्कः [नि० ४. २७] ॥ । य-
द्वा । “विश्वकर्मन् भौवन मां दिदासिथ” [ऐ० ब्रा० ८. २१] । “वि-
श्वकर्मा भौवनः स्वात्मनि सर्वाणि भूतानि जुहुवांचकार” [नि० १०.
२६] इत्यादिश्रुत्यन्तरप्रसिद्धा भुवनाख्यस्य महर्षेः पुत्रा विश्वकर्मप्रभृतय-
स्त्रयोदशसंख्याकाः । पञ्च मानवाः निषादपञ्चमाश्चत्वारो वर्णाः । ग-
न्धर्वाप्सरसो देवा असुरा रक्षांसि इत्येके । एवमात्मकाः सर्वे त्वाम् अभि

संविदुरिति संबन्धः । तस्मै वचो॑धसे । वर्चस्तेजः दधाति धारयति प्रयच्छतीति वा वचो॑धाः । ॥ दधातेरसुन् प्रत्ययः ॥ । यशसे यशस्विने । यद्वा व्यामुवते । ॥ अशू व्यामौ इत्यस्माद् अशेर्युट् च [उ० ४. १९०] इति असुन् युडागमश्च ॥ । सूनुतावते । प्रियसत्यात्मिका वाक् सूनुता । तद्वते एव॑भूताय नुभ्यं तेभ्यः प्रागुक्तेभ्यस्त्वद्भिभूतिरूपेभ्यः अग्निभ्यश्च । गतम् अन्यत् ॥

पृष्ठी ॥

उ॒क्षान्नाय॑ व॒शान्नाय॑ सोम॑पृ॒ष्ठाय॑ वे॒धसे॑ ।

वै॒श्वान॑रज्ये॒ष्ठेभ्यो॑ अ॒ग्निभ्यो॑ हुत॑मस्ते॒तत् ॥ ६ ॥

उ॒क्षऽअ॒न्नाय॑ । व॒शऽअ॒न्नाय॑ । सोम॑ऽपृ॒ष्ठाय॑ । वे॒धसे॑ ।

वै॒श्वान॑रऽज्ये॒ष्ठेभ्यः । तेभ्यः । अ॒ग्निऽभ्यः । हुत॑म् । अ॒स्तु । ए॒तत् ॥ ६ ॥

उक्षान्नाय । उक्षान्नः सेचनसमर्था वृषभाः । ते हविरात्मना अन्नं यस्य स तथोक्तः । [तस्मै] । [वशान्नाय] । वशा वन्ध्या गावः । ता अन्नं यस्य तस्मै । सोमपृष्ठाय हूयमानः सोमः पृष्ठे उपरिभागे यस्य स सोमपृष्ठः । तस्मै । वेधसे आहुतिद्वारेण सर्वस्य जगतो विधात्रे । ॥ विध विधाने इत्यस्माद् असुन् ॥ । स्मर्यते हि ।

अग्नौ प्रास्ताहुतिः सम्यग् आदित्यम् उपतिष्ठते ।

आदित्याज्यायते वृष्टिर्वृष्टेरन्नं ततः प्रजाः ।

इति [म० सू० ३. ७६] । तेभ्यो वैश्वानरज्येष्ठेभ्यः । एक उक्षान्नः । अपरो वशान्नः । अन्यः सोमपृष्ठः । ते सर्वे वैश्वानरज्येष्ठाः । विश्वानरहितो जाठररूपेणावस्थितोऽग्निज्येष्ठः अग्रजो येषाम् । स खलु जीवदवस्थायामपि उक्षादिशरीरम् अनुप्रविश्य भुङ्क्ते । संज्ञपनोत्तरकालम् अन्येषाम् अग्नीनां भोग इति ज्यायस्त्वकनीयस्त्वभावः । तेभ्यः इत्यादि गतम् ॥

सप्तमी ॥

दिवं पृथिवीमन्वन्तरिक्षं ये विद्युत्तमनुसंचरन्ति ।

ये दिद्वं॑न्तये॑ वाते॑ अ॒न्तस्तेभ्यो॑ अ॒ग्निभ्यो॑ हुत॑मस्ते॒तत् ॥ ७ ॥

१ B B^r R दिद्वं॑न्तये॑ वाते॑ । We with A B K S K V.

दिवम् । पृथिवीम् । अनु । अन्तरिक्षम् । ये । विद्युत्तम् । अनुऽसंचरन्ति ॥
 ये । दिक्षु । अन्तः । ये । वाते । अन्तः । तेभ्यः । अग्निभ्यः । हुतम् ।
 अस्तु । एतत् ॥ ७ ॥

दिवम् द्युलोकं पृथिवीम् भूलोकम् अन्तरिक्षम् अन्तरा क्षान्तं द्यावापृ-
 थिव्योर्मध्यवर्तिनं लोकं च अनुप्रविश्य ये अग्नयः संचरन्ति । ये च वि-
 द्युतम् मेषस्थितां तडितं विद्योतमानं ज्योतिश्चक्रं वा अनुप्रविश्य संचर-
 न्ति । ये चाग्नयः लोकत्रयव्यापिकासु दिक्षु अन्तः मध्ये वर्तन्ते । ये च वाते
 वायौ सर्वजगदाधारभूते सूत्रात्मनि अन्तः संचरन्ति । तेभ्यः इत्यादि गतम् ॥

अष्टमी ॥

हिरण्यपाणिं सवितारमिन्द्रं बृहस्पतिं वरुणं मित्रमग्निम् ।
 विश्वान् देवानङ्गिरसो हवामहे इमं ऋव्यादं शमयन्त्वग्निम् ॥ ८ ॥
 हिरण्यपाणिम् । सवितारम् । इन्द्रम् । बृहस्पतिम् । वरुणम् । मित्रम् ।
 अग्निम् ।
 विश्वान् । देवान् । अङ्गिरसः । हवामहे । इमम् । ऋव्यऽअदम् । श-
 मयन्तु । अग्निम् ॥ ८ ॥

हिरण्यपाणिम् । स्तोतृभ्यो दातुं हिरण्यं पाणौ यस्य स तथोक्तः हि-
 तरमणीयपाणिः हिरण्यपाणिः हिरण्मयहस्तो वा । कुतश्चित् कारणात् छि-
 न्नहस्तस्य सवितुः हिरण्मयो हस्तः प्रतिनिहित इत्याख्यायिका । अत ए-
 वान्यत्र आम्नातम् । “हिरण्यहस्तो असुरः सुनीयः” [ऋ० १. ३५. १०]
 इति । ईदृशं सवितारम् सर्वस्य प्रेरकं देवम् इन्द्रादींश्च विश्वान् सर्वान्
 देवान् अङ्गिरसः एतत्संज्ञकान् महर्षीन् हवामहे आह्वयामः । यद्वा अङ्गि-
 रसः आङ्गिरसगोत्रजा वयम् इति योज्यम् । ते च आहूताः सवित्रादयः
 इमं ऋव्यादम् । ऋव्यं मांसम् अक्षीति ऋव्यात् दुष्टोग्निः । ॥ “ऋव्ये
 च” इति अदेर्विट् प्रत्ययः ॥ ईदृशम् अग्निं शमयन्तु शान्तं कुर्वन्तु ॥

नवमी ॥

शान्तो अग्निः क्रव्याच्छान्तः पुरुषरेषणः ।

अथो यो विश्वदाव्यस्तं क्रव्यादमशीशमम् ॥ ९ ॥

शान्तः । अग्निः । क्रव्यऽअत् । शान्तः । पुरुषऽरेषणः ।

अथो इति । यः । विश्वऽदाव्यः । तम् । क्रव्यऽअदम् । अशीशमम् ॥ ९ ॥

यः क्रव्यात् उक्तविधः अग्निः स सवित्रादीनाम् अनुग्रहात् शान्तः सुख-
करो भवतु । यः पुरुषरेषणः पुरुषस्य हिंसकोऽग्निः सोऽपि शान्तः सुखकरो
भवतु ॥ अथो अपि च योऽग्निः विश्वदाव्यः सर्वस्य दाहको दावाग्निः तं
क्रव्यादम् मांसभक्षकम् अग्निम् अशीशमम् शान्तम् अकार्षम् । ॥ श-
मेर्ण्यन्तात् लुङि चङि रूपम् ॥

दशमी ॥

ये पर्वताः सोमपृष्ठा आप उद्धानशीवरीः ।

वार्तः पर्जन्य आदग्निस्ते क्रव्यादमशीशमन् ॥ १० ॥

ये । पर्वताः । सोमऽपृष्ठाः । आपः । उद्धानऽशीवरीः ।

वार्तः । पर्जन्यः । आत् । अग्निः । ते । क्रव्यऽअदम् । अशीशमन् ॥ १० ॥

सोमपृष्ठाः सोमः पृष्ठे उपरिभागे येषां तादृशा ये पर्वताः मुञ्जवत्प्रभृ-
तयो गिरयः सन्ति उद्धानशीवरीः उद्धानशयनस्वभावा या आपः स-
न्ति । ॥ “अन्येभ्योऽपि दृश्यन्ते” इति शीङः कनिष् । “वनो र च”
इति डीव्रेफौ । जसि “वा छन्दसि” इति पूर्वसवर्णदीर्घः ॥ वा-
तादयः प्रसिद्धाः । आत् इति आनन्तर्यवाची । ते सर्वे अनुक्रान्ताः पर्वता-
दयः क्रव्यादम् मांसभक्षकम् उपद्रवकारिणम् अग्निम् अशीशमन् शान्तम्
अकृषत । इतः परं नास्माकं भयशङ्का विद्यत इत्यर्थः ॥

[इति] तृतीये काण्डे पञ्चमेनुवाके प्रथमं सूक्तम् ॥

१ B B R S विश्वदाव्यस्तं. We with A K K V. २ A B B D R S अशीशमं (P P J
अशीशमम्). We with K K V.

“हस्तिवर्चसम्” इति द्वितीयसूक्तेन तेजस्कामो हस्तिदन्तं स्पृष्ट्वा उपतिष्ठते ॥

तथा हस्तिदन्तमणिम् अनेन संपात्य अभिमन्य बध्नीयात् ॥

तद् उक्तं कौशिकेन । “ममाग्ने वर्चः[५.३] इति वर्चस्यानि” [कौ० २.३] इति प्रक्रम्य “हस्तिवर्चसम् इति हस्तिनं हास्तिदन्तं वधाति” इति [कौ० २.४] ॥

तथा अनेन सूक्तेन पुरोहितो हस्तिनम् अभिमन्य राज्ञे प्रातःप्रातः प्रयच्छेत् । तद् उक्तं परिशिष्टे । “अथ पुरोहितकर्माणि” इति प्रक्रम्य “वातरंहाः[६.९२] इत्यश्वम् हस्तिवर्चसम्[३.२२] इति हस्तिनम्” इति [प० ४.१] ॥

“ब्राह्मीं ब्रह्मवर्चसकामस्य वस्त्रशयनाग्निज्वलने च” इति [न० क० १७] विहितायां ब्राह्म्याख्यायां महाशान्तौ हस्तिदन्तमणिवन्धनेपि एतत् सूक्तम् । तद् उक्तं नक्षत्रकल्पे । “हस्तिवर्चसम् इति हस्तिदन्तं ब्राह्म्याम्” इति [न० क० १९] ॥

तत्र प्रथमा ॥

हस्तिवर्चसं प्रथतां बृहद् यशो अर्दित्या यत् तन्वुः संवभूव ।

तत् सर्वे समदुर्मह्यमेतद् विश्वे देवा अर्दितिः सजोषाः ॥ १ ॥

हस्तिवर्चसम् । प्रथताम् । बृहत् । यशः । अर्दित्याः । यत् । तन्वुः ।

समवभूव ।

तत् । सर्वे । सम । अदुः । मह्यम् । एतत् । विश्वे । देवाः । अर्दितिः ।

सजोषाः ॥ १ ॥

हस्तिवर्चसम् । हस्तोस्यास्तीति हस्ती गजः । ॥ “हस्ताज्जातौ” इति गजजातावभिधेयायाम् इनिप्रत्ययः ॥ तस्य यद् वर्चः अग्रधृष्यं तेजः तद् हस्तिवर्चसम् । ॥ “ब्रह्महस्तिभ्यां वर्चसः” इति अच् समा-

१ K K̐ V आर्दित्या. We with A B B̐ D R S̐ P P̐ J. २ K आर्दित्याः. We with P P̐ J.

1 So S' Kd. Kes'ava: दृष्ट्वा. 2 S' Kd हस्तिनो. We with Kausika. 3 So S' Kd.

सान्तः ॥ । तत् प्रथताम् अस्मासु प्रथितं प्रख्यातं भवतु । ॥ प्र-
थ प्रख्याने इति धातुः ॥ । कीदृशं तत् हस्तिवर्चसम् इति तद् आ-
ह अदित्या इति । अदितिः अखण्डनीया अदीना वा देवमाता । तस्याः
तन्वः शरीराद् यत् बृहत् महद् अधिकं यशः प्रख्यातं तेजः संबभूव
समुत्पन्नम् अभवत् । तत् एतत् यशः विश्वे सर्वे देवाः तैः सजोषाः
समानप्रीतिः अदितिश्च सर्वे संभूय मह्यं तेजस्कामाय अदुः ददतु प्रयच्छ-
न्तु । ॥ इडाञ् दाने । छान्दसे लुङि “गातिस्था” इति सिचो लुक् ॥

द्वितीया ॥

मित्रश्च वरुणश्चेन्द्रो रुद्रश्च चेतुः ।

देवासो विश्वधायसस्ते मां जन्तु वर्चसा ॥ २ ॥

मित्रः । च । वरुणः । च । इन्द्रः । रुद्रः । च । चेतुः ।

देवासः । विश्वधायसः । ते । मा । अजन्तु । वर्चसा ॥ २ ॥

अहरभिमानी देवो मित्रः । रात्र्यभिमानी । इन्द्रः परमै-
श्वर्ययुक्तः स्वर्गाधिपतिः । रोदयति सर्वम् अन्तकाले इति रुद्रः संहर्ता
देवः । ॥ रोदेर्णिलुक् च [उ० २, २२] इति रक् प्रत्ययः णेश्च
लुक् ॥ । एते सर्वे प्रत्येकं चेतुः । अनुग्राह्योयम् इति मां जा-
नातु । ॥ चिती संज्ञाने ॥ । विश्वधायसः विश्वं सर्वं जगद्
दधति पोषयन्तीति विश्वधायसः । ॥ वहिहाधाज्यश्छन्दसि [उ० ४,
२२०] इति विश्वशब्दोपपदाद् दधातेरसुन् प्रत्ययः । णिदित्यनुवृत्तेस्त-
स्य णिङ्गज्ञावाद् “आतो युक् चिष्कृतोः” इति युक् ॥ । विश्व-
स्य पोषकाः ते पूर्वोक्ता मित्रादयो देवासः देवाः । ॥ “आजसेर-
सुक्” ॥ । मा वर्चस्कामं मां वर्चसा काम्यमानेन तेजसा अजन्तु
अक्तम् आक्षिप्तं कुर्वन्तु । ॥ अज्जू व्यक्तिम्लक्षण[कान्ति]गतिषु । “श-
सोरह्योपः” इति अकारलोपः । “शान्नलोपः” ॥ ॥

१ A B B D K R S V चेतुः. Also P P J (चेतुः). We with Sāyana. २ B मां जन्तु.
We with A B D K K R S P P J V.

तृतीया ॥

येन ह॒स्ती व॑र्चसा सं॒वभू॒व येन॒ राजा॑ म॒नुष्ये॒ष्विप्स्व॑न्तः ।

येन॑ दे॒वा दे॒वता॑म॒ग्र आ॒र्यन् तेन॒ माम॒द्य व॑र्चसा॒ग्रे व॑र्च॒स्विन॑ कृणु ॥ ३ ॥

येन॑ । ह॒स्ती । व॑र्चसा । स॒मऽव॒भूव॑ । येन॑ । राजा॑ । म॒नुष्ये॒षु । अ॒प्सु ।

अ॒न्तः ।

येन॑ । दे॒वाः । दे॒वता॑म् । अ॒ग्रे । आ॒र्यन् । तेन॑ । माम॑ । अ॒द्य । व॑र्चसा ।

अ॒ग्रे । व॑र्च॒स्विन॑म् । कृणु ॥ ३ ॥

येन वर्चसा बलकरेण तेजसा हस्ती गजः संवभूव संप्राप्नोभवत् । मनुष्येषु मनोरपत्येषु । ॥ “मनोर्जातावज्यतौ षुक् च” इति मनुशब्दाद् यत् प्रत्ययः षुगागमश्च । “तित् स्वरितः” इति अन्तस्वरितत्वम् ॥ । मनुष्यजातीयेषु मध्ये येन वर्चसा राजा नृपतिः वर्चस्वी भवति । तथा अप्सु उदकेषु अन्तः मध्ये येन वर्चसा प्राणिनो वर्चस्विनो भवन्ति । यद्वा । आपः इति अन्तरिक्षनाम । अप्सु अन्तरिक्षलोके अन्तः मध्ये तत्र संचारिणो यक्षगन्धर्वादयः येन वर्चस्विनो भवन्ति । देवाः इन्द्रादयः अग्रे सृष्ट्यादौ देवताम् देवत्वं देवभावं येन वर्चसा आयन् प्राप्नुवन् । हे अग्रे तेन सर्वेण वर्चसा अद्य अस्मिन् काले मां वर्चस्विनम् तेजस्विनं कृणु कुरु । ॥ वर्चस्विनम् इति । तद्धितवृत्त्यन्तर्गतस्यापि वर्चसो वर्चसेति पुनरुपादानं तेनेति विशेषणसंबन्धार्थम् वाचम् अवोचत् इतिवत् ॥

चतुर्थी ॥

यत् ते व॒र्चो जा॒तवे॒दो बृ॒हद् भ॑व॒त्याहु॑तेः ।

याव॑त् सूर्य॑स्य॒ व॒र्च आ॑सुरस्य॒ च ह॒स्तिनः॑ ।

ताव॑न्ने अ॒ग्निना॒ व॒र्च आ॑ ध॒त्तां पु॑ष्कर॒स्रजा ॥ ४ ॥

१ BR °स्व॑न्तः. We with A B D S K K V. २ K V तेन॑ दे॒वा.....अ॒ग्र आ॒र्यन् तेन॑; P P J येन॑ । दे॒वाः ।.....आ॒र्यम् । &c. A B D K B B R S येन॑ दे॒वा दे॒वता॑म॒ग्र आ॒र्यन् तेन॑. We with Sāyana. ३ Sāyana is silent on the accent here. All our MSS. and Vaidikas read as above.

यत् । ते । वर्चः । जातुवेदः । बृहत् । भवति । आहुतेः ।

यावत् । सूर्यस्य । वर्चः । आसुरस्य । च । हस्तिनः ।

तावत् । मे । अश्विना । वर्चः । आ । धत्ताम् । पुष्करस्रजा ॥ ४ ॥

हे जातवेदः जातानां वेदितः हे आहुते आहुतिभिर्हूयमानाम्ने ते तव बृहत् अधिकं यत् वर्चः तेजो भवति सूर्यस्य सर्वप्रेरकस्य आदित्यस्य यावत् यावत्परिमाणं वर्चः तेजोस्ति । ॥ “यत्तदेतेभ्यः परिमाणे वतुप्” । “आ सर्वनाम्नः” इति आत्वम् । “राजसूयसूर्य” इत्यादिना सूर्यशब्दः क्यबन्तो निपातितः ॥ तथा आसुरस्य असुराणां संवन्धिनो हस्तिनश्च यावद् वर्चोस्ति तावत्परिमाणं वर्चः मे मह्यं पुष्करस्रजा पद्मस्रगलंकृतौ अश्विना अश्विनौ देवौ आ धत्ताम् स्थापयताम् । प्रयच्छताम् इत्यर्थः । ॥ अश्विना पुष्करस्रजा इत्युभयत्र “सुपां सुलुक्” इति सुप आकारः ॥

पञ्चमी ॥

यावच्चतस्रः प्रदिशश्चक्षुर्यावत् समश्नुते ।

तावत् समैतिन्द्रियं मयि तद्वस्तिवर्चसम् ॥ ५ ॥

यावत् । चतस्रः । प्रदिशः । चक्षुः । यावत् । समऽअश्नुते ।

तावत् । समऽपेतु । इन्द्रियम् । मयि । तत् । हस्तिवर्चसम् ॥ ५ ॥

चतस्रः चतुःसंख्याकाः प्रदिशः प्रकृष्टाः प्राच्याद्या महादिशः यावत्परिमितं व्याप्नुवन्ति । तथा चक्षुः रूपग्राहकम् इन्द्रियं यावत्पर्यन्तं नक्षत्रमण्डलावधि समश्नुते सम्यग् व्याप्नोति तावत्परिमाणम् इन्द्रियम् इन्द्रस्य परमैश्वर्ययुक्तस्य लिङ्गम् असाधारणं चिह्नं समेतुं अस्मान् संग्राप्नोतु ॥ ईदृशं तत् प्रागुक्तं हस्तिवर्चसं मयि भवतु ॥

षष्ठी ॥

हस्ती मृगाणां सुषदांमतिष्ठावान् बभूव हि ।

तस्य भगेन वर्चसाभि पिञ्चामि मामहम् ॥ ६ ॥

हृस्ती । मृगाणाम् । सुऽसदाम् । अतिस्थाऽवान् । बभूव । हि ।

तस्य । भगेन । वर्चसा । अभि । सिञ्चामि । माम् । अहम् ॥ ६ ॥

सुषदाम् । सुखेन सीदन्ति स्वेच्छया वर्तन्त इति सुषदः । ॥ “स-
त्सूद्विष” इति क्तिप् । “सदिरप्रतेः” इति षत्वम् ॥ अरण्ये स्वेच्छ-
या वर्तमानानां मृगाणाम् हरिणादीनां मध्ये हृस्ती वनगजः अतिष्ठावान्
बलातिशयेनातिक्रम्य अवस्थाता बभूव [हि] । ॥ अतिपूर्वात् तिष्ठतेः
“आतो मनिन्कनिव्वनिपश्च” इति वनिप् । नलोपाभावश्छान्दसः ॥ य-
द्वा अतिक्रम्य अवस्थानम् अतिष्ठा तद्वान् । ॥ “आतश्चोपसर्गे” इति
भावे अङ् । ततो मनुप् । “उपसर्गात् सुनोति०” इति षत्वम् ॥ तस्य
तथाविधस्य हस्तिनः भगेन भजनीयेन भाग्यरूपेण वा वर्चसा तेजसा
बलादिना माम् अहम् अभि सिञ्चामि । एकस्यैव अस्मदर्थस्य शरीराद्यु-
पाधिभेदेन भेदात् कर्मकर्तृभावः ॥

[इति] पञ्चमेनुवाके द्वितीयं सूक्तम् ॥

“येन वेहद् बभूविष” इति तृतीयसूक्तेन पुंसवनकर्मणि बाणम् अ-
भिमन्य स्त्रिया मूर्ध्नि विवृहेत् ॥

तथा अनेन सूक्तेन आज्यं हुत्वा शरमणिं संपात्य अभिमन्य व-
भीयात् ॥

तथा [फाल]चमसे सरूपवत्साया गोर्दुग्धे व्रीहियवौ प्रक्षिप्य आलोड्य
अध्यण्डे विवृहेत् ॥

तथा पलाशविदार्यौ एकत्र पिष्ट्वा अनेन सूक्तेन अभिमन्य दक्षिणेना-
ङ्गुष्ठेन स्त्रिया दक्षिणस्यां नासिकायां नस्यं कुर्यात् ॥

सूत्रितं हि । “पुंसवनानि रजउद्धासायाः पुंसक्षत्रे येन वेहद् इति
बाणं मूर्ध्नि विवृहति” इत्यादि [कौ० ४. ११] ॥

तत्र प्रथमा ॥

येन वेहद् बभूविष नाशयामसि तत् तत् ।

इदं तदन्यत्र त्वदपं दूरे नि दध्मसि ॥ १ ॥

1 This is supplied from Dārila and Kes'ava. 2 S' Kd विवृहत्.

येन । वेहत् । बभूविष । नाशयामसि । तत् । त्वत् ।

इदम् । तत् । अन्यत्र । त्वत् । अप । दूरे । नि । दध्मसि ॥ १ ॥

येन बन्ध्यात्वापादकेन पापेन तज्जन्यरोगादिना वा हे नारि वेहत् गर्भघातिनी बन्ध्या बभूविष भवसि । ॥ छान्दसो लिट् ॥ तत् पापादिकं त्वत् त्वत्तः सकाशाद् नाशयामसि नाशयामः अपहन्मः । इदं तत् नष्टसजातीयं वेहत्त्वापादकं पापरोगादिकं पुनर्यथा त्वयि नोत्पद्यते तथा त्वत् त्वत्तोऽन्यत्र दूरे दूरदेशे अप नि दध्मसि अपनिदध्मः अपक्षिपामः । ॥ “इदन्तो मसिः” ॥

द्वितीया ॥

आ ते योनिं गर्भं ऐतु पुमान् वाणं इवेषुधिम ।

आ वीरोत्रं जायतां पुत्रस्ते दशमास्यः ॥ २ ॥

आ । ते । योनिम् । गर्भः । ऐतु । पुमान् । वाणः इव । इषुधिम ।

आ । वीरः । अत्र । जायताम् । पुत्रः । ते । दशमास्यः ॥ २ ॥

हे स्त्रि ते तव योनिम् प्रजननस्थानं पुमान् पुंस्त्रोपेतो गर्भं ऐतु आगच्छतु । तत्र दृष्टान्तः । वाण इवेति । यथा वाणः इषुधिम निपङ्क्तं स्वावासस्थानं स्वभावतः प्राप्नोति तद्वत् । अनिवारितगतिर्गर्भः स्वस्थानं प्रविशतु इत्यर्थः । ॥ इषवोत्र धीयन्ते धार्यन्त इति इषुधिः । “कर्मण्यधिकरणे च” इति किप्रत्ययः । कृदुत्तरपदप्रकृतिस्वरत्वम् ॥ स च ते त्वदीयो गर्भः [पुत्रः पुत्रत्वेन परिणतः] दशमास्यः दश मासान् भृतः तावत्कालभरणेन सर्वावयवसंपूर्णः वीरः वीर्येण बलेन उपेतः सन् अत्र अस्मिन् प्रसूतिकाले आ जायताम् अभिमुखम् उत्पद्यताम् । ॥ दशमास्य इति । “तम् अधीष्टो भृतो भूतो भावी” “मासाद् वयसि यत्स्वजौ” इति यत् । “तद्धितार्थोत्तरपदसमाहारे च” इति संख्याया उत्तरपदेन समासः ॥

तृतीया ॥

पुमांसं पुत्रं जनय तं पुमाननु जायताम् ।

भवासि पुत्राणां माता जातानां जनयाश्च यान् ॥ ३ ॥

पुमांसम् । पुत्रम् । जनय । तम् । पुमान् । अनु । जायताम् ।

भवासि । पुत्राणाम् । माता । जातानाम् । जनयाः । च । यान् ॥ ३ ॥

हे नारि त्वं पुमांसम् पुंस्त्वोपेतं पुत्रं जनय । अनु तस्योत्पन्नस्य पुत्रस्य अनन्तरं पुमानेव जायताम् पुत्र एवोत्पद्यताम् । ॥ ३ ॥ इति जादेशः ॥ ॥ इत्यनि “ज्ञाजनो-र्जा” इति जादेशः ॥ ॥ एवम् अविच्छेदेन जातानां पुत्राणां त्वं माता भवासि भव । ॥ भवतेलेटि आडागमः ॥ ॥ यांश्च पुत्रान् ततः परं जनयाः जनयेः । तेषामपि माता भवेत्यर्थः । ॥ जनया इति । जनेर्ण्यन्तात् लेटि आडागमः । “जनीजृप्स्तसुरज्जोमन्ताश्च” इति तदुपधाह्रस्वत्वम् ॥ ॥

चतुर्थी ॥

यानि भद्राणि बीजान्यृषभा जनयन्ति च ।

तैस्त्वं पुत्रं विन्दस्व सा प्रसूधेनुका भव ॥ ४ ॥

यानि । भद्राणि । बीजानि । ऋषभाः । जनयन्ति । च ।

तैः । त्वम् । पुत्रम् । विन्दस्व । सा । प्रसूः । धेनुका । भव ॥ ४ ॥

भद्राणि भन्दनीयानि अमोघवीर्याणि यानि बीजानि ऋषभाश्च गोषु जनयन्ति वत्सरूपेणोत्पादयन्ति । तैः तथाविधैरमोघवीर्यैर्वीजैः हे नारि त्वं पुत्रं विन्दस्व लभस्व । ॥ विदू लाभे । स्वरितेत्वाद् आत्मनेपदम् । “शे मुचादीनाम्” इति नुम् ॥ ॥ सा त्वं प्रसूः प्रसूता सती धे-

१ K V त्वं. We with ABB^r BD^r KR^s P^r J. २ ABB^r BD^r KR^s P^r JV. यां, which was originally intended for यान्, though afterwards mistaken for याम्, as is shown by the pada MSS. writing याम् and the Vaidikas reciting with a म् with the pada MSS. K यान् with Sāyana. Sāyana's text: यन्.

1 S' Kd हे नारि त्वं पुमांसं त्वं पुंस्त्वोपेतं &c.

नुका भव । धेनुरेव धेनुका । स्वार्थिकः कः । धेनुवत् सपुत्रा वर्धस्व ।
मृतापत्या मा भूरित्यर्थः ॥

पञ्चमी ॥

कृणोमि ते प्राजापत्यमा योनिं गर्भं एतु ते ।

विन्दस्व त्वं पुत्रं नारि यस्तुभ्यं शमसृच्छसु तस्मै त्वं भवं ॥ ५ ॥

कृणोमि । ते । प्राजापत्यम् । आ । योनिम् । गर्भः । एतु । ते ।

विन्दस्व । त्वम् । पुत्रम् । नारि । यः । तुभ्यम् । शम् । असत् । शम् ।

जं इति । तस्मै । त्वम् । भवं ॥ ५ ॥

हे नारि ते तव प्राजापत्यम् प्रजापतिना ब्रह्मणा निर्मितं प्रजोत्पत्ति-
करं कर्म कृणोमि करोमि । ॥ कृवि हिंसाकरणयोश्च । “धिन्वि-
कृण्वोर च” इति उग्रप्रत्ययः अकारश्चान्तादेशः । तस्य अतो लोपे सति
स्थानिवद्भावात् लघूपधगुणाभावः । + प्रजापतिशब्दात् पत्युत्तरपदलक्षणो
ण्यः ॥ ते तव योनिम् गर्भाशयस्थानं गर्भः एतु अभिगच्छतु । त-
तस्त्वं पुत्रं विन्दस्व लभस्व । कीदृशः स पुत्र इति विशिनष्टि । यः पुत्रः
तुभ्यं शम् असत् सुखहेतुर्भवेत् । तस्मै पुत्राय त्वमपि शं सुखहेतुः भव ।
भवसीत्यर्थः । तं पुत्रम् इति संबन्धः ॥

षष्ठी ॥

यासां द्यौः पिता पृथिवी माता संमुद्रो मूलं वीरुधां बभूव ।

तास्तां पुत्रविद्याय दैवीः प्रावन्त्वोपधयः ॥ ६ ॥

यासाम् । द्यौः । पिता । पृथिवी । माता । संमुद्रः । मूलम् । वीरुधाम् ।
बभूव ।

ताः । ता । पुत्रविद्याय । दैवीः । प्र । अवन्तु । ओपधयः ॥ ६ ॥

यासां वीरुधाम् विरोहणस्वभावानाम् ओपधीनां द्यौः द्युलोकः पिता

१ B लं. ड लं. २ Such is the accent of all our MSS. and Vaidikas. ३ B B R K
V द्यौष्यः. We with A B D R S. ४ So A B B D K K R S V. And P P J too.
६०

वृष्ट्युदकलक्षणरेतःसेकेन जनयिता [वभूव] भवति । तादृशस्य रेतसो धारणेन पृथिवी [यासां] माता जनयित्री भवति । समुद्रः समुन्दनशीलः जलराशिरेव यासाम् उत्पत्तौ उत्पन्नानां च वृद्धौ मूलम् मूलकारणं भवति । ता देवीः दानादिगुणयुक्ता देवतारूपा वा ओषधयः पुत्रविद्याय पुत्रलाभाय त्वा त्वां प्रावन्तु प्रकर्षेण रक्षन्तु । ॥ देवीरिति । “वा छन्दसि” इति जसि पूर्वसवर्णदीर्घः ॥

[इति] पञ्चमेनुवाके तृतीयं सूक्तम् ॥

“पयस्वतीः” इत्यस्य धान्यसमृद्धिकर्मसु विनियोगः । “पयस्वतीरिति स्फातिकरणं शान्तफलम्” इत्यादि “आ भक्तयातनाद् अनुमन्त्रयते” इत्यन्तं सूत्रं द्रष्टव्यम् [कौ० ३. ४] ॥

“पयस्वतीः” इत्याद्यया पितृमेधकर्मणि शवदाहानन्तरं स्नानं कुर्यात् ॥

तत्र प्रथमा ॥

पयस्वतीरोषधयः पयस्वन्नामकं वचः ।

अथो पयस्वतीनामा भरेहं सहस्रशः ॥ १ ॥

पयस्वतीः । ओषधयः । पयस्वत् । मामकम् । वचः ।

अथो इति । पयस्वतीनाम् । आ । भरे । अहम् । सहस्रशः ॥ १ ॥

ओषधयः ब्रीहियवाद्याः पयस्वतीः पयस्वत्यः सारवत्यो भवन्तु । ॥ “तसौ मत्वर्थे” इति भसंज्ञाया पदसंज्ञाया बाधनाद् रुत्वाभावः ॥ तथा मामकम् मदीयं वचः वचनं पयस्वत् सारयुक्तं सर्वैरुपादेयं भवन्तु । ॥ अस्मच्छब्दात् शैषिके अणि “तवकममकावेकवचने” इति ममकादेशः ॥ अथो अपि च पयस्वतीनाम् सारवतीनाम् ओषधीनां संबन्धि धान्यं सहस्रशः अनेकप्रकारेण आ भरेयं आहरेयम् । संपादयेयम् इत्यर्थः । ॥ “वह्न्यल्पार्थाच्छस्कारकाद् अन्यतरस्याम्” इति सहस्रशब्दात् शस् प्रत्ययः ॥

1 S' Kd तदनु for आ भक्तयातनाद् अनु०. We with Kausika. 2 S' Kd भसंज्ञाया.

द्वितीया ॥

वेदाहं पर्यस्वन्तं चकार धान्यं बहु ।

संभृत्वा नाम यो देवस्तं वयं हवामहे योयो अयज्वनो गृहे ॥ २ ॥

वेद । अहम् । पर्यस्वन्तम् । चकार । धान्यम् । बहु ।

सम्भृत्वा । नाम । यः । देवः । तम् । वयम् । हवामहे । यः । अयः ।

अयज्वनः । गृहे ॥ २ ॥

पर्यस्वन्तम् सारवन्तं देवम् अहं वेद जानामि । स देवः धान्यम् ब्रीहियवादिनां बहु चकार अधिकं स्फीतं कृतवान् ॥ तथा संभृत्वा संभरणशीलः यत्र कुत्रापि सर्वत्र स्थितस्य सारांशस्य मधुकरवत् संभर्ता [नाम] एतत्संज्ञो यो देवस्तं देवं वयं हवामहे स्तुतिभिराह्वयामः । ॥ संभृत्वेति । संपूर्वाद् भृजः “अन्येभ्योपि दृश्यन्ते” इति कनिप् । “ह्रस्वस्य पिति” इति तुक् ॥ अधुना संभर्तव्यं निर्दिशति योय इति । अयज्वनः अकृतयागस्य धनाढ्यस्य गृहे योयो ब्रीहियवगोहिरण्यादिरूपः पदार्थोऽस्ति । तं सर्वम् आहृत्य संभृत्वा नाम देवः अस्मभ्यं प्रयच्छतु इत्यर्थः । ॥ अयज्वन इति । “सुयजोर्ङ्निप्” । नञ्समासे अव्ययपूर्वपदप्रकृतिस्वरत्वम् ॥

तृतीया ॥

इमा याः पञ्च प्रदिशो मानवीः पञ्च कृष्टयः ।

वृष्टे शपं नदीरिवेह स्फातिं समावहान् ॥ ३ ॥

इमाः । याः । पञ्च । प्रदिशः । मानवीः । पञ्च । कृष्टयः ।

वृष्टे । शपम् । नदीः । ऽइव । इह । स्फातिम् । सम् । आवहान् ॥ ३ ॥

इमाः परिदृश्यमाना याः प्रदिशः प्रकृष्टा दिशः प्राच्याद्याः पञ्च सन्ति तथा मानवीः मानव्यः [मनोः] सकाशाद् उत्पन्नाः पञ्च कृष्टयः ।

१ So all our MSS. and Vaidikas. २ B D S देवस्त्वं. We with A B K K R P P J V.

1 S' Kd तत्सर्वम्. 2 S' Kd घाम.

मनुष्यनामैतत् । निषादपञ्चमाश्रितारो वर्णाः पञ्चविधा मनुष्याः सन्ति
ते सर्वे इह अस्मिन् यजमाने स्फातिम् धनधान्यसमृद्धिं समावहान् स-
मावहन्तु सम्यक् प्रापयन्तु । तत्र दृष्टान्तः वृष्ट इति । देवे वृष्टे वर्षजलं
मुञ्चति सति नदीरिव नद्य इव नदनशीला आपो यथा प्रवाहमध्यस्थं
शापम् प्राणिजातं वेगेन देशान्तरं प्रापयन्ति तद्वद् इत्यर्थः । ॥ स्फा-
तिम् इति । स्फायी वृद्धौ । अस्मात् क्तिनि “तितुत्र” इति इट्प्रति-
षेधः । “लोपो व्योर्वलि” इति यकारलोपः । समावहान् इति । उ-
पसर्गद्वययुक्ताद् वहेल्लेटि आडागमः ॥

चतुर्थी ॥

उदुत्सं शतधारं सहस्रधारमक्षितम् ।

एवास्माकेदं धान्यं सहस्रधारमक्षितम् ॥ ४ ॥

उत् । उत्तम् । शतऽधारम् । सहस्रऽधारम् । अक्षितम् ।

एव । अस्माकं । इदम् । धान्यम् । सहस्रऽधारम् । अक्षितम् ॥ ४ ॥

उत्तम् जलोत्पत्तिस्थानं शतधारम् शतसंख्याकाभिरुदकस्य धाराभिर्यु-
क्तम् तथा सहस्रधारम् अपरिमितधारोपेतं सत् अक्षितम् क्षयरहितम् ।
उत् इति उपसर्गश्रुतेर्योग्यक्रियाध्याहारः । उद्भवतीत्यर्थः ॥ एव एवम्
[अस्माकं] अस्माकम् । ॥ अन्यलोपश्चान्दसः ॥ । इदम् परिह-
श्यमानं कुसूलादिस्यं धान्यं सहस्रधारम् अपरिमितधाराभिर्युक्तं बहुप्रका-
रेण उपायेन अभिवृद्धं सत् अक्षितम् क्षयरहितं भवतु ॥

पञ्चमी ॥

शतहस्त समाहर सहस्रहस्त सं किर ।

कृतस्य कार्यस्य चेह स्फातिं समावह ॥ ५ ॥

शतऽहस्त । समऽआहर । सहस्रऽहस्त । सम् । किर ।

कृतस्य । कार्यस्य । च । इह । स्फातिम् । समऽआवह ॥ ५ ॥

१ So ABBP BD KRSPPJ. K समावहान्. V समावह, समावहम्, समावहान्.
२ P कार्यस्य. We with PJK.

1 S/Kd जनोत्पत्तिः.

हे शतहस्त शतसंख्याकैर्हस्तैरुपेत देव समाहर । बहुभिस्त्वदीयैर्हस्तैर्धनधान्यं समाहृत्य प्रयच्छेत्यर्थः ॥ हे सहस्रहस्त इदमपि हेतुगर्भविशेषणम् । यतस्त्वं सहस्रसंख्याकैर्हस्तैरुपेतः अतस्त्वैर्हस्तैः सं किर अस्मासु धनं विक्षिप । ॥ कृ विक्षेपे । तुदादित्वात् शः । “ऋत इद्धातोः” इति इत्त्वम् ॥ तथा सति [कृतस्य नि]ष्पन्नस्य कार्यस्य कर्तुम् अर्हस्य च धनधान्यादेः इह अस्मिन् स्थाने स्फातिम् समृद्धिं समावहर्म्सं संप्राप्नोस्मि ॥

षष्ठी ॥

तिस्रो मात्रा गन्धर्वाणां चतस्रो गृहपत्याः ।

तासां या स्फातिमत्तमा तथा त्वाभि मृशामसि ॥ ६ ॥

तिस्रः । मात्राः । गन्धर्वाणाम् । चतस्रः । गृहपत्याः ।

तासाम् । या । स्फातिमत्तमा । तथा । त्वा । अभि । मृशामसि ॥ ६ ॥

गन्धर्वाणाम् विश्वावसुप्रभृतीनां संबन्धिन्यः तिस्रो मात्राः समृद्धिहेतवः कलाः सन्ति । तथा गृहपत्याः पतिव्रतायाः । यद्वा जातावेकवचनम् । गन्धर्वाणां संबन्धिन्यो या गृहपत्यः सन्ति तासाम् अप्सरसां स्वभूता याः चतस्रो मात्राः समृद्धिहेतवः अंशाः । तासां मात्राणां मध्ये या स्फातिमत्तमा अतिशयितसमृद्धियुक्ता तथा हे धान्य त्वा त्वाम् अभि मृशामसि अभिमृशामः अभितः संस्पृशामः । अभिमर्शनेन वर्धस्वेत्यर्थः ॥

सप्तमी ॥

उपोहश्च समूहश्च क्षत्तारौ ते प्रजापते ।

ताविहा बंहतां स्फातिं बहुं भूमानमक्षितम् ॥ ७ ॥

उप॒ओहः । च । समू॒हः । च । क्ष॒त्तारौ । ते । प्र॒जा॒ऽप॒ते ।

तौ । इह । आ । ब॒ह॒ताम् । स्फा॒तिम् । ब॒हुम् । भू॒मा॒नम् । अक्षि॒तम् ॥ ७ ॥

उप समीपम् ऊहति प्रापयति धान्यादिकम् इति उपोहः एतत्संज्ञो देवः । समूहः प्राप्तं धनं समूहति अभिवर्धयतीति समूहकरणसमर्थो दे-

१ D बंहतं. We with ABBKKRSPJPV.

वः समूहः । परस्परसमुच्चयार्थं चकारौ । तावुभौ हे प्रजापते ते तव क्षत्तारौ सारथी अभिमतकार्यसंपादकौ ॥ तौ तादृशौ इह अस्मिन् स्थाने स्फातिम् समृद्धिम् आ वहतम् प्रापयताम् । एतदेव विवृणोति बहुम् इति । बहुम् अनेकप्रकारं भूमानम् धनधान्यविषयं बहुभावम् अक्षितम् क्षयरहितम् । एवमात्मिकां स्फातिम् इति संबन्धः । ॐ भूमानम् इति । बहुशब्दाद् इमनिचि “बहोलोपो भू च बहोः” इति इमनिच आदिवर्णलोपो बहोर्भूभावश्च ॥

[इति] पञ्चमेनुवाके चतुर्थं सूक्तम् ॥

“उत्तुदस्त्वा” इति सूक्तं जपन् स्त्रीवशीकरणकामः अङ्गुल्या स्त्रियं नुदेत् ॥ तथा अनेन सूक्तेन एकविंशतिं बदरीकण्टकान् घृताक्तान् आदध्यात् ॥ तथा एकविंशतिबदरीग्रान्तानि सूत्रेण वेष्टयित्वा अनेन सूक्तेन सकृज्जुहुयात् ॥

एवम् अनेनैव सूक्तेन कुष्ठं नवनीतेन अभ्यज्य त्रिकालम् अग्नौ प्रतपेत् ॥ तथा अनेन सूक्तेन खट्वाया अधोमुखपट्टिकां गृहीत्वा त्रिरात्रं स्वप्यात् ॥ तथा अनेन सूक्तेन उष्णोदकं त्रिपादे शिष्ये प्रवध्य अङ्गुष्ठार्थ्यां मर्दयन् शयीत् ॥

तथा लिखितां प्रतिकृतिं सूत्रोक्तलक्षणया इष्या विध्येत् ॥

तद् उक्तं कौशिकेन । “उत्तुदस्त्वेत्यङ्गुल्योपनुदति । एकविंशतिं प्राचीनकण्टकान् अलंकृतान् अनुक्तान् आदधाति” इत्यादि “सितालकाण्डया हृदये विध्यति” इत्यन्तम् । [कौ० ४. ११] ॥

तत्र प्रथमा ॥

उत्तुदस्त्वोत् नुदतु मा धृथाः शयने स्वे ।

इषुः कामस्य या भीमा तया विध्यामि त्वा हृदि ॥ १ ॥

उत्तुदः । त्वा । उत् । नुदतु । मा । धृथाः । शयने । स्वे ।

इषुः । कामस्य । या । भीमा । तया । विध्यामि । त्वा । हृदि ॥ १ ॥

1 Kes'ava: खट्वा अधोमुखपट्टिका गृ०. 2 So S' Kd, Kausika and Kes'ava: अङ्गुष्ठार्थ्या-मर्दयन्. 3 S' Kd °चरत्येक° for °नुदति। एक°. We with Kausika. 4 S' Kd °लंकृत-न्यक्तानादधा°.

उच्युदति उत्कृष्टम् अर्ध्वमुखं वा व्यथयतीति उच्युदः एतत्संज्ञो देवः त्वा
त्वाम् उत नुदतु उच्यथयतु कामार्तां करोतु । ॥ नुद व्यथने इति धा-
तुः ॥ सूचिभिरिव उच्युदेन मदनविकारैरुच्यथिता त्वं स्वे स्वकीये
शयने । ॥ अधिकरणे त्युद् ॥ शयनस्थाने मा हँथाः शयन-
विषयम् आदरं मा कार्षीः । ॥ हँइ आदरे । अस्माद् माङि लु-
ङि “ह्रस्वाद् अङ्गात्” इति सिचो लोपः ॥ कामस्य पञ्चशरस्य
या भीमा भयकारिणी इषुरस्ति तथा हृदि हृदये [त्वा] त्वां विध्यामि
ताडयामि । ॥ व्यथ ताडने । “ग्रहिज्या” इत्यादिना संप्रसारणम् ।
भीमेति । विभेत्स्यस्या इति भीमा । “भीमादयोपादाने” इति अपादा-
नेयं भियः घुग्वा [उ० १, १४५] इति औणादिको मक् प्रत्ययः ॥

द्वितीया ॥

आधीर्पणीं कामशल्यामिषुं संकल्पकुल्मलाम् ।

ता सुसंनतां कृत्वा कामोऽन्विध्यतु त्वा हृदि ॥ २ ॥

आधीर्पणाम् । कामशल्याम् । इषुम् । संकल्पकुल्मलाम् ।

ताम् । सुसंनताम् । कृत्वा । कामः । विध्यतु । त्वा । हृदि ॥ २ ॥

आधीर्पणाम् आधयो मानस्यः पीडाः पर्णानि पत्राणि यस्याः सा
तथोक्ता । कामशल्याम् कामः अभिलाषः रिरंसापरपर्यायः । स एव
शल्यं बाणाग्रे प्रोतम् आयसं मर्मभेदकम् अङ्गं यस्याः सा कामशल्या ।
संकल्पकुल्मलाम् । इदं मे स्याद् इदं मे स्याद् इति भोगविषयसंकल्प-
नं संकल्पः । स एव कुल्मलं दारुशल्ययोः संश्लेषद्रव्यं यस्याः सा तथो-
क्ता । ईदृशीं ताम् इषुं सुसंनताम् सुष्ठु सम्यङ्गतां कोदण्डारूढां कृत्वा
कामः स्मरः तथा इष्वा हे कामिनि त्वा त्वां [हृदि] विध्यतु ताडयतु ॥

तृतीया ॥

या मीहानं शोषयति कामस्येषुः सुसंनता ।

प्राचीनपक्षा व्योषा तथा विध्यामि त्वा हृदि ॥ ३ ॥

१ B गृह्य०.

1 B' Kd उत्तु for उच्युदेन. 2 B' Kd स्यामिदं for स्याद् इदं.

या । स्नीहानम् । शोषयति । कामस्य । इषुः । सुऽसन्नता ।

प्राचीनऽपक्षा । विऽओषा । तया । वि॒ध्यामि । त्वा । हृदि ॥ ३ ॥

कामस्य स्मरस्य सुसन्नता सुष्ठु सम्यङ्गता ऋजुगामिनी या इषुः हृदयं प्रविश्य तत्परिसरवर्तिनं स्नीहानम् एतत्संज्ञं प्राणाश्रयं मांसखण्डं शोषयति दहति । सा पुनर्विशेष्यते । प्राचीनपक्षा प्राचीनाः प्राञ्चना ऋजवः पक्षा यस्याः सा प्राचीनपक्षा व्योषा विविधम् ओषति दहतीति व्योषा । ॥ उष दाहे इत्यस्मात् पचाद्यच् ॥ । तया उदीरितगुण-विशिष्टया इष्वा हे कामिनि त्वा त्वां हृदि हृदये विध्यामि ताडयामि ॥

चतुर्थी ॥

शुचां वि॒द्धा व्यो॒षया शु॒ष्कास्याभि सर्प॑ मा ।

मृदु॑र्निम॒न्युः केव॑ली प्रिय॒वादि॒न्यनु॑व्रता ॥ ४ ॥

शुचा । वि॒द्धा । विऽओषया । शु॒ष्कऽआस्या । अ॒भि । स॒र्प॒ । मा ।

मृदुः । निऽम॒न्युः । केव॑ली । प्रि॒य॒वादि॒नी । अनु॑व्रता ॥ ४ ॥

व्योषया विदाहयुक्तया शुचा शोचयित्र्या शोकात्मिकया वा इष्वा विद्धा ताडिता सती शुष्कास्या शुष्ककण्ठा उपतापेन तालुशोषणात् स्वमनीषितं प्रकटयितुम् असमर्था मा माम् अभि सर्प अभिगच्छ । मन्निवासस्थानम् आगच्छेत्यर्थः । आगत्य च निमन्युः न्यक्कृतप्रणयकलहा मृदुः मृदुभाषिणी केवली असाधारणा मदेकशरणा प्रियवादिनी अनुकूलभाषणशीला अनुव्रता अनुकूलक्रियाचरणपरा भव । ॥ केवलीति । “केवलमामक०” इत्यादिना डीप् ॥

पञ्चमी ॥

आजामि॒ त्वार्जन्या॒ परि॑ मा॒तुरथो॑ पितुः ।

यथा॒ मम॒ कृता॒वसो॒ मम॒ चित्त॑मुपायसि ॥ ५ ॥

१ B B A D R S व्योषया. We with K K V. २ P J विऽओषया. P doubtful. We with the Sāṃhitā. ३ P मृदुः. We with P J.

1 S' Kā व्युदाह०.

आ । अजामि । त्वा । आऽअजन्या । परि । मातुः । अथो इति । पितुः ।
यथा । मम । ऋतौ । असः । मम । चित्तम् । उपऽआर्यसि ॥ ५ ॥

हे कामिनि त्वा त्वाम आजन्या । अभिमुखम् अजति क्षिपति प्रेर-
यतीति आजनी कशा । “अश्वाजनीत्यश्वाजनिम् आदाय” इति कशा-
याम् अजनिशब्दः प्रयुक्तः । तथा कशया आजामि आताड्य अभिमुखं
प्रेरयामि । परि मातुः [मातुः] पर्यन्तदेशात् अथो अपि च पितुः प-
र्यन्तात् । उपलक्षणम् एतत् । यस्य कस्यापि समीपे स्थितां त्वाम आ-
क्षिपामीत्यर्थः । ॥ अज गतिक्षेपणयोरिति धातुः ॥ । यथा येन
प्रकारेण मम मदीये ऋतौ कर्मणि संकल्पे वा असः भवसि । मम चि-
त्तम् मदीयां बुद्धिम् उपायसि येन प्रकारेण उपगच्छसि । तथा आ-
जामीति संबन्धः ॥

षष्ठी ॥

व्यस्यै मित्रावरुणौ हृदश्चित्तन्यस्यतम् ।

अथैनामऋतुं कृत्वा ममैव कृणुतं वशे ॥ ६ ॥

वि । अस्यै । मित्रावरुणौ । हृदः । चित्तानि । अस्यतम् ।

अथ । एनाम् । अऋतुम् । कृत्वा । मम । एव । कृणुतम् । वशे ॥ ६ ॥

हे मित्रावरुणौ अस्यै । ॥ षष्ठ्यर्थे चतुर्थी ॥ । अस्याः स्त्रिया
हृदः हृदयात् हृदयपुण्डरीकात् चित्तानि ज्ञानानि व्यस्यतम् विक्षिपतम् ॥
अथ अनन्तरम् एनां स्त्रियम् अऋतुम् कार्याकार्यविभागज्ञानशून्यां कृत्वा
ममैव वशे कृणुतम् मदधीनामेव कुरुतम् ॥

इति पञ्चमेनुवाके पञ्चमं सूक्तम् ॥

[इति] तृतीये काण्डे पञ्चमोनुवाकः ॥

पष्ठेनुवाके षट् सूक्तानि । तत्र “येस्यां स्थ” इत्याभ्यां सूक्ताभ्या स्व-
सेनाया उत्ताहजननकर्मणि प्रत्यृचं प्रतिदिशम् उपस्थानं कुर्यात् । सूत्रितं
हि । “दिग्युक्ताभ्याम् [३. २६, २७] नमो देववधेभ्यः [६. १३] इत्युपति-
ष्ठे” इति [कौ० २. ५] ॥

तथा आभ्यां सूक्ताभ्यां स्वस्त्ययनकर्मणि आज्यपलाशादिशान्तसमित्युरो-
डाशादिशङ्कुल्यन्तानि त्रयोदश द्रव्याणि जुहुयात् । सूत्रितं हि । “दि-
“युक्ताभ्याम् [३. २६, २७] दोषो गाय [६. १] पातं नः इति पञ्च [६.
“३-७] अनहुज्यः [६. ५९] यमो मृत्युः [६. ९३] विश्वजित् [६. १०७]
“शकधूमम् [६. १२८] भवाश्वौ [११. २] इत्युपदधीत” इति [कौ० ७. १] ॥

तथा आभ्यां सूक्ताभ्याम् अस्मिन्नेव कर्मणि हुतशेषेण प्रतिदिशं बलि-
हरणम् उपस्थानं च कुर्यात् । सूत्रितं हि । “दिश्यान् बलीन् हरति
प्रतिदिशम् उपतिष्ठते मध्ये पञ्चमम्” इति [कौ० ७. २] ॥

तथा च सर्पवृश्चिकादिभयनिवृत्तिकामः गृहक्षेत्रादिषु सिकता अभिम-
न्य परितः प्रकिरेत् ॥

तथा [आभ्यां] सूक्ताभ्यां नृणमालां संपात्य गृहनगरादिद्वारे वधीयात् ॥

तथा आभ्यां गोमयम् अभिमन्य तस्य गृहे विसर्जनम् द्वारि निख-
ननम् अग्नौ होमं [च] कुर्यात् ॥ ००

तथा अनेन सूक्तद्वयेन अपामार्गमञ्जरीं गुडूचीं वा अभिमन्य पूर्व-
वद् गृहादिषु विसर्जनादिकं कुर्यात् ॥

सूत्रितं हि । “युक्तयोः [२६, २७] मा नो देवाः [६. ५६] यस्ते सर्पः
[१२. १. ४६] इति शयनशालोर्वराः परिलिखति” इत्यादि [कौ० ७. १] ॥

तथा त्रिंशन्महाशान्तितन्त्रभूतायां शान्तौ “येस्याम्” इत्यनेन प्रतिदिशं
होमः “प्राची दिक्” इत्यनेन प्रतिदिशम् उपस्थानम् । तद् उक्तं नक्षत्र-
कल्पे । “येस्यां प्रतिदिशं हुत्वा प्राची दिग् उपतिष्ठते” इति [न० क० २२] ॥

तत्र प्रथमा ॥

ये॒ङ्स्यां॑ स्य प्रा॒च्यां दि॒शि हे॒तयो॑ नाम दे॒वास्तेषां॑ वो अ॒ग्निरिष॑वः ।

ते नो॑ मृ॒डन्ते॑ ते नो॒धि ब्रू॑न् तेभ्यो॑ वो नम॒स्तेभ्यो॑ वः स्वाहा॑ ॥ १ ॥

१ ABB KSV १ for ३. We with BKR.

1 S'Kd युक्ताभ्यां for दिग्युक्ताभ्यां. 2 The Kes'ari would only take VI. 3, and not the five hymns beginning with VI. 3. 3 S'Kd गृहनगरादिकद्वारे. 4 S'Kd तद्गृहे for तस्य गृहे which we with the spirit of Kes'ari.

ये । अस्याम् । स्थ । प्राच्याम् । दिशि । हेतयः । नाम । देवाः । तेषाम् ।
वः । अग्निः । इषवः ।

ते । नः । मृडत । ते । नः । अधि । ब्रूत । तेभ्यः । वः । नमः । तेभ्यः ।
वः । स्वाहा ॥ १ ॥

हे देवाः दानादिगुणयुक्ता गन्धर्वाः ये यूयम् अस्यां प्राच्यां दिशि
अस्मदावासस्थानात् पूर्वस्यां दिशि हेतयो नाम स्थ । अस्मदुपद्रवकारि-
णां हन्तारो नाम भवथ । ॥ “ऊतियूति०” इत्यादिना हेतिशब्दः
क्लिन्नतो निपातितः अन्तोदात्तः । प्राच्याम् इति । प्रपूर्वाद् अञ्चतेः
“ऋत्विग्” इत्यादिना क्तिन् । “अनिदिताम्” इति नलोपः । “अ-
ञ्चतेश्चोपसंख्यानम्” इति ङीप् । “अचः” इति अकारलोपे “चौ”
इति पूर्वपदस्य दीर्घत्वम् । “अनिगन्तोञ्चतावप्रत्यये” इति पूर्वपदप्रकृतिस्वर-
त्वम् ॥ । तेषाम् पूर्वदिग्वासिनां वः युष्माकम् अग्निरिषवः अग्नि-
तुल्याः शराः । यद्वा अग्निरेव इषुरूपेण वर्तत इत्यर्थः । अतो रक्षितुं
शक्ताः स्येति भावः । ते यूयं नः अस्मान् मृलैत सुखयत । तादृशैर्वाजैः
शत्रुसर्पवृश्चिकादीन् निहत्य अस्माकं सुखहेतवो भवतेत्यर्थः । तथा ते यूयं
नः अस्मान् अधि ब्रूत अस्मदीया एते इति आधिक्येन वदत । अधि-
वचनं पक्षपातेन वचनम् । “ब्राह्मणायाधिब्रूयात्” [तै० सं० २. ५. ११. ९]
“अध्यवोचद् अधिवक्ता प्रथमो दैव्यो भिषक्” [तै० सं० ४. ५. १. २]
इत्यादिश्रुतेः । तेभ्यो वः युष्मभ्यं नमः नमस्कारोऽस्तु । ॥ “नमः-
स्वस्ति” इत्यादिना चतुर्थी । “बहुवचनस्य वस्त्वसौ” इति चतुर्थ्यन्तस्य
युष्मदो वसादेशः अनुदात्तः ॥ । तेभ्यो वः युष्मभ्यं स्वाहा इदम्
आज्यादिकं हविः स्वाहुतम् अस्तु ॥

द्वितीया ॥

येऽस्यां स्थ दक्षिणायां दिश्यविष्यवो नाम देवास्तेषां वः काम इषवः ।
ते नो मृडत ते नोधि ब्रूत तेभ्यो वो नमस्तेभ्यो वः स्वाहा ॥ २ ॥

१ See the previous note.

ये । अस्याम् । स्थ । दक्षिणायाम् । दिशि । अविष्यवः । नाम । देवाः ।
तेषाम् । वः । कामः । इषवः ।

ते । नः । मृडत । ते । नः । अधि । ब्रूत । तेभ्यः । वः । नमः । ते-
भ्यः । वः । स्वाहा ॥ २ ॥

हे देवाः दानादिगुणयुक्ता गन्धर्वाः ये यूयम् अस्यां दक्षिणायां दि-
शि । ॥ स्याडभावश्छान्दसः ॥ । अस्मदावासस्थानाद् दक्षिणस्यां
दिशि अवस्यवो नाम स्थ अवनेच्छवः एतत्संज्ञा भवथ । ॥ अवतेः
असुन्प्रत्ययान्तात् “छन्दसि परेच्छायामपि” इति क्यच् । “[क्या]छन्द-
सि” इति उप्रत्ययः ॥ । तेषां वः युष्माकं कामः इष्टविषयोभिलाष
एव इषवः । इषुरूपेण वर्तते इत्यर्थः । कामप्रापका युष्मदीयाः शरा
इत्युक्तं भवति । ते नो मृलैतेत्यादि गतम् ॥

तृतीया ॥

येऽस्यां स्थ प्रतीच्यां दिशि वैराजा नाम देवास्तेषां व आप इषवः ।

ते नो मृडत ते नोधि ब्रूत तेभ्यो वो नमस्तेभ्यो वः स्वाहा ॥ ३ ॥

ये । अस्याम् । स्थ । प्रतीच्याम् । दिशि । वैराजाः । नाम । देवाः ।
तेषाम् । वः । आपः । इषवः ।

ते । नः । मृडत । ते । नः । अधि । ब्रूत । तेभ्यः । वः । नमः । तेभ्यः ।
वः । स्वाहा ॥ ३ ॥

हे देवाः ये यूयम् अस्यां प्रतीच्यां दिशि वैराजा नाम स्थ विराट्
अन्नं तस्य प्रदातारः एतत्संज्ञा भवथ । ॥ प्रतीच्याम् इति । प्रा-
च्याम् इत्यत्रोक्तप्रकारेण रूपसिद्धिः । स्वरस्तु “चौ” इति पूर्वप्रतेरन्त
उदात्तः ॥ । तेषां वः युष्माकम् आपः वृष्ट्युदकानि इषवः इषुस्था-
नीयाः । ते नो मृलैतेत्यादि गतम् ॥

चतुर्थी ॥

येऽस्यां स्योदीच्यां दिशि प्रविध्यन्तो नाम देवास्तेषां वो वात इषवः ।

ते नो मृडत ते नोधि ब्रूत तेभ्यो वो नमस्तेभ्यो वः स्वाहा ॥ ४ ॥
 ये । अस्याम् । स्थ । उदीच्याम् । दिशि । प्रविध्यन्तः । नाम । देवाः ।
 तेषाम् । वः । वातः । इषवः ।
 ते । नः । मृडत । ते । नः । अधि । ब्रूत । तेभ्यः । वः । नमः । तेभ्यः ।
 वः । स्वाहा ॥ ४ ॥

हे देवाः दानादिगुणयुक्ता गन्धर्वाः ये यूयम् अस्याम् उदीच्याम् उत्तरस्यां दिशि प्रविध्यन्तो नाम स्थ अस्मद्विंसकान् प्रकर्षेण ताडयन्तः एतत्संज्ञा भवथ । ॥ उदीच्याम् इति । उपूर्वाद् अञ्चतेः पूर्ववत् किनादि । “उद [ईत]” इति धात्वकारस्य ईकारः । “अनिगन्त०” इति गतेः प्रकृतिस्वरत्वम् ॥ तेषां वः युष्माकं वातः । लुप्तोपमम् एतत् । वातवद्भेगयुक्ता इषवः । वायुरेव वा इपुलेन वर्तत इत्यर्थः ॥ गतम् अन्यत् ॥

पञ्चमी ॥

येऽस्यां स्थ भुवायां दिशि निलिम्पा नाम देवास्तेषां व ओषधीरिषवः ।
 ते नो मृडत ते नोधि ब्रूत तेभ्यो वो नमस्तेभ्यो वः स्वाहा ॥ ५ ॥
 ये । अस्याम् । स्थ । भुवायाम् । दिशि । निलिम्पाः । नाम । देवाः । तेषाम् । वः । ओषधीः । इषवः ।
 ते । नः । मृडत । ते । नः । अधि । ब्रूत । तेभ्यः । वः । नमः । तेभ्यः ।
 वः । स्वाहा ॥ ५ ॥

हे देवाः दानादिगुणयुक्ता ये यूयम् अस्यां भुवायाम् स्थिरायां भूमिरूपायाम् अधस्ताद् दिशि निलिम्पा नाम स्थ नितरां लिप्ताः आश्रिताः एतत्संज्ञा भवथ । तेषां वः युष्माकम् ओषधीः ओषधयो व्रीहियवतरुगुल्माद्या इषवः वाणाः ॥ गतम् अन्यत् ॥

षष्ठी ॥

येऽस्यां स्थोर्ध्वायां दिश्यवस्वन्तो नाम देवास्तेषां वो वृहस्पतिरिषवः ।

ते नो मृडत ते नोधि ब्रूत तेभ्यो वो नमस्तेभ्यो वः स्वाहा ॥ ६ ॥
 ये । अस्याम । स्थ । ऊर्ध्वायाम । दिशि । अवस्वन्तः । नाम । देवाः । ते-
 षाम । वः । बृहस्पतिः । इषवः ।
 ते । नः । मृडत । ते । नः । अधि । ब्रूत । तेभ्यः । वः । नमः । तेभ्यः ।
 वः । स्वाहा ॥ ६ ॥

हे देवाः ये यूयम् अस्याम् ऊर्ध्वायां दिशि उपरिष्ठाद् दिशि अवस्वन्तो
 नाम स्थ अवन् रक्षणं तद्वन्तः एतत्संज्ञा भवथ । तेषां वः गुष्माकं बृ-
 हस्पतिरिषवः बृहतां देवानां मन्त्राणां वा पतिः बृहस्पतिर्देवः । ॥ “त-
 द्बृहतोः करपत्योः” इति सुदत्तलोपौ ॥ स एव इषुत्वेन वर्तते^१ ।
 तद्वद् अमोघवीर्या गुष्मदीयाः शरा इत्यर्थः ॥ गतम् अन्यत् ॥

[इति] तृतीयकाण्डे षष्ठेनुवाके प्रथमं सूक्तम् ॥

“प्राची दिक्” इति सूक्तस्य पूर्वम्लोकेन सह स्वसेनोत्साहजननकर्मणि
 स्वस्वयनकर्मादौ च विनियोगोभिहितः । सूत्रं च तत्रैवोदाहृतम् ॥

तत्र प्रथमा ॥

प्राची दिग्भिरधिपतिरसितो रक्षितादित्या इषवः ।
 तेभ्यो नमोधिपतिभ्यो नमो रक्षितृभ्यो नम इषुभ्यो नम एभ्यो अस्तु ।
 योऽस्मान् द्वेष्टि यं वयं द्विष्मस्तं वो जम्भे दध्मः ॥ १ ॥
 प्राची । दिक् । अग्निः । अधिऽपतिः । असितः । रक्षिता । आदित्याः । इषवः ।
 तेभ्यः । नमः । अधिपतिभ्यः । नमः । रक्षितृभ्यः । नमः । इषुभ्यः ।
 नमः । एभ्यः । अस्तु ॥

यः । अस्मान् । द्वेष्टि । यम् । वयम् । द्विष्मः । तम् । वः । जम्भे । दध्मः ॥ १ ॥

प्राची प्राञ्चना प्रकृष्टा पूर्वा दिक् । अस्मदनुग्रहार्थं वर्तताम् इत्यर्थः ।
 तस्या दिशः अग्निरधिपतिः अधिष्ठाता स्वामी । असितः कृष्णवर्णः सर्पः

१ A B B K K V १ for २. We with R S.

१ S' Kd वर्तत इत्येतद्वदमोघ° for वर्तते । तद्वदमोघ°.

तस्यां दिशि रक्षिता जगद्रक्षणार्थम् अवस्थितः । आदित्याः अदितेः पुत्रा धात्र्यमादयः तस्या दिश इषवः आयुधानि । तेभ्यः पूर्वदिग्वर्तिभ्यः अम्युपलक्षितेभ्योधिपतिभ्यो नमः नमस्कारोस्तु ॥ तथा तत्रत्येभ्यो रक्षितृभ्यः असितप्रभृतिभ्यो नमोस्तु ॥ तत्रत्येभ्य इषुभ्यः इषुसंस्तुतेभ्य आदित्येभ्यो नमोस्तु ॥ एवम् अधिपत्यादीन् पृथक्पृथक् नमस्कृत्य पुनः समुच्चयेन नमस्करोति । एभ्यः उक्तेभ्यः अधिपत्यादिभ्यः सर्वेभ्यो नमोस्तु अस्मदीयो नमस्कारोस्तु । यद्वा अधिपत्यादिभ्यो यो नमस्कारः कृतः स एभ्यः प्रीतिकरो भवतु इत्यर्थः ॥ एवं नमस्कारेण परितोष्य इष्टफलं प्रार्थयते । यः शत्रुः अस्मान् द्वेष्टि बाधते यं शत्रुं वयं द्विष्मः तं शत्रुम् हे अम्यादयः वः युष्माकं जम्भे । खादनहेतुरास्यान्तर्गतो दन्तविशेषो जम्भः । तत्र दम्भः प्रक्षिपामः । तं खादतेत्यर्थः ॥

द्वितीया ॥

दक्षिणा दिगिन्द्रोधिपतिस्तिरश्चिराजी रक्षिता पितर इषवः ।

तेभ्यो नमोधिपतिभ्यो नमो रक्षितृभ्यो नम इषुभ्यो नम एभ्यो अस्तु ।

योऽस्मान् द्वेष्टि यं वयं द्विष्मस्तं वो जम्भे दम्भः ॥ २ ॥

दक्षिणा । दिक् । इन्द्रः । अधिपतिः । तिरश्चिराजिः । रक्षिता । पितरः । इषवः ।

तेभ्यः । नमः । अधिपतिभ्यः । नमः । रक्षितृभ्यः । नमः । इषुभ्यः ।

नमः । एभ्यः । अस्तु ।

यः । अस्मान् । द्वेष्टि । यम् । वयम् । द्विष्मः । तम् । वः । जम्भे । दम्भः ॥ २ ॥

दक्षिणा दक्षिणतोवस्थिता या दिक् । सापि अस्मदनुग्रहार्थं वर्तताम् इत्यर्थः । ॥ “दक्षिणाद् आच्” इति आच्प्रत्ययान्तोत्र दक्षिणाशब्दः ॥

तस्या दिशः इन्द्रः अधिपतिः अधिष्ठाता । तिरश्चयः तिर्यग् अवस्थिता राजयः आवलयः यस्य तथाविधः सर्पः रक्षिता दक्षिणस्यां दिशि गोपायिता । पितरः पितृदेवताः तत्रत्या इषवः दुष्टनिग्रहकारीण्यायुधानि ॥ तेभ्यो नमोधिपतिभ्य इत्यादि पूर्ववद् योज्यम् ॥

तृतीया ॥

प्रतीची दिक् वरुणोधिपतिः पृदाक् रक्षितान्मिषवः ।

तेभ्यो नमोधिपतिभ्यो नमो रक्षितृभ्यो नम इषुभ्यो नम एभ्यो अस्तु ।

योऽस्मान् द्वेष्टि यं वयं द्विष्मस्तं वो जम्भे दध्मः ॥ ३ ॥

प्रतीची । दिक् । वरुणः । अधिपतिः । पृदाकुः । रक्षिता । अन्नम । इषवः ।

तेभ्यः । नमः । अधिपतिभ्यः । नमः । रक्षितृभ्यः । नमः । इषुभ्यः ।

नमः । एभ्यः । अस्तु ।

यः । अस्मान् । द्वेष्टि । यम् । वयम् । द्विष्मः । तम् । वः । जम्भे । दध्मः ॥ ३ ॥

प्रतीची प्रतिमुखम् अञ्चन्ती पश्चाज्जागत्या दिक् । अस्मदनुग्रहार्थं वर्तताम् इत्यर्थः । तस्या दिशो वरुणः अधिपतिः स्वामी । पृदाकुः कुत्ति-
तशब्दकारी । ॐ पर्दं कुत्तिते शब्दे इत्यस्माद् आकुप्रत्ययः । संप्रसारणम् अकारलोपश्च ॐ । एतत्संज्ञः सर्पस्तत्रत्यो रक्षिता पालयिता । अन्नम् ब्रीहियवादिलक्षणम् इषवः तत्रत्यदुष्टनिग्रहकारीण्यायुधानि ॥ तेभ्यो नम इत्यादि ॥

चतुर्थी ॥

उदीची दिक् सोमोधिपतिः स्वजो रक्षिताशनिरिषवः ।

तेभ्यो नमोधिपतिभ्यो नमो रक्षितृभ्यो नम इषुभ्यो नम एभ्यो अस्तु ।

योऽस्मान् द्वेष्टि यं वयं द्विष्मस्तं वो जम्भे दध्मः ॥ ४ ॥

उदीची । दिक् । सोमः । अधिपतिः । स्वजः । रक्षिता । अशनिः । इषवः ।

तेभ्यः । नमः । अधिपतिभ्यः । नमः । रक्षितृभ्यः । नमः । इषुभ्यः ।

नमः । एभ्यः । अस्तु ।

यः । अस्मान् । द्वेष्टि । यम् । वयम् । द्विष्मः । तम् । वः । जम्भे । दध्मः ॥ ४ ॥

उदीची उत्तरा दिक् । अस्मदनुग्रहार्थं वर्तताम् इत्यर्थः । तस्या दि-
शः सोमः अधिपतिः स्वामी । स्वजः । स्वायत्तजन्मा स्वयमेवोत्पन्नः स्व-
जनशीलो वा सर्पः स्वजः । रक्षिता गोपायिता । अशनिः दम्भोलिः इ-
षवः तत्रत्यदुष्टनिग्रहार्थान्यायुधानि ॥ तेभ्यो नम इत्यादि गतम् ॥

पञ्चमी ॥

ध्रुवा दिग् विष्णुरधिपतिः कल्माषग्रीवो रक्षिता वीरुध इषवः ।

तेभ्यो नमोधिपतिभ्यो नमो रक्षितृभ्यो नम इषुभ्यो नम एभ्यो अस्तु ।

योऽस्मान् द्वेष्टि यं वयं द्विप्मस्तं वो जम्भे दध्मः ॥ ५ ॥

ध्रुवा । दिक् । विष्णुः । अधिपतिः । कल्माषग्रीवः । रक्षिता । वीरुधः ।
इषवः ।तेभ्यः । नमः । अधिपतिभ्यः । नमः । रक्षितृभ्यः । नमः । इषुभ्यः ।
नमः । एभ्यः । अस्तु ।

यः । अस्मान् । द्वेष्टि । यम् । वयम् । द्विप्मः । तम् । वः । जम्भे । दध्मः ॥ ५ ॥

ध्रुवा स्थिरा अधोदिक् अस्मान् अनुगृह्णातु । तस्या दिशो विष्णुः अधि-
पतिः ईश्वरः । कल्माषग्रीवो रक्षिता । कल्माषः कृष्णवर्णः ग्रीवासु यस्य
स कल्माषग्रीवः एतदाख्यः सप्तो रक्षिता गोपायिता रक्षितव्यानाम् । वी-
रुधः विरोहणशीला ओषधयः इषवः दुष्टनिवर्हणायुधानि ॥ शिष्टं स्पष्टम् ॥

षष्ठी ॥

ऊर्ध्वा दिग् बृहस्पतिरधिपतिः श्वित्रो रक्षिता वर्षमिषवः ।

तेभ्यो नमोधिपतिभ्यो नमो रक्षितृभ्यो नम इषुभ्यो नम एभ्यो अस्तु ।

योऽस्मान् द्वेष्टि यं वयं द्विप्मस्तं वो जम्भे दध्मः ॥ ६ ॥

ऊर्ध्वा । दिक् । बृहस्पतिः । श्वित्रः । रक्षिता । वर्षम् । इषवः ।

तेभ्यः । नमः । अधिपतिभ्यः । नमः । रक्षितृभ्यः । नमः । इषुभ्यः ।

नमः । एभ्यः । अस्तु ।

यः । अस्मान् । द्वेष्टि । यम् । वयम् । द्विप्मः । तम् । वः । जम्भे । दध्मः ॥ ६ ॥

ऊर्ध्वा उपरिष्ठाद् वर्तमाना दिक् मदीयम् अभिलषितं करोतु । त-

१ B K K V पतिश्चित्रो. We with A B D R S P P J. २ A B B D K V १ for २.
We with K R S.

1 S' K l कल्माषाः कृष्णवर्णः ग्री०

यमलवत्तोपेता विजायते प्रसूते सा यमलसृष्टिः यजमानसंवन्धिनः पशून्
गवाद्यान् क्षिणाति क्षयं प्रापयति । ॥ क्षि क्षये इति धातुः ॥ किं
कुर्वती । रिफती । ॥ रिफ रिन्फ हिंसायाम् ॥ भक्षयन्ती ।
रुशती चोरव्याघ्रादिभिर्नाशयन्ती । ॥ रुश हिंसायाम् । उभावपि
तुदादी ॥

द्वितीया ॥

एषा पशून्त्सं क्षिणाति क्रव्याद् भूत्वा व्यध्वरी ।

उतैनां ब्रह्मणे दद्यात् तथा स्योना शिवा स्यात् ॥ २ ॥

एषा । पशून् । सम् । क्षिणाति । क्रव्यऽअत् । भूत्वा । विऽअध्वरी ।

उत् । एनाम् । ब्रह्मणे । दद्यात् । तथा । स्योना । शिवा । स्यात् ॥ २ ॥

एषा यमसूगौः पशून् यजमानगृहे वर्तमानान् गवादीन् सं क्षिणाति
संक्षयं विनाशं प्रापयति । ॥ क्षि क्षये । व्यत्ययेन आ ॥ क-
थंभूता । क्रव्याद् भूत्वा क्रव्यं मांसम् अक्षीति क्रव्यात् । ॥ “क्र-
व्ये च” इति विट् प्रत्ययः ॥ मांसादनशीला भूत्वा । व्यध्वरी
व्यध्वो दुःखहेतुर्दुष्टमार्गः तद्वती । ॥ रो मत्वर्थीयः ॥ यद्वा
विरुद्धफलदा अध्वरा अभिचारयज्ञा व्यध्वराः । ॥ “छन्दसीवनि-
पौ” इति मत्वर्थीय ईकारः ॥ उत इति प्रश्ने । एवंविधे दोषे किं
कर्तव्यम् इत्यर्थः ॥ एनां यमजननीं ब्रह्मणे ब्राह्मणाय दद्यात् । तथा
सति सा गौः स्योना सुखकरी । यद्वा पुत्रपश्वादिभिः संतता । ॥ पि-
वु तन्तुसंताने । औणादिको नप्रत्ययः । ततः ऊठि कृते “असिद्धं व-
हिरङ्गम्” इत्यस्य “नाजानन्तर्ये” इति निषेधाद् यण् ॥ शिवा
कल्याणात्मिका च स्यात् भवेत् ॥

तृतीया ॥

शिवा भव पुरुषेभ्यो गोभ्यो अश्वेभ्यः शिवा ।

शिवास्मै सर्वेस्मै क्षेत्राय शिवा न इहैधि ॥ ३ ॥

शिवा । भव । पुरुषेभ्यः । गोभ्यः । अश्वेभ्यः । शिवा ।

शिवा । अस्यै । सर्वस्यै । क्षेत्राय । शिवा । नः । इह । एधि ॥ ३ ॥

हे यमलवत्सजननि पुरुषेभ्यः मनुष्येभ्यः शिवा सुखकरी भव ॥ तथा गोभ्यः अश्वेभ्यश्च शिवा सुखहेतुर्भव ॥ अस्यै सर्वस्यै [क्षेत्राय] शालिगोधूमादिक्षेत्राय शिवा सुखकरी भव ॥ किं बहुना । इह अस्मिन् देशे नः अस्माकं सर्वविषयेषु शिवा एधि सुखप्रदा भव । ॥ अस्तेल्लोटि “ध्वसोरेद्धौ” इति एत्वे कृते तस्य “असिद्धवद् अत्रा भात्” इति असिद्धत्वात् “हुञ्जलभ्यो हेर्धिः” इति झलन्तलक्षणं हेर्धित्वं भवति ॥

चतुर्थी ॥

इह पुष्टिरिह रसं इह सहस्रं सातमा भव ।

पशून् यमिनि पोषय ॥ ४ ॥

इह । पुष्टिः । इह । रसः । इह । सहस्रं सातमा । भव ।

पशून् । यमिनि । पोषय ॥ ४ ॥

इह अस्मिन् गृहे पुष्टिः गवादि सर्वधनस्य पोषो भवतु । ततश्च इह अस्मिन् यजमानगृहे रसः क्षीराज्यादिरूपः समृद्धो भवतु ॥ हे यमिनि यमलवत्सजननि इह अस्मिन् यजमानगृहे सहस्रसातमा सहस्रसंख्याकं धनं सनोति प्रयच्छतीति सहस्रसाः । ॥ षणु दाने । “जनसनखनकमगमो विद्” “विद्वनोरनुनासिकस्यात्” इति आत्वम् । तत आतिशयनिकस्तमम् ॥ अतिशयेन सहस्रधनस्य दात्री भवेत्यर्थः ॥ एवं यजमानसंबन्धिनः पशून् हे यमिनि पोषय समर्धय ॥

पञ्चमी ॥

यत्रा सुहार्दः सुकृतो मदन्ति विहाय रोगं तन्वः स्वायाः ।

तं लोकं यमिन्वभिसंबभूव सा नो मा हिंसीत पुरुषान् पशून् ॥ ५ ॥

यत्र । सुहार्दः । सुकृतः । मदन्ति । विहाय । रोगम् । तन्वः । स्वायाः ।

१ A B ३ for १. D तन्वा १ स्वायाः. B R तन्वाः ३ स्वायाः. We with K R S V.

तम् । लोकम् । यमिनीं । अभिऽसंबभूव । सा । नः । मा । हिंसीत् । पु-
रुषान् । पशून् । च ॥ ५ ॥

यत्र यस्मिंश्च लोके सुहार्दः शोभनहृदयाः सुकृतः शोभनकर्माणः पु-
रुषाः मदन्ति हृष्यन्ति । ॥ मदी हर्षे । व्यत्ययेन शप् ॥ किं
कृत्वा । स्वायास्तन्वः स्वकीयात् शरीराद् रोगम् ज्वरादिकं विहाय त्य-
क्त्वा । हृष्यन्तीत्यर्थः । तम् तादृशं लोकं यमिनी यमलवत्सजननी गौः
अभिसंबभूव आभिमुख्येन संप्राप्तवती ॥ अतः सा नः अस्माकं पुरुषान्
पशून् मा हिंसीत् मा हिनस्तु ॥

षष्ठी ॥

यत्रा सुहार्दां सुकृतामग्निहोत्रहुतां यत्र लोकः ।

तं लोकं यमित्यभिसंबभूव सा नो मा हिंसीत् पुरुषान् पशून् ॥ ६ ॥

यत्र । सुहार्दाम् । सुकृताम् । अग्निहोत्रहुताम् । यत्र । लोकः ।

तम् । लोकम् । यमिनीं । अभिऽसंबभूव । सा । नः । मा । हिंसीत् । पु-
रुषान् । पशून् । च ॥ ६ ॥

यत्र यस्मिन् लोके सुहार्दाम् शोभनहृदयानां शोभनज्ञानानां सुकृताम्
शोभनं कर्म कृतवताम् । ॥ “सुकर्मपापं” इत्यादिना भूते क्षिप् ॥ ता-
दृशानाम् [अग्निहोत्रहुताम् अग्निहोत्रहोमादिकं जुह्वताम्] अग्निहोत्रहो-
मादिकं शोभनं कर्म प्रतिष्ठितं भवति । यत्र च स्थाने लोकः लोक्यते
अनुभूयत इति लोकः तस्याग्निहोत्रादेः फलम् प्रतिष्ठितं भवति । तं लो-
कम् इत्यादि व्याख्यातम् ॥

[इति] षष्ठेनुवाके तृतीयं सूक्तम् ॥

“यद् राजानः” इति पञ्चर्चेन ओदनसवे कर्मणि पञ्चवयवेषु पञ्चापू-
पनिधानं निरुप्तहविरभिमर्शनादिकं च कुर्यात् । तथा च सूत्रम् । “अ-
ग्नीन् आधास्यमानः सवान् वा दास्यन्” इति [कौ० ८. १] प्रक्रम्य “यद्

1 S' Kd प्रतिष्ठं भ०. 2 S' Kd सवानादा० for सवान् वा दास्यन्. We with Kaushika.

“राजान इत्यवेक्षति पदस्नातस्य पृथक्पादेऽपूपान् निदधाति नाभ्या पञ्चमम्” इत्यादि [कौ० ८, ५] ॥

“क इदं कस्मै” इति द्वाभ्यां दुष्टादुष्टप्रतिग्रहतदोषशान्त्यर्थं प्रतिग्राह्यं पदार्थम् अभिमन्त्र्य गृहीयात् । सूत्रितं हि । “क इदं कस्मा अदात्” [७, ८] कामस्तदग्रे [१९, ५२] यद् अन्नम् [६, ७१] पुनर्मैत्रिन्द्रियम् [७, ६९] इति प्रतिगृह्णाति” इति [कौ० ५, ९] ॥

“भूमिष्ठा” [८] इत्यनया भूमिं प्रतिगृहीयात् ॥

ग्रहयज्ञे “यद् राजानः” इत्यनेन बुधस्य हविराज्ययोर्होमम् समिदाधानम् उपस्थानं च कुर्यात् । तद् उक्तं शान्तिकल्पे । “यद् राजानः [२९] इति सोमस्यांशो युधां पते [७, ८६, ३] इति बुधाय” इति [शा० क० १५] ॥

तत्र प्रथमा ॥

यद् राजानो विभजन्त इष्टापूर्तस्य षोडशं यमस्यामी सभासदः ।

अविस्तस्मात् प्र मुञ्चति दत्तः श्रितिपात् स्वधा ॥ १ ॥

यत् । राजानः । विभजन्ते । इष्टापूर्तस्य । षोडशम् । यमस्य । अमी इति । सभासदः ।

अविः । तस्मात् । प्र । मुञ्चति । दत्तः । श्रितिपात् । स्वधा ॥ १ ॥

यमस्य धर्मेराजस्य अमी दक्षिणस्यां दिशि द्युलोके परिदृश्यमानाः सभासदः सभायाम् उपविष्टा दुष्टनिग्रहे शिष्टपरिपालने च नियुक्ता राजानः राजमानाः ईश्वरा वा देवाः इष्टापूर्तस्य । इष्टं श्रुतिविहितं यागादि कर्म । पूर्तं स्मृतिविहितं वापीकूपतटाकादिनिर्माणलक्षणं कर्म । तस्य उभयविधस्य कर्मणः षोडशम् षोडशसंख्यापूरकं यत् पापं विभजन्ते पुण्यराशेर्विभक्तं कुर्वन्ति । अयम् अर्थः । श्रुतिस्मृतिविहितकर्मसु अनुष्ठीयमानेषु प्रमादालस्यादिना कियानपि पापस्य षोडश्या कलया अंशः समुपजायत एव तद् यमस्य सभ्याः परिशोधयन्तीति । षोडशम् इति । षोडशसंख्यायाः पूरकः । “तस्य पूरणे ङट्” । “ष उतं दट्-

1 S' Kd read: इत्यवेक्षतुपपदस्थानस्य पृथक्पादेऽपूपान् for इत्यवेक्षति पदस्नातस्य पृथक्पादेऽपूपान्. 2 So S' Kd. Should we not read “ग्रहे तदो”? 3 S' Kd रभ for पते.

दशधासूत्ररपदादेः पुत्रं च” इति उत्पद्यते ॥ । तस्मात् राजभिर्वि-
भज्य गृहीतात् पापात् अस्मिन् सवयज्ञे दत्तः अविः अस्मान् प्र मुञ्च-
तुं । यद्वा इष्टापूर्तस्य साधकं षोडशम् । “षोडशकलो वै पुरुषः” [तै०
ब्रा० १. ७. ५. ५] इति श्रुतेः षोडशकलम् आत्मानं यमस्य सभासदः
अमी राजानः यत् विभजन्ते पशुशरीराद् विभक्तं कुर्वन्ति अविः अवि-
शरीराभिमानी आत्मा तस्मात् शरीरवियोगजनिताद् दुःखात् प्र मुञ्चतुं
प्रमुक्तो भवतु ॥ शितिपात् श्वेतपात् स दत्तोऽविः स्वधा । अन्ननामैतत् ।
यमसंवन्धिभ्यः सभासद्भ्यः अन्नं भवतु । यद्वा स्वधेति पितृणां हवि-
र्दाने । ॥ “स्वधाकारो हि पितृणाम्” इति [तै० ब्रा० ३. ३. ६. ४]
श्रुतेः ॥ । हविष्येन दत्तो भवतु ॥

द्वितीया ॥

सर्वान् कामान् पूरयत्याभवन् प्रभवन् भवन् ।

आकूतिप्रोर्विर्दत्तः शितिपान्नोप दस्यति ॥ २ ॥

सर्वान् । कामान् । पूरयति । आऽभवन् । प्रऽभवन् । भवन् ।

आकूतिऽप्रः । अविः । दत्तः । शितिऽपात् । न । उप । दस्यति ॥ २ ॥

आभवन् आ समन्ताद् भवन् व्याप्नुवन् [प्रभवन्] फलदानाय समर्थो
भवन् भवन् वर्धिष्णुः सन् क्रियमाणोयं यज्ञः अस्मदीयान् सर्वान् कामान्
पुत्रपश्चादविषयान् पूरयति संपूर्णान् करोति । आकूतिप्रः इदं मे स्याद्
इदं मे स्याद् इति ये संकल्पास्ता आकूतयः । तान् पूरयतीति आकू-
तिप्रः शितिपात् श्वेतपाद् दत्तः अस्मिन् यज्ञे प्रार्पितोयम् अविः] नोप
दस्यति नोपक्षीयते । अपि तु यथाभिलाषं वर्धत इत्यर्थः । ॥ द-
सु उपक्षये इति धातुः ॥

तृतीया ॥

यो ददाति शितिपादुमविं लोकेन संमितम् ।

१ B B संमितम्. We with A D K K R S P P J V.

१ S' Kd दत्तो हविः for दत्तः अविः.

स नाकमभ्यारोहति यत्र शुल्को न क्रियते अवलेन बलीयसे ॥ ३ ॥
 यः । ददाति । शितिऽपादम् । अविम् । लोकेन । समऽमितम् ।
 सः । नाकम् । अभिऽआरोहति । यत्र । शुल्कोः । न । क्रियते । अव-
 लेन । बलीयसे ॥ ३ ॥

यो यजमानः शितिपादम् श्वेतपादं लोकेन लोक्यमानेन फलेन सं-
 मितम् सम्यक्परिच्छिन्नम् अमोघफलम् । यद्वा अनेन भूलोकेन संमि-
 तम् सदृशम् । भूलोकवत् सर्वफलप्रदम् इत्यर्थः । ईदृशम् अविं ददाति
 प्रयच्छति स दाता नाकम् । कम सुखम् तद्विपरीतम् अकं दुःखम् न
 विद्यतेस्मिन् अकम् इति नाकः स्वर्गः । ॥ “नभ्राण्णपात्” इत्या-
 दिना नञः प्रकृतिभावः ॥ उक्तं हि ।

दुःखेन यन्न संभिन्नं न च ग्रस्तम् अनन्तरम् ।

अभिलाषोपनीतं च सुखं स्वर्गपदास्पदम् ।

ईदृशं लोकम् अभ्यारोहति अभिप्राप्नोति । तं लोकं विशिनष्टि । य-
 त्रेति । यत्र यस्मिन् लोके अवलेन अपर्याप्तबलेन पुरुषेण बलीयसे व-
 लवत्तराय । ॥ बलवच्छब्दाद् ईयसुनि “विन्मतोर्लुक्” इति मतो-
 र्लुक् ॥ तादृशाय शुल्को न क्रियते । शुल्को नाम अधिकबल-
 स्य राज्ञो न्यूनबलेन परिसरवर्तिना अन्येन राज्ञा देयः करविशेषः । स
 नास्ति यस्मिन् लोक इत्यर्थः ॥

चतुर्थी ॥

पञ्चापूपं शितिपादमविं लोकेन संमितम् ।

प्रदातोप जीवति पितृणां लोकेक्षितम् ॥ ४ ॥

पञ्चऽअपूपम् । शितिऽपादम् । अविम् । लोकेन । समऽमितम् ।

प्रऽदाता । उप । जीवति । पितृणाम् । लोके । अक्षितम् ॥ ४ ॥

पञ्चसंख्याका अपूपा यस्य पशोश्चतुर्षु पादेषु नाभ्यां च निहिता व-

१ So all our MSS. and Vaidikas. २ B पञ्चापूपं.

1 S' Kd यश्चपशोश्चतुर्षु पादेषु यस्य पशोश्चतुर्षु पादेषु.

तन्ते तं पञ्चापूपं शितिपादम् श्वेतपादं लोकेन पृथिव्यादिकेन संमितम्
सदृशम् अवस्थितम् [अविं] प्रदाता प्रकर्षेण ददत् पितृणाम् वस्वादिरूपं
प्राप्तानां लोके सोमलोकाख्ये स्थाने अक्षितम् क्षयरहितं फलम् उप जी-
वति उपभुङ्क्ते । ॥ संमितं प्रदातेति । तृन्नात्वात् “न लोकाव्य-
य०” इति कर्मणि षष्ठ्या निषेधे द्वितीयैव भवति । अक्षितम् इति । क्षि
क्ष्ये । भावे निष्ठा । “निष्ठायाम् अण्यदर्थे” इति पर्युदस्तत्वाद् दीर्घा-
भावात् “क्षियो दीर्घात्” इति दीर्घोपजीविनो नत्वस्यापि अभावः ॥

पञ्चमी ॥

पञ्चापूपं शितिपादमविं लोकेन संमितम् ।

प्रदातोप जीवति सूर्यामासयोरक्षितम् ॥ ५ ॥

पञ्चअपूपम् । शितिऽपादम् । अविम् । लोकेन । समऽमितम् ।

प्रऽदाता । उप । जीवति । सूर्यामासयोः । अक्षितम् ॥ ५ ॥

पादत्रयस्य स एवार्थः । मस्यते क्षयवृद्धिभ्यां परिमीयत इति मासः
चन्द्रमाः । ॥ मसी परिमाणे इत्यस्मात् कर्मणि घञ् ॥ सूर्य-
श्च मासश्च सूर्यामासौ । ॥ “देवताद्वन्द्वे च” इति पूर्वपदस्य आ-
नङ् ॥ सूर्याचन्द्रमसोलोके अक्षितम् क्षयरहितं फलम् उपभुङ्क्ते इ-
त्यर्थः । अनयोश्चतुर्थीपञ्चम्योरीषद्भेदात् एकत्वाभिप्रायेण पञ्चर्चनेत्युक्तम् ॥

षष्ठी ॥

इरेव नोप दस्यति समुद्र इव पर्यो महत् ।

देवौ सवासिनाविव शितिपान्नोप दस्यति ॥ ६ ॥

इराऽइव । न । उप । दस्यति । समुद्रऽइव । पर्यः । महत् ।

देवौ । सवासिनौऽइव । शितिऽपात् । न । उप । दस्यति ॥ ६ ॥

शितिपात् श्वेतपादः सवयज्ञे दत्तः अविः इरेव भूमिरिव नोप दस्यति
नोपक्षीयते । समुद्र इव समुद्रो यथा न क्षीयते एवं महत् अधिकं प-

यः क्षीरम् । तदात्मना परिणतो भवतीत्यर्थः ॥ तथा सवासिनौ समानं निवसन्तौ अश्विनौ देवाविव नोप दस्यति । तौ यथा खलु अश्विनौ देवौ सर्वफलप्रदत्वेन उपजीव्येते तथा अयम् अविरपि सर्वफलप्रदत्वेन नोप-क्षीयत इत्यर्थः ॥

सप्तमी ॥

क इदं कस्मा अदात् कामः कामायादात् ।

कामो दाता कामः प्रतिग्रहीता कामः समुद्रमा विवेश ।

कामेन त्वा प्रति गृह्णामि कामैतत् ते ॥ ७ ॥

कः । इदम् । कस्मै । अदात् । कामः । कामाय । अदात् ।

कामः । दाता । कामः । प्रतिग्रहीता । कामः । समुद्रम् । आ । विवेश ।

कामेन । त्वा । प्रति । गृह्णामि । काम । एतत् । ते ॥ ७ ॥

इदम् ईदम् इति अनिरुक्तरूपः प्रजापतिः कश्चिन्नेनोच्यते । अर्थसामान्यात् किञ्चिदपि तस्यैव वाचकः । कश्चिद्वाभिधेयः प्रजापतिः कस्मै प्रजापतये इदम् दक्षिणात्वेन देयं द्रव्यम् अदात् दत्तवान् । दाता च प्रतिग्रहीता च प्रजापतिरेव । एवम् अनुसंदधानस्य प्रतिग्रहदोषो न जायत इत्यर्थः । तथा च तैत्तिरीयकम् । “क इदं कस्मा अदात् इत्याह । प्रजापतिर्वै कः । स प्रजापतये ददाति” इति [तै० ब्रा० २, २, ५, ५] ॥ तथा कामः फल-विषयोभिलाषः । आमुष्मिकफलाभिलाषी दाता । ऐहिकफलाभिलाषी प्रतिग्रहीता । अतः उभावपि कामात्मानौ । तथा च काम एव कामाय अदात् दत्तवान् नाहं प्रतिगृह्णामीति आत्मानं व्यावृत्य प्रतिग्रहे कृते तद्दोषो न संस्पृशतीत्यर्थः । तथा च तैत्तिरीयकम् । ॥ “य एवं विद्वान् व्यावृत्य दक्षिणां प्रतिगृह्णाति नैनं दक्षिणा व्लीनाति” इति [तै० ब्रा० २, २, ५, १] ॥ उक्तम् अर्थम् उपपादयति । कामो दाता कामः प्रतिग्रहीतेति । व्याख्यातमायम् एतत् । उक्तो देवतारूपः कामः समुद्रम् समुद्र-वन्निरवधिकं रूपम् आ विवेश प्राप्तवान् । “समुद्र इव हि कामः । नैव

1 S' Kd संधानस्य. 2 S' Kd प्रतिग्रहेः कृते for प्रतिग्रहे कृते. 3 S' Kd दक्षिणा. 4 S' Kd नैव.

“हि कामस्यान्तोस्ति” [तै० ब्रा० २. २. ५. ६] इति हि तैत्तिरीयकम् । तादृशेन कामेन हे दक्षिणाद्रव्यं त्वा त्वां प्रति गृह्णामि । नात्मनेत्यर्थः । हे काम एतत् प्रतिगृहीतं द्रव्यं ते तुभ्यं त्वदर्थमेव ॥

अष्टमी ॥

भूमिष्ठा प्रति गृह्णात्वन्तरिक्षमिदं महत् ।

माहं प्राणेन मात्मना मा प्रजयां प्रतिगृह्य वि राधिवि ॥ ८ ॥

भूमिः । त्वा । प्रति । गृह्णातु । अन्तरिक्षम् । इदम् । महत् ।

मा । अहम् । प्राणेन । मा । आत्मना । मा । प्रजया । प्रतिगृह्य ।

वि । राधिवि ॥ ८ ॥

हे देय द्रव्यं त्वा त्वां भूमिः भूदेवता प्रति गृह्णातु । तथा महत् अधिकं विस्तीर्णम् इदम् अन्तरिक्षं च त्वा त्वां प्रति गृह्णातु । अतः अहं प्रतिगृह्य प्रतिग्रहं कृत्वा तज्जनितद्वेषात् प्राणेन मुखनासिकाभ्यां संचरता जीवावस्थितिलिङ्गेन मा वि राधिवि राद्वो वर्जितो मा भूवम् । तथा आत्मना जीवेन तद्विशिष्टशरीरेण वा मा वि राधिवि । तथा प्रजया पुत्रपौत्रादिलक्षणया मा वि राधिवि । ॐ माङि लुङि उत्तमैकवचने रूपम् ॐ ॥

[इति] षष्ठेनुवाके चतुर्थं सूक्तम् ॥

“सहृदयं सांमनुष्यम्” इति सूक्तेन सांमनस्यकर्मणि ग्राममध्ये संपातितोदकुम्भनिनयनम् तद्वत् सुराकुम्भनिनयनम् त्रिवर्षवत्सिकाया गोः पिशितानां प्राशनम् संपातितान्नप्राशनम् संपातितसुरायाः पायनम् तथाविधप्रपोदकपायनं च कुर्यात् । सूत्रितं हि । “सहृदयम् [३. ३०] तद्बुधु ते [५. १. ५] सं जानीध्वम्” [६. ६४] इति प्रक्रम्य “सांमनस्यान्युदकुलिजं संपातवन्तं ग्रामं परिहृत्य मध्ये निनयति” इत्यादि [कौ० २. ३] ॥

तथा उपाकर्मण्यपि आज्यहोमे अस्य सूक्तस्य विनियोगः । सूत्रितं हि ।

1 S' Kd 'प्रोदक' for 'प्रपोदक'. 2 S' Kd 'न्युदकुलिज'.

“अभिजिति शिष्यान् उपनीय श्रोभूते संभारान् संभरति” इति प्रक्रम्य
 “गणकर्मभिर्विश्वकर्मभिरायुष्यैः स्वस्त्ययनैराज्यं जुहुयात्” इति [कौ० १४.
 ३] । अत्र गणकर्मशब्देन “सहृदयम्” “तदू षु ते” इत्यादिगणो विवक्षितः ॥

तत्र प्रथमा ॥

सहृदयं सांमनस्यमविद्वेषं कृणोमि वः ।

अन्यो अन्यमभि हर्यत वत्सं जातमिवाश्या ॥ १ ॥

सहृदयम् । सांमऽमनस्यम् । अविद्वेषम् । कृणोमि । वः ।

अन्यः । अन्यम् । अभि । हर्यत । वत्सम् । जातमऽइव । अश्या ॥ १ ॥

हे विवदमाना जनाः वः युष्माकम् अविद्वेषम् विद्वेषाभावोपलक्षितं
 सांमनस्यं कर्म कृणोमि करोमि । कीदृशं तत् सांमनस्यम् । सहृदयम्
 समानैर्हृदयरूपेतम् । समानचित्तवृत्तियुक्तम् इत्यर्थः । सांमनुष्यम् । मि-
 थः संग्रहितियुक्ता मनुष्याः संमनुष्याः तैर्निर्वर्तितं सांमनुष्यम् । ईदृशं स-
 मानज्ञानहेतुभूतं सख्यं करोमीत्यर्थः ॥ ततो यूयमपि जातं वत्सम् अश्याः ।
 गोनामैतत् । अहन्तव्या गाव इव अन्योन्यं परस्परम् अभि हर्यत आभि-
 मुख्येन कामयध्वम् । ॥ हर्य गतिकान्त्योः ॥

द्वितीया ॥

अनुव्रतः पितुः पुत्रो मात्रा भवतु संमनाः ।

जाया पत्ये मधुमतीं वाचं वदतु शन्तिवाम् ॥ २ ॥

अनुव्रतः । पितुः । पुत्रः । मात्रा । भवतु । समऽमनाः ।

जाया । पत्ये । मधुमतीम् । वाचम् । वदतु । शन्तिवाम् ॥ २ ॥

१ B K सहृदयं. २ So all our MSS. and Vaidikas except K and V, who with S.
 ३ All our MSS. and Vaidikas (except K who with S) have: “वान्. We with S.

1 S' Kd अभिजिति अभिजिति. 2 From this it is clear that Sāyana's reading was
 सांमनुष्यम्, and that it was not he who changed it from सांमनस्यम्. For though सां-
 मनस्यम् is clearly required he explains सांमनुष्यम् and with difficulty explains it to
 mean much the same as सांमनस्यम्. He would have welcomed the latter if he had
 known it to exist. This passage also proves that Sāyana's recension was inferior to
 ours. 3 S' Kd मानुष्याः. 4 S' Kd अन्योन्यपरस्परं.

पुत्रः तनयः पितुरनुव्रतः । व्रतम् इति कर्मनाम । अनुकूलकर्मा भव-
तु । यत् पिता कामयते तत्कर्मकारी भवतु ॥ माता च संमनाः पुत्रा-
दिभिः समानमनस्का भवतु ॥ पत्ये भर्त्रे जाया भार्या मधुमतीम् मा-
धुर्यवतीं शन्तिवाम सुखयुक्तां वाचं वदतु ब्रवीतु । समानमनस्का भवतु
इत्यर्थः । ॥ पत्ये । “पतिः समास एव” इति धिसंज्ञाया नियमात्
केवलस्य अभावात् तत्कार्याभावे यण् । शन्तिवाम इति । “कंशंभ्याम्”
इति शमशब्दात् तिप्रत्ययः । ततो मत्वर्थीयो वः ॥

तृतीया ॥

मा भ्राता भ्रातरं द्विषन्मा स्वसारमुत स्वसा ।

सम्यञ्चः सव्रता भूत्वा वाचं वदत भद्रया ॥ ३ ॥

मा । भ्राता । भ्रातरम् । द्विषत् । मा । स्वसारम् । उत । स्वसा ।

सम्यञ्चः । सऽव्रताः । भूत्वा । वाचम् । वदतु । भद्रया ॥ ३ ॥

भ्राता सोदरः भ्रातरं मा द्विष्यात् दायभागादिनिमित्तेन भ्रातृविषयम्
अग्रिमं मा कुर्यात् ॥ उत अपि च स्वसारम् भगिनीं स्वसा मा
द्विष्यात् । ॥ “ऋन्नेभ्यः” इति प्राप्तस्य ङीपः “न षट्स्वसादि-
भ्यः” इति प्रतिषेधः ॥ ते सर्वे भ्रात्रादयः सम्यञ्चः समञ्चनाः
समानगतयः सव्रताः समानकर्माणो भूत्वा भद्रया कल्याण्या वाचा वा-
गिन्द्रियेण वाचं वदतु वदन्तु । ॥ व्यत्ययेन एकवचनम् । सम्यञ्च
इति । संपूर्वाद् अञ्चतेः “ऋत्विग्” इत्यादिना क्तिन् । “समः समि”
इति सम्यादेशः ॥

चतुर्थी ॥

येन देवा न वि॒यन्ति॒ नो च वि॒द्विष॑ते॒ मि॒थः ।

तत् कृ॒ण्मो ब्र॑ह्म वो गृ॒हे सं॒ज्ञानं॑ पु॒रुषे॑भ्यः ॥ ४ ॥

१ K (with S) द्विष्य०. V either द्विष्य० or द्विष्य०. The reading explained by Sāyana
is द्विष्यात्. His text has: द्विष्य०. We with A B D K R S P P J. २ P P J सऽव्रता,
omitting the visarga. We with K.

1 So S' Kd. Sāyana's text has द्विष्यत्.

येन । देवाः । न । वि॒ड्यन्ति । नो इति । च । वि॒ड्विषते । मिथः ।
तत् । कृष्णः । ब्रह्म । वः । गृहे । सम॒ऽज्ञानम । पुरुषेभ्यः ॥ ४ ॥

येन ब्रह्मणा देवा इन्द्रादयः न वियन्ति विमतिं न प्राप्नुवन्ति । नो
च नैव च मिथः परस्परं विद्विषते विद्वेषं न कुर्वते । ॥ द्विष अ-
प्रीतौ । अदादित्वात् शपो लुक् ॥ तत् संज्ञानम समानज्ञाननिमि-
त्तम् ऐकमत्यापादकं ब्रह्म मन्त्रात्मकं सांमनस्यं वः युष्माकं गृहे पुरुषे-
भ्यः । तादर्थ्यं चतुर्थी । तदर्थं कृष्णः कुर्मः । ॥ कृवि हिंसाकर-
णयोश्च । “धिन्वि॒कृष्ण्योर च” इति उप्रत्ययः । “लोपश्चास्यान्यतरस्यां
म्बोः” इति उकारलोपः ॥

पञ्चमी ॥

ज्यायस्वन्तश्चित्तिनो मा वि यौष्ट संराधयन्तः सधुराश्चरन्तः ।

अन्यो अन्यस्मै वल्गु वदन्त एत सध्रीचीनान् वः समनसस्कृणोमि ॥ ५ ॥

ज्यायस्वन्तः । चित्तिनः । मा । वि । यौष्ट । सम॒ऽराधयन्तः । सं॒ऽधु-
चरन्तः ।

अन्यः । अन्यस्मै । वल्गु । वदन्तः । आ । इत् । स॒ध्रीचीनान् । वः । स-
म॒ऽमनसः । कृ॒णोमि ॥ ५ ॥

ज्यायस्वन्तः ज्यायस्त्वगुणोपेताः । ज्येष्ठकनिष्ठभावेन परस्परम् अनुसर-
न्त इत्यर्थः । चित्तिनः समानचित्तयुक्ताः संराधयन्तः समानसंसिद्धिकाः ।
समानकार्या इत्यर्थः । सधुराः समानकार्योद्बहनाः । ॥ “चृक्पूर-
धूःपथाम्” इति अकारः समासान्तः ॥ इत्थं चरन्तः वर्तमाना
यूयं मा वि यौष्ट मा पृथग् भूत । वियुक्ता मा भवतेत्यर्थः । ॥ यु
मिश्रणामिश्रणयोरित्यस्मात् माङि लुङि मध्यमबहुवचने रूपम् । इडभा-
वश्छान्दसः ॥ अन्योन्यस्मै परस्परं वल्गु शोभनं प्रियवाक्यं वदन्तः
भाषमाणा यूयम् ऐत आगच्छत ॥ अहमपि हे जनाः वः युष्मान् स-

१ P सु५°. We with P J.

1 S' Kd insert कृष्णः after पुरुषेभ्यः 100. 2 So S' Kd.

ध्रीचीनान् सहाञ्चतः कार्येषु सह प्रवृत्तान् संमनसः समानमनस्कान् कृ-
णोमि करोमि । ॥ सध्रीचीनान् इति । सह अञ्चन्तीति विगृह्य अ-
ञ्चतेः “ऋत्विग्” इत्यादिना क्तिन् । “सहस्य सग्निः” इति सध्या-
देशः । “विभाषाञ्चेरदिक्खियाम्” इति स्वार्थिकः खः । ततो भसंज्ञा-
याम् “अचः” इति अकारलोपे “चौ” इति दीर्घत्वम् ॥

षष्ठी ॥

स॒मानि प्र॒पा सह॒ वौ॒न्नभा॒गः स॒माने॒ योक्त्रे॒ सह॒ वौ॒ युन॒ज्मि ।

स॒म्यञ्चो॒ग्निं स॒पर्य॒तारा॒ नाभि॒मिवा॒भितः॑ ॥ ६ ॥

स॒मानि । प्र॒ऽपा । सह॒ । वः । अ॒न्नभा॒गः । स॒माने॒ । योक्त्रे॒ । सह॒ ।
वः । युन॒ज्मि ।

स॒म्यञ्चः॑ । अ॒ग्निम् । स॒पर्य॒त॒ । अ॒राः । नाभि॒म॒ऽइव॒ । अ॒भितः॑ ॥ ६ ॥

हे सांमनस्यकामाः वः युष्माकं समानी एका प्रपा पानीयशाला भ-
वतु । अन्नभागश्च सहैव भवतु । परस्परानुरागवशेन एकत्रावस्थितम् अ-
न्नपानादिकं युष्माभिरुपभुज्यताम् इत्यर्थः । तदर्थम् अहं वः युष्मान् स-
माने योक्त्रे एकस्मिन् बन्धने स्नेहपाशे सह युनज्मि सह वध्नामि ॥ अ-
पि च सम्यञ्चः संगताः एकफलार्थिनो भूत्वा समानज्ञानाः सन्तः अग्निं
सपर्यत पूजयत । ॥ सपर पूजायाम् । कण्वादिवाद् यक् ॥ क-
थमिव स्थिता इति तत्राह । अरा नाभिमिव अभितः । रथचक्रस्य म-
ध्यच्छिद्रं नाभिः । तस्या अभितो वर्तमाना अराः चक्रावयवाः कीलका
नियतस्थानाः परिवेष्ट्य वर्तन्ते । एवंम् एकम् अग्निम् अभितो वर्तमा-
नाः परिचरतेत्यर्थः । ॥ “अभितः परितः समया०” इति स्मरणात्
तद्योगाद् नाभिम् इति द्वितीया ॥

सप्तमी ॥

स॒ध्रीची॒नान् वः॒ संम॑नसस्कृ॒णो॒म्येक॑शृ॒णु॒ष्टीन्त॑व॒नने॒न॒ सर्वो॑न् ।

१ S' °शृष्टी०. K °ऋष्टी०. B ऋष्टि. We with A B D K R P J V.

1 S' स्नेहपाशेन. Kd स्नेहपाशेन corrected to स्नेहपाशे. 2 S' Kd एकमेकमग्निम् for ए-
वम् एकम् अग्निम्.

देवा इवामृतं रक्षमाणाः सायंप्रातः सौमनसो वो अस्तु ॥ ७ ॥
 सग्नीचीनान् । वः । समऽमनसः । कृणोमि । एकऽश्वुष्टीन् । समऽवन्-
 नेन । सर्वान् ।

देवाऽइव । अमृतम् । रक्षमाणाः । सायमऽप्रातः । सौमनसः । वः ।
 अस्तु ॥ ७ ॥

सग्नीचीनान् सह प्रवर्तमानान् एककार्यकरणे सहोद्युक्तान् संमनसः
 समानमनस्कान् वः युष्मान् कृणोमि करोमि ॥ तथा युष्माकम् एक-
 श्रुष्टिम् एकविधं व्यापनम् एकविधस्यान्नस्य भुक्तिं वा करोमि । संव-
 ननेन वशीकरणेन अनेन सांमनस्यकर्मणा युष्मान् सर्वान् । वशीकरोमी-
 त्यर्थः ॥ अमृतम् द्युलोकस्थम् अजरामरत्वप्रापकं पीयूषं रक्षमाणाः ऐक-
 मत्येन पालयन्तः देवा [इव] इन्द्रादयो यथा सौमनस्ययुक्ता भवन्ति एवं
 वः युष्माकं सायंप्रातः एतदुपलक्षिते सर्वस्मिन् काले सौमनसः सौमनस्यं
 शोभनमनस्कत्वम् [अस्तु] भवतु ॥

इति पञ्चमं सूक्तम् ॥

“वि देवा जरसा” इति सूक्तेन उपनयनानन्तरम् आयुष्कामस्य मा-
 णवकस्य शरीरम् आचार्यः अभिमन्त्रयेत् । तथा च कौशिकसूत्रम् ।
 “वि देवा जरसा [३. ३१] उत देवाः” [४. १३] इत्यादि “विषास-
 हिम् [१७. १] इत्यभिमन्त्रयते ब्राह्मणोक्तम्” इत्यन्तम् [कौ० ७. ९] ॥

तथा पितृमेधे दहनानन्तरम् उदकसमीपे एतत् सूक्तं ब्रह्मा जपेत् ॥
 तथा आग्रहायणीकर्मणि “उदायुषा” [१०. ११] इति ब्राह्मणम् उ-
 त्तिष्ठेत् । सूत्रितं हि । “आग्रहायण्यां पश्चाद् अग्नेर्दग्धेषु” इति प्रक्रम्य
 “उदायुषेत्यभ्युपोत्तिष्ठति” इति [कौ० ३. ७] ॥

तथा सोमक्रयणानन्तरम् “उदायुषा” [१०] इति ब्रह्मा उत्तिष्ठेत् । तथा च
 वैतानम् । “ऋते कुरीरं निर्मुष्णाति । उदायुषेत्युपोत्तिष्ठति” इति [वै० ३. ३] ॥

१ P° शुष्टी°. We with P.J.

1 S' Kd एकविधानं for एकविधं. 2 S' Kd एक°. 3 S' Kd इत्यनुम्. 4 So S' Kd.
 Kausika: येत्युपोत्ति°.

तत्र प्रथमा ॥

वि देवा ज॒रसा॑वृ॒तन् वि त्वम॑ग्ने अ॒रा॒त्या ।

अ॒हं सर्वे॑ण पा॒प्मना॑ वि यक्ष्मे॑ण॒ समा॑युषा ॥ १ ॥

वि । दे॒वाः । ज॒रसा॑ । अ॒वृ॒तन् । वि । त्वम् । अ॒ग्ने । अ॒रा॒त्या ।

वि । अ॒हम् । सर्वे॑ण । पा॒प्मना॑ । वि । यक्ष्मे॑ण । सम् । आ॒युषा ॥ १ ॥

हे देवाँ देवौ अश्विनौ इमम् उपनीतं जरसा जरया वयोहान्या व्य-
वृत्तम् वियोजयतम् । ॥ जृष् वयोहानौ इत्यस्मात् “षिञ्जिदादिभ्योङ्”
इति अङ् । “जराया जरस् अन्यतरस्याम्” इति जरस् आदेशः ॥ हे
अग्ने त्वमपि अरात्या अदानेन अमित्रेण वा वि योजय ॥ अहं च सर्वेण
पाप्मना रोगादिदुःखजनकेन पापेन इमं वि योजयामि । यक्ष्मेण च वि
योजयामि । आयुषा चिरकालजीवनेन सं योजयामि ॥

द्वितीया ॥

तु ।

व्या॒त्या प॑र्व॒मानो॒ वि श॒क्रः पा॑पकृत्यया ।

अ॒हं सर्वे॑ण पा॒प्मना॑ वि यक्ष्मे॑ण॒ समा॑युषा ॥ २ ॥

वि । आ॒त्या । प॑र्व॒मानः । वि । श॒क्रः । पा॑प॒कृत्यया॑ ।

वि । अ॒हम् । सर्वे॑ण । पा॒प्मना॑ । वि । यक्ष्मे॑ण । सम् । आ॒युषा ॥ २ ॥

पवमानः सर्वत्र संचरन् वायुः आत्या रोगादिजनितपीडया वि योज-
यतु ॥ शक्रः सर्वकार्येषु शक्त इन्द्रः पापकृत्यया । पापस्य कृत्या करणं
पापकृत्या । ॥ “कृजः श च” इति भावे क्यप् ॥ तथा
ब्रह्मचारिणं वि योजयतु ॥

तृतीया ॥

वि आ॒म्याः प॒शव॑ आ॒र॒ण्यैर्वा॑पि॒स्तृ॒र्णया॑सरन् ।

अ॒हं सर्वे॑ण पा॒प्मना॑ वि यक्ष्मे॑ण॒ समा॑युषा ॥ ३ ॥

१ So all our MSS. and Vaidikas. २ So all our MSS. and other authorities.

1 S' Kd अमित्रेणेवा for अमित्रेण वा.

वि । ग्राम्याः । पशवः । आरण्यैः । वि । आपः । तृष्ण्या । असुरन् ।
वि । अहम् । सर्वेण । पाप्मना । वि । यक्षमेण । सम् । आयुषा ॥ ३ ॥

ग्राम्याः ग्रामे भवा गोमहिषाद्याः पशवः आरण्यैः अरण्योत्पन्नैः श्वा-
पदादिभिर्दुष्टमृगैः स्वभावतो विगता यथा भवन्ति । यथा च आपः तृ-
ष्ण्या पिपासया व्यसरन् विगता भवन्ति । जलव्यतिरिक्तस्य हि प्राणि-
जातस्य पिपासा । एवम् अहं सर्वेण पाप्मना ब्रह्मचारिणं विगमया-
मीत्यर्थः । गतम् अन्यत् ॥

चतुर्थी ॥

वी३३मे द्यावापृथिवी इतो वि पन्थानो दिशंदिशम् ।

व्य१हं सर्वेण पाप्मना वि यक्षमेण समायुषा ॥ ४ ॥

वि । इमे इति । द्यावापृथिवी इति । इतः । वि । पन्थानः । दिशंदिशम् ।

वि । अहम् । सर्वेण । पाप्मना । वि । यक्षमेण । सम् । आयुषा ॥ ४ ॥

इमे परिदृश्यमाने द्यावापृथिवी द्यावापृथिव्यौ वीतः विगच्छतः स्व-
भावतो वियुक्ते एव भवतः । दिशंदिशम् एकस्माद् ग्रामात् प्रैतिदिशं ग-
च्छन्तः पन्थानः मार्गाः वि यन्ति स्वभावतो विगताः पृथगवस्थाना भ-
वन्ति । यथैवं तथा इमं माणवकं सर्वेण पाप्मना स्वभावतो वियुक्तं क-
रोमि । गतम् अन्यत् ॥

पञ्चमी ॥

त्वष्टा दुहित्रे बहंतुं युनक्तीतीदं विश्वं भुवनं वि याति ।

व्य१हं सर्वेण पाप्मना वि यक्षमेण समायुषा ॥ ५ ॥

त्वष्टा । दुहित्रे । बहंतुम् । युनक्ति । इति । इदम् । विश्वम् । भुवनम् ।

वि । याति ।

वि । अहम् । सर्वेण । पाप्मना । वि । यक्षमेण । सम् । आयुषा ॥ ५ ॥

१ P P J K आपः. We with Sāyana. २ A B B D K S V १ for ३. We with R.
३ B D K बहंतं for बहंतुं.

1 S' Kd तथा. 2 S' Kd प्रविशं. 3 S' Kd तथैवं.

तथा देवो दुहित्रे विवाहकाले स्वदुहितृप्रीत्यर्थं वहतुम् । पुरुषैरुद्यते
जामातृगृहं प्राप्यत इति वहतुः । दुहित्रा सह प्रीत्या प्रस्थापनीयं वस्त्रा-
लंकारादि द्रव्यं वहतुशब्देन विवक्षितम् । “मा हिंसिषुर्वहतुम् उद्यमा-
नम्” [१४. २. ९] इत्यादिमन्त्रान्तरप्रसिद्धम् । तद् युनक्ति प्रस्थापय-
ति इति बुद्ध्या तस्य अवकाशं दातुम् इदं विश्वं भुवनम् पृथिव्यन्त-
रिक्षादिरूपं वि याति परस्परं विगतं भवति । एवम् अहम् इमं मा-
णवकं पाप्मना वियोजयामीत्यर्थः । गतम् अन्यत् ॥

षष्ठी ॥

अग्निः प्राणान्तं दधाति चन्द्रः प्राणेन संहितः ।

अहं सर्वेण पाप्मना वि यक्ष्मेण समायुषा ॥ ६ ॥

अग्निः । प्राणान् । सम् । दधाति । चन्द्रः । प्राणेन । सम् । संहितः ।

वि । अहम् । सर्वेण । पाप्मना । वि । यक्ष्मेण । सम् । आयुषा ॥ ६ ॥

अग्निः अशितपीतपरिणामहेतुः अन्तरवस्थितो जाठररूपः प्राणान् च-
क्षुरादीन्द्रियाणि अन्तरसप्रापणेन सं दधाति संहितान् संश्लिष्टान् स्वस्व-
कार्यसमर्थान् करोति । तथा चन्द्रः सोमः प्राणेन प्राणवायुना तदाधा-
रभूतेन मनसा वा संहितः सन् अमृतमयेन रसेन कृत्स्नम् आत्मानं
पोषयतीत्यर्थः । “एतावद् वा इदम् अन्नं चैवान्नादश्च सोम एवान्नम्
अग्निरन्नादः” इत्यादिश्रुतेः अग्नीषोमात्मकत्वाद् विश्वस्य अत्र तयोरुपा-
दानम् । गतम् अन्यत् ॥

सप्तमी ॥

प्राणेन विश्वतो वीर्यं देवाः सूर्यं समैरयन् ।

अहं सर्वेण पाप्मना वि यक्ष्मेण समायुषा ॥ ७ ॥

प्राणेन । विश्वतः । वीर्यम् । देवाः । सूर्यम् । सम् । ऐरयन् ।

वि । अहम् । सर्वेण । पाप्मना । वि । यक्ष्मेण । सम् । आयुषा ॥ ७ ॥

विश्वतः सर्वतो वीर्यम् वीर्यभूतं सूर्यम् सर्वस्य प्राणिजातस्य प्रेरकम्
आदित्यं प्राणेन जगत्प्राणरूपेण देवाः समैरयन् सर्वत्र प्रावर्तयन् । “यो-

“सौ तपन्नुदेति । स सर्वेषां भूतानां प्राणान् आदायोदेति” [तै० आ० १.१४.१] इत्यादिश्रुतेः । अतस्तादृशं प्राणात्मकं सूर्यं माणवके आयुषोभिवृद्धये संस्थापयामीत्यर्थः ॥

अष्टमी ॥

आयुष्मतामायुष्कृतां प्राणेन जीव मा मृथाः ।

अ१हं सर्वेण पाप्मना वि यक्ष्मेण समायुषा ॥ ८ ॥

आयुष्मताम् । आयुःकृताम् । प्राणेन । जीव । मा । मृथाः ।

वि । अहम् । सर्वेण । पाप्मना । वि । यक्ष्मेण । सम् । आयुषा ॥ ८ ॥

आयुष्मताम् प्रशस्तेन दीर्घेण आयुषा तद्वताम् आयुष्कृताम् तादृशस्य आयुषः कर्तृणां देवानां संबन्धिना प्राणेन दृढतरेण चिरकालावस्थायिना प्राणवायुना हे माणवक जीव प्राणान् धारय चिरकालं वर्तस्व । मा मृथाः प्राणान् मा त्याक्षीः । ॥ “म्रियतेर्लुङ्लिङोश्च” इति आत्मनेपदम् । “ह्रस्वाद् अङ्गात्” इति स्थिलोपः ॥

नवमी ॥

प्राणेन प्राणतां प्राणेहैव भव मा मृथाः ।

अ१हं सर्वेण पाप्मना वि यक्ष्मेण समायुषा ॥ ९ ॥

प्राणेन । प्राणताम् । प्र । अ१न् । इह । एव । भव । मा । मृथाः ।

वि । अहम् । सर्वेण । पाप्मना । वि । यक्ष्मेण । सम् । आयुषा ॥ ९ ॥

प्राणताम् प्राणनव्यापारं कुर्वतां श्वसतां प्राणिनां सर्वेषां संबन्धिना प्राणेन प्राणवायुना हे माणवक प्राण प्राणनव्यापारं कुरु । ततश्च इहैव अस्मिन्नेव लोके भव वर्तस्व । मा मृथाः मा प्राणांस्त्याक्षीः । यद्वा हे प्राण इहैव माणवके भवेति योज्यम् ॥

दशमी ॥

उदायुषा समायुषोदोषधीनां रसेन ।

अ१हं सर्वेण पाप्मना वि यक्ष्मेण समायुषा ॥ १० ॥

१ JP अ१न् corrected from अ१न्. We with P.

उत् । आयुषा । सम् । आयुषा । उत् । ओषधीनाम् । रसेन ।

वि । अहम् । सर्वेण । पाप्मना । वि । यक्ष्मेण । सम् । आयुषा ॥ १० ॥

अस्यामेति उपरि वक्ष्यमाणा क्रिया अत्रापि उपसर्गेण संवध्यते । आयुषा जीवनेन चिरकालावस्थानेन वयम् उत् अस्याम् उत्थिता मृत्योरुत्तीर्णा भवाम ॥ तथा तादृशेन आयुषा सम् अस्याम् अस्मिन् लोके सम्यक् स्थिता भवाम । ओषधीनाम् ब्रीहियवादीनां रसेन आयुष्करेण सारेण उत् अस्याम् उत्थिताः प्रवृद्धा अभूम् ॥ स्पष्टम् अन्यत् ॥

एकादशी ॥

आ पर्जन्यस्य वृष्ट्योदस्यामामृता वयम् ।

अहं सर्वेण पाप्मना वि यक्ष्मेण समायुषा ॥ ११ ॥

आ । पर्जन्यस्य । वृष्ट्या । उत् । अस्याम् । अमृताः । वयम् ।

वि । अहम् । सर्वेण । पाप्मना । वि । यक्ष्मेण । सम् । आयुषा ॥ ११ ॥

आ समन्तात् स्थितस्य पर्जन्यस्य वृष्टिकारिणो देवस्य संवन्धिन्या वृष्ट्या जगत्प्राणभूतेन वर्षजलेन वयम् अमृताः मरणरहिता अमृतत्वं प्राप्ताः सन्तः उत् अस्याम् उत्थिता भवाम । ॥ “छन्दसि लुङ्लल्लिटः” इति तिष्ठतेर्लुङ् । “गातिस्था” इति सिचो लुक् । अमृता इति । “नञो जरमरमित्रमृताः” इति उत्तरपदाद्युदात्तत्वम् ॥ व्याहम् इत्यादि व्याख्यातम् ॥

इति तृतीये काण्डे षष्ठेनुवाके षष्ठं सूक्तम् ।

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद् विद्यातीर्थमहेश्वरः ॥

॥ श्रीमद्राजाधिराजपरमेश्वरश्रीवीरहरिहरमहाराजसाम्राज्यधुरंधरेण सायणार्येण विरचिते अथर्ववेदार्थप्रकाशे

तृतीयकाण्डः समाप्तः ॥

श्रीगणाधिपतये नमः । अविघ्नम् अस्तु ॥

यस्य निश्चसितं वेदा यो वेदेभ्योऽखिलं जगत् ।

निर्ममे तम् अहं वन्दे विद्यातीर्थमहेश्वरम् ॥ १ ॥

चतुर्थे काण्डे अष्टानुवाकाः । तत्र प्रथमेनुवाके पञ्च सूक्तानि । तत्र “ब्रह्म जज्ञानम्” इति आद्यं सूक्तं वेदकल्पाद्यध्ययनादौ विघ्नशमनार्थम् शास्त्रवादादौ प्रतिवादिजयार्थं च जपेत् । सूत्रितं हि । “ब्रह्म जज्ञानम् इत्यध्यायान् उपाकरिष्यन्नभिव्याहारयति प्राशम् आख्यास्यन् ब्रह्मोद्यं वदिष्यन्” इति [कौ० ५. २] ॥

तथा गोपुष्टिकर्मणि गवां रोगशमने च अनेन सूक्तेन लवणम् अभिमन्त्र्य गाः पाययेत् ॥

तथा अनेनैव प्रपातटाकादिष्वम् उदकम् अभिमन्त्र्य गाः पाययेत् ॥ सूत्रितं हि । “ब्रह्म जज्ञानम् [४. १] आ गावः [४. २१] एका च मे [५. १५] इति गा लवणं पाययत्युपतापिनीः प्रजननकामाः । प्रपाम अवरुणद्धि” इति [कौ० ३. २] ॥

“ब्रह्म जज्ञानम्” इति आद्या बृहन्नणे पठिता । तस्य बृहन्नणस्य यत्रयत्र विनियोगस्तत्रतत्र अस्या विनियोगो द्रष्टव्यः ॥

तथा विवाहे चतुर्थिकाकर्मणि “ब्रह्म जज्ञानम्” इत्यनया वरः अङ्गुष्ठेन प्रजननदेशं नुदति । सूत्रितं हि । “ब्रह्म जज्ञानम् इत्यङ्गुष्ठेन व्यचस्करोति” इति [कौ० १०. ५] ॥

उपाकर्मणि च “ब्रह्म जज्ञानम्” इत्येताम् उपाध्यायो जपेत् । सूत्रितं हि । “अव्यसञ्च [१९. ६८] इति जपित्वा सावित्रीं ब्रह्म जज्ञानम् [१] इत्येकाम्” इति [कौ० १४. ३] ॥

“ब्रह्म जज्ञानम्” इति द्वाभ्यां प्रवर्ग्ये कर्मणि निधीयमानं महावी-

रम् अनुमन्त्रयेत् । सूत्रितं हि । “ब्रह्म जज्ञानम्[१] इयं पित्र्या[२]
इति शस्त्रवद् अर्धर्चश आहावप्रतिगरवर्जम्” इति [वै० ३.४] ॥

तथा अग्निचयने हिरण्मयस्कमम् उपधीयमानं “ब्रह्म जज्ञानम्” इ-
त्यनया अनुमन्त्रयेत् । उक्तं वैताने । “ब्रह्म जज्ञानम् इति स्कमं नि-
धीयमानम्” इति [वै० ५.१] ॥

तथा “ब्राह्मीं ब्रह्मवर्चसकामस्य वस्त्रशयनाग्निज्वलने च” [न० क०
१७] इति विहितायां ब्राह्म्यां महाशान्तौ “ब्रह्म जज्ञानम्” इति वि-
नियुक्तम् । तद् उक्तं नक्षत्रकल्पे । “ब्रह्म जज्ञानम् ब्रह्मं भ्राजत्” इति
[न० क० १८] ॥

तथा तुलापुरुषविधौ “ब्रह्म जज्ञानम्” इति जुहुयात् । तद् उक्तं प-
रिशिष्टे । “अथातस्तुलापुरुषविधिं व्याख्यास्यामः” इति प्रक्रम्य “महा-
व्याहृतिं सावित्रीं शान्तिं ब्रह्म जज्ञानम् इति हुत्वा” इति [प० ११.१] ॥

तत्र प्रथमा ॥

ब्रह्म जज्ञानं प्रथमं पुरस्ताद् वि सीमत्तः सुरुचो वेन आवः ।

स बुभ्याग् उपमा अस्य विष्टाः सतश्च योनिर्मसतश्च वि वः ॥ १ ॥

ब्रह्म । जज्ञानम् । प्रथमम् । पुरस्तात् । वि । सीमत्तः । सुडुरुचः । वेनः । आवः ।
सः । बुभ्याग् । उपमाः । अस्य । विष्टाः । सतः । च । योनिर्म । अस्-
तः । च । वि । वः ॥ १ ॥

“सत्यं ज्ञानम् अनन्तं ब्रह्म” [तै० आ० ८.१] इति त्रय्यन्तप्रसिद्धं स-
च्चित्सुखात्मकम् अपरिच्छिन्नं सर्वजगत्कारणं यत् परं ब्रह्म तत् पुरस्तात्
पूर्वस्मिन् काले सृष्ट्यादौ प्रथमम् प्रथमकार्यं हिरण्यगर्भरूपं सूर्यात्मकं
जज्ञानम् जातम् उत्पन्नम् । उक्तं हि ।

स वै शरीरी प्रथमः स वै पुरुष उच्यते

इति । यद्वा उक्तलक्षणं सूर्यात्मकं परं ब्रह्म प्रत्यहं पुरस्तात् पूर्वस्यां दिशि
प्रथमं जज्ञानं पूर्वम् आविर्भूतं सत् पश्चात् स्वतेजसा कृत्स्नं जगद् व्याप्नो-

1 S' Kd आहव°. We with the Vaitāna. 2 S' Kd ब्राह्मी. 3 Is this for XI. 5. 24?

तीत्यर्थः । अथ वा प्रथमम् मुख्यं सर्वतेजसां प्रधानभूतम् । ॥ जनी प्रादुर्भावे इत्यस्मात् लिट् । “लिटः कानज्वा” इति कानजादेशः । “ग-महन” इति उपधालोपे “द्विर्वचनेचि” इति स्थानिवच्चाद् द्विर्वचनम् । “पूर्वाधरावराणाम् असि पुरधवश्चैषाम्” “अस्ताति च” इति पूर्वश-व्दात् सप्तम्यर्थे अस्तातिप्रत्ययः तत्संनियोगेन पुर् आदेशश्च ॥ तच्च पूर्वस्यां दिशि प्रादुर्भूतं हैरण्यगर्भं सूर्यात्मकं परमं तेजो वेनः कान्तः मध्यमस्थानः प्रकाशप्रवर्षणादिहेतुर्देवः । ॥ वेनो वेनतेः कान्तिकर्मणः इति निरुक्तम् [नि० १०. ३६] ॥ तत्स्वरूपं “वेनस्तत् पश्यत्” [२. १] इत्यत्र विस्तरेणोक्तम् । स च दीप्यमानः परब्रह्मात्मको वेनः सीमतः सीमभ्यः लोकमर्यादाभ्यो दिक्प्रान्तदेशेभ्यः आरभ्य सुरुचः शोभना दीप्तीः स्वकीयाः सुष्ठु रोचमानान् लोकान् वा व्यावः विवृणोति विशेषेण आवृणोति । प्रभामण्डलेन अन्धतमसं निराकृत्य सर्वं जगत् छादयतीत्यर्थः । ॥ सीमत इति । सीमन्शब्दात् “अपादाने चाहीयरुहोः” इति तसिप्रत्ययः । आवरिति । वृञ् वरणे इत्यस्मात् “छन्दसि लुङ्-लङ्लिटः” इति वर्तमाने लुङ् । “मन्ते घस” इत्यादिना छेलुक् । हल्ङ्यादिलोपे “छन्दस्यपि दृश्यते” इति आडागमः ॥ न केवलं पार्थिवानेव लोकान् आवृणोति आन्तरिक्षानपीत्याह स इति । स च सूर्यात्मको वेनः बुभ्याः बुभ्रम् अन्तरिक्षम् तत्र भवा बुभ्याः । ॥ “भवे छन्दसि” इति यत् ॥ अस्य कारणभूतस्य ब्रह्मणस्तेजसा उपमाः उपमीयमानाः परिच्छिद्यमाना विष्टाः विविधम् अवस्थिताः । ईदृशान् आन्तरिक्षानपि लोकान् व्यावरिति संबन्धः । ॥ उपमा इति । “आतश्चोपसर्गे” इति कर्मणि अङ् प्रत्ययः । विष्टा इति । विपूर्वात् तिष्ठतेः “आतश्चोपसर्गे” इति कर्तरि कः ॥ यद्वा अस्य प्रपञ्चस्य विष्टाः विविधा अवस्थितीः वियदादिभूतभौतिकात्मिकाः व्यावृ-णोति । ॥ “आतश्चोपसर्गे” इति भावे अङ् । “उपसर्गात् सुनो-ति” इत्यादिना घत्वम् ॥ किं बहुना । सतश्च विद्यमानस्य अ-भिव्यक्तनामरूपप्रपञ्चस्य योनिम् कारणम् असतश्च अव्याकृतावस्थस्य अन-

भिव्यक्तनामरूपात्मकस्य प्रपञ्चस्य योनिम् कारणभूतां सत्त्वरजस्तमोगुणात्मिकां मूलप्रकृतिं वि वः विवृणोति व्याप्नोति । ॥ पूर्ववत् लुङ् ॥ यद्वा सच्छब्देन चक्षुर्ग्राह्यं पृथिव्यप्तेजोलक्षणं भूतत्रयम् उच्यते । असच्छब्देन च परोक्षं वाय्वाकाशलक्षणं भूतद्वयम् उच्यते । एतच्च प्रत्यक्षपरोक्षभेदेन द्वैविध्यम् अन्यत्र आह्नातम् । “सच्च त्यच्चाभवत्” [तै० आ० ८. ६] इति ॥ एतद् उक्तं भवति । उदीरितलक्षणं परं ब्रह्म स्वमायाशक्तिवशेन आदित्यापरपर्यायो वेनो भूत्वा स्वतेजसा भूतभौतिकात्मकं जगत् सकारणकं व्याप्नोतीति ॥

द्वितीया ॥

इयं पित्र्या राष्ट्रेत्वग्ने प्रथमाय जनुषे भुवनेष्ठाः ।

तस्मा एतं सुरुचं ह्यारमहं घर्मं श्रीणन्तु प्रथमाय धास्यवे ॥ २ ॥

इयम् । पित्र्या । राष्ट्री । एतु । अग्ने । प्रथमाय । जनुषे । भुवनेऽस्थाः ।

तस्मै । एतम् । सुरुचम् । ह्यारम् । अहम् । घर्मम् । श्रीणन्तु । प्रथ-

माय । धास्यवे ॥ २ ॥

पित्र्या । पिता कृत्स्नस्य जगत् उत्पादयिता प्रजापतिः । तत् आगता । ॥ “पितुर्यच्च” इति यत् प्रत्ययः ॥ भुवनेष्ठाः भुवने भूतजाते नादात्मना व्याप्य तिष्ठतीति भुवनेष्ठाः । उक्तं हि आचार्यैः शब्दब्रह्मप्रकरणे ।

स तु सर्वत्र संस्यूतो जाते भूताकरे पुनः ।

आविर्भवति देहेषु प्राणिनाम् अर्थविस्तृतः

इति ॥ इयम् परिदृश्यमाना शब्दब्रह्मात्मिका वाग्देवता राष्ट्री । ईश्वरनामैतत् । राज्ञी सर्वजगद्व्यवहारस्य ईश्वरा नियन्त्री प्रथमाय प्रथमशब्दवाच्याय प्रागुक्ताय ब्रह्मणे जनुषे सूर्यात्मना जायमानाय । ॥ जनेरुसिः [उ० २. ११४] इति कर्तरि उसिप्रत्ययः । “क्रियाग्रहणं कर्तव्यम्” इति कर्मणः संप्रदानत्वात् चतुर्थी ॥ जायमानं प्रथमं मुख्यम् आदित्या-

१ So (ह्यारमहं) ABB BDKKR V; S ह्यारमहं; P P J अहम्; P originally read अहम्. We adhere to the tradition. २ P P अग्नेः. We with J.

त्मकं ब्रह्म अग्रे पूर्वम् एतु । स्तुतिरूपेण व्याप्नोतु । यद्वा इयं भूमिः
 पित्र्या पितुः कश्यपाद् [आगता राष्ट्री स्वाश्रितस्य जगतो नियन्त्री प्र-
 थमाय स्वर्गादिभोगयोग्याय जनुषे जन्मने । ॥ तादर्थ्ये चतुर्थी ॥ त-
 दर्थम् अग्रे प्रथमम् एतु प्रवर्ग्याधिष्ठानतां प्राप्नोतु । यः प्रवर्ग्यात्मक आ-
 दित्यः भुवनेष्टाः भुवनशब्दवाच्यं लोकत्रयं व्याप्य स्थितः । तस्मै तादृ-
 शाय प्रथमाय धास्यवे । धासिरित्यन्तनाम । हविलक्षणम् अन्नम् इच्छते
 देवाय सुरुचम् सुष्ठु रोचमानं हारम् कुटिलं वर्तमानम् । ॥ ह्र कौ-
 टिल्ये इत्यस्मात् ण्यन्तात् पचाद्यच् । यद्वा ह्यर्यते कौटिल्येन प्राप्यत इति
 ह्यारः । कर्मणि घञ् । “कर्पात्वतः” इति अन्तोदात्तत्वम् ॥ अ-
 ह्यम् । ॥ अहि गतौ ॥ गन्तव्यं सुकृतविशेषैः प्राप्यम् । य-
 द्वा अहनि भवः अह्यः । ॥ “भवे छन्दसि” इति यत् । “नस्त-
 द्धिते” इति टिलोपः । “अहृष्टस्त्रोरेव” इति नियमस्तु “सर्वे विधय-
 श्छन्दसि विकल्प्यन्ते” इति न प्रवर्तते ॥ एवंगुणविशिष्टम् एतं
 धर्मम् प्रवर्ग्यं हविः श्रीणन्तु ऋत्विजः पयसा संस्कुर्वन्तु । यद्वा । ॥ श्रीञ्
 पाके ॥ पचन्तु तपन्तु ॥

तृतीया ॥

प्र यो जज्ञे विद्वानस्य बन्धुर्विश्वा देवानां जनिमा विवक्ति ।

ब्रह्म ब्रह्मण उज्जभार मध्यान्नीचैरुच्चैः स्वधा अभि प्र तस्यौ ॥ ३ ॥

प्र । यः । जज्ञे । विद्वान् । अस्य । बन्धुः । विश्वा । देवानाम् । जनि-
 म । विवक्ति ।

ब्रह्म । ब्रह्मणः । उत् । जभार । मध्यात् । नीचैः । उच्चैः । स्वधाः । अ-
 भि । प्र । तस्यौ ॥ ३ ॥

अस्य प्रपञ्चस्य बन्धुः बन्धकः कारणभूतः यद्वा बन्धुवत् हितकारी वि-
 द्वान् निरावरणज्ञानेन सर्वं जगत् जानन् यो देवः प्र जज्ञे प्रथमम् उ-

१ BDRSPJ यज्ञे. AB जज्ञे corrected into यज्ञे. We with SKK V. २ BB
 ३ °रुचैस्त्वधा. We with ADKR.

1 S'Kd ह्यते कुटिलेन for ह्यते कौटिल्येन.

त्यन्नः । ॥ जनी प्रादुर्भावे इत्यस्मात् लिटि “गमहन” इति उप-
 पथालोपः ॥ यद्वा । ॥ जानातेर्लिट् ॥ । प्र जज्ञे प्रजानी-
 ते । ॥ “आतो लोप इटि च” इति आह्लोपे कृते “द्विर्वचनेचि”
 इति स्थानिवद्भावात् साचकस्य द्विर्वचनम् । “यद्वृत्तान्नित्यम्” इति नि-
 घातप्रतिषेधः ॥ सं प्रथमजो देवः देवानाम् अन्येषाम् इन्द्रादी-
 नां विश्वा विश्वानि सर्वाणि जनिमाँ जन्मानि विवक्ति अन्येभ्यः कथ-
 यति । ॥ वच परिभाषणे । आदादिकः । छान्दसः शपः श्रुः ॥ । स
 च ब्रह्मणः कारणभूतात् परब्रह्मणः सकाशात् त्रयीरूपं ब्रह्म मध्यात् म-
 ध्यभागात् नीचैः अधोभागात् उच्चैः उपरिभागाच्च उत जभार उज्जहार
 उद्धृतवान् । ॥ “हग्रहोर्भः” इति भत्वम् ॥ । एवं वेदस्य उ-
 द्घरणे सति स्वधाः । अन्ननामैतत् । चरुपुरोडाशहविर्लक्षणानि अन्नानि
 अभिलक्ष्य अभ्यादिर्देवः प्र तस्यौ प्राप्तवान् । यद्वा वेदवाक्यविहितानि
 हवींषि ऋत्विग्भिर्दत्तानि देवान् अभिलक्ष्य प्र तस्यौ प्रतस्थिरे । वचनव्य-
 त्ययः । ॥ “समवप्रविभ्यः स्यः” इति आत्मनेपदाभावश्छान्दसः ॥ ।

चतुर्थी ॥

स हि दिवः स पृथिव्या ऋतस्या मही क्षेमं रोदसी अस्कभायत् ।
 महान् मही अस्कभायद् वि जातो द्यां सद्यः पार्थिवं च रजः ॥ ४ ॥
 सः । हि । दिवः । सः । पृथिव्याः । ऋतस्याः । मही इति । क्षेमम् ।
 रोदसी इति । अस्कभायत् ।
 महान् । मही इति । अस्कभायत् । वि । जातः । द्याम् । सद्यः । पार्थि-
 वम् । च । रजः ॥ ४ ॥

स हि स खलु सूर्यात्मकः प्रथमजो देवः दिवः द्युलोकस्य ऋतस्याः
 कारणभूतं यद् ऋतशब्दवाच्यं परं ब्रह्म तदात्मना स्थितः । तथा स एव
 पृथिव्याः संबन्धिऋतस्याः सत्यरूपेण स्थितः । अतो मही महत्यौ रोदसी

१ So all our MSS. and Vaidikas. Only 'J' once read: अस्कभायत्.

1 S' Kd जानातेर्लिट्. 2 S' Kd insert a च after स. 3 S' seems to read उद्धृत°. 4 S' Kd पदभ्यादसः.

निमतो लोकस्य सम्राट् सम्यक् राजमानोधिपतिः । ॥संपूर्वाद् रा-
जतेः “सत्सूद्विष०” इत्यादिना क्तिप् । “मो राजि. समः कौ” इति
समो मकारस्य मकारवचनाद् अनुस्वाराभावः ॥ यद्वा तस्य प्रथ-
मजस्य देवस्य प्रसादात् सम्राट् सम्यक् राजमानः अतिशयितदीप्तिमुक्तः ।
वर्तत इत्यर्थः । यत् यदा शुक्लम् दीप्यमानम् अहः ज्योतिषो जनिष्ट
द्योतमानात् सूर्याद् उत्पन्नम् अभूत् । अथ अनन्तरं द्युमन्तः दीप्तिमन्तो
विप्राः मेधाविन ऋत्विजः वि वसन्तु स्वस्वव्यापारेषु विविधं वर्तन्ताम् ।
यद्वा विवसतिः परिचरणकर्मा । वि वसन्तु हविर्भिर्देवान् परिचरन्तु ॥

षष्ठी ॥

नूनं तदस्य काव्यो हिनोति महो देवस्य पूर्वस्य धाम ।

एष जज्ञे बहुभिः साकमित्या पूर्वं अर्धे विधिते ससन् नु ॥ ६ ॥

नूनम् । तत् । अस्य । काव्यः । हिनोति । महः । देवस्य । पूर्वस्य । धाम ।

एषः । जज्ञे । बहुभिः । साकम् । इत्या । पूर्वं । अर्धे । विधिते । स-
सन् । नु ॥ ६ ॥

सन् । नु ॥ ६ ॥

काव्यः । कवय ऋत्विजः । तत्संबन्धी यज्ञः काव्यः । स च अस्य दृ-
श्यमानस्य महः महतः पूर्वस्य सर्वदेवेभ्यः प्रथमम् उत्पन्नस्य [देवस्य] तत्
धाम तेजोरूपं मण्डलात्मकं स्थानं नूनम् निश्चयं हिनोति प्रेरयति । उद-
याद्रिं प्रापयतीत्यर्थः । ॥ हि गतौ वृद्धौ च इति धातुः ॥ एष च
सूर्यः बहुभिः सहस्रसंख्याकै रश्मिभिः साकम् सार्धम् इत्या अनेन प्रकारेण
पूर्वं पूर्वदिक्संबन्धिनि विधिते विशेषेण संबद्धे अर्धे देशे ससर्म् । अन्नना-
मैतत् । हविलक्षणम् अन्नम् उद्दिश्य नु क्षिप्रं जज्ञे जायते । उदेती-
त्यर्थः । ॥ इत्येति । “या हेतौ च च्छन्दसि” इति इदमः याप्रत्ययः ॥

१ KV पूर्वस्य for पूर्वस्य with Sāyana. We with ABB BDR SP J V. २ B
KV recognise जज्ञे as a various reading. This shows how wrongly Ganes'a Bhatta
Dāda affected the tradition of the readings of the Atharva-Veda-Saṁhitā. He clear-
ly misread the southern ज्ञे for हो. The similarity between the two in the Nandi
Nāgari is great, they being written thus respectively: ज्ञे and हो. ३ B B D K S
संसन्तु, but P P J ससन्तु । नु । We with A R V.

सप्तमी ॥

योयर्वाणं पितरं देवबन्धुं बृहस्पतिं नमसाव च गच्छात् ।

त्वं विश्वेषां जनिता यथासः कविर्देवो न दभायत् स्वधावान् ॥ ७ ॥

यः । अर्थर्वाणम् । पितरम् । देवऽवन्धुम् । बृहस्पतिम् । नमसा । अव ।

च । गच्छात् ।

त्वम् । विश्वेषाम् । जनिता । यथा । असः । कविः । देवः । न । दभा-
यत् । स्वधाऽवान् ॥ ७ ॥

यः देवः बृहस्पतिः अर्थर्वाणम् प्रजापतिम् । “अथर्वा वै प्रजापतिः”
[गो० ब्रा० १, ४] इति श्रुतेः । पितरम् लोकस्योत्पादकं देवबन्धुम् देवा-
नां बन्धुं कारणभूतम् । यद्वा अर्थर्वाणम् महर्षिं पितरम् अस्माकं पि-
तृभूतं देवबन्धुम् देवा इन्द्रादयो बन्धवो बान्धवा [यस्य] तथाविधं नमसा
अन्नेन तथा अव गच्छात् अद्याच्छेत् जानीयात् यथा येन प्रकारेण
त्वं विश्वेषाम् सर्वेषां स्थावरजङ्गमात्मकानां भावानां जनिता जनयिता अ-
सः भवेः । ॥ “जनिता मन्त्रे” इति णिलोपो निपात्यते । अस्ते-
ल्लेष्टि अडागमः ॥ कविः क्रान्तदर्शी स देवः बृहस्पतिः स्वधावान्
अन्नवान् हविलक्षणेन अन्नेन युक्तः सन् न दभायत् न दभ्नोति न हि-
नस्ति । सर्वम् अनुगृह्णातीत्यर्थः । ॥ दन्धु दम्भे । व्यत्ययेन आ ।
पूर्ववत् शायजादेशः ॥

[इति] चतुर्थे काण्डे प्रथमेनुवाके प्रथमं सूक्तम् ॥

“य आत्मदाः” इति सूक्तं वशाशमनकर्मणि शान्त्युदके अनुयोजयेत् ।
सूत्रितं हि । “य आत्मदा इति वशाशमनम्” इति प्रक्रम्य “शान्त्यु-
दकं करोति तत्रैतत् सूक्तम् अनुयोजयति” इति [कौ० ५, ८] ॥

तथा संज्ञमाया वशाया यदि गर्भो दृश्येत तं गर्भम् अञ्जलौ गृही-

१ K V °स्पतिः with Śāyana. We with A B B_r B̄ K R S̄ V and P P̄ J. २ So P
P̄ J K.

1 S' Kd आथर्वणं. 2 S' Kd बंधवोवाधांधवा. 3 S' Kd जंगमात्मनां.

त्वा सूत्रोक्तप्रकारेण अनेन सूक्तेन जुहुयात् । सूत्रितं हि । “यद्यष्टापदी
“स्याद् गर्भम् अञ्जलौ सहिरण्यं सयवं वा य आत्मदा इति खदायां
“अरत्तावमौ सकृज्जुहोति” इति [कौ० ५. ९] ॥

तथा वशाशमनकर्मणि चरुहोमे अवदानहोमे च एतत् सूक्तम् । “य
आत्मदा इति वशाशमनम्” [कौ० ५. ८] इति सामान्येन सूत्रितत्वात् ॥

चानुर्मास्ये वरुणप्रधासाख्यपर्वणि “य आत्मदाः” इत्यनया कायम्
एककपालं हविरनुमन्त्रयते । उक्तं वैताने । “वारुणं मारुतं कायं वरु-
णोपां य आत्मदाः” इति [वै० २. ४] ॥

अग्निचयने प्राजापत्यपशोरवदानानुमन्त्रणे “य आत्मदाः” इति । उक्तं
वैताने । “य आत्मदा इत्यवदानानाम्” इति [वै० ५. १] ॥

तत्रैव हिरण्यमयपुरुषोपधाने “हिरण्यगर्भः” [७] इत्येषा । तद् उक्तं
वैताने । “हिरण्यगर्भ इति हिरण्यपुरुषम्” इति [वै० ५. १] ॥

द्वितीयसूक्ते ग्रथमा ॥

य आत्मदा बलदा यस्य विश्वं उपासते प्रशिषं यस्य देवाः ।

योऽस्येशे द्विपदो यश्चतुष्पदः कस्यै देवाय हविषा विधेम ॥ १ ॥

यः । आत्मदाः । बलदाः । यस्य । विश्वे । उपासते । प्रशिषम् ।
यस्य । देवाः ।

यः । अस्य । ईशे । द्विपदः । यः । चतुःस्पदः । कस्यै । देवाय । हवि-
षा । विधेम ॥ १ ॥

यः प्रजापतिः आत्मदाः सर्वेभ्यः प्राणिभ्यः आत्मानं ददातीति आत्म-
दाः । प्राणप्रद इत्यर्थः । बलदाः बलस्य प्रदाता । ॥ “आतो म-
निन्” इति उभयत्रापि विच् प्रत्ययः ॥ विश्वे सर्वे प्राणिनः यस्य
देवस्य प्रशिषम् प्रकृष्टं शासनम् आज्ञाम् उपासते भजन्ते । ॥ आ-
स उपवेशने । अदादित्वात् शपो लुक् । अनुदात्तेत्वात् लसार्वधानुकानु-

१ A B D K K̄ S̄ V १ for ३. We with B R. २ J K अस्य. We with P P̄.

1 S' Kd खदायां. We with Kausika. Dārila: खदा गतेः.

दात्तत्वे धातुस्वरः । “यद्वृत्तान्नित्यम्” इति निघाताभावः । “तिङि चो-
दात्तवति” इति गतेरनुदात्तत्वम् । प्रशिषम् इति । “कौ च शासः”
इति क्तिवन्तस्य शास उपधाया इत्त्वम् । “शासिवसिघसीनां च” इ-
ति षत्वम् ॥ तथा यस्य देवस्य प्रशासनं देवा अपि उपासते ।
यो देवः द्विपदः पादद्वययुक्तस्य अस्य प्राणिजातस्य मनुष्यादेः ईशे ई-
ष्टे । ॥ “लोपस्त आत्मनेपदेषु” इति तलोपः । पूर्ववत् लसार्वधा-
नुकानुदात्तत्वे धातुस्वरः ॥ तथा चतुष्पदः पादचतुष्टयोपेतस्य गोमहि-
षादेः प्राणिनः य ईष्टे तस्मै कस्मै । इदम् ईदृग् इत्यनिरुक्तरूपत्वात् किं-
शब्दवाच्याय प्रजापतये देवाय । ॥ “क्रियाग्रहणं कर्तव्यम्” इति
कर्मणः संप्रदानत्वात् चतुर्थी ॥ ईदृशं देवं हविषा विधेम परिच-
रेम । ॥ विधतिः परिचरणकर्मा । द्विपद इति । द्वौ पादावस्येति
विगृह्य समासे “संख्यासुपूर्वस्य” इति पादशब्दान्त्यलोपः । ततो ङसि
भसंज्ञायां “पादः पत्” इति पञ्जावः । “द्वित्रिभ्यां पादन्मूर्धसु” इ-
ति उत्तरपदान्तोदात्तत्वम् । चतुष्पद इत्यस्यापि रूपसिद्धिरेवमेव । बहुव्री-
हौ पूर्वपदप्रकृतिस्वरत्वं विशेषः ॥

द्वितीया ॥

यः प्राणतो निमिषतो महित्वैको राजा जगतो बभूव ।

यस्य छायामृतं यस्य मृत्युः कस्मै देवाय हविषा विधेम ॥ २ ॥

यः । प्राणतः । निमिषतः । महिऽत्वा । एकः । राजा । जगतः । बभूव ।

यस्य । छाया । अमृतम् । यस्य । मृत्युः । कस्मै । देवाय । हविषा । वि-
धेम ॥ २ ॥

यः प्रजापतिः महित्वा । ॥ तृतीयाया आकारः ॥ महित्वेन
माहात्म्येन प्राणतः प्रशंसतः श्वासोच्छ्वासव्यापारं कुर्वतः । ॥ श्व-
स प्राणने अन च इति धातुः । लटः शत्रादेशे अदादित्वात् शपो
लुक् ॥ निमिषतः निमेषणम् अक्षिपद्मपरिस्पन्दलक्षणं व्यापारं कु-
र्वतः । ॥ मिष स्पर्धायाम् । अत्रापि पूर्ववत् शतरि तुदादित्वात् शः ।

उभयत्र “शतुरनुमः०” इति षष्ठ्या उदात्तत्वम् ॥ । एवंभूतस्य जगतः जङ्गमस्य प्राणिजातस्य एकः असाधारणो राजा अधिपतिः बभूव भवति । ॥ “अन्दसि लुङ्ङिटः” इति सार्वकालिको लिट् “लिति” इति प्रत्ययात् पूर्वस्य उदात्तत्वम् ॥ । यस्य देवस्य अमृतम् मरणाभावोपलक्षितम् अमृतत्वं ह्येव स्वाधीनं वर्तते । मृत्युः मरणं सर्वजनसंबन्धि ह्येव यस्य वशे वर्तते । ॥ अमृतम् इति । “नजो जरमरमित्रमृताः” इति उत्तरपदाद्युदात्तत्वम् ॥ । कस्यै देवायेत्यादि व्याख्यातम् ॥

तृतीया ॥

यं क्रन्दसी अवतश्चस्कभाने भियसाने रोदसी अह्वयेषाम् ।

यस्यासौ पन्था रजसो विमानः कस्यै देवाय हविषा विधेम ॥ ३ ॥

यम् । क्रन्दसी इति । अवतः । चस्कभाने इति । भियसाने इति । रोदसी इति । अह्वयेषाम् ।

यस्य । असौ । पन्थाः । रजसः । विमानः । कस्यै । देवाय । हविषा । विधेम ॥ ३ ॥

क्रन्दसी क्रन्दन्ति क्रोशन्ति अनयोराश्रिता जना इति क्रन्दसी द्यावापृथिव्यौ । ॥ क्रदि क्दि आह्वाने रोदने च इति धातुः । अधिकरणे असुन प्रत्ययः ॥ । अवतः । अवनम् अवः । ॥ “घञर्थे कविधानम्” इति भावे कः ॥ । अवनात् जगद्रक्षणाद्धेतोः चस्कभाने संस्तभ्यमाने । यथा अधो न पततस्तथा निराधारप्रदेशे देवेन धार्यमाणे इत्यर्थः । ॥ स्कन्भेश्चक्रन्दसो लिट् । “लिटः कानज्वा” इति तस्य कानजादेशः ॥ । भियसाने अधः पतनाद् विभ्यत्यौ । ॥ जिभी भये इत्यस्माद् औणादिकः असानच् प्रत्ययः ॥ । रोदसी रोदस्यौ द्यावापृथिव्यौ । यस्माद् अनयोर्मध्ये वर्तमानः प्रजापतिः अरोदीत् तस्माद् रोदिति अनयोरिति व्युत्पत्त्या रोदसी इति द्यावापृथिव्योर्नाम संपन्नम् । तथा च तैत्तिरीयकम् । “सोरोदीत् प्रजापतिः” इति प्रक्रम्य

१ K ०येताम् with Sâyana. We with A B Bp B D K R S P P J.

“यद् अरोदीत् तद् अनयो रोदस्त्वम्” [तै० ब्रा० २. २. ९. ४] इति । ईदृश्यौ द्यावापृथिव्यौ आत्मरक्षणार्थं यं देवम् आह्वयेताम् । यस्य देवस्य संवन्धी असौ द्युलोकस्थः पन्थाः मार्गो रजसः उदकस्य वृष्टिलक्षणस्य विमानः विशेषेण निर्माता तस्मै । कस्मा इत्यादि गतम् ॥

चतुर्थी ॥

यस्य द्यौरुर्वी पृथिवी च मही यस्याद उर्वीन्तरिक्षम् ।

यस्यासौ सूरौ विततो महित्वा कस्मै देवाय हविषा विधेम ॥ ४ ॥

यस्य । द्यौः । उर्वी । पृथिवी । च । मही । यस्य । अदः । उरु । अन्तरिक्षम् ।

यस्य । असौ । सूरः । विजततः । महिज्जत्वा । कस्मै । देवाय । हविषा ।

विधेम ॥ ४ ॥

यस्य देवस्य महित्वा महित्वेन माहान्त्येन द्यौः उर्वी विस्तीर्णा जाता । ॐ उरुशब्दाद् “वोतो गुणवचनात्” इति डीष् ॥ पृथिवी च यस्य महिम्ना मही महीती विस्तीर्णा जाता । यस्य च माहान्त्येन अदः एतद् अन्तरिक्षम् उरु विस्तीर्णम् अभवत् । असौ द्युलोके प्रत्यक्षं दृश्यमानः सूरः सूर्यः यस्य ब्रह्मणो महिम्ना विततः विस्तीर्णो जातः तस्मै । कस्मा इत्यादि समानम् ॥

पञ्चमी ॥

यस्य विश्वे हिमवन्तो महित्वा समुद्रे यस्य रसामिद्राहुः ।

इमाम्श्च प्रदिशो यस्य बाहू कस्मै देवाय हविषा विधेम ॥ ५ ॥

यस्य । विश्वे । हिमज्वन्तः । महिज्जत्वा । समुद्रे । यस्य । रसाम् । इत् । आहुः ।

इमाः । च । प्रदिशः । यस्य । बाहू इति । कस्मै । देवाय । हविषा । वि-

धेम ॥ ५ ॥

यस्य प्रजापतेर्देवस्य महित्वा महिम्ना विश्वे सर्वे हिमवन्तः हिमवत्पर्वतो-पलक्षिता महागिरयः संजाताः । यस्य च महिम्ना समुद्रे उदधौ । रसाम्

१ B D S R ३ for १. We with A B K K V.

1 S' Kd तस्य.

रसोस्याम् अस्तीति रसा नदी । ॥ अर्शआदिवाद् अच् ॥ । र-
संति शब्दायत इति वा रसा । ॥ पचाद्यच् । रसा नदी भवति
रसतेः शब्दकर्मणः इति यास्कः । [नि० ११. २५] जातावेकवचनम् ।
इच्छब्दः अवधारणे ॥ । सर्वा नदीः अन्तर्भूता एव आहुः ब्रुव-
न्ति । समुद्रा नद्यश्च यस्य विभूतिरूपा इत्यर्थः । इमाश्च प्रदिशः प्र-
धानभूताश्चतस्रो दिशः यस्य देवस्य बाहू बाहुभूताः तस्मै । कस्मा इत्या-
दि गतम् ॥

षष्ठी ॥

आपो अग्रे विश्वमावन् गर्भं दधाना अमृता ऋतज्ञाः ।
यासु देवीष्वधि देव आसीत् तस्मै देवाय हविषा विधेम ॥ ६ ॥

आपः । अग्रे । विश्वम् । आवन् । गर्भम् । दधानाः । अमृताः । ऋतज्ञाः ।
यासु । देवीषु । अधि । देवः । आसीत् । तस्मै । देवाय । हविषा । वि-
धेम ॥ ६ ॥

अग्रे सृष्ट्यादौ सृष्टा आपः विश्वम् कृत्स्नं जगत् कारणरूपेण अवस्थि-
तम् आवन् अरक्षन् उपचितम् अकुर्वन् । किं कुर्वत्यः । गर्भम् विश्वज-
गद्धिधानाय गर्भरूपेण अवस्थितं हिरण्यगर्भं दधानाः धारयन्त्यः अमृताः
अविनाशा ऋतज्ञाः । ऋतं सत्यं जगत्कारणं ब्रह्म । ब्रह्म जानानाः ।
स्मर्यते हि ।

अप एव ससर्जादौ तासु वीर्यम् अवाकिरत् ।

तद् अण्डम् अभवद्वैमम्

इति [म० सू० १. ९] । ॥ दधाना इति । “अभ्यस्तानाम् आदिः” इति
आद्युदात्तत्वम् । ऋतज्ञा इति । ज्ञा अवबोधने । “आतोनुपसर्गे कः”
इति कः ॥ । यासु अप्सु देवेषु^१ लिङ्गव्यत्ययः । देवीषु देवतारूपासु
देवः गर्भभूतः अध्यासीत् । अधिकम् अवर्धतेत्यर्थः । ता आप इति
संबन्धः । तस्मै अपां गर्भभूताय । कस्मा इत्यादि ॥

^१ Such is the accent read by all our MSS. and Vaidikas.

^२ S' Kd रस इति. ^३ Sāyana's text also has देवेषु.

सप्तमी ॥

हिरण्यगर्भः समवर्तताग्रे भूतस्य जातः पतिरेक आसीत् ।

स दाधार पृथिवीमुत द्यां कस्मै देवाय हविषा विधेम ॥ ७ ॥

हिरण्यगर्भः । सम् । अवर्तत । अग्रे । भूतस्य । जातः । पतिः । एकः । आसीत् ।

सः । दाधार । पृथिवीम् । उत । द्याम् । कस्मै । देवाय । हविषा । विधेम ॥ ७ ॥

[हिरण्यगर्भः] हिरण्यस्य हिरण्यस्याण्डस्य गर्भः गर्भवद् अन्तरस्थितः अग्रे सर्वजगत्सृष्टेः प्राक् समवर्तत उदपद्यत । स च जातः सन् भूतस्य सत्तया प्रतिभासमानस्य प्रपञ्चस्य एकः असाधारणः पतिः ईश्वर आसीत् । स्मर्यते हि ।

स वै शरीरी प्रथमः स द्वै पुरुष उच्यते ।

आदिगर्भः स भूतानां ब्रह्माग्रे समवर्तत

इति । स च पृथिवीम् इमां भूमिम् । उतशब्दः समुच्चये । द्याम् दिवं च दाधार धृतवान् । पृथिव्याद्युपलक्षितं कृत्स्नं जगत् सृष्टवान् इत्यर्थः ॥ गतम् अन्यत् ॥

अष्टमी ॥

आपो वत्सं जनयन्तीर्गर्भमग्रे समैरयन् ।

तस्योत जायमानस्योल्बं आसीद्विरण्ययः कस्मै देवाय हविषा विधेम ॥ ८ ॥

आपः । वत्सम् । जनयन्तीः । गर्भम् । अग्रे । सम् । ऐरयन् ।

तस्य । उत । जायमानस्य । उल्बं । आसीत् । हिरण्ययः । कस्मै । देवाय ।

हविषा । विधेम ॥ ८ ॥

ईश्वरेण प्रथमसृष्टा आपः वत्सम् पुत्रभूतं हिरण्यगर्भं जनयन्तीः । हेतौ शत्रुप्रत्ययः ॥ उत्पादनाद्धेतोः अग्रे ततः प्राक्काले गर्भं समैर-

यन् । ईश्वरेण विसृष्टं वीर्यं गर्भाशयं प्रापयन् । तस्य गर्भीभूतस्य हि जायमानस्य हिरण्यगर्भाख्यस्य प्रजापतेः । उतशब्दः अप्यर्थे । स च भिन्नक्रमः । उल्बोपि । गर्भवेष्टनः पठ उल्बशब्दवाच्यः । सोपि हिरण्ययः हिरण्मयः सुवर्णमय एवासीत् । “तद् अण्डम् अभवद्वैमम्” इति प्रागुक्तहिरण्मयाण्डाभिप्रायम् एतत् । ॐ “ऋत्वास्तव्य” इत्यादिना हिरण्यशब्दो निपातितः ॥ कस्मा इत्यादि व्याख्यातम् ॥

[इति] चतुर्थकाण्डे प्रथमेनुवाके द्वितीयं सूक्तम् ॥

“उदितस्त्रयो अक्रमन्” इति सूक्तेन गवादीनां व्याघ्रचोरादिभयनिवृत्त्यर्थं खादिरं शङ्कुं संपात्य अभिमन्त्र्य तेन गोसंचारभूमिं लिखन् गा अनुव्रजेत् ॥

तथा अनेन उदघटम् अभिमन्त्र्य गोप्रचारदेशे निनयेत् । ततः पांसुकूटं तत्र कृत्वा अर्धं दक्षिणहस्तेन विक्षिपेत् ॥

एवमेव अनेन सूक्तेन सारूपवत्सम् ओदनम् इन्द्राय त्रिर्गुहुयात् ॥

सूत्रितं हि । “उदित इति खादिरं शङ्कुं संपातवन्तम् उद्गृह्णन् लिखन् गा अनुव्रजति” इत्यादि [कौ० ७. २] ॥

तत्र प्रथमा ॥

उदितस्त्रयो अक्रमन् व्याघ्रः पुरुषो वृकः ।

हिरुग्वि यन्ति सिन्धवो हिरुग् देवो वनस्पतिर्हिरुङ्मन्तु शत्रवः ॥ १ ॥

उत् । इतः । त्रयः । अक्रमन् । व्याघ्रः । पुरुषः । वृकः ।

हिरुक् । हि । यन्ति । सिन्धवः । हिरुक् । देवः । वनस्पतिः । हिरुक् । न-

मन्तु । शत्रवः ॥ १ ॥

व्याजिघ्रति विशिष्टाघ्राणमात्रेण प्राणिनो हन्तीति व्याघ्रः । ॐ प्रागन्धोपादाने इत्यस्मात् “आतश्चोपसर्गे” इति कप्रत्ययः ॥ तथा पुरुषः चोरः । “परमेणोत तस्करः” इति उत्तरत्र तस्यैवानुकीर्तनात् । वृकः अरण्यश्वा प्राणिनां घातकः एते त्रयः इतः अस्मात् स्थानात् उद-

1 S' Kd °टमभिमन्त्रिम्°. 2 So S' Kd. *Kaus'ika*: लिखन्, Kes'ava: लिखन् उत्पादयन्.

क्रमन् उदक्रामन् उक्रान्ता उत्थिता अभवन् । यद्वा इतः अस्मात् स्या-
नात् उदक्रमन् उत्थाय पलायन्ताम् । ॥ “क्रमः परस्मैपदेषु” इति
दीर्घाभावश्छान्दसः ॥ ते यथा हि रूक् । अन्तर्हिता नामैतत् । अन्त-
र्हिता भवन्ति तथा सिन्धवः स्यन्दनशीला नद्यः यन्ति गच्छन्ति । हि-
शब्दः प्रसिद्धौ । यद्वा यथा हि सिन्धवो हि रूक् अन्तर्हिता गूढाशया
यन्ति प्रवहन्ति तथा व्याघ्रादयो अन्तर्हिताः । दृग्गोचरा न भवन्तु इ-
त्यर्थः ॥ तथा वनस्पतिः वनानां पतिः अधिष्ठाता देवः तत्र अन्तर्हितो
वर्तते तद्वद् व्याघ्रादयोपि हि रूक् अन्तर्हिता भवन्तु । ॥ वनस्पतिरि-
ति । पारस्करादिवात् सुट् । “उभे वनस्पत्यादिषु” इति उभयपदप्र-
कृतिस्वरत्वम् ॥ अपि च व्याघ्रादीनां ये शत्रवः विरोधिनः सन्ति
ते तान् व्याघ्रादीन् हि रूक् नमन्तु अन्तर्हितान् कुर्वन्तु । यद्वा शातनशी-
लास्ते व्याघ्रादयः अन्तर्हिताः सन्तः प्रह्वा भवन्तु ॥

द्वितीया ॥

परेणैतु पथा वृकः परमेणोत तस्करः ।

परेण दत्वती रज्जुः परेणाघायुरर्षेणु ॥ २ ॥

परेण । एतु । पथा । वृकः । परमेण । उत । तस्करः ।

परेण । दत्वती । रज्जुः । परेण । अघायुः । अर्षेणु ॥ २ ॥

परेण अस्मात्संचारमार्गाद् अन्येन पथा वृकः अरण्यश्चा एतु गच्छतु ।
उतशब्दः अप्यर्थे । तस्करः चोरोपि परमेण ततोपि दूरतरेण मार्गेण
गच्छतु । ॥ “दिवाविभा” इत्यादिना तच्छब्दोपपदे करोतेष्टः ।
“तद्वृहतोः करपत्योः” इति चोरेभिधेये सुट् तलोपः ॥ दत्वती
दन्तवती रज्जुः रज्ज्वाकृतिः सर्पः परेण अन्येन मार्गेण गच्छतु । ॥ द-
न्ता अस्याः सन्तीति मनुषि “पहन्” इत्यादिना दन्तशब्दस्य दज्ञा-
वः ॥ तथा अघम् पापं हिंसनं परेषाम् इच्छतीति अघायुः । ॥ “छ-
न्दसि परेच्छायामपि” इति क्यच् । “अश्वाघस्यात्” इति आत्वम् ।

१ B'S रर्षेणु. We with ADK KRP PJV.

1 S'Kd करोतेरच्.

“क्याच्छन्दसि” इति उग्रप्रत्ययः ॥ य एवंविधः अन्योपि हिंस्रः प्राणी अस्मत्संचरणप्रदेशे विद्यते सोपि परेण अन्येन पथा अर्धतु गच्छतु । ॥ ऋषी गतौ इति धातुः ॥

तृतीया ॥

अक्ष्यौ च ते मुखं च ते व्याघ्र जम्भयामसि ।

आत् सर्वान् विशतिं नखान् ॥ ३ ॥

अक्ष्यौ । च । ते । मुखम् । च । ते । व्याघ्र । जम्भयामसि ।

आत् । सर्वान् । विशतिम् । नखान् ॥ ३ ॥

हे व्याघ्र ते तव अक्षौ अक्षिणी च मुखं च आस्यं च जम्भयामसि जम्भयामः । ॥ जम्भि नाशने । “इदन्तो मसिः” ॥ [आत्] अनन्तरं विशतिम् विशतिसंख्याकान् पादचतुष्टये पञ्चशोवस्थितान् सर्वान् नखान् विनाशयामः । ॥ “पङ्क्तिर्विशतिः” इत्यादिना निपातितो विशतिशब्दः । संख्येयानां बहुत्वेपि विशतिसंख्याया एकत्वात् तदभिप्रायेण एकवचनम् ॥

चतुर्थी ॥

व्याघ्रं दत्ततां वयं प्रथमं जम्भयामसि ।

आदुष्टेनमथो अहिं यातुधानमथो वृकम् ॥ ४ ॥

व्याघ्रम् । दत्तताम् । वयम् । प्रथमम् । जम्भयामसि ।

आत् । जुं इति । स्तेनम् । अथो इति । अहिम् । यातुधानम् ।

अथो इति । वृकम् ॥ ४ ॥

दत्तताम् दन्तवतां खादनशीलानां हिंसाणां मध्ये व्याघ्रम् शार्दूलं प्रथमं वयं जम्भयामसि जम्भयामः नाशयामः । आदुष्टेनमथो स्तेनम् तत्स्करं जम्भयामः ॥ अथो अनन्तरमेव अहिम् सर्पं यातुधानम् यक्षरक्षः प्रभृतिग्रहं वृकम् सालावृकं च नाशयामः ॥

१ AKKRP अक्षौ; S अक्षौ. We with BB BD. २ Such is the accent of all our MSS. and Vaidikas. See R.w. ३ DP विशति. We with ABB BKKRSP JV.

पञ्चमी ॥

यो अद्य स्तेन आरयति स संपिष्टो अपायति ।

पथामपध्वंसेनैविन्द्रो वज्रेण हन्तु तम् ॥ ५ ॥

यः । अद्य । स्तेनः । आऽअरयति । सः । समऽपिष्टः । अप । अयति ।

पथाम । अपऽध्वंसेन । एतु । इन्द्रः । वज्रेण । हन्तु । तम् ॥ ५ ॥

अद्य इदानीं यः स्तेनः चोरः आरयति आगच्छति । अय पय
गतौ ॥ स चोरः संपिष्टः अस्माभिश्चूर्णीकृतः सन् अपायति अ-
पगच्छति । अपक्तामतु इत्यर्थः । स च पथाम मार्गाणां मध्ये ध्वंसेन
ध्वंसकेन कटेन मार्गेण अप एतु अपगच्छतु । तादृशेन मार्गेण अप-
गच्छन्तं तम् इन्द्रो देवः वज्रेण स्वकीयेन आयुधेन हन्तु हिनस्तु ॥

षष्ठी ॥

मूर्णा मृगस्य दन्ता अपिंशीर्णा उ पृष्ठयः ।

निम्बुक् ते गोधा भवतु नीचायच्छशयुर्मृगः ॥ ६ ॥

मूर्णाः । मृगस्य । दन्ताः । अपिंशीर्णाः । ऊं इति । पृष्ठयः ।

निम्बुक् । ते । गोधा । भवतु । नीचा । अयत् । शशयुः । मृगः ॥ ६ ॥

मृगस्य हिंस्रस्य व्याघ्रादेः दन्ताः मूर्णाः मूढाः खादनसमर्था न भव-
न्तु । मुर्छा मोहसमुच्छ्राययोः इत्यस्माद् निष्ठा । “रालोपः” इति
द्वकारलोपः । “रदाभ्याम्” इति निष्ठानत्वम् । “न ध्याख्यापृमूर्छि-
मदाम” इति निषेधस्तु ब्रान्दसत्वाद् न प्रवर्तते ॥ शीर्णाः शि-
रसि भवा हिंसकाः शृङ्गादयः अवयवा अपि मूढा भवन्तु । उशब्दः
समुच्चये । पृष्ठयः पर्शवः । पार्श्वास्थीन्यपि मूढानि भवन्तु ॥ हे पान्य ते
तव गोधा एतत्संज्ञः प्राणी निर्मुक् भवतु दृष्टिविषयो न भवतु । मुं-
चु म्लुचु गत्यर्थाः इत्यस्मात् निपूर्वात् दर्शनवाचिनः क्तिप् ॥ श-

१ P ०ध्वंसेन. We with P J K. २ S अपशीर्णा. We with A B B D K K R P P J V.

३ P प्रष्ट. We with P J K.

1 S' Kd मूर्छा. 2 S' Kd निम्बुक्. 3 S' Kd मृचु.

शयुः । शयेनशीलो दुष्टो मृगः । नीचा न्यग्भूतेन मार्गेण अयत् अयत्
गच्छतु । ॥ अयतेलेंटि अडागमः । शशयुरिति । शीङ् स्वप्ने इत्य-
स्मात् °मृशी° [उ० १, ७] इत्यादिना उप्रत्ययः । बाहुलकाद् द्विवचनम् ॥

सप्तमी ॥

यत् संयमो न वि यमो वि यमो' युन्न संयमः ।

इन्द्रजाः सोमजा आथर्वणमसि व्याघ्रजम्भनम् ॥ ७ ॥

यत् । समऽयमः । न । वि । यमः । वि । यमः । यत् । न । समऽयमः ।

इन्द्रजाः । सोमजाः । आथर्वणम् । असि । व्याघ्रजम्भनम् ॥ ७ ॥

इन्द्रजाः इन्द्राज्जातः [सोमजाः] सोमाज्जातः । ॥ उभयत्र “जनस-
नखनक्रमगमो विट्” । “विद्वनोरनुनासिकस्यात्” इति आत्वम् ॥ । ए-
वंविधः संयमः संयमनं सम्यग् व्याघ्रादीनां मन्त्रसामर्थ्येन नियमनं यत्
अस्ति नासौ विंयमः विरुद्धयमनं भवति । कृतस्य संयमस्य अन्यथाभा-
वो नास्तीत्यर्थः । तथा विंयमः वियमनं विरुद्धप्रापणं यत् मन्त्रेण किं-
यते नायं संयमः । तत् तथैव भवतीत्यर्थः । आथर्वणस्य क्रियाकलापस्य
न कुत्रापि अन्यथाभावोस्तीत्यर्थः ॥ अनेन सूक्तेन क्रियमाणं खादिरश-
ङ्गालेखनादिकं क्रियाकलापं संबोध्य ब्रूते । हे क्रियाकलाप त्वम् आथर्व-
णम् अथर्वणा महर्षिणा दृष्टं कृतं वा व्याघ्रजम्भनम् । उपलक्षणम् ए-
तत् । व्याघ्रादिदुष्टप्राणिर्हिसकम् असि भवसि । ॥ अथर्वनशब्दाद् अ-
ग्नि “अन्” इति प्रकृतिभावः ॥

[इति] चतुर्थकाण्डे प्रथमेनुवाके तृतीयं सूक्तम् ॥

“यां त्वा गन्धर्वः” इति सूक्तेन पुरुषस्य वीर्यकरणकर्मणि कपित्थ-
कमूलम् ओषधिवत् खात्वा दुग्धे अपयित्वा अभिमन्त्र्य अधिज्यं धनुः
उत्सङ्गे कृत्वा वीर्यकामः पुरुषः पिबेत् ॥

एवमेव कीलके मुसले वा उपविश्य पूर्ववद् अभिमन्त्र्य पिबेत् ॥

१ ABB BDKKRSPJ V all have the reading as given above.

१ S' Kd शशन°. २ S' Kd क्रियते तत्तथैव भवति नायं संयम इत्यर्थः.

सूत्रितं हि । “यां त्वा गन्धर्वो अखनद् वृषणस्ते खनितारः” इति प्रक्रम्य “दुग्धंफाण्टावधिज्यम् उपस्थ आधाय पिवति मयूखे मुसले वासीनः” इति [कौ० ५. ४] ॥

तत्र प्रथमा ॥

यां त्वा गन्धर्वो अखनद् वरुणाय मृतभ्रजे ।

तां त्वा वयं खनामस्योषधिं शेपहर्षणीम् ॥ १ ॥

याम् । त्वा । गन्धर्वः । अखनत् । वरुणाय । मृतभ्रजे ।

ताम् । त्वा । वयम् । खनामसि । ओषधिम । शेपःऽहर्षणीम् ॥ १ ॥

मृतभ्रजे नष्टवीर्याय वरुणाय पुनस्तस्य वीर्यं जनयितुं हे ओषधे यां त्वा त्वां गन्धर्वो अखनत् खननेन उद्धृतवान् [ताम्] तादृशीं त्वा त्वां शेपोहर्षणीम् शेपसः पुंस्प्रजननस्य वर्धनीं वीर्यप्रदानेन उन्नमयित्रीम् ओषधिम कपित्थकाख्यां वयं खनामसि खनामः । ॥ शेपोहर्षणीम् इति । वृद्धशीङ्भ्यां रूपस्वाङ्गयोः पुंक् च [उ० ४. २००] इति स्वाङ्गे अभिधेये शीङः असुन् पुगागमश्च । ह्रष्यतेः करणे त्युट् । टित्वाद् डीप् ॥

द्वितीया ॥

उदुषा उदु सूर्य उदिदं मामकं वचः ।

उदेजनु प्रजापतिवृषा शुष्मेण वाजिना ॥ २ ॥

उत् । उषाः । उत् । ऊं इति । सूर्यः । उत् । इदम् । मामकम् । वचः ।

उत् । एजन्तु । प्रजापतिः । वृषा । शुष्मेण । वाजिना ॥ २ ॥

उषाः सूर्यस्य पत्नी देवी वाजिना बलवता शुष्मेण वीर्येण उदेजनु

१ So all our MSS. and Vaidikas. See also *Chaturādhyāyī*. IV. 56. २ So P P J. Kes'ava Bhaṭṭa says that in some MSS. of the padas in Māhuli, his town, a note is thus made here: शेपोहर्षणीमिति शेपःऽहर्षणीम्, from which it would, perhaps, appear that we ought to read शेपोहर्षे for शेपहर्षे in the Sāṃhitā. But see the previous note. Sāyana's text is: शेपोहर्षे.

1 The full text of this sautra mantra is: वृषणस्ते खनितारो वृषा त्वमस्योषधे । वृषासि वृष्यावति वृषणे त्वा खनामसि ॥ २ So Sāyana with the *Kes'ari*. *Kausika* and *Dārila* slightly differ. 3 So S'Kd.

उद्धृतं करोतु । उशब्दः चार्थे । सूर्यश्च उदेजतु उत्कृष्टवीर्ययुक्तं करोतु ।
 मामकम् मदीयम् इदम् मन्त्रात्मकं वचः उदेजतु ॥ तथा [वृषा वर्षकः]
 प्रजापतिः प्रजानां पतिः सर्वजगत्स्रष्टा देवः उक्तलक्षणेन वीर्येण उदेजतु
 लम्बमानं पुंस्प्रजननम् उत्कम्पयतु । ॥ एजृ कम्पने इति धातुः ।
 प्रजापतिरिति । प्रजायन्ते इति प्रजाः । “उपसर्गे च संज्ञायाम्” इति
 इप्रत्ययः । षष्ठीसमासे “पत्यावैश्वर्ये” इति पूर्वपदप्रकृतिस्वरत्वम् ॥

तृतीया ॥

यथा स ते विरोहन्तोभित्तमिवानन्ति ।
 ततस्ते शुष्मवत्तरमियं कृणोत्वोषधिः ॥ ३ ॥
 यथा । स्म । ते । वि॒रोहन्तः । अ॒भित्त॑म॒ऽइव । अनन्ति ।
 ततः । ते । शुष्म॑वत्तरम् । इ॒यम् । कृ॒णोतु । ओषधिः ॥ ३ ॥

हे वीर्यकाम पुरुष ते तव विरोहन्तः पुत्रपौत्रादिरूपेण विरोहणस्य
 निमित्तं पुंव्यञ्जनम् अभित्तं फण्यङ्गमिव यथा स येन प्रकारेण खलु
 अनन्ति चेष्टते ततः तेनैव प्रकारेण इयम् ओषधिः ते तव पुंव्यञ्जनं शु-
 ष्मवत्तरम् अतिशयितवीर्ययुक्तं कृणोतु करोतु ॥

चतुर्थी ॥

उच्छृण्वोषधीनां सारं ऋषभाणाम् ।
 सं पुंसांमिन्द्र वृष्ण्यमस्मिन् धेहि तनूवशिन् ॥ ४ ॥
 उत । शुष्मा । ओषधीनाम् । सारा । ऋष॒भाणाम् ।
 सम् । पुं॒साम् । इन्द्र । वृष्ण्य॑म् । अ॒स्मिन् । धेहि । त॒नू॒व॒शि॒न् ॥ ४ ॥

१ J K V °रोहि°. Br °रोहि° as a variant. We with A B P S D K V P J. R °रोह°. changed to °रोहि°, which is again restored to °रोह°. २ K K B V उच्छृ°. We with A B B P D R S P P J. ३ K S पुंसा°. R पुंसा°. We with A B B P B D K S P P J V. Here Sāyana's reading is decidedly inferior to that of the MSS. ४ K °वशम् (with-out change of accent!). We with A B B P B D K R S V and P P J. ५ K शुष्मा. We with P P J. ६ See note ४.

ओषधीनाम् अन्यासां वीर्ययुक्तानां वीरुधाम इयम् ओषधिः शुष्मा वीर्यरूपा ऋषभाणाम् सेचनसमर्थानां वीर्यवतां सारा सारभूता । तादृशी ओषधिः इमं पुरुषम् उत ईरयतु वीर्ययुक्तं करोतु । ॥ सार ऋषभाणाम् इति । “ऋत्यकः” इति प्रकृतिभावः ॥ हे इन्द्र संपूषाम् सम्यक् पोषयित्रीणाम् ओषधीनां संवन्धि यद् वृष्ण्यम् वीर्यम् अस्ति तद् अस्मिन् पुरुषे तनूवशम् शरीराधीनं कृत्वा धेहि धारय । ॥ संपूषाम् इति । पूष पुटौ इत्यस्मात् “क्विप् च” इति क्विप् । धेहीति । “ध्वसोरेद्धौ” इति एत्वाभ्यासलोपौ ॥

पञ्चमी ॥

अ॒पां रसः प्रथ॑म॒जोथो वन॒स्पती॑नाम् ।

उ॒त सोम॑स्य भ्रा॒तास्यु॑तार्श॒मसि॑ वृष्ण्य॑म् ॥ ५ ॥

अ॒पाम् । रसः । प्रथ॑म॒ऽजः । अथो॑ इति । वन॒स्पती॑नाम् ।

उ॒त । सोम॑स्य । भ्रा॒ता । अ॒सि । उ॒त । आ॒र्श॒म । अ॒सि । वृष्ण्य॑म् ॥ ५ ॥

हे कपित्थकमूल त्वम् अपाम् मथ्यमानानां प्रथमजः प्रथमम् उत्पन्नो रसः अमृतात्मकस्त्वम् असि । अथो अपि च वनस्पतीनाम् समानजातीयानां वृक्षाणां सारभूतोसि ॥ [उत अपि च] सोमस्य ओषधीनाम् अधिपतेः अमृतमयस्य देवस्य भ्राता सहजोसि । अमृतमथनकाले सहोत्पन्नत्वात् ॥ उत अपि च [आर्षम्] ऋषीणाम् अङ्गिरःप्रभृतीनां संवन्धि वृष्ण्यम् मन्त्रप्रभावजनितं वीर्यम् असि ॥

षष्ठी ॥

अ॒द्याग्ने॑ अ॒द्य स॒वित॒र॒द्य दे॒वि सर॑स्वति ।

अ॒द्यास्य॑ ब्र॒ह्मण॑स्यते॒ धनु॑रि॒वा ता॑नया॒ पसः॑ ॥ ६ ॥

अ॒द्य । अ॒ग्ने । अ॒द्य । स॒वि॒तः । अ॒द्य । दे॒वि । सर॑स्वति ।

अ॒द्य । अ॒स्य । ब्र॒ह्मणः॑ । प॒ते । धनुः॑ऽइव । आ । ता॑नय । पसः॑ ॥ ६ ॥

हे अग्ने अद्य इदानीम् अस्य वीर्यकामस्य पसः पुण्यजनं वीर्यप्रदा-

नेन धनुरिव आ तानय आततम् ऊर्ध्वायतं कुरु । अद्य सवितरित्या-
दिकम् एवं योज्यम् ॥ सविता सर्वस्य प्रेरको देवः ॥ देवी देवतारूपा
सरस्वती । अनेन विशेषणेन नदीरूपाया व्यावृत्तिः । ब्रह्मणस्पतिर्मन्त्र-
स्याधिपतिर्देवः ॥ ॐ आ तानयेति । तनु विस्तारे इत्यस्मात् ण्यन्तात्
लोट् ॥ पसःशब्दस्य लिङ्गवाचित्वम् “आहतं गमे पसो निजल्गु-
लीति धाणिका” [तै० सं० ७.४.१९.३] इत्यादिमन्त्रान्तरप्रसिद्धम् ॥

सप्तमी ॥

आहं तनोमि ते पसो अधिज्यामिव धन्वनि ।

क्रमस्वशै इव रोहितमनवग्लायतां सदा ॥ ७ ॥

आ । अहम् । तनोमि । ते । पसः । अधि । ज्याम्ऽइव । धन्वनि ।
क्रमस्व । ऋशःऽइव । रोहितम् । अनवग्लायता । सदा ॥ ७ ॥

हे वीर्यकाम ते त्वदीयं पसः पुंव्यञ्जनम् अहम् आ तनोमि मन्त्रप्र-
भावेन आततं वीर्ययुक्तं करोमि । तत्र दृष्टान्तः । धन्वनि धनुषि अ-
धारोपितां ज्यामिव मौर्वीमिव ॥ तस्मात् त्वम् ऋषं इव सेचनसमर्थो
वृषभ इव रोहितम् अनुं पुंव्यञ्जनम् अनु वल्लूयता नृत्यता मनसा स-
दा सर्वदा क्रमस्व भार्याम् आक्रमस्व ॥ ॐ “वृत्तिसर्गतायनेषु क्रमः”
इति आत्मनेपदम् । वल्लूयतिः कण्डादिः । ततो यगन्तात् लटः शत्रादेशः ॥

अष्टमी ॥

अश्वस्याश्वतरस्याजस्य पेलस्य च ।

अथ ऋषभस्य ये वाजास्तानस्मिन् धेहि तनूवशिन् ॥ ८ ॥

अश्वस्य । अश्वतरस्य । अजस्य । पेलस्य । च ।

अथ । ऋषभस्य । ये । वाजाः । तान् । अस्मिन् । धेहि । तनूवशिन् ॥ ८ ॥

१ So (i.e. क्रमस्वशै इव रोहितमनवग्लायता) we read with ABB^r B^d K^v. V follows Śāyana, whose text is: क्रमस्व ऋष इव रोहितमनु वल्लूयता. २ So (अथ ऋ?) we read with BB^r B^d K^r S^v R^v V J. A reads: अथर्षः.

1 S'Kd धाणुका.

अश्वः प्रसिद्धः । अश्वतरस्तु अश्वगर्दभयोः सांकर्येण उत्पन्नो जातिवि-
शेषः । अजः छागः । पेतो मेघः । ऋषभः गोजातिः सेक्ता पुमान् ।
अथशब्दः चार्थे । एतेषाम् अश्वादीनां ये वाजाः यानि वीर्याणि सन्ति
तान् वाजान् हे ओषधे तनूवशम् तन्वाः शरीरस्य वशो यथा भवति
तथा अस्मिन् वीर्यकामे पुंव्यञ्जने वा धेहि स्थापय ॥

[इति] चतुर्थे काण्डे प्रथमेनुवाके चतुर्थे सूक्तम् ॥

“सहस्रशृङ्गः” इति सूक्तेन स्व्यभिगमने तस्यास्तत्परिसरवर्तिनां च
स्वापनार्थम् उदपात्रं संपात्य अभिमन्य तेन शयनशालां प्रोक्ष्य शेषम्
अभ्यन्तरद्वारे निनयेत् ॥

तथा नम्रः सन् अनेनैव उलूखलम् अभिमन्त्रयेत् ॥

तथा गृहस्योत्तरां स्तंक्तिं स्त्रीखट्वाया दक्षिणं पादं रज्जुं वा अभिमन्त्रयेत् ॥

सूत्रितं हि । “सहस्रशृङ्ग इति स्वापनम् उदपात्रेण संपातवता शा-
“लां संप्रोक्ष्यापरस्मिन् द्वारपक्षे भुज्जति । एवं नम्र उलूखलम् उत्तरां
“स्तंक्तिं दक्षिणं शयनपादं तनून् अभिमन्त्रयते” इति [कौ० ४. १२] ॥

तत्र प्रथमा ॥

सहस्रशृङ्गो वृषभो यः समुद्रादुदाचरत् ।

तेनां सहस्रेणा वयं नि जनान्स्वापयामसि ॥ १ ॥

सहस्रशृङ्गः । वृषभः । यः । समुद्रात् । उ॒त्तऽआचरत् ।

तेन । सहस्रेण । वयम् । नि । जनान् । स्वापयामसि ॥ १ ॥

सहस्रशृङ्गः सहस्ररश्मिः सूर्यः वृषभः वर्षिता कामानां वृष्टिजलस्य
वा । स्मर्यते हि ।

आदित्याज्जायते वृष्टिर्वृष्टेरन्नं ततः प्रजाः

इति [म० सू० ३. ७६] । एवंभूतो य आदित्यः समुद्रात् अम्बुधेः ।
यद्वा समुद्रम् इति अन्तरिक्षनाम । अन्तरिक्षप्रदेशाद् उदयाचलपरिसर-

1 S'Kd अभ्यन्तरे. We with the *Kesari*. 2 S'Kd स्त्रीणां for स्तंक्ति. We with *Kau-*
sika. 3 S'Kd तनून्.

वर्तिनः उदाचरत् उदगात् तेन उदितेन सहस्येन । सहः शत्रूणाम् अभिभवनम् । तत्र साधुः सहस्यः । तादृशेन आदित्येन [वयं] जनान् अवस्थितान् निष्ठापयामसि निष्ठापयामः । स्वापेन परवशान् कुर्मः ॥

द्वितीया ॥

न भूमिं वातो अति वाति नाति पश्यति कश्चन ।

स्त्रियश्च सर्वाः स्वापयं शुनश्चेन्द्रसखा चरन् ॥ २ ॥

न । भूमिम् । वातः । अति । वाति । न । अति । पश्यति । कः । चन ।

स्त्रियः । च । सर्वाः । स्वापयं । शुनः । च । इन्द्रसखा । चरन् ॥ २ ॥

वातः वायुः भूमिं नाति वाति नातिमात्रं गच्छतु । अतिवातेन स्वापमङ्को मा भूद् इत्यर्थः ॥ तथा कश्चन यः कोपि तत्रस्थो जनः नाति पश्यति अतिशयेन न पश्यतु । स्वापपरवशो भवतु इत्यर्थः ॥ अपि च हे वात त्वम् इन्द्रसखा । इन्द्रः आत्मा । स सखा यस्य प्राणवायोः तदात्मकः चरन् देहे वर्तमानः तत्र परितोवस्थिताः सर्वाः स्त्रियश्च शुनश्च स्वापय । ॐ श्वन्शब्दात् शसि “श्वयुवमघोनाम् अतद्धिते” इति संप्रसारणम् ॥

तृतीया ॥

प्रोष्ठेशयास्तल्पेशया नारीर्या वृद्धशीवरीः ।

स्त्रियो याः पुण्यगन्धयस्ताः सर्वाः स्वापयामसि ॥ ३ ॥

प्रोष्ठेशयाः । तल्पेशयाः । नारीः । याः । वृद्धशीवरीः ।

स्त्रियः । याः । पुण्यगन्धयः । ताः । सर्वाः । स्वापयामसि ॥ ३ ॥

प्रोष्ठेशयाः प्राङ्ङणे शयानाः तल्पेशयाः खट्वायां शयानाः । ॐ उभयत्रापि “अधिकरणे शेतेः” इति अच् प्रत्ययः । “शयवासवासिष्वकालात्” इति सप्तम्या अलुक् ॥ या एवंभूता नारीः नार्यः सन्ति

१ ADK K R S स्वापयः. P P J. स्वापयः. 1. We with Sâyana.

1 S' Kd कणे° for प्राङ्ङणे°. We with Sâyana on Rîgveda VII. 55. 8. 2 S' Kd खट्वाशयानाः.

याश्च वह्यशीवरीः । वह्यनेनेति वहनसाधनम् आन्दोलिकादि वह्यम् ।
तत्र शयनस्वभावा याः स्त्रियः सन्ति । ॥ [वह्यम् इति] “वह्यं कर-
णम्” इति यत्प्रत्ययान्तो निपात्यते । तस्मिन्नुपपदे शेतेः “अन्येभ्योपि
दृश्यन्ते” इति कनिष् । “वनो र च” इति डीवरेफौ । जसि “वा
छन्दसि” इति पूर्वसवर्णदीर्घः ॥ याश्च अन्याः स्त्रियः पुण्यगन्धयः
शोभनगन्धयुक्ताः सन्ति । ॥ पुण्यस्य गन्ध इव गन्धो यासु इति
विगृह्य “उपमानाच्च” इति गन्धस्य इत् अन्तादेशः ॥ ता अनु-
क्रान्ताः सर्वाः स्त्रियः स्वापयामसि स्वापयामः ॥

चतुर्थी ॥

एजदेजदजग्रभं चक्षुः प्राणमजग्रभम् ।

अङ्गान्यजग्रभं सर्वा रात्रीणामतिशर्वरे ॥ ४ ॥

एजत् एजत् । अजग्रभम् । चक्षुः । प्राणम् । अजग्रभम् ।

अङ्गानि । अजग्रभम् । सर्वा । रात्रीणाम् । अतिशर्वरे ॥ ४ ॥

एजदेजत् यद्यद् एजतिमद् अस्ति प्राणिजातं तत् सर्वम् अजग्रभम्
स्वापेन गृहीतम् अकार्षम् । ॥ एजृ कम्पने इत्यस्मात् लटः शत्रादे-
शः । ग्रह उपादाने इत्यस्मात् ण्यन्तात् लुङि चङि अजग्रभम् इति रू-
पम् । “ह्रग्रहोर्भः” इति भत्वम् ॥ तथा चक्षुः प्राणम् तदीयं
दर्शनसाधनम् इन्द्रियं प्राणसंचारस्थानाश्रितं गन्धग्राहकम् इन्द्रियं च अ-
जग्रभम् स्वापेन गृहीतम् अकृषि ॥ तथा तदीयानि सर्वा सर्वाणि अङ्गानि
हस्तपादादीनि अजग्रभम् अजग्रहम् ॥ एतत् सर्वं कस्मिन् काले कृतम्
इति तद् आह । रात्रीणाम् इति । रात्रीणां संबन्धिनि अतिशर्वरे अ-
तिशयिता शर्वरी यस्मिन् काले स कालः अतिशर्वरः । तमोभूयिष्ठे म-
ध्यरात्रकाल इत्यर्थः ॥

पञ्चमी ॥

य आस्ते यश्चरति यश्च तिष्ठन् विपश्यति ।

तेषां सं दध्मो अक्षीणि यथेदं हर्म्यं तथा ॥ ५ ॥

यः । आस्ते । यः । चरति । यः । च । तिष्ठन् । विऽपश्यति ।
तेषां । सम । दध्मः । अक्षीणि । यथा । इदम् । हर्म्यम् । तथा ॥ ५ ॥

अस्मदभिसरणसमये यो जनः तत्र आस्ते यश्च [चरति] संचरति यश्च
तत्र तिष्ठन् स्थितः सन् विपश्यति विविधम् इतस्ततः पश्यति । तेषां
सर्वेषाम् अक्षीणि चक्षूषि सं दध्मः । संहितानि निमीलितानि कुर्मः ।
तत्र दृष्टान्तः । इदम् दृश्यमानं हर्म्यं यथा दर्शनशक्तिशून्यं तथा । च-
क्षुष्मदपि प्राणिजातं मां द्रष्टुम् असमर्थं भवतु इत्यर्थः ॥

षष्ठी ॥

स्वप्नु माता स्वप्नु पिता स्वप्नु श्रौं स्वप्नु विश्पतिः ।

स्वपन्त्वस्यै ज्ञातयः स्वस्वयमभितो जनः ॥ ६ ॥

स्वप्नु । माता । स्वप्नु । पिता । स्वप्नु । श्रौं । स्वप्नु । विश्पतिः ।

स्वपन्तु । अस्यै । ज्ञातयः । स्वप्नु । अयम् । अभितः । जनः ॥ ६ ॥

यस्याः स्त्रियाः प्रस्वापनेन वशीकरणम् अत्र चिकीर्षितं तस्या माता
प्रथमं स्वप्नु स्वपितु निद्रापरवशा भवतु । ॥ जिष्णुश्च शये । अस्मात्
लोटी अदादिवात् शपो लुक् । “रुदादिभ्यः सार्वधातुके” इति इड-
भावश्छान्दसः ॥ तस्याः पिता च स्वप्नु निद्रातु ॥ यस्तस्य गृह-
स्य परिरक्षणाय आ द्वारि वर्तते सोऽपि स्वप्नु निद्रातु ॥ विश्पतिः गृहा-
धिपतिश्च स्वप्नु शेताम् ॥ अस्यै । ॥ षष्ठ्यर्थे चतुर्थी ॥ अ-
स्याः प्रेक्षितायाः स्त्रिया ये ज्ञातयः सन्ति तेऽपि स्वपन्तु । गृहाद् बहिः
अभितः रक्षणार्थं नियुक्तः अयं जनश्च स्वप्नु निद्रागृहीतो भवतु । एवं
मात्रादीनां स्वापनप्रार्थनेन स्वाभिलषितसिद्धिराशास्यते ॥

सप्तमी ॥

स्वप्नं स्वप्नाभिकरणेन सर्वं निष्पद्या जनम् ।

१ ABBP̣ḄDḲḲṚSP̣P̣JṾ स्वा. We with Śāyana. २ BDḲṢṾ स्वप्नः.
We with ABḄḲRP̣P̣JS. ३ So we with ABḄP̣ḄDḲḲṚSP̣P̣JṾ.

1 S'Kd स्त्रियः for स्त्रियाः.

ओत्सूर्यमन्यान्स्वापयाव्युषं जागृताद्दहमिन्द्र इवारिष्टो अक्षितः ॥ ७ ॥
 स्वप्नम् । स्वप्नऽअभिर्करणेन । सर्वम् । नि । स्वापय । जनम् ।
 आऽउत्सूर्यम् । अन्यान् । स्वापय । आऽव्युषम् । जागृतात् । अहम् ।
 इन्द्रऽइव । अरिष्टः । अक्षितः ॥ ७ ॥

हे स्वप्न स्वप्नाभिमानिन् देव स्वप्नाधिकरणेन स्वप्नस्य यद् अधिकरणम् अधिष्ठानं शय्यादि तेन साधनेन सर्वं जनं नि स्वापय नितरां स्वापय । अयमेवार्थः अवधिप्रदर्शनेन विव्रियते । मात्रादयो ये अन्ये अनुक्तान्ताः तान् अन्यान् ओत्सूर्यम् उद्यन् सूर्यो यस्मिन् काले स उत्सूर्यः कालः तावत्पर्यन्तं स्वापयेत्यर्थः ॥ एवं सर्वजनस्य प्रस्वापने सति [अरिष्टः] अहिंसितः अक्षितः क्षयरहितश्च सन् अहम् इन्द्र इव भोगपरो भूत्वा आव्युषम् उषःकालावधि जागृतात् । ॐ पुरुषव्यत्ययः ॥ जागरं करवाणि ॥

[इति] चतुर्थे काण्डे प्रथमेनुवाके पञ्चमं सूक्तम् ॥

[इति] चतुर्थे काण्डे प्रथमोनुवाकः ॥

“ब्राह्मणो जज्ञे” “वारिदम्” इत्याभ्यां कन्दविषमैषज्यार्थम् उदकम् अभिमन्त्र्य विषावृतं पुरुषं पाययेत् । तथाविधोदकेन प्रोक्षेत् ॥

तथा कृमुकवृक्षशकलं सहोदकम् अभिमन्त्र्य पाययेत् प्रोक्षेच्च ॥

तथा आभ्यां जीर्णहरिणचर्मावज्वालितं पतितमार्जनिकाशकलैर्वा अवज्वालितम् उदकम् आभ्याम् अभिमन्त्र्य तेनोदकेन विषावृतम् अवसिञ्चेत् ॥

तथा आभ्यां सूक्ताभ्याम् उदपात्रं संपात्य अभिमन्त्र्य तेन सावयेत् ॥

तथा विषलिप्ताभ्याम् ऊर्ध्वफलाभ्यां सक्तुमन्थं मथित्वा अभिमन्त्र्य पाययेत् ॥

तथा मदनफलानि प्रत्यृचम् अभिमन्त्र्य यथा छर्दिर्भवति तथा प्रत्यृचं भक्षयेत् ॥

१ See note १ on the previous page.

1 S' Kd जाग्र०. 2 S' Kd क्रमुक०. 3 S' Kd अजीर्णह०. We with Kausika.

सर्पिषा सहितां हरिद्राम् अनेनैवाभिमन्य आविष्टविषं पाययेत् ॥
 सूत्रितं हि । “ब्राह्मणो जज्ञे इति तक्षकायाञ्जलिं कृत्वा जपन्नाचामय-
 “ति अभ्युक्षति । कृमुकशकलं संक्षुब्धं दूर्धजरदजिनावकरज्वालेन संपातवद्
 “उदपात्रम् ऊर्ध्वफलाभ्यां दिग्धाभ्यां मन्थम् उपमथ्य रयिधारणपिण्डान् अ-
 “न्वृचं प्रकीर्य छर्दयते । हरिद्रां सर्पिषा पाययति” इति [कौ० ४. ४] ॥
 अत्र “ब्राह्मणो जज्ञे” इति एकसूक्तप्रतीकोपादानेन विषापनोदनपरं
 “वारिदम्” इति समनन्तरं सूक्तमपि गृह्यते । “ग्रहणम् आ ग्रह-
 णात्” [कौ० १. ८.] इति परिभाषायाः सौत्रक्रम इव संहिताक्रमेपि
 प्रवृत्तिरस्तीति व्याख्यातृभिरभिहितत्वात् ॥

तत्र प्रथमा ॥

ब्राह्मणो जज्ञे प्रथमो दशशीर्षो दशास्यः ।

स सोमं प्रथमः पपौ स चकारारसं विषम् ॥ १ ॥

ब्राह्मणः । जज्ञे । प्रथमः । दशशीर्षः । दशऽआस्यः ।

सः । सोमम् । प्रथमः । पपौ । सः । चकार । अरसम् । विषम् ॥१॥

मनुष्यजातिवत् सर्पजातावपि चातुर्वर्ण्यम् अस्ति । तत्र प्रथमः सर्प-
 जातीयानाम् आदिभूतस्तक्षकाख्यो ब्राह्मणः ब्राह्मणजातिः जज्ञे उत्पन्नः ।
 स विशेष्यते । दशशीर्षः दशसंख्यानि शीर्षाणि शिरांसि यस्य स तथो-
 क्तः । अत एव दशास्यः दशमुखः । यस्माद् अयं ब्राह्मणः तस्मात् स
 तक्षकः प्रथमः क्षत्रियादिजातीयेभ्यः पूर्वभावी सन् सोमं पपौ द्युलोक-
 स्थम् अमृतमयं सोमं पीतवान् । स च सोमपो ब्राह्मणः कन्दमूलादिज-
 नितम् एतद् विषम् अरसम् रसरहितं निर्वीर्यं चकार करोतु । ॐ छ-
 न्दसो लिट् । जज्ञे इति । जनी प्रादुर्भावे इत्यस्मात् लिट् । “गम-
 हनम्” इति उपधालोपे “द्विर्वचनेचि” इति स्थानिवद्भावाद् द्विर्वच-
 नम् ॥

1 S' Kd क्रमुक°. 2 S' Kd संक्षिप्य. We with Kausika. 3 S' Kd दूर्धजर°. 4 S' Kd दग्धा°. We with Kausika. 5 S' Kd धारिण°. Dārila: रयिरिति धननाम । धारय-
 तीति धारणा भूमिः । तन्मयान्. 6 S' Kd प्रतीर्य. 7 S' Kd इत्येकेन सूक्त°.

द्वितीया ॥

यावती द्यावापृथिवी वरिष्णा यावत् सप्त सिन्धवो वितष्टिरे ।

वाचं विषस्य दूषणीं तामितो निरवादिषम् ॥ २ ॥

यावती इति । द्यावापृथिवी इति । वरिष्णा । यावत् । सप्त । सिन्धवः ।
वित्तस्थिरे ।

वाचम् । विषस्य । दूषणीम् । ताम् । इतः । निः । अवादिषम् ॥ २ ॥

द्यावापृथिवी द्यौश्च पृथिवी च द्यावापृथिव्यौ । ॥ “दिवो द्या-
वा” इति द्यावादेशः । “वा छन्दसि” इति पूर्वसवर्णदीर्घः ॥ ते
द्यावापृथिव्यौ वरिष्णा उरुत्वेन विस्तारेण यावती यावत्यौ यावत्परिमाण-
युक्ते भवतः । ॥ यच्छब्दात् “यत्तदेतेभ्यः परिमाणे वनुप्” इति व-
नुप् । “आ सर्वनाम्नः” इति आत्वम् । वरिष्णेति । उरुशब्दाद् इम-
निचि “प्रियस्थिरः” इत्यादिना वर् आदेशः । उदात्तनिवृत्तिस्वरेण विभ-
क्तेरुदात्तत्वम् ॥ तथा [सप्त] सप्तसंख्याकाः सिन्धवः समुद्रा यावत्
यत्परिमाणवैशिष्ट्येन वितस्थिरे व्यावर्तन्ते । ॥ “समवप्रविभ्यः स्यः”
इति आत्मनेपदम् ॥ इतः अस्मात् तादृक्परिमाणविशिष्टयोर्द्यावापृ-
थिव्योः सकाशात् सप्तसंमुद्रवेष्टितस्थानाच्च विषस्य दूषणीम् कन्दमूलादि-
जनितविषस्य नाशनीं ताम् तादृशीं वाचम् मन्त्रात्मिकां निरवादिषम् ।
तात्वोष्ठपुटव्यापारेण निर्गमय्य उच्चारयामीत्यर्थः । ॥ वदेश्छान्दसो
लुङ् । “वदमजहलन्तस्याचः” इति वृद्धिः ॥

तृतीया ॥

सुपर्णस्त्वा गुरुत्मान् विषं प्रथममावयत् ।

नामीमदो नारुरुप उतास्मा अभवः पितुः ॥ ३ ॥

सुऽपर्णः । त्वा । गुरुत्मान् । विषं । प्रथमम् । आवयत् ।

१ ABB^r B D K R S P P J V विषः. We with Sāyana whom K follows. २ S
नारुरुः. B नारुरुः. We with A B D K K R V.

1 Sāyana's text too has वितस्थिरे. 2 S' Kd सिधुसप्त° for सप्त°. 3 S' Kd विषयस्य.

न । अमीमदः । न । अरुरूपः । उत । असौ । अभवः । पितुः ॥ ३ ॥

सुपर्णः शोभनपत्रयुक्तः । ॥ बहुव्रीहौ “नञ्सुभ्याम्” इति उत्तर-
पदान्तोदात्तत्वम् ॥ । एवंभूतो गरुत्मान् वैनतेयः हे विष त्वा त्वां प्र-
थमम् पूर्वम् आवयत् । आवयतिः अत्तिकर्मा । अभक्षयत् । अतो नि-
र्वीर्यत्वाद् विषोपहतं पुरुषं नामीमदः मह्यं ज्ञानविकलं मा कार्षीः । अत
एव नारुरूपः । ॥ युप रूप लुप विमोहने इति धातुः ॥ । वि-
मूढं मा कार्षीरित्यर्थः । ॥ उभयत्रापि ण्यन्तात् लुङि चङि रू-
पम् ॥ । उत अपि तु असौ विषदुष्टाय पुरुषाय हे विष त्वं पितुः ।
अन्ननामैतत् । अन्नम् अभवः । ॥ छान्दसो लङ् ॥ । अन्नव-
जीर्णं भवेत्यर्थः ॥

चतुर्थी ॥

यस्तु आस्यत् पञ्चाङ्गुरिर्वक्त्राच्चिदधि धन्वनः ।

अपस्कम्भस्य शल्यान्निरवोचमहं विषम ॥ ४ ॥

यः । ते । आस्यत् । पञ्चऽअङ्गुरिः । वक्त्रात् । चित् । अधि । धन्वनः ।

अपस्कम्भस्य । शल्यात् । निः । अवोचम् । अहम् । विषम ॥ ४ ॥

पञ्चाङ्गुरिः पञ्च अङ्गुरयः अङ्गुलयो यस्य स तथोक्तः । ॥ “वा-
लमूललघ्वलमङ्गुलीनां वा रो लम् आपद्यते” इति लत्वस्य विकल्पनाद्
रेफः ॥ । एवंभूतो यो हस्तः ते त्वां वक्त्रात् वक्त्रीभूताद् [अधि] अधि-
ज्याद् धन्वनः आस्यत् धनुर्यन्त्रेण पुरुषशरीरे प्राक्षिपत् । चिच्छब्दः अ-
प्यर्थे । तं विषम् विषप्रदं हस्तम् अपस्कम्भस्य अपस्कम्भ्यते विधायते
अन्तरिक्षे इति अपस्कम्भः क्रमुकवृक्षः तस्य शल्यात् शकलाद् निमित्ताद्
[अहं] निरवोचम् मन्त्रेण निर्वीर्यं करोमि । यद्वा अपस्कम्भ्यते धनुषि धा-
र्यते इति अपस्कम्भो बाणः । तस्य शल्यात् विषदिग्धाद् अयोमयाद् अ-
ग्रात् । यो विषम् आस्यत् इति संबन्धः । ॥ ष्ठभि स्त्रिभि गतिप्रतिव-
न्दे । अस्मात् कर्मणि घञ् ॥ । यद्वा तदीयं विषं निर्गतं ब्रवीमीत्यर्थः ॥

१ P सुल्यात्. We with P J K.

1 So S' Kd.

पञ्चमी ॥

शल्याद् विषं निरवोचं प्राञ्जनादुत पर्णधेः ।

अपाष्ठाच्छृङ्गात् कुल्मलात्निरवोचमहं विषम् ॥ ५ ॥

शल्यात् । विषम् । निः । अवोचम् । प्रऽअञ्जनात् । उत । पर्णधेः ।

अपाष्ठात् । शृङ्गात् । कुल्मलात् । निः । अवोचम् । अहम् । विषम् ॥ ५ ॥

[शल्यात्] उक्तलक्षणाद् वाणादिशल्यात् संभूतं विषं निरवोचम् निर्गतं ब्रवीमि । तथा प्राञ्जनात् प्रलेपात् । उतशब्दः समुच्चये । पर्णधेः पर्णानि पत्राणि धीयन्तेस्मिन्निति पर्णधिः इषुकाण्डः विषमयपत्रयुक्तो वृक्षो वा । तस्माच्च यद् उद्भूतं विषम् अपाष्ठात् अपकृष्टावस्थाद् एतत्संज्ञाद् विषोपादानात् शृङ्गात् विषाणात् कुल्मलात् कुत्तितप्राणिमलाच्च यद् उद्भूतं विषम् तत् सर्वं विषम् अहं निरवोचम् निर्ब्रवीमि । मन्त्रसामर्थ्येन निर्गतं करोमीत्यर्थः ॥

षष्ठी ॥

अरसस्तं इषो शल्योथो ते अरसं विषम् ।

उत्तारसस्य वृक्षस्य धनुष्टे अरसारसम् ॥ ६ ॥

अरसः । ते । इषो इति । शल्यः । अथो इति । ते । अरसम् । विषम् ।

उत । अरसस्य । वृक्षस्य । धनुः । ते । अरस । अरसम् ॥ ६ ॥

हे इषो वाण ते त्वदीयो विषदिग्धः शल्यः अरसः निर्विषो भवतु ॥ अथो अनन्तरं च ते त्वदीयं विषम् अरसम् रसरहितं निर्वीर्यं भवतु ॥ उत अपि च अरसस्य निःसारस्य वृक्षस्य संबन्धि ते त्वदीयं धनुः अरसारसम् अत्यर्थम् अरसं नीरसं निर्वीर्यं भवतु ॥

सप्तमी ॥

ये अपीषन् ये अदिहन् य आस्यन् ये अवासृजन् ।

सर्वे ते वध्र्यः कृता वध्रिर्विषगिरिः कृतः ॥ ७ ॥

१ P अपाष्ठात्. २ Śaṅkara's text has: वेपीपन्.

ये । अपीषन् । ये । अदिहन् । ये । आस्यन् । ये । अवऽअसृजन् ।
सर्वे । ते । वध्रयः । कृताः । वध्रिः । विषऽगिरिः । कृतः ॥ ७ ॥

ये जनाः अपीषन् विषोपादानम् औषधम् अपिषन् । चूर्णीकृत्य प्रय-
च्छन्तीत्यर्थः । ॥ छान्दसो लङ् ॥ । ये च जना अदिहन् अ-
लिम्पन् । लेपनविषं प्रयुज्जत इत्यर्थः । ये च आस्यन् विषम् अस्यन्ति
दूरात् प्रक्षिपन्ति ये च अवासृजन् समीपस्थाः विषम् अन्नपानादिषु
संसृजन्ति ते सर्वे जनाः एतन्मन्त्रप्रभावाद् वध्रयः निर्वीर्याः कृताः ।
विषगिरिः कन्दमूलादिविषोत्पत्तिहेतुः पर्वतश्च वध्रिः निर्वीर्यः कृतः ॥

अष्टमी ॥

वध्रयस्ते खनितारो वध्रिस्त्वमस्योषधे ।

वध्रिः स पर्वतो गिरिर्यतो जातमिदं विषम् ॥ ८ ॥

वध्रयः । ते । खनितारः । वध्रिः । त्वम् । असि । ओषधे ।

वध्रिः । सः । पर्वतः । गिरिः । यतः । जातम् । इदम् । विषम् ॥ ८ ॥

हे ओषधे विषोपादानभूते ते तव कन्दमूलादेः खनितारः खननेन
उद्धर्तारो जनाः वध्रयः निर्वीर्या भवन्तु । त्वमपि मन्त्रप्रभावात् वध्रिरसि
निर्वीर्या भवसि । स तादृशः पर्वतः पर्ववान् गिरिः शिलोच्चयः वध्रिः
निर्वीर्यो भवति । यतः यस्माद् गिरेः इदम् कन्दमूलादिलक्षणं विषं जा-
तम् उत्पन्नम् । स पर्वत इति संबन्धः । ॥ जातम् इति । जनेः
कर्तरि निष्ठा । “श्रीदितो निष्ठायाम्” इति इदमतिषेधः । “जनसन-
खनां सन्धलोः” इति आत्वम् ॥

[इति] चतुर्थे काण्डे [द्वितीयेनुवाके] प्रथमं सूक्तम् ॥

“वारिदं वारयातै” इति द्वितीयसूक्तस्य पूर्वसूक्तेन सह उक्तो वि-
नियोगः ॥

तत्र प्रथमा ॥

वारिदं वारयातै वरणावय्यामधि ।

तत्रामृतस्यासिक्तं तेना ते वारये विषम् ॥ १ ॥

वाः । इदम् । वारयातै । वरणं ऽवत्याम् । अधि ।

तत्र । अमृतस्य । आऽसिक्तम् । तेन । ते । वारये । विषम् ॥ १ ॥

वरणावत्याम् । वरणा नाम वृक्षविशेषाः ते अस्यां सन्तीति वरणावती । ॥ “शरादीनां च” इति मतौ पूर्वपदस्य दीर्घः ॥ तस्याम् [अधि] । अधिः सप्तम्यर्थानुवादी । तस्यां स्थितम् इदम् विषहरं वाः वारि वारयातै अस्मदीयं विषं वारयतु । ॥ वारयतेल्लेँटि आडागमः ॥ वरणावत्युदकस्य कोतिशय इति तत्राह तत्रामृतस्येति । तत्र वरणावत्याम् अमृतस्य द्युलोकस्यस्य विषहरं स्वरूपम् आसिक्तम् प्रक्षिप्तं विद्यते । अतः तेन अमृतमयेन उदकेन ते त्वदीयं कन्दमूलादिजनितं विषं वारये निवारयामि ॥

द्वितीया ॥

अरसं प्राच्यं विषमरसं यदुदीच्यम् ।

अथेदमधराच्यं करम्भेण वि कल्पते ॥ २ ॥

अरसम् । प्राच्यम् । विषम् । अरसम् । यत् । उदीच्यम् ।

अथ । इदम् । अधराच्यम् । करम्भेण । वि । कल्पते ॥ २ ॥

प्राच्यम् प्राग्देशे भवं विषम् अरसम् नीरसं निर्वीर्यम् अस्तु । तथा उदीच्यम् उदग्देशे भवं यद् विषम् अस्ति तदपि अरसम् निर्वीर्यं भवतु । ॥ “द्युप्रागपागुदकप्रतीचो यत्” इति शैषिको यत् प्रत्ययः ॥ अथ अनन्तरम् इदम् अधराच्यम् । अधरम् अधोदेशम् अञ्चतीति अधराक् पृथिव्या अधस्ताद् वर्तमाना दिक् । तत्र भवम् अधराच्यं विषम् । यद्वा “प्राग् अपाग् उदग् अधराक्” [२०. कु० ८. १] “प्राक्ताद् अपाक्ताद् अधराद् उदक्तात्” [ऋ० ७. १०४. १९] इत्यादिमन्त्रान्तरेषु प्रागादिदिक्त्रयसमभिव्याहारेण दक्षिणा दिक् अधराक्शब्दवाच्या । एतच्च प्रत्यग्दिशोऽप्युपलक्षकम् । एवं सर्वदिक्संवन्धि विषं कर-

१ So P P J K. २ A B B r B D K K R S P P J V all read the accent as given above.

म्भेण । “मन्थं संयुतं करम्भ इत्याचक्षते” [आप० १२. ४. १३] इति आपस्तम्बवचनाद् अत्र विषहरे प्रयोगे प्रयुज्यमानो मन्थः करम्भशब्द-
वाच्यः । तेन वि कल्पते । विगतसामर्थ्यं भवतीत्यर्थः । ॥ कृपू
सामर्थ्ये । “कृपो रो लः” इति लत्वम् ॥

तृतीया ॥

करम्भं कृत्वा तिर्यं पीवस्याकमुदारथिम ।

क्षुधा किल त्वा दुष्टनो जक्षिवान्त न रुरूपः ॥ ३ ॥

करम्भम् । कृत्वा । तिर्यम् । पीवःऽपाकम् । उदारथिम ।

क्षुधा । किल । त्वा । दुस्तनो इति दुःस्तनो । जक्षिवान् । सः । न ।

रुरूपः ॥ ३ ॥

हे दुष्टनो दुष्टशरीर विष तिर्यम् तिरोभवं प्रच्छन्नत्वेन प्रयुक्तम् । ॥ ति-
रसंशब्दात् “भवे छन्दसि” इति यत् । “अव्ययानां भमात्रे” इति
टिलोपः ॥ पीवस्याकम् । पीवो मेदः पच्यते येन तत् पीवस्या-
कम् । ॥ पचेः करणे घञ् ॥ उदारथिम उद्रिक्तार्तिजनकम्
ईदृशं त्वा त्वां करम्भं कृत्वा करम्भशब्दवाच्यं मन्थं विभाव्य क्षुधा किल
बुभुक्षया । किलेति अपरमार्थे । जक्षिवान् भक्षितवान् । पुरुषो भक्षित-
वान् । स भक्षितस्त्वं तं पुरुषं न रुरूपः मूर्द्धितं मा कुरु । ॥ ज-
क्षिवान् इति । अदर्लिटः क्तसुः । “लिट्यन्यतरस्याम्” इति घस्त्व आ-
देशः । “वस्वेकाजाब्रसाम्” इति इटि कृते उपधालोपे स्थानिवद्भावाद्
द्विवचनादि । रुरूप इति । रूप विमोहने । ण्यन्तात् लुङि चङि रूपम् ॥

चतुर्थी ॥

वि ते मदं मदावति शरमिव पातयामसि ।

प्र त्वा चरुमिव येषन्तं वचसा स्थापयामसि ॥ ४ ॥

१ ABB BDKKRSPPJ V all read पीवस्याकम्. २ P P रुरूपः. J changes
रुरूपः to रुरूपः. ३ KV follow Sâyana and read शरम्. We with ABB BDKR
SPPJ V. ४ BK V येषन्तम्. We with AB BDKRSPPJ.

1 S' Kd तिरस्यशब्दात्.

वि । ते । मदम् । म॒दुऽव॒ति । श॒र॒म॒ऽइ॒व । पा॒त॒या॒म॒सि॒ ।

प्र । त्वा । च॒रु॒म॒ऽइ॒व । जे॒प॑न्तम् । व॒च॒सा । स्था॒प॒या॒म॒सि॒ ॥ ४ ॥

हे मदावति मूर्खाकरमदयुक्ते विषोपादानभूते ओषधे ते त्वदीयं मदम् मूर्खाकरं विषम् शरमिव धनुषो विमुक्तं शरमिव वि पातयामसि वि-
पातयामः । ॥ शरम् इति । शृ हिंसायाम् इत्यस्मात् शृस्त्वृत्तिहिं
[उ० १. १०] इत्यादिना उग्रत्ययः ॥ शरीराद् विशेषयामः । हे
विष चरुम् चरणशीलं गूढचरं दूतमिव जेपन्तम् । ॥ जेपुं प्रय-
त्ते ॥ । प्रयतमानम् अङ्गप्रत्यङ्गानि व्यामुवन्तं त्वा त्वां वचसा म-
न्त्रेण प्र स्थापयामसि प्रस्थापयामः ॥

पञ्चमी ॥

परि॒ ग्राम॑मिवा॒चितं॒ वच॑सा स्थापयामसि ।

तिष्ठ॑ वृ॒क्ष इ॒व स्था॒न्य॒भि॒खा॒ते न रू॒रुपः ॥ ५ ॥

परि॑ । ग्राम॒म॒ऽइ॒व । आ॒ऽचि॒तम् । व॒च॒सा । स्था॒प॒या॒म॒सि॒ ।

तिष्ठ॑ । वृ॒क्षऽइ॒व । स्था॒न्नि । अ॒भि॒खा॒ते । न । रू॒रुपः ॥ ५ ॥

ग्राममिव जनसमूहमिव आचितम् उपचितं विषम् । ग्रामहृष्टान्तेन
विषस्य प्रावत्यम् उक्तम् । ईदृशमपि वचसा मन्त्रेण परिहृत्य अन्यत्र
स्थापयामसि स्थापयामः । निरस्याम् इत्यर्थः ॥ हे अभिर्षाते । अभिः
खननसाधनम् । तदीयखननेन लब्धे ओषधे स्थान्नि स्थाने स्वकीये वृ-
क्ष इव निश्चला भूत्वा तिष्ठ । मा व्यामुहीत्यर्थः । अत एव न रूरुपः
पुरुषं नामूमुहः ॥

षष्ठी ॥

प॒व॒स्तै॒स्त्वा पर्य॑क्तीणन् दू॒र्शे॑भि॒र॒जि॒नै॑रुत ।

प्र॒की॒र॒सि त्वमो॑षधेभि॒खा॒ते न रू॒रुपः ॥ ६ ॥

प॒व॒स्तैः । त्वा । परि॑ । अ॒क्ती॒ण॒न् । दू॒र्शे॑भिः । अ॒जि॒नैः । उ॒त ।

१, २. See foot-notes ३ and ४ respectively on the previous page.

1 So S' Kd distinctly.

प्र॒ऽऽक्रीः । अ॒सि । त॒म । ओष॒धे । अ॒ग्नि॒ऽऽखा॒ते । न । रू॒रु॒पः ॥ ६ ॥

हे ओषधे विषमूलिके त्वा त्वाम पवस्तैः पवनाय अस्तैः संमार्जनीतृणैः पर्यङ्गीणन् परिक्रीतवन्तो महर्षयः । पवस्तशब्दो दाशतयां द्यावापृथिव्योर्वाचकत्वेन दृष्टः । “द्वे पवस्ते परि तं न भूतः” [ऋ० १०. २७. ७] इति । तथा दूर्शेभिः दूर्शैः दुष्टऋश्यसंबन्धिभिः अजिनैः त्वग्भिश्च पर्यङ्गीणन् । उतशब्दः समुच्चये । ॥ दूर्शेभिरिति । “बहुलं छन्दसि” इति भिस ऐसभावः ॥ यत एवम् अतो हेतोः त्वं प्रक्रीः प्रकर्षेण क्रीता असि भवसि । अतस्तैर्द्रव्यैस्त्वं प्रक्रीता सती अस्मात् स्थानान्निर्गच्छेति भावः । ॥ प्रपूर्वात् क्रीणातेः कर्मणि संपदादिलक्षणः क्तिप् ॥ अग्निषांते इत्यादि व्याख्यातम् ॥

सप्तमी ॥

अना॒प्ता ये वः प्रथ॒मा या॒नि क॒र्माणि च॒क्रिरे ।

वी॒रान् नो अत्र॒ मा द॑भन् तद् वं ए॒तत् पुरो द॑धे ॥ ७ ॥

अना॒प्ताः । ये । वः । प्र॒थ॒माः । या॒नि । क॒र्माणि । च॒क्रिरे ।

वी॒रान् । नः । अत्र॒ । मा । द॑भन् । तत् । वः । ए॒तत् । पु॒रः । द॑धे ॥ ७ ॥

हे जनाः वः युष्माकम् अनाप्ताः अननुकूला ये शत्रवः प्रथमा प्रथमानि मुख्यानि यानि योगादीनि कर्माणि चक्रिरे कृतवन्तः तैः कर्मभिस्ते शत्रवः नः अस्माकं वीरान् वीर्याज्जातान् पुत्रपौत्रादीन् अत्र अस्मिन् देशे यद्वा एषु कर्मसु निमित्तभूतेषु मा दभन् मा हिंसन्तु । ॥ दन्भु दम्भे ॥ तद् एतत् क्रियमाणं भैषज्यरूपं कर्म वः युष्माकं पुरः पुरस्ताद् दधे रक्षणार्थं धारयामि ॥

[इति] द्वितीयं सूक्तम् ॥

“भूतो भूतेषु” इति तृतीयसूक्तेन महति लघौ वा राजाभिषेककर्म-

१ P P J रूपः. २ P P J omit the visarga. ३ So P P J K. ४ P J वीरान्. We with K P. ५ P पुरः. We with P J K.

1 S' Kd भूतम्.

णि शान्त्युदककलशेन उदपात्रेण च अभिषेकं जपं च पुरोहितः कुर्यात् ॥

तथा संपातितस्थालीपाकप्राशनम् अभिमन्त्रितम् अश्वम् आरोह्य अपराजितदिशं प्रति गमनं च कारयेत् । सूत्रितं हि । “भूतो भूतेष्विति राजानम् अभिषेक्ष्यन् महा[नदे] शान्त्युदकं करोति” इत्यादि [कौ० २. ८] ॥

तथा राजसूये आसन्धारोहणे राजाभिषेके च एतत् सूक्तम् । उक्तं वैताने । “राजसूयं” प्रक्रम्य “वैयाघ्रचर्मोपवर्हणायाम् आसन्धां भूतो भूतेष्वित्यारोहयति अभिषिञ्चति च” इति [वै० ७. १] ॥

तत्र प्रथमा ॥

भूतो भूतेषु पय आ दधाति स भूतानामधिपतिर्वभूव ।

तस्य मृत्युश्चरति राजसूयं स राजा राज्यमनु मन्यतामिदम् ॥ १ ॥

भूतः । भूतेषु । पयः । आ । दधाति । सः । भूतानाम् । अधिपतिः । वभूव ।

तस्य । मृत्युः । चरति । राजसूयम् । सः । राजा । राज्यम् । अनु । म-

न्यताम् । इदम् ॥ १ ॥

भूतः समृद्धः अभिषेकेण प्राप्तैश्वर्यः भूतेषु समृद्धेषु जनपदेषु स्वाम्य-
मात्यादिप्रकृतिजनेषु वा पयः । उपलक्षणम् एतत् । क्षीरोपलक्षितं भो-
ज्यं वस्तुजातम् आ दधाति स्थापयति । सर्वेषाम् अनुजीविनाम् अन्न-
प्रदो भवतीत्यर्थः ॥ अत एव सः अभिषिक्तो राजा भूतानाम् प्राणि-
नाम् अधिपतिः अधिष्ठाता स्वामी वभूव ॥ मृत्युः धर्मराजः धर्माधर्मप्र-
विभागेन दुष्टनिग्रहशिष्टपरिपालने कारयितुं तस्य राज्ञो राजसूयं चर-
ति । राजा सूयते अनुज्ञायते जगद्रक्षणविधौ येन कर्मणा तद् राजसू-
यम् अभिषेकाख्यम् इदं कर्म अनुतिष्ठतीत्यर्थः ॥ स कृताभिषेको राजा
राज्यम् । राज्ञः कर्म दुष्टनिग्रहशिष्टपरिपालनादिकं राज्यम् । तद् अनु
मन्यताम् अङ्गीकरोतु । ॥ राज्यम् इति । “पत्यन्तपुरोहितादिभ्यो
यक्” इति कर्मणि अभिधेये यक् प्रत्ययः । तत्र पुरोहितादिषु “रा-
जाऽसे” इति पठितम् ॥

द्वितीया ॥

अभि प्रेहि मापं वेन उग्रश्चेत्ता सपत्नहा ।

आ तिष्ठ मित्रवर्धनं तुभ्यं देवा अधि ब्रुवन् ॥ २ ॥

अभि । प्र । इहि । मा । अपं । वेनः । उग्रः । चेत्ता । सपत्नहा ।

आ । तिष्ठ । मित्रवर्धनं । तुभ्यम् । देवाः । अधि । ब्रुवन् ॥ २ ॥

हे राजन् सिंहासनं हस्त्यश्वरथादियानं च अभि प्रेहि अभिलक्ष्य प्र-
गच्छ । मा अप वेनः । ॥ वेनतिः कान्तिकर्मा ॥ । अपका-
मम् अनिच्छां मा कार्षीः ॥ उग्रः उद्गूर्णवलः दुरासदः चेत्ता चेतिता ।
कार्याकार्यविभागज्ञानशीलवान् इत्यर्थः । ॥ चिती संज्ञाने इत्यस्मात्
ताच्छीलिकस्तु ॥ । अत एव सपत्नहा सपत्नानां शत्रूणां ह-
न्ता । ॥ “बहुलं छन्दसि” इति हन्तेः क्तिप् ॥ । राजासना-
दिसमीपं गत्वा च मित्रवर्धनः यानि राजमित्राणि महामात्रादीनि स-
न्ति तेषां वर्धयिता सन् आ तिष्ठ राजासनं हस्त्यश्वादियानं च आरो-
ह । एवंभूताय तुभ्यं देवाः इन्द्रादयो लोकपालाः अधि ब्रुवन् [अधि-
ब्रुवन्तु] । अधिवचनं पक्षपातेन वचनम् । मदीयोयम् इति त्वाम् अ-
नुगृह्णन्तु इत्यर्थः ॥

तृतीया ॥

आतिष्ठन्तं परि विश्वे अभूषंस्त्रियं वसानश्चरति स्वरोचिः ।

मंहत तद् वृष्णो असुरस्य नामा विश्वरूपो अमृतानि तस्यौ ॥ ३ ॥

आऽतिष्ठन्तम् । परि । विश्वे । अभूषन् । श्रियम् । वसानः । चरति ।

स्वरोचिः ।

१ So we with ABB^r B^d K^r R^s P^p J^v. K adopts Sāyana's मित्रवर्धनस्तु^२ but keeps his old accent! २ A P^p J^v K^r व्रयन्. We with B^d B^d K^r R^s V. ३ P^p J^v व्रयन्. We with P. ४ KV मृहस्तद्विष्णो with Sāyana. We with ABB^r B^d K^r R^s P^p J^v.

1 S' Kd न for च.

मंहत् । तत् । वृष्णः । असुरस्य । नाम । आ । विश्वरूपः । अमृता-
नि । तस्यौ ॥ ३ ॥

आतिष्ठन्तम् सिंहासनादिकम् आरोहन्तं विश्वे सर्वे जनाः पर्यभूषन्
परितः अलंकुर्वन्तु । ॥ भूष अलंकारे । भौवादिकः ॥ [यद्वा]
परितो भवन्तु वर्तन्ताम् । सेवन्ताम् इत्यर्थः । ॥ भवतेश्चान्दसे लु-
ङि सिब्वहुलम्” इति बहुलग्रहणात् सिप् ॥ आस्थानानन्तरं
श्रियं वसानः राजलक्ष्मीं धारयन् स्वरोचिः स्वायत्तदीप्तिः चरति राज्य-
परिपालने वर्तते । ॥ वसान इति । वस आच्छादने । अस्मात्
लटः शानच् । अनुदात्तेच्चात् “०लसार्वधातुक०” [इति] अनुदात्तत्वे
धातुस्वरः ॥ विष्णोः अभिवेकजनितराजतेजसा दशदिगन्तान् व्या-
५ असुरस्य शत्रूणां निरसितुः । ॥ असु क्षेपणे । असेरुन् [उ०
सुइ] इति उरन् प्रत्ययः ॥ यद्वा असून् प्राणान् राति प्रयच्छति
पादाक्रान्तानां द्विषाम् इति असुरः । ॥ रा दाने इत्यस्माद् “आतो-
नुपसर्गे कः” इति कः ॥ ईदृशस्य तस्याभिविक्तस्य राज्ञः तन्ना-
म अभिवेकसमये कृतं सुन्दरपाण्ड्यादिकं नाम महः महत् अधिकं य-
न्नामश्रवणमात्राद् भीताः शत्रवः पलायन्ते [तादृशम्] । तादृङ्नामा-
ङ्कितो राजा विश्वरूपः शत्रुमित्रकलत्रादिषु नानाविधरूपः सन् अमृता-
नि अमृतत्वप्रापकानि दण्डयुद्धादीनि अध्ययनादीनि च कर्माणि आ
तस्यौ आतिष्ठतु । आचरतु इत्यर्थः ॥

चतुर्थी ॥

व्याघ्रो अधि वैयाग्रे वि क्रमस्व दिशो महीः ।

विशस्त्रा सर्वा वाञ्छन्त्वापोदिव्याः पर्यस्वतीः ॥ ४ ॥

व्याघ्रः । अधि । वैयाग्रे । वि । क्रमस्व । दिशः । महीः ।

विशः । त्वा । सर्वाः । वाञ्छन्तु । आपः । दिव्याः । पर्यस्वतीः ॥ ४ ॥

१ K महः । तत् । विष्णो इति, which is due to Śāyana's text in S' Kd reading विष्णो
असुरस्य, evidently wrongly.

1 S' Kd विष्णुः, though their text has विष्णो असुर (not विष्णोरसुर.)

वैयाघ्रे व्याघ्रस्य विकारश्चर्म वैयाघ्रम् । ॥ “अवयवे च प्राण्यो-
षधिवृक्षेभ्यः” इति विकारार्थे अण् । “न खाभ्यां पदान्ताभ्याम्” इति
वृद्धिनिषेधः ऐजागमश्च ॥ व्याघ्रचर्मणि अधि उपरि उपविष्टः सन्
व्याघ्रः । लुप्तोपमम् एतत् । व्याघ्रवद् दुष्प्रधर्षो भूत्वा महीः महतीः
प्राच्याद्या दिशः वि क्रमस्व विजयस्व । विक्रमेण शौर्येण व्यामुहीत्य-
र्थः । ॥ “वेः पादविहरणे” इति क्रमेरात्मनेपदम् ॥ हे रा-
जन् एवं तेजस्विनं त्वा त्वां सर्वा विशः प्रजाः वाञ्छन्तु स्वामित्वेन इ-
च्छन्तु । ॥ वाञ्छि इच्छायाम् ॥ त्वदाज्ञावशे वर्तन्ताम् इत्यर्थः ॥
तथा दिव्याः दिवि भवाः पयस्वतीः पयस्वत्यः सारवत्यः आपश्च त्वां वा-
ञ्छन्तु । त्वद्विषये अनावृष्टिर्मा भूद् इत्यर्थः ॥

पञ्चमी ॥

या आपो दिव्याः पयसा मर्दन्यन्तरिक्षं उत वा पृथिव्याम् ।

तासां त्वा सर्वासामपामभि विञ्चामि वर्चसा ॥ ५ ॥

याः । आपः । दिव्याः । पयसा । मर्दन्ति । अन्तरिक्षे । उत । वा । पृथिव्याम् ।

तासाम् । त्वा । सर्वासाम् । अपाम् । अभि । विञ्चामि । वर्चसा ॥ ५ ॥

दिव्याः दिवि भवा या आपः पयसा स्वकीयेन सारभूतेन रसेन म-
दन्ति प्राणिनस्तर्पयन्ति । ॥ मदं तृप्तियोगे । चुरादिरदन्तः । “छन्दस्यु-
भयथा” इति शप आर्धधातुकत्वात् “णेरनिटि” इति णिलोपः ॥ या-
श्च अन्तरिक्षे वर्तमाना आपः उत वा अपि वा पृथिव्याम् भूम्याम्
अवस्थिताः तासां सर्वासां लोकत्रयव्याप्तानाम् अपां वर्चसा बलकरेण
सारेण हे राजन् त्वा त्वाम् अभि विञ्चामि ॥

षष्ठी ॥

अभि त्वा वर्चसासिञ्चन्नापो दिव्याः पयस्वतीः ।

यथासौ मित्रवर्धनस्तथा त्वा सविता कर्तु ॥ ६ ॥

अभि । त्वा । वर्चसा । अस्मिञ्च । आपः । दिव्याः । पयस्वतीः ।

१ K “खञ्” for “सिञ्” with Sâyana. We with ABB^१ BD^२ KR^३ SP^४ JV. २ K
अस्मृञ्.

यथा । असः । मित्र॒ऽवर्ध॑नः । तथा । त्वा । स॒वि॒ता । क॒र॒त् ॥ ६ ॥

हे राजन् त्वा त्वां प्रागुक्ता दिव्याः [पयस्वतीः] पयस्वत्यः आपः स्वकीयेन वर्चसा अभ्यसृजन् आभिमुख्येन संसृजन्तु । यथा त्वं मित्रवर्धनः मित्राणां वर्धयिता असः भवेः । ॥ वृधेर्ण्यन्तात् नन्द्यादिलक्षणो ल्युप्रत्ययः । अस्तेल्लेष्टि अडागमः ॥ सविता सर्वग्रेरको देवः त्वा त्वां तथा करत् करोतु ॥

सप्तमी ॥

ए॒ना व्या॒घ्रं परि॑प॒स्वजा॑नाः सि॒ंहं हि॑न्वन्ति म॒ह॒ते सौ॒भ॒गाय॑ ।

स॒मु॒द्रं न सु॒भुव॑स्त॒स्थि॒वांसं॑ म॒र्म॒ज्यन्ते॑ द्वी॒पिन॑म॒प्स्व॑न्तः ॥ ७ ॥

ए॒ना । व्या॒घ्रम् । परि॑ऽस॒स्वजा॑नाः । सि॒हम् । हि॑न्वन्ति । म॒ह॒ते । सौ॒भ॒गाय॑ । स॒मु॒द्रम् । न । सु॒ऽभुव॑ः । त॒स्थि॒ऽवांसं॑ । म॒र्म॒ज्यन्ते॑ । द्वी॒पिन॑म् । अ॒प्स्व॑न्तु । अ॒न्तः ॥ ७ ॥

“या आपो दिव्याः” इति प्राग् उक्ता आपः एना इति अन्वादिश्यन्ते । एना एता उक्ता आपः । ॥ “द्वितीयाटौःस्वेनः” इति एतच्छब्दस्य एनादेशः । ततः “सुपां सुलुक्” इति जस आजादेशः । अत एव अन्तोदात्तत्वम् । इतरथा हि अनुदात्त इत्यनुवृत्तेरेनादेशोऽनुदात्तः । जसस्तु सुभ्वाद् अनुदात्ततेति ॥ [व्याघ्रं व्याघ्रवत् पराक्रमयुक्तं परिपस्वजानाः परितः अभितः अतिशयेन आलिङ्गन्त्यः । मातरो वात्सल्य इव अत्यन्तं प्रीणयन्त्य इत्यर्थः । ॥ परिपस्वजाना इति षञ्ज सङ्गे । अस्मात् लिट् ।] तस्य कानजादेशः ॥ सिंहम् सहनशीलम् यद्वा सिंहतुल्यपराक्रमं राजानं हिन्वन्ति वीर्यप्रदानेन प्रीणयन्ति । ॥ हिविः प्रीणनार्थः । इदित्थान्नुम् ॥ किमर्थम् । महते सौभगाय अधिकाय सौभगाय । ॥ “सुभग मन्त्रे” इति उज्जानादिषु पाठाद् भावे अञ् । “त्रित्यादिर्नित्यम् इति आद्युदात्तत्वम्” । “वृहन्महतोरुपसंख्यानम्” इति

१ B B S ३ for १. A R have no kampa. We with D K K V. २ So P P J K.

1 S' Kd हिधि प्रीण°.

महतो विभक्तिरुदात्ता ॥ । तत्र दृष्टान्तः । समुद्रं नेति । यथा नदीरूपा आपः समुद्रं ग्रीणयन्ति तद्वद् अभिषेकसाधनभूता आपो राजानं ग्रीणयन्तीत्यर्थः । यद्वा समुद्रशब्देन वरुण उच्यते । समुद्रं न वरुणमिव ॥ अप्सु उदकेषु परितो वर्तमानेषु अन्तः मध्ये तस्थिवांसम् स्थितवन्तं द्वीपिनम् शार्दूलवद् अग्रधृथं राजानं सुभुवः । सुष्ठु भवन्ति समृद्धा भवन्तीति सुभुवः सेवकजनाः । ते मर्मज्यन्ते पुनःपुनः अङ्गप्रत्यङ्गानि अभिषेकेण शोधयन्ति । यद्वा पट्टवस्त्रकटकमुकुटादिभिरलंकुर्वन्ति । ॥ मृजु शौचालंकारयोः । “मर्मज्यागनीगन्तीति च” इति निपातनाद् अभ्यासस्य रुगागमः । अप्तिवति । “जडिदम्” इत्यादिना विभक्तेरुदात्तत्वम् ॥ ॥

इति चतुर्थकाण्डे द्वितीयेनुवाके तृतीयं सूक्तम् ॥

“एहि जीवम्” इति सूक्तेन उपनयनानन्तरम् आयुष्कामस्य माणवकस्य आज्ञनमणिं संपात्य अभिमन्त्र्य वधीयात् । सूत्रितं हि । “एहि जीवम् इत्याज्ञनमणिं वधाति” इति [कौ० ७. ९] ॥

“ऐरावतीं गजक्षये” [न० क० १७] इति विहितायाम् ऐरावत्याख्यायां महाशान्तौ आज्ञनमणिवन्धनेपि एतत् सूक्तम् । उक्तं नक्षत्रकल्पे । “एहि जीवम् इत्याज्ञनमणिम् ऐरावत्याम्” इति [न० क० १९] ॥

तत्र प्रथमा ॥

एहि जीवं त्रार्यमाणं पर्वतस्यास्यक्ष्यम् ।

विश्वेभिर्देवैर्दुत्तं परिधिर्जीवनाय कम ॥ १ ॥

आ । इहि । जीवम् । त्रार्यमाणम् । पर्वतस्य । अस्ति । अक्ष्यम् ।

विश्वेभिः । देवैः । दुत्तम् । परिधिः । जीवनाय । कम ॥ १ ॥

हे आज्ञन एहि आगच्छ । कुतो हेतोरिति तत्राह । जीवम् इति ।

१ K अक्षम् with Sāyana. None of our authorities have °स्यास्यक्ष्यम् or °स्यास्यक्षम्. We with ABBP BD KRSPJPV. २ K अक्षम्.

1 S' Kd भवतीति.

जीवन्ति प्राणं धारयतीति जीवः आत्मा । तं त्रायमाणम् पालयत् । जीवात्मनः पालनाद्धेतोरित्यर्थः । ॥ त्रैङ् पालने इत्यस्मात् हेतौ लटः शानच् ॥ । तथा पर्वतस्य त्रिकुन्नान्नो गिरेः अक्षम् असि चक्षुर्भवसि ॥ विश्वेभिः सर्वैर्देवैरिन्द्रादिभिरस्मभ्यं जीवनाय रोगादिरहित्येन चिरकालजीवनार्थं दत्तं सत् परिधिरसि । परितो धीयत इति परिधिः प्राकारः । मृत्योरनागमनाय प्राकारो भवसीत्यर्थः । ॥ परिधिः । परिपूर्वाद् धाजः “उपसर्गे घोः किः” इति किप्रत्ययः ॥ । कम इति पदपूरणः ॥

द्वितीया ॥

परिपाणं पुरुषाणां परिपाणं गवामसि ।

अश्वानामर्वतां परिपाणाय तस्थिषे ॥ २ ॥

परिऽपानम् । पुरुषाणाम् । परिऽपानम् । गवाम् । असि ।

अश्वानाम् । अर्वताम् । परिऽपानाय । तस्थिषे ॥ २ ॥

हे त्रिकुन्दाञ्जन त्वं पुरुषाणाम् मनुष्याणां परिपाणम् परिरक्षणसाधनम् असि । ॥ पातेः करणे ल्युट् । “वा भावकरणयोः” इति विकल्पेन णत्वम् ॥ । गवां च त्वं परिपाणम् परिरक्षणम् असि । ॥ गवाम् इति । “सावेकाचः” इति प्राप्तस्य [विभक्त्युदात्तत्वस्य] “न गो-श्वन्साववर्णः” इति प्रतिषेधः ॥ । अश्वानाम् अर्वताम् वडवानां च परिपाणाय परिरक्षणाय तस्थिषे तिष्ठसि । ॥ “छन्दसि लुङ्लल्लिटः” इति वर्तमाने लिट् । ऋादिनियमाद् इट् । अर्वताम् इति । “अर्वणस्त्रसावनजः” इति नकारान्तस्य तकारान्तता ॥

तृतीया ॥

उतासि परिपाणं यातुजम्भनमाञ्जन ।

उतामृतस्य त्वं वेत्थायो असि जीवभोजनमथो हरितभेषजम् ॥ ३ ॥

उत । असि । परिऽपानम् । यातुजम्भनम् । आऽअञ्जनम् ।

1 S' Kd जीवतीति. 2 S' Kd ककुदाञ्जन. 3 S' Kd पानाय.

उत । अमृतस्य । त्वम् । वेत्थ । अथो इति । असि । जीवभोजनम् ।
अथो इति । हरितभेषजम् ॥ ३ ॥

आ समन्तात् अनक्ति चक्षुषी अनेनेति आज्ञनम् । ॥ अञ्जु
व्यक्तिर्मलक्षण[कान्ति]गतिषु । अस्माद् आङ्पूर्वात् करणे ल्युट् ॥ हे
आज्ञन त्वं यातुजम्भनम् । यातवो यातनाः रक्षःपिशाचादिजनिताः
पीडाः । तेषां नाशनं परिपाणंम् परिरक्षणम् असि । उतशब्दः समु-
च्चये ॥ ईदृक् सामर्थ्यम् आज्ञनस्य कुत इत्यत आह । उत अपि च
त्वम् अमृतस्य अमृतत्वसाधनस्य द्युलोकस्यस्य पीयूषस्य सारं वेत्थ वेत्ति
जानासि । ॥ “विदो लटो वा” इति थल् आदेशः ॥ अ-
थो अपि च जीवभोजनम् जीवानां जीवतां प्राणिनाम् अनिष्टनिवर्तने-
न पालकम् असि । यद्वा भोगसाधनम् असि ॥ अथो अपि च हरि-
तभेषजम् । हरितस्य पाण्ड्वादिरोगजनितस्य श्यामलत्वस्य निवर्तकम् असि ॥

चतुर्थी ॥

यस्याञ्जन प्रसर्पस्यङ्गमङ्गं परुषरुः ।

ततो यक्ष्मं वि बाधसे उग्रो मध्यमशीरिव ॥ ४ ॥

यस्य । आऽअञ्जन । प्रऽसर्पसि । अङ्गमऽअङ्गम् । परुऽपरुः ।

ततः । यक्ष्मम् । वि । बाधसे । उग्रः । मध्यमशीऽइव ॥ ४ ॥

हे आज्ञन यस्य पुरुषशरीरस्य अङ्गमङ्गं सर्वाणि हस्तपादादीन्यङ्गानि
परुषरुः सर्वाणि परुषि पर्वाणि अङ्गसंधींश्च प्रसर्पसि प्रविश्य अन्तःसि-
रामुखैर्व्याप्तोषि । ॥ “नित्यवीप्सयोः” इति अङ्गशब्दपरुःशब्दयोर्द्विवच-
नम् ॥ ततः तस्मात् पुरुषशरीराद् यक्ष्मम् रोगं वि बाधते* । पु-
रुषव्यत्ययः । विबाधसे । तत्र दृष्टान्तः । उग्रः उद्गूर्णवलः मध्यमशीरिव ।
मध्यमे अन्तरिक्षस्थाने शेते संचरतीति मध्यमशीः वायुः । स यथा मेघजा-
लादिकं क्षणमात्रेण अपसारयति तद्वद् इत्यर्थः । यद्वा मध्यमशीः । “अ-

१ B B प्रसर्प्य, which, however, may be intended for प्रसर्प्य.

1 So S' Kd. 2 S' Kd पानम्.

रिर्मित्रम् अरिर्मित्रम्” इति नीतिशास्त्रोक्त राजमण्डलमध्यवर्ती राजा । स
यथा उज्जूर्णबलः सन् पर्यन्तवर्तिनो रिपून् निगृह्णाति तद्वद् इत्यर्थः । ॥ म-
ध्यमशीः । मध्ये भवं मध्यमम् । “मध्यान्मः” इति मप्रत्ययः । तत्र
शेत इति मध्यमशीः । “किप् च” इति शीङः किप् ॥

पञ्चमी ॥

नैनं प्राप्नोति शपथो न कृत्या नाभिश्चोचनम् ।

नैनं विष्कन्धमश्रुते यस्त्वा विभर्त्याञ्जन ॥ ५ ॥

न । एनम् । प्र । आप्नोति । शपथः । न । कृत्या । न । अभिश्चोचनम् ।

न । एनम् । विष्कन्धम् । अश्रुते । यः । त्वा । विभर्ति । आञ्जनम् ॥ ५ ॥

हे आज्ञन [आज्ञन]द्रव्य त्वा त्वां यो जनो विभर्ति धारयति । ॥ दु-
भृज् धारणपोषणयोः । “भीहीभृहुमद” इत्यादिना पितः प्रत्ययात् पू-
र्वस्य उदात्तत्वम् ॥ । एनम् तव धारकं पुरुषं शपथः परकृतः शापः
न प्राप्नोति । तथा पराभिचारजनिता कृत्या च न प्राप्नोति । ॥ “कृ-
जः श च” इति चकारात् संज्ञायां करोतेः क्यप् । “ह्रस्वस्य पिति”
इति तुक् ॥ । अभिश्चोचनम् अभिश्चोः कृत्याजनितो न प्राप्नोति ।
विष्कन्धम् गतिप्रतिबन्धकं विघ्नजातमपि एनं नाश्रुते न व्याप्नोति ॥

षष्ठी ॥

असन्मन्त्राद् दुष्वभ्याद् दुष्कृताच्छर्मलादुत ।

दुर्हर्दुश्चक्षुषो घोरात् तस्मान्नः पाह्याञ्जन ॥ ६ ॥

असत् ऽमन्त्रात् । दुः ऽस्वभ्यात् । दुः ऽकृतात् । शर्मलात् । उत ।

दुः ऽहर्दः । चक्षुषः । घोरात् । तस्मात् । नः । पाहि । आञ्जनम् ॥ ६ ॥

[असन्मन्त्र्यात् ।] असन्तः अशोभना अभिचारार्था मन्त्रा असन्म-
न्त्राः । तत्र भवाद् दुःखात् दुष्वभ्यात् दुःस्वमजनिताद् दुःखात् दुष्कृ-
तात् जन्मान्तरकृतात् पापात् [उत] शर्मलात् अन्यस्मादपि क्रियमाणात्

१ So we with ABB BDKKRSPJV.

पापात् दुर्हार्दः दौर्मनस्याद् घोरात् क्रूरात् परकीयाच्चक्षुषश्च तस्मात् अनुक्तान्तात् सर्वस्मात् हे आज्ञन. नः अस्मान् पाहि रक्ष ॥

सप्तमी ॥

इदं विद्वानाञ्जन सत्यं वक्ष्यामि नानृतम् ।

सनेयमश्वं गामहमात्मानं तव पूरुषं ॥ ७ ॥

इदम् । विद्वान् । आऽअञ्जन । सत्यम् । वक्ष्यामि । न । अनृतम् ।

सनेयम् । अश्वम् । गाम् । अहम् । आत्मानम् । तव । पूरुषं ॥ ७ ॥

हे आज्ञन विद्वान् तव माहात्म्यं जानन् इदं सत्यम् यथार्थमेव वक्ष्यामि न तु अनृतम् असत्यम् । अतस्तव पूरुषः दासभूतोहम् अश्वं गाम् आत्मानम् जीवं सनेयम् संभजेयम् ॥

अष्टमी ॥

त्रयो दासा आज्ञनस्य तक्ता वलास आदहिः ।

वर्षिष्ठः पर्वतानां त्रिकुक्ताम ते पिता ॥ ८ ॥

त्रयः । दासाः । आऽअञ्जनस्य । तक्ता । वलासः । आत् । अहिः ।

वर्षिष्ठः । पर्वतानाम् । त्रिऽकुक्त् । नाम । ते । पिता ॥ ८ ॥

आज्ञनस्य आज्ञनसाधनस्य द्रव्यस्य त्रयो रोगा दासाः दासवद् वशवर्तिनः । तान् अनुक्तामिति । तक्ता । तकि कृच्छ्रजीवने इति धातुः । तस्माद् औणादिको मनिन् । कृच्छ्रजीवनहेतुर्ज्वरस्तक्ताशब्दवाच्यः । वलासः शरीरं बलम् अस्यति क्षिपतीति वलासः संनिपातादिः । आत् अनन्तरम् अहिः सर्पः । तज्जन्यविषविकार इत्यर्थः । एते प्राणापहारिणो रोगाः आज्ञनप्रभावेन निवर्तन्त इत्यर्थः ॥ अपि च पर्वतानां मध्ये वर्षिष्ठः वृद्धतमः त्रिकुक्त् [नाम] त्रीणि कुकुदानि शृङ्गाणि यस्य

१ Such is the accent read by all our MSS. and Vaidikas. २ A B B^r B D K K^r R B V पूरुषः, without change of accent. Sâyana has पूरुषः. His text is not accented.
३ P P J K पूरुषः.

1 S' K^r जीवनमिति for जीवने इति.

स तथोक्तः । ॥ “त्रिकुत् पर्वते” इति अन्यलोपः समासान्तो निपात्यते ॥ एतत्संज्ञः पर्वतः हे आज्ञन ते तव पिता जनकः । ॥ व-
र्षिष्ठ इति । वृद्धशब्दात् इष्टनि “प्रियस्मिन्” इत्यादिना वर्षादेशः ॥

नवमी ॥

यदाज्ञनं त्रैकुदं जातं हिमवतस्परि ।

यातून् सर्वान् जम्भयत्सर्वान् यातुधान्यः ॥ ९ ॥

यत् । आऽअज्ञनम् । त्रैकुदम् । जातम् । हिमऽवतः । परि ।

यातून् । च । सर्वान् । जम्भयत् । सर्वान् । च । यातुऽधान्यः ॥ ९ ॥

हिमवतस्परि हिमवत्पर्वतात् परि उपरिभागे । ॥ “पञ्चम्याः प-
रावध्यर्थे” इति विसर्जनीयस्य सत्वम् ॥ त्रैकुदम् । तत्रस्थः त्रि-
कुक्कुत्ताम पर्वतः तत्संबन्धि यद् आज्ञनं जातम् उत्पन्नं तद् यातून् या-
तुधानांश्च सर्वान् अशेषान् सर्वान् यातुधान्यः यातुधानीः । ॥ “वा
छन्दसि” इति शसि पूर्वसवर्णदीर्घाभावः ॥ यातुधानस्त्रियश्च जम्भयत्
नाशयद् वर्तते । अतः अस्मद्रोगादीन् नाशयतु इत्यर्थः ॥

दशमी ॥

यदि वासि त्रैकुदं यदि यामुनमुच्यसे ।

उभे ते भद्रे नाम्नी ताभ्यां नः पाह्याज्ञन ॥ १० ॥

यदि । वा । अस्ति । त्रैकुदम् । यदि । यामुनम् । उच्यसे ।

उभे इति । ते । भद्रे इति । नाम्नी इति । ताभ्याम् । नः । पाहि ।

आऽअज्ञन ॥ १० ॥

हे आज्ञन त्वं यदि वा त्रैकुदम् अस्ति त्रिकुत्पर्वतसंबन्धि भवसि
यदि वा यामुनम् यमुनायाः संबन्धि उच्यसे जनैः कथ्यसे ते उभे त्रैक-

१ B D K S सर्वा ज०. We with A R V. २ B K B R यन्त०. We with A D K S
P P J V.

1 S' Kd पर्वतपरि. 2 S' Kd अस्मा०. 3 S' Kd त्रैकुद०.

कुदं यामुनम् इति नाम्नी नामनी संज्ञे भद्रे कल्याण्यौ । ताभ्यां नामभ्याम् हे आज्ञान नः अस्मान् पाहि रक्ष ॥

[इति] चतुर्थं सूक्तम् ॥

“वाताज्जातः” इति सूक्तेन उपनयनानन्तरम् आयुष्कामस्य माणवकस्य शङ्खमणिं संपात्य अभिमन्त्र्य बध्नीयात् । तद् उक्तं कौशिकेन । “उपनयनम्” [कौ० ७, ६] प्रक्रम्य “वाताज्जात इति कृशनम्” इति [कौ० ७, ९] ॥

“वारुणीं जलभये” [न० क० १७] इति विहितायां वारुण्याख्यायां महाशान्तौ शङ्खमणिवन्धनेपि एतत् सूक्तम् । उक्तं नक्षत्रकल्पे । “वाताज्जात इति शङ्खं वारुण्याम्” इति [न० क० १९] ॥

तत्र प्रथमा ॥

वाताज्जातो अन्तरिक्षाद् विद्युतो ज्योतिषस्परि ।

स नो हिरण्यजाः शङ्खः कृशनः पातंहसः ॥ १ ॥

वातात् । जातः । अन्तरिक्षात् । विद्युतः । ज्योतिषः । परि ।

सः । नः । हिरण्यजाः । शङ्खः । कृशनः । पातु । अंहसः ॥ १ ॥

वातात् वायोः जातः उत्पन्नः शङ्खः तथा अन्तरिक्षात् तदधिष्ठिताद् अन्तरिक्षलोकाद् विद्युतः तडितः । यद्वा विद्योतमानात् । ज्योतिषः ज्योतिर्मण्डलाच्च परि अधि उपरिभागे जातः । ॥ “पञ्चम्याः परावध्यं” इति विसर्जनीयस्य सत्वम् ॥ । स तादृशो वातादिकारणकः हिरण्यजाः हिरण्यात् सुवर्णाद् उत्पन्नः कृशनः कर्शयिता शत्रूणां तनूकर्ता एवं महानुभावः शङ्खः अंहसः पापात् नः अस्मान् पातु रक्षतु ॥

द्वितीया ॥

यो अग्रतो रोचनानां समुद्रादधि जज्ञिषे ।

शङ्केन हुत्वा रक्षांस्यक्षिणो वि षहामहे ॥ २ ॥

यः । अग्रतः । रोचनानाम् । समुद्रात् । अधि । जज्ञिषे ।

शङ्केन । हुत्वा । रक्षांसि । अक्षिणः । वि । षहामहे ॥ २ ॥

हे शङ्ख यत्नं रोचनानाम् रोचमानानां भास्वराणां नक्षत्रादीनाम्
अग्रतः अग्रे प्रमुखे वर्तमानः श्रेष्ठः समुद्रादधि समुद्रस्योपरि जज्ञिषे
जायसे । ॥ रुच दीप्तौ इत्यस्माद् “अनुदात्तेतश्च हलादेः” इति
युच् ॥ तेन ज्योतिर्मयेन शङ्खेन त्वया रक्षांसि हत्वा अक्षिणः अ-
दनशीलान् पिशाचादीन् वि सहामहे विशेषेण अभिभवामः । ॥ अ-
क्षिण इति । अदेस्त्रिणिश्च [उ० ४. ६८] इति औणादिकस्त्रिणिप्रत्ययः ॥

तृतीया ॥

शङ्खेनामीवाममर्तिं शङ्खेनोत सदान्वाः ।

शङ्खो नो विश्वभेषजः कृशनः पातंहंसः ॥ ३ ॥

शङ्खेन । अमीवाम् । अमर्तिम् । शङ्खेन । उत । सदान्वाः ।

शङ्खः । नः । विश्वभेषजः । कृशनः । पातु । अंहंसः ॥ ३ ॥

अमीवाम् रोगम् अमर्तिम् स्मार्त्तार्थमूलम् अज्ञानं च शङ्खेन मणि-
रूपापन्नेन । विषहामहे इत्यनुषङ्गः । उत अपि च शङ्खेन सदान्वाः
सदा नोनूयमानाः अलक्ष्मीः अभिभवामः । एवं विश्वभेषजः सर्वस्योप-
द्रवजातस्य निराकर्ता कृशनः । हिरण्यनामैतत् । विकारे प्रकृतिशब्दः ।
हिरण्याज्जातः शङ्खः नः अस्मान् अंहंसः पापात् पातु रक्षतु ॥

चतुर्थी ॥

दिवि जातः समुद्रजः सिन्धुतस्पर्याभृतः ।

स नो हिरण्यजाः शङ्ख आयुष्प्रतरणो मणिः ॥ ४ ॥

दिवि । जातः । समुद्रजः । सिन्धुतः । परि । आभृतः ।

सः । नः । हिरण्यजः । शङ्खः । आयुःप्रतरणः । मणिः ॥ ४ ॥

दिवि द्युलोके अन्तरिक्षे प्रथमं जातः उत्पन्नः ततः समुद्रजः समुद्रे
जातः । ॥ “सप्तम्यां जनेर्दः” इति डप्रत्ययः ॥ सिन्धुतः सि-
न्धोः समुद्रात् नदीमुखाद् वा पर्याभृतः परित आहृतः स तादृशः हि-

१ A B आयुःप्रः D आयुप्रः We with B K K R S V.

रणजाः हिरण्याजातः शङ्खः शङ्खविकारो मणिः नः अस्माकम् आयुः-
प्रतरणः आयुषः प्रवर्धयिता भवतु ॥

पञ्चमी ॥

समुद्राज्जातो मणिर्वृत्राज्जातो दिवाकरः ।

सो अस्मान्तस्सर्वतः पातु हेत्या देवासुरेभ्यः ॥ ५ ॥

समुद्रात् । जातः । मणिः । वृत्रात् । जातः । दिवाऽकरः ।

सः । अस्मान् । सर्वतः । पातु । हेत्याः । देवऽअसुरेभ्यः ॥ ५ ॥

समुद्रात् अम्बुधेः । यद्वा समुद्रम् इति अन्तरिक्षनाम । अन्तरिक्षात् जा-
तो मणिः मण्युपादानभूतः शङ्खः वृत्रात् लोकत्रयावरकाद् वृत्रासुरशरीरात् ।
यद्वा आवरकस्वभावाद् मेघात् । जातः विनिर्मुक्तो दिवाकरः सूर्यः ।
लुप्तोपमम् एतत् । तद्वत् प्रभातिशययुक्तोयं शङ्ख इत्यर्थः । [स] शङ्खविकारो
मणिः हेत्यां हननेन हेतुना देवासुरेभ्यः । उपलक्षणम् एतत् । देवासुरप्रभु-
तिभ्यो भयहेतुभ्यः सर्वतः सर्वस्माद् उपद्रवजाताद् अस्मान् पातु रक्षतु ॥

षष्ठी ॥

हिरण्यानामेकोसि सोमात् त्वमधि जज्ञिषे ।

रथे त्वमसि दर्शत इषुधौ रोचनस्त्वं प्र ण आयूषि तारिषत् ॥ ६ ॥

हिरण्यानाम् । एकः । अ॒सि । सो॒मात् । त्वम् । अधि । ज॒ज्ञिषे ।

रथे । त्वम् । अ॒सि । दर्श॒तः । इ॒षुधौ । रो॒चनः । त्वम् । प्र । नः । आ-

यूषि । तारि॒षत् ॥ ६ ॥

हे शङ्ख त्वं हिरण्यानाम् सुवर्णरजतादिभासुरद्रव्याणां मध्ये एकोसि
मुख्यो भवसि । यतः त्वं सोमात् अमृतमयात् सोममण्डलाद् अधि ज-
ज्ञिषे जातोसि । अधिः पञ्चम्यर्थानुवादी ॥ तथा संग्रामेषु त्वं रथे द-
र्शतोसि दर्शनीयो भवसि । ॥ दृशेरौणादिकः अतच् प्रत्ययः ॥ त-

१ A B K R S तापत्. We with D K P P J V. २ P P J K सोमा । We with Sāyana.

1 So S' Kd. 2 If Sāyana had known हेत्याः to be a reading he would doubtless have preferred it to the instrumental हेत्या.

था इषुधौ शराधारभूते निषङ्गे भ्रियमाणस्त्वं रोचनः रोचमानः दीप्य-
मानो दृश्यसे ॥ एवमहानुभावः शङ्खः तद्विकारो मणिः नः अस्माकम्
आयूषि प्र तारिषत् प्रवर्धयतु । ॥ प्रपूर्वस्तिरतिवर्धनार्थः । तस्मात् ले-
टि अडागमः । “सिन्वहुलम्” इति सिप् । तस्य आर्धधानुक्तेन इटि
कृते “स च णिद् वक्तव्यः” इति वचनाद् वृद्धिः ॥

सप्तमी ॥

देवानामस्थि कृशनं बभूव तदात्मन्वच्चरत्यप्स्वन्तः ।

तत् ते बभ्राम्यायुषे वर्चसे बलाय दीर्घायुत्वाय शतशारदाय कौशिनस्त्रा-
भि रक्षतु ॥ ७ ॥

देवानाम् । अस्थि । कृशनम् । बभूव । तत् । आत्मन्ऽवत् । चरति । अप्स-
सु । अन्तः ।

तत् । ते । बभ्रामि । आयुषे । वर्चसे । बलाय । दीर्घायुऽत्वाय । शतऽशार-
दाय । कौशिनः । त्वा । अभि । रक्षतु ॥ ७ ॥

देवानाम् इन्द्रादीनां संबन्धि यद् रक्षाकरम् अस्ति तत् कृशनम् श-
ङ्खस्य कारणभूतं सुवर्णं बभूव । तत् कृशनम् आत्मन्वत् शङ्खरूपशरी-
रयुक्तं सत् अप्सु उदकेषु अन्तः चरति प्राण्यात्मना वर्तते । हे उपनीत
तत् तथाविधं शङ्खरूपेण अवस्थितं कृशनं ते तव बभ्रामि । किमर्थम् ।
[आयुषे] आयुरादिफलसिद्ध्यर्थम् । आयुः चिरकालजीवनम् । वर्चः श-
रीरकान्तिः । बलं प्रसिद्धम् ॥ आयुषे इत्युक्तमेव अर्थं विवृणोति दी-
र्घायुत्वायेति । दीर्घम् आयुरस्य दीर्घायुः । तस्य भावस्तत्त्वम् । ॥ छ-
न्दसीणः [७०१.२] इति एतेरुण् प्रत्ययः ॥ आयुषो दैर्घ्यमपि
स्पष्टयति शतशारदायेति । शरदा ऋतुना सह वर्तन्त इति शारदाः सं-
वत्सराः । शतं शारदाः परिमाणम् अस्य तत् शतशारदम् । तावत्का-

१ B D R S ३ for १. We with A K K V. २ A B B r B D K R S P P J V कर्शनं.
We with Sāyana whom K V follow. ३ P P J कर्शनः. We with J K.

1 S' Kd प्रपूर्वास्तरं.

लव्यापिजीवनायेत्यर्थः । स कार्शनः कृशनसंबन्धी मणिः हे माणवक
त्वा त्वाम् अभि रक्षतु सर्वतः पालयतु ॥

इत्यथर्ववेदार्थप्रकाशे चतुर्थे काण्डे द्वितीयोनुवाकः ॥

“अनङ्गान् दाधार” इति आद्येन सूक्तेन अनङ्गुत्सवे निरुप्तहविरभिम-
र्शनम् संपातम् दानुवाचनं च कुर्यात् । तद् आह कौशिकः । “अनङ्गान्
[४. ११] इत्यनङ्गाहम् सूर्यस्य रश्मीन् [४. ३८. ५-७] इति कर्कीम्”
[कौ० ८. ७] इति ॥ अभिमर्शनादीनां सूत्रं तु “आशानाम्” [१. ३१]
इति सूक्त एव उदाहृतम् ॥

तत्र प्रथमा ॥

अनङ्गान् दाधार पृथिवीमुत द्यामनङ्गान् दाधारोर्वी^१न्तरिक्षम् ।

अनङ्गान् दाधार प्रदिशः षडुर्वीरिन्ङ्गान् विश्वं भुवन्मा विवेश ॥ १ ॥

अनङ्गान् । दाधार । पृथिवीम् । उत । द्याम् । अनङ्गान् । दाधार । उरु ।

अन्तरिक्षम् ।

अनङ्गान् । दाधार । प्रदिशः । षट् । उर्वीः । अनङ्गान् । विश्वम् । भुव-
नम् । आ । विवेश ॥ १ ॥

अनः शकटं वहतीति अनङ्गान् शकटवहनसमर्थो वृषभः । सोयं क-
र्षणभारवहनादिना पृथिवीम् भूमिं दाधार धारयति पोषयति । ॥ धृञ्
धारणे इत्यस्मात् छान्दसो वर्तमाने लिट् । तुजादिवाद् अभ्यासदीर्घ-
त्वम् ॥ यद्वा अनङ्गुच्छब्देन वृषरूपो धर्मोभिधीयते । धर्मो वृष-
भाकृतिर्भूत्वा पृथिव्यादिधारणं करोतीति योज्यम् । श्रूयते हि । “धर्मो
विश्वस्य जगतः प्रतिष्ठा” इति [तै० आ० १०. ६३] ॥ उत द्याम् द्यु-
लोकं स्वर्गलोकमपि स एव दाधार । कर्षणादिनिष्पन्नेन चरुपुरोडाशा-
दिहविषा द्युलोकं पोषयतीत्यर्थः ॥ तथा उरु विस्तीर्णम् अन्तरिक्षलोक-
मपि स धारयति । [अनङ्गान्] प्रदिशः प्राच्याद्या महादिशश्च [दाधार]

१ B D S २ for १. We with K K R V.

१ S' Kd कर्कम्. We with Kausika. २ S' Kd अभिमर्शना अभिमर्शनादीनां. ३ S' Kd धर्मवृषम्.

धारयति ॥ षडुर्वीः उर्वीशब्दवाच्याः “द्यौश्च पृथिवी च अहश्च रात्रिश्च आपश्चौषधयश्च” [आश्व० १. २] इति षट्संख्याकाः सन्ति । ता अपि असौ धारयति । पृथिव्या द्यौश्च पृथगुपादानाद् इतरचतुष्टयापेक्षम् उर्वी-ग्रहणम् ॥ इत्थं ब्रह्मणा सृष्टः अनङ्गान् विश्वम् सर्वं [भुवनम्] पृथिव्यादिभ्यः अन्यमपि लोकम् आ विवेश रक्षणार्थं प्रविश्य वर्तते ॥

द्वितीया ॥

अनङ्गानिन्द्रः स पशुभ्यो वि चष्टे त्र्यांछक्रो वि मिमीते अध्वनः ।
भूतं भविष्यद् भुवना दुहानः सर्वा देवानां चरति व्रतानि ॥ २ ॥
अनङ्गान् । इन्द्रः । सः । पशुभ्यः । वि । चष्टे । त्र्यान् । शक्रः । वि ।
मिमीते । अध्वनः ।
भूतम् । भविष्यत् । भुवना । दुहानः । सर्वा । देवानां । चरति । व्र-
तानि ॥ २ ॥

सः प्रागुक्तः अनङ्गान् पशुभ्यः पशवो गोमहिषाद्याः । ॥ ताद-
र्थ्यं चतुर्थी ॥ । तेषाम् अर्थे इन्द्रः सन् वि चष्टे प्रकाशते । रि-
रंसावशाद् इन्द्रवत् पशूनां दृष्टौ भासत इत्यर्थः । यद्वा । अयम् अ-
नङ्गान् इन्द्र एव । इन्द्रो यथा वृष्टिजलसेकेन चराचरात्मकं सर्वं ज-
गद् उत्पादयति एवम् अनङ्गानपि रेतःसेकेन पशून् उत्पादयन् तज्ज-
न्यपयोदध्यादिद्रव्येण कृत्स्नं जगद् उत्पादयतीति एककार्यकरत्वाद् अनयो-
रभेदः ॥ स च अन्येभ्यः पशुभ्यः सकाशात् वि चष्टे वीर्यवत्त्वेन प्रका-
शते । ॥ चष्टिः पश्यतिकर्मा ॥ । स च शक्रः सर्वकर्मसु श-
क्तः इन्द्रात्मको वा स्तियान् । स्तिया आपो भवन्ति स्थायनात् [नि०
६. १७] इति यास्कवचनात् स्थायतेरेतद् रूपम् । अत्र तु अयम् अ-
र्थः । स्तियान् संस्थानप्रभवान् अध्वनः अध्ववद् अविच्छिन्नान् पशुसं-
तानान् वि मिमीते विशेषेण निर्मिमीते । ॥ माङ् माने शब्दे च ।

१ K wrongly स्थायान् ; a mal-adoption of Sāyana's reading. We with A B B² B³ D K B⁴ S P P J V.

१ S' Kd द्यौश्च.

शपः शुः । “भृजाम् इत्” इति अभ्यासस्य इत्त्वम् ॥ एवम्
 इन्द्रात्मकोनङ्गान् भूतम् भूतकालावच्छिन्नं वस्तु भविष्यत् आगामिकाला-
 वच्छिन्नं वस्तु भुवना भुवनानि वर्तमानकालावच्छिन्नसञ्ज्ञावानि च वस्तू-
 नि दुहानः उत्पादयन् देवानाम् इन्द्राद् अन्येषामपि प्रतानि कर्माणि
 सर्वा सर्वाणि चरति अनुतिष्ठति । ॥ भुवना सर्वा इत्युभयत्र “शे-
 शश्चन्दसि बहुलम्” इति शेलोपः ॥

तृतीया ॥

इन्द्रो जातो मनुष्येष्वन्तर्धर्मस्तमश्चरति शोशुचानः ।

सुप्रजाः सन्त उदारे न सर्षद् यो नाश्रीयादन्नुहो विजानन् ॥ ३ ॥

इन्द्रः । जातः । मनुष्येषु । अन्तः । धर्मः । तमः । चरति । शोशुचानः ।

सुप्रजाः । सन् । सः । उतऽउदारे । न । सर्षत् । यः । न । अश्रीयात् ।

अनुहुहः । विजानन् ॥ ३ ॥

मनुष्येषु मनोरपत्येषु मनुष्यजातीयेषु अन्तः मध्ये तावत् अनङ्गान् प्रा-
 गुक्तरीत्या इन्द्रो जातः ॥ तथा सोऽनङ्गान् धर्मः दीप्तः सूर्यः सन् त-
 मः । ॥ कर्तरि क्तः ॥ कृत्स्नं जगत् तपन् संतापयुक्तं कुर्वन्
 शोशुचानः अत्यर्थं दीप्यमानः चरति वियति संचरति । यद्वा धर्मः प्रव-
 र्ग्यः तमः वैकङ्कतखादिरादिभिरिध्मैः संतमः शोशुचानः अत्यर्थं शोचन्
 चरति वर्तते । तादृग्धर्मरूपः अनङ्गान् जात इत्यर्थः । सोऽपि हि कर्षणा-
 दिव्यापारजनितश्रमेण तमः संतमगात्रः अतिशयितशोकयुक्तश्च सन् चर-
 ति । अतस्तमत्वादिधर्मसामान्याद् अनुहुहो धर्मतादान्म्यम् ॥ इत्थं नैः
 अस्माकं संवन्धिनः अनुहुहः दीयमानस्य माहात्म्यं विजानन् विशेषेण
 अवगच्छन् यः प्रतिग्रहीता अश्रीयात् भुञ्जीत स सुप्रजाः शोभनप्रजोपे-
 तः सन् अरे दूरे देहावसानकाले उत अस्माच्छरीरात् उक्त्वान्तः न
 सं सर्षत् न संसरति पुनः संसारधर्मान् न प्राप्नोति । किंतु सूर्यादि-
 लोकं प्राप्नोतीत्यर्थः ॥ अत एव सोमयागविशेषस्य अनुहुहां लोकः प्रा-

1 S'Kd वैकृते. 2 Sāyana's text is: "प्रजाः सं स उदारे न सर्षद् योनाश्री".

प्राप्तेन आम्नायते । “अग्निष्टोमेन अनडुहो लोकम् आप्नोति ज्योतिष्म-
तो लोकान् जयति” इति ॥ ॥ सुप्रजा इति । “नित्यम् असिच्
प्रजामेधयोः” इति असिच् समासान्तः । सधत् इति । सृ गतौ इत्य-
स्मात् लेटि अडागमः । “सिन्वहुलम्” इति सिप् ॥

चतुर्थी ॥

अनङ्गान् दुहे सुकृतस्य लोक ऐनं प्राययति पर्वमानः पुरस्तात् ।

पर्जन्यो धारां मरुत ऊर्धो अस्य यज्ञः पयो दक्षिणा दोहो अस्य ॥ ४ ॥

अनङ्गान् । दुहे । सुकृतस्य । लोके । आ । एनम् । प्राययति । पर्व-
मानः । पुरस्तात् ।

पर्जन्यः । धाराः । मरुतः । ऊर्धः । अस्य । यज्ञः । पयः । दक्षिणा । दो-
हः । अस्य ॥ ४ ॥

सुकृतस्य यागादिजनितपुण्यस्य फलभूते लोके इन्द्रादिदेवतात्मकः अ-
यम् अनङ्गान् दुहे अपेक्षितम् अक्षयं फलं दुग्धे । ॥ “लोपस्त
आत्मनेपदेषु” इति तलोपः ॥ तत्प्रकारमेव विभज्य दर्शयति । पु-
रस्तात् पूर्वं पर्वमानः पवित्रेण शोध्यमानः अमृतमयः सोमः एनम् अ-
नङ्गाहम् आ प्राययति आप्यायितं रसभरितं करोति ॥ ततश्च पर्जन्यः
वृष्टिप्रेरको देवो धारा भवति ॥ मरुतः एकोनपञ्चाशत्संख्या देवगणाः
अस्य अनडुहः ऊर्धो भवति ॥ योऽयं कृतः सवयज्ञः स एव पयः दोहं
भवति ॥ येयं तस्मिन् यज्ञे दत्ता दक्षिणा सा अस्य अनडुहो [दोहः]
दोहक्रिया संपद्यते ॥ इत्थम् इन्द्रादिदेवतात्मकस्य अनडुहो दोहोपि दे-
वतात्मकः संपन्न इति अक्षयफलत्वम् ॥

पञ्चमी ॥

यस्य नेशं यज्ञपतिर्न यज्ञो नास्य दातेशे न प्रतिग्रहीता ।

यो विश्वजिद् विश्वभृद् विश्वकर्मा धर्मे नो ब्रूत यत्तमश्चतुष्पात् ॥ ५ ॥

यस्य । न । ईशे । यज्ञऽपतिः । न । यज्ञः । न । अस्य । दाता । ईशे । न ।

प्रतिऽग्रहीता ।

यः । विश्वऽजित् । विश्वऽभृत् । विश्वऽकर्मा । धर्मम् । नः । ब्रूत । यतमः ।

चतुऽपात् ॥ ५ ॥

यस्य देवतात्मकस्य अननुहः । ॥ “अधीगर्थदयेशाम्” इति कर्म-
णि षष्ठी ॥ यम इत्यर्थः । यज्ञपतिः यजमानः नेशे नेष्टे । ॥ “लो-
पस्त आत्मनेपदेषु” इति तलोपः । यज्ञपतिः । “पत्यावैश्वर्ये” इति पू-
र्वपदप्रकृतिस्वरत्वम् ॥ यज्ञः यागक्रिया च नेशे नेष्टे । दाता प्र-
तिग्रहीता च अस्य अननुहो नेशे नेष्टे । सर्वत्र ईशितृत्वमेव अननुहः
न ईशितव्यत्वम् इत्युक्तम् अर्थं समर्थयते । य इन्द्रादिदेवतारूपः अन-
द्यान् विश्वजित् विश्वस्य सर्वस्य जेता विश्वभृत् विश्वस्य सर्वस्य वाय्वात्म-
ना भर्ता यद्वा अन्नप्रदानेन पोषयिता । विश्वकर्मा । “प्रजापतिः प-
रमेष्ठी” [७] इत्याम्नास्यते तदभिप्रायेणेदम् । विश्वं सर्वं जगत् कर्म
कर्तव्यं यस्य स विश्वकर्मा । तथा यतमः यज्जातीयः चतुष्पात् पादच-
तुष्टयोपेतः सन् नः अस्मभ्यं धर्मम् दीप्यमानम् आदित्यं ब्रूत ब्रूते कथ-
यति । ॥ लटि टेरेत्वाभावश्छान्दसः ॥ तत्स्वरूपम् उपदिशती-
त्यर्थः । नास्य दातेति संबन्धः । ॥ यतम इति । “वा बहूनां जा-
तिपरिग्रहे” इति यच्छब्दात् इतमच् ॥

षष्ठी ॥

येन देवाः स्वर्गारुरुहुर्हिवा शरीरममृतस्य नाभिम् ।

तेन गोप्म सुकृतस्य लोकं धर्मस्य ब्रूतेन तपसा यशस्यवः ॥ ६ ॥

येन । देवाः । स्वः । आरुरुहुः । हिवा । शरीरम् । अमृतस्य । नाभिम् ।
तेन । गोप्म । सुकृतस्य । लोकम् । धर्मस्य । ब्रूतेन । तपसा । यशस्यवः ॥ ६ ॥

येन देवतात्मना अननुहा देवाः [स्वः] स्वर्गं लोकम् [आरुरुहुः] आ-
रुढवन्तः । तत्प्रकार उच्यते । पार्थिवम् एतच्छरीरं हिवा त्यक्त्वा । ॥ ओ-

१ So P P J K. २ B D E S देवा स्वरा°. We with A K K V.

हाक् त्यागे इत्यस्मात् क्ताप्रत्यये “जहातेश्च क्ति” इति हितम् ॥ । अ-
मृतस्य अमरणस्य नाभिम् बन्धकम् । मोक्षद्वारभूतम् इत्यर्थः । तेन अ-
नङ्गुहा सुकृतस्य पुण्यस्य फलभूतं लोकं जेयम् जयेम । ॥ जयतेलि-
ङि “बहुलं छन्दसि” इति शपो लुक् । “सिन्वहुलम्” इति सि-
प् ॥ । कथंभूताः सन्तः । धर्मस्य दीप्यमानस्य सूर्यस्य संवन्धिना
व्रतेन कर्मणा तपसा दीक्षादिनियमजनितेन अनशनादिना च यशस्यवः ।
“न तस्येशे कश्चन तस्य नाम महद् यशः” [तै० आ० १०. १. २] इ-
ति यशःशब्दस्य अद्वितीयब्रह्मपरत्वेन श्रुतत्वाद् अत्रापि यशःशब्देन त-
द् विवक्ष्यते । यशःशब्दोपलक्षितं निरतिशयं मोक्षसुखम् आत्मन इच्छ-
न्तः ॥ ॥ यशःशब्दात् “सुप आत्मनः क्यच्” । “क्याच्छन्दसि”
इति उप्रत्ययः ॥

इन्द्रो रूपेणाग्निर्वहेन प्रजापतिः परमेष्ठी विराट् ।

विश्वानरे अक्रमत वैश्वानरे अक्रमतानुदुह्यक्रमत ।

सोर्दहयत् सोर्धारयत् ॥ ७ ॥

इन्द्रः । रूपेण । अग्निः । वहेन । प्रजापतिः । परमेष्ठी । विराट् ।

विश्वानरे । अक्रमत । वैश्वानरे । अक्रमत । अनुदुहि । अक्रमत ।

सः । अर्दहयत् । सः । अर्धारयत् ॥ ७ ॥

मध्यमेतदनुदुहो यत्रैष वह आहितः ।

एतावदस्य प्राचीनं यावान् प्रत्यङ् समाहितः ॥ ८ ॥

मध्यम् । एतत् । अनुदुहः । यत्र । एषः । वहः । आहितः ।

एतावत् । अस्य । प्राचीनम् । यावान् । प्रत्यङ् । समुदाहितः ॥ ८ ॥

सप्तमी ॥ रूपेण आकृत्या अयम् अनङ्गान् इन्द्रो भवति ॥ वहेन युग-
वहेन प्रदेशेन स्कन्धेन अग्निः अस्यात्मको भवति । “अग्निदग्धमिव वा

१ A B °क्रमत्. We with B D K K R S P P J V. २ P अर्दहयत् and अर्धारयत्.

1 S' Kd अद्यः° for यशः°.

अस्य वहं भवति” इति ब्राह्मणम् । वहत्यनेनेति वहः । ॐ “गो-
चरसंचर” इत्यादिना करणे घप्रत्ययान्तो निपातितः ॥ प्रजापतिः
प्रजानां पतिः प्रजासृष्टिकर्ता । परमेष्ठी परमे सत्यलोके तिष्ठतीति परमेष्ठी
आदिब्रह्मा । विराट् स्थूलप्रपञ्चस्य कर्ता “तस्माद् विराड् अजायत” [तै०
आ० ३.१२.२] इति श्रुतिप्रसिद्धः । एते त्रयः क्रमेण विश्वानरादिषु व्याप्य
वर्तन्ते । तत्र विश्वानर इति सर्वनरात्मकस्य “विश्वानरस्य वसतिम् अ-
नानतस्य शवसः” [ऋ० ८. ६८. ४] इति श्रुत्यन्तरप्रसिद्धस्य देवस्य सं-
ज्ञा । तस्मिन् प्रजापतिः अक्रमत तादात्म्येन प्रविष्टः । वैश्वानर इति
विश्वानरहितः अग्निः । तत्र परमेष्ठी अक्रमत तदात्मना संक्रान्तवान् । उ-
क्तप्रभावे अनडुहि विराड् अक्रमत तद्रूपेण प्राविशत् । अतः अयम् अ-
नङ्गान् विराडात्मक इत्यर्थः ॥ यद्वा इन्द्रो देवः रूपेण स्वकीयेन वि-
श्वानरे देवे अक्रमत । अग्निर्वहेन वहनसामर्थ्येन वैश्वानरे अक्रमत । प-
रमेष्ठी परमे सत्यलोके स्थितः प्रजापतिः विराट् । ॐ “सुपां सुलु-
क्” इति तृतीयाया लुक् ॥ विराजा अन्नेन अनडुहि अक्रम-
त ॥ अतः प्रजापत्यात्मकोयम् अनङ्गान् इति स्तुतिः ॥

अष्टमी ॥ सः अनडुच्छरीरे प्रविष्टः प्रजापतिः तस्य अनडुहः एतत्
मध्यम् अङ्गम् अहं हयत दृढम् अकरोत् । तथा स प्रजापतिः अधार-
यन्तं तद् मध्यं भारवहनसमर्थम् अकरोत् ॥ तद् मध्यं विशिनष्टि ।
यत्र यस्मिन् मध्ये पृष्ठभागे एष वहः भारः आहितः स्थापितः । एतद्
मध्यम् इति संबन्धः । भारवहनप्रदेशस्य मध्यत्वम् उपपादयति । ए-
तावद् इति । अस्य अनडुत्संबन्धिनो मध्यदेहस्य प्राचीनम् प्राग्भागः
एतावत् एतत्परिमाणयुक्तम् प्रत्यङ् प्रत्यग्भागो यावान् यत्परिमाणवान् स-
माहितः सम्यङ् निर्वर्तितः । एवं प्राक्प्रत्यग्भागवुभावपि समानौ । त-
योर्मध्यदेशेन भारं वहतीत्यर्थः ॥

नवमी ॥

यो वेदानडुहो दोहान् समानुपदस्वतः ।

1 All our MSS. and Vaidikas as well as the *Sarvānukrama* end stanza 7 with
अक्रमत, and not with अधारयत्. 2 S' Kd अधारयत्. 3 S' Kd निवर्तितः.

प्रजां च लोकं चाप्नोति तथा सप्तर्षयो विदुः ॥ ९ ॥

यः । वेद । अनडुहः । दोहान् । सप्त । अनुपदस्वतः ।

प्रजाम् । च । लोकम् । च । आप्नोति । तथा । सप्तर्षयः । विदुः ॥ ९ ॥

यः पुरुषः अनडुहः बलीवर्दस्य [सप्त] सप्तसंख्याकान् अनुपदस्वतः क्षयरहितान् दोहान् ब्रीह्यादिसप्तग्राम्यौषधिरूपान् वेद जानाति । यद्वा अनडुहः प्रजापतिरूपत्वस्य उक्तत्वात् तत्सृष्टौ लोकसमुद्रादयो ये सप्तसंख्याकाः सन्ति तान् सर्वान् सप्तधा विभक्तान् अनडुहो दोहान् [यो] जानाति स विद्वान् प्रजाम् पुत्रपौत्रादिकां यागादिभिः प्राप्यं [लोकम्] स्वर्गादिलोकं च प्राप्नोति । यथैतद् उक्तम् तथा तेनैव प्रकारेण अनडुन्माहात्म्यं सप्तर्षयो विदुः जानन्ति ॥ ते च आश्वलायनेन अनुक्रान्ताः ।

विश्वामित्रो जमदग्निर्भरद्वाजोऽथ गौतमः ।

अत्रिर्वसिष्ठः कश्यप इत्येते सप्तर्षयः ॥

इति [आश्व० प० १२. १] । सप्तर्षिग्रन्थानामेव इयम् अनडुहि प्रजापतिविद्या नान्येषाम् इति विद्यास्तुतिः ॥

दशमी ॥

पद्भिः सेदिमवक्रामन्निरां जङ्गभिस्त्विदन् ।

अमेणानङ्गान् कीलालं कीनाशश्चभि गच्छतः ॥ १० ॥

पतऽभिः । सेदिम । अवऽक्रामन् । ईराम् । जङ्गभिः । उतऽस्त्विदन् ।

अमेण । अनङ्गान् । कीलालम् । कीनाशः । च । अभि । गच्छतः ॥ १० ॥

अयम् प्रजापत्यात्मकः अनङ्गान् पद्भिः पादैश्चतुर्भिः सेदिम अवसादकरीम् अलक्ष्मीम् अवक्रामन् अवाङ्मुखीम् अधितिष्ठन् ईराम् भूमिं जङ्गभिः उत्त्विदन् कर्षणेन उद्भिन्दन् स्वकीयेन अमेण कर्षणादिव्यापारज-

१ K V सप्तर्ष०. We with ABBDKRSPPJ. २ P विदुः. ३ K कीनाशस्याभि, adopted from Sāyana, and yet with the old accent! We with ABBDKRSPPJ JV. ४ P ईरान्. PJK ईरान्. We with Sāyana. ५ K कीनाशश्च for कीनाशः । च । with Sāyana.

1 S' Kd °भ्योपधि°. 2 S' Kd सप्तर्ष०.

नितदुःखेन अभि गच्छतः स्वाभिमुखं गच्छतः कीनाशस्यै कर्षकस्य की-
लालम् अन्नम् । प्रयच्छतीत्यर्थः ॥

एकादशी ॥

द्वादश वा एता रात्रीर्व्रत्या आहुः प्रजापतेः ।

तत्रोप ब्रह्म यो वेद तद् वा अनडुहो व्रतम् ॥ ११ ॥

द्वादश । वै । एताः । रात्रीः । व्रत्याः । आहुः । प्रजापतेः ।

तत्र । उप । ब्रह्म । यः । वेद । तत् । वै । अनडुहः । व्रतम् ॥ ११ ॥

अनडुहि संक्रान्तस्य यज्ञात्मकस्य प्रजापतेः [द्वादश वा एता] व्रत्याः
व्रतार्हा द्वादशसंख्याका रात्रीः आहुः कथयन्ति । वैश्वदः श्रुत्यन्तरप्रसिद्धिं
द्योतयति । “द्वादश रात्रीर्दीक्षितः स्यात् । द्वादश मासाः संवत्सरः ।
संवत्सरो विराट् । विराजम् आमोति” इति [तै० सं० ५. ६. ७. ९] ।
“तस्माद् दीक्षितो द्वादशाहं भृतिं वन्वीत” इति च ॥ तत्र तावति
काले अनडुद्रूपम् उपगतं प्रजापत्यात्मकं ब्रह्म यो वेद विद्यात् स एवं
अस्मिन् अनडुत्तवे अधिक्रियत इत्यर्थः । तत् एतत् ज्ञानम् अनडुहः प्र-
जापत्यात्मकस्य व्रतम् अनुष्ठेयं कर्म ॥

द्वादशी ॥

दुहे सायं दुहे प्रातर्दुहे मध्यंदिनं परि ।

दोहा ये अस्य संयन्ति तान् विद्वानुपदस्वतः ॥ १२ ॥

दुहे । सायम् । दुहे । प्रातः । दुहे । मध्यंदिनम् । परि ।

दोहाः । ये । अस्य । समऽयन्ति । तान् । विद्वान् । अनुपदस्वतः ॥ १२ ॥

सायम् सायाह्ने उक्तलक्षणम् अनड्वाहं दुहे । देवतारूपेण उपासीनस्त-
त्फलं प्राप्नोमीत्यर्थः । तथा प्रातःकालेपि दुहे । मध्यन्दिनं परि म-
ध्याह्नेपि दुहे । ४ “लक्षणेत्थंभूताख्यानभागवीप्तासु प्रतिपर्यनवः”
इति लक्षणे परेः कर्मप्रवचनीयत्वम् । तद्योगाद् मध्यंदिनम् इति द्वि-

१ P J विद्म. We with P K.

1 B' Kd ०क्षितस्यात्. 2 B' Kd एकस्मिन् for एव अस्मिन्.

तीया ॥ [यद्वा] सायमादिकालत्रयेऽपि उक्तरीत्या अनङ्गान् दुहे ।
 सवयज्ञानुष्ठातुः फलानि दुग्धे । ॥ “लोपस्त आत्मनेपदेषु” इति
 तलोपः ॥ एवम् अस्य अनङ्गुहो दोहा ये संयन्ति फलेन संग-
 च्छन्ते अनुपदस्वतः । उपदासः क्षयः । तद्ग्रहितांस्तान् दोहान् विद्म
 जानीमः ॥ ॥ “विदो लटो वा” इति मसो मादेशः ॥

[इति] तृतीयेनुवाके प्रथमं सूक्तम् ॥

“रोहिण्यसि” इति सूक्तेन शस्त्राद्यभिघातजनितरुधिरप्रवाहनिवृत्तये अ-
 स्थादिभङ्गनिवृत्तये च लाक्षोदकं कथितम् अभिमन्य उपःकाले क्षतप्र-
 देशम् अवसिञ्चेत् ॥

तथा अनेन सूक्तेन घृतदुग्धम् अभिमन्य क्षताङ्गं पुरुषं पाययेत् ॥

तथा तेनैव द्रव्येण क्षतदेशम् अभ्यक्ष्यात् ॥

सूत्रितं हि । “रोहिणीत्यवनक्षत्रेवसिञ्चति पृषातकं पाययत्यभ्यनक्ति”
 इति [कौ० ४. ४] ॥

तत्र प्रथमा ॥

रोहण्यसि रोहण्यस्त्रश्चिन्नस्य रोहणी ।

रोहयेदमरुन्धति ॥ १ ॥

रोहणी । असि । रोहणी । अस्त्रः । चिन्नस्य । रोहणी ।

रोहय । इदम् । अरुन्धति ॥ १ ॥

हे रोहिणि लोहितवर्णे लाक्षे । ॥ रोहितशब्दात् “वर्णाद् अनु-
 दात्तात् तोपधात् तो नः” इति डीप् तकारस्य च नकारः ॥ त्वं
 [रोहिणी] रोहित्री प्ररोहयित्री असि भवसि । अतस्त्वं खड्गादिधारया
 चिन्नस्य अङ्गस्य सकाशात् प्रवहतः अस्त्रः असृजः । ॥ “पहन्”
 इत्यादिना असृक्शब्दस्य असन् आदेशः ॥ रुधिरस्य रोहिणी रो-

१ K रोहिण्यसि रोहिण्यस्त्रश्चिन्नस्य रोहणी with Śāyana. We with ABB^r BD^r KR
 SP^r JV.

1 Our MSS. of *Kausika* read रोहिण्यसि, but Dārila and the *Kes'ari* explain रोह-
 ण्यसि.

धयित्री स्वस्थाने स्थापयित्री भव । हे अरुन्धति अन्यैरनभिभूते अरो-
धनशीले वा देवि इदम् स्तुतरक्तम् अङ्गं रोहय प्ररोहय । संपूर्णरुधिरम्
अन्नं कुर्वित्यर्थः ॥

द्वितीया ॥

यत् ते रिष्टं यत् ते द्युत्तमस्ति पेष्टं^१ त आत्मनि ।

धाता तद् भद्रया पुनः सं दधत् परुषा परुः ॥ २ ॥

यत् । ते । रिष्टम् । यत् । ते । द्युत्तम् । अस्ति । पेष्टम् । ते । आत्मनि ।

धाता । तत् । भद्रया । पुनः । सम । दधत् । परुषा । परुः ॥ २ ॥

हे शस्त्राद्यभिहत ते तव यद् अङ्गं रिष्टम् हिंसितम् यच्च ते त्वदीयम्
अङ्गं द्युत्तम् द्योतितं शस्त्रप्रहारादिजनितवेदनया प्रज्वलितमिव [अस्ति]
भवति । तथा ते तव आत्मनि शरीरे प्रेष्टम् प्रियतमं यद् अन्यद् अङ्गं
मुज्जरप्रहारादिभिर्भक्ष्यं भवति धाता सर्वस्य जगतो विधाता देवः तत् स-
र्वम् अङ्गं भद्रया कल्याण्या लाक्षारूपया ओषध्या परुषा पर्वणा परुः
अन्यत् पर्व भक्ष्यं पुनः सं दधत् संदधानु संयुनक्तु ॥

तृतीया ॥

सं ते मृजा मृज्ज्ञा भवतु समु ते परुषा परुः ।

सं ते मांसस्य विस्लेस्तं समस्थपि रोहतु ॥ ३ ॥

सम् । ते । मृजा । मृज्ज्ञा । भवतु । सम । ऊं इति । ते । परुषा । परुः ।

सम् । ते । मांसस्य । विस्लेस्तम् । सम् । अस्थि । अपि । रोहतु ॥ ३ ॥

हे प्रहृत ते तव शरीरस्यो मृजा एतत्संज्ञः पष्ठो धानुः प्रहारेण वि-
भक्तः मृज्ज्ञा मृजाख्यधानुना प्रहारविभक्तेन शंस सुखं यथा भवति त-
था भवतु संयुक्तो भवतु । यद्वा भवतु प्राप्तो । ॥ भू प्राप्तौ ।

१ K प्रेष्टम् with Sáyana. We with ABB^rBDK^rRSPP^rJV. २ K प्रेष्टम्. ३ D
R मृज्या. We with ABB^rBK^rK^rRSPP^rJV. ४ K^rK^rV विभ्रस्तं. We with ABB^r
BDR^rSP^rP^rJ. ५ PP^rJ मृजा. ६ K^rअस्तम्.

1 S' Kd धृत°.

व्यत्ययेन परस्मैपदम् ॥ तथा ते त्वदीयशरीरस्य परुषा भग्नेन पर्वणा परुः भग्नं पर्वं शैमं सुखं यथा भवति तथा प्राप्नोतु । संधीयताम् इत्यर्थः ॥ ते तव शरीरगतस्य मांसस्य प्रहाराभिघातेन यद् विस्त्रस्तं तत् शैमं सुखं यथा भवति तथा [अपि रोहतु] अपिरूढं प्ररूढं पुनरुत्पन्नं भवतु । तथा तव शरीरगतं यद् अस्थि भग्नम् आसीत् तच्च [शैम] सुखेन प्ररूढं संहितं भवतु ॥

चतुर्थी ॥

मज्जा मज्जा सं धीयतां चर्मणा चर्म रोहतु ।

असृक् ते अस्थि रोहतु मांसं मांसेन रोहतु ॥ ४ ॥

मज्जा । मज्जा । सम । धीयताम् । चर्मणा । चर्म । रोहतु ।

असृक् । ते । अस्थि । रोहतु । मांसम् । मांसेन । रोहतु ॥ ४ ॥

मज्जाख्यो धातुः मज्जा मज्जधातुना सं धीयताम् संहितः संयुक्तो भवतु । चर्मणा शस्त्रादिप्रहारभिन्नेन चर्म रोहतु प्ररूढं भवतु । संयुज्यताम् इत्यर्थः । असृक् रक्तं ते त्वच्छरीरगतं यद् अस्त्रः सकाशात् विश्लिष्टं पुनस्तद् अस्थि रोहतु प्राप्नोतु । मन्तौषधिसामर्थ्येन संयुज्यताम् इत्यर्थः ॥ यद्वा चर्मणा चर्मेति तृतीयान्तस्य तत्र दृष्टत्वात् असृजा अस्त्रा इति तृतीयान्तं पदम् अध्याहृत्य योज्यम् । [असृजा] असृग् रोहतु अस्त्रा अस्थि रोहति । श्लिष्टं निगदसिद्धम् ॥

पञ्चमी ॥

लोम लोम्ना सं कल्पया त्वचा सं कल्पया त्वचम् ।

असृक् ते अस्थि रोहतु छिन्नं सं धेहोषधे ॥ ५ ॥

लोम । लोम्ना । सम । कल्पय । त्वचा । सम । कल्पय । त्वचम् ।

असृक् । ते । अस्थि । रोहतु । छिन्नम् । सम । धेहि । ओषधे ॥ ५ ॥

हे लाक्षात्मिके ओषधे शरीरस्थं लोम लोम्ना प्रहारविश्लिष्टेन सं कल्पय संकृप्तं पुनः स्वस्थानगतं कुरु ॥ तथा त्वचमपि विश्लिष्टत्वात् सं

1 S' Kt ऋग्भिः ते त्वच्छरीरगतं प्र अस्त्रः for रक्तं ते त्वच्छरीरगतं यत् अस्त्रः.

कल्पय संकृतां कुरु ॥ अस्तुक् ते अस्थि रोहतु इति पूर्ववत् । एवम अ-
न्यदपि छिन्नम् भस्मं यद्यद् अङ्गम् अस्ति तत् सर्वं सं धेहि संहितं सं-
क्षिप्तं व्यापारक्षमं कुर्वित्यर्थः ॥

षष्ठी ॥

स उत् तिष्ठ मेहि प्र द्रव रथः सुचक्रः सुपविः सुनाभिः ।

प्रति तिष्ठोर्ध्वः ॥ ६ ॥

सः । उत् । तिष्ठ । प्र । इहि । प्र । द्रव । रथः । सुचक्रः । सुपविः ।

सुनाभिः ।

प्रति । तिष्ठ । ऊर्ध्वः ॥ ६ ॥

हे शस्त्रप्रहारादिभिर्विक्षिप्तावयव पुरुष स तादृशः मन्त्रौषधिसामर्थ्येन
संहितागात्रः सन् उत् तिष्ठ शयनाद् उज्जच्छ । मेहि तस्मात् स्थानात् प्र-
गच्छ । प्र द्रव प्रभाव वेगेन गच्छ । उक्तम् अर्थं दृष्टान्तेन द्रवयति
रथ इत्यादिना । सुचक्रः सुहृदैश्चक्रैर्युक्तः सुपविः सुहृदः पविर्नैमिश्रक्र-
धारा यस्य स तथोक्तः सुनाभिः सुहृदया नाभ्या अक्षच्छिद्रेण युक्तः ए-
वंगुणविशिष्टो रथः यथा प्रगमनादिव्यापारं कुर्वन् प्रतिष्ठितो भवति ए-
वं त्वमपि सुहृदाङ्गो भूत्वा ऊर्ध्वः उत्थितः सन् प्रति तिष्ठ प्रतिष्ठितो भव ॥

सप्तमी ॥

यदि कर्तं पतित्वा संशये यदि वाश्मा प्रहृतो जघान ।

चभू रथस्येवाङ्गानि सं दधत् परुषा परुः ॥ ७ ॥

यदि । कर्तम् । पतित्वा । समऽशये । यदि । वा । अश्मा । प्रहृतः ।
जघान ।

चभूः । रथस्यऽइव । अङ्गानि । सम । दधत् । परुषा । परुः ॥ ७ ॥

यदि कर्तम् कर्तकं छेदकम् आयुधं पुरुषशरीरे पतित्वा संशये संशु-

१ B corrects सुपविः into सुपविः. २ K यदि कर्तुं प्रति त्वा (।). V यदि कर्तुं पतित्वा;
BB कर्तुं, D यदि कर्तुं corrected from यदि कर्तुं; K यदि कर्तुं. We with A B R. ३ K
कर्तुम् । प्रति त्वा ।।

1 S' Kd कर्तुं. 2 S' Kd कर्तुं. Sāyana's text also has कर्तुं.

णाति संहिनस्ति । ॥ शृ हिंसायाम् इत्यस्मात् छान्दसो लिट् ॥ । यदि वा अपि वा अश्मा पाषाणः प्रहृतः परेण पुरुषशरीरे प्रक्षिप्तः सन् जघान हन्ति पुरुषं हिनस्ति । तेन आयुधेन अश्मना [च] हिंसितं परुः पर्व परुषा पर्वान्तरेण सं दधत् मन्त्रौषधप्रभावः संदधातु । तत्र दृष्टान्तः । ऋभू रथस्येवेति । सुधन्वन आङ्गिरसस्य त्रयः पुत्रा बभूवुर्ऋभुर्विभ्वा वाज इति [नि० ११. १६] [इति] यास्कवचनात् सुधन्वनः पुत्रा ऋभ्वादयो रथनिर्माणादिना देवत्वं प्राप्ताः । तथात्वं च दाशतय्याम् “तक्षन् रथं सुवृत्तं विज्ञनापसः” [ऋ० १. १११. १] इत्याद्यार्भवसूक्तेषु प्रसिद्धम् । ऋभुर्यथा रथस्य अङ्गानि अक्षचक्रेषां युगादीनि निर्माय संदधाति एवम् आथर्वणो मन्त्रो विश्विष्टम् अङ्गं संदधातीत्यर्थः ॥

[इति] द्वितीयं सूक्तम् ॥

“उत देवाः” इति सूक्तेन उपनयनानन्तरम् आयुष्कामं माणवकम् अभिमृश्य अनुमन्त्रयेत् । सूत्रितं हि । “वि देवा जरसा [३. ३१] उत देवाः [४. १३] आवतस्ते [५. ३०]” इत्यादि “विषासहिम् [१७. १] इत्यनुमन्त्रयते ब्राह्मणोक्तम्” इत्यन्तम् [कौ० ७. ९] ॥

तथा ऋषिहस्ते माणवकशरीरानुमन्त्रणेऽपि एतत् सूक्तम् । सूत्रितं हि । “मुञ्चामि त्वा [३. ११] उत देवाः [४. १३] आवतस्ते [५. ३०]” इत्यादि “विषासहिम् [१७. १] इत्यनुमन्त्रयेत्” इत्यन्तम् [कौ० ७. ९] ॥

तथा लघुगणे “हिरण्यवर्णाः [१. ३३] शंतातीयम् [४. १३] यद्यन्तरिक्षे [७. ६६]” [कौ० १. ९] इति शंतातीयपदेन शंतातिशब्दयुक्तस्य अस्य सूक्तस्य विवक्षितत्वाद् अस्य गणस्य यत्रयत्र विनियोगः तत्र सर्वत्र अस्य विनियोगो द्रष्टव्यः ॥

तथा अंहोलिङ्गगणेऽपि अस्य सूक्तस्य पाठात् तस्य गणस्य यत्रयत्र भैषज्यादिषु विनियोगस्तत्र सर्वत्र अस्य विनियोगो द्रष्टव्यः ॥

तथा ऋतुमध्ये व्याधितस्य यजमानस्य भैषज्यकरणेऽपि एतत् सूक्तम् । सूत्रितं हि । “अथ भैषज्याय यजमानम् ‘अक्षीम्यां ते’ [२. ३३] ‘मुञ्चामि त्वा’ [३. ११] ‘उत देवाः’ [४. १३]” इति [वै० ७. ३] ॥

१ S' Kd रथस्येति. २ S' Kd 'पोयुगा'. ३ So S' Kd. Kausika इत्यस्मिन्.

उ॒त दे॒वा अव॑हितं दे॒वा उन्न॑यथा पुनः ।

उ॒ताग॑श्चकु॒र्षं दे॒वा दे॒वा जी॒वय॑था पुनः ॥ १ ॥

उ॒त । दे॒वाः । अव॑हितम् । दे॒वाः । उ॒त । न॒य॒थ । पुनः ।

उ॒त । आ॒गः । च॒कु॒र्षम् । दे॒वाः । दे॒वाः । जी॒वय॑थ । पुनः ॥ १ ॥

उतशब्दः अप्यर्थे । हे देवाः इमम् उपनीतं धर्मविषये अवहितम् सावधानम् अग्रमत्तं कुरुत । यद्वा अवहितम् अवस्थापितं कुरुत । यथा-सौ चिरकालम् अवतिष्ठते तथा कुरुतेत्यर्थः । ॥ अवपूर्वाद् धाञः कर्मणि निष्ठा । “गतिरनन्तरः” इति गतेः प्रकृतिस्वरत्वम् ॥ हे देवाः यूयं संभाविताद् अनवधानाद् एनं पुनः उन्नयथ उन्नमयथ । यद्वा अध्ययनतदर्थज्ञानादिलक्षणं यद् उत्कृष्टं फलं तद् उपनीतं प्रापयथ । ॥ देवा इत्यस्य पादादिन्नात् षाष्ठिकम् आमन्त्रितमधुदाति-त्वम् ॥ उत अपि च हे देवाः आगः अपराधं विहिताननुष्ठानं दिजनितां पापं चकुषम् चक्रुवांसं कृतवन्तम् । ॥ करोतेर्लिटः कसुः । अमि भत्वाभावेपि ह्यन्दसं वसोः संप्रसारणम् ॥ अज्ञानात् पापं कृतवन्तमपि एनं तस्मात् पापाद् रक्षतेत्यर्थः ॥ एवं संभवदायुर्भङ्गनिमित्ता-पराधपरिहारेण हे देवाः यूयं पुनरिमं जीवयथ शतसंवत्सरपरिमितजीवन-युक्तं कुरुत ॥ इत्थम् आमन्त्रितभेदेन वाक्यचतुष्टयं साध्याध्याहारेण योजयितव्यम् । यद्वा पूर्वोत्तरार्धे द्वे वाक्ये । तत्र एकैको देवशब्दो गौणः । अपरः संज्ञा । हे दानादिगुणयुक्ता देवाः अवहितमपि एनं पुनरुन्नयथ । आगः कृतवन्तमपि एनं पुनर्जीवयथेति । अक्षरार्थस्तु स एव ॥

द्वितीया ॥

द्वावि॒सौ वा॒तौ वा॒त आ॒ सिन्धो॒रा परा॒वतः॑ ।

दक्षं॑ ते अ॒न्य आ॒वा॒तु व्य॑न्यो वा॒तु यद् रपः॑ ॥ २ ॥

१ So we with ABB^rBDK^rER^sPP^jV. See R^w. २ BB^rDR^s ३ for १. We with AK^rV.

द्वौ । इमौ । वातौ । वातः । आ । सिन्धोः । आ । परावतः ।

दक्षम् । ते । अन्यः । आवातु । वि । अन्यः । वातु । यत् । रपः ॥ २ ॥

इमौ दृश्यमानौ द्वौ वातौ । “पश्चाद्वातं प्रति मीवति पुरोवातमेव जनयति” [तै० सं० २. ४. ९. १] इति श्रुत्यन्तरप्रसिद्धौ वायू आ सिन्धोः आ समुद्रात् । मर्यादायाम् आकारः । समुद्रपर्यन्तम् । तथा आ परावतः । परावत् इति दूरनाम । समुद्रादपि यो दूरदेशः तावत्पर्यन्तं वा वातः गच्छतः । ॥ वा गतिगन्धनयोः । आदादिकः ॥ यद्वा इमौ प्राणापानात्मकौ द्वौ वातौ वातः शरीरेषु संचरतः आ सिन्धोः । अत्र सिन्धुशब्देन स्पन्दनशीलानि स्वेदायनानि उच्यन्ते । तावत्पर्यन्तम् । आ परावतः । परावच्छब्देन शरीराद् बाह्यदेशो द्वादशाङ्गुलपरिमितो विवक्षितः । तावत्पर्यन्तं च प्राणापानयोः संचारस्थानम् । उक्तं हि ।

नाडीभ्याम् अस्तम् अभ्येति प्राणतो द्विषडङ्गुलः

इति ॥ तयोर्वातयोः अन्यः पुरोवातः प्राणो वा हे उपनीत ते तव दक्षम् बलम् आवातु आगमयतु । अन्यः पश्चाद्वातः अपानवायुर्वा तव यद् रपः पापम् अस्ति । ॥ रपो रिप्प्रम् इति पापनामनी भवतः इति हि निरुक्तम् [नि० ४. २१] ॥ तत् पापं वि वातु त्वत्सकाशाद् विगमयतु ॥

तृतीया ॥

आ वात वाहि भेषजं वि वात वाहि यद् रपः ।

त्वं हि विश्वभेषज देवानां दूत ईर्यसे ॥ ३ ॥

आ । वात । वाहि । भेषजम् । वि । वात । वाहि । यत् । रपः ।

त्वम् । हि । विश्वभेषज । देवानाम् । दूतः । ईर्यसे ॥ ३ ॥

हे वात वायो भेषजम् सर्वव्याधिनिवर्तकम् औषधम् आ वाहि आगमय । हे वात वायो यद् रपः पापं व्याधिनिदानम् अस्ति तद् वि वाहि विगमय अस्मत्तो विनाशय ॥ हे विश्वभेषज सर्वव्याधिनिवर्तक हि यस्मात् त्वं देवानाम् इन्द्रादीनां दूतः चारः सन् सर्वजगद्रक्षणाय ईर्यसे संचरसि । ॥ ईर्य गतौ । दिवादित्वात् श्यन् ॥ यद्वा देवा-

नाम इन्द्रियाणां दूतः दूतवद् आसन्नवर्ती सन् तत्प्राधान्याय ईयसे । कु-
त्नं शरीरं व्याप्य वर्तस इत्यर्थः ॥

चतुर्थी ॥

त्रायन्तामिमं देवास्त्रायन्तां मरुतां गणाः ।

त्रायन्तां विश्वा भूतानि यथायमरपा असत् ॥ ४ ॥

त्रायन्ताम् । इमम् । देवाः । त्रायन्ताम् । मरुताम् । गणाः ।

त्रायन्ताम् । विश्वा । भूतानि । यथा । अयम् । अरपाः । असत् ॥ ४ ॥

देवाः इन्द्रादयः इमम् उपनीतं माणवकं त्रायन्ताम् । यद्वा “अग्नि-
र्वाग् भूत्वा मुखं प्राविशत्” [ऐ०आ० २. ४. २] इत्यादिश्रुतिप्रसिद्धा अ-
भ्याद्या इन्द्रियाधिष्ठातृदेवता देवाः । ते तत्तदिन्द्रियपाटवप्रदानेन इमं रक्ष-
न्तु इत्यर्थः ॥ तथा मरुताम् एकोनपञ्चाशत्संख्याकानाम् “ईहङ् चान्या-
हङ् च” [तै०सं० १. ८. १३. २] इत्यादिश्रुत्यन्तरप्रसिद्धसंज्ञकानां ये गणाः
सप्तसंख्याकाः सन्ति तेपि इमं त्रायन्ताम् संरक्षन्तु । यद्वा मरुताम् प्रा-
णापानव्यानादीनां देहे अवस्थितानां गणाः । पूजार्थं बहुवचनम् ॥ त-
था विश्वा विश्वानि सर्वाणि अन्यानि भूतानि भूतजातानि यथा येन
प्रकारेण अयं पुरुषः अरपा असत् अपापो भवेत् तथा त्रायन्ताम् इमं
पालयन्तु ॥ ॥ त्रैङ् पालने । अरपा इति । न विद्यन्ते रपांसि पा-
पानि यस्मिन्निति बहुव्रीहौ “नञ्सुभ्याम्” इति उत्तरपदान्तोदात्तत्वम् ॥

पञ्चमी ॥

आ त्वागमं शन्तातिभिरथो अरिष्टतातिभिः ।

दक्षं त उग्रमाभारिषं परा यक्ष्मं सुवामि ते ॥ ५ ॥

आ । त्वा । अगमम् । शन्तातिभिः । अथो इति । अरिष्टतातिभिः ।

दक्षम् । ते । उग्रम् । आ । अभारिषम् । परा । यक्ष्मम् । सुवामि । ते ॥ ५ ॥

हे उपनीत त्वा त्वां शन्तातिभिः शंकरैः सुखकरैर्मन्त्रैः अथो अपि च

१ B P P त्रायताम्. We with A B B P D K K R S J V. २ S असत्.

1 S' Kd ररक्षन्तु.

अरिष्टतातिभिः अरिष्टम् अहिंसा तत्करैः श्रेयोहेतुभिः कर्मभिश्च आग-
मम् आगतवान् अस्मि । ॥ गमेर्लुङि लृट्त्वात् ह्येः अङ् आदेशः ।
“शिवशमरिष्टस्य करे” इति उभयत्र करणेर्ये तातिल् प्रत्ययः । “लिति”
इति प्रत्ययात् पूर्वस्य उदात्तत्वम् ॥ अपि च उग्रम् उज्जूर्णं दक्षम्
समृद्धिकरं वलं ते तव आभार्षम् आहार्षम् । ॥ “ह्यग्रहोर्भेः” इति
भत्वम् ॥ “दक्षं ते अन्य आवातु” [२] इति वायुप्रार्थनया त-
त्तत्काशाद् आनैर्षम् ॥ तथा यक्षम् रोगं ते तव सकाशात् परा सु-
वामि पराङ्मुखं प्रेरयामि ॥ ॥ षू प्रेरणे । तौदादिकः ॥

षष्ठी ॥

अयं मे हस्तो भगवानयं मे भगवत्तरः ।

अयं मे विश्वभेषजोयं शिवाभिमर्शनः ॥ ६ ॥

अयम् । मे । हस्तः । भगवान् । अयम् । मे । भगवत्तरः ।

अयम् । मे । विश्वभेषजः । अयम् । शिवभिमर्शनः ॥ ६ ॥

मे मदीयः अयम् अभिमर्शनसाधनो हस्तः भगवान् भाग्यवान् । त-
था मे मदीयोयम् ऋषिहस्तः भगवत्तरः अतिशयितभाग्ययुक्तः । मे मम
अयं हस्तो विश्वभेषजः विश्वानि भेषजानि सर्वव्याधिनिवर्तकानि औष-
धानि यस्मिन् ऋषिहस्ते स तथोक्तः । यस्माद् एवंगुणविशिष्टो मदीयो हस्तः
तस्माद् अयं शिवाभिमर्शनः सुखकरस्पर्शनयुक्तो भवतु ॥

सप्तमी ॥

हस्ताभ्यां दशशाखाभ्यां जिह्वा वाचः पुरोग्वी ।

अनामयिलुभ्यां हस्ताभ्यां ताभ्यां त्वाभि मृशामसि ॥ ७ ॥

हस्ताभ्याम् । दशशाखाभ्याम् । जिह्वा । वाचः । पुरःग्वी ।

अनामयिलुभ्याम् । हस्ताभ्याम् । ताभ्याम् । त्वा । अभि । मृशामसि ॥ ७ ॥

दशशाखाभ्याम् दश अङ्गुलयः शाखाभूता ययोः तादृशाभ्यां हस्ताभ्यां
प्रजापतिसंबन्धिभ्यां सृज्यमाना जिह्वा वागिन्द्रियाधिष्ठानभूता रसना वा-

चः शब्दस्य पुरोगवी पुरतो गन्त्री भवति । यत्रयत्र शब्दः प्रयुज्यते तत्र सर्वत्र तस्य शब्दस्योच्चारणाय पुरतो व्याग्रियत इत्यर्थः ॥ अनामयिलुभ्याम् अनामयशीलाभ्याम् आरोग्यहेतुभ्यां ताभ्यां प्रजापतिसंबन्धिभ्यां हस्ताभ्याम् हे उपनीत त्वा त्वाम अभि मृशामसि अभितः संस्पृशामः । ॐ “इ-दन्तो मसिः” ॥

[इति] तृतीयं सूक्तम् ॥

“अजो ह्यग्नेः” इति सूक्तेन अजौदनसवे हविरभिमर्शनादिकं कुर्यात् । सूत्रितं हि । “तस्मिन्नन्वारब्धं दातारं वाचयति तन्नं सूक्तं पच्छंस्तानेन यौ ते पक्षौ” इत्युपक्रम्य “क्रमध्वम् अग्निना नाकम् [२] पृष्ठात् पृथिव्या अ-हम् अन्तरिक्षम् आरुहम् [३] स्वर्गन्तो नापेक्षन्ते [४]” इति [कौ० ८. ९] ॥

“क्रमध्वम् अग्निना” इत्याद्यास्तिस्रः सर्वेषु सवयज्ञेषु वाचने विनियुक्ताः ॥

“अजो ह्यग्नेः” इत्यनया ऋचा अग्निचयने उपधीयमानम् अजशिरो-नुमन्तयेत् । “अजो हीत्यजशिरः” इति हि वैतानं सूत्रम् [वै० ५. २] ॥

“अग्ने प्रेहि” इत्यनया सर्वेषु सवयज्ञेषु आज्यं जुहुयात् । सूत्रितं हि । “अग्ने प्रेहि [५] समाचिनुष्व [११. १. ३६] इत्याज्यं जुहुयात्” [इति] [कौ० ८. ४] ॥

“अजम् अनज्मि” [६] इत्यनया अजौदनसवे दर्भेषूद्धृतं पाशुकं ह-विः आज्येनाभ्यक्ष्यात् । सूत्रितं हि । “उद्धृतम् अजम् अनज्मीत्याज्ये-नानक्ति” इति [कौ० ८. ५] ॥

“पञ्चौदनम्” [७, ८] इति द्वाभ्यां सवयज्ञे पञ्चधा विभक्तौदनसहि-तान् शिरःपार्श्वाद्यवयवान् प्राच्यादिदिक्षु स्थापयेत् । सूत्रितं हि । “प-ञ्चौदनम् इति मन्त्रोक्तम् ओदनान् पृथक्पादेषु निदधाति मध्ये पञ्चम-म्” इति [कौ० ८. ५] ॥

“शृतम् अजम्” [९] इत्यनया शिरःपादाद्यवयोपेतं चर्म जुहुयात् । सूत्रितं हि । “शृतम् अजम् इत्यनुवद्धशिरःपादम् अजस्य चर्म” इति [कौ० ८. ५] ॥

1 S' Kd तंत्र for तन्त्रं. 2 S' Kd °स्थानेन. Our MSS. of *Kaus'ika* and of the *Kes'ari*: °स्थानेन, which we adhere to. 3 This is a sautra mantra. 4 S' Kd °शरीर इति for °शिरः इति. 5 S' Kd add जुहोति after चर्म. We with *Kaus'ika*.

वाजपेये “पृष्ठात् पृथिव्याः” [३] इत्येतां यूपम् आरुह्य यजमानो जपेत् । उक्तं वैताने । वाजपेयं प्रक्रम्य “पृष्ठात् पृथिव्या अहम् इत्यारूढः” इति [वै० ४. ३] ॥

वरुणप्रधासाख्ये पर्वणि अग्निप्रणयनकाले “अग्ने प्रेहि” [५] इति ब्रह्मा जपन् गच्छेत् । तद् उक्तं वैताने । “आषाढ्यां वरुणप्रधासेन्नौ प्रणीयमाने अग्ने प्रेहीति जपन्नेति” इति [वै० २. ४] ॥

सोमयागे उत्तरवेद्यग्निप्रणयनेपि एषा जप्या । उक्तं वैताने । “अग्नौ प्रणीयमाने अग्ने प्रेहीति जपित्वा बहिर्वेद्युपविशति” इति । [वै० ३. ५] ॥

तत्र प्रथमा ॥

अजो ह्यग्नेरजनिष्ट शोकात् सो अपश्यज्जनितारमग्रे ।

तेन देवा देवतामग्र आयन् तेन रोहान् रुरुहुर्मेध्यासः ॥ १ ॥

अजः । हि । अग्नेः । अजनिष्ट । शोकात् । सः । अपश्यत् । जनिता-
रम् । अग्रे ।

तेन । देवाः । देवताम् । अग्रे । आयन् । तेन । रोहान् । रुरुहुः । मे-
ध्यासः ॥ १ ॥

अजः छागः अग्नेः शोकात् तापाद् अजनिष्ट उदपद्यत । हिशब्दः श्रु-
त्यन्तरप्रसिद्धिं द्योतयति । तथा च तैत्तिरीयके अजस्याग्निसकाशाद् उत्प-
त्तिरास्माता । “स आत्मनो वपाम् उदक्खिदत् । ताम् अग्नौ प्रागृह्णात् ।
ततो जस्तूपरः समभवत्” इति [तै० सं० २. १. १. ४] । सः जातो जः अग्रे
सर्वप्रजापतिपशुसृष्टेः प्राग् जनितारम् जनयितारं प्रजापतिम् अग्निं वा
अपश्यत् दृष्टवान् । जनयितृगौरवेण आत्मनो गौरवम् अज्ञासीद् इत्य-
र्थः । ॥ “जनिता मन्त्रे” इति णिलोपो निपात्यते ॥ तेन
प्रथमसृष्टेन अजेन देवाः इन्द्रादयः देवताम् देवत्वं देवभावम् अग्रे सृष्ट्या-

१ BD ३ for १. We with A K K̄ R S̄ V. २ A रोहान् रुरुहुं for रोहान् रुरुहुं. We with B B̄ D K K̄ R S̄ V. ३ P P̄ J K आयम्. We with the Sāmhitā.

1 So S' Kd. The *Vaitāna*: °प्रधासेन्नयोः. 2 S' Kd उदपद्यत. 3 S' Kd ततोस्तूपरः.
4 So S' Kd.

दौ आयन् तत्साध्यागद्वारा प्राप्नुवन् । ॥ देवताम् इति । “तस्य भा-
वस्त्वतलौ” इति तल् प्रत्ययः ॥ तथा मेध्यासः मेधार्हाः । ॥ “छ-
न्दसि च” इति यप्रत्ययः । “आज्जसेरसुक्” ॥ यज्ञार्हा अन्येपि
ऋषिजनाः रोहान् । रोहन्ते प्राप्यन्त इति रोहाः स्वर्गादिलोकाः । ॥ रु-
हेर्ण्यन्तात् कर्मणि घञ् ॥ तान् तेन अजेन साधनेन यागद्वारा रु-
रुहुः आरुढवन्तः । तस्माद् ईदृक्साधनकः अजौदनसवो देवत्वादिसर्वफ-
लप्राप्तिसाधक इत्यर्थः ॥

द्वितीया ॥

क्रमध्वमग्निना नाकमुख्यान् हस्तेषु विभ्रतः ।

दिवस्पृष्टं स्तुर्गत्वा मिश्रा देवेभिराध्वम् ॥ २ ॥

क्रमध्वम् । अग्निना । नाकम् । उख्यान् । हस्तेषु । विभ्रतः ।

दिवः । पृष्ठम् । स्तुः । गत्वा । मिश्राः । देवेभिः । आध्वम् ॥ २ ॥

हे जनाः अग्निना सवयज्ञार्थम् उत्पादितेन तत्साध्यान् सवयज्ञान् अनु-
ष्टाय तत्फलभूतं नाकम् दुःखसंभेदरहितम् उत्तमं लोकं क्रमध्वम् आरो-
हत् । कथंभूताः सन्तः । अक्षान् अक्षवत् प्रकाशकान् अनुष्ठितान् यज्ञान्
हस्तेषु विभ्रतः धारयन्तः । यागादिजनितसुकृतविशेषान् अवलम्ब्य त-
त्फलभूतं लोकं प्राप्नुतेत्यर्थः । ॥ क्रमध्वम् इति । “अनुपसर्गाद् वा” ।
इति क्रमेरात्मनेपदम् । विभ्रत इति । डुभृञ् धारणपोषणयोः । अस्मात्
लटः शत्रादेशः । “भृजाम इत्” इति अभ्यासस्य इत्त्वम् । “अभ्यस्ता-
नाम् आदिः” इति आद्युदात्तः ॥ तदनन्तरं दिवः अन्तरिक्षस्य पृ-
ष्ठम् पृष्ठवंशवद् उन्नतप्रदेशं स्वः स्वर्गाख्यं लोकं गत्वा प्राप्य देवेभिः देवैः
आजानशुद्धैः मिश्राः मिश्रिताः समानैश्वर्येण एकीभूताः आध्वम् उपवि-
शत । ॥ “षष्ठ्याः पतिपुत्र” इति दिवो विसर्जनीयस्य सत्वम् । दे-
वेभिरिति । “बहुलं छन्दसि” इति भिस ऐसभावः । ततो “बहुवचने
श्ल्येत्” इति एत्वम् । आध्वम् इति । आस उपवेशने । अदादित्वात्

१ K नाकमक्षान् with Śāyana without change of accents! We with A B Br B D
K R S P P J V. २ K अक्षान्. See previous note.

शपो लुक् । “इलां जश् इशि” इति सकारस्य जश्त्वम् । दकारः ॥

तृतीया ॥

पृष्ठात् पृथिव्या अहमन्तरिक्षमारुहमन्तरिक्षाद् दिवमारुहम् ।

दिवो नाकस्य पृष्ठात् स्वर्ग्योतिरगामहम् ॥ ३ ॥

पृष्ठात् । पृथिव्याः । अहम् । अन्तरिक्षम् । आ । अरुहम् । अन्तरि-
क्षात् । दिवम् । आ । अरुहम् ।

दिवः । नाकस्य । पृष्ठात् । स्वर्गः । ज्योतिः । अगाम् । अहम् ॥ ३ ॥

पृथिव्याः पृष्ठात् भूलोकाद् अहम् अन्तरिक्षम् आरुहम् अन्तरिक्षलो-
कम् आरोहामि । ॥ रुहेश्छान्दसो लुङ् । “कृमृदुरुहिभ्यश्छन्द-
सि” इति ह्रस्वः अङ् आदेशः ॥ तस्माद् अन्तरिक्षलोकाद् दिवम्
द्युशब्दवाच्यं तृतीयं लोकम् आरुहम् आरोहामि ॥ नाकस्य नास्मिन्
अकं दुःखम् अस्तीति नाकः तादृशस्य दिवः द्युलोकस्य पृष्ठात् उपरिदे-
शात् स्वः । आदित्यनामैतत् । आदित्यमण्डलस्य हिरण्यपुरुषाख्यं ज्योतिः
अहम् अगाम् प्राप्नोमि । ॥ एतेश्छान्दसो लुङ् । “इणो गा लु-
ङि” इति गादेशः ॥ इत्थं सोपानक्रमेण पृथिव्यादिलोकेषु ना-
नाविधान् भोगान् भुक्त्वा अन्ते सूर्यसायुज्यं प्राप्नोतीत्यर्थः ॥

चतुर्थी ॥

स्वर्ग्यन्तो नापेक्षन्त आ द्यां रोहन्ति रोदसी ।

यज्ञं ये विश्वतोधारं सुर्विद्वांसो वितेनिरे ॥ ४ ॥

स्वर्गः । यन्तः । न । अप । ईक्षन्ते । आ । द्याम् । रोहन्ति । रोदसी इति ।

यज्ञम् । ये । विश्वतः । धारम् । सुर्विद्वांसः । वितेनिरे ॥ ४ ॥

स्वः स्वर्गं यज्ञफलभूतं यन्तः गच्छन्तः नापेक्षन्ते पुत्रपश्वादिति नितम्
ऐहिकसुखम् अल्पं नेच्छन्ति । किं तु द्याम् अन्तरिक्षं रोदसी द्यावापृथि-
व्यौ चेति लोकत्रयं प्रागुक्तरीत्या आ रोहन्ति । के पुनस्ते । ये यजमा-

नाः विश्वतोधारम् विश्वतः सर्वतो धारकम् यद्वा विश्वतः सर्वतो धारकाः
अविच्छिन्नफलप्राप्त्युपाया यस्मिंस्तादृशम् यज्ञं सुविद्वांसः सुष्ठु जानन्तः
वित्तेनिरे वितन्वन्ति विस्तारयन्ति । ॥ छान्दसो वर्तमाने लिट् ॥ ते
स्वर्धन्त इति संबन्धः ॥

पञ्चमी ॥

अग्ने प्रेहि प्रथमो देवतानां चक्षुर्देवानामुत मानुषाणाम् ।

इयक्षमाणा भृगुभिः सजोषाः स्वर्धन्तु यजमानाः स्वस्ति ॥ ५ ॥

अग्ने । प्र । इहि । प्रथमः । देवतानाम् । चक्षुः । देवानाम् । उत । मा-
नुषाणाम् ।

इयक्षमाणाः । भृगुभिः । सजोषाः । स्वर्धन्तु । यजमानाः । स्वस्ति ॥ ५ ॥

हे प्रणीयमान अग्ने त्वं प्रेहि प्रगच्छ आहवनीयदेशं प्रामुहि । कीदृ-
शस्तम् । देवतानाम् यष्टव्यानां प्रथमः मुख्यः । अत एव दर्शपूर्णमास-
योस्तावद् अग्निः प्रथमम् इज्यते । चातुर्मास्येषु च पञ्चसंचरेषु आग्नेयः
प्रथमो यागः । सोमयागे च दीक्षणीयायाम् आग्नावैष्णवयागे अग्निः प्र-
थमभावी । अत एव मन्त्रवर्णः । “अग्निरग्ने प्रथमो देवतानाम्” इति
[तै० ब्रा० २. ४. ३. ३] । तथा देवानाम् इन्द्रादीनां हविर्वहनेन अयम्
अग्निः चक्षुः चक्षुरिन्द्रियवत् प्रियः । उत अपि च मानुषाणाम् मनो-
रपत्यभूतानां मनुष्याणां चक्षुः आहवनीयादिरूपेण पुण्यलोकस्य दर्शयि-
ता । ॥ “मनोर्जातावन्त्यतौ षुक् च” इति अज् प्रत्ययः षुगाग-
मश्च ॥ यस्माद् एवम् अग्निर्देवानां मानुषाणां च चक्षुः तस्मात्
तदीयप्रकाशेन इयक्षमाणाः प्रथमं यष्टुम् इच्छन्तः पश्चाद् यजमानाः यागं
कुर्वाणाश्च जनाः भृगुभिः एतत्संज्ञैर्महर्षिभिः सजोषाः समानप्रीतयः सन्तः
स्वः स्वर्गं कर्मफलभूतं स्वस्ति क्षेमेण यन्तु प्रामुवन्तु । ॥ इयक्षमाणा
इति । यजेः सन् । “सन्त्यतः” इति अभ्यासस्य इच्छे आदिवर्णलोपश्छान्द-
सः । सजोषाः । जुषी प्रीतिसेवनयोः । भावे घञ् । ततो बहुव्रीहौ
“समानस्य छन्दसि” इति सभावः । “परादिश्छन्दसि बहुलम्” इति

१ B B D ३ माना स्युः. We with A K K R V.

उत्तरपदाद्युदात्तत्वम् । यद्वा समानं जोषमाणाः प्रीयमाणाः । असुनि
 “सुपां सुलुक्” इति जसः सुः । कृदुत्तरपदप्रकृतिस्वरत्वम् ॥

षष्ठी ॥

अजमनज्मि पर्यसा घृतेन दिव्यं सुपर्णं पयसं बृहन्तम् ।
 तेन गेष्म सुकृतस्य लोकं स्वरोहन्तो अभि नार्कमुत्तमम् ॥ ६ ॥
 अजम् । अनज्मि । पर्यसा । घृतेन । दिव्यम् । सुऽपर्णम् । पयसम् ।
 बृहन्तम् ।
 तेन । गेष्म । सुऽकृतस्य । लोकम् । स्वः । आऽरोहन्तः । अभि । ना-
 र्कम् । उत्तमम् ॥ ६ ॥

हवीरूपम् आपन्नम् अजं पयसा पयोविकारेण पयोवद् रसवता वा
 घृतेन आज्येन अनज्मि अभिधारयामि । ॥ अञ्जु व्यक्तिमुक्षणगति-
 षु । रुधादिवात् श्रम् । “श्रान्नलोपः” ॥ कीदृशम् अजम् । दि-
 व्यम् दिवि भवं द्युलोकार्हे वा सुपर्णम् शोभनपक्षयुक्तं पयसम् । ॥ आ-
 न्दसो वर्णविकारः ॥ वयसं पक्षिरूपम् आपन्नं बृहन्तम् महान्तं
 यजमानं स्वर्गं प्रापयितुं शक्तम् ॥ तेन ईदृक्प्रभावेन अजेन सुकृतस्य
 पुण्यस्य फलभूतं लोकं गेष्म वयं गच्छेम । ततश्च उत्तमम् उत्कृष्टं ना-
 र्कम् दुःखसंस्पर्शशून्यं स्वः स्वर्गं सूर्यात्मकं वा परमं ज्योतिः अभि आ-
 रोहन्तः अभिगच्छन्तः भवेमेत्यर्थः ॥

सप्तमी ॥

पञ्चौदनं पञ्चभिरङ्गुलिभिर्दिव्योद्धर पञ्चधैतमोऽुदनम् ।
 प्राच्यां दिशि शिरो अजस्य धेहि दक्षिणायां दिशि दक्षिणं धेहि
 पार्श्वम् ॥ ७ ॥
 पञ्चऽओदनम् । पञ्चऽभिः । अङ्गुलिऽभिः । दिव्या । उत् । हर । प-
 ञ्चऽधा । एतम् । ओऽुदनम् ।
 प्राच्याम् । दिशि । शिरः । अजस्य । धेहि । दक्षिणायाम् । दिशि ।
 दक्षिणम् । धेहि । पार्श्वम् ॥ ७ ॥

हे पाचक पञ्चौदनम् पञ्चधा विभक्तम् ओदनम् । ॐ “दिकसंख्ये संज्ञायाम्” इति समासः ॥ पञ्चभिरङ्गुलिभिः करणैः द्रव्या साधनेन उद्धर । स्यात्याः सकाशाद् उद्धृत्य वर्हिषि स्थापयेत्यर्थः । एतम् उद्धृतम् ओदनं पञ्चधा विभज्य तत्र एकं भागम् अजस्य पक्कं [शिरः] शिरोगतमांसं च प्राच्यां दिशि धेहि स्थापय । पुनः एकम् ओदनभागम् अजस्य [दक्षिणम् पार्श्वम्] दक्षिणपार्श्वस्थं मांसं च दक्षिणायाम् दक्षिणस्यां दिशि [धेहि] स्थापय ॥

अष्टमी ॥

प्रतीच्यां दिशि भसदमस्य धेह्युत्तरस्यां दिश्युत्तरं धेहि पार्श्वम् ।
ऊर्ध्वायां दिश्यनूकं धेहि दिशि ध्रुवायां धेहि पाजस्यमन्तरिक्षे
मध्यतो मध्यमस्य ॥ ८ ॥

प्रतीच्याम् । दिशि । भसदम् । अस्य । धेहि । उत्तरस्याम् । दिशि । उत्तरम् । धेहि । पार्श्वम् ।
ऊर्ध्वायाम् । दिशि । अजस्य । अनूकम् । धेहि । दिशि । ध्रुवायाम् । धेहि ।
पाजस्यम् । अन्तरिक्षे । मध्यतः । मध्यम् । अस्य ॥ ८ ॥

प्रतीच्याम् पश्चिमायां दिशि अस्य अजस्य भसदम् । भसत् कटिप्रदेशः । तत्रत्यं मांसम् ओदनभागसहितं धेहि स्थापय ॥ उत्तरस्याम् उदीच्यां दिशि ओदनभागसहितम् [उत्तरं पार्श्वम्] उत्तरपार्श्वसंवन्धि मांसं धेहि ॥ तथा ऊर्ध्वायां दिशि अस्य [अजस्य] अनूकम् पृष्ठवंशस्थं मांसम् ओदनभागसहितं धेहि स्थापय ॥ ध्रुवायाम् स्थिरायां भूम्यात्मिकायाम् अधस्ताद् दिशि पाजस्यम् । पाज इति बलनाम् । तत्र हितम् उदरगतम् जवध्यं धेहि स्थापय । निखनेत्यर्थः । मध्यतः मध्यभागे अन्तरिक्षे आकाशे अस्य अजस्य [मध्यम्] शरीरमध्यवर्ति आकाशम् संयोजयेत्यर्थः ॥

१ B ३ for १. R दिश्याज°. We with ADKKS V. २ So we with ABB B DKKR SV. See R.w.

1 S'Kd शरीरे for शरीर°.

नवमी ॥

शृतमजं शृतया प्रोर्णुहि त्वचा सर्वैरङ्गैः संभृतं विश्वरूपम् ।
 स उत तिष्ठेतो अभि नार्कमुत्तमं पद्भिश्चतुर्भिः प्रति तिष्ठ दिक्षु ॥ ९ ॥
 शृतम् । अजम् । शृतया । प्र । ऊर्णुहि । त्वचा । सर्वैः । अङ्गैः । समऽ-
 भृतम् । विश्वरूपम् ।
 सः । उत । तिष्ठ । इतः । अभि । नार्कम् । उत्तमम् । पद्भिः ।
 चतुऽभिः । प्रति । तिष्ठ । दिक्षु ॥ ९ ॥

हे शमितः शृतम् पक्षम् अजं अथवा विशसनेन विभक्त्या त्वचा त-
 दीयेन चर्मणा सपादवालशीर्षेण प्रोर्णुहि प्रकर्षेण छादय । ॥ ऊर्णुञ्
 छादने ॥ । कीदृशम् अजम् । सर्वैः अशेषैः अङ्गैः हस्तपादाद्यवयवैः
 संभृतम् संयुक्तं विश्वरूपम् सर्वाकारम् ॥ हे अज स तादृशः सर्वाङ्ग-
 सहितस्त्वम् उत्तमम् उत्कृष्टं नाकस्य स्वर्गम् अभिलक्ष्य इतः अस्माद् भूलो-
 काद् उत तिष्ठ उन्नच्छ । ॥ ऊर्ध्वकर्मत्वाद् आत्मनेपदाभावः ॥ त-
 था चतुर्भिः पद्भिः पादैः दिक्षु प्राच्यादिषु चतसृषु प्रति तिष्ठ प्रतिष्ठितो
 भव । ॥ पद्भिरिति । “पद्मन्” इत्यादिना पादशब्दस्य पद् आदे-
 शः । “ऊडिदंपदादि” इति विभक्त्युदात्तत्वम् । चतुर्भिरिति । “शत्यु-
 पोत्तमम्” इति उकार उदात्तः । दिक्ष्विति । “सावेकाचः” इति वि-
 भक्तेरुदात्तत्वम् ॥

[इति] चतुर्थे सूक्तम् ॥

“समुत्पतन्तु” इति सूक्तेन वृष्टिकामः मरुद्भ्यो मान्त्ववर्णिकीभ्यो वा
 देवताभ्य आज्यहोमः । काशदिविधुवकवेतसाख्या ओषधीः एकस्मिन् पा-
 त्रे कृत्वा संपात्य अभिमन्त्र्य जलमध्ये अधोमुखं निनयनम् । तासामेव
 काशादीनां संपातिताभिमन्त्रितानाम् अप्सु स्नावनम् । श्वशिरसो मेघशि-
 रंसश्च अभिमन्त्रितस्य अप्सु प्रक्षेपणम् । मानुषकेशजरदुपानहां वंशाग्रे
 वन्धनम् तुपसहितम् आमपात्रम् अभि]मन्त्रितोदकेन संग्रोह्य त्रिपादे

1 S' Kd शिरश्च. 2 S' Kd त्रिपदे. We with Kausika and the Kesari.

शिक्ये निधाय अप्सु प्रक्षेपणं च इत्येतानि अभिवर्षणकर्माणि कुर्यात् ।
सूत्रितं हि । “समुत्पतन्तु [४. १५] प्र नभस्व [७. १९] इति वर्षका-
मो द्वादशरात्रम्” इत्यादि “त्रिपादेऽश्मानम् अवधाय अप्सु निदधा-
ति” इत्यन्तम् [कौ० ५. ५] ॥

तथा उपतारकाद्भुतशान्तौ अनेन सूक्तेन आज्यं जुहुयात् । सूत्रितं
हि । “अथ यत्रैतद् उपतारकम्” इति प्रक्रम्य “समुत्पतन्तु प्र नभ-
स्वेति वांर्षीर्जुहुयात् । सा तत्र प्रायश्चित्तिः” इत्यन्तम् [कौ० १३. ११] ॥

चातुर्मास्यान्वारम्भणीयेष्टौ “अभि क्रन्द” [६] इति पर्जन्यचरुयागा-
भिमन्त्रणम् । उक्तं वैताने । “पूर्वेद्युर्वैश्वानरपार्जन्येष्टिर्वा अग्ने वैश्वानर
[२. १६. ४] अभि क्रन्द स्तनय [६]” इति [वै० २. ४] ॥

धूमकेतूत्पातदर्शने पञ्चपशुयागमध्ये प्राजापत्यपशुपुरोडाशस्थाने “आ-
ग्नेयस्य प्राजापत्यस्य क्षीरौदनान्” इति विहितं क्षीरौदनं “प्रजापतिः स-
लिलात्” [११] इत्यृचा जुहुयात् । सूत्रितं हि । [“अथ यत्रैतद् धू-
मकेतुः” इति प्रक्रम्य] “प्रजापतिः सलिलात् [११] इति प्राजापत्यस्य”
इति [कौ० १३. ३५] ॥

“प्राजापत्यां प्रजापश्चन्नकामस्य प्रजाक्षये च” इति [न० क० १७] वि-
हितायां महाशान्तौ “प्रजापतिः सलिलात्” इत्येषा आवपनीया । उ-
क्तं नक्षत्रकल्पे । “प्रजापतिः सलिलाद् इति प्राजापत्यायाम्” इति
[न० क० १८] ॥

तत्र प्रथमा ॥

समुत्पतन्तु प्रदिशो नभस्वतीः समभ्राणि वातंजूतानि यन्तु ।

महृष्टषभस्य नदतो नभस्वतो वाश्रा आपः पृथिवीं तर्पयन्तु ॥ १ ॥

समऽज्यतन्तु । प्रऽदिशः । नभस्वतीः । सम । अभ्राणि । वातंजू-
तानि । यन्तु ।

महाऽष्टषभस्य । नदतः । नभस्वतः । वाश्राः । आपः । पृथिवीम् ।

तर्पयन्तु ॥ १ ॥

1 So S' Kd. Kaus'ika: °तारकाः. 2 So S' Kd. Kaus'ika: वर्षीः. 3 S' Kd omit वा.

प्रदिशः प्रकृष्टाः प्राच्याद्या दिशः नभस्वतीः नभस्वता वायुना युक्ताः सत्यः समुत्पतन्तु मेघैः संहता उद्गच्छन्तु । ॥ नभस्वतीरिति । एकस्य मनुषो लोपो द्रष्टव्यः । “वा छन्दसि” इति पूर्वसवर्णदीर्घः ॥ अ-
भ्राणि । अपो विभ्रति वृष्ट्यर्थम् उदकं धारयन्तीति उदकपूर्णा मेघा अभ्रशब्देनोच्यन्ते । तानि च वातजूतानि वातेन वायुना प्रेरितानि भू-
त्वा सं यन्तु संगच्छन्तां संहतानि भवन्तु ॥ महर्षभस्य महांश्चासौ ऋ-
षभश्च महर्षभः । ॥ “आन्महतः” इति आन्त्वम् ॥ । नदतः
ध्वनिं कुर्वतः यथा लोके महान् ऋषभः सेचनसमर्थः पुंगवो ह्यस्रः सन्
गर्जति तादृगाकारयुक्तस्य गर्जतो नभस्वतः वायुप्रेरितस्य मेघस्य संबन्धिन्य
आपः वाश्चाः शब्दायमानाः पृथिवीम् भूमिं तर्पयन्तु तृप्ताम् ओषधि-
प्ररोहणसमर्था कुर्वन्तु । ॥ वाश्चा इति । वाशृ शब्दे । स्फायित-
ञ्जीत्यादिना [उ० २. १३] रक् प्रत्ययः ॥

द्वितीया ॥

समीक्ष्यन्तु तविषाः सुदानवोपां रसा ओषधीभिः सचन्ताम् ।
वर्षस्य सर्गा महयन्तु भूमिं पृथग् जायन्तामोषधयो विश्वरूपाः ॥ २ ॥
सम् । ईक्ष्यन्तु । तविषाः । सुदानवः । अपाम् । रसाः । ओषधि-
भिः । सचन्ताम् ।
वर्षस्य । सर्गाः । महयन्तु । भूमिम् । पृथक् । जायन्ताम् । ओषधयः ।
विश्वरूपाः ॥ ३ ॥

तविषाः । महन्नामैतत् । महान्तः सुदानवः शोभनदाना मरुतः स-
मीक्ष्यन्तु वृष्टिं संदर्शयन्तु । यथा वृष्टिर्भवति तथा अस्मान् अनुगृह्यन्तु इ-
त्यर्थः ॥ अपाम् वृष्ट्युदकानां रसाः ओषधीभिः व्रीहियवादभिः पृथि-
व्याम् उपैर्वीजैः सचन्ताम् समवयन्तु । ॥ पच समवाये ॥ । उ-
क्त एवार्थो विव्रियते वर्षस्येति । वर्षस्य वृष्ट्युदकस्य सर्गाः सृज्यन्त इति
सर्गा धाराः । ॥ कर्मणि घञ् ॥ । भूमिम् पृथ्वीं महयन्तु पू-

1 Sāyana's text too has महर्षभः. 2 So S'Kd.

जयन्तु । ॐ मह पूजयाम् ॐ । वर्षधाराभिरलंकृताद् भूमदेशाद्
विश्वरूपाः नानाविधा ओषधयः व्रीहियवाद्याः पृथक् अवान्तरजातिभेदेन
जायन्ताम् उत्पद्यन्ताम् ॥

तृतीया ॥

समीक्ष्यस्व गायतो नभोऽस्य पां वेगासः पृथग्द विजन्ताम् ।

वर्षस्य सर्गा महयन्तु भूमिं पृथग् जायन्तां वीरुधो विश्वरूपाः ॥ ३ ॥

सम् । ईक्ष्यस्व । गायतः । नभोऽसि । अपाम् । वेगासः । पृथक् । उत्त ।

विजन्ताम् ।

वर्षस्य । सर्गाः । महयन्तु । भूमिम् । पृथक् । जायन्ताम् । वीरुधः ।

विश्वरूपाः ॥ ३ ॥

हे मरुत्तण त्वं गायतः स्तुवतः अस्मान् नभोऽसि अभ्राणि समीक्ष्यस्व
दर्शय ॥ अपां वेगासः वेगाः वेगयुक्ताः प्रवाहाः पृथक् भेदेन उद् वि-
जन्ताम् उच्चलन्तु । ॐ ओविजी भयचलनयोः ॐ ॥ उत्तरार्धर्चः
पूर्ववत् । ओषधीनां स्थाने वीरुध इति विशेषः । वीरुधः विरोहणशीला
आरण्या ओषधिवनस्पतयः ॥

चतुर्थी ॥

गुणास्त्रोपं गायन्तु मारुताः पर्जन्य घोषिणः पृथक् ।

सर्गा वर्षस्य वर्षतो वर्षन्तु पृथिवीमनु ॥ ४ ॥

गुणाः । त्वा । उप । गायन्तु । मारुताः । पर्जन्य । घोषिणः । पृथक् ।

सर्गाः । वर्षस्य । वर्षतः । वर्षन्तु । पृथिवीम् । अनु ॥ ४ ॥

हे पर्जन्य वृष्ट्यभिमानिन् देव त्वा त्वां घोषिणः गर्जनघोषयुक्ता मा-
रुताः मरुत्तसंवन्धिनो गणाः उप गायन्तु उपश्लोकयन्तु ॥ वर्षस्य वृष्टिज-
लस्य पृथक् नानात्वेन सर्गाः सृज्यमानाः वर्षन्तः सिञ्चन्तो विन्दवः पृ-
थिवीम् अनु वर्षन्तु अनुगतम् आर्द्रीकुर्वन्तु ॥

पञ्चमी ॥

उदीरयत मरुतः समुद्रतस्त्रेपो अर्को नभ उत पातयाथ ।
 महच्छृषभस्य नदतो नभस्वतो वाश्रा आपः पृथिवीं तर्पयन्तु ॥ ५ ॥
 उत । ईरयत । मरुतः । समुद्रतः । त्रेपः । अर्कः । नभः । उत । पातयाथ ।
 महोऽच्छृषभस्य । नदतः । नभस्वतः । वाश्राः । आपः । पृथिवीम् । त-
 र्पयन्तु ॥ ५ ॥

हे मरुतः समुद्रतः समुद्रमध्याद् उदीरयत वृष्टिजलम् ऊर्ध्वं प्रेरय-
 त ॥ त्रेपः दीप्तिमत अर्कः अर्चनसाधनम् उदकम् तद्युक्तं नभः अभ्रम्
 उत पातयाथ उन्नमयत ॥ महर्षभस्येत्यादि व्याख्यातम् ॥

षष्ठी ॥

अभि क्रन्द स्तनयार्दयोर्दधि भूमिं पर्जन्य पर्यसा समङ्गि ।
 त्वया सृष्टं बहुलमैतु वर्षसाशरैषी कृशगुरेतस्त्वं ॥ ६ ॥
 अभि । क्रन्द । स्तनय । अर्दय । उदधिम । भूमिम । पर्जन्य । पर्य-
 सा । सम । अङ्गि ।
 त्वया । सृष्टम् । बहुलम् । आ । एतु । वर्षम् । आशारऽएषी । कृशगुः ।
 एतु । अस्तम् ॥ ६ ॥

हे पर्जन्य अभि क्रन्द अभितः शब्दं कुरु । स्तनय मेघान् प्रविश्य
 घोषय । उदधिम जलधिम अर्दय उदकादानेन पीडय । पर्यसा वृष्टेन
 उदकेन भूमिं समङ्गि समक्तां संसिक्तां कुरु ॥ त्वया सृष्टम् प्रेरितं बहु-
 लम् सान्द्रं वर्षम् वर्षणसमर्थम् अभ्रम् एतु आगच्छतु ॥ आसारैषी ।
 आसारो धारासंपातः तमिच्छतीति आसारैषी सूर्यः । कृशगुः कृशाः तनू-
 कृता गावो रश्मयो यस्य तथाविधः सन् अस्तम् एतु अदर्शनं प्राप्नोतु ।

१ K K̄ V समुद्रजस्त्रेपो. We with ABB B̄ D R S̄ P P̄ J. २ K समुद्रजः. ३ K
 महोऽ. ४ K V साशरैषी with Sāyana. We with ABB B̄ D K̄ R S̄ P P̄ J V. ५ K
 आसारः.

1 S' Kd कृशानूकृता for कृशाः तनूकृता.

“दिवा चित तमः कृण्वन्ति पर्जन्येनोदवाहेन” [ऋ० १. ३८. ९] इति हि मन्त्रान्तरम् ॥

सप्तमी ॥

सं वोवन्तु सुदानव उत्ता अजगरा उत ।

मरुद्भिः प्रच्युता मेघा वर्षन्तु पृथिवीमनु ॥ ७ ॥

सम् । वः । अवन्तु । सुदानवः । उत्ताः । अजगराः । उत ।

मरुतभिः । प्रच्युताः । मेघाः । वर्षन्तु । पृथिवीम् । अनु ॥ ७ ॥

सुदानवः शोभनदाना मरुतः हे जना वः युष्मान् सम् अवन्तु संतर्पयन्तु । अजगरा उत । उतशब्दोत्र वितर्के । अजगरात्मना वितर्क्यमानाः स्थूला उत्ताः वारिप्रवाहाः । उत्पद्यन्ताम् इत्यर्थः । यद्वा हे सुदानवः वः युष्माकं संबन्धिनः उक्तलक्षणा उत्ताः समवन्तु संतर्पयन्तु इति एकवाक्यता ॥ ईदृशानाम् उत्सानाम् उत्पत्तिः कथं सेत्स्यतीत्यत्राह मरुद्भिरिति । मरुद्भिः वायुविशेषैः प्रच्युताः स्वस्थानात् प्रेरिता मेघाः पृथिवीम् अनु वर्षन्तु ॥

अष्टमी ॥

आशांमाशां वि द्योततां वातां वान्तु दिशोदिशः ।

मरुद्भिः प्रच्युता मेघाः सं यन्तु पृथिवीमनु ॥ ८ ॥

आशाम् आशाम् । वि । द्योतताम् । वाताः । वान्तु । दिशः । दिशः ।

मरुतभिः । प्रच्युताः । मेघाः । सम् । यन्तु । पृथिवीम् । अनु ॥ ८ ॥

आशामाशाम् दिशंदिशम् आश्रित्य विद्युद् वि द्योततां स्फुरन्तु ॥ दिशोदिशः सर्वस्या अपि दिशो वाता वान्तु मेघस्य उन्नमयितारो वायवः संचरन्तु । यद्वा दिशोदिश इति द्वितीया । सर्वा अपि दिशः प्राप्य वायवो वान्तु ॥ तदनन्तरं [मरुद्भिः प्रच्युताः] वायुप्रेरिता मेघाः पृथिवीम् भूमिम् अनुलक्ष्य सं यन्तु संगता भवन्तु । वृष्ट्यर्थं संहन्यन्ताम् इत्यर्थः ॥

१ P प्रच्यु०. We with P J K.

1 This shows that Śāyana, especially in his alternative explanations, sometimes disregards his accents.

नवमी ॥

आपो विद्युदभ्रं वर्षं सं वोवन्तु सुदानव उत्ता अजगरा उत ।

मरुद्भिः प्रच्युता मेघाः प्रावन्तु पृथिवीमनु ॥ ९ ॥

आपः । विद्युत् । अभ्रम् । वर्षम् । सम् । वः । अवन्तु । सुदानवः ।

उत्ताः । अजगराः । उत ।

मरुतभिः । प्रच्युताः । मेघाः । प्र । अवन्तु । पृथिवीम् । अनु ॥ ९ ॥

हे सुदानवः शोभनदाना मरुतः वः युष्माकं संबन्धिनः अवादिपदार्थाः समवन्तु जगत् संतर्पयन्तु । आपो मेघस्थानि उदकानि । विद्युत् सौदामिनी । अभ्रम् उदकपूर्णो मेघः । वर्षम् वृष्टिजलम् ॥ अजगरसमानाकारा उत्ताः वारिप्रवाहाश्च युष्मत्संबन्धिनः संतर्पयन्तु । लोकम् इत्यर्थः । तदर्थं मरुद्भिः प्रच्युताः प्रेरिता मेघाः पृथिवीम् अनु स्रावन्तु प्रावन्तु । १ “उपसर्गस्यायतौ” इति विधीयमानं ललं व्यत्ययेन अत्रापि भवति ॥

दशमी ॥

अपामग्निस्तनूभिः संविदानो य ओषधीनामधिपा बभूव ।

स नो वर्षं वन्तुतां जातवेदाः प्राणं प्राजाभ्यो अमृतं दिवस्परि ॥ १० ॥

अपाम् । अग्निः । तनूभिः । समऽविदानः । यः । ओषधीनाम् । अधिऽपाः । बभूव ।

सः । नः । वर्षम् । वन्तुताम् । जातवेदाः । प्राणम् । प्राजाभ्यः । अमृतम् । दिवः । परि ॥ १० ॥

अपाम् मेघस्थानां तनूभिः शरीरैः संविदानः ऐकमायं गतो यो वैद्युताग्निः ओषधीनाम् उत्पत्त्यमानानाम् अधिपा बभूव अधिपतिः ईश्वरो भवति । जातवेदाः जातानां वेदिता सः अग्निः नः अस्मभ्यं वर्षं वन्तुताम्

१ P विद्युत्.

1 See the previous note. 2 This shows that Śāyana's readings were genuine.

प्रयच्छतु । कीदृशं वर्षम् । प्रजाभ्यः । ॥ षष्ठ्यर्थे चतुर्थी ॥ । प्र-
जानां प्राणम् जीवनप्रदं [दिवस्परि] दिवः संबन्धि अमृतम् अमृतत्व-
प्रापकम् । यद्वा दिवः द्युलोकाद् अन्तरिक्षाद् वनुताम् इति संबन्धः ॥

एकादशी ॥

प्रजापतिः सलिलादा समुद्रादाप ईरयन्नुदधिमर्दयाति ।

प्र प्यायता वृणो अश्वस्य रेतोर्वाङ् एतेन स्तनयितुनेहि ॥ ११ ॥

प्रजाऽपतिः । सलिलात् । आ । समुद्रात् । आपः । ईरयन् । उद-
धिम । अर्दयाति ।

प्र । प्यायताम् । वृणाः । अश्वस्य । रेतः । अर्वाङ् । एतेन । स्तनयि-
तुना । आ । इहि ॥ ११ ॥

प्रजापतिः प्रजानां पालयिता वृष्टिप्रदः संवत्सरात्मकः सूर्यः सलि-
लात् । ॥ षल गतौ इत्यस्माद् इलच् प्रत्ययः ॥ । व्यापनशी-
लात् समुद्राद् आपः । ॥ व्यत्ययेन जस् ॥ । अपः उदकानि आ
समन्तात् ईरयन् वृष्ट्यर्थं प्रेरयन् उदधिम जलधिम अर्दयाति अर्दयतु
रश्मिभिरादानेन पीडयतु । ॥ अर्दयतेर्लेटि आडागमः ॥ । विणोः
व्यापनशीलस्य अश्वस्य अश्ववद् वेगवतो मेघस्य रेतः वृष्ट्युपादानभूतं
वीर्यं प्र प्यायताम् प्रवर्धताम् । एतेन प्रवृद्धवीर्येण स्तनयितुना मेघेन हे
पर्जन्य त्वम् अर्वाङ् असदभिमुखः सन् एहि आगच्छ ॥

द्वादशी ॥

अपो निषिञ्चन्नसुरः पिता नः श्वसन्तु गर्गीरा अपां वरुणाव न्नीची-
रपः सृज ।

वदन्तु पृश्निबाहवो मण्डूका इरिणानु ॥ १२ ॥

अपः । निऽसिञ्चन् । असुरः । पिता । नः । श्वसन्तु । गर्गीराः । अपाम् ।

वरुण । अव । न्नीचीः । अपः । सृज ।

१ So we with ABB. BDKKRSPJ V. २ So we read and divide with all
our MSS. and Vaidikas. ३ B मण्डूका इति°. ४ P निऽसिञ्चन्.

वदन्तु । पृश्निऽवाहवः । मण्डूकाः । इरिणा । अनु ॥ १२ ॥

असुरः मेघानां क्षेप्ता । यद्वा अंसवः प्राणाः । तान् रातीत्यसुरः । वृष्टिजलेन प्राणप्रद इत्यर्थः । “आपोमयः प्राणः” इति हि ब्राह्मणम् [छा० ६. ५. ४] । एवंभूतो नः अस्माकं पिता उत्पादयिता सूर्यः अपः निषिञ्चन् वृष्ट्युदकानि न्यग्भावेन सिञ्चन् । वर्तताम् इत्यर्थः । श्रूयते हि । “यदा खलु [वा] असावादित्यो न्यङ् रश्मिभिः पर्यावर्ततेथ वर्पति” इति [तै० सं० २. ४. १०. २] ॥ ततश्च अपाम् उदकानां गर्गराः । अनुकरणशब्दोयम् । ईदृग्धनियुक्ताः प्रवाहाः श्वसन्तु उच्छ्वसिता भवन्तु ॥ हे वरुण त्वमपि अवनीचीः अवनिं भूमिम अञ्चन्ति गच्छन्तीत्यवनीच्यः आपः । ॥ अवनिशब्दोपपदाद् अञ्चते: “ऋत्विग्” इत्यादिना किन् । “अनिदिताम्” इति नलोपः । “अञ्चतेश्चोपसंख्यानम्” इति डीप् । “अचः” इति अकारलोपे “चौ” इति दीर्घत्वम् ॥ भूमिं प्रा-
मुवतीरपः अपं सृज मेघेभ्यः अपगमय ॥ अनन्तरं पृश्निवाहवः श्वेत-
वाहवो मण्डूकाः इरिणानु । इरिणशब्दो निस्तृणभूवचनः । ॥ “शे-
श्चन्दसि बहुलम्” इति शेलोपः ॥ इरिणानि अनुप्राप्य वृष्टिज-
लेन लब्धप्राणाः सन्तः वदन्तु शब्दं कुर्वन्तु ॥

त्रयोदशी ॥

संवत्सरं शशयाना ब्राह्मणा व्रतचारिणः ।

वाँचं पर्जन्यजिन्वितां प्र मण्डूकां अवादिषुः ॥ १३ ॥

सम्ऽवत्सरम् । शशयानाः । ब्राह्मणाः । व्रतऽचारिणः ।

वाँचम् । पर्जन्यऽजिन्विताम् । प्र । मण्डूकाः । अवादिषुः ॥ १३ ॥

व्रतं नियमविशेषं चरन्ति अनुतिष्ठन्तीति व्रतचारिणः । लुप्तोपमम् ए-
तत् । व्रतचारिणो ब्राह्मणा इव संवत्सरं शशयानाः संवत्सरकालपर्यन्तं
वातातपाभ्यां शुष्काः शयानाः संवत्सरान्ते वृष्टिजलेन लब्धसंज्ञा मण्डूकाः
पर्जन्यजिन्विताम् पर्जन्यप्रीतां वाचम् अवादिषुः अवोचन् । पर्जन्यप्रीति-

१ All our MSS. and Vaidikas except K read वाँचं. We with Sāyana.

करं घोषं कृतवन्त इत्यर्थः । ॥ वसिष्ठो वर्षकामः पर्जन्यं तुष्टाव । तं मण्डूका अन्वमोदन्त । स मण्डूकान् अनुमोदमानान् दृष्ट्वा तुष्टाव [नि० ९. ६] इत्यादि निरुक्तम् अत्र अनुसंधेयम् ॥

चतुर्दशी ॥

उपप्रवद मण्डूकि वर्षमा वद तादुरि ।

मध्ये हृदस्य सवस्व विगृह्य चतुरः पदः ॥ १४ ॥

उपप्रवद । मण्डूकि । वर्षम । आ । वद । तादुरि ।

मध्ये । हृदस्य । सवस्व । विगृह्य । चतुरः । पदः ॥ १४ ॥

हे मण्डूकि त्वं हर्षम् उपेत्य प्रवद प्रकृष्टं घोषं कुरु । हे तादुरि । तदुरस्य अपत्यं स्त्री तादुरी । हे तादृशि वर्षम् वृष्टिम् आ वद आभाषय । यादृशेन त्वद्वोषेण वृष्टिर्जायते तादृशं शब्दं कुर्वित्यर्थः ॥ वृष्टिजलेन हृदे पूर्णे सति तस्य हृदस्य मध्ये चतुरः पदः आत्मीयान् चतुःसंख्याकान् पादान् विगृह्य सवनानुगुणं प्रसार्य सवस्व प्रतर । सवनेन यथेच्छं विहरेत्यर्थः ॥

पञ्चदशी ॥

खण्वखा३इ खैमखा३इ मध्ये तदुरि ।

वर्षं वनुध्वं पितरो मरुतां मन इच्छते ॥ १५ ॥

खण्वखा३इ । खैमखा३इ । मध्ये । तदुरि ।

वर्षम् । वनुध्वम् । पितरः । मरुताम् । मनः । इच्छते ॥ १५ ॥

खण्वखा पैमखा तदुरी इति मण्डूकस्त्रीजातेः संज्ञाविशेषाः । हे खण्वखे [हे] पैमखे हे तदुरि इति तिस्रः संबोध्यन्ते । ॥ “एचोमृगृह्यस्या-

१ A B K K R S V खण्वखा३इ खैमखा३इ. D खण्वखा३इ खैमखा३इ. The figure ३ indicates the pluta i. e., protracted vowel. But if the two words are vocatives (see Sâyana) should we not rather have खण्वखा३इ खैमखा३इ ? २ A B B D R S इच्छतः. We with K K V. ३ P P खण्वखा३इ. We with J. ४ P खैमखा३इ. We with P J. ५ P P J इच्छतः. We with S K.

1 Kd पादायन and S' पादान्यन for पादान्.

दूराद्भूते पूर्वस्यार्धस्यादुत्तरस्येदुतौ” इति विगृह्य अवर्णस्य सुतः ॥ १६ ॥ हे तत्संज्ञा हे मण्डूक्यः । हृदस्य मध्ये वर्तमाना यूयं युष्मदीयेन घोषेण वर्धमं वृष्टिं वनुध्वम् प्रयच्छत । हे पितरः पालयितारो मण्डूकाः [मौरुतम्] मरुत्संबन्धि वृष्ट्यभिमुखं मनः इच्छत घोषेण वशीकुरुत ॥

षोडशी ॥

महान्तं कोशमुदचाभि पिञ्च सविद्युतं भवतु वातु वातः ।

तन्वतां यज्ञं बहुधा विसृष्टा आनन्दिनीरोषधयो भवन्तु ॥ १६ ॥

महान्तम् । कोशम् । उत् । अच । अभि । सिञ्च । सऽविद्युतम् । भवतु । वातु । वातः ।

तन्वताम् । यज्ञम् । बहुधा । विसृष्टाः । आऽनन्दिनीः । ओषधयः । भवन्तु ॥ १६ ॥

महान्तम् अधिकं कोशम् । मेघनामैतत् । मेघम् हे पर्जन्य त्वम् उदच समुद्राद् उदकपूर्णम् उद्धर । ॥ अञ्चु गतौ इत्यस्य एतद् रूपम् ॥ । तेन मेघेन अभि पिञ्च सर्वा भूमिम् अभितः सिक्तां कुरु । तदर्थं तं मेघं सविद्युतम् विद्युत्सहितं कुरु । ततो वृष्टिर्भवतु । यद्वा सविद्युतम् । ॥ लुगभावश्छान्दसः ॥ । सविद्युत् विद्युत्सहितम् अन्तरिक्षं भवतु । वातः वायुः वृष्ट्यनुकूलं वातु संचरतु । बहुधा बहुप्रकारं विसृष्टाः वृष्ट्या प्रेरिता आपः यज्ञं तन्वताम् विस्तारयन्तु । यज्ञादिक्रियाहेतवो भवन्तु इत्यर्थः । ओषधयः ब्रीहियवाद्या ग्राम्याः आरण्यास्तरुगुल्माद्याः आनन्दिनीः वृष्टिजलेन हर्षयुक्ता भवन्तु ॥

[इति] पञ्चमं सूक्तम् ॥

इति अथर्ववेदार्थप्रकाशे चतुर्थकाण्डे तृतीयोनुवाकः ॥

चतुर्थेनुवाके पञ्च सूक्तानि । तत्र “वृहन्नेषाम्” इति आद्येन सूक्तेन अभिचारकर्मणि शत्रुं क्रोशन्तम् अनुब्रूयात् [कौ० ६. २] ॥ धूमकेतूत्पातशान्तौ वारुणपशुप्रयोगे “उतेयं भूमिः” [३] इत्येषा [कौ० १३. ३५] ॥

१ B Br सं०.

1 S' Kd प्रयच्छ. 2 This is the reading in Śāyana's text.

तत्र प्रथमा ॥

बृहन्नैषामधिष्ठाता अन्तिकादिषु पश्यति ।

यस्तायन्मन्यते चरन्त्सर्वे देवा इदं विदुः ॥ १ ॥

बृहन् । एषाम् । अधिऽस्थाता । अन्तिकात् इव । पश्यति ।

यः । तांयत् । मन्यते । चरन् । सर्वम् । देवाः । इदम् । विदुः ॥ १ ॥

बृहन् महान् परिवृढो वा वरुणः एषाम् दुरात्मनां शत्रूणाम् अधिष्ठाता नियन्ता सन् तैः कृतं सर्वम् अन्यायम् अन्तिकादिषु पश्यति समीपदेशादिषु जानाति । न तस्य व्यवधायकं किञ्चिद् अस्तीत्यर्थः । यो वरुणः तांयत् सांतत्येन वर्तमानं स्थिरवस्तु चरत् चरणशीलं नश्वरं च वस्तु मन्यते । स्थावरजङ्गमात्मकं सर्वं जगज्जानातीत्यर्थः । स बृहन् इति संबन्धः । ॥ तांयत् इति । तांयु संतानपालनयोः । अस्मात् लटः शत्रादेशः ॥ । ईदृग्विधज्ञानसञ्ज्ञावं वरुणस्य उपपादयति सर्वम् इति । व्यवहितं विप्रकृष्टं स्थिरं नश्वरं स्थूलं सूक्ष्मम् इति एतादृग् इदं सर्वम् अतिरोहितज्ञानत्वाद् देवाः विदुः जानन्ति । ॥ विदुः ज्ञाने । “विदो लटो वा” इति श्नेः उस् आदेशः ॥

द्वितीया ॥

यस्तिष्ठति चरति यश्च वञ्चति यो निलायं चरति यः प्रतङ्गम् ।

द्वौ सैन्यपद्य यन्मन्त्रयेते राजा तद् वेद वरुणस्तृतीयः ॥ २ ॥

यः । तिष्ठति । चरति । यः । च । वञ्चति । यः । निऽलायने । चरति । यः ।

प्रतङ्गम् ।

द्वौ । सम्ऽनिपद्य । यत् । मन्त्रयेते इति । राजा । तत् । वेद । वरुणः ।

तृतीयः ॥ २ ॥

१ So we read with A B B^r B^e D K K^r R S V. २ P P स्तायत्. J तांयत् corrected into स्तायत्. ३ So P P J. K has चरत्. ४ So all our MSS. and Vaidikas. ५ So P P J K. ६ P प्रतङ्कम्.

1 S' Kd संबन्धनीयः.

पूर्वस्याम् ऋचि एषाम् इत्युक्तम् । तत्र इदमा के पुनः प्रतिनिर्दि-
श्यन्त इति तान् निर्दिशति यस्तिष्ठतीति पूर्वार्धेन । यः शत्रुस्तिष्ठति अभि-
मुखम् अवतिष्ठते यश्चरति गच्छति यश्च वञ्चति कौटिल्येन प्रतारयति यः
शत्रुः निलायम् निलयनेन अनिर्गमनेन चरति । यद्वा निलीनः अदृश्यः
सन् चरति । ॥ अयतेर्निस्पूर्वात् णमुल् । निपूर्वात् लीयतेर्वा । उभय-
थापि समानोर्थः । “उपसर्गस्यायतौ” इति लत्वम् ॥ यः शत्रुः
प्रतङ्गम् प्रकर्षेण कृच्छ्रजीवनं प्राप्य चरति वर्तते । ॥ तकि कृच्छ्रजीव-
ने । अस्मात् प्रपूर्वात् णमुल् ॥ एषां शत्रूनाम् इति पूर्वेण संबन्धः ॥
अन्तिकादिव पश्यतीति यद् उक्तं तदपि समर्थयते द्वौ संनिषद्येत्युत्तरार्धे-
न । द्वौ पुरुषौ रहसि संनिषद्य उपविश्य यत् कार्यं मन्त्रयेते गुप्तं भाषे-
ते । ॥ मत्रि गुप्तभाषणे इति धातुः ॥ तयोर्गुप्तं भाषमाणयोः
तृतीयः त्रित्वसंख्यापूरकः सन् राजा ईश्वरो वरुणः स्वसार्वज्ञ्येन तत् सर्वं
वेद । जानातीत्यर्थः । ततश्च अकार्यचिन्तावसर एव तान् निग्रहीतुं व-
रुणः शक्नोतीत्यर्थः । ॥ “त्रेः संप्रसारणं च” इति पूरणार्थे तीय-
प्रत्ययः संप्रसारणं च ॥

तृतीया ॥

उ॒तेयं भूमि॑र्वरुणस्य॒ राज्ञं॑ उ॒तासौ द्यौर्वृ॑हती दूरेअ॒न्ता ।

उ॒तो संमु॑द्रौ वरुणस्य कुक्षी उ॒तासि॑न्नल्पं उ॒दके॑ निलीनः ॥ ३ ॥

उ॒त । इ॒यम् । भूमिः॑ । वरुणस्य॑ । राज्ञः॑ । उ॒त । अ॒सौ । द्यौः । वृ॒हती ।
दूरेऽअ॒न्ता ।

उ॒तो इति॑ । संमु॑द्रौ । वरुणस्य॑ । कुक्षी इति॑ । उ॒त । अ॒स्मिन् । अ॒ल्पे । उ॒द-
के॑ । नि॒ल्लीनः॑ ॥ ३ ॥

उतशब्दः अप्यर्थे । इयं सर्वाधिष्ठानत्वेन निहिता भूमिरपि राज्ञः ई-
श्वरस्य दुष्टनिग्रहे अधिकृतस्य वरुणस्य वंशे वर्तते ॥ उत अपि च अ-
सौ विप्रकृष्टा वृहती महती दूरेअन्ता दूरे विप्रकृष्टे देशे अन्ते अन्तिके

1 S' Kd omit सं०. 2 S' Kd गुप्तभाष०. 3 S' Kd तां for तान्. 4 S' Kd विशे for वंशे.

च भवतीति दूरेअन्ता । यत एवं व्याप्य वर्तते अतो बृहतीति भावः ।
 एवंरूपा द्यौश्च वरुणस्य राज्ञो वशे वर्तते । बृहती दूरेअन्तेति विशेष-
 णद्वयं भूम्या अपि योज्यम् । अत एव दूरेअन्ते इति द्यावापृथिव्योर्ना-
 मसु पठितम् [निघ० ३.३०] ॥ उतो अपि च समुद्रौ पूर्वपश्चिमौ वरुणस्य
 राज्ञः कुक्षी दक्षिणोत्तरपार्श्वभेदेन अवस्थिते द्वे उदरे । एवं भूम्यादिकं
 कृत्स्नं जगद् व्याप्य वर्तमानोपि अस्मिन् अल्पेपि उदके तटाकहृदादिगते
 निलीनः अन्तर्हितो भवति ॥

चतुर्थी ॥

उत यो द्यामत्तिसर्पात् परस्तात् स मुच्यतै वरुणस्य राज्ञः ।

दिवः स्पशः प्र चरन्तीदमस्य सहस्राक्षा अति पश्यन्ति भूमिम ॥ ४ ॥

उत । यः । द्याम् । अत्तिऽसर्पात् । परस्तात् । न । सः । मुच्यतै । वरु-
 णस्य । राज्ञः ।

दिवः । स्पशः । प्र । चरन्ति । इदम् । अस्य । सहस्रऽअक्षाः । अति । प-
 श्यन्ति । भूमिम ॥ ४ ॥

उत अपि च यः शत्रुः अनर्थकारी अस्माकं पुरस्तात् द्याम् अन्तरि-
 क्षप्रदेशम् अतिसर्पात् अतिक्रम्य सपेद् गच्छेत् । यद्वा सुकृतप्राप्यं द्यां
 स्वर्गम् अतिक्रम्य अपथे प्रवर्ततेत्यर्थः । स शत्रुः वरुणस्य राज्ञः पाशे-
 भ्यो न मुच्यतै न मुच्येत । तैर्वद्ध एव वर्तताम् इत्यर्थः । ॥ मुचेः
 कर्मणि लेटि आडागमः । “वैतोऽन्यत्र” इति ऐकारः ॥ कथं द्यु-
 लोकस्यो वरुणः मनुष्यकृतम् अपराधं जानातीति तत्राह दिवः स्पश इ-
 ति । दिवः द्युलोकान्निर्गताः अस्य वरुणस्य स्पशः चारा इदं पार्थिवं
 स्थानं प्र चरन्ति प्राप्य संचरन्ति । ते च सहस्राक्षाः सहस्रसंख्याकैर्दर्श-
 नोपायैर्युक्ताः सन्तः भूमिम अति पश्यन्ति । भूलोकवृत्तान्तं सर्वम् अ-
 तिशयेन साक्षात्कुर्वन्तीत्यर्थः ॥

१ K^v दिवः स्प^०. We with ABBKR³.

1 S' Kd द्यौरिति for दूरेअन्तेति. 2 S' Kd अस्मान्. 3 So S' Kd.

पञ्चमी ॥

सर्वं तद् राजा वरुणो वि चष्टे यदन्तरा रोदसी यत् पुरस्तात् ।
 संख्याता अस्य निमिषो जनानामक्षानिव श्वघ्नी नि मिनोति तानि ॥ ५ ॥
 सर्वम् । तत् । राजा । वरुणः । वि । चष्टे । यत् । अन्तरा । रोदसी इति ।
 यत् । पुरस्तात् ।
 समऽख्याताः । अस्य । निमिषः । जनानाम् । अक्षान्ऽइव । श्वघ्नी ।
 नि । मिनोति । तानि ॥ ५ ॥

रोदसी अन्तरा द्यावापृथिव्योर्मध्ये यत् प्राणिजातं वर्तते तथा पुरस्तात्
 स्वस्य पुरोभागे यत् प्राणिजातम् अस्ति तत् सर्वं वरुणो राजा वि चष्टे
 विशेषेण पश्यति ॥ तस्मात् तेषां जनानाम् प्राणिनां निमिषः निमेषण-
 व्यापारस्य । उपलक्षणम् एतत् । अक्षिपरिस्पन्दोपलक्षितस्य अस्य साध्व-
 साधुकर्मणः संख्यातां परिमाणयिता वरुणः तानि पापिनां शिक्षाकर्माणि
 तत्तत्पापानुसारेण नि मिनोति निक्षिपति । ॥ दुमिञ् प्रक्षेपणे ॥ । त-
 न्न हृष्टान्तः । अक्षानिवेति । श्वघ्नी स्वम् आत्मानं स्वकीयं धनं च ह-
 न्तीति कितवः स्वघ्नी । ॥ तथा च यास्कः । श्वघ्नी कितवो भवति
 स्वं हन्ति [नि० ५. २२] इति ॥ । यथा कितवः अक्षान् आत्मनो
 जयार्थं निक्षिपति तद्वद् इत्यर्थः ॥

षष्ठी ॥

ये ते पाशा वरुण सप्तसप्त त्रेधा तिष्ठन्ति विषिता रुशन्तः ।
 छिनन्तु सर्वे अनृतं वदन्तु यः सत्यवाद्यति तं सृजन्तु ॥ ६ ॥
 ये । ते । पाशाः । वरुण । सप्तसप्त । त्रेधा । तिष्ठन्ति । विऽसिताः । रुशन्तः ।
 छिनन्तु । सर्वे । अनृतम् । वदन्तम् । यः । सत्यवादी । अति । तम् ।
 सृजन्तु ॥ ६ ॥

१ A शिनन्तु. B K J छिनन्तु. B R छिनन्तु. We read छिनन्तु with BB DK PP J S
 V. सिनन्तु is probably the correct reading, but none of our authorities sanction it,
 unless the शिनन्तु read by A is meant for सिनन्तु.

1 S'Kd स्वकीये धनं. 2 S'Kd स्वघ्नी.

हे वरुण ये त्वदीयाः पाशाः सप्तसप्त उत्तममध्यमाधमभेदेन प्रत्येकं सप्तसंख्याकाः त्रेधा त्रिप्रकारं विसिताः तत्रतत्र पापिनां निग्रहाय जालवद् बद्धाः । एतच्च त्रैविध्यम् “उदुत्तमं वरुण” [ऋ० १, २४, १५] इति मन्त्रान्तरादप्यवसितम् । रुषन्तः तत्तत्पापानुसारेण पापिष्ठान् हिंसन्तिष्ठन्ति सर्वे ते पाशाः अनृतं वदन्तम् पापकृतम् अस्मदीयं शत्रुं छिनत्तुं छिन्दन्तु । यस्तु सत्यवादी सत्यवदनशीलः पुण्यकृत तम् अति सृजन्तु विमुञ्चन्तु ॥

सप्तमी ॥

शतेन पाशैरभि धेहि वरुणैनं मा ते मोच्यनृतवाङ् नृचक्षः ।

आस्तां जालम् उदरं शंसयित्वा कोशं इवावन्धैः परिकृत्यमानः ॥ ७ ॥

शतेन । पाशैः । अभि । धेहि । वरुण । एनम् । मा । ते । मोचि । अनृतवाक् । नृचक्षः ।

आस्ताम् । जालम् । उदरम् । शंसयित्वा । कोशः इव । अवन्धैः । परिकृत्यमानः ॥ ७ ॥

हे वरुण शतेन शतसंख्याकैस्त्वदीयैः पाशैः एनम् अनृतवादिनं शत्रुम् अभि धेहि बधान । बद्धा निगृहाणेत्यर्थः । अभिपूर्वो दधातिर्वन्धने वर्तते यथा “अश्वाभिधानीम् आ दत्ते” [तै० सं० ५, १, २, १] इति । हे नृचक्षः नृणां मनुष्याणां साध्वसाधुचरित्राणां विवेकेन द्रष्टुः । चक्षिङः असुनि “असनयोश्च” इति ख्याज्जादेशाभावः । ईदृश हे वरुण अनृतवाक् अनृतं ब्रुवन् पुरुषः ते त्वत्तः [मा] मोचि विमुक्तो विसृष्टो मा भूत् । किं नु जालम् असमीक्ष्यकारी स्वकीयम् उदरं संसंयित्वा जलोदररोगेण स्रस्तं कृत्वा अवन्धः बन्धरहितः प्रान्तेषु अकृतबन्धनः असेः कोश इव परिकृत्यमानः आस्ताम् तत्पाशवद् एव वर्तताम् । अत एव अन्यत्राम्नातम् । “अनृते खलु वै क्रियमाणे वरुणो गृह्णाति”

१ B ग्रंथं corrected into ग्रन्थं. ADKRV ग्रंथं. We with BRSPPJ. २ A BB BDKRSPPJ वृधः. P वृधः. B वृधः. We with Sayana.

1 S'Kd प्रत्येकसप्तम्.

[तै० ब्रा० १. ७. २. ६] इति । ॥ परिकृत्यमान इति । कृती छेदने ।
अस्मात् कर्मणि यक् ॥

अष्टमी ॥

यः समाभ्योऽं वरुणो यो व्याभ्योऽं यः संदेश्योऽं वरुणो यो विदेश्यः ।
यो दैवो वरुणो यश्च मानुषः ॥ ८ ॥

यः । समाभ्यः । वरुणः । यः । विदेश्यः । यः । समादेश्यः । वरुणः । यः । विदेश्यः ।

यः । दैवः । वरुणः । यः । च । मानुषः ॥ ८ ॥

समानम् आमयति व्याधितो भवति [पुरुषोनेनेति] समाम्यः । ईदृशो यो वरुणः । ॥ लुप्ततद्धितोयं निर्देशः ॥ वारुणः । पाश इत्यर्थः । विगमनेन विविधं वा आमयति पुरुषोनेनेति व्याभ्यो [यः] पाशः । तथा यो वरुणः वरुणसंबन्धी पाशः संदेश्यः समानदेशे भवः यश्च विदेश्यः विदेशे भवः यश्च वरुणः वरुणसंबन्धी पाशो दैवः देवेषु भवः यश्च वरुणपाशो मानुषः मनुष्येषु प्रयुक्तः । तैस्त्वा सर्वैरिति वक्ष्यमाणेन संबन्धः ॥

नवमी ॥

तैस्त्वा सर्वैरभि प्यामि पाशैरसावामुप्यायणामुप्याः पुत्र ।

तानु ते सर्वाननुसंदिशामि ॥ ९ ॥

तैः । त्वा । सर्वैः । अभि । स्यामि । पाशैः । असौ । आमुप्यायण । अमुप्याः । पुत्र । तान् । जं इति । ते । सर्वान् । अनुसंदिशामि ॥ ९ ॥

असावित्यस्य स्थाने संबुद्ध्या शत्रुनामग्रहणम् । आमुप्यायणेति गोत्रतो निर्देशः । अमुप्याः पुत्रेति अदःशब्दस्थाने मातृनामनिर्देशः । तद् अयम् अर्थः । हे देवदत्तायाः पुत्र गार्ग्य यज्ञशर्मन् त्वा त्वां तैः पूर्वस्याम् ऋचि उक्तैः सर्वैः पाशैः अभि प्यामि अभिदधामि । वभ्रामी-

१ K' V तैष्ट्र. We with A B B D K R S.

1 S' Kd विगमनेन.

त्यर्थः ॥ तथा हे शत्रो ते तुभ्यं तान् सर्वान् पाशान् अनुलक्षीकृत्य सं-
दिशामि संप्रयच्छामि ॥

इति चतुर्थकाण्डे [चतुर्थेनुवाके] प्रथमं सूक्तम् ॥

स्त्रीशूद्रकापालादिकृताभिचारदोषनिवृत्त्यर्थं दर्भापामार्गसहदेव्याद्या म-
न्त्रोक्ता ओषधीः शान्त्युदककलशे प्रक्षिप्य तदनुमन्त्रणविनियुक्ते महाशा-
न्तिगणे “ईशानां त्वा” इत्यादिसूक्तत्रयम् आवपनीयम् । सूत्रितं हि ।
“दूष्या दूषिरसि[२. ११] ये पुरस्तात्[४. ४०] ईशानां त्वा[४. १७]
“समं ज्योतिः[४. १८] उतो अस्य बन्धुकृत्[४. १९] सुपर्णस्त्वा[५.
“१४] यां ते चक्रुः[५. ३१] अयं प्रतिसरः[८. ५] यां कल्पयन्ति
“[१०. १] इति महाशान्तिम् आवपते” इति [कौ० ५. ३] ॥
एतत्सूक्तसंघस्य कृत्याप्रतिहरणगणत्वाद् अस्य गणस्य यत्रयत्र विनियो-
गस्तत्र सर्वत्र अस्य सूक्तत्रयस्यापि विनियोगो द्रष्टव्यः ॥

“तत्र ईशानां त्वा” इति द्वितीयसूक्ते प्रथमा ॥

ईशानां त्वा भेषजानामुज्जेष आ रभामहे ।

चक्रे सहस्रवीर्यं सर्वेसा ओषधे त्वा ॥ १ ॥

ईशानाम् । त्वा । भेषजानाम् । उत्तज्जेषे । आ । रभामहे ।

चक्रे । सहस्रज्ज्वीर्यम् । सर्वेस्मै । ओषधे । त्वा ॥ १ ॥

हे सहदेव्याख्ये ओषधे भेषजानाम् तत्तद्रोगशान्तये भेषजत्वेन प्रयुज्य-
मानानाम् अन्यासाम् ओषधीनाम् ईशानाम् ईश्वरां त्वा त्वाम् उज्जेषे श-
त्रुकृताभिचारदोषम् उज्जेतुं निर्वर्तयितुम् आ रभामहे संस्पृशामः । ४ ई-
शानाम् इति । ईश ऐश्वर्ये । अस्मात् लटः शानच् । अदादिवात् श-
पो लुक् । अनुदात्तेत्वात् लसार्वधानुकानुदात्तत्वे धातुस्वरः । उज्जेष इ-
ति । “नुमर्थे सेसेन्” इति सेप्रत्ययः ४ ॥ ईश्वरत्वमेवास्या उ-
पपादयति । हे ओषधे सहदेवि त्वा त्वां सर्वेस्मै अभिचारजनितज्वरा-

१ K K V चीर्या. We with A B B D R S P P J.

1 S' Kd नन्यात् for गणत्वात्.

दिसर्वदोषनिवृत्तये सहस्रवीर्यं चक्रे अपरिमितसामर्थ्ययुक्तां करोमि । य-
स्माद् एवं तस्मात् त्वम् ओषधीनाम् अधिपतिरसीत्यर्थः ॥

द्वितीया ॥

सत्यजितं शपथयावन्तीं सहमानां पुनःसराम् ।

सर्वाः समह्वयोषंधीरितो नः पारयादिति ॥ २ ॥

सत्यजितम् । शपथयावन्तीम् । सहमानाम् । पुनःसराम् ।

सर्वाः । सम् । अह्वि । ओषधीः । इतः । नः । पारयात् । इति ॥ २ ॥

सत्यजितम् सत्येन याथाथ्येन अभिचारादिदोषं जयति निवर्तयतीति
सत्यजित् । तां शपथयोपनीम् शपथस्य परकृतस्य आक्रोशस्य पृथक्कर्त्री
नाशयित्री वा सहमानाम् अभिभवनशीलां पुनःसराम् पुनःपुनः आभी-
क्ष्येन बहुतरव्याधिनिवृत्तये सरति प्रवर्तत इति पुनःसरा ताम् ईदृशीम्
ओषधिम् अन्याः सर्वा ओषधीः ओषध्यः इतः अस्माद् अभिचारदोष-
शमनाद्धेतोः नः अस्मान् पारयात् । ॥ पार तीर कर्मसमाप्तौ ॥ । अ-
स्मत्कर्तव्यं समापयेत् इति अनेन अभिप्रायेण समभि । गच्छन्तीति उ-
पसर्गश्रुतेर्योग्यक्रियाध्याहारः ॥

तृतीया ॥

या शशाप शपनेन याघं मूरमादुधे ।

या रसस्य हरणाय जातमरेभे तोकमच्चु सा ॥ ३ ॥

या । शशाप । शपनेन । या । अघम् । मूरम् । आऽदुधे ।

या । रसस्य । हरणाय । जातम् । आऽरेभे । तोकम् । अच्चु । सा ॥ ३ ॥

एषा प्रथमकाण्डे व्याख्याता [१२६. ३] । अक्षरार्थस्तु या पिशाची
शपनेन आक्रोशेन शशाप या च मूरम् मूर्च्छाप्रदम् अघम् पापम् आ-
ददे । या च शरीरगतासृगादिरसस्य हरणाय जातम् पुत्रादिम् [आरे-

१ K 'योपनीं' for 'यावन्तीं' with Śāyana. We with ABBDKRŠPPJV. २ B
Br समुद्यो°. ABDKRŠV K समुद्यो°. VS समुज्यो°. ३ K 'योपनीम्'. ४ P आदि.
P J अहि. K अमि । ५ KV 'दुधे' with Śāyana. V recognises 'दुधे' as a variant.

भे] आलिङ्गति सा सर्वा मन्त्रिष्ये अभिचरतः शत्रोः तोकम् पुत्रं भक्ष-
यतु इति ॥

चतुर्थी ॥

यां ते चक्रुरामे पात्रे यां चकुर्नीललोहिते ।

आमे मांसे कृत्यां यां चकुस्तया कृत्याकृतौ जहि ॥ ४ ॥

याम् । ते । चक्रुः । आमे । पात्रे । याम् । चक्रुः । नीलऽलोहिते ।

आमे । मांसे । कृत्याम् । याम् । चक्रुः । तया । कृत्याऽकृतः । जहि ॥ ४ ॥

हे कृत्ये ते त्वां याम् आमे अपके मृत्यात्रे चक्रुः कृतवन्तः अभि-
चारकाः । यद्वा नीललोहिते । धूमोद्गमेन नीलः ज्वालाया च लोहितः
अग्निः नीललोहितः । तादृशे अग्नौ अग्न्यायतने यां चक्रुः कृतवन्तः ।
आमे अपके मांसे कुकुटादिप्राणिशरीरे यां कृत्यां चक्रुः कृतवन्तः । आ-
मपात्रम् अग्न्यायतनं कुकुटादिप्राणिशरीरं सभास्थलम् श्येवमादीनि हि
कृत्यानिधानस्थानानि । एवं कृत्याकृतः कृत्यायाः प्रयोक्तृन् हे कृत्ये त्वं-
या । ॥ विभक्तिव्यत्ययः ॥ त्वं जहि नाशय । यद्वा ओषधिः
संबोध्यते । हे ओषधे त्वया कृत्याप्रयोक्तारो हन्तव्या इत्यर्थः । ॥ क-
र्मणि कर्तृप्रत्ययः ॥

पञ्चमी ॥

दौष्वभ्यं दौर्जीवित्यं रक्षो अर्भुमिराय्यः ।

दुर्णाम्नीः सर्वा दुर्वाचस्ता अस्मन्नाशयामसि ॥ ५ ॥

दौऽस्वभ्यम् । दौऽर्जीवित्यम् । रक्षः । अर्भुम् । अराय्यः ।

दुऽणाम्नीः । सर्वाः । दुऽवाचः । ताः । अस्मत् । नाशयामसि ॥ ५ ॥

दुष्टः स्वप्नो दुःषमः तत्र भवम् अरिष्टं दर्शनं दौष्वभ्यम् । दौर्जीवित्यं

१ K चक्रुस्तया with Śāyana. २ K त्वया. ३ K V जीवित्यं with Śāyana. We with
ABB B̄D K̄R S̄P P̄ J V. ४ So we with ABB B̄D K̄R S̄P P̄ J V. ५ K
जीवित्यम्. ६ So P P̄ J.

दुष्टा जीवता जीवभावो यस्य दुर्जीवतः तस्य भावो दौर्जीव्यतम् । ब्राह्मणादेराकृतिगणत्वात् ष्यञ् । रक्षः राक्षसजातिः अभ्वम् । महन्नामेतत् । यच्च अभिचारक्रियाजनितम् अन्यद् महद् भयकारणम् अस्तीत्यर्थः । यद्वा अभ्वम् महद् रक्षो ब्रह्मराक्षसादिः इति रक्षोविशेषणत्वेन योज्यम् । अत एव “द्यावा रक्षतं पृथिवी नो अभ्वात्” [ऋ० १. १८५. २] इति अभ्वस्य भयहेतुता श्रुता । अराय्यः असमृद्धिहेतवः पापलक्ष्यः तथा दुर्णामीः छेदिका भेदिका इत्येवं दुष्टनाम्नोपेता याः पिशाच्यः दुर्वाचः नाशयामि छेदयामि भक्षयामि इत्येवं दुष्टाः शब्दा याभिः सततं प्रयुज्यन्ते तास्तथोक्ताः । इत्थं या इमाः कृत्या अनुक्रान्ताः ताः सर्वाः अस्मिन् अभिचर्यमाणपुरुषविषये नाशयामसि नाशयामः ॥

षष्ठी ॥

क्षुधामारं तृणामारमगोतामनपत्यताम् ।

अपामार्गं त्वया वयं सर्वं तदपं मृज्महे ॥ ६ ॥

क्षुधाऽमारम् । तृणाऽमारम् । अगोताम् । अनपत्यताम् ।

अपामार्गं । त्वया । वयम् । सर्वम् । तत् । अपं । मृज्महे । ॥ ६ ॥

क्षुधामारम् क्षुधा क्षुत्पीडया पुरुषस्य मारणम् तृणामारम् तृणया पिपासातिशयेन पुरुषस्य मारणम् । यद्वा क्षुत्पिपासयोः पुरुषे स्वरूपतो नाशनम् अत्र विवक्षितम् । तद्विरहे पुरुषस्य स्वत एव मरणसंभवात् । अगोताम् गोराहित्यम् अनपत्यताम् अपत्यराहित्यं च । तत् एतत् सर्वं हे अपामार्गं त्वया वयम् अप मृज्महे अपमार्जयामः विनाशयामः ॥

सप्तमी ॥

तृणामारं क्षुधामारमथो अक्षपराजयम् ।

अपामार्गं त्वया वयं सर्वं तदपं मृज्महे ॥ ७ ॥

१ BBP BD KR SP P J V °पुत्रताम्. We with AKV and Sāyana. २ Br V know of मृज्महे as a variant. K मृज्महे. We with ABB BD KR SP P J.

1 S' Kd जीवनाभावो. 2 S' Kd दुर्नो. 3 S' Kd मरणम्.

तृष्णाऽमारम् । क्षुधाऽमारम् । अथो इति । अक्षऽपराजयम् ।
अपामार्गः । त्वया । वयम् । सर्वम् । तत् । अप । मृज्महे ॥ ७ ॥

क्षुत्तृष्णानाशयोरत्र विपर्यास एव विशेषः । अथो अपि च अक्षपरा-
जयम् अक्षैर्द्यूतसाधनैः द्यूतक्रियानिमित्तः पराजयः । तत् एतत् सर्वं हे
अपामार्गेत्यादि पूर्ववत् ॥

अष्टमी ॥

अपामार्गं ओषधीनां सर्वासामेकं इदं वशी ।

तेन ते मृज्मं आस्थितमथ त्वमगदश्चर ॥ ८ ॥

अपामार्गः । ओषधीनाम् । सर्वासाम् । एकः । इत् । वशी ।

तेन । ते । मृज्मः । आस्थितम् । अथ । त्वम् । अगदः । चर ॥ ८ ॥

सर्वासाम् अन्यासाम् ओषधीनाम् अपामार्गः एक एव वशी वश-
यिता । सर्वा अस्य वशे वर्तन्त इत्यर्थः । हे अभिचारदोषगृहीत ते त-
व आस्थितम् कृत्यादिभिरापतितं रोगादिकं तेन अपामार्गेण मृज्मः मा-
र्जयामः अपगमयामः ॥ अथ अनन्तरं त्वम् अगदः व्याधिरहितः चर
चिरकालं वर्तस्व ॥

[इति] द्वितीयं सूक्तम् ॥

“समं ज्योतिः” इति सूक्तस्य पूर्वसूक्तेन सह उक्तो विनियोगः ।
सूत्रं तु तत्रैव उदाहृतम् ॥

तत्र प्रथमा ॥

समं ज्योतिः सूर्येणाह्ना रात्रीं समावर्ती ।

कृणोमि सत्यमूतयैरसाः संन्तु कृत्वरीः ॥ १ ॥

समम् । ज्योतिः । सूर्येण । अह्ना । रात्रीं । समऽवर्ती ।

कृणोमि । सत्यम् । अतये । अरसाः । संन्तु । कृत्वरीः ॥ १ ॥

१ See note २ on the previous page. २ D तेना. ३ K V मृज्म. ४ मृज्म. ५ P समऽवर्ती; K समऽआवर्ती. We with J P.

सूर्येण आदित्येन तदीयं ज्योतिः प्रभामण्डलं समम् समानमेव भव-
ति न कदाचित् तेन वियुज्यते । रात्री । ॥ “रात्रेश्चाजसौ” इति
डीप् ॥ । रात्रिश्च अह्ना समावती समानायामा । ॥ समशब्दात्
आवनुप्रत्ययः स्वार्थिकः ॥ । यथैवं प्रभाप्रभावतोर्दिवारात्रयोश्च समा-
नत्वं यथार्थम् तथा सत्यम् यथार्थं कर्म कृणोमि करोमि । किमर्थम् ।
ऊतये अभिचर्यमाणस्य पुरुषस्य रक्षणार्थम् । तस्मात् कृत्वरीः कर्तनशी-
लाः कृत्याः अरसाः शुष्काः कार्योत्समर्थाः सन्तु भवन्तु ॥

द्वितीया ॥

यो देवाः कृत्या कृत्वा हेरादविदुषो गृहम् ।

वत्सो धारुरिव मातरं तं प्रत्यगुपं पद्यताम् ॥ २ ॥

यः । देवाः । कृत्याम् । कृत्वा । हेरात् । अविदुषः । गृहम् ।

वत्सः । धारुः ऽइव । मातरम् । तम् । प्रत्यक् । उपं । पद्यताम् ॥ २ ॥

हे देवाः यः शत्रुः कृत्याम् मन्त्रौषधादिभिः शत्रोः पीडाकरीं कृत्यां
कृत्वा अविदुषः अजानानस्य तस्य गृहम् अरात् ऋच्छेत् कृत्यानिखन-
नार्थं गच्छेत् । ॥ ऋ गतौ इत्यस्मात् लेटि आडागमः । छान्दसः
शपो लुक् ॥ । तम् अभिचरन्तं सा कृत्या प्रत्यक् अभिमुखं प्रति-
निवृत्य उप पद्यताम् उपगच्छतु । तत्र दृष्टान्तः । वत्स इति । [धा-
रुः] । ॥ धेद पाने । “दाधेदसिशदसदो रुः” इति रूपप्रत्ययः ॥ । य-
था धारुः स्तनपानं कुर्वन् वत्सः स्वमातरमेव अनुधावति एवं कृत्यापि
स्वोत्पादकमेव प्रतिनिवृत्य गच्छतु इत्यर्थः ॥

तृतीया ॥

अमा कृत्वा पाप्मानं यस्तेनान्यं जिघांसति ।

अश्मानस्तस्यां दुग्धायी बहुलाः फट् करिक्कति ॥ ३ ॥

१ K अरा° with Sāyana. We with ABB^r BD^r KR^r SP^r J^r V. २ So PP^r J. K
अरात्. ३ P त्वम्. ४ So we with ABB^r BD^r KR^r SP^r J^r V.

1 S' Kd प्रभावतो° for प्रभाप्रभावतो°. 2 S' Kd कार्योत्सम°.

अमा । कृत्वा । पाप्मानम् । यः । तेन । अन्यम् । जिघांसति ।
अश्मानः । तस्याम् । दुग्धायाम् । बहुलाः । फट् । करि॒कृति॒ ॥ ३ ॥

यः शत्रुः अनुकूल इव अमा सह स्थितः सन् पाप्मानम् कृत्यानि-
खननलक्षणं कृत्वा तेन पाप्मना अन्यम् द्वेष्यं जिघांसति हन्तुम् इच्छ-
ति । ॥ “अज्ज्ञनगमां सनि” इति दीर्घः ॥ । तस्याम् तेन
शत्रुणा कृतायां कृत्यायां दुग्धायाम् प्रतीकारेण रिक्तीकृतायां स्वकार्यकर-
णासमर्थायां सत्याम् अश्मानः पाषाणाः मन्त्रसामर्थ्योत्पादिता बहुलाः स-
न्तः फट् हिंसनं करिकृति पुनःपुनः कुर्वन्तु । कृत्याकृतं शत्रुं हिंसन्तु इ-
त्यर्थः । ॥ करोतेर्यङ्लुगन्तात् पञ्चमलकारे “रुग्रिकौ च लुकि” इ-
ति अभ्यासस्य रिगागमः ॥ ॥

चतुर्थी ॥

सहस्रधामन् विशिखान् विग्रीवां द्वायया त्वम् ।
प्रति स्म च॒क्षुषे॑ कृत्यां प्रियां प्रियावते हर ॥ ४ ॥
सहस्रधामन् । विशिखान् । विग्रीवान् । शायय॒ । त्वम् ।
प्रति । स्म॒ । च॒क्षुषे॑ । कृत्याम् । प्रियाम् । प्रियवते॒ । हर॒ ॥ ४ ॥

हे सहस्रधामन् । धामानि त्रयाणि भवन्ति स्थानानि नामानि जन्मा-
नीति [नि० ९, २६] [इति] यास्कवचनाद् धामशब्देन स्थानादिकम्
उच्यते । सहस्रं धामानि स्थानादीनि यस्याः सा सहस्रधामा ओष-
धिः । ॥ “मनः” इति डीपः प्रतिषेधः ॥ । हे सहस्रधामन्
सहदेव्याख्ये ओषधे त्वम् अस्मदीयान् शत्रून् विशिखान् विच्छिन्नकेशान्
विग्रीवान् विच्छिन्नग्रीवान् छिन्नशिरसः कृत्वा द्वायय क्षयं प्रापय । ॥ क्षे-
जै पै क्षये इति धातुः ॥ । प्रियाम् शत्रूणां हितकारित्वेन अनुकू-
लां कृत्याम् पिशाचीं चक्षुषे कृतवते उत्पादितवते प्रियावते प्रियया कृ-

१ See note ४ on the previous page. २ So we with A B D K K R S J V. B P P
सहस्रं. ३ P P सहस्रं. We with J. ४ So P P J K. ५ J चक्षुषे.

1 S' Kd जन्य for अन्य. 2 S' Kd सहस्रधामानि for सहस्रं धामानि.

त्यया तद्वते प्रति हर स्म तां कृत्यां प्रतिनिवृत्य प्रापय । ॥ चक्रुः ।
करोतेर्लिटः कसुः । चतुर्थेकवचने भसंज्ञायां “वसोः संप्रसारणम्” ॥

पञ्चमी ॥

अनयाहमोषध्या सर्वाः कृत्या अदूदुषम् ।

या क्षेत्रे चक्रुर्य गोषु यां वा ते पुरुषेषु ॥ ५ ॥

अनया । अहम् । ओषध्या । सर्वाः । कृत्याः । अदूदुषम् ।

याम् । क्षेत्रे । चक्रुः । याम् । गोषु । याम् । वा । ते । पुरुषेषु ॥ ५ ॥

अनया सहदेव्याख्यया ओषध्या अहं सर्वाः कृत्याः वक्ष्यमाणप्रदेशेषु
खाताः अदूदुषम् दूषितवान् अस्मि । कार्यासमर्थः करोमीत्यर्थः । ॥ दु-
षेर्ण्यन्तात् लुङि चङि रूपम् ॥ ताः कृत्या दर्शयति । यां कृत्यां
क्षेत्रे बीजावापाहं भूमिदेशे चक्रुः कृतवन्तः निखातवन्तः यां कृत्यां गोषु
मध्ये निखातवन्तः वांते वातसंचारप्रदेशे यां कृत्यां कृतवन्तः । कृत्यासं-
स्पृष्टवाय्वभिघातेनापि अभिचारदीपो जायत इत्येवम् उक्तम् । तथा पु-
रुषेषु मनुष्येषु तत्संचारप्रदेशे यां कृत्यां निखातवन्तः ताः सर्वाः कृत्या
अदूदुषम् इत्यन्वयः ॥

षष्ठी ॥

यश्चकार न शशाक कर्तुं शश्रे पादमङ्गुरिम् ।

चकार भद्रमस्मभ्यमात्मने तर्पनं तु सः ॥ ६ ॥

यः । चकार । न । शशाक । कर्तुम् । शश्रे । पादम् । अङ्गुरिम् ।

चकार । भद्रम् । अस्मभ्यम् । आत्मने । तर्पनम् । तु । सः ॥ ६ ॥

यः शत्रुः चकार कृत्यां प्रयुङ्क्ते तया कृत्यया एकं पादम् एकाम अ-
ङ्गुलिं वा शश्रे हिनस्ति । ॥ शृ हिंसायाम् इत्यस्मात् छान्दसो लि-
ट् ॥ स शत्रुः कर्तुं तथा हिंसितुं न शशाक न शक्नोतु । ॥ छा-
न्दसो लिट् ॥ कृत्याप्रयोगेण मारणम् अवयवहानिं वा कर्तुम् अ-
समर्थो भवतु इत्यर्थः । तत्कृतम् अभिचारकर्म अस्मभ्यं भद्रम् मङ्गलं च-

कार । प्रतीकारमन्त्रौषधिप्रभावेन श्रेयः करोतु इत्यर्थः । अपि तु आत्मने
स्वस्रै कृत्याप्रयोक्त्रे सः तत्कृतोभिचारः तपनम् दहनं करोतु ॥

सप्तमी ॥

अपामार्गोप मार्तुं क्षेत्रियं शपथश्च यः ।

अपाहं यातुधानीरपु सर्वा अराय्यः ॥ ७ ॥

अपामार्गः । अप । मार्तुं । क्षेत्रियम् । शपथः । च । यः ।

अप । अहं । यातुऽधानीः । अप । सर्वा । अराय्यः ॥ ७ ॥

अपामार्गाख्या ओषधिः क्षेत्रियम् क्षेत्रं मातापितृशरीरम् तत्सकाशाद्
आगतं सांक्रामिकं क्षयकुष्ठापस्मारादिकं रोगम् अप मार्तुं अस्मत्तोपगम-
यतु । ॥ मृजुष शुद्धौ । अपमृज्यते रोगादिनिराकरणेन पुरुषः शो-
ध्यते अनेनेति अपामार्गः । करणे घञ् । “चजोः कु घिण्यतोः” इति
कुत्वम् । “उपसर्गस्य घञ्यमनुष्ये बहुलम्” इति दीर्घः । अप मार्तुं ।
अदादित्वात् शपो लुक् । “मृजेर्वृद्धिः” इति वृद्धिः । क्षेत्रियम् इति ।
“क्षेत्रियच् परक्षेत्रे चिकित्स्यः” इति निपात्यते ॥ यश्च शत्रुकृतः
शपथः शापः तमपि अप मार्तुं । तथा यातुधानीः पिशाचीः अप मा-
र्तुं । अह इति विनिग्रहे । तथा अराय्यः अरायीः अलक्ष्मीः सर्वा
अपामार्गः अप मार्तुं । ॥ अरायीशब्दात् शसि छान्दसः पूर्वसवर्ण-
दीर्घाभावः ॥

अष्टमी ॥

अपमृज्य यातुधानानपु सर्वा अराय्यः ।

अपामार्ग त्वा वयं सर्वे तदप मृज्महे ॥ ८ ॥

अपमृज्य । यातुऽधानान् । अप । सर्वा । अराय्यः ।

अपामार्ग । त्वा । वयम् । सर्वम् । तत् । अप । मृज्महे ॥ ८ ॥

हे अपामार्ग त्वं यातुधानान् यक्षरक्षःप्रभृतीन् अपमृज्य अपमृ-
द्धि । ॥ व्यत्ययेन श्यन् ॥ तथा सर्वा अराय्यः अलक्ष्मीकरीः

१ See note on मृज्महे in stanza 6 of the previous hymn.

पापदेवताः अप गमय । यद्वा । ॥ अपमृज्येति त्यवन्तः ॥ हे
अपामार्ग त्वया प्रथमं यातुधानादीन् अपमृज्य तैः कृतं सर्वं तद् दुःख-
जातं त्वयैव साधनेन वयम् अप मृज्महे निराकुर्मः ॥

[इति] तृतीयं सूक्तम् ॥

“उतो असि” इति सूक्तस्य पूर्ववद् विनियोगः ॥

तत्र प्रथमा ॥

उतो अस्यवन्धुकृदुतो असि नु जामिकृत ।

उतो कृत्याकृतः प्रजां नडमिवा छिन्धि वार्षिकम् ॥ १ ॥

उतो इति । असि । अवन्धुऽकृत । उतो इति । असि । नु । जामिऽकृत ।

उतो इति । कृत्याऽकृतः । प्रजां । नडमऽइव । आ । छिन्धि । वार्षि-
कम् ॥ १ ॥

सहदेव्यपामार्गयोरन्यतरः संबोध्यः । उतो अपि च हे सहदेवि अ-
पामार्गं वा अवन्धुकृत अवन्धूनां शत्रूणां कर्तकश्चेदकोसि । ॥ कृ-
ती छेदने इत्यस्मात् क्तिप् ॥ उतो अपि च नु क्षिप्रं जामिकृत
जामयः सहजाः शत्रवः तेषामपि कर्तयिता [असि] भवसि । इत्थं स-
हजासहजभेदेन शत्रुद्वैविध्यम् अन्यत्रापि श्रुतम् । “जामिम अजामिं प्र
मृणीहि शत्रून्” [ऋ० ४, ४, ५] इति ॥ उतो अपि च कृत्याकृतः कृ-
त्यायाः प्रयोक्तुः प्रजाम् पुत्रपौत्रादिकां वार्षिकम् वर्षासु भवं नडम् ए-
तत्संज्ञं सुच्छेदं तृणविशेषमिव आ छिन्धि आसमन्तात् छिन्नां वियुक्तां
कुरु । ॥ छिदिर् द्वैधीकरणे । “हुश्लभ्यो हेर्धिः” इति हेर्धिरादे-
शः । “असोरल्लोपः” इति अकारलोपः । वार्षिकम् इति । “वर्षा-
भ्यष्टक्” “छन्दसि ठञ्” इति ठञ् प्रत्ययः ॥

द्वितीया ॥

ब्राह्मणेन पर्युक्तासि कर्णेन नार्यदेन ।

१ P प्रजाम्.

१ S' Kd सुच्छेदं. २ S' Kd विशेषमेव.

सेनेवैषि त्विषीमती' न तत्र भयमस्ति यत्र ग्रामोष्योषधे ॥ २ ॥

ब्राह्मणेन । परिऽउक्ता । अ॒सि । कण्वेन । ना॒र्षेदेन ।

सेना॒ऽइव । ए॒षि । त्विषि॑ऽमती' । न । तत्र । भ॒यम् । अ॒स्ति । यत्र ।

ग्र॒ऽआ॒मोषि । ओ॒षधे ॥ २ ॥

नार्षदेन नृषदस्य पुत्रेण कण्वेन एतत्संज्ञेन ब्राह्मणेन मन्त्रदृशा हे ओषधे सहदेवि पर्युक्तासि परितो विनिशुक्तासि । अतः त्विषीमते* दीप्तिमते यजमानाय परिरक्षणार्थं सेनेव एषि गच्छसि । तादृशी त्वं यत्र यस्मिन् देशे ग्रामोषि तत्र भयम् अभिचारादिजनितभीतिर्नास्ति । अतो भयनिवारकत्वात् सेनया उपमीयस इत्यर्थः ॥

तृतीया ॥

अग्रमे॒ष्योषधीनां॒ ज्योति॑षेवाभिदीपयन् ।

उ॒त त्रा॒तासि॒ पाक॒स्याथो॑ ह॒न्तासि॑ र॒क्षसः॑ ॥ ३ ॥

अग्र॒म् । ए॒षि । ओ॒षधीना॑म् । ज्योति॑षाऽइव । अ॒भि॒ऽदीप॑यन् ।

उ॒त । त्रा॒ता । अ॒सि । पा॒कस्य॑ । अथो॑ इति । ह॒न्ता । अ॒सि । र॒क्षसः॑ ॥ ३ ॥

हे सहदेवि ओषधीनाम् सर्वासां वीरुधाम अग्रम् प्रथमम् एषि । सर्वौषधिप्रतिनिधित्वेन मुख्या भवसीत्यर्थः । तत्र दृष्टान्तः ज्योतिषेवेति । ज्योतिषा प्रकाशेन अभितः सर्वतो दीपयन् प्रकाशयन्नादित्यः यथा सर्वज्योतिषाम् अग्रगण्यो भवति तथेत्यर्थः ॥ यद्वा ज्योतिषा आत्मीयेन तेजसैव स्वसामर्थ्येन अभिदीपयन् कृत्यादोषान् संदहन् हे अपामार्गं त्वं पाकस्य पक्त्वग्रज्ञस्य दुर्बलस्य त्रातासि रक्षिता भवसि । तद्वाधकस्य च रक्षसः राक्षसस्य हन्तासि नाशयिता भवसि ॥

चतुर्थी ॥

यदु॒दो दे॒वा असु॑रांस्त्वयाग्रे नि॒रकु॑र्वन्त ।

त॒तस्त्व॒मध्यो॑षधेपा॒मागो॑ अजायथाः ॥ ४ ॥

१ K V °मते with Śāyana. २ D K ग्रामोष्यो°. ३ P seems doubtful between नार्षे° and नार्से°, K नार्से°. We with P J. ४ K °मते. ५ J अस्ति. ६ B °षधे अपा°.

यत् । अदः । देवाः । असुरान् । त्वया । अग्रे । निःऽअकुर्वत् ।
ततः । त्वम् । अधि । ओषधे । अपामार्गः । अजायथाः ॥ ४ ॥

हे ओषधे यत् यस्माद् अदः अमुष्मिन् विप्रकृष्टे अग्रे पुरा त्वया सा-
धनेन देवाः इन्द्रादयः असुरान् [निरकुर्वत्] निराकृतवन्तः ततः तस्मात्
कारणात् हे ओषधे त्वम् अन्यासाम् ओषधीनाम् अधि उपरि वर्तमानः
श्रेष्ठः सन् अपामार्गो अजायथाः अपामार्गात्मना उत्पन्ना भवसि । अ-
पमार्जनाद् अपामार्ग इति संज्ञां लब्धवतीत्यर्थः ॥

पञ्चमी ॥

विभिन्दती शतशाखा विभिन्दन् नाम ते पिता ।

प्रत्यग् वि भिन्धि त्वं तं यो अस्माँ अभिदासति ॥ ५ ॥

विऽभिन्दती । शतऽशाखा । विऽभिन्दन् । नाम । ते । पिता ।

प्रत्यक् । वि । भिन्धि । त्वम् । तम् । यः । अस्मान् । अभिऽदासति ॥ ५ ॥

हे अपामार्गाख्ये ओषधे शतशाखा अपरिमितशाखा सती विभिन्दती
विभेदनशीला एतत्संज्ञा भवसि । विभेदनशक्तिश्च कारणगुणायतत्वाद्
दुःसहेत्याह विभिन्दन्निति । हे अपामार्ग ते तव पिता उत्पादकः वि-
भिन्दन् [नाम] विभेदकः एतत्संज्ञो भवति । अतः त्वं तम् अस्मदीयं शत्रुं
प्रत्यग् भिन्धि प्रतीपगमनेन विदारय यः शत्रुः अस्मान् अभिदासति उ-
पक्षपयति । ॥ ५ ॥ दसु उपक्षये । अस्मात् प्यन्तात् लटि शपः “छन्द-
स्युभयथा” इति आर्धधातुकत्वात् “णेरनिटि” इति णिलोपः ॥

षष्ठी ॥

असद् भूम्याः समभवत् तद्योमेति महद् व्यचः ।

१ B शतशाखा. २ B D अस्मँ अभि°. ३ Such is the reading of all our MSS. and Vaidikas. The pada MSS. and reciters divide: तत् । याम् । l. Sāyana too explains तद् याम्. But there can be no doubt that we ought to read तद् याम् as proposed by Professors Roth and Whitney. The accent of पति would be a sufficient justification for the restoration of the correct reading.

1 Sāyana omits वि both in his text and in his commentary.

तद् वै ततो विधूपायत् प्रत्यक् कर्तारमुच्छतु ॥ ६ ॥

असत् । भूम्याः । सम । अभवत् । तत् । यांम् । एति । महत् । व्यचः ।
तत् । वै । ततः । वि॒धूपायत् । प्रत्यक् । कर्तारम् । उच्छतु ॥ ६ ॥

हे ओषधे त्वत् सकाशाद् महत् अधिकं व्यचः व्याप्तं तेजो निष्क्रम्य
यां भूमिम् एति प्राप्नोति तस्यां भूम्यां निखातम् [असत् सम अभवत्] ।
वाधितुं न शक्नोतीत्यर्थः । तद् [वै] असत्कल्पं कृत्यारूपं ततः तस्माद्
देशात् निर्गत्य विधूपायत् विशेषेण धूपितं प्रज्वलितं सत् कर्तारम् कृ-
त्याकृतमेव प्रत्यग् उच्छतु प्रतिनिवृत्य पीडयतु । यद्वा असत् अशोभनं
कृत्यारूपं समभवत् परपीडार्थं समजायत । तत्र कृत्यायुक्तां यां भूमिं
त्वदीयं महद् व्यचः प्राप्नोतीत्यादि पूर्ववत् । ॥ विधूपायत् । धूप सं-
तापे । “गुपूधूपविच्छि” इति आयप्रत्ययः ॥

सप्तमी ॥

प्रत्यङ् हि संवभूविष्य प्रतीचीनफलस्त्वम् ।

सर्वान् मच्छपथैँ अधि वरीयो यावया वधम् ॥ ७ ॥

प्रत्यङ् । हि । सम॒ऽवभूविष्य । प्रतीचीन॑ऽफलः । त्वम् ।

सर्वान् । मत् । शपथान् । अधि । वरीयः । यवय॑ । वधम् ॥ ७ ॥

हे प्रतीचीनफल । प्रतीचीनानि आत्माभिमुखानि फलानि यस्य सः
अपामार्गः प्रतीचीनफलः । हे तादृश त्वं प्रत्यङ् हि प्रत्यञ्चनः प्रतिनि-
वृत्तमुख एव खलु संवभूविष्य उदपद्यथाः । हि शब्दो हेतौ । हि य-
स्माद् एवं तस्मात् सर्वान् शत्रुकृतान् शपथान् आक्रोशान् मत् सका-
शाद् यवय पृथक् कुरु । अधिः पञ्चम्यर्थानुवादी । पृथक्कृत्य च शप्ता-
रमेव प्रतीचीनं प्रापयेत्यर्थः । तथा वरीयः उरुतरं विस्तीर्णतरं वधम्
तदीयं हननसाधनम् आयुधं कृत्यारूपं वा अस्त्रतः पृथक् कुरु ॥

अष्टमी ॥

शतेन मा परि पाहि सहस्रेणाभि रक्ष मा ।

१ See foot-note १ on the previous page. २ BR °छपथैँ अधि. ३ P° सर्वान्.

इन्द्रस्ते वीरुधां पत उग्र ओज्मानमा दधत् ॥ ८ ॥

शतेन । मा । परि । पाहि । सहस्रेण । अभि । रक्ष । मा ।

इन्द्रः । ते । वीरुधाम् । पते । उग्रः । ओज्मानम् । आ । दधत् ॥ ८ ॥

हे ओषधे सहदेवि अपामार्ग वा शतेन शतसंख्याकेन रक्षणोपायेन मा मां परि पाहि ॥ तथा सहस्रेण सहस्रसंख्याकेन मा माम् अभि रक्ष कृत्याकृताद् दोषात् सर्वतः पालय ॥ हे वीरुधां पते लतारूपाणाम् ओषधीनाम् अधिपते ते तव उग्रः उज्जूर्णवलः इन्द्रो देवः ओज्मानम् ओजस्वित्वम् आ दधत् आस्थापयतु । ददातु इत्यर्थः ॥

[इति] चतुर्थे सूक्तम् ॥

“आ पश्यति” इति सूक्तेन ब्रह्मग्रहादिजनितभयनिवृत्तये त्रिसंध्यामणिं संपात्य अभिमन्त्र्य बध्नीयात् । सूत्रितं हि । “आ पश्यतीति सदंपुष्पामणिं बध्नाति” इति [कौ० ४. ४] ॥

तथा चातनगणेपि एतत् सूक्तम् । [तद् उक्तं] कौशिकेन । “शं नो देवी पृश्निपर्णी [२. २५] आ पश्यति [४. २०] तान्स्तत्पौजाः [४. ३६]” इति [कौ० १. ८] । अतोऽस्य सूक्तस्य “चातनानाम् अपनोदनेन व्याख्यातम्” [कौ० ४. १] इत्याद्युक्तकर्मसु विनियोगः ॥

तत्र प्रथमा ॥

आ पश्यति । प्रति पश्यति । परा पश्यति । पश्यति ।

दिवमन्तरिक्षमाद् भूमिं सर्वं तद् देवि पश्यति ॥ १ ॥

आ । पश्यति । प्रति । पश्यति । परा । पश्यति । पश्यति ।

दिवम् । अन्तरिक्षम् । आत् । भूमिम् । सर्वम् । तत् । देवि । पश्यति ॥ १ ॥

हे देवि देवतारूपे सदंपुष्पाख्ये ओषधे त्वद्विकारमणिधारकोऽयं जनस्त्वत्प्रसादात् आ पश्यति आगामिभयकारणं परिहर्तुं जानाति । तथा प्रति पश्यति प्रतिमुखं स्थितं वर्तमानमपि भयकारणं निरसितुं जानाति ॥

1 S'Kd सहस्रसंख्यानिवृत्त्यपीदयसंख्याकेन for सहस्रसंख्याकेन. 2 S'Kd न तव for ते तव.

तथा परा पश्यति परागतं दूरस्थमपि भयकारणम् अवलोकयति ॥ किं
 बहुना । अविशेषेण सर्वमपि भयकारणम् असौ पश्यति साक्षात्करोति ॥
 ये खलु ब्रह्मग्रहादयो भयहेतवः ते सर्वे पृथिव्यादिलोकत्रयं व्याप्य वर्तन्ते
 अतस्तदपरिज्ञाने तदाश्रया ब्रह्मग्रहादयो दुष्परिज्ञाना इत्यभिप्रेत्याह दि-
 वम् अन्तरिक्षम् इति । दिवम् स्वर्गम् अन्तरिक्षम् अन्तरा क्षान्तं मध्यमं
 लोकम् आत् अनन्तरं भूमिम् पृथिवीम् एतल्लोकत्रयोपलक्षितं तत् तत्र-
 त्वं सर्वम् प्राणिजातं त्रिसंध्यामणिधारणमाहात्म्येन पश्यति साक्षात्करोति ।
 एवं सर्वज्ञतया जागरूकं तं ब्रह्मग्रहादिर्न स्पृशतीत्यर्थः ॥

द्वितीया ॥

तिस्रो दिवस्त्रिस्रः पृथिवीः षट् चेमाः प्रदिशः पृथक् ।

त्वयाहं सर्वा भूतानि पश्यानि देव्योषधे ॥ २ ॥

तिस्रः । दिवः । तिस्रः । पृथिवीः । षट् । च । इमाः । प्रदिशः । पृथक् ।

त्वया । अहम् । सर्वा । भूतानि । पश्यानि । देवि । ओषधे ॥ २ ॥

“तिस्रो भूमीर्धारयन् तीक्ष्णं द्युम्” [ऋ० २. २७. ८] इत्यादिमन्त्र-
 वर्णात् “त्रयो वा इमे त्रिवृतो लोकाः” [ऐ० ब्रा० २. १७] इत्यादिब्राह्म-
 णवचनाच्च पृथिव्यादिलोकानां प्रत्येकं आत्मकात्मम् अवसीयते । तद् इदम्
 उच्यते तिस्रो दिव इत्यादिना । तिस्रः त्रिसंख्याका दिवः द्युलोकान्
 [तिस्रः] त्रिसंख्याकाः पृथिवीश्च इमाः परिदृश्यमानाः प्रदिशः प्रकृष्टा
 दिशः प्राच्याद्या ऊर्ध्वाधोदिग्भ्यां सह षट्संख्याकाश्च तेषां तत्रस्थानि स-
 र्वा सर्वाणि भूतानि भूतजातानि हे देवि देवतारूपे ओषधे त्वया मणि-
 रूपेण धार्यमाणया अहं [पृथक्] पश्यानि साक्षात्करवाणि ॥

तृतीया ॥

दिव्यस्य सुपर्णस्य तस्य हासि कनीनिका ।

सा भूमिमा रुरोहिण्य वृहन् आन्ता वधूरिव ॥ ३ ॥

दिव्यस्य । सुपर्णस्य । तस्य । ह । अस्ति । कनीनिका ।

1 S' Kd अपि विशेषेण. 2 S' Kd omit इति. 3 S' Kd ताः for तथा.

सा । भूमिम् । आ । रुरोहि॒ष्य । व॒ह्यम् । आ॒न्ता । व॒धूऽइ॒व ॥ ३ ॥

हे सदंपुष्पौषधे दिव्यस्य दिवि भवस्य देवतारूपस्य सुपर्णस्य शोभन-
पक्षयुक्तस्य तस्य प्रसिद्धस्य गरुत्मतः चक्षुषोर्वर्तमाना कनीनिका दर्शन-
साधनं कृष्णमण्डलम् अस्ति । हशब्दः प्रसिद्धौ । तदीयस्य पुष्पस्य क-
नीनिकासाधर्म्यात् ताद्रूप्येण ओषध्याः स्तुतिः । सा तादृशी त्वं सौपर्ण-
चक्षुर्मण्डलाद् भूमिम् आ रुरोहिष । जगद्रक्षणार्थम् ओषधिरूपेण भूमौ
अवतीर्णासीत्यर्थः । तत्र दृष्टान्तः वह्यम् इति । आन्ता अध्वश्रमखिन्ना
गन्तुम् असमर्था [वधूः] स्त्री यथा वह्यम् वहनसाधनम् अश्वान्दोलिकादि
यानम् आरोहति तद्वद् इत्यर्थः । ॥ “वह्यं करणम्” इति वहतेर्यत्
प्रत्ययो निपात्यते । आन्तेति । अमु तपसि खेदे च । “यस्य विभाषा”
इति निष्ठायां इडभावः । “अनुनासिकस्य किञ्चलोः” इति दीर्घत्वम् ॥

चतुर्थी ॥

तां मे सहस्राक्षो दे॒वो दक्षि॑णे ह॒स्त आ द॑धत् ।

ते॒याहं सर्व॑ं प॒श्यामि॒ यश्च॑ शू॒द्र उ॒तार्यैः ॥ ४ ॥

ताम् । मे । सह॒स्र॒ऽअ॒क्षः । दे॒वः । दक्षि॑णे । ह॒स्ते । आ । द॑धत् ।

ते॒या । अ॒हम् । सर्व॑म् । प॒श्या॒मि । यः । च । शू॒द्रः । उ॒त । आ॒र्यैः ॥ ४ ॥

ताम् उक्तप्रभावां सदंपुष्पाख्याम् ओषधिं देवः दानादिगुणयुक्तः स-
हस्राक्षः इन्द्रो मे मम दक्षिणे हस्ते आ दधत् अधारयत् । हे तादृशि
ओषधे त्वया दक्षिणहस्ते मणिरूपेण धृतया अहं सर्वम् द्रष्टव्यं विषयं
पश्यामि साक्षात्करोमि । द्रष्टव्यं विषयं निर्दिशति यश्चेति । शूद्रोपलक्षि-
तो यस्त्रैवर्णिकव्यतिरिक्तो जनः आर्यां विद्वान् ब्राह्मणः । त्रैवर्णिकोपल-
क्षणम् एतत् । ये च ब्राह्मणक्षत्रियवैश्या ये च तद्व्यतिरिक्ताः शूद्रादयः
तान् सर्वान् वशीकृत्य तत्कृतं रक्षःपिशाचादिकं निरसितुं पश्यामीत्यर्थः ॥

१ K त्वयाहं with Sāyana. We with ABB^rBDKRSP^rPJV. २ K त्वयां ।

1 S' Kd शब्द°. 2 S' Kd ताद्रूपेण. 3 S' Kd विभाषेच for विभाषा” इति.

पञ्चमी ॥

आविष्कृणुष्व रूपाणि आत्मानमप गूहयाः ।

अथो सहस्रचक्षो त्वं प्रति पश्याः किमीदिनः ॥ ५ ॥

आविः । कृणुष्व । रूपाणि । मा । आत्मानम । अप । गूहयाः ।

अथो इति । सहस्रचक्षो इति सहस्रऽचक्षो । त्वम् । प्रति । पश्याः । किमीदिनः ॥ ५ ॥

हे ओषधे त्वदीयानि रक्षःपिशाचादिनिवर्तकानि रूपाणि आविष्कृणुष्व प्रकाशय । आत्मानम् तव स्वरूपं माप गूहयाः संवृतं मा कार्षीः । ॥ गुह्यं संवरणे ॥ अथो अपि च हे सहस्रचक्षो सहस्रसंख्याकानि चक्षुषि दर्शनसाधनानि इन्द्रियाणि यस्याः सा सहस्रचक्षुः हे तथाविधे ओषधि त्वं किमीदिनः किम् इदानीं किम् इदानीम् इति गूढं संचरतो राक्षसान् प्रतिपश्याः । असद्रक्षणार्थं प्रतीक्षस्व । ॥ प्रतिपश्या इति । प्रतिपूर्वाद् दृशेर्लेंटि अडागमः ॥

षष्ठी ॥

दर्शय मा यातुधानान् दर्शय यातुधान्यः ।

पिशाचान्सर्वान् दर्शयेति त्वा रभ ओषधे ॥ ६ ॥

दर्शय । मा । यातुऽधानान् । दर्शय । यातुऽधान्यः ।

पिशाचान् । सर्वान् । दर्शय । इति । त्वा । आ । रभे । ओषधे ॥ ६ ॥

हे सदंपुष्पौषधे यातुधानान् राक्षसान् मा मां दर्शय । गूढं यथा न बाधन्ते तथा कुरु इत्यर्थः ॥ यातुधान्यः यातुधानीः राक्षसीश्च दर्शय ॥ तथा पिशाचान् पिशिताशान् यातुधानव्यतिरिक्तान् सर्वान् रक्षोविशेषान् दर्शय इति एवमर्थम् हे ओषधे त्वा त्वाम् आ रभे धारयामि ॥

सप्तमी ॥

कश्यपस्य चक्षुरसि शुन्याश्च चतुरक्ष्याः ।

१ BB^r ०२५५. A B D R S P P J ०२५५. We with Śāyana and K K.

वी॒ध्रे सूर्य॑मिव॒ सर्प॑न्तं॒ मा पि॑शाचं॒ तिर॑स्करः ॥ ७ ॥

क॒श्यप॑स्य । चक्षुः । अ॒सि । शु॒न्याः । च । च॒तुः॑ऽअ॒र्क्ष्याः ।

वी॒ध्रे । सूर्य॑म॒ऽइव॑ । सर्प॑न्तम् । मा । पि॑शाचम् । तिरः । क॒रुः ॥ ७ ॥

हे ओषधे त्वं कश्यपस्य महर्षेः चक्षुरसि । तादृशपुष्पोपेतत्वात् तादात्म्येन स्तुतिः । तथा चतुरक्ष्याः चत्वारि अक्षीणि यस्याः सा चतुरक्षी तादृश्याः शुन्याः देवानां संवन्धिन्त्याः सरमाख्यायाः । चक्षुरसीत्यनुपङ्गः । एतेन अग्रधृत्त्वम् उक्तम् । वीध्रे । विविधम् इन्धते दीप्यन्तेस्मिन् ग्रहनक्षत्रादीनीति वीध्रम् अन्तरिक्षम् । ॥ वाविन्धेः [उ० २. २६] इति औणादिको रक् प्रत्ययः ॥ तत्र सर्पन्तम् गच्छन्तं सूर्यमिव इतस्ततः सर्पणशीलं पिशाचं मा तिरस्करः अन्तर्हितं मा कार्षीः । ॥ कर इति । करोतेर्माङि लुङि “कृमृदरुहिभ्यः” इति ह्येः अङ् आदेशः ॥

अष्टमी ॥

उद॑ग्रभं॒ परि॑पाणाद् या॒तु॒धानं॑ कि॒मीदि॑नम् ।

तेना॒हं सर्वं॑ प॒श्या॒म्युत॑ शू॒द्रमु॒तार्य॑म् ॥ ८ ॥

उत् । अ॒ग्रभ॑म् । प॒रि॒ऽपा॒नात् । या॒तु॒ऽधा॒नम् । कि॒मी॒दि॒नम् ।

तेन॑ । अ॒हम् । सर्व॑म् । प॒श्या॒मि । उत् । शू॒द्रम् । उत् । आ॒र्य॑म् ॥ ८ ॥

परिपाणात् परिरक्षणात् हेतोः किमीदिनम् [किम् इदानीं] किम् इदानीम् इति चरन्तं यातुधानम् राक्षसम् उत् अग्रभम् उद्गृहीतवान् अस्मि । वशीकृतवान् अस्मीत्यर्थः । तेन यातुधानेन अहं सर्वं ग्रहं पश्यामि । उत् शूद्रम् शूद्रजातियुक्तम् [उत्] आर्यम् ब्राह्मणजातियुक्तं च । सर्वं ग्रहं पश्यामीत्यर्थः ॥

नवमी ॥

यो अ॒न्तरि॑क्षेण॒ पत॑ति॒ दिवं॑ य॒श्चाति॑सर्पति ।

भूमिं॑ यो म॒न्यते॑ नाथं॒ तं पि॑शाचं॒ प्र दर्श॑य ॥ ९ ॥

१ P P J ० अक्षः. We with K K. २ K V ० धिसर्पति with Sāyana. We with A B Br B D K R B P P J V.

यः । अन्तरिक्षेण । पतति । दिवम् । यः । च । अतिऽसर्पति ।

भूमिम् । यः । मन्यते । नाथम् । तम् । पिशाचम् । प्र । दर्शय ॥ ९ ॥

यः पिशाचः अन्तरिक्षेण द्यावापृथिव्योर्मध्यवर्तिना लोकेन पतति सं-
चरति यश्च दिवम् अंधिसर्पति द्युलोकस्योपरि गच्छति यश्च भूमिम् पृ-
थिवीम् आत्मनो नाथम् स्वामिनं मन्यते तं सर्वं त्रैलोक्यवर्तिनं पिशाचम्
प्र दर्शय चक्षुर्गोचरं कुरु । त्रिसंध्यामणिधारणेन ब्रह्मग्रहादीन् साक्षात्कृत्य
मन्त्रसामर्थ्येन तान् निराकरोमीत्यर्थः ॥

पञ्चमं सूक्तम् ॥

इति सायणाचार्यविरचिते अथर्ववेदार्थप्रकाशे चतुर्थकाण्डे चतुर्थोऽनुवाकः ॥

पञ्चमेऽनुवाके पञ्च सूक्तानि । तत्र “आ गावः” इत्यादिसूक्तदशकस्य
मृगारसंज्ञकत्वात् “मृगारैर्मुञ्चेत्यास्मावयति” [कौ० ४, ३] इत्यादिसूत्रवि-
हिते सर्वभैषज्यकर्मणि होमसंपातावसेकादिषु विनियोगः । तत्र “आ गा-
वः” इति प्रथमेन सूक्तेन गवां रोगोपशमनपुष्टिप्रजननकर्मसु सलवणं
केवलं वा उदकम् अभिमन्त्र्य गाः पाययेत् । सूत्रितं हि । “ब्रह्म जज्ञा-
नम् [४, १] आ गावः [४, २१] एका च मे [५, १५] इति गा लवणं
“पाययत्युपतापिनीः प्रजननकामाः प्रपाम् अवरुणद्वि” इति [कौ० ३, २] ॥

तथा गोपुष्टिकर्मणि अनेनैव सूक्तेन गोष्ठं प्रत्यागच्छन्तीर्गाः प्रत्युद्गच्छेत् ॥

तथा तस्मिन्नेव कर्मणि अनेनैव सूक्तेन इन्द्राय चरुं त्रिर्जुहुयात् ॥

तथा “प्रजावतीः” [७] इत्यनया अरण्यं प्रति गच्छन्तीर्गा अनुमन्त्रयेत् ॥

सूत्रितं हि ॥ “आ गाव इति गा आयतीः प्रत्युत्तिष्ठति । [प्रावृषि प्र-
थमधारस्य] इन्द्राय त्रिर्जुहोति । प्रजावतीरिति प्रतिष्ठमाना अनुमन्त्रयते”
इति [कौ० ३, ४] ॥

तथा तत्रैव कर्मणि “प्रजावतीः” [७, ८] इति द्वाभ्याम् अभिनवं पयो
वत्सलालामिश्रितं संपात्य अभिमन्त्र्य अश्नीयात् ॥

तथा [अनेनैव] द्यूचेन गा अभिमन्त्र्य दद्यात् ॥

१ K अधि०.

1 S' Kd omitt प्र०. 2 S' Kd omitt “लाला”.

तथा उदपात्रम् अभिमन्त्र्य गोष्ठमध्ये निनयेत् ॥

एवं सारूपवत्सौदने गुग्गुलुलवणशकृत्पिण्डान् प्रक्षिप्य पश्चादग्नेस्त्रिरात्रं निखाय चतुर्थेऽहनि उद्धृत्य अनेन द्यूचेन संपात्य अभिमन्त्र्य अश्नीयात् ॥

सूत्रितं हि । “प्रजावतीः [७, ८] प्रजापतिः [९, ७] इति गोष्ठकर्माणि गृष्टेः पीयूषं श्लेष्ममिश्रम् अश्नाति” [कौ० ३, २] इति ॥

सोमयागे माध्यंदिनसवने दक्षिणार्थम् आगता गा हिरण्यहस्तो यजमानः अनेन सूक्तेन प्रत्युत्तिष्ठेत् । उक्तं वैताने । “हिरण्यहस्तो यजमानो बहिर्वेदि दक्षिणा आयतीरा गाव इति प्रत्युत्तिष्ठति” इति [वै० ३, ११] ॥

तत्र प्रथमा ॥

आ गावो अगमन्तु भद्रमक्रन्त्सीदन्तु गोष्ठे रणयन्त्वसे ।

प्रजावतीः पुरुरूपा इह स्युरिन्द्राय पूर्विरुपसो दुहानाः ॥ १ ॥

आ । गावः । अगमन् । उत । भद्रम् । अक्रन् । सीदन्तु । गोऽस्ये । रणयन्तु । असे इति ।

प्रजावतीः । पुरुरूपाः । इह । स्युः । इन्द्राय । पूर्वीः । उपसः । दुहानाः ॥ १ ॥

गावः [आ] अगमन् अस्मान् अभिलक्ष्य आगच्छन्तु । ॥ “छन्दसि लुङ्लल्लिटः” इति लोट्ये लुङ् । “मन्ते घस०” इति छेलुक् । “गमहन०” इति उपधालोपः ॥ उत अपि च भद्रम् कल्याणम् अक्रन् कुर्वन्तु । ॥ पूर्ववल्लुङ् ॥ गावस्तिष्ठन्त्यत्रेति गोष्ठम् । तस्मिन्नसदीये गोष्ठे सीदन्तु उपविशन्तु ॥ असे अस्मान् रणयन्तु क्षीरादिप्रदानेन रमयन्तु । यद्वा असे अस्मासु रमन्ताम् ॥ प्रजावतीः प्रजावत्यः बह्वपत्याः पुरुरूपाः बहुरूपाः श्वेतकृष्णारुणाद्यनेकवर्णाः इह अस्मिन् यजमानगृहे स्युः समृद्धा भवेयुः ॥ पूर्वीः बह्वीः उपसः उपःकालोपलक्षितान् दिवसान् । ॥ “अत्यन्तसंयोगे” द्वितीया ॥ सर्वकालम् इन्द्राय इन्द्रार्थं सांनायार्थम् आशिरार्थं च पयो दुहानाः । भवन्तु इति शेषः ॥

1 S' & d बहिर्वेदिः for बहिर्वेदि.

द्वितीया ॥

इन्द्रो यज्वने गृणते च शिक्षते उपेद् ददाति न खं मुषायति ।

भूयोभूयो रयिमिदस्य वर्धयन्नभिन्ने खिल्ये नि दधाति देवयुम ॥ २ ॥

इन्द्रः । यज्वने । गृणते । च । शिक्षते । उपे । इत् । ददाति । न । खम् ।

मुषायति ।

भूयःऽभूयः । रयिम् । इत् । अस्य । वर्धयन् । अभिन्ने । खिल्ये । नि । दु-
धाति । देवयुम ॥ २ ॥

यज्वने यागं कुर्वते गृणते स्तुवते च जनाय इन्द्रो देवः शिक्षते ।
दानकर्मायम् । गाः प्रयच्छति । यद्वा यज्वने स्तोत्रे च शिक्षते गवां ला-
भोपायम् उपदिशति । ॥ शिक्ष विद्योपादाने ॥ । शिक्षानन्तरं
स्वयम् उपेत्य । इच्छब्दः अवधारणे । बह्वीस्ता गाः ददात्येव । तस्य
च यज्वनः स्तोतुश्च स्वम् धनं न मुषायति न मुष्णाति नापहरति । अ-
पि तु भूयोभूयः बहुतरम् अस्य यज्वनः स्तोतुश्च रयिम् धनं वर्धयन्नित्
समृद्धं कुर्वन्नेव वर्तते ॥ एवम् ऐहिकफलविषयम् उक्तम् । आमुष्मिक-
विषयेऽप्याह । तं देवयुम् देवान् आत्मन इच्छन्तं यज्वानं स्तोतारं च अ-
भिन्ने दुःखेन असंभिन्ने खिल्ये खिलम् अग्रहतं स्थानम् तत्र भवं खि-
ल्यम् [तस्मिन्] अयज्वभिः अगृणद्भिश्च अनाक्रान्ते नाकस्य पृष्ठे नि
दधाति स्थापयति । ॥ देवयुम् इति । देवशब्दात् “सुप आत्मनः
क्यच्” । “न च्छन्दस्यपुत्रस्य” इति ईत्वदीर्घयोः प्रतिषेधः । “क्या-
च्छन्दसि” इति उग्रत्ययः ॥

तृतीया ॥

न ता नशन्ति न दंभाति तस्करो नासामामिन्नो व्यथिरा दधर्षति ।

देवांश्च याभिर्यजते ददाति च ज्योगित्ताभिः सचते गोपतिः सह ॥ ३ ॥

१ A R मुंषायति. २ P P J मुखायति. We with the Sañhita. ३ B व्यथिरा. We
with ABB K K R B P P J V.

न । ताः । न॒श॒न्ति । न । द॒भा॒ति । तस्करः । न । आ॒साम् । आ॒मित्रः ।

व्य॒थिः । आ । द॒ध॒र्ष॒ति ।

दे॒वान् । च॒ । याभिः । य॒जते । ददा॑ति । च॒ । ज्योक् । इत् । ताभिः । स॒-
च॒ते । गो॒ऽप॒तिः । सह ॥ ३ ॥

ताः इन्द्रेण दत्ता गावः न नशन्ति न नश्यन्तु ॥ तस्करः चोरश्च न
दभाति न हिनस्तु । ॥ नश अदर्शने । दन्भु दम्भे । आभ्यां लेटि
यथाक्रमम् अडागम आडागमश्च । छान्दसो विकरणस्य लुक् ॥ आ-
सां गवाम् आमित्रः अमित्राः शत्रवः तत्संवन्धी तत्कृतो व्यथिः व्यथा-
जनकम् आयुधं ना दधर्षति आधर्षणं पीडां मा करोतु ॥ याभिर्गो-
भिः देवान् यजते क्षीरादिहविर्द्वारा याश्च गास्तत्र यज्ञे दक्षिणात्वेन ददा-
ति ताभिर्गोभिः सह गोपतिः गोस्वामी यजमानः ज्योगित् चिरकाल-
मेव सचते समवैति सेवते वा । न कदाचिद् वियुज्यत इत्यवधारणा-
भिप्रायः ॥

चतुर्थी ॥

न ता अर्वा रेणुककाटोऽश्रुते न संस्कृतत्रमुप यन्ति ता अभि ।

उरुगायमभयं तस्य ता अनु गावो मर्तस्य वि चरन्ति यज्वनः ॥ ४ ॥

न । ताः । अर्वा । रेणु॒ककाटः । अ॒श्रु॒ते । न । संस्कृत॒त्रम् । उप॒ । य॒-
न्ति । ताः । अभि ।

उरु॒ऽगा॒य॒म् । अ॒भय॒म् । तस्य॑ । ताः । अनु॑ । गावः॑ । मर्त॑स्य । वि । च॒र॒-
न्ति । यज्व॑नः ॥ ४ ॥

अर्वा हिंसको व्याघ्रादिः रेणुककाटः पादाघातेन रेणोः पार्थिवस्य र-
जस उज्ज्वलः । ॥ कटिर्भेदनकर्मा ॥ एवं क्रूरो व्याघ्रादिर्दुष्ट-
मृगः ता गाः नाश्रुते न प्राप्नोतु ॥ तथा ता गावः संस्कृतत्रम् । संस्कृ-
तं विशसितं त्रायते पालयतीति संस्कृतत्रो मांसपाचकः । उक्तं हि ।

१ K̐ K̐ R̐ V̐ रेणुककाटोऽश्रुते. We with A B D S̐. २ B̐ मर्त्यस्य. ३ P̐ P̐ अश्रुते.

1 S' Kd न तस्कर° for तस्कर°. 2 S' Kd अमित्रः.

संस्कृतः स्याद् विशसितः संस्कृतत्रयश्च पाचकः ।

इति । तम् अभिलक्ष्य नोप यन्ति नोपगच्छन्तु ॥ तस्य यज्वनो मर्तस्य मनुष्यस्य उरुगायम् विस्तीर्णगमनम् अभयम् भयरहितं देशम् अनुलक्ष्य ता गावो वि चरन्ति विविधं चरन्तु ॥

पञ्चमी ॥

गावो भगो गाव इन्द्रो म इच्छाद् गावः सोमस्य प्रथमस्य भक्षः ।

इमा या गावः स जनास इन्द्र इच्छामि हृदा मनसा चिदिन्द्रम् ॥ ५ ॥

गावः । भगः । गावः । इन्द्रः । मे । इच्छात् । गावः । सोमस्य । प्रथ-
मस्य । भक्षः ।

इमाः । याः । गावः । सः । जनासः । इन्द्रः । इच्छामि । हृदा । मनसा ।
चित् । इन्द्रम् ॥ ५ ॥

गाव एव भगः धनं पुरुषस्य सौभाग्यं वा । ततश्च मे मर्त्यं गावः
यथा भवन्ति तथा इन्द्र इच्छात् इच्छेत् । ४ इषु इच्छायाम् । अ-
स्मात् लेटि आडागमः । “इषुगमियमां छः” ४ । प्रथमस्य मु-
ख्यस्य हविषां मध्ये श्रेष्ठस्य सोमस्य गावः भक्षो भवन्ति । अभिषुतो
हि सोमो गव्येन पयसा दध्ना च श्रीयते ॥ इमा या गावो दृश्यन्ते हे
जनासः जनाः स एवेन्द्रः । प्रतिनिर्दिश्यमानापेक्षं स इत्येकवचनम् ।
ता एव गावः इन्द्र इति उपजीव्योपजीवकभावेन इन्द्रात्मना गवां स्तु-
तिः । अतस्तदीयेन पयःप्रभृतिना हविषा इन्द्रं यष्टुं हृदा हृदयेन मनसा
तदन्तर्वर्तिना ज्ञानकरणेन च इच्छामि कामये । चिच्छब्दः अप्यर्थे ॥

षष्ठी ॥

यूयं गावो मेदयथा कृशं चिदश्रीरं चित् कृणुथा सुप्रतीकम् ।

भद्रं गृहं कृणुथ भद्रवाचो बृहद् वो वयं उच्यते सभासु ॥ ६ ॥

यूयम् । गावः । मेदयथ । कृशम् । चित् । अश्रीरम् । चित् । कृणुथ ।
सुप्रतीकम् ।

भद्रम् । गृहम् । कृणुय । भद्रवाचः । बृहत् । वः । वयः । उच्यते । स-
भासु ॥ ६ ॥

हे गावः यूयं कृशं चित् कृशमपि शरीरिणं मेदयथ स्नेहयथ पयोद-
ध्यादिना आप्याययथ ॥ अश्वीरं चित् अश्वीकम् अशोभनाङ्गमपि पुरुषं
सुप्रतीकम् शोभनावयवं कृणुय कुरुय ॥ हे भद्रवाचः भद्राः कल्याण्यः ह-
म्भारवलक्षणा वाचो यासां तास्तथोक्ताः ईदृश्यो हे गावः अस्मदीयं गृहम्
भद्रम् कल्याणम् अलंकृतं कृणुत कुरुत । गोसमृद्धं हि गृहं कल्याणं भ-
वति ॥ वः युष्माकं संबन्धि वयः अन्नं क्षीरदध्यादिलक्षणं सभासु जन-
समूहेषु बृहत् महद् अधिकम् उच्यते प्रशस्यते अहो गवां क्षीरं दध्या-
ज्यम् इति ॥

सप्तमी ॥

प्रजावतीः सूयवसे रुशन्तीः शुद्धा अपः सुप्रपाणे पिवन्तीः ।

मा व स्तेन ईशत् माघशंसः परि वो रुद्रस्य हेतिवृणक्तु ॥ ७ ॥

प्रजावतीः । सुयवसे । रुशन्तीः । शुद्धाः । अपः । सुप्रपाणे । पिवन्तीः ।

मा । वः । स्तेनः । ईशत् । मा । अघशंसः । परि । वः । रुद्रस्य । हेतिः ।

वृणक्तु ॥ ७ ॥

गावः प्रजावतीः प्रजाभिः पुत्रपौत्रादिभिरुपेताः सूयवसे शोभनवृण-
युक्ते देशे रुशन्तीः तृणं भक्षयन्तीः शुद्धाः कालुष्यरहिता अपः सुप्रपाणे
सुखेन पातव्ये शोभनावतरणमार्गयुक्ते तटाकादौ पिवन्तीः ईदृशीर्वः यु-
ष्मान् स्तेनः तस्करः मा ईशत् अपहर्तुम् ईश्वरो मा भूत् । अघशंसः ।
अघम् पापं वधलक्षणं शंसति अभिलषतीति अघशंसो व्याघ्रादिर्दुष्टमृगः ।
सोपि मा ईशत् ईश्वरो मा भूत् । रुद्रस्य ज्वराभिमानिदेवस्य हेतिः
आयुधं वः युष्मान् परि वृणक्तु परिवर्जयतु । युष्मान् परिहृत्य अन्यत्र
वर्तताम् इत्यर्थः ॥

[इति पञ्चमेनुवाके] प्रथमं सूक्तम् ॥

“इमम् इन्द्र” इति सूक्तेन संग्रामजयार्थम् आज्यहोमम् सक्तुहोमम्

धनुरिध्माधानम् इषुसमिदाधानम् राज्ञे अभिमन्त्रितधनुःप्रदानं च कुर्यात् ।
सूत्रितं हि । “इमम् इन्द्रेति युक्तयोः प्रदानान्तानि” इति [कौ० २. ५] ॥

तथा “इमम् इन्द्र” इति सूक्तेन अभिषिक्तस्य राज्ञः प्रातःप्रातर-
भिमन्त्रणम् उदपात्रसमासेचनं [च] कुर्यात् । तद् उक्तं कौशिकेन ।
[“इमम् इन्द्र वर्धय क्षत्रियं म इति क्षत्रियं प्रातःप्रातरभिमन्त्रयत उक्तं
समासेचनम्” इति । कौ० २. ८ ॥

तथा क्रव्याच्छमनकर्मणि अनेन सूक्तेन वृषभम् अनङ्गाहं वा अभि-
मन्त्रयते । तद् उक्तं कौशिकेन] । “वैश्वदेवीम् इति वत्सतरीम् आल-
म्भयति इमम् इन्द्रेति वृषम् अनङ्गाहम्” इति [कौ० ९. ४] ॥

तत्र प्रथमा ॥

इममिन्द्र वर्धय क्षत्रियं म इमं विशामैकवृषं कृणु त्वम् ।

निरमित्रानक्ष्णुहस्य सर्वास्तान् रन्धयास्मा अहमुत्तरेषु ॥ १ ॥

इमम् । इन्द्र । वर्धय । क्षत्रियम् । मे । इमम् । विशाम् । एकवृषम् ।
कृणु । त्वम् ।

निः । अमित्रान् । अक्ष्णुहि । अस्य । सर्वान् । तान् । रन्धय । अस्मै ।

अहम् उत्तरेषु ॥ १ ॥

हे इन्द्र त्वं मे मदीयम् इमं क्षत्रियम् राजानं वर्धय पुत्रपौत्रादिभिर्व-
स्तुवाहनादिभिश्च समृद्धं कुरु । वृषाम् सेचनसमर्थानां वीर्यवतां पुरुषाणां
मध्ये इमं राजानम् एकवृषम् मुख्यसेक्तारम् असहायशूरं कृणु कुरु । अ-
स्य राज्ञः सर्वान् अमित्रान् शत्रून् निरक्ष्णुहि निर्गतव्याप्तिकान् कुरु । संकु-
चितप्रभावान् कुरु इत्यर्थः । ॥ अक्षू व्याप्तौ । स्वादित्वात् श्रुः ॥ तान्
तथाविधान् शत्रून् अस्मै राज्ञे रन्धय वशीकुरु । कर्मकरान् कुरु इत्य-
र्थः । अहमपि मन्त्रसामर्थ्येन उत्तरेषु उत्कृष्टतरेषु इन्द्रादिलोकपालेषु म-
ध्ये इमम् एकं करोमीत्यर्थः ॥

१ K वृषामैक° with Sāyana. We with ABB^rBD^rDR^sPP^jJV. २ K^rK^v
°स्तान् रन्धया°. We with ABB^rBD^rDR^sPP^jJ have तान्. ३ K वृषाम्. ४ P अक्षुहि.

द्वितीया ॥

ए॒मं भ॒ज॒ ग्रामे॒ अश्वेषु॑ गोषु॒ निष्टं॑ भ॒ज॒ यो अ॒मित्रो॑ अ॒स्य ।

व॒र्ष्मे क्ष॒त्राणां॑म॒यम॑स्तु॒ राजेन्द्र॑ शत्रुं॒ रन्ध॒य॒ सर्व॑म॒स्यै ॥ २ ॥

आ । इ॒मम् । भ॒ज॒ । ग्रामे॑ । अ॒श्वेषु॑ । गोषु॒ । निः । तम् । भ॒ज॒ । यः । अ॒मित्रः॑ । अ॒स्य ।

व॒र्ष्मे । क्ष॒त्राणां॑म् । अ॒यम् । अ॒स्तु । राजा॑ । इन्द्र॑ । शत्रु॑म् । र॒न्ध॒य॒ । स॒र्व॒म् । अ॒स्यै ॥ २ ॥

हे इन्द्र इमं राजानं ग्रामे जनसमूहे अश्वेषु गोषु च विषये आ भज आभक्तम् आसमन्तात् संक्षिप्तं कुरु ॥ अस्य राज्ञो यः अमित्रः शत्रु-
रस्ति तं निर्भज ग्रामादिभ्यो निर्भक्तं वियुक्तं कुरु ॥ तथा क्षत्राणाम्
अन्येषां क्षत्रियाणां वर्ष्मेन वर्ष्मेणि देहे प्रशस्ते शरीरावयवे शिरसि अ-
यम् अभिषिक्तो राजा वर्तमानोस्तु ॥ सर्वान् [शत्रून्] सर्वं च राष्ट्रम्
अस्यै अभिषिक्ताय राज्ञे रन्धय वशीकुरु । ॥ रथ हिंसासंराद्धयोः ।
“रधिजभोरचि” इति नुमागमः । रध्यतिर्वशगमने इति निरुक्तम् [नि०
१०. ४०] ॥

तृतीया ॥

अ॒यम॑स्तु॒ धन॑पति॒र्धनाना॑म॒यं वि॒शां वि॒शपति॑रस्तु॒ राजा॑ ।

अ॒स्मिन्निन्द्र॑ म॒हि व॒र्चो॑सि॒ धेह्यव॑र्चसं॒ कृणु॑हि॒ शत्रु॑म॒स्य ॥ ३ ॥

अ॒यम् । अ॒स्तु । धन॑पतिः । धनाना॑म् । अ॒यम् । वि॒शाम् । वि॒शपतिः॑ ।
अ॒स्तु । राजा॑ ।

अ॒स्मिन् । इन्द्र॑ । म॒हि । व॒र्चो॑सि । धे॒हि । अ॒व॒र्च॒सम् । कृणु॑हि । शत्रु॑म् ।
अ॒स्य ॥ ३ ॥

अयं राजा धनानाम् सुवर्णरजतमणिमुक्ताम्रवालादीनां धनपतिः स्वामी
[अस्तु] भवतु । धनानां पतिर्धनपतिरित्येव धनाढ्यत्वे सिद्धे पुनर्धनानाम्

१ A K S घर्ष्मेन. २ J K K R शत्रुं. We with B B D S V. P P शत्रुन्. ३ K घर्ष्मेन.

1 Sāyana's text too has शत्रुन् रन्धय.

इति व्यस्तनिर्देशः ईशितव्यस्य धनस्य बहुत्वख्यापनार्थः । न हि राजपुरुष इत्युक्ते राज्ञोः पुरुषः राज्ञां पुरुषः इति संख्याविशेषप्रतीतिरस्ति किं नु राजसंबन्धमात्रं प्रतीयते एवम् अत्रापि धनपतिरिति धनसंबन्धमात्रे अवगते तद्बहुत्वप्रतिपादनाय व्यस्तनिर्देश इति न पौनरुक्त्यम् । अतो वृत्त्यवृत्तिभ्यां स्वामित्वं बहुत्वं च प्रतिपाद्यते ॥ तथा अयं राजा विशामप्रजानां विशपतिरस्तु स्वामी भवतु । विशां विशपतिरिति पूर्ववद् व्याससमासयोरभिप्रायः ॥ हे इन्द्र अस्मिन् राजनि [महि] महान्ति वर्चसि तेजांसि पराभिभवनसमर्थानि वीर्याणि धेहि स्थापय ॥ अस्य राज्ञः शत्रुम् अवर्चसं कृणुहि अतेजस्कं कुरु ॥

चतुर्थी ॥

अस्मै द्यावापृथिवी भूरि वामं दुहायां घर्मदुघे इव धेनू ।

अयं राजा प्रिय इन्द्रस्य भूयात् प्रियो गवामोषधीनां पशूनाम् ॥ ४ ॥

अस्मै । द्यावापृथिवी इति । भूरि । वामम् । दुहायाम् । घर्मदुघे इवेति घर्मदुघेऽइव । धेनू इति ।

अयम् । राजा । प्रियः । इन्द्रस्य । भूयात् । प्रियः । गवाम् । ओषधीनाम् । पशूनाम् ॥ ४ ॥

हे द्यावापृथिवी द्यावापृथिव्यौ अस्मै पुरोवर्तिने मदीयाय राज्ञे भूरि प्रभूतं वामम् वननीयं धनं दुहायाम् प्रयच्छतम् । ॥ दुहेलोटि अदादित्वात् शपो लुक् ॥ तत्र दृष्टान्तः । घर्मदुघे इवेति । घर्मः प्रवर्यः । तदर्थं पयो या गौर्दोग्धि सा घर्मदुघा । ॥ “दुहः क्व घश्च” इति क्वघत्वे ॥ यथा घर्मदुघे धेनू बहुलं क्षीरं दुहाते तद्बद् वात्सल्येन बहुलं धनं द्यावापृथिव्यौ प्रयच्छताम् इत्यर्थः ॥ एवं धनसमृद्धौ सत्यां यागाद्यनुष्ठानेन अयं राजा इन्द्रस्य यज्ञभाजो देवस्य प्रियः इष्टतरो भूयात् ॥ तत्प्रियत्वाद् वृष्टौ सत्यां गवाम् ओषधीनाम् व्री-

१ P 'पृथिवी इति. २ P J घर्म°. We with P Gr.

१ S' Kd वरणीयं. २ S' Kd बहुल°. ३ S' Kd इष्टतरो. ४ S' Kd तत्प्रियादृष्टो.

हियवादिसस्यानाम् अन्येषां पशूनाम् द्विपाच्चतुष्पाह्लक्षणानां प्राणिनाम्
अयं राजा प्रियो भूयात् इति संबन्धः ॥

पञ्चमी ॥

युनज्मि त उत्तरावन्तमिन्द्रं येन जयन्ति न पराजयन्ते ।

यस्त्वा करदेकवृषं जनानामुत राज्ञामुत्तमं मानवानाम् ॥ ५ ॥

युनज्मि । ते । उत्तरावन्तम् । इन्द्रम् । येन । जयन्ति । न । पराजयन्ते ।

यः । त्वा । करत् । एकवृषम् । जनानाम् । उत । राज्ञाम् । उत्तमम् ।

मानवानाम् ॥ ५ ॥

हे राजन् ते तव उत्तरावन्तम् अतिशयितोत्कर्षवन्तम् इन्द्रं युनज्मि योज-
यामि सखित्वापादनेन समानकार्यं करोमि । येन इन्द्रेण प्रेरितास्वदीया
भटाः शत्रुसेनां जयन्ति न पराजयन्ते पराजयं न प्राप्नुवन्ति । ॥ “वि-
पराम्यां जेः” इति आत्मनेपदम् ॥ अपि च त्वा त्वां य इन्द्रः
जनानाम् अन्येषां शूरजनानाम् एकवृषम् गोयूथे प्रधानभूतोयं वृष ए-
कवृषः तद्वद् मुख्यं सर्वोत्कृष्टं करत् करोति । उतशब्दः अप्यर्थे । राज्ञाम्
अन्येषामपि एकवृषम् एकवृषवद् अभिभवितारं करोति । मानवानाम्
मनोरपत्यानां मनुष्यजातीयानाम् उत्तमम् उत्कृष्टं करोति । यद्वा मानवा-
नाम् मनुवंश्यानाम् इलपुरूरवःप्रभृतीनां राज्ञां मध्ये उत्तमम् प्रजापरि-
पालनशौर्यादिगुणैरुत्कृष्टं करोति । तथाविधम् इन्द्रं युनज्मीति संबन्धः ॥

षष्ठी ॥

उत्तरस्त्रमधरे ते सपत्ना ये के च राजन् प्रतिशत्रवस्ते ।

एकवृष इन्द्रसखा जिगीवां ह्यत्रूयतामा भरा भोजनानि ॥ ६ ॥

उत्तरः । त्वम् । अधरे । ते । सपत्नाः । ये । के । च । राजन् । प्रतिश-
त्रवः । ते ।

एकवृषः । इन्द्रसखा । जिगीवान् । शत्रुवृषताम् । आ । भरा । भोज-
नानि ॥ ६ ॥

हे राजन् त्वम् उत्तरः सर्वोत्कृष्टतरो भव । ते त्वदीयाः सपत्नाः अधरे निवृष्टा भवन्तु । तान् विशिनष्टि । ते । ॥ द्वितीयार्थे षष्ठीः । तां प्रति ये के च जनाः शत्रवः शत्रुभावेन प्रतिकूलम् आचरन्ति ते सर्वे अधरे भवन्तु इत्यर्थः ॥ अपि च एकवृषः प्रधानभूतः इन्द्रसखा इन्द्रेण सख्या युक्तः जिगीवान् शत्रून् जयन् शत्रूयताम् शत्रुत्वम् आत्मन इच्छतां शत्रुवद् आचरतां वा भोजनानि भोगसाधनानि धनानि आ भर आहर । सर्वान् शत्रून् विजित्य तदीयं सर्वं धनम् अपहरेत्यर्थः । ॥ जिगीवान् इति । जि जये । अस्माच्छान्दसो वर्तमाने लिट् । तस्य च लिटः कसुरादेशः । “सन्लिटोर्जेः” इति अभ्यासाद् उत्तरस्य कुत्वम् । शत्रूयताम् इति । “सुप आत्मनः क्यच्” । “उपमानाद् आचारे” इति वा क्यच् । तदन्तात् लटः शत्रादेशे “शत्रुनुमः” इति विभक्त्युदात्तत्वम् ॥

सप्तमी ॥

सिंहप्रतीको विशो अङ्घ्रिं सर्वा व्याघ्रप्रतीकोर्व वाधस्व शत्रून् ।
एकवृष इन्द्रसखा जिगीवां शत्रूयतामा खिदा भोजनानि ॥ ७ ॥
सिंहऽप्रतीकः । विशः । अङ्घ्रिः । सर्वाः । व्याघ्रऽप्रतीकः । अर्व । वाधस्व । शत्रून् ।
एकऽवृषः । इन्द्रऽसखा । जिगीवान् । शत्रूयताम् । आ । खिद् । भोजनानि ॥ ७ ॥

सिंहप्रतीकः सिंहशरीरः सिंहतुल्यपराक्रमः सन् आज्ञामात्रेण सर्वा विशः स्वराष्ट्रस्थाः प्रजाः अङ्घ्रि भुङ्क्ते । ॥ अद भक्षणे । “हुञ्-ल्यो हेर्धिः” इति धित्वम् ॥ व्याघ्रप्रतीकः व्याघ्रशरीरः व्याघ्रवद् आक्रम्य पर्यन्तस्थान् शत्रून् अप वाधस्व । अन्यद् व्याख्यातम् । एतावांस्तु विशेषः । शत्रुसंबन्धीनि धनानि आ खिद आच्छिन्धि । अपहरेत्यर्थः । ॥ आङ्पूर्वः खिदिः आच्छेदने वर्तते यथा “आक्खिदते च प्रक्खिदते च” [तै० सं० ४. ५. ९. २] इति ॥

[इति] द्वितीयं सूक्तम् ॥

१ K प्रतीकोर्व वा, with Śāyana. We with ABB. B D K R S P P J V. २ K अप.

“अग्नेर्मन्वे” इति सूक्तसप्तकस्य बृहज्जणे पाठात् शान्त्युदकादौ विनियोगः । तथा च कौशिकं सूत्रम् । “उत देवाः [४. १३] मृगारसूक्ता-
“नि [४. २१-३०] उहंसं वर्जयित्वा” इति [कौ० १. ९] । अत्र उहंसं-
शब्देन आ गावः [२१] इमम् इन्द्र [२२] इति आदिमे द्वे अहं रुद्रेभिः
[३०] इति अन्तिमं चेति सूक्तत्रयं विवक्षितम् ॥

तथा अंहोलिङ्गागणे अग्नेर्मन्वे [२३-२९] इत्यादीनां सप्तानां सूक्तानां
पाठात् सर्वरोगभैषज्यादिषु विनियोगो द्रष्टव्यः । सूत्रितं हि । “ओष-
धिवनस्पतीनाम् अनुक्तान्यप्रतिषिद्धानि भैषज्यानाम् अंहोलिङ्गाभिः” इ-
त्यादि [कौ० ४. ८] ॥

“अग्नेर्मन्वे” इति सामिधेयनुमन्त्रणं कुर्यात् । तद् उक्तं वैताने ।
“अग्नेर्मन्व इति सामिधेनीरनुमन्त्रयते” इति [वै० १. २] ॥

तत्र प्रथमा ॥

अग्नेर्मन्वे प्रथमस्य प्रचेतसः पाञ्चजन्यस्य बहुधा यमिन्धते ।

विशोविशः प्रविशिवांसमीमहे स नो मुञ्चत्वंहसः ॥ १ ॥

अग्नेः । मन्वे । प्रथमस्य । प्रचेतसः । पाञ्चजन्यस्य । बहुधा । यम् ।
इन्धते ।

विशः विशः । प्रविशिवांसम् । ईमहे । सः । नः । मुञ्चतु । अंहसः ॥ १ ॥

प्रथमस्य मुख्यस्य प्रचेतसः प्रकृष्टज्ञानस्य पाञ्चयज्ञस्य । देवयज्ञः पि-
तृयज्ञः भूतयज्ञः मनुष्ययज्ञः ब्रह्मयज्ञः इत्येते नित्यकर्तव्याः प्रसिद्धाः प-
ञ्चयज्ञाः । तैराराधनीयः पाञ्चयज्ञः । यद्वा पञ्चधा यज्ञा विभक्ता अग्नि-
ष्टोमादयः पञ्चयज्ञाः । “धानाः करम्भः परिवापः पुरोडाशः पयस्या
तेन पङ्क्तिराप्यते तद् यज्ञस्य पाङ्कत्वम्” इति तैत्तिरीयश्रुतेः [तै० सं० ६.
५. ११. ४] “यो ह वै यज्ञं हविष्पङ्क्तिं वेद” [ऐ० ब्रा० २. २४] इत्याद्यै-
तरेयकश्रुतेश्च यज्ञस्य पञ्चात्मकता । तादृगग्निष्टोमादिनिर्वर्तकः पाञ्चयज्ञः ।

१ D पाञ्चजन्यस्य. S पाञ्चयज्ञस्य. We with ABB^r B^k K^r R^r S^r P^r J^v.

1 S^r K^d सूक्तानित्युत्तमान्वर्जं. We with Kausika. 2 S^r K^d उत्तरं. We with Kau-
sika. 3 S^r K^d ञ्चजन्यस्य. 4 S^r K^d पुरोडाशः. 5 S^r K^d नित्यवर्तकः.

यद्वा यज्ञशब्देन तन्निष्पादका जना विवक्षिताः । ते च निषादपञ्चमाश्र-
त्वारो वर्णाः । गन्धर्वाप्सरसो देवा असुरा रक्षासीत्येके । तेषु भवः पा-
ञ्चयज्ञः । तथा च तैत्तिरीयकम् “यं पाञ्चजन्यं बहवः समिन्धते” [तै०
सं० ४. ७. १५. १] इति । तस्य एवंगुणविशिष्टस्य अग्नेर्माहात्म्यं मन्वे
जानामि । ॥ मनु अवबोधने । तनादित्वाद् उग्रत्ययः ॥ । त-
देव माहात्म्यं प्रतिपादयति बहुधा यम् इत्यादिना । बहुधा बहुप्रकारं
यम् अग्निम् इन्धते गार्हपत्यादिरूपेण संदीपयन्ति । विशोविशः सर्वाः
प्रजाः प्रविशिवांसम् जाठरादिरूपेण प्रविष्टवन्तं तम् अग्निम् ईमहे याचा-
महे । ॥ ईमहे यामि मन्महे इति याज्ञाकर्मसु पठितम् [निघ० ३.
१९] ॥ । यद्वा । ॥ ईङ् गतौ । दैवादिकः ॥ । ईमहे ई-
यामहे स्तुतिनमस्कारादिना प्राप्नुमः । “विश्वस्यां विशि प्रविशिवांसम्
ईमहे” इति तैत्तिरीयकम् [तै० सं० ४. ७. १५. १] । स तादृशोभिः नः
अस्मान् अंहसः सर्वानर्थनिदानभूतात् पापात् मुञ्चतु मोचयतु । अस्म-
न्तः पापं विक्षेपयतु इत्यर्थः ॥

द्वितीया ॥

यथा हव्यं वहसि जातवेदो यथा यज्ञं कल्पयसि प्रजानन् ।

एवा देवेभ्यः सुमतिं न आ वह स नो मुञ्चत्वंहसः ॥ २ ॥

यथा । हव्यम् । वहसि । जातवेदुः । यथा । यज्ञम् । कल्पयसि । प्रजानन् ।

एव । देवेभ्यः । सुमतिम् । नः । आ । वह । सः । नः । मुञ्चतु । अंहसः ॥ २ ॥

हे जातवेदः जातानां वेदितरग्ने यथा येन प्रकारेण हव्यम् चरुपुरोडा-
शादि होतव्यं हविः वहसि तत्तद्यष्ट्यदेवतां प्रापयसि यथा येन च प्र-
कारेण यज्ञं पाकयज्ञहविर्यज्ञसोमयागभेदेन एकाहाहीनसत्तात्मना च कल्प-
यसि विरचयसि प्रजानन् तत्तज्जिदां प्रकर्षेण अवगच्छन् । एव एवं दे-
वेभ्यः देवानाम् अर्थे नः अस्माकं सुमतिम् शोभनां बुद्धिम् आ वह
प्रापय । यद्वा देवेभ्यः सकाशात् सुमतिम् अनुग्रहात्मिकां बुद्धिं नः अ-
स्मान् प्रापय ॥ गतम् अन्यत् ॥

तृतीया ॥

यामन्यामनुपयुक्तं वहिष्ठं कर्मन्कर्मन्नाभगमं । अग्निमीडे

रक्षोहणं यज्ञवृधं घृताहुतं स नो मुञ्चत्वंहसः ॥ ३ ॥

यामनयामन । उपयुक्तम् । वहिष्ठम् । कर्मन्कर्मन् । आऽभगम ।

अग्निम् । ईडे ।

रक्षःऽहनम् । यज्ञऽवृधम् । घृतऽआहुतम् । सः । नः । मुञ्चतु । अंहसः ॥ ३ ॥

यामनयामन यामनियामनि । ॥ सप्तम्या लुक् ॥ । तत्तत्फल-

लप्रापणे निमित्तभूते सति उपयुक्तम् तत्तद्धोमाधारत्वेन विनियुक्तं वहि-

ष्ठम् बोद्धव्यम् । ॥ बोद्धव्यत्वात् “तुश्छन्दसि” इति इष्टन् प्रत्ययः ।

“तुरिष्ठेमेयस्तु” इति तृलोपः ॥ । कर्मन्कर्मन् । ॥ पूर्ववत् स-

प्तम्या लुक् ॥ । तत्तत्फलसाधने सर्वस्मिन् कर्मणि आभगम् आभ-

क्तव्यम् आसेव्यम् एवंगुणविशिष्टम् अग्निम् अहम् ईडे* स्तौमि । पुन-

र्विशेष्यते । रक्षोहणम् रक्षसां हन्तारं यज्ञवृधम् यज्ञस्य अग्निष्टोमादेर्वर्धयि-

तारं घृताहुतम् घृतेन आज्येन आहुतम् आहुतिभिः संदीपितम् ॥ स

न इत्यादि पूर्ववत् ॥

चतुर्थी ॥

सुजातं जातवेदसमग्निं वैश्वानरं विभुम् ।

हव्यवाहं हवामहे स नो मुञ्चत्वंहसः ॥ ४ ॥

सुऽजातम् । जातऽवेदसम् । अग्निम् । वैश्वानरम् । विऽभुम् ।

हव्यऽवाहम् । हवामहे । सः । नः । मुञ्चतु । अंहसः ॥ ४ ॥

१ ABB BDK KSP V वहिष्ठं. We with PJR. २ So we divide with ABB BDK KRS PP JV. Sāyana's text puts the sign of division after ईडे, and not after भगम्. According to V the reason why भगम् ends the distich is that in some rites the part so ending only is repeated and in some others the one beginning with अग्निम्. This accounts for the several questionable divisions in the Atharva Samhitā. ३ PJK वहिष्ठम्. We with P. ४ P आहुतम्.

1 S'Kd इले.

सुजातम् शोभनजन्मानम् । मन्त्रैर्निर्मथ्य आहितत्वात् । जातवेदसम्
जातानां जनिमतां वेदितारम् । यद्वा जातानि भूतजातानि एनं विदन्ती-
ति जातवेदाः । अथ वा जातमात्र एव वेदः धनं पशुलक्षणम् अलभते-
ति जातवेदाः । “यत्तज्जातः पशून् अविन्दतेति तज्जातवेदसो जातवेदस्त्वम्
इति हि ब्राह्मणम्” [नि० ७. १९] । वैश्वानरम् विश्वनरात्मकं विश्वनरहितं
वा अत एव विभुम् व्यापकं हव्यवाहम् हव्यस्य हविषः अस्माभिर्देवस्य
वोढारम् एवंगुणविशिष्टम् अग्निं हवामहे आह्वयामः । ॥ “बहुलं
छन्दसि” इति ह्यः संप्रसारणम् ॥ ॥ अन्यद् गतम् ॥

पञ्चमी ॥

येन ऋषयो बलमद्योतयन् युजा येनासुराणामयुवन्त मायाः ।

येनाग्निना पणीनिन्द्रो जिगाय स नो मुञ्चत्वंहसः ॥ ५ ॥

येन । ऋषयः । बलम् । अद्योतयन् । युजा । येन । असुराणाम् । अयुव-
न्त । मायाः ।

येन । अग्निना । पणीन् । इन्द्रः । जिगाय । सः । नः । मुञ्चतु । अंहसः ॥ ५ ॥

ऋषयः अतीन्द्रियार्थदर्शिनः अङ्गिरःप्रभृतयः येन अग्निना युजा स-
ख्या बलम् आत्मीयं सामर्थ्यम् उद्योतयन् उद्दीप्तं पराभिभवनक्षमम् अ-
कुर्वन् येन अग्निना असुराणाम् सुरविरोधिनां मायाः व्यामोहकशक्तीः
अयुवन्त देवाः पृथक् कृतवन्तः तथा येन अग्निना इन्द्रो देवाधिपतिः
पणीन् एतत्संज्ञान् असुरान् जिगाय जितवान् । ॥ जि जये । अ-
स्मात् लिटि “सनलिटोर्जेः” इति अभ्यासाद् उत्तरस्य कुत्वम् ॥

षष्ठी ॥

येन देवा अमृतमन्वर्विन्दन् येनौषधीर्मधुमतीरकृण्वन् ।

येन देवाः स्वैराभरन्त स नो मुञ्चत्वंहसः ॥ ६ ॥

१ K K V “मुद्योत” with Śāyana. Śāyana’s text: उद्योतयन्. २ B R यं युजा; B D.
“यन्युजा. ३ K उद्योतयन् । a maladaptation of Śāyana’s reading, as it is without
regard to accents! P मद्योतयन् J P अद्योतयन्. ४ B B S R D स्वैराभरन्.

1 S’ Kd चदति. 2 So S’ Kd. Śāyana’s reading is here inferior to our tradition.

येन । देवाः । अमृतम् । अनुऽअविन्दन् । येन । ओषधीः । मधुऽमतीः ।
अकृण्वन् ।

येन । देवाः । स्त्रिः । आऽअभरन् । सः । नः । मुख्तु । अंहसः ॥ ६ ॥

येन अग्निना सहायेन देवाः इन्द्रादयः अमृतम् अमरणासाधनं पीयूषम् अन्वविन्दन् अलभन्त येन अग्निना जगदनुप्रविष्टेन ओषधीः व्रीहियवाद्यास्तरुगुल्माद्याश्च मधुमतीः मधुरसयुक्ताः अकृण्वन् अकुर्वन् येन अग्निना यज्ञसाधनभूतेन देवाः देवत्वकामा यजमानाः स्तोतारो वा स्वः स्वर्गम् आभरन् आहरन् । अलभन्तेत्यर्थः ॥

सप्तमी ॥

यस्येदं प्रदिशि यद् विरोचते यज्जातं जनितव्यं च केवलम् ।

स्तौम्यग्निं नाथितो जोहवीमि स नो मुख्तु अंहसः ॥ ७ ॥

यस्य । इदम् । प्रऽदिशि । यत् । विऽरोचते । यत् । जातम् । जनिऽतव्यम् ।
च । केवलम् ।

स्तौमि । अग्निम् । नाथितः । जोहवीमि । सः । नः । मुख्तु । अंहसः ॥ ७ ॥

यस्य अग्नेः प्रदिशि प्रदेशने प्रशासने इदम् सर्वं जगद् वर्तते । इदम् इत्येतद् विशिनष्टि । यद् इदम् अन्तरिक्षे ग्रहनक्षत्रादिकं विरोचते विविधं दीप्यते यच्च प्राणिजातं पृथिव्यां [जातम्] उत्पन्नं जनितव्यम् जनयितव्यं जनिष्यमाणं कृत्स्नं कार्यं जगद् यद् अस्ति तत् सर्वं केवलम् अनन्यसाधारणं यस्य प्रदिशि वर्तते तथाविधम् अग्निम् अहं स्तौमि । नाथितः । ॥ नाथ याज्ञायाम् । अस्मात् कर्तरि निष्ठा ॥ नाथमानः फलं कामयमानः । यद्वा नाथः स्वामी संजातोऽस्य नाथितः । तेनाग्निना नाथवान् भविष्यामीति जोहवीमि पुनःपुनराह्वयामि । ॥ “अभ्यस्तस्य च” इति ह्यतेः संप्रसारणम् । “गुणो यदुकोः” इति अभ्यासस्य गुणः ॥

[इति] तृतीयं सूक्तम् ॥

“अग्नयेहोमुचेष्टाकपालः” [तै० सं० ७.५.२१.१] इत्यादिना दशहविष्का मृगारेष्टिराध्वर्यवे विहिता । तत्र अग्नेरंहोमुचः स्तावकम् “अग्नेर्मन्वे” [२३] इति सूक्तं व्याख्यातम् । इन्द्रस्यांहोमुचः स्तावकम् “इन्द्रस्य मन्महे” इति सूक्तम् । तस्य पूर्वसूक्तेन सह उक्तो विनियोगः ॥

तत्र प्रथमा ॥

इन्द्रस्य मन्महे शश्वदिदस्य मन्महे वृत्रघ्नं स्तोमा उप मेम आगुः ।

यो दाशुषः सुकृतो हवमेति स नो मुञ्चत्वंहसः ॥ १ ॥

इन्द्रस्य । मन्महे । शश्वत् । इत् । अस्य । मन्महे । वृत्रघ्नः । स्तोमाः ।

उप । मा । इमे । आ । अगुः ।

यः । दाशुषः । सुकृतः । हवम् । एति । सः । नः । मुञ्चतु । अंहसः ॥ १ ॥

इन्द्रस्य परमैश्वर्ययुक्तस्य मन्महे महत्त्वं जानीमः । ॥ मनु अवबोधने । तनादिवाद् उपत्ययः । “लोपश्चास्यान्यतरस्यां म्वोः” इति उकारलोपः ॥ असाधारण्यं दर्शयितुम् आह शश्वदिति । इदिति अवधारणे । शश्वत् पुनःपुनः अस्यैवेन्द्रस्य तद् माहात्म्यं मन्महे अवबुध्यामहे । नान्यस्य तादृज्माहात्म्यं दृश्यत इत्यर्थः । वृत्रघ्नः वृत्रम् असुरं हतवतस्तस्य इन्द्रस्य इमे पुरतो वक्ष्यमाणाः स्तोमाः स्तोत्राणि मा माम् उपागुः उपयन्ति उपगच्छन्ति । इन्द्रमाहात्म्यविषयाणि स्तोत्राणि उपागत्य मां स्तोतारं कुर्वन्तीत्यर्थः ॥ यः प्रसिद्ध इन्द्रो दाशुषः चरुपुरोडाशादिहवींषि दत्तवतः सुकृतः शोभनकर्मणो यजमानस्य हवम् आह्वानम् एति प्राप्नोति नोदास्ते । ॥ दाशुषः । दाशु दाने । “दाश्वान् साह्वान् मीढ्वाश्च” इति कसौ निपात्यते । “वसोः संप्रसारणम्” इति संप्रसारणम् । हवम् इति । “भावेनुपसर्गस्य” इति ह्यतेरप् संप्रसारणं च ॥ स न इत्यादि गतम् ॥

द्वितीया ॥

य उग्रीणामुग्रबाहुर्गयुर्यो दानवानां बलमारुरोज ।

१ B B D R ३ वृत्रघ्नः. We with A K K V. २ ३ बाहुर्गयुः.

येन जिताः सिन्धवो येन गावः स नो मुञ्चत्वंहसः ॥ २ ॥

यः । उग्रीणाम् । उग्रवाहुः । ययुः । यः । दानवानाम् । वलम् । आरुरोज ।

येन । जिताः । सिन्धवः । येन । गावः । सः । नः । मुञ्चतु । अंहसः ॥ २ ॥

य इन्द्रः उग्रवाहुः उज्जूर्णहस्तः उग्रीणाम् उज्जूर्णानां शत्रुसेनानां यु-
युः यावयिता पृथक्कर्ता । ॥ यौतेड्वं च इति हुग्रत्ययः ॥ य
इन्द्रो दानवानाम् दनोरपत्यानाम् असुराणां वलम् सामर्थ्यम् आरुरोज
सर्वतो वभञ्ज । ॥ रुजो भङ्गे ॥ येन इन्द्रेण सिन्धवः स्पन्द-
नशीला मेघस्था आपः जिताः मेघं भित्त्वा जयेन प्राप्ताः । यद्वा सिन्धवो
नद्यः समुद्रा वा वृत्रवधेन जिताः । श्रूयते हि । “वज्रेण खान्यतृणन्न-
दीनाम्” [ऋ० २. १५. ३] “अहन्नहिं परिशयानम् अर्णोवासृजो अपो
अच्छा समुद्रम्” [ऋ० ६. ३०. ४] इत्यादि । येन इन्द्रेण पणिनाम-
कासुरवधेन तदपहृता गावो जिता लब्धाः ॥ गतम् अन्यत् ॥

तृतीया ॥

यश्चर्षणिग्रो वृषभः स्वर्विद् यस्यै ग्रावाणः प्रवदन्ति नृम्णम् ।

यस्याध्वरः सप्तहोता मदिष्टः स नो मुञ्चत्वंहसः ॥ ३ ॥

यः । चर्षणिग्रः । वृषभः । स्वः । ऽवित् । यस्यै । ग्रावाणः । प्रऽवदन्ति । नृम्णम् ।

यस्य । अध्वरः । सप्तहोता । मदिष्टः । सः । नः । मुञ्चतु । अंहसः ॥ ३ ॥

य इन्द्रः चर्षणिग्रः । चर्षणयो मनुष्याः तान् अभिलषितफलेन प्रा-
ति पूरयतीति चर्षणिग्रः । ॥ ग्रा पूरणे । “आतोनुपसर्गे कः” इ-
ति [कः] ॥ वृषभः वर्षिता । यद्वा वृषभवत् प्रसह्यकारी स्वर्वित्
स्वर्गस्य लम्भयिता । यस्मा इन्द्राय ग्रावाणः अभिषवार्थाः पापाणा नृ-
म्णम् सोमंसलक्षणं धनं प्रवदन्ति अभिषवकालीनैर्ध्वनिभिः प्रकथयन्ति ।
“देवा ग्रावाण इन्दुरिन्द्र इत्यवादिषुः” [तै० ब्रा० ३. ७. ९. २] “प्रेते

१ A B K K̄ S̄ V मदिष्टः. We with DR P P̄ J. २ K मदिष्टः.

1 S' Kd ययुः. Sāyana's text also has ययुः. 2 S' Kd इ for इत्यादि. 3 S' Kd प्राः.
4 S' Kd सोमेरसः.

“वदन्तु प्र वयं वदाम” [ऋ० १०. ९४. १] इत्यादिमन्त्रवर्णाद् ग्राणां प्रवदितृत्वम् । यस्य इन्द्रस्य अध्वरः सोमयागः सप्तहोता सप्तभिर्होतृभिर्वषट्कर्तृभिर्युक्तः मदिष्ठः मादयितृत्वमो भवति । ॥ होता मैत्रावरुणः ब्राह्मणाच्छंसी पोता नेष्टा अच्छावाकः आग्नीध्रश्चेति सप्त होतारो वषट्कर्तारो यस्मिन्निति बहुव्रीहौ “नद्यृतश्च” इति प्राप्तस्य कपः “ऋतश्छन्दसि” इति प्रतिषेधः । मदिष्ठ इति । मदी हर्षे इत्यस्मात् तृच् । तदन्तात् “तुश्छन्दसि” इति इष्टन् । “तुरिष्ठेमेयस्सु” इति तृ-लोपः ॥ गतम् अन्यत् ॥

चतुर्थी ॥

यस्य वशासं ऋषभासं उक्ष्णो यस्यै मीयन्ते स्वरवः स्वर्विदे ।

यस्यै शुक्रः पर्वते ब्रह्मशुम्भितः स नो मुञ्चत्वंहसः ॥ ४ ॥

यस्य । वशासः । ऋषभासः । उक्ष्णः । यस्यै । मीयन्ते । स्वरवः । स्वर्विदे । यस्यै । शुक्रः । पर्वते । ब्रह्मशुम्भितः । सः । नः । मुञ्चतु । अंहसः ॥ ४ ॥

वशासः वशा वन्ध्या गावः ऋषभासः ऋषभाः उक्ष्णः उक्ष्माणः सेचन-समर्थाः । ॥ “वा षपूर्वस्य निगमे” इति उपधादीर्घाभावः ॥ एवं वशादिरूपाः पशवः यस्य इन्द्रस्य यागार्थम् आलभ्यन्ते यस्मा इन्द्राय स्वर्विदे स्वर्गस्य लभ्यन्ते स्वरवः । यूपावतक्ष्णशकलः स्वरुः । तेन तद्वन्त उपलक्ष्यन्ते । स्वरवः स्वरुमन्तो यूपा मीयन्ते अवटेषु स्थाप्यन्ते । ॥ इ-मिज् प्रक्षेपणे ॥ यस्मा इन्द्राय शुक्रः निर्मलो रसवान् सोमः ब्रह्मशुम्भितः ब्रह्मभिर्मन्त्रैः अभिषवसाधनैरलंकृतः सन् पर्वते दशापवित्रं धारया स्रवति ॥ स न इत्यादि पूर्ववत् ॥

पञ्चमी ॥

यस्य जुष्टिं सोमिनः कामयन्ते यं हवन्तु इष्टुमन्तं गविष्टौ ।

यस्मिन्नर्के शिश्रिये यस्मिन्नोजः स नो मुञ्चत्वंहसः ॥ ५ ॥

1 S' Kd omit °दि°. 2 S' Kd च for °न. 3 S' Kd °नः for °लः. 4 S' Kd °पवित्राधा°.

यस्य । जुष्टिम् । सोमिनः । कामयन्ते । यम् । हवन्ते । इषुऽमन्तम् । गोऽङ्घ्रौ ।
यस्मिन् । अर्कः । शिश्रिये । यस्मिन् । ओजः । सः । नः । मुञ्चतु । अं-
हंसः ॥ ५ ॥

यस्य इन्द्रस्य जुष्टिम् प्रीतिं सोमिनः सोमवन्तो यजमानाः कामयन्ते
अभिलषन्ति । इषुमन्तम् वाणवन्तं प्रशस्त्यायुधसहितं यम् इन्द्रं गविष्टौ
गवां पणिभिरपहृतानां पुनरन्वेषणे अभिगमने वा हवन्ते आह्वयन्ति ।
यस्मिन्निन्द्रे अर्कः अर्चनसाधनभूतो मन्त्रः स्तुतशस्त्रादिलक्षणः शिश्रिये
आश्रितो भवति । तथा यस्मिन्निन्द्रे ओजः बलम् अनन्यसाधारणं दृ-
श्यते ॥ स न इत्यादि पूर्ववत् ॥

षष्ठी ॥

यः प्रथमः कर्मकृत्याय जज्ञे यस्य वीर्यम् । प्रथमस्यानुबुद्धम् ।

येनोद्यतो वज्रोभ्यायताहिं स नो मुञ्चत्वंहंसः ॥ ६ ॥

यः । प्रथमः । कर्मकृत्याय । जज्ञे । यस्य । वीर्यम् । प्रथमस्य । अनुबुद्धम् ।
येन । उद्यतः । वज्रः । अभिऽआयत । अहिम् । सः । नः । मुञ्चतु ।
अंहंसः ॥ ६ ॥

य इन्द्रः प्रथमः मुख्यः कर्मकृत्याय कर्मणां ज्योतिष्टोमादीनां करणाय
अनुष्ठानाय जज्ञे जातवान् । यस्य इन्द्रस्य प्रथमस्य मुख्यस्य वीर्यम् वी-
रकर्म वृत्रहननादिकम् अनुबुद्धम् परस्परं संततम् । श्रूयते हि । “इन्द्र-
“स्य नु वीर्याणि प्र वोचं यानि चकार प्रथमानि वज्री । अहन्नहिम्
“अन्वपस्ततर्दं प्र वक्षणा अभिनत् पर्वतानाम्” इत्यादि [ऋ० १. ३२.
१] । येन इन्द्रेण उद्यतः उद्यतो वज्रः अहिम् वृत्रम् अभ्यायत, अ-
भितः सर्वतः अहिंसीत । ४ आङ्पूर्वाद् यमेलुङि छेः सिच् । “यमो
गन्धने” इति तस्य किञ्चाद् “अनुदात्तोपदेशः” इत्यादिना अनुनासिक-

१ जुष्टिम्. २ A B D K K̄ R S P P̄ J V यज्ञे. B B̄ follow Śāyana, whom we
adopt. ३ B B̄ V यज्ञम्. We with A B D K K̄ R S P P̄ J V.

1 S' Kd अन्यसाधा.

लोपः । “ह्रस्वाद् अङ्गात्” इति सिज्लोपः ३ ॥ स न इत्यादि गतम् ॥

सप्तमी ॥

यः संग्रामान् नयति सं युधे वशी यः पुष्टानि संसृजति द्वयानि ।

स्तौमीन्द्रं नाथितो जोहवीमि स नो मुञ्चत्वंहसः ॥ ७ ॥

यः । सम्ग्रामान् । नयति । सम् । युधे । वशी । यः । पुष्टानि । सम्सृ-
जति । द्वयानि ।

स्तौमि । इन्द्रम् । नाथितः । जोहवीमि । सः । नः । मुञ्चतु । अंहसः ॥ ७ ॥

वशी स्वतन्त्रो य इन्द्रः युधे योधनाय संप्रहाराय संग्रामम् युद्धं सं
नयति सम्यक् प्रापयति । यद्वा युधे योधनाय वशी स्वतन्त्रः । योधयितुं
कुशल इत्यर्थः । तथा य इन्द्रः पुष्टानि समृद्धानि द्वयानि स्त्रीपुंसात्म-
कानि मिथुनानि संसृजति परस्परं संसृष्टानि प्रजननसमर्थानि करोति ।
तम् इन्द्रं स्तौमि । नाथितो जोहवीमि इत्यादि व्याख्यातम् ॥

[इति] चतुर्थं सूक्तम् ॥

“वायोः सवितुः” इत्यस्य सूक्तस्य “अग्नेर्मन्वे” इत्यनेन सूक्तेन सह
उक्तो विनियोगः ॥

तथा “वायव्यां वातवात्यायाम्” [न० क० १७] इत्यादिविहितायां शा-
न्तौ “वायोः सवितुः” इत्येतत् सूक्तम् आवपनीयम् । तद् उक्तं न-
क्षत्रकल्पे । “वायोः सवितुरिति वायव्यायाम्” इति [न० क० १८] ॥

तत्र मृगारेष्टौ “वायोऽसावित्र आगोमुग्भ्यां चरुः” [तै० सं० ७, ५,
२२, १] इति विहितस्य हविषो वायुसवितारौ देवता । तयोः स्तावकम्
“वायोः सवितुः” इति सूक्तम् ॥

तत्र प्रथमा ॥

वायोः संवितुर्विदधानि मन्महे यावात्मन्वद् विशथो यौ च रक्षथः ।

यौ विश्वस्य परिभू बभूवयुस्तौ नो मुञ्चतमंहसः ॥ १ ॥

१ K V ग्रामं नयं. We with ABB. BD KR SP P JV.

1 S' Kd युद्धे. 2 S' Kd वायो for वायो.

वायोः । सवि॒तुः । वि॒द॒थानि । म॒न्महे । यौ । आ॒त्म॒न्ऽवत् । वि॒श॒थः । यौ ।
च । रक्ष॑थः ।

यौ । विश्व॑स्य । परि॒भू इति॑ परि॒ऽभू । ब॒भूव॑थुः । तौ । नः । मु॒ञ्च॒त॒म् ।
अ॒हंसः ॥ १ ॥

वायोः जगदाधारभूतस्य वातस्य सवितुः सर्वप्रेरकस्य च देवस्य विद-
थानि वेदनानि स्तुत्या गुणविषयज्ञानानि । यद्वा विदथ इति यज्ञनाम ।
विदथानि वेदितव्यानि श्रुतिविहितकर्माणि मन्महे जानीमहे । ॥ विद
ज्ञाने इत्यस्माद् औणादिकः अथप्रत्ययः ॥ हे वायुसवितारौ यौ यु-
वाम् आत्मन्वत् सात्मकं स्थावरजङ्गमात्मकं जगद् विशथः प्रविशथः । वा-
योस्तावत् प्राणात्मना प्रवेशः श्रुतिसिद्धः । “वायुः प्राणो भूत्वा नासिके
प्राविशत्” [ऐ०आ० २, ४, २] इति । सविता च प्रेरकत्वेन अन्तर्यामित-
या सर्वं जगद् अनुप्रविष्टः । “यः पृथिव्यां तिष्ठन् पृथिव्या अन्तरः” [वृ०
आ० ३, ७, ७] । इत्याद्यन्तर्यामिब्राह्मणात् । ॥ आत्मन्वत् इति । आ-
त्मन्शब्दाद् मनुप् । “मादुपधायाः” इति वत्वम् । “अनो नुद्” इति
नुडागमः ॥ प्रवेशानन्तरं यौ च युवां रक्षथः तज्जगत् पालयथः ।
तथा यौ युवां विश्वस्य कृत्स्नस्य जगतः परिभू । परिपूर्वो भवतिः प-
रिग्रहाथं वर्तते । परिग्रहीतारौ बभूवथुः भवथः । ॥ परिपूर्वाद् भ-
वतेः क्तिप् प्रत्ययः । “सुपां सुलुक्” इति पूर्वसवर्णदीर्घः ॥ हे
वायुसवितारौ तौ युवां नः अस्मान् अहंसः पापाद् मुञ्चतम् । ॥ मु-
ञ्च मोक्षणे ॥ “शे मुचादीनाम्” इति नुम् ॥

द्वितीया ॥

ययोः संख्या॒ता वरि॑मा॒ पा॒र्थि॒वानि॒ याभ्यां॑ रजो॑ यु॒पि॒त॒म॒न्तरि॑क्षे ।

ययोः प्रा॒यं ना॒न्वा॒न॒शे कश्च॑न तौ नो॑ मु॒ञ्च॒त॒म॒हंसः ॥ २ ॥

ययोः । सम्॒ख्या॒ता । वरि॑मा । पा॒र्थि॒वानि । याभ्याम् । रजः । यु॒पि॒-
त॒म् । अ॒न्तरि॑क्षे ।

१ P चिदथः. We with P J K.

1 So S' Kd. 2 S' Kd सर्वजः. 3 S' Kd परिभूः.

ययोः । प्रऽअयम् । न । अनुऽआनुशे । कः । च । तौ । नः । मुञ्च-
तम् । अंहसः ॥ २ ॥

ययोर्देवयोः पार्थिवानि पृथिव्यां भवानि वरिमा उरुत्वानि महत्त्वा-
नि संख्याता संख्यातानि जनैः सम्यक् परिगणितानि प्रख्यातानि दृश्य-
न्ते । ॥ पार्थिवानि “पृथिव्या जाजौ” इति प्राग्दीव्यतीयः अञ् प्र-
त्ययः । वरिमेति । उरुशब्दाद् इमनिचि “प्रियस्थिर” इत्यादिना व
आदेशः । “शेषछन्दसि बहुलम्” इति शेलोपः ॥ । याभ्यां वा-
युसवितृभ्याम् अन्तरिक्षे आकाशे रजः । उदकनामैतत् । ॥ उक्तं हि
यास्केन । रजो रजतेः । ज्योती रज उच्यते । उदकं रज उच्यते इति
[नि० ४. १९] ॥ । तद् रजःशब्दवाच्यं वृष्टिकारणम् उदकं युपि-
तम् मूर्द्धितं सत् धार्यते । सवितृकिरणैर्वायुना च खलु वर्षतौ विमोक्तुम्
आकाशे बहलतरम् उदकं ध्रियेत इति श्रुतिस्मृतिप्रसिद्धिः । ॥ यु-
पितम् इति । युंप् विमोहने । अस्मात् कर्मणि निष्ठा ॥ । कश्चन को-
पि अन्यो देवः ययोर्वायुसवित्रोः प्रायम् प्रकृष्टगमनं नान्वानशे नानुप्राप्नो-
ति । अनुगन्तुं समर्थो न भवतीत्यर्थः । ॥ अशू व्याप्तौ । छान्दसो
लिट् । “अशोतेश्च” इति नुडागमः ॥ । तौ नो मुञ्चतम् इ-
त्यादि पूर्ववत् ॥

तृतीया ॥

तव व्रते नि विशन्ते जनासस्त्वयुदिते प्रेरते चित्रभानो ।

युवं वायो सविता च भुव्नानि रक्षयस्तौ नो मुञ्चतमंहसः ॥ ३ ॥

तव । व्रते । नि । विशन्ते । जनासः । त्वयि । उतऽइति । प्र । ईरते । चित्र-
भानो इति चित्रऽभानो ।

युवम् । वायो इति । सविता । च । भुव्नानि । रक्षयः । तौ । नः । मु-
ञ्चतम् । अंहसः ॥ ३ ॥

१ P J K प्रऽअयम्. We with P. २ K V रक्षतस्तौ with Sâyana. We with A B B
B D K R S P P J V. ३ K रक्षतः.

1 S' Kd द्विय° for ध्रियत°. 2 S' Kd युपि.

हे सवितः तव व्रते त्वत्संबन्धिनि कर्मणि परिचरणलक्षणे जनासः जनाः प्राणिनः नि विशन्ते नियमेन वर्तन्ते । ॥ “नेर्विशः” इति आत्मनेपदम् ॥ हे चित्रभानो विचित्रदीप्ते त्वयि उदिते उदयं प्राप्ते सति प्रेरते सर्वे जनाः स्वस्वकार्यकरणाय प्रवर्तन्ते । ॥ ईर गतौ । अदादित्वात् शपो लुक् ॥ हे वायो त्वं सविता च युवम् युवां भुवनानि भूतजातानि रक्षतः पालयथः ॥ तौ नो मुञ्चतम् इत्यादि गतम् ॥ चतुर्थी ॥

अपेतो वायो सविता च दुष्कृतमप रक्षांसि शिंमिदां च सेधतम् । सं ह्यूर्जया सृजथः सं वलेन तौ नो मुञ्चतमंहसः ॥ ४ ॥ अप । इतः । वायो इति । सविता । च । दुःकृतम् । अप । रक्षांसि । शिंमिदाम् । च । सेधतम् । पूर्व । सम । हि । ऊर्जया । सृजथः । सम । वलेन । तौ । नः । मुञ्चतम् । अंहसः ॥ ४ ॥ हे वायो त्वं च सविता च दुष्कृतम् अस्मदीयं पापम् अपेतः अपगमयथः ॥ तथा रक्षांसि उपद्रवकारिणो राक्षसान् संमिधाम् संदीप्तां कृत्यां च अप सेधतम् अपगमयतम् ॥ अपि च ऊर्जया ऊर्जयति वलयतीति ऊर्जा अन्नरसजनिता पुष्टिः । ॥ ऊर्ज बलप्राणनयोः । अस्मात् पचाद्यच् ॥ तथा अस्मान् सं सृजथः वलेन तज्जनितेन संजयः ॥ गतम् अन्यत् ॥

पञ्चमी ॥

रयि मे पोषं सवितोत वायुस्तनू दक्षमा सुवतां सुशेवम् । अयस्मतांति मह इह धत्तं तौ नो मुञ्चतमंहसः ॥ ५ ॥ रयिम् । मे । पोषम् । सविता । उत । वायुः । तनू इति । दक्षम् । आ । सुवताम् । सुशेवम् ।

१ K K V समिदां. Sâyana's text too has समिदां, though his commentary explains समिधाम्. We with ABB BDR ŠP P J V. २ ABK K V have १ for ३. BR Š D have no kampa at all. ३ ABB D K R Š V सृजथ सं. We with K V S. ४ K समिदाम्. ५ P P J सृजथं.

अयक्ष्मऽतातिम् । महः । इह । धत्तम् । तौ । नः । मुञ्चतम् । अंहसः ॥ ५ ॥

उतशब्दः चार्थे । सविता वायुश्च मे मह्यं रयिम् धनं पोषम् पुष्टिं
समृद्धिं च आ सुवताम् प्रेरयताम् । प्रयच्छताम् इत्यर्थः । ॥ ४ ॥
प्रेरणे । नुदादिवात् शः ॥ । तथा तनू तन्वाम् । ॥ “सुपां
सुलुक्” इति सप्तम्या लुक् । “ईदूतौ च सप्तम्यर्थे” इति प्रगृह्यसं-
ज्ञा ॥ । तन्वाम् अस्मदीये शरीरे सुशेवम् सुसुखं दक्षम् बलम् आ
सुवताम् आसमन्तात् प्रेरयताम् । तथा हे वायुसवितारौ । अयक्ष्मता
तिम् । ॥ अयक्ष्मशब्दात् स्वार्थिकस्तातिल् प्रत्ययः ॥ । अयक्ष्म-
अरोगं महः तेजः इह अस्मिन् यजमाने धत्तम् धारयतम् ॥

षष्ठी ॥

प्र सुमतिं सवितर्वाय ऊतये महस्वन्तं मत्सरं मादयाथः ।

अर्वाग् वामस्य प्रवतो नि यच्छतं तौ नो मुञ्चतमंहसः ॥ ६ ॥

प्र । सुऽमतिम् । सवि॒तः । वा॒यो इति । ऊ॒तये । महस्वन्तम् । मत्सरम्
मादयाथः ।

अ॒र्वाक् । वा॒मस्य । प्र॒वतः । नि । य॒च्छतम् । तौ । नः । मु॒ञ्चतम् । अ॒हंसः ॥ ६ ॥

हे सवितः हे वायो ऊतये रक्षार्थं सुमतिम् शोभनाम् अनुग्रहात्मिकां
बुद्धिं युवां प्र यच्छतम् । ॥ “ऊतियूति” इत्यादिना अवतेः क्ति
न्नन्त उदात्तो निपातितः ॥ । महस्वन्तम् दीप्तिमन्तं मत्सरम् मदक
सोमं मादयाथः पीत्वा माद्यथः । ॥ मत्सरम् इति । मदरौणादिक
सरप्रत्ययः ॥ । वामस्य वननीयस्य प्रवतः प्रकर्षवतो धनस्य अर्वाक्
अस्मदभिमुखं नि यच्छतम् नियमयतम् । ॥ वामस्येति । “क्रियाग्र
हणं कर्तव्यम्” इति कर्मणः संप्रदानत्वाच्चतुर्थ्यर्थे षष्ठी । प्रवत इति ।
“उपसर्गाच्छन्दसि धात्वर्थे” इति वतिः ॥

सप्तमी ॥

उप श्रेष्ठा न आशिषो देवयोर्धामन्नस्थिरन् ।

स्तौमि देवं सवितारं च वायुं तौ नो मुञ्चतमंहसः ॥ ७ ॥

उप० । श्रेष्ठाः । नः । आशिषः । देवयोः । धामन् । अस्थिरन् ।

स्तौमि । देवम् । सवितारम् । च । वायुम् । तौ । नः । मुञ्चतम् । अंहसः ॥ ७ ॥

देवयोः वायुसवित्रोः धामन् धामनि तेजसि स्थाने वा नः अस्माकं श्रेष्ठाः प्रशस्ता आशिषः फलप्रार्थना उपास्थिरन् उपस्थिता वर्तन्ते । ॥ अस्थिरन्निति । तिष्ठतेर्लुङि “अकर्मकाच्च” इति आत्मनेपदम् । “स्याध्वोरिच्च” इति इत्त्विकत्वे । व्यत्ययेन शस्य रन् आदेशः ॥ तथाविधं देवम् दानादिगुणयुक्तं सवितारं वायुं च स्तौमि प्रशंसामि । ॥ “उतो वृद्धिर्लुकि हलि” इति वृद्धिः ॥ अन्यद् व्याख्यातम् ॥

पञ्चमं सूक्तम् ॥

[इति] चतुर्थकाण्डे पञ्चमोऽनुवाकः ॥

पष्ठेऽनुवाके पञ्च सूक्तानि । तत्र “मन्वे वाम्” इति आद्यस्य सूक्तस्य पूर्ववद् विनियोगः ॥

तथा सोमयागे “मन्वे वाम्” इति औदुम्बर्या आज्यहोमस्य अनुमन्त्रणं कुर्यात् । उक्तं वैताने । “मन्वे वां द्यावापृथिवी इत्यौदुम्बर्या आज्यहोमम्” इति [वै० ३. ५] ॥

तत्र प्रथमा ॥

मन्वे वां द्यावापृथिवी सुभोजसौ सचेतसौ ये अग्रथेयाममिता योजनानि ।

प्रतिष्ठे ह्यभवतं वसूनां ते नो मुञ्चतमंहसः ॥ १ ॥

मन्वे । वाम् । द्यावापृथिवी इति । सुभोजसौ । सचेतसौ । ये इति ।

अग्रथेयाम् । अमिता । योजनानि ।

प्रतिस्थे इति प्रतिष्ठे । हि । अभवतम् । वसूनाम् । ते इति । नः । मुञ्चतम् । अंहसः ॥ १ ॥

१ So all our MSS. and Vaidikas except K who follows Śāyana. २ P J प्रतिष्ठे. We with P K Gr.

1 S' Kd औदुम्बर्याम्. We with the Vaitāna. 2 So S' Kd. The Vaitāna and its commentator have अग्निं for आज्यं. 3 S' Kd औदुम्बर्याज्यहोमम्. We with the Vaitāna.

हे द्यावापृथिवी द्यावापृथिव्यौ सुभोजसौ सुष्ठु भोजयित्र्यौ शोभनभोगे
 वा सचेतसौ समानचित्ते वाम युवां मन्वे स्तौमि । यद्वा वां युवयोर्मा-
 हात्म्यं मन्वे अहं जानामि । किं पुनस्तद् इत्याह ये' अप्रयेताम इत्या-
 दिनां । ये द्यावापृथिव्यौ अमिता अमितानि अपरिमितानि योजनानि ।
 [योजन]शब्दः अध्वपरिमाणवाची । अपरिमितान् अध्वनः अप्रयेताम प्र-
 थिते विस्तीर्णे अभवताम् । कृत्स्नदेशव्याप्त्या सर्वगते भवत इत्यर्थः । हि
 यस्माद् युवां वसूनाम् निवसतां देवमनुष्यादीनाम् निवासहेतूनां धनानां
 वा प्रतिष्ठे प्रकृष्टावस्थित्यधिकरणे अभवतम् भवथः । तस्मात् सर्वाधार-
 त्वेन युवयोः सर्वगतत्वम् । ॥ प्रतिपूर्वात् तिष्ठतेः “आतश्चोपसर्गे”
 इति अधिकरणे अङ् । “उपसर्गात् सुनोति” इति षत्वम् ॥ नः
 अस्मान् अंहसः पापाद् मुञ्चतम् ॥

द्वितीया ॥

प्रतिष्ठे ह्यभवतं वसूनां प्रवृद्धे देवी सुभगे उरूची ।

द्यावापृथिवी भवतं मे स्योने ते नो मुञ्चतमंहसः ॥ २ ॥

प्रतिस्थे इति प्रतिऽस्थे । हि । अभवतम् । वसूनाम् । प्रवृद्धे इति प्रऽवृद्धे ।

देवी इति । सुभगे इति सुऽभगे । उरूची इति ।

द्यावापृथिवी इति । भवतम् । मे । स्योने इति । ते इति । नः । मुञ्चतम् ।

अंहसः ॥ २ ॥

प्रतिष्ठे ह्यभवतं वसूनाम् इति पूर्ववत् । यस्मात् सर्वप्राणिनाम् अधि-
 ष्ठानभूते द्यावापृथिव्यौ तस्मात् प्रविद्धे प्रकर्षेण मणिसूत्रन्यायेन सूत्रवत् स-
 र्वजगदनुप्रविद्धे । अनुप्रविष्टे इत्यर्थः । देवी देव्यौ दानादिगुणयुक्ते सुभगे
 शोभनधने सौभाग्ययुक्ते वा । ॥ “आद्युदात्तं व्यच् छन्दसि” इति
 उत्तरपदाद्युदात्तत्वम् ॥ उरूची उरु बहुलम् अश्वन्त्यौ व्यामुव-

१ K V प्रविद्धे. We with ABB B D K R S P P J V. २ See note २ on the pre-
 vious page.

१ S' Kd repeat these words again. २ S' Kd भवेताम् for अभवताम्. ३ S' Kd 'सिद्धे.
 ४ So S' Kd. The remark refers to an accent not read by our authorities.

त्यौ । ॥ उरुशब्दोपपदाद् अञ्जतेः “ऋत्विग्” इत्यादिना क्तिन् ।
 “अनिदिताम्” इति नलोपः । “अचः” इति अकारलोपे “चौ”
 इति दीर्घत्वम् । “अञ्जतेश्चोपसंख्यानम्” इति ङीप् । “सुपां सुलुक्”
 इति पूर्वसवर्णदीर्घः ॥ हे द्यावापृथिवी द्यावापृथिव्यौ इत्थं महा-
 नुभावे युवां मे मम स्योने । सुखनामैतत् । सुखहेतू भवतम् । अ-
 न्यद् गतम् ॥

तृतीया ॥

असंतापे सुतपसौ हुवेहमुर्वी गम्भीरे कविभिर्नमस्ये ।

द्यावापृथिवी भवतं मे स्योने ते नो मुञ्चतमंहसः ॥ ३ ॥

असंतापे इत्यसमस्तापे । सुतपसौ । हुवे । अहम् । उर्वी इति । गम्भीरे
 इति । कविभिः । नमस्ये ३ इति ।

द्यावापृथिवी इति । भवतम् । मे । स्योने इति । ते इति । नः । मुञ्चतम् ।
 अंहसः ॥ ३ ॥

असंतापे संतापरहिते सर्वप्राणिनां संतापस्य हव्यौ सुतपसौ उर्वी उ-
 व्यौ विस्तीर्णे गम्भीरे गाम्भीर्ययुक्ते इदम् ईदृग् इति परिच्छेदरहिते क-
 विभिः कान्तदर्शिभिर्महर्षिभिः नमस्ये नमस्कार्ये ईदृश्यौ युवाम् अहं हुवे
 रक्षणार्थम् आह्वयामि । ॥ “बहुलं छन्दसि” इति ह्यतेः संप्रसार-
 णम् ॥ उत्तरोर्धचो व्याख्यातः ॥

चतुर्थी ॥

ये अमृतं विभृथो ये हवींषि ये स्रोत्या विभृथो ये मनुष्यानि ।

द्यावापृथिवी भवतं मे स्योने ते नो मुञ्चतमंहसः ॥ ४ ॥

ये इति । अमृतम् । विभृथः । ये इति । हवींषि । ये इति । स्रोत्याः । वि-
 भृथः । ये इति । मनुष्यानि ।

१ P' G' इत्यसमस्तापे. P J इत्यसमस्तापे.

१ S' Kd सर्वसर्वप्राणिनां.

द्यावापृथिवी इति । भवतम् । मे । स्योने इति । ते इति । नः । मुञ्चतम् ।
अंहसः ॥ ४ ॥

[हे] द्यावापृथिव्यौ ये युवाम् अमृतम् अमरणं सर्वप्राणिनाम् अ-
मृतत्वं विभृथः धारयथः । ॥ “नञो जरमरमित्रमृताः” इति उ-
त्तरपदाद्युदात्तत्वम् । विभृथ इति । “भृजाम् इत्” इति अभ्यासस्य इ-
त्त्वम् ॥ । ये च युवां हवींषि चरुपुरोडाशादीनि धारयथः । ये च
स्रोत्याः स्रोतस्विनीर्नदीः विभृथः धारयथः । ॥ “स्रोतसो विभाषा
ऽयङ्ङ्यौ” इति ङ्यप्रत्ययः ॥ । ये च युवां मनुष्यान् धारयथः ॥
गतम् अन्यत् ॥

पञ्चमी ॥

ये उस्त्रियां विभृथो ये वनस्पतीन् ययोर्वा विश्वा भुवनान्यन्तः ।

द्यावापृथिवी भवतं मे स्योने ते नो मुञ्चतमंहसः ॥ ५ ॥

ये इति । उस्त्रियाः । विभृथः । ये इति । वनस्पतीन् । ययोः । वाम् । वि-
श्वा । भुवनानि । अन्तः ।

द्यावापृथिवी इति । भवतम् । मे । स्योने इति । ते । नः । मुञ्चतम् । अं-
हसः ॥ ५ ॥

हे द्यावापृथिव्यौ ये युवाम् उस्त्रियाः । गोनामैतत् । गाः सर्वा विभृ-
थः धारयथः । ये च युवां वनस्पतीन् वृक्षान् सर्वान् विभृथः । ॥ व-
नस्पतिशब्दः पारस्करादिः । “उभे वनस्पत्यादिषु” इति उभयपदप्रकृति-
स्वरत्वम् ॥ । ययोर्वा युवयोः अन्तः मध्ये विश्वा विश्वानि उक्तानुक्तानि
सर्वाणि भुवनानि भूतजातानि ते युवां स्योने मे भवतम् इति संबन्धः ॥

षष्ठी ॥

ये कीलालेन तर्पयंथो ये घृतेन याभ्यामृते न किं च न शक्नुवन्ति ।

१ A B D R S V य उस्त्रि०. We with K K S V.

१ S' Kd येन for ये च.

द्यावापृथिवी भवतं मे स्योने ते नो मुञ्चतमंहसः ॥ ६ ॥

ये इति । कीलालेन । तर्पयथः । ये इति । धृतेन । याभ्याम् । ऋते । न ।

किम् । चन । शक्नुवन्ति ।

द्यावापृथिवी इति । भवतम् । मे । स्योने इति । ते इति । नः । मुञ्चतम् ।

अंहसः ॥ ६ ॥

हे द्यावापृथिव्यौ ये युवां कीलालेन अन्नेन तर्पयथः कृत्स्नं जगत् पोषयथः । ये च युवां धृतेन क्षरणशीलेन उदकेन तर्पयथः । याभ्यां द्यावापृथिवीभ्याम् ऋते विना किं चन किमपि कार्यं कर्तुं न शक्नुवन्ति सर्वे जनाः । अन्यत् पूर्ववत् । ॥ याभ्याम् ऋत इति । “अन्यारादितरते” इति पञ्चमी ॥

सप्तमी ॥

यन्नेदमभिः शोचति येन येन वा कृतं पौरुषेयान्न दैवात् ।

स्तौमि द्यावापृथिवी नाथितो जोहवीमि ते नो मुञ्चतमंहसः ॥ ७ ॥

यत् । मा । इदम् । अभिः शोचति । येन येन । वा । कृतम् । पौरुषेयात् ।

न । दैवात् ।

स्तौमि । द्यावापृथिवी इति । नाथितः । जोहवीमि । ते इति । नः । मुञ्च-

तम् । अंहसः ॥ ७ ॥

यद् इदम् पापं तत्फलं दुःखं वा मा माम् [अभिः शोचति] अभिः तः सर्वतो दहति । येन येन वा पापेन निमित्तभूतेन पुनरन्यत् पापं कृतम् । येन येनेत्युक्तम् अर्थं विवृणोति पौरुषेयान्नेति । नशब्द उपमार्थः । पौरुषेयात् पुरुषमेरितात् पापादिव दैवात् देवकृतान्निमित्तात् यत् पापं दुःखं वा उत्पन्नं माम् अभिः शोचतीति संबन्धः । ॥ पौरुषेयात् इति । “पुरुषाद् वधविकारः” इति ढञ् प्रत्ययः । दैवात् इति । “देवाद् यजौ” इति अञ् ॥ तस्य सर्वस्य पापस्य तत्फलभूतदुःखस्य च

१ P P J K V C २ शक्नुवन्ति.

1 S' Kd omit न°. 2 S' Kd देवस्यय° for देवाद्य°.

अपनोदनार्थं द्यावापृथिवी द्यावापृथिव्यौ स्तौमि प्रशंसामि ॥ नायित इत्यादि व्याख्यातम् ॥

[इति] प्रथमं सूक्तम् ॥

“मरुतां मन्वे” इति सूक्तस्य पूर्ववद् गणप्रयुक्तो विनियोगः ॥

“मारुद्गर्णी बलकामस्य” इति [न०क०१७] विहितायां शान्तौ “मरुताम्” इत्येतत् सूक्तम् आवपनीयम् । तद् उक्तं नक्षत्रकल्पे । “मरुतां मन्वे[४.२७] प्रजापते न त्वद् एतान्यन्यः[७.८५.३] इति मारुद्गण्याम्” इति [न०क०१८] ॥

अत्र “तिग्मम् अनीकम्”[७] इत्यनया साकमेधपर्वणि गृहमेधयागम् अनुमन्त्रयेत् । उक्तं वैताने । “सायं गृहमेधिनां तिग्मम् अनीकम्” इति [वै०२.५] ॥

तत्र प्रथमा ॥

मरुतां मन्वे अधि मे ब्रुवन्तु प्रेमं वाजं वाजसाते अंबन्तु ।

आंशूनिव सुयमानह्व ऊतये ते नो मुञ्चन्वंहसः ॥ १ ॥

मरुताम् । मन्वे । अधि । मे । ब्रुवन्तु । प्र । इमम् । वाजम् । वाजसाते । अंबन्तु ।

आंशून् इव । सुयमान् । अह्वे । ऊतये । ते । नः । मुञ्चन्तु । अंहसः ॥ १ ॥

मरुताम् एकोनपञ्चाशत्संख्याकानां गणदेवानां मन्वे माहात्म्यं जानामि । ते मरुतो मे मद्यम् अधि ब्रुवन्तु अस्मदीयम् अनुग्राह्य इति पक्षपातेन वदन्तु ॥ तथा वाजसाते वाजस्य अन्नस्य साते लाभे निमित्तभूते सति इमं वाजम् अन्नं प्रावन्तु प्रकर्षेण अस्मदर्थं रक्षन्तु । यद्वा वाज इति बलनाम् । वाजम् इमम् आत्मीयं बलं वाजसाते । वाजसातिरिति संग्रामनाम् । “अयं वाजं जयतु वाजसातौ” इति हि निगमः [तै०सं०१.३.४.१; तै०ब्रा०२.४.६.१२] । वाजसातशब्देनापि सोर्योभिधीयते । वाजसाते संग्रामे प्रावन्तु प्ररक्षन्तु । अहम् आंशूनिव

१ B omits अ०. २ K V आंशूनिव with Sâyana. We with A B B^r B^d K R S P J V.

1 S'Kd इदं for अयं.

सुयमान् । अंशवः अश्वप्रग्रहा रज्जवः । तानिव सुयमान् सुष्ठु यन्तव्यान्
सेव्यान् मरुतः अहम् जतये रक्षायै अह्ने आह्वयामि । यद्वा अंशुश-
ब्देन तत्संवन्धिनः अश्वानि विवक्षिताः । सुशिक्षितान् अश्वानिव सुयमान् ।
भक्तपराधीनतया वशवर्तिन इत्यर्थः । ॥ अह्ने इति । “छन्दसि लु-
ङ्लङ्लिटः” इति लुङ् । “लिपिसिचिह्नश्च” इति छेः अङ् आदे-
शः ॥ ते मरुतो नः अस्मान् अंहसः पापाद् मुञ्चन्तु ॥

द्वितीया ॥

उत्तमक्षितं व्यचन्ति ये सदा य आसिञ्चन्ति रसमोषधीषु ।

पुरो दधे मरुतः पृश्निमातृस्ते नो मुञ्चन्वंहसः ॥ २ ॥

उत्तम । अक्षितम् । विऽअचन्ति । ये । सदा । ये । आऽसिञ्चन्ति । रसम् ।
ओषधीषु ।

पुरः । दधे । मरुतः । पृश्निमातृन् । ते । नः । मुञ्चन्तु । अंहसः ॥ २ ॥

ये मरुतः सदा सर्वदा । ॥ “सर्वस्य सोन्यतरस्यां दि” इ-
ति सभावः ॥ उत्तम वर्षधारायुक्तं मेघम् अक्षितम् क्षयरहि-
तम् । ॥ “अण्यदर्थे” इति पर्युदस्तत्वात् क्षियो दीर्घभावः ॥ प्र-
वृद्धं व्यचन्ति अन्तरिक्षे विस्तारयन्ति । तदनन्तरं ये मरुतः ओषधीषु
ब्रीहियवाद्यासु तरुगुल्मादिषु च रसम् वृष्ट्युदकलक्षणम् आसिञ्चन्ति आ-
समन्तात् क्षारयन्ति । ॥ पिच क्षरणे । “शे मुचादीनाम्” इति
नुम् ॥ तान् मरुतः पृश्निमातृन् । पृश्निर्माध्यमिका वाक् माता
जननी येषां ते पृश्निमातरः । ॥ “ऋतश्छन्दसि” इति कपः प्र-
तिषेधः ॥ “पृश्नियै वै पयसो मरुतो जाताः” [तै० सं० २. २.
११. ४] इति हि तैत्तिरीयकम् । तथाविधान् मरुतः पुरो दधे पुरस्ताद्
धारयामि । भजामीत्यर्थः ॥ गतम् अन्यत् ॥

तृतीया ॥

पयो धेनूनां रसमोषधीनां ज्वमर्वतां कवयो य इन्वय ।

शृंगमा भवन्तु मरुतो नः स्योनास्ते नो मुञ्चन्वंहसः ॥ ३ ॥

पयः । धेनूनाम् । रसम् । ओषधीनाम् । जवम् । अर्वताम् । कवयः । ये ।
इन्वथ ।

शृंगमाः । भवन्तु । मरुतः । नः । स्योनाः । ते । नः । मुञ्चन्तु । अंहसः ॥ ३ ॥

हे मरुतः ये यूयं कवयः ज्ञान्तदर्शनाः सन्तः धेनूनाम् गवां प-
यः क्षीरम् इन्वथ सर्वाङ्गेषु व्यापयथ । ॥ इवि व्याप्तौ । इदिच्छा-
न्तुम् ॥ ओषधीनां रसम् द्रवं सर्वावयवेषु व्यापयथ । अर्वताम्
अश्वानां जवम् वेगं [ये] व्यापयथ । शक्ताः शक्ताः सर्वकार्यसमर्थास्ते
मरुतः नः अस्माकं स्योनाः सुखकरा भवन्तु ॥

चतुर्थी ॥

अपः समुद्राद् दिवमुद् वहन्ति दिवस्पृथिवीमभि ये सृजन्ति ।

ये अङ्घ्रिरीशाना मरुतश्चरन्ति ते नो मुञ्चन्वंहसः ॥ ४ ॥

अपः । समुद्रात् । दिवम् । उत । वहन्ति । दिवः । पृथिवीम् । अभि । ये ।
सृजन्ति ।

ये । अतः । अभिः । ईशानाः । मरुतः । चरन्ति । ते । नः । मुञ्चन्तु । अंहसः ॥ ४ ॥

ये मरुतः समुद्रात् उदधेः सकाशाद् अपः उदकानि दिवम् अन्त-
रिक्षं प्रति उद्बहन्ति मेघैः प्रापयन्ति । तदनन्तरं दिवः अन्तरिक्षात् पृ-
थिवीम् अभिलक्ष्य ता अपः सृजन्ति विसृजन्ति । ताभिरङ्घ्रिः ईशानाः
ईश्वराः सन्तो ये मरुतः इत्थं चरन्ति ॥ ते मरुत इत्यादि गतम् । ॥ अ-
ङ्घ्रिरिति । “अपो भि” इति पकारस्य तकारः ॥

पञ्चमी ॥

ये कीलालेन तर्पयन्ति ये घृतेन ये वा वयो मेदसा संसृजन्ति ।

ये अङ्घ्रिरीशाना मरुतो वर्पयन्ति ते नो मुञ्चन्वंहसः ॥ ५ ॥

१ So all our authorities except V who, while recognising शृंगमा as a variant, recites शृङ्गमा with Sāyana.

ये । कीलालेन । तर्पयन्ति । ये । धृतेन । ये । वा । वयः । मेदसा । समऽ-
सृजन्ति ।

ये । अतऽभिः । ईशानाः । मरुतः । वर्षयन्ति । ते । नः । मुञ्चन्तु । अंहसः ॥ ५ ॥

ये मरुतः कीलालेन अन्नेन वृष्टिद्वारा जनांस्तर्पयन्ति ये च धृतेन उ-
दकेन तर्पयन्ति । ये वा । वाशब्दः चार्थः । ये च मरुतः वयः पक्षिजा-
तं मेदसा तुरीयधातुना संसृजन्ति । मेदस्त्रि कुर्वन्तीत्यर्थः । यद्वा वयः
शरीरपरिणामविशेषः । तत् मेदसा युक्तं कुर्वन्ति । क्षितिपवनसलिलतेजः-
कारणकात् परिणामविशेषाद्धि पुरुषशरीरस्य मेदस्त्रित्वं जायते । अतो
मरुतां तद्धेतुत्वम् । ये च मरुतः अग्निः उदकैः मेघस्यैः ईशानाः स-
न्तो वर्षयन्ति सर्वतो वृष्टिं कुर्वन्ति ॥ तेनेत्यादि पूर्ववत् ॥

षष्ठी ॥

यदीदिदं मरुतो मारुतेन यदि देवा दैव्येनेहगारं ।

यूयमीशिंधे वसवस्तस्यं निष्कृतेस्ते नो मुञ्चन्त्वंहसः ॥ ६ ॥

यदि । इत् । इदम् । मरुतः । मारुतेन । यदि । देवाः । दैव्येन । ईहक् । आरं ।

यूयम् । ईशिंधे । वसवः । तस्यं । निःकृतेः । ते । नः । मुञ्चन्तु । अं-
हसः ॥ ६ ॥

इदम् अनुभूयमानं मदीयं दुःखं तद्धेतुभूतं पापं वा हे मरुतः मा-
रुतेन । इच्छब्दः अवधारणे । मरुद्विषयेणैवापराधेन ईहक् एवंप्रकारं यदि
आर प्राप । हे देवाः इन्द्रादयः दैव्येन देवसंवन्धिना अपराधेन [यदि]
एवंप्रकारं दुःखम् अस्मान् प्राप । ॥ [आर] । ऋ गतौ । अस्मात्
लिट् । ईहक् इति । इदमिव पश्यति “त्यदादिषु दृशोनालोचने कञ्
च” इति दृशेः क्तिन् प्रत्ययः । “इदं किमोरीश की” इति इदम् ईश
आदेशः ॥ तस्य दुःखस्य तद्धेतोः पाप्मनो वा निष्कृतेः निष्कर-
णस्य परिहारस्य हे वसवः वासयितारो मरुतः यूयम् ईशिंधे ईश्वरा
भवथ । ॥ ईशेलेंटि अडागमः ॥ गतम् अन्यत् ॥

सप्तमी ॥

तिग्ममनीकं विदितं सहस्वमारुतं शर्धः पृतनासूग्रम् ।
 स्तौमि मरुतो नाथितो जोहवीमि ते नो मुञ्चन्तंहसः ॥ ७ ॥
 तिग्मम् । अनीकम् । विदितम् । सहस्वत् । मारुतम् । शर्धः । पृतनासु ।
 उग्रम् ।

स्तौमि । मरुतः । नाथितः । जोहवीमि । ते । नः । मुञ्चन्तु । अंहसः ॥ ७ ॥
 तिग्मम् तीक्ष्णम् अनीकम् सप्तगणात्मना समूहीभूतं विदितम् प्रख्या-
 तं सहस्वत् बलवत् अभिवनयुक्तं वा मारुतम् मरुतां संबन्धि शर्धः बलं
 पृतनासु संग्रामेषु उग्रम् उद्गूर्णं दुःसहं भवति । तान् मरुतः स्तौमि
 प्रशंसामि ॥ नाथितो जोहवीमीत्यादि व्याख्यातम् ॥

[इति] द्वितीयं सूक्तम् ।

“भवाशर्वौ मन्वे वाम” इति सूक्तस्य गणविनियोग उक्तः ॥
 तथा सर्वव्याधिभैषज्यकर्मणि च उदकपूर्णान् सप्तं काम्पीलपुटान् प्रत्यृचं
 संपात्य अभिमन्य व्याधितम् अवसिञ्चेत् । तद् उक्तं कौशिकेन । “भ-
 “वाशर्वाविति सप्त काम्पीलपुटान् अपां पूर्णान् संपातवतः कृत्वा दक्षिणेन
 “अवसिच्य पश्चाद् अंपविध्यति” इति [४. ४] ॥

तत्र प्रथमा ॥

भवाशर्वौ मन्वे वां तस्य वित्तं ययोर्वामिदं प्रदिशि यद् विरोचते ।
 यावत्स्येशाथे द्विपदो यौ चतुष्पदस्तौ नो मुञ्चन्तमंहसः ॥ १ ॥
 भवाशर्वौ । मन्वे । वाम । तस्य । वित्तम् । ययोः । वाम । इदम् । प्रदि-
 शि । यत् । विरोचते ।
 यौ । अंस्य । ईशाथे इति । द्विपदः । यौ । चतुःपदः । तौ । नः । मुञ्च-
 तम् । अंहसः ॥ १ ॥

१ P अंस्य. We with P J K Cr.

१ S' Kd सकापील°. २ S' Kd उपविध्यति. We with Kausika.

भवति उत्पद्यते अस्मात् सर्वं जगद् इति भवः । शृणाति हिनस्ति सर्वम् अन्तकाले इति शर्वः । भवश्च शर्वश्च भवाशर्वौ अष्टमूर्तीनां मध्ये परमेश्वरस्य द्वे मूर्ती “भवाय देवाय स्वाहा शर्वाय देवाय स्वाहा” इति श्रुत्यन्तरप्रसिद्धे । ॥ “देवताद्वन्द्वे च” इति आनङ् ॥ हे भवा-शर्वौ वाम युवयोर्महत्त्वम् अहं मन्वे जानामि ॥ तस्य वित्तम् । ॥ कर्मणि षष्ठी ॥ तद् वक्ष्यमाणं जानीतम् । ययोर्वाम युवयोः प्रदिशि प्रदेशने प्रशासने यद् इदं कृत्स्नं जगद् विरोचते प्रकाशते तद् वित्तम् इत्यन्वयः । ॥ रुच दीप्तौ ॥ अस्य च द्विपदः पादद्वयोपेतस्य प्राणिजातस्य यौ युवाम् ईशाये ईश्वरौ भवयः । ॥ ईश ऐश्वर्ये ॥ यौ च युवां चतुष्पदः पादचतुष्टयोपेतस्य गवादेः ईशाये । ॥ “अधीगर्घदयेशां कर्मणि” इति कर्मणि षष्ठी । द्वौ पादावस्य चत्वारः पादा अयेति बहुव्रीहौ “संख्यासुपूर्वस्य” इति पादशब्दस्यान्यलोपः । “पादः पत्” इति पञ्जावः ॥ तौ भवाशर्वौ नः अस्मान् अंहसः पापाद् मुञ्चतम् ॥

द्वितीया ॥

ययोरभ्यध उत यद् दूरे चिद् यौ विदिताविष्णुभृतामसिष्ठौ ।

यावत्सेशाये द्विपदो यौ चतुष्पदस्तौ नो मुञ्चतमंहसः ॥ २ ॥

ययोः । अभिऽअध्वे । उत । यत् । दूरे । चित् । यौ । विदितौ । इषुऽभृतामै । असिष्ठौ ।

यौ । अंस्य । ईशाये इति । द्विऽपदः । यौ । चतुऽपदः । तौ । नः । मुञ्चतम् । अंहसः ॥ २ ॥

ययोः भवाशर्वयोः अभ्यध्वे । ॥ अभि अध्वनः अभ्यध्वः । “उपसर्गाद् अध्वनः” इति अच् समासान्तः ॥ समीपदेशे । उतश-

१ K V वसिष्ठौ with Sāyana. We with A B B r B D K R S P P J C s. २ K इषुऽभृतामै. We with P P J C r. ३ P अह्यु. We with P J K C r.

1 S' Kd सर्व for सर्व. 2 S' Kd मन्वे.

ब्दः अप्यर्थे । दूरेपि च यत् किञ्चिद् अस्ति तयोः प्रशासनस्य तत् सर्वं विषय एवेत्यर्थः । यौ भवाशर्वौ विदितौ सर्वैः प्रज्ञातौ इषुभृतौ* इषोर्बाणस्य धनुषि आरोपितस्य भर्तारौ । असिष्ठौ अस्तृतमौ क्षेमृतमौ । ॥ अस्तृशब्दात् “तुश्छन्दसि” इति इष्टम् । “तुरिष्ठेमेयस्सु” इति तृलोपः ॥ यावस्येशाथे इत्यादि पूर्ववत् ॥

तृतीया ॥

सहस्राक्षौ वृत्रहणा हुवेहं दूरेगव्यूती स्तुवन्नेम्युग्रौ ।

यावस्येशाथे द्विपदो यौ चतुष्पदस्तौ नो मुञ्चतमंहसः ॥ ३ ॥

सहस्रऽअक्षौ । वृत्रऽहना । हुवे । अहम् । दूरेगव्यूती इति दूरेऽगव्यूती ।

स्तुवन् । ऐमि । उग्रौ ।

यौ । अस् । ईशाथे इति । द्विऽपदः । यौ । चतुऽपदः । तौ । नः । मुञ्च-
तम् । अंहसः ॥ ३ ॥

सहस्राक्षौ सहस्रसंख्याकानि अक्षीणि चक्षूषि ययोः तौ सहस्राक्षौ सर्वतो दत्तहृष्टी । दूरसूक्ष्मादिविषयेष्वपि अप्रतिहतदर्शनावित्यर्थः । ॥ “बहु-
व्रीहौ सक्थ्यक्ष्णोः” इति षच् समासान्तः ॥ वृत्रहणा वृत्रहणौ
वृत्रम् असुरं हतवन्तौ दूरेगव्यूती । गावो यूयन्ते मिश्रीभवन्ति संचर-
न्यस्मिन्निति गव्यूतिः गोसंचारभूमिः । सा दूरे विप्रकृष्टे ययोस्तौ दूरेग-
व्यूती । गोसंचारदेशाद् दूरदेशे वर्तमानावित्यर्थः । ॥ “ऊतियूति”
इत्यादिना अधिकरणे क्तिन्नन्तो यूतिशब्दः । “गोर्यूतौ छन्दसि” इति
अव् आदेशः ॥ ईदृशौ भवाशर्वौ अहं हुवे आह्वयामि । कीदृशो-
हम् । उग्रौ उज्जुणौ तीक्ष्णौ तावेव स्तुवन् प्रशंसन् नेमी । ॥ त्वो
नेम इत्यर्धस्य इति यास्कः [नि० ३. २०] ॥ नेमः अर्धं बलम्

१ P P J C P स्तुवन् । नेमि । K स्तुवत् । नेमि । Sâyana स्तुवन् । नेमी । We in accordance with the accent of the Sañhita स्तुवन्नेम्युग्रौ which is given by A B B P B D K K R S V C s.

1 S' Kd °संख्यानि. 2 S' Kd ईदृशो. 3 S' Kd अर्धबल° for अर्धं बल°.

अस्यास्तीति नेमी । असंपूर्णबल इत्यर्थः । यद्वा स्तुवन्नेमीति समुदाय-
स्तयोरेव विशेषणम् । नेमिशब्दो रथावयववाची । तेन च तद्वान् ल-
क्ष्यते । ॥ स्तुवन्निति कर्मणि कर्तृप्रत्ययः ॥ प्रशस्तरथावित्यर्थः ॥
अन्यत् पूर्ववत् ॥

चतुर्थी ॥

यावारेभाथे बहु साकमग्रे प्र चेदस्त्राष्ट्रमभिभां जनेषु ।

यावत्सेशाथे द्विपदो यौ चतुष्पदस्तौ नो मुञ्चतमंहसः ॥ ४ ॥

यौ । आरेभाथे इत्याऽरेभाथे । बहु । साकम् । अग्रे । प्र । च । इत् । अ-
स्त्राष्ट्रम् । अभिऽभाम् । जनेषु ।

यौ । अस्य । ईशाथे इति । द्विऽपदः । यौ । चतुऽपदः । तौ । नः । मुञ्च-
तम् । अंहसः ॥ ४ ॥

हे भवाशर्वा अग्रे सृष्ट्यादौ यौ युवां बहुसाकम् बहूनां प्राणिनां
साकं सहभावो यस्मिन् तद् बहुसाकम् जनसंघम् आरेभाथे आरब्धवन्तौ
निर्मितवन्तौ । तेषु उत्पन्नेषु जनेषु । इच्छब्दः अवधारणे । अभिभाम्
अभिदीप्तिं शब्वादिलक्षणां तत्तत्पापानुसारेण युवामेव च प्रास्त्राष्ट्रम् प्र-
कर्षेण सृष्टवन्तौ उत्पादितवन्तौ । “मा नो विदद् अभिभा मो अश-
स्तिः” [१. २०. १] इति परिहरणीयत्वश्रवणाद् अभिभाशब्दवाच्यस्य अ-
नभिमतरूपतोक्ता । ॥ अस्त्राष्ट्रम् इति । सृज विसर्गे । अस्मात् लुङि
तसस्तम् । “सृजिहशोर्ज्ञत्यम् अकिति” इति अम् आगमः । “वद-
ब्रजहलन्तस्य” इति वृद्धिः । सिजलोपे “ब्रश्च” इत्यादिना पत्वे घु-
त्वम् ॥ यावत्सेशाथे इत्यादि पूर्ववत् ॥

पञ्चमी ॥

ययोर्विधान्नापपद्यन्ते कश्चनान्तर्देवेषूत मानुषेषु ।

यावत्सेशाथे द्विपदो यौ चतुष्पदस्तौ नो मुञ्चतमंहसः ॥ ५ ॥

१ Such is the reading of all our MSS. and Vaidikas.

1 So S' Kd. 2 S' Kd स्वरदि° for शब्वादि°.

ययोः । वधात् । न । अप॒स्पद्यते । कः । च॒न । अ॒न्तः । दे॒वेषु । उ॒त ।

मानुषेषु ।

यौ । अ॒स्य । ई॒शा॒ये इति । द्वि॒ऽपदः । यौ । चतुः॒ऽपदः । तौ । नः । मु॒ञ्च॒त॒म । अ॒हंसः ॥ ५ ॥

ययोः भवाशर्वयोः वधात् । ॥ “हनश्च वधः” इति करणे अप्रत्ययो वधादेशश्च ॥ हननसाधनाद् आयुधाद् देवेषु अन्तः मध्ये उत मानुषेषु मनुष्येषु च मध्ये कश्चन कोपि नापपद्यते अपवर्जनं न प्राप्नोति अपि तु तद्विषय एव भवति ॥ यावत्स्येशाये इत्यादि गतम् ॥

षष्ठी ॥

यः कृत्या॒कृन्मूल॒कृद् या॒तु॒धानो॒ नि तस्मिन् ध॒त्तं वज्र॑मुग्रौ ।

याव॒त्स्येशा॒ये द्वि॒पदो॒ यौ चतु॑ष्पदस्तौ नो॒ मु॒ञ्च॒त॒म॒हंसः ॥ ६ ॥

यः । कृत्या॒ऽकृत् । मूल॒ऽकृत् । या॒तु॒ऽधानः । नि । तस्मिन् । ध॒त्ते॒म । व॒ज्र॑म् । उ॒ग्रौ ।

यौ । अ॒स्य । ई॒शा॒ये इति । द्वि॒ऽपदः । यौ । चतुः॒ऽपदः । तौ । नः । मु॒ञ्च॒त॒म । अ॒हंसः ॥ ६ ॥

यः शत्रुः कृत्याकृत् कृत्या क्रियानिर्वृत्तया पिशाच्या कृन्तति छिनत्तीति कृत्याकृत् । यश्च यातुधानः राक्षसः मूलकृत् वंशाभिवृद्धेर्मूलं निदानम् अपत्यं कृन्तति छिनत्तीति मूलकृत् । तस्मिन्नुभयविधे शत्रौ हे उग्रौ उद्गूर्णवलौ भवाशर्वौ वज्रम् वर्जकम् आयुधं नि धत्तम् निक्षिपतम् । विध्यतम् इत्यर्थः ॥ अन्यत् पूर्ववत् ॥

सप्तमी ॥

अधि॒ नो ब्रू॑तं पृ॒त॒नास॒ग्रौ सं वज्रे॑ण सृ॒ज॒तं यः कि॒मी॒दी ।

स्तौमि॒ भवा॒शर्वौ ना॒थितो॒ जो॒हवीमि॒ तौ नो॒ मु॒ञ्च॒त॒म॒हंसः ॥ ७ ॥

अधि॒ नः । ब्रू॒त॒म । पृ॒त॒नासु । उ॒ग्रौ । स॒म । वज्रे॑ण । सृ॒ज॒त॒म । यः । कि॒मी॒दी ।

१ P अ॒स्य. We with P J K Cp. २ BB B D K S Cs Cr घ॒त्तां. We with A R P P JV.

स्तौमि । भवाश्रवौ । नाथितः । जोह्वीमि । तौ । नः । मुञ्चतम् । अंहसः ॥ ७ ॥

हे उग्रौ अय्यगुणयुक्तौ दुष्प्रधर्षौ भवाश्रवौ नः अस्मभ्यम् अधि ब्रूतम्
श्रेयोविषये पक्षपातेन वदतम् । पृतनासु संग्रामेषु वज्रेण आयुधेन अस्म-
दीयान् शत्रून् सं सृजतम् संयोजयतम् । यश्च किमीदी किम् इदानीम्
उत्पन्नं किम् इदानीम् उत्पन्नम् इति रन्ध्रान्वेषी हिंसको राक्षसादिः त-
मपि आयुधेन संयोजयतम् । एवंमहानुभावौ भवाश्रवौ अहं स्तौमि ॥
गतम् अन्यत् ॥

[इति] तृतीयं सूक्तम् ॥

“मन्वे वां मित्रावरुणौ” इति सूक्तस्य उक्तो विनियोगः । “मित्रा-
वरुणाभ्याम् आगोमुग्भ्यां पयस्या” इति [तै० सं० ७. ५. २२. १] विहित-
स्य मृगारहविषो मित्रावरुणौ देवते । तयोः स्तावकम् एतत् सूक्तम् ॥

तत्र प्रथमा ॥

मन्वे वां मित्रावरुणावृतावृधौ सचेतसौ द्रुहणो यौ नुदेथे ।

प्र सत्यावानमवथो भरेषु तौ नो मुञ्चतमंहसः ॥ १ ॥

मन्वे । वाम् । मित्रावरुणौ । ऋतवृधौ । सचेतसौ । द्रुहणः । यौ । नु-
देथे इति ।

प्र । सत्यावानम् । अवथः । भरेषु । तौ । नः । मुञ्चतम् । अंहसः ॥ १ ॥

हे ऋतावृधां ऋतस्य सत्यस्य उदकस्य यज्ञस्य वा वर्धयितारौ सचेतसौ
समानज्ञानौ ईदृशौ हे मित्रावरुणां मित्रावरुणौ । ॥ मित्रश्च वरुणश्च
मित्रावरुणौ । “आनङ् ऋतो ब्रुह्वे” [देवताब्रुह्वे च] इति पूर्वपदस्य आ-
नङ् । “सुपां सुलुक्” इति पूर्वसवर्णदीर्घः ॥ वाम युवयोर्महत्वं
मन्वे स्तौमि । यौ युवां द्रुहणः द्रोगधून् नुदेथे प्रेरयेथे स्थानात् प्रच्यावय-
थः । ॥ नुद प्रेरणे ॥ अपि च सत्यावानम् सत्ययुक्तम् । ॥ “अ-
न्दसीवनिपौ” इति मत्वर्थायो वनिप् ॥ सत्यप्रतिज्ञं पुरुषं भरेषु संग्रामेषु
प्रावथः प्रकर्षेण रक्षथः । तौ युवां नः अस्मान् अंहसः पापाद् मुञ्चतम् ॥

1 S'Kd भवेयु. Śāyana's text too has भवेयु. But it reads भरेषु in the following *rich*.

द्वितीया ॥

सचेतसौ द्रुहणो यौ नुदेथे प्र सत्यावानमवथो भरेषु ।
 यौ गच्छथो नृचक्षसौ वभृणा सुतं तौ नो मुञ्चतमंहसः ॥ २ ॥
 सऽचेतसौ । द्रुहणः । यौ । नुदेथे इति । प्र । सत्यावानम् । अवथः । भरेषु ।
 यौ । गच्छथः । नृचक्षसौ । वभृणा । सुतम् । तौ । नः । मुञ्चतम् । अंहसः ॥ २ ॥
 सचेतसौ समानज्ञानौ एकार्थकारिणौ हे मित्रावरुणौ यौ युवां द्रुह-
 णः द्रोघधून् नुदेथे सत्यवन्तं च भरेषु संग्रामेषु प्रावथः प्ररक्षथः । नृ-
 चक्षसौ नृणां संचष्टारौ सम्यग् द्रष्टारौ । अहोरात्राभिमानिनौ हि मि-
 त्रावरुणौ तत्र क्रियमाणस्य मानुषव्यापारस्य सर्वस्यापि साक्षिणावित्यर्थः ।
 ईदृशौ यौ मित्रावरुणौ वभृणा वभ्रुवर्णेन पीतवर्णेन रथादियानेन सुतम्
 अभिपुतं सोमं गच्छतः प्राप्तुः । ॥ नृचक्षसाविति । चक्षेरसुनि
 “असनयोश्च” इति ख्याजादेशाभावः ॥ तौ न इत्यादि गतम् ॥

तृतीया ॥

यावङ्गिरसमवथो यावगस्तिं मित्रावरुणा जमदग्निमक्षिम् ।
 यौ कश्यपमवथो यौ वसिष्ठं तौ नो मुञ्चतमंहसः ॥ ३ ॥
 यौ । अङ्गिरसम् । अवथः । यौ । अगस्तिम् । मित्रावरुणा । जमत् अग्निम् ।
 अक्षिम् ।
 यौ । कश्यपम् । अवथः । यौ । वसिष्ठम् । तौ । नः । मुञ्चतम् । अंहसः ॥ ३ ॥
 अङ्गारेभ्यो जातो महर्षिरङ्गिराः । “येङ्गारा आसंस्तेङ्गिरसोभवन्”
 इति हि ब्राह्मणम् [ऐ० ब्रा० ३. ३४] । एतत्संज्ञं महर्षिं हे मित्रावरुणौ
 यौ युवाम् अवथः रक्षथः । यौ च युवाम् अगस्त्यम् कुम्भसंभवम् आ-
 त्मीयं पुत्रं रक्षथः । उक्तं हि । “मित्रावरुणयोर्दीक्षितयोरुर्वशीम् अप्सरसं
 हृष्ट्वा वासतीवरे कुम्भे रेतोपतत् । ततो गस्त्यवसिष्ठावजायेताम्” [स० अ० १२]
 इति । तथा जमदग्निम् जमन्तः ज्वलन्तः अग्नयो यस्य स तथोक्तः । ए-

१ Such is the reading of all our authorities except K who recites गच्छतो with Sâyana. २ K V यावगस्त्यं. We with ABB BDKRSPJPVCs Cp. ३ K अ-
 गस्त्यम्.

तत्संज्ञं महर्षिम् । अक्षिम् मातृपित्रात्मसंवन्धिनस्त्रिविधा दोषा न सन्ति
अस्मिन्निति अत्रिः । तस्माद् अत्रिर्न त्रय इति हि निरुक्तम् [नि० ३.
१७] । एतत्संज्ञं महर्षिम् अवयः । यौ च युवां कश्यपम् दूरसूक्ष्मादि-
भेदभिन्नस्यापि कृत्स्नस्य जगतो द्रष्टारम् । “कश्यपः पश्यको भवति ।
यत् सर्वं परिपश्यतीति सौक्ष्म्यात्” इति हि तैत्तिरीयकम् [तै० आ० १.
८. ८] । कश्यपाख्यं महर्षिम् अवयः रक्षयः । यौ च वसिष्ठम् वसुम-
त्तम् । ॥ वसुमच्छब्दाद् इष्टानि “विन्मतोर्लुक्” । “टेः” इति टि-
लोपः ॥ सर्वश्रेष्ठं वसिष्ठाख्यं महर्षिं रक्षयः ॥ तौ न इत्यादि गतम् ॥

चतुर्थी ॥

यौ श्यावाश्वमवयथो वध्यश्वं मित्रावरुणा पुरुमीढमक्षिम् ।

यौ विमदमवयथः सप्तवध्नि तौ नो मुञ्चतमंहसः ॥ ४ ॥

यौ । श्यावऽअश्वम् । अवयथः । वध्निऽअश्वम् । मित्रावरुणा । पुरुमीढम् ।
अक्षिम् ।

यौ । विऽमदम् । अवयथः । सप्तऽवध्निम् । तौ । नः । मुञ्चतम् । अंहसः ॥ ४ ॥

श्यावाः कपिशा अश्वा यस्य श्यावाश्वः । एतत्संज्ञम् ऋषिम् हे [मि-
त्रावरुणा] मित्रावरुणौ यौ युवाम् अवयथः रक्षयः । वध्यश्वम् । वधयः
पण्डा अश्वा यस्य स वध्यश्वः । तं च रक्षयः । तथा पुरुमीढम् । मी-
ढम् इति धननाम । पुरुणि मीढानि धनानि यस्य स तथोक्तः एत-
त्संज्ञं महर्षिं रक्षयः । अक्षिम् इति पुनर्वचनम् आदरार्थम् । यद्वा उ-
क्तनिरुक्त्या पुरुमीढस्यैव विशेषणम् । अथ वा त्रिविधा ह्यात्रेयाः । य-
द् आह आपस्तम्बः । “आत्रेयाय प्रथमाय हिरण्यं ददाति । द्वितीयाय
तृतीयाय वा” [आप० १३. ६. १२] इति । तद्भेदाभिप्रायम् एतत् पुनर-
भिधानम् । यौ युवां विमदम् एतत्संज्ञम् ऋषिं सप्तवध्निम् । सप्त व-
धयः अश्वा यस्येति सप्तवधिः । एतत्संज्ञं च अवयथः रक्षयः ॥ तौ न
इत्यादि गतम् ॥

पञ्चमी ॥

यौ भरद्वाजमवथो यौ गविष्ठिरं विश्वामित्रं वरुण मित्रं कुत्सम् ।

यौ कक्षीवन्तमवथः प्रोत कण्वं तौ नो मुञ्चतमंहसः ॥ ५ ॥

यौ । भरतऽवाजम् । अवथः । यौ । गविष्ठिरम् । विश्वामित्रम् । वरुण । मित्रं । कुत्सम् ।

यौ । कक्षीवन्तम् । अवथः । प्र । उत । कण्वम् । तौ । नः । मुञ्चन्तम् । अंहसः ॥ ५ ॥

हे मित्र हे वरुण यौ युवां भरद्वाजम् । भरतं पोषकं वाजो हविलक्ष-
णम् अन्नं यस्य स भरद्वाजो महर्षिः । तम् अवथः रक्षथः । यौ युवां
गविष्ठिरम् गवि वाचि वेदात्मिकायां स्थिरो गविष्ठिरः । ॥ “गवि-
युधिभ्यां स्थिरः” इति षत्वम् । “तत्पुरुषे कृति बहुलम्” इति अ-
लुक् ॥ एतत्संज्ञं महर्षिं रक्षथः । विश्वामित्रम् विश्वं कृत्स्नं जगत्
मित्रं यस्य स तथोक्तः । ॥ “मित्रे चर्षौ” इति पूर्वपदस्य दीर्घः ।
“बहुव्रीहौ विश्वं संज्ञायाम्” इति पूर्वपदान्तोदात्तत्वम् ॥ तथा
कुत्सं महर्षिं च रक्षथः । कक्षीवन्तम् । अश्वस्य कक्षयोर्भवा रज्जुः क-
क्ष्या । ॥ “शरीरावयवाच्च” इति यत् । कक्ष्या रज्जुरश्वस्य इति
हि यास्कः [नि० २, २] ॥ सास्मिन्नस्तीति कक्षीवान् नाम उशिजः
पुत्र ऋषिः । ॥ “आसन्दीवद् अष्टीवत् कक्षीवद्” इति निपात्य-
ते ॥ “कक्षीवन्तं य औशिजः” [ऋ० १, १८, १] इति हि निगमा-
न्तरम् । एतत्संज्ञं महर्षिं कण्वाख्यं च प्रावथः प्ररक्षथः ॥ गतम् अन्यत् ॥

षष्ठी ॥

यौ मेधातिथिमवथो यौ त्रिशोकं मित्रावरुणावुशनं काव्यं यौ ।

यौ गोतममवथः प्रोतमुङ्गलं तौ नो मुञ्चतमंहसः ॥ ६ ॥

यौ । मेधऽतिथिम् । अवथः । यौ । त्रिऽशोकम् । मित्रावरुणौ । उ-
श-
नाम् । काव्यम् । यौ ।

१ So all our MSS. and Vaidikas, P alone giving the *Rij* accent गविष्ठिरम्.

यौ । गोतमम् । अवथः । प्र । उत । मुञ्जलम् । तौ । नः । मुञ्चतम् । अंहसः ॥ ६ ॥

हे मित्रावरुणौ यौ युवां मेधातिथिम् । मेधातिथिर्मेधातिथिः इति निरुक्तम् । मेध्या यज्ञार्हा अतिथयो यस्मिन् तं मेधातिथिसंज्ञम् ऋषिम् अवथः रक्षथः । यौ च युवां [त्रिशोकम्] त्रिशोकाख्यम् ऋषिं रक्षथः । काव्यम् कवेः पुत्रम् उशनाम् उशनसम् । ॥ छान्दसम् आत्वम् ॥ । एतत्संज्ञं महर्षिं यौ मित्रावरुणौ रक्षथः । तथा गोतमम् ऋषिम् उत मुञ्जलम् मुञ्जलाख्यं च प्रावथः प्ररक्षथः ॥ तौ न इत्यादि गतम् ॥

सप्तमी ॥

ययो रथः सत्यवर्त्मर्जुररश्मिभियुया चरन्तमभियातिं दूषयन् ।

स्तौमि मित्रावरुणौ नाथितो जोहवीमि तौ नो मुञ्चतमंहसः ॥ ७ ॥

ययोः । रथः । सत्यवर्त्मा । ऋजुरश्मिः । मिथुया । चरन्तम् । अभिऽयाति । दूषयन् ।

स्तौमि । मित्रावरुणौ । नाथितः । जोहवीमि । तौ । नः । मुञ्चतम् । अंहसः ॥ ७ ॥

ययोः मित्रावरुणयोः स्वभूतो रथः सत्यवर्त्मा सत्यम् अवितथं वर्त्म मार्गो यस्य स सत्यवर्त्मा ऋजुरश्मिः ऋजवः अकुटिला रश्मयः प्रग्रहा यस्य स ऋजुरश्मिः । एवंगुणविशिष्टो रथः मिथुया मिथ्या चरन्तम् अविहितमार्गेण वर्तमानं पुरुषं दूषयन् वाधमानः । ॥ दुष वैकृत्ये । अस्मात् ण्यन्तात् हेतौ शतृप्रत्ययः । “दोषो णौ” इति ऊत्तम् ॥ । दूषणाद्धेतोः अभियाति अभिमुखं गच्छति । तौ मित्रावरुणौ स्तौमि प्रशंसामि । ॥ मित्रावरुणाविति । “देवताद्वन्द्वे च” इति उभयपदमकृतिस्वरत्वम् ॥ । नाथित इत्यादि व्याख्यातम् ॥

[इति] चतुर्थं सूक्तम् ॥

“अहं रुद्रेभिः” इति सूक्तेन जातकर्मणि शङ्खपुष्पिकागन्धपुष्पिके पिष्ट्वा अभिमन्त्र्य हिरण्यशकलेन प्राशयेत् ॥

तथा तत्रैव कर्मणि अनेन सूक्तेन शङ्खनाभिं पिप्पलीं च पिष्ट्वा अभिमन्त्र्य हिरण्यशकलेन प्राशयेत् ॥

तथा मेधाजननार्थं प्रथमं वाग्व्यवहारं कुर्वतः शिशोर्मातुरुत्सङ्गे विहितस्य अनेन सूक्तेन आज्यं हुत्वा तालुनि संपातान् आनयेत् ॥

तथा दधिमधुनी एकत्र कृत्वा अनेन संपात्य अभिमन्त्र्य शिशुं प्राशयेत् ॥

तथा उपनयनकर्मणि दण्डप्रदानानन्तरम् एतत् सूक्तं माणवकं वाचयेत् ॥

तथा आयुष्कामोपि शङ्खपुष्पगन्धपुष्पप्राशनादीन्युक्तानि पञ्च कर्माणि कुर्यात् ॥

तथा च कौशिकं सूत्रम् । “अहं रुद्रेभिरिति शुक्लपुष्पहरितपुष्पे किं-
“स्यनाभिपिप्पल्यौ जातरूपशकलेन प्राक् स्तनग्रहात् प्राशयति । प्रथम-
“प्रवदस्य मातुरूपस्ये तालुनि संपातान् आनयति । दधिमध्वाशयति । उ-
“पनीतं वाचयति । वार्षशतिकं कर्म” इति [कौ० २. १] ॥

तथा उपनयने अनेन सूक्तेन आज्यहोमं कुर्यात् । सूत्रितं हि । “उपनयनम्” [कौ० ७. ६] प्रक्रम्य “मेधाजननं आयुष्यैर्जुहुयात्” इति [कौ० ७. ८] ॥

तथा अध्यायोत्सर्जनकर्मणि अनेन सूक्तेन आज्यं हुत्वा रसेषु संपातान् आनयेत् । तथा च कौशिकः । “उत्सर्जनम्” प्रक्रम्य “विश्वे
“देवाः [१. ३०] अहं रुद्रेभिः [४. ३०] सिंहे व्याघ्रे [६. ३८] यशो ह-
“विः [६. ३९]” इत्यादि [कौ० १४. ३] ॥

तत्र प्रथमा ॥

अहं रुद्रेभिर्वसुभिश्चराम्यहमादित्यैरुत विश्वदैवैः ।

अहं मित्रावरुणोभा विभर्म्यहमिन्द्राग्नी अहमश्विनोभा ॥ १ ॥

अहम् । रुद्रेभिः । वसुभिः । चरामि । अहम् । आदित्यैः । उत । विश्वदैवैः ।

अहम् । मित्रावरुणा । उभा । विभर्मि । अहम् । इन्द्राग्नी इति । अहम् ।

अश्विना । उभा ॥ १ ॥

1 S' Kd repeat again all these words. 2 So S' Kd. Kausika: °जनन आयु°.

सर्वजगत्कल्पनास्यदं सच्चित्सुखात्मकं परं ब्रह्म स्वात्मत्वेन विदुषी अ-
 म्भृणाख्यस्य महर्षेर्दुहिता वाङ्मात्री ब्रह्मवादिनी स्वात्मानं सर्वात्मभावेन
 तुष्टाव । तद् उक्तं दाशतथ्यनुक्रमणिकायाम् । “अहम् अष्टौ । वाग्
 आम्भृणी तुष्टावात्मानम्” [स० अ० ६३] इति । विशुद्धसत्त्वपरिणामरूपस्य
 अन्तःकरणस्य वृत्तिविशेषः अभिमानात्मकोहंकारः । तदुपलक्षितानवच्छिन्ना-
 त्तिका अहं रुद्रेभिः रुद्रैः एकादशभिः अष्टभिर्वसुभिः । ॥ इत्थंभावे
 तृतीया ॥ तत्तद्देवात्मना चरामि । एवम् अहम् आदित्यैः इत्यादा-
 वपि योज्यम् ॥ आदित्या द्वादशसंख्याका धात्रादयः । वसुरुद्रादित्यव्यति-
 रिक्ता गणशो वर्तमानाः विश्वदेवाख्याः । एकस्यैव हि ब्रह्मणः तत्तदु-
 पाध्यवच्छेदेन वस्वादिवेवतारूपेण भेदावभासात् । वस्तुतस्तु ऐक्यमेवेति
 तदनुसंधाना ब्रह्मवादिनी एवं ब्रूते ॥ तथा मित्रावरुणा । ॥ “सुपां
 सुलुक्” इति द्वितीयाया आकारः ॥ मित्रावरुणौ देवौ उभा उ-
 भौ अहमेव परब्रह्मात्मिका विभर्ति धारयामि । इन्द्राग्नी अपि अहमेव
 धारयामि । उभा उभौ अश्विनावपि अहमेव धारयामि । मत्स्वरूपे अ-
 द्वितीये ब्रह्मणि सर्वं जगत् शुक्तौ रजतमिव अध्यस्तं सत् दृश्यते । माया
 च जगदाकारेण विवर्तते । तदाधारत्वेन असङ्गस्यापि ब्रह्मणः उक्तस्य स-
 र्वस्योपपत्तिः ॥

द्वितीया ॥

अहं राष्ट्रीं संगमनीं वसूनां चिकितुषीं प्रथमा यज्ञियानाम् ।
 ता मा देवा व्यदधुः पुरुत्रा भूरिस्थात्रां भूर्यवैशर्यन्तः ॥ २ ॥
 अहम् । राष्ट्रीं । समङ्गमनी । वसूनाम् । चिकितुषीं । प्रथमा । यज्ञियानाम् ।
 ताम् । मा । देवाः । वि । अदधुः । पुरुत्रा । भूरिस्थात्राम् । भूरि । आऽवै-
 शर्यन्तः ॥ २ ॥

अद्वितीयब्रह्मात्मिका अहं राष्ट्री । ईश्वरनामैतत् । कृत्स्नस्य दृश्यप्रपञ्चस्य
 राज्ञी नियन्त्री । अत एव वसूनाम् धनानां संगमनी संगमयित्री उपा-
 सकानां फलस्य प्रापयित्री । चिकितुषी यत् साक्षात्कर्तव्यं परं ब्रह्म तत्

ज्ञातवती स्वात्मतया साक्षात्कृतवती । ॥ कित ज्ञाने इत्यस्मात् लिटः कसुः । तदन्तात् “उगितश्च” इति डीप् ॥ अत एव यज्ञियानाम यज्ञार्हाणां देवानां प्रथमा मुख्या । ॥ “यज्ञित्विभ्यां घखञौ” इति अर्हायें घप्रत्ययः ॥ ताम् तादृशीं मा मां भूरिस्थात्राम बहुभावेन प्रपञ्चात्मना कृतावस्थानां भूरि बहुलं फलम् आवेशयन्तः उपासकान् प्रापयन्तो देवाः पुरुत्रा बहुषु स्थानेषु व्यदधुः विदधति कुर्वन्ति । ॥ “देवमनुष्यपुरुषपुरुमर्त्येभ्यः” इति सप्तम्यर्थे त्राप्रत्ययः ॥ उक्तप्रकारेण वैश्वरूप्येण अवस्थानाद् यद्यत् कुर्वन्ति देवास्तत् सर्वं मामेव कुर्वन्तीत्यर्थः ॥

तृतीया ॥

अहमेव स्वयमिदं वदामि जुष्टं देवानामुत मानुषाणाम् ।

यं कामये तंतमुग्रं कृणोमि तं ब्रह्माणं तमृषिं तं सुमेधाम् ॥ ३ ॥

अहम् । एव । स्वयम् । इदम् । वदामि । जुष्टम् । देवानाम् । उत । मानुषाणाम् ।

यम् । कामये । तम् । उग्रम् । उग्रम् । कृणोमि । तम् । ब्रह्माणम् । तम् । तम् । तम् । तम् । सुमेधाम् ॥ ३ ॥

अहं स्वयमेव आत्मनैव । [एवकारः] नान्योस्ति ममोपदेष्टेति अवधारणार्थः । इदम् आपरोक्ष्येण अनुभूयमानं ब्रह्मात्मकं वस्तु वदामि लोकहितार्थम् उपदिशामि । तद् विशेष्यते । देवानाम् इन्द्रादीनां जुष्टम् प्रियम् उत मानुषाणाम् मनुष्याणामपि प्रियं परानन्दरूपत्वात् । “एतस्यैवानन्दस्य अन्यानि भूतानि मात्राम उपजीवन्ति” इति श्रुतेः [वृ० आ० ४. १. ३. १] । यद्वा देवमनुष्यादिभिः सेवितम् इदं वक्ष्यमाणं मदीयं माहात्म्यम् अहमेव स्वयं वदामि । प्रकटयामीत्यर्थः । किं पुनस्तद् इत्याह । यम् इति । यं कामये । तंतम् इति प्रतिनिर्देश्यस्य वीप्सितत्वाद् अत्रापि वीप्सा द्रष्टव्या । ययं पुरुषं रक्षितुम् अहं वाञ्छामि तंतं कृत्स्नं पुरुषम् उग्रं कृणोमि । सर्वेभ्योधिकं दुष्प्रथमं करोमि । यद्वा उग्रः ईश्वरः । जगन्नि-

माणसमर्थम् ईश्वरं करोमि । तमेव ब्रह्माणम् स्रष्टारं करोमि । तथा
तम् अपि अतीन्द्रियार्थदर्शिनं करोमि । तमेव सुमेधाम् शोभनप्रज्ञं
च करोमि । एवं सर्वजगन्नियन्तृब्रह्मात्मकत्वं स्वात्मनि आविष्कृतम् ॥

चतुर्थी ॥

मया स्रोत्रमस्ति यो विपश्यति यः प्राणति य ईं शृणोत्युक्तम् ।

अमन्तवो मां त उप क्षियन्ति श्रुधि श्रुत श्रुद्धेयं ते वदामि ॥ ४ ॥

मया । सः । अन्नम् । अस्ति । यः । विपश्यति । यः । प्राणति । यः । ईम् ।

शृणोति । उक्तम् ।

अमन्तवः । माम् । ते । उप । क्षियन्ति । श्रुधि । श्रुत । श्रुद्धेयम् । ते ।

वदामि ॥ ४ ॥

यो भोक्तृजनः अन्नम् अस्ति स भोक्तृशक्तिरूपया मयैव अन्नम् अ-
स्ति । यश्च जनो विपश्यति विविधं जगत् चक्षुषा साक्षात्करोति । यश्च
प्राणिंति आसोच्छ्वासादिव्यापारं करोति । १ अन प्राणने । अदा-
दित्वात् शपो लुक् । “रुदादिभ्यः सार्वधातुके” इति इडागमः । “अ-
नितेः” इति णत्वम् २ । ईम् इदम् उक्तम् स्वरूपं यश्च पुरुषः शृ-
णोति श्रोत्रेन्द्रियेण गृह्णाति ते सर्वेपि तत्तच्छ्रुत्यात्मना अवस्थितया मयैव
तत्तद्व्यापारं कुर्वन्तीत्यर्थः । ३ शृणोतीति । श्रु श्रवणे । “श्रुवः शृ-
च” इति श्रुप्रत्ययः धातोः शृभावश्च ४ । ये ईदृशीम् अन्तर्यामि-
रूपेण स्थितां मां न जानन्ति ते माम् अमन्तवः अमन्यमानाः अजा-
नानाः मद्बिषयज्ञानरहिताः उप क्षियन्ति उपक्षीणाः संसारेण निहीना
भवन्ति । ५ मनेरौणादिकस्तुप्रत्ययः । नञ्समासेन अन्तोदात्तत्वम् ॥
यद्वा भावे तुप्रत्ययः । ततो बहुव्रीहौ “नञ्सुभ्याम्” इति उत्तरपदा-
न्तोदात्तत्वम् ६ । हे श्रुत विश्रुत हे संखे श्रुधि मया उक्तं शृ-
णु । ७ छान्दसो विकरणस्य लुक् । “श्रुशृणुपृकृवृभ्यः” इति हे-
र्धिभावः ८ । अहं ते तुभ्यं श्रुद्धेयम् श्रद्धातव्यम् । श्रद्धा भक्तिः ।

1 S'Kd स्वात्मन. 2 S'Kd सरूपं. 3 S'Kd मां ये for मां. 4 S'Kd सुखे.

तथा प्राप्यं परतत्त्वस्वरूपं वदामि उपदिशामि । ॥ अद्वेयम् इति ।
 “अचो यत्” इति धाञो यत् प्रत्ययः । “ईद्यति” इति ईकारः ॥

पञ्चमी ॥

अहं रुद्राय धनुरा तनोमि ब्रह्मद्विषे शरवे हन्तुवा उ ।

अहं जनाय समदं कृणोम्यहं द्यावापृथिवी आ विवेश ॥ ५ ॥

अहम् । रुद्राय । धनुः । आ । तनोमि । ब्रह्मद्विषे । शरवे । हन्तुवै । उं इति ।

अहम् । जनाय । समदम् । कृणोमि । अहम् । द्यावापृथिवी इति । आ ।

विवेश ॥ ५ ॥

पुरा त्रिपुरविजयसमये रुद्राय । ॥ षष्ठ्यर्थे चतुर्थी ॥ । रुद्र-
 स्य महादेवस्य धनुः अहम् आ तनोमि आततज्यं करोमि । किमर्थम् ।
 ब्रह्मद्विषे ब्राह्मणानां द्वेष्ट्रे शरवे । ॥ शृ हिंसायाम् शृस्वृस्त्रिहीत्यादिना
 [उ० १. १०] उपत्ययः ॥ । हिंसकार्यम् । ॥ उभयत्र “क्रिया-
 ग्रहणं कर्तव्यम्” इति कर्मणः संप्रदानत्वात् [चतुर्थी] ॥ । ब्रह्मद्विषं
 शरं त्रिपुरनिवासिनम् असुरगणं हन्तुवै हन्तुं हिंसितुम् । ॥ हन्तेः
 “तुमर्थे सेसेन्” इति तवैप्रत्ययः । “अन्तश्च तवै युगपत्” इति आ-
 द्यन्तयोर्युगपद् उदात्तत्वम् ॥ । उशब्दः पूरणः । अहमेव जनाय स्तो-
 तृजनार्थं समदम् । समानं माद्यन्त्यस्मिन्निति समत् संग्रामः । तं कृ-
 णोमि करोमि । तथा द्यावापृथिवी द्यावापृथिव्यौ अहम् आ विवेश अ-
 नर्त्यामित्वेन प्रविष्टवती ॥

षष्ठी ॥

अहं सोममाहुनसं विभर्म्यहं त्वष्टारमुत् पूषणं भर्गम् ।

अहं दधामि द्रविणां हविर्धमते सुम्राव्यां यजमानाय सुन्वते ॥ ६ ॥

१ K द्रविणं with Sāyana. R द्रविणां. We with ABB^r B^D K^r S^r P^r J^r V. २ A
 D read १ for २. K “म्राव्ये” with Sāyana. We with ABB^r B^D K^r R^r S^r P^r J^r.

1 S' Kd त्रिपुरविषा°. 2 S' Kd समत् समत् for समत्.

अ॒हम् । सोम॑म् । आ॒हु॒न्स॑म् । वि॒भ॒र्भि॑ । अ॒हम् । त्वष्टा॑रम् । उ॒त । पू॒ष॒ण॑म् । भ॒ग॑म् ।

अ॒हम् । द॒धामि॑ । द्रवि॑णां । ह॒वि॒ष्म॑ते । सु॒प्र॒ऽअ॒व्यां॑ । य॒ज॑मानाय । सु॒न्व॑ते ॥ ६ ॥

आहु॒न्स॑म् आ॒हु॒न्त्व॑स्यम् अ॒भिषो॑तव्यं सोमम् यद्वा शत्रू॒णाम् आ॒ह॒न्तारं॑ दि॒वि वर्त॑मानं दे॒वता॑त्मानं सोमम् अ॒हमे॒व वि॒भ॒र्भि धा॑रयामि पो॒षयामि॑ वा । तथा त्वष्टा॑रम् उ॒त अपि॑ च पू॒षणं॑ भ॒गं च॑ ए॒तत्सं॑ज्ञान् दे॒वान् अ॒हमे॒व वि॒भ॒र्भि ॥ तथा॑ ह॒वि॒ष्म॑ते ह॒वि॒र्भिर्यु॑क्ताय सु॒प्रा॒व्ये शो॒भ॒न॒ह॒वि॒र्भिर्दे॒वानां॑ प्रा॒वि॒त्रे त॑र्पयित्रे । ॥ अ॒व॒ते॒स्त॑र्पणार्थात् अ॒वि॒तृ॒स्तृ॒त॒न्त्रिभ्यः०” [उ० ३. १५८] इति ई॒कार॑प्रत्ययः । चतुर्थ्येकवचने यणि “उ॒दा॒त्त॒स्वरि॑तयो॒र्यणः॑ स्वरि॒तोनु॑दा॒त्तस्य॑” इति अनु॒दा॒त्तस्य॑ सु॒पः स्वरि॑त॒त्वम् ॥ सु॒न्व॑ते सो॒माभि॑षवं कुर्वते । ॥ “श॒त॒र॒नु॒मः०” इति वि॒भ॒क्त्यु॑दा॒त्तत्वम् ॥ ई॒दृश॑स्य य॒ज॑मानाय द्रवि॒णम॑ ध॒नं या॑ग॒फल॑रूपम् अ॒हमे॒व द॒धामि॑ प्र॒यच्छा॑मि । “फ॒लम् अ॒त उप॑पत्तेः” [वा० ३. २. ३६] इति न्यायेन परब्रह्मणः फ॒ल॒दा॒तृ॒त्वस्य॑ निर्णीतत्वात् ॥

सप्तमी ॥

अ॒हं सु॒वे पि॒तर॑मस्य मूर्ध॒न् म॒म योनि॑र॒प्स्व॑न्तः संमु॒द्रे ।

ततो॒ वि तिष्ठे॑ भुव॒नानि॑ वि॒श्वो॒तामूं॑ द्यां व॒र्ष्म॑णोप॑ स्पृशामि ॥ ७ ॥

अ॒हम् । सु॒वे । पि॒तर॑म् । अ॒स्य । मूर्ध॒न् । म॒म । योनिः॑ । अ॒प्सु । अ॒न्तः । संमु॒द्रे ।

त॒तः । वि । तिष्ठे॑ । भुव॒नानि॑ । वि॒श्वा । उ॒त । अ॒मू॒म् । द्या॒म् । व॒र्ष्म॑णां । उ॒प । स्पृ॒शामि॑ ॥ ७ ॥

अस्य दृश्यमानस्य प्रपञ्चस्य मूर्ध॒न् मूर्ध॑नि उपरिभागे सत्यलोके पि॒तर॑म् प्रपञ्चस्य जनकं विधा॒तार॑म् अहं सु॒वे ज॑नयामि । ॥ पू॒ष्ट्

१ See note १ on the previous page. २ K सु॒प्र॒ऽअ॒व्यां॑. We with P P J. ३ K च॒न्त्रे with Śāyana.

प्राणिगर्भविमोचने । अदादित्वात् शपो लुक् ॥ स्रष्टृसहितस्य ज-
गतः कारणभूताया मम योनिः कारणं समुद्रे । समुद् द्रवन्ति अस्माद्
भूतजातानीति समुद्रः परमात्मा । “समुद्र एवास्य वन्धुः समुद्रो यो-
निः” इति वाजसनेयकश्रुत्या समुद्रशब्दवाच्यत्वं परमात्मनो दर्शितम् ।
तस्मिन् परमात्मनि अप्सु व्यापनशीलासु धीवृत्तिषु अन्तः मध्ये यद् ब्र-
ह्मचैतन्यं तत् मम कारणम् इत्यर्थः । यद्वा समुद्रे जलधौ अप्सु उदकेषु
अन्तः मध्ये वाडववैद्युतरूपेण यत् तेजो वर्तते तदेव माध्यमिकवाग्रूपाया
मम योनिः कारणम् ॥ ततः तेजःकारणकत्वाद्धेतोः विश्वा विश्वानि सर्वा-
णि भुवनानि भूतजातानि [वि] चँष्टे प्रकाशयामि ॥ उत अपि च अमुं
द्याम् विप्रकृष्टां दिवम् । उपलक्षणम् एतत् । एतदुपलक्षितं कृत्स्नं ब्रह्म-
णि अध्यस्तं विकारजातं वर्ष्मणा देहेन कारणभूतमायात्मकेन उप स्पृशा-
मि ॥ यद्वा अस्य भूलोकस्य मूर्धन्यं मूर्धनि उपरि पितरम् आकाशम् ।
“द्यौः पिता पृथिवी माता” [तै० ब्रा० ३. ७. ५] इति श्रुतेः । सुवे
प्रेरयामि । तथा समुद्रे अन्तरिक्षे अप्सु अन्विकारेषु देवशरीरेषु मम
कारणभूतं ब्रह्म व्याप्य वर्तते इत्यर्थः । शेषं पूर्ववत् ॥

अष्टमी ॥

अहमेव वातं इव प्र वास्यारभमाणा भुवनानि विश्वा ।

परो दिवा पर एना पृथिव्यातावती महिम्ना सं वभूव ॥ ८ ॥

अहम् । एव । वातः ऽइव । प्र । वामि । आऽरभमाणा । भुवनानि । विश्वा ।

परः । दिवा । परः । एना । पृथिव्या । एतावती । महिम्ना । सम् । वभूव ॥ ८ ॥

विश्वा विश्वानि सर्वाणि भुवनानि भूतजातानि कार्याणि आरभमाणा
कार्यरूपेण उत्पादयन्ती अहमेव अनन्यसहाया प्र वामि प्रवर्ते । ॥ वा
गतिगन्धनयोः । अदादित्वात् शपो लुक् ॥ तत्र दृष्टान्तः वात
इव । यथा वायुः परेण अप्रेरितः स्वेच्छयैव प्रवाति तद्वद् इत्यर्थः ॥
उक्तं सार्वान्त्यं निगमयति उत्तरार्धेन । परो दिवा । ॥ परस् इति

सकारान्तं परस्तात् इत्यर्थे वर्तते । यथा अध इति अधस्तादर्थे । तद्योगे च तृतीया सर्वत्र दृश्यते ॥ दिवा आकाशस्य परस्तात् एना पृथिव्या । ॥ “द्वितीयाटौस्त्वेनः” इति इदम् एनादेशः । “सुपां सुलुक्” इति तृतीयाया आच् आदेशः ॥ अस्याः पृथिव्याः परः परस्तात् । द्यावापृथिव्योरुपादानम् उपलक्षणम् । एतदुपलक्षितात् सर्वस्माद् विकारजातात् परस्ताद् वर्तमाना असङ्गोदासीनकूटस्थब्रह्मचैतन्यरूपा अहं महिम्ना माहात्म्येन एतावती सं बभूव । एतत्परिमाणा उदीरितसकलजगदात्मना संभूतास्मि । ॥ एतच्छब्दात् “यत्तदेतेभ्यः” इति वतुप् । “आ सर्वनाम्नः” इति आत्वम् ॥

पञ्चमं सूक्तम् ॥

इति सायणार्थविरचिते अथर्ववेदार्थप्रकाशे षष्ठोऽनुवाकः ॥

सप्तमेऽनुवाके पञ्च सूक्तानि । तत्र “त्वया मन्यो” “यस्ते मन्यो” इति सूक्तद्वयं स्वपरसेनयोर्मध्ये स्थित्वा सेने निरीक्षमाणो जपेत् ॥

तथा आभ्यां सूक्ताभ्यां भाङ्गपाशान् मौञ्जपाशान् आमपात्राणि वा संपात्य अभिमन्य परसेनासंचारस्थलेषु प्रक्षिपेत् ॥

तथा जयपराजयविज्ञानकर्मणि शरतृणानि सेनयोर्मध्ये निधाय आभ्याम् अभिमन्य आङ्गिरसाम्निना दहेत् । यां सेनां धूमो व्याप्नोति तस्याः पराजयो भवतीति विजानीयात् ॥

सूत्रितं हि । “त्वया मन्यो यस्ते मन्यो इति संरम्भणानि सेने समीक्षमाणो जपति” इत्यादि “यां धूमोऽवतनोति तां जयन्ति” इत्यन्तम् [कौ० २. ५] ॥

ग्रहयज्ञे “त्वया मन्यो” “यस्ते मन्यो” इत्याभ्याम् अङ्गारकस्य हविराज्ययोर्होमं समिदाधानम् उपस्थानं च कुर्यात् । तद् उक्तं शान्तिकल्पे । “त्वया मन्यो यस्ते मन्यो इत्यङ्गारकाय” इति [शा० क० १५] ॥

तत्र प्रथमा ॥

त्वया मन्यो सरथमारुजन्तो हर्षमाणा हृषितासो मरुत्वन् ।

1 So S'Kd. 2 S'Kd धूमोऽवतनोति.

तिग्मेष्व आयुधा संशिशाना उप प्र यन्तु नरो अग्निरूपाः ॥ १ ॥
 त्वया । मन्यो इति । सऽरथम् । आऽरुजन्तः । हर्षमाणाः । हृषितासः । मरुत्वन् ।
 तिग्मऽईषवः । आयुधा । समऽशिशानाः । उप । प्र । यन्तु । नरः । अ-
 ग्निरूपाः ॥ १ ॥

मन्युः क्रोधाभिमानानी देवः । ॥ मन्युर्मन्यतेः कान्तिकर्मणः इति
 निरुक्तम् [नि० १०. २९] ॥ हे मन्यो त्वया साधनेन सरथम् र-
 थसहितं शत्रुम् आरुजन्तः अभञ्जन्तः पीडयन्तः । ॥ यास्कस्त्राह ।
 सरथं समानं रथम् आरुह्य रुजन्त इति [नि० १०. ३०] । रुजो भ-
 ङ्गे । नुदादित्वात् शः ॥ हर्षमाणाः हृष्टाः हृषितासः हृषिताः सं-
 जातरोषाः तिग्मेष्वः तीक्ष्णशराः आयुधा आयुधानि खड्गादीनि संशि-
 शानाः संश्यन्तस्तीक्ष्णीकुर्वन्तः । ॥ शो तनूकरणे इत्यस्मात् छान्द-
 सस्य लिटः कानच् ॥ एवंभूता अस्मदीया नरः नराः हे मरुत्वन्
 मरुद्भैर्युक्त त्वत्प्रसादात् अग्निरूपाः अग्निवद् दुष्प्रधर्षा उप प्र यन्तु शत्रून्
 उपगच्छन्तु । अग्निवद् उपप्राप्य दहन्तु इत्यर्थः ॥

द्वितीया ॥

अग्निरिव मन्यो त्विषितः सहस्व सेनानीर्नः सहुरे हूत एधि ।
 हत्वाय शत्रून् वि भञ्जस्व वेद ओजो मिमानो वि मृधो नुदस्व ॥ २ ॥
 अग्निऽईव । मन्यो इति । त्विषितः । सहस्व । सेनाऽनीः । नः । सहुरे ।
 हूतः । एधि ।
 हत्वाय । शत्रून् । वि । भञ्जस्व । वेदः । ओजः । मिमानः । वि । मृधः ।
 नुदस्व ॥ २ ॥

हे मन्यो अग्निरिव त्विषितः प्रदीप्तः सन् सहस्व शत्रून् अभिभव ।
 हे सहुरे सहनशील । ॥ सहेः औणादिक उरिन् प्रत्ययः ॥ नः

१ B B^r D सहस्व. We with A B K K^r R S P P J V. २ A D S^r न्तिर्णः. We with
 B B^r B K K^r R V. ३ K हूत°.

1 S' Kd ऋषि°.

अस्माकं सेनानीः सेनाया नेता सेनाधिपतिः सन् हृत एधि संग्रामे सहायार्थम् आहूतो भव । ॥ अस्तेलौटि “ध्वसोरेद्धौ” इति एत्वम् । तस्य च “असिद्धवद् अत्रा भात्” इति असिद्धत्वात् श्लन्तलक्षणो धिभावः ॥ । असदीयान् शत्रून् [हत्वाय] हत्वा तदीयं वेदः धनं वि भजस्व अस्मभ्यं विभज्य प्रयच्छ । पुनरपि ओजः बलं मिमानः कुर्वन् मृधः संग्रामकारिणः शत्रून् वि नुदस्व । विजहि ॥

तृतीया ॥

सहस्व मन्यो अभिमातिमसै रुजन् मृणन् प्रमृणन् प्रेहि शत्रून् ।

उग्रं ते पाजो नन्वा ररुधे वशी वशं नयासा एकज त्वम् ॥ ३ ॥

सहस्व । मन्यो इति । अभिमातिम् । असै । रुजन् । मृणन् । प्रमृणन् ।

प्र । इहि । शत्रून् ।

उग्रम् । ते । पाजः । ननु । आ । ररुधे । वशी । वशम् । नयासै । एकज्ज । त्वम् ॥ ३ ॥

हे मन्यो असै अस्य राज्ञः अभिमातिम् अभिमन्तारं शत्रुं सहस्व अभिभव । किं कुर्वन् । रुजन् हस्यश्वादिकं तदीयं बलं रुजन् भजन् आमर्दयन् । मृणन् हिंसन् । प्रमृणन् प्रकर्षेण हिंसन् नाशयन् । ॥ मृण हिंसायाम् ॥ । एवं कुर्वन् शत्रून् असदीयान् प्रेहि प्रगच्छ हन्तुं प्राप्नुहि । कस्माद् एवम् उच्यसे इति तत्राह उग्रम् इति । उग्रम् उद्धूर्णं तीक्ष्णम् हे मन्यो ते त्वदीयं पाजः बलं ननु आ ररुधे केचिदपि नैव आरुद्धम् आवृतं कुर्वन्ति । ॥ आरुपूर्वाद् रुधेश्छान्दसे लिटि “इरयो रे” इति रेभावः ॥ । अपि तु हे एकज असहायोत्पन्न वशी सर्वस्य वशयिता स्वतन्त्रस्त्वं वशं नयासै कृत्स्नं जनं स्वाधीनतां प्रापयसि ॥

१ So all our MSS. and Vaidikas. See R.w. २ Such is the reading of all our authorities. R.w read ररुधे like Sāyana. ३ P मन्यो इति. We with P J K. ४ P P रुद्धे. We with J.

1 So S' Kd. 2 S' Kd तस्मा°.

चतुर्थी ॥

एको बहूनामसि मन्य ईडितां विशंविशं युद्धाय सं शिशाधि ।

अकृत्तरुक्त्वया युजा वयं द्युमन्तं घोषं विजयाय कृणमसि ॥ ४ ॥

एकः । बहूनाम । असि । मन्यो इति । ईडितां । विशमऽविशम । युद्धाय ।
सम । शिशाधि ।अकृत्तरुक् । त्वया । युजा । वयम् । द्युऽमन्ताम् । घोषम् । विऽजयाय ।
कृणमसि ॥ ४ ॥

हे मन्यो ईडितः अस्माभिः स्तुतस्त्वम् एक एव बहूनां शत्रूणां नि-
रस्तने पर्याप्तः असि भवसि । विशंविशम् सर्वाः प्रजा आविश्य युद्धाय
आयोधनाय सं शिशाधि संशासय । ॥ शासु अनुशिष्टौ इत्यस्मात्
लोढो हिः । “शा हौ” इति शासः शाभावः । छान्दसो विकरणस्य
शुः । “असिद्धवद् अत्रा भात्” इति शाभावस्य असिद्धवद्भावात् “हु-
श्लभ्यो हेर्धिः” इति श्लक्ष्णं धित्वं भवति । “बहुलं छन्दसि” इति
अभ्यासस्य इत्त्वम् ॥ यद्वा विशंविशम् अस्मदीयां सेनां सं शि-
शाधि संशितां तीक्ष्णीभूतां कुरु । ॥ शो तनूकरणे इत्यस्मात् कृता-
त्वात् पूर्ववद् विकरणस्य शुः । “वा छन्दसि” इति हेरपित्तस्य विक-
ल्पनात् डित्त्वाभावात् “अडितश्च” इति धित्वम् । “बहुलं छन्दसि”
इति अभ्यासस्य इत्त्वम् ॥ हे अकृत्तरुक् अच्छिन्नदीप्ते मन्यो त्वया
युजा सहायेन वयं द्युमन्ताम् दीप्तिमन्तं घोषम् सिंहनादात्मकं विजयाय
विजयार्थं कृणमसि कृणमः कुर्मः । ॥ “इदन्तो मसिः” ॥

पञ्चमी ॥

विजेपकृदिन्द्र इवानवव्रवोऽस्माकं मन्यो अधिपा भवेह ।

प्रियं ते नाम सहुरे गृणीमसि विज्ञा तमुत्सं यत् आवभूय ॥ ५ ॥

विजेपऽकृत् । इन्द्रऽइव । अनवऽव्रवः । अस्माकम् । मन्यो इति । अ-
धिऽपाः । भव । इह ।

१ K ईडितो. We with ABB¹ B D K R S P P J V. २ P मन्यो इति. ३ K ईडितः.
४ P मन्यो इति.

प्रियम् । ते । नाम । सहुरे । गृणीमसि । विद्म । तम् । उत्तमम् । यतः ।
आऽवभूय ॥ ५ ॥

हे मन्यो त्वं विजेषकृत विजयस्य कर्ता इन्द्र इव अनवव्रवः अनवा-
ना पुरातनानां जयोपायानां वक्ता इह अस्मिन् संग्रामे अस्माकम् अ-
धिपाः अधिकं पालको भव । हे सहुरे सहनशील ते तव प्रियम् आ-
ह्लादकं नाम गृणीमसि गृणीमः स्तुमः । ॥ गृ शब्दे । “ष्वादीनां
ह्रस्वः” इति ह्रस्वत्वम् ॥ यतः यस्मात् स्थानात् त्वम् आवभूय
आभवसि आजायसे तम् उत्तमम् अमृतधारायुक्तं स्थानं विद्म जानीमः ॥

षष्ठी ॥

आभूत्या सहजा वज्र सायक सहो विभर्षि सहभूत उत्तरम् ।

क्त्वा नो मन्यो सह मेधेधि महाधनस्य पुरुहूत संसृजि ॥ ६ ॥

आऽभूत्या । सहऽजाः । वज्र । सायकं । सहः । विभर्षि । सहऽभूते । उत्-
तरम् ।

क्त्वा । नः । मन्यो इति । सह । मेदी । एधि । महाऽधनस्य । पुरुहूत ।
संसृजि ॥ ६ ॥

आभूतिः अभिभवः । तया सह जायते प्रादुर्भवतीति सहजाः हे वज्र
वज्रवद् अकुण्ठितशक्ते हे सायक शत्रूणाम् अन्तकर । ॥ पो अन्त-
कर्मणि इत्यस्मात् षञि सायः । तस्मिन्नुपपदे “डोन्यत्रापि दृश्यते”
इति करोतेर्ङप्रत्ययः ॥ एवंभूत मन्यो सहः बलं विभर्षि धारय-
सि । ॥ “भृजाम् इत्” इति अभ्यासस्य इत्त्वम् ॥ कीदृशं
सहः । उत्तरम् उन्नततरम् ॥ हे सहभूते आत्मना सह भूतिः उत्पत्ति-
र्यस्य सः । आत्माविनाभूतो मन्युरित्यर्थः । ईदृश हे मन्यो क्त्वां क-
तुना कर्मणा सह नः अस्माकं मेदी स्निग्धः एधि भव । ॥ जि-
मिदा स्नेहने इत्यस्मात्----- ॥ कस्मिन् विषये इत्याह । हे
पुरुहूत बहुभिर्यजमानैराहूत महाधनस्य महान्ति धनानि अस्मिन् प्राप्यन्ते

१ B मेधेधि. २ P सायक. ३ P मन्यो इति.

इति महाधनः संग्रामः । तस्य संसृजि संसर्गे संयोजने । विषये इत्यर्थः ॥

सप्तमी ॥

संसृष्टं धनमुभयं समाकृतमस्मभ्यं धत्तां वरुणश्च मन्युः ।

भियो दधाना हृदयेषु शत्रवः पराजितासो अप नि लयन्ताम् ॥ ७ ॥

समऽसृष्टम् । धनम् । उभयम् । समऽआकृतम् । अस्मभ्यम् । धत्ताम् ।

वरुणः । च । मन्युः ।

भियः । दधानाः । हृदयेषु । शत्रवः । पराऽजितासः । अप । नि । लयन्ताम् ॥ ७ ॥

वरुणो मन्युश्च उभौ उभयम् उभयविधम् आत्मीयं धनं संसृष्टम् मि-
श्रितं कृत्वा समाकृतम् समानीतम् अस्मभ्यं दत्ताम् प्रयच्छताम् । म-
दीयाः शत्रवः हृदयेषु मनःसु भियः भीतिं दधानाः पराजितासः परा-
जिताः पराजयं प्राप्ताः अप निलयन्ताम् स्वस्थानाद् अपक्रम्य प्रच्छन्नं
वर्तन्ताम् । ॥ अयं पयं गतौ । “उपसर्गस्यायतौ” इति लत्वम् ॥

इति प्रथमं सूक्तम् ।

“यस्ते मन्यो” इति सूक्तस्य पूर्वसूक्तेन सह उक्तो विनियोगः ॥

तत्र प्रथमा ॥

यस्ते मन्योर्विधद् वज्र सायक सह ओजः पुष्यति विश्वमानुषक् ।

साह्याम् दासमार्यं त्वया युजा वयं सहस्कृतेन सहसा सहस्वता ॥ १ ॥

यः । ते । मन्यो इति । अविधत् । वज्र । सायक । सहः । ओजः । पुष्यति ।

विश्वम् । आनुषक् ।

साह्याम् । दासम् । आर्यम् । त्वया । युजा । वयम् । सहः । ऽकृतेन । सहसा ।

सहस्वता ॥ १ ॥

हे मन्यो यः पुरुषः ते त्वाम् अविधत् । विधतिः परिचरणकर्मा ।
परिचरति । ॥ विध विधाने । नुदादिवाच्छान्दसो लङ् ॥ हे

१ P मन्यो इति.

1 So S'Kd. Is not तौदादिकात् meant ?

वज्र वज्रवद् अकुण्ठितशक्ते हे सायक शत्रूणाम् अन्तकर हे मन्यो स पुरुषः सहः शत्रूणाम् अभिभवनम् ओजः बलं च विश्वम् सर्वम् अन्यत् शत्रुजयादिलक्षणं कार्यजातम् आनुषक् अनुषक्तं संततं पुष्यति वर्धयति । ॥ पुष पुष्टौ ॥ । त्वया युजा सहायेन दासम् उपक्षपयितारम् असुरम् आर्यम् तद्व्यतिरिक्तम् असुरशत्रुं वयं सद्यः अभिभवेम । कीदृशेन त्वया । सहस्कृतेन सहसा बलेनोत्पादितेन । सहसा सहमानेन अभिभवित्रा । सहस्रता बलवता ॥

द्वितीया ॥

मन्युरिन्द्रो मन्युरेवास देवो मन्युर्होता वरुणो जातवेदाः ।

मन्युर्विश ईडते मानुषीर्याः पाहि नो मन्यो तपसा सजोषाः ॥ २ ॥

मन्युः । इन्द्रः । मन्युः । एव । आस । देवः । मन्युः । होता । वरुणः ।

जातवेदाः ।

मन्युः । विशः । ईडते । मानुषीः । याः । पाहि । नः । मन्यो इति । तपसा । सजोषाः ॥ २ ॥

यद् इन्द्रादीनाम् इन्द्रत्वं तत् पराभिभवनिमित्ताद् मन्युप्रसादादेवेति सार्वान्म्येन स्तौति । मन्युरेव इन्द्रः । मन्युरेव सर्वः अन्यो देवः आस भवति । ॥ अस्तेर्लिटि छान्दसो भूभावाभावः ॥ । होता देवानाम् आह्वाता अग्निरपि मन्युरेव । जातवेदाः जातप्रज्ञो वरुणोपि मन्युरेव । मानुषीः मनोरपत्यभूता या विशः प्रजाः सन्ति ता अपि मन्युमेव ईडते स्तुवन्ति नेन्द्रादीन् । तस्यैव इन्द्रादिरूपेण अवस्थानात् । हे मन्यो स त्वं नः अस्मान् तपसा संतापेन सजोषाः संगतः सन् [पाहि] रक्ष पालय ॥

तृतीया ॥

अभीहि मन्यो तवसस्तवीयान् तपसा युजा वि जहि शत्रून् ।

अभिन्नहा वृत्रहा दंस्युहा च विश्वा वसून्या भरा त्वं नः ॥ ३ ॥

१ K मन्युं वि° with Śāyana. २ K मन्युम्. ३ P मन्यो इति.

अभि । इहि । म॒न्यो इति । त॒वसः । त॒वीयान् । त॒पसा । यु॒जा । वि । ज॒हि ।
श॒त्रून् ।

अ॒मि॒त्र॒ऽहा । वृ॒त्र॒ऽहा । द॒स्यु॒ऽहा । च । वि॒श्वा । व॒सूनि । आ । भ॒र ।
त॒म । नः ॥ ३ ॥

हे मन्यो अभीहि अभिमुखं गच्छ ॥ तवसस्तवीयान् । तव इति महन्नाम । प्रवृद्धादपि प्रवृद्धतरः स त्वं तपसा संतापेन त्वज्जन्मकारणेन युजा सहायेन अस्मदीयान् शत्रून् वि जहि विनाशय ॥ अमित्रहा अमित्रः स्नेहरहितः तस्य हन्ता । वृत्रहा [वृत्र] आवेष्टकः शत्रुः तस्य हन्ता । दस्युहा दस्युः उपक्षपयिता शत्रुः तस्य हन्ता । एवम् अमित्रादीन् हत्वा विश्वा विश्वानि सर्वाणि वसूनि नः अस्मभ्यं तम आभर आहर ॥

चतुर्थी ॥

त्वं हि मन्यो अ॒भिभू॒त्यो॒जाः स्व॒यंभू॒र्भामो॑ अभिमा॒ति॒षाहः ।

वि॒श्वच॑र्ष॒णिः स॒हुरिः॑ स॒ही॒यान् अ॒स्मास्वो॒जः पृ॒त॒नासु॑ धेहि ॥ ४ ॥

त॒म । हि । म॒न्यो इति । अ॒भिभू॒ति॒ऽओ॒जाः । स्व॒य॒म॒ऽभूः । भामः । अ॒भि॒मा॒ति॒ऽस॒हः ।

वि॒श्व॒ऽच॒र्ष॒णिः । स॒हुरिः॑ । स॒ही॒यान् । अ॒स्मासु॑ । ओजः । पृ॒त॒नासु॑ । धे॒हि ॥ ४ ॥

हे मन्यो त्वं हि त्वं खलु अभिभूत्योजाः अभिभूतिः अभिभावुकम् ओजो बलं यस्य स तथोक्तः । स्वयंभूः स्वयमेव आत्मनि उत्पद्यमानः । भामः क्रुद्धः । अभिमातिषाहः अभिमातीनां शत्रूणां सोढा । विश्वचर्षणिः विश्वस्य सर्वस्य द्रष्टा । यद्वा विश्वे चर्षणयो मनुष्या यस्य वशे वर्तन्ते स तथोक्तः । सहुरिः सहनशीलः । सहीयान् सोदृतमः । एवंगुणविशिष्टः त्वं पृतनासु संग्रामेषु ओजः बलम् अस्मासु धेहि स्थापय ॥

पञ्चमी ॥

अ॒भा॒गः स॒न्नप॑ प॒रेतो॑ अ॒स्मि॒ तव॑ कृ॒त्वा त॒विष॑स्यं प्रचेतः ।

१ P मन्यो इति. २ P सहुरिः.

तं त्वा मन्यो अक्रतुर्जिहीडाहं स्वा तनूर्वलदावा न एहि ॥ ५ ॥

अभागः । सन् । अप । पराऽइतः । अस्मि । तव । क्त्वा । तविपस्य ।
प्रुचेतः ।

तम् । त्वा । मन्यो इति । अक्रतुः । जिहीडं । अहम् । स्वा । तनूः । व-
लदावा । नः । आ । इहि ॥ ५ ॥

हे प्रचेतः प्रकृष्टज्ञान हे मन्यो तविपस्य महतः तव क्त्वा कर्मणा
अभागः भागरहितः सन् । त्वाम् अयजमान इत्यर्थः । एवंभूतः सन्
युद्धाद् अप परेतो अस्मि अपक्रम्य परागतो भवामि । हे मन्यो तं ता-
दृशं [त्वा] त्वाम् अक्रतुः तत्तोषकरकर्मवर्जितः अहं जिहीळं क्रोधि-
तवान् । ॥ हेइतिः क्रुध्यतिकर्मा ॥ अथ इदानीं मम स्वा
तनूः स्वकीयशरीरभूतत्वं नः अस्माकं वलदावा वलस्य दाता सन् ए-
हि आगच्छ । यद्वा । ॥ स्वा तनूः इत्युभयत्र “सुपां सुलुक्” इ-
ति सप्तम्या लुक् ॥ स्वायां तन्वाम् अस्माकं स्वभूते शरीरे वलस्य
दाता सन् आगच्छेति । ॥ वलदावेति । इदाञ् दाने । “आतो
मनिनक्कनिव्वनिपश्च” इति वनिप् ॥

षष्ठी ॥

अयं ते अस्म्युप न एहर्वाङ् प्रतीचीनः संहुरे विश्वदावन् ।

मन्यो वज्रिन्नाभि न आ ववृत्स्व हनाव दस्यूरुत बोध्यापेः ॥ ६ ॥

अयम् । ते । अस्मि । उप । नः । आ । इहि । अर्वाङ् । प्रतीचीनः । स-
हुरे । विश्वऽदावन् ।

मन्यो इति । वज्रिन् । अभि । नः । आ । ववृत्स्व । हनाव । दस्यूर्न । उत ।
बोधि । आपेः ॥ ६ ॥

हे मन्यो ते तव स्वभूतः अयं कर्मकरः अहम् अस्मि भवामि । नः

१ ABB^r BDK^sSV (though K formerly read °जि° °जी°). We with RPPJ.
२ P जिहीडा. ३ D अस्म्युप. ४ BDK^s दस्यूरुत, omitting the anusvāra. We with AK
KRV.

अस्मान् उपेहि उपागच्छ । अर्वाङ् अस्मदभिमुखः सन् प्रतीचीनः श-
त्रून् प्रत्यञ्चन् गच्छन् हे सहुरे सहनशील हे विश्वदावन् विश्वस्य स-
र्वस्य फलस्य दातः हे वज्रिन् । वज्रं वर्जकम् आयुधं बलं वा । तद्वन्
हे मन्यो नः अस्मान् अभ्या ववृत्स्व अभिमुखम् आवर्तस्व । ॥ छा-
न्दसः शपः श्रुः ॥ । आवाम् अस्मदीयान् दस्यून् उपक्षपयितुं हना-
व हिनसाव । ॥ “आडुत्तमस्य पिच्च” इति आडागमः ॥ । उ-
त अपि च आपेः आपिम् आप्तं बन्धुभूतं मां बोधि रक्षणीयोयम् इति
बुध्यस्व ॥

सप्तमी ॥

अभि प्रेहि दक्षिणतो भवा नोधा वृत्राणि जङ्घ्नाव भूरि ।
जुहोमि ते धरुणं मध्वो अग्रमुभारुपांशु प्रथमा पिवाव ॥ ७ ॥
अभि । प्र । इहि । दक्षिणतः । भव । नः । अध । वृत्राणि । जङ्घ्नाव । भूरि ।
जुहोमि । ते । धरुणम् । मध्वः । अग्रम् । उभौ । उपऽअंशु । प्रथमा ।
पिवाव ॥ ७ ॥

हे मन्यो अस्मदभिमुखं प्रेहि प्रगच्छ ॥ नः अस्माकं दक्षिणतः द-
क्षिणभागे भव साचिव्यं कर्तुम् अवतिष्ठस्व । ॥ “द्व्यचोतस्तिडः” इ-
ति दीर्घत्वम् ॥ । अर्थे अनन्तरं भूरि भूरीणि बहूनि वृत्राणि श-
त्रून् जङ्घ्नाव अत्यर्थं हनाव । ॥ हन्तेर्यङुगन्तात् लोटि “आडुत्त-
मस्य” इति आडागमः ॥ । हे मन्यो ते तुभ्यं धरुणम् धारकं
मध्वः मधुररसस्य सोमस्य अग्रम् अय्यं सारभूतं रसं जुहोमि प्रयच्छा-
मि । उभौ आवां प्रथमा प्रथमौ सर्वेभ्यः पूर्वभाविनौ सन्तौ उपांशु अ-
प्रकाशं यथा अन्यैर्न ज्ञायते तथा पिवाव सोमपानं करवाव ॥

[इति] द्वितीयं सूक्तम् ॥

“अप नः शोशुचद् अघम्” इत्यस्य सूक्तस्य “अप नः शोशुचद्
अघम् [४. ३३] पुनन्तु मा [६. १९] सस्रुषीः [६. २३]” इति [कौ०
१. ९] वृहज्जणे पाठात् शान्त्युदकादौ विनियोगः ॥

तथा स्त्रीणां पुरुषविषयाभिरतिनिवृत्तये पुरुषाणां च स्त्रीविषयाभिरति-
निवृत्तये च अनेन सूक्तेन असंख्याताः शर्करा अभिमन्य काम्यमानपं-
रगृहं स्त्रीगृहं वा प्रकिरन् व्रजेत् । हस्ते धारयन् वा जपेत् । सूत्रितं
हि । “कामं विनेष्यमाणोऽपाघेनासंख्याताः शर्कराः परिकिरन् व्रजति”
इत्यादि [कौ० ४. १२] ॥

तथा दुःशकुनदर्शने काकमैथुनादिविरुद्धदर्शने अद्भुतदर्शने च एतत्
सूक्तं जपेत् । सूत्रं च । “अपनोदनापाघाभ्याम् [१. २६, ४. ३३] अ-
न्वीक्षं प्रतिजपति” इति [कौ० ५. ६] ॥

तथा चरमसंस्कारे शवदहनानन्तरम् अनवेक्ष्यमाणः सवान्धवो गच्छन्
कर्ता जपेत् ॥

तथा तत्रैव कर्मणि स्नानसमये ब्रह्मा एतत् सूक्तं जपेत् । स्नानान-
न्तरं गृहम् आगत्य अनेन सूक्तेन कर्ता श्यामाकीः समिध आदध्यात् ॥

तत्र प्रथमा ॥

अप नः शोशुचदधमग्ने शिशुगध्या रयिम् ।

अप नः शोशुचदधम् ॥ १ ॥

अप । नः । शोशुचत् । अधम् । अग्ने । शिशुगधि । आ । रयिम् ।

अप । नः । शोशुचत् । अधम् ॥ १ ॥

हे अग्ने त्वत्प्रसादात् नः अस्माकम् अधम् पापम् अप शोशुचत् अ-
त्यर्थम् अपगतशोकं भवतु । नश्यतु इत्यर्थः । ॥ शुचैर्यदुगन्तात् ले-
टि अडागमः ॥ । त्वं च रयिम् धनम् अस्माकम् आ शिशुगधि
समन्तात् प्रज्वलितं समृद्धं कुरु । ॥ शुशुगधीति । छान्दसः शपः
शुः ॥ । आदरार्थम् उक्त एवार्थः पुनरनूयते ॥

द्वितीया ॥

सुक्षेत्रिया सुगातुया वसूया च यजामहे ।

अप नः शोशुचदधम् ॥ २ ॥

1 So S' Kd. 2 S' Kd अनवेक्षमाणः. 3 So S' Kd and Kausika. The Kesari: अन्वी-
क्षं दध्वा. 4 S' Kd अनेनवेक्षमाणः. We with the Kesari. Kausika: अनेनवेक्षमाणः, XI. 3.

सुक्षेत्रिया । सुङ्गातुया । वसुङ्या । च । यजामहे ।

अप । नः । शोशुचत् । अघम ॥ २ ॥

सुक्षेत्रिया शोभनं क्षेत्रं सुक्षेत्रम् । ॥ “इयाडियाजीकाराणाम उ-
पसंख्यानम्” इति तृतीयैकवचनस्य डियाजादेशः । तथा सुङ्गातुयेत्यत्रापि
तृतीयाया याजादेशः । उभयत्रापि हेतौ तृतीया ॥ सुक्षेत्रेण शोभ-
नमार्गेण च हेतुना । तद् उभयं यथा स्याद् इत्यर्थः । यद्वा शोभनक्षेत्रे-
च्छा सुक्षेत्रिया । ॥ क्वचि छान्दसं ह्रस्वत्वम् । “अ प्रत्ययात्” इति
अकारप्रत्ययः । तृतीयाया लुक् ॥ शोभनक्षेत्रलाभेच्छया । ॥ सु-
ङ्गातुया । सुङ्गातुशब्दात् पूर्ववत् क्यच् । “न छन्दस्यपुत्रस्य” इति दी-
र्घप्रतिषेधः । पूर्ववत् तृतीयाया लुक् ॥ शोभनमार्गेच्छया वसुङ्या
धनेच्छया च हे अग्ने त्वां यजामहे हविर्भिस्तोषयामः । तत्प्रसादाद् अ-
स्मदीयम् अघं नश्यतु ॥

तृतीया ॥

प्र यद् भन्दिष्ठ एषां प्रास्माकांसश्च सूरयः ।

अप नः शोशुचद्घम ॥ ३ ॥

प्र । यत् । भन्दिष्ठः । एषाम् । प्र । अस्माकांसः । च । सूरयः ।

अप । नः । शोशुचत् । अघम ॥ ३ ॥

एषाम् स्तोत्राणां मध्ये अहं प्र प्रकर्षेण यत् यस्माद् भन्दिष्ठः स्तोत्र-
तमः । ॥ भदि कल्याणे सुखे च । भन्दना भन्दतेः स्तुतिकर्मण
इति यास्कः [नि० ५. २] । भन्दिष्ठशब्दात् “तुश्छन्दसि” इति इष्टं ।
“तुरिष्ठेमेयस्सु” इति तृलोपः ॥ अस्माकांसः अस्माकाः । ॥ “त-
स्येदम्” इत्यर्थे अणि “तस्मिन्नणि च युष्माकास्माकौ” इति अस्माका-
देशः । छान्दस आदिवृद्ध्यभावः । “आजसेरसुक्” ॥ अस्मात्सं-
वन्धिनः सूरयः अभिज्ञाः पुत्रादयश्च [प्र] प्रकर्षेण स्तोत्रतमाः । तस्मात्
हे अग्ने तत्प्रसादाद् अस्माकं पापं नश्यतु इति संबन्धः ॥

चतुर्थी ॥

प्र यत् ते अग्ने सूर्यो जायेमहि प्र ते वयम् ।

अप नः शोशुचदुधम् ॥ ४ ॥

प्र । यत् । ते । अग्ने । सूर्यः । जायेमहि । प्र । ते । वयम् ।

अप । नः । शोशुचत् । अघम् ॥ ४ ॥

हे अग्ने ते तव स्तोतारो यत् यस्मात् त्वदनुग्रहेण प्रजायन्ते तस्मात्
सूर्यः विद्वांसो वयमपि ते तव स्तुत्या प्र जायेमहि पुत्रपौत्रादिभिः स-
मृद्धा भवेम ॥ अन्यत् पूर्ववत् ॥

पञ्चमी ॥

प्र यदग्नेः सहस्रतो विश्वतो यन्ति भानवः ।

अप नः शोशुचदुधम् ॥ ५ ॥

प्र । यत् । अग्नेः । सहस्रतः । विश्वतः । यन्ति । भानवः ।

अप । नः । शोशुचत् । अघम् ॥ ५ ॥

सहस्रतः सहनवतः अभिभवनवतो वलवतो वा अग्नेः भानवः दी-
प्तयो विश्वतः सर्वतः यत् यस्मात् प्र यन्ति अस्मद्वितार्थं प्रवर्तन्ते तस्माद्
आग्नेयेन तेजसा अस्मदीयम् [अघम्] पापं नश्यतु इत्यर्थः ॥

षष्ठी ॥

त्वं हि विश्वतोमुख विश्वतः परिभूरसि ।

अप नः शोशुचदुधम् ॥ ६ ॥

त्वम् । हि । विश्वतः । मुख । विश्वतः । परिभूः । असि ।

अप । नः । शोशुचत् । अघम् ॥ ६ ॥

हे विश्वतोमुख सर्वतोमुख अग्ने त्वं हि त्वं खलु विश्वतः सर्वतः प-
रिभूः परिग्रहीता व्यापकः असि भवसि । सर्वम् इदं जगत् त्वद्वशे वर्तते ।
अतस्त्वदाज्ञया अस्मदीयं पापं नश्यत्विति ॥

सप्तमी ॥

द्विषो नो विश्वतोमुखाति नावेव पारय ।

अप नः शोशुचदधम ॥ ७ ॥

द्विषः । नः । विश्वतःऽमुख । अति । नावाऽइव । पारय ।

अप । नः । शोशुचत् । अधम ॥ ७ ॥

हे विश्वतोमुख सर्वतोमुख अग्ने द्विषः द्वेष्टुन् शत्रून् नावा समुद्रमिव नः अस्मान् अति पारय अतिक्रामय । त्वत्प्रसादाद् भयकारणम् अस्मदीयं पापं नश्यत्विति ॥

अष्टमी ॥

स नः सिन्धुमिव नावाति पर्षा स्वस्तये ।

अप नः शोशुचदधम ॥ ८ ॥

सः । नः । सिन्धुमऽइव । नावा । अति । पर्ष । स्वस्तये ।

अप । नः । शोशुचत् । अधम ॥ ८ ॥

हे अग्ने सः उक्तगुणस्त्वं नावा सिन्धुम् समुद्रमिव स्वस्तये क्षेमाय [नः अस्मान्] अति पर्ष दुरितस्य पारं प्रापय । ॥ पृ पालनपूरणयोः । अस्मात् लेटि अडागमः । “सिन्वहुलम्” इति सिप् ॥ गतम् अन्यत् ॥

[इति] द्वितीयं सूक्तम् ॥

“ब्रह्मास्य शीर्षम्” इति सूक्तं ब्रह्मास्योदनसवे निरुक्तहविरभिर्मर्शनादिकर्मणि विनियुक्तम् ॥

तत्रैवानेन सूक्तेन चतसृषु दिक्षु हृदकरणम् कुल्याकरणम् तासां रसैः पूरणम् हृदेषु आण्डीकादिमन्त्रोक्तद्रव्यविधानं च कुर्यात् । सूत्रितं हि । “ब्रह्मास्येत्योदने हृदान् प्रतिदिशं करोति” इत्यादि [कौ० ८. ७] ॥

१ P नावाऽइव. २ D परिप्य; P P परिप्य. We with ABB^r BK^r KR^s J V.

1 So S' Kd and Kausika. 2 S' Kd तत्रैवानेन for तत्रैवानेन.

तत्र प्रथमा ॥

ब्रह्मास्य शीर्षं बृहदस्य पृष्ठं वामदेव्यमुदरमोदनस्य ।

छन्दांसि पक्षौ मुखमस्य सत्यं विष्टारी जातस्तपसोर्धि यज्ञः ॥ १ ॥

ब्रह्म । अस्य । शीर्षम् । बृहत् । अस्य । पृष्ठम् । वामदेव्यम् । उदरम् ।
ओदनस्य ।छन्दांसि । पक्षौ । मुखम् । अस्य । सत्यम् । विष्टारी । जातः । तपसः ।
अधि । यज्ञः ॥ १ ॥

अस्यौदनस्य दीयमानस्य शिरःप्रभृत्यवयवकल्पनया स्तुतिः क्रियते । ब्राह्मणजात्या सह प्रजापतिमुखाद् उत्पन्नत्वाद् ब्रह्मशब्देनात्र रथन्तरं साम विवक्षितम् । अत एव तस्य ब्रह्मवर्चसरूपता समान्नाता । “रथन्तरं साम भवति ब्रह्मवर्चसं वै रथन्तरम्” इति । तद् ब्रह्मशब्दवाच्यं रथन्तरं साम अस्य ओदनस्य शीर्षम् शिरः । तथा बृहत् साम अस्यौदनस्य पृष्ठम् पृष्ठभागः उपरिभागः । तथा वामदेव्यम् वामदेवेन दृष्टं साम उदरम् । ॥ “वामदेवाङ्घ्र्यङ्घ्रौ” इति ङ्यप्रत्ययः ॥ छन्दांसि गायत्र्यादीनि पक्षौ । तथा सत्यम् सत्याख्यं साम परं ब्रह्म वा अस्यौदनस्य मुखम् । एवं विष्टारी विस्तीर्यमाणावयवः । ॥ विपूर्वात् स्तृणातेः कर्मणि णिनिप्रत्ययः । अथवा “प्रथने वावशब्दे” इति घञ् । ततो मत्वर्थीय इनिः ॥ तादृशोयं सवयज्ञः तपसः तप्यमानाद् ब्रह्मणः अधि उपरि जातः उत्पन्नः । यज्ञदानादिलक्षणाद् अन्यस्मात् तपसो वा आधिक्येनोत्पन्न इत्यर्थः ॥

द्वितीया ॥

अनस्याः पूताः पर्वनेन शुद्धाः शुचयः शुचिमपि यन्ति लोकम् ।

नैषां शिश्रं प्र दंहति जातवेदाः स्वर्गे लोके बहु स्त्रैर्नमेषाम् ॥ २ ॥

अनस्याः । पूताः । पर्वनेन । शुद्धाः । शुचयः । शुचिम । अपि । यन्ति । लोकम् ।

1 S' Kd सत्याख्यं. 2 S' Kd निप्रत्ययः यथा.

न । एषाम् । शिञ्चम् । प्र । दहति । जातज्वेदाः । स्वऽङ्गे । लोके । बहु ।
स्त्रैणम् । एषाम् ॥ २ ॥

अनस्थाः । न विद्यते अस्थ्युपलक्षितं षाट्कौशिकं शरीरम् एषाम् इति अनस्थाः । ॥ “छन्दस्यपि दृश्यते” इति अस्थिशब्दस्य अनङ् आदेशः ॥ अमृतमयशरीरा इत्यर्थः । अत एव पवनेन पवनसाधनेन पूताः । यद्वा पवनेन अन्तरिक्षसंचारिणा वायुना पवित्रीकृताः शुद्धाः निर्मलाः शुचयः दीप्यमानाः एवंभूताः सवयज्ञस्य कर्तारः शुचिम् दीप्यमानं ज्योतिर्मयं लोकम् अपि यन्ति अपिगच्छन्ति देहावसाने प्राप्नुवन्ति ॥ अपि च एषाम् स्वर्गे लोके अवस्थितानां शिञ्चम् भोगसाधनम् इन्द्रियं जातवेदाः जातानां वेदिता अग्निः न प्र दहति न निर्वीर्यं करोति । प्रदाहप्रसक्तिम् आह बहु स्त्रैणम् इति । तत्र हि सुकृतफलोपभोगस्थाने एषां सुकृतिनां [बहु] बहुलं स्त्रैणम् स्त्रीणां समूहो भोगार्थं विद्यते । एवं स्त्रीसमूहं भुञ्जानानामपि न निर्वीर्यत्वशङ्केत्यर्थः । ॥ स्त्रैणम् इति । “स्त्रीपुंसाभ्यां नञ्स्तञौ भवनात्” इति समूहेयं नञ् प्रत्ययः ॥

तृतीया ॥

विष्टारिणमोदुनं ये पचन्ति नैनानवर्तिः सचते कदा चन ।

आस्तै यम उप याति देवानस्तं गन्धर्वैर्मदते सोम्येभिः ॥ ३ ॥

विष्टारिणम् । ओदुनम् । ये । पचन्ति । न । एनान् । अवर्तिः । सचते ।

कदा । चन ।

आस्तै । यमे । उप । याति । देवान् । सम । गन्धर्वैः । मदते । सोम्येभिः ॥ ३ ॥

विष्टारिणम् उदीरितरीत्या विस्तीर्यमाणावयवम् ओदुनं ये यजमानाः पचन्ति । पक्ता ब्राह्मणेभ्यः प्रयच्छन्तीत्यर्थः । एनान् यजमानान् वर्तिः वृत्तिः वृत्तिजीवनम् तदभावः अवर्तिः दारिद्र्यं कदा चन कदाचिदपि न सचते न समवैति । ॥ पच समवाये ॥ बहुवद् उक्तम् एक-

1 S' Kd पादोशिक्ष्यं. 2 So S' Kd. 3 S' Kd and Sāyana's text: शस्तं.

वद् आह । यः [पचति] स च सवयज्ञानुष्ठाता देहविक्षेपानन्तरं यमे
पितृणाम् अधिपतौ पूजितः सन् आस्ते सुखेन वसति । तेन अनुज्ञातः
सन् देवान् उप याति उपगच्छति । तथा सोम्येभिः सोम्यैः सोमाहैः
गन्धर्वैः विश्वावसुप्रभृतिभिः सोमपालैः सह मदते अमृतमयसोमपानेन
माद्यति ॥

चतुर्थी ॥

विष्टारिणमोदुनं ये पचन्ति नैनान् यमः परि मुष्णाति रेतः ।

रथी ह भूत्वा रथयानं ईयते पक्षी ह भूत्वाति दिवः समेति ॥ ४ ॥

विष्टारिणम् । ओदुनम् । ये । पचन्ति । न । एनान् । यमः । परि । मु-
ष्णाति । रेतः ।

रथी । ह । भूत्वा । रथयाने । ईयते । पक्षी । ह । भूत्वा । अति । दिवः ।
सम । एति ॥ ४ ॥

नैनानित्यन्तं पूर्ववत् । यमः नियन्ता जीवनापहारी एनान् सवयज्ञा-
नुष्ठातृन् रेतः परि [न] मुष्णाति नापहरति । रेतोहीनान् न करोतीत्य-
र्थः । स च सवयज्ञानुष्ठाता रथयाने रथेन यातव्ये भूलोके यावज्जीवं रथी
[ह भूत्वा] रथाधिरूढ एव ईयते संचरति । ४ ईङ् गतौ । दिवा-
दिः ४ । अन्तरिक्षमार्गे च पक्षी पक्षवान् भूत्वा दिवः अन्तरिक्षप्रभृतीन्
उपरितनान् लोकान् अतिक्रम्य समेति तत्तद्भोगस्थानेषु भोगैः संगच्छते ॥

एष यज्ञानां वितंतो बहिष्ठो विष्टारिणं पक्त्वा दिवमा विवेश ।

आण्डिकं कुमुदं सं तनोति विसं शालूकं शफको मुलाली ।

एतास्त्रा धारा उप यन्तु सर्वाः स्वर्गे लोके मधुमत् पिन्वमाना उप त्वा

तिष्ठन्तु पुष्करिणीः समन्ताः ॥ ५ ॥

एषः । यज्ञानाम् । विस्तृतः । बहिष्ठः । विष्टारिणम् । पक्त्वा । दिवम् ।

आ । विवेश ।

आण्डीकम् । कुमुदम् । सम । तनोति । विसम् । शालूकम् । शफकः ।

मुलाली ।

एताः । त्वा । धाराः । उप । यन्तु । सर्वाः । स्वऽङ्गे । लोके । मधुऽमत् ।

पिन्वमानाः । उप । त्वा । तिष्ठन्तु । पुष्करिणीः । समऽअन्ताः ॥ ५ ॥

घृतहृदा मधुकूलाः सुरोदकाः क्षीरेण पूर्णा उदकेन द्वा ।

एतास्त्वा धारा उप यन्तु सर्वाः स्वर्गे लोके मधुमत् पिन्वमाना उप त्वा

तिष्ठन्तु पुष्करिणीः समन्ताः ॥ ६ ॥

घृतऽहृदाः । मधुऽकूलाः । सुराऽउदकाः । क्षीरेण । पूर्णाः । उदकेन । द्वा ।

एताः । त्वा । धाराः । उप । यन्तु । सर्वाः । स्वऽङ्गे । लोके । मधुऽमत् ।

पिन्वमानाः । उप । त्वा । तिष्ठन्तु । पुष्करिणीः । समऽअन्ताः ॥ ६ ॥

पञ्चमी ॥ एष विततः विस्तृतः सवयज्ञः यज्ञानां मध्ये बहिष्ठः वोढु-
तमः ॥ विष्टारिणम् शिरःपृष्ठाद्यवयवकल्पनया उदीरितविस्तारोपेतम् ओदनं
पक्त्वा यजमानस्तत्फलभूतं दिवम् स्वर्गम् आ विवेश प्राप्नोति ॥ आण्डी-
कम् अण्डाकृतेः कन्दाद् उत्पन्नं कुमुदम् कैरवं दिश्येषु हृदेषु सं त-
नोति संयोजयति ॥ तथा विसम् पद्मकन्दम् । शालूकम् उत्पलकन्दम् ।
शफकः शफाकृतिः जलोत्पन्नः । मुलालीति मृणाली विवक्षिता । एता-
नि सर्वाणि परितो हृदेषु स्थापनीयानि । एवम् इदानीम् अनुष्ठितत्वात्
एतत्फलभोगस्थाने स्वर्गे कुमुदोत्पलकमलोपेतानि मधुरोदकानि नित्यपूर्णा-
नि क्रीडासरांसि एनं परितः सेवन्त इत्यर्थः । एतदेवोत्तरत्रं विशदी-
क्रियते “उप त्वा तिष्ठन्तु पुष्करिणीः समन्ताः” इति ॥

षष्ठी ॥ दधिमधुघृतादिलक्षणस्य दिश्यासु कुल्यासु पूर्यमाणस्य रसस्य
एताः सर्वा धाराः प्रवाहाः फलभूते स्वर्गे लोके मधुमत् मधुयुक्तं माधु-
र्यवद् वा पिन्वमानाः सिञ्चन्त्यः त्वा त्वाम उप यन्तु उपगच्छन्तु ॥ तथा
समन्ताः पर्यन्तवर्तिन्यः पुष्करिणीः पुष्करिण्यः सरस्यः हे सवयज्ञानुष्ठातः
त्वा त्वाम उप तिष्ठन्तु उपस्थिताः संगता भवन्तु । कीदृश्यस्ताः । घृ-

तद्ददाः घृतपूर्णहृदयुक्ताः । मधुकूलाः मधुना माक्षिकेण युक्तानि कूलानि
यासां ताः । सुरोदकाः सुरा मद्यमेव उदकं यासां ताः । तथा क्षीरेण
उदकेन दध्ना च पूर्णाः ॥ एतेषु घृतादिद्रव्येषु यद्यत् कामयसे तेन तेन
पूर्णा बहुविधाः पुष्करिण्यः त्वां सेवन्ताम् इत्यर्थः । दध्नेति ।
“अस्थिदधिसक्थ्यक्ष्णाम् अनङ् उदात्तः” इति अनङ् आदेश उदात्तश्च ।
अल्लोपे उदात्तनिवृत्तिस्वरेण विभक्तेरुदात्तत्वम् ॥

सप्तमी ॥

चतुरः कुम्भांश्चतुर्धा ददामि क्षीरेण पूर्णो उदकेन दध्ना ।

एतास्त्रा धारा उप यन्तु सर्वाः स्वर्गे लोके मधुमत् पिन्वमाना उप त्वा

तिष्ठन्तु पुष्करिणीः समन्ताः ॥ ७ ॥

चतुरः । कुम्भान् । चतुःधा । ददामि । क्षीरेण । पूर्णान् । उदकेन । दध्ना ।

एताः । त्वा । धाराः । उप । यन्तु । सर्वाः । स्वःऽगे । लोके । मधुमत् ।

पिन्वमानाः । उप । त्वां । तिष्ठन्तु । पुष्करिणीः । समऽअन्ताः ॥ ७ ॥

क्षीरादिद्रव्येण पूर्णान् चतुरः कुम्भान् चतुर्धा प्रागादिदिग्भेदेन चतु-
ष्पकारं दधामि दिक्षु निदधामि । एताः क्षीरादिधाराः त्वाम् उप यन्तु
इत्यादि योज्यम् ॥

अष्टमी ॥

इममोदुनं नि दधे ब्राह्मणेपु विष्टारिणं लोकजितं स्वर्गम् ।

स मे मा क्षेष्ट स्वधया पिन्वमानो विश्वरूपा धेनुः कामदुर्घा मे अस्तु ॥ ८ ॥

इमम् । ओदुनम् । नि । दधे । ब्राह्मणेपु । विष्टारिणम् । लोकजितम् ।

स्वःऽगम् ।

सः । मे । मा । क्षेष्ट । स्वधया । पिन्वमानः । विश्वरूपा । धेनुः । का-

मदुर्घा । मे । अस्तु ॥ ८ ॥

१ D दधामि. ३ ददामि changed to दधामि. We with ABB BK K R P P J V C s Cr.

1 Sāyaṇa omits from mantra 6 the galanta एतास्त्रा &c. and thus mixes up man-
tras 5 and 6.

इमम् पक्वम् ओदनं ब्राह्मणेषु अय्यजन्मसु भोक्तृषु नि दधे निक्षि-
पामि । कीदृशम् । विष्टारिणम् प्रागुक्तविस्तारोपेतं लोकजितम् लोक्य-
त इति लोकः कर्मफलं तज्जयसाधनम् अत एव स्वर्ग्यम् स्वर्गशब्दाभि-
धेयदुःखासंभिन्ननिरतिशयसुखस्य साधनम् ॥ स ओदनः तस्मिन् स्वर्गे
लोके स्वधया क्षीरादिरसेन पिन्वमानः वर्धमानः मा क्षेष्ट क्षयं मा प्रा-
प्नोतु । ॥ क्षि क्षये । माडि लुङ् । पिन्वमान इति । पिवि मिवि
णिवि सेचने । इदित्थान्नुम् ॥ अपि च ओदनः विश्वरूपा नाना-
विधफलप्रदरूपा धेनुः सती मे मम कामदुघा अभिलषितफलस्य दोग्ध्री
अस्तु भवतु । ॥ कामान् दुग्धे इति कामदुघा । “दुहः क्व घ-
श्च” इति कण्घत्वे ॥

[इति] चतुर्थं सूक्तम् ॥

“यम् ओदनम्” इति सूक्तम् अतिमृत्युसवे निरुप्तहविरभिर्मर्शनादिषु
विनियुक्तम् । सूत्रितं हि । “यम् ओदनम्, इत्यतिमृत्युम्” इति [कौ०
८. ७] ॥

तथा गौर्यमलजननलक्षणाद्भुतशान्तौ अनेन सूक्तेन गोरभ्युक्षणं होमं
च कुर्यात् । सूत्रितं हि । “अथ यत्रैतद् यमसूः यमोदनम् इति तां
“शान्त्युदकेन अभ्युक्ष्य [दोहयित्वा] तस्या एव गोर्दुग्धे स्थालीपाकं अ-
“पयित्वा” इत्यादि [कौ० १३. १७] ॥

तत्र प्रथमा ॥

यमोदुनं प्रथमजा ऋतस्य प्रजापतिस्तपसा ब्रह्मणोपचत् ।

यो लोकानां विधृतिर्नाभिरेषात् तेनौदुनेनार्तिं तराणि मृत्युम् ॥ १ ॥

यम् । ओदुनम् । प्रथमजाः । ऋतस्य । प्रजाऽपतिः । तपसा । ब्रह्मणे ।
अपचत् ॥

१ Such is the accent of all our authorities except P, which has ब्रह्मणे. This ought
to give us तपसा ब्रह्मणोप° in the Saṁhitā.

1 S' Kd स्वर्गम्, but Sāyana's text: स्वर्ग्यम्. 2 S' Kd °मघ° for °मल°. 3 So S' Kd.
Kausika: यमसूयमौ जनयति for यमसूः यमोदनम् इति. 4 S' Kd °दुग्धस्थाली°.

यः । लोकानाम् । विधृतिः । न । अभिरेपात् । तेन । ओदनेन । अति ।
तराणि । मृत्युम् ॥ १ ॥

ऋतस्य परब्रह्मणः प्रथमजाः तत्सकाशात् प्रथमम् उत्पन्नो हिरण्यग-
र्भाख्यः प्रजापतिः तपसा दीक्षादिनियमेन यम् ओदनं ब्रह्मणे स्वकारण-
भूताय देवाय अपचत् । यश्च ओदनो लोकानाम् पृथिव्यादीनां विधृतिः
विधारयिता एका मुख्या नाभिः शरीरस्य नाभिरिव लोकानां बन्ध-
कः । नहो भश्च [उ० ४. १२५] इति इज् प्रत्ययः । तेनो-
दनेन दीयमानेन मृत्युम् मरणं तद्धेतुभूतं वा देवम् अति तराणि अ-
तिक्रामामि ॥

द्वितीया ॥

येनातरन् भूतकृतोति मृत्युं यमन्वविन्दन् तपसा श्रमेण ।
यं पपाच ब्रह्मणे ब्रह्म पूर्वं तेनौदनेनाति तराणि मृत्युम् ॥ २ ॥
येन । अतरन् । भूतकृतः । अति । मृत्युम् । यम् । अनुऽअविन्दन् ।
तपसा । श्रमेण ।
यम् । पपाच । ब्रह्मणे । ब्रह्म । पूर्वं । तेन । ओदनेन । अति । तराणि ।
मृत्युम् ॥ २ ॥

भूतकृतः भूतानां प्राणिनां कर्तारो देवाः येन ओदनेन मृत्युम् अत्यत-
रन् अतिक्रान्तवन्तः । यम् ओदनं तपसा उपवासादिनियमेन श्रमेण श-
रीरह्वयेन च अन्वविन्दन् अन्वलभन्त । तथा पूर्वं प्रथमोत्पन्नं हिरण्य-
गर्भाख्यं ब्रह्म ब्रह्मणे स्वकारणभूताय यम् ओदनं पपाच । तदेवत्यं पक्त्वा
ब्राह्मणेभ्यः प्रादाद् इत्यर्थः । तेनौदनेनेत्यादि गतम् ॥

तृतीया ॥

यो दाधारं पृथिवीं विश्वभोजसं यो अन्नरिक्षमापृणाद् रसेन ।
यो अस्तन्नाद् दिवमूर्ध्वं महिम्ना तेनौदनेनातितराणि मृत्युम् ॥ ३ ॥

१ P P अनुऽअविन्दन्. We with J Cr. २ P अभिः.

यः । दाधार । पृथिवीम् । विश्वभोजसम् । यः । अन्तरिक्षम् । आऽअ-
पृणात् । रसेन ।

यः । अस्तभ्रात् । दिवम् । ऊर्ध्वः । महिम्ना । तेन । ओदुनेन । अति ।
तराणि । मृत्युम् ॥ ३ ॥

य ओदनो विश्वभोजसम् विश्वस्य कृत्स्नस्य प्राणिजातस्य भोग्यभूतां
पृथिवीम् भूमिं दाधार धृतवान् । ॥ विश्वं भुनक्ति पालयतीति वि-
श्वभोजाः । भुज पालनाभ्यवहारयोः । अस्माद् असुन् प्रत्ययः ॥ । त-
था य ओदनः आहुत्यात्मना परिणतेन स्वकीयेन रसेन अन्तरिक्षम् दि-
वम् आपृणात् आपूरयति । ॥ पृ पालनपूरणयोः । प्वादिवात् ह-
स्वः ॥ । तथा य ओदनः महिम्ना महत्त्वेन दिवम् द्युलोकम् ऊ-
र्ध्वः अस्तभ्रात् । यथाऽधो न पतति तथा ऊर्ध्वः सन् धृतवान् इत्य-
र्थः । एवं विराडात्मना तस्य स्तुतिः ॥ तेनौदनेनेत्यादि गतम् ॥

चतुर्थी ॥

यस्मान्मासा निर्मितास्त्रिंशदराः संवत्सरो यस्मान्निर्मितो द्वादशारः ।
अहोरात्रा यं परियन्तो नापुंस्तेनौदुनेनाति तराणि मृत्युम् ॥ ४ ॥
यस्मात् । मासाः । निःऽमिताः । त्रिंशत्ऽअराः । समऽवत्सरः । यस्मात् ।
निःऽमितः । द्वादशऽअरः ।
अहोरात्राः । यम् । परिऽयन्तः । न । आपुः । तेन । ओदुनेन । अति ।
तराणि । मृत्युम् ॥ ४ ॥

यस्मात् ब्रह्मात्मकाद् ओदनाद् मासा द्वादश निर्मिता उत्पन्नाः त्रि-
शदराः । रथचक्रावयवाः कीलका अराः । चक्रवद् आवर्तमानत्वाद् मा-
सास्तथा अनेन रूप्यन्ते । त्रिंशत्संख्याकानि दिनानि अरा येषां ते त-
थोक्ताः । अपि च द्वादशारः द्वादशमासात्मकः संवत्सरो यस्मात् ब्रह्मा-

१ So all our authorities. २ B K R P नापुंस्ते. We with A B B P D K S P J V
C. Cp. ३ P P J K Cp अहोरात्रा, without the visarga. ४ K अपुः. P आपुः.

त्मकाद् ओदनाद् निर्मितः उत्पादितः । अहानि च रात्रयश्च अहोरा-
त्राः । ॥ “अहः सर्वैकदेशः” इति समासान्तः अच् प्रत्ययः ॥ ते
च पर्यन्तः पर्यावर्तमानाः यं ब्रह्मात्मकम् ओदनं [नापुः] न प्रापुः । तेनौ-
दनेन इत्योदनस्य माससंवत्सराहोरात्रातिवर्तित्वेन स्तुतिः ॥

पञ्चमी ॥

यः प्राणदः प्राणदवान् वभूव यस्मै लोका घृतवन्तः क्षरन्ति ।

ज्योतिष्मतीः प्रदिशो यस्य सर्वास्तेनौदनेनाति तराणि मृत्युम् ॥ ५ ॥

यः । प्राणदः । प्राणदवान् । वभूव । यस्मै । लोकाः । घृतवन्तः । क्षरन्ति ।

ज्योतिष्मतीः । प्रदिशः । यस्य । सर्वाः । तेन । ओदनेन । अति । तरा-

णि । मृत्युम् ॥ ५ ॥

यः ओदनः प्राणदवान् प्राणैर्जिगमिषुभिर्दूयन्ते परिताप्यन्ते इति प्राण-
दः मुमूर्षवः । तेषां प्राणदः प्राणप्रदो वभूव भवति । ॥ प्राणदवान्
इति । दुर् परितापे । अस्मात् प्राणशब्दोपपदात् किप् । अकारोपजन-
शब्दान्दसः ॥ यस्मै ब्रह्मात्मकाय ओदनाय सर्वे लोकाः घृतवन्तः घृ-
तधारायुक्ताः क्षरन्ति स्रवन्ति । यस्य ओदनस्य तेजसा सर्वाः प्रदिशः प्र-
कृष्टाः प्राच्याद्या ज्योतिष्मतीः प्रशस्तेजस्का भवन्ति ॥ तेनौदनेनेत्यादि
गतम् ॥

षष्ठी ॥

यस्मात् पक्वादुमृतं संवभूव यो गायत्र्या अधिपतिर्वभूव ।

यस्मिन् वेदा निर्हिता विश्वरूपास्तेनौदनेनाति तराणि मृत्युम् ॥ ६ ॥

यस्मात् । पक्वात् । अमृतम् । समुवभूव । यः । गायत्र्याः । अधिपतिः । वभूव ।

यस्मिन् । वेदाः । निरहिताः । विश्वरूपाः । तेन । ओदनेन । अति । त-

राणि । मृत्युम् ॥ ६ ॥

१ K °दवां वभूव with Śāyana. We read प्राणदवान् यु° with ABB^h BD^h KR^h ŠPP^h
JVCs. २ So P^h P^h JK Gr.

1 So S' Kd. पर्यतः. Śāyana's text also reads: पर्यतः.

पक्तात् पाकोत्पन्नाद् यस्माद् ओदनाद् अमृतम् द्युलोकस्य संवभूव उत्पन्नम् । यश्च गायत्र्याः छन्दसाम् अग्रिमाया अधिपतिः अधिदेवता वभूव भवति । यस्मिन् ओदने वेदाः ऋग्यजुःसामाद्याः विश्वरूपाः शाखाभेदेन आसादितवैश्वरूप्या निहिताः निक्षिप्ताः । अन्तरवस्थिता इत्यर्थः । ॥ पक्तात् इति । “पचो वः” इति निष्ठातकारस्य वत्वम् ॥

सप्तमी ॥

अव वाधे द्विषन्तं देवपीयुं सपत्ना ये मेप ते भवन्तु ।

ब्रह्मोदनं विश्वजितं पचामि शृण्वन्तु मे अद्धानस्य देवाः ॥ ७ ॥

अव वाधे । द्विषन्तम् । देवऽपीयुम् । सऽपत्नाः । ये । मे । अप । ते । भवन्तु । ब्रह्मऽओदनम् । विश्वऽजितम् । पचामि । शृण्वन्तु । मे । अतऽद्धानस्य । देवाः ॥ ७ ॥

द्विषन्तम् हिंसन्तं शत्रुम् अहम् अव वाधे अपहन्मि । तथा देवपीयुर्न । ॥ पीयतिर्वधकर्मा । “पीयति त्वो अनु त्वो गृणाति” [ऋ० १. १४७. २] इति हि निगमः ॥ देवानां हिंसकान् अप अपहन्मि । अतो मे मम ये सपत्नाः शत्रवः ते अपहता भवन्तु । तदर्थम् अहं विश्वजितम् सर्वस्य जेतारं ब्रह्मोदनम् । ब्राह्मणेभ्यो देय ओदनो ब्रह्मोदनः । तं पचामि संस्करोमि । अद्धानस्य अद्वायुक्तस्य मे मम वाक्यं देवा यष्टव्याः शृण्वन्तु आकर्णयन्तु ॥

[इति] पञ्चमं सूक्तम् ॥

सप्तमोनुवाकः ॥

अष्टमेनुवाके पञ्च सूक्तानि । तत्र “तान्स्तयौजाः” [४. ३६] “त्वया पूर्वम्” [४. ३७] इति द्वयोः सूक्तयोश्चातनगणे पाठात् “चातनानाम् अपनोदनेन व्याख्यातम्” [कौ० ४. १] इति विहितेषु भूतग्रहाद्युच्चाटन-कर्मसु विनियोगः ॥

१ D पीयं; K पीयन् with Śaṅkara. We with ABB BKR ŠP P JVC Cr.

१ S' Kd ओदन. २ S' Kd अन्तरस्थि.

तत्र प्रथमा ॥

तान्सत्यौजाः प्र दहत्वन्निर्वैश्वानरो वृषा ।

यो नो दुरस्याद् दिप्साच्चाथो यो नो अरातियात् ॥ १ ॥

तान् । सत्यऽओजाः । प्र । दहतु । अग्निः । वैश्वानरः । वृषा ।

यः । नः । दुरस्यात् । दिप्सात् । च । अथो इति । यः । नः । अरा-
तिऽयात् ॥ १ ॥

सत्यौजाः सत्यम् अवितथम् ओजो बलं यस्य तादृशो वैश्वानरः वि-
श्वनरहितः वृषा सेचनसमर्थः पुंस्त्वोपेतः अग्निः तान् शत्रून् प्र दहतु प्र-
कर्षेण भस्मीकरोतु । तच्छब्दनिर्दिष्टानेव दर्शयति उत्तरार्धेन । यः शत्रुः
नः अस्मान् दुरस्यात् दुष्टानिव आचरेत् । अस्मासु अविद्यमानं दोषम्
उज्जावयेद् इत्यर्थः । ॥ दुष्टशब्दात् “उपमानाद् आचारे” इति क्य-
च् “दुरस्युर्द्रविणस्युर्वृषण्यति ऋषण्यति” इति निपातनात् क्यचि दुष्टशब्द-
स्य दुरस्भावः । तदन्तात् लेटि आडागमः ॥ तथा यश्च शत्रुः अ-
स्मान् दिप्सात् धिप्सेत् हिंसितुम् इच्छेत् । ॥ दन्भु दम्भे । “सनीव-
न्तर्ध” इति इटो विकल्पनाद् अभावः । “दम्भ इच्च” इति इत्त्वम् ।
भषभावाभावश्चान्दसः । पूर्ववत् लेटि आडागमः ॥ अथो अपि
च यः शत्रुः [नः] अस्मान् [अरातियात्] अरातिवद् आचरेत् अस्मद्वि-
षये शत्रुभावम् अनुतिष्ठति । तान् सर्वान् प्र दहतु इति संबन्धः ॥

द्वितीया ॥

यो नो दिप्संदिप्सतो दिप्सतो यश्च दिप्सति ।

वैश्वानरस्य दंष्ट्रयोरग्नेरपि दधामि तम् ॥ २ ॥

यः । नः । दिप्सत् । अदिप्सतः । दिप्सतः । यः । च । दिप्सति ।

वैश्वानरस्य । दंष्ट्रयोः । अग्नेः । अपि । दधामि । तम् ॥ २ ॥

१ P P अरातिऽयात्. We with J K Cr. २ So all our MSS. and Vaidikas.

1 S' Kd अग्ने ओजो for ओजो.

यः शत्रुः अदिप्ततः दम्भितुं हिंसितुम् अनिच्छतः नः अस्मान् दिप्सतं हिंसितुम् इच्छेत् । ॥ पूर्ववद् दम्भेः सन्नन्तात् लेटि आडागमः ॥ । तथा दिप्ततः हिंसितुम् इच्छतः अस्मान् यः शत्रुः दिप्सति दम्भितुम् इच्छति । जिहिंसिषतीत्यर्थः । वैश्वानरस्य विश्वनरहितस्य अग्नेः दंष्ट्रयोः खादनसाधनयोर्दन्तविशेषयोः आस्यमध्यस्थयोः तम् उभयविधं शत्रुम् अपि दधामि प्रक्षिपामि । ताभ्यां पीडितो विनश्यतु इत्यर्थः ॥

तृतीया ॥

य आंगरे मृगयन्ते प्रतिक्रोशेऽमावास्ये ।

क्रव्यादोऽन्यान् दिप्सतः सर्वास्तान्तसहसा सहे ॥ ३ ॥

ये । आङगरे । मृगयन्ते । प्रतिक्रोशे । अमाऽवास्ये ।

क्रव्यऽअदः । अन्यान् । दिप्सतः । सर्वान् । तान् । सहसा । सहे ॥ ३ ॥

आंगीर्यते समन्ताद् भज्यते मांसशोणितादिकम् अत्रेति आंगरो युद्ध-
रङ्गः । ॥ गृ निगरणे । “ऋदोरप्” इति अधिकरणे अप् ॥ । तत्र
[ये] क्रव्यादः मांसभक्षकाः पिशाचादयः मृगयन्ते अस्मान् हिंसितुम् अ-
न्विच्छन्ति । ॥ मृग अन्वेषणे । चुरादिरदन्तः ॥ । तथा प्रतिक्रोशे
प्रतिकूलैः शत्रुभिः कृते आक्रोशे अमावास्ये । अमा सूर्येण सह चन्द्रमा
वसत्यस्यां तिथौ इति अमावास्या । ॥ अधिकरणे ण्यत् ॥ । त-
त्र जातः उत्पन्नः अर्धरात्रकालः अमावास्यः । ॥ “अमावास्याया
वा” “अ च” इति अकारप्रत्ययः ॥ । तादृशे अमावास्यासंबन्धिनि
अर्धरात्रकाले क्रव्यादः पिशाचाः अन्यान् दिप्सन्ति हिंसितुम् इच्छन्ति ।
नष्टचन्द्रायास्तस्या अर्धरात्रे हि रक्षसां संचरकालः । तथा च तैत्तिरीय-
कम् । “निशितायां हि रक्षांसि प्रेरते संप्रेर्णान्येवैनानि हन्ति” [तै०सं०
२.२.२.३] इति । एतच्च आपस्तम्बेन स्पष्टीकृतम् । “अग्नये रक्षोभे

१ So all our authorities. २ P P J Cr प्रतिक्रोशे. We with K.

1 S' Kd दम्भितुं. 2 S' Kd दिप्सत्. See, however, his grammatical note. 3 S' Kd wrongly अडा°. 4 S' Kd गीर्यते. 5 S' Kd भज्यते. 6 S' Kd आंगरो. 7 S' Kd अ for अमा. 8 S' Kd वस्यां for वसत्यस्यां.

पुरोडाशम् अष्टाकपालम् अमावास्यायां निशाया निर्वपेत्” इति । तान्
सर्वान् पिशाचादीन् सहसा बलेन मन्त्रप्रभावजनितेन सहे अभिभवामि ॥

चतुर्थी ॥

सहे पिशाचान्तहसैषां द्रविणं ददे ।

सर्वान् दुरस्यतो हन्मि सं मे आकूतिर्ऋध्यताम् ॥ ४ ॥

सहे । पिशाचान् । सहसा । एषाम् । द्रविणम् । ददे ।

सर्वान् । दुरस्यतः । हन्मि । सम । मे । आकूतिः । ऋध्यताम् ॥ ४ ॥

सहसा बलेन पिशाचान् पिशिताशिनो राक्षसान् सहे अभिभवामि ।
एषाम् राक्षसां द्रविणम् बलम् आ ददे स्वीकरोमि । नष्टवीर्यान् करो-
मीत्यर्थः । दुरस्यतः अस्मद्विषयं दुष्टत्वम् इच्छतः सर्वान् शत्रून् हन्मि
हिनस्मि नाशयामि । नः अस्माकम् आकूतिः इष्टफलविषयः संकल्पः
शम् सुखं यथा भवति तथा [ऋध्यताम्] समृध्यताम् । समृद्धफला भ-
वतु इत्यर्थः । ॥ ऋधु वृद्धौ ॥

पञ्चमी ॥

ये देवास्तेन हासन्ते सूर्येण मिमते ज्वम् ।

नदीषु पर्वतेषु ये सं तैः पशुभिर्विदे ॥ ५ ॥

ये । देवाः । तेन । हासन्ते । सूर्येण । मिमते । ज्वम् ।

नदीषु । पर्वतेषु । ये । सम । तैः । पशुभिः । विदे ॥ ५ ॥

देवाः दीव्यन्तो ये पिशाचाद्याः तेन प्रसिद्धेन विकारेण हासन्ते आ-
विष्टं पुरुषं हासयन्ति । ॥ हसे हसने । अस्माद् ण्यन्तात् लटि
“णिचश्च” इति आत्मनेपदम् । “छन्दस्युभयथा” इति शप आर्धधा-
तुकत्वात् “णेरनिटि” इति णिलोपः ॥ तथा सूर्येण समानं ज-
वम् वेगं मिमते कुर्वन्ति । सूर्यप्रभावात् शीघ्रं व्यामुवन्तीत्यर्थः । तथा
नदीषु पर्वतेषु च विजनस्थाने ये संचरन्ति तैः सर्वैर्वियुक्तोऽहं तत्कृतप्रति-

१ So A B D K K S Cs. P P J K Cr omit the अ of Sāyaṇa in the pada text. २ K
n with Sāyaṇa.

वन्धविरहात् पशुभिः गोमहिषाद्यैः सं विदे संजाने । तान् प्राप्नोमीत्यर्थः । ॥ “समो गम्यच्छि” इति आत्मनेपदम् ॥ यद्वा हे देवा अम्यादयः ये पशवः तेन रक्षःपिशाचादिना हासन्ते जिहास्यन्ते । ॥ ओहाक् त्यागे इत्यस्मात् सन् । “छन्दसि वेति वक्तव्यम्” इति वचनाद् द्विर्वचनाभावः । कर्मणि कर्तृप्रत्ययश्छान्दसः ॥ परित्यज्य पलायमानाश्च [ये] पशवः सूर्येण साकं वेगं कुर्वन्ति । शीघ्रं धावन्ति । ये च पशवो नदीषु पर्वतेषु च संचरन्ति युष्मत्प्रसादात् तन्निरोधकान् राक्षसादीन् अपहत्य तैः सर्वैः पशुभिरहं सं विदे इति सामानाधिकरण्येन संबन्धः ॥

षष्ठी ॥

तपनो अस्मि पिशाचानां व्याघ्रो गोमतामिव ।

श्वानः सिंहमिव दृष्ट्वा ते न विन्दन्ते न्यञ्चनम् ॥ ६ ॥

तपनः । अस्मि । पिशाचानां । व्याघ्रः । गोमतामऽइव ।

श्वानः । सिंहमऽइव । दृष्ट्वा । ते । न । विन्दन्ते । निऽअञ्चनम् ॥ ६ ॥

पिशाचानाम् रक्षसाम् अहं तपनः मन्त्रसामर्थ्येन तापकोस्मि गोमताम् गोस्वामिनां व्याघ्र इव । यथा व्याघ्रो गवां हिंसकत्वेन तत्स्वामिनां तापको भवति तथेत्यर्थः । यथा सिंहं दृष्ट्वा श्वानो भीत्या निलीयन्ते तथा ते पिशाचाः अस्मन्मन्त्रप्रभावं दृष्ट्वा न्यञ्चनम् न्यग्भवनम् अधोगतिम् अंनु विन्दन्ते अनुलक्ष्य लभन्ते ॥

सप्तमी ॥

न पिशाचैः सं शक्नोमि न स्तेनैर्न वनर्गुभिः ।

पिशाचास्तस्मान्नश्यन्ति यमहं ग्राममाविशे ॥ ७ ॥

न । पिशाचैः । सम् । शक्नोमि । न । स्तेनैः । न । वनर्गुभिः ।

पिशाचाः । तस्मात् । नश्यन्ति । यम् । अहम् । ग्रामम् । आऽविशे ॥ ७ ॥

नाहं पिशाचैः सं शक्नोमि संशक्तः अनुप्रविष्टो न भवामि । तथा स्तेनैश्चोरैः प्रच्छन्नवृत्तिभिर्ग्रामगतैः न सं शक्नोमि न संगतो भवामि ।

1 S' Kd प्राप्नोती°.

न वनर्गुभिः । वनर्गुशब्दश्चोरनाम । ॥ वनर्गू वनगामिनौ इति
यास्कः [नि० ३. १४] ॥ वनगामिभिश्चोरैरपि न संशक्तोऽस्मि ।
तथा पिशाचा राक्षसाः तस्माद् ग्रामान्निर्गत्य नश्यन्तु नष्टा भवन्तु ।
यं ग्रामम् अहम् आविशे अनुविश्य वसामि । तस्माद् मदधिष्ठिताद्
देशात् पलायन्ताम् इत्यर्थः ॥

अष्टमी ॥

यं ग्राममाविशते इदमुग्रं सहो मम ।

पिशाचास्तस्मान्नश्यन्ति न पापमुप जानते ॥ ८ ॥

यम् । ग्रामम् । आऽविशते । इदम् । उग्रम् । सहः । मम ।

पिशाचाः । तस्मात् । नश्यन्ति । न । पापम् । उप । जानते ॥ ८ ॥

मम मदीयम् इदम् उग्रम् तीक्ष्णं मन्त्रप्रभावजनितं सहः वलं यं
ग्रामम् आविशते अनुप्रविश्य वर्तते तस्माद् ग्रामात् पिशाचा नश्यन्ति
तत्र न प्रविशन्ति । यदि प्रविशन्ति नश्यन्त्येवेत्यर्थः । अतो न तद्वि-
षयं पापम् हिंसारूपम् उप जानते तत्रत्या जनाः । रक्षःपिशाचादिकृ-
तम् उपद्रवं नावबुध्यन्त इत्यर्थः ॥

नवमी ॥

ये मां क्रोधयन्ति लपिता हस्तिना मशका इव ।

तानहं मन्ये दुर्हितान् जने अल्पशयूनिव ॥ ९ ॥

ये । मा । क्रोधयन्ति । लपिताः । हस्तिनाम् । मशकाः इव ।

तान् । अहम् । मन्ये । दुःहितान् । जने । अल्पशयून् इव ॥ ९ ॥

ये पिशाचाद्या लपिताः उपदिग्धाः संक्रान्ताः मा मां क्रोधयन्ति ।
मशकाः दंशकाः क्षुद्रजन्तवो हस्तिशरीरम् आश्रिता हस्तिनम् गजमिव ।
तान् सर्वान् दुर्हितान् दुष्टहननेन विषयीकृतान् अहं मन्ये जानामि । तत्र

१ K V लपिता with Śāyana. We with ABB^e B D K R S P P J V C s Gr. २ AD
K R C s दुर्हितान् जने. B S V दुर्हितान् जने. ३ P P J C^e लपिता, without the visarga.
We with Śāyana. ४ K दुःहितान्. We with P P J C^e.

निदर्शनम् आह जन इति । जने जनसंघे^१ तत्संचारस्थले अवस्थितान् अ-
ल्पशयून् परिमाणतः अल्पकायाः शयनस्वभावाः संचाराक्षमाः कीटा अ-
ल्पशयवः । ते यथा प्राणिसंचारेण हन्यन्ते तद्वद् अहम् अनायासेन अ-
पुनरुद्भवं हन्मीत्यर्थः ॥

दशमी ॥

अभि तं निर्ऋतिर्धत्तामश्वमिवाश्वमिधान्या ।

मल्वो यो मह्यं कुध्यति स उ पाशात् मुच्यते^१ ॥ १० ॥

अभि । तम् । निःऽऋतिः । धत्ताम् । अश्वम्ऽइव । अश्वऽअभिधान्या ।

मल्वः । यः । मह्यम् । कुध्यति । सः । ऊं इति । पाशात् । न । मुच्यते^१ ॥ १० ॥

तं शत्रुं निर्ऋतिः पापदेवता अभि धत्ताम् स्वकीयैः पार्श्वैर्बभानु ।
तत्र दृष्टान्तः अश्वमिवेति । अश्वम् अभिर्दधाति वध्नात्यनया इति अश्व-
मिधानी रज्जुः । ॥ करणे ल्युट् । टिप्पणम् डीप् ॥ तथा यथा
दुष्टम् अश्वं वधन्ति तद्वद् इत्यर्थः । तथा यो मल्वः शत्रुः मह्यं कुध्यति
मद्विषयं कोपं करोति । ॥ “कुधदुहेर्ष्यासूयार्थानाम्” इति मह्यम्
इति चतुर्थी ॥ स उ स एव शत्रुः पाशात् निर्ऋतिसंवन्धिनः न
मुच्यसे^२ मुक्तो न भवतु । बद्ध एव वर्तताम् इत्यर्थः ॥

[इति] अष्टमेनुवाके प्रथमं सूक्तम् ॥

“त्वया पूर्वम्” इति सूक्तस्य गणप्रयुक्तो विनियोगः पूर्वसूक्तेन सह उक्तः ॥

तथा सर्वभूतग्रहभैषज्यार्थं शमीपर्णचूर्णं शमीफलमध्ये कृत्वा अनेन सू-
क्तेन अभिमन्त्र्य आविष्टग्रहं पुरुषं भोजयेत् । अलंकारेण सह धारयेत् ॥

तथा व्याधितगृहं परिकिरेत् ॥

सूत्रितं हि । “त्वया पूर्वम् इति कोशेन शमीचूर्णानि भक्तेलंकारे
शालां परितनोति” इति [कौ० ४. ४] ॥

१ K मुच्यसे with Śāyana. We with ABB^r B^d K^r S^p P^p J V C^s Gr. २ K मुच्यसे.

1 S' K^d जनेजनेसंघे. 2 S' K^d अश्ववत्. 3 S' K^d अभिधाति. 4 S' K^d शमीपूर्ण-
निभक्तो^३ for शमीचूर्णानि भक्ते^३ which we with Kaus⁴ika.

“गान्धर्वीम् अश्वक्षये” इति [न० क० १७] विहितायां गान्धर्व्याख्याया
महाशान्तौ गणप्रयुक्तानेन सूक्तेन गुल्गुल्वादिव्यहोमोभिहितः । यथा ।

शिशुं हुत्वा जलं चैव गल्गुलुं विषमेव च ।

पिप्पलीं कृष्णलीं चैव जुहुयाच्चातनेन तु ॥

ओषधीं सहमानां तु पृश्निपर्णीं तथापराम् ।

अजशृङ्गीं समस्यैताम् अमन्त्रं जुहुयात् सकृत् ॥

इति [न० क० २१] ॥

तत्र प्रथमा ॥

त्वया पूर्वमथर्वाणो जम्भू रक्षांस्योषधे ।

त्वया जघान कश्यपस्त्वया कण्वो अंगस्त्र्यः ॥ १ ॥

त्वया । पूर्वम् । अथर्वाणः । जम्भुः । रक्षांसि । ओषधे ।

त्वया । जघान् । कश्यपः । त्वया । कण्वः । अंगस्त्र्यः ॥ १ ॥

अत्र सहमानादीनां विनियोगोक्तानाम् अन्यतमा संवोध्यते । हे ओष-
धे त्वया साधनेन पूर्वम् पुरा अथर्वाणः महर्षयः रक्षांसि जम्भुः हतव-
न्तः । ॥ हन्तेर्लिटि उति “गमहन०” इति उपधालोपः । तस्य स्या-
निवत्ताद् द्विर्वचनम् ॥ तथा कश्यपः महर्षिः त्वयैव साधनेन
तदनन्तरं रक्षांसि जघान कण्वो अंगस्त्र्यश्च । अतः अहमपि त्वद्धारण-
होमादिना रक्षांसि हन्मीत्यर्थः ॥

द्वितीया ॥

त्वया वयमप्सरसो गन्धर्वाश्चातयामहे ।

अजशृङ्गचज रक्षः सर्वान् गन्धेन नाशय ॥ २ ॥

त्वया । वयम् । अप्सरसः । गन्धर्वान् । चातयामहे ।

अजशृङ्गि । अजं । रक्षः । सर्वान् । गन्धेन । नाशय ॥ २ ॥

अजशृङ्गी विषाणी स्यात् इत्यभिधानकोशप्रसिद्धा अजशृङ्गी । सात्र
संवोध्या । अजशृङ्गाकृतिफलयुक्त्वाद् अजशृङ्गीत्युच्यते । हे तादृशि ओषधे

१ P भजशृङ्गि. We with P J K Cr.

१ S' Kd प्रयुक्त्यानेन.

त्वया साधनेन वयम् अप्सरसो गन्धर्वीश्च अस्मदुपद्रवकारिणः चातयामहे
 नाशयामः । ॥ चातयतिर्नाशने इति यास्कः [नि० ६. ३०] ॥ हे
 अजशृङ्गि त्वं रक्षः राक्षसजातिम् अज अस्मात् स्थानात् क्षिप प्रच्याव-
 य । ॥ अज गतिक्षेपणयोः ॥ किं बहुना । सर्वान् रक्षःपि-
 शाचादीन् त्वदीयेन उग्रेण गन्धेन नाशय अदर्शनं प्रापय ॥

नदीं यन्त्वप्सरसोपां तारमवंशसम् ।

गुल्गुलूः पीला नलद्यौऽक्षगन्धिः प्रमन्दनी ।

तत् परेताप्सरसः प्रतिबुद्धा अभूतन ॥ ३ ॥

नदीम् । यन्तु । अप्सरसः । अपाम् । तारम् । अवंशसम् ।

गुल्गुलूः । पीला । नलदी । औक्षगन्धिः । प्रमन्दनी ।

तत् । परा । इत् । अप्सरसः । प्रतिबुद्धाः । अभूतन् ॥ ३ ॥

यत्राश्चत्था न्यग्रोधा महावृक्षाः शिखण्डिनः ।

तत् परेताप्सरसः प्रतिबुद्धा अभूतन ॥ ४ ॥

यत्र । अश्चत्थाः । न्यग्रोधाः । महावृक्षाः । शिखण्डिनः ।

तत् । परा । इत् । अप्सरसः । प्रतिबुद्धाः । अभूतन् ॥ ४ ॥

यत्र वः प्रेङ्क्षा हरिता अर्जुना उत यत्राघाटाः 'कर्कर्यः' संवदन्ति ।

तत् परेताप्सरसः प्रतिबुद्धा अभूतन ॥ ५ ॥

यत्र । वः । प्रेङ्क्षाः । हरिताः । अर्जुनाः । उत । यत्र । आघाटाः ।

'कर्कर्यः' । समसंवदन्ति ।

तत् । परा । इत् । अप्सरसः । प्रतिबुद्धाः । अभूतन् ॥ ५ ॥

१ B⁸ नदी. २ So all our MSS. and Vaidikas. ३ A J K गुल्गुलूः. We with B B^r
 B D K R S P P V C s Cr. ४ B C s प्रमन्दनी. We with A B B^r D K K R S P P J V.
 ५ K °वद्धा with Sāyana. We with all the rest of our authorities. ६ So we with P
 P J K Cr. ७ P अप्सरसः. We with P J K Cr. ८ K °वद्धाः. ९ We repeat this line
 with A B B^r B D K K R S P P J V. १० B B^r B D R P J कर्कर्यः. We with K K A
 S P V. ११ J P कर्कर्यः. We with P K Cr. १२ P P अप्सरसः. We with J K Cr.
 १३ K °वद्धाः.

तृतीया ॥ अप्सरसः गन्धर्वाणां स्त्रियः अस्मदीयात्-स्थानात् प्रच्यावि-
ताः नदीम् नद्युपलक्षितं स्वावासस्थानं यन्तु गच्छन्तु । तत्र [दृष्टान्तः] ।
नादेयीनाम् अपां तारम् तारयितारं स्वंसम् [इव] सुष्ठु नौम्रेणकुशलं
यथा तितीर्षवो जना उपगच्छन्ति । एतत् केन साधनेन इति चेत् त-
त्राह गुल्गुलूरिति । गुल्गुल्वादीनि पञ्च होमद्रव्याणि विनियोगशस्त्रप्र-
सिद्धानि । तेषां हवनेन भीता भवन्त्य इत्यर्थः ॥

चतुर्थी ॥ हे अप्सरसः तत् प्रसिद्धं स्वावासस्थानं परेत परागच्छत
पराङ्मुखः अस्मान् अनवेक्षमाणाः प्राप्तु । गत्वा च तत्रैव प्रतिवृद्धाः
निरुद्धगतयः अभूतन भवत । ॥ छान्दसो भवतेर्लुङ् । “तप्तनप्तन-
यनाश्च” इति तस्य तनादेशः ॥ । स्थानं विशेष्यते । यत्र यस्मिन्
स्थाने अश्वत्था न्यग्रोधा अन्ये च मृक्षादयो महावृक्षाः शिखण्डिनः म-
यूराश्च सन्ति । शिखण्डिसञ्ज्ञावेन विजनत्वं सूचितम् । तत् स्थानं ग-
च्छतेति संबन्धः । अश्वत्थादीनां तदावासस्थानता तैत्तिरीये समाम्नाता ।
“नैयग्रोध औदुम्बर आश्वत्थः साक्ष इतीध्मो भवत्येते वै गन्धर्वाप्सर-
सां गृहाः” इति [तै० सं० ३. ४. ८. ४] । ॥ महावृक्षा इति । म-
हान्तश्च ते वृक्षा महावृक्षाः । “आन्महतः” इति आक्षम् ॥

पञ्चमी ॥ हे अप्सरसः वः युष्माकं क्रीडनाय प्रेङ्क्षा दोला यत्र य-
स्मिन् स्थाने निवद्धा वर्तन्ते । हरिताः हरिद्वर्णा अर्जुनाः धवलश्चेति प्रे-
ङ्क्षानां विशेषणम् । यद्वा हरिद्वर्णाः श्यामला वृक्षाः अर्जुनाख्याश्च य-
स्मिन् देशे सन्ति । तथा यत्र यस्मिन् देशे आघाटाः । ॥ आङ्पू-
र्वात् हन्तेः कर्मणि घञ् । छान्दसं टत्वम् ॥ । आहन्यमाना वाद्य-
मानाः कर्कर्यः वाद्यविशेषाः संवदन्ति युष्मन्नुच्चातुगुण्येन समानं ध्वनन्ति
तत् स्थानं परेत्यादि पूर्ववद् योज्यम् ॥

षष्ठी ॥

एयमगन्धोषधीनां वीरुधां वीर्यावती ।

अजशृङ्गश्चिराट्की तीक्ष्णशृङ्गी व्युपितु ॥ ६ ॥

1 S' Kd नौम्रे°. 2 S' Kd °शास्त्रानिप्रसि°. 3 S' Kd डोला. 4 S' Kd हरितो.

आ । इ॒यम् । अ॒ग्न॒ । ओष॑धीनाम् । वी॒रु॒धाम् । वी॒र्य॑ऽवती ।
अ॒ज॒ऽशृङ्गी । अ॒रा॒ट॒की । ती॒क्ष्ण॒ऽशृङ्गी । वि । ऋ॒ष॒तु ॥ ६ ॥

ओषधीनाम् । ओषः पाकः आसु धीयत इति ओषधयः । तासाम् ओषधीनां वीरुधाम् विरोहणस्वभावानाम् अन्यासां च लतानां मध्ये वीर्यावती अतिशयितसामर्थ्ययुक्ता इयम् अजशृङ्गी ओषधिः आगन् आगमत् । अस्मदुपद्रवं नाशयितुम् आगता । ॥ गमेर्लुङि “मन्ते घस०” इति हेलुक् । “हलङ्या०” इत्यादिलोपे “मो नो धातोः” इति नत्वम् ॥ सा च अजशृङ्गी अराटकी । अरा अदातारो हिंसकाः तान् अस्मात् स्थानात् आटयति उच्चाटयतीति अराटकी । तीक्ष्णशृङ्गी तीक्ष्णे उग्रगन्धे शृङ्गाकृती फले यस्याः एवंगुणविशिष्टा सा रक्षःपिशाचादीन् व्युषतु हिनस्तु ॥

सप्तमी ॥

आ॒नृत्य॑तः शिख॒ण्डि॒नो गन्ध॑र्वस्या॒प्सरा॑प॒तेः ।

भि॒न॒दि॒भि॒ मु॒ष्का॒वपि॑ या॒मि॒ शेषः॑ ॥ ७ ॥

आ॒ऽनृत्य॑तः । शि॒ख॒ण्डि॒नः । गन्ध॑र्वस्य । अ॒प्स॒रा॒ऽप॒तेः ।

भि॒न॒दि॒भि॒ । मु॒ष्कौ । अपि॑ । या॒मि॒ । शेषः॑ ॥ ७ ॥

आनृत्यतः समन्ताद् नर्तनं कुर्वतः शिखण्डिनः शिखण्डाश्चूडाः तद्वतः । यद्वा शिखण्डी मयूरः । लुप्तोपमम् एतत् । तद्वद् आनृत्यतः । गन्धर्वस्य । गीतिरूपा वाचो गाः धारयतीति गन्धर्वः । ॥ “गवि गन्धृजो वः” इति धृजो वप्रत्ययो गोशब्दस्य गन्भावश्च ॥ ईदृशस्य अप्सरापतेः । अप्सरसश्च अङ्कारान्तो वेदे प्रसिद्धः । अप्सरसाम् अधिपतेः अस्मान् जिघांसतो गन्धर्वराजस्य मुष्कौ आण्डौ भिनदि विदारयामि संचूर्णयामि । तन्मध्यवर्ति शेषः पुंस्प्रजननं च अपि यामि अपिगतं निरुद्धं करोमि । रिरंसवो हि गन्धर्वाः । तत्साधनत्रिकभेदनेन भीता अस्मात् स्थानात् पलायन्ताम् इत्यर्थः ॥

१ So we read with all our authorities, none of which give the घामि of Bw.

1 S' Kd आराटकी. 2 S' Kd कुर्वतः. 3 S' Kd अकारा°. 4 S' Kd अस्मान्.

अष्टमी ॥

भीमा इन्द्रस्य हेतयः शतमृष्टीरयस्मयीः ।

ताभिर्हविरदान् गन्धर्वानवकादान व्युषितुं ॥ ८ ॥

भीमाः । इन्द्रस्य । हेतयः । शतमे । ऋष्टीः । अयस्मयीः ।

ताभिः । हविःऽअदान् । गन्धर्वान् । अवकाऽअदान् । वि । ऋषितुं ॥ ८ ॥

भीमाः विभ्यत्येभ्य इति भीमाः । ॥ भियः पुग्व [उ० १. १४५]
इति औणादिको मकप्रत्ययः “भीमादयोपादाने” इति अपादानेथे भव-
ति ॥ शतमृष्टीः शतस्पर्शनाः शतधाराः अयस्मयीः अयस्मयः अयो-
विकारा एवंभूताः इन्द्रस्य या हेतयः हननसाधनानि आयुधानि सन्ति
ताभिर्हेतिभिः [अभिर्]ह्वदान् अभिगताह्वादान् प्राप्तजलाशयान् वा अव-
कादान् । अवका जलोपरिस्थाः शैवालविशेषाः तान् अदन्ति भक्षयन्तीति
अवकादाः । तान् गन्धर्वान् व्युषितुं इन्द्रो हिनस्तु ॥

नवमी ॥

भीमा इन्द्रस्य हेतयः शतमृष्टीर्हिरण्ययीः ।

ताभिर्हविरदान् गन्धर्वानवकादान व्युषितुं ॥ ९ ॥

भीमाः । इन्द्रस्य । हेतयः । शतमे । ऋष्टीः । हिरण्ययीः ।

ताभिः । हविःऽअदान् । गन्धर्वान् । अवकाऽअदान् । वि । ऋषितुं ॥ ९ ॥

हिरण्ययीः हिरण्यमयः हिरण्यस्य विकाराः स्वर्णनिर्मिताः । इत्येतावा-
नेव विशेषः । अन्यत् पूर्ववद् व्याख्येयम् ॥

दशमी ॥

अवकादानभिश्चोचान्पु ज्योतय मामकान् ।

पिशाचान् सर्वानोपधे प्र मृणीहि सहस्र च ॥ १० ॥

१ K शतमृष्टी° with Sāyana. We with ABB^r B^r D^r K^r R^r S^r P^r J^r V^r C^s. २ BB^r B^r DK^r V^r C^s °तत्. We with AR^r S^r. ३ So we with P^r P^r J^r K^r Cr. ४ So we with P^r J^r K^r. J corrects its °तु to °त्. Cr °तत्. ५ K ज्योतय with Sāyana. We with AB^r B^r B^r D^r K^r R^r S^r P^r J^r V^r C^s.

अवकाऽअदान् । अभिऽशोचान् । अप्सु । ज्योतय । मामकान् ।
पिशाचान् । सर्वान् । ओषधे । प्र । मृणीहि । सहस्व । च ॥ १० ॥

अवकादान् अवकाभक्षकान् अभिशोचान् अभितः शोचमानान् दीप्य-
मानान् शोकस्य प्रापकान् वा मामकान् मत्संबन्धिनो गन्धर्वान् अप्सु
उदकेषु द्योतय प्रकाशय । हे ओषधे अजशृङ्गि उपद्रवकारिणः पिशा-
चान् सर्वान् प्र मृणीहि प्रजहि सहस्व अभिभव च ॥

एकादशी ॥

श्वैकैः कृपिरिवैकैः कुमारः सर्वकेशकः ।

प्रियो हृश इव भूत्वा गन्धर्वः संचते स्त्रियस्-

तमितो नाशयामसि ब्रह्मणा वीर्याविता ॥ ११ ॥

श्वाऽइव । एकैः । कृपिऽइव । एकैः । कुमारः । सर्वकेशकः ।

प्रियः । हृशेऽइव । भूत्वा । गन्धर्वः । संचते । स्त्रियः ।

तम । इतः । नाशयामसि । ब्रह्मणा । वीर्येऽवता ॥ ११ ॥

एकः गन्धर्वः मायावितया श्वेव श्वाकृतिरिव भवति । एकः अपरो
गन्धर्वः कृपिरिव मर्कटाकृतिर्भवति । अन्यस्तु गन्धर्वः सर्वकेशकः सर्वतः
उत्पन्नाः केशा यस्य तादृशः सन् [कुमारः] कुमारावस्य इव भवति ।
एवं मायावशात् विचित्राकृतिः सन् हृशे द्रष्टुम् दर्शनाय वा प्रिय इव
भूत्वा [गन्धर्वः] गन्धर्वरूपो ग्रहः स्त्रियः संचते समवैति । तं गन्धर्वम्
इतः अस्मात् स्त्रीसकाशात् नाशयामसि नाशयामः । ४ “इदन्तो
मसिः” ४ । केन साधनेन इति चेत् उच्यते । वीर्यावता अतिश-
यितवीर्ययुक्तेन ब्रह्मणा मन्त्रेण ॥

द्वादशी ॥

जाया इद् वो अप्सरसो गन्धर्वाः पतयो यूयम् ।

१ K चोत्तय. २ So all our authorities. The *Panchapatālikā*, the *Sarrānukramā-
ṣikā*, the *Vaidikas* and *Sāyana* all regard the stanza as *द्यवसाना*.

1 S' Kd अयकम्?

अपं धावतामर्त्या मर्त्यान् मा सचध्वम् ॥ १२ ॥

जायाः । इत् । वः । अप्सरसः । गन्धर्वाः । पतयः । यूयम् ।

अपं । धावत् । अमर्त्याः । मर्त्यान् । मा । सचध्वम् ॥ १२ ॥

हे गन्धर्वाः वः युष्माकम् अप्सरसः जाया इत् जाया एव उपभोग्याः स्त्रिय एव खलु । यूयं च तासां पतयः भर्तारः । अतः संघीभूय [अप धावत्] । अमर्त्याः अमरणधर्माणः देवजातीया यूयं मर्त्यान् मरणधर्मणो मनुष्यान् भिन्नजातीयान् मा सचध्वम् समवेत । संगता मा भूत ॥

[इति] द्वितीयं सूक्तम् ॥

“उद्भिन्दतीं संजयन्तीम्” इति सूक्तेन द्यूतजयकर्मणि अक्षान् अभिमन्य देवनं कुर्यात् । सूत्रितं हि । “पूर्वोऽस्वपाढासु गतं खनति” इति प्रक्रम्य “उद्भिन्दतीं संजयन्तीम् [४.३८] यथा वृक्षम् अशनिः [७. ५२] इदम् उग्राय [७. ११४] इति वासितान् अक्षान् निवपति” इति [कौ० ५. ५] ॥

तथा “सूर्यस्य रश्मीन्” इत्यादिभिः “कर्कीन् वत्सान् इह रक्ष वाजिन” इत्येवमन्ताभिस्तिसृभिर्ऋग्भिर्गोपुष्टिकर्मणि द्वादशदाक्षीं रज्जुं संपाताज्येन संस्क्रुयात् । “अयं घासः” इति पादेन गोभ्यो घासं प्रयच्छेत् । “इह वत्सान्” इति पादेन तस्यां द्वादशदाक्ष्यां रज्ज्वां वत्सान् वधीयात् । सूत्रितं हि । “कर्कीप्रवादानां द्वादशदाक्ष्यां संपातवत्याम् अयं घास इह वत्साम् इति मन्त्रोक्तम्” इति [कौ० ३. ४] ॥

तथा “सूर्यस्य रश्मीन्” इति तिसृभिः कर्कींसवं दद्यात् । सूत्रितं हि । “सूर्यस्य रश्मीन् इति कर्कीं सानूवन्ध्यां ददाति” इति [कौ० ८. ७] ॥

१ P P J K Cr. मर्त्याः, omitting the अ०.

1 S' Kd inserts मनुष्यान् after this as before it. 2 S' Kd कर्कीन्वत्सान् इह. 3 S' Kd तस्या for तस्यां. 4 S' Kd कर्कीप्रदानानां for कर्कीप्रवादानां. We with Kausika. 5 S' Kd वत्सानिति. We with Kausika. 6 S' Kd कर्किसवं. 7 S' Kd कर्क. We with Kausika.

तत्र प्रथमा ॥

उञ्जिन्दतीं संजयन्तीमप्सरां साधुदेविनीम् ।

ग्लहे कृतानि कृष्णानामप्सरां तामिह हुवे ॥ १ ॥

उत्तुभिन्दतीम् । समञ्जयन्तीम् । अप्सराम् । साधुदेविनीम् ।

ग्लहे । कृतानि । कृष्णानाम् । अप्सराम् । ताम् । इह । हुवे ॥ १ ॥

उञ्जिन्दतीम् पणवन्धेन धनस्य उञ्जेदनं कुर्वतीं संजयन्तीम् सम्यक् जयं प्राप्नुवतीं साधुदेविनीम् जयोपायपरिज्ञानेन अक्षशलाकादिभिः शोभनं क्रीडन्तीम् एवंगुणविशिष्टाम् अप्सराम् द्यूतक्रियाधिदेवताम् अप्सरोजातीयाम् । अहं स्तौमीति शेषः । अपि च ग्लहे । गृह्यते पणवन्धेन कल्प्यत इति द्यूतक्रियाजेषोऽर्थो ग्लहः । ॥ “ग्रहवृद्धनिश्चिगमश्च” इति कर्मणि अप् । “अक्षेषु ग्लहः” इति अक्षविषये निपातनात् लत्वम् ॥ । तस्मिन् ग्लहे निमित्ते कृतानि द्यूतजयचिह्नानि कृतत्रेतादिशब्दवाच्यानि अयसंज्ञकानि कृष्णानाम् कुर्वाणाम् । कृतायलाभो हि महान् द्यूतजयः । तद् उक्तं द्यूतक्रियाम् अधिकृत्य आपस्तम्बेन । “कृतं यजमानो विजिनाति” इति [आप० ५.२०.१] । एवंभूतां ताम् अप्सराम् इह अस्मिन् द्यूतजयकर्मणि अहं हुवे आह्वयामि । आगत्य सा मम जयं करोतु इत्यर्थः ॥

द्वितीया ॥

विचिन्वतीमाकिरन्तीमप्सरां साधुदेविनीम् ।

ग्लहे कृतानि गृह्णानामप्सरां तामिह हुवे ॥ २ ॥

विञ्चिन्वतीम् । आङ्किरन्तीम् । अप्सराम् । साधुदेविनीम् ।

ग्लहे । कृतानि । गृह्णानाम् । अप्सराम् । ताम् । इह । हुवे ॥ २ ॥

विचिन्वतीम् एकत्र निर्वाधे कोष्ठे त्रिचतुरान् अक्षान् विशेषेण समु-

१ P 'देविनीम्' ; J 'देवीनीम्'. We with P K Cr. २ So all our authorities.

1 S' Kd 'क्रियाजयो'. 2 S' Kd 'चिन्वतीम्'. 3 S' Kd काष्ठे.

च्चिन्वतीं संधीकुर्वतीम् । पुनस्तानेव जयार्थं बहुषु कोष्ठेषु आकिरन्तीम्
समन्ताद् विक्षिपन्तीम् । ४ कृ विक्षेपे । तुदादित्वात् शः । “ऋत
इद्धातोः” इति इच्चम् ४ । अन्यद् व्याख्यातम् ॥

यायैः परिनृत्यन्त्याददाना कृतं ग्लहात् ।

सा नः कृतानि सीषेती प्रहामोमोनु मायया ।

सा नः पर्यस्वत्यैतु मा नो जैषुरिदं धनम् ॥ ३ ॥

या । अयैः । परिऽनृत्यति । आऽददाना । कृतम् । ग्लहात् ।

सा । नः । कृतानि । सीषेती । प्रऽहाम् । आऽमोनु । मायया ।

सा । नः । पर्यस्वती । आ । एतु । मा । नः । जैषुः । इदम् । धनम् ॥ ३ ॥

या अक्षेपु प्रमोदन्ते शुचं क्रोधं च विभ्रती ।

आनन्दिनीं प्रमोदिनीमप्सरां तामिह हुवे ॥ ४ ॥

याः । अक्षेपु । प्रऽमोदन्ते । शुचम् । क्रोधम् । च । विभ्रती ।

आऽनन्दिनीम् । प्रऽमोदिनीम् । अप्सराम् । ताम् । इह । हुवे ॥ ४ ॥

सूर्यस्य रश्मीननु याः संचरन्ति मरीचीर्वा या अनुसंचरन्ति ।

यासामृषभो दूरतो वाजिनीवान्सद्यः सर्वान् लोकान् पयैति रश्मिन् ।

स न एतु होममिमं जुषाणोऽन्तरिक्षेण सह वाजिनीवान् ॥ ५ ॥

सूर्यस्य । रश्मीन् । अनु । याः । सन्ऽसंचरन्ति । मरीचीः । वा । याः । अ-
नुऽसंचरन्ति ।

१ K °दधाना with Sāyana. We with ABB^r B^D K^r R^s P^p J^v. २ K शेपन्ती
with Sāyana. We with ABB^r B^D K^r R^s P^p J^v Cs Cr. ३ K प्रहाना° with Sā-
yana. We with the rest of our authorities. ४ K °दधाना. ५ K शेपन्ती. ६ K °हान्.
७ A प्रमोदन्ते. ८ So all our MSS. and Vaidikas except K who follows Sāyana.
९ So we with P^p J^v Cr. K या । १० K °मोदन्ते. ११ So all our authorities
except K which has सर्वे लो°. १२ So A^B D^K K^r R^s V^C Cs; P^p Cr परिऽपति, J
परिऽपति changed into परिऽपति.

1 S' Kd समुच्चिन्वती 2 S' Kd °कुर्वतीम्.

यासां । ऋषभः । दूरतः । वाजिनीऽवान् । सद्यः । सर्वाँन् । लोकान् ।
परिऽएति । रक्षन् ।

सः । नः । आ । एतु । होमम् । इमम् । जुषाणः । अन्तरिक्षेण । सह ।
वाजिनीऽवान् ॥ ५ ॥

तृतीया ॥ या गन्धर्वस्त्री अयैः अक्षगतसंख्याविशेषैः कृतादिशब्दवाच्यैः
परिनृत्यति अभिमतजयप्राप्त्या परितुष्टा नर्तनं करोति । कीदृशी । ग्ल-
हात् गृह्यमाणात् पणवन्धात् कृतम् एतत्संज्ञम् अयम् आदधौनः आद-
धाना कुर्वाणा । कृतग्लहत्वं तस्या असाधारणो गुणः । सा तादृशी नः
अस्माकं कृतानि कृतशब्दवाच्यान् चतुःसंख्यायुक्तान् अयान् शेवन्ती अ-
वशेषयन्ती प्रहान् प्रहन्तव्यान् अक्षान् मायया व्यामोहकशक्त्या आमोनु
अधितिष्ठतु । एकादयः पञ्चसंख्यान्ता अक्षविशेषा अंयाः । तत्र चतुर्णां
कृतम् इति संज्ञा । तथा च तैत्तिरीयकम् । “ये वै चत्वारः स्तोमाः
कृतं तत् । अथ ये पञ्च कलिः सः” इति [तै० ब्रा० १. ५. ११. १] ।
तस्य च कृतस्य लाभाद् द्यूतजयो भवति । अत एव दाशतयां लब्ध-
कृतायात् कित्वाद् भीतिरास्त्राता । “चतुरश्विद् ददमानाद् विभीयाद्
आ निधातोः” इति [ऋ० १. ४१. ९] । तत्र च निरुक्तम् । चतु-
रोक्षान् धारयत इति तद् यथा कित्वाद् विभीयात् इति [नि० ३.
१६] ॥

चतुर्थी ॥ सा द्यूताधिदेवता पयस्वती द्यूतजितेन पयउपलक्षितेन गवा-
दिधनेन तद्वती नः अस्मान् ऐतु आगच्छतु । नः अस्माकम् इदम् प-
णितव्यत्वेन कल्पितं धनम् अन्ये कित्वा मा जैषुः मापहार्षुः । ॥ ज-
यतेर्माँडि लुङि “सिचि वृद्धिः परस्मैपदेषु” इति वृद्धिः ॥ या गन्ध-
र्वस्त्री द्यूतक्रियासु उक्ता अक्षेषु द्यूतसाधनेषु प्रमोदते प्रहृष्यति । ॥ मु-
द हर्षे ॥ किं कुर्वती । शुचम् इष्टजयवियोगात् शोकं पुनर्जिगी-

१ See foot-note १२ on the previous page.

1 So S'Kd. Sāyana's text too has: 'दधानः कृतः'. 2 S'Kd कृतानि. 3 So S'Kd.
4 S'Kd प्रयाः. 5 S'Kd कृतस्य च. 6 S' तत्र for तत्र च. Kd तृच for तत्र च. 7 S'Kd
द्यूतचजितम्. The emendation is conjectural.

पया क्रोधम् कोपं च विभ्रती धारयन्ती । ॥ दुभृज् धारणपोषण-
योः । लटः शत्रादेशः । शपः द्यौ “भृजाम् इत्” इति अभ्यासस्य
इच्छम् । “अभ्यस्तानाम् आदिः” इति उदात्तत्वम् ॥

पञ्चमी ॥ आनन्दिनीम् द्यूतजनितहर्षयुक्तां प्रमोदिनीम् द्यूतासक्तान्
अन्यानपि प्रमोदयन्तीम् । यद्वा आनन्दिनीम् सुखवतीं प्रमोदिनीम् प्रह-
र्षवतीम् ईदृशीं ताम् प्रागुक्ताम् अप्सराम् इह द्यूतकर्मणि जयार्थम् अहं
हुवे आह्वयामि । या अप्सरसः सूर्यस्य रश्मीन् किरणान् अनु । ॥ ल-
क्षणे अनोः कर्मप्रवचनीयत्वम् ॥ । रश्मयो यत्र निर्गच्छन्ति तस्मिन्
प्रदेशे संचरन्ति वर्तन्ते । मरीचीर्वा मरीचिशब्देन प्रभा विवक्षिता । सू-
र्यकिरणसंबन्धिनीः मरीचीः प्रभा अनुलक्ष्य या अप्सरसः संचरन्ति ।
यासाम् ऋषभ इत्युत्तरमन्त्रेण संबन्धः । “तस्य मरीचयोऽप्सरसः” [तै०
सं० ३. ४. ७. १] इत्यादि तैत्तिरीयकम् अनुसंधेयम् ॥

षष्ठी ॥ यासाम् अप्सरसाम् ऋषभः वृषभः सेचनसमर्थः पतिः दूरतः
दूरे विप्रकृष्टे अन्तरिक्षदेशे संचरन् वाजिनीवान् वाजः अन्नम् अस्याम्
अस्तीति व्युत्पत्त्या वाजिनी उषाः । ॥ ततो नित्ययोगे मनुष्यः ॥ । स-
र्वदा उपसा संबद्ध इत्यर्थः । स च सद्यः शीघ्रं सर्वान् लोकान् रक्षन्
पालयन् । ॥ हेतौ शतृप्रत्ययः ॥ । पालनाद्धेतोः पर्येति प्रतिदि-
वसं पर्यावर्तते स वाजिनीवान् सूर्यः अन्तरिक्षेण । उपलक्षणम् एतत् ।
अन्तरिक्षगताभिस्ताभिरप्सरोभिः सह इमम् अस्मदीयं होमम् हूयमानं ह-
विः जुषाणः सेवमानः नः अस्मान् ऐतु आगच्छतु ॥

सप्तमी ॥

अन्तरिक्षेण सह वाजिनीवान् कर्कीं वृत्तामिह रक्ष वाजिन ।

इमे ते स्तोका बह्वला एहर्वाडियं ते कर्कीहं ते मनोस्तु ॥ ६ ॥

अन्तरिक्षेण । सह । वाजिनीऽवन् । कर्कीम् । वृत्ताम् । इह । रक्ष । वाजिन ।

१ B^p पृष्टः. २ K^K V कर्की इह. We with A B B^p B D R S C s. ३ K कर्कीन्. We
with P P J C r. ४ P वाजिन.

1 S' Kd द्यूतहर्षजनितहर्षः. 2 S' Kd प्रमोदनीम्.

इमे । ते । स्तोकाः । बहुलाः । आ । इहि । अर्वाङ् । इयम् । ते । कर्की ।
इह । ते । मनः । अस्तु ॥ ६ ॥

हे वाजिन । वाजः अन्नं बलं वा । तद्वन् अन्तरिक्षेण अन्तरिक्षदे-
शोपलक्षिताप्सरोगणेन सह वाजिनीवान् [उषसा तद्वान्] । हविलक्ष्णं
वा अन्नं वा[जिनी तद्वान्] । इह अस्मिन् स्थाने कर्कीन् कर्कवर्णान्
शुभ्रान् वत्सान् रक्ष पालय समृद्धान् कुरु ॥ ते त्वदीया इमे स्तोकाः
क्षीराज्यादिविन्दवो धाराः बहुलाः समृद्धा अस्माकं भवन्तु । त्वं च अ-
र्वाङ् अस्मदभिमुखः सन् एहि आगच्छ । कर्की कर्कवर्णा शुभ्रा इयं
गौः ते तव स्वभूता इह अस्मिन् गोष्ठे वर्तते । ते तुभ्यं नमः । अ-
स्माभिः कृतो नमस्कारः अस्तु भवतु ॥

अष्टमी ॥

अन्तरिक्षेण सह वाजिनीवन् कर्की वत्सामिह रक्ष वाजिन ।

अयं घासो अयं व्रज इह वत्सा नि वधीमः ।

यथानाम व ईशमहे स्वाहा ॥ ७ ॥

अन्तरिक्षेण । सह । वाजिनीवन् । कर्कीम् । वत्साम् । इह । रक्ष । वा-
जिन ।

अयम् । घासः । अयम् । व्रजः । इह । वत्साम् । नि । वधीमः ।

यथावन्नाम । वः । ईशमहे । स्वाहा ॥ ७ ॥

पूर्वोऽर्धर्चः पूर्ववद् योज्यः । अयं प्रदीयमानो घासः अदनीयस्तृणसं-
घातः पुष्टिकरो भवतु । ॥ अदेः कर्मणि घञ् । “घञपोश्च” इति
घस्तृ आदेशः ॥ अयम् अस्मदीयो व्रजः गोष्ठः गोपुष्टिकरो भवतु ॥
इह अस्मिन् व्रजे द्वादशदास्या तन्या वत्सान् नि वधीमः नितरां व-

१ P P J नमः. We with Cr. २ K वत्सानिह with Sāyana. We with all the rest of
our authorities. ३ K वत्सान् निव° with Sāyana. We with ABB^r B D K R S P P
J V C s Cr. ४ So we divide with ABB^r B D K K R S P P J V C s, the *Sarcānu-
krama* and the *Panchapaṭalikā*. ५ K वत्सान्. We with P P J Cr.

ज्ञान कुर्मः । [वंः शुष्माकं] यथानाम येन प्रकारेण खलु ईशमहे स्वा-
मिनो भवामः तथा नि वधीमः । ॥ ईश ऐश्वर्ये । अदादित्वात् श-
पो लुक् ॥ त्वाहा इदं हविः स्वाहुतम् अस्तु ॥

[इति] तृतीयं सूक्तम् ॥

“पृथिव्याम् अग्नये” इति सूक्तेन सर्वसंपत्कामः मान्नवर्णिगीः पृथि-
व्याद्या देवता यजत उपतिष्ठते वा । सूत्रितं हि । काम्यकर्माणि प्रक्रम्य
“समास्त्राग्ने[२. ६] अभ्यर्चत[७. ८७] इत्याग्निं संपत्कामः । पृथिव्याम्
इति[४. ३९] मन्त्रोक्तम्” इति [कौ० ७. १०] ॥

तथा पाकयज्ञतन्त्रेषु “पृथिव्याम् अग्नये” इत्यष्टाभिः प्रधानहोमोत्तर-
कालं संनतिहोमान् जुहुयात् । सूत्रितं हि । “पृथिव्याम् अग्नये सम-
नमन्निति संनतिभिश्च” इति [कौ० १. ५] ॥

तत्रैव कर्मणि “अग्नावग्निः” इति द्वाभ्यां पुरस्ताद्धोमौ कुर्यात् । सूत्रितं
हि । “अग्नावग्निः[९] हृदा पूतम्[१०] पुरस्ताद् युक्तः[५. २९. १]
“यज्ञस्य चक्षुः[२. ३५. ५] इति जुहोति पश्चाद् अग्नेर्मध्यदेशे समान
“अत्र पुरस्ताद्धोमान्” इति [कौ० १. ३] ॥

तथा चातुर्मास्ये वैश्वदेवपर्वणि “अग्नावग्निः” इति मन्थ्याभिहोमम् अनु-
मन्त्रयते । तद् उक्तं वैताने । “वैश्वदेवे निर्मेथं प्रहृतं भवतं नः समनसौ [वा०
सं० ५. ३] इत्यनुमन्त्रयते । अग्नावग्निः[९] इति होमम्” इति [वै० २. ४] ॥

तत्र प्रथमा ॥

पृथिव्यामग्ने समनमन्त आभ्नोत् ।

यथा पृथिव्यामग्ने समनमन्त्रेवा मह्यं संनमः सं नमन्तु ॥ १ ॥

पृथिव्याम् । अग्नये । सम । अनमन् । सः । आभ्नोत् ।

यथा । पृथिव्याम् । अग्नये । समऽअनमन् । एव । मह्यम् । समऽनमः ।

सम । नमन्तु ॥ १ ॥

1 S' is torn off here, and some six or seven letters are illegible. In Kd a space is left for as many letters. 2 S' Kd उपतिष्ठे for उपतिष्ठते. 3 S' Kd यथा. 4 S' Kd अग्नये for संनतिभिश्च. 5 S' Kd वैश्वदेवनिर्मथं for वैश्वदेवे निर्मेथं.

प्रथनात् पृथिवी भूमिः । तस्याम् अधिदेवतात्वेन अवस्थिताय अग्नये समनमन् सर्वाणि भूतानि संनतानि उपसन्नानि भवन्ति । स च अग्निः आभ्रोंत् संनतैर्भूतजातैः समृद्धो भवति । यथा खलु पृथिव्याम् अग्नये भूतानि समनमन् एव एवं संनमः । ॥ संपूर्वाक्षमेर्भावे किप् ॥ । अभिलषितफलस्य संनतयः संप्राप्तयः मह्यं सं नमन्तु संप्राप्नुवन्तु ॥

द्वितीया ॥

पृथिवी धेनुस्तस्यां अग्निर्वत्सः ।

सा मेग्निना वत्सेनेषमूर्जं कामं दुहाम् ।

आयुः प्रथमं प्रजां पोषं रयिं स्वाहा ॥ २ ॥

पृथिवी । धेनुः । तस्याः । अग्निः । वत्सः ।

सा । मे । अग्निना । वत्सेन । इषम् । ऊर्जम् । कामम् । दुहाम् ।

आयुः । प्रथमम् । प्रजाम् । पोषम् । रयिम् । स्वाहा ॥ २ ॥

पृथिवी धेनुः दोग्ध्री गौः । तस्या धेन्वां अग्निर्वत्सः पयसः प्रदापयिता । सा पृथिवी अग्निना वत्सेन वत्सस्थानीयेन अग्निना इषम् अन्नम् ऊर्जम् बलकरम् अन्नरसं कामम् काम्यमानम् अन्यत् सर्वं फलं मे मह्यं दुहाम् दुग्धाम् । प्रयच्छतु इत्यर्थः । कामशब्देन सामान्योक्तं फलं विशिनष्टि । प्रथमम् पुत्रपश्वादीनां फलानाम् आदिमं प्रथितं विस्तीर्णं वा शतसंवत्सरम् अपरिमितम् आयुः जीवनं दुग्धाम् । प्रजाम् प्रजायते उत्पद्यत इति प्रजा पुत्रादिरूपा । ॥ “उपसर्गे च संज्ञायाम्” इति इप्रत्ययः ॥ । [ताम्] पोषम् पुष्टिम् अविशेषात् सर्वस्य फलस्य अभिवृद्धिं रयिम् गवादिलक्षणं धनं च प्रयच्छतु । स्वाहा इदं हविः स्वाहुतम् अस्तु ॥

तृतीया ॥

अन्तरिक्षे वायवे समनमन्त्स आभ्रोंत् ।

यथान्तरिक्षे वायवे समनमन्नेवा मह्यं संनमः सं नमन्तु ॥ ३ ॥

१ A आयुष्यथ°. We with BB^r BD^r K^r R^r S^r V.

1 S' Kd काम्यं.

अन्तरिक्षे । वायवे । सम । अनमन् । सः । आर्भोत ।

यथा । अन्तरिक्षे । वायवे । समऽअनमन् । एव । मह्यम् । समऽनमः ।

सम । नमन्तु ॥ ३ ॥

[अन्तरिक्षे] अन्तरिक्षलोके तदधिपत्वेन अवस्थिताय वायवे तत्रत्यानि भूतजातानि यक्षगन्धर्वादीनि समनमन् सम्यक् प्रह्वीभवन्ति । स आर्भोत इत्यादि पूर्ववद् योज्यम् ॥

चतुर्थी ॥

अन्तरिक्षं धेनुस्तस्या वायुर्वत्सः ।

सा मे वायुना वत्सेनेपमूर्जं कामं दुहाम् ।

आयुः प्रथमं प्रजां पोषं रयिं स्वाहा ॥ ४ ॥

अन्तरिक्षम् । धेनुः । तस्याः । वायुः । वत्सः ।

सा । मे । वायुना । वत्सेन । इषम् । ऊर्जम् । कामम् । दुहाम् ।

आयुः । प्रथमम् । प्रजाम् । पोषम् । रयिम् । स्वाहा ॥ ४ ॥

अन्तरिक्षम् अन्तरिक्षलोक एव इष्टफलप्रदत्वाद् धेनुः दोग्ध्री गौः । तस्य धेनुत्वेन रूपितस्य अन्तरिक्षस्य तदविनाभूतस्तत्र संचरन् वायुर्वत्सः । सा अन्तरिक्षरूपा धेनुः [वायुना] वाय्वात्मना स्वकीयेन वत्सेन इषम् ऊर्जम् इत्यादि पूर्ववद् योज्यम् ॥

पञ्चमी ॥

दिव्यादित्याय समनमन्त आर्भोत ।

यथा दिव्यादित्याय समनमन्नेवा मह्यं संनमः सं नमन्तु ॥ ५ ॥

दिवि । आदित्याय । सम । अनमन् । सः । आर्भोत ।

यथा । दिवि । आदित्याय । समऽअनमन् । एव । मह्यम् । समऽनमः ।

सम । नमन्तु ॥ ५ ॥

दिवि द्युलोके अवस्थिताय तदधिपतये आदित्याय अदितेः पुत्राय सू-

र्याय द्युलोकवासिनो जनाः समनमन् सम्यक् प्रह्वीभवन्ति । तं सेवन्त
इत्यर्थः । स च द्युलोकस्य आदित्यः आभोत इत्यादि पूर्ववद् योज्यम् ॥

षष्ठी ॥

द्यौर्धेनुस्तस्या आदित्यो वत्सः ।

सा म आदित्येन वत्सेनेषमूर्जं कामं दुहाम् ।

आयुः प्रथमं प्रजां पोषं रयिं स्वाहा ॥ ६ ॥

द्यौः । धेनुः । तस्याः । आदित्यः । वत्सः ।

सा । मे । आदित्येन । वत्सेन । इषम । ऊर्जम् । कामम् । दुहाम् ।

आयुः । प्रथमम् । प्रजाम् । पोषम् । रयिम् । स्वाहा ॥ ६ ॥

द्युलोक एव अभिमतफलप्रदानेन दोग्ध्री धेनुः । तत्र संचरन्नादित्य
एव तस्या वत्सः । सा म इत्यादि पूर्ववद् योज्यम् ॥

सप्तमी ॥

दिक्षु चन्द्राय समनमन्त आभोत ।

यथा दिक्षु चन्द्राय समनमन्नेवा मह्यं संनमः सं नमन्तु ॥ ७ ॥

दिक्षु । चन्द्राय । सम । अनमन् । सः । आभोत ।

यथा । दिक्षु । चन्द्राय । समऽअनमन् । एव । मह्यम् । समऽनमः । सम ।

नमन्तु ॥ ७ ॥

दिक्षु प्राच्यादिषु तदधिदेवतात्वेन अवस्थिताय चन्द्राय चन्द्रमसे तत्रत्याः
सर्वे जनाः समनमन् प्रह्वीभवन्ति । [स] आभोत इत्यादि पूर्ववत् ॥

अष्टमी ॥

दिशो धेनवस्तासां चन्द्रो वत्सः ।

ता मे चन्द्रेण वत्सेनेषमूर्जं कामं दुहाम् ।

आयुः प्रथमं प्रजां पोषं रयिं स्वाहा ॥ ८ ॥

दिशः । धेनवः । तासाम् । चन्द्रः । वत्सः ।

ताः । मे । चन्द्रेण । वत्सेन । इषम् । ऊर्जम् । कामम् । दुहुाम् ।

आयुः । प्रथमम् । प्रजाम् । पोषम् । रयिम् । स्वाहा ॥ ८ ॥

दिशः प्राच्याद्या अभिमतफलप्रदानाद् धेनवः दोग्ध्यो गावः । ता-
साम् अधिपतित्वेन संनिहितः चन्द्र एव वत्सः । ता मे चन्द्रेण वत्से-
नेत्यादि पूर्ववद् योज्यम् ॥

नवमी ॥

अग्नावग्निश्चरति प्रविष्ट ऋषीणां पुत्रो अभिशस्तिपा उ ।

नमस्कारेण नमसा ते जुहोमि मा देवानां मिथुया कर्म भागम् ॥ ९ ॥

अग्नौ । अग्निः । चरति । प्रविष्टः । ऋषीणाम् । पुत्रः । अभिशस्तिपाः ।

जुं इति ।

नमःकारेण । नमसा । ते । जुहोमि । मा । देवानाम् । मिथुया । कर्म ।

भागम् ॥ ९ ॥

अग्नौ लौकिके अङ्गारात्मके देवतारूपः अग्निः मन्त्रसामर्थ्येन प्रविष्टः
सन् चरति वर्तते । यद्वा मथितः अग्निः आहवनीये अग्नौ प्रविष्टश्चर-
ति । स विशेष्यते । ऋषीणाम् द्रष्टृणां चक्षुरादीनां पुत्रः । तद्व्यापारेण
मथनात्मना जातत्वात् । “प्राणा वा ऋषयः” [वृ० आ० २. २. ५] इति
वाजसनेयकम् । यद्वा ऋषीणाम् मन्त्राणाम् अग्निसन्धिनां पुत्रः । अ-
थवा अथर्वाङ्गिरःप्रभृतीनाम् ऋषीणां पुत्रः । “त्वाम् अग्ने पुष्कराद्
अध्यथर्वा निरमन्थत” इति हि निगमः [ऋ० ६. १६. १३] । अभि-
शस्तिपाः अभिशस्तेः अभिशस्यमानाद् आरोपितात् पापात् पालयिता ।
उशब्दः पूरणः । ईदृशाय ते तुभ्यं नमस्कारेण त्रिविधा करणानां प्र-
ह्वीकरणेन त्वद्विषयसमर्पणेन नमसा । अन्ननामैतत् । हविर्लक्षणेन अन्ने-

१ S' मन्सा. We with ABB BDKKRP JVCs. २ PP मन्सा. We with J Cr.

१ S' Kd मन्थनां. २ So Kd distinctly. S' is much torn away in the place.

न जुहोमि । ॥ “तृतीया च होश्छन्दसि” इति कर्मणि तृतीया ॥ नमस्कारसहितं हविर्जुहोमीत्यर्थः । तथा च देवानां भागम् हविर्भागं मिथुया मिथ्या मा कर्म मा कार्पम् । ॥ कृजो माङि लुङि “मन्त्रे घस०” इति छेलुक् ॥

दशमी ॥

हृदा पूतं मनसा जातवेदो विश्वानि देव वयुनानि विद्वान् ।

सप्तास्यानि तव जातवेदस्तेभ्यो जुहोमि स जुषस्व हव्यम् ॥ १० ॥

हृदा । पूतम् । मनसा । जातवेदः । विश्वानि । देव । वयुनानि । विद्वान् । सप्त । आस्यानि । तव । जातवेदः । तेभ्यः । जुहोमि । सः । जुषस्व । हव्यम् ॥ १० ॥

हृदा हृदयेन मनसा तदन्तर्वर्तिज्ञानकरणेन पूतम् शुद्धं हविस्तुभ्यं जुहोमि । हे जातवेदः जातानां वेदितः हे देव दानादिगुणयुक्त अग्ने विश्वानि सर्वाणि वयुनानि । वयुनम् इति ज्ञाननाम । इह तु ज्ञातव्ये वर्तते । ॥ वयुनं वेतेः इति यास्कः [नि० ५. १४] ॥ सर्वाणि ज्ञातव्यानि विद्वान् जानन् भवसि । हे जातवेदः तव सप्त आस्यानि सप्तसंख्याका जिह्वाः । ताश्च उत्तरत्र उपनिषदि आम्नायन्ते ।

काली कराली च मनोजवा च सुलोहिता या च सुधूम्रवर्णा ।

स्फुलिङ्गिनी विश्वरूचीति चैता लेलायमाना इति सप्त जिह्वाः ॥

इति [मु० १. २. ४] । तेभ्य आस्येभ्यः । ॥ तादर्थ्यं चतुर्थी ॥ तेषाम् उद्घाटनाय आज्यं जुहोमि । प्रक्षिपामीत्यर्थः । स त्वं हव्यम् होतव्यम् अस्मदीयं हविः जुषस्व सेवस्व ॥

[इति] चतुर्थं सूक्तम् ॥

“ये पुरस्तात्” इति सूक्तस्य “दूष्या दूषिरसि [२. ११] ये पुरस्तात् [४. ४०] ईशानां त्वा [४. १७]” इत्यादिकृत्याप्रतिहरणगणे [कौ० ५. ३] पाठात् कृत्यानिर्हरणकर्मणि शान्त्युदकादौ विनियोगः ॥

तत्र प्रथमा ॥

ये पुरस्ताजुह्वति जातवेदः प्राच्यां दिशोऽभिदासन्त्यस्मान् ।

अग्निमृत्वा ते पराञ्चो व्यथन्तां प्रत्यगेनान् प्रतिसरेण हन्मि ॥ १ ॥

ये । पुरस्तात् । जुह्वति । जातवेदः । प्राच्याः । दिशः । अभिऽदासन्ति ।
अस्मान् ।अग्निम् । ऋत्वा । ते । पराञ्चः । व्यथन्ताम् । प्रत्यक् । एनान् । प्रतिऽस-
रेण । हन्मि ॥ १ ॥

हे जातवेदः जातानाम् उत्पन्नानां वेदितरमे ये शत्रवः पुरस्तात् पूर्व-
स्यां दिशि । यद्वा पूर्वस्या दिशः सकाशात् । १ “पूर्वाधरावराणा-
म्” इति अधिकृत्य पञ्चम्यर्थे सप्तम्यर्थे वा “अस्ताति च” इति अ-
स्तातिप्रत्ययः १ । जुह्वति होमेन अस्मान् अभिचरन्ति तस्मात् हो-
मात् प्राच्या दिशः सकाशाद् अस्मान् अभिदासन्ति उपक्षपयन्ति हिंस-
न्ति । २ दसु उपक्षये । अस्मात् ण्यन्तात् परस्य शपः “छन्दस्युभ-
यथा” इति आर्धधातुकत्वात् “णेरनिटि” इति णिलोपः ३ । ते श-
त्रवः तस्या दिशः अधिपतिम् अग्निम् ऋत्वा गत्वा अग्नौ निपतिताः
पराञ्चः पराङ्मुखाः अस्मदनभिमुखाः सन्तो व्यथन्ताम् व्यथिताः संतप्ताः
प्रदग्धा भवन्तु । ४ व्यथ भयचलनयोः ५ । एनान् अभिचरितॄन्
शत्रून् प्रतिसरेण । प्रतिसरति प्रतिमुखं निवर्तते आभिचारिकं कर्म अने-
नेति प्रतिसरः । [प्रतिसर]शब्देन एतद् रक्षाकर्म विवक्षितम् । तेन प्रत्यक्
प्रतिमुखं निवृत्तेन तदीयेनैव अभिचारकर्मणा तान् हन्मि हिनस्मि । यद्वा
अभिचारकर्मणा उत्पादिताम् एनां कृत्याम् अनेन प्रतिसरेण रक्षाकरणेन
प्रतीचीनं निवर्त्य नाशयामीत्यर्थः ॥

द्वितीया ॥

ये दक्षिणतो जुह्वति जातवेदो दक्षिणाया दिशोऽभिदासन्त्यस्मान् ।

यममृत्वा ते पराञ्चो व्यथन्तां प्रत्यगेनान् प्रतिसरेण हन्मि ॥ २ ॥

1 S' Kd अविहृत्य for अधिकृत्य. 2 S' Kd अस्मादभिदासन्ति.

ये । दक्षिणतः । जुहति । जातवेदः । दक्षिणायाः । दिशः । अभिऽदास-
न्ति । अस्मान् ।

यमम् । ऋत्वा । ते । पराञ्चः । व्यथन्ताम् । प्रत्यक् । एनान् । प्रतिसुरेण ।
हन्मि ॥ २ ॥

ये शत्रवो दक्षिणतः अस्मदावासस्थानाद् दक्षिणस्यां दिशि दक्षिणस्या
दिशो वा अवस्थिता जुहति होमेन अस्मान् अभिचरन्ति । ॥ “द-
क्षिणोत्तराभ्याम् अतसुच्” । “चितः” इति अन्तोदात्तत्वम् । जुहती-
ति । “अभ्यस्तानाम् आदिः” इति आद्युदात्तः । यद्वृत्तयोगाद् अनि-
घातः ॥ । दक्षिणाया दिश इत्यादि पूर्ववद् योज्यम् । अग्निम् इ-
त्यस्य स्थाने दक्षिणदिशः अधिपतिं यमम् इत्येतावानेव विशेषः ॥

तृतीया ॥

ये पश्चाजुहति जातवेदः प्रतीच्यां दिशोभिऽदासन्त्यस्मान् ।

वरुणमृत्वा ते पराञ्चो व्यथन्तां प्रत्यगेनान् प्रतिसुरेण हन्मि ॥ ३ ॥

ये । पश्चात् । जुहति । जातवेदः । प्रतीच्याः । दिशः । अभिऽदासन्ति ।
अस्मान् ।

वरुणम् । ऋत्वा । ते । पराञ्चः । व्यथन्ताम् । प्रत्यक् । एनान् । प्रतिसु-
रेण । हन्मि ॥ ३ ॥

पश्चात् प्रतीच्यां दिशि ये शत्रुजना अस्मदभिचारार्थं जुहति । ॥ “उ-
पर्युपरिष्ठात्” “पश्चात्” इति सप्तम्यर्थे निपात्यते ॥ । अन्यत् पूर्व-
वद् योज्यम् । प्रत्यग्दिशोधिपतिं वरुणम् ऋत्वा इति तु विशेषः ॥

चतुर्थी ॥

य उत्तरतो जुहति जातवेद उदीच्यां दिशोभिऽदासन्त्यस्मान् ।

सोममृत्वा ते पराञ्चो व्यथन्तां प्रत्यगेनान् प्रतिसुरेण हन्मि ॥ ४ ॥

। ABBP BDRSPPJC Cr सोममृत्वा. We with KKV.

ये । उत्तरतः । जुहति । जातवेदः । उदीच्याः । दिशः । अभिऽदासन्ति ।
अस्मान् ।

सोमम् । ऋत्वा । ते । पराङ्घ्रः । व्ययन्ताम् । प्रत्यक् । एनान् । प्रतिऽसुरे-
ण । हन्मि ॥ ४ ॥

ये शत्रवः उत्तरतः उत्तरस्यां दिशि । ॥ पूर्ववद् अतसुच् ॥ अ-
न्यद् व्याख्यातप्रायम् । सोमम् तद्दिशोधिपतिम् ऋत्वा इति अत्र विशेषः ॥

पञ्चमी ॥

येऽधस्ताजुहति जातवेदो भुवायां दिशोऽभिदासन्त्यस्मान् ।

भूमिमृत्वा ते पराङ्घ्रो व्ययन्तां प्रत्यगेनान् प्रतिऽसुरेण हन्मि ॥ ५ ॥

ये । अधस्तात् । जुहति । जातवेदः । भुवायां । दिशः । अभिऽदासन्ति ।
अस्मान् ।

भूमिम् । ऋत्वा । ते । पराङ्घ्रः । व्ययन्ताम् । प्रत्यक् । एनान् । प्रतिऽसुरेण ।
हन्मि ॥ ५ ॥

ये शत्रवः अधस्तात् अधरायां दिशि । ॥ पूर्ववद् अधरशब्दाद्
अस्तातिप्रत्ययः ॥ । अन्यत् पूर्ववद् व्याख्येयम् । सैव अधरा दिक् पृ-
थिव्यात्मना स्थिरत्वाद् भुवोयुज्यते । अधराया दिश इत्यर्थः । तस्या दिशो
भूमिरेवाधिदेवतेति तां प्राप्य व्यथिता [भवन्वित्यादि पूर्ववद् योज्यम्] ॥

षष्ठी ॥

येऽन्तरिक्षाजुहति जातवेदो व्यध्वायां दिशोऽभिदासन्त्यस्मान् ।

वायुमृत्वा ते पराङ्घ्रो व्ययन्तां प्रत्यगेनान् प्रतिऽसुरेण हन्मि ॥ ६ ॥

ये । अन्तरिक्षात् । जुहति । जातवेदः । विऽअध्वायां । दिशः । अभिऽ-
दासन्ति । अस्मान् ।

१ See the foregoing note. २ A K K V १ for ३. We with D S R C. ३ A B D
S P P J C s Gr भूमिमृत्वा. We with K K V. ४ A B B K K R S V C s १ for ३. ५ P
० अध्वायाः. We with P J K C r.

वायुम् । ऋत्वा । ते । पराञ्चः । व्यथन्ताम् । प्रत्यक् । एनान् । प्रतिऽसरे-
ण । हन्मि ॥ ६ ॥

[अन्तरा द्यावापृथिव्यावीक्षितम् अन्तरा]क्षान्तं वा यक्षगन्धर्वादिगणसे-
वितम् अवकाशात्मकम् अन्तरिक्षम् । ॥ सप्तम्यर्थे पञ्चमी ॥ अ-
न्तरिक्षलोके ये शत्रवो जुह्वतीत्यादि पूर्ववद् योज्यम् । ॥ व्यध्वाया
दिश इति । विगता अध्वानो यस्याम् इति व्यध्वा । “उपसर्गाद् अ-
ध्वनः” इति अच् समासान्तः ॥ तत्र संचरन् वायुस्तस्याधिदेवतेति
वायुम् ऋत्वा इत्युक्तम् ॥

सप्तमी ॥

य उपरिष्टाजुह्वति जातवेद ऊर्ध्वायां दिशोऽभिदासन्त्यस्मान् ।
सूर्यमृत्वा ते पराञ्चो व्यथन्तां प्रत्यगेनान् प्रतिसरेण हन्मि ॥ ७ ॥
ये । उपरिष्टात् । जुह्वति । जातवेदः । ऊर्ध्वायाः । दिशः । अभिऽदास-
न्ति । अस्मान् ।
सूर्यम् । ऋत्वा । ते । पराञ्चः । व्यथन्ताम् । प्रत्यक् । एनान् । प्रतिऽसरेण ।
हन्मि ॥ ७ ॥

ये शत्रवः उपरिष्टात् ऊर्ध्वायां दिशि द्युलोकवर्तिन्यां जुह्वति अस्मान्
अभिचरन्तीत्यादि पूर्ववत् । द्युलोकस्थोर्ध्वदिगधिपतिं सूर्यम् ऋत्वा इत्येता-
वानेव विशेषः ॥

अष्टमी ॥

ये दिशामन्तर्देशेभ्यो जुह्वति जातवेदः सर्वाभ्यो दिग्भ्योऽभिदासन्त्यस्मान् ।
ब्रह्मर्त्वा ते पराञ्चो व्यथन्तां प्रत्यगेनान् प्रतिसरेण हन्मि ॥ ८ ॥
ये । दिशाम् । अन्तःऽदेशेभ्यः । जुह्वति । जातवेदः । सर्वाभ्यः । दिक्-
भ्यः । अभिऽदासन्ति । अस्मान् ।

1 S' is altogether torn away in this part which is at the top of a leaf. Kd has a
lacuna long enough to contain about twelve letters.

ब्रह्म । ऋत्वा । ते । पराञ्चः । व्यथन्ताम् । प्रत्यक् । एनान् । प्रतिऽसरेण ।
हन्मि ॥ ८ ॥

हे जातवेदः ये शत्रवः दिशाम् प्राच्यादीनाम् उक्तानाम् अन्तर्देशेभ्यः
अन्तरालदेशेभ्यः सकाशाद् अस्मदभिचारार्थं जुह्वति ये च ताभ्यः सर्वाभ्यो
दिग्भ्यः अस्मान् अभिदासन्ति उपक्षपयन्ति ते सर्वे पराञ्चः पराङ्मुखाः
कुण्ठितशक्तयः सन्तः ब्रह्म सर्वगतं भूतभौतिकप्रपञ्चकल्पनास्पदम् “महद्
भयं वज्रम् उद्यतम्” [क० व० ६. २] “भीषास्माद् वातः पवते” [तै०
आ० ८. ८. १] इत्यादित्रय्यन्तप्रसिद्धनियमनशक्तियुक्तं परं ब्रह्म ऋत्वा प्राप्य
व्यथन्ताम् व्यथिताः संतप्ता भवन्तु । एनान् शत्रून् प्रतिसरेण अनेन रक्षा-
कर्मणा प्रत्यक् प्रतीचीनं हन्मि ॥

पञ्चमं सूक्तम् ॥

अष्टमोनुवाकः ॥

श्रीमद्राजाधिराजराजपरमेश्वरश्रीवीरहरिहरमहाराजसाम्राज्यधुरं-
धरेण सायणार्येण विरचिते अथर्वसंहिताभाष्ये
चतुर्थकाण्डे अष्टमोनुवाकः ॥

समाप्तश्चतुर्थः काण्डः ॥

पञ्चमे काण्डे पञ्चनुवाकः । तत्र प्रथमेनुवाके पञ्च सूक्तानि । तत्र “क्षत्रञ्चक्रः” “तदिद् आस” इति सूक्ताभ्यां हस्ति-
पृष्ठे पुरुषशिरसि वा निहितायाम् आश्रय्यां पात्र्यां विद्यति गोमयपरिचये अग्निं प्रज्वाल्य आज्यं जुह्वन् शत्रून् अभिक्रामति
संप्रामज्यक्तामः ॥

तथा तस्मिन्नेव कर्मणि बराहखातसुतिकाय् आनीय राजानो वेदिं कुर्वन्ति । ततः पुरोधा आभ्यां सूक्ताभ्याम् आज्यं स-
क्तं च जुहुयात् । धनुरीष्टे तच्छ्रे धनुःसमिधः दक्षिण्ये तच्छ्रे द्युसमिधश्च आदधाति । अपि च धनुः संपातवद् विस्तृज्य अभि-
मन्त्र्य राक्षे प्रयच्छति ॥

तथा तस्मिन्नेव कर्मणि युद्धे एकवाणेन मृतस्य पुरुषस्य इक्ष्म्य उपसमाधाय उपरि पात्रं भारयित्वा दीर्घदण्डेन सुवेण आभ्यां
चक्रच्छिद्रे अर्मा आज्यं जुहोति । उतिष्ठ संनष्टा प्रहरं मुधस्वेत्यादिकां प्रोत्साहनवाचं धृत्वा युद्धे योजयेत् ॥

“यदि चिघु त्वा” [५. २. ४] इति कचं परसैनिकान् अनुज्ज्यात् ॥

एतेषां कर्मणां विहृत्यः । कृत्स्नवश्यं जयो भवति ॥ राजा वैश्यधेद् उत्तानि कर्माणि “यदि चिघु त्वा” [५. २. ४]
इति कचा कार्याणि । जयक्रामः सेनापतिधेद् उत्तान्येव कर्माणि “त्वा वयम्” [५. २. ५] इत्येकस्या कचा कार्याणि । युद्धयो-
ग्यत्वपरीक्षणकर्मणि “नि तद् दक्षिणे” [५. २. ६] इति कचा उदपात्रम् अभिमन्त्र्य तस्मिन् ही ही योद्धारी राजा अवे-
क्षयेत् । तयोर्मध्ये यं यं न पश्येत् तं तं गुपि न योजयेत् ॥ “नि तद् दक्षिणे” इति कचा नवे रथे समागमि राजानम् आस्था-
पयति ॥

स्मृतिं हि । “क्षत्रञ्चक्रस्तदिदासेत्याश्रय्यां पात्र्यां विद्यति गोमयपरिचये हस्तिपृष्ठे पुरुषशिरसि वाऽभिमानं जुह्वद् अभि-
“क्रम्य निवपति । बराहविहिताद् राजानो वेदिं कुर्वन्ति । तस्यां प्रदानान्ताति । एकैक्या हस्तयादहन उपसमाधाय दीर्घदण्डेन
“सुवेण रथचक्रस्य लेन समया जुहोति । योजनीयां धृत्वा योजयेत् । यदि चिघु त्वा [५. २. ४] नमो देवकपेभ्यः [६. १३]
“इयन्वाह” इत्यादि [फौ. २. ६] ॥

तथा पुष्टिकर्मसु आभ्यां सूक्ताभ्यां मैथ्रधान्यं ऋष्टिपिष्टं सक्तुम् अजालोहितमिधितं रसमिधितं च संपात्य अभिमन्त्र्य
अधीयात् ॥

तथा तत्रैव कर्मसु आभ्यां सूक्ताभ्यां त्रिषु उदुम्बरचमसेषु प्रक्षन्चमसेषु वा मैथ्रधान्यं प्रक्षिप्य रसांश्च संपात्य अभिमन्त्र्य
अधीयात् । तत्र सुत्रोक्तमन्त्रैः पूर्वाह्नमध्याह्नपराह्णकाले एकैकचमसप्रक्षणम् ॥

तथा तत्रैव कर्मसु आभ्यां सूक्ताभ्याम् ऋतुमन्याः श्रिया लोहितं रसमिधितं कृत्वा संपात्याभिमन्त्र्य प्रादिशिनीमध्याह्नु-
लिन्यां प्राधीयात् ॥

तद् उक्तं कौशिकेन । “क्षत्रञ्चक्रस्तदिदासेति मैथ्रधान्यं ऋष्टिपिष्टं लोहितालंकृतं रसमिधम् अधाति । अष्टदं
“स्रक्षोदुम्बरस्योत्तरोमेक्षिषु चमसेषु पूर्वाह्नस्य तेजसाग्रम् अन्नस्य प्राशिष्यम् इति पूर्वाह्ने । मध्यंदिनस्य तेजसा मध्यम्
“अन्नस्य प्राशिष्यम् इति मध्यंदिने । अपराह्नस्य तेजसा सर्वम् अन्नस्य प्राशिष्यम् इत्यपराह्णे । ऋतुमन्याः श्रिया अहुलिन्यां लो-
“हितम्” इति [फौ. ३. ५] ॥

तथा क्षेत्रं कामयमानः काम्यमाने क्षेत्रे आभ्यां सूक्ताभ्यां भक्तं दक्षिमधुमिधं संपात्य अभिमन्त्र्य अधीयात् । तद् उक्तं
कौशिकेन । “यद् क्षेत्रं कामयते तस्मिन् कालालं दक्षिमधुमिधम्” [फौ. ३. ५] इति ॥

तथा सप्तग्रामलोककर्मणि अस्य सूक्तस्य विनियोगः । तद् उक्तं कौशिकेन । “संवत्सरं श्रियम् अनुष्ठेयं नुत्तयां रेत आनीय
तण्डुलमिधम्” इति [फौ. ३. ५] । संवत्सरं ब्रह्मचर्यं कृत्वा ततो मैथुनं कृत्वा रेतस्तण्डुलमिधं कृत्वा संपात्य अभिमन्त्र्य अ-
धातीति तत्सार्धः ॥

तथा समृद्धिकर्मण्यपि विनियुज्यते सुक्तद्वयम् एतत् । “निदायाम् आश्रयणतण्डुलान् उदङ्गां मधुमिधान् निदधाति आ ग-

वानां पक्षेः । एवं यवान् उभयान् समोष्य । त्रिष्टुति गोमयपरिचये श्यतम् अश्नाति” इति [को० ३. ५] । शरदि मीहितण्डु-
लान् मधुमिश्रितां धर्मभाण्डे निधाय निखन्यात् आ यवपचनमासात् । तथैव यवपचनतौ यवानपि तादृश एव भाण्डे मीहित-
चनकालपर्यन्तं निधाय निखन्यात् । अनन्तरम् उभयान् मिश्रीकृत्य त्रिगुणिते गोमयपरिचये ध्रपयित्वा संपात्याभिमन्त्र्य अश्ना-
तीति तत्सार्थः ॥

तथा गर्भदंष्ट्रकर्मणि “ऋधव्यध्नः” इति सूक्तस्य प्रथमाया ऋचो विनियोगः । स च “यपेयं पृथिवी मही” [६. १७]
इति सूक्तस्य प्रस्तावनायाम् अनुसंधेयः ॥

ऋधव्यध्नो योनिं य आबभूवामृतासुर्वर्धमानः सुजन्मा ।

अदव्यासुर्भ्राजमानोहेव त्रितो धर्ता दाधार त्रीणि ॥ १ ॥

ऋध्वऋध्नः । योनिम् । यः । आऽयभूर्ध्व । अमृतऽअसुः । वर्धमानः । सुऽजन्मा ।

अदव्यऽअसुः । भ्राजमानः । अहऽइव । त्रितः । धर्ता । दाधार । त्रीणि ॥ १ ॥

आ यो धर्माणि प्रथमः ससाद ततो वर्षेषु कृणुषे पुरुणि ।

धास्युर्योनिं प्रथम आ विवेशा यो वाचमनुदितां चिकेत ॥ २ ॥

आ । यः । धर्माणि । प्रथमः । ससाद । ततः । वर्षेषु । कृणुषे । पुरुणि ।

धास्युः । योनिम् । प्रथमः । आ । विवेश । आ । यः । वाचम् । अनुदिताम् । चिकेत ॥ २ ॥

यस्ते शोकाय तन्वं रिरेच क्षरद्विरण्यं शुचयोनु स्वाः ।

अत्रा दधेते अमृतानि नामास्मे वस्त्राणि विश एरयन्ताम् ॥ ३ ॥

यः । ते । शोकाय । तन्वम् । रिरेच । क्षरत् । द्विरण्यम् । शुचयः । अहु । स्वाः ।

अत्रा । दधेते इति । अमृतानि । नाम । अस्मे इति । वस्त्राणि । विशः । आ । एरयन्ताम् ॥ ३ ॥

प्र यदेते प्रतरं पूर्व्यं गुः सद्ःसद आतिष्ठन्तो अजुर्म्यम् ।

कविः शुपस्य मातरा रिहाणे जाम्यै धुर्यं पतिमेरयेथाम् ॥ ४ ॥

प्र । यत् । एते । प्रऽतरम् । पूर्व्यम् । गुः । सद्ः । सदः । आऽतिष्ठन्तः । अजुर्म्यम्

कविः । शुपस्य । मातरा । रिहाणे इति । जाम्यै । धुर्यम् । पतिम् । आ । एरयेथाम् ॥ ४ ॥

तद् दू पु ते महत् पृथुज्मन् नमः कविः काव्येना कृणोमि ।

यत् सम्यच्चावभियन्तावभि क्षामत्रा मही रोधचक्रे वावृधेते ॥ ५ ॥

तत् । ऊं इति । दू । ते । महत् । पृथुज्मन् । नमः । कविः । काव्येन । कृणोमि ।

यत् । सम्यञ्चै । अभिऽयन्तौ । अभि । क्षाम् । अत्र । मही इति । रोध्रचक्रे इति रोध्रऽ-
चक्रे । वृधेते इति ॥ ५ ॥

सप्त मर्यादाः कवयस्ततस्तुस्तासामिदेकामभ्यङ्गुरो गात ।

आयोहै स्कम्भ उपमस्य नीडे पथां विसर्गे धरुणेषु तस्थौ ॥ ६ ॥

सप्त । मर्यादाः । कवयः । ततश्चुः । तासाम् । इत् । एकाम् । अभि । अङ्गुरः । गात् ।
आयोः । ह । स्कम्भः । उपमस्य । नीडे । पथाम् । विसर्गे । धरुणेषु । तस्थौ ॥ ६ ॥

उतामृतासुर्वत एमि कृण्वन्सुरात्मा तन्वस्तत् सुमनुः ।

उत वा शक्रो रत्नं दधात्यूर्जया वा यत् सचते हविर्दाः ॥ ७ ॥

उत । अमृतऽअसुः । व्रतः । एमि । कृण्वन् । असुः । आत्मा । तन्वः । तत् । सुमत्ऽगुः ।
उत । वा । शक्रः । रत्नम् । दधाति । ऊर्जया । वा । यत् । सचते । हविऽदाः ॥ ७ ॥

उत पुत्रः पितरं क्षत्रमीडे ज्येष्ठं मर्यादमह्वयन्स्वस्त्ये ।

दर्शनं नु ता वरुण यस्तै विष्ठा आवर्तततः कृण्वो वर्षूणि ॥ ८ ॥

उत । पुत्रः । पितरम् । क्षत्रम् । ईडे । ज्येष्ठम् । मर्यादम् । अह्वयन् । स्वस्त्ये ।
दर्शनम् । नु । ताः । वरुण । याः । ते । विऽस्थाः । आवर्तततः । कृण्वोः । वर्षूणि ॥ ८ ॥

अर्धमर्धेन पर्यसा पृणक्ष्यर्धेन शुष्म वर्धसे अमुरं ।

अर्वि वृधाम शग्मियं सखायं वरुणं पुत्रमर्दित्या इषिरम् ।

कविशस्तान्यसै वर्षूषवोचाम रोदसी सत्यवाचा ॥ ९ ॥

अर्धम् । अर्धेन । पर्यसा । पृणक्षि । अर्धेन । शुष्म । वर्धसे । अमुर ।

अर्विम् । वृधाम् । शग्मियम् । सखायम् । वरुणम् । पुत्रम् । अर्दित्याः । इषिरम् ।

१ So A B B D K K R S V D C s. P P J C r उपमस्य । २ A B B B r D K K R S V D C s नीडे । K V P J C r नीडे । We with P. ३ D C s तन्वस्तत् । B B r R S तन्वास्तत् । A B तन्वस्तत् । We with K K. ४ So all our authorities. R w आवर्तततः. ५ P कृण्वः । ६ B B K K V D C s C r पृ. We with A D R S. P J पृणक्षि changed from पृणक्षि । P V पृणक्षि । ७ S C s अमुर । We with A B D K K R D C P P J C r. ८ So A B B D K K R S V D C s J. P अर्विवृधाम् । P अर्विऽवृधाम् । J अर्विम् । वृधाम् । changed to अर्विवृधाम् । K C r अर्विवृधाम् । V अर्विम् । वृधाम् ।

क॒विऽश्वा॒स्तानि॑ । अ॒स्मै । च॒पू॒यि । अ॒यो॒चाम् । रो॒व॒सी॒ इति॑ । स॒त्यऽघा॒चा ॥ ९ ॥

इति प्रथमेनुवाके प्रथमं सूक्तम् ॥

“तदिद् आस” इति सूक्तस्य विनियोगः पूर्वसूक्तेन सह उक्तः ॥

तथा सर्वफलकामोऽनेन सूक्तेन इन्द्राग्नी यज्ञते उपनिष्ठते वा । तद् उक्तं कौशिकेन । “तदिद् आस [५. २] षीती वा [७. १] इतीन्द्राग्नी” इति [की० ७. १०] ॥

तदिदा॑स॒ भुव॑नेषु ज्येष्ठं॒ यतो॑ ज॒ज्ञ उ॒ग्रस्त्वेष॑नृ॒म्णः ।

स॒द्यो ज॒ज्ञानो॑ नि रि॒णाति॑ शत्रू॒ननु॒ यदे॑न॒ मद॑न्ति॒ विश्व॑ ऊ॒माः ॥ १ ॥

तत् । इत् । आ॒स । भुव॑नेषु । ज्येष्ठम् । यतः । ज॒ज्ञे । उ॒ग्रः । त्वे॒यऽनृ॒म्णः ।

स॒द्यः । ज॒ज्ञानः । नि । रि॒णाति॑ । शत्रू॒न् । अ॒नु । यत् । ए॒नम् । म॒दन्ति॑ । विश्वे॑ । ऊ॒माः ॥ १ ॥

वावृ॑धानः शर्व॑सा भू॒र्यो॑जाः शत्रु॑र्दा॒साय॑ भि॒यसं॑ दधाति ।

अव्य॑नच्च व्य॒नच्च॒ सस्त्रिं॑ सं ते॒ नवन्त॑ प्रभृ॒ता म॑दैषु ॥ २ ॥

वावृ॑धानः । शर्व॑सा । भू॒रिऽओ॒जाः । शत्रुः । दा॒साय॑ । भि॒यस॑म् । द॒धाति॑ ।

अवि॑ऽअनत् । च । वि॒ऽअनत् । च । स॑स्त्रिं । स॒म् । ते । न॒वन्त॑ । प्र॒भृता॑ । म॒दैषु॑ ॥ २ ॥

त्वे क्र॒तुम॑पि पृ॒ञ्चन्ति॑ भूरि॒ द्विर्य॑दे॒ते त्रि॑र्भव॒न्त्यूमाः॑ ।

स्वा॒दोः स्वा॑दीयः स्वा॒दुना॑ सृ॒जा सम॑दः सु मधु॑ मधु॒नाभि॑ यो॒धीः ॥३॥

त्वे इति । क्र॒तुम् । अपि॑ । पृ॒ञ्चन्ति॑ । भूरि॑ । द्विः । यत् । ए॒ते । त्रिः । भ॒वन्ति॑ । ऊ॒माः ।

स्वा॒दोः । स्वा॑दीयः । स्वा॒दुना॑ । सृ॒ज । स॒म् । अ॒दः । सु । म॒धु । म॒धुना॑ । अ॒भि ।

यो॒धीः ॥ ३ ॥

यदि॑ चि॒न्नु त्वा॒ धना॑ जय॒न्तं रणे॑रणे अनु॑मद॒न्ति वि॒प्राः ।

ओजी॑यः शु॒ष्मिन्नि॒स्थिर॑मा ते॒नुष्व॑ मा त्वा॒ दभ॑न् दु॒रेवा॑सः क॒शोकाः॑ ॥४॥

यदि॑ । चि॒त् । नु । त्वा॒ । धना॑ । जय॒न्तम् । रणे॑रणे । अनु॑मद॒न्ति । वि॒प्राः ।

ओजी॑यः । शु॒ष्मिन् । स्थि॒रम् । आ । ते॒नुष्व॑ । मा । त्वा॒ । द॒भन् । दुः॒ऽए॒वा॑सः । क॒शोकाः॑ ॥४॥

त्वया॑ व॒यं शा॑श॒न्नहे॒ रणेषु॑ प्र॒पश्य॑न्तो यु॒धेन्या॑नि भूरि॑ ।

चो॒दयामि॑ त॒ आयु॑धा वचो॒भिः सं ते॒ शिशामि॑ ब्र॒ह्मणा॑ वयांसि ॥ ५ ॥

१ DCs सस्त्रिं. P सस्त्रिं. I. We with A B̄ K K̄ R S̄ V Dc P J Gr. २ C^s पृञ्चन्ति.
३ K K̄ V शुष्मिन्नि॒स्थिर॑. We with A B̄ D R S̄ Dc C^s. P शुष्मिन् ।

त्वया । वयम् । शाश्वतहे । रणेयु । प्रऽपश्यन्तः । युधेन्यानि । भूरि ।
चोदयामि । ते । आयुधा । यवऽभिः । सम् । ते । शिक्षामि । ब्रह्मणा । वयोसि ॥ ५ ॥

नि तद् दधिधेवरे परे च यस्मिन्नाविथावसा दुरोणे ।

आ स्थापयत मातरं जिगलुमतं इन्वत कर्वराणि भूरि ॥ ६ ॥

नि । तत् । दधिधे । अघरे । परे । च । यस्मिन् । आविथ । अवसा । दुरोणे ।

आ । स्थापयत । मातरम् । जिगलुम् । अतः । इन्वत । कर्वराणि । भूरि ॥ ६ ॥

स्तुष्व वर्ष्मन् पुरुवर्त्मानं समृन्वाणमिनतममाप्तेमास्थानाम् ।

आ दर्शति शवसा भूयोजाः प्र संक्षति प्रतिमानं पृथिव्याः ॥ ७ ॥

स्तुष्व । वर्ष्मन् । पुरुवर्त्मानम् । सम् । ऋभ्याणम् । इनऽतमम् । आप्तम् । आस्थानाम् ।

आ । दर्शति । शवसा । भूरिऽभोजाः । प्र । संक्षति । प्रतिमानम् । पृथिव्याः ॥ ७ ॥

इमा ब्रह्म बृहद्विवः कृणवदिन्द्राय शूपमग्निः स्वर्पाः ।

महो गोत्रस्य क्षयति स्वराजा नुरश्चिद् विश्वमर्णवत् तपस्वान् ॥ ८ ॥

इमा । ब्रह्म । बृहत्ऽद्विवः । कृणवत् । इन्द्राय । शूपम् । अग्निः । स्वऽसाः ।

महः । गोत्रस्य । क्षयति । स्वऽराजा । नुरः । चिद् । विश्वम् । अर्णवत् । तपस्वान् ॥ ८ ॥

एवा महान् बृहद्विवो अथर्वावोचत् स्वां तन्वर्षमिन्द्रमेव ।

स्वसारौ मातरिभ्वरी अरिमे हिन्वन्ति चैने शवसा वर्धयन्ति च ॥ ९ ॥

एव । महान् । बृहत्ऽद्विवः । अथर्वा । अर्वाचत् । स्याम् । तन्वभि । इन्द्रम् । एव ।

स्वसारौ । मातरिभ्वरी इति । अरिमे इति । हिन्वन्ति । च । एने इति । शवसा । वर्ध-
यन्ति । च ॥ ९ ॥

इति प्रथमेऽध्याये द्वितीयं सूक्तम् ॥

१ P V दधिधे । Cr दधिधे । changed to दधिधे । We with P J. २ K °मान्यमा°.
We with A B D K R S V Dc Cs P P J Cr. ३ P नुरः । P नुरम् । We with K V
J Cr. ४ A B D तन्व १°. S तन्व १°. Dc तन्वा १°. R Cs K तन्वा १°. We with B K V.
५ So we with A B B D K K R S V Dc Cs P P J Cr. See Rv. ६ K adds मातरि-
भ्वरी after इति. We with P P J V Cr.

दशपुण्यमासयोः समिदाधाने “ममामे वर्षः” इति सूक्तस्य विनियोगः । तद् उक्तं कौशिकेन । “ममामे वर्ष इति समिध आधाय” इति [कौ० १. १] ॥

तथा वर्षस्यकर्मणि अस्य सूक्तस्य विनियोगः । “पूर्वस्य ममामे वर्ष इति वर्षस्यानि” इत्यादि [कौ० २. ३] सूत्रम् । एतद्विस्तरः “मे विपताः” इति सूक्ते [१. १] द्रष्टव्यः ॥

तथा पुष्टिकर्मणि अस्य सूक्तस्य विनियोगः । तत्र “ममामे वर्ष इति सात्तिकान्” इत्यादि सूत्रम् [कौ० ३. ५] ॥

तथा विभागकर्मणि कलहामावृणु इच्छन् पिता अनेन सूक्तेन तैलिकस्य रज्जुम् अभिमन्त्र्य धारयति हस्तेन । “ममामे वर्ष इति विभुह्ममाणः प्रमत्तरज्जुं धारयति” [कौ० ५. २] इति सूत्रात् ॥ विभुह्ममाणः विभागं करिष्यन् । प्रमत्तरज्जुश्चाक्रिकाणाम् अकलम्बनरज्जुः ॥

तथा आभिचारिके कर्मणि अनेन सूक्तेन वृहस्पतिशिरसम् ओदनं पृषातकेनोपसिञ्चेत् । तद् उक्तं कौशिकेन । “ममामे वर्ष इति वृहस्पतिशिरसं पृषातकेनोपसिञ्च्य” इति [कौ० ६. ३] ॥

तथा “कौशेरीं धनकामस्य धनक्षये च” इति [न० क० १७] विहितायां कौशेर्या महाशान्ता एतत् सूक्तं योजयेत् । तद् उक्तं नक्षत्रकल्पे । “ममामे वर्ष इति कौशेर्याम्” इति [न० क० १८] ॥

तथा हस्त्यश्वदीक्षाद्ये कर्मणि अनेन सूक्तेन जुहुयात् । तद् उक्तं परिशिष्टे । “ममामे वर्षः इति जुहुयात्” [प० १६] इति ॥ अन्यत्रापि व्रतग्रहणादौ अस्य सूक्तस्य विनियोगः ॥

ममामे वर्षो विहवेर्वस्तु वयं त्वेन्धानास्तन्वं पुषेम ।

मह्यं नमन्तां प्रदिशश्चतस्त्रस्त्रयाध्यक्षेण पृतना जयेम ॥ १ ॥

मम । अग्ने । वर्षः । विऽहवेऽर्षु । अस्तु । वयम् । त्वा । इन्धानाः । तन्वभिः । पुषेम ।

मह्यम् । नमन्ताम् । प्रऽदिशः । चतस्त्रः । त्वर्या । अग्निऽअक्षेण । पृतनाः । जयेम ॥ १ ॥

अग्ने मन्युं प्रतिनुदन् परेषां तं नो गोपाः परि पाहि विश्वतः ।

अपाञ्चो यन्तु निवता दुरस्यवोमैषां चित्तं प्रबुधां वि नैशत ॥ २ ॥

अग्ने । मन्युम् । प्रतिऽनुदन् । परेषाम् । त्वम् । नः । गोपाः । परि । पाहि । विश्वतः ।

अपाञ्चः । यन्तु । निऽवता । दुरस्यवः । अमा । एषाम् । चित्तम् । प्रऽबुधाम् । वि ।

नैशत ॥ २ ॥

मम देवा विहवे संन्तु सर्वे इन्द्रवन्तो मरुतो विष्णुरग्निः ।

ममान्तरिक्षमुरुलोकमस्तु मह्यं वातः पवतां कामायास्मै ॥ ३ ॥

मम । देवाः । विऽहवे । संन्तु । सर्वे । इन्द्रऽवन्तः । मरुतः । विष्णुः । अग्निः ।

मम । अन्तरिक्षम् । उरुऽलोकम् । अस्तु । मह्यम् । वातः । पवताम् । कामाय । अस्मै ॥ ३ ॥

मह्यं यजन्तां मम यानीष्टाकूतिः सत्या मनसो मे अस्तु ।

एनो मा नि गां कतमच्चनाहं विश्वे देवा अभि रक्षन्तु मेह ॥ ४ ॥

मह्यम् । यजन्ताम् । मर्म । यानि । इष्टा । आऽकृतिः । सुत्या । मर्नसः । मे । अस्तु ।
 पनः । मा । नि । गाम् । कृतमत् । चन । अहम् । विश्वे । देवाः । अग्नि । रक्षन्तु । मा ।
 इह ॥ ४ ॥

मयि देवा द्रविणमा यजन्तां मय्याशीरस्तु मयि देवहूतिः ।

देवा होतारः सन्निपन् न एतदरिष्टाः स्याम तन्वा सुवीराः ॥ ५ ॥

मयि । देवाः । द्रविणम् । आ । यजन्ताम् । मयि । आऽशीः । अस्तु । मयि । देवऽहूतिः ।
 देवाः । होतारः । सन्निपन् । नः । एतत् । अरिष्टाः । स्याम । तन्वा । सुवीराः ॥ ५ ॥

दैवीः षडुर्वीरु नः कृणोत विश्वे देवास इह मादयध्वम् ।

मा नो विददभिभा मो अशस्तिर्मा नो विदद वृजिना द्वेष्या या ॥ ६ ॥

दैवीः । षड् । उर्वीः । उरु । नः । कृणोत । विश्वे । देवासः । इह । मादयध्वम् ।
 मा । नः । विदत् । अभिऽभाः । मो इति । अशस्तिः । मा । नः । विदत् । वृजिना ।
 द्वेष्या । या ॥ ६ ॥

तिक्ष्णो दैवीर्महि नः शर्म यच्छत प्रजायै नस्तन्वेऽ यच्च पुष्टम् ।

मा हांसहि प्रजया मा तनूभिर्मा रधाम द्विषते सोम राजन् ॥ ७ ॥

तिक्ष्णः । दैवीः । महि । नः । शर्म । यच्छत । प्रऽजायै । नः । तन्वे । यत् । च । पुष्टम् ।
 मा । हांसहि । प्रऽजया । मा । तनूभिः । मा । रधाम । द्विषते । सोम । राजन् ॥ ७ ॥

उरुव्यचा नो महिषः शर्म यच्छत्वस्मिन् हवे पुरुहुतः पुरुषु ।

स नः प्रजायै हर्यश्च मृडेन्द्र मा नो रीरियो मा परा दाः ॥ ८ ॥

उरुऽव्यचाः । नः । महिषः । शर्म । यच्छतु । अस्मिन् । हवे । पुरुऽहुतः । पुरुऽशु ।

सः । नः । प्रऽजायै । हरिऽअश्च । मृड । इन्द्र । मा । नः । रीरियः । मा । परा । दाः ॥ ८ ॥

धाता विधाता भुवनस्य यस्यतिदेवः संविताभिमातिपाहः ।

आदित्या रुद्रा अश्विनोभा देवाः पान्तु यजमानं निर्वाच्यात् ॥ ९ ॥

१ ऽ सन्निपन्. २ B B D K K S C. ३ अरिष्टा स्याम. We with A R V Dc. ३ Dc दैवीः.
 P दैवीः. ४ A D K R S णः. We with B K Dc V. ५ K P पद. We with P J
 V Cr. ६ So all our authorities. ७ P सोमऽराजन्. We with K P J Cr.

धाता । वि॒ऽधाता । भुव॑नस्य । यः । पतिः । देवः । स॒विता । अ॒भि॒माति॑ऽस॒हः ।
 आ॒वि॒त्याः । रु॒द्राः । अ॒भि॒न्ना । उ॒भा । दे॒वाः । पा॒न्तु । य॒ज॑मानम् । निःऽऽ॒धात् ॥ ९ ॥
 ये नः स॒प॒ता अप॒ ते भ॑वन्तिन्द्रा॒ग्निभ्या॑मव॑ बाधाम॒ह ए॒नान् ।
 आ॒दि॒त्या रु॒द्रा उ॒परि॑स्सृ॒शो न उ॒ग्रं चे॒त्तार॑म॒धि॒राज॑म॒क॒त ॥ १० ॥
 ये । नः । स॒ऽप॒ताः । अप॑ । ते । भ॒वन्तु । इन्द्रा॒ग्निऽभ्या॑म् । अव॑ । बा॒धाम॒हे । ए॒नान् ।
 आ॒वि॒त्याः । रु॒द्राः । उ॒परि॑ऽसृ॒शः । नः । उ॒ग्रम् । चे॒त्तार॑म् । अ॒धि॒ऽराज॑म् । अ॒क॒त ॥ १० ॥
 अ॒र्वा॒ञ्च॒मिन्द्र॑म॒मुतो॑ ह॒वाम॒हे यो गो॒जिद् ध॑न॒जिद॑श्च॒जिद् यः ।
 इ॒मं नो॑ य॒ज्ञं वि॒ह॒वे शृ॑णो॒त्व॒स्माक॑म॒भूर्ह॑र्य॒श्च मे॒दी ॥ ११ ॥
 अ॒र्वा॒ञ्च॒म् । इन्द्र॑म् । अ॒मुतः । ह॒वाम॒हे । यः । गो॒ऽजि॒त् । ध॒न॒ऽजि॒त् । अ॒भ्य॒ऽजि॒त् । यः ।
 इ॒मम् । नः । य॒ज्ञम् । वि॒ऽह॒वे । शृ॑णो॒तु । अ॒स्माक॑म् । अ॒भुः । ह॒रि॒ऽअ॒भ्य । मे॒दी ॥ ११ ॥

इति प्रथमेऽनुवाके तृतीयं सूक्तम् ॥

“यो गिरिष्वजायथाः” इति सूक्तेन राज्यक्षमकुप्रादिरोगदानन्तर्यं कुप्राप्त्यौपधिमिश्रितं नवनीतम् अभिमन्त्र्य प्रतिलोमं व्याधिनशरीरं प्रलिम्पेत् । “कुष्ठलिङ्गाभिर्नवनीतमिधेनाप्रतीहारं प्रलिम्पति” इति [कौ० ४. ४] सूत्रात् ॥

यो गिरिष्वजायथा वीरुधां बलवत्तमः ।

कुष्ठेहि तक्मनाशन तक्मानै नाशयन्तिः ॥ १ ॥

यः । गिरि॑षु । अजा॑यथाः । वी॒रु॒धां । ब॒ल॒व॒त्त॒मः ।

कु॒ष्ठे । आ । इ॒हि । त॒क्म॑ऽना॒शन॑ । त॒क्मा॑नम् । ना॒श॒य॒न् । इ॒तः ॥ १ ॥

सुपर्णसुर्वने गिरौ जातं हिमवतस्परि ।

धनैरभि श्रुत्वा यन्ति विदुर्हि तक्मनाशनम् ॥ २ ॥

सु॒पर्ण॑ऽसुर्व॑ने । गि॒रौ । जा॒तम् । हि॒म॒ऽव॒तः । प॒रि ।

ध॒नैः । अ॒भि । श्रु॒त्वा । य॒न्ति । वि॒दुः । हि । त॒क्म॑ऽना॒शन॑म् ॥ २ ॥

अश्वन्थो देवसर्दनस्तृतीयस्यामितो दिवि ।

तत्रामृतस्य चक्ष्णं देवाः कुष्ठमवन्वत ॥ ३ ॥

अ॒श्व॒न्थः । दे॒व॒ऽस॒र्दनः । तृ॒ती॒य॒स्याम् । इ॒तः । वि॒धि ।

तत्र॑ । अ॒मृ॒तस्य॑ । च॒क्ष्ण॑म् । दे॒वाः । कु॒ष्ठम् । अ॒व॒न्व॒त ॥ ३ ॥

१ D °स्पृशो. २ P तक्मऽनाशन ।

हिरण्ययी नौरचरुद्धिरण्यवन्धना दिवि ।

तत्रामृतस्य पुण्यं देवाः कुष्ठमवन्वत ॥ ४ ॥

हिरण्ययी । नौः । अचरत् । हिरण्यवन्धना । दिवि ।

तत्र । अमृतस्य । पुण्यम् । देवाः । कुष्ठम् । अवन्वत ॥ ४ ॥

हिरण्ययाः पन्थान आसन्नरित्राणि हिरण्यया ।

नावो हिरण्ययीरासन् याभिः कुष्ठं निरावहन् ॥ ५ ॥

हिरण्ययाः । पन्थानः । आसन् । अरित्राणि । हिरण्यया ।

नावः । हिरण्ययीः । आसन् । याभिः । कुष्ठम् । निःआवहन् ॥ ५ ॥

इमं मे कुष्ठं पूरुषं तमा वह् तं निष्कुरु ।

तमु मे अगदं कृधि ॥ ६ ॥

इमम् । मे । कुष्ठम् । पूरुषम् । तम् । आ । वह् । तम् । निः । कुरु ।

तम् । ऊं इति । मे । अगदम् । कृधि ॥ ६ ॥

देवेभ्यो अधि जातोसि सोमस्यासि सखा हितः ।

स प्राणाय व्यानाय चक्षुषे मे अस्मै मृड ॥ ७ ॥

देवेभ्यः । अधि । जातः । असि । सोमस्य । असि । सखा । हितः ।

सः । प्राणाय । विऽआनाय । चक्षुषे । मे । अस्मै । मृड ॥ ७ ॥

उदङ् जातो हिमवतः स प्राच्यां नीयसे जनम् ।

तत्र कुष्ठस्य नामान्युत्तमानि वि भेजिरे ॥ ८ ॥

उदङ् । जातः । हिमवतः । सः । प्राच्याम् । नीयसे । जनम् ।

तत्र । कुष्ठस्य । नामानि । उत्तमानि । वि । भेजिरे ॥ ८ ॥

उत्तमो नाम कुष्ठास्युत्तमो नाम ते पिता ।

यस्मै च सर्वे नाशय तक्मानं चारुसं कृधि ॥ ९ ॥

उत्तमः । नाम । कुष्ठ । असि । उत्तमः । नाम । ते । पिता ।

१ R हिरण्ययी. २ J पुण्यं । ३ B R पूरुषं. ४ A R जातोसि. We with B D K
K S V D C. ५ Such is the accent of all our authorities.

यस्मिन् । च । सर्वम् । नाशय । तस्मान्नम् । च । अस्मिन् । कृधि ॥ ९ ॥

शीर्षामयमुपहृत्यामक्ष्योस्तन्वोऽ रपः ।

कुष्ठस्तत् सर्वं निष्करद् दैवं समह वृण्यम् ॥ १० ॥

शीर्षाऽआमयम् । उपऽहृत्याम् । अक्ष्योः । तन्वः । रपः ।

कुष्ठः । तत् । सर्वम् । निः । करत् । दैवम् । समह । वृण्यम् ॥ १० ॥

इति प्रथमेजुवाके चतुर्थं सूक्तम् ॥

शस्त्राद्यभिघाते “रात्री माता” इति सूक्तेन दुग्धे लाक्षां काययित्वा अभिमन्त्र्य पाययति । तथा च सूत्रम् । “लाक्षालि-
हामिदुग्धे फाण्टान् पाययति” [की० ४. ४] इति ॥

रात्री माता नमः पितार्यमा ते पितामहः ।

सिलाची नाम वा असि सा देवानामसि स्वसा ॥ १ ॥

रात्री । माता । नमः । पिता । अर्यमा । ते । पितामहः ।

सिलाची । नाम । वै । असि । सा । देवानाम् । असि । स्वसा ॥ १ ॥

यस्ता पिबति जीवति त्रायसे पुरुषं त्वम् ।

भर्त्री हि शश्वतामसि जनानां च न्यञ्चनी ॥ २ ॥

यः । त्वा । पिबति । जीवति । त्रायसे । पुरुषम् । त्वम् ।

भर्त्री । हि । शश्वताम् । असि । जनानाम् । च । निऽअञ्चनी ॥ २ ॥

वृक्षंवृक्षमा रोहसि वृषण्यन्तीव कन्यला ।

जयन्ती प्रत्यातिष्ठन्ती स्परेणी नाम वा असि ॥ ३ ॥

वृक्षम् । वृक्षम् । आ । रोहसि । वृषण्यन्ती । अहव । कन्यला ।

जयन्ती । प्रतिऽआतिष्ठन्ती । स्परेणी । नाम । वै । असि ॥ ३ ॥

यद् दण्डेन यदिष्टा यद् वारुहरेसा कृतम् ।

१ A B B D R S C s °मृक्षो°. P P J C r अक्षोः । De °मृक्षो° changed to °मृक्ष्यो°. We with K K V and De. २ K K V १ for ३. We with A B D R S D C s. ३ R D C निःक°. We with A B D K K S V C s. ४ P असि । We with V P J C r. ५ B B P K K V D C P स्परेणी. C s स° changed to स्प°. We with D R P J C r.

तस्य त्वमसि निष्कृतिः सेमं निष्कृधि पूरुषम् ॥ ४ ॥

यत् । वृषेन । यत् । इष्या । यत् । वा । अरुः । हरसा । कृतम् ।

तस्य । त्वम् । असि । निःऽकृतिः । सा । इमम् । निः । कृधि । पूरुषम् ॥ ४ ॥

भद्रात् मृक्षान्निष्ठस्यश्चत्थात् खदिराङ्गवात् ।

भद्रान्यग्रोधात् पर्णात् सा न एह्यरुन्धति ॥ ५ ॥

भद्रात् । मृक्षात् । निः । तिष्ठसि । अभ्यत्थात् । खदिरात् । धवात् ।

भद्रात् । न्यग्रोधात् । पर्णात् । सा । नः । आ । इहि । अरुन्धति ॥ ५ ॥

हिरण्यवर्णे सुभगे सूर्यवर्णे वपुष्टमे ।

रुतं गच्छसि निष्कृते निष्कृतिर्नाम् वा असि ॥ ६ ॥

हिरण्यऽवर्णे । सुऽभगे । सूर्यऽवर्णे । वपुःऽतमे ।

रुतम् । गच्छसि । निःऽकृते । निःऽकृतिः । नाम । वै । असि ॥ ६ ॥

हिरण्यवर्णे सुभगे शुष्मे लोमशवक्षणे ।

अपामसि स्वसां लाक्षे वातो ह्यात्मा वभूव ते ॥ ७ ॥

हिरण्यऽवर्णे । सुऽभगे । शुष्मे । लोमशऽवक्षणे ।

अपाम् । असि । स्वसां । लाक्षे । वातः । ह । आत्मा । वभूव । ते ॥ ७ ॥

सिलाची नाम कानीनोजवभ्रु पिता तव ।

अश्वो यमस्य यः श्यावस्तस्य हास्त्रास्युक्षिता ॥ ८ ॥

सिलाची । नाम । कानीनः । अर्जऽयभ्रु । पिता । तव ।

अश्वः । यमस्य । यः । श्यावः । तस्य । ह । अश्वः । असि । उक्षिता ॥ ८ ॥

अश्वस्यान्त्रः संपतित्ता सा वृक्षो अभि सिष्यदे ।

सरा पतत्रिणी भूत्वा सा न एह्यरुन्धति ॥ ९ ॥

१ R De निःकृतिः. We with A B D K K S V C. २ R De निःकृधि. We with A B D K K S V C. ३ R De निःकृते. We with A B D K K S V C. ४ R De निःकृतिः. We with A B D K K S V C. ५ S नाम. B नाम changed to नाम. ६ R वपुः. ७ C शाव. ८ K अजयभ्रु. ९ K P आन्त्रा. १० B R S वृक्ष. We with A B D K K V D C.

अश्वस्य । अ॒क्षः । सम॒ऽप॒तिता । सा । वृ॒क्षान् । अ॒भि । सि॒स्य॒वे ।
स॒रा । प॒त॒त्रिणी । भु॒त्वा । सा । नः । आ । इ॒हि । अ॒रु॒ध॒ति ॥ ९ ॥

प्रथमेनुवाके पञ्चमं सूक्तम् ॥

इति प्रथमोनुवाकः ॥

रोगिण आरोग्यविज्ञानकर्मणि “ब्रह्म ज्ञानम्” इति सूक्तेन तिस्रः स्नावरज्जूमिमञ्च अहारेषु निदधाति । यदि अहार-
स्थाप्ता ऊर्ध्वं गच्छन्ति ततो जीविष्यतीति ज्ञेयम् । तद् उक्तं कौशिकेन । “ब्रह्म ज्ञानम् इति जीवितविज्ञानम् । तिस्रः स्ना-
वरज्ज्वहारेष्ववपायोत्कुचतीषु कल्याणम्” इति [कौ० २. ६] ॥

तथा सामागिकविज्ञानकर्मणि अनेन सूक्तेन तिस्रः स्नावरज्जूमिमञ्च एका आत्मसेना रजः द्वितीया मध्ये मृत्युः तृतीया
रजः परस्तेनेति संकल्प्य अहारेषु निदधाति । यस्या उपरि मृत्युर्गच्छति तस्याः पराजयो भवति । या मृत्योरुपरि पतति तस्या
जयो भवति । या संमुखा याति तस्या अपि जयो भवति ॥

तथा तत्रैव कर्मणि रजम् एकाम् अभिमञ्च्य अहारेषु निदधाति । एवम् इषीकाः ॥

तद् उक्तं कौशिकेन । “सामागिकम् । एता व्यादिशति । मध्ये मृत्युरितरे सेने । पराजेयमाणां मृत्युरतिवर्तते । जेष्यन्ती
“मृत्युम् । अग्नेर्भूक्तुचस्तु मुल्या हन्यन्ते मध्येषु मध्या अन्तेष्वक्रे । एवम् इषीकाः” इति [कौ० २. ६] ॥

सलिलमणे अल्प सूक्तस्य पाठः । तद् “आपो हि छा” इति सूक्ते [१. ५] द्रष्टव्यम् ॥

तथा प्रवरस्यन् अनेन सूक्तेन हवींषि जुहुयाद् । आज्यपालाशादिसमितुरोदाशपयउदीनपायसपशुमीहियवतिलधानाकरम्म-
शङ्कुल्यः एतानि हवींषि विकल्पेन जुहुयाद् इत्यर्थः । तद् उक्तं कौशिकेन । “द्वितीयेन प्रवरस्यन् हविषाम् उपदधीत” इति
[कौ० ३. १] ॥

तथा स्त्रीप्रसवदोषे सूक्तकारोगे च अनेन सूक्तेन भक्तम् अभिमञ्च्य ददाति । तथा सक्तुमन्थम् अभिमञ्च्य पाययति । अने-
नैव सूक्तेन उपस्थानम् आदित्यस्य । तद् उक्तं कौशिकेन । “ब्रह्म ज्ञानम् इति सूक्तकारिष्टकौ प्रपादयति । मन्वाचमनो-
पस्थानम् आदित्यस्य” इति [कौ० ४. ४] ॥

ब्रह्मं जज्ञानं प्रथमं पुरस्ताद् वि सीम॒तः सु॒रुचो॑ वे॒न आ॒वः ।

स बु॒ध्या॑ उ॒प॒मा अ॑स्य वि॒ष्टाः स॒तश्च॒ योनि॑म॒स॒तश्च॒ वि वः ॥ १ ॥

ब्रह्मं । ज॒ज्ञानम् । प्र॒थ॒मम् । पुर॒स्ताद् । वि । सी॒म॒तः । सु॒रु॒चः । वे॒नः । आ॒वः ।

सः । बु॒ध्या॑ । उ॒प॒माः । अ॒स्य । वि॒ष्टाः । स॒तः । च॒ । योनि॑म् । अ॒स॒तः । च॒ । वि ।

वः ॥ १ ॥

अना॒ता॒ ये वः॑ प्रथ॒मा॒ यानि॑ क॒र्माणि॑ च॒क्रिरे॑ ।

वी॒रान् नो॒ अत्र॒ मा द॑भन् तद् व ए॒तत् पुरो॑ द॒धे ॥ २ ॥

अना॒ताः । ये । वः॑ । प्र॒थ॒माः । यानि॑ । क॒र्माणि॑ । च॒क्रिरे॑ ।

वी॒रान् । नः । अत्र॑ । मा । द॒भन् । तद् । वः॑ । ए॒तद् । पुरः॑ । द॒धे ॥ २ ॥

सहस्रधार एव ते समस्वरन् दिवो नाके मधुजिह्वा असञ्चतः ।

तस्य स्पशो न नि मिषन्ति भूर्णयः पदेपदे पाशिनः सन्ति सेतवे ॥ ३ ॥

सहस्रऽधारे । एव । ते । सम् । अस्वरन् । दिवः । नाके । मधुजिह्वाः । असञ्चतः ।

तस्य । स्पशः । न । नि । मिषन्ति । भूर्णयः । पदेऽपदे । पाशिनः । सन्ति । सेतवे ॥ ३ ॥

पर्युषु प्र धन्वा वाजसातये परि वृत्राणि सृक्षणिः ।

द्विपस्तदध्यर्णवेनेयसे सनिस्त्रसो नामासि त्रयोदशो मास इन्द्रस्य गृहः ॥ ४ ॥

परि । ऊं इति । सु । प्र । धन्व । वाजसातये । परि । वृत्राणि । सृक्षणिः ।

द्विपः । तत् । अर्धि । अर्णवेन । इयसे । सनिस्त्रसः । नाम । असि । त्रयःऽदशः । मासः ।

इन्द्रस्य । गृहः ॥ ४ ॥

नवेतेनारात्सीरसौ स्वाहा ।

तिग्मायुधौ तिग्महेती सुशेवौ सोमारुद्राविह सु मृडतं नः ॥ ५ ॥

तु । एतेन । अरात्सीः । असौ । स्वाहा ।

तिग्मऽआयुधौ । तिग्महेती इति तिग्मऽहेती । सुशेवौ । सोमारुद्रौ । इह । सु । मृड-

तम् । नः ॥ ५ ॥

अवैतेनारात्सीरसौ स्वाहा । तिग्मा० ॥ ६ ॥

अव । एतेन० ॥ ६ ॥

अपैतेनारात्सीरसौ स्वाहा ।

तिग्मायुधौ तिग्महेती सुशेवौ सोमारुद्राविह सु मृडतं नः ॥ ७ ॥

अप । एतेन । अरात्सीः । असौ । स्वाहा ।

तिग्मऽआयुधौ । तिग्महेती इति तिग्मऽहेती । सुशेवौ । सोमारुद्रौ । इह । सु । मृड-

तम् । नः ॥ ७ ॥

मुमुक्तमस्मान्दुरितादवद्याज्जुपेयां यज्ञममृतमस्मासु धत्तम् ॥ ८ ॥

१ P अश्वरन् । २ P सनिस्त्रसः । ३ A K K V न्वे १. ३ न्वे १. We with B D R D C.
 ४ B D C मस्मादु. A मस्मान्दु changed to मस्मादु. C म्सादु. K K R V म्सादु.
 P P J C अस्मात् । We with D ३. ५ ३ धत्ताम्. P धत्ताम् । We with A B D K
 K R D C P J C.

मुमुक्तम् । अस्मान् । दुःऽऽतात् । अवद्यात् । जुपेथाम् । यज्ञम् । अमृतम् । अस्मात् ।
धत्तम् ॥ ८ ॥

चक्षुषो हेते मर्नसो हेते ब्रह्मणो हेते तपसश्च हेते ।

मेन्या मेनिरस्यमेनयस्ते संन्तु येऽस्माँ अभ्यघायन्ति ॥ ९ ॥

चक्षुषः । हेते । मर्नसः । हेते । ब्रह्मणः । हेते । तपसः । च । हेते ।

मेन्याः । मेनिः । असि । अमेनयः । ते । संन्तु । ये । अस्मान् । अभिऽअघायन्ति ॥ ९ ॥

योऽस्माँश्चक्षुषा मर्नसा चित्याकृत्या च यो अघायुरभिदासात् ।

त्वं तानग्ने मेन्यामेनीन् कृणु स्वाहा ॥ १० ॥

यः । अस्मान् । चक्षुषा । मर्नसा । चित्या । आऽकृत्या । च । यः । अघऽयुः । अभिऽदासात् ।

त्वम् । तान् । अग्ने । मेन्या । अमेनीन् । कृणु । स्वाहा ॥ १० ॥

इन्द्रस्य गृहोऽसि । तं त्वा प्र पद्ये तं त्वा प्र विशामि सर्वेगुः सर्वैपूरुषः

सर्वात्मा सर्वतनूः सह यन्मेस्ति तेन ॥ ११ ॥

इन्द्रस्य । गृहः । असि ॥ तम् । त्वा । प्र । पद्ये । तम् । त्वा । प्र । विशामि । सर्वेऽयुः ।

सर्वेऽपूरुषः । सर्वेऽआत्मा । सर्वेऽतनूः । सह । यत् । मे । अस्ति । तेन ॥ ११ ॥

इन्द्रस्य शर्मोऽसि ॥ १० ॥ १२ ॥

इन्द्रस्य । शर्म । असि ॥ ० ॥ १२ ॥

इन्द्रस्य वर्मोऽसि ॥ १० ॥ १३ ॥

इन्द्रस्य । वर्म । असि ॥ ० ॥ १३ ॥

इन्द्रस्य वरूथमसि । तं त्वा प्र पद्ये तं त्वा प्र विशामि सर्वेगुः सर्वैपूरुषः

सर्वात्मा सर्वतनूः सह यन्मेस्ति तेन ॥ १४ ॥

इन्द्रस्य । वरूथम् । असि ॥ तम् । त्वा । प्र । पद्ये । तम् । त्वा । प्र । विशामि । सर्वेऽयुः ।

सर्वेऽपूरुषः । सर्वेऽआत्मा । सर्वेऽतनूः । सह । यत् । मे । अस्ति । तेन ॥ १४ ॥

इति द्वितीयेनुवाके प्रथमं सूक्तम् ॥

१ See foot-note ४ on the previous page. २ K K ये १. S ये १. We with D R De C. ३ K P omit अ. ४ B K K V जो १. De जो १. S जो १. C. योस्माँ. We with D. ५ P आकृत्या । We with P J V C.

निरुक्तिकर्मणि “आ नो भर” इति सूक्तेन शर्करामिध्रा धानाः सकृजुहोति । “आ नो भरेति धानाः” [फो० ३. १] इत्यादि सूत्रम् ॥

तथा अर्थोत्थापनविघ्नघमनकर्मणि अस्य सूक्तस्य विनियोगः । सूत्रादिकम् “अयं ते योनिः” इति सूक्ते [३. २०] द्रष्टव्यम् ॥ अभिचयने वर्नीवाहने क्रियमाणे इदं सूक्तं यजमानं वाचयति । तद् उक्तं वेदाने । “आ नो भरेति वर्नीवाहने वाचयति” इति [वि० ५. १] ॥ वर्नीवाहनम् कर्त्तव्यं भृत्यं वचनम् ॥

आ नो भर मा परि ष्ठा अराते मा नो रक्षीर्दक्षिणां नीयमानाम् ।

नमो वीर्त्ताया असमृद्धये नमो अस्त्ररातये ॥ १ ॥

आ । नः । भर । मा । परि । स्थाः । अराते । मा । नः । रक्षीः । दक्षिणाम् । नीयमानाम् ।
नमः । वि० ईर्त्सायै । असमृद्धये । नमः । अस्तु । अरातये ॥ १ ॥

यमराते पुरोधत्से पुरुषं परिरापिणम् ।

नमस्ते तस्मै कृष्णो मा वनि व्ययथीर्मम ॥ २ ॥

यम् । अराते । पुरःस्थत्से । पुरुषम् । परिरापिणम् ।
नमः । ते । तस्मै । कृष्णः । मा । वनिम् । व्ययथीः । मम ॥ २ ॥

प्र णो वनिर्देवकृता दिवा नक्तं च कल्पताम् ।

अरातिमनुप्रेमो वयं नमो अस्त्ररातये ॥ ३ ॥

प्र । नः । वनिः । देवकृता । दिवा । नक्तम् । च । कल्पताम् ।
अरातिम् । अनुप्रेमः । वयम् । नमः । अस्तु । अरातये ॥ ३ ॥

सरस्वतीमनुमतिं भगं यन्तो हवामहे ।

वाचं जुष्टां मधुमतीमवादिषं देवानां देवहूतिषु ॥ ४ ॥

सरस्वतीम् । अनुमतिम् । भगम् । यन्तः । हवामहे ।
वाचम् । जुष्टाम् । मधुमतीम् । अवादिषम् । देवानाम् । देवहूतिषु ॥ ४ ॥

यं याचाम्यहं वाचा सरस्वत्या मनोयुजा ।

अद्वा तमद्य विन्दतु दत्ता सोमैर्न वभ्रुणा ॥ ५ ॥

यम् । याचामि । अहम् । वाचा । सरस्वत्या । मनःयुजा ।

१ A B B̄ D K K̄ R S̄ Cs अरातिमनु०. De अरातिमनु० changed to अरातिमनु०. P J K
Ct अरातिम् । अनुप्रेमः । १. P̄ अरातिम् । अनुप्रेमः । १. We with De P̄. But should not
we read अरातिमनु प्रेमो (jud. अरातिम् । अनु । प्र । इमः १)?

श्रद्धा । तम् । अद्य । विन्दुतु । वृत्ता । सोमेन । बभ्रुणा ॥ ५ ॥

मा वृत्ति मा वाचं नो वीत्सीरुभाविन्द्राग्नी आ भरतां नो वसूनि ।

सर्वे नो अद्य दित्सन्नोरातिं प्रति हर्यत ॥ ६ ॥

मा । वृत्तिम् । मा । वाचम् । नः । वि । ईत्सीः । उऔ । इन्द्राग्नी इति । आ । भरताम् ।

नः । वसूनि ।

सर्वे । नः । अद्य । दित्सन्तः । अरातिम् । प्रति । हर्यत ॥ ६ ॥

परोपेक्षसमृद्धे वि ते हेतिं नयामसि ।

वेदं त्वाहं निमीवन्तीं नितुदन्तीमराते ॥ ७ ॥

परः । अप । इहि । असम्ऽक्रद्धे । वि । ते । हेतिम् । नयामसि ।

वेदं । त्वा । अहम् । निऽमीवन्तीम् । निऽतुदन्तीम् । अराते ॥ ७ ॥

उत नग्ना बोभुवती स्वमया संचसे जनम् ।

अराते चित्तं वीत्सन्न्याकूतिं पुरुषस्य च ॥ ८ ॥

उत । नग्ना । बोभुवती । स्वमया । संचसे । जनम् ।

अराते । चित्तम् । विऽईत्सीन्ती । आऽकूतिम् । पुरुषस्य । च ॥ ८ ॥

या महती महोन्माना विश्वा आशा व्यानुशे ।

तस्यै हिरण्यकेश्यै निऽष्ट्रैत्या अकरं नमः ॥ ९ ॥

या । महती । महाऽऽन्माना । विश्वाः । आशाः । विऽआनुशे ।

तस्यै । हिरण्यऽकेश्यै । निऽऽष्ट्रैत्यै । अकरम् । नमः ॥ ९ ॥

हिरण्यवर्णा सुभगा हिरण्यकशिपुर्मेही ।

तस्यै हिरण्यद्रापयेरात्या अकरं नमः ॥ १० ॥

हिरण्यऽवर्णा । सुभगा । हिरण्यऽकशिपुः । मेही ।

तस्यै । हिरण्यऽद्रापये । अरात्यै । अकरम् । नमः ॥ १० ॥

इति द्वितीयेनुवाके द्वितीयं सूक्तम् ॥

१ ABBB¹BB²BB³ जो. De जो changed to नो. We with DK¹K²V C³. २ K वि ।
ईत्सीः । V विऽईत्सीः । We with PP¹J C².

अभिचारकर्मणि “वैकट्यतेन” इति सूत्रेन युद्धेति । “वैकट्यतेति मन्त्रोक्तम्” इति [को० ६. ३] सूत्रम् ॥

वैकट्यतेनेध्मेन देवेभ्य आज्यं वह ।

अग्ने तौ इह मादय सर्व आ यन्तु मे हवम् ॥ १ ॥

वैकट्यतेन । इध्मेन । देवेभ्यः । आज्यम् । वह ।

अग्ने । तान् । इह । मादय । सर्वे । आ । यन्तु । मे । हवम् ॥ १ ॥

इन्द्रा याहि मे हवमिदं करिष्यामि तच्छृणु ।

इम ऐन्द्रा अतिसरा आकूतिं सं नमन्तु मे ।

तेभिः शकेम वीर्यं जातवेदस्तनूवशिन ॥ २ ॥

इन्द्र । आ । याहि । मे । हवम् । इदम् । करिष्यामि । तत् । शृणु ।

इमे । ऐन्द्राः । अतिऽसराः । आऽकूतिम् । सम । नमन्तु । मे ।

तेभिः । शकेम । वीर्यम् । जातवेदः । तनूऽवशिन ॥ २ ॥

यदसावमुतो देवा अदेवः संश्रिकीर्षति ।

मा तस्याग्निर्हव्यं वाक्षीहव्यं देवा अस्य मोषं गुर्ममेव हवमेतन् ॥ ३ ॥

यत् । असौ । अमुतः । देवाः । अदेवः । सन् । चिकीर्षति ।

मा । तस्य । अग्निः । हव्यम् । वाक्षीत् । हव्यम् । देवाः । अस्य । मा । उषं । गुः । मर्म ।

एव । हव्यम् । आ । इतन् ॥ ३ ॥

अति धावतातिसरा इन्द्रस्य वचसा हत ।

अविं वृक इव मशीत स वो जीवन मा मोचि प्राणमस्यापि नह्यत ॥ ४ ॥

अति । धावत । अतिऽसराः । इन्द्रस्य । वचसा । हत ।

अविम् । वृकऽइव । मशीत । सः । यः । जीवन । मा । मोचि । प्राणम् । अस्या ।

अपि । नह्यत ॥ ४ ॥

यममी पुरोदधिरे ब्रह्माणमपभूतये ।

इन्द्र स ते अधस्यदं तं प्रत्यस्यामि मृत्यवे ॥ ५ ॥

१ R तं. २ A B B D S C s ३ for १. We with K K V. ३ P अदेवः । ४ C सरा.

५ P अविम् ।

यम् । अमी इति । पुरःऽवधिरे । ब्रह्माणम् । अपऽभूतये ।
इन्द्र । सः । ते । अथःऽपदम् । तम् । प्रति । अस्यामि । मृत्यवे ॥ ५ ॥

यदि मेयुदैवपुरा ब्रह्म वर्माणि चक्रिरे ।

तनुपानं परिपाणं कृण्वाना यदुपोचिरे सर्वं तदरसं कृधि ॥ ६ ॥

यदि । प्रऽईयुः । देवऽपुत्रः । ब्रह्म । वर्माणि । चक्रिरे ।

तनुऽपानम् । परिऽपानम् । कृण्वानाः । यत् । उपऽऊचिरे । सर्वम् । तत् । अरसम् ।
कृधि ॥ ६ ॥

यानसार्वतिसरांश्चकार कृण्वच्च यान् ।

त्वं तानिन्द्र वृत्रहन् प्रतीचः पुनरा कृधि यथामुं तृणहां जनम् ॥ ७ ॥

यान् । असौ । अतिऽसपान् । चकार । कृण्वत् । च । यान् ।

त्वम् । तान् । इन्द्र । वृत्रऽहन् । प्रतीचः । पुनः । आ । कृधि । यथा । अमुम् । तृण-
हां । जनम् ॥ ७ ॥

यथेन्द्र उच्चाचनं लब्ध्वा चक्रे अधस्पदम् ।

कृण्वेऽहमधरांस्तथामुंलेश्वतीभ्यः समाभ्यः ॥ ८ ॥

यथा । इन्द्रः । उत्ऽवाचनम् । लब्ध्वा । चक्रे । अधःऽपदम् ।

कृण्वे । अहम् । अधरात् । तथा । अमूर्त् । शश्वतीभ्यः । समाभ्यः ॥ ८ ॥

अत्रैनानिन्द्र वृत्रहन्नुग्रो मर्मेणि विध्य ।

अत्रैवैनानभि तिष्ठेन्द्र मेद्यैहं तव ।

अनु तेन्द्रा रभामहे स्याम सुमतौ तव ॥ ९ ॥

अत्र । एनात् । इन्द्र । वृत्रऽहन् । उग्रः । मर्मेणि । विध्य ।

अत्र । एव । एनात् । अभि । तिष्ठ । इन्द्र । मेदी । अहम् । तव ।

अनु । न्या । इन्द्र । आ । रभामहे । स्याम । सुऽमतौ । तव ॥ ९ ॥

इति द्वितीयेषुचाके तृतीयं सूक्तम् ॥

१ KV १ for ३. २ Cs °मृच्छ°. ३ PJC कृण्वे । ४ P कृण्वे । We with KV. ५ K
RSD अत्रैनानिन्द्र. We with AB DKVC. ५ AB BDR § ३ for १. We with
K K V. ६ P इन्द्र ।

“दिवे स्वाहा” इति सूक्तेन सर्वरोगभयज्कार्थम् आज्यं हुत्वा सयवे केवले वा उदपात्रे चतुरः संपातान् द्वौ पृथिव्याम्
 आनीय संपातितमृत्सहितोदकेन सूक्ताभिर्मन्त्रितेन व्याधितम् आम्नावयेत् । सूत्रितं हि । “दिवे स्वाहा [५. १.] इमं एवम्
 [६. ११] इति चतुर उदपात्रे संपातान् आनयति । द्वौ पृथिव्याम् । तौ प्रत्याहृत्याग्रानयति सयवे च” इति [मौ० ४. ४.] ॥

दिवे स्वाहा ॥ १ ॥

पृथिव्यै स्वाहा ॥ २ ॥

दिवे । स्वाहा ॥ १ ॥

पृथिव्यै । स्वाहा ॥ २ ॥

अन्तरिक्षाय स्वाहा ॥ ३ ॥

अन्तरिक्षाय स्वाहा ॥ ४ ॥

अन्तरिक्षाय । स्वाहा ॥ ३ ॥

अन्तरिक्षाय । स्वाहा ॥ ४ ॥

दिवे स्वाहा ॥ ५ ॥

पृथिव्यै स्वाहा ॥ ६ ॥

दिवे । स्वाहा ॥ ५ ॥

पृथिव्यै । स्वाहा ॥ ६ ॥

सूर्यो मे चक्षुर्वीर्यतः प्राणोऽन्तरिक्षमात्मा पृथिवी शरीरम् ।

अस्तुतो नामाहमयमस्मि स आत्मानं नि दधे द्यावापृथिवीभ्यां
 गोपीथार्य ॥ ७ ॥

सूर्यः । मे । चक्षुः । वीर्यतः । प्राणः । अन्तरिक्षम् । आत्मा । पृथिवी । शरीरम् ।

अस्तुतः । नाम । अहम् । अयम् । अस्मि । सः । आत्मानम् । नि । दधे । द्यावापृथि-
 वीभ्याम् । गोपीथार्य ॥ ७ ॥

उदायुरुद् बलमुत् कृतमुत् कृत्यामुन्मनीषामुदिन्द्रियम् ।

आयुष्कृदायुष्पत्नी स्वधावन्तौ गोपा मे स्तं गोपायतं मा ।

आत्मसदौ मे स्तं मा मा हिंसिष्टम् ॥ ८ ॥

उत् । आयुः । उत् । बलम् । उत् । कृतम् । उत् । कृत्याम् । उत् । मनीषाम् । उत् ।

इन्द्रियम् ।

आयुःऽकृत् । आयुष्पत्नीत्यायुःऽपत्नी । स्वधाऽवन्तौ । गोपा । मे । स्तम् । गोपायतम् । मा ।

आत्मऽसदौ । मे । स्तम् । मा । मा । हिंसिष्टम् ॥ ८ ॥

द्वितीयेनुवाके चतुर्थं सूक्तम् ॥

“अस्मभ्यं मेति” इति सूक्तेन पत्न्यग्राह्यस्य स्त्रियनार्यं यद् अस्मभ्यः संपातकः कृत्वा अभिमन्त्र्य चतुर्षु पत्न्यादिकोणेभ्यः
 चतुरो निव्रजति एकं मध्ये निव्रजति एकं पत्न्यागुपरि निदधाति । तद् उक्तं कौशिकेन । “अस्मभ्यं मेति यद् अस्मभ्यः संपा-

१ BD K K S V Cs १ for ३. २ A आयुःकृदा०. ३ A युःपत्नी.

ततः सति पूर्वपक्षस्ताम्रिलनति" इति [की० ७. २] ॥ "यो मा दिशाम्" इति सप्तमी कण्ठपूर्वासाम् कचां प्रत्येकं द्वितीया कार्या । एवं पङ्क्तिः षट् संपाताः कार्या इत्यर्थः ॥

अश्मवर्म मेसि यो मा प्राच्या दिशो घायुरभिदासात् ।

एतत् स ऋच्छात् ॥ १ ॥

अश्मऽवर्म । मे । अस्ति । यः । मा । प्राच्याः । दिशः । अघऽयुः । अभिऽदासात् ।

एतत् । सः । ऋच्छात् ॥ १ ॥

अश्मवर्म मेसि यो मा दक्षिणाया दिशः ०१० ॥ २ ॥

० मा । दक्षिणायाः । दिशः ०१० ॥ २ ॥

अश्मवर्म मेसि यो मा प्रतीच्या दिशः ०१० ॥ ३ ॥

० मा । प्रतीच्याः । दिशः ०१० ॥ ३ ॥

अश्मवर्म मेसि यो मोदीच्या दिशः ०१० ॥ ४ ॥

० मा । उदीच्याः । दिशः ०१० ॥ ४ ॥

अश्मवर्म मेसि यो मा भ्रुवाया दिशः ०१० ॥ ५ ॥

० मा । भ्रुवायाः । दिशः ०१० ॥ ५ ॥

अश्मवर्म मेसि यो मोर्ध्याया दिशो घायुः ०१० ॥ ६ ॥

० मा । ऊर्ध्यायाः । दिशः ०१० ॥ ६ ॥

अश्मवर्म मेसि यो मा दिशामन्तर्द्वेशेभ्यो घायुरभिदासात् ।

एतत् स ऋच्छात् ॥ ७ ॥

अश्मऽवर्म । मे । अस्ति । यः । मा । दिशाम् । अन्तःऽद्वेशेभ्यः । अघऽयुः । अभिऽदासात् ।

एतत् । सः । ऋच्छात् ॥ ७ ॥

वृहता मन उप ह्ये मातरिभ्यना प्राणापानौ ।

सूर्याच्चक्षुरन्तरिक्षाच्छ्रोत्रं पृथिव्याः शरीरम् ।

सरस्वत्या वाचमुप ह्यमहे मनोयुजा ॥ ८ ॥

वृहता । मनः । उप । ह्ये । मातरिभ्यना । प्राणापानौ ।

१ A R दिशोघा०.

सूयात् । चक्षुः । अन्तरिक्षात् । धोत्रम् । पृथिव्याः । शरीरम् ।

सरस्यत्या । वाचम् । उप । हयामहे । मनःऽयुजा ॥ ८ ॥

द्वितीयेनुचाके पञ्चमं सूक्तम् ॥

इति द्वितीयोनुचाकः ॥

सर्वसंपत्कर्मसु “कथं महे” इति सूक्तेन मादानककाष्ठश्रुतं क्षीरीदनं संपात्य अभिमन्य अश्नाति ॥
तथा तत्रैव अनेन सूक्तेन चमते सरूपवत्साया दुग्धे मीहियनाववधाय मूर्च्छयित्वा मध्यासिच्य संपात्याभिमन्य आशयति ॥
तद् उक्तं कौशिकेन । “कथं महे इति मादानकश्रुतं क्षीरीदनम् अश्नाति । चमते सरूपवत्साया दुग्धे मीहियनाववधाय मूर्च्छ-
यित्वा मध्यासिच्य आशयति” इति [कौ० २. ३] ॥ मूर्च्छयित्वा चूर्णीकृत्या ॥

कथं महे असुरायाव्रवीरिह कथं पित्रे हरये त्वेपनृम्णः ।

पृश्नि वरुण दक्षिणा ददावान पुनर्मघ त्वं मनसाचिकित्सीः ॥ १ ॥

कथम् । महे । असुराय । अग्रयीः । इह । कथम् । पित्रे । हरये । त्वेपनृम्णः ।

पृश्निम् । वरुण । दक्षिणाम् । ददावान् । पुनःऽमघ । त्वम् । मनसा । अचिकित्सीः ॥ १ ॥

न कामेन पुनर्मघो भवामि सं चक्षे कं पृश्निमेतामुपाजे ।

केन नु त्वमर्थवन् काव्येन केन जातेनासि जातवेदाः ॥ २ ॥

न । कामेन । पुनःऽमघः । भवामि । सम् । चक्षे । कम् । पृश्निम् । एताम् । उप । अजे ।

केन । नु । त्वम् । अर्थवन् । काव्येन । केन । जातेन । असि । जातऽवेदाः ॥ २ ॥

सत्यमहं गभीरः काव्येन सत्यं जातेनासि जातवेदाः ।

न मे दासो नायौ महित्वा व्रतं मीमाय यदहं धरिष्ये ॥ ३ ॥

सत्यम् । अहम् । गभीरः । काव्येन । सत्यम् । जातेन । असि । जातऽवेदाः ।

न । मे । दासः । न । आयः । महित्वा । व्रतम् । मीमाय । यत् । अहम् । धरिष्ये ॥ ३ ॥

न त्वदन्यः कवितरो न मेधया धीरतरो वरुण स्वधावन ।

त्वं ता विश्वा भुवनानि वेत्स्य स चिन्नु त्वज्जनो मायी विभाय ॥ ४ ॥

न । त्वत् । अन्यः । कवितरः । न । मेधया । धीरतरः । वरुण । स्वधाऽवन ।

त्वम् । ता । विश्वा । भुवनानि । वेत्स्य । सः । चिन् । नु । त्वत् । जनः । मायी । विभाय ॥ ४ ॥

१ A D R S Cs “मर्थवन्. De “मर्थ” changed to “मर्थ”. P J Cr अर्थवन् । We with
B K K V P. २ D R S Cs भुवनानि. De भुवनानि changed to भुवनानि. P वेत्स्य । We
with A B K K V. and P J Cr.

त्वं ह्य॑ङ्ग वरुण॑ स्वधाव॑न् विश्वा॑ वेत्थ॑ जनि॑मा सुप्र॑णीते ।

किं रज॑स ए॒ना प॒रो अ॒न्यदे॑स्ये॒ना किं प॑रेणा॒वरम॑मु॒र ॥ ५ ॥

त्वम् । हि । अङ्ग । वरुण । स्वधाऽवन् । विश्वा । वेत्थ । जनिम । सुप्र॑णीते ।

किम् । रजसः । ए॒ना । प॒रः । अ॒न्यत् । अ॑स्ति । ए॒ना । किम् । प॑रेण । अ॒वरम् । अ॒मु॒र ॥ ५ ॥

एकं॑ रज॑स ए॒ना प॒रो अ॒न्यदे॑स्ये॒ना प॒र ए॒केन॑ दुर्ग॑शं चिदु॒र्वाक् ।

तत् ते॑ वि॒द्वान् वरुण॑ प्र॒ ब्रवी॑म्यधो॒वच॑सः प॒णयो॑ भवन्तु नी॒चैर्दा॑सा उप॑

सर्प॑न्तु भूमि॑म् ॥ ६ ॥

एकम् । रजसः । ए॒ना । प॒रः । अ॒न्यत् । अ॑स्ति । ए॒ना । प॒रः । ए॒केन॑ । दुः॒ऽन॒शम् । चि॒त् ।

अ॒र्वाक् ।

तत् । ते । वि॒द्वान् । वरुण॑ । प्र । ब्रवी॑मि । अधः॒ऽव॒च॒सः । प॒णयः॑ । भ॒वन्तु । नी॒चैः । दा॒साः ।

उप॑ । सर्प॑न्तु । भूमि॑म् ॥ ६ ॥

त्वं ह्य॑ङ्ग वरुण॑ ब्रवी॑षि पुन॑र्मेघेष्व॒द्यानि॑ भूरि॑ ।

मो पु॒ पु॒णीर॑भ्ये॒ऽताव॑तो भून्मा॒ त्वा वोच॑न्नराध॒सं जना॑सः ॥ ७ ॥

त्वम् । हि । अङ्ग । वरुण । ब्रवी॑षि । पुनः॒ऽम॒घेषु॑ । अ॒द्य॒द्यानि॑ । भूरि॑ ।

मो इति॑ । सु॒ । पु॒णीन् । अ॒भि । ए॒ताव॑तः । भू॒त् । मा । त्वा । वोच॑न् । अ॒राध॑सम् । जना॑सः ॥ ७ ॥

मा मा॑ वोच॑न्नराध॒सं जना॑सः पुन॑स्ते पृ॒श्नि ज॑रित॒र्ददामि॑ ।

स्तोत्रं॑ मे॒ विश्व॑मा याहि॑ शची॑भिर॒न्तर्वि॑श्वा॒सु मानु॑षीषु दि॒क्षु ॥ ८ ॥

मा । मा । वोच॑न् । अ॒राध॑सम् । जना॑सः । पुनः॑ । ते । पृ॒श्निम् । ज॑रितः । द॒दामि॑ ।

स्तोत्रम् । मे । विश्व॑म् । आ । याहि॑ । शची॑भिः । अ॒न्तः । वि॒श्वा॒सु । मानु॑षीषु । दि॒क्षु ॥ ८ ॥

आ ते॑ स्तोत्रा॒ण्युद्य॑तानि यन्त्व॒न्तर्वि॑श्वा॒सु मानु॑षीषु दि॒क्षु ।

दे॒हि नु॑ मे॒ यन्मे॑ अ॒दत्तो॑ अ॒सि यु॒ज्यो मे॑ स॒प्तप॑दः सखा॑सि ॥ ९ ॥

१ B D R S Cs हांग. We with A K K V Dc. २ A K K R S V Dc अन्यदे॑स्ये॒ना. P J V C P अ॑स्ति । We with B D C P. B D, however, have 'स्ये॒ना changed to 'स्ते॒ना in this as well as the next verse. ३ A B D K K S Dc अन्यदे॑स्ये॒ना. V P J C P अ॑स्ति । P अ॑स्ति changed to अ॒स्ति । We with R C P.

आ । ते । स्तोत्राणि । उत्सृज्यतानि । यन्तु । अन्तः । विश्वास्तु । मानुषीषु । विश्व ।
देहि । जु । मे । यत् । मे । अर्दत्तः । अस्मि । युज्यः । मे । सप्तपदः । सखा । अस्मि ॥ ९ ॥

समा नौ वन्धुर्वरुण समा जा वेदाहं तद्यन्त्रावेषा समा जा ।

ददामि तद् यत् ते अर्दत्तो अस्मि युज्यस्ते सप्तपदः सखास्मि ॥ १० ॥

समा । नौ । वन्धुः । वरुण । समा । जा । वेद । अहम् । तत् । यत् । नौ । एषा । समा । जा ।
ददामि । तत् । यत् । ते । अर्दत्तः । अस्मि । युज्यः । ते । सप्तपदः । सखा । अस्मि ॥ १० ॥

देवो देवाय गृणते वयोधा विप्रो विप्राय स्तुवते सुमेधाः ।

अजीजनो हि वरुण स्वधावन्नर्थवर्णं पितरं देववन्धुम् ।

तस्मा उ राधः कृणुहि सुप्रशस्तं सखा नो अस्ति परमं च वन्धुः ॥ ११ ॥

देवः । देवाय । गृणते । वयः । ऽधाः । विप्रः । विप्राय । स्तुवते । सु । मेधाः ।

अजीजनः । हि । वरुण । स्वधा । ऽयन् । अर्थवर्णम् । पितरम् । देव । वन्धुम् ।

तस्मै । ऊं । शक्ति । राधः । कृणुहि । सु । प्र । दा । स्तम् । सखा । नः । अस्ति । परम् । च । वन्धुः ॥ ११ ॥

इति तृतीयेऽनुवाके प्रथमं सूक्तम् ॥

वशादमनकर्मणि वपायाधत्तारि खण्डानि कृत्वा “समिद्धो अय” इति सूक्तेन एकं खण्डं जुहोति । “उर्ध्वो अय”
[५. २७] इति सूक्तेन द्वितीयं खण्डं जुहोति । गुक्ताभ्यां सूक्ताभ्यां तृतीयं खण्डम् । अनुमतेरैवाहेति चतुर्थं खण्डं जुहोति ।
तथा च सूत्रम् । “समिद्ध उर्ध्वो अत्येति जुहोति । गुक्ताभ्यां तृतीयाम् । आनुमती चतुर्थीम्” इति [कौ० ५. ९] ॥

समिद्धो अद्य मनुषो दुरोणे देवो देवान यजसि जातवेदः ।

आ च वह मित्रमहश्चिकित्वान् त्वं दूतः कविरेसि प्रचेताः ॥ १ ॥

सप्तपदः । अय । मनुषः । दुरोणे । देवः । देवान् । यजसि । जात । ऽवेदः ।

आ । च । वह । मित्र । अमहः । चिकित्वान् । त्वम् । दूतः । कविः । अस्ति । प्र । चेताः ॥ १ ॥

तर्नूनपात् पथ ऋतस्य यानान् मध्यां समञ्जन्स्वेदया सुजिह्व ।

मन्मानि धीभिरुत यज्ञमृन्धन् देवत्रा च कृणुह्यध्वरं नः ॥ २ ॥

तर्नूनपात् । पथः । ऋतस्य । यानान् । मध्यां । सप्तपदः । अय । स्वदेय । सु । जिह्व ।

मन्मानि । धीभिः । उत । यज्ञम् । मृन्धन् । देव । ऽत्रा । च । कृणुहि । अध्वरम् । नः ॥ २ ॥

१ B नो. २ All our authorities स्तुवते सुमेधाः. ३ A D omit अ. ४ P मित्रमहः ।
५ A B B B e D K R S V D e C s स्तुवयां for स्वेदया. K स्वधयां. P P J C v स्तुवयां ।
६ P ऋत्तन् । P ऋत्तन् । We with K V J C v.

आजुह्वान ईद्व्यो वन्द्यश्चा याद्वसे वसुभिः सजोषाः ।

त्वं देवानामसि यत्न होता स एनान यक्षीषितो यजीयान् ॥ ३ ॥

आऽजुह्वानः । ईद्व्यः । वन्द्यः । च । आ । याहि । अग्ने । वसुऽभिः । सऽजोषाः ।
त्वम् । देवानाम् । असि । यत्न । होता । सः । एनान् । यक्षि । इषितः । यजीयान् ॥ ३ ॥

प्राचीनं बर्हिः प्रदिशा पृथिव्या वस्तोरस्या वृज्यते अग्ने अह्नाम् ।

व्यु प्रथते वितरं वरीयो देवेभ्यो अदितये स्योनम् ॥ ४ ॥

प्राचीनम् । बर्हिः । प्रऽदिशा । पृथिव्याः । वस्तोः । अस्याः । वृज्यते । अग्ने । अह्नाम् ।
वि । ऊं इति । प्रथते । विऽतरम् । वरीयः । देवेभ्यः । अदितये । स्योनम् ॥ ४ ॥

व्यचस्वतीरुर्विया वि श्रयन्तां पतिभ्यो न जनयः शुम्भमानाः ।

देवीर्द्वारो बृहतीर्विश्वमिन्वा देवेभ्यो भवत सुप्रायणाः ॥ ५ ॥

व्यचस्वतीः । उर्विया । वि । श्रयन्ताम् । पतिभ्यः । न । जनयः । शुम्भमानाः ।
देवीः । द्वारः । बृहतीः । विश्वम्ऽइन्वाः । देवेभ्यः । भवत । सुऽप्रायणाः ॥ ५ ॥

आ सुष्यन्ती यजते उपाके उपासानक्ता सदतां नि योनौ ।

दिव्ये योषणे बृहती सुरुक्मे अधि अयं शुक्रपिशं दधाने ॥ ६ ॥

आ । सुष्यन्ती इति । यजते इति । उपाके इति । उपसानक्ता । सदताम् । नि । योनौ ।
दिव्ये इति । योषणे इति । बृहती इति । सुरुक्मे इति सुऽरुक्मे । अधि । अयम् । शु-
क्रऽपिशम् । दधाने इति ॥ ६ ॥

दैव्या होतारा प्रथमा सुवाचा मिमाना यज्ञं मनुषो यजध्ये ।

प्रचोदयन्ता विदथेषु कारू प्राचीनं ज्योतिः प्रदिशा दिशन्ता ॥ ७ ॥

दैव्या । होतारा । प्रथमा । सुऽवाचा । मिमाना । यज्ञम् । मनुषः । यजध्ये ।
प्रऽचोदयन्ता । विदथेषु । कारू इति । प्राचीनम् । ज्योतिः । प्रऽदिशा । दिशन्ता ॥ ७ ॥

आ नो यज्ञं भारती तूयमेत्विडा मनुष्वदिह चेतयन्ती ।

१ All our authorities वृज्यसे. २ J बर्हिः । P बर्हिः changed to बर्हिः । But
neither reads प्राचीनम् । We with P V Cr. ३ P विश्वम्ऽइन्वाः । ४ So P P J K V Cr.
५ S मिमान. De Cs मिमानो changed to मिमाना. ६ All our authorities मनुष्वदिह.

तिस्रो देवीर्वहिर्रेदं स्योनं सरस्वतीः स्वर्पसः सदन्ताम् ॥ ८ ॥

आ । नः । यद्गम् । आरंती । तूर्यम् । एतु । इडा । मनुष्यत् । इह । चेतयन्ती ।

तिस्रः । देवीः । वहिः । आ । इदम् । स्योनम् । सरस्वतीः । सुऽअर्पसः । सदन्ताम् ॥ ८ ॥

य इमे द्यावापृथिवी जनित्री रूपैरपिशद् भुवन्नानि विश्वा ।

तमद्य हौतरिषितो यजीयान् देवं त्वष्टारमिह यक्षि विद्वान् ॥ ९ ॥

यः । इमे इति । द्यावापृथिवी इति । जनित्री इति । रूपैः । अपिशत् । भुवन्नानि । विश्वा ।

तम् । अद्य । हौतः । इषितः । यजीयान् । देवम् । त्वष्टारम् । इह । यक्षि । विद्वान् ॥ ९ ॥

उपावसृज त्मन्या समञ्जन् देवानां पार्थ ऋतुथा हवींषि ।

वनस्पतिः शमिता देवो अग्निः स्वदन्तु हव्यं मधुना घृतेन ॥ १० ॥

उपऽअवसृज । त्मन्या । समऽअञ्जन् । देवानाम् । पार्थः । ऋतुऽथा । हवींषि ।

वनस्पतिः । शमिता । देवः । अग्निः । स्वदन्तु । हव्यम् । मधुना । घृतेन ॥ १० ॥

सद्यो जातो व्युमिमीत यज्ञमग्निर्देवानामभवत् पुरोगाः ।

अस्य होतुः प्रशिष्युतस्य वाचि स्वाहाकृतं हविरदन्तु देवाः ॥ ११ ॥

सद्यः । जातः । वि । व्युमिमीत । यज्ञम् । अग्निः । देवानाम् । अभवत् । पुरऽऽगाः ।

अस्य । होतुः । प्रऽअशिषि । ऋतस्य । वाचि । स्वाहाऽकृतम् । हविः । अदन्तु । देवाः ॥ ११ ॥

इति तृतीयेनुवाके द्वितीयं सूक्तम् ॥

“ददिहि” इति सूक्तं विषमैपग्यकर्मणि विनियुज्यते । तत्र “ददिहि” इति प्रथमः सर्वविषमैपग्यकर्मणि विनियोगः । तद् उक्तं कौशिकेन । “ददिहिंति तक्षकायेत्युक्तम्” इति [कौ० ४. ५] ॥ ददिहिं इत्येतस्या विनियोगस्तक्षकाय [कौ० ४. ४] इति सूत्रे श्रोक इति तत्सारः । तद्विनियोगवित्तरस्तु “ब्राह्मणे जज्ञे” इति सूक्ते [४. ६] द्रष्टव्यः ॥

द्वितीयादीनाम् ऋचां प्रत्यक्षं विषापहरण एव विनियोगः । तथा च सूत्रम् । “द्वितीया प्रदृष्टी । सत्यं परिक्रामति । शिला-
“सिषि त्मन्यन् उद्व्राति । तृतीया प्रसन्नो । चतुर्थ्या दक्षिणम् अपेक्षति इदं तृणैः प्रकर्षादिम् अभि निरस्ति यतो
“दृष्टः । पञ्चम्या वलीकपलज्जालेन । षष्ठ्या वांज्यापादेन । द्वाभ्यां मधुद्रापात् पाययति । नवम्या शान्तिपुरीषम् । त्रिभु-
“क्ष्या मांसं प्राशयति । दशम्यालातुना चमयति । एकादस्या नाभिं यथाति” इति [कौ० ४. ५] ॥ अस्यार्थः । प्रदृष्टी कट-
कचन्धः । शृदादिनोऽप्रदक्षिणं रोषां करोति वन्धः । तद् विपलम्भनैपग्यम् । शिलां दृष्ट्वा यथाति तदपि विपलम्भनम् ।
श्वेतवस्त्रे दणस्तस्ये वा ग्रन्थिं यथाति । विषं तन्पतते शरीरे न सर्पति । तृतीया दृष्टे स्थानं पीडयति । तेन विषम् अन्यत्र
गच्छति । चतुर्थ्या आचार्यस्ततः प्रदक्षिणं परिक्रामति । “अपेहि” [७. १. ३] इत्युक्तं त्रिषदा तृणाणि प्रज्वाल्य अदरेमिच्छं
प्रक्षिपति दृष्ट्वापेन वा । वलीकेति एष्टृणावज्जालितम् उदकम् अग्निमध्य दष्टं पाययति प्रोक्षति च । षष्ठ्या आवांज्यापादात्
अग्निमध्य यथाति । दशम्यद्विर्मात्रां मधुमक्षिकां मधुवृक्षसृष्टिकां चानिमध्य पाययति । पुरीषम् अग्निमध्य पाययतीति रोषः ।

१ See note ६, preceding page. २ P ऋतुथा । ३ P K प्रऽअशिषि ।

त्रिःशुक्ला श्राविच्छलाक्या । मांसं श्रावित्संपन्थि । अलापुना अलापुन्युदकं कृत्वा अभिमन्त्र्य आचमयति विपद्याधि-
तम् । अलापुन्यन्तं संपान्याभिमन्त्र्य वधाति । इति ॥

तथा आभिवारिके कर्मणि अस्य सूक्तस्य विनियोगः । तद् उक्तं कौशिकेन । “ इदिहीति सामीनि । देशकपटु प्रक्षिणाति ”
इति [कौ. ६. २] ॥ देशकपटु संपेच्छन्नम् अदिच्छन्नम् ॥

दुदिहिं मह्यं वरुणो दिवः कविर्वचोभिरुग्रेर्नि रिणामि ते विषम् ।

खातमखातमुत सूक्तमग्रभमिरेव धन्वन्नि जजास ते विषम् ॥ १ ॥

दुदिः । हि । मह्यम् । वरुणः । दिवः । कविः । वचःऽभिः । उग्रेः । नि । रिणामि । ते ।
विषम् ।

खातम् । अखातम् । उत । सूक्तम् । अग्रभम् । इराऽइव । धन्वन् । नि । जजास । ते ।

विषम् ॥ १ ॥

यत् ते अपोदकं विषं तत् त एतास्वग्रभम् ।

गृह्णामि ते मध्यममुत्तमं रसमुतावमं भियसां नेशदादु ते ॥ २ ॥

यत् । ते । अपऽउदकम् । विषम् । तत् । ते । एतास्तु । अग्रभम् ।

गृह्णामि । ते । मध्यमम् । उत्तमम् । रसम् । उत । अवमम् । भियसां । नेशत् । आत् ।

ऊं इति । ते ॥ २ ॥

वृषा मे रवो नमसा न तन्यतुरुग्रेण ते वचसा वाध आदु ते ।

अहं तमस्य नृभिरग्रभं रसं तमस इव ज्योतिरुदेतु सूर्यः ॥ ३ ॥

वृषा । मे । रवः । नमसा । न । तन्यतुः । उग्रेण । ते । वचसा । वाधे । आत् । ऊं इति । ते ।

अहम् । तम् । अस्य । नृऽभिः । अग्रभम् । रसम् । तमसऽइव । ज्योतिः । उत । एतु ।

सूर्यः ॥ ३ ॥

चक्षुषा ते चक्षुर्हन्ति विपेण हन्मि ते विषम् ।

अहे त्रियंस्व मा जीवीः प्रत्यगभ्येति त्वा विषम् ॥ ४ ॥

चक्षुषा । ते । चक्षुः । हन्मि । विपेण । हन्मि । ते । विषम् ।

अहे । त्रियस्व । मा । जीवीः । प्रत्यक् । अभि । एतु । त्वा । विषम् ॥ ४ ॥

१ P धन्यम् । २ A B B B D K K R S V D c Cs अहेऽत्रि (P P J K V Cr अहेः १),
doubtless the traditional ancient reading, due to the ignorance of grammar on the
part of the Vaidikas. Conf. the vernacular द्रुष्ट for द्रुष्ट, उच्छ्राप for उच्छ्राप, आप for
शाप, प्रण for पण (in Hindi).

कैरात॒ पृश्न॒ उप॑तृण्य॒ वध्न॒ आ मे॒ शृणु॑तासिता॒ अली॑काः ।

मा मे॒ सख्यु॑ स्ता॒मान॑मपि॒ घाता॑श्चावयन्तो॒ नि वि॑षे रम॑ध्वम् ॥ ५ ॥

कैरात । पृश्ने । उप॑तृण्य । वध्नो इति । आ । मे । शृणुत । असिताः । अलीकाः ।

मा । मे । सख्युः । स्ता॒मान॑म् । अपि । स्थात । अ॒ऽश्चाव॑यन्तः । नि । वि॒षे । रम॑ध्वम् ॥ ५ ॥

अ॒सित॑स्य॒ तैमा॑तस्य॒ वध्नो॑रपो॒दक॑स्य च ।

सा॒त्रासा॑हस्याहं॒ मन्यो॑रव॒ ज्यामि॑व॒ धन्व॑नो वि मुञ्चामि॒ रथा॑ इव ॥ ६ ॥

अ॒सित॑स्य । तैमा॑तस्य । वध्नोः । अप॑ऽउ॒दक॑स्य । च ।

सा॒त्रासा॑हस्य । अ॒हम् । मन्योः । अ॒व । ज्याम् । इ॒व । धन्व॑नः । वि । मु॒ञ्चा॒मि । रथा॑ इ॒व ॥ ६ ॥

आलि॑ङ्गी च॒ विलि॑ङ्गी च॒ पि॒ता च॒ मा॒ता च॒ ।

वि॒द्म वः॒ स॒र्वतो॑ वन्ध्व॒रसाः॒ किं क॑रिष्यथ ॥ ७ ॥

आलि॑ङ्गी । च । वि॒लि॑ङ्गी । च । पि॒ता । च । मा॒ता । च ।

वि॒द्म । वः । स॒र्वतः॑ । वन्धु॑ । अ॒रसाः॑ । किम् । क॒रि॒ष्य॒थ ॥ ७ ॥

उ॒रूगू॑लाया॒ दुहि॑ता॒ जा॒ता दा॑स्यसि॒कन्या॑ ।

प्र॒तङ्कं॑ द॒द्रुषी॑णां॒ सर्वा॑साम॒रसं॑ वि॒षम् ॥ ८ ॥

उ॒रूगू॑लायाः । दुहि॑ता । जा॒ता । दा॒सी । अ॒सि॒कन्या॑ ।

प्र॒त॒ङ्कम् । द॒द्रुषी॑णाम् । सर्वा॑साम् । अ॒रस॑म् । वि॒षम् ॥ ८ ॥

क॒र्णा श्चा॒वित् तद॑ब्रवीद् गि॒रेर॑वचरन्ति॒का ।

याः का॒श्चे॒माः ख॑नि॒त्रिमा॑स्तांसा॒मर॑स॒तमं॑ वि॒षम् ॥ ९ ॥

क॒र्णा । श्चा॒वित् । तत् । अ॒ब्रवी॑त् । गि॒रेः । अ॒व॒च॒र॒न्ति॒का ।

याः । काः । च । इ॒माः । ख॑नि॒त्रिमा॑ः । ता॒स्ताम् । अ॒रस॑स॒तमम् । वि॒षम् ॥ ९ ॥

ता॒बुवं न ता॒बुवं न॒ घेत॑ त्वम॒सि ता॒बुवं॑म् ।

ता॒बुवे॑ना॒रसं॑ वि॒षम् ॥ १० ॥

ता॒बुवं॑म् । न । ता॒बुवं॑म् । न । घ॒ । इत् । त्वम् । अ॒सि । ता॒बुवं॑म् ।

१ A D R C s P मि॒ये. We with B K K̄ S̄ V D c P̄ J. २ D C- रम॑ध्वम्. ३ C- वध्नो॑ इति । ४ S̄- स॒र्वतो॑. B- स॒र्वतो॑.

तायुर्वेन । अरसम् । विषम् ॥ १० ॥

तस्तुवं न तस्तुवं न घेत त्वमसि तस्तुवंम् ।

तस्तुर्वेनारसं विषम् ॥ ११ ॥

तस्तुवंम् । न । तस्तुवंम् । न । घे । इत् । त्वम् । असि । तस्तुवंम् ।

तस्तुर्वेन । अरसम् । विषम् ॥ १२ ॥

इति तृतीयेनुवाके तृतीयं सूक्तम् ॥

“सुपर्णस्त्वा” इति सूक्तस्य कृत्याप्रतिहरणणे पाठाद् यत्रयत्र कृत्याप्रतिहरणणो विनियुज्यते तत्रतत्रास्य सूक्तस्य वि-
नियोगः । सूत्रादिकं “इष्या इषिरसि” इति [२. ११] सूक्ते द्रष्टव्यम् ॥

सुपर्णस्त्वान्वंविन्दत् सूकरस्त्वाखनन्त्सा ।

दिप्तौषधे त्वं दिप्सन्तमव कृत्याकृतं जहि ॥ १ ॥

सुऽपर्णः । त्वा । अन्तु । अविन्दत् । सूकरः । त्वा । अखनत् । नसा ।

दिप्सं । ओषधे । त्वम् । दिप्सन्तम् । अव । कृत्याऽकृतम् । जहि ॥ १ ॥

अव जहि यातुधानानव कृत्याकृतं जहि ।

अथो यो अस्मान् दिप्सति तमु त्वं जहोषधे ॥ २ ॥

अव । जहि । यातुधानान् । अव । कृत्याऽकृतम् । जहि ।

अथो इति । यः । अस्मान् । दिप्सति । तम् । ऊं इति । त्वम् । जहि । ओषधे ॥ २ ॥

रिश्यस्येव परीशासं परिकृत्य परि त्वचः ।

कृत्यां कृत्याकृते देवा निष्कमिव प्रति मुञ्चत ॥ ३ ॥

रिश्यस्येव । परिशासम् । परिकृत्य । परि । त्वचः ।

कृत्याम् । कृत्याऽकृते । देवाः । निष्कम् । इव । प्रति । मुञ्चत ॥ ३ ॥

पुनः कृत्यां कृत्याकृते हस्तगृह्य परां णय ।

समक्षमस्मा आ धेहि यथा कृत्याकृतं हनत् ॥ ४ ॥

पुनः । कृत्याम् । कृत्याऽकृते । हस्तगृह्य । परां । णय ।

समक्षम् । असौ । आ । धेहि । यथा । कृत्याऽकृतम् । हनत् ॥ ४ ॥

१ Cs तच्चु°. २ P घ।. ३ P ओषधे।. ४ A B D R S Cs P P Cp ऋद्व्य°. We with
B K K V Dc J. ५ P परिशासम्।. We with P J K Cp. ६ K णय.

कृत्याः संन्तु कृत्याकृते शपथः शपथीयते ।

सुखो रथ इव वर्ततां कृत्या कृत्याकृतं पुनः ॥ ५ ॥

कृत्याः । संन्तु । कृत्याऽकृते । शपथः । शपथीयते ।

सुखः । रथः । इव । वर्तताम् । कृत्या । कृत्याऽकृतम् । पुनः ॥ ५ ॥

यदि स्त्री यदि वा पुमान् कृत्यां चकार पाप्मनै ।

तामु तस्मै नयामस्यश्चमिवाश्वाभिधान्या ॥ ६ ॥

यदि । स्त्री । यदि । वा । पुमान् । कृत्याम् । चकार । पाप्मनै ।

ताम् । ऊं इति । तस्मै । नयामसि । अश्वम् इव । अश्वऽअभिधान्या ॥ ६ ॥

यदि वासि देवकृता यदि वा पुरुषैः कृता ।

तां त्वा पुनर्णयामसीन्द्रेण सयुजा वयम् ॥ ७ ॥

यदि । वा । अस्ति । देवऽकृता । यदि । वा । पुरुषैः । कृता ।

ताम् । त्वा । पुनः । नयामसि । इन्द्रेण । सऽयुजा । वयम् ॥ ७ ॥

अग्ने पृतनापाद् पृतनाः सहस्र ।

पुनः कृत्यां कृत्याकृते प्रतिहरणेन हरामसि ॥ ८ ॥

अग्ने । पृतनापाद् । पृतनाः । सहस्र ।

पुनः । कृत्याम् । कृत्याऽकृते । प्रतिऽहरणेन । हरामसि ॥ ८ ॥

कृतव्यधनि विध्य तं यश्चकार तमिज्जहि ।

न त्वामचक्रुषे वयं वधाय सं शिशीमहि ॥ ९ ॥

कृतऽव्यधनि । विध्य । तम् । यः । चकार । तम् । इत् । जहि ।

न । त्वाम् । अचक्रुषे । वयम् । वधाय । सम् । शिशीमहि ॥ ९ ॥

पुत्र इव पितरं गच्छ स्वज इवाभिष्टितो दश ।

बन्धमिवावक्रामी गच्छ कृत्ये कृत्याकृतं पुनः ॥ १० ॥

पुत्रऽइव । पितरम् । गच्छ । स्वजऽइव । अभिऽस्थितः । दश ।

बन्धम् इव । अवऽक्रामी । गच्छ । कृत्ये । कृत्याऽकृतम् । पुनः ॥ १० ॥

उदेणीव वारण्यभिस्कन्दं मृगीव । कृत्या कर्तारमृच्छतु ॥ ११ ॥

उत् । एणीऽइव । घाऽणी । अग्निऽस्कन्दम् । मृगीऽइव ॥ कृत्या । कर्तारम् । ऋच्छतु ॥ ११ ॥

इष्वा ऋजीयः पततु द्यावापृथिवी तं प्रति ।

सा तं मृगमिव गृह्णातु कृत्या कृत्याकृतं पुनः ॥ १२ ॥

इष्वाः । ऋजीयः । पततु । द्यावापृथिवी इति । तम् । प्रति ।

सा । तम् । मृगम्ऽइव । गृह्णातु । कृत्या । कृत्याऽकृतम् । पुनः ॥ १२ ॥

अग्निरिवैतु प्रतिकूलमनुकूलमिवोदकम् ।

सुखो रथं इव वर्ततां कृत्या कृत्याकृतं पुनः ॥ १३ ॥

अग्निऽइव । एतु । प्रतिऽकूलम् । अनुकूलम्ऽइव । उदकम् ।

सुखः । रथःऽइव । वर्तताम् । कृत्या । कृत्याऽकृतम् । पुनः ॥ १३ ॥

इति तृतीयेनुवाके चतुर्थं सूक्तम् ॥

गवां रोगोपशमनपुष्टिप्रजननकर्मसु “एका च मे” इति सूक्तेन अभिमन्त्रितं सलवणं केवलं वा उदकं गाः पाययेत् । तद् उक्तं कौशिकसूत्रे । “एका च मे इति गा लवणं पाययति” इत्यादि [कौ० ३. २] ॥

दुष्टवक्तृमुखस्तम्भनकर्मणि “एका च मे” [५. १५] “यथेकश्रोसि” [५. १६] इति सूक्ताभ्यां खलबुलपर्णी मधुना लोडितेषु सक्तपु जर्जरकृत्वा अभिमन्त्र्य पाययति ॥ “यथेकश्रोसि” इत्यभिमन्त्र्य अन्नं मुखे शोषयैष्यार्यम् ॥

तथा तत्रैव कर्मणि “यथेकश्रोसि” इत्यनेन गृहद्वारम् अभिमन्त्र्य अपिदधाति । तद् उक्तं कौशिकेन । “मधुलावृणो-
द्वाभिः खलबुलपर्णी संक्षुय मधुमन्थे पाययति । उत्तराभिर्धुञ्जे द्वारं ऋजति” इति [कौ० ४. ५] ॥ “एका च” मे इति मधुलाशब्दवयः । “यथेकश्रोसि” इति वृणोद्वाः ॥

एका च मे दश च मेपवक्तारं ओषधे ।

ऋतजात ऋतावरि मधु मे मधुला करः ॥ १ ॥

एका । च । मे । दश । च । मे । अपऽवक्तारः । ओषधे ।

ऋतऽजाते । ऋतऽवरि । मधु । मे । मधुला । करः ॥ १ ॥

द्वे च मे विंशतिश्च ०१० ॥ २ ॥

• द्वे इति । च । मे । विंशतिः । च ॥०॥ २ ॥

तिस्रश्च मे त्रिंशच्च ०१० ॥ ३ ॥

तिस्रः । च । मे । त्रिंशत् । च ॥०॥ ३ ॥

चतस्रश्च मे चत्वारिंशच्च ०१० ॥ ४ ॥

चतस्रः । च । मे । चत्वारिंशत् । च ॥०॥ ४ ॥

पञ्च च मे पञ्चाशच्च ०।० ॥ ५ ॥

पञ्च । च । मे । पञ्चाशत् । च ॥०॥ ५ ॥

षट् च मे षष्टिश्च ०।० ॥ ६ ॥

पद् । च । मे । पप्रिः । च ॥७॥ ६ ॥

सप्त च मे सप्ततिश्च ०१० ॥ ७ ॥

सप्त । च । मे । सप्ततिः । च ॥०॥ ७ ॥

अष्ट च मेशीतिश्च ०१० ॥ ८ ॥

अष्ट । च । मे । अशीतिः । च ॥०॥ ८ ॥

नव च मे नवतिश्च ०।० ॥ ९ ॥

नव । च । मे । नवतिः । च ॥०॥ ९ ॥

दशं च मे शतं च मेपवक्तारः ०१० ॥ १० ॥

दश । च । मे । शतम् । च । मे । अपऽव्यक्तारः ॥०॥ १० ॥

शतं च मे सहस्रं चापवक्तारं ओषधे ।

ऋतंजात ऋतावरि मधु मे मधुला करः ॥ ११ ॥

शतम् । च । मे । सहस्रम् । च । अपऽव्यक्तारः । ओपधे ।

ऋतं॑ऽजाते । ऋतं॑ऽवरि । मधु॑ । मे । म॒धुला । क॒रः ॥ ११ ॥

तृतीयेनुयाके पञ्चमं सूक्तम् ॥

इति तृतीयोऽनुवाकः ॥

“यद्येकग्रन्थोऽसि” इति सूक्तस्य पूर्वसूक्तेन सह उक्तो विनिर्णयः । सूत्रमपि पूर्वसूक्ते उदाहृतम् ॥

यद्येकवृषोसि सृजारसोसि ॥ १ ॥

यदि द्विवृषोसि० ॥ २ ॥

यदि । एकऽयुगः । असि । सृज । अरसः । असि ॥१॥

यदि । द्विऽवृषः । असि ॥०॥ २ ॥

यदि त्रिवृषोसि० ॥ ३ ॥

यदि चतुर्वृषोसि० ॥ ४ ॥

यदि । त्रिऽवृषः । असि ॥०॥ ३ ॥

यद्दि । चतुःऽयुगः । असि ॥०॥ ४ ॥

यदि पञ्चवृषोसि० ॥ ५ ॥

यदि षड्वृषोसि० ॥ ६ ॥

यदि । पञ्चऽवृषः । अस्ति ॥०॥ ५ ॥

यदि । पद्ऽवृषः । अस्ति ॥०॥ ६ ॥

यदि सप्तवृषोसि० ॥ ७ ॥

यद्यष्टवृषोसि० ॥ ८ ॥

यदि सप्तऽवृषः । अस्ति ॥०॥ ७ ॥

यदि । अष्टऽवृषः । अस्ति ॥०॥ ८ ॥

यदि नववृषोसि० ॥ ९ ॥

यदि दशवृषोसि सृजारसोसि ॥१०॥

यदि । नवऽवृषः । अस्ति ॥०॥ ९ ॥

यदि । दशऽवृषः । अस्ति । सृज । अरसः । अस्ति ॥१०॥

यद्येकादशोसि सोपौदकोसि ॥ ११ ॥

यदि । एकादशः । अस्ति । सः । अपऽउदकः । अस्ति ॥ ११ ॥

इति चतुर्थेऽनुवाके प्रथमं सूक्तम् ॥

गोहृणोभिचारकर्मणि "तेवदन्" इति सूक्तेन नेतृणां पदं वृथति ॥

तथा अनेन सूक्तेन चौरान् अन्वाह ॥

तद् उक्तं कौशिकेन । "तेवदमिति नेतृणां पदं वृथति । अन्वाह" इति [कौ० ६.२] ॥

तेवदन् प्रथमा ब्रह्मकिल्बिषेकूपारः सलिलो मातरिभ्यां ।

वीडुहरास्तप उग्रं मयोभूरापो देवीः प्रथमजा ऋतस्य ॥ १ ॥

ते । अयदन् । प्रथमाः । ब्रह्मऽकिल्बिषे । अकूपारः । सलिलः । मातरिभ्यां ।

वीडुहराः । तपः । उग्रम् । मयऽभूः । आपः । देवीः । प्रथमजाः । ऋतस्य ॥ १ ॥

सोमो राजा प्रथमो ब्रह्मजायां पुनः प्रायच्छदहृणीयमानः ।

अन्वर्तिता वरुणो मित्र आसीदग्निर्होता हस्तगृह्या निनाय ॥ २ ॥

सोमः । राजा । प्रथमः । ब्रह्मऽजायाम् । पुनः । प्र । अयच्छत् । अहृणीयमानः ।

अनुऽअर्तिता । वरुणः । मित्रः । आसीत् । अग्निः । होता । हस्तऽगृह्य । आ । निनाय ॥ २ ॥

हस्तैर्नैव ग्राह्यं आधिरस्या ब्रह्मजायेति चेदवोचत् ।

न दूताय ग्रहेया तस्य एषा तथा राष्ट्रं गुपितं क्षत्रियस्य ॥ ३ ॥

हस्तैन । एष । ग्राह्यः । आधिः । अस्याः । ब्रह्मऽजाया । इति । च । इत् । अवोचत् ।

न । दूताय । ग्रहेया । तस्ये । एषा । तथा । राष्ट्रम् । गुपितम् । क्षत्रियस्य ॥ ३ ॥

यामाहुस्तारकैपा विकेशीति दुच्छुनां ग्राममवपद्यमानाम् ।

सा ब्रह्मजाया वि दुनोति राष्ट्रं यत्र प्रापादि शश उल्कुषीमान् ॥ ४ ॥

१ R ग्राह्य आधि०. P C ग्राह्यः ।

याम् । आहुः । तारका । एया । विऽकेही । इति । वृच्छुनाम् । ग्रामम् । अचऽपचमानाम् ।
सा । ब्रह्मऽजाया । वि । दूनोति । राष्ट्रम् । यत्र । प्रऽअपादि । शशाः । उल्कुपीऽमान् ॥ ४ ॥

ब्रह्मचारी चरति वेविषद् विषः स देवानां भवत्येकमङ्गम् ।

तेन जायामन्वविन्दद् बृहस्पतिः सोमेन नीतां जुह्वी न देवाः ॥ ५ ॥

ब्रह्मचारी । चरति । वेविषत् । विषः । सः । देवानाम् । भवति । एकम् । अङ्गम् ।
तेन । जायाम् । अन्व । अविन्दत् । बृहस्पतिः । सोमेन । नीताम् । जुह्वि । न । देवाः ॥ ५ ॥

देवा वा एतस्यामवदन्त पूर्वे सप्तऋषयस्तर्पसा ये निषेदुः ।

भीमा जाया ब्राह्मणस्यापनीता दुर्धो दधाति परमे व्योमिन् ॥ ६ ॥

देवाः । वै । एतस्याम् । अवदन्त । पूर्वे । सप्तऽऋषयः । तर्पसा । ये । निऽसेदुः ।
भीमा । जाया । ब्राह्मणस्य । अपऽनीता । दुः । धाम् । दधाति । परमे । विऽओमन् ॥ ६ ॥

ये गर्भो अवपद्यन्ते जगद् यच्चापलुप्यते ।

वीरा ये तृह्यन्ते मिथो ब्रह्मजाया हिनस्ति तान् ॥ ७ ॥

ये । गर्भोः । अवऽपद्यन्ते । जगद् । यत् । च । अपऽलुप्यते ।

वीराः । ये । तृह्यन्ते । मिथः । ब्रह्मऽजाया । हिनस्ति । तान् ॥ ७ ॥

उत यत् पतयो दश स्त्रियाः पूर्वे अब्राह्मणाः ।

ब्रह्मा चेद्वस्तमग्रहीत् स एव पतिरेकधा ॥ ८ ॥

उत । यत् । पतयः । दश । स्त्रियाः । पूर्वे । अब्राह्मणाः ।

ब्रह्मा । च । इत् । हस्तम् । अग्रहीत् । सः । एव । पतिः । एकऽधा ॥ ८ ॥

ब्राह्मण एव पतिर्न राजन्योऽङ्ग न वैश्यः ।

तत् सूर्यः प्रब्रुवन्नेति पञ्चभ्यो मानवेभ्यः ॥ ९ ॥

ब्राह्मणः । एव । पतिः । न । राजन्यः । न । वैश्यः ।

तत् । सूर्यः । प्रऽब्रुवन् । एति । पञ्चऽभ्यः । मानवेभ्यः ॥ ९ ॥

पुनर्वै देवा अददुः पुनर्मनुष्या अददुः ।

१ J एणाम् । २ D Cs ३ for १. We with A B K K R S V Dc. ३ So we with A B B B D K K R S V Dc C P P J C P. ४ A १ for ३.

राजानः सत्यं गृह्णाना ब्रह्मजायां पुनर्ददुः ॥ १० ॥

पुनः । वै । देवाः । अददुः । पुनः । मनुष्याः । अददुः ।

राजानः । सत्यम् । गृह्णानाः । ब्रह्मजायाम् । पुनः । ददुः ॥ १० ॥

पुनर्दायं ब्रह्मजायां कृत्वा देवैर्निकिलिषम ।

ऊर्जं पृथिव्या भक्तोरुगायमुपासते ॥ ११ ॥

पुनः । दायम् । ब्रह्मजायाम् । कृत्वा । देवैः । निकिलिषम् ।

ऊर्जम् । पृथिव्याः । भक्ता । उरुगायम् । उप । आसते ॥ ११ ॥

नास्य जाया शतवाही कल्याणी तल्पमा शये ।

यस्मिन् राष्ट्रे निरुध्यते ब्रह्मजायाचिन्त्या ॥ १२ ॥

न । अस्य । जाया । शतवाही । कल्याणी । तल्पम् । आ । शये ।

यस्मिन् । राष्ट्रे । निरुध्यते । ब्रह्मजाया । अचिन्त्या ॥ १२ ॥

न विकर्णः पृथुशिरास्तस्मिन् वेदमनि जायते ।

यस्मिन् ० ॥ १३ ॥

न । विकर्णः । पृथुशिराः । तस्मिन् । वेदमनि । जायते ॥ ० ॥ १३ ॥

नास्य क्षत्ता निष्कग्रीवः सुनानामेत्यग्रतः ।

यस्मिन् ० ॥ १४ ॥

न । अस्य । क्षत्ता । निष्कग्रीवः । सुनानाम् । एति । अग्रतः ॥ ० ॥ १४ ॥

नास्य श्वेतः कृष्णकर्णो धुरि युक्तो महीयते ।

यस्मिन् ० ॥ १५ ॥

न । अस्य । श्वेतः । कृष्णकर्णः । धुरि । युक्तः । महीयते ॥ ० ॥ १५ ॥

नास्य क्षेत्रे पुष्करिणी नाण्डीकं जायते विसम् ।

यस्मिन् ० ॥ १६ ॥

न । अस्य । क्षेत्रे । पुष्करिणी । न । आण्डीकम् । जायते । विसम् ॥ ० ॥ १६ ॥

नास्मै पृश्नि वि दुहन्ति येस्या दोहमुपासते ।

१ A K R येस्या. We with B D K S V Dc C.

यस्मिन् राष्ट्रे निरुध्यते ब्रह्मजायाचित्त्या ॥ १७ ॥

न । अस्मै । पृश्निम् । वि । ब्रुहन्ति । ये । अस्याः । दोहम् । उपऽआसते ।

यस्मिन् । राष्ट्रे । निरुध्यते । ब्रह्मजाया । अचित्त्या ॥ १७ ॥

नास्य धेनुः कल्याणी नानद्धान्तस्ते हते धुरम् ।

विजानिर्न्यत्र ब्राह्मणो रात्रि वसति पापया ॥ १८ ॥

न । अस्य । धेनुः । कल्याणी । न । अनद्धान् । सहते । धुरम् ।

विजानिः । यत्र । ब्राह्मणः । रात्रिम् । वसति । पापया ॥ १८ ॥

इति चतुर्थेनुवाके द्वितीयं सूक्तम् ॥

गोहरणमारणविशसनाधिध्वजपवनभक्षणानिषु क्रियमाणेषु अभिचारकामो ब्रह्मचारी “नैतां ते देवाः” “अतिमात्रम् अवर्धन्त” इति सूक्तद्वयं “धमेण तपसा” इत्यनुवाकं च [१३.५] शब्दम् अन्वाह । द्वेष्यं मनसि कृत्वा जपतीत्यर्थः । तद् उक्तं कौशिकसूत्रे । “ब्रह्मणर्वीभ्याम् अन्वाह । चेष्टाम् । विचुरति । उपथे । इमंशाने । विरमन् हनस्येत्याह । द्वितीययास्मानम् उपथे गृहयति । द्वादशरात्रं सर्वत्र उपश्राम्यति । द्विरुदिते स्तनः । अवागमेण निवर्तयति” इति [को० ६. २] ॥ “नैतां ते देवाः” “अतिमात्रम् अवर्धन्त” इति द्वे सूक्ते एका ब्रह्मणवी । “धमेण तपसा” इत्यनुवाकोऽन्या ॥ चेष्टाम् । अन्वाहति शेषः । चेष्टा हरणमारणविशसनायाः ॥ विचुरति उपथे हविःकृत्यर्थः ॥ अमन् शम्भून् । द्विरुदिते द्वादशरात्राद् उपथे द्विः सवितर्युद्धते नष्टः शम्भुरिति श्रेयम् ॥ अवागमेण दण्डेन अस्मानम् उपथ्यग्रहाद् अपनयति ॥

नैतां ते देवा अददुस्तुभ्यं नृपते अक्षवे ।

मा ब्राह्मणस्य राजन्य गां जिघत्सो अनाद्याम् ॥ १ ॥

न । एताम् । ते । देवाः । अददुः । तुभ्यम् । नृपते । अक्षवे ।

मा । ब्राह्मणस्य । राजन्य । गाम् । जिघत्सः । अनाद्याम् ॥ १ ॥

अक्षद्वन्द्वो राजन्यः पाप आत्मपराजितः ।

स ब्राह्मणस्य गार्मद्यादद्य जीवानि मा श्वः ॥ २ ॥

अक्षद्वन्द्वः । राजन्यः । पापः । आत्मऽपराजितः ।

सः । ब्राह्मणस्य । गाम् । अद्यात् । अय । जीवानि । मा । श्वः ॥ २ ॥

आविष्टिताघविषा पृदाकूरिव चर्मणा ।

सां ब्राह्मणस्य राजन्य तृष्टैपा गौरनाद्या ॥ ३ ॥

आविष्टिता । अघऽविषा । पृदाकूः । श्वः । चर्मणा ।

१ R⁸ ब्रह्मणो. २ P जिघत्सः । ३ A B B K K R S D C आविष्टि. P P J K C आविष्टिता । We with D. ४ So we with all our authorities.

सो । ब्राह्मणस्य । राजन्य । तृष्टा । एषा । गौः । अनाद्यो ॥ ३ ॥

निर्वै क्षत्रं नयति हन्ति वचोभिरिवारब्धो वि दुनोति सर्वम् ।

यो ब्राह्मणं मन्यते अन्नमेव स विषस्य पिबति तैमातस्य ॥ ४ ॥

निः । वै । क्षत्रम् । नयति । हन्ति । वचैः । अग्निऽइव । आऽरब्धः । वि । दुनोति । सर्वम् ।

यः । ब्राह्मणम् । मन्यते । अन्नम् । एव । सः । विषस्य । पिबति । तैमातस्य ॥ ४ ॥

य एनं हन्ति मृदुं मन्यमानो देवपीयुर्धनकामो न चित्तात् ।

सं तस्येन्द्रो हृदयेग्निमिन्ध उभे एनं द्विष्टो नभसी चरन्तम् ॥ ५ ॥

यः । एनम् । हन्ति । मृदुम् । मन्यमानः । देवऽपीयुः । धनऽकामः । न । चित्तात् ।

सम् । तस्य । इन्द्रः । हृदये । अग्निम् । इन्धे । उभे इति । एनम् । द्विष्टः । नभसी इति ।

चरन्तम् ॥ ५ ॥

न ब्राह्मणो हिंसितव्योऽग्निः प्रियतनोरिव ।

सोमो ह्यस्य दायाद इन्द्रो अस्याभिश्शस्तिपुः ॥ ६ ॥

न । ब्राह्मणः । हिंसितव्यः । अग्निः । प्रियतनोऽइव ।

सोमः । हि । अस्य । दायादः । इन्द्रः । अस्य । अभिश्शस्तिऽपुः ॥ ६ ॥

शतापांष्टां नि गिरति तां न शक्नोति निःखिदर्न ।

अन्नं यो ब्रह्मणां मल्वं स्वाहर्षीति मन्यते ॥ ७ ॥

शतऽअपांष्टाम् । नि । गिरति । ताम् । न । शक्नोति । निःखिदर्न ।

अन्नम् । यः । ब्रह्मणांम् । मल्वं । स्वाहु । अग्निः । इति । मन्यते ॥ ७ ॥

जिह्वा ज्या भवति कुल्मलं वाङ्माडीका दन्तास्तपसाभिर्दिग्धाः ।

तेभिर्ब्रह्मा विध्यति देवपीयून् हृद्वैर्धनुर्भिर्देवजुतैः ॥ ८ ॥

जिह्वा । ज्या । भवति । कुल्मलम् । वाक् । नाडीकाः । दन्ताः । तपसा । अभिऽदिग्धाः ।

१ See note ४, preceding page. २ P P J अनाद्याम् । We with K V Cr. ३ K ०४५०.
 ४ A B B r D K R S D c S उभे ए०. We with B K V. ५ P P J Cr ये । We with V.
 ६ So we with all our authorities. ७ A D C S मल्वं. D c S R P J Cr मल्वः । We
 with B K K V D c P. ८ B B D R S C S ३ for १. We with A K K V D c. ९ C S
 ०४५०भिर्देव०.

तेभिः । ब्राह्मा । विप्यति । देवऽपीयून् । हवऽवलैः । यजुऽभिः । देवऽजुतैः ॥ ८ ॥

तीक्ष्णेष्वो ब्राह्मणा हेतिमन्तो यामस्यन्ति शरव्यां३ न सा मृषा ।

अनुहाय तपसा मनुना चोत दूरादव भिन्दत्येनम् ॥ ९ ॥

तीक्ष्णऽर्षयः । ब्राह्मणाः । हेतिऽमन्तः । याम् । अस्यन्ति । शरव्यामि । न । सा । मृषा ।

अनुऽहाय । तपसा । मनुना । च । उत । दूरात् । अव । भिन्दन्ति । एनम् ॥ ९ ॥

ये सहस्रमराजन्नासन् दशशता उत ।

ते ब्राह्मणस्य गां जग्ध्वा वैतह्व्याः पराभवन् ॥ १० ॥

ये । सहस्रम् । अराजन् । आसन् । दशऽशताः । उत ।

ते । ब्राह्मणस्य । गाम् । जग्ध्वा । वैतऽह्व्याः । परा । अभवन् ॥ १० ॥

गौरेव तान् हन्यमाना वैतह्व्याँ अवातिरत् ।

ये केसरप्रावन्धायाश्चरमाजामपेचिरन् ॥ ११ ॥

गौः । एष । तान् । हन्यमाना । वैतऽह्व्यान् । अपे । अतिरत् ।

ये । केसरऽप्रावन्धायाः । चरमऽअजाम् । अपेचिरन् ॥ ११ ॥

एकशतं ता जनता या भूमिर्व्यधूनुत ।

प्रजां हिसित्वा ब्राह्मणीमसंभ्व्यं पराभवन् ॥ १२ ॥

एकऽशतम् । ताः । जनताः । याः । भूमिः । विऽअधूनुत ।

प्रजाम् । हिसित्वा । ब्राह्मणीम् । असम्भ्व्यम् । परा । अभवन् ॥ १२ ॥

देवपीयुश्चरति मर्त्येषु गरगीणो भवत्यस्थिभूयान् ।

यो ब्राह्मणं देववन्धुं हिनस्ति न स पितृयाणमप्येति लोकम् ॥ १३ ॥

देवऽपीयुः । चरति । मर्त्येषु । गरऽगीणः । भवति । अस्थिऽभूयान् ।

यः । ब्राह्मणम् । देवऽवन्धुम् । हिनस्ति । न । सः । पितृऽयानम् । अपि । एति । लो-

कम् ॥ १३ ॥

अग्निर्वै नः पदवायः सोमो दायद उच्यते ।

१ A १ for ३. २ P P J शरव्यां । K V शरव्यम् । G शरव्याम् । changed to शरव्यम् ।
३ K तां. ४ Such is the accent of all our authorities.

हन्ताभिः शस्तेन्द्रस्तथा तद् वेधसो विदुः ॥ १४ ॥

अग्निः । वै । नः । पदऽवायः । सोमः । दायादः । उच्यते ।

हन्ता । अभिऽशस्ता । इन्द्रः । तथा । तत् । वेधसः । विदुः ॥ १४ ॥

इषुरिव दिग्धा नृपते पृदाकूरिव गोपते ।

सा ब्राह्मणस्येपुर्धोरा तया विध्यति पीर्यतः ॥ १५ ॥

इषुऽइव । दिग्धा । नृऽपते । पृदाकूऽइव । गोऽपते ।

सा । ब्राह्मणस्य । इषुः । घोरा । तया । विध्यति । पीर्यतः ॥ १५ ॥

इति चतुर्थेऽध्याये तृतीयं सूक्तम् ॥

“ अतिमात्रम् अवर्धन्त ” इति सूक्तस्य पूर्वसूक्तेन सह उक्तो विनियोगः ॥

अतिमात्रमवर्धन्तं नोर्दिव दिवमस्पृशन् ।

भृगुं हिसित्वा सृज्या वैतहव्याः पराभवन् ॥ १ ॥

अतिऽमात्रम् । अवर्धन्त । न । उत्तऽइव । दिवम् । अस्पृशन् ।

भृगुम् । हिसित्वा । सृज्याः । वैतऽहव्याः । परा । अभवन् ॥ १ ॥

ये बृहत्सामानमाङ्गिरसमार्षयन् ब्राह्मणं जनाः ।

पेतस्तेषामुभयादुमविस्तोकान्यावयत् ॥ २ ॥

ये । बृहत्सामानम् । आङ्गिरसम् । आर्षयन् । ब्राह्मणम् । जनाः ।

पेतवः । तेषाम् । उभयादम् । अविः । तोकानि । आवयत् ॥ २ ॥

ये ब्राह्मणं प्रत्यष्टीवन् ये वास्मिन्शुल्कमीषिरे ।

अस्त्रस्ते मध्ये कुल्यायाः केशान् खार्दन्त आसते ॥ ३ ॥

ये । ब्राह्मणम् । प्रतिऽअष्टीवन् । ये । या । अस्मिन् । शुल्कम् । ईषिरे ।

अस्त्रः । ते । मध्ये । कुल्यायाः । केशान् । खार्दन्तः । आसते ॥ ३ ॥

ब्रह्मगवी पच्यमाना यावत् साभि विजङ्गहे ।

१ A D R S C- P J C^r हन्ता^o. We with B K K V D c P. २ K^o वर्धयन्त. ३ C^o सृज्या. ४ So we with B B B^r D K K V D c C- P P J C^r. A R S^o शुक्ल^o for शुल्क^o. ५ B अस्त्रस्ते. P ते ।

तेजो राष्ट्रस्य निर्हन्ति न वीरो जायते वृषा ॥ ४ ॥

ब्रह्मऽगवी । पृथ्यमाना । यावत् । सा । अभि । विऽजङ्गहे ।

तेजः । राष्ट्रस्य । निः । हन्ति । न । वीरः । जायते । वृषा ॥ ४ ॥

क्रूरमस्या आशसनं तृष्टं पिशितमस्यते ।

क्षीरं यदस्याः पीयते तद् वै पितृषु किल्बिषम् ॥ ५ ॥

क्रूरम् । अस्याः । आऽशसनम् । तृष्टम् । पिशितम् । अस्यते ।

क्षीरम् । यत् । अस्याः । पीयते । तद् । वै । पितृषु । किल्बिषम् ॥ ५ ॥

उग्रो राजा मन्यमानो ब्राह्मणं यो जिघत्सति ।

परा तत् सिच्यते राष्ट्रं ब्राह्मणो यत्र जीयते ॥ ६ ॥

उग्रः । राजा । मन्यमानः । ब्राह्मणम् । यः । जिघत्सति ।

परा । तत् । सिच्यते । राष्ट्रम् । ब्राह्मणः । यत्र । जीयते ॥ ६ ॥

अष्टापदी चतुरक्षी चतुःश्रोत्रा चतुर्हनुः ।

द्व्यास्या द्विजिह्वा भूत्वा सा राष्ट्रमव धूनुते ब्रह्मज्यस्य ॥ ७ ॥

अष्टापदी । चतुःऽक्षी । चतुःऽश्रोत्रा । चतुःऽहनुः ।

द्विऽआस्या । द्विऽजिह्वा । भूत्वा । सा । राष्ट्रम् । अव । धूनुते । ब्रह्मऽज्यस्य ॥ ७ ॥

तद् वै राष्ट्रमा स्त्रवति नावं भिन्नामिवोदकम् ।

ब्रह्माणं यत्र हिंसन्ति तद् राष्ट्रं हन्ति दुच्छुना ॥ ८ ॥

तद् । वै । राष्ट्रम् । आ । स्त्रवति । नावम् । भिन्नामिवोदकम् ।

ब्रह्माणम् । यत्र । हिंसन्ति । तद् । राष्ट्रम् । हन्ति । दुच्छुना ॥ ८ ॥

तं वृक्षा अपं सेधन्ति छायां नो मोषणा इति ।

यो ब्राह्मणस्य सङ्घनमभि नारद मन्यते ॥ ९ ॥

तम् । वृक्षाः । अपं । सेधन्ति । छायाम् । नः । मा । उपं । गाः । इति ।

यः । ब्राह्मणस्य । सत् । घनम् । अभि । नारद । मन्यते ॥ ९ ॥

विषमेतद् देवकृतं राजा वरुणोब्रवीत् ।

न ब्राह्मणस्य गां जग्ध्वा राष्ट्रे जागार कश्चन ॥ १० ॥
 विपम् । एतत् । देवऽकृतम् । राजा । वरुणः । अग्रवीत् ।
 न । ब्राह्मणस्य । गाम् । जग्ध्वा । राष्ट्रे । जागार । कः । चन ॥ १० ॥

नवैव ता नवतयो या भूमिर्व्यधूनुत ।
 प्रजां हिसित्वा ब्राह्मणीमसंभवं पराभवन् ॥ ११ ॥
 नव । एव । ताः । नवतयः । याः । भूमिः । विऽअधूनुत ।
 प्रऽजाम् । हिसित्वा । ब्राह्मणीम् । असम्भव्यम् । परा । अभवन् ॥ ११ ॥

यां मृतायानुवध्नन्ति कूर्ध्वा पदयोपनीम ।
 तद् वै ब्रह्मज्य ते देवा उपस्तरणमब्रुवन् ॥ १२ ॥
 याम् । मृताय । अनुऽवध्नन्ति । कूर्ध्वा । पदऽयोपनीम् ।
 तत् । वै । ब्रह्मऽज्य । ते । देवाः । उपऽस्तरणम् । अब्रुवन् ॥ १२ ॥

अश्रूणि कृपमाणस्य यानि जीतस्य वधूतः ।
 तं वै ब्रह्मज्य ते देवा अपां भागमधारयन् ॥ १३ ॥
 अश्रूणि । कृपमाणस्य । यानि । जीतस्य । वधूतः ।
 तम् । वै । ब्रह्मऽज्य । ते । देवाः । अपाम् । भागम् । आधारयन् ॥ १३ ॥

येन मृतं स्तपयन्ति इमश्रूणि येनोन्दते ।
 तं वै ब्रह्मज्य ते देवा अपां भागमधारयन् ॥ १४ ॥
 येन । मृतम् । स्तपयन्ति । इमश्रूणि । येन । उन्दते ।
 तम् । वै । ब्रह्मऽज्य । ते । देवाः । अपाम् । भागम् । आधारयन् ॥ १४ ॥

न वर्षं मैत्रावरुणं ब्रह्मज्यमभि वर्षति ।
 नासौ समितिः कल्पते न मित्रं नयते वशम् ॥ १५ ॥
 न । वर्षम् । मैत्रावरुणम् । ब्रह्मऽज्यम् । अभि । वर्षति ।
 न । असौ । समऽइतिः । कल्पते । न । मित्रम् । नयते । वशम् ॥ १५ ॥

इति चतुर्येनुवाके चतुर्थं सूक्तम् ॥

“उद्योगः” इति सूक्तेन त्रासनपरसेनाविद्वेषणकर्मणि भेर्यादिवादिनाणि प्रक्षाल्य तगरोक्षीरेण लेपयित्वा संपात्य त्रिलो-
यित्वा यादृकाय पुरोधाः प्रयच्छेत् । सूत्रितं हि । “उद्योगः [५. २०] उप आस्य [६. १२६] इति सर्ववादिनाणि प्रक्षाल्य
तगरोक्षीरेण संपात्य संपातयन्ति विराहस्य प्रयच्छति” इति [को० २. ७] ॥

तथा महाप्रते अनेन सूक्तेन भूमिदुन्दुभि ताडयेत् । तद् उक्तं दैताने । “भूमिदुन्दुभि औक्षेणापिण्डं पुच्छेनाग्रन्त्युद्योगं
उप आस्य” इति [वि० ६. ४] ॥

उच्चैर्घोषो दुन्दुभिः संतनायन वानस्पत्यः संभृत उस्त्रियाभिः ।

वाचं क्षुणुवानो दमयन्त्सपत्नान्सिंह इव जेष्यन्तभि तंस्तनीहि ॥ १ ॥

उच्चैः॒घोषः । दु॒न्दुभिः । सं॒तना॒यन॒ । वा॒नस्प॒त्यः । सं॒भृ॒तः । उ॒स्त्रि॒याभिः ।

वा॒चम् । क्षु॒णु॒वा॒नः । द॒म॒य॒न् । स॒प॒त्ना॒न् । सि॒ंहः॒ऽइ॒व । जे॒ष्य॒न् । अ॒भि । तं॒स्त॒नी॒हि ॥ १ ॥

सिंह इवास्तानीद् द्वेवयो विवृद्धोभिक्रन्दन्पृभो वासितामिव ।

वृषा त्वं वध्रयस्ते सपत्ना ऐन्द्रस्ते शुष्मो अभिमातिपाहः ॥ २ ॥

सि॒ंहः॒ऽइ॒व । अ॒स्ता॒नी॒त् । द्॒वे॒व॒योः । वि॒वृ॒द्धो॒भि॒ । क्र॒न्द॒न् । पृ॒भो॒ । वा॒सि॒ता॒म॒िव॒ ।

वृ॒षा । त्व॒म् । व॒ध्र॒यः । ते । स॒प॒त्नाः । ऐ॒न्द्रः । ते । शु॒ष्मः । अ॒भि॒मा॒ति॒पा॒हः ॥ २ ॥

वृषेव यूथे सहसा विद्वानो गव्यन्तभि रुव संधनाजित् ।

शुचा विध्य हृदयं परेषां हित्वा ग्रामान् प्रच्युता यन्तु शत्रवः ॥ ३ ॥

वृ॒षे॒व॒ । यू॒थे॒ । स॒ह॒सा॒ । वि॒द्वानो॒ । ग॒व्य॒न्त॒भि॒ । रु॒व॒ । स॒न्ध॒ना॒जि॒त् ।

शु॒चा॒ । वि॒ध्य॒ । हृ॒द॒य॒म् । पे॒रेषां॒ । हि॒त्वा॒ । ग्रा॒मा॒न् । प्र॒च्यु॒ता॒ । य॒न्तु॒ । श॒त्र॒वः ॥ ३ ॥

संजयन् पृतना ऊर्ध्वमायुर्गृह्णा गृह्णानो बहुधा वि चक्ष्व ।

दैवीं वाचं दुन्दुभ आ गुरस्व वेधाः शत्रूणामुप भरस्व वेदः ॥ ४ ॥

सं॒ज॒य॒न् । पृ॒त॒ना॒ । ऊ॒र्ध्व॒मा॒युः । गृ॒ह्णाः । गृ॒ह्णा॒नः । ब॒हु॒धा॒ । वि॒ । च॒क्ष्व॒ ।

दै॒वी॒म् । वा॒चम् । दु॒न्दु॒भे॒ । आ॒ । गुर॒स्व॒ । वे॒धाः । श॒त्रू॒णा॒म् । उ॒प॒ । भ॒र॒स्व॒ । वे॒दः ॥ ४ ॥

दुन्दुभेर्वाचं प्रयतां वदन्तीमाशृण्वती नाथिता घोषवुद्धा ।

नारीं पुत्रं धावतु हस्तगृह्णामित्री भीता संमरे वधानाम् ॥ ५ ॥

दु॒न्दु॒भेः॒ । वा॒चम् । प्र॒य॒ता॒म् । व॒द॒न्ती॒म् । आ॒शृ॒ण्व॒ती॒ । ना॒थि॒ता॒ । घो॒ष॒वु॒द्धा॒ ।

१ A D K K R S De P P ज्येष्ठः. We with B V C s J Cr. २ B B B P D K K S
V De C s ध्रुवयो. We with A R P P J Cr. ३ So we with all our authorities.

नसी । पुत्रम् । वाचतु । हस्तऽगृह्य । अमित्रि । सीता । समऽधरे । वधानाम् ॥ ५ ॥

पूर्वो दुन्दुभे प्र वेदासि वाचं भूम्याः पृष्ठे वेद रोचमानः ।

अमित्रसेनामभिजज्ञमानो द्युमद् वेद दुन्दुभे सूनृतावत् ॥ ६ ॥

पूर्वः । दुन्दुभे । प्र । वेदासि । वाचम् । भूम्याः । पृष्ठे । वेद । रोचमानः ।
अमित्रऽसेनाम् । अमित्रऽजज्ञमानः । द्युऽमत् । वेद । दुन्दुभे । सूनृताऽवत् ॥ ६ ॥

अन्तरेमे नभसी घोषो अस्तु पृथक् ते ध्वनयो यन्तु शीभम् ।

अभि क्रन्द स्तनयोत्पिपांनः श्लोककृन्मित्रतूर्याय स्वर्धी ॥ ७ ॥

अन्तरा । इमे इति । नभसी इति । घोषः । अस्तु । पृथक् । ते । ध्वनयः । यन्तु । शीभम् ।
अभि । क्रन्द । स्तनय । उत्पिपांनः । श्लोकऽकृत् । मित्रऽतूर्याय । सुऽअर्धी ॥ ७ ॥

धीभिः कृतः प्र वेदाति वाचमुद्धर्षय सत्त्वंनामायुधानि ।

इन्द्रमेदी सत्त्वंनो नि ह्वयस्व मित्रैरमित्राँ अव जङ्घनीहि ॥ ८ ॥

धीभिः । क्रमा । प्र । वेदाति । वाचम् । उत् । ह्वय । सत्त्वंनाम् । आयुधानि ।
इन्द्रऽमेदी । सत्त्वंनः । नि । ह्वयस्य । मित्रैः । अमित्राँ । अव । जङ्घनीहि ॥ ८ ॥

संक्रन्दनः प्रवेदो धृष्णुषेणः प्रवेदकृद् बहुधा ग्रामघोषी ।

श्रेयो वन्वानो वयुनानि विद्वान् कीर्ति बहुभ्यो वि हर द्विराजे ॥ ९ ॥

सम्ऽक्रन्दनः । प्रऽवद् । धृष्णुऽसेनः । प्रवेदऽकृत् । बहुऽधा । ग्रामऽघोषी ।
श्रेयः । वन्वानः । वयुनानि । विद्वान् । कीर्तिम् । बहुऽभ्यः । वि । हर । द्विऽराजे ॥ ९ ॥

श्रेयःकेतो वसुजित् सहीयान्तसंग्रामजित् संशितो ब्रह्मणासि ।

अंशूनिव आवाधिषवणे अद्रिर्गव्यन् दुन्दुभेधि नृत्य वेदः ॥ १० ॥

श्रेयःऽकेतः । वसुऽजित् । सहीयान् । संग्रामऽजित् । सम्ऽशितः । ब्रह्मणा । अस्ति ।
अंशून्ऽहव । आवा । अधिऽसवने । अद्रिः । गव्यन् । दुन्दुभे । अधि । नृत्य । वेदः ॥ १० ॥

शत्रूपाणीपाडभिमातिपाहो गवेषणः सहमान उज्जित ।

१ K अमित्रि । २ P समऽधरे । ३ So we with A D R S Dc Cs P J Gr. P जज्ञ-
मानः । B K K V मानो. ४ B K V घोष. We with A D R S Dc Cs. ५ P पिपांनः ।
६ A अमित्रं. ७ Dc अधि° corrected from अद्रि°. R अद्रि°. Cs अह°. ८ P सम्ऽशितः ।
We with P J V Gr.

वाग्वीव मन्त्रं प्र भरस्व वाचं सांग्रामजित्यायेषमुद् वदेह ॥ ११ ॥

शत्रुपाद् । नीपाद् । अभिमातिऽसहः । गोऽप्यणः । सहमानः । उत्ऽभित् ।

वाग्वीऽईष । मन्त्रम् । प्र । भरस्व । वाचम् । सांग्रामऽजित्याय । ईषम् । उत् । वद् ।

इह ॥ ११ ॥

अच्युतच्युत समदो गर्मिष्ठो मृधो जेता पुरएतायोध्यः ।

इन्द्रेण गुप्तो विदथा निचिक्वद्द्योतनो द्विपतां याहि शीमम् ॥ १२ ॥

अच्युतऽच्युत् । सऽमर्दः । गर्मिष्ठः । मृधः । जेता । पुरऽपता । अयोध्यः ।

इन्द्रेण । गुप्तः । विदथा । निऽचिक्वत् । हत्ऽद्योतनः । द्विपताम् । याहि । शीमम् ॥ १२ ॥

इति चतुर्थेनुवाके पञ्चमं सूक्तम् ॥

“विहृदयम्” इति सूक्तेन परसेनात्रासन्विद्वेरण्यमेषि सर्ववादित्राणि प्रक्षाल्य तगरोरारेण लेपयित्वा संपातयन्ति त्रिराहृत्य वादकाय प्रपञ्चति ॥

तथा अनेन सूक्तेन सोमादुरमाणि हरिणचर्मणा वेष्टितं कृत्वा संपात्य अभिमन्त्र्य यज्राति ॥

तद् उक्तं कौशिकसूत्रे । “विहृदयम् इत्युच्येत्तरां हुत्वा सुवम् उहर्तव्यं सोमान् हरिणचर्मण्युत्क्षेप्य क्षात्रपाप यज्राति” इति [कौ] २. ७ ॥ “विहृदयम्” इति सूक्तस्य सर्वत्र उच्यःस्त्रिण प्रयोगः ॥ उहर्तव्यम् उच्यं परितर्तयन् ॥

विहृदयं वैमनस्यं वदामित्रेषु दुन्दुभे ।

विद्वेषं कश्मशं भयममित्रेषु नि दध्मस्यवैनान् दुन्दुभे जहि ॥ १ ॥

विऽहृदयम् । वैमनस्यम् । वद । अमित्रेषु । दुन्दुभे ।

विऽद्वेषम् । कश्मशम् । भयम् । अमित्रेषु । नि । दध्मसि । अवं । पन्नान् । दुन्दुभे । जहि ॥ १ ॥

उद्वेषमाना मनसा चक्षुषा हृदयेन च ।

धार्वन्तु विभ्यतोमित्राः यत्रासेनाज्ये हुते ॥ २ ॥

उत्ऽद्वेषमानाः । मनसा । चक्षुषा । हृदयेन । च ।

धार्वन्तु । विभ्यतः । अमित्राः । प्रऽत्रासेन । आज्ये । हुते ॥ २ ॥

वानस्पत्यः संभृत उस्त्रियाभिर्विश्वगोत्र्यः ।

प्रत्रासममित्रेभ्यो वृदाज्येनाभिधारितः ॥ ३ ॥

१ P संग्रामऽजित्याय । २ P ह्ऽद्योतनः । K P J C. ह्ऽद्यो. ३ P P J C. माना ।
We with V.

चानस्पृश्यः । समऽधृतः । उस्त्रियाभिः । विश्वऽगोत्र्यः ।
प्रऽत्रासम् । अमित्रैभ्यः । वृद् । आज्येन । अभिऽघोरितः ॥ ३ ॥

यथा मृगाः सँविजन्त आरण्याः पुरुषादधि ।

एवा त्वं दुन्दुभेमित्रानभि क्रन्द प्र त्रासयाथो चित्तानि मोहय ॥ ४ ॥

यथा । मृगाः । समऽविजन्ते । आरण्याः । पुरुषात् । अधि ।

एव । त्वम् । दुन्दुभे । अमित्रान् । अभि । क्रन्द । प्र । त्रासय । अथो इति । चित्तानि ।

मोहय ॥ ४ ॥

यथा वृकादजावयो धावन्ति बहु विभ्यतीः । एवा० ॥ ५ ॥

यथा । वृकात् । अजऽअवयः । धावन्ति । बहु । विभ्यतीः ॥०॥ ५ ॥

यथा श्येनात् पतत्रिणः सँविजन्ते अहर्दिवि सिंहस्य स्तनयोर्यथा ।

एवा त्वं दुन्दुभेमित्रानभि क्रन्द प्र त्रासयाथो चित्तानि मोहय ॥ ६ ॥

अ । श्येनात् । पतत्रिणः । समऽविजन्ते । अहऽदिवि । सिंहस्य । स्तनयोः । यथा ।

एव । त्वम् । दुन्दुभे । अमित्रान् । अभि । क्रन्द । त्रासय । अथो इति । चित्तानि ।

मोहय ॥ ६ ॥

परामित्रान् दुन्दुभिना हरिणस्याजिनेन च ।

सर्वे देवा अतिव्रसन् ये संग्रामस्येशन्ते ॥ ७ ॥

परा । अमित्रान् । दुन्दुभिना । हरिणस्य । अजिनेन । च ।

सर्वे । देवाः । अतिव्रसन् । ये । संग्रामस्य । ईशन्ते ॥ ७ ॥

यैरिन्द्रः प्रक्रीडते पद्भौपैश्छायया सह ।

तैरमित्रास्त्रसन्तु नोमी ये यन्त्यनीकशः ॥ ८ ॥

यैः । इन्द्रः । प्रक्रीडते । पद्भौपैः । छायया । सह ।

तैः । अमित्राः । अस्त्रसन्तु । नः । अमी इति । ये । यन्ति । अनीकशः ॥ ८ ॥

ज्याघोषा दुन्दुभयोभि क्रौशन्तु या दिशः ।

सेनाः पराजिता यतीरमित्राणामनीकशः ॥ ९ ॥

ज्याघोषाः । दुन्दुभयः । अभि । क्रौशन्तु । याः । दिशः ।

सेनाः । पराऽजिताः । यतीः । अमित्राणाम् । अनीकऽशः ॥ ९ ॥

आदित्यं चक्षुरा दन्स्व मरीचयोनुं धावत ।

पत्तङ्गिनीरा संजन्तु विगते बाहुवीर्ये ॥ १० ॥

आदित्य । चक्षुः । आ । दन्स्व । मरीचयः । अणुं । धावत ।

पत्तङ्गिनीः । आ । संजन्तु । विगते । बाहुवीर्ये ॥ १० ॥

यूयमुग्रा मरुतः पृश्निमातर इन्द्रेण युजा प्र मृणीत शत्रून् ।

सोमो राजा वरुणो राजा महादेव उत मृत्युरिन्द्रः ॥ ११ ॥

यूयम् । उग्राः । मरुतः । पृश्निमातरः । इन्द्रेण । युजा । प्र । मृणीत । शत्रून् ।

सोमः । राजा । वरुणः । राजा । महादेवः । उत । मृत्युः । इन्द्रः ॥ ११ ॥

एता देवसेनाः सूर्यकेतवः सचेतसः ।

अमित्रान् नो जयन्तु स्वाहा ॥ १२ ॥

एताः । देवसेनाः । सूर्यकेतवः । सचेतसः ।

अमित्रान् । नः । जयन्तु । स्वाहा ॥ १२ ॥

चतुर्थेनुवाके षष्ठं सूक्तम् ॥

इति चतुर्थेनुवाकः ॥

अथैषोपनिषत्सु “अमित्रस्तस्मान्मम” इति सूक्तेन त्याजान् प्राययति ॥

तथा तत्रैव कर्मणि दावाभिप्राययनं कृत्वा अनेन सूक्तेन ताम्रमुने मूर्ध्नि संपातान् आनयति ॥

तथा च सूत्रम् । “अमित्रस्तस्मान्मम” इति त्याजान् प्राययति । दावे लोहितपाथेन मूर्ध्नि संपातान् आ-
[को० ४. ५.] ॥ त्याजाः कृष्णा ग्रीहयः । तान् अभिमन्त्र्य प्राययति मण्डं कृत्वा ॥

अमित्रस्तस्मान्मम वाधतामितः सोमो ग्रावा वरुणः पूतदंष्ट्राः ।

वेदिर्बर्हिः समिधः शोशुचाना अप द्वेर्पांस्यमुया भवन्तु ॥ १ ॥

अग्निः । तस्मान्मम । अप । वाधताम् । इतः । सोमः । ग्रावा । वरुणः । पूतदंष्ट्राः ।

वेदिः । बर्हिः । समुदधः । शोशुचानाः । अप । द्वेर्पांसि । अमुया । भवन्तु ॥ १ ॥

अयं यो विश्वान् हरितान् कृणोष्युच्छ्रोचयन्तमिदं विवाभिदुन्वन् ।

अधा हि तत्कन्नरसो हि भूया अधा न्यङ्किधरा इ वा परेहि ॥ २ ॥

१ K V D० न्यङ् धरा०. A B K R न्यङ्धरा०. D S C० न्यङ्किधरा०.

अयम् । यः । विश्वान् । हरिताम् । कृणोषि । उ॒त्त॒ऽशोचयन् । अ॒ग्निः॒ऽईव । अ॒ग्निः॒ऽदुन्वन् ।
अ॒ग्ने । हि । त॒क्मन् । अ॒रसः । हि । म॒याः । अ॒ग्ने । न्य॒ङ्गि । अ॒ध॒राङ् । वा । परा । इ॒हि ॥ २ ॥

यः पर॒षः पा॒रुषे॒योवि॒ध्वंस इ॒वारु॒णः ।

त॒क्तानै॑ विश्वधावीर्याध॒राञ्च॑ परा सुवा ॥ ३ ॥

यः । पर॒षः । पा॒रुषे॒यः । अ॒व॒ध्वंसः॒ऽईव । अ॒रु॒णः ।

त॒क्मानम् । वि॒श्वधा॒ऽवीर्ये॑ । अ॒ध॒राञ्च॑म् । परा । सु॒वा ॥ ३ ॥

यथा

अ॒ध॒राञ्च॑ प्र हि॒णोमि॑ नमः कृत्वा त॒क्तानै॑ ।

ए॒व ।

श॒क॒म्भ॒रस्य॑ मु॒ष्टि॒हा पुन॑रेतु महावृषान् ॥ ४ ॥

मो॒ह॒य

अ॒ध॒राञ्च॑म् । प्र । हि॒नोमि॑ । नमः । कृ॒त्वा । त॒क्मनै॑ ।

यथ॑

श॒क॒म्भ॒रस्य॑ । मु॒ष्टि॒ऽहा । पुनः । ए॒तु । म॒हा॒ऽवृषान् ॥ ४ ॥

यथा ।

ओ॒क्तो॑ अ॒स्य मू॒ज॒वन्त॑ ओ॒क्तो॑ अ॒स्य म॒हावृ॒षाः ।

य॒ए

याव॑ज्जा॒तस्त॑के॒स्तावा॑नसि ब॒र्हि॒केषु॑ न्योच॒रः ॥ ५ ॥

ए॒त॒

ओ॒क्तो॑ । अ॒स्य । मू॒ज॒वन्तः॑ । ओ॒क्तः । अ॒स्य । म॒हा॒ऽवृषाः ।

ए॒व ।

त॒वम् । वृ॒जातः॑ । त॒क्मन् । ता॒वान् । अ॒सि । ब॒र्हि॒केषु॑ । नि॒ऽओ॒च॒रः ॥ ५ ॥

मो॒ह॒य

म॒न् व्य॒लि॒ वि ग॑न्द॒ व्य॒ङ्गि भू॒रि॒ याव॑य ।

प॒रा

प॒रा॒ऽसि॑ नि॒ष्ट॒करी॑मिच्छ तां वज्रेण॒ सम॑र्पय ॥ ६ ॥

सर्वे

वि॒ऽआ॒लि॒ वि । ग॒न्द॒ वि॒ऽअ॒ङ्गि । भू॒रि॒ । य॒व॒य ।

प॒रा

तांम् । निः॒ऽत॒करी॑म् । इ॒च्छ । तांम् । वज्रेण॒ । स॒म् । अ॒र्प॒य ॥ ६ ॥

सर्वे

त॒क्मन् मू॒ज॒वतो॑ गच्छ ब॒र्हि॒कान् वा॑ प॒रस्त॑राम् ।

शू॒द्रा

शू॒द्रा॒मिच्छ॑ प्र॒फ॒व्यै॑ तां त॒क्मन् वी॒वि धू॒नुहि ॥ ७ ॥

त॒क्मन्

मू॒ज॒वतः॑ । ग॒च्छ । ब॒र्हि॒कान् । वा । प॒रः॒ऽत॒राम् ।

शू॒द्राम्

इ॒च्छ । प्र॒ऽफ॒व्यै॑ । तां । त॒क्मन् । वि॒ऽई॒व । धू॒नुहि ॥ ७ ॥

महावृषान्

मू॒ज॒वतो॑ वन्ध॒स्त्रि॒ परे॑त्य ।

ज्य॒हि॒णामि॑ ।

२ B B D K S V C s °स्तक्मन् । V P P C P तक्मन् । We with A K

सेनाः

दे B P D S १ for १. We with K K R V D C s. ४ Dc तांस्त° for तां त°.

ज्याऽघोषाः ।

दु॒नु

CCO. Vasishtha Tripathi Collection. Digitized by eGangotri

प्रेतानि त्क्मने ब्रूमो अन्यक्षेत्राणि वा इमा ॥ ८ ॥

महाऽवृषान् । मूर्जऽघतः । बन्धु । अदि । पराऽइत्य ।

प्र । एतानि । त्क्मने । ब्रूमः । अन्यऽक्षेत्राणि । वै । इमा ॥ ८ ॥

अन्यक्षेत्रे न रमसे वशी सन् मृडयासि नः ।

अभूदु प्रार्थस्तक्मा स गमिष्यति बलिहकान् ॥ ९ ॥

अन्यऽक्षेत्रे । न । रमसे । वशी । सन् । मृडयासि । नः ।

अभूत् । ऊं इति । प्रऽअर्थः । तक्मा । सः । गमिष्यति । बलिहकान् ॥ ९ ॥

यत् त्वं शीतोथो रुरः सह कासावेषयः ।

भीमास्ते तक्मन् हेतयस्ताभिः स्म परि वृद्धि नः ॥ १० ॥

यत् । त्वम् । शीतः । अथो इति । रुरः । सह । कासा । अेषयः ।

भीमाः । ते । तक्मन् । हेतयः । ताभिः । स्म । परि । वृद्धि । नः ॥ १० ॥

मा स्मेतान्तस्खीन कुरुषा बलासे कासमुद्युगम् ।

मा स्मातोर्वाडैः पुनस्तत् त्वा तक्मन्नुप ब्रुवे ॥ ११ ॥

मा । स्म । एतान् । स्खीन । कुरुषाः । बलासेम् । कासम् । उत्तुद्युगम् ।

मा । स्म । अतः । अर्वाड् । आ । ऐः । पुनः । तत् । त्वा । तक्मन् । उप

तक्मन् भ्रात्रा बलासेन स्वस्त्रा कासिकया सह ।

पाप्मा भ्रातृव्येण सह गच्छामुमरणं जनम् ॥ १२ ॥

तक्मन् । भ्रात्रा । बलासेन । स्वस्त्रा । कासिकया । सह ।

पाप्मा । भ्रातृव्येण । सह । गच्छ । अमुम् । अरणम् । जनम् ॥ १२ ॥

तृतीयकं वितृतीयं सदुन्दिमुत शारदम् ।

तक्मानं शीतं रुरं प्रैप्सं नाशय वार्षिकम् ॥ १३ ॥

तृतीयकम् । त्रिऽतृतीयम् । सदम्ऽदिम् । उत । शारदम् ।

तक्मानम् । शीतम् । रुरम् । प्रैप्सम् । नाशय । वार्षिकम् ॥ १३ ॥

गन्धारिभ्यो मूर्जवज्ज्योङ्गेभ्यो मृगधेभ्यः ।

१ A B B D K K S V C. °स्ताभिस्म. We with R Dc. २ P J ऐः l. V C.
पुः l. We with P.

प्रेष्यन् जनमिव शेवधिं तत्क्षानं परि ददंसि ॥ १४ ॥

गन्धारिऽभ्यः । सृजवत्ऽभ्यः । अङ्गेभ्यः । मृगधेभ्यः ।

प्रऽप्यन् । जनम्ऽद्वय । शेवऽधिम् । तप्मानम् । परि । ददसि ॥ १४ ॥

इति पञ्चमेऽनुवाके प्रथमं सूक्तम् ॥

यथ । कुमिर्भग्यकर्मणि “ओते मे यावापृथिवी” इति सूक्तेन करीरमूलं संपाद्य अभिमध्य यमीयात् ॥
नया अनेन सूक्तेन गोपालः करीरकाष्ठं वैद्ययित्वा सूक्तं जपित्वा पापाणेन चूर्णयति । ततः सूक्तेनासौ प्रतपति । ततः
नादधाति ॥
प्य । या अनेन सूक्तेन ग्रामपांशून् अभिमध्य सज्येन हस्तेन दक्षिणामुखो भूत्वा पांशून् परिकरति ॥
मोहय । अनेन सूक्तेन पांशून् अभिमध्य हस्तेन मथित्वा क्रमेणैव क्षिपति ॥
यथा । अनेन सूक्तेन शान्तिश्चसमिध आधधाति । कुमिभजनम् ॥
यथा । अनेन सूक्तेन पथार् अग्नेर्मातुस्तद्वै पालं कृत्वा नवनीतान्तेन मुसलशुभ्रेन ताडुनि तापयति । त्रिः सूक्तप्रयोगः ॥
यथा । अनेन सूक्तेन शिमुपीजेन नवनीतमिधेन अभिमध्य व्याधिशं प्रतिस्पति ॥
यथ । अनेन सूक्तेन एकविंशत्युशीराणां मूलान्यभिमध्य पापाणेन कुट्टयति । ततः सूक्तं जपित्वा उशीराणि अग्निना दहति ॥
एव । अनेन सूक्तेन एकविंशत्युशीराणि अभिमध्य व्याधिताय समर्पयति ॥
त । अनेन सूक्तेन उदकपटम् एकविंशत्युशीरपि कुलीरहितं संपाद्य अग्नेमध्य व्याधितान् आह्वयति ॥
त । अनेन सूक्तेन उदकपटम् एकविंशत्युशीरपि कुलीरहितं संपाद्य अग्नेमध्य व्याधितान् आह्वयति ॥
त । अनेन सूक्तेन त्रिः प्रतीहारं ताडुनि तापयति । शिमुभिर्नवनीतमिधैः प्रदेग्धि । एकविंशतिम् उशीराणि निनमि [१३] इति
गाराणि प्रयच्छति । एकविंशत्या सहाह्वयति” इति [को० ४.५] ॥

प्य । त्वम् । दुः । मे । यावापृथिवी ओतां देवी सरस्वती ।

परास्मिन् तौ म इन्द्रश्चाग्निश्च किमि जम्भयतामिति ॥ १ ॥

सर्वे दुः । तौ मे । यावापृथिवी इति । आऽउता । देवी । सरस्वती ।
पत् । अस्मिन् तौ मे । इन्द्रः । च । अग्निः । च । किमिम् । जम्भयताम् । इति ॥ १ ॥

सर्वे । तौ मे । इन्द्रः । कुमारस्य किमीन् धनपते जहि ।

हुता विश्वा अरातय उग्रेण वचसा मम ॥ २ ॥

अस्य । इन्द्र । कुमारस्य । किमीन् । धनऽपते । जहि ।

हुताः । विश्वाः । अरातयः । उग्रेण । वचसा । मम ॥ २ ॥

यो अश्वौ परिसर्पति यो नासे परिसर्पति ।

ज्यो हुतां यो मध्यं गच्छति तं किमि जम्भयामसि ॥ ३ ॥

सेनाः ५३. २ B दधसि. ३ P गन्धारिऽभ्यः । ४ Cs कुमि.

ज्याऽयोपाः । दुः



